

تیری چشم نم کی یاد میں

زمرہ عینہ



پیش لفظ

قارئین کرام! السلام علیکم۔

اپنی بات کہنا اتنا آسان نہیں ہوتا۔ یہ بات ہر قلم کار ضرور جانتا ہے۔ ہر تخلیق دردی مخصوص کیفیت کے بعد وجود میں آتی ہے۔ اپنے اندر بھرے احساسات کو صفحہ قرطاس پر بکھیرنا بھی اسی قدر تکلیف دہ ہے، جس قدر مشکل ایک وجود کا بیکر انسانی میں ڈھلنا۔ ”تیری چشمِ نم کی چاہ میں“ کی تخلیق کا مرحلہ بھی میرے لئے اسی قدر کٹھن اور مشکل رہا ہے۔ اللہ کا بہت خاص کرم ہے کہ وہ ہمیشہ میری مشکلیں آسان کرتا ہے اور مجھے اپنی بات کہنے کا نہ صرف حوصلہ عطا کرتا ہے بلکہ ذرائع بھی وہی پیدا کرتا ہے۔ میری ہمیشہ کوشش رہی کہ میں اپنی معمولی صلاحیت کو بروئے کار لاتے ہوئے معاشرے میں ناسور کی طرح پھیلے غلط رسم و رواج اور غیر انسانی رویوں کی نشاندہی کرتے ہوئے ان کے تدارک کا مثبت اور روشن حل دکھا سکوں۔ اس ناول میں بھی میں نے یہی پیغام دینے کی کوشش کی ہے کہ غلط رسم و رواج نہ صرف انسانی زندگیاں متاثر کرتے ہیں بلکہ ہمارے معاشرتی، تمدنی اور مذہبی شخص پر بھی اثر انداز ہوتے ہیں۔ رشتوں اور رتبوں کی تقسیم و تفہیم بھی اگر غیر فطری اور منہی ہو جائے تب بھی یہی صورت پیدا ہوتی ہے۔

میں اپنے ناول کی اشاعت کے سلسلے میں محترم محمد علی قریشی صاحب کی ممنون و مشکور ہوں جنہوں نے مجھ ناچیز کی تحریروں کو کتابی صورت دینے کا ذمہ لیا ہے۔ امید ہے یہ سلسلہ میرے قلم کی حیات تک جاری رہے گا۔

قارئین سے میری گزارش ہے کہ اس ناول کو پڑھنے کے بعد بذریعہ ناشر اپنی رائے سے مجھے ضرور آگاہ کیجئے گا۔ خواہ وہ تنقید کی صورت ہی ہو۔ شکریہ!

”غضب خدا کا۔ اس نے وہاں دو سال پہلے شادی کی تھی اور ہمیں اب بتا رہا ہے۔ سات سال بعد اسے ہماری یاد بھی آئی تو اپنی مصیبت میں..... منصور! اس سے کہہ دیجئے کہ میں اس کی یہ غلطی کبھی معاف نہیں کروں گی۔ مت آئے وہ مجھے جلائے، تڑپانے۔ مبرکروں گی میں اس پر۔“

صوفیہ منصور، غم و غصے کی مجسم تصویر بنی، ڈانٹنگ روم میں اپنی مخصوص کرسی پر براجمان رندھے گلے سے اپنے جذبات کا اظہار کر رہی تھیں۔

ان کی دونوں بیٹیاں تانیہ، سعادہ لب بھیچے سر جھکائے بیٹھی تھیں جبکہ بیٹا اسفند معمول کے مطابق کھانے میں مصروف نظر آ رہا تھا۔ منصور احمد بھی سنجیدہ تاثرات کے ساتھ بیوی کی طرف متوجہ تھے۔

”وہ اپنی غلطی کی معافی مانگ تو رہا ہے۔ اسے ٹھوکر لگی ہے۔ مگر کرسٹھلنے کے لئے اسے اپنوں کا سہارا چاہئے۔ وہ یہاں نہیں آئے گا تو پھر کہاں جائے گا؟“ منصور احمد کے رویے میں خاصا ٹھہراؤ تھا۔

”غلطی، یا خود غرضی؟.... کتنے ارمان تھے میرے۔ کتنی بار کہا تھا، واپس آؤ، میں اپنی پسند سے تمہاری شادی کر دوں۔ مگر اسے تو وہاں کی شہریت چاہئے تھی، اب بھگتے بھی۔“

صوفیہ منصور کے احساسات و جذبات جھلس کر رہ گئے تھے۔ جس بیٹے پر انہیں حد سے بڑھ کر مان تھا، وہ اُن کا مان، اُن کے ارمان، سبھی کچھ خاک میں ملا چکا تھا۔ شافند منصور انہی کی شدید خواہش کو پورا کرنے ہائر اسٹڈیز کے لئے باہر گیا تھا۔ انہیں بڑا ارمان تھا کہ ان کا بیٹا انگریڈ پلٹ کہلائے۔ شافند اپنی تعلیم تو پہلے ہی پوری کر چکا تھا۔ واپس آنے کے مطالبے پر ہمیشہ بہانے بناتا رہتا تھا۔ یہ تو صوفیہ منصور کو اب احساس ہو رہا تھا کہ وہ کسی میم کی نیلی آنکھوں اور سنہری زلفوں کا اسیر ہو کر ان سے ساری امیدیں اور آرزوئیں بھی چھین چکا تھا جو کہ وہ اس سے وابستہ کئے ہوئے تھیں۔ انہیں شافند سے ایسی توقع کبھی نہیں رہی تھی۔ اسفند ایسا کرتا تو شاید انہیں اس قدر صدمہ نہ پہنچتا کیونکہ اسفند کا مزاج ہی باغیانہ اور خود سری والا تھا۔ شافند سے پانچ سال چھوٹا ہونے کے باوجود اسے اپنا آپ منوانے میں کمال حاصل تھا۔ خاندان بھر کا

معالے میں اس کے ساتھ کسی کو الجھا ہوا نہ دیکھوں۔“
منصور احمد کا ٹھہرا ہوا سنجیدہ مگر اٹل انداز، صوفیہ منصور کو بھی چپ کرا گیا۔ کچھ بھی تھا، شوہر کے سامنے ان کی ایک نہیں چلتی تھی۔ دل میں بیٹے کے خلاف ہزاروں شکوے دبائے وہ خاموشی سے اپنے کمرے کی طرف بڑھ گئیں۔



”آ جاؤ..... کون ہے؟“

دستک کی آواز پر صوفیہ منصور نے بیڈ پر اٹھ کر بیٹھتے ہوئے قدرے بے زاری سے کہا۔
آج کل وہ بے حد مصروف تھیں۔ شافند کی آمد کا انتظار انہیں اب صبر آزما لگ رہا تھا۔ شافند سے ناراضگیوں کے باوجود وہ اسے دیکھنے کو بے چین و بے قرار تھیں۔ وہ اس کے آنے سے پہلے سارے گھر کو پھر سے ڈیکوریٹ کروا رہی تھیں۔ شافند کے لئے بھی انہوں نے اس کا بیڈ روم نئے سرے سے سیٹ کروایا تھا بلکہ کئی چیزیں اور سامان تین ماہ کے بچے کے حوالے اور خیال سے بھی اس کے کمرے میں رکھوایا تھا۔ شافند کے لئے ان کی متا بیدار ہو کر انہیں مستعد کر رہی تھی۔ اب وہ دوپہر کے بعد فارغ ہو کر آرام کی غرض سے اپنے بیڈ روم میں آئی تھیں کہ اسفند دستک دے کر اندر چلا آیا۔
”سوری ماما! میں نے آپ کو ڈسٹرب تو نہیں کیا؟“ اسفند نے اندر آ کر انہیں بیڈ پر دیکھ کر معذرت کے ساتھ استفسار کیا۔

”نہیں، نہیں جان! آؤ، ادھر آؤ۔“ صوفیہ منصور خوشگوار حیرت میں مبتلا تھیں۔
اسفند کے چہرے پر کسی خوشی کی چمک اور مدہم سی مسکراہٹ تھی۔ وہ بیڈ سے پاؤں لٹکا کر بیٹھ گئیں اور پھر اسے توجہ سے دیکھنے لگیں۔ صاف لگ رہا تھا کہ وہ ان سے کوئی اہم بات کرنے آیا ہے۔

”مجھے آپ کا تھوڑا سا وقت چاہئے پلیز۔“

”سنی جان! میرا سارا وقت تمہارے لئے ہے۔“ انہیں اسفند کے رویے پر حیرت ہو رہی تھی۔ وہ اس طرح بات کب کرتا تھا؟ اجازت مانگ کر، مطلع کر کے کب کوئی کام کرتا تھا؟
وہ ان کے قدموں میں بیٹھ گیا تھا اور پھر اپنا سر بھی ان کے گھٹنوں پر رکھ کر کچھ دیر کے لئے خاموش ہو گیا تھا۔ برسوں بعد سنی کا یہ انداز محبت انہیں حیران کر رہا تھا۔ سنی کے اس انداز و اظہار پر وہ پھولی نہیں سار رہی تھیں۔ بے اختیار ہی اس کا سر سہلانے لگیں۔ پھر قدرے دلار سے بولیں۔

”سنی جان! اوپر بیٹھو نا، میرے پاس۔“

”نہیں ماما! میں یہیں ٹھیک ہوں۔“ سنی نے سر اٹھا کر انہیں دیکھا، جیسے کہ وہ ان کے جذبے کی گہرائی جانچ رہا ہو۔ صوفیہ بھی ہنوز اسے الجھن سے دیکھ رہی تھیں۔ سنی ہمیشہ ہی اپنے

لاڈلا ہونے کے باوجود کچھ اکھڑ اور لئے دیئے رہنے والا تھا۔ اپنی من مانی کرتا، اپنی مرضی کے خلاف کسی کی بھی بات برداشت نہیں کرتا تھا اس لئے صوفیہ منصور فطرتاً پر جلال ہونے کے باوجود اسفند کے سامنے یا اس سے کوئی ایسی بات نہیں کرتی تھیں جو اسے ناگوار گزرے یا جس پر وہ بلا لحاظ اظہار خیال کرتا۔ ایسا کرنے میں بھی صوفیہ منصور مجبور تھیں۔ اپنی کوتاہیوں پر پردہ ڈالنے کا اس کے علاوہ ان کے پاس کوئی حل بھی تو نہیں تھا۔ جبکہ شافند کو انہوں نے ہمیشہ دبا کر رکھا تھا۔ اس کی زندگی کے ہر معاملے میں اپنی مرضی کو اس پر لاگو کیا تھا۔ مگر زندگی کے اہم ترین معاملے میں وہ ہار گئی تھیں۔ شافند نے ان کے سارے خواب چکنا چور کر دیئے تھے۔ جب سے اس نے فون پر بتایا تھا کہ وہ چند ایک دنوں میں اپنے تین ماہ کے بیٹے کے ساتھ ہمیشہ ہمیشہ کے لئے واپس آ رہا ہے اور اپنی انگریز بیوی کو چھوڑ کر آ رہا ہے، تب سے صوفیہ منصور کا یہی حال تھا۔

”صوفیہ! نوجوانی میں انسان بھگ ہی جاتا ہے۔ غلط راہ پر قدم پڑی جاتے ہیں۔ شکر کرو کہ اسے اپنی غلطی کا احساس جلد ہی ہو گیا ہے۔ ورنہ تم ترستی رہتیں اپنے بیٹے کو۔“
”یہ آپ کہہ رہے ہیں؟..... کتنے ارمان تھے میرے کہ میں اپنے ہاتھوں سے اس کی دلہن لاؤں گی۔ اس گھر میں بھی خوشیاں رقصاں ہوں گی۔ اور وہ میرے ہر ارمان کو آگ لگا کر شادی کر کے اپنی من مانیوں کا خلیزہ لے کر آ رہا ہے۔ بہت خوشی و فخر کی بات ہے ناں میرے لئے کہ میرا بیٹا باہر سے ڈگریاں ہی نہیں، باپ بننے کا جیتا جاگتا سرٹیفکیٹ بھی لے کر آ رہا ہے۔“

صوفیہ منصور نے اپنے سامنے سے پلیٹ پیچھے کھسکاتے ہوئے اپنے غصے کا اظہار کیا اور کرسی سے اٹھ کھڑی ہوئیں۔

اسفند نے اس بار قدرے چونک کر سر اٹھایا۔

”ماما! جو ہو گیا ہے، اس پر شور کرنے سے کچھ حاصل نہیں ہو گا۔ آپ کیا چاہتی ہیں، بھائی یہاں نہ آئیں، پھر وہ کہاں جائیں؟ کیا یہ ان کا، ان کی اولاد کا گھر نہیں ہے؟ کیا آپ انہیں ان کی غلطی پر خود سے، اس گھر سے، ہر رشتے سے بے دخل کرنا چاہتی ہیں؟ کیا آپ ایسا کر سکتی ہیں؟“ اسفند کا لہجہ سوالیہ مگر بہت دھیمہ تھا۔
صوفیہ ٹھیک کر اسے دیکھنے لگیں۔ اس کے آخری سوال میں ان کے لئے بھی باز پرس تھی۔
وہ ایک دم ٹھنڈی ہو گئیں۔

”سنی ٹھیک کہہ رہا ہے۔ تمہارا رویہ ہی دوسروں کو کچھ کہنے کا موقع دے گا، ورنہ یہ کوئی ایسی بڑی بات نہیں ہے، جسے انا کا مسئلہ بتالیا جائے۔ وہ نادم ہے تو ہمیں بھی فراخ دلی سے اس کی کوتاہی کو بھلا دینا چاہئے۔ وہ پردیس کی بے اعتماد فضا سے نہ جانے کیسی گہری چوٹ کھا کر آ رہا ہے۔ اسے ہماری ضرورت ہے۔ اس کا استقبال اچھے انداز میں ہونا چاہئے۔ میں اس

روپوں اور مزاج کے بدلاؤ سے نہ صرف حیران کرتا رہتا تھا بلکہ الجھن میں بھی ڈال دیتا تھا۔
”کیا بات ہے؟ آج اپنی ماما سے لاڈ جتایا جا رہا ہے۔ کوئی بات کہنی ہے کیا؟“ صوفیہ منصور نے قدرے مسکراتے ہوئے پھر سے اس کے بالوں کو اپنی انگلیوں سے سنوارا۔

”ہوں، میں آپ کو کچھ بتانے ہی آیا ہوں۔ اکچولی میں اسی مہینے جا رہا ہوں۔ میری ساری تیاری اور انتظام ہو گیا ہے۔ میری کلاسز بھی شروع ہونے والی ہیں۔“

”کیا؟..... سنی! تم.....“ وہ سختی سے بولتے بولتے رہ گئیں۔ جانتی تھیں، غصے اور ناراضگی کے اظہار پر صاحب زادے ہتھے سے اکھڑ جاتے ہیں۔ ”سنی! تم یہاں رہ کر بھی میڈیکل کی تعلیم حاصل کر سکتے ہو، پھر گھر سے اتنی دور کیوں جا رہے ہو؟..... شافند کا حال دیکھو، وہاں جا کر وہ کہیں کھو گیا تھا۔ میں..... میں تمہیں نہیں کھونا چاہتی۔ کیا یہ ضروری ہے کہ ایک کے بعد اب میں دوسرے بیٹے کے انتظار میں اپنی عمر گنوا دوں؟“ نہ چاہتے ہوئے بھی صوفیہ منصور اپنے لہجے کی سختی و برہمی چھپانے لگی تھیں۔

”میں جانتا تھا ماما! آپ ایسا ضرور کہیں گی، اس لئے میں آپ کو اب بتا رہا ہوں۔ میں دس پندرہ دن میں چلا جاؤں گا۔ ہارڈی فٹھین ڈیز۔“ اسفند خلاف مزاج بہت نرمی سے انہیں سمجھا رہا تھا۔ ایسا نہیں تھا کہ وہ ان سے ہمیشہ سخت لہجے یا بدتمیزی کے انداز میں مخاطب ہوتا تھا۔ بس کبھی کبھی اپنی فطرت و عادت سے مجبور ہو کر تلخ ہو جاتا تھا اور اس تلخی کا بھی وہ خود کو ہی نشانہ بناتا تھا۔

”مجھے اب بھی بتانے کی ضرورت تھی؟ وہاں پہنچ جاتے تو پھر اطلاع کرتے۔“ صوفیہ منصور سے اپنی تنگی چھپانے نہیں چھپ رہی تھی۔

وہ ان کے قدموں سے اٹھ کر ان کے برابر بیٹھتے ہوئے قدرے زچ ہو کر بولا۔

”ماما!..... ماما! میں آپ کو بہت پہلے بتا چکا ہوں کہ مجھے اسپیشلائز کرنے جانا ہے۔“

”تو بیٹا! ابھی تمہارے ڈاکٹری کے دو سال ہی پورے ہوئے ہیں۔ پہلے اپنی ڈاکٹری کو مکمل کر لو، پھر چلے جانا اسپیشلائز کرنے۔“ صوفیہ منصور نے بھی اسی کے انداز میں جیسے اس کی نادانی جتائی۔

”ماما! میرا یہاں کوئی فیوچر نہیں ہے۔ میں نے انکل شیلی کے عہد تمام انتظامات کروائے ہیں۔ میں اپنی اسٹڈیز وہاں جا کر مکمل کروں گا۔ یو ڈونٹ وری۔ میں وہاں سے بالکل صحیح سلامت، اکیلا ہی آؤں گا۔ آپ کو میرے کھونے کا ڈر کیوں ہے؟ آپ کو اپنے اکھڑ، بد مزاج بیٹے کی فطرت کا اندازہ تو ہے۔ وہاں کی کوئی گوری میم مجھے سوٹ نہیں کرے گی۔ یاد رکھیں، اگر مجھے خود شادی کرنے والا قدم اٹھانا بھی ہوا تو میری چوائس خالص مشرقی لڑکی ہوگی۔ مصنوعی اور بدلی چیزیں اور لوگ مجھے ذیے بھی پسند نہیں ہیں۔“

اس کی بے پروائی سے کبھی گئی بات میں بھی جو چین تھی، وہ صوفیہ منصور کو چپ کر گئی۔ وہ

اکثر غصے میں اسفند کے لئے اس قسم کے القابات صادر کرتی رہتی تھیں، جو بد قسمتی سے اسفند کے کانوں تک لازمی پہنچ جاتے تھے۔ وہ اس وقت تو صرف اپنا موڈ خراب کرتا تھا لیکن بعد میں وہی باتیں دہرا کر انہیں لمبے بھر کی شرمندگی سے بھی دوچار کر جاتا تھا۔

”تمہارے باپ کو تمہارے ارادوں کا علم ہے؟“

کچھ توقف کے بعد وہ بولنے کے قابل ہوئی تھیں۔ اسفند اکثر انہیں زچ کر دیتا تھا۔ پھر وہ بہ مشکل ہی خود پر قابو پاتی تھیں۔

”جی! پاپا کو بھی ابھی ان کے آفس میں بتا کر آ رہا ہوں۔“

”اور اپنی دادی سے اجازت لے لی ہے؟ وہ جو داویلا چائیں گی۔“ اپنی ساس کا ذکر کرتے ہوئے ان کا لہجہ خود بخود سرد ہو جاتا تھا۔ دراصل اسفند کے اس قسم کے رویوں کے لئے وہ انہیں مورد الزام ٹھہرایا کرتی تھیں۔ اسفند تھا بھی ماں سے زیادہ دادی سے انج۔ دادی نے ہی اس کی پرورش اور تربیت کی تھی۔ دادی جان زیادہ تر اپنے چھوٹے بیٹے تیمور احمد کے پاس رہتی تھیں۔ آج کل شافند کی آمد کی وجہ سے اسفند کی ضد پر وہ یہاں منصور ہاؤس میں مقیم تھیں، ورنہ تیمور کی اکلوتی بیٹی عمیرہ انہیں اپنے پاس سے آنے نہ دیتی تھی۔

”بڑی ماں کو تو سب سے پہلے بتانا ضروری تھا۔ وہ پریشن دیتیں تو میں جانے کی تیاری کرتا۔ بڑی مشکل سے انہیں منایا ہے۔“

”اچھا، اب بڑی اماں کی اجازت مل گئی ہے تو ہم کون ہیں روکنے والے۔ روکیں بھی تو کب رو گئے۔ ٹھیک ہے، تمہاری خوشی درکار ہے مجھے تو۔ خوشی سے جاؤ۔“

صوفیہ، دادی کو پہلے بتانے اور اجازت پانے کا سن کر اندر ہی اندر کبیدہ سی ہو گئیں مگر اسفند پر اس وقت ظاہر کر کے وہ اس کا موڈ خراب نہیں کرنا چاہتی تھیں۔ ویسے بھی اسفند کی اپنے پاس اتنی دیر تک موجودگی اور ان سے باتیں کرنا ہر اختلاف کے باوجود ان کو اچھا اور حیران کن لگ رہا تھا۔

”تھینک یو ماما! تھینک یو ویری مچ۔“ وہ فرط خوشی میں ماں کا ہاتھ تھام کر چومنے لگا۔ ”مجھے معلوم تھا، آپ مان جائیں گی۔“

صوفیہ کبھی بیٹے کے چپکے چہرے کو دیکھ رہی تھیں اور کبھی اپنے ہاتھ کو۔ اسفند کی طبیعت کا یہ بدلاؤ انہیں خوش گواریت کا احساس دلا گیا۔ کچھ بھی تھا، وہ تھا ان کا ہی بیٹا۔



شافند کی آمد کا دن تھا۔

سبھی کزنز، منصور ہاؤس میں جمع تھے۔ صوفیہ منصور کی بہنیں، بھابھیاں تک دوپہر سے پہلے آ موجود ہوئے تھے۔ سبھی شافند کو دیکھنے اور ملنے کو بے چین و بے قرار ظاہر کر رہے تھے۔ جبکہ اسفند کو ان سبھی کی بے چشیاں ایک آنکھ نہیں بھاری تھیں۔ خصوصاً کزنز لڑکیوں کی شوخیاں اور

معنی خیزیاں اسے تپانے اور سلگانے کے لئے کافی تھیں۔ سبھی جانتے تھے کہ اسفند ایسی لڑکیوں سے الگ تھا۔ بلکہ کئی بار تو واضح لفظوں میں اپنی ماما سے بھی کہہ چکا تھا کہ اپنی بھانجیوں اور بھتیجیوں کو سمجھا کر رکھیں۔ کوئی بھی مجھ سے فری ہونے کی کوشش نہ کیا کرے، ورنہ اپنی بے عزتی کی خود ڈے دار ہوگی۔

اب بھی وہ کھانا لگنے کے انتظار میں ٹی وی لاؤنچ میں بیٹھا کرٹ افیئر کا کوئی پروگرام دیکھ رہا تھا کہ سبھی لڑکیاں وہاں چلی آئیں۔ اس کی چھوٹی خالہ فوزیہ کی بڑی بیٹی ماہ ناز بے تکلفی سے اس کے قریب آ بیٹھی۔

”اسفند! سنا ہے، تم بھی باہر جا رہے ہو؟“

”پھر..... آپ کو کوئی پرابلم ہے؟“

”نہیں، مجھے تو کوئی پرابلم نہیں ہے۔ مگر مجھے وہاں کی گوریوں سے ہمدردی ہو رہی ہے۔ بے چاریاں تمہیں کیسے برداشت کریں گی۔“ ماہ ناز نے اسے جان بوجھ کر چھیڑا تھا۔

”اور مجھے آپ کے ہونے والے شوہر سے ہمدردی ابھی سے پیدا ہو گئی ہے کہ وہ آپ جیسی فضول لڑکی کو کیسے برداشت کرے گا ناز آپ!“ اسفند، ماہ ناز سے ایک سال چھوٹا تھا اور اکثر ہی اسے غلط موقعوں پر آتی کہہ کر اس کی ساری شوخی اور تیزی کو نیست و نابود کر دیتا تھا۔

”شٹ اپ، تمہیں بات کرنے کی تیز نہیں ہے۔“

”اپنے بارے میں آپ کا کیا خیال ہے؟“ اسفند کسی کی بات سہ جائے، ایسا کیسے ہو سکتا تھا۔

”ارے، ارے..... کیا ہو رہا ہے؟ سنی! کیا ہوا ہے؟“ صوفیہ منصور، اسفند کی اونچی آواز پر فوراً چلی آئیں۔ وہ بیٹے کی آمد پر کسی قسم کی بد مزگی نہیں چاہتی تھیں اور ماہ ناز کی ناراضگی تو وہ برداشت کر ہی نہیں سکتی تھیں کیونکہ اسے وہ بہو بنانے کا ارادہ رکھتی تھیں۔ جبکہ اسفند کو شائد کے حوالے سے بھی وہ بالکل پسند نہیں تھی۔

”خالہ جانی! کیا اسے آپ ہر وقت مرچیں چبانے کو دیتی ہیں؟“ ماہ ناز، خالہ کو دیکھ کر پھر سے شیر ہوئی تو وہ صوفیہ کی طرف پلٹا۔

”ماما! سن رہی ہیں آپ؟“

”ماہ ناز، سنی، تم لوگ کب بڑے ہو گے؟ ہر بار بچوں کی طرح لڑنے لگتے ہو۔ سنی! تم ہی کچھ لحاظ کر لیا کرو۔ بڑی ہے ماہ ناز تم سے۔“ صوفیہ منصور نے مصلحتاً ایسا رویہ اپنایا۔

”تو پھر بڑی آپنی سے کہئے، آئندہ مجھے چھیڑنے کی کوشش مت کریں، ورنہ.....“ وہ لمبے لمبے ڈگ بھرتا ہوا وہاں سے ٹکٹا چلا گیا۔

”افوہ، لڑکیو! تم سبھی جانتی ہو وہ کتنا تیز مزاج ہے۔ خدا کے لئے اس سے مذاق بھی مت کیا کرو۔“ صوفیہ منصور نے لڑکیوں کے صفائی پیش کرنے پر کہ ہم تو مذاق کر رہے تھے، انہیں

قدرے سختی سے ڈانٹا۔ اسفند کا اس وقت ہٹا کھانا کھائے گھر سے جانا انہیں سخت کھل رہا تھا۔ ابھی کچھ دیر پہلے وہ اپنی بھوک کا تیرا کر انہیں کھانا لگوانے کا کہہ کر آیا تھا اور اب نہ جانے کدھر چلا گیا تھا۔

”نہ جانے کہاں چلا گیا ہے۔ شام تک آتا بھی ہے یا نہیں۔ کھانا بھی نہیں کھا کر گیا۔“ وہ بلند آواز میں اظہار خیال کر رہی تھیں۔ تبھی منصور احمد بھی وہاں چلے آئے۔

”فکر نہیں کرو صاحب زادے! گھر چھوڑ کر کہیں نہیں جاسکتے۔ رہی بات کھانے کی تو آخر کس باپ کا بیٹا ہے؟ بھوک لگے گی تو گھر ہی دوڑا آئے گا۔“

”اس لڑکے کی انہی عادتوں سے میں عاجز ہوں۔ ذرا ذرا سی بات پر بگڑ جاتا ہے۔ کیا کروں، پریشان کیا ہوا ہے اس نے مجھے۔“ شوہر کو دیکھتے ہی وہ کئی بار کئی گنی شکایت پھر دہرانے لگیں۔

”اچھا بھئی، بیٹے کی شکایتیں پھر کسی وقت کے لئے اٹھا رکھئے۔ پہلے کچھ کھانے کا بندوبست تو کرو۔“ منصور احمد نے انہیں اپنی آمد کے مقصد کا احساس دلایا تو وہ اچھا کہتی ہوئی وہاں سے نکل گئیں۔



اپنی گاڑی جیسے ہی اسفند نے ریسٹورنٹ میں پارک کی، اسی لمحے اس کی سماعت میں نسوانی سسکیوں کی آواز بھی اُتری۔ وہ گاڑی بند کر کے نہ صرف اُترتا بھول گیا تھا بلکہ اپنی بھوک بھی اس نے فراموش کر دی تھی۔ وہ یہ بھی بھول گیا تھا کہ وہ گھر سے کس قدر خراب موڈ کے ساتھ نکلا تھا۔ وہ بہت کم ہولٹز اور ریسٹورنٹ میں جاتا تھا مگر آج ضرورتاً ادھر آ نکلا تھا اور اب عجیب سے احساسات میں گھرا کسی کے مسلسل رونے اور سکنے کو سن رہا تھا۔ یہ بات تو واضح تھی کہ یہ آواز اس کی گاڑی کی بائیں طرف پارک ہوئی گاڑی سے آ رہی تھی۔ اپنی گاڑی کی کھڑکیوں کے تاریک شیشوں کے بند ہونے کے باوجود وہ اپنی گردن موڑ کر ادھر دیکھنے کی جرات نہیں کر رہا تھا۔ اس کے باوجود اس کا دل، اس کا ذہن اسی طرف متوجہ تھا۔ ایک دوسری آواز بھی جیسے اسے چپ کرانے کی کوشش میں تھی۔

”بے وقوف لڑکی! اس طرح رو رو کر خود کو ضائع مت کرو۔ اور کیا سمجھتی ہو، تمہاری بھوک ہڑتال سے مسئلہ حل ہو جائے گا؟ ہرگز نہیں۔ حالات کا مقابلہ کرو میری جان! اپنے حق کے لئے ڈٹ جاؤ۔ کوئی تمہارے ساتھ زبردستی تھوڑی کر سکتا ہے؟“

”روشنی! تم نہیں جانتیں، میری سوتیلی ماں کس قدر سازشی ہے۔ وہ میرے رزلٹ آنے سے پہلے ہی اپنے آوارہ لنگے بھائی سے میری شادی کر دے گی اور میں..... میں مر جاؤں گی۔ میں ساری زندگی عذاب نہیں سہہ سکتی۔“

خوب صورت آواز میں رچی ہوئی بے بسی اسفند کے دل کو دھڑکا گئی۔ اس کی آواز میں

خود کو مٹا دینے کا پختہ عزم صاف محسوس ہو رہا تھا۔
”بلی! تم اس قدر کم ہمت تو نہیں تھیں۔“ دوسری آواز میں سرزنش کے علاوہ دکھ و ملال بھی

تھا۔ ”تمہیں نہیں معلوم میں کس عذاب سے گزر رہی ہوں۔ مجھے اپنے لئے کوئی راستہ نظر نہیں آ رہا۔ اگر اباجی بھی اپنی بیوی کے ہم نوا ہو گئے تو میرے لئے کوئی جائے پناہ نہیں رہے گی۔ کسی شرابی جواری اور آوارہ انسان کے ساتھ ذلت بھری زندگی گزارنے سے بہتر تو پھر موت ہی ہے نا۔ تم نہیں جانتیں، کئی بار تو وہ جیل جا چکا ہے اور.....“ وہ لڑکی بری طرح سسک اٹھی تھی۔

”مائی گاڈ!..... بلی! تمہارے اباجی تمہیں اس جہنم میں جھونک دیں گے؟“
”لگتا تو ایسا ہی ہے۔ وہ اپنی بیوی کی کوئی بات رد کرنے کی ہمت نہیں رکھتے۔“
”کیوں؟..... تم اپنے اباجی سے بات کرو، انہیں سمجھاؤ کہ تمہیں ایجوکیٹ کرنے کے بعد تمہارے ساتھ جانوروں والا سلوک نہیں کر سکتے۔“

”کیا سمجھاؤں اور کیسے؟ ہمارے ہاں بیٹیوں کو باپ سے نظر ملا کر بات کرنے کی اجازت نہیں ہے اور شادی سے انکار پر تو قیامت ہی آجائے گی۔ تمہیں معلوم تو ہے کس مشکل سے میں نے گریجویشن کی ہے، کتنی منتوں سے اجازت ملی تھی مجھے، وہ بھی تمہاری مٹی کے سمجھانے پر۔ ورنہ اباجی تو.....“ وقفے وقفے سے اس کی سسکیاں فضا کو مزید بوجھل اور غم ناک بنا رہی تھیں۔ ایک درد سا اسفند کے دل میں جا گا تھا۔

”میں ابھی مٹی سے کہوں گی کہ وہ تمہارے اباجی سے بات کریں۔ پلیز، خود کو ہلکان مت کرو۔ فیک اٹ اپ۔ سب ٹھیک ہو جائے گا۔ کاش میرا کوئی بھائی ہوتا۔ ویل، مٹی کے لئے یہ کوئی مسئلہ نہیں ہے۔ میں مٹی سے کہوں گی، وہ تمہارے لئے کوئی اچھا سا لڑکا ڈھونڈیں۔“
”میں شادی نہیں کرنا چاہتی۔ میں بس وہاں سے، اس گھٹن زدہ ماحول سے آزاد ہو جانا چاہتی ہوں۔ مجھے جینا اچھا نہیں لگتا۔“

اسفند کا دل چاہا کہ وہ فوراً اتر کر اس کے پاس جائے اور اسے بازوؤں سے تھام کر کہے کہ آؤ، میری پناہ میں آ جاؤ، میں تمہیں جینا سکھاتا ہوں، تمہاری جبر جبر بستی آنکھوں میں روشنی بھر دیتا ہوں، تمہیں زندگی کا وہ رخ دکھاؤں کہ تمہیں زندگی سے پیار ہو جائے۔

اسفند ایک دم ہی اپنے احساسات و خیالات پر چونک اٹھا تھا۔ کسی آن دیکھی لڑکی کے لئے یہ کیسا تغیر تھا جو اس کی ہستی میں تلاطم برپا کر رہا تھا۔ وہ مسلسل رو رہی تھی اور سمجھانے والی اس کی دوست، اس کی ہمدرد اس کے حوصلے بڑھانے میں کوشاں تھی۔

”دیکھو بلی! اپنی سوتیلی ماں کی سازشوں سے بچنے کے لئے تمہیں کسی کی پناہ تو چاہئے۔ آئی نو، تمہارے ارادے اور عزم بہت آگے جانے کے ہیں مگر اس وقت تمہاری بھلائی و حفاظت کی بات ہے۔ شوہر کا تحفظ تمہیں اس جہنم سے نجات دلا دے گا۔ مجھے تمہارے لئے یہی راستہ آسان

اور سہل نظر آ رہا ہے۔ باقی اللہ پر بھروسہ رکھو، میں آج ہی مٹی سے تمہارا مسئلہ ڈکس کرتی ہوں۔ پلیز تم خود کو نائل کرو۔ تم ہمت اور حوصلہ کرو، تمہارے ساتھ کوئی زیادتی نہیں ہوگی۔ اچھا، اب پلیز اپنی ان گہری جھیل سی آنکھوں کا پانی سنبھال کر رکھو کسی خاص موقع کے لئے، اور اُترو۔ میرے پیٹ میں چوہے کرکٹ کھیل رہے ہیں۔ تم نہ جانے کیسے دو دن سے صبر کئے بیٹھی ہو۔ مجھ سے تو ذرا سی دیر بھوک برداشت نہیں ہوتی۔ کم آن۔“

”نہیں، میں اس طرح نہیں جاسکتی۔ تم اپنے گھر چلو۔“ اس آواز میں اب ٹھہراؤ اور سکون تھا، جیسے بے قرار یوں کو قرار آ گیا ہو۔

”گھر چل کر تو کھاؤ گی نا کھانا؟ تھینک یو ڈیر! تم آرام سے بیٹھ کر میوزک سنو، میں کھانا پیک کروا کر لاتی ہوں۔ اچھی لکچر گھر میں کچھ خاص نہیں پکا ہوا۔“

دوسری طرف سے کوئی باہر نکلا تھا۔ اسفند کے سحر زدہ احساسات کسی طلسم سے جیسے آزاد ہوئے تھے۔ پھر بھی وہ کسی ان چاہی سی کشش میں بندھ سا گیا تھا۔ بے ساختہ ہی وہ اپنی گاڑی سے اُترا تھا۔ پارکنگ سے ریسٹورنٹ کی طرف قدم بڑھاتی جدید تراش خراش کے لباس میں ملبوس گندی رنگت کی پُرکشش لڑکی وہ نہیں تھی، جس کی سسکیاں اس کے رگ و پے میں بے چہریاں بھر گئی تھیں۔ کاش وہ اسے دیکھ سکتا، اس کے لئے کچھ کر سکتا۔ گہرے ملال نے اسے اپنی گرفت میں جیسے جکڑ لیا تھا۔ اس سے آگے بڑھنا دشوار ہو رہا تھا۔



شائفند کو دیکھتے ہی صوفیہ منصور کی مٹا اُٹ پڑی تھی۔ سات سال میں شائفند کی شخصیت میں سحر انگیز تبدیلیاں ہوئی تھیں۔ وہ اب ڈبلا پتلا اُنیس سالہ نوجوان نہیں تھا بلکہ چھبیس سال کا بھرپور مرد بن کر وہ ان کی نظروں کے سامنے کھڑا تھا۔ مضبوط، تومند، کسرتی بدن والے شائفند منصور کو پہلی نظر میں تو کوئی پہچان ہی نہیں سکا تھا۔ سب کزنز لڑکیاں اسے دیکھ کر مبہوت رہ گئی تھیں۔ کئی لمحوں تک تو ان کے ذہن سے یہ نکل ہی گیا تھا کہ شائفند کی شخصیت کی تمام خوبیوں کو زائل کرنا اس کا ایک عدد بیٹا بھی اس کے ساتھ تھا ہے۔ اسفند کی گود میں روتے چلنے تین ماہ کے مون کو دیکھ کر سبھی کے لبوں پر آہ حسرت اُٹھ رہی تھی کہ کاش شائفند اکیلا آتا۔

شائفند کی پذیرائی میں کسی قسم کی کمی نہیں تھی۔ ماما، پاپا، بہنیں، بھائی فطری محبت کا اظہار بر ملا کر رہے تھے۔ لیکن ایک بات جو شائفند شدت سے محسوس کر رہا تھا، وہ اپنے بیٹے مون سے ماما اور بہنوں کی رسی سی توجہ و محبت کا مظاہرہ تھا۔ صرف اسفند کی واحد شخصیت تھی جس نے مون کو اپنے چچا ہونے کا ثبوت دیا تھا۔ ماما کا مون سے واجبی سا اظہار محبت اسے بہت کچھ سوچنے پر مجبور کر رہا تھا بلکہ اس کی ماما صوفیہ منصور نے کئی بار بتایا تھا کہ بچے صرف ماں پال سکتی ہے۔ بہتر تھا کہ تم اسے اس کی ماں کو دے آتے۔ ہم یہاں تمہاری شادی کر دیتے۔

اس وقت وہ ان کی بات سن کر خاموش ہو گیا تھا۔ اتنے سالوں بعد وہ آیا تھا، انہیں کیا

جواب دیتا۔ البتہ اس کی سوچیں نیا رخ اختیار کر گئی تھیں۔ پھر ماما بھی گزشتہ ایک ہفتے سے بار بار اسے شادی کے موضوع پر لانے کی کوشش کر رہی تھیں۔ شائفہ آخر اس موضوع سے اکتا کر جھنجھلا اٹھا تھا اور اب سنی کے سامنے بیٹھا اپنی جھنجھلاہٹ کا اظہار کر رہا تھا۔

”سنی! ابھی مجھے آئے ہوئے آٹھ دن بھی نہیں ہوئے ہیں اور ماما کو میری شادی کی جلدی ہو رہی ہے۔ جس دن سے آیا ہوں، ان کے پاس اور کوئی ٹاپک ہی نہیں ہے۔“

”تو مان لیں ان کی بات۔ پہلے بھی تو انہی کی باتیں مانی ہیں آپ نے۔“ سنی نے اپنے مخصوص دل جلانے والے انداز و لہجے میں اسے جواب دیا۔

”کیسے مان لوں؟ اور وہ بھی اتنی جلدی؟..... ایک شادی کی ناکامی کے بعد ابھی میں مزید کوئی رسک نہیں لینا چاہتا۔ ابھی تو مجھے یہاں سیٹل ہونے میں بہت ٹائم لگ جائے گا۔ پھر شاید میں اس بارے میں کچھ سوچ سکوں گا اور اس سے بھی پہلے مجھے اپنے بیٹے کے لئے ایک گھر بنانا ہے۔ میں دیکھ رہا ہوں، یہاں کی فضا اور موسم اس کے لئے سوٹ ایبل نہیں ہے۔“

شائفہ نے سنی کے سامنے اپنے احساسات کھول کر رکھ دیئے تھے۔ سنی بھی یہ بات محسوس کر رہا تھا کہ مون کے لئے کسی نے بھی والہانہ پن نہیں جتایا تھا۔ مون کے لئے آیا کا بندوبست تو کر دیا گیا تھا لیکن وہ آیا سے مانوس نہیں ہو رہا تھا۔ مجبوراً شائفہ کو اسے سنبھالنا پڑ رہا تھا۔

”بھائی! اگر آپ پھر شادی کرنے کا ارادہ رکھتے ہیں تو آئی تھنک یہی مناسب وقت ہے۔ ان شاء اللہ، آپ سیٹل تو ہو ہی جائیں گے۔ اور گھر تو شادی کے بعد بھی بن سکتا ہے۔ مون کو واقعی ماں کے پیار اور توجہ کی ضرورت ہے۔ اور اسے ماں اس خاندان سے نہیں، خاندان سے باہر ضرور مل سکتی ہے۔ آئی ایم سوری ٹو سے، جو شاید ماما کو ایکسپٹ نہ ہو۔“ اسفند نے اپنے مخصوص انداز میں بڑے بھائی کو سمجھانے اور بہت کچھ باور کرانے کی کوشش کی۔

شائفہ اسے حیران نظروں سے دیکھ گیا۔ ”سنی! تم بھی، مائی ینگر برادر! ابھی میں ایسا نہیں سوچ سکتا۔ ابھی تو.....“

”بھائی! آپ کو شادی تو کرنا ہے نا؟“

”بس مجھے مون کے لئے شادی تو کرنا پڑے گی۔ میں مون کی پرورش اکیلے نہیں کر سکتا۔ لیکن میں جس سے شادی کروں گا، وہ مون کی ماں بننے کے قابل بھی تو ہو۔ وہ مون کی مکمل ذمہ داری اٹھانے کے لئے ذہنی و دلی طور پر تیار بھی تو ہو۔ اور ایسی ہستی ایک دم تو نہیں مل جائے گی نا۔“ شائفہ الجھ کر رہ گیا تھا۔

”پھر آپ سب سے پہلے اس ہستی کو ڈھونڈنے کا کام کیجئے۔ سب سے پہلے آپ مون کو یہاں سکیور کیجئے، پھر اپنے بانی فیکٹر دیکھئے۔“ اسفند نے بھائی کی سوچ کا رخ پلٹنا چاہا۔

”تو کیا میں ماما سے کہہ دوں کہ وہ اپنی خوشی پوری کر لیں؟“ شائفہ بے حد الجھا ہوا تھا۔

”بھائی! آپ کی اور مون کی زندگی کا معاملہ ہے۔ ماما کے کسی بھی فیصلے کو قبول کرنے سے پہلے اچھی طرح سوچ بچار کر لیجئے گا۔ بھائی! آپ ماما سے کافی عرصہ دور رہے ہیں، اس لئے بہت کچھ بھول رہے ہیں۔ یا پھر اگنور کر رہے ہیں۔ ماما آپ کے لئے اپنی ہم پلہ لڑکی ہی ڈھونڈیں گی۔ یہ بات آپ اچھی طرح یاد رکھیں کہ ہمارے طبقے کی لڑکی مون کی صحیح معنوں میں ماں نہیں بنے گی۔ وقتی طور پر شاید آپ کی شخصیت کے اثر اور آپ کے کما ئے پاؤنڈز کی کشش کے علاوہ فیملی بیک گراؤنڈ کو دیکھ کر وہ مون کے لئے ظاہری اُنسیت جتا دے، مگر ایسا زیادہ دنوں تک نہیں ہوگا۔ اس لئے پلیرز، بہت سوچ سمجھ کر ماما کی بات ماننا۔ بلکہ آپ انہیں یہ اچھی طرح سمجھا دو کہ آپ کو صرف بیوی نہیں، مون کے لئے ماں بھی چاہئے۔“

• شائفہ حیرت سے اپنے چھوٹے بھائی کو دیکھ اور سن رہا تھا۔ اس سے پانچ سال چھوٹا ہونے کے باوجود اس کی سوچ کتنی ٹھوس اور عملی تھی۔ اس کی باتیں حقیقت سے قریب تر تھیں۔ اس نے تو اس انداز سے سوچا ہی نہیں تھا۔ آج اگر وہ سنی سے دل کی بات نہ کہتا تو ضرور ماما کے اصرار پر انہیں ان کی خوشی پوری کرنے کا اختیار دے دیتا۔ اسفند نے اس کی سوچ کے دروا کئے تھے۔ واقعی اس کے بیٹے کو ماں کی متادینے والی لڑکی اس خاندان میں تو نہیں تھی۔ وہ محبت سے اپنے چھوٹے بھائی کے گلے لگ گیا تھا۔

”تھینک یو سنی!..... تھینک یو۔ کبھی کبھی مجھے شدت سے ملال گھیر لیتا ہے کہ میں انہوں سے دور کیوں رہا۔“

”بھائی! غلطی انسان سے ہی تو ہوتی ہے۔ ویل، ڈونٹ وری۔ میں آپ کی اپنا سویت ہوم بنانے کی خواہش ماما کو ضرور بتا دوں گا بلکہ انہیں کنوینس بھی کروں گا۔ مجھے چند دنوں میں جاننا نہ ہوتا تو میں آپ کے لئے بہت اچھی سی لڑکی بھی تلاش کر دیتا مگر مجھے تو جانا ہے۔ لیکن آپ ضرور کوشش جاری رکھئے گا اور اپنے فیصلے کو جلد ہی عملی جامہ پہنا دیجئے گا۔ اوکے، میں دعا کروں گا کہ مون کو اچھی سی ماما مل جائے۔“ اسفند نے مسکراتے ہوئے بے بی بوسر سے مون کو نکال کر فضا میں اچھالا۔

شائفہ کے جذبات بھائی کے لئے مزید گہرے ہو گئے۔ اسفند سے کبھی کو شکایتیں تھیں اور وہ کس قدر محبت سے بھرپور تھا، اس کا احساس شائفہ کبھی ابھی ہوا تھا۔



”اسفند؟ یہ میں کیسا سن رہی ہوں؟“

وہ آج دیر سے اٹھا تھا۔ سونا شہ کر تے ہی اخبار لے کر لان میں چلا آیا۔ اسے معلوم نہیں تھا کہ فوزیہ خالہ اور ماما وہاں بیٹھی ہوئی ہیں۔ اسے دور سے آتا دیکھ کر ہی انہوں نے اسے پکارا۔

”السلام علیکم آئی!“

”علیکم السلام۔ اب تم باہر جا رہے ہو۔ یہاں کیا کی ہے؟ اچھی بھلی تو تمہاری اسٹڈی جاری تھی۔“ فوزیہ آنٹی کے مسکراتے لب و لہجے میں بھی عجیب سی معنی خیزی ہوتی تھی، جسے مقابل اچھی طرح محسوس کر جاتا تھا اور دل ہی دل میں ان کے انداز پر بیچ و تاب بھی کھاتا رہ جاتا تھا۔

سنی نے پہلے ایک نظر اپنی ماما کو دیکھا اور پھر انہیں جواب دیا۔
”یہاں کوئی کمی نہیں ہے آنٹی! مجھے ہی باہر جانے کا خط سوار ہے۔ پلیز مجھے سمجھانے کی کوشش نہ کریں۔ آپ سبھی جانتے ہیں کہ میں کسی کی بھی نہیں سنتا۔“
فوزیہ آنٹی حیرت سے اسے دیکھ رہی تھیں۔ وہ ہمیشہ ہی سنی کے سابقہ طرز عمل کو بھلا کر اسے چیخڑ بیچتی تھیں۔ صوفیہ منصور بھی قدرے شرمندہ سی ہو گئی تھیں کیونکہ اسفند پر باہر جانے کا خط سوار ہونے کا تذکرہ بھی انہوں نے ہی کیا تھا۔ اس لڑکے سے وہ کچھ نالاں سی ہو گئی تھیں۔
”آپ کو اور کچھ کہنا ہے آنٹی؟ مجھے نیوز پیپر پڑھنا ہے۔“

صوفیہ نے اس کی بدتمیزی پر قدرے خشکی سے گھورا تو وہ سلیقے سے معذرت کرتا ہوا وہاں سے ہٹ کر کچھ فاصلے پر پڑی لان چیئر پر جا بیٹھا۔ بظاہر اس کا دھیان اخبار کی طرف تھا مگر دراصل وہ اپنی ماما اور خالہ کی گفتگو کو توجہ سے سن رہا تھا، جو شافند کی موجودہ زندگی اور مسائل پر مبنی تھی۔ اسفند اپنی ماما کے ارادے اچھی طرح جانتا تھا کہ آنٹی کے سامنے یہ مسئلہ کیوں چھیڑا گیا ہے۔

”بس کیا بتاؤں آپنی! شافند کے حوالے سے میں نے کیا کیا خواب دیکھ رکھے تھے۔ خیر ارمان تو میں اب بھی اپنے سارے نکالوں گی۔ میں سوچ رہی ہوں، شافند کی شادی کر دوں۔ پہلے تو مان نہیں رہا تھا، کہتا تھا پہلے اپنا بزنس سیٹ کروں گا، پھر اپنا گھر بناؤں گا، اس کے بعد شادی۔ میں نے کہا، بیٹا! سارا دن بچے کے لئے فکر مند رہتے ہو، بزنس کو کیسے وقت دو گے؟ پہلے شادی کر لو۔ تمہیں کیا کمی ہے؟ کچھ عرصے بیٹھ کر بھی کھا لو گے تو کیا فرق پڑے گا۔ شادی کر لو گے، بیوی آکر بچے کو بھی سنبھالے گی اور تمہیں بھی سہارا دے گی۔ پھر جو چاہو کرنا، بلکہ اپنی بیوی کی مرضی سے گھر بنانا۔ کیونکہ اپنا گھر تو عورت کا خواب ہوتا ہے۔“

صوفیہ منصور کی چاہت بے شک سچی تھی، مگر اس پر توقع و غرض کا طبع اس کے اصل رنگ کو کہیں چھپا گیا تھا۔

”ہاں، ہاں۔ بالکل ٹھیک سوچا ہے تم نے۔ ابھی ہمارے بچے کی عمر ہی کیا ہے۔ دیکھی ہے کوئی لڑکی؟“ فوزیہ جمال، بہن کی آنکھوں سے ہو یہ اسوال کو پڑھ چکی تھیں، بھی خاصی بے دلی سے کسی لڑکی کا پوچھا تھا۔

”آپنی! کہیں اور جانے کا تو سوال ہی نہیں پیدا ہوتا۔ خاندان میں کم لڑکیاں تو نہیں ہیں۔ اور بچ پوچھیں تو میرے دل کو تو ماہ ناز، بہو کی حیثیت سے شروع سے ہی پسند ہے۔ آپ کیا کہتی

ہیں؟“ صوفیہ منصور نے بڑی آس سے استفسار کیا۔

”ماہ ناز؟..... صوفیہ! وہ تو..... میرا مطلب ہے، جمال صاحب تو ناز کے لئے اپنے بھانجے کو پسند کرتے ہیں اور.....“ فوزیہ جمال کے لئے بات بیانی مشکل ہو رہی تھی۔ شافند کے بچے کا مسئلہ نہ ہوتا تو شاید وہ مان بھی جاتیں مگر شافند کے بیٹے کو ماں بن کر پالنے کا ظرف ان کی بیٹی میں نہیں تھا۔ یہ وہ اچھی طرح جانتی تھیں۔

”گھر آپ نے پہلے تو کبھی ذکر نہیں کیا۔ اور آپ کی تو اپنی نند سے کبھی بنی بھی نہیں۔ پھر اپنی بیٹی وہاں کیسے.....؟“ صوفیہ کو ایک دم ہی بہت سی باتیں اور بہت سے لمحے یاد آئے تھے، جس وقت انہوں نے اپنی نند کے گھر میں کسی قسم کی رشتے داری سے صاف انکار کر دیا تھا اور اب۔

”ناز کے ڈیڈی کا فیصلہ ہے یہ۔ میں کیا کر سکتی ہوں؟ حالانکہ مجھے تو خود شافند حد سے زیادہ پیارا ہے۔ اور تم سے پہلے ہی میں نے اپنی خواہش جمال صاحب سے کہی تھی۔ انہوں نے فوراً مجھے بری طرح جھڑک دیا کہ یہ خیال دل سے نکال دو کہ میری بیٹی شادی شدہ مرد سے بیاہی جائے اور جا کر پرانی اولاد بھی سنبھالے۔ اگر تمہیں بہن سے رشتے داری کا اتنا ہی ارمان ہے تو اسفند اور الماس کے لئے سوچا جاسکتا ہے۔“ وہ اپنے شوہر کو سامنے کر کے اپنے دل کی بات واضح طور پر کہہ گئی تھی۔

صوفیہ تو ان کے خیالات پر گنگ سی ہو کر رہ گئی تھیں۔ انہیں تو گمان بھی نہیں تھا کہ فوزیہ آپنی اس طرح انہیں صاف جواب دیں گی۔

”آ..... لی!..... یہ جمال بھائی نے کہا ہے؟ شافند ان کے بھانجے سے تو لاکھ درجے بہتر ہے۔ کس چیز کی کمی ہے یہاں؟..... اور..... اور شافند کی بیوی، اس کے بچے کو اٹھائے اٹھائے تو نہیں پھرے گی۔ گورنس ڈھونڈ رہے ہیں ہم اس کے لئے۔“ صوفیہ منصور کی فطری متاثرہ ٹرپ ابھی تھی۔

فوزیہ جمال کو بھی احساس ہو رہا تھا کہ وہ کچھ زیادہ ہی صاف گوئی کا مظاہرہ کر گئی ہیں۔ خود پر فوری غلوں و بے بسی کا خول چڑھا کر بولیں۔

”کہہ تو رہی ہوں، صوفی! میں بے بس ہوں۔ ان کا ظرف ہی نہیں ہے اتنا۔ اور بچ پوچھو تو خاندان میں کسی کا بھی اتنا ظرف نہیں ہو گا کہ وہ اب شافند کے لئے بیٹی دینے کا سوچیں۔“

”اب ایسی بھی بات نہیں ہے آپنی! وہ تو ماہ ناز کی وجہ سے میں نے کبھی کسی اور کو رخ نہیں دیا، ورنہ شافند کے لئے کیا کمی ہے۔“ صوفیہ منصور کی بھی فطری نخوت لوٹ آئی تھی۔ اس لئے خاصی تیزی میں انہوں نے اپنی بہن کو جواب دیا تھا۔

”میں کب کہہ رہی ہوں، ہمارے بیٹے میں کوئی کمی ہے۔ آہ..... ہائے کاش، شافند وہاں شادی نہ کرتا۔ کتنا ارمان تھا مجھے بھی۔ پھر تو میں بھی ڈٹ جاتی اگر اس کا بیٹا نہ ہوتا۔“

فوزیہ بھی کانیاں تھیں۔ دل جلانے کا موقع ہاتھ سے کیوں جانے دیتیں۔ ”تم دل چھوٹا نہ کرو صوفی! ہم مل کر ڈھونڈیں گے اپنے بچے کے لئے لڑکی۔ میں شافند کا اپنے بیٹے سے لگاؤ اور محبت دیکھ رہی ہوں۔ کیسے چٹائے رکھتا ہے خود سے۔ اسے تو اب کوئی گھریلو صبر و تحمل والی لڑکی چاہئے اور ایسی لڑکی تمہیں خاندان اور اپنے ملنے جلنے والوں میں کہاں ملے گی؟ خاندان کی تو سبھی لڑکیاں تیز طرار اور فیشن پرست ہیں۔ ذمے داری کا احساس تو نام کو بھی نہیں ہے۔ تم ماں ہو، اچھی طرح جانتی ہو کہ اب تمہارے بیٹے کے ساتھ کیسی لڑکی چلے گی۔“

درحقیقت فوزیہ یہ بھی چاہتی تھیں کہ صوفیہ کے گھر میں ان کی بیٹی کے علاوہ خاندان کی کوئی اور لڑکی بحیثیت بہو کے نہ آئے۔ انہیں لگتا تھا کہ وہ الماس کے لئے آخر صوفیہ کو راضی کر ہی لیں گی۔ اسفند انہیں اپنے داماد کی شکل میں ہر قسم کے رویے کے باوجود پسند تھا اور پھر اپنی بیٹی کے لئے صوفیہ کی محبت بھی وہ اچھی طرح جانتی تھیں۔ اسفند جو بظاہر فاصلے پر بیٹھا مصروف نظر آ رہا تھا مگر درحقیقت اندر ہی اندر اپنی خالہ کی باتیں اسے کھولنے پر مجبور کر گئی تھیں۔ جب اسے ضبط کرنا مشکل ہو گیا تو وہ اپنی موجودگی کا حساس دلاتا، دندنا تا ہوا وہاں سے اٹھ کر چلا گیا۔ صوفیہ نے چونک کر بیٹے کو جاتے ہوئے دیکھا تھا۔



”منحوس، میری دشمن! کر سجدے، پڑھ شکرانے۔ ہو گا وہی، جو میں نے ٹھان رکھی ہے۔ جیدہ کوئی ساری عمر واسطے تو جیل نہیں چلا گیا۔ آجائے گا دو تین مہینوں میں۔ پھر کرنی ہوں میں تجھے قابو۔“

شیم نے مصلے پر کھڑی کول کو بازو سے کھینچ کر اپنی جانب موڑا اور غضب کے عالم میں اس کے سر سے دوپٹہ کھینچتے ہوئے اس کے بال بھی نوچے۔ وضو کے پانی سے بھیکے چہرے پر اپنی ذلت و بے بسی کے شدید احساس پر نکلے اشک بھی گدڑا ہونے لگے تھے اور ایسا پہلی بار تو نہیں ہو رہا تھا۔

”تو کیا سمجھتی ہے، اپنے باپ کے سامنے انکار کر کے ٹوٹنے کوئی تیر مارا ہے؟ بے فکر رہ۔ اس گھر میں ہو گا وہی جو میں چاہوں گی۔ خاص کر تیرے معاملے میں۔ پرے ہٹ بے غیرت۔ جا، جا کے برتن مانجھ۔ اور کان کھول کے سن لے، اس گھر سے پیر بھی باہر نکالا تو میں تیری لتیں (ٹانگیں) توڑ دوں گی۔“

شیم عرف چھیمو نے ایک دو ہٹر مارتے ہوئے اسے مصلے سے ہی نہیں ہٹایا بلکہ کمرے سے بھی باہر دھکیل دیا۔ کول کی سسکیاں فضا میں پھیلنے لگیں۔ چھیمو چارپائی پر بیٹھی بیٹھی کمرے کی چوکھٹ پر آکھڑی ہوئی۔

”رو اپنی بد بخت ماں کو، جو آپ تو اپنی جان سوکھی کر گئی، پر تجھے میری حیاتی کا عذاب بنا کر چھوڑ گئی ہے۔“

چھیمو کے جلتے ہوئے انگاروں سی باتیں اس کے دل و روح پر مزید آبلے ڈال گئیں۔ اس کی بے بسی کی انتہا یہ تھی کہ وہ کچھ بول نہیں سکتی تھی کیونکہ وہ جانتی تھی، ایک لفظ احتجاج کا بھی اگر اس کی زبان سے ادا ہو گیا تو اس کی سوتیلی ماں اپنے سابقہ طرز عمل کے مطابق اس کے قد بت کا خیال کئے بنا ہی اسے زوئی کی طرح دھنکنے سے بھی نہیں چو کے گی۔ چھیمو نے بچپن سے اب تک بہت بار اسے اپنے فطری حسد کی آگ میں جلایا تھا۔ بہت بار اسے مارا پیٹا تھا۔ کچھ عرصے سے یہ سلسلہ موقوف ہو گیا تھا، مگر آج کل پھر سے اس کے ہاتھ کھل گئے تھے۔ زبانی محنت سے تو وہ کبھی باز ہی نہیں آئی تھی۔

”یا اللہ! سوتلی ماں، ماں کیوں نہیں ہوتی؟“ اپنی سسکیاں روکتے ہوئے، لب بھینچ کر بے اختیار اس نے آسمان کی طرف دیکھا۔

”بذبحرام! اوپر کیا دیکھ رہی ہے؟ جلدی ہاتھ چلا۔ پھر کپڑے بھی دھوئے ہیں تجھے۔“

”مگر اماں! میں ٹیوشن پڑھانے.....“

”خبردار، جوٹو نے کہیں جانے کا نام لیا۔“ چھیمو فوراً ہی اس کے سر پر آکھڑی ہوئی۔

”خوب جانتی ہوں، ٹیوشن پڑھانے کے بہانے ٹوکھاں کہاں کہاں سیر پاٹے کرنی پھرتی ہے۔ ہو گئی ہیں تیری پڑھائیاں پوری۔ اب گھر میں نلک کے بیٹھے، ورنہ.....“

دروازے پر کھٹکا ہوا تھا۔ کوئی ہمسائی عورت آئی تھی۔ کول کی جان چھوٹی تھی۔ ورنہ کل رات سے جب سے چھیمو کو خبر ہوئی تھی کہ گزشتہ رات جوئے کے اڈے پر چھاپہ پڑنے کے نتیجے میں اس کا بھائی جاوید عرف جیدہ بھی پولیس کی گرفت میں آ گیا ہے، تب سے کول کی شامت آئی ہوئی تھی۔ کیونکہ کول نے اپنے ابا جی کو دبے دبے الفاظ میں اماں کے بھائی سے شادی سے بھی انکار کر دیا تھا۔ تبھی سے اماں کا عتاب اس پر ٹوٹ رہا تھا اور وہ اپنی بے بسی پر اشک بہانے کے سوا کچھ نہیں کر پا رہی تھی۔ اس کی مدد، اس گھر میں اللہ کے سوا کرنے والا کون تھا۔ سو وہ کام سمیٹتے ہوئے اسی کو پکار رہی تھی۔



”نذیراں! مون کا فیڈر اُبالا انہیں تھا تم نے؟“ شائد شکایت کر رہا تھا۔

”کچھ عقل بھی استعمال کر لیا کرو۔“ صوفیہ منصور کچن میں کھڑی ملازمہ پر برس رہی تھیں، جب اسفند کچن کے دروازے پر آٹھرا تھا۔ کل سے وہ ماما کا بیڑا ہوا روئیہ دیکھ رہا تھا۔ فوزیہ جمال کے جانے کے بعد سے وہ اسی طرح بات بات پر الجھ رہی تھیں۔

اسفند کل ہی ان سے شائد کی شادی کے حوالے سے بات کرنا چاہتا تھا۔ مگر ان کا مزاج دیکھ کر دانستہ ان سے اظہار خیال نہ کیا تھا۔ مگر اب وہ سمجھ رہا تھا کہ وہ ماما کو اپنا نظریہ اور شائد کے ارادوں سے آگاہ کر کے انہیں ان کے ارادوں کو پورا کرنے میں مدد دے سکتا ہے۔

”ماما! آپ اس وقت فری ہیں؟“

”کیوں..... کوئی کام ہے؟ چائے، کافی چاہئے؟“ اسفند کی موجودگی پر چونکتے ہوئے انہوں نے اپنے ناگوار تاثرات چھپا کر قدرے نرمی اور محبت سے پوچھا۔

”نہیں..... کچھ نہیں چاہئے۔ بس آپ کا تھوڑا سا ٹائم چاہئے۔ جب آپ فارغ ہوں تو میں لاؤنج میں بیٹھا ہوں، آپ آجائیں۔“ اسفند نے انہیں مسکرا کر دیکھا۔

”نہیں، تم میرے روم میں چلو۔ میں آ رہی ہوں۔“

پھر وہ ملازمہ کو مزید ہدایات دے کر اسفند کے پیچھے پیچھے ہی داخل ہوئیں۔ وہ ان کے انتظار میں کھڑا تھا۔ ان کے بیڈ پر نکلتے ہی وہ کرسی پر براجمان ہو گیا۔

”ہاں بھی کہو، آج کل ماما سے وقت کیوں مانگا جا رہا ہے؟ ماما کا وقت تو تمہارے لئے ہی ہے جانو!“ صوفیہ منصور نے اپنی کچھ کوتاہیوں کے ازالے کے طور پر، کچھ دانستہ اور کچھ فطری طور پر اب سنی کو خصوصی توجہ دینا شروع کر دی تھی۔ ویسے بھی وہ جلد ہی ان سے جدا ہونے والا تھا۔ کچھ اس سے دُوری کا خیال بھی ان کی متا کو بیدار رکھتا تھا۔

”مجھے اپنے لئے نہیں، بھائی کے لئے آپ کا ٹائم چاہئے۔“

”شائد کے لئے..... اس نے کچھ کہا ہے تم سے؟“ صوفیہ منصور نے کچھ حیرت و الجھن سے استفسار کیا۔

”ہوں۔ شائد بھائی نے کچھ تو کہا ہے مجھ سے، مگر پہلے آپ کے ارادے جاننا چاہتا ہوں۔ آپ بھائی کے لئے کیا سوچ رہی ہیں؟“

”میں صرف سوچ ہی نہیں رہی ہوں، میں اس کی شادی کرنا چاہتی ہوں۔ مجھے اچھی طرح احساس ہے وہ اپنے بیٹے کے حوالے سے مطمئن نہیں ہے۔ مون کسی سے مانوس بھی تو نہیں ہو رہا۔ آج اسے شاید سپر پیچر بھی ہو گیا ہے۔ نہ جانے یہ بچے جذبات میں آکر فیصلے کیوں کر لیتے ہیں۔“ صوفیہ منصور کے چہرے پر اس وقت حقیقی پریشانی تھی۔

”ماما! اکثر بڑے بھی جذبات میں ہی فیصلہ کرتے ہیں۔ آپ پلیز کوئی جذباتی فیصلہ مت کیجئے گا۔ فوزیہ آنٹی نے بے شک اچھے انداز میں بات نہیں کی۔ ان کا رویہ اور لہجہ بھی خاصا ناگوار سا تھا۔ پھر بھی ان کی ایک بات خاصی معقول تھی۔“

صوفیہ نے سنی کو پھر سے چونک کر دیکھا۔ اس کے چہرے پر کل کی باتوں کی تلخی کے بجائے اس کی فطری بے پروائی کھنڈی تھی۔

”آپنی فوزیہ کو تو دیئے ہی اپنی بیٹیوں کے خُسن کا غرور پڑھا ہوا ہے۔ میرے بیٹوں کے لئے خاندان میں ہی کئی لڑکیاں مری جا رہی ہیں۔ ابھی میں فرزانہ بھائی کو فون پر ہی سجدہ یہ کے لئے کہہ دوں گی تو کبھی انکار نہیں کریں گی۔ بلکہ طلحہ (بھائی) کی نرمین مجھے زیادہ پسند ہے۔“ انہوں نے بہت مان سے بھائیوں کی بیٹیوں کے حوالے دیئے تو اسفند نفی میں ہولے سے گردن ہلا کر رہ گیا۔

”ماما!..... ماما! شائد بھائی بھی خاندان میں شادی نہیں کرنا چاہتے۔ انہیں بھی اندازہ ہے کہ فیملی کی کسی لڑکی کے ساتھ ایڈجسٹمنٹ میں انہیں پر اہم ہوگی۔ انہیں فیملی کا کوئی بھی فیشن ماڈل سوٹ نہیں کرے گا۔ اس بات کو آپ ذہن میں رکھیے گا۔“ اسفند نے انہیں رسائی سے سمجھانے کی کوشش کی۔

”خاندان میں شادی نہیں کرنی تو پھر میں کہاں ڈھونڈتی پھروں لڑکیاں؟ میرے سرکل میں بھی ویسی ہی لڑکیاں ہیں۔“

”نہیں ماما! آپ کی فرینڈز سرکل والی لڑکی بھی نہیں چاہئے۔“

”اما! سوسائٹی..... لوگ کبھی کسی کو خوش دیکھ سکتے ہیں؟ ویسے بھی شافند بھائی کے حوالے سے آپ کی سوسائٹی کے لوگ جس قسم کا اظہار خیال کر چکے ہیں، وہ نہ آپ سے چھپا ہوا ہے نہ مجھ سے۔ بہر حال، آپ کو اپنے بیٹے کی زندگی بھر کے سکون کے لئے اپنی سوسائٹی کو ناخوش کرنے والی قربانی تو دینی پڑے گی۔ میں نے شاید ابھی آپ کو شافند بھائی کی خواہش و ارادوں سے آگاہ نہیں کیا ہے۔“

اسفند کا انداز و اصرار صوفیہ کو حیرت سے نکلنے ہی نہیں دے رہا تھا۔

”اب اور کیا ارادے ہیں صاحب زادے کے؟ وہ مجھ سے خود بات کیوں نہیں کر رہا ہے؟ اس کے دل میں کیا ہے؟ مجھے آکر صاف صاف کہے۔“ اب وہ جھنجھلا اٹھی تھیں۔

”انکچولی وہ ابھی تک آپ سے ڈرتے ہیں یا پھر آپ کے احترام میں خاموش ہیں۔ ویسے پاپائے تو آپ کو بتا دیا ہوگا کہ شافند بھائی اپنا گارمنٹس کا بزنس شروع کر رہے ہیں اور وہ جو پاپائے ان کے نام ایک پلاٹ خریدا ہے، اس پر وہ اپنا گھر بھی بنانا چاہتے ہیں۔ اچھی سوچ اور ارادہ ہے۔ الگ گھر میں رہنے سے ان کی اپنی لائف پارٹنر سے انڈر اسٹینڈنگ زیادہ اچھی اور جلدی ہو جائے گی۔“

اسفند اپنے مخصوص منوانے والے انداز میں اظہار خیال کرتا ہوا اٹھ کھڑا ہوا۔ صوفیہ اسے دیکھ کر رہ گئیں۔ مزید کیا کہتیں۔ اسفند کو رد کرنا اتنا آسان نہ تھا۔

اس کے جانے کے بعد وہ پھر سے اس کی باتوں پر غور کرنے لگیں تو حیران رہ گئیں کہ سنی کس سمجھ داری سے انہیں بہت سی باتوں کا نہ صرف احساس دلا گیا ہے بلکہ ان کی سوچوں کو نیا رخ بھی دے گیا ہے۔ وہ بھی جہاں دیدہ تھیں۔ اونچے بڑے لوگوں میں اٹھتی بیٹھتی تھیں۔ لوگوں کے مزاجوں سے بھی واقف تھیں کہ لوگ مطلب پر بیٹھے بولوں سے دل کا خلوص جیت لیتے ہیں اور وقت نکلنے کے بعد طوطا چشم ہو جاتے ہیں۔ موسموں کی طرح بدلتے مزاجوں کے لوگوں سے ان کا واسطہ بھی پڑتا رہتا تھا اور نئی مثال تو ان کی اپنی بہن کی تھی جو کس طرح انہیں ان کی خامیاں جتا کر ان سے رخ پھیر کر گئی تھی۔ بہن ایسا کر سکتی تھی تو کوئی اور کیوں نہیں؟ کسی اور کو آزمائے بغیر اپنے ارادوں کا رخ انہوں نے موڑ دیا تھا۔ اور پھر ان کی تلاش شروع ہو گئی تھی۔

ذہن میں کئی نام تھے، جو انہیں ان کے گوہر مقصود کو حاصل کرنے میں مدد دے سکتے تھے۔ وہ اپنی بہنوں، بھائیوں اور فیملی کے باقی افراد کو بے خبر رکھ کر اپنے مشن پر نکل کھڑی ہوئی تھیں۔ انہیں اپنی کامیابی کا سو فیصد یقین تھا۔



”بڑی ماں! آپ کو اگر ایسے ہی روتے رہتا ہے تو میں نہیں جانتا۔“ اماں جان کو بار بار اپنے سفید دوپٹے کو آنکھوں پر پھیرتے ہوئے دیکھ کر اسفند نے ان کے قریب بیٹھ کر ان کا ہاتھ

”سنی! تم تو ایسے کہہ رہے ہو، جیسے شافی نے اپنی پسند کے بارے میں خاص ہدایات دی ہیں۔“ سنی کے انداز پر اس بار صوفیہ منصور اٹھن کے باوجود ہنس دیں۔ ان کا یہ بظاہر بے پروا، لاتعلق نظر آنے والا بیٹا کس سنجیدگی سے بڑے بھائی کے لئے وقت نکال کر گفت و شنید کر رہا تھا۔

”اما! بھائی نے ریلی اپنی چوائس کے بارے میں مجھ سے کچھ نہیں کہا۔ ان کی سادگی دیکھ کر میں خود آپ سے کہہ رہا ہوں۔ اما! انہیں دیکھ کر ہی میں نے اندازہ لگایا ہے کہ وہ وہاں ٹریپ ہوئے ہوں گے۔ اما! وہ جس طرح سے وہاں سے جان چھڑا کر آئے ہیں، لگتا نہیں کہ ان کے ساتھ کوئی مس ہیپ ہوا ہوگا۔“

”پھر کیا کیا جائے؟ کہاں جاؤں میں ان کے لئے؟“ صوفیہ بیٹے کی باتیں سن کر زچ ہونے کے باوجود ظاہر نہیں کر رہی تھیں۔

”اما! میں آپ کو کیسے بتا سکتا ہوں کہ آپ کہاں جائیں۔ میں بس آپ سے یہ کہنا چاہتا ہوں کہ سیٹیر، لوگ، کیئرنگ لائف پارٹنر ڈھونڈ لیں گے۔ اور ایسی لڑکی اگر آپ کو اپنی کلاس اور اسٹینڈرڈ سے نیچے جا کر بھی ڈھونڈنی پڑے تو پلیز اما! اسے اتنا کا مسئلہ مت بنائیے گا۔“

”تمہارا مطلب ہے، میں کسی ڈل کلاس لڑکی کو بہو بنا کر لے آؤں؟..... سنی! تم ہوش میں تو ہو؟ مجھے یہاں سے دس لڑکیاں مل جائیں گی۔ مجھے دور جھانکنے کی کیا ضرورت ہے؟“ اس بار صوفیہ منصور اپنی خشکی و تیزی چھپانہ سکیں۔

”اور ان دس لڑکیوں میں سے ایک بھی آپ کے بیٹے کو سکون نہیں دے سکی تو کیا کریں گی آپ؟..... آپ اچھی طرح جانتی ہیں کہ فیملی کی یا آپ کے سرکل کی کوئی بھی لڑکی، بھائی کی پرستیشی اور فیملی بیک گراؤڈ کی وجہ سے فوراً شادی کے لئے راضی ہو جائے گی۔ مگر کیا وہ مون کے لئے اپنی زندگی اور دل میں جگہ رکھے گی؟ مجھے معلوم نہیں، کیونکہ یہ لڑکیاں تو اپنی اولاد کو وہ محبت نہیں دے سکتیں جو ان کا حق ہوتا ہے۔ پھر مون کو کیسے ایکسپٹ کریں گی؟..... اما! آپ ان فیکٹرز پر ضرور سوچئے گا۔ فی الحال فوزیہ آنٹی کی باتوں کو بھلا دیجئے۔ مجھے ویسے بھی ان کی بیٹیاں اس گھر میں نئی حیثیت کے ساتھ پسند نہیں ہیں۔“ سنی کا اٹل اور مضبوط لہجہ انہیں قائل تو کر رہا تھا مگر وہ کٹکٹش و گونگو میں مبتلا ہو گئی تھیں۔

”سنی! تم نے تو مجھے مشکل میں ڈال دیا ہے۔“

”یہ صرف وقتی مشکل ہوگی۔ آپ کو اس وقت صرف اپنے بیٹے کے لئے اچھا اور مثبت فیصلہ کرنا ہے۔ لوگوں کی پروا مت کیجئے۔ آپ کے گھر میں جس عمل سے خوشیاں آسکتی ہیں، وہ کیجئے۔“

”سنی! لوئر اسٹینڈرڈ سے لڑکی لانے کا مطلب سمجھتے ہو، سوسائٹی میں جگہ ہنسائی اور.....“

تھام لیا۔ آج اس کی رواجی تھی اور صرف اماں جان ہی نہیں، صوفیہ منصور بھی خاصی طولی تھیں۔
مگر وہ اسفند پر ظاہر نہیں کر رہی تھیں۔

”اب تم جا رہے ہو تو رونا تو آئے گا نا۔ پتہ نہیں، کتنے سالوں میں واپسی ہوگی تیری۔ اور کیا پتہ، تیرے آنے تک میں زندہ بھی رہتی ہوں یا میرا بلاوا آچکا ہوگا۔“ اماں جان نے چھلکتی آنکھوں سے اسے دیکھا۔ وہ لب بھیجنے نہیں دیکھ رہا تھا۔
”بڑی ماں! آپ ایسی باتیں کریں گی تو میں واقعی نہیں جاؤں گا۔“ اب وہ سنجیدگی و ناراضگی سے گویا ہوا۔

”حقیقت بتا رہی ہوں بچے تجھے۔ بوڑھی جان ہوں۔ اپنا وقت گزار چکی ہوں۔ اب تو تم بچوں کی خوشیاں دیکھنے کی آس پر جی رہی ہوں، ورنہ.....“
”ہاں، تو آپ دیکھیں گی تا سب کی خوشیاں۔ بلکہ میری خوشیاں۔ میری شادی تو آپ کو ہی کرنی ہے نا، بلکہ میرے پوتا پوتی کی بھی اور.....“
آج وہ پہلی بار دادی کے سامنے اس قسم کی باتیں کر رہا تھا۔ اماں جان نے ہلکی سی مسکراہٹ کے ساتھ اسے چپ کروایا۔

”کہاں سے سیکھی ہیں یہ باتیں؟ بے شرم! پہلے اپنی شادی تو کروالے، پھر پوتا پوتی کی بھی فکر کرنا۔“

”بڑی ماں! ایسی باتیں سیکھی تھوڑی جاتی ہیں، خود بخود آ جاتی ہیں۔ جیسے کھانا، پینا، سونا اور.....“

”جا رہے ہو تو خوب چمک رہے ہو۔ تمہاری ماں کی فکر بھی صحیح لگتی ہے۔ کوئی چکر تو نہیں ہے بچے؟“

”بڑی ماں! آپ بھی۔ آپ کہہ دیں، میں نہیں جانتا۔“ وہ مصنوعی خنکی کا مظاہرہ کرتا ان کے زانو پر سر رکھ کر لیٹ گیا۔

”جاؤ گے کیوں نہیں؟ جاؤ، خیریت سے جاؤ۔ مگر اپنی خیریت سے ہمیشہ آگاہ کرتے رہنا۔ تمہیں معلوم ہے، مجھے تمہاری فکر رہے گی۔ اور سنو! شائد کی طرح اپنا اصل مت بھلا دینا۔ یاد رکھنا، تمہاری جڑیں اس مٹی میں دبی ہوئی ہیں۔ انہیں کاٹ کر نئی مٹی اور اجنبی زمین، ناموافق آب و ہوا میں ہمیشہ پھل پھول نہیں سکو گے۔“ بڑی ماں کی گہری سنجیدگی پر وہ فوراً ہی سیدھا ہو بیٹھا۔

”بڑی ماں! مجھے خود بھی ان تمام باتوں کا اندازہ و احساس ہے اور میں آپ سے وعدہ بھی کر چکا ہوں کہ میں فارغ ہوتے ہی آ جاؤں گا۔ آپ بالکل فکر نہ کریں۔“ اس نے انہیں تھام کر یقین دلایا تو وہ مسکرا کر اس کی پیشانی چومنے لگیں۔

”تمہارے وعدوں پر مجھے اعتبار ہے۔ پھر بچی فکر تو رہے گی ناں۔“

”آپ کی فکر کا علاج میرے پاس ہے۔ میں آپ کو فون بھی کرتا رہوں گا اور خط بھی لکھوں گا۔ لیکن یہ بتائیں، میری فکر کا علاج کون کرے گا؟“

”کیوں؟..... تجھے کون سی فکر لاحق ہوگئی؟“ وہ تشویش سے پوچھ رہی تھیں۔ اسفند پھر سے ان کے زانو پر سر رکھ کر لیٹ گیا۔ بڑی ماں اس کے سر میں نرم انگلیاں چلا رہی تھیں۔
”بول بھی، کیا بات ہے؟“ اسفند کی خاموشی نے انہیں کچھ پریشان کیا۔

”بڑی ماں! مجھے شائد بھائی اور مون کے لئے نہ جانے کیوں پریشانی سی ہے۔ انہیں ایڈجسٹمنٹ میں پر اہم ہو رہی ہے۔ وہ کسی سے بھی مطمئن نظر نہیں آتے۔ کبھی کبھی مجھے محسوس ہوتا ہے، وہ یہاں جو توقعات لے کر آئے تھے، وہ پوری نہیں ہوئیں۔“

”ہاں بچے! شائد کے لئے تیرے دل میں جو احساسات ہیں، وہ ہیں تو درست۔ مگر یہ بھی تو سوچو، ایسا تو ہونا ہی تھا۔ ہم جب اپنوں سے کٹ جاتے ہیں تو پھر واپس آ کر خود کو جوڑنے اور سنبھالنے میں وقت تو لگتا ہے۔ ٹو فکر مت کر۔ آہستہ آہستہ وہ یہاں رچ بس جائے گا۔ آخر وہ یہیں سے گیا تھا۔ صوفیہ اچھا کر رہی ہے، بیٹے کی شادی کر دے گی۔ پھر کوئی مسئلہ نہیں رہے گا، ان شاء اللہ!“

”مسئلہ تو پھر بھی ہے بڑی ماں!“ اس نے نگاہیں اونچی کر کے انہیں دیکھا۔ اماں جان کے چہرے پر استفسار بکھرا تھا۔ ”آپ کو معلوم ہے، میں نے ماما سے کیا کہا ہے؟“

”کیا کہا ہے؟“
”شائد بھائی، خاندان کی کسی لڑکی سے شادی نہیں کرنا چاہتا بلکہ میں نے تو ان سے یہ بھی کہا ہے کہ اپنی کلاس کی لڑکی بھی اس گھر میں مت لائیں، ورنہ بعد میں زیادہ مسائل پیدا ہوں گے۔“

”یہ تو تم نے اچھا مشورہ دیا ہے اپنی ماں کو۔ یہ جو اپنی بچیاں ہیں، ان میں احساس ذمہ داری کب ہے؟ نیک مشورہ دے کر پچھتا کیوں رہے ہو؟ اللہ بہتر سبب پیدا کرنے والا ہے۔“

بڑی ماں نے اس کی پریشانی کم کرنے کی خاطر اسے محبت سے دلا سہ دیا۔
”بڑی ماں! میں پچھتا نہیں رہا۔ بس مجھے کچھ اندیشہ ماما کی طرف سے ہے کہ اگر وہ اپنی کلاس سے نیچے جا کر بھائی کے لئے کوئی لڑکی پسند کر لیں گی تو کیا ماما اسے دل سے قبول کریں گی؟ اور کیا اس گھر میں اسے صحیح مقام اور عزت مل سکے گی؟..... آئی تھنک ایسا ہونا بہت مشکل ہے۔ پلیز بڑی ماں! آپ خیال رکھیے گا۔“

وہ اس وقت واقعی از حد فکر مند نظر آ رہا تھا۔ دادی یعنی بڑی ماں کے اس گھر میں ایک یہی تو حس اور درد مند تھا، جس کے دل میں گداز و محبت بھی بہت زیادہ تھی۔ بس وہ اپنی محبت و نرمی کا اظہار نہیں کیا کرتا تھا۔

”سنی! تم بے فکر ہو کر جاؤ۔ اس گھر میں جو بچی بھی آئے گی، اس کے ساتھ کبھی نا انصافی

صوفیہ منصور گزشتہ دنوں کی آمد و رفت کی ناکامی سے خاصی چڑی ہوئی تھیں۔ ایک لڑکی بھی انہیں پسند نہ آئی تھی۔

”تو کون خوار ہونے کو کہہ رہا ہے؟ خاندان کی لڑکیوں میں کیا کی پیدا ہوگئی جو آپ میرج پیروز کے چکر کاٹنے پر مجبور ہیں؟“ منصور احمد نے پہلی بار اس معاملے میں خاصی دلچسپی کا مظاہرہ کیا تھا۔

صوفیہ منصور نے ڈریسنگ ٹیبل کے آگے پڑے اسٹول پر بیٹھے بیٹھے گردن موڑ کر نہ صرف حیرت سے انہیں دیکھا بلکہ برملا اظہار بھی کیا۔

”خاندان کی لڑکیوں میں کوئی کمی نہیں ہے، آپ بھول رہے ہیں۔ آپ کے صاحب زادے ہی جو گل کھلا کر لائے ہیں، وہ خاندان کی کسی لڑکی کے لئے شاید ناقابل برداشت ہوگا اور یہ سوچ آپ کے چھوٹے لاڈلے صاحب زادے کی ہے، تبھی یہ بخار چڑھا ہے۔“ ان کے چڑے انداز پر منصور احمد بے ساختہ مسکرائے۔

”اچھا..... تو یہ صاحب زادے کی سوچ کی پیروی ہو رہی ہے۔ بہت خوب۔ کافی دور اندیش سوچ ہے سنی کی۔ بلکہ ایک لحاظ سے اچھی۔ اور تم اس پر عمل کر رہی ہو، یہ مزید بہتر عمل ہے۔“ ان کے انداز میں خاصی حوصلہ افزائی تھی۔

”بہت مشکل کام ہے اس پر عمل کرنا۔ اچھا گھر، اچھی فیملی بلکہ اچھی لڑکی کے ساتھ تمام خوبیوں کا ہونا ہی تو ناگزیر ہو گیا ہے۔ میری سمجھ میں نہیں آ رہا کہ کیا کروں۔“ وہ وہاں سے اٹھ کر شہر کے سامنے آ بیٹھیں۔

”اگر آپ کی مرضی اب بھی ویل آف فیملی کی لڑکی کو بہو بنانے کی ہے تو پھر فیملی سے باہر جانے کی ضرورت کیا ہے؟..... صوفیہ! تم بیٹے کے لئے صرف اور صرف اچھی لڑکی ڈھونڈو، جو اس کے مکان کو گھر بنانے کی صلاحیت رکھتی ہو۔ باقی باتوں کو چھوڑ دو۔ یہاں کسی چیز کی کمی نہیں ہے۔ سنی شاید جو تمہیں سمجھانا چاہ رہا تھا، وہ تم سمجھ نہیں سکی ہو۔“ منصور احمد نے رمان سے کہتے ہوئے لائٹس سے پائپ کے تمباکو کو شعلہ دکھایا۔

”نہیں سمجھ سکتی میں آپ کے بیٹوں کی انقلابی سوچوں کو۔ خود پہلے من مانیاں کر لی ہیں، اب مجھے بگھٹنا پڑ رہا ہے۔ ایسا کرتی ہوں، کسی دارالامان سے کوئی میٹیم، مسکین، لاوارث لڑکی اٹھالائی ہوں۔ پھر سارے ہو جائیں خوش۔“ انہیں ایک دم غصہ آ گیا۔ سنی سامنے ہوتا تو شاید وہ بھی ان کے غصے کی زد میں آ جاتا۔

”یہ تو اور زیادہ اچھی بات ہے۔ یہ تو تم بہت بڑی نیکی کماؤ گی۔ بلکہ اپنے سرکل میں خاصی مشہور بھی ہو جاؤ گی۔ اخبارات میں خبریں لگ جائیں گی، بلکہ ہو سکتا ہے، کوئی چینل بھی تم سے رجوع کر لے۔ دیش گڈ آئیڈیا۔“ منصور احمد نے خاصی سنجیدگی سے انہیں چڑایا تھا۔

”اب ایسی شہرت بھی نہیں چاہئے مجھے۔ میں جاری ہوں، مسز وقار نے گیارہ بجے بلایا

کم از کم میں اپنے سامنے تو نہیں ہونے دوں گی۔ ویسے بھی جب صوفیہ اپنی مرضی اور پسند سے شائد کی شادی کرے گی تو پھر کیسے ناروا سلوک کرے گی؟ تمہارا یہ خدشہ درست نہیں ہے۔ تم اپنے سر سے یہ بوجھ اتار کر جاؤ۔ ویسے بھی اپنی بیوی کو صحیح مقام دلانے کا ذمہ دار صرف مرد ہوتا ہے۔ شائد اب نا سمجھ بچ تو نہیں ہے۔ وہ کافی سمجھ دار ہو گیا ہے۔“

ان کی باتیں سمجھتے ہوئے اس نے سر ہلایا، جیسے ان سے اتفاق کر رہا ہو۔ اسفند نے اپنی رواجی کی صحیح اطلاع کسی کو نہیں دی تھی اس لئے اسے رخصت کرنے صرف اس کے افراد خانہ ہی اس کے ساتھ ایئر پورٹ تک گئے تھے۔ یا پھر اس کے دو قریبی دوست وہاں پہنچے تھے۔ سبھی نے اپنی اپنی جگہ اپنے اپنے حساب سے اس سے اپنی محبت جتا کر اسے سمجھانے کی کوشش بھی کی تھی۔ صوفیہ منصور نے تو باقاعدہ اٹک بھا کر اپنی ممتاز جاتی تھی مگر وہ ان کے ساتھ بھی روٹین کے سے انداز میں ملتا تھا۔ منصور نے اپنے مخصوص دوستانہ انداز میں اس سے جھپٹ چھاڑ کر کے رخصت کیا تھا۔ اسے صرف ماں سے ہی نہیں، اپنے پاپا سے بھی ہزاروں شکوے تھے اور ان کا اظہار وہ بڑی ماں سے ہزاروں بار کر چکا تھا کہ پاپا کے لب و لہجے اور انداز سے باپ کی شفقت نہیں بلکہ دوستوں کی سی بے تکلفی نکلتی ہے۔ وہ اپنے باپ سے خالص پدرانہ محبت و اُلفت کا متنبی تھا، مگر یہ حسرت اس کی بہت کم پوری ہوئی تھی۔ بہنوں اور مولیٰ سے وہ بھرپور انداز میں ملتا تھا، جس پر سنیہ رو بھی پڑی تھی۔ صوفیہ منصور کو اسفند کے اس موقع پر جانے کا شدید افسوس تھا جبکہ اس کے ذہن سے شائد کے لئے لڑکی ڈھونڈنے سے لے کر ابھی تک وہ تلخ یادیں اور باتیں نہیں نکل سکی تھیں جو ان سے جذباتی پن میں سرزد ہو چکی تھیں۔ وہ ماں کی طرف سے اپنا دل صاف لے کر نہیں گیا، اس بات کا انہیں احساس تھا۔



”یہ مہم کب تک جاری رہے گی؟“ منصور احمد نے پائپ میں تمباکو بھرتے ہوئے تیاری میں مصروف صوفیہ کو مخاطب کیا۔

عام تعطیل کا دن تھا۔ ناشتے سے فراغت کے بعد وہ کہیں جانے کی تیاری کر رہی تھیں جبکہ منصور احمد فراغت کے لمحات سے فائدہ اٹھانے کے لئے ہفتے بھر کے اخبارات قریب رکھے ہوئے اپنے شغل میں بھی مصروف تھے۔

”جب تک کوئی ڈھنگ کی لڑکی نہیں مل جاتی۔“ صوفیہ جانتی تھیں، منصور احمد کا اشارہ کس طرف ہے۔

”ڈھنگ کی لڑکی کب تک ملے گی؟“

”یہ تو اب آپ کے بیٹے کا نصیب ہے۔ دیکھ تو رہی ہوں۔ سوچ سمجھ کر ہی فیصلہ کرنا ہو گا۔ اب ایسے ہی کوئی بھی لڑکی اٹھا کر گھر نہیں لاسکتی۔ سوچا بھی نہیں تھا کبھی کہ بیٹے کی شادی کی خاطر اس قدر خوار اٹھانا پڑے گی۔“

”مسز وقار! لڑکی کا تعلق بے شک ویل آف فیملی سے نہ ہو، مگر خوب صورت تو ہونی چاہئے۔ کم از کم میں اپنی فیملی میں یہ تو کہہ سکوں کہ مجھے خوب صورت بہو چاہئے تھی۔ یا پھر میرے بیٹے کی ذمہ داری خوب صورت بیوی تھی۔“

صوفیہ منصور سخت جھنجھلاہٹ کے عالم میں بول رہی تھیں۔ ابھی ابھی جولڑکی وہ دیکھ کر آئی تھیں، وہ پر محسوس تو تھی مگر سانولی تھی۔ جبکہ صوفیہ منصور کی حسن نظر کی پرواز بہت اونچی تھی۔ مسز وقار نے اپنے دفتر کی کرسی پر بیٹھتے ہوئے گھٹی بجا کر پانی لانے کے لئے ملازمہ کو ہدایات دیں اور پھر انہوں نے صوفیہ کو جواب دیا۔

”مسز منصور! میں تو آپ کو لڑکیاں دکھا رہی ہوں، فیصلہ تو آپ کو کرنا ہے۔ کوئی زبردستی نہیں ہے۔ میرے پاس تو بہت لمبی لسٹ ہے۔ میں نے تو آپ کو اہم بھی دکھائی دی۔ آپ جہاں کہتی ہیں، میں لے جاتی ہوں۔ آپ ٹینس مت ہوں۔ ان شاء اللہ آپ کے معیار کی لڑکی مل ہی جائے گی۔“ مسز وقار نے خاصے اطمینان کا مظاہرہ کرتے ہوئے ملازمہ کا لایا ہوا مشروب ان کے سامنے رکھا۔ انہوں نے گھر کے اندر ہی میرج بیورو کھول رکھا تھا اور بہت کامیابی سے اسے چلا رہی تھیں۔

”مسز وقار! آپ نہیں جانتیں، میرے گھر میں اس مسئلے سے کس قدر ٹینشن پھیلی ہوئی ہے۔ پہلے تو صاحب زادے شادی کے لئے راضی نہیں ہو رہے تھے، اب راضی ہوئے ہیں تو چاہتے ہیں، ہتھیلی پر سروسو جمالیں۔ سچ پوچھیں تو میں خود بھی اس کی ذمہ داری سے فارغ ہونا چاہتی ہوں۔ اپنے بیٹے کے لئے وہ ہماری طرف سے مطمئن نہیں ہے۔ بیوی آئے گی تو خود ہی سنبھالے گی۔“ صوفیہ منصور بے دھرم اپنے دل کی باتیں کہہ گئیں۔ ویسے بھی مسز وقار سے ان کا دوستانہ بھی تھا۔ وہ اکثر ان سے اپنے مسائل کہتی رہتی تھیں۔

”چلے، اچھی بات ہے۔ ایسے تو مرد کی زندگی گزرتی بھی نہیں ہے۔ اور آپ کا یہ فیصلہ مزید آپ کے حق میں جاتا ہے، مسز منصور! کہ آپ اپنے برابر کی فیملی نہیں ڈھونڈ رہیں۔ ہماری، آپ کی کلاس کا حال تو آج کل جو ہے، وہ آپ دیکھ ہی رہی ہیں۔ کسی میں برداشت و تحمل نہیں ہے۔ اپنی مرضی سے شادیاں کریں گے اور پھر کسی بھی بات پر فوراً علیحدہ بھی ہو جاتے ہیں۔ میں بہت سے لوگوں سے ملتی ہوں، مڈل کلاس لوگوں میں ابھی بھی اپنی بیٹی یا بیٹے کے گھر کو قائم رکھنے کے لئے حتی الامکان کوششیں کی جاتی ہیں بلکہ ان میں زیادہ ہاتھ ان کی بیٹیوں اور لڑکیوں کی نیچر و تربیت کا ہے۔ ان میں ابھی بھی صبر و تحمل کا مادہ بہت زیادہ ہے۔ وہ اب تک شادی کو مرتے دم تک بھانے کا تصور رکھتی ہیں۔“ مسز وقار کا پُر اثر لہجہ، صوفیہ منصور کو کچھ کچھ قائل کر گیا۔ خدشات تو انہیں بھی بہت سے تھے اور ان کی نشان دہی پہلے بیٹے اور پھر شوہر نے بھی کر دی تھی۔ تبھی سے ان کی سوچ میں کچھ پلک پیدا ہوئی تھی۔ پھر ان کا اپنا خیال بھی بھٹکا تھا

تھا۔ آج تو لیٹ ہی ہو گئی ہوں۔“ خاصی ناراضگی کا مظاہرہ کرتی ہوئی وہ اٹھ کھڑی ہوئیں۔ پھر انہیں وقت کا بھی احساس ہوا تھا۔ منصور احمد انہیں مسکرا کر دیکھنے کے بعد اخبار اٹھا کر پڑھنے لگے۔

”اباجی! میں تین دن سے ٹیوشن پڑھانے نہیں گئی۔ اماں جانے نہیں دیتیں۔ بچوں کی پڑھائی کا حرج ہو رہا ہے۔ اور پھر میں نے ایڈوائس پیسے بھی تولے ہیں۔“

مجھو غسل خانے میں تھی، اسی لئے کول کو اپنے باپ حیات بخش سے بات کرنے کا موقع میسر آیا تھا۔

حیات بخش نے چائے کی چسکی لیتے ہوئے سر اٹھا کر قریب کھڑی بیٹی کو دیکھا، جو سہی چڑیا کی مانند ٹپٹی ہوئی تھی۔ حالانکہ مجھو تو اسے گنوں کی پوری اور نہ جانے کیا کیا الزام دیتی تھی۔

”دیکھ دیکھ! مجھو تیرے بھلے کو ہی روکتی ہے۔ زمانہ بڑا خراب چل رہا ہے۔ تیری پڑھائی اب ٹنک (کمل) گئی ہے۔ تجھے اب ٹیوشن پڑھانے کی کیا لوڑ ہے؟ گھر بیٹھ کے ماں کا ہتھ دغا۔ کچھ سیکھ لے۔ اگے کم آئے گا۔“ حیات بخش دوبارہ سر جھکا کر بیوی کی زبان بولنے لگا تو کول کا دل چاہا کہ اپنے باپ کو جھنجھوڑ کر ہلا دے۔ اسے بتائے کہ جس زمانے کی خرابی کا وہ حوالہ دے رہا ہے اپنی بیٹی کو، اسی خرابی کے حوالے بھی تو وہ خود کر رہا ہے۔

”مگر اباجی! پڑھائی میری ختم ہوئی ہے، ان بچوں کی نہیں، جنہیں میں پڑھاتی ہوں۔ پلیز اباجی! آپ مجھے اجازت دیں۔ میں نے ان سے داخلے کے لئے پیسے نہ لئے ہوتے تو میں کبھی نہ جاتی۔ اگر میں بیگم درانی کے بچوں کو پڑھانے نہ گئی تو کہیں وہ گھر آکر بے عزتی نہ کر دیں۔“ کول کی آنکھیں بے بسی سے بھر آئیں۔

تجھی دروازے پر کھٹکا ہوا۔ حیات بخش اٹھ کر دروازے پر گیا تو بیگم درانی کی ملازمہ، کول کا ہی پتہ کرنے آئی تھی۔ حیات بخش اسے کول کو بھیجنے کا کہہ کر واپس مڑ آیا۔ مجھو بھی غسل خانے سے برآمد ہو رہی تھی۔

”کون تھا اس وقت؟“ مجھو نے کڑے تیوروں سے پوچھا۔

”بھئی وہ بچھلی کوٹھیوں سے آئی تھی ٹوکی۔ اپنی کمو کو بلانے۔ جانے دے نا اسے۔ پیسے پھڑے (لئے) ہوئے ہیں۔ خواخواہ محلے میں آ کے عزت خراب کریں گے۔ سن کا کی! ایسے مہینے تک پڑھالے، فیر بس۔“

حیات بخش نے کندھے پر رکھے صافے کو ہاتھ میں لے کر زوردار جھٹکا دے کر جھازا اور پھر کندھے پر رکھ لیا۔

مجھو قہر بھری نظروں سے کول کو دیکھ رہی تھی۔ کول اپنی من من و ذنی ناگوں کو گھٹیتی ہوئی سوچ رہی تھی کہ اباجی کے دکان پر جاتے ہی پھر اس کی شامت آئے گی۔

کہ اپنے سے کم تر گھر کی لڑکی ان کے دباؤ میں ہمیشہ رہے گی۔
مشراب کے گھونٹ بھرتے ہوئے ایک دم ہی صوفیہ منصور چوکی تھیں۔ وہ جہاں بیٹھی تھیں، وہاں سامنے شیشے کی دیوار کے پاس مسز وقار کا لان صاف نظر آتا تھا اور وہاں ابھی ابھی دو لڑکیاں آکر بیٹھی تھیں۔ ایک تو شاید مسز وقار کی بیٹی تھی اور دوسری لڑکی؟ اسے دور سے ہی دیکھ کر صوفیہ منصور چونک گئی تھیں۔
”یہ باہر لڑکی کون ہے؟“ صوفیہ منصور کی بے چینی دیدنی تھی۔

مسز وقار بھی کچھ حیران تھیں۔
”میری بیٹی ہوگی، روشنی۔ بی اے کے پیپر زدے کر ابھی فارغ ہوئی ہے۔ ویسے میں نے آپ کو بتا دیا ہے نا، وہ انگلیج ہے۔“ مسز وقار نے ان سے بھی زیادہ غلجٹ میں جواب دیا تھا۔
صوفیہ تو جیسے سن ہی نہیں رہی تھیں۔ ان کی نگاہ گھاس پر بیٹھی بار بار دوپٹے سے آنکھیں رگڑتی لڑکی پر لگی ہوئی تھی۔

”میں آپ کی بیٹی کی نہیں، دوسری لڑکی کی بات کر رہی ہوں۔ کون ہے وہ؟“
”دوسری لڑکی؟“ مسز وقار اپنی کرسی سے اٹھ کر شیشے کی دیوار کے پاس آئیں اور پھر روشنی کے ساتھ کول کو بیٹھے دیکھ کر گہری سانس لیجینی اور پھر سے اپنی کرسی پر آ بیٹھیں۔ ”وہ میری بیٹی کی دوست اور کلاس فیلو ہے۔ یہیں قریب بستی میں ہی رہتی ہے۔ ساتھ والی کوشی میں، درانی صاحب کے پوتوں کو نیوشن بھی پڑھاتی ہے۔“ مسز وقار نے سرسری انداز میں انہیں اطلاع دی۔

”یہ لڑکی انگلیج تو نہیں؟ آپ مجھے ملوا سکتی ہیں؟“
”کول سے؟“..... مسز منصور! یہ آپ کے معیار پر پوری نہیں اتر سکتی۔ میں آپ کو بہت اچھے گھروں کی لڑکیاں دکھا چکی ہوں۔ کول کی فیملی کی حیثیت ان سے بہت کم تر ہے۔“ مسز وقار کے لئے صوفیہ منصور کی دلچسپی باعث حیرت تھی۔ کیونکہ وہ ان کے خیالات بھی جانتی تھیں۔
لوئر مڈل کلاس سے متعلق لڑکی ان کے کسی بھی خیال کے مطابق نہ تھی۔ سوائے خوب صورتی والے معیار کے۔

”پھر بھی، آپ مجھے ملوائیں تو۔ جب میں نے اپنی کلاس سے نیچے جانے کا فیصلہ کر ہی لیا ہے تو مڈل کلاس ہی سہی۔“

سورج کی کرنیں اُس کے رنگ و روپ کو مزید دمکار رہی تھیں۔ فاصلے کے باوجود صوفیہ منصور اُس کے حسن کی چکاچوند کے زیر اثر تھیں۔

”کول کا تعلق مڈل کلاس سے نہیں، لوئر مڈل کلاس سے ہے۔ اس کے والد کی اپنے محلے میں ہی پرچون کی چھوٹی سی دکان ہے اور کول اپنی سوتیلی ماں کے زیر سایہ کافی مشکل اور ناقابل برداشت زندگی گزار رہی ہے۔ روشنی سے کافی انج منٹ ہے کول کی۔ روشنی مجھے بتا رہی

تھی کہ اس کی سوتیلی ماں اپنے شرابی جواہری بھائی سے اس کی شادی کرنا چاہتی ہے۔“ مسز وقار نے ناچار انہیں معلومات دیں۔

”یہ تو بہت زیادتی ہے۔ آپ شائد کے لئے بات کریں، مجھے ملوائیں۔ مجھے اچھی لگی ہے یہ لڑکی۔ کیا نام بتایا آپ نے؟“ صوفیہ منصور نے ایک دم ہی فیصلہ کیا تھا۔ اب تک انہوں نے جن لڑکیوں کو رد کیا تھا، وہ شکل و صورت میں ہی نہیں، تعلیمی لحاظ سے بھی کم تر تھیں۔

”کول..... مسز منصور! آپ جذباتی فیصلہ مت کریں۔ میں آپ کو کول سے ملوا دیتی ہوں، بلکہ آپ کو وہ بستی بھی دکھا دیتی ہوں، جہاں وہ رہتی ہے۔ اتنے سالوں میں، میں آج تک اس کے گھر نہیں گئی تو آپ۔ سنا ہے، کافی بدتہذیب ماں ہے اس کی۔“
”مجھے صرف لڑکی سے مطلب ہے مسز وقار! مجھے اس کے فیملی بیک گراؤنڈ سے کچھ لینا دینا نہیں۔“ صوفیہ منصور کے ذہن و دل میں ایک ہی بات سما گئی تھی۔

مسز وقار اٹھ کر دروازے کی طرف بڑھیں اور پھر انہوں نے روشنی کو پکارا۔
”روشنی!..... روشنی بیٹا! کول کو لے کر ادھر آؤ۔“

روشنی اور کول نے ایک ساتھ چونک کر دیکھا تھا اور پھر کول جلدی سے اپنے آنسو صاف کرنے لگی تھی۔ روشنی اسے ہاتھ پکڑ کر ساتھ لانے کے لئے کھینچ رہی تھی۔ وہ یقیناً اس وقت روشنی کی می کا سامنا نہیں کرنا چاہ رہی تھی۔

”کیا ہوا؟..... کیوں رو رہی ہو؟ پھر اماں نے کچھ کہہ دیا ہے؟“ مسز وقار نے نرمی سے استفسار کیا تو وہ لب چبا کر رہ گئی۔ جبکہ روشنی انہیں بتانے لگی۔

”اس کی اماں کب کچھ نہیں کہتی می؟ یہ بھی تو گاؤ دی ہے۔ آرام سے سہہ جاتی ہے۔ تین دن سے گھر میں قید کر رکھا تھا، ظالم جادوگرنی نے۔ میں اس کی جگہ ہوتی نا تو.....“ کسی کی موجودگی کا احساس کرتے ہی روشنی کی زبان کو بریک لگ گیا۔ وہ گڑبڑا کر سلام جھاڑنے لگی۔
”السلام علیکم!“ پھر اپنی می پر دبے دبے لفظوں میں خفگی کا اظہار کرنے لگی۔ ”آپ نے بتایا نہیں کہ آنٹی بیٹھی ہیں اور.....“

کول بھی چونک کر، سر اٹھا کر دیکھنے لگی۔ صوفیہ منصور اسی کو دلچسپی سے دیکھ رہی تھیں اور روشنی کی باتیں سن کر زیر لب مسکرا بھی رہی تھیں۔

”السلام علیکم!“ کول کو بھی کافی دیر بعد سلام کا خیال آیا۔ عجیب سی شرمندگی نے اسے گھیر لیا تھا۔ اپنا آپ عیاں کرنا یا کسی پر عیاں ہونا اسے کب پسند تھا۔ یہ تو روشنی سے دوستی کا گہرا تعلق تھا، جسکی اس سے اپنا ہر دکھ کہہ دیتی تھی۔

”کھانا کھا لیا ہے تم نے؟“ مسز وقار نے بیٹی کو مخاطب کیا۔
”نہیں۔ آپ کا انتظار کر رہی تھی۔“

”چلو، پھر کھانا لگواؤ۔ آنٹی اور کول بھی ہمارے ساتھ لچ کریں گی۔“

”نہ..... نہیں آنٹی! میں گھر جا رہی ہوں۔ دیر ہوگئی تو اماں.....“ اس کی بڑی بڑی مہری سرگیں آنکھوں میں خوف و ہراس پھیلا ہوا تھا۔ معمولی سے کاشن کے گلابی سوٹ میں بھی اس کا سراپا آنکھوں میں کھب رہا تھا۔ صوفیہ منصور کے ارادے مزید پختہ ہو گئے۔



”حیات محمد! پھر کیا فیصلہ ہے تمہارا؟“

کول کا باپ حیات محمد بخش، گنگ و مرعوب سا مسز وقار کے دفتر میں بیٹھا تھا۔ مسز وقار نے اسے صوفیہ منصور کی حیثیت و مقام بتانے کے بعد ان کی خواہش کا اظہار بھی کر دیا تھا کہ وہ اس کی بیٹی کو بہو بنانے کی خواہش مند ہیں۔ مسز وقار نے حیات بخش کو اچھی طرح احساس بھی دلایا تھا کہ وہ اور اس کی بیوی اپنی بیٹی کے ساتھ اچھا سلوک نہیں کر رہے۔

”بیگم صاحبہ! کیا کہوں میں۔ آپ نے تو مجھے شش و پنج میں ڈال دیا ہے۔ جھیمو کی مرضی تو گوی کو گھر میں رکھنے کی ہی ہے۔“ حیات واقعی گھبرایا ہوا تھا۔

”حیات محمد! بیٹیوں کو اگلے گھر رخصت کرتے ہیں، اپنے گھر میں نہیں رکھتے۔ اور تمہاری بیوی کی مرضی تو صاف ظاہر کرتی ہے کہ وہ کول جیسی پیاری بیٹی کو کبھی اس کے گھر بار کا ہونے ہی نہیں دے گی۔ ذرا سوچو، یہ ظلم نہیں ہے کہ ایک بڑھی لکھی، عقل و شعور والی لڑکی کو تم کسی نشی، جواری سے باندھ دو؟ اس کا اپنا تو کوئی گھر ٹھکانہ ہے نہیں۔ کبھی جیل تو کبھی بازار۔ تمہاری بیٹی کو کہاں رکھے گا لے جا کر؟ اس سے بہتر یہ نہیں ہے کہ تم اسے اچھے گھر، اچھے لوگوں کے سپرد کر دو، جو تمہاری بیٹی کو زندگی کی ہر خوشی، ہر آسائش دیں گے۔ تم کبھی خواب میں بھی نہیں سوچ سکتے، کتنے بڑے لوگ ہیں وہ۔ تمہاری بیٹی کا نصیب کھل گیا ہے اور تم شش و پنج میں پڑے ہو۔“ مسز وقار نے پھر سے سمجھانے کی کوشش کی۔

”سوچنا تو پڑے گا نا، بیگم صاحبہ! ہم غریب بندے ہیں، امیروں سے متھا کیسے لگا سکتے ہیں؟“ حیات بخش کو جلد ہی شیم بیگم کا جلال یاد آ گیا تھا۔

”وہ امیر لوگ تم سے کچھ نہیں چاہ رہے، سوائے بیٹی کے۔ حیات محمد! بیوی کے کہنے پر لگو گے تو جلد ہی اپنی بیٹی کو بیٹھے روؤ گے۔ پڑھے لکھے نہیں ہو، لیکن دنیا کو تو دیکھتے پرکھتے ہو یا نہیں؟ کبھی کسی شرابی جواری کو اپنا گھر بسائے دیکھا ہے تم نے؟ دُور کیوں جاتے ہو، اپنی بیوی کے جس بھائی سے تم اپنی بیٹی بیاہنے کا سوچ رہے ہو، اسی بھائی نے اپنی بہن کو تم سے شادی کرانے کا کتنا لیا تھا۔ وہ تو اب تک تمہیں لوٹ رہا ہے، تمہاری آنکھوں پر اب بھی پردہ پڑا ہوا ہے۔“ مسز وقار قدرے برہمی سے مخاطب تھیں۔ حیات محمد چونک کر حیرت سے دیکھ رہا تھا۔

”حیات محمد! حیران مت ہو۔ ایسی باتوں کے پر لگ جاتے ہیں۔ کتنا بھی باندھ دو، آخر آزاد ہو ہی جاتی ہیں۔ یہ بات سب ہی جانتے ہیں، اسی لئے کہہ رہی ہوں، عقل سے کام لو۔ اپنی بیٹی کی زندگی برباد مت کرو۔ اس غریب کو سوتیلی ماں کی ماروں کے سوا تم نے دیا ہی کیا

ہے؟“ مسز وقار اس بار کچھ نرمی سے گویا ہوئیں۔

حیات بخش کے چہرے پر اب کچھ اضطراب پھیلا تھا۔ شاید بیٹی کے ساتھ کی گئی نا انصافی اسے مضطرب کر گئی تھی۔ آج تک جب سے اس کی ماں مری گئی، تب سے کبھی اس نے کول کو پیار سے مخاطب نہیں کیا تھا۔ کبھی اس کی ضروریات کا خیال نہیں رکھا تھا۔ بلکہ اس کی ماں کے مرتے ہی دو ماہ بھی نہیں گزرے تھے، اس نے دوسرا بیاہ رچا لیا تھا۔ آج اسے سب کچھ یاد آ رہا تھا۔ مسز وقار چاہتی بھی یہی تھیں کہ وہ یہاں سے حتمی فیصلہ کر کے اٹھے۔

”بیگم صاحبہ! میں تو کسی جوگا (قابل) ہی نہیں ہوں، آپ تو جانتی ہیں۔ میں کیسے گل بات کروں گا؟ اور وہ پھیمو۔“

”تم کسی بات کی فکر مت کر۔ بس اپنی بیوی کو سمجھا لو۔ باقی باتیں میں دیکھ لوں گی۔ کول میری بیٹی کی طرح ہے۔ وہ اپنے گھر میں خوش و سکھی رہے گی تو سمجھو مجھے خوش و سکھ لے گا۔ تم کل ادھر آ جاؤ۔ یا کہتے ہو تو میں مسز منصور کو تمہارے گھر لے آتی ہوں۔“

”دیکھ لیں جی، مجھے غریب کے گھر آنا چاہیں تو میرے بھاگ کھل جاویں گے۔“ حیات محمد بخش اب حقیقی معنوں میں باپ نظر آ رہا تھا۔ اس کے گندی چہرے پر چدرانہ محبت کا رنگ خاصا بھلا لگ رہا تھا۔

مسز وقار کو یک گونہ سکون حاصل ہوا تھا کہ حیات بخش مان گیا تھا۔ صوفیہ منصور نے بھی تو فون پر فون کر کے انہیں پریشان کیا ہوا تھا۔ اور پھر حیات محمد سے انہوں نے کل کا پروگرام طے کر لیا تھا۔ روشنی نے بھی کول کو بہت مشکل سے قائل کیا تھا کہ زندگی کا یہ موڑ اس کے لئے آسانیاں پیدا کرے گا۔ اسے ناپسندیدہ ماحول اور لوگوں سے دور لے جائے گا۔ زندگی کے اس سفر میں اس پر ایک پانچ چھ ماہ کے بچے کی اضافی ذمہ داری ضرور اٹھانا پڑے گی۔ لیکن اسی ذمہ داری کی خوش اسلوبی سے انجام دینی تو ہی تو اسے معتبر کر دے گی۔ اس ذمہ داری کو پورا کرتے اور نبھاتے ہوئے بے شک اسے بہت مشکلات اٹھانا پڑیں لیکن وہ مشکلات کسی شرابی جواری، ادمیز عمر کے عیاش مرد کے ساتھ ذلت بھری سستی زندگی گزارنے سے بہر حال بہت کم تھیں۔

کول نے بھی سوچ لیا تھا کہ وہ ان دیکھے معصوم بچے کو اپنی محبت اور ممتا ضرور دے گی۔ وہ اس کے لئے وہ رشتہ نہیں بنے گی، جو دنیا میں طعنہ و رسوائی بن گیا ہے۔ کول کے دل میں اس بچے کے لئے محبت و ہمدردی خود بخود پیدا ہو رہی تھی۔ اس نے عہد کر لیا تھا کہ وہ اس بچے کو اپنی طرح کسی احساس کمتری کا شکار نہ ہونے دے گی۔ درد و ذلت کو وہ اس کی قسمت میں رقم نہیں ہونے دے گی، جس درد و ذلت سے اس کا دن رات سامنا تھا۔



”کیا؟..... ممما! ایک غریب لڑکی کو آپ بہو بنارہی ہیں؟“

تانیہ یہ سن کر حیرت سے بولی۔ اسے یقین نہیں آ رہا تھا کہ اس کی ماس قسم کا کوئی فیصلہ ہوش و حواس میں کر سکتی ہیں۔

”ہمیں اس کی غربت سے کیا فرق پڑتا ہے؟ وہ ہم میں آ کر ہماری حیثیت و حوالے سے پہچانی جائے گی۔“ صوفیہ منصور حتیٰ فیصلہ کر چکی تھیں اور اپنے فیصلے پر مطمئن بھی تھیں۔ انہیں بیٹی یا کسی کے بھی رد عمل کی پروا نہیں تھی۔ ویسے بھی انہوں نے گھر کے افراد کے علاوہ کسی اور کو اس معاملے کی ہوا تک نہیں لگنے دی تھی۔ ان کی یہ خاموشی و رازداری بہت سی مصلحتوں کو پیش نظر رکھے ہوئے تھی۔

”لیکن ماما! ہم لوگوں کو کیا بتائیں گے کہ ہم نے ایسی لڑکی کو چھوڑ کیوں کیا؟ شائد بھائی کے لئے لڑکیوں کی کمی تو نہیں ہے۔ آپ لوگوں نے فضول میں نوز یہ آئی جیسے لوگوں کی باتوں کا اثر لے کر اس قسم کا جذباتی قدم اٹھایا ہے۔ مجھے تو بہت ہی انسٹنٹ لگ رہا ہے، کسی لوئر مڈل کلاس لڑکی سے بھائی کی شادی کروانا۔“

”تانیہ! تمہیں رائے دینے کے لئے نہیں کہا میں نے۔ وہ جس کلاس سے بھی تعلق رکھتی ہے، اب وہ ہمارے گھر کا فرد ہوگی۔ اور رہی بات لوگوں کی، تو لوگوں کی پروا تمہیں نہیں، مجھے ہونی چاہئے۔ کل تم اور سنیہ اپنی بھابی سے ملنے چل رہی ہو، اوکے۔“ صوفیہ منصور نے خاصی سنجیدگی سے بیٹی کو سمجھایا۔ ویسے بھی صوفیہ منصور اور منصور احمد نے بیٹیوں کو حد سے زیادہ بڑھنے کی اجازت نہیں دی تھی۔ تانیہ خود پسند ہونے کے باوجود ماں سے کافی زیادہ دیتی تھی، اسی لئے دل میں بہت سے خیالات رکھتے ہوئے بھی سر ہلا کر رہ گئی تھی۔

صوفیہ منصور، مسز وقار کے آفس میں ہی حیات بخش سے مل کر تمام معاملات طے کر چکی تھیں۔ انہوں نے حیات بخش پر واضح کر دیا تھا کہ انہیں اس کی بیٹی کے سوا کچھ نہیں چاہئے۔ وہ بہت مختصر بات کے ساتھ اس کی بیٹی کو بیابانے آئیں گی اور وہ بھی مسز وقار کے گھر سے۔ حیات بخش تو پہلے ہی مرعوب تھا۔ پھر بیٹی کے ساتھ اب تک ہوئی زیادتیوں کی شرمندگی بھی اسے گھیرے ہوئے تھی۔ چھیمو نے اپنے چاروں بیٹوں کے تمام حقوق منوائے تھے۔ ان کے لئے اچھا کھانا پینا اور بہتر لباس کے علاوہ انہیں پڑھانے کی طرف بھی اس کا سارا دھیان تھا۔ وقت کے بدلتے تقاضوں کے تحت رفتہ رفتہ چھیمو اپنے طور طریقے بھی بدل رہی تھی، مگر کول کے لئے ابتدا سے لے کر اب تک اس کے مزاج و رویے میں بتدریج تنزل ہی رونما ہو رہا تھا۔ اور اس کا سب سے بڑا ظلم تو اپنے عیب دار بھائی کے ساتھ کول کو باندھنے کا ارادہ و کوشش تھی۔

حیات بخش کی آنکھیں دیر سے سہمی، بروقت کھل گئی تھیں۔ اسی لئے وہ کول کو نئی دنیا اور نئے لوگوں کے حوالے کر کے طحانی کا سامان کر رہا تھا۔ حالانکہ اس کے اس عمل سے چھیمو نے ایک طوفان اٹھا رکھا تھا۔ اس کا بھائی اگر جیل میں نہ ہوتا تو شاید وہ اس طوفان کے سپرد کول کو کر

دی دیتی۔ لیکن یہاں تقدیر اس کا ساتھ نہیں دے رہی تھی، اسی لئے وہ تملارا رہی تھی۔ مرنے مارنے کی دھمکیاں دے رہی تھی۔

”جیتے! اگر تُو نے گوی کا ویاہ ادھر کر دیا تو چنگا نہیں ہوگا۔ پا جیدے کا پتہ ہے نہ تجھے؟“ چھیمو نے بے بسی کے شدید احساس سے مغلوب ہو کر مزید شور مچا کر شوہر کو ڈرانے کی کوشش کر رہی تھی مگر حیات بخش اس کی ایک نہیں سن رہا تھا۔

”مٹو سن رہا ہے یا نہیں؟“ چھیمو کڑے تیوروں کے ساتھ اس کے سر پر کھڑی تھی۔ ”جا، جا کے کہہ دے اُس وڈی بیگم صاب کو، ہم نے نہیں کرنا دیا وہ شیاہ اپنی گوی کا۔ پا جیدہ آجائے تو دو بول پڑھا کر نال کر دوں گی اس کے۔“

کول دو کمروں کے چھوٹے سے گھر کی چھت پر بیٹھی اپنی اماں کی لرزہ خیز دھمکیوں کو سنتے ہوئے خود لرز رہی تھی اور رو رہی تھی۔ حیات بخش کا محل آج کل قابل دید تھا۔

”چھیمو! اب میرے جیتے جی تو ایس طرح (اس طرح) نہیں ہوگا۔ میں زبان دے آیا ہوں۔ میں اپنی زبان سے نہیں پھروں گا۔ تُو زیادہ رولا مت پا، نہیں تے۔“

”نہیں تو کیا ہوگا؟ بتا، کیا ہوگا؟ مار دے گا مجھے یا نیر گھر سے نکال دے گا؟“ چھیمو منتناہتی ہوئی سامنے کھڑی جواب طلبی کر رہی تھی۔ حیات بخش نے پہلے تو اسے گھور کر دیکھا، پھر اس کی طرف سے رخ پھیر کر قدرے برہمی سے اسے جھڑکا۔

”جا، جا کے اپنا کم کر، میرا دماغ خراب نہ کر۔ کول سے تیرا کوئی واسطہ تعلق نہیں ہے۔ اس کے لئے میں نے جو فیصلہ کر لیا ہے، وہی ٹھیک ہے۔“

”اچھا..... اب میرا کوئی واسطہ تعلق نہیں ہے۔ ساری زندگی چڑیل کی طرح چٹنی رہی مجھ سے۔ ٹھیک ہے جیتے! تُو وی سن لے۔ اگر تُو نے اس کا ویاہ کر دیا نا تو..... تو وہ اس گھر میں کبھی نہیں آئے گی۔ نہ ہی اس کی ڈوبی اس گھر سے جائے گی۔ یہ میرا گھر ہے۔ نکال اسے ابھی یہاں سے۔ میں اسے ایک گھڑی وی اپنے گھر میں نہیں رکھوں گی۔ نی اتر نیچے کھینے! جا اپنے بچوں کے ساتھ۔ ڈھونڈ لیا ہے نا اپنا پار۔“

چھیمو کی زبان گندگی سے تھڑکی تھی۔ حیات محمد نے طیش میں اسے تھپڑ بھی مارا تھا، مگر نہ تو وہ گند بکنے سے رک رہی تھی اور نہ ہی کول کو نوچنے کھونٹنے سے باز آ رہی تھی۔ کول کو اس نے بیڑھیوں سے کھینچ کر کھینٹا تھا۔ شور شرابے کی آواز پر ارد گرد کے ہمسائے بھی گھر میں چلے آئے تھے اور سب ہی سمجھانے کی کوشش کر رہے تھے مگر چھیمو کا جنون ختم نہیں ہو رہا تھا۔ آخر میں اس نے مٹی کے تیل کا چولہا اٹھا کر اس میں سے خود پر مٹی کا تیل چھڑکنا شروع کر دیا۔ ساتھ ہی چاچی رحمت نے حیات بخش کو مصلحت سے کام لینے کے لئے کہا تھا۔

”جا پتر! یہ زبانی واقعی سچ کر کے رہے گی۔ دمی کا معاملہ ہے۔ میں لے جاتی ہوں نمائی کو۔ تُو روک اسے۔ اپنا گھر نہ برباد کر۔ بچے زل جائیں گے تیرے..... اس پر تو خون سوار

”مگر وہ..... بیگم صاحبہ!“ حیات متذبذب تھا۔
 ”خدا کے لئے حیات بخش! اتنے بھی بزدل مت بنو۔ کل وہ لوگ تاریخ مقرر کرنے آ رہے ہیں اور تم..... کچھ نہیں کرتی جھیمو۔ مرنا اتنا آسان نہیں ہوتا..... کہہ رہی ہوں میں تم سے، کوئل اب میری بیٹی ہے۔ تم نے تو ویسے بھی اسے اپنی چھت سے نکال دیا ہے۔ کیسے باپ ہوتم۔ بیٹی کو چند دن بھی عزت سے نہیں رکھ سکے۔“ مسز وقار کی آواز سختی سے نرمی کی طرف بڑھتے بڑھتے نرم بھی ہو گئی۔
 ”میں مجبور ہوں بیگم صاحبہ!..... جھیمو کو نکال دوں تو بچے۔“ حیات بخش اس بار خود بھی رونے لگا۔

”می!..... مم! ہم کوئل کو لے آتے ہیں چل کر۔“ روشنی نے گھبرا کر فوراً مداخلت کی کہ کہیں اس کی ممی غصے یا ناراضگی میں اس معاملے سے ہاتھ نہ اٹھالیں۔ اسے معلوم تھا کہ اگر آج کوئل کو اس کی سوتیلی ماں کی ضد کی خاطر بے یار و مددگار چھوڑ دیا گیا تو پھر شاید وہ اپنے زندہ نہ رہنے والے عزائم کو پورا کرنے کا سوچے گی۔ مسز وقار نے بیٹی کے چہرے کے ہر تاثر کو جانچ کر سر ہلایا۔ وہ اچھی طرح جانتی تھیں، کوئل اور روشنی میں جو رشتہ دوستی پنپ رہا ہے، وہ خلوص و محبت کا سچا امین ہے۔

”تو پھر ٹھیک ہے حیات بخش! کوئل کو میں لے آتی ہوں۔ کل صوفیہ منصور آئیں گی تو میں ان سے اسی ہفتے میں رخصتی کی بات کروں گی۔ تمہاری بیٹی کی خوشیاں اسی میں ہیں۔“ مسز وقار نے ٹھوس لہجے میں اپنی بات کی اور پھر انہوں نے عملی قدم بھی اٹھایا۔ کوئل کو سمجھا بجا کر وہ چاچی رحمت کے گھر سے لے آئی تھیں۔ اگلے روز ہی صوفیہ منصور اپنی بیٹیوں اور منصور احمد کے ہمراہ ننھے مون کو لے کر مسز وقار کے گھر پر موجود تھیں۔ سیّدہ تو کوئل کو دیکھتے ہی فریفتہ ہو گئی تھی۔

”او ماما! بھابی کتنی Pretty ہیں نا..... میں اپنی فرینڈز کو بتاؤں گی تو۔“
 کوئل سر جھکائے آنکھوں کی نی چھپائے ان کے درمیان بیٹھی تھی۔ وہ زندگی سے ناامید نہیں تھی لیکن کوئی سنگ، کوئی خواب بھی اس کی پلکوں پر نہیں سجا تھا۔ تانیہ بھی اسے دیکھ کر ٹھنک گئی تھی، مگر اس نے کسی بے ساختگی کا اظہار نہیں کیا تھا۔ حالانکہ دل ہی دل میں اپنی ماما کی جواہر اند نظر کو خوب سراہا تھا بلکہ اسے قائل ہونا پڑا تھا کہ ان کی ممانے بے سوچے سمجھے کوئی فیصلہ نہ کیا ہوگا۔ منصور احمد کا انداز خاصا پر شفقت تھا۔ مسز وقار نے صوفیہ منصور کے کوئل کے لئے والہانہ جذبات دیکھ کر انہیں ایک طرف لے جا کر اعتماد میں لیتے ہوئے حیات بخش کی حالت و مجبوریوں کے علاوہ جھیمو کا شدید رد عمل بھی بتا دیا تھا، جس پر صوفیہ منصور بے ساختہ کہہ اٹھیں۔
 ”کیا جہالت ہے۔ اپنی بیٹی کے لئے اس آدمی میں ہمت و غیرت نہیں ہے۔ اچھا کیا مسز وقار! آپ نے جو آپ کوئل کو یہاں لے آئی ہیں۔ آج سڈے سے، فرانی ڈے کو ہم نکاح کے لئے آجاتے ہیں۔ ہم صرف گھر کے افراد ہی ہوں گے۔ آپ بے فکر رہنے، کوئل کو میرے گھر

لگتا ہے۔“ چاچی رحمت، کوئل کو پکارتی ہوئی اپنے ہمراہ لے گئیں۔ وہ بھی جھیمو کی زبان و حرکات سے خائف رہتی تھیں۔
 سب ہی کے علم میں تھا کہ جھیمو نے غریب کوئل کا بیٹا حرام کر رکھا ہے۔ اسی لئے محلے والے حیات بخش کے (کوئل کی شادی) فیصلے پر خاصے خوش تھے کہ لڑکی کو جھیمو کے ظلم و ستم سے نجات تو ملے گی۔ کوئل، چاچی رحمت کے گھر بیٹھی اپنی بے بسی پر آنسو بہا رہی تھی۔ اس سے بڑی ذلت اس کے لئے اور کیا تھی کہ وہ اپنے باپ کے گھر کی چھت سے تلتے رہنے کا حق نہیں رکھتی تھی۔ اسے اپنے اباجی کی مجبوری کا بھی احساس تھا۔ بہر حال جھیمو جیسی بھی تھی، حیات بخش کے چار لڑکوں کی ماں بھی تھی۔ بیٹوں کے تقویت دینے احساس کے زیر اثر رہ کر ہی تو حیات بخش نے اب تک آنکھیں بند کر رکھی تھیں۔



”یہ کیا کہہ رہے ہو، حیات بخش؟“ مسز وقار حیران و پریشان ہو کر استفسار کر رہی تھیں۔ جھیمو کے شدید رد عمل نے حیات بخش کو بھی متذبذب کر دیا تھا۔ وہ پھر سے کشمکش میں مبتلا ہو گیا تھا کہ کرے تو کیا کرے۔ حالانکہ کوئل نے تو اپنے باپ کی کشمکش دیکھ کر اس سے کہہ دیا تھا۔

”اباجی! اماں کی یہی ضد ہے تو یہی ہونے دیں۔ آپ خود کو پریشان نہ کریں۔ آنٹی کو منع کر دیں کہ.....“ وہ چاچی رحمت کے گھر بیٹھی باپ کے سامنے اپنا آپ قربان کر دینے کی صلاح دے چکی تھی۔ حیات بخش بھی جھیمو کی خودکشی والی حرکت سے گھبرایا ہوا تھا اس لئے رات کے دس بجے وہ مسز وقار کے سامنے بیٹھا صوفیہ منصور کو انکار کرنے کے لئے کہہ رہا تھا اور مسز وقار حیرت سے اسے گھور رہی تھیں۔

”پاگل ہو گئے ہوتم۔ بیٹی کے لئے تمہارا ضمیر پہلی بار جاگا اور تم اسے زبردستی تھکیاں دے کر سلا رہے ہو۔ کیسے باپ ہوتم؟ صرف اپنا گھر بچانے کے لئے تم اسے داؤ پر لگاؤ گے، اس کا سودا کرو گے؟“ مسز وقار مشتعل ہو رہی تھیں۔ روشنی لب بھینچے ایک طرف بیٹھی اپنی پیاری دوست کی قسمت کے اُلٹ پھیر پر ششدر و غم زدہ تھی۔ اس کا خیال تھا، کوئل کو آخر رہائی مل گئی ہے۔ کتنے سہانے خواب دکھائے تھے اس نے کوئل کو، مگر.....

”بیگم صاحبہ! میری کج سمجھ میں نہیں آ رہا۔ میں کیا کروں؟ وہ..... وہ جھیمو مرنے مارنے پر تلی ہوئی ہے۔“ حیات بخش بے بسی سے چلا پڑا۔

”مشتعل سے کام لو۔ باپ بنو اپنی بیٹی کے۔ اسے اچھا گھر دینا تمہاری ذمہ داری ہے۔ یہ صرف تمہاری کمزوری ہے جو جھیمو اتنا سر چڑھ چکی ہے۔ جاؤ، کوئل کو یہاں لے آؤ۔ وہ اب میری ذمہ داری ہے۔ میں سمجھوں گی، اللہ تعالیٰ نے مجھے دو بیٹیاں دی ہیں۔ تم جاؤ، اپنا گھر سنبھالو۔“ ماں کے فیصلہ کن انداز پر روشنی کی جان میں جان آئی تھی۔

”سنو بیٹا! یہ گھرباں تمہارا بھی ہے۔ اس گھر میں تمہیں اپنی جگہ خود بتانی ہوگی۔ ہم تمہیں بہو ضرور بنا کر لائے ہیں لیکن یہاں تمہیں بیٹیوں کی طرح ہر بات کہنے اور منوانے کا حق حاصل ہوگا۔“ وہ اپنے جگہ عروسی میں ششدر و بے یقین سی بیٹھی ہوئی تھی۔ اسے یقین ہی نہیں آ رہا تھا کہ وہ نئی دنیا، نئے ماحول، نئے گھر میں آ چکی ہے، جہاں اس کی پذیرائی اس کی توقعات سے کہیں زیادہ بڑھ کر ہوئی تھی۔ اس کے ارد گرد سناٹا سی مہک بکھری ہوئی تھی۔ اس کے قدموں تلے محبتوں کی نرمی لئے پھول بکھرے ہوئے تھے اور سب سے زیادہ حوصلہ افزا رویہ صوفیہ منصور کا تھا جنہوں نے چند دن کے اندر اندر اس کے ذہن و دل کی دنیا بدل دی تھی، جسے خود پر کبھی اعتماد نہیں تھا، وہ ان کی محبت و چاہت کے غلصانہ اظہار پر جیسے بے مول ہی پک گئی تھی۔

”مجھے یقین ہے تم بھی ہمیشہ اس گھر کو ہی اپنا گھر سمجھو گی۔ ماضی کی تلخیاں اپنے دل سے نکال دو۔ تم ہماری ہو، تمہیں ہمارے ساتھ جینا ہے۔ میرے بیٹے کی خوشیاں اب تم سے وابستہ ہیں۔ تم دونوں خوش رہو گے۔ یہ مجھ پر احسان ہوگا۔ کوئی کچھ بھی کہے، تمہیں اپنا ظرف بڑا رکھنا ہوگا۔ مجھے تم سے یہی امید ہے کہ تم مجھے ہمیشہ سب کے سامنے سرخرو رہنے دو گی۔“

صوفیہ منصور اس وقت اپنی ممتا کے سچے جذبے سے مغلوب تھیں۔ وہ درحقیقت اس وقت شافند کی خزاں رسیدہ زندگی میں بہار کا پہلا پھول کھلانے چلی تھیں۔ انہیں اپنی کوشش و عمل پر اعتماد و مان تھا، تب ہی انہوں نے کسی کی پروا نہیں کی تھی۔ اپنے عزیز و اقارب کو اپنے گھر پر اکٹھا کیا تھا اور پھر اپنی بہو کو بہت فخر و انبساط کے ساتھ سب ہی سے متعارف کروایا تھا۔ چہ گو بیٹیوں کے باوجود سب ہی کو لکھ کر دنگ کر دیتے تھے۔ خاندان بھر میں اس کے مقابلے کی کوئی لڑکی نہیں تھی۔

صوفیہ منصور کی یہ رازدارانہ کارکردگی سب ہی کے لئے حیران کن تھی۔ انہوں نے کوئل کے بارے میں سب ہی کو یہ کہہ کر مطلع کیا تھا کہ انہوں نے ایک بے آسرا لڑکی کو سہارا دیا ہے جو کہ ان کے بیٹے کی ڈیماڈ تھی کہ وہ کسی امیر کبیر لڑکی کی خواہش نہیں رکھتا۔ اسے تو صرف شریک سفر کے خانے میں فٹ بیٹھنے والی پیار محبت والی ذمہ دار بیویوں کی طرح چاہئے تھی، خواہ اس کا تعلق کسی بھی طبقے سے ہوتا۔ صوفیہ منصور کے اقدام کو سراہا بھی گیا تھا اور ان پر تنقید بھی خوب کی گئی تھی لیکن اس وقت وہ اپنی دھن میں مگن تھیں۔ انہیں اپنے انتخاب پر مکمل اعتبار و

میں اعزاز بھی ملے گا اور تکریم بھی۔“ صوفیہ منصور نے آنا فانا فیصلہ کیا تھا۔ مسز وقار کی ان کہی باتوں کو سمجھ کر انہوں نے انہیں اطمینان دلانے کی کوشش کی تھی۔ صوفیہ منصور کی یہ خوبی تھی یا خامی کہ وہ اپنے فیصلوں کے بدلنے کا امکان نہیں رہنے دیتی تھیں۔ انہوں نے کوئل کو اپنی بہو بنانے کا جو ارادہ و فیصلہ کیا تھا، وہ کسی بھی حال میں اس سے منکر نہیں ہو سکتی تھیں اور یہی اطمینان مسز وقار کو حاصل تھا۔

کوئل کے جذبات و احساسات پہلے تو سرد و ساٹ ہی تھے مگر معصوم سے پانچ ماہ کے ننھے منے مگر صحت مند مومن کو دیکھ کر پگھلنا شروع ہو گئے تھے۔ اپنی شرم و حیات کے باوجود اس نے مومن کو بے ساختہ اپنی گود میں لیا تھا۔ وہ ان کے درمیان بیٹھی دیکھ رہی تھی کہ وہ بچہ کسی کی گود میں بھی مطمئن نہیں تھا۔ ہر دو لمبے بعد چل جاتا تھا۔ اس کا یہ چلنا تڑپنا، کوئل کی سمجھ میں آ رہا تھا۔ شاید کسی کی گود بھی اسے اپنی ماں کی گود محسوس نہیں ہو رہی تھی۔ کبھی کسی ہاتھ کی نرمی، کبھی کسی ہاتھ کی سختی اسے مضطرب کر دیتی تھی۔ نجانے کیسے اس کے دل میں کہیں دبا، اس کے وجود میں کہیں چھپا ممتا کا فطری جذبہ اس معصوم کے لئے ابھر آیا تھا۔ اس کے اندر ایک ارادہ، ایک عزم پختہ ہو رہا تھا کہ جس محرومی سے گزرتے ہوئے وہ زندگی کے اس عجیب موڑ تک آئی ہے۔ ان محرومیوں سے وہ کبھی اس معصوم بچے کو دوچار نہیں ہونے دے گی۔ اسے وقت و حالات پر نہ سکی، لیکن خود پر اعتماد سا تھا کہ وہ کسی بھی وقت خود کو انسانیت سے نہیں گرائے گی۔



بھروسہ تھا۔ کوئل پر انہیں پختہ یقین تھا کہ وہ نہ صرف ان کی تابع رہے گی بلکہ ان کے بیٹے اور پوتے کے لئے بھی باعثِ راحت و تسکین ثابت ہوگی۔ تب ہی وہ اسے اپنی اپنائیت و چاہت منتقل کرنے آئی تھیں۔

”آپ جیسا چاہتی ہیں، ان شاء اللہ ویسا ہی ہوگا۔“ کوئل نے بہ مشکل خود کو بدلنے کے قابل کیا تھا۔

”جیستی رہو، خوش و آباد رہو۔ کچھ چاہئے ہو تو بتا دو۔“ کوئل نے ان کے لبوں کا لمس اپنی پیشانی پر محسوس کیا تھا اور یہ احساس ایک پل میں اس کے رگ و پے میں اتر کر اس کے دل میں جمع بادلوں کو آنکھوں تک لے آیا تھا۔ اس نے خود پر ضبط کرتے ہوئے پلوں تک آئی گھٹاؤں کو واپس موڑا تھا۔ صوفیہ منصور اسے ہی دیکھ رہی تھیں۔ اسے پیار سے غصہ پھانپنے لگیں۔

”اوں ہوں، اب ایک بھی آنسو نہیں۔ اب تو بیوٹیشن بھی واپس چلی گئی ہے۔ اس طرح کروگی تو میک اپ خراب ہو جائے گا۔“ صوفیہ منصور کا انداز خاصا دوستانہ ہو رہا تھا۔ ”اچھا، تم آرام سے بیٹھو، میں شائفند کو بھیجتی ہوں۔“

وہ اس کے قریب سے اٹھ کھڑی ہوئیں۔ پھر ان کی نظر بیڈ کے دوسرے سرے پر لیٹے مون پر پڑی، جسے سنیعہ دانستہ ان ہی کے حکم پر چھوڑ کر گئی تھی اور پھر صلاح بھی ان کی آبی نوزیہ کی تھی کہ اسے آج رات ہی بچے کی ذمہ داری کا احساس دلاؤ گی تو معلوم ہوگا کہ کتنی ذمہ دار ہے وہ۔ ان کا دل تو نہیں مانتا تھا، مگر آزمانے میں کیا حرج تھا۔ وہ مصنوعی حیرت کا مظاہرہ کرتی مون کی طرف بڑھیں۔

”ارے، مون یہیں سو رہا ہے۔ میں آیا کو بھیجتی ہوں، اسے میرے روم میں سلا دے گی۔ کس قدر کوڑھ مغز ہے یہ آیا بھی۔“

”مما! اسے یہیں رہنے دیں۔ یہ آج سے کسی آیا کے پاس نہیں رہے گا، یہ اب میرا بیٹا بھی تو ہے، میں اسے سلا لوں گی، پلیز۔“ کوئل نے پہلی بار بیلا جھجکے انہیں مخاطب کیا تو وہ اس پر جیسے ٹار ہو گئیں۔

”ہمیشہ یہ تمہارے پاس ہی رہے گا، لیکن آج رات تو میں اسے لے جاتی ہوں۔ شائفند بھی کیا سوچے گا۔“

”پلیز ممما! میں سنبھال لوں گی اسے، ریلی۔“

”ٹھیک ہے، جیسے تمہاری مرضی و خوشی۔“ صوفیہ ایک بار پھر اس کی پیشانی پر پیار بھری مہر ثبت کر کے اسے نئے احساسات سے دوچار کر گئیں اور وہ سوچنے لگی۔ ”یا اللہ! یہ سختیں ہمیشہ قائم رکھنا۔ جب محبت ملتی ہے تو چاروں طرف سے مینہ کی طرح برسے لگتی ہے اور کبھی کبھی تو انسان اسی محبت کی ایک بوند کی خاطر ترستا ترستا رہ جاتا ہے۔ یا اللہ! مجھے اس تڑپ سے نکالا ہے تو اسی طرح ہمیشہ سراپ رکھنا، بلکہ..... بلکہ مجھے بھی ان کی سیرابی کا سبب بنا دینا۔ میں

تیری منون و مشکور ہوں کہ تُو نے مجھے ذلت کی پناہوں سے نکال کر محبت کی فضاؤں میں بھیجا ہے۔“

اس کا دل، اس کا وجود، اس کی روح، اس کا روم روم شکرانے میں مچو تھا۔

”ارے..... رے بھوک لگی ہے۔ ایک سیکنڈ بیٹا! ایک سیکنڈ۔ میں ابھی آپ کا فیڈر بنا دیتی ہوں۔ پلیز چپ ہو جاؤ۔“ شائفند کمرے کے دروازے میں مہوت کھڑا رہ گیا تھا۔ چند گھنٹوں کی دُہن اپنے دُہن پے سے بے نیاز اپنے گلابی عروسی دوپٹے کو ایک طرف ڈالے روتے ہوئے مون کو پکارتے ہوئے کمرے میں ٹہل رہی تھی اور ارد گرد سے بے خبر تھی۔ شائفند کے لئے یہ منظر ہی حیران کن تھا۔ اس نے مہر پر سب کچھ چھوڑ دیا تھا۔ وہ نہیں جانتا تھا، اس کی زندگی میں آنے والی لڑکی کیسی ہے۔ اس کا رنگ روپ، اس کا مزاج، اس کا خاندان کیسا ہے۔ ممانے صرف اتنا کہا تھا کہ ان کا انتخاب لا جواب ہے اور اس کا اعتراف وہ خود کرے گا۔ اس کا دمکتا ہوا حسن، ممانے کے ایک دعوے کو توجہ کر گیا تھا کہ ہماری فیملی میں میری بہو جیسی اور کوئی نہیں ہوگی۔ اور وہ واقعی اپنی گلابی رنگت اور سرگئیں غلابی آنکھوں کی بدولت اس وقت کوئی چلتا پھرتا حسن کا مجسمہ ہی لگ رہی تھی اور اس کی خوب صورتی کو دل میں اتارتا اس کا یہ انداز، جو مون کے لئے تھا، وہ ایک پل میں شائفند کے دل کو کسی نئے جذبے سے مزین کر گیا۔

مون مسلسل چل رہا تھا اور اس کے چہلنے کی وجہ بھوک ہی تھی۔ کوئل اسے لٹانے کی کوشش کرتی تو اس کے سر مزید اونچے ہو جاتے تھے۔ شائفند دروازہ چھوڑتے ہوئے اندر چلا آیا تو کوئل ٹھک کر لمبے بھر کے لئے ٹھہر گئی۔ مون کو تھپکنا بھی یاد نہیں رہا تھا۔ دوپٹے کے بغیر پہلی بار کسی کے سامنے کھڑے ہونا اسے شرمندہ اور چٹل کر رہا تھا۔ دل کی دھڑکن رکتی ہوئی محسوس ہوئی تھی۔ اس نے سوچا بھی نہیں تھا کہ اپنے شوہر سے اس کا سامنا اس انداز میں ہوگا۔

شائفند قدم بڑھا کر اس کے قریب آکھڑا ہوا تھا۔

”لاؤ، مجھے دے دو۔ تم اس کا فیڈر بنا دو۔“

”جی جی میں کر لوں گی۔“ بوکھلاہٹ کے مارے اس سے بات نہیں ہو رہی تھی۔

”اپنے دو ہاتھوں سے تم اسے سنبھالو گی یا فیڈر بناؤ گی؟“ شائفند اس کی بوکھلاہٹ پر زیر لب ہنسا۔ پھر اس سے مون کو لے لیا تھا۔ مون اس کے پاس مزید چلنے لگا تھا۔ شائفند اکثر اس کے اس طرح رونے چلنے پر عاجز آ جاتا تھا۔ کوئل اگرچہ بوکھلائی ہوئی تھی، پھر بھی وہ اپنے حواسوں سے کام لے رہی تھی۔ بیڈ پر پڑے اپنے عروسی دوپٹے کو اپنے گرد لپیٹتے ہوئے اس نے کمرے کے ایک کونے میں پڑی میز کی طرف قدم بڑھائے، جہاں مون کے دودھ کے ڈبے اور پانی کی فلاسک دھری تھی۔ مون کے مسلسل رونے پر اس نے جلدی جلدی فیڈر بنا کر اسے دوبارہ اپنی بانہوں میں بھرتے ہوئے بیڈ کا رخ کیا اور پھر اسے گود میں لٹا کر اسے فیڈر دے دیا۔

ایک دوست کا استفسار یاد آیا۔ اس وقت وہ اسے کوئی جواب نہیں دے سکا تھا۔ لیکن کوئل کو دیکھ کر اسے اندازہ ہو رہا تھا کہ مشرقی لڑکیاں پر اعتماد ہو کر بھی ایسے معاملوں میں اپنا آپ بھلانے لگتی ہیں۔

”مجھے آج ہی تم سے بہت سی باتیں کلیئر کرنا ہیں۔ تم بالکل ریلیکس ہو کر بیٹھو۔“ شائد اس کی گھبراہٹ محسوس کرتے ہوئے اسے نرمی سے مخاطب کر رہا تھا۔

کوئل سر کو ہلکے سے جنبش دیتے ہوئے اس کی ہدایت کے مطابق تھوڑا پیچھے کھسک کر بیڈ کراؤن کے سہارے بیٹھ گئی۔ اگرچہ وہ مکمل طور پر مطمئن نہیں تھی، مگر خود کو مطمئن ظاہر ضرور کر رہی تھی اس کی سماعتیں اپنے شوہر کی طرف متوجہ تھیں۔

”سب سے پہلی بات یہ پوچھنا چاہتا ہوں کہ تم نے مون کو اپنی مرضی اور خواہش سے آج یہاں سلایا ہے یا ممانے تمہیں مجبور کیا تھا؟“ شائد اپنے دل و ذہن کی انجمنیں ختم کرنا چاہتا تھا۔

کوئل نے اپنی سرگیں آنکھیں پوری کھولتے ہوئے سامنے بیٹھے سنجیدہ سے شائد کو دیکھا۔

”اپنی مرضی سے۔ وہ مجھے کیوں مجبور کرتیں۔ کیا یہ آج سے پہلے اسی کمرے میں نہیں سوتا تھا؟“

”نہیں، یہیں سوتا تھا۔“ شائد نے بتایا۔

”پھر آج کیوں اسے یہاں سے بے دخل کیا جا رہا تھا؟“ کوئل نے اس بار خاصے اعتماد سے استفسار کیا تو شائد جیسے لا جواب سا ہوا۔

”نہیں، میں تو اسے یہاں سے بے دخل نہیں کر رہا تھا۔ شاید ممانہ میں آنا چاہتی ہیں۔ کیا تم پہلے سے اس آزمائش کے لئے تیار تھیں؟“ کچھ توقف کے بعد شائد نے پھر پوچھا۔

”آزمائش؟ میں تو اس بچے کو اپنی ذمہ داری سمجھتی ہوں، آزمائش تو نہیں۔ آپ مجھ سے جو کہنا چاہتے ہیں، آپ کے دل میں میرے حوالے سے اگر کچھ بھی کھٹک ہے تو مجھ سے کہہ دیں۔ شاید میں اپنے قول و عمل سے آپ کو مطمئن کر سکوں۔“

کوئل کے مزاج کا ٹھہراؤ حوصلہ افزا تھا۔ شائد کے دل و جاں میں سکون کی لہر دوڑی تھی۔

”کہنا تو مجھے تم سے بہت کچھ ہے، مگر.....“ شائد گہری سانس لیتے ہوئے لمحے بھر کو خاموش ہوا۔ کوئل ہمہ تن گوش تھی۔ وہ شائد کی کشش اور دلی جذباتی کیفیات کو کچھ کچھ سمجھ رہی تھی۔

”انکچی، میں جس تجربے سے گزر کر آیا تھا، اس کے بعد میرا دوبارہ شادی کرنے کا دور دور تک ارادہ و خیال نہ تھا۔ میں ایک عورت کی وفا و محبت آزما کر آیا تھا۔ پھر کسی اور کو آزمانے کا حوصلہ مجھ میں نہیں تھا۔ لیکن یہاں آ کر میں نے دیکھا کہ میرے لئے میرے اپنوں کے رویے سات سال پہلے والے نہیں رہے۔ ظاہر ہے، میں نے اپنی مرضی، اپنی پسند کے فیصلے کئے تھے تو

شائد نے دیکھا تھا کہ وہ ہولے ہولے اپنا گھٹنا ہلاتے ہوئے جیسے اُسے جھلارہی تھی۔ ایک ہاتھ میں فیڈر تھا اور دوسرے ہاتھ کی انگلیاں مون کے گھنے بالوں والے سر میں سرسرا رہی تھیں۔

مون فیڈر پینے ہی سو گیا تھا اور ایسا شاید پہلی بار ہوا تھا کہ مون فیڈر پینے کے دوران اپنی ضد کے اظہار کے طور رویا نہیں تھا۔ ورنہ تو شائد رات میں کئی بار پریشان ہوا تھا۔

’عورت کی گود بھی کیا نعمت ہے۔ بچہ اس گود کی ٹھنڈک و حرارت فوراً پہچان لیتا ہے۔ کیا مون اسی لئے تڑپتا چلتا تھا کہ اسے ماں کی گود چاہئے تھی؟ کاش اس کی ماں اپنی ضد چھوڑ کر میرے ساتھ آ جاتی تو ہمارا بیٹا اتنے دن تک محرومیوں کا شکار نہ رہتا۔ کاش وہ ایک بل کے لئے اپنے بیٹے کے لئے بھی سوچ لیتی کہ اس معصوم کو صرف میری نہیں، ماں کی بھی ضرورت ہے۔ کیا یہ لڑکی، جس سے بندھن بندھے چند گھنٹے ہوئے ہیں اور جو ان چند گھنٹوں میں اپنی کنواری ممتا اس بچے پر بھرا کر رہی ہے، کیا یہ ہمیشہ اسے اپنی اولاد سمجھ سکے گی؟‘

سگریٹ سلگاتے ہوئے شائد گہری سوچ میں ڈوب گیا۔ اسے انگلیوں میں دبے سگریٹ کا خیال نہیں رہا تھا۔ تبھی کوئل نے اسے متوجہ کیا۔

”سنئے! آپ کا ہاتھ جل جائے گا۔“

کوئل کے گھبرائے ہوئے انداز پر شائد نے چونک کر سگریٹ قریب پڑی ایش ٹرے میں پھینکا اور پھر وہ اس کی طرف متوجہ ہو گیا۔

اس کے کمرے میں موجود ڈھن بن کر آنے والی، ادھ کھلے گلاب جیسی من موہنی لڑکی ایک دم ہی اسے خود سے قریب ترین ہستی محسوس ہوئی تھی۔ ابھی جو اس نے بے ساختہ اپنائیت کا اظہار کیا تھا، شاید اس کا یہی عمل شائد کے ذہن و دل میں پھیلے دوسوں اور خدشوں کو مٹانے کا باعث بنا تھا۔ ورنہ وہ تو ہزاروں خدشوں کو اپنے وجود سے لپٹائے پریشان حال سا اپنے کمرے میں داخل ہوا تھا۔ اس کے آف وائٹ شیر والی کٹ سوٹ کے تمام بٹن کھلے ہوئے تھے۔ سلیقے سے جتنے اپنے خیم دار بالوں کو بار بار انگلیوں سے اس نے مزید الجھا لیا تھا۔ اس کے ماتھے پر اس کے اُلکھے بالوں کا کچھ بھی آ پڑا تھا، جسے اب اس نے ہاتھ سے سمٹ کر ماتھے سے پیچھے جھٹکا تھا۔ جیسے اپنے ذہن میں سائے ہر فرسودہ خیال کو، اپنی ہر پریشانی کو جھٹک رہا ہو۔ اس نے تمام امکانات کو پیش نظر رکھ کر ہی یہ فیصلہ کیا تھا۔ اور اب اسے خود کو، اپنے فیصلے کو اور خود سے وابستہ ہونے والی ہستی کو آزمانا تھا۔

وہ صوفے پر سے اٹھ کر کوئل کے پاس بیڈ پر آ بیٹھا۔ کوئل، مون کو اپنی گود سے بستر پر منتقل کر رہی تھی۔ اس کے ہاتھوں کی لرزش واضح تھی۔ شائد کو خود سے قریب بیٹھا دیکھ کر وہ اپنے آپ میں ہی سمٹ کر سر پر دوپٹہ لینے لگی تھی۔ شائد اس کی ادھر پر زیر لب ہنسا۔ ”یار! یہ مشرقی لڑکیاں واقعی چھوٹی موٹی ہوتی ہیں۔ اک نگاہ کی تپش سے خود کو سمیٹ لینے والی۔“ اسے اپنے

ان سب کے دلوں میں میرے لئے ناراضگی تو رہتی تھی۔ حالانکہ اب تک کسی نے بھی مجھ سے میرے کسی عمل کی باز پرس نہیں کی تھی۔ لیکن پھر بھی لگا کہ ان کی ناراضگی کا نشانہ میرا بیٹا بن رہا ہے، جس کا اس سارے معاملے میں کوئی قصور نہیں تھا۔ شاید ایسا نہ ہو، مگر میں نے یہی محسوس کیا تھا، تب ہی میں نے سوچا تھا کہ زندگی میں ساتھی، ہم سفر اور رشتے دار بہت ہوتے ہیں، مگر بیوی صحیح معنوں میں دکھ درد کی شریک ہوتی ہے۔ بیوی سے بڑھ کر کوئی بھی شوہر کی مجبوری و دکھ کو شہر نہیں کر سکتا۔ اسی لئے مجھے اپنی مجبوریاں شہر کرنے والی کی اشد ضرورت محسوس ہوئی تھی۔ میں تنہا اپنے بیٹے کی پرورش نہیں کر سکتا تھا۔ مجھے معلوم ہوا ہے کہ تم نے بچپن سے اب تک بہت کھن وقت گزارا ہے، جو احساس تمہیں مار ڈالتا ہوگا، جو کسک اور جھنجھٹاؤ تم زندگی بھر محسوس کرتی رہی ہو، کیا تم مون اور آنے والی نسل کو اس عذاب سے بچانے کا ظرف و حوصلہ رکھتی ہو؟ مانا کہ یہ بہت مشکل کام ہے۔ روایت شکنی کا حوصلہ کسی میں بھی نہیں ہوتا۔ لیکن اگر میں تمہارا اور تم میرا ساتھ دو تو ہم دنیا پر جسے اس سوتیلے اور روایتی جمود کو توڑ سکتے ہیں۔ کیا تم میرا ساتھ دینے کا حوصلہ رکھتی ہو؟“ شافند کے لہجے و انداز کا اضطراب کول کے دل تک بھی پہنچ گیا تھا۔

”میں آپ کا ساتھ دینے کے لئے ہی تو آئی ہوں۔ آپ دیکھ لیجئے گا، میں کبھی بھی اس وقت کو مون کی زندگی میں آنے نہیں دوں گی، جس کے حصار میں، میں کبھی رہی تھی۔ میں جن حالات سے گزر کر آئی ہوں، ان کا شکار کسی اور کو ہوتے نہیں دیکھ سکتی۔ آپ مجھ پر اعتماد کر سکتے ہیں، یا پھر مجھے آزمائیں۔“ کول کی سرکیں آنکھوں میں کا جل پھیلنا شروع ہو گیا تھا۔

شافند نے اس کے جابجہ بولتے چہرے پر نگاہ نکاتے ہوئے بہت نرمی سے اس کا ہاتھ تمام کر اپنے دونوں ہاتھوں میں پکڑا۔

”نہیں..... مجھے تمہیں آزمانے کی ضرورت نہیں ہے۔ مجھے اپنی ماما کے انتخاب و فیصلے پر اعتماد ہے۔ انہوں نے زندگی میں پہلی بار میرے لئے بروقت اور درست فیصلہ کیا ہے۔ اوکے، ناؤ ریلیکس۔ تم چہنچ کر۔“ شافند نے اپنی جیب سے پلائینم کا خوب صورت بریلیٹ اس کے ہاتھوں میں پہناتے ہوئے تھپتھا کر اس کا ہاتھ چھوڑا۔ ایک ساتھ ہی دونوں کے چہروں پر اطمینان بکھرا تھا۔



”کول! پلیز فون اٹھاؤ۔ دیکھو صبح کون ہے؟“ فون کی تیز جیٹی گھنٹی پر شافند کی آنکھ کھلی تھی، اس لئے وہ بیزار ہو رہا تھا۔

”میں مون کو جیگر کر رہی ہوں۔ پلیز، آپ خود سن لیں۔ ویسے بھی مجھ سے فون پر کسی سے بات نہیں ہوتی۔“

”بی کوفینڈ کول! اب ساری زندگی کی ضرورت ہے یہ۔ افوہ، کون ہے اس وقت۔“

کول کی سرزنش کرتے ہوئے شافند نے سر ہانے پر ڈاڑھیور ہاتھ بڑھا کر اٹھایا۔ دوسری طرف

کی آواز سنتے ہی وہ سیدھا ہو بیٹھا۔ کول نے اپنے کام سے لمحے بھر کو ہاتھ روک کر اسے دیکھا۔

”شادی مبارک ہو بھائی! کہئے، اچھی گزر رہی ہے؟“

”مطل برادر! تمہیں بہت جلدی خیال آ گیا ہے۔ اینورسری پر وٹ کر لیتے، آئی ڈونٹ مائنڈ۔“ دوسری طرف اسفند تھا۔ جسے شافند نے مصنوعی خشکی سے جواب دیا تھا۔

”سوری بھائی! میں جانتا تھا، آپ ضرور ناراض ہوں گے۔ انکچو میں پریکٹیکل میں بڑی تھا۔ یونو، میں نے رات بھی آپ کو کال کی تھی آپ کے موبائل پر۔ مگر آپ کا موبائل آف تھا۔ اس لئے اس وقت فون کیا ہے۔“

”ہیں، میرا موبائل آف تھا۔ تمہیں معلوم ہے، میں نے تمہیں بہت مس کیا ہے، اس ایونٹ پر۔“

”افسوس تو مجھے بھی ہے بھائی! مگر..... اچھا مجھے بتائیں، ماما کی چوائس کیسی ہے؟ سنا ہے، انہوں نے سب کو حیران کر دیا ہے۔ کیا یہ سچ ہے؟“

”ہنڈرڈ پرسنٹ..... ماما نے میرے لئے ایسی ہی لڑکی ڈھونڈی ہے، جیسی میں چاہتا تھا۔“

”ریلی؟..... مجھے پھر بھی کچھ ڈاؤٹ سا ہے بھائی! کل سبھی سے بات ہوئی تھی۔ سبھی ایک انداز میں تعریف کر رہے تھے۔ کہیں سب پر ماما کا پریشر تو نہیں ہے؟ ماما اپنی منوانے کے لئے کچھ بھی کر سکتی ہیں، آئی نو۔“ اسفند کا شریر لہجہ، شافند کو قہقہہ لگانے پر مجبور کر گیا۔

”شٹ اپ سنی! تم ماما سے بدگمان کیوں رہتے ہو؟ حالانکہ وہ تمہیں سب سے زیادہ پیار کرتی ہیں۔ بہر حال، تمہیں اگر کسی کی بھی بات کا یقین نہیں آ رہا تو خود آ کر دیکھ لو۔ ان تین چار دنوں میں ہی مجھے اندازہ و یقین سا ہو گیا ہے کہ میری زندگی بہت پُر سکون گزرے گی۔ شی ایز ریلی لوگ اینڈ کیئرنگ فار مون۔“

”اور آپ کے لئے؟“ اسفند کے مزاج کی تبدیلی خاصی خوش گوار تھی۔ دور جا کر وہ مزید قریب محسوس ہو رہا تھا۔

”میرے لئے بھی ہے۔ اوکے، تم مجھے اپنا صحیح ایڈریس دو۔ میں تمہیں شادی کی تصویریں پوسٹ کروں گا۔“

”تو ٹھیکس۔ مجھے تصویروں پر اعتبار نہیں ہے بھائی! کیا پتہ، آپ ماما کو بچانے کے لئے کسی اور کی تصویریں بھجوا دیں۔ میری بھابی جیسی بھی ہے، میں اپنی آنکھوں سے آ کر دیکھوں گا تو یقین کروں گا۔“

”میں کسی اور کی تصویریں کیوں بھجواؤں گا؟“ شافند نے پھر ہنستے ہوئے استفسار کیا۔

”بھائی! آپ جانتے نہیں، ثانیہ مجھے فول بنا چکی ہے۔ ایک ماہ پہلے ہی اس نے نہ جانے کس کی فوٹو پوسٹ کی تھی کہ یہ ہماری ہونے والی بھابی ہے۔ وہ تو رات ماما سے معلوم ہوا کہ یہ

معاہدہ تو چند روز میں طے ہوا ہے۔ اس لئے تو کہہ رہا ہوں کہ بھابی کو آکر دیکھوں گا۔“
شافند اس کی بات سن کر پھر ہنسا۔ کوئل مون سے فارغ ہو کر اب اس کی طرف متوجہ تھی۔
”اپنی بھابی سے بات کرو گے؟“ ساتھ ہی اس نے کوئل کی طرف مڑ کر ریسور اس کی طرف بڑھایا۔ وہ گوگو کی حالت میں تھی۔ اسے معلوم ہی نہیں تھا کہ کس کا فون ہے اور اسے کیا بات کرنی چاہئے۔ وہ ریسور کان سے لگائے ہوئے، ہاں بھی نہ کر سکی۔ جب کہ اسفند اسے مبارک باد دے رہا تھا اور نیچانے کیا کیا کہہ رہا تھا۔ شافند اسے بولنے کا اشارہ دے رہا تھا، مگر اس کی آواز ہی نہیں نکل رہی تھی۔ مجبوراً شافند نے اس سے ریسور لیا تھا۔

”بھابی مجھ سے زیادہ ہی ناراض لگتی ہیں۔ میں انہیں پھر منالوں گا۔ آپ بتائیں، میرا جتنیجا کیسا ہے؟“

”فرسٹ کلاس۔ ایکچولی کوئل کے لئے سب کچھ نیا ہے، اس لئے وہ کچھ نزوں ہو جاتی ہے۔ ویل، وقت کے ساتھ ساتھ وہ ایڈجسٹ ہو جائے گی۔“ کوئل نے شرمندگی سے سر جھکا کر انگلیاں ملنا شروع کر دیں۔ اس کے لئے سبھی کچھ نیا تھا۔ حالات، ماحول، یہاں کا طرز زندگی سبھی کچھ اس کے لئے اجنبی سا تھا۔ پھر بھی وہ کوشش کر رہی تھی کہ وہ جلد از جلد ان لوگوں کے رنگ میں رنگ جائے۔

”سنی تھا۔ آئی مین اسفند، میرا چھوٹا بھائی۔ تم نے اس سے بات کیوں نہیں کی؟“ فون رکھ کر وہ کوئل سے مخاطب ہوا۔

”مم..... میں کیا بات کرتی؟“ اس کی آواز ہی نہیں، آنکھیں بھی نم ہو گئیں۔
”وہ تم سے جو کہہ رہا تھا، تمہیں اس کا جواب تو دینا چاہئے تھا۔ کوئل! اب تم اس گھر کی فرد ہو، بی کونیڈنٹ۔“ شافند کا انداز اسے سمجھانے والا تھا۔
”میں کوشش تو کر رہی ہوں، مگر.....“ اس کے آنسو چھلک پڑے۔

”اوکے..... اوکے پلیز..... اب روؤ تو نہیں۔“ شافند اس کے آنسو دیکھ کر پریشان ہوا تھا۔ کوئل نے فوراً دوپٹے سے آنسو پونچھے۔
”آج کا کیا پروگرام ہے، معلوم ہے کچھ؟“ صبح کے آٹھ بجے تھے، نوبے تک اسے اٹھنا تھا۔ اس لئے وہ کروٹ لے کر پھر لیٹ گیا۔

”ممارات کہہ رہی تھیں کہ لچ پر آئی فوزیہ کی طرف جانا ہے۔“ بیڈ پر لیٹا مون اُس کا دوپٹہ پکڑ کر کھینچتے ہوئے اسے متوجہ کر رہا تھا۔ کوئل نے اسے اٹھا کر گود میں بٹھاتے ہوئے اس کے سر کو چومنا۔ مون کی ایسی بے ساختہ حرکتیں اس کے دل میں مزید محبت جگا جاتی تھیں۔
”مائی گاڈ! یہ سلسلہ کب تک چلے گا؟ کتنا ٹائم ویسٹ کرتے ہیں ہم لوگ۔“ وہ ایک دم

جھنجھلا اٹھا۔

”جتنی زیادہ آپ کی عزیز داری ہوگی، اتنا ہی یہ سلسلہ طویل ہوگا۔“

”پھر تو میں آج ہی اپنے گھر شفٹ ہو جاتا ہوں۔“
”جج..... جی، اپنے گھر؟“ کوئل حیران ہوئی۔ اس کے علم میں شاید یہ بات نہیں تھی۔
”آئی مین، ہم اپنے گھر شفٹ ہو جاتے ہیں۔ حالانکہ اپنی ہمارا گھر ان کپلیٹ (نامکمل) ہے۔ آج میں تمہیں لے کر چلوں گا، لچ کے بعد۔ ایکچولی میں فضول رسوں کے نام پر وقت ضائع کرنے سے سخت البرجک ہوں۔ مجھے ابھی گھر بنوانا ہے، بزنس سیٹ کرنا ہے۔ مگر یہ لوگ بھی..... ماما سے بات کروں گا، یہ سلسلہ زیادہ نہیں چلنا چاہئے۔ میں ان فار میلیٹرز میں پڑ کر اپنا ٹائم ویسٹ نہیں کر سکتا۔“

”تو کیا ہم یہاں نہیں رہیں گے؟“ کوئل ابھی تک جتلانے حیرت تھی۔

”نہیں۔ ہم اپنے گھر میں رہیں گے۔ یہ پاپا کا گھر ہے۔ ایکچولی ہمارے دادا جان نے ہم سبھی کے لئے وسیع اراضی چھوڑی تھی۔ پاپا نے بہت پہلے ہم سب کو ہمارا حصہ دے دیا تھا۔ سنی، اسفند کو بڑی ماں نے پالا ہے، تو انہوں نے اپنا حصہ بھی سنی کو دے دیا ہے۔ اسی لئے تو اس کا مزاج خاصا شاہانہ سا ہے، بقول ماما کے۔ تم کبھی اس کی ویلٹھ کو ساتھ لے کر اپنے دل میں ملال نہیں لانا، اوکے؟“ شافند نے خاصی اپنائیت سے اسے اطلاعات بہم پہنچائیں۔

”میں کیوں کوئی ملال دل میں لاؤں گی؟ میں ایسی تو نہیں ہوں۔ میں بہت قانع ہوں۔ مجھے تو فقط ایک کنیا بھی بہت ہے۔ میں تو نکٹوں کے جھونپڑے میں بھی خوش رہ سکتی ہوں۔“

”لیکن ڈیر! آپ کو نکٹوں کے جھونپڑے میں رہنے کی ضرورت ہی کیا ہے۔ آپ کے شوہر کا گھر کافی نہیں ہے، آپ کو خوش کرنے کے لئے؟“ شافند نے محبت و شرارت سے اسے چھیڑا تو وہ جھینپ گئی۔ ”اچھا، اب تم ایسا کرو، تیار ہو جاؤ۔ ناشتے کے بعد ہی گھر دیکھنے نکلتے ہیں اور پھر وہیں سے لچ کے لئے آئی فوزیہ کی طرف چلے جائیں گے۔ مجھے یاد آیا کہ شام کو میری بزنس میٹنگ بھی ہے۔“ کوئل نے سر ہلا کر رضامندی دی۔



کوئل کو یہ سب خواب لگتا تھا۔ یہ چاہتیں، محبتیں، سراہنا، مان دینا۔ اس کا دامن ان خوشیوں کو سینے کے لئے تنگ پڑنے لگا تھا۔ ماما کا گھر کے کسی معاملے میں اس سے رائے لینا اسے معجزہ کر دیتا تھا۔ وہ رفتہ رفتہ اسے اپنے گھر کا نظام سوپ رہی تھیں۔ کچن ہو یا گھر کی سیٹنگ کا معاملہ یا پھر کسی کو مدعو کرنے کی بات، صوفیہ منصور اسی پر انحصار کرنے لگی تھیں۔ کوئل کے لئے یہ سب کچھ کسی اعزاز سے کم نہ تھا۔ پاپا کی بھرپور توجہ و چاہت اسے ممنون رکھنے لگی تھی۔ وہ اپنی بیٹیوں سے زیادہ اس سے شفقت کا اظہار کرتے تھے بلکہ کئی بار تو واضح الفاظ میں کہہ بھی چکے تھے کہ ”ہماری اصل بیٹی تو کوئل ہی ہے۔ یہ چڑیاں تو ایک دن اڑ جائیں گی آخر۔“ اور بڑی ماں، ان کی چاہت و پیار کا تو اس کے پاس کوئی جواب ہی نہیں تھا حالانکہ جب وہ منصور ہاؤس آتی تھیں تو کوئل ان کے آرام و ضروریات کا ہر طرح سے خیال رکھ کر جوابی

چاہت کا مظاہرہ پیش کرنے کی کوشش کرتی تھی مگر پھر بھی اسے محسوس ہوتا تھا کہ اماں جان کی بے ریا محبت کا اس کے پاس کبھی کوئی جواب نہیں ہوگا۔

ثانیہ تو شروع سے ہی بھائی پر شکاری اور کوئل کو بھی اس کے وجود میں چھوٹی بھینوں والا کس نظر آتا تھا۔ صرف ایک ثانیہ تھی، جو اس کے ساتھ گھل مل نہیں سکی تھی۔ ثانیہ کا رویہ اپنی خود پسندی میں اکثر ناروا بھی ہو جاتا تھا۔ اکثر وہ کسی نہ کسی بات پر اسے تنقید کا نشانہ بھی بنا لیتی تھی۔ سب کی محبتوں کی خاطر کوئل کو ثانیہ کا سرد رویہ بھی گوارا تھا۔ شروع شروع میں اسے اپنا گھر اور ابا جی بہت یاد آتے تھے، لیکن گزرتے وقت نے ان کی یادوں کو محدود کر کے اہمیت کے گہرے رنگ اس پر سجادیے تھے۔

وہ سب کچھ بھلائے، خود کو شائد کے مزاج کے مطابق ڈھالنے میں سرگرداں تھی۔ وہ کوئل کو خود اعتماد دیکھنا چاہتا تھا۔ اسی لئے گھر کی تعمیر اور سجاوٹ کے لئے اس سے اکثر مشورے مانگ کر اس کے اندر کی جھجک و کسری کو ختم کرنے کی کوشش بھی کرتا رہتا تھا بلکہ اپنے گارنٹنٹس کی ایپورٹ ایکسپورٹ کے بارے میں بھی اس سے رائے پوچھا کرتا تھا۔ شروع میں تو کوئل حیران ہوتی تھی، مگر پھر شائد کے سمجھانے پر کہ اسے ان معاملات کی تاج ہونی چاہئے، اس نے دلچسپی لیتی شروع کر دی تھی۔ مون کے لئے تو وہ سگی ماں سے بڑھ کر تھی، تب ہی تو ہر طرف سے اس پر اعتماد و مان کا اظہار ہوتا تھا۔ اس پر محبتیں جتنی جاتی تھیں، اسے سراہا جاتا تھا۔ کچھ لوگ اب بھی اس سے بے یقین تھے، مگر اسے اب کسی کو یقین دلانے کی کیا ضرورت تھی۔



”جھینکس گاڈ! وہ بات نہیں ہے، جو میں سوچ رہا تھا۔“ ڈاکٹر کے فلیک سے نکلتے ہوئے شائد نے خاصی آسودگی سے سانس لی۔

کوئل نے مون کو بمشکل سنبھالتے ہوئے اسے حیرت سے دیکھا۔

”ہاں، تو میں تو پہلے ہی کہہ رہی تھی کہ موسیٰ بخار ہے مجھے۔ خود ہی ٹھیک ہو جائے گا۔ مگر آپ اور ما کو نبھانے کیا تھوٹیں تھیں۔“ شائد اس کے لئے اگلا دروازہ کھولے کھڑا تھا۔ وہ بیٹھنے سے پہلے قدرے خفگی سے بولی۔ شائد اس کی طرف کا دروازہ بند کر کے اپنی سیٹ پر آ بیٹھا۔

”مما کو تو پریشانی ہوئی تھی۔ تم کل سے بستر پر ہو۔ دو وقت سے زیادہ تم نے کھانا نہیں کھایا۔ تمہاری وجہ سے مون بھی ڈسٹرب ہے۔ اپنی ماما کے سوا کوئی بھی نہیں چاہئے اس گندے بچے کو۔“ شائد نے گاڑی اشارت کرنے کے بعد اپنی بات جاری رکھتے ہوئے کوئل کی گود میں دبک کر بیٹھے مون کے پھولے ہوئے گال کو کھینچا، پھر وہ منہ بسورنے لگا تھا۔

”تو پھر آپ کو کیا پراہم ہے، اگر میرے بیٹے کو اپنی ماما کے سوا کوئی نہیں چاہئے۔“

”بھئی..... یہی دیکھ کر تو مجھے خیال آ رہا تھا میڈم! کہ اگر آپ کے اس سیزنٹی فیور کا تعلق اگر ماما کی قیاس آرائیوں سے جڑ گیا تو آپ کے لاڈلے کا کیا بنے گا۔“

”مما کی قیاس آرائیاں؟ کیا ماما میرے بخار کو کوئی سنگین بیماری سمجھ رہی تھیں؟“ کوئل نے نا سنجی سے پوچھا۔

”اویار!..... کہاں گم رہتی ہو؟“ شائد اس کی معصومیت پر سر ہلا کر ہنسا۔ ”وہ سمجھ رہی تھیں، ہماری فیملی میں اضافہ ہونے والا ہے۔“ شائد کی بات سمجھ کر اس نے حیا سے رخ موڑا۔

”نہیں، ایسی تو کوئی بات نہیں ہے ابھی۔“

”اور ابھی مزید ایک سال تک ایسی بات ہونی بھی نہیں چاہئے۔“

کوئل نے ایک دم چونک کر شائد کا چہرہ دیکھا۔ وہ ڈرائیونگ میں مصروف تھا اور اپنی بات روانی سے کہہ بھی رہا تھا۔

”انکچولی میں کافی دنوں سے اس بات پر ڈسکس کرنا چاہ رہا تھا، مگر مجھے ٹائم نہیں مل رہا تھا۔ تم میری مصروفیات دیکھ رہی ہو۔ گھر کیپلٹ ہوا ہے تو اس کی ڈیکور کا پراہم ہے۔ بزنس بھی ٹائم چاہتا ہے۔ پھر ابھی مون بھی ایک سال کا نہیں ہوا۔ نیکسٹ مینٹھ ففٹین کو اس کی فرسٹ برتھ ڈے ہوگی۔ میں چاہتا ہوں، پہلے سب کچھ سیٹ ہو جائے، ہم اپنے گھر میں شفٹ ہو جائیں، پھر..... تم ایک ساتھ دو بچوں کو تو نہیں سنبھال سکوگی۔ مون تھوڑا بڑا ہو جائے تو۔“ کوئل کی خاموشی محسوس کر کے شائد نے اس کی طرف دیکھا۔

وہ اسے ہی دیکھ رہی تھی۔ متوجہ ہونے پر نظریں چرا کر بولی۔ ”آپ نے ٹھیک سوچا ہے۔“

”ہلی!..... ہلی! تم میری بات سے ہرٹ تو نہیں ہوئی ہو؟ دیکھو، اگر مون تمہارا بیٹا ہوتا تو بھی ہم دوسرے بچے کے لئے دو تین سال بعد ہی سوچتے نا۔“

”پلیز شائد! آئندہ کبھی مت کہئے گا کہ..... مون تمہارا بیٹا ہوتا..... یہ میرا ہی بیٹا ہے۔ آپ کو میرے کسی عمل نے بے اعتباری دی ہے جو.....“ کوئل پہلے تیز آواز میں بولی اور پھر بے بسی سے رونے لگی۔

شائد کو بھی اپنی غلطی کا شدت سے احساس ہوا۔ وہ نہ چاہتے ہوئے بھی اسے تکلیف دے گیا تھا۔

”سوری..... ایکسٹریملی سوری۔ رینلی، میں تمہیں ہرٹ نہیں کرنا چاہتا تھا۔ پلیز، روؤ نہیں۔ تمہاری سرگمیں آنکھوں میں آنسو مجھے اچھے نہیں لگتے۔ یارا! میں ڈرائیونگ سیٹ پر نہ ہوتا تو کان پکڑ کر معافی مانگتا۔ دیکھو، چپ نہیں ہوگی تو تمہارا ہارٹ پیس (دل کا کلکڑا) بھی جھل جائے گا۔“ شائد نے زبردستی اس کا چہرہ اپنی جانب موڑا۔ اس کا چہرہ آنسوؤں سے بھیگ رہا تھا۔

”مھول پوک ہو جاتی ہے بندے سے۔ سزا دینا چاہو تو میں تیار ہوں۔“ شائد نے اس کی طرف نشو بڑھایا۔

”آپ بھول چوک کریں گے تو باقی..... باقی سب تو کسی دن مجھے کٹھن میں کھڑا کر دیں گے۔“ کوئل نے اپنی سسکی روکتے ہوئے اس سے ٹٹو پیپر کی لیر تھامی۔

”میرے ہوتے ایسی ہمت کوئی کر سکتا ہے؟ آئی سویٹر، رینگی میں نے سوچے بغیر ایسا کہہ دی تھا، ورنہ میرے ذہن میں کچھ بھی نہیں تھا۔“

شائفہ شرمندگی سے وضاحت کر رہا تھا۔ نجانے وہ یہ کب اور کیسے کہہ گیا تھا۔ ورنہ وہ خود کوئل کی مون کے لئے محبت کا گواہ ہی نہیں، معترف بھی تھا۔ اب تک کوئل نے اسے نہ خود سے الگ کیا تھا اور نہ ہی مون کے معاملے میں اس کی طرف سے کوئی کوتاہی سرزد ہوئی تھی۔



”کیا ہوا؟ بستر میں ہو، خیریت.....؟“ روشنی، شادی کے ابتدائی دنوں میں ایک دوبار آنے کے بعد اب اس سے ملنے آئی تھی۔ بی اے کے رزلٹ کے بعد اس نے یونیورسٹی جانا شروع کر دیا تھا۔ تب ہی دونوں عرصہ بعد آمنے سامنے تھیں۔

”عمولی سا بخار ہے، مگر بستر نشین کر دی گئی ہوں۔ مجبور ہوں۔ حکم حاکم ہے۔“ کوئل اسے دیکھتے ہی کھل اٹھی تھی۔

”حکم حاکم کی بابت ہر اور حق دوستی ادا کرنے سے بھاگنے لگی ہو۔“ روشنی بے تکلفی سے اس کے بستر پر چڑھ کر بیٹھ گئی تھی۔ دوپہر کا وقت تھا، مون کی نیند کا وقت بھی تھا۔ روشنی کے دم سے بیٹھنے پر کسمپاسیا تو کوئل اسے تھپکنے لگی۔

”میں بھاگ کر کہاں جاؤں گی؟ تم سے دور تو نہیں رہ سکتی۔ بس یہاں ایڈجسٹمنٹ کے لئے مجھے کچھ وقت تو لگنا تھا نا۔“ روشنی نے دلچسپی سے اسے دیکھا، وہ مزید ٹھہر گئی تھی۔ اس کی جھجک بھی ختم ہو چکی تھی۔ اسے کوئل کا اعتماد سے بات کرنا اچھا لگ رہا تھا۔

”وقت تو آپ نے خوب کیش کیا ہے ڈیز! مگر یہ بتاؤ، رزلٹ کارڈ لینے کالج کیوں نہیں آئی تھیں؟“ روشنی نے مصنوعی خشکی سے گھورا۔

”بتا تو رہی ہوں بلکہ تم دیکھ بھی چکی ہو۔ مون اب میرے بغیر نہیں رہتا۔ کالج ساتھ لے کر آئی تو لڑکیاں فضول قسم کے سوالات کر کے پریشان کر دیتیں۔ سچ پوچھو تو میں زندگی کے امتحان میں اتنی مگن ہو گئی تھی کہ مجھے اس کاغذی امتحان کے نتیجے کا خیال بھی نہیں رہا تھا۔“ کوئل نے سچائی سے وضاحت کی۔

”اچھا ابھی، تم خوش رہو۔ رینگی ہم سب ہی تمہیں بہت مس کر رہے ہیں۔ پہلے کالج لائف کا چارم کھینچتا تھا اور اب یونیورسٹی ٹوٹلی ڈیفرنٹ پلیٹ فارم ہے۔ اچھا ہے، تمہاری شادی ہو گئی، ورنہ اتنے زیادہ لڑکوں کے جھوم میں تو تمہارا ویسے ہی سانس خشک ہو جاتا تھا۔“ روشنی حسب عادت بے تکلفی سے اونچا بولی تو مون صاحب پھر سے کسمپاسے۔

”آہستہ بولو بھئی۔ میرا بیٹا اٹھ گیا تو ایک منٹ کے لئے بھی تمہیں یہاں نہیں بیٹھنے دے

گا۔“

”کیوں بھئی، کیوں نہیں بیٹھنے دے گا؟“

”آج کل صاحبزادے چڑچڑے ہو رہے ہیں۔ میرے پاس کسی کو برداشت نہیں کرتا۔“

کوئل کے چہرے پر متا کا گلابی پن نکھرا ہوا تھا۔

”بڑا خریلا مزاج ہے تمہارے بیٹے کا۔ اپنے پاپا کو کیسے برداشت کرتا ہو گا؟“ روشنی نے شرارت سے کہتے ہوئے سوئے ہوئے مون کے گال پر پیار کیا تو مون نے پٹ سے آنکھیں کھول کر پہلے نامانوس چہرے کو دیکھا اور پھر بسور نے لگا۔ کوئل نے فوراً ہی پچکارے ہوئے اسے تھپک کر اپنے ساتھ لگایا۔

”خدا کے لئے روشنی! اسے مت چھیڑو۔ یہ چھڑ گیا تو ایک گھنٹے تک پریڈ کروائے گا میری۔ اور ابھی میں اس کنڈیشن میں نہیں ہوں۔ دیکھو، کھانا آ گیا ہے۔ تم کھانا کھا لو۔“ کوئل نے ٹرائی انڈر لائی ملازمہ کی طرف اسے متوجہ کیا۔

”اور تم.....؟“

”میں تو ایک بیج ہی کھا چکی ہوں۔ صبح ناشتہ نہیں کیا تھا۔ میڈیسن لینا تھیں، اس لئے۔ شائفہ بار بار فون کر رہے تھے، کھانا کھا لو، جوس پی لو، کام تو نہیں کر رہی ہو؟ کمرے سے مت نکلتا، ریٹ کرو۔ صبح سے اتنے فون کئے ہیں کہ میں تنگ آ گئی ہوں۔“

”ناشکری ہو بی بی! محبت مل رہی ہے اور آپ تنگ ہو رہی ہو۔ کیا کہنے۔ ایک ہمارے فانیسی ہیں۔ کبھی جو بھول کر بھی فون کر کے حال احوال پوچھ لیں۔ اوسوری یار! اب آہستہ بولوں گی۔ اسے اتنا خریلا مت بتاؤ۔ بعد میں بہت برا علم ہوئی ہے ایسے بچوں کے ساتھ۔“

”ایسا کبھی کبھی بی بیو کرتا ہے۔ دراصل آج کل اس کے دانت بھی نکل رہے ہیں اور یہ چلنے کی کوشش بھی کرنے لگا ہے اور سب سے مزے کی بات بتاؤں، یہ رٹو طوطا اب ما..... ما..... ماما کے علاوہ پاپا اور بھی پتہ نہیں، اپنی بولی میں کیا کیا بولنے لگا ہے۔“

اس لمحے کوئل کے چہرے پر سچی متا کا روپ چمک بن کر پھیلا ہوا تھا۔ روشنی نے اس کے جذبات ہی دل ہی دل میں سراہتے ہوئے آنکھوں ہی آنکھوں میں اس کی ملائیں لیں۔

”مما بتا رہی تھیں، یہ اپنے چاچو کی طرح موڈی سا ہے۔ تم سناؤ، آئی کیسی ہیں؟“ کوئل اس سے اس کے معمولات کے بارے میں بات کرنے لگی۔

”ممی کی تو وہی مصروفیات ہیں۔ دو دلوں، دو فیملیز کو ملانا اور میں ظاہر ہے ابھی یونیورسٹی تک محدود ہوں۔“ روشنی نے کھانے سے انصاف کرتے ہوئے یونیورسٹی میں گزرے دنوں کی تفصیلات اسے بتانا شروع کر دیں۔



”مما! مون کی برتھ ڈے فسطیحہ کو ہے۔ گھر کپلیٹ بھی ہو گیا ہے اور ڈیکوریٹ بھی۔ آپ

نے دیکھا ہی ہے۔ ہم دو تین دن میں وہاں شفٹ ہو رہے ہیں۔ کول کہہ رہی تھی کہ شفٹنگ سے پہلے وہاں ذکر و اذکار کی محفل ضرور ہونی چاہئے۔ آپ کیا کہتی ہیں؟“

بہت دنوں بعد شائد کچھ فرصت سے شام کی چائے پر اپنی ماما کے ساتھ بیٹھا تھا۔ شادی کے بعد کے یہ چھ سات ماہ اس نے سخت مصروف گزارے تھے۔ اپنے دف کے مطابق وہ مون کی سالگرہ اپنے گھر میں کرنا چاہتا تھا۔ اس لئے اس نے دن رات کاسکون و آرام گنوا کر اپنا گھر شمعون ہاؤس تعمیر کروایا تھا۔

”کیا یہ ضروری ہے کہ تم لوگ وہاں جا کر رہو؟“ صوفیہ منصور کے انداز پر شائد نے حیرت سے اپنی ماما کو دیکھا، جیسے ان کی بات سمجھنے سے قاصر ہو۔

”گھر ٹھل ہو گیا ہے تو ضروری تو ہے ماما!“ شائد نے ٹی وی لاونج میں چائے اور لوازمات سے بھری ٹرائی اندر لاتی کول کو ایک نظر دیکھتے ہوئے اسی حیرت میں جواب دیا۔ کل شب ہی کول نے دبے دبے الفاظ میں کہا تھا کہ وہ سب کے ساتھ مل کر رہنا چاہتی ہے۔ شائد کو ماما کے انداز پر اس کے اظہار خواہش میں اپنی ماما کی رضا اب صاف نظر آ رہی تھی۔ صوفیہ منصور نے ہنوز اسی تاثر میں بات بڑھائی۔

”اتنا بھی ضروری نہیں ہے۔ تمہارا گھر بن گیا ہے، خوشی کی بات ہے۔ تم اسے ریٹ پر دے سکتے ہو۔ یہاں سے جانے کے بارے میں مت سوچو۔“

”ماما! میں نے اپنا گھر ریٹ پر دینے کے لئے نہیں بنوایا۔ آپ تو پہلے سے جانتی تھیں کہ مجھے یہاں نہیں رہنا ہے، پھر آج اچانک آپ کا بی ہو میر۔“

”کیا ہوا ہے میرے بی ہو میر کو؟ تمہیں پتہ ہے، تم کیا کر رہے ہو میرے ساتھ۔ تمہیں اتنا احساس ہے کہ تمہاری بیوی کی الگ حکومت ہونی چاہئے۔ تم دن رات اسی لگن میں ہو مگر ماں..... ماں کے حقوق کا کچھ خیال ہے تمہیں؟ کیا کی ہے تمہیں اور تمہارے بیوی بچے کو اس گھر میں؟“ شائد ہی ششدر نہیں تھا، کول بھی حیران و ہراساں سی ایک طرف بیٹھی صوفیہ منصور کے بدلے روایتی مزاج کی گری کی لپٹیں شدت سے محسوس کر رہی تھی۔ اچانک صوفیہ منصور کے مزاج کا بدل جانا اچنبھے کی بات تو تھی۔ اس سارے عرصے میں پہلی بار صوفیہ منصور نے کول کے لئے طرہ بہ طرہ لہجہ اپنایا تھا۔

”بات کی نہیں ہے ماما! بات خواہش کی ہے اور شاید ایڈجسٹمنٹ کی بھی۔“ شائد نے انہیں سمجھانے کی کوشش کی۔

”کیوں؟..... کون ایڈجسٹ نہیں ہو رہا یہاں؟ تم یا تمہاری بیوی؟“ صوفیہ منصور کا انداز اب بھی ٹھیک تھا۔

”ماما! کول کا یہاں کیا ذکر؟ یہ بات تو پہلے سے طے تھی کہ مجھے اپنا گھر بنانا ہے اور ظاہر ہے مجھے وہیں رہنا بھی ہے۔ میں جب واپس آیا تھا، میں نے تب ہی آپ کو اپنی پلاننگ بتادی

تھی۔ اتنے عرصے سے آپ نے کوئی اعتراض بھی نہیں کیا اور آج اچانک۔“ شائد زچ ہو کر بولا تو صوفیہ منصور نے شائد کو عجیب نظروں سے دیکھا۔ اس کے لب و لہجے میں اسفند جیسی خوبو نجانے کب اور کیسے آئی تھی۔ آج انہیں اندازہ ہو رہا تھا کہ ان کے ہر اشارے پر سر جھکانے والا فرماں بردار شائد اب اپنی من مانی و مرضی پر اتر آیا ہے۔ ان کا خیال و یقین تھا کہ کول کی وجہ سے یا پھر کول کی ایما پر شائد کے اندر یہ خود سری پیدا ہوئی ہے۔ ایسا سوچتے ہوئے وہ بھول رہی تھیں کہ ان کی ہر خواہش پر سرنگوں ہونے والا بیٹا ان کے علم کے دائروں سے اس وقت سے نکلنا شروع ہو گیا تھا، جب انہوں نے اسے اس کی مرضی کے خلاف ہائر اسٹڈی کے لئے بھیجا تھا۔ اس کی دلی خواہش اپنے ملک، اپنے شہر میں رہنے کی تھی، مگر صوفیہ منصور کو اپنے بیٹے کو انگلینڈ پلٹ کھلانے کا بے حد شوق تھا۔

”اچانک کیوں؟ میں تو ہمیشہ تم سے کہتی رہی ہوں کہ یہ گھر تمہارا ہی ہے۔ سنی کے بارے میں سب ہی جانتے ہیں کہ وہ یہاں نہیں رہے گا۔ اب تم بھی ہمیں چھوڑنے کی بات کر رہے ہو۔“ صوفیہ منصور اس بار اپنی سابقہ محبت آمیزی سے گویا ہوئیں۔ اتنا تو انہیں بھی علم تھا، ان کا زیادہ غصہ و ناراضگی شادی شدہ بیٹے کو مزید ان سے دور لے جائے گی۔ اب اس کی الگ دنیا اور الگ ترجیحات تھیں، پھر اس کی کوئی مجبوری بھی نہ تھی کہ وہ بے بس ہو جاتا۔

”ماما! آپ ہم کو چھوڑ تو نہیں رہے ہیں؟ ظاہر ہے، ملے تو آتے رہیں گے۔ آپ صرف اس بات سے شیس ہو رہی ہیں۔“ شائد بھی ایک دم ہی جیسے پُر سکون ہوا تھا۔ جیسے ماں کا رویہ اس کی سمجھ میں آ گیا ہو۔ کول اس تمام عرصے میں خاموش مگر حیرت زدہ سی بیٹھی ہوئی تھی۔ اسے اس وقت چائے سرو کرنے کا خیال تک نہیں رہا تھا۔ ذہن میں بہت سے چاہے، ان چاہے خیالات چلے آ رہے تھے، جنہیں جھٹکنا بھی مشکل تھا۔

”میرے لئے ٹینشن کی بات تو ہے ناشانی! تمہاری بیوی کو ابھی ایٹی کیٹس پتر ہیں نہ میگزینز۔ وہ تمہارے گھر کو کیسے سنبھال سکتی ہے؟ ابھی میں موجود ہوں، اس لئے اس کا مپلس چھپ جاتا ہے۔ تم اسے یہاں سے لے جا کر سوسائٹی میں اس کے ساتھ موو کر سکتے ہو۔“ صوفیہ منصور کا اچانک سے پھر بدل جانا شائد کو حقیقتاً جھٹکا لگا گیا تھا۔ کول کے لئے بار بار ان کا تفصیلی آمیز رویہ و اظہار شائد کے لئے بھی ناقابل برداشت ہو رہا تھا۔ وہ جھٹکے سے اپنی جگہ سے اٹھ کھڑا ہوا۔

”اسی لئے..... اسی لئے میں اسے یہاں سے لے جانا چاہتا ہوں، تاکہ.....“ وہ جذبات کی رو میں کچھ کہتے کہتے رک گیا تھا۔ اس کی نظر اچانک زرد ہوئی کول پر پڑی تھی۔

”بس ماما! میں اس ٹاپک پر کچھ کہنا سننا نہیں چاہتا۔ سنڈے تک ہم جا رہے ہیں۔ کول! ماما کو چائے سرو کر کے میرے اور اپنے لئے چائے اپنے روم میں لے آؤ۔“

شائد کا ایسا رویہ و انداز کول کے لئے بھی بالکل نیا تھا۔ بلکہ اس کے لئے تو آج سبھی کچھ

نیا اور اجنبی سا تھا۔ اس کے چائے پیش کرنے سے پہلے ہی صوفیہ منصور اسے گھورتی اور برا بھلا کہتی ہوئیں وہاں سے اٹھ کر چلی گئی تھیں۔



”اگر ماما ابھی نہیں چاہتیں تو ہم کچھ عرصے بعد شفٹ ہو جائیں گے۔“ کوئل خود کو اچھی طرح سنبھال کر شافند کے سامنے آئی تھی۔ شافند نے اسے چائے کا کپ پکڑتے ہوئے بخور دیکھا۔

”کچھ عرصے بعد بھی ماما کا رویہ ایسا ہی ہوگا، یہ میں اچھی طرح جانتا ہوں۔“

”انہیں ناراض کر کے ہم خوش تو نہیں رہ سکتے۔“ کوئل نے مصلحت آمیزی سے کہا۔

”ان کی ناراضگی بلاوجہ ہے۔ وہ اچھی طرح جانتی تھیں کہ گھر کیلیٹ ہوتے ہی میں شفٹ ہونے کی بات کروں گا۔ اس سے پہلے انہوں نے بھی اشارتاً بھی اپنے اس قسم کے فیصلے کا ذکر نہیں کیا تھا، اب اچانک۔ میں نہیں جانتا، وہ ایسا کیوں کر رہی ہیں۔ حالانکہ ہماری فیملی میں اس قسم کے کلیشز نہیں ہوتے۔ شادی کے بعد بیٹوں کی مرضی پر ڈیڈنڈ کرتا ہے کہ وہ پرنس کے ساتھ رہیں یا نہ رہیں۔ ماما خود بڑی ماں کے ساتھ چھ ماہ بھی نہیں رہی تھیں اور بڑی ماں نے اور دادا جان نے بخوشی انہیں اس گھر میں شفٹ ہونے کی اجازت دے دی تھی۔ اب میرے لئے ماما ہسٹری بدلنا چاہ رہی ہیں۔ کیوں؟“

شافند اس بار جھجھلا اٹھا تھا۔ چائے کا کپ اس نے واپس ٹرے میں رکھ دیا تھا۔ کوئل نرم خو، محل مزاج شافند کا یہ روپ دیکھ کر قدرے سہم سی گئی۔

”شاید وہ اپنی متا اور فطری محبت سے مجبور ہیں۔ ماں ہمیشہ چاہتی ہے کہ اس کی ساری اولاد اس کی نظروں کے سامنے رہے، اس کے سامنے پھلے پھولے۔ ماما کی بھی یہی خواہش ہے کہ ہم سب ایک ساتھ رہیں۔ میرا بھی یہی خیال ہے کہ اگر معاشی مسائل یا رہائشی تنگی نہ ہو تو ایک ساتھ ہی رہنا چاہئے۔ بہت سے فوائد حاصل ہونے کے علاوہ بہت سے مسئلے بھی حل کر حل ہو جاتے ہیں اور.....“ کوئل نے بہت ہمت سے زبان کھولی تھی۔ شافند نے آخر اس کی بات کاٹ کر اسے چپ کر دیا۔

”بس، تم اپنا خیال اپنے پاس رکھو۔ تم نے ماما کے اپنے بارے میں خیالات سن لئے ہیں نا۔ میں تمہیں اس لئے سمجھاتا رہتا ہوں کہ تم ماما، تانیہ یا تانیہ پر ڈیڈنڈ مت کرو۔ تم ابجو کیڈ ہو، بہت سی باتوں کو سمجھتی ہو۔ ضروری نہیں ہے کہ تمہیں اب ہر بات انگلی پکڑ کر سکھائی جائے۔ میں تمہیں کوئی فیڈنٹ دیکھنا چاہتا ہوں اور ایسا تب ہوگا جب تم ان کے اعتراف سے نکلو گی۔ تم آج سے ہی اپنی ضروری چیزوں کی پیکنگ شروع کر دو۔“

کوئل اس کے غصے کی پلیٹ میں پہلی بار آئی تھی۔ بہت کچھ کہنے کی چاہ رکھتے ہوئے بھی کچھ کہہ نہیں پاری تھی۔ اسے اندازہ تھا کہ اس سارے معاملے میں اسی کی ذات نشانہ بنے گی۔

”شافند!..... مگر ماما کی ناراضگی..... وہ مجھ سے بدگمان ہو رہی ہیں۔ حالانکہ میں تو ایسی کوئی خواہش نہیں رکھتی ہوں۔ نہ ہی یہ میرا مطالبہ ہے پھر۔“ شافند کی برہمی اور صوفیہ منصور کی بدگمانی نے اسے روہانسا کر دیا تھا۔

”کم از کم تم تو میری بات سمجھو کوئل! میں نے تو تمہیں یہ بتایا کہ یہ تمہاری ڈیڈنڈ یا ڈیڈنڈ ہے۔ یہاں سے جانے کے کئی ریزنز ہیں۔ نمبرون، مون کی تربیت ہے۔ میں مون پر یہ ظاہر نہیں ہونے دینا چاہتا کہ تم اس کی ماں نہیں ہو۔ کیا تم ایسا چاہو گی؟“

کوئل نے روتے روتے اس کی بات سنی تھی اور پھر اس کی بات سمجھ کر نفی میں سر ہلایا۔ ”مجھے یقین ہے، تم ایسا نہیں چاہو گی۔ اس لئے میں یہاں سے جانا چاہتا ہوں تاکہ تم اپنے پورے استحقاق کے ساتھ مون کی پرورش و تربیت کر سکو۔ نمبر ٹوریزن یہ ہے کہ پاپا کے گھر اور میرے آفس اور فیکٹری کا ڈسٹینس (فاصلہ) بہت زیادہ ہے۔ اس لئے بھی اپنے گھر میں شفٹ ہونا میرے لئے ضروری ہے۔ نمبر تھری، تمہارا یہاں اعتراف پریشور رہتا مجھے پسند نہیں ہے۔ تم میں کس چیز کی کمی ہے جو تم..... تم یہاں میرے حوالے سے ہو، تمہیں ڈی گریڈ کرنے کا مطلب ہوا مجھے ڈی گریڈ کیا جا رہا ہے۔ وائے؟“

کوئل کی آنکھیں تشکر سے چمکی تھیں۔ ذہن و دل پر عجب سی کیفیت وارد ہو رہی تھی۔ یہ مان، یہ محبت، یہ احساس خودی سب اس کے تصور سے بڑھ کر تھا۔ اس نے کب سوچا تھا کہ اسے اپنے ہم سفر سے اس درجہ تعظیم و تحفظ ملے گا۔ اس کے ان کہے درد کو سمجھنے والا، اس کے ہر درد کی دوا کا سامان بھی رکھتا تھا اور مسیحا کی کاہنہ بھی۔ کوئل عقیدت سے اسے دیکھ کر جاری تھی۔



سے انداز میں بیٹھ گئی تھیں۔ جب کہ منصور احمد اب ان کے سامنے اپنی مخصوص نشست آرام دہ کر سی پر اجماع ہو چکے تھے۔

”تو اس میں پریشانی کی یا لڑنے والی کیا بات ہے؟ یہ بات تو اس کے آنے کے بعد سے طے تھی۔ تم نے خود اسے اس کی جائیداد کے پیپر زد دیئے تھے اور پھر تمہاری مرضی پر ہی اس نے اپنا گھر تعمیر کروانا شروع کیا تھا۔“

”اس کا مطلب یہ کہاں سے نکلتا ہے کہ میں نے بخوشی ایسا کیا تھا؟ اتنے سالوں بعد آکر وہ ایسی حرکتیں کرے گا تو کیا مجھے سکون ملے گا؟ آپ اس سے پوچھیں، اسے یہاں کیا تکلیف ہے؟ بیوی کی الگ حکومت و حکمرانی کے لئے وہ مجھے اور اس گھر کو چھوڑ کر جا رہا ہے۔ کیا اس کی بیوی اس قائل ہے کہ اس کے گھر کو مین ٹین رکھ سکے؟ کچے کچے گھر میں رہنے والی کل کی لڑکی کو ہماری سوسائٹی کے طور طریقے کیا معلوم ہیں؟ یہاں اس کا بھرم بنا ہوا ہے۔ یہاں سے اسے لے جا کر اپنے ساتھ ہماری بھی جگہ ہنسانی کرائے گا۔“ صوفیہ منصور کا ضبط و حوصلہ آج ختم ہو گیا تھا۔ ان کے طرف کا بیان نہ بس اتنا ہی بھرا رہ سکتا تھا۔

”پہلے ہی لوگ مجھ سے طرح طرح کے سوال پوچھتے ہیں کہ اپنی سوسائٹی میں لڑکیوں کی کیا کمی تھی، جو مجھے اتنا نیچے جانا پڑا؟“ پشیمانی دلال ان کے لہجے سے صاف ہویا تھا۔

منصور احمد نے انہیں خاصے افسوس سے دیکھتے ہوئے کہا۔ ”بہت افسوس کی بات ہے صوفیہ! وہ لڑکی اب ہمارے گھر کی عزت ہے، جس کے لئے آپ ایسی باتیں کر رہی ہیں۔ یہ ساری باتیں جو آپ کے ذہن میں اب آرہی ہیں اور جن کا احساس آپ کو لوگ دلا رہے ہیں۔ یہ باتیں اس وقت سوچنے کی تھیں۔ اس ایٹو میں تم خواخوہ کوئل کو لوٹ کر رہی ہو۔ تمہیں معلوم تھا، تمہارے بیٹے نے آخر یہ قدم اٹھانا ہے۔ وہ خود مختار ہو چکا ہے۔ اس کی فیملی ہے اب۔ وہ اپنی فیملی کے لئے بہتر سوچ رکھتا ہے۔ تم اسے کیوں روکنا چاہتی ہو؟ یا پھر میں اسے کیوں روکوں؟“ منصور احمد نے انہیں اچھا خاصا لٹاڑا تھا، جس پر وہ مزید کبیدہ ہو گئی تھیں۔ حج کر بولیں۔

”ٹھیک ہے، جائے۔ لیکن پھر اسے آئندہ یہاں آنے کی ضرورت نہیں ہے۔ آپ اس سے کہہ دیں کہ مجھے اس سے یا اس کی بیوی سے کوئی لینا دینا نہیں۔“

”تم مت رکھو کوئی لینا دینا۔ مگر یہاں آنے سے تم انہیں کیسے روک سکتی ہو؟ یہ ان کے باپ کا بھی گھر ہے۔“

”ہاں، ہاں..... یہ آپ کا ہی گھر ہے۔ اتنے سالوں بعد مجھے یہی سننے کو ملنا تھا۔ میرا یہاں کوئی حق نہیں ہے۔ نہ اولاد پر نہ اس گھر پر۔ جس کا دل چاہے، چھوڑ کر چلا جائے اور جب چاہے اپنا حق وصول کرنے آجائے۔ میں تو بس جدائیاں سننے کے لئے رہ گئی ہوں۔ سب ارمان آپ کی اولاد کے پورے ہونے چاہئیں۔ میری تو کوئی حیثیت ہی نہیں ہے نا۔“ صوفیہ منصور

”سننا ہے، دشمنوں کی طبیعت ناساز ہے۔“

رات کے کھانے کے بعد منصور احمد خاصے خوشگوار موڈ میں اپنے کمرے میں داخل ہوئے تھے۔ مون کے ساتھ کچھ وقت گزار کر انہیں کافی سکون ملا تھا۔ گول منول مون کا تئلا کر کوئی کوئی حرف بولنا اور چلنے کی کوشش میں دھب سے گرنا، جیسے ان کے لئے بھی نیا تھا۔ صوفیہ منصور نے رات کے کھانے میں شرکت سے انکار کر دیا تھا اور کہلا بھیجا تھا کہ ان کی طبیعت ٹھیک نہیں ہے، انہیں کوئی بھی ڈسٹرب نہ کرے۔

”اب تو میں سب ہی کی دشمن ہوں۔“ صوفیہ منصور نے انہیں پلٹ کر جس انداز میں جواب دیا تھا، وہ انہیں ٹھنک کر دیکھنے پر مجبور ہو گئے۔

”خیریت، لڑ کر بیٹھی ہو کسی سے؟“

”جس نے آپ کے کان بھرے ہیں، اسی سے پوچھ بھی لیتے کہ خیریت ہے یا نہیں۔“

صوفیہ منصور کا انداز و لہجہ خاصا روکھا اور لڑنے والا تھا۔ ان کا غصہ بڑھتا چلتی تھا کیونکہ شافند پلٹ کر ان کے پاس نہیں آیا تھا جب کہ وہ سمجھ رہی تھیں کہ شافند سے ان کی ناراضگی برداشت نہیں ہوگی۔

”میں کس سے پوچھتا؟ مجھے تو بچوں نے کچھ نہیں بتایا۔ کہیں تمہارا..... آئی مین تم سب ہی کی این جی او بحران کا شکار تو نہیں ہو گئی؟ میں تو پہلے ہی کہتا تھا کہ خدمتِ خلق آپ جیسی خواتین کے بس کی بات نہیں ہے۔ بہت صبر، حوصلے اور ہمت کی ضرورت ہوتی ہے..... جب کہ.....“

”خدا کے لئے منصور! آپ میرا دل مزید مت جلائیں۔ گھر کے کسی معاملے سے آپ کو سروکار ہی نہیں ہے۔ گھر میں کیا ہو رہا ہے، خبر ہے آپ کو کچھ؟“ صوفیہ منصور نے اس بار مزید جھنجھلا کر انہیں مزید کچھ کہنے سے روکا۔

”گھر میں کیا ہو رہا ہے؟ سب ہی کچھ تو ٹھیک ہے۔“ منصور احمد اس بار واقعی ان کے انداز پر حیرت زدہ ہوئے۔

”سب کچھ کیسے ٹھیک ہے؟ شافند جا رہا ہے یہ گھر چھوڑ کر۔“ وہ بستر پر اٹھ کر بہت ڈھیلے

نے اب رونا شروع کر دیا تھا۔

منصور احمد نے انہیں زچ ہو کر دیکھا۔

”اپنی حیثیت تو تم خود انور کر رہی ہو، ایسی باتیں کر کے۔ جب شانی گھر بنوا رہا تھا، اس وقت تم نے اس سے صاف صاف کیوں نہیں کہا تھا کہ اسے ہمیشہ اپنے ساتھ رکھنا چاہتی ہو۔ اب جب سارا معاملہ منٹنے والا ہے تو تم شور مچا رہی ہو، جو کہ میرے نزدیک بالکل بے محل ہے۔ بچے اپنے گھر کو آباد کرنا چاہتے ہیں، انہیں خوشی سے جانے دو بلکہ خود ہی خوشی خوشی انہیں رخصت کرو۔ لوگوں کو باتیں کرنے کا موقع مت دو۔ لوگوں کو تو ویسے بھی تماشا دیکھنے کی عادت ہوتی ہے۔“ منصور احمد کا لہجہ برہم و دو ٹوک سا تھا۔

منصور احمد کے حتیٰ انداز اور فیصلہ کن بات کے بعد صوفیہ منصور کی کبھی جرأت نہیں ہوتی تھی کہ وہ ان کی کسی بات و فیصلے سے انحراف کریں۔ سو وہ خاموش رہ رہ گئی تھیں۔ منصور احمد کے ہی مزاج کا اثر ان کے بیٹوں پر بھی تھا۔ تب ہی شائفند اور اسفند صرف اپنی مرضی چلاتے تھے۔

صوفیہ منصور نے بظاہر تو خاموشی اختیار کر لی تھی مگر ان کے دل و نظر میں کول کے لئے چبھتی ہوئی سی لہر تھی، جو صرف کول تک پہنچ رہی تھی یا پھر وہ کول کو تنہا پا کر اسے زبان سے اذیت دینے کی کوشش میں تھیں۔ کول کے لئے ان کی ناراضگی، ان کا رویہ ناقابل برداشت ہونے کے باوجود صبر کرنے کے سوا کوئی چارہ نہیں تھا۔ گھر میں بچھلے تناؤ کے باوجود اس نے حتیٰ الامکان کوشش کی تھی کہ وہ اپنے سابقہ طرز عمل کو برقرار رکھتے ہوئے باقی کا وقت خوش اسلوبی سے انجام دے اور پھر وہ اپنے اس عمل خیر میں کامیاب بھی ہو گئی تھی۔

شائفند اپنے کہنے کے مطابق اتوار کے دن اپنے گھر میں منتقل ہو گیا تھا۔ کول نے کب سوچا تھا کہ ایک گھر اس کے نصیب میں بھی ہوگا، جس کے در و دیوار پر کسی کی محبت کے گہرے رنگ چڑھے ہوں گے، جس گھر کے آنگن میں بہاریں مسکراتی ہوں گی۔ وہ تو بہت چھوٹے سے گھر کا ارمان رکھتی تھی، مگر مالک نے اسے بہت زیادہ نوازا تھا۔ اس کے رگ و پے میں ایک سرور و طمانیت خود بخود حلول کر گئی تھی اور یہی بات تو صوفیہ منصور کے لئے ناقابل برداشت ہو رہی تھی۔ وہ کول کو ہمیشہ اپنے زیر بار رکھنا چاہتی تھیں۔ کول نے بنا کہے ان کی بہت سی گھریلو ذمے داریوں کو اپنے کندھوں پر اٹھا رکھا تھا۔ پھر کول کا ہر معاملے میں ان سے مشورہ اور ممنونیت کا اظہار انہیں اپنی اہمیت کا احساس دلاتا رہتا تھا۔ وہ یہ بات کیسے گوارہ کر سکتی تھیں کہ ان کے اشارے پر بجا آوری کرنے والی اپنی الگ دنیا کی خود مختاری کے ساتھ ان کی دسترس سے دور چلی جائے۔ نہ صرف دور چلی جائے بلکہ ان کے ہاتھ سے ہی نکل جائے۔ یہ چھائیں ان کے سینے میں جیسے انک سی گئی تھی۔ وہ تو کول کے حوالے سے کچھ اور ہی سوچے ہوئے تھیں۔ بہت مجبوری کے عالم میں وہ منصور احمد کی وجہ سے ظاہر داری کے تقاضے جماتے ہوئے بیٹے اور بہو کو

سب کے ہمراہ ان کے گھر تک چھوڑنے آئی تھیں اور پھر مون کی سالگرہ میں بھی بھلت مجبوری شرکت کی تھی۔ خاندان کے سب ہی افراد مون کی سالگرہ اور گھر میں شفلنگ کی مشترکہ تقریب میں شامل تھے اور سب ہی سراہ بھی رہے تھے۔ چند ایک بلا جواز باتیں بھی بنا رہے تھے، جن میں سرفہرست صوفیہ منصور کی باتیں تھیں۔ فوزیہ آپنی تو بار بار کریدتی اور جتاتی بھی رہی تھیں۔

”صوفی! تم کچھ خوش نظر نہیں آ رہی ہو۔ لگتا ہے، شانی کا الگ ہونا تمہیں پسند نہیں آیا۔“

”میری پسند ناپسند کا کیا سوال ہے؟ شائفند کو آخر اپنے گھر میں شفلٹ ہونا ہی تھا۔ رہی میرے خوش نظر آنے کی بات تو ماں ہوں میں۔ کچھ دن تو بیٹے کی جدائی کا احساس تڑپائے گا ہی۔“ صوفیہ منصور کا انداز ٹالنے والا تھا۔ مگر فوزیہ بھی کانیاں تھیں۔ ہمدردانہ انداز میں انہیں مزید جلانے کی کوشش کی۔

”تمہارا ہی حوصلہ ہے بھئی کہ بہو بیٹے کو اٹھا کر خود سے الگ کر دیا۔ ہمارا تو اندازہ تھا کہ جس بہو کو تم اتنی چاہ سے بیاہ کر لائی ہو، وہ تو کم از کم تمہیں چھوڑ کر نہیں جائے گی۔ مگر.....“

”غیر خاندان کی لڑکی لانے کا یہ نتیجہ تو نکلتا ہی تھا۔ ابھی تو صرف ماں باپ سے لے کر الگ ہوئی ہے، آگے دیکھیں کیا ہوتا ہے۔ مجھے تو معصوم بچے کا خیال ستانا رہتا ہے۔ سوتیلی ماں کب اپنا رنگ روپ بدل لے، کیا خبر؟“ یہ صوفیہ کی بھانج فرزانہ تھیں، جو آزادی سے اظہار رائے کر رہی تھیں۔ ان کے دل میں اب تک اس بات کا قلق تھا کہ صوفیہ نے ان کی بیٹی کا خیال نہیں کیا تھا۔ وہ شائفند کے ٹھاٹھ ہاتھ دیکھ کر ہر حال میں اپنی بیٹی دینے کو تیار تھیں، مگر صوفیہ نے کوئی پیش رفت ہی نہ کی تھی۔

”اب ایسا اندر بھی نہیں ہے فرزانہ! آخر صوفی نے سوچ سمجھ کر ہی لڑکی کا انتخاب کیا ہو گا۔ مون کی ذمہ داری کا بتا کر ہی شادی کے لئے راضی کیا ہوگا۔ مون سے پیار محبت نہیں جتائے گی تو شوہر کو مٹھی میں کیسے رکھے گی؟ دیکھ نہیں رہی ہو، ہمارا شانی کیسے بیوی کے آگے پیچھے ہے۔ کس لئے؟ صرف اپنے بیٹے کے لئے۔ ہے نا صوفی؟“ فوزیہ جمال نے صوفیہ کی کسی وقت کی لمبی بات کو اس وقت اپنے انداز میں کہا۔ صوفیہ تو پہلے ہی دل جلائے بیٹھی تھیں، مزید کیا کہتیں؟ لب واکرتیں تو اپنے سینے میں لگی آگ کا پتہ دنیا کو چل جاتا جو کہ انہیں گوارا نہیں تھا۔

”آپ کچھ بھی کہیں فوزیہ آپنی! مجھے تو اتنا پتہ ہے کہ ہماری بہو رانی کی یہ لگاؤئیں تب تک ہی رہیں گی، جب تک وہ خود ماں نہیں بن جاتی۔ اپنی اولاد کے سامنے پرانے بچے کو وہ کیا سمجھے گی؟ لکھ کے رکھ لیں آپ لوگ، یہ پیار محبت سب مصنوعی اور دکھاوا ہے۔ سوتیلی ماں آخر سوتیلی ہی ہوتی ہے۔“ فرزانہ بھائی کے دل کی بھڑاس ختم نہیں ہو رہی تھی۔ وہ اظہار خیال کرتے ہوئے یہ تک بھول گئی تھیں کہ وہ اس وقت کہاں اور کس مقام پر ہیں۔

شائفند جو اپنی ماما کو کیک کٹنے کی رسم کے لئے بلائے آیا تھا، اپنی ماما کے ساتھ بیٹھی ہوئی اپنی خالوں اور ممانیوں کا اظہار خیال سن کر نہ صرف ٹھک کر کچھ فاصلے پر رک گیا تھا بلکہ اس

کے احساسات بھی مکدر ہو گئے تھے۔ اسے یقین نہیں آ رہا تھا کہ ماما کے سامنے کول کی ذات پر تبصرہ کیا جا رہا تھا اور وہ خاموشی سے ان کے خیالات بنا تردید کے سنے جا رہی تھیں۔ حالانکہ سب ہی جانتے تھے اور اسے تو کامل یقین تھا کہ کول کے جذبات و محبت میں مون کے لئے کوئی نقص و بناوٹ نہیں ہے۔

شائفہ نے پلٹنے کے لئے قدم اٹھائے لیکن اپنے پیچھے کھڑی کول کو دیکھ کر اس کا رنگ ہی متغیر نہیں ہوا، اس کی سانسیں بھی جیسے تھم سی گئیں۔ وہ کول کے لئے دل میں کوئی گمان، کوئی شک، کوئی وہم نہیں رکھتا تھا۔ اسے کول کی ذات پر، اس کی وفا پر جو یقین تھا، اسے توڑنا یا مٹانا آسان نہ تھا۔ لیکن لوگوں کی باتیں اور ماما کا رویہ کول کے لئے ضرور تکلیف دہ ہو سکتا تھا۔ شائفہ نے بغور کول کو دیکھا جیسے جانچ رہا ہو کہ وہ اس کی خالہ، ممانی یا ماما کی کوئی بات سن چکی ہے یا نہیں۔ اسے موہوم سا شک ہوا تھا، کول کی بلا وجہ مسکرانے کی ادا سے۔ مگر وہ اپنے رویے سے کچھ بھی ظاہر نہیں کر رہی تھی۔

”مون تنگ کر رہا ہے۔ کبھی اتنی گید رنگ میں رہا نہیں نا۔ پلیر، جلدی سے کیک کٹا لیں پھر میں اسے سلانے کی کوشش کرتی ہوں۔“ وہ جس طرح اچانک آئی تھی، اسی طرح پلٹ بھی گئی تھی۔ شائفہ کی نگاہ اس کے ساتھ ساتھ گئی تھی۔ گلابی اور میرون احتراز کی ساڑھی میں اس کا قد بہت مزید نمایاں ہو رہا تھا۔ ہلکے پھلکے میک اپ اور جدید طرز کی میپنگ جیولری میں اس کا حسن جہاں سوز مزید دمک رہا تھا۔ وہ بہت جلد اس کی پسند کے سانچے میں ڈھلی تھی۔ کول اس کی رتوق پر پوری اتاری تھی۔ خصوصاً مون کے لئے اس کی اندنی مٹا میں کوئی بناوٹ نہ تھی۔ وہ اب بھی اپنی جگہ پر کھڑا گم صم اسے دیکھ رہا تھا۔ وہ مون کو سنبھالنے اور بہلانے میں کوشاں تھی۔ اس کے ماتھے پر کوئی لکیر نہ تھی۔ چہرے پر کوئی جھجلاہٹ نہ تھی۔

”پھر یہ سب کیوں بدگماں ہیں؟ کیا یہ میری خوشی سے خوش نہیں ہیں؟ ماما نہیں چاہتیں، میری زندگی بے سکون گزرے؟“ وہ بے حد الجھ گیا تھا۔ اس کے باوجود اسے خود کو سنبھالنا تھا۔ سب ہی اس کے گھر میں جمع تھے اور ابھی وہ اپنے کسی رد عمل سے خود کو اور کول کو نشانہ نہیں بنانا چاہتا تھا۔ سو بہت برداشت کا مظاہرہ کرتے ہوئے وہ لان کی طرف بڑھا تھا، جہاں مون کول کی بانہوں میں بھی بے چین سا ہوا جا رہا تھا۔



”بھائی! آپ ایسے ہی پریشان تھیں۔ دیکھ لیں، آپ کے گھر کا پہلا فنکشن کس قدر اچھا ہوا ہے۔ میری ساری فریڈز آپ کی اور ارنج منٹ کی تعریفیں کر رہی ہیں۔“ ثانیہ بے تکلفی سے بینک روم میں بیٹھی شمعوں کے نقش کھول کھول کر دیکھ رہی تھی اور ساتھ ساتھ تبصرہ بھی کر رہی تھی۔ سب ہی مہمان جاچکے تھے۔ صوفیہ منصور بھی اصرار کے باوجود ٹھہری نہیں تھیں۔ ثانیہ ہی ضد کر کے رک گئی تھی جس پر انہوں نے خاصی ناگواری کا مظاہرہ کیا تھا۔ مگر ثانیہ پرانی

الوقت کسی بات کا اثر ہونے والا نہیں تھا۔ سوا ب وہ فرصت کے ساتھ بیٹھی ہوئی تھی۔

”کون کر رہا تھا ارنج منٹ کی تعریفیں؟“

شائفہ اس کی آدمی بات سنتا آیا تھا۔ چیخ کر کے وہ اب خاصا مطمئن نظر آ رہا تھا۔ کول بھی لائٹ پر پل سادے سے سوٹ میں اب سہولت و آرام سے کافی لئے بیٹھی تھی۔

”میری فریڈز۔ اور کون؟..... سب کو آپ کا گھر اور بھائی بہت پسند آئی ہیں اور میرا روم یہاں دیکھ کر تو سب ہی حیران تھیں۔ کسی کو یقین ہی نہیں آ رہا تھا کہ میں نے سڑے کو بھائی سے کہا تھا کہ میں سال کے چھ ماہ تو آپ کے ساتھ رہوں گی تو کہاں آ کر رہوں گی۔ آج بھائی نے میرا روم میری مرضی کے مطابق سیٹ کر کے میرے حوالے کر دیا۔ میں نے کہا، میری بھائی ہیں ہی آل آف دی بیسٹ۔“ ثانیہ کے انداز میں کول کے لئے ہمیشہ احترام و محبت جھلکتا تھا۔ اب بھی وہ تو صغی نظروں سے بھائی کو دیکھ رہی تھیں۔

”بھائی! آج بٹرنگ کچھ زیادہ نہیں ہو گئی؟“

”بھائی جان! میں بٹرنگ کر رہی ہوں؟“ ثانیہ ایک دم چیخی۔ ”ریلیٹی ڈیزرواٹ۔ میں اپنی بھائی کے لئے اور کیا کہوں؟ سب ہی تو سراہ رہے تھے بھائی کو۔ کول بھائی! میری محبت ایسی ہی ہے۔ ریلیٹی یہ بٹرنگ نہیں ہے۔“ ثانیہ جلد ہی پریشان ہو کر وضاحت کرنے لگی تو دونوں ہی بے ساختہ ہنس دیئے۔

”میں جانتی ہوں گڑیا! یہ بھی مذاق کر رہے ہیں۔ ڈونٹ وری۔“ کول نے مدھم مسکان کے ساتھ اس کی طرف دیکھا تو وہ بھائی کو مصنوعی تھکی سے دیکھنے لگی۔

”اچھا بھائی! ناراض مت ہو۔ تم اپنا کام جاری رکھو۔ پھر سونا ہے کہ نہیں؟“ شائفہ نے کافی کا گھونٹ بھرتے ہوئے اس کی توجہ ارد گرد بٹھرے تحائف کی طرف دلائی تو وہ پھر سارے گنٹ الٹ پلٹ کر کارڈ پر لکھے نام پڑھنے لگی۔ کول اپنا کافی مگ لئے کارپٹ سے اٹھ کھڑی ہوئی۔

”میں مون کو دیکھتی ہوں۔ نیند سے اٹھ گیا تو رونے لگے گا۔“

”آپ کہاں جا رہی ہیں؟ ادھر آئیں۔ سب سے پہلے بھائی کا گنٹ دیکھتے ہیں کہ انہوں نے آپ کے بیٹے کو کیا گنٹ دیا ہے۔ انو، اتنے سارے نقش میں ڈھونڈنا بھی مشکل ہو رہا ہے۔“

”تم ڈھونڈو، میں مون کو یہیں لے کر آتی ہوں۔“ کول فوراً ہی باہر چلی گئی۔

”میرا گنٹ ان نقش میں نہیں ہے سسر!“ شائفہ نے اسے الجھتے اور جھجھلاتے دیکھا تو مسکرا کر بتایا۔

”اچھا! تو پہلے کیوں نہیں بتایا بھائی آپ نے؟ کہاں چھپایا ہے؟ اوہ، آپ نے تو شاید دیا بھی نہیں تھا۔ یہ فاول ہے بھائی!“

”دیا کیوں نہیں، دیا ہے۔ چھ ماہ پہلے میں اپنے بیٹے کو اس کی مگنٹ کر چکا ہوں۔ اس سے بڑا گنٹ کوئی ہو سکتا تھا؟“ شافند نے بہت محبت سے واپس اندر آتی کول کو دیکھ کر کہا جو خود سے لپٹائے مون کو لئے آ رہی تھی۔

”جی نہیں بھائی جان! وہ گنٹ تو ماما کے کھاتے میں جاتا ہے۔ آپ اپنی بات کریں۔ بھائی! دیکھیں، بھائی جان نے یعنی مون کے پاپا نے اسے کچھ بھی گنٹ نہیں دیا۔ وہ بڑا ہو کر پوچھے گا تو آپ کیا بتائیں گی کہ اس کے پاپا نے اسے فرسٹ برتھ ڈے پر کیا گنٹ لے کر دیا تھا؟“ ثانیہ اپنی فطری مصومیت سے بولی تو کول کے ساتھ شافند بھی ہنس دیا۔

”افو، میں تو یہ بھول ہی گیا تھا کہ کل کو مجھے جواب دہ بھی ہونا پڑے گا۔ ویل، ایسی بات ہے تو کچھ سوچنا پڑے گا۔ ابھی گنٹ دینے میں کوئی حرج تو نہیں ہے نا۔“ شافند نے قدرے فکر مند سے اپنی شرٹ کی جیب میں ہاتھ ڈال کر کچھ نکالا۔ کول مون کو گود میں لے کر تھپکتے ہوئے دونوں کی باتیں دلچسپی سے سن رہی تھی۔ شافند نے اپنا ہاتھ کول کی طرف بڑھایا۔

”یہ ہمارے بیٹے کی فرسٹ برتھ ڈے کا گنٹ ہے۔“ شافند کے ہاتھ پر نئی گاڑی کی چابی تھی، جسے کول حیرت سے اور ثانیہ خوشی سے تک رہی تھی۔

”اومائی گاڈ! یہ ہوئی نا بات۔ بھائی! میں آپ کی طرف سے ایسے ہی گنٹ کی توقع کر رہی تھی۔ اے لگی بوائے۔ کتنے اچھے پاپا ہیں تمہارے۔“ ثانیہ نے چپکتے ہوئے بے ساختہ کول کی گود میں سوئے مون کے گال پر چٹکی لی، جس پر وہ اٹھ کر بسورنے لگا تھا اور اگلے ہی پل اپنے ارد گرد رنگ برنگے کنفلکس پیک دیکھ کر چپ ہو کر ان کی طرف لپکا۔

”پکڑو بھی، کیا بیٹے کے لئے گنٹ پسند نہیں آیا؟“

”مون کے لئے کار؟..... ابھی تو وہ صرف ایک سال کا ہوا ہے۔ اور پھر ہمارے پاس آل ریڈی کار ہے نا۔“ کول کو اپنی حیرت کا اظہار بھی نہیں کرنا آ رہا تھا۔

”وہ کار میری ہے اور یہ تم ماں بیٹے کے لئے۔ اب تمہارے لئے ضروری ہو گیا ہے کہ تم ڈرائیونگ سیکھ لو اور اپنے بیٹے کے ساتھ خودی گھومو پھر دو۔“

”تھنکس، بھائی جان! آپ فکر ہی نہ کریں، میں کول بھائی کو بالکل ٹرینڈ کر دوں گی۔“

ثانیہ بے حد خوش ہو رہی تھی۔

”مگر میں..... مجھے ڈرائیونگ سیکھنے کی ضرورت کیا ہے؟ آپ ہیں نا۔ اور.....“

”ضرورت ہے۔ اس لئے کہ مجھے اب بزنس کو پورا ٹائم دینا ہے، بلکہ ایکسٹرا ٹائم۔ میرے پاس اتنی فرصت نہیں ہوا کرے گی کہ میں ہر جگہ تمہارے ساتھ آ جا سکوں۔ اب تمہیں خود بھی ہمت کرنا پڑے گی، اوکے؟“

”مگر..... شافند!..... میں کیسے؟“ کول گڑبڑا اٹھی تھی۔ یہ بات درست تھی کہ اب اس میں پہلے سے زیادہ اعتماد آ گیا تھا اور وہ اب بھگتی، کتراتنی بھی نہیں تھی، مگر شافند کے پے

در پے ان فیصلوں نے اسے پھر سے گڑبڑا دیا تھا۔ پہلے اچانک الگ گھر میں شفٹنگ کا عمل اور اب اس پر نئی ذمے داری ڈالی جا رہی تھی۔

”مگر کیا؟..... آئی نو، تم جلدی سیکھ جاؤ گی۔ تم ایک دو دن میں میرے ساتھ چل رہی ہو۔ مورنگ ٹائمر میں لیڈی انسٹرکٹر سے ایڑی سیکھ جاؤ گی۔ ڈونٹ وری، مون کو اس وقت میں سنہال لوں گا۔“ شافند نے اس کے کہنے کی گنجائش ہی نہیں چھوڑی تھی۔ ثانیہ تائیدی انداز میں مسکرا رہی تھی۔



”ملی! تم نے اپنی فیملی میں سے کسی کو انوائٹ نہیں کیا تھا؟“

سونے سے پہلے شافند کو اچانک خیال آیا تھا۔ شافند کبھی کبھی اسے بہت محبت میں ملی کہتا تھا۔

”میری فیملی؟“ کول نے آنکھیں کھول کر حیرت سے اس کے چہرے پر نگاہ ڈالی۔ وہ اس کی طرف کروٹ لئے ہوئے تھا۔ درمیان میں مون میٹھی نیند میں تھا۔

”تمہارے پیرنٹس۔ میں خود کتنا بڑی تھا، تمہیں مجھے ریمائنڈ کروانا چاہئے تھا۔“

”وہ لوگ یہاں آ کر کیا کرتے؟“ کول نے اسے کچھ توقف سے جواب دیا۔

”کیا کرتے؟ کول! تم اپنے پیرنٹس سے ملنا کیوں نہیں چاہتیں؟ آفٹر میرج نہ تم وہاں گئی ہونے تم نے مجھ سے کبھی کہا ہے، نہ وہ لوگ یہاں آئے ہیں۔“

کول نے اسے مزید حیرت سے دیکھا۔

”آ..... آپ کو ماما نے میری اماں کے بارے میں بتایا نہیں تھا؟“ وہ اپنی جگہ پر اٹھ کر بیٹھ گئی۔

”پہلے اور بعد میں کچھ فرق تو آ جاتا ہے۔ جیسے تمہاری پوزیشن دیکھ کر ان کا بیوہ رنج ہو گیا ہو۔“

”نہیں۔ وہ کبھی نہیں چیخ ہو سکتیں۔ ان کے دل و دماغ میں میرے لئے جو نفرت بھری ہوئی ہے، اس کے کم ہونے کا کوئی چانس نہیں ہے۔ کیونکہ انہوں نے مجھے کبھی قبول ہی نہیں کیا۔ نہ دل سے اور نہ ذہن سے، تب ہی انہوں نے.....“

گز رے وقت کا کرب اس کی آواز میں ہی نہیں، آنکھوں میں بھی آشہر تھا۔

”آپ کو معلوم تو ہے، اماں نے میرا وہاں داخلہ ممنوع کر رکھا ہے۔ میں اپنی وجہ سے ابا جی کو مزید کسی مشکل میں نہیں ڈالنا چاہتی۔ میری وجہ سے ابا جی کا گھر بکھر جائے گا۔ یہ مجھ سے برداشت نہیں ہو گا۔ اماں کا مزاج جذباتی اور منتہما ہے۔ اب بھی وہ ابا جی کو سکون سے رہنے تو نہیں دیتی ہوں گی۔ میری وہاں آمد و رفت ان سے کبھی برداشت نہیں ہو گی۔ اور اب تو میں خود بھی اس ماحول میں نہیں جانا چاہتی کہ میرے ماضی کی کوئی کٹنی اب میری زندگی میں زہر گھول

دے۔ میں اگر اب وہاں جانے لگی تو پھر ماں نہیں رہوں گی۔ سوتیلی ماں بن جاؤں گی۔ شائد! میں سوتیلی ماں نہیں بننا چاہتی۔ مجھے اپنی دنیا تک رہنے دیں۔ پلیز، مجھے مون کی ماں رہنے دیں۔ مجھے..... وہ ایک دم ہی سک اٹھی۔ شائد اسے دیکھ کر پریشان ہوا تھا۔

”اوہ مائی گاڈ!..... ملی! آئی ایم ریلی سوری۔ پلیز روؤ تو نہیں۔ یونو، میں تمہیں روتے نہیں دیکھ سکتا۔ میں آئندہ اس ٹاپک پر بات ہی نہیں کروں گا۔ آئی سویریو۔“

شائد اٹھ کر تیزی سے اس کے قریب گیا، پھر روتی ہوئی کوئل کو اپنے کندھے سے لگایا۔ شائد پہلے ہی شام کی باتوں سے بے چین و مضطرب تھا اور اسے اندیشہ بھی تھا کہ کوئل وہ باتیں سن چکی ہے۔ تب ہی اس وقت وہ اس طرح بکھری تھی۔ مون کے لئے اس کی محبت پر اسے ایک لمحے کے لئے بھی شک نہیں تھا اور نہ ہی اپنے لئے اس کی وفا پر۔ اسے یقین تھا کہ اس کی رفاقت میں آنے والی یہ دوسری عورت اپنا آپ مٹا کر بھی رسم وفا نبھانے کی کوشش کرنے والی ہے۔ یہ کبھی بھی اس کے اعتماد کو توڑنے کا سوچ بھی نہیں سکتی۔ (میں بھی اس کا مان کبھی نہیں ٹوٹنے دوں گا) اپنے کندھے پر ٹوٹ کر بکھری ہوئی کوئل کو اس نے سمیٹا۔

”ناؤ ریلیکس پلیز۔ اچھا میری بات سنو۔“ شائد نے اس کا چہرہ اپنے سامنے کیا۔ اس کا چہرہ ضبط سے گہرا لگایا ہو رہا تھا۔ متورم سرگیں آنکھوں کی حیل میں پانی ابھی بھی ٹھہرا ہوا تھا۔ ”آئندہ یہاں گئے سوتیلے رشتوں کا تذکرہ نہیں ہوگا، اوکے۔ صرف اپنا یقین مستحکم رکھنا ضروری ہے کہ ہمارے اخلاص میں کوئی کھوٹ نہیں ہے۔ مجھے مون کے لئے تمہارے جذبات و احساسات پر کبھی وہم بھی نہیں ہو سکتا۔ میرے دل کو یقین ہے، تم مون کے لئے بہترین ماں ثابت ہوگی، اہل لئے ساری باتیں دل سے نکال دو، کسی کے ریمارکس پر کبھی دھیان مت دو۔ اور اب ویسا بننے کی کوشش کرو، جیسا میں چاہتا ہوں۔“ شائد نے اس کا دھیان بنانے کی کوشش کی۔

”کیا میں ویسا نہیں بن رہی؟ میں کوشش تو کر رہی ہوں۔“ وہ ایک دم پریشان ہو کر پوچھ رہی تھی۔ شائد نے گہری مسکراہٹ سے اسے دیکھا۔ اس کے کمرے بالوں کی لٹ کوکان کے پیچھے اڑتے ہوئے اسی تاثر کے ساتھ بولا۔

”تمہاری کوشش کامیاب ہے۔ بس ایک کمی سی ہے، ویل آئی ہوپ، وہ بھی جلد ہی پوری ہو جائے گی۔ یار! اب اس ٹاپک پر پھر بات کریں گے، ابھی سو جاؤ۔ صبح مجھے تو آفس جانا ہے۔“ شائد نے اس کے بولنے کی کوشش ناکام کر دی اور پھر اس کے قریب سے اٹھ گیا۔



”مما! کتنی یوریت ہے۔ اور تانیہ تو حد سے زیادہ بور اور ڈل ہے۔ کب سے کہہ رہی ہوں، کوئل بھابی کی طرف چلتے ہیں مگر..... آپ چلیں نا میرے ساتھ۔ میرا دل چاہ رہا ہے بھابی، مون سے ملنے کو۔“ تانیہ نے شام کی چائے پیتی اپنی ماما کے گلے میں بائیں ڈالتے

ہوئے خاصے لاڈ سے کہا۔ جس پر انہوں نے اچھی خاصی ناراضگی سے اسے دیکھتے ہوئے پیچھے کیا۔

”ٹانی! اب تم بچی نہیں رہی ہو، تمیز سیکھو کچھ۔“

”مما! میں نے کیا کیا ہے؟“ وہ ان کے سامنے آ کر حیرت سے پوچھنے لگی۔

”دودن پہلے تو آئی ہو تم وہاں سے۔“

”تو کیا میں پھر نہیں جا سکتی؟ میرا دل نہیں لگ رہا بھابی کے بغیر۔ کتنا حرا آتا تھا وہاں تھیں تو۔ سب اکٹھے مل کر بیٹھتے تھے۔ بھابی میری ہر فرمائش پوری کرتی تھیں۔ صبح میں نے فروٹ ٹرانزل کے لئے کہا تھا۔ آپ نے بنوایا ہے؟“

تانیہ بچوں کی سی ناراضگی سے بولتی ہوئی استفسار کر رہی تھی۔

”نہیں رہا ذہن میں۔ میں ابھی ولایت (خانساں) سے کہتی ہوں، ڈنر پر بن جائے گا۔“ صوفیہ منصور نے قدرے نرمی سے کہتے ہوئے بچوں کی طرح ہی اسے بہلایا۔ کالج میں جا کر بھی وہ ابھی تک بچوں کی طرح بی ہو کر رہی تھی۔

”اب نہیں مجھے کھانا۔ اب پلیز مجھے بھابی سے ملوانے لے چلیں نا۔“

”ٹانی! میرا دماغ خراب مت کرو۔ بھابی، بھابی کی ہڑک اٹھ رہی ہے تمہیں۔ وہ خود نہیں آ سکتی ہم سے ملنے؟ تمہارا دل نہیں لگ رہا ہے، اس کا دل تو لگ رہا ہے وہاں۔ بہت خوش ہو گی اپنی راجدھانی میں۔ بھول جاؤ کہ اب وہ تمہارے بھائی کو بھی تم سے ملنے دے۔“ صوفیہ منصور کتنے دنوں سے دل کی بھڑاس نکالنا چاہ رہی تھی، آج تانیہ پر نکالنے کا موقع مل گیا تھا۔ تانیہ بھی چلی آئی تھی۔

”مما! میں بھی اس اسٹوپڈ کو یہی سمجھا رہی تھی کہ انہیں یہاں کا راستہ معلوم نہیں ہے کیا؟ ہم نے انہیں یہاں سے نکالا تو نہیں ہے۔“

تانیہ حیرت سے انہیں تک رہی تھی۔ اس کی سادہ سی فرامشی محبت کو انہوں نے کیا رنگ دیا تھا۔

”وہ تو ویک اینڈ پر آئیں گی نا۔ انہوں نے پہلے ہی کہا تھا کہ شانی بھائی ویک اینڈ پر کچھ فارغ ہوتے ہیں، تب ہی ان کے ساتھ آئیں گی۔ آپ دونوں نہ جانے کیا کہہ رہی ہیں۔“

”ہاں، ویک اینڈ سے پہلے تو ان کا شانی بھائی پر سحر ہی نہیں چل سکتا۔ شانی بھائی کو تو ان کے ایک اشارے کی دیر ہے اور.....“ تانیہ خاصی بدتمیزی سے بولی۔

”مما!..... ماما! تانی کتنا فضول بول رہی ہے اور آپ سن رہی ہیں۔“ تانیہ نے افسوس سے کہا۔

”مما جانتی ہیں، میں غلط نہیں کہہ رہی۔ ماما کو بھی اسی بات کا غصہ ہے کہ ان کی پلاننگ غلط ہو گئی ہے۔ وہ مڈل کلاس کی لڑکی کو صرف اس لئے بہو بنا کر لائی تھیں کہ وہ یہاں دب کر

رہے گی۔ لیکن وہ مڈل کلاس کی لڑکی اپنے حسن کے جال میں شانی بھائی کو پھنسا کر آخر لے بی آڑی۔ میری ساری فریڈز کہتی ہیں کہ اب مون بھی تم لوگوں کی ذمہ داری ہی بنے گا۔ سوتیلی ماں کب تک سنبھالے گی؟ جب بھائی اس کی مٹھی میں ہے تو بھائی سے مون کو دور کرنا کیا مشکل ہوگا۔“

”شٹ اپ تانیہ! بی بیو یور سیلف۔ تم اتنی بڑی نہیں ہو گئی ہو کہ گھر کے معاملات میں اس طرح انٹرفیر کر دیا پھر اپنی دوستوں سے ڈسکس کرو۔ ماما! آپ کو مجھ سے یا کوئل سے جو بھی شکایت ہے، آپ ہم سے ڈائریکٹلی کہیں۔ اس طرح بچیوں سے.....“

انہیں خبر ہی نہیں ہوئی تھی کہ کب شائفند اور کوئل سنگ روم میں داخل ہوئے ہیں۔ وہ سب ہی دروازے کی طرف سے رخ موڑے ہوئے تھے۔ تانیہ تو سر جھکا کر بیٹھی ہی رہ گئی تھی۔ صوفیہ منصور بھی عجیب احساس شرمندگی میں فی الوقت گھری ہوئی تھیں۔ دل میں یہی باتیں رکھنے کے باوجود ابھی منہ در منہ کہنے کا حوصلہ ان میں بھی پیدا نہیں ہوا تھا۔ کوئل خالصتاً ان کا انتخاب تھی اور برملا کوئل کی مخالفت سے ان پر بھی الزام آتا تھا۔ کوئل مون کو پکڑے ہوئے پھینکی رنگت اور لرزاتے وجود کے ساتھ ابھی تک دروازے میں ایستادہ تھی۔ شائفند ماں کے سامنے تھا اور خاصے افسوس و صدمے سے انہیں دیکھ رہا تھا۔ تانیہ کے رویے میں وہ کوئل کے لئے سردمہری پہلے سے محسوس کرتا تھا۔ آج تانیہ کے خیالات سن کر اسے شدید جھٹکا لگا تھا کہ وہ اس قسم کی سوچیں رکھتی ہے۔ ہوش میں آتے ہی وہ ہٹا معذرت کئے اٹھ کر دوسرے دروازے سے اندر کی جانب چلی گئی۔

”میں نے بچیوں سے کچھ نہیں کہا۔ جو جیسا محسوس کرے گا، ویسا ہی ایکٹ بھی کرے گا۔“ صوفیہ منصور کی شرمندگی زیادہ دیر برقرار نہ رہ سکی۔ وہ اپنے چند روزہ رویے کے مطابق خفگی سے بولیں۔

”اور میں جو آپ سب کے رویوں سے محسوس کر رہا ہوں، کیا میں بھی ویسا ہی ری ایکٹ کروں؟ الگ گھر میں رہنا کوئی جرم ہے یا اپنے حساب سے زندگی گزارنا؟ اسی لئے میں واپس نہیں آ رہا تھا مگر میری بد قسمتی۔“ شائفند نے اپنے قدم واپس موڑے اور پھر اسی موڑ میں کوئل کو مخاطب کیا۔

”بہت بے چین و اُداس ہو رہی تھیں نا یہاں کے لئے۔ اب دیکھ لو..... سکون مل گیا ہے تو واپس چلیں؟“

کوئل کی خود سمجھ میں نہیں آ رہا تھا کہ اس موقع پر کیا کرے۔ تانیہ کی باتیں مسلسل اس کے کانوں میں گونج رہی تھیں۔ اس کے اندر درد و کرب موجزن ہو چکا تھا، مگر اپنے گھاؤ وہ کس کو دکھائے۔ اس کا سچا خود کھل لگ رہا تھا۔

”ابھی حرید کچھ سننا ہے تمہیں یا.....“ شائفند کو اس قدر غصے میں اس نے پہلی بار دیکھا

تھا۔ صوفیہ منصور کے محبت بھرے رویے میں نجائے تکفیاں کب اور کیسے گھٹلی شروع ہوئی تھیں، اسے پتہ بھی نہیں چلا تھا۔ وہ تو اپنے فرض کی ادائیگی پر مگن و سرور سی تھی مگر اب اسے احساس ہو رہا تھا کہ اس کی تختیں، خد میں سب ہی رائیگاں چلی گئی تھیں۔ صوفیہ منصور اور شاید گھر کے ہر فرد کے دل میں اس کے لئے بدگمانیاں آگنا شروع ہو گئی تھیں، جنہیں زیادہ بڑھنے سے پہلے کاٹنا ضروری ہو گیا تھا۔ ایک لمحے میں ہی اس نے خود کو سنبھال لیا تھا۔

”ایک منٹ..... مجھے سب سے ملنے تو دیں۔“ کوئل نے ایسے ظاہر کیا تھا، جیسے اس نے کچھ سنا ہی نہ ہو۔ شائفند اسے گھورتا ہوا واپس باہر نکل گیا تھا۔

”السلام علیکم ماما!“ کوئل چند قدم بڑھ کر صوفیہ منصور کی طرف گئی۔ وہ بھی صوفیہ سے اٹھ کھڑی ہوئی تھیں، انہوں نے سر ہلا کر جواب دیا تھا۔ کوئل ان سے گلے ملنے کو بڑھی تھی، مگر انہوں نے کسی قسم کی پیش قدمی نہیں کی تھی۔

”ماما!..... آپ مجھ سے ناراض ہیں؟ نئے گھر میں جانے کا فیصلہ میرا تو نہیں تھا۔ میں تو یہاں آپ سب کے ساتھ زیادہ خوش تھی۔ یہیں رہنا چاہتی تھی۔ مگر آپ ہی کی اجازت سے گئی ہوں میں شائفند کے ساتھ۔ اگر آپ کی اجازت نہ ہوتی تو میں کبھی نہیں جاتی۔ اب بھی آپ جیسا کہیں گی، میں ویسا ہی کروں گی۔ میں انہیں قائل نہیں کر سکی۔ آپ ان سے کہیں، ہم واپس آ جاتے ہیں۔“

”ہاں، ہاں۔ اتنی ہی تابع دار تھیں تم میری، تو پہلے ہی نہ جاتیں۔ اب یہ ڈرامے کرنے کی ضرورت نہیں ہے۔ جاؤ، اپنے گھر میں سکون سے جا کر بیٹھو۔ مرے نہیں جا رہے ہم تم لوگوں کے لئے۔ کوئی پروا نہیں ہے مجھے تم لوگوں کی۔ غلطی میری ہی ہے کہ میں سمجھ بیٹھی تھی کہ تم میرے گھر کو سمیٹ کر اپنی سمجھ داری کا ثبوت دو گی۔ مگر تمہیں تو ہم میں جدائیاں ڈلوانے کا موقع میرے بیٹے نے ہی فراہم کیا ہے۔ اب جاؤ، خوشیاں مناؤ۔“

”ماما!..... آپ کو غلط فہمی ہو رہی ہے۔ میں تو خود آپ سب سے جدا ہونے پر تڑپ رہی ہوں، میں کیسے.....“

صوفیہ منصور نے آج برملا اس پر اپنی بے رخی و بدگمانی عیاں کی تھی، کوئل رو ہانسی ہو گئی۔ ”کوئل! پلیز کم آن۔ آئی ایم کیٹنگ لیٹ۔“ شائفند نے کمرے کے باہر کھڑے ہو کر اسے زور سے پکارا تو وہ مزید کچھ کہتے کہتے رک گئی۔

”اچھا، اللہ حافظ ماما! میں پھر آؤں گی۔ انہیں کسی میٹنگ میں جانا ہے۔“ وہ یہاں رات رہنے آئی تھی، مگر.....

”آپ جا رہی ہو..... بھابی! آپ رک جاؤ۔“ تانیہ جو خاموش بیٹھی تھی اور دل ہی دل میں خود کو کھن طعن کر رہی تھی اس کی وجہ سے ماما اور تانیہ نے ایسی دل نگار باتیں کی تھیں، جنہیں صرف اس نے ہی نہیں، بھائی بھالی نے بھی سن لیا تھا، اب شرمندگی سے سر جھکائے

اسے رکھنے کو کہا۔

”ابھی نہیں، پھر آؤں گی، ان شاء اللہ ویک اینڈ پر۔ اور ہاں، میں تمہارے لئے فروٹ ٹرانزل بنا کر لائی ہوں۔ ولایت سے کہا تھا کہ فریزر میں رکھ دے۔ دیکھو، رکھا ہے کہ نہیں۔“

مون اس کی گود میں بھی اس وقت بے چین سا تھا۔ سنگ روم سے باہر نکلتے ہوئے ثانیہ نے اسے اپنی گود میں لیا تو وہ جھل کر رونے لگا۔

”لگتا ہے آپ کے حصے کا یہ رو رہا ہے۔“ ثانیہ نے اسے واپس پکڑاتے ہوئے کول کی ضبط سے سرخ آنکھوں میں دیکھا۔ وہ نفی میں سر ہلانے لگی۔

”پتہ ہے، میرا آج آپ دونوں سے ملنے کو بہت دل چاہ رہا تھا اور فروٹ ٹرانزل کھانے کو بھی۔ مگر اب مجھے اچھا نہیں لگے گا۔ کاش میں یہ خواہش نہ کرتی۔“

”کیوں اچھا نہیں لگے گا؟..... میں نے اتنی محنت سے بنایا ہے۔ مجھے فون کر کے بتانا، مزے کا تھا یا نہیں۔ ڈونٹ وری، ہم پھر آئیں گے۔ ماما کی ناراضگی بھی تو دور کرنی ہے نا۔“

کول نے کمال ضبط کا مظاہرہ کرتے ہوئے اسے اپنے ساتھ لگایا اور پھر اس کے ساتھ پورچ میں آگئی۔ شائد اس کے لئے فرنٹ ڈور کھولے اپنی سیٹ پر بیٹھا ہوا تھا۔ اس کے ہنستے ہی خاصی تیزی سے اس نے گاڑی ریورس کر کے باہر نکالی۔ کول کی سانس لمحہ بھر کو رک سی گئی تھی۔ وہ تو پہلے ہی کرب گراں بار سے ادھ موٹی ہوئی جا رہی تھی۔ ثانیہ کے لفظ شتر کی طرح اس کے دل میں جیسے تھے۔ وہ گماں بھی نہیں کر سکتی تھی کہ گھر کا کوئی فرد مون کے لئے اس کی ممتا کو سگے اور سوتیلے رشتے کے ترازو میں رکھ کر توڑ رہے گا اور اس عمل کے جاری رہنے کا امکان تو اسے صوفیہ منصور کے رویے کو دیکھ کر ہو رہا تھا۔ اسے اس عمل کو جاری رہنے سے روکنا تھا۔ اپنے بڑھتے ہوئے درد کا مداوا بھی کرنا تھا۔

کیسے؟..... وہ اپنی مدد کے لئے اللہ کے سوا کسے بکار سکتی تھی؟

”یا اللہ! مجھے ہمت دینا۔ حوصلہ، صبر، کہ اس کی توفیق فقط تو ہی دے سکتا ہے۔ میرے عمل کو ہمیشہ مثبت و ثابت رکھنا۔ میرے دل میں اس بچے کے لئے اتنی محبت بھر دینا کہ سب لوگوں کی باتیں جھوٹ ثابت ہوں، آمین۔“

وہ کھڑکی کی طرف رخ موڑے اپنے پروردگار سے فریاد کناں تھی۔ شائد بھی نہ جانے کن سوچوں میں تھا۔ ریش ڈرائیونگ کرتے ہوئے وہ گاہے بگاہے کول پر نظر ضرور ڈال رہا تھا۔ آخر کول نے رخ موڑ کر اسے مخاطب کیا۔

”شان! پلیز، اسپڈ تو آہستہ کریں۔ سب ٹھیک ہے۔ آپ کیوں ٹینشن لے رہے ہیں؟“

”کیا ٹھیک ہے؟ یہ ٹینشن تمہاری کری ایٹ کی ہوئی ہے۔ میں آج نہیں آنا چاہ رہا تھا، مگر تمہیں پچھلے کئی دنوں سے اُداسی کا دورہ پڑا ہوا تھا۔ اب سیٹ ہو گئی ہے نا تمہاری طبیعت؟“

”ہوئی رہتی ہیں ہر گھر میں ایسی باتیں۔ آپ اتنا ٹینس کیوں ہیں؟“ کول نے اسے تسلی

دینے کے لئے اس کے کندھے پر ہاتھ رکھا۔

”میں ایسی باتیں برداشت نہیں کر سکتا۔ کیونکہ مجھے یقین ہے، تم میرے ساتھ فیئر ہو۔ مون کے ساتھ تمہاری ایچ منٹ نچرل ہے۔ اتنی سنس تو ہے نا مجھ میں کہ میں رائٹ آر رائٹ کو سمجھ سکتا ہوں، مگر یہ لوگ.....“

”جب آپ کو مجھ پر اعتبار ہے تو لوگوں کی پروا کیوں کرتے ہیں؟ میرے لئے آپ کا یقین، آپ کا اعتبار حاجات برقرار رکھنے کا عزم و حوصلہ ضروری ہے جو کہ مجھے صرف آپ سے ہی درکار ہے۔ مجھے اور کسی کے کا پہلی منٹس کی ضرورت نہیں ہے۔ پلیز، آپ اس مسئلے پر کسی سے بھی مت الجھئے۔ جو جیسی سوچ رکھتا ہے، رکھنے دیجئے۔“

”کول! مجھے رویوں کے تضاد بہت ہرٹ کرتے ہیں۔ یہی سب لوگ مجھے شادی کے لئے کونسل کرتے ہوئے کہتے تھے کہ میری لائف کی ہر پرابلم دوسری شادی سے حل ہوگی، مون ماں کے بغیر نہیں رہ سکتا۔ جب میں نے سینٹرلی یہ Decision لے لیا تو یہی لوگ کہہ رہے ہیں کہ مون کے لئے ماں بن کر آنے والی ہستی ماں نہیں رہے گی۔ کیوں؟ اب میرے دل میں دوسرے کیوں ڈالے جا رہے ہیں؟ مجھے تم سے کیوں بدگمان کیا جا رہا ہے؟ یا پھر یہ لوگ تمہیں اپنی باتوں سے میٹھلی ٹارچر کر کے تمہیں تمہاری ”اماں“ کی طرح بی ہیو کرنے پر مجبور کرنا چاہتے ہیں۔ یہ ایسا کیوں چاہتے ہیں؟“

کافی دنوں سے جو باتیں اس کے ذہن اور دل میں ہلچل مچا رہی تھیں، آج باہر نکلی تھیں۔ وہ اپنے ماحول اور معاشرتی رویوں سے کافی نا ایلد لگتا تھا یا پھر کچھ عرصہ اس ماحول سے دور الگ معاشرتی نظام کے تحت زندگی گزار کر آنے کے بعد اس کے لئے یہ رویے، یہ نظام نا قابل برداشت و نا قابل یقین ہوئے جا رہے تھے۔ کول نے اس کے دلی جذبات کو اس کے چہرے پر بھی دیکھا تھا۔ اپنے لئے اس کا اس قدر اعتماد ہونا اسے تقویت دے گیا۔ وہ اسے تشکر بھری نظروں سے دیکھ رہی تھی، جن میں عقیدت بھی شامل تھی۔

”شائد! یہ الیہ ایک جگہ یا ماحول کا الیہ نہیں ہے۔ ہر طبقے، ہر کلاس میں اس قسم کی باتیں کا سن ہیں۔ ہم لوگ کلاس وائر او نیچے نیچے، چھوٹے بڑے بے شک ہو جائیں مگر رشتوں کے حوالے سے ہمارے بی ہیو ایک جیسے ہی ہوتے ہیں۔ ماما کا رویہ بحیثیت ماں کے کچھ ٹھیک بھی ہے۔ وہ اس لئے کہ ہر ماں اپنی اولاد کو ہمیشہ اپنے سامنے رکھنا چاہتی ہے۔ ماما کی بھی یہی پرابلم ہے۔ وہ دلی طور پر آپ سے دوری کے لئے تیار نہیں تھیں۔ اس لئے ان کا ری ایکشن ایسا ہے۔ آپ انہیں پیار سے، آرام سے ٹریٹ کریں۔ وہ آپ کی ماں ہیں، آپ کی پرابلم سمجھ جائیں گی۔ اور ری مجھے میٹھلی ٹارچر کر کے بدگمان کرنے کی بات تو اللہ نے چاہا تو ایسا بھی نہیں ہوگا۔ جو عہد خود سے کیا جائے، باضمیر انسان اس سے کبھی نہیں پھر سکتا۔ میری محبت اور ممتا صرف مون کے لئے ہے اور یہ میرا آپ پر یا کسی پر احسان نہیں ہے۔ یہ تو میرے لئے

سعادت اور مقام شکر ہے کہ اللہ نے مجھے اس قابل بنا کر آپ کی زندگی میں صرف مون کے لئے بچا ہے۔ ورنہ میری حیثیت کیا تھی، یہ تو میں اچھی طرح جانتی ہوں اور مجھے زندگی میں کیا مقام ملنے والا تھا، یہ بھی صاف نظر آ رہا تھا۔ پلیز آپ اس مسئلے کو خود پر طاری نہ کریں۔ مجھے آپ اس روز کہہ رہے تھے کہ کبھی ان لوگوں کی باتوں پر دھیان مت دینا اور اب خود.....“

کول نے بہت نرمی سے اپنی باتیں اس کے ذہن و دل میں اتاری تھیں۔ شائفہ کو بھی اپنے اعصاب پر سے بوجھ اٹھتا ہوا محسوس ہو رہا تھا۔ اسے آج یقین آ رہا تھا کہ اچھا شریک سفر بھی نعمت ہوتا ہے اور کول تو درحقیقت نعمت خاص بن کر اسے ملی تھی جو اس کی ہر نفسی کو سیراب کرتی جا رہی تھی، ہر کمی کو پورا کرتی جا رہی تھی۔ اسے کب امید تھی کہ وہ ایک بار ڈگمگا کر گرنے کے بعد سنبھل کر نہ اٹھے گا، بلکہ نئی امیدوں، امنگوں کے ساتھ سبک روی سے جانب منزل رواں ہو جائے گا۔ کول کی باتوں سے ہلکا پھلکا ہو کر وہ بھرپور انداز میں مسکرایا۔

”ملی! کبھی کبھی میں سوچتا ہوں، میں نے زندگی میں ایسا تو کوئی اچھا عمل نہیں کیا تھا، جس کے انعام میں مجھے تمہاری رفاقت نصیب ہوئی ہے۔ میں نے تو..... میں نے تو شاید کبھی اسے دل سے یاد بھی نہیں کیا ہوگا، جو ہم سب کو نوازتا ہے اور دینا چلا جاتا ہے۔ مجھے اکثر خود سے شرمندگی ہوتی ہے کہ مجھ سے تو کبھی ایک سجدہ شکر بھی ادا نہیں ہو سکا، پھر بھی اس نے تمہیں میرے اور مون کے لئے ذریعہ سکون بنا کر بھیجا ہے اور.....“

اچانک ہی شائفہ کے اندر اور طرح کا اضطراب پھیلا تھا۔ عجیب سی شرمندگی اس کی آواز کی کپکپاہٹ میں عیاں تھی۔ کول نے ایک بار پھر اس کے کندھے پر ہاتھ رکھ کر تسلی دینا چاہی۔

”شائفہ اس کی شان ہی دینا اور نوازنا ہے۔ وہ بلا تفریق عطا کرتا ہے۔ اسے ہمارے شکریوں اور سجدوں کی ضرورت نہیں ہے۔ یہ سجدے شکر انے تو ہماری تسکین و راحت کا باعث ہیں۔ ہم اس اظہار شکر سے اپنے لئے مزید اس کی رحمتیں سمیٹتے ہیں۔ آپ کو احساس ہوا ہے تو اب اس کا شکر ادا کیجئے۔ اب اسے دل سے یاد کیجئے۔ زندگی میں جس کی بدولت ہمیں سب کچھ ملتا رہتا ہے، اس کے ساتھ بھی کچھ وقت گزارنا ہمارا فرض بنتا ہے۔“ کول کی مستحکم آواز کا سحر اس کے دل کی کیفیت بدل گیا تھا۔ وہ ہولے ہولے سر ہلانے لگا اور پھر ان دونوں کی زندگی بظاہر معمول پر آ گئی تھی۔

صوفیہ منصور کی بدگمانیاں اگرچہ ختم نہ ہوئی تھیں، پھر بھی کول نے بار بار جا کر انہیں اپنے حوالے سے اعتماد و احترام دینے کی بھرپور کوشش کی تھی۔ شائفہ نے بھی ماسے اپنی مجبوریاں کہہ سن کر ان سے معافی مانگ کر ان کا دل صاف کرنے کی کوشش کی تھی۔ صوفیہ منصور ابھی بظاہر خود کو ان کی طرف سے ناراض ظاہر نہ کرتی تھیں لیکن یہ بات کوئی بھی واضح طور پر محسوس کر سکتا تھا کہ کول کے لئے ان کے رویوں میں پہلی سی گرم جوشی اور والہانہ پن مفقود ہو چکا تھا، بلکہ اب اکثر وہ کول کو اس کے کسی نہ کسی عمل پر ٹوکتی رہتی ہیں۔ اس کے باوجود بھی کول انہیں خوش

کرنے کی حتی الامکان کوششیں کیا کرتی تھی۔ ہر ویک اینڈ پر وہ منصور ہاؤس میں رہنے کے لئے آتی تھی اور یہاں آ کر بھی وہ اپنے سابقہ طرز عمل کی تقلید میں کچھ دے داریاں نبھانے کا کام بھی جاری رکھے ہوئے تھی۔

اس کے علاوہ اپنے گھر کا نظام بھی وہ بغیر و خوبی شائفہ کی منشا کے مطابق سرانجام دے رہی تھی۔ شائفہ نے رفتہ رفتہ غیر محسوس انداز میں اس میں اعتماد لانے کے لئے کئی دے داریاں ڈال دی تھیں۔ وہ شائفہ کی خواہش کے مطابق ڈرائیونگ تو سیکھ ہی چکی تھی، اب وہ اسے اپنے بزنس سے متعلقہ شعبوں کی طرف بھی راغب کرنے میں کامیاب ہو رہا تھا۔ اپنی ٹھکن اور کام کی زیادتی کا بار بار تذکرہ کر کے اس نے کول کو ڈریس ڈیزائننگ کے شارٹ کورسز کرنے پر مجبور کر دیا تھا۔ شائفہ چاہتا تھا، کول اس کے ہم قدم رہے اور ساتھ ساتھ چلے اور کول اس کی ہر توقع پر پورا اتر رہی تھی۔ نہ صرف اس کے گھر اور بیٹے کو سجا اور سنوار رہی تھی بلکہ حقیقی معنوں میں اس کے لئے بھی باعثِ راحت و تسکین تھی۔

کول کو شادی کے پہلے سال کے گزرنے کا احساس ہی نہیں ہوا تھا۔ اسے اپنا کل، اپنا ماضی جیسے بالکل بھول چکا تھا۔ زندگی کے نئے سفر میں ہم سفر بننے والے ساتھیوں کے ہمراہ چلنے ہوئے وہ پرانے رشتے فراموش کئے ہوئے تھی اور یہی حال شائفہ منصور کا بھی تھا۔ اپنی ایک جذباتی غلطی کے بعد زندگی نے اسے جو رنگ دکھایا تھا، اس کے بعد اسے زندگی کے ہر رنگ، ہر رشتے سے امید، وفا اور پائیداری کی آس ختم ہو گئی تھی۔ لیکن کول کو اپنے بیٹے کے لئے مجبوراً اپنانے کے بعد اسے احساس ہوا تھا کہ رشتوں کا اعتماد بحال بھی ہو سکتا ہے۔ کوشش کی جائے تو زندگی کا ہر پھیکا رنگ گہرا بھی ہو سکتا ہے۔ بس آپ کی لگن اور محنت کی ضرورت ہے۔ اس کی لگن، اس کا خلوص، اس کی چاہت و وفا آخر رنگ لا رہی تھی۔ ان دونوں کے شکوے زندگی سے ختم ہوئے جا رہے تھے۔

”آج کل آپ کچھ زیادہ لیٹ نہیں ہو رہے ہیں؟“ کئی دنوں سے شائفہ کے دیر سے گھر آنے کا نوٹس لینے کے بعد بالآخر کول نے آج پوچھ ہی لیا تھا۔ رات کے گیارہ بجے تھے جب وہ گھر میں داخل ہوا تھا۔

”کیا بات ہے، ڈر لگتا ہے میرے بغیر؟ ملازم تو موجود ہوتے ہیں گھر پر۔“ شائفہ نے ٹی وی لاؤنج میں اس کے برابر بیٹھتے ہوئے مسکرا کر اس کی جانب دیکھا۔ کول خاصی سنجیدہ سی دکھائی دے رہی تھی۔

”ڈر نہیں لگتا، مجھے آپ کی طرف سے پریشانی رہتی ہے۔ اور بات سنیں، ملازم آپ کا فم البدل ہو سکتے ہیں؟“ وہ اٹھ کر اس کے سامنے کھڑی ہوئی اور خاصی ناراضگی سے جواب دیا۔

”سوری یار! میری بات کا یہ مطلب نہیں تھا۔ اچھا، تم جا کہاں رہی ہو؟ ادھر بیٹھو میرے پاس۔“ شائفہ نے ہاتھ پکڑ کر دوبارہ اسے اپنے قریب بٹھایا۔

”کھانا گرم کرتی ہوں جا کر۔ کھانا نہیں کھائیں گے؟“
”ابھی نہیں۔“

”میں آپ کا انتظار کر رہی تھی۔ کئی دنوں سے آپ دوپہر کو بھی غائب ہیں۔ آفس میں بھی آپ اس وقت نہیں ہوتے۔ کہاں ہوتے ہیں آج کل آپ؟“
کولہ کی سنجیدگی پر وہ دل کشی سے مسکرایا۔

”افوہ! آج کل میری انکوائری چل رہی ہیں۔ بائی گاڑ، ضروری کام سے ہی جاتا ہوں۔ ڈونٹ وری سویٹ ہارٹ! تم سے میری کمٹ منٹ لائف ٹائم ہے۔ تمہارے علاوہ تو میں کسی کو دیکھتا بھی نہیں ہوں، ریکلی۔“ شائفند نے بھرپور شرافت کا مظاہرہ کرتے ہوئے اسے چھیڑا تو بھی اس کا تاثر نہیں بدلا۔

”کیا ضروری کام ہے، جو مجھ سے خفیہ رکھا جا رہا ہے اور جس کے لئے آپ مون کو بھی اگتور کر رہے ہیں؟ آپ کو اندازہ ہے، وہ آپ کو کتنا مس کرتا ہے آج کل؟ اس کی سوئی پاپا پر ابھی ہوئی تھی۔ شام کو سو کر اٹھا تھا تو پاپا کی یاد بھی ساتھ ہی ابھی تھی۔“ مون کا ذکر کرتے ہوئے خود بخود دمت کا بھرپور احساس اس کے چہرے پر جاگا تھا۔ شائفند نے اس کے چہرے پر جو سچائی دیکھی تھی، وہ اسے مزید مطمئن کر گئی تھی۔

”سوری اگین یار! بس کچھ دنوں کی بات ہے۔ آئی ہوپ، روٹین سیٹ ہو جائے گی۔ تم نے جا کر دیکھا ہے نا کہ میرا ورکرز کے سر پر موجود ہونا کتنا ضروری ہے۔ اور سنو، میں تم سے کچھ بھی خفیہ نہیں رکھ رہا۔ سب کچھ تمہارے سامنے ہو گا۔ اوکے، لیو اٹ۔ تم اس وقت تیار ہو سکتی ہو؟ ڈنر کے لئے باہر چلتے ہیں۔“ شائفند نے اس کا ہاتھ تھام کر بہت نرمی اور محبت سے سمجھاتے ہوئے پوچھا۔

”اس وقت؟ آپ تھکے ہوئے آئے ہیں، گھر پر آپ کی پسند کا کھانا تیار ہے نا۔“

”گھر والا کھانا فریج میں رکھ دو، پھر کھالوں گا۔ ابھی دس منٹ میں ریڈی ہو کر آؤ۔“

”شائفند! کیا آج ضروری ہے؟ کل چلے جائیں گے۔“

”میرا ابھی دل چاہ رہا ہے۔ کل کس نے دیکھی ہے؟ کل کیا خبر ہو نہ ہو۔“ شائفند نے اس بار بھی مسکرا کر دیکھا۔

”اچھا پلیز! ایسی باتیں مت کریں، میں جاری ہوں۔“ وہ اسے سہم کر ٹوک کر کمرے کی طرف بڑھی۔ وہ بھی اٹھ کر اس کے پیچھے آیا۔

”میرا حلیہ ایسا برا تو نہیں ہے، ایسے ہی چلوں؟“ وہ اپنی وارڈروب کے سامنے کھڑی پلٹ کر پوچھنے لگی۔

”جی نہیں، آپ کا حلیہ خاصا برا ہے۔“ شائفند نے اس کے سر پر آپے کو تنقیدی نظروں سے دیکھا۔ وہ اس وقت نیلے ہرے شبنم کے پرنیڈ سوٹ میں لبوس تھی۔ پھر اسے پیچھے ہٹا کر اس

کے لئے گھرے میرون کمینٹین کی سلکی بناری ساڑھی نکال کر اس کی طرف بڑھائی۔ یہ ساڑھی چند دن پہلے ہی وہ اس کے لئے لے کر آیا تھا۔

”تم یہ پہنو، میں مون کو اٹھاتا ہوں۔“ کولہ ساڑھی تھامے قدرے حیران سی تھی۔ پہلی بار شائفند اس طرح زبردستی کر رہا تھا۔

”ہمیں ڈنر کے لئے جانا ہے یا کسی میرج فنکشن میں؟“

”جو بھی سمجھو، مگر تمہیں یہی پہننی ہے۔ ہری اپ۔ اب ٹائم ویسٹ نہیں کرو۔ جاؤ بھی۔“

شائفند نے مون کو بیڈ سے اٹھا کر ہانپوں میں سیٹھٹے ہوئے اسے تنبیہ کی۔

”میں پہلے مون کو تو چھیچ کر دوں۔“ وہ ہاتھ میں پکڑی ساڑھی کا ڈیگر بیڈ پر ایک طرف رکھ کر مون کو لینے کے لئے اس کے قریب آئی۔ ”آج تو ٹھیک ہے، مگر آئندہ اتالیٹ ناٹ

کوئی پروگرام نہیں بنے گا۔ آپ کو معلوم ہے نا کہ مون اپنی نیند خراب ہونے پر پھر ساری رات ڈسٹرب رہتا ہے۔“ مون کو دوبارہ بیڈ پر لٹا کر وہ اس کے کپڑے وغیرہ نکالتے ہوئے بولی تو شائفند اپنی مسکراہٹ ضبط کرتے ہوئے تائیدی انداز میں سر ہلائے گیا۔

”اوکے، تم ماں بیٹا تیار ہو کر باہر آ جاؤ۔ میں لان میں بیٹھا ہوں۔ مجھے ایک سگریٹ پینی ہے۔“ شائفند کا انداز آج اس کے لئے کچھ پراسرار سا ہو رہا تھا۔ اس کی مسکراہٹ معنی خیز تھی اور محبت و اہانت کا یہ زبردستی والا انداز بھی آج نیا سا تھا۔ کولہ مون کو چھیچ کر کے اور خود تیار ہوتے ہوئے مسلسل انہی سوچوں میں تھی۔

”اوہ..... یا اللہ! یہ سب.....؟“ کولہ کو اپنی بصارت پر یقین نہیں آرہا تھا۔ اس کے سامنے جو منظر تھا، اس نے اسے جیسے حیران و گنگ کر دیا تھا۔ اس کے اٹھتے قدم زمین کے

ساتھ جکڑے گئے تھے۔ اس کو تو یہ بھی ہوش نہیں تھا کہ مون اس کی گود سے اتر کر بے اختیار لپک کر بھاگا ہے۔ بھاگتے ہوئے وہ گھاس کے دبیز فرش پر گر ابھی تھا اور پھر وہ اٹھ کر اسی

طرف لپکا تھا، جہاں شائفند صرف آنکھوں اور چہرے پر ہی نہیں، ارد گرد بھی محبتوں کے دیے روشن کئے ہوئے استقبال انداز میں اپنی ہانپوں کو وا کئے اس کی آمد کا منتظر تھا اور کولہ ہنوز یقین

و خیال کے درمیان تھی۔ اسے سامنے کا منظر وہم و گماں تصور ہو رہا تھا۔ وہ نیند میں نہیں تھی لیکن لگتا تھا وہ کوئی سہانا خواب دیکھ رہی ہے۔ روشن و تابندہ، محبتوں کے گلابوں سے مہکتا ہوا۔

زندگی کی یہ خوب صورت تصویر اسے اپنے قریب آنے کی دعوت دے رہی تھی مگر وہ کنکشن میں تھی کہ قدم اٹھائے یا نہیں۔ اسے اس طلسم کے ٹوٹنے کا اندیشہ بھی ہوا تھا۔

”ملی سویٹ ہارٹ! کم آن۔ صرف چند رو سیکنڈ رہ گئے ہیں۔“

شائفند کی گرم جوش محبت سے لبریز آواز نے اسے خوب صورت حقیقت کا احساس دلا ہی دیا تھا۔ وہ اپنی حیرت کی زنجیروں کو اپنے پیروں سے چمڑاتے ہوئے قدم بہ قدم آگے بڑھ رہی تھی۔

”اسی وجہ سے آپ اتنے دنوں سے مصروف تھے؟“ کوئل بہت دیر بعد بولنے کے قابل ہوئی تھی۔

”نو..... رینلی، یہ تو آج ہی کی پلاننگ تھی۔ ڈونٹ وری سویٹی! گزشتہ دنوں کی مصروفیات کا حساب کتاب بھی آج ہی مل جائے گا، مگر پہلے پلیز!“ شائفند نے زبردستی اس کے ہاتھ میں چھری تھما کر اس کا ہاتھ تھما۔ مون بھی ان کے قریب کرسی پر بیٹھا ہوا تالیاں بجا رہا تھا۔ ایک کو مشترکہ طور پر کاٹتے ہوئے کوئل کو ایک دم صوفیہ منصور کی ناراضگی کا خیال آیا۔ نہ جانے شائفند کی اس سرپرائزنگ سلیمیشن کو وہ کس انداز میں لیتیں اور کوئل پر کیا کیا الزام لگاتیں۔ کوئل کو ایک دم چھری آئی تو شائفند کا ہاتھ اس کے منہ سے چنداچ پہلے رک گیا۔

”کیا ہوا؟..... ابھی تک سرپرائزڈ ہو؟“

کوئل نے نفی میں سر ہلا کر اس کے ہاتھ سے ایک کھایا پھر باقی کھڑا لے کر پہلے مون کو اور پھر شائفند کو کھلایا تو وہ مصنوعی حلقی سے بولا۔

”اٹس ناٹ فیر۔ آج پہلا حق میرا تھا۔“

”جی نہیں۔ میری زندگی میں میری ذات پر پہلا حق ہمیشہ مون کا رہے گا، پھر کسی اور کا۔ اچھا اب یہ بتائیں، اتنی زبردست سرپرائزنگ سلیمیشن میں کھانے کا انتظام بھی ہے یا میں جا کر انتظام کروں؟“ مون کو اٹھا کر اپنی گود میں بٹھاتے ہوئے اسی کرسی پر بیٹھ کر اس نے مسکراتے ہوئے شائفند کو دیکھا۔

”ہے نایار!..... میں نے آج صبح سے کچھ نہیں کھایا ہے۔“ ٹٹو سے ہاتھ پر لگی کریم صاف کرتے ہوئے اس نے دور کھڑے مخصوص یونیفارم میں ملبوس لڑکوں کو اشارہ کیا۔ اگلے ہی پلی مستعدی و مہارت کا مظاہرہ ہو رہا تھا۔ اگلے دس منٹ میں ان کے سامنے گرم بھاپ اڑاتا کھانا سرو ہو چکا تھا۔



”امیزنگ..... رینلی ویری امیزنگ۔ میں سوچ بھی نہیں سکتی تھی کہ مجھے زندگی میں اتنی محبت و چاہت ملے گی۔ میں اتنی خوشیاں سنبھالنے کے قابل نہیں ہوں شائفند! پلیز مجھے اتنا، اتنا سب کچھ ایک ساتھ مت دیں۔ مجھے ڈر لگنے لگتا ہے۔“

کھانے سے فارغ ہو کر شائفند نے اسے ڈائمنڈ کا ٹیکسل سیٹ تحفے میں دیا تھا، جس پر وہ آبدیدہ ہو کر اس سے التجا گزار ہو رہی تھی۔ اپنے احساسات و جذبات کا صحیح اظہار اس سے ہو نہیں پارہا تھا۔

”ملی! تم ایسے کیوں سوچتی ہو؟ ابھی تو ہماری زندگی کی ابتدا ہے اور تمہیں نہیں معلوم کہ میں نے تمہیں کیا کیا دینے کا سوچ رکھا ہے۔ میرا دل تو چاہتا ہے کہ میں تمہیں ہر وہ خوشی، ہر وہ سکھ دوں، جو تمہیں کبھی نہیں ملے۔ ان شاء اللہ تمہیں وہ سب ضرور دوں گا جو میں نے سوچا ہے۔“

”کانگریجیشن..... پپی انڈوسری سویٹ ہارٹ! آئی ہوپ ہماری زندگی کا باقی سفر بھی اسی طرح محبتوں کے ساتھ گزرے گا۔“

وہ ہنوز حیرت کا مجسمہ بنی شائفند کی گرم جوش محبت کے گھیرے میں کھڑی اسے تک رہی تھی۔ آنکھوں میں جھللا نہیں تیر رہی تھیں اور لب کچھ بھی نہ کہہ سکنے کے عذر میں کپکپا رہے تھے۔ کیا اس نے کبھی سوچا تھا، ہر قدم پر اسے اپنی محبت کا مان اور رفاقتوں کا دل نشین احساس بخشتا ہوا آگے بڑھے گا۔ اُسے زندگی کے سفر میں اس قدر آسانیوں کی توقع و امید کب تھی؟

”یار! اٹس ناٹ ڈریم..... اپنی حیرت سے نکلو اور آؤ ایک کاٹو۔ رینلی اب مجھے بھوک لگ رہی ہے۔“

وہ شائفند کے ساتھ لب بستہ کھینچی کھینچی سی آگے بڑھ رہی تھی۔

”آئی نو، تمہارے لئے یہ سرپرائزنگ ہے۔ تم اس سب کی توقع کل کے دن پر رکھتی ہو گی، ہے نا؟“ شائفند اسے حیرت سے نکالنے کے لئے وضاحت کرنے لگا۔

”تو دیکھو، بارہ بجے سے وہ دن اور ڈیٹ تو شروع ہو گئی ہے۔“ اس کی وضاحت پر وہ اپنے یقین کے استحکام پر مسکرائی تھی۔ اُسے یقین تھا اس کی وفا، محبت، خلوص کبھی رائیگاں نہیں جائیں گے۔ ایک نظر شائفند کو دیکھ کر اب اس نے تالیاں بجاتے بے تحاشہ خوش ہوتے اور ”ماما! پپی برتھ ڈے“ کی تکرار کرتے مون کو دیکھا، جو جلتی ہوئی شمعوں کو دیکھ کر خوش ہو رہا تھا۔

”مون! کم آن۔“ کوئل نے بے اختیار ہی اسے پکارا اور گھاس کے فرش پر دو زانو ہو کر اس کے لئے اپنی بانہیں پھیلائیں۔ وہ فوراً ہی اس کے گلے سے آگیا۔

”ماما! ایک..... پپی برتھ ڈے۔“ مون کی تکرار بھی جاری تھی۔ جب کہ شائفند اس کی پشت پر کھڑا محبت سے تنک رہا تھا۔

”ملی! بیٹے سے بعد میں محبت جتنا، پہلے اس کے باپ کا خیال کرو اور غریب کیئرنگ سروسز بوائز کا بھی۔ اتنے شارٹ ٹائم میں ارینج منٹ کرنا ان ہی کا کام تھا۔“

کوئل نے مون کو اٹھا کر اٹھتے ہوئے اپنے اطراف میں نظریں دوڑائیں۔ لان کے مختصر قطعے کو خوب صورت اسٹیل راڈز فریم کے ساتھ تین اطراف سے گھیر کر باقی لان سے الگ کر کے سجایا گیا تھا۔

اسٹیل راڈز فریم میں خوب صورت پینٹنگز لگی تھیں اور ارد گرد تازہ پھولوں سے سجاوٹ کی گئی تھی۔ قطعے کے درمیان میں میز پر سفید ریشمی میز پوش گلاب کی ادھ کھلی کلیاں اسکاچ ٹیپ کے ساتھ آویزاں کی گئی تھیں۔ میز کے اوپر چاروں کونوں پر خوب صورت شمع دانوں میں جھللاتی شمعیں خوب صورت و دل فریب سال باندھے ہوئے تھیں۔ میز کے درمیان میں دل کی شکل کا فریش پائن اپیل ایک اپنی جانب متوجہ کر رہا تھا۔ کوئل کو یقین نہیں آ رہا تھا کہ یہ سب گزشتہ ایک گھنٹے میں ارینج کیا گیا تھا۔ حالانکہ ایسا ہی تھا۔

ابھی تمہارے لئے ایک سر پرانز اور ہے۔“
اُس کی سرگئیں آنکھوں کی گھنی پلکوں پر ٹھہرے شبنمی قطروں کو اپنی انگلیوں کے پوروں پر
سمیٹنے ہوئے شائفند نے اسے احساسِ گراں بار سے نکالا۔ وہ استعجابیہ نظروں سے اسے دیکھ رہی
تھی۔

”ہم..... یعنی میں، تم اور ہمارا بیٹا تین دن کے لئے شہر سے باہر تفرق کے لئے جا رہے
ہیں۔ میرا یہ سارا وقت صرف تم دونوں کے لئے ہو گا۔“ شائفند نے اسے مزید حیران کر دیا تھا۔
”شائفند..... یہ سب..... اس سب کی ضرورت کیا ہے؟ ابھی تو اتنا خرچ کیا ہے آپ
نے اور پھر.....“ کوئل کا وہی انداز اپنے احساسات و جذبات کو صحیح طرح بیان نہ کر سکتا۔

”شش..... اس معاملے میں کچھ مت کہو۔ شادی کے بعد سے اب تک میں تمہیں اتنا
وقت نہیں دے سکا، جتنا مجھے دینا چاہئے تھا۔ پہلے گھر کی تعمیر اور پھر بزنس سیٹ کرنے میں لگا
رہا۔ اب مجھے کچھ فرصت نصیب ہوئی ہے تو پلیز اس سے فائدہ اٹھانے دو۔ پھر مجھے اس سے
زیادہ مصروف ہو جانا ہے، بلکہ تمہیں بھی۔“ شائفند نے اس کے بولنے کی گنجائش نہیں چھوڑی
تھی۔



”تمہارے بہت پر نکل آئے ہیں۔ نیاں کو لے کر اب اڑنے لگی ہو۔ اپنی اوقات
مت بھولو، ورنہ۔“

صوفیہ منصور نے اسے دیکھتے ہی جس طرح اس کا استقبال کیا تھا، اس پر کوئل کو دھچکا لگنا
ضروری تھا۔ چار دن بعد زندگی کی خوب صورت ترین یادوں کو سمیٹ کر وہ واپس منصور ہاؤس
کے لئے تحائف لے کر آئی تھی۔ پہلا سامنا ہی اس کا صوفیہ منصور سے ہوا تھا۔ شائفند کو آفس
ٹائم ختم ہونے پر آنا تھا اور وہ مون کے ساتھ اپنی گاڑی ڈرائیو کر کے خود چلی آئی تھی۔

”دادو! ہم ایرو پلین میں بیٹھ کر گئے تھے، بہت دور۔“ مون اپنی عمر سے پہلے کافی بولنے
لگا تھا۔ اپنی خوشی کا اظہار وہ دادی سے بھی کر رہا تھا۔

”مون کے بچے! خود تو بہت دور چلے گئے تھے اور ہمیں یہاں سوکھنے کو چھوڑ دیا تھا۔“
ٹائیپ بھی فوراً چلی آئی تھی۔ آتے ہی اس نے مون کو اپنی بانہوں میں لے کر اسے قابو کرنے کی
کوشش کی۔

”یہ تمہاری چہیتی بھابی کی کارستانیاں ہیں۔ اپنے ان حربوں سے یہ سمجھتی ہے کہ یہ ہم
سے شائفند اور مون کو دور کر دے گی تو یہ اس کی بھول ہے۔ خون آخر خون کی طرف کھینچتا ہے۔“
صوفیہ منصور نے کوئل کی خاموشی پر مزید بھڑاس نکالی۔ کوئل اپنی صفائی میں بولنے کی کوشش
کرنے لگی۔

”مما!..... آپ میرا یقین کریں، مجھے کسی پروگرام کا علم نہیں تھا۔ انہوں نے ایک دو
گھنٹے پہلے مجھے بتایا تھا اور.....“

”بس بہورانی! اب وضاحتیں دینے کی ضرورت نہیں ہے۔ بیٹا تو وہ میرا ہی ہے، جو اپنی
پسند کردہ عورت کو نہ جانے کیوں چھوڑ آیا۔ تم تو پھر..... چار دن کی چاندنی۔“ صوفیہ اسے نہ
جانے کیا باور کرانا چاہتی تھیں۔ کوئل نے سہم کر ان کی طرف دیکھا۔ ایک نیا اندیشہ، کوئی نئی
کک وہ اسے دے رہی تھیں۔ ٹائیپ، مون کو گدگدا کر اسے ہنسا رہی تھی اور خود بھی ہنس رہی
تھی۔ شاید اس کا پورا دھیان اس طرف نہیں تھا۔ اپنی دھن میں وہ بھی اپنی خشکی کا اظہار کر
رہی تھی۔

”پتہ ہے بھائی! بیٹے کو ہم نے یہاں فیملی گیدرنگ رکھی تھی۔ ہم آپ کو سر پرانز دینا چاہتے تھے۔ چچا جان کو فیملی بھی آئی تھی۔ رینلی ہم نے آپ لوگوں کو بہت مس کیا تھا۔ ماما کو اسی لئے غصہ ہے کہ سب ہی آئیں باتیں کر رہی تھیں۔ آپ لوگوں نے اپنے پروگرام کا ہمیں نہیں بتایا۔ ہم کچھ دن بعد سلیمیشن رکھ لیتے۔“ ثانیہ اب اس کے قریب آئی۔

”رینلی ثانی! مجھے شائد کے پلان کا بالکل بھی پتہ نہیں تھا۔ سوری ماما!..... آئندہ میری طرف سے ایسی غلطی نہیں ہوگی۔“ کول کو صوفیہ منصور کو آخر منانا ہی تھا۔

”آئندہ ہمیں بھی کیا ضرورت ہے کہ ہم تم لوگوں کی خوشیوں کا خیال رکھیں، لوگوں کو اکٹھا کریں، دعوتیں پکائیں۔ تمہیں اپنی خوشیاں مبارک۔“

”ماما! ہماری خوشیاں تو آپ کے ساتھ، آپ کی وجہ سے ہیں۔ انہیں اپنے بزنس کے سلسلے میں بھی شہر سے باہر جانا تھا، اس لئے اچانک انہوں نے مجھے اور مون کو ساتھ لے جانے کا ارادہ کر لیا، ورنہ ایسا بھی ہو سکتا تھا کہ ہم مل کر نہ جاتے؟“ کول کو صلیط جھوٹ بولنا ہی پڑا۔

”پلیز آپ مجھ سے تو ناراض مت ہوں۔ مجھے آپ کے بیٹے کو بھی تو خوش رکھنا ہے۔ اور یہ آپ ہی کی تو نصیحت ہے کہ میں انہیں ہمیشہ خوش رکھوں۔“

کچھ عرصہ یہاں رہنے کے بعد اسے اس ماحول میں رہنے بسنے کا ہنر تو آ ہی گیا تھا۔ ہمیشہ کے لئے نہ سہی، وقتی طور پر تو وہ صوفیہ منصور کی خوشنودی حاصل کر سکتی تھی۔

”تم لوگوں کی غیر ذمہ داری پر مجھے دکھ تو ہوتا ہے۔ ثانی! جاؤ، چائے کے لئے کہو۔ کبھی خود پر بھی کچھ خیال کر لیا کرو۔“

”میں کہہ دیتی ہوں ماما!“ کول ان کے موڈ کی وجہ سے فوراً ہی اپنی جگہ سے اٹھ کھڑی ہوئی۔

”اماں جان بھی ہیں اپنے کمرے میں۔ نہ جانے رشید نے انہیں چائے پہنچائی ہے یا نہیں۔“ صوفیہ منصور کے لہجے میں ناراضگی کی سرد مہری ہنوز قائم تھی۔

”اماں جان کب سے آئی ہیں؟“ اماں جان کا سنتے ہی کول جیسے کھل اٹھی۔

”اسی دن آئی تھیں، چچا جان کے ساتھ۔ آج عینی آئیں گی تو لے جائیں گی انہیں۔“ ثانیہ نے اپنے سامنے تحائف کے بڑے سے شاپر کو رکھتے ہوئے اطلاع دی۔

”اچھا! پھر میں ان سے مل کر آتی ہوں۔ ماما! آپ کے لئے چائے.....“

”میرے کمرے میں بھجوا دو۔ تم تو اب اماں کے پاس بیٹھو گی جا کر، شانی آئے گا یا نہیں؟“ وہ بھی اسی تاثر کے ساتھ اٹھ کھڑی ہوئی تھیں۔

اماں جان کا گفت مجھے دے دو۔“

”کہاں کہاں گئے تھے آپ لوگ؟“ ثانیہ نے اسے گفت پکڑا کر پوچھا۔

”کافان، کالام اور ایک دو جگہ پر۔“

”بہت مزا آیا ہو گا۔ کیا تھا اگر بھائی جان ہمیں بھی لے جاتے۔“

”نیکسٹ ٹائم ضرور لے کر جائیں گے۔ ورنہ میں تو جاؤں گی نہیں۔ مون! آؤ، اماں جان سے ملو چل کر۔“ کول اس موضوع پر بات کرنے سے کتراری تھی، اسی لئے فوراً مون کا ہاتھ

تھام کر وہاں سے نکل آئی۔

”السلام علیکم اماں جان!“ اماں جان عصر کی نماز سے فراغت پا کر آنکھیں موندے تسبیح کے دانوں پر کلمہ طیبہ کا ورد کر رہی تھیں۔ کول کی آواز پر انہوں نے فوراً آنکھیں کھول کر اپنا عمل

موقوف کرتے ہوئے نہایت محبت و چاہت سے اس کی جانب دیکھا۔

”وعلیکم السلام! جیتی رہو، آباد رہو۔ کب آئیں؟“ اپنے سامنے جھکے کول کے سر پر پیار سے بوسہ دیا۔ کول ان کے پاس ہی ان کے نماز کے تحت پر بیٹھ گئی۔

”بھی کچھ دیر پہلے۔ آپ کیسی ہیں؟ بہت عرصے بعد آپ یہاں آئی ہیں۔ آپ کی صحت تو اچھی ہے نا؟“

”اللہ کا کرم و فضل ہے۔ ارے یہ ننھا فرشتہ کہاں چھپ رہا ہے؟“ اماں جان نے سرخوشی کے عالم میں کول کے پہلو سے لگے، دوپٹے میں خود کو چھپاتے مون کو اپنی جانب کھینچا۔

”مون بیٹا! بڑی اماں جان کو سلام نہیں کیا تم نے؟“ کول نے محبت بھری تنبیہ کی۔

”سلام اکم بڑی جان!“ (السلام علیکم بڑی جان)

بہت سے لفظ اس کی زبان پر ابھی رواں نہیں تھے۔

”ماشاء اللہ، ماشاء اللہ! یہ چاند تو بولنے بھی لگ گیا ہے۔ وعلیکم السلام! جیتے رہو بچے!“

اماں جان کے ہر نور چہرے کی خوشی مزید بڑھ گئی۔ انہوں نے چٹا چٹ اس کے گال چومے، جس پر وہ کچھ مچلنے لگا۔

”اماں جان! بہت باتیں کرتا ہے، یہ طوطا۔ اب تو سوال پر سوال کرتا ہے۔ یہ کون ہے، وہ کیا ہے، ہم کس کے گھر جا رہے ہیں۔ کبھی کبھی تو میرے پاس اس کی باتوں کا جواب ہی نہیں ہوتا اور شائد تو اکثر زچ ہو جاتے ہیں اس کے سوالوں سے۔“

”ذہن بچہ ہے، اپنے چچا پر گیا ہے۔ وہ بھی ایسا ہی تھا۔ میں تمہارے چاند کو دیکھتی ہوں تو مجھے اپنا اسفند یاد آ جاتا ہے۔“ اماں جان نے ٹھنڈی سانس لیتے ہوئے اظہار کیا۔ اسفند کے معاملے میں کول کے پاس کوئی بات ہی نہیں تھی۔ وہ نام کی حد تک اسے جانتی تھی کہ اس کا کوئی دیوار ہے جو ڈاکٹری پڑھنے باہر گیا ہے۔ زیادہ تفصیل وہ نہیں جانتی تھی، نہ ہی شائد یا کسی اور نے اس کے بارے میں اسے کچھ بتایا تھا۔

”اماں جان! آپ ہمارے پاس مستقل کیوں نہیں رہتیں؟ آپ آج میرے ساتھ چلیں ہمارے گھر۔“

”ضرور رہوں گی بچی! مگر آج نہیں۔ یعنی سے آج کا وعدہ ہے۔ اگر آج اس کے ساتھ نہ مگنی تو وہ ناراض ہوگی۔ اور تم جانو، میں اپنی اس بچی اور سنی کی کوئی بات نہیں ٹال سکتی۔ یہاں بھی سنی کی قسم پوری کرنے کی خاطر آئی ہوں۔ ورنہ یہاں میری کسی کو کیا پروا اور کیا ضرورت؟ بہو بیٹے کو میرے پاس بیٹھنے کی فرصت ہوتی ہے اور نہ ہی پوتیوں کو مجھ سے اُٹس و لگاؤ ہے۔ پھر بتاؤ، میں وہاں نہ رہوں، جہاں مجھ سے محبت و لگاؤ کا اظہار ہوتا ہے۔“ اماں جان نے پہلی بار اپنے دل کی بات اس پر عیاں کی تھی، ورنہ شکوہ کرنا ان کی عادت نہ تھی۔

”اماں جانی! میں تو اپنے گھر میں آپ کو چلنے کے لئے کہہ رہی ہوں۔ میرے لئے تو آپ قابل احترام ہی نہیں، باعث رحمت ہیں۔ مجھے آپ سے بہت کچھ سیکنا ہے۔ پلیز، اپنی تھوڑی سی محبت میرے لئے بلکہ ہمارے لئے بھی وقف کر دیں۔ اماں جان! مجھے آپ کی ضرورت ہے۔“ کول کی آواز میں نئی اتر آئی۔ صوفیہ منصور کے روپے کا کرب ابھی اس کے ذہن و دل پر تازہ تھا۔ ان کے ہاتھ کو تھامے وہ بہت محبت سے کہہ رہی تھی۔

”بچی! یہ تمہاری محبت ہے، جو تمہیں میری دعاؤں کی ضرورت محسوس ہوئی۔ ان شاء اللہ آؤں گی، رہوں گی اگر تمہارے پاس بھی۔ تم بتاؤ، اپنے گھر جا کر خوش ہونا؟ صوفیہ کی باتوں کا اثر مت لیا کرو۔ عادت ہے اسے اپنی منوانے کی۔ تم بس اپنے میاں کی مانو۔ میاں خوش تو جب خوش۔“

اماں جان دن کہے اس کا کرب سمجھ کر اسے تسلی دے رہی تھیں۔ پھر ملازمہ ان کے لئے چائے لے آئی تو کول ان کے ساتھ دوسری باتوں میں لگ کر ان کے لئے چائے بھی پینے لگی۔



”بھابی! میں بھی آپ کے ساتھ چل رہی ہوں۔“ ڈنر کے بعد تیمور چچا کی فیملی کے رخصت ہوتے ہی وہ لوگ بھی پورچ میں کھڑے رخصت ہو رہے تھے۔ ممانے شائفند کی بھی کلاس لی تھی، اس لئے وہ معمول کی نسبت چپ چاپ تھا۔ اپنی ذاتی زندگی میں اسے اپنی ماما کی مداخلت کچھ زیادہ پسند نہیں آ رہی تھی۔ بہت عرصے تک ان کے زیر اثر رہنے کے بعد وہ باہر جا کر ان کے ”اثر“ سے نکلا تھا، اس لئے پھر ان کے قابضانہ اثر کو قبول کرتے ہوئے کچھ کچھ باغی ہوا جا رہا تھا، جو کہ فطری تھا۔

”مما! میں جاؤں نا بھابی کے ساتھ؟ دو تین دن میں آ جاؤں گی۔“ ثانیہ بھدا اصرار اجازت طلب کر رہی تھی۔

”کالج کون جائے گا؟“ ان کا موڈ بھی کچھ اچھا نہیں تھا۔

”آج کل پڑھائی نہیں ہو رہی ہے۔ آ جاؤ ثانی! تم بھی۔ بھابی جان سے ٹریٹ لیں گے۔“ ثانیہ اپنی فطری بے پروائی کا مظاہرہ کرتی مگن سی بہن کو آخر کر رہی تھی۔ مگر ثانیہ منہ بنا کر بولی۔

”سوری، مجھے کسی کے گھر میں نیند نہیں آتی۔“

”ثانیہ! وہ بھی تمہارا ہی گھر ہے۔ بھائیوں کے گھر پر پہلا حق بہنوں کا ہی ہوتا ہے۔“ کول نے کافی رمان سے سمجھانے کی کوشش کی مگر وہ ناک اور کندھے چڑھا کر اپنی فطری نخوت کا مظاہرہ کر گئی۔

”سوری بھابی! مجھے نہیں آتا۔“ وہ سب سے پہلے اندر بڑھ گئی۔ شائفند اپنی گاڑی میں بیٹھ چکا تھا۔ کول چونکہ اپنی گاڑی میں آئی تھی اور اب ثانیہ بھی اس کے ہمراہ تھی، اسی لئے اتنی رات کو ڈرائیونگ اب اسے مسئلہ نہیں لگ رہا تھا۔ صوفیہ منصور کو خدا حافظ کہہ کر وہ وہاں سے نکل آئی۔ ان سب کے بدلے رویتے نہ جانے کیوں اس سے برداشت نہیں ہو رہے تھے۔ وہ جس قدر غلوں سے آگے بڑھنے کی کوشش کر رہی تھی، گھر کے لوگ اسی تیزی سے بدگمانی کے راستے پر پلٹ رہے تھے اور ان سے بھی زیادہ تیزی سے شائفند اس کی زندگی میں تبدیلیاں لا رہا تھا۔

وہ دن یہ دن اسے اپنے ساتھ مصروف کر رہا تھا۔ دو ہفتے میں ایک دو بار اس کے ساتھ فیکٹری بھی جاتی تھی اور گھر بیٹھ کر بھی نئی طرز کے ڈیزائن اکٹھا کرتی رہتی تھی اور اس کے علاوہ بھی گھریلو ذمے داریاں اس کے کندھوں پر تھیں۔ گھر میں ملازمین کی موجودگی کے باوجود مومن اسی کی ذمے داری اور پہلی ترجیح تھا۔ حالانکہ اب وہ بڑھتی عمر کے ساتھ پہلی سی ضدیں اور حساسیت چھوڑتا جا رہا تھا۔ دو تین گھنٹے کول کی جدائی اور دوری سہہ لیتا تھا۔ کول کو اکثر یہ بات بھی کک دیتی تھی کہ اس کی توجہ مومن کے لئے بھرپور نہیں رہی تھی۔ شائفند نہ جانے کیوں اسے گھر سے باہر کی دنیا سے متعارف کرانے اور اس دنیا کے تقاضے نبھانے کی تگ و دو کے ساتھ اسے بھی اس آزمائشی مرحلے سے گزارنے پر کمر بستہ تھا۔ حالانکہ اس کی اپنی اس کوشش میں صرف کول کو ہی نہیں، اسے بھی بہت تنقید سننے کول رہی تھی۔ خصوصاً صوفیہ منصور کا رویہ تو دن بہ دن بگڑتا جا رہا تھا۔ وہ کول کی خاموشی اور شائفند کے دیے دیے احتجاجی رویے کے باوجود کول کو برا بھلا کہنے کے علاوہ شائفند کو بھی بہت کچھ سناتی رہتی تھیں۔ بلکہ اب تو وہ خاندان کے لوگوں اور ملنے والوں پر بھی اپنے رویے عیاں کر دیتی تھیں۔ جس انتخاب پر وہ نازاں رہتی تھیں، اب اپنے پیچھا دوں کا ڈھنڈورا بھی خوب بیٹھتی تھیں۔ کول کی شامت اعمال تو اکثر ان کے ہاتھوں آئی رہتی تھی۔ جہاں کول شائفند کے بغیر نہیں مل جاتی تھی، صوفیہ روایتی ساسوں کی طرح اسے اس کا ماضی اور اس کی حیثیت و اوقات یاد دلانے کے علاوہ اسے اس کے آئندہ کے حشر کا عذاب ناک نقشہ ضرور دکھاتی تھیں۔ اس روز بھی وہ منصور ہاؤس آ کر بہت بچھٹائی تھی۔

مما اپنی کسی ملنے والی کا لحاظ کئے بغیر اس پر چڑھ دوڑی تھیں۔

ہے جو دادی یا پھوپھیوں کے پاس دو گھڑی بھی ٹپک جائے۔“
کول کی برداشت جواب دینے لگی تو وہ پنا کچھ کہے پلٹ آئی۔ کن کن باتوں کا الزام دیا جا رہا تھا اسے۔ پنا قصور اس پر کتنے فرد جرم عائد ہو چکے تھے۔ ایک لمحے کو تو کول کا دل چاہا تھا کہ وہ مون کو وہیں چھوڑ آئے اور پھر دیکھے کہ دادی اور پھوپھیاں کتنی چاہت سے اسے سنبھالتی ہیں اور کب تک۔

مون کو اس نے دل کی گہرائیوں سے مستاکا احساس بخشا تھا۔ اس نے اپنی محبت و چاہت کا حقیقی سایہ دیا تھا۔ اس کے کسی عمل میں کھوٹ و فریب نہیں تھا، تب ہی وہ اپنے ایک لمحے کے پراگھہ خیال کو جھٹک کر آنسو بہاتی ہوئی ٹائیپ سے اسے لے کر واپس آ گئی تھی۔ وہ کسی کی بھی باتوں کے اذیتی گھاؤ کی ٹیسیں مون کو منتقل نہیں کر سکتی تھی۔ وہ اپنی زندگی کی بد نما تاریخ کی پرچائیں بھی مون پر پڑنے نہیں دے سکتی تھی۔ پھر بھی اسے شائفند سے بہت گلے پیدا ہو گئے تھے، جس نے اسے زندگی کی راحتوں سے آشنائی دینے کے بعد مشکل ترین راہوں کی طرف دھکیلنے کی کوشش کی تھی۔ نہ جانے کیوں گاڑی پورچ میں روکتے ہی اس نے شائفند کی گاڑی دیکھ لی تھی اور پورچ کی سیڑھیوں پر کھڑے شائفند کو بھی۔ جلدی میں اس نے اپنے بہتے آنسوؤں کو صاف کرتے ہوئے مون کو پچکارا بھی جو سارے راستے اس سے آگس کریم کھانے کی ضد کرتا آ رہا تھا۔ لیکن کول نے آج پہلی بار اس کی بات رد کی تھی۔

”مون!..... تم پاپا کے ساتھ آگس کریم کھانے جاؤ۔ ماما کے سر میں درد ہے، اوکے؟“
اُترنے سے پہلے اُس نے ریں ریں کرتے مون کو بہلایا اور خود کو سنبھال لیا۔
”مجھے ماما کے ساتھ جانا ہے۔“ وہ پھر چلا۔ ان کی گاڑی سے نکلنے سے پہلے ہی شائفند چند قدموں کا فاصلہ طے کرتا ہوا قریب آ گیا۔ پھر دروازہ کھولتے ہوئے اس نے خاصی تشویش سے استفسار کیا۔

”تم ماما کے پاس سے ہو کر آرہی ہو؟“

اثبات میں سر ہلاتے ہوئے وہ اس کے بازو کے نیچے سے نکل کر کھڑی ہوئی۔
”مون آگس کریم کے لئے ضد کر رہا ہے۔ آپ اسے آگس کریم کھلا لائیں۔“ وہ پنا اس کی طرف دیکھے اپنی بات کہہ کر اندر بڑھ گئی تو شائفند حیرت سے اسے جاتے ہوئے دیکھے گیا۔ مون کی پکار پر بھی وہ مڑ کر نہیں آئی تھی۔ شائفند مون کو اٹھا کر اس کی جانب لپکا۔
”کول! میری بات سنو۔ کیا ہوا ہے وہاں؟ ماما نے پھر کچھ کہا ہے؟“ لاؤنج میں پہنچتے ہی شائفند نے اسے گہرے لپکا لیا تھا۔

”نہیں، کوئی بات نہیں ہوئی۔“ اپنے آپ پر قابو پاتے ہوئے وہ نارمل انداز میں بولی مگر شائفند اسے دیکھ کر ٹھٹھک گیا تھا۔ اس کی متورم آنکھیں اور شکستہ انداز اسے کافی کچھ سمجھا گیا تھا۔
”ماما نے تم سے کیا کہا ہے، پلیز مجھے بتاؤ۔“

”تمہیں کس نے بلایا تھا؟ میں نے شائفند کو اکیلے آنے کے لئے کہا تھا۔ اس کے پاس میرے پاس آنے کا وقت نہیں ہے کیا؟“ صوفیہ منصور کا ہنک آمیز رویہ اس کے وجود میں دوڑتے لہو کو بجھ کر گیا۔ اسے تو معلوم ہی نہیں تھا کہ شائفند کو ممانے بلایا ہے۔ وہ تو خود ہی مون کو لئے ان سب سے ملنے چلی آئی تھی۔ شائفند کے علم میں ہی نہیں تھا۔
”وہ..... ماما! مجھے نہیں معلوم تھا کہ.....“ گلے میں آنسوؤں کا گولا اٹک گیا تھا۔

”اتنی بھولی مت بنا کرو۔ دونوں ہاتھوں سے سمیٹ کر قابو کرنے کے بعد تمہاری یہ معصومیت زہر لگنے لگی ہے مجھے۔ کیا کیا نام لگوا یا ہے اپنے؟“ صوفیہ منصور کا رویہ آج تو حد سے تجاوز کر رہا تھا اور وجہ سے وہ لاعلم تھی۔ اس کے پلے ان کی کوئی بات نہیں پڑ رہی تھی۔ بس احساسِ ذلت اس پر وارد تھا اور اپنی بے بسی پر وہ لب بھینچنے لکھ رہی تھی۔ سسکیاں دبانے کے لئے لب بھینچنا ضروری تھے۔

”صوفی! یہ؟“ ان کے مقابل بیٹھی ان کی سہیلی نے استعجابیہ نظروں سے نہ صرف دیکھا بلکہ اسی انداز میں پوچھا بھی۔

”ہاں، بڑے بیٹے کی بیوی ہے یہ، جس کا میں تم سے ذکر کر رہی تھی۔ چار دن میں ہی اس نے تو اپنا ایسا رنگ ڈھنگ بدلا ہے کہ میں تو حیران ہی رہ گئی ہوں۔ پوری طرح قابو کر رکھا ہے اس نے میرے بیٹے کو۔ پہلے ہی اتنے سالوں میں واپس آیا تھا۔ میں نے اس کی بھلائی کو آتے ہی شادی کر دی تھی کہ غریب گھر کی لڑکی لاؤں گی تو یہاں مل جل کر رہے گی۔ مگر یہاں تو چھ ماہ بھی مشکل سے گزارے ہیں۔“ صوفیہ منصور زہر خند لہجے سے اس کے رگ و پے میں اذیت بھرتی جا رہی تھیں۔ کول بے حس و حرکت کھڑی آج ان کی انتہائے ستم گری دیکھ رہی تھی، سہہ رہی تھی۔

”شادی کو دوسرا سال لگا ہے اور مختصر عرصے میں ہی اس نے شائفند کو ایسا مٹھی میں کیا ہے کہ سب ہی کچھ اس کے نام لگاتا جا رہا ہے۔ ہمیں تو ساری زندگی اپنے میاں کو قابو کرنے کا ایسا کوئی ہنر کمال نہ آیا کہ پنا کھوٹا مضبوط کئے یہاں بندھے رہتے۔ شائفند کے پانچ سال بعد جب تک مزید میری گود میں سنی نہ آ گیا، منصور اور ان کی اماں کے مزاج ہی میل نہ کھاتے تھے۔ سچ پوچھو تو منصور تو دوسرے پیادے کے بہانے ڈھونڈ رہے تھے، مگر ہماری بہو صاحبہ تو ہر فکر سے آزاد ماڈرن اور سوشل بننے کے چکروں میں ہیں۔“ آج وہ کیا کیا سن رہی تھی۔ شائفند نے اس کے نام کیا کیا کیا تھا، وہ کچھ نہیں جانتی تھی۔

”صوفی! تم نے بھی تو کہاں جوڑ ملایا ہے۔ کیا کی تھی تمہیں یہاں لڑکیوں کی۔ ایک سے بڑھ کر ایک اونچے ایشیئس کی لڑکی تمہیں مل چائی۔ تم یقیناً خوب صورتی دیکھ کر پھسل گئی ہوگی۔ تمہارا بیٹا بھی یقیناً اسی کی اداؤں پر فدا ہوگا۔“

”صرف بیٹا ہی نہیں، میرے پوتے پر بھی اس نے کوئی جادو منتر پھونک رکھا ہے۔ مجال

”انہوں نے کوئی نئی بات نہیں کی ہے۔“ کوئل کترا کر اپنے کمرے کی طرف بڑھ گئی۔
شائفہ بھی مون سمیت اس کے پیچھے تھا۔
”پھر بھی مجھے بتاؤ، وہاں کیا باتیں ہوئی ہیں؟ آئی نو، انہوں نے تمہارے ساتھ مس بی ہو کیا ہوگا، تب ہی تم۔۔۔۔۔۔“

شائفہ کی بات ادھوری رہ گئی تھی۔ وہ جیسے پھٹ پڑی۔
”انہیں مس بی ہو کرنے کا موقع آپ دے رہے ہیں، شائفہ! آپ۔“ کوئل پہلی بار اس سے نظریں ملا کر اونچی آواز میں بولی تھی۔ شائفہ حقیر سائید کے ایک سرے پر بیٹھا اسے دیکھ رہا تھا۔

”میں آپ سے پہلے ہی کہتی تھی کہ مجھے پُر سکون گھر کے سوا کچھ نہیں چاہئے۔ مجھے عزت و محبت کے سوا کچھ نہیں چاہئے۔ میں اس سب کے بھی لائق نہیں ہوں، پھر بھی میری تمنا تھی کہ۔۔۔۔۔۔ مگر آپ مجھے نہ جانے کیا بنانا چاہتے ہیں۔ کیا میں آپ کے لئے مون کی ماں کے روپ میں قابل قبول نہیں ہوں؟۔۔۔۔۔۔ کیا مجھ میں۔۔۔۔۔۔“

”کوئل! کیا بکواس کر رہی ہو تم؟ تمہیں کچھ ہوش ہے؟“ کوئل کے مسلسل چیخ کر بولنے اور رونے پر شائفہ نے اسے ڈپٹ کر چپ کر دیا۔ اس کے ساتھ مون بھی کچھ دیر کے لئے سہم کر دونوں کو دیکھنے لگا تھا۔

”شائفہ! میں نے زبردستی تو آپ سے شادی نہیں کی تھی اور نہ ہی میں خود آکر آپ کے گلے پڑی تھی۔ ماما۔۔۔۔۔۔ آپ۔۔۔۔۔۔ سب ہی جانتے تھے، میں کس حیثیت کی مالک ہوں۔ میرا فیملی بیک گراؤ نہ کیا ہے، میری طرز زندگی کیسی ہے۔ میں نے کچھ چھپایا تو نہیں تھا۔ پھر اب یہ سب باتیں۔ میری کم حیثیتی، میرا معمولی خاندان، میری گھسی ہوئی زندگی میرے لئے طعنہ کیوں بن رہے ہیں؟۔۔۔۔۔۔ اگر میں آپ کی خواہش کے مطابق آپ کے ماحول میں رہنے بسنے کی کوشش کر رہی ہوں تو بھی مجھے سرخروئی نہیں مل رہی۔ آپ نے اب ایسا کیا کیا ہے جو ماما اس قدر متغیر ہو رہی ہیں؟ خدا کے لئے شائفہ! میں نفرتیں نہیں سہہ سکتی۔ میں نے یہاں آنے سے پہلے تک بہت نفرتیں سہی تھیں، بہت دکھ اٹھائے تھے، مگر آپ سب ہی کی محبتوں نے مجھے سارے دکھ بھلا دیئے تھے۔ آپ کے علیحدہ گھر کے عمل نے مجھے پھر سے انہی دکھوں کے حوالے کر دیا ہے جو کہ اب مجھ سے برداشت نہیں ہوتے۔“

وہ سسکیاں لیتی ہوئی بے اختیار ہوئی جا رہی تھی۔ شائفہ کو اندازہ ہو رہا تھا کہ ممانے کس قدر سنگین رویہ روا رکھا ہوگا جو کوئل اس طرح ٹوٹ کر بکھر رہی تھی۔

”کوئل! میں نے ایسا کوئی عمل نہیں کیا جس سے کوئی متغیر ہو۔ نہ جانے ماما کیوں میرے ہر قدم، ہر فیصلے پر اس طرح ری ایکٹ کر رہی ہیں۔ ماما کی نچر کا مجھے کچھ کچھ اندازہ تو تھا مگر تمہارے معاملے میں ان کا شدید رد عمل دیکھنے کے بعد مجھے لگ رہا ہے کہ میں نے تمہیں ان

سے دور لانے کا جو فیصلہ کیا تھا، وہ بھی درست تھا اور اب جو میں نے فیصلے کئے ہیں، وہ بھی صحیح ہیں۔ ڈونٹ وری، ماما کچھ دن تک شور کریں گی، پھر چپ ہو جائیں گی۔“

”اب آپ نے کیا فیصلہ کیا ہے؟“ کوئل نے سر اسیدہ ہو کر پوچھا۔ ”جانتے ہیں، ان کا یہ کچھ دن کا شور بھی کہاں تک جائے گا اور اس کے نتیجے میں سب ہی میرے بارے میں کیا کیا باتیں کریں گے؟“ شائفہ کی نرمی پر وہ خود کو سنبھال کر قدرے بے بسی سے گویا ہوئی۔

”ملی! لوگوں کی پروا کرنے لگو گی تو پھر زندگی بہت مشکل ہو جائے گی۔ لوگ تو نہ جانے کیا کیا کہتے ہیں اور کہتے رہیں گے۔ تم آرام سے میری بات سنو۔“ شائفہ نے اس کا ہاتھ تھام کر اسے اپنے سامنے بٹھایا۔ اس دوران مون بھی رونے لگا تھا، جسے کوئل نے اٹھا کر اپنے کندھے سے لگا کر چپ کرانے کی کوشش کی مگر اس کے باہر جانے اور آکس کریم کھانے کی ضد برقرار تھی۔ وہ چند لمحے شائفہ کے پاس بٹک کر مون کو لے کر اٹھ کھڑی ہوئی تھی اور پھر کمرے میں ٹپلے لگی تھی۔

”سنو ملی! جس فیصلے پر ممانے ہنگامہ کھڑا کیا ہے، اس سے میں تمہیں چند روز بعد آگاہ کرنے والا تھا، مگر اب میں تمہیں بتا رہا ہوں۔“

”کیسا فیصلہ؟“ کوئل ٹھٹک کر کھڑی ہو کر اسے تنگے لگی تھی۔ شائفہ کے چہرے پر کوئی تبدیلی نہیں تھی۔ وہی نرمی، وہی ناثر قائم تھا جو کوئل نے ہمیشہ اپنے لئے محسوس کیا تھا۔

”میں نے تمہیں مون کا سرپرست اعلیٰ بنا دیا ہے۔ ہمیشہ ہمیش کے لئے۔ اس کی زندگی کے ہر فیصلے کا اختیار میری زندگی میں بھی اور میرے بعد بھی صرف اور صرف تمہیں حاصل ہوگا اور۔۔۔۔۔۔“

”شائفہ! یہ آپ کیا کہہ رہے ہیں؟“ وہ حیرت سے جیسے چیخ پڑی۔ اس کے تو وہ ہم و گمان میں بھی نہیں تھا کہ شائفہ اس قسم کا فیصلہ بھی کر سکتا ہے۔

”وہی جو میرے دل نے چاہا ہے۔ مجھے یقین ہے کہ تم اپنے بیٹے کی پرورش و نگہداشت بہت اچھے انداز میں کرو گی۔ میں اسے اللہ تعالیٰ کے بعد تمہارے سپرد کر چکا ہوں۔ اب تم اس کے سیاہ و سفید کی مالک ہو۔“

کوئل کی حیرت مزید بڑھ گئی تھی۔ اتنا اعتماد، اتنا مان کس لئے؟۔۔۔۔۔۔ اس کے ارد گرد تو بہت سے اپنے تھے، جب کہ وہ خود کو اس قابل ہی نہیں سمجھتی تھی۔

”کل پر سوں تک کاغذی کارروائی مکمل ہو جائے گی، اس کے علاوہ یہ گھر بھی تمہارے نام رجسٹرڈ ہو چکا ہے۔ مون کی ایجوکیشن پلاننگ بھی ڈیپازٹ ہو چکی ہے۔“

”آپ۔۔۔۔۔۔ آپ ایسا کیوں کر رہے ہیں شائفہ؟“ کوئل نے کچھ بے یقینی سے اس کی جانب دیکھا۔ ایک وہم سا ذہن میں کلبلا کر نوک زباں پر آٹھمرا۔ ”آپ ہمیں چھوڑ کر کہیں جا رہے ہیں؟“

”شٹ اپ، میں تم لوگوں کو چھوڑ کر کہیں جا سکتا ہوں؟ تمہارے ذہن میں یہ خیال کیوں آیا ہے؟“

”پھر یہ سب..... مجھے کچھ نہیں چاہئے۔ آپ مون کی تربیت کے لئے میرے ساتھ ہیں تو پھر یہ سب کیوں؟ اور یہ گھر میرے نام رجسٹرڈ کیوں کیا؟..... آپ کے یا مون کے نام یہ گھر ہوگا تو بھی کیا یہ گھر میرا نہیں ہوگا؟“ وہ بہت الجھی ہوئی تھی۔ مون اس کے کندھے پر سر رکھے نیند کے جموئے لے رہا تھا۔ وہ اسے پہلو میں لٹا کر شائفہ سے جواب طلب کر رہی تھی۔

”ملی! اتنا سب کچھ سننے اور دیکھنے کے بعد بھی تم بہت انوسینٹ ہو۔ کوئل! یہ وقت اور حالات کا تقاضا ہے اور میں نے بہت سوچ سمجھ کر ایسا کیا ہے۔ پلیز نہ تم خود الجھو اور نہ مجھے الجھاؤ۔ ہماری فیملی میں یہ باتیں نئی نہیں ہیں۔ منصور ہاؤس ماما کے نام ہے۔ میری بہنوں کے نام بھی پاپا نے پر اپنی کر رکھی ہے۔ چچا جان نے ابھی سے عینی کے نام سب کچھ لکھ دیا ہے۔ بڑی ماں نے اپنا سارا حصہ اور جائیداد وغیرہ سنی کو دے دی ہیں تو میں..... میں ایسا کیوں نہیں کر سکتا؟ مجھے ان باتوں کا اختیار ہے۔ مگر کسی کو اعتراض کا حق نہیں ہے۔ اپنی فیملی کے لئے مجھ سے زیادہ بہتر کون سوچ سکتا ہے؟“ شائفہ نے اس کی الجھن و شکوک رفع کرنے کے لئے خاصی وضاحت سے اسے مطمئن کرنے کی کوشش کی تھی۔

”پھر بھی..... پھر بھی مجھے یہ سب وقت سے بہت پہلے کے فیصلے لگ رہے ہیں اور ماما کا غصہ بھی بجا ہے۔ آپ کے ہوتے ہوئے میں مون کی سرپرست اعلیٰ بن جاؤں، یہ بات مجھے اچھی نہیں لگ رہی تو ماما کو تو شاید بری لگتی ہی تھی..... پلیز!“

”نو..... نیور..... میں فیصلہ کر چکا ہوں کوئل! کل یا پرسوں تمہیں میرے ساتھ ایڈووکیٹ کے آفس چلنا ہے۔ اس بارے میں، میں کسی کی نہیں سنوں گا۔ مجھے ماما کی باتوں اور رویوں کی پروا نہیں۔ ان ہی کی وجہ سے تو میں نے یہ فیصلہ وقت سے پہلے کیا ہے۔“ وہ اس بار کچھ سختی سے کہہ کر اٹھ کر کمرے سے ہی نکل گیا۔ کوئل بڑی بے بسی کے ساتھ اسے جاتا دیکھتی رہ گئی۔



”ہیلو! بھائی السلام علیکم۔“ شائفہ لان چیئر پر بیٹھا سگریٹ پینے کے ساتھ گہری سوچوں میں مستغرق تھا، جب اس کے موبائل کی بیپ بجی تو وہ چونک اٹھا۔ بہت دنوں بعد اسفند نے اس سے رابطہ کیا تھا۔ وہ خود بھی کئی ہفتوں سے اس سے رابطہ نہیں کر سکا تھا۔ اب اس کا نمبر دیکھ کر، اس کی آواز سن کر ایک اطمینان سا اسے اپنے اندر اترا محسوس ہوا تھا۔ اسفند سے چاہے اس کی زیادہ انڈر اسٹینڈنگ نہیں تھی، پھر بھی اس کی باتوں سے دل کو سکون ضرور ملتا تھا اور پھر دنوں میں فطری محبت و لگاؤ تو بہر حال موجود تھا ہی۔

”وعلیکم السلام! کیسے ہو برادر؟“

”آئی ایم فائن۔ لیکن یہ میں آپ کے بارے میں آج کل کیساں رہا ہوں؟“

شائفہ کے ذہن میں ایک دم حیرت اٹھ آئی۔ ”کیساں رہے ہو؟“

”بھائی! بہت سے فیصلے آپ وقت سے پہلے نہیں کر رہے؟ ابھی تو آپ کی میرڈ لائف کو دو سال بھی پورے نہیں ہوئے اور اپنا اتنا بڑا اسٹیپ لے رہے ہیں۔ کیا آپ کو پورا اعتبار و یقین ہے کہ آپ کی مسز تاحیات اس رسپنسبلٹی کو نبھائیں گی، جب کہ.....“

”سنی! ممانے تم سے بات کی ہے۔“ شائفہ نے اسے بات پوری کرنے نہیں دی۔

”ظاہر ہے بھائی! ماما سے آپ کے بارے میں بات ہوئی رہتی ہے۔ وہ آپ کو اپنے ہاتھ رکھنا چاہ رہی تھیں تو پھر آپ کو الگ نہیں ہونا چاہئے تھا۔“

”سنی! یہ تم کہہ رہے ہو؟ اپنے الگ گھر میں رہنا میری خواہش تھی اور تمہارا مشورہ جو کہ مجھے بے حد مناسب لگا تھا اور میرے لئے، میری فیملی کے لئے یہی بہتر تھا۔“

”آپ کی فیملی تو ابھی وہیں کی وہیں ہے، جب کہ ماما کو یہی تو اعتراض ہے کہ آپ اپنی فیملی میں مزید اضافے کے بجائے اپنی مسز کو سوشل کرنے کی کوشش میں ہیں۔“ سنی نے بے دھڑک ماما کا اعتراض اس تک پہنچایا۔

”تو کیا میری وائف کو سوشل لائف گزارنے کا حق نہیں ہے؟ اس کی بھی کوئی شناخت ہونی چاہئے یا نہیں؟ سنو سنی! تم ماما سے کہہ دینا کہ مجھے ملی پر ہنڈرڈ پرسنٹ یقین ہے۔ میں اس کے لئے جو فیصلے کر رہا ہوں، وہ بھی میرے نزدیک بالکل درست ہیں۔ انہیں اس حوالے سے فکر مند ہونے کی ضرورت نہیں ہے۔ اور رہی میری فیملی میں مزید اضافے کی بات تو جب مجھے ضرورت محسوس ہوگی، ایسا بھی ہو جائے گا، ان شاء اللہ۔“ شائفہ نے قطعیت سے کہا۔

ماما کے حوالے سے اعتراضات جان کر اس کے لبوں میں تیزی آگئی تھی۔

”بھائی! آپ کسی کے بھی بارے میں ہنڈرڈ پرسنٹ شیور کیسے ہو سکتے ہیں؟ میں یہ نہیں کہہ رہا کہ ماما اپنی باتوں میں سنفٹ پرسنٹ صحیح ہیں، مگر وہ کہیں تو صحیح ہیں نا۔ آپ ضرور اس بارے میں سوچیں۔ جلد بازی میں فیصلے مت کریں۔ کہیں بعد میں پچھتانہ نہ پڑے۔“

”سنی! مائی برادر! تم ملی سے ابھی ملے نہیں ہو، اس لئے۔ جب کبھی ملو گے تو ضرور اعتراف کرو گے کہ بھائی آپ کا اعتبار کسی غلط فرد کے لئے نہیں تھا۔ وہ مون کے لئے حقیقی ماں سے بڑھ کر ثابت ہوئی ہے اور ان شاء اللہ ثابت رہے گی۔ مجھے اتنا یقین تو اپنے رب پر ہے کہ وہ میرا اعتبار سلامت رکھے گا۔ تم کبھی آؤ اور دیکھو، وہ میرے لئے، میرے گھر کے لئے کیا ہے۔ اس کی معیت میں تو مجھے زندگی کا مقصد حاصل ہوا ہے۔ ماما کو نہ جانے اب اپنے انتخاب پر ناز کیوں نہیں رہا۔ حالانکہ ممانے میری زندگی کا یہی فیصلہ تو درست کیا تھا۔ مگر وہ اپنے فیصلے کے درست ہونے پر ہی پچھتا رہی ہیں۔ ماما کے پچھتاووں کا میرے پاس کیا حل ہو سکتا ہے۔ پلیز، تم ماما سے کہو، مجھے سکون سے جینے دیں اور ملی کو بھی میٹھلی ٹارچر مت کریں۔ میں اسے کھونا

نہیں چاہتا۔ وہ ماما کی ساری باتیں میرے برداشت کرتی آرہی ہے اور کر رہی ہے۔ لیکن اکثر ان کی باتوں سے مجھے اپنی برداشت ختم ہوتی محسوس ہوتی ہے۔ بتاؤ، پھر میں کیا کروں؟“

”ماما کے حوالے سے میں آپ کو کیا کہہ سکتا ہوں۔ ویل، ان باتوں کو چھوڑیں۔ بتائیں، میرا بھتیجا کیسا ہے؟ کچھلی بارفون کیا تھا تو تھوڑی تھوڑی باتیں کرتا تھا، اب؟“

”اب بہت باتیں کرتا ہے۔ چیئر باکس ہے پورا۔“

”رنلی، میری بات کروائیں۔“ سنی ایک دم ہی بے تاب ہو گیا۔

”سوری۔ وہ اس وقت سو رہا ہوگا۔ میں تو اس وقت لان میں بیٹھا ہوا ہوں۔ وہ اپنی ماں کے ساتھ روم میں ہوگا۔ میں پھر کسی دن تمہاری اس سے بات کرواؤں گا۔“

”افو، میں ابھی اس سے بات کرنا چاہتا تھا۔ ویل، پھر آئندہ سنی۔ پلیز، سوری بھائی! اگر میری کوئی بات بری لگی ہو تو۔ رنلی، میں آپ کی پرسنل لائف میں انٹرفیر نہیں کرنا چاہتا تھا۔ مگر ممانے اس قدر پریشان کر دیا تھا کہ.....“

”اُٹس او کے۔ ماما آج کل سب ہی کو پریشان کر رہی ہیں۔ تم سناؤ، اسٹڈیر کیسی جارہی ہیں؟ کب واپسی ہوگی؟“

”اے ون۔ لیکن ابھی واپسی میں بہت ٹائم ہے بھائی!..... او کے، میرا کارڈ ختم ہو رہا ہے۔ مون کو میری طرف سے ایک ”kiss“ ضرور کیجئے گا۔ ان شاء اللہ، میں پھر فون کروں گا، خدا حافظ!“

اسٹڈ کا فون بند ہونے کے بعد شائد نئے سرے سے سوچوں میں الجھ گیا تھا۔ ماما اس سے کیا چاہتی تھیں، یہ بات اس کی سمجھ میں نہیں آرہی تھی۔ جب ہی وہ الجھ رہا تھا، بے سکون ہو رہا تھا۔ اپنے ارادوں اور فیصلوں میں مستحکم رہنے کے باوجود کوئی بے کلی تھی جو اسے بے قرار رکھے ہوئے تھی۔ ممانے اس کی اچھی بھلی زندگی میں پھیلے سکون میں انتشار برپا کر دیا تھا۔



”السلام علیکم!“

شائد کی آواز پر اماں جان کے کمرے میں براجمان سب ہی متوجہ ہوئے تھے۔ اسے حیرت ہو رہی تھی کہ آج شام کے وقت اس کی ماما اور بہنیں اماں جان کے پاس موجود تھیں۔ نہ صرف خود موجود تھیں، منصور احمد بھی وہاں بیٹھے تھے۔ وہ اپنی حیرت میں تھا، اس لئے اسے نہیں خبر تھی کہ کسی نے اس کے سلام کا جواب دیا ہے یا نہیں۔ البتہ ثانیہ چونکا لی ہوئی اس کے قریب آئی۔

”بھائی جان! اتنے دنوں بعد آئے ہیں؟ بھابی اور مون کہاں ہیں؟ انہیں ساتھ نہیں لائے؟“ ثانیہ کا بے تابانہ انداز درویش شائد کو حیرت سے نکلنے اور سنبھلنے میں مدد دے گیا۔ وہ ابھی اسے جواب دیتا ہی چاہتا تھا مگر صوفیہ نے اپنے موجودہ کٹیلے انداز میں بات شروع کی۔

”وہ یہاں اب کیوں آئے گی؟ روکا تو اسے بھی ہوگا، یہ نہ جانے کیسے آ گیا ہے۔“ ماما کے لہجے پر اس نے قدرے افسوس سے انہیں دیکھا۔ کول کے حوالے سے ان کی بدگمانی انہما کو پہنچ چکی تھی۔ جب کہ وہ آج کول کے اصرار پر ہی ان سے ملے آیا تھا اور ویک اینڈ پر اپنے گھر آنے کی دعوت دینے۔ مگر یہاں شاید اس سے ربط و تعلق استوار رکھنے کی تمام کوششیں ناکام بنا دینے کا ارادہ قائم تھا۔

”ماما! وہ میرے اختیار میں ہے، میں اس کے اختیار میں نہیں ہوں۔ وہ مجھ سے اپنی کوئی بھی ناجائز بات نہیں منواسکتی۔ اس وقت میں خود اسے یہاں نہیں لایا ہوں۔“ نہ چاہتے ہوئے کھل اس کا لہجہ کچھ تپش و سنجیدگی سے پڑ ہو گیا تھا۔ اماں جان نے اشارے سے اسے اپنے پہلو میں بیٹھنے کے لئے کہا۔ وہ فوراً ان کے پہلو میں بیٹھ گیا، یہ سوچ کر کہ شاید ان کے قرب کی ٹھنڈک اس کے اندر کی بڑھتی تپش کو کم کر سکے۔

”ہاں، یہاں تو اس کے دشمن بستے ہیں نا جو تم اسے یہاں نہیں لائے ہو۔“

”صوفیہ!“ منصور احمد نے قدرے حیرت سے انہیں ٹوکا۔ ”بیٹا اتنے دنوں بعد آیا ہے اور تم۔“

”یہ سب اس لڑکی کی کارستانیوں ہیں۔ سمجھتی ہے کہ اپنے ان حربوں سے وہ تمہیں ہم سے دور کرنے کے بعد اپنا مقصد حاصل کر کے چلتی بنے گی تو یہ اس کی بھول ہوگی۔“

شائد نے اس بار لب پہنچ کر انہیں سنا۔ وہ پاپا اور بڑی ماں کے سامنے ماما سے الجھنا نہیں چاہتا تھا، اس لئے ضبط سے کام لے رہا تھا۔

”ماما! مجھے آپ کی باتیں بھی سمجھ میں نہیں آئیں۔ یہی لڑکی، جسے آپ نے میری بیوی بنایا ہے، وہ شادی سے پہلے اور بعد میں میرے لئے ہی نہیں آپ کے لئے بھی بہترین اور قابل فخر ہستی تھی۔ آپ تو اس پر دل و جان سے فریفتہ تھیں۔ آپ کو اپنے انتخاب پر بڑا ناز ہوا کرتا تھا۔ اب اچانک اس کی ساری خوبیاں خامیوں میں بدل گئی ہیں۔ کیوں؟ آپ کا اپنا انتخاب آپ کے قدموں میں کیوں آ گیا ہے؟ آخر آپ اب کیا چاہتی ہیں؟“ شائد نے بہت جھل سے ان سے استفسار کیا۔ سب ہی انہیں سن رہے تھے۔

”مجھے نہیں معلوم تھا کہ وہ اپنا رنگ ڈھنگ اتنی جلدی بدل لے گی۔ میں سمجھتی تھی کہ کم حیثیت آدمے بھرے پیٹ کی مالک لڑکی کو پیٹ بھر کر کھانا اپنی حیثیت سے بڑھ کر ملے گا تو میری شکر گزار ہوگی۔ مگر وہ تو تمہیں مجھ سے چھین کر لے گئی۔ میری شکرگزاری کے بجائے اس نے تمہیں مجھ سے متفر کرنا شروع کر دیا۔ اس چھوٹے گھر کی لڑکی کو اپنی اوقات سے بڑھ کر مل گیا ہے، اسی لئے وہ ایک دم ہی سب پر قابض ہونا چاہتی ہے۔ اگر مجھے ذرا بھی اس کی خصلت کا اندازہ ہوتا تو اسے اس کی اوقات کے مطابق رکھتی۔“

صوفیہ منصور ایک دم ہی آپے سے باہر ہو گئی تھیں۔ بیٹیاں بھی آج حیرت سے ان کا انداز

دیکھ رہی تھیں۔ منصور احمد پر ان کا ڈھکا چھپا رویہ چند روز پہلے عیاں ہوا تھا۔ شائد کے ”ان فیصلوں“ پر انہوں نے منصور احمد کو بھی کافی کچھ سنایا تھا، مگر وہ اس وقت مصلحتاً زیادہ بولے نہیں تھے۔ شائد کو بھی آج مہما کی زبان سے اندازہ ہو رہا تھا کہ وہ کول کو کس کس طرح ذلیل کرتی ہوں گی۔ کول اس کی اس وقت کی ساتھی تھی، جب سب ہی رشتوں سے شکایات پیدا ہو چکی تھیں۔ یہ کول ہی تھی، جس نے اپنے حسن سلوک سے واپس اسے اعتماد کی راہ پر ڈالا تھا۔ کول ہی تھی، جس نے اس کے چند ماہ کے بچے کو اپنی ارماتوں بھری راتوں اور امنگوں بھرے دنوں کی قربانی دے کر پرورش کیا تھا۔ اسے اپنی مہما کی بیگانگی و سردمہری اور بہنوں کی بے پروائی اچھی طرح یاد تھی جو کہ مومن کے ساتھ روا رکھی گئی تھی۔ اسے اپنے پاپا کی خود سے لائق کا بھی اب تک قلق تھا، پھر بھی وہ برداشت و تحمل کا مظاہرہ کرتا، رواداری اور محبت کے تقاضے نبھانے میں کوشاں تھا تو کس کے لئے؟ اسے کوئی مجبور نہیں کرتا تھا، سوائے کول کے۔ وہ ایک گھر، ایک خاندان کے ساتھ وابستہ رہ کر جینا چاہتی تھی۔ سات سال باہر رہنے کے بعد کم از کم عورت شناس تو ضرور ہو گیا تھا اور اسے یقین و فہم تھا کہ کول کا خمیر و فاد محبت کی مٹی سے گندھا ہے۔

”مہما!..... مہما! آپ کی غلط فہمیاں آپ کی اپنی پیدا کردہ ہیں۔ آپ سے الگ اور دور رہ جانے کا فیصلہ میرا تھا، اس کا نہیں۔ میں نہیں چاہتا تھا کہ مون بڑا ہوتے ہوئے آپ کا اس قسم کا رویہ دیکھے اور پھر چھوٹی عمر میں ہی بہت سی ذہنی الجھنوں کے ساتھ پرورش پائے۔ مجھے ہمیشہ آپ کی طرف سے اندیشے تھے کہ آپ کول کو کبھی نہ کبھی اس کے ماضی کے حوالے ضرور دیں گی۔ آپ کے بے وقت کے طعنے میری ازدواجی زندگی ہی نہیں، میرے بیٹ کی شخصیت بھی مسخ کر سکتے ہیں۔“ بہت دنوں سے جو باتیں اس کے اندر تھیں، آج باہر آئی تھیں۔

”منصور! سن رہے ہیں آپ اس کی باتیں؟“ شائد کا الزام دیتا نکلی بھرا لہجہ صوفیہ منصور کے لئے نیا اور ناقابل برداشت تھا۔ تب ہی وہ منصور احمد کو پکار اٹھی تھیں۔

”میں تو تمہاری باتیں بھی سن رہا ہوں اور حیران ہو رہا ہوں۔ یہ کیا ہو رہا ہے ہمارے گھر، ہماری فیملی میں؟“

”آئی ایم سوری پاپا! میں یہ سب کہنا نہیں چاہتا تھا، مگر مہما نے مجبور کر دیا تھا اور....“ وہ اب پاپا سے مخاطب تھا اور معذرت خواہ تھا۔

”پاپا! میں نے اپنی فیملی کے لئے جو فیصلے کئے ہیں، کیا مجھے ان کا حق و اختیار نہیں ہے یا پھر کیا آپ سمجھتے ہیں کہ میں نے غلط فیصلے کئے ہیں؟“ شائد نے بہت نرمی سے پہلے پاپا اور پھر مہما کو دیکھ کر استفسار کیا۔ صوفیہ منصور اس وقت بھڑکی ہوئی تھیں، اس لئے فوراً ہی بولیں۔

”بالکل غلط فیصلے کئے ہیں تم نے۔ تمہارے بیٹے پر جھوٹی متا لٹا کر اس نے تمہیں اپنے بس میں کر کے آج مکان اپنے نام لکھوایا ہے، کچھ عرصے بعد فیکٹری اور تمہارا بزنس اپنے نام کروا کر کہیں چلتی پھرتی ہو گی تو پھر کیا کرو گے؟ تم سے یا ہم سے وابستگی کا اس کے پاس جواز و

بہانہ ہی کیا ہے، جو وہ یہاں تک کر رہے گی؟ اسے اڑنے کے ہنر تو تم خود سکھا رہے ہو۔ کھلے آسمان تلے زیادہ دیر رہے گی تو تمہارے اختیار کی ساری زنجیریں توڑنے کا کوئی نہ کوئی گر بھی آ جائے گا۔ اور.....“

”بس مہما!..... آف، پلیز!..... وہ جیسی بھی ہے، وہ میری ذمہ داری ہے۔ آپ کو پہلے نظر نہیں آتا تھا کہ وہ کس حیثیت اور کس خاندان کی فرد ہے؟ آپ کو معلوم ہے کہ تھوڑے (سابقہ بیوی) یہاں کیوں نہیں آئی تھی؟ اس کا مجھ سے کیا جھگڑا تھا؟ میں آج آپ سب کو بتا رہی ہوں۔ اس کا خیال تھا کہ یہاں اسے برابری کے حقوق نہیں ملیں گے۔ اسے خود سے الگ کوئی حلقو سمجھا جائے گا۔ اور اس کا یہ بھی خیال تھا کہ جوائنٹ فیملی بلکہ پاکستان کے خاندانی نظام میں بہوؤں کے ساتھ بہت برا سلوک کیا جاتا ہے۔ وہ اس سلوک کو برداشت کرنے کا حوصلہ نہیں رکھتی تھی۔ اس نے انڈین اور پاکستانی مودیز اور ڈاکو مٹری فلمز میں بہوؤں کو زندہ جلا دینے کا کافی اثر لیا تھا اور وہ اسی لئے میری فیملی میں میرے ساتھ واپس نہیں آئی تھی۔ اس نے اپنے خوف و خدشات کو صحیح مانتے ہوئے اپنے بیٹے سے بھی دستبرداری قبول کر لی تھی۔ یہاں آنے کے بعد مجھے بھی اندازہ ہو گیا تھا کہ اگر وہ صحیح نہیں تھی تو غلط بھی نہیں تھی۔ آپ اپنی منتخب شدہ لڑکی میں اس قدر عیب نکال رہی ہیں تو اس کے ساتھ یہاں کیا سلوک ہوتا، جسے میں اپنی پسند سے لے کر آتا؟ بہر حال وہ قصہ تو ختم ہو چکا ہے، مگر میں کول کے حوالے سے اپنی ذمہ داریاں نبھانے کا اہل تو ہوں۔ مجھے اس پر اعتبار بھی ہے۔ اگر آپ لوگ اس سے کسی بھی قسم کا تعلق رکھتے ہوئے شرمندگی محسوس کر رہے ہیں تو بے شک اس سے مت ملے۔ مگر فار گاڈ سیک اب ان باتوں کو یہیں ختم کر دیں اور مجھے سکون سے جینے دیں۔“

وہ بے ساختہ کہتا چلا گیا۔ ایک تو اسے مہما کے رویوں کا شدید ملال و رنج تھا، دوسرے کول کے لئے آج کا ان کا تذلیل بھرا لہجہ اس کے لئے ناقابل برداشت ہو گیا تھا۔ کول اس کے دکھ سکھ کی ساتھی تھی، اس کے بیٹے کے لئے ماں سے بڑھ کر حساس تھی۔ وہ مون کی خود سے ایک لمحے کی جدائی بھی برداشت نہیں کر سکتی تھی اور نہ ہی مون اس سے ایک پل کو الگ رہ سکتا تھا۔ وہ اپنی بات کہہ کر رکا نہیں تھا۔ سب ہی کو حیران پریشان چھوڑ کر وہ اٹھ کر چلا گیا تھا۔ صوفیہ منصور کو ہی سب سے پہلے ہوش آیا تھا۔

”دیکھا، دیکھا وہ یہاں صرف لڑنے آیا تھا یا پھر اس کم ذات کا نفور لینے۔ اماں! آپ نے سنی ہیں نا اس کی باتیں؟ میں غلط کہہ رہی ہوں کیا؟“

”بس صوفیہ! اب ایک لفظ بھی مزید مت کہنا۔ آج کے بعد کول کے لئے میں اس گھر میں کسی کی بھی زبان سے کوئی غلط بات نہ سنوں۔ وہ ہمارے گھر کی عزت ہے اور اپنی عزت کو خود اچھا کرتے لوگوں کو انکشت نمائی کا موقع فراہم کر رہی ہو۔ اس لڑکی کی یہ خوبی ہے کہ وہ تمہارے بیٹے کا گھر بنا کر بیٹھی ہے اور اس کی پہلی اولاد کو ماں بن کر پال رہی ہے۔ اب تمہیں

آج پہلی بار وہ بے مقصدی سڑکوں پر چکر لگاتا رہا تھا۔ ایک اضطراب سا اس کے اندر اٹھ رہا تھا۔ بہت سی باتیں جواب ماضی کا حصہ بن چکی تھیں، وہ بھی اس کی یادداشت میں بیدار ہو کر اسے بے نکل کرنے کی کوشش کر رہی تھیں۔ اس کے اندر سکون رہنے کی شدید خواہش بچپن سے پنپ رہی تھی لیکن اسے ہمیشہ سکون وقتی صورت میں ملا تھا۔ ماما کے قریب رہنے کے لئے اس نے اپنے بچپن کی بہت خواہشیں اور معصوم اُنٹیکس تک قربان کر دی تھیں مگر ماما کی ابتدائی چند مہینوں کی مجبوری والی محبت کے علاوہ اسے اپنے بچپن میں ماما سے کچھ نہ ملا تھا۔ اس نے تو اُنکھ کھولتے ہی بڑی ماں کو اپنے بہت قریب دیکھا تھا۔ خود پر متا لگاتے، ان کے بچوں بھرے لمس نے اسے ماما سے دوری کا احساس بھی نہیں ہونے دیا تھا لیکن دل کے کسی حساس کونے میں نہ جانے یہ کک کیسے پناہ گزین ہو گئی تھی کہ ماما نے، اس کی ماں نے صرف اسے ہی خود سے دور کیا تھا۔ جب کہ شائد بھائی بڑے ہونے کے باوجود ہمیشہ ماما کے ساتھ اور پاس رہے تھے۔ بچپن میں تو اسے اس بات کا اتنا احساس نہیں ہوا تھا، مگر جیسے جیسے وہ بڑا ہوا اور اسے حقیقتوں کا ادراک ہوا کہ بڑی ماں اور دادا جان سے دراصل اس کا رشتہ کیا ہے اور اس کے ماما اور پاپا، شائد اور تانی کے ماما پاپا ہیں تو پہلے تو وہ اُلجھا تھا، حیران ہوا تھا اور بے یقین بھی۔ بڑی ماں کے علاوہ وہ کسی کو اپنی ماں ماننے کو تیار نہیں تھا۔ لیکن پھر رفتہ رفتہ وہ اس حقیقت کو ماننے لگا تھا۔ پھر بھی اس کے اندر جو سوال اور گرہ تھی، وہ بڑی ماں کے سامنے کھولنے اور حل کرنے کی کوشش کیا کرتا تھا۔

”آخر کیوں؟..... بڑی ماں نے مجھے پاس کیوں نہیں رکھا؟ جیسے شائد بھائی کو اپنے پاس رکھا اور تانیہ اور تانیہ کو اپنی محبتیں دیں، میرے ساتھ انہوں نے ایسا سلوک کیوں کیا؟“

پہلی بار وہ اس سوال کے جواب کے لئے بہت بے چین ہوا تھا۔ بڑی ماں نے اسے بغور دیکھتے ہوئے اس کا اضطراب محسوس کیا تھا اور پھر اسے اپنے پہلو میں بٹھا کر بہت رمان سے سمجھانے کی کوشش کی تھی۔

”سنو میرے جانے! جب تم پیدا ہوئے تو تمہاری ماں بہت بیمار ہو گئی تھی۔ برکان ہو گیا تھا اسے۔ ڈاکٹروں نے مکمل آرام کا مشورہ دیا تھا۔ اس صورت میں وہ ایک ننھے بچے کو کیسے

اس سے اور کیا چاہئے؟ آئندہ اس کے بارے میں کچھ کہنے سے پہلے اپنی بیٹیوں کا بھی سوچ لیتا۔ انہیں بھی ان کے گھر بھیجتا ہے یا نہیں؟ تمہارے رویوں کا میری بیٹیوں پر کتنا غلط اثر پڑ سکتا ہے، تمہیں کچھ احساس ہے؟“

منصور احمد کا غصے سے بھرا انداز دلچسپ بہت عرصے بعد دیکھا گیا تھا۔ آج پہلی بار انہیں احساس ہوا تھا کہ وہ گھریلو معاملات سے تغافل برت کر غلطی کر رہے ہیں۔ صوفیہ منصور کی زبان و بیان دونوں نے ہی انہیں تکلیف دی تھی۔ پھر وہ بھی وہاں ٹھہر نہ سکے تھے۔ اماں جان سے معذرت کرتے ہوئے وہاں سے اٹھ کر اپنی اسٹڈی میں بند ہو گئے تھے۔ اماں جان بہت کچھ کہنے کی چاہ کے باوجود خاموش تماشائی بنی رہ گئی تھیں۔ صوفیہ بھی بہت برہمی سے اٹھ کر اپنے کمرے میں چلی آئی تھیں۔

”اونہ، بہو صاحبہ کے لئے آج منصور احمد کی محبتیں بھی بیدار ہو گئی ہیں۔ احسان کر رہی ہے وہ ہم پر۔ اگر وہ بچے کو پال رہی ہے، اسی لئے لائی گئی ہے وہ۔ اس کا پالنا دیکھا جا رہا ہے۔ اور مجھ سے جو میرے بچے دور ہیں، اس کا کسی کو احساس نہیں ہے۔“ وہ بلند آواز میں چیخ رہی تھیں۔ تانیہ ان کی دل جوئی کی خاطر پیچھے ہی چلی آئی تھیں۔

”ماما! آپ غصہ نہ ہوں۔ بھائی جان آجائیں گے۔ دیکھئے گا، کوئل بھائی انہیں خود لے کر آئیں گی۔ بھائی جان بھی تو غصے میں تھے۔ پاپا بھی تو صبح کہہ رہے ہیں۔ ان باتوں کو یہیں چھوڑ دیں۔ اب تو ان کا الگ گھر ہے۔ اب کیا ہو سکتا ہے؟ آپ ان سے کہیں، وہ ویک اینڈ پر یہاں کر رہا کریں۔ بھائی اتنے سخت نہیں ہیں، وہ مان جائیں گے۔“

صوفیہ نے اس کے معصوم سے انداز پر بھی خاصی درشتگی سے گھورا۔ اس کا یہ تسلی بھرا مشورہ انہیں مزید آگ لگا گیا۔ پہلے بیٹے نے کافی کچھ سنا دیا تھا، پھر رہی سہی کسر شوہر نے پوری کی تھی اور اب یہ ان کی جان جلانے آگئی تھی۔

”پرے ہو میرے قریب سے اور جاؤ اپنے چہیتے بھائی یا باپ کے پاس۔ وہی خوش ہو سکتے ہیں تمہارے ان مشوروں سے۔ جاؤ میرے کمرے سے۔“

ماں کی زبردست ڈانٹ کھا کر وہ منہ لٹکائے، لب دبائے ان کے کمرے سے نکلنے پر مجبور ہو گئی۔



سنبھال پاتی؟ وہ خود اپنی طویل بیماری سے چڑ چڑی ہو گئی تھی تو تمہیں کیسے سنبھال پاتی؟ پھر میرے بچے! اللہ تعالیٰ نے تمہاری پرورش میرے ہاتھوں لکھی تھی۔ میں کچھ مہینے تو وہاں منصور کے گھر میں رہی تھی، مگر تمہارے داجان تو یہاں فارم ہاؤس میں رہنا پسند کرتے تھے۔ سو مجھے تم سمیت یہاں آنا پڑا تھا۔ تم خود بھی تو ایک پل کو میرے بغیر نہیں رہتے تھے۔ تیور پڑھتا تھا، تب ہم دو جی اکیلے تھے۔ تمہاری آمد سے تو مانو ہمیں زندگی کا پھر سے مقصد مل گیا تھا۔ تمہارے داجان تمہارے بغیر ایک پل نہیں رہتے تھے۔ پھر جب تمہاری پڑھائی کا سلسلہ شروع ہوا تو منصور تمہیں لے گیا تھا۔ مگر تم وہاں رہے ہی نہیں۔“

بڑی ماں نے مختصر اسب بتا کر اسے مطمئن کرنے کی کوشش کی تھی۔ مگر پھر بھی اس کے اندر ماما کی بے توجہی کی گرہ مضبوط ہوتی گئی تھی۔ وہ اکثر سوچتا تھا کہ کیا بیاریوں، پریشانیوں میں مائیں اپنی اولاد کو خود سے دور اور الگ کر دیتی ہیں؟

آج بہت مدت کے بعد، اسے گھر سے دور آنے کے بعد پہلی بار یہ سب یاد آیا تھا اور صرف ماما کے فون کی وجہ سے۔ وہ شائفند کے لئے بے قرار و مضطرب تھیں اور چاہتی تھیں کہ شائفند ان کے پاس آجائے، ان کی نظروں کے سامنے رہے۔ وہ شائفند کے لئے اپنی بے قراری اس پر عیاں کر کے اس کے دل میں پناہ گزین کک کو بڑھا گئی تھیں۔ بہت کوشش سے اس نے اپنے درد اور کرب کو دبایا تھا اور پھر ذہن و دل کو مطمئن کرنے کے لئے اس نے اماں جان کو فون کیا تھا۔ اماں جان ہی تھیں جو اس کی بے قراری و اضطراب کو اپنی محبت و شفقت سے مٹا سکتی تھیں۔



”اتنی دیر کہاں رہ گئے تھے آپ؟..... جانتے ہیں، میں کس قدر پریشان تھی۔ آفس سے تو آپ شام کے نکلے ہوئے ہیں۔“

رات کے گیارہ بج رہے تھے۔ شائفند پہلی بار بتائے اتنی تاخیر سے گھر واپس آیا تھا۔ کوئل پورج کی سیڑھیوں پر تنہا پریشان سی بیٹھی تھی۔ اس کی گاڑی پورج میں رکتے ہی وہ اس کی طرف لپکی۔ ”اور مون، اسے تو میں نے بہت مشکل سے سلایا ہے۔“

کوئل نے اس کے پریشان چہرے کو ابھی نہیں دیکھا تھا۔ وہ اسے جواب دیے بغیر پورج کی سیڑھیاں چڑھتا ہوا اندر کی جانب بڑھ گیا۔

”آپ ماما کی طرف بھی گئے تھے نا؟“ شائفند کی طرف سے کسی سوال کا جواب نہیں تھا۔ وہ خاموشی کا مظاہرہ کرتا کافی سنجیدگی کے ساتھ اپنے کمرے میں داخل ہوا۔ کمرے کی چکا چونڈ روشنی میں کوئل نے اس کا پیکا، آداس، مرجھایا چہرہ دیکھا تو تشویش سے گویا ہوئی۔

”کیا ہوا؟..... کیا ماما کے ساتھ کوئی بات ہوئی ہے؟“

”ڈونٹ وری۔ کوئی بات نہیں ہوئی۔ تم پریشان مت ہو۔“ شائفند نے اپنے لہجے کو قابو

کر لیا تھا مگر چہرے کے تاثرات چھپا نہیں سکا تھا۔

”آپ کی پریشانی میری پریشانی نہیں ہے کیا؟“

”کہہ جورہا ہوں، کوئی بات نہیں ہوئی۔ کسی سے میٹنگ تھی، اس لئے لیٹ آیا ہوں۔“ نہ چاہتے ہوئے بھی شائفند کی آواز بلند ہو گئی۔ کوئل نے خاموشی اختیار کرتے ہوئے اسے واش روم میں جاتے دیکھا۔ نہ جانے کیوں اس کا دل کہہ رہا تھا کہ وہاں منصور ہاؤس میں کچھ ہوا ہے، تب ہی شائفند کا رویہ ایسا ہو رہا تھا۔ ماما کے رویے اور باتوں کا کچھ نہ کچھ تو نتیجہ نکلتا ہی تھا۔

”کھانا گرم کروں؟“ اسے واش روم سے فریٹس ہو کر نکلتے دیکھ کر کوئل نے اپنے فرائض نبھائے۔

”مجھے بھوک نہیں ہے، تم کھا لو۔ اور پلیز میں لیٹ ہو جاؤں تو تم ٹائم پر کھانا کھا لیا کرو، انتظار مت کیا کرو میرا۔“ شائفند نے اسے اپنے معمول کے لہجے میں مخاطب کیا، مگر کوئل کو نہ جانے کیا محسوس ہوا تھا کہ اس کی آنکھیں ہی نہیں، لہجہ بھی بھرا گیا تھا۔

”شائفند! ایسا پہلے کبھی ہوا ہے؟ آپ کو لیٹ آنا ہو تو آپ مجھے فون کر دیتے ہیں، مگر آج.....“

”افوہ..... ملی! بتا رہا ہوں تمہیں، بڑی تھا میں۔ اوکے، تم کھانا گرم کرو، میں آتا ہوں۔“ شائفند نے اسے اپنے سامنے سے ٹالنے کی کوشش کی۔ ماما کی باتیں ابھی تک بازگشت بنی ہوئی تھیں۔ کوئل کی فکر مندی و پریشانی میں کوئی بناوٹ و ملاوٹ نہیں تھی، تب ہی وہ اسے اپنے دل پر گزرتی قیامت سے بے خبر رکھنے کی کوشش کر رہا تھا۔

”مجھے بھی بھوک نہیں ہے۔ آپ بتائیں، آپ مجھ سے کیا چھپا رہے ہیں؟ وہاں آپ گئے تھے، مجھے معلوم ہے۔ میں نے آپ کے بارے میں معلوم کرنے کے لئے وہاں فون کیا تھا۔ ثانی نے مجھے بتایا تھا کہ آپ وہاں سے ناراضگی کے ساتھ نکلے ہیں۔“

کوئل نے اس کے سامنے بیٹھتے ہوئے خاصے اعتماد سے کہا تو وہ اسے دیکھ کر رہ گیا۔

”اگر آپ مجھے بے خبر رکھنا چاہتے ہیں کہ وہاں کیا بات ہوئی تو پھر خود کو بھی مطمئن رکھئے۔“

”تم بے خبر کب ہو؟ سب ہی کچھ تو جانتی ہو۔ ماما کی باتیں، ان کا موجودہ رویہ۔ کبھی کبھی مجھے لگتا ہے، انہیں کوئی سائیکس پرائلزم ہے۔“ شائفند آخر اس کے آگے سر تسلیم خم ہوا۔

”نہیں، یہ سائیکس نہیں، ایموشنز پرائلزم ہے، جو ہر ماں کے ساتھ ہوتی ہے۔ ایک ماں ہمیشہ اپنے آپ کو اپنی اولاد کے لئے اہم رشتہ سمجھتی ہے جو کہ وقت کے ساتھ ساتھ اہم ترین ہونا چاہئے۔ لیکن اولاد کی ترجیحات اپنی عمر کے مختلف ادوار میں مختلف ہوتی ہیں۔ جب ہی اسے ماں کے احساسات کا برملا اظہار اُلجھانے لگتا ہے۔ ماما اپنی جگہ درست ہیں، انہیں اپنی اہمیت اور رشتے کی مضبوطی کا شدت سے یقین ہے، اسی لئے ان کا رد عمل بھی شدید ہے اور.....“

”کیا صرف ماں کا رشتہ ہی مضبوط ہوتا ہے؟ باقی سب رشتے، بہن، بھائی، باپ، بیوی، بچے، دوست سب ہی کمزور ہوتے ہیں؟ کیا ایک مضبوط رشتے کے لئے باقی میں سے کسی ایک سے دستبرداری قبول کر لینی چاہئے؟ یہ عمل درست ہو گا؟“ شائفہ نے بہت جھنجھلا کر اس کی بات کاٹی۔

”شائفہ! ماں ایک عظیم رشتہ ہے۔ ماں کے بغیر ایک بچے کی شخصیت شکست و ریخت کا شکار ہو جاتی ہے۔ اس بات کو تو مانتے ہیں نا آپ۔“

”پلیز ٹلی! لیو دس..... مجھ سے ابھی اس ٹاپک پر بات نہ کرو۔ ویسے بھی میں ماما سے کہہ آیا ہوں کہ بے شک وہ مجھ سے کوئی تعلق نہ رکھیں۔ روح میں شکاف ذاتی ان کی محبت مجھے نہیں چاہئے اور.....“ ایک دم شائفہ کی آواز میں دکھ و کرب اتر آیا تھا۔ کوئل نے بھی تذبذب کے عالم میں اسے دیکھا۔ اس کے روشن چہرے پر آج عجیب سے ملال کا سایہ پھیلا تھا۔

”شائفہ! آپ کیوں ان کی بدگمانیاں بڑھا رہے ہیں؟ وہ مجھ سے مزید متفر ہو گئی ہوں گی۔ میں نے آپ سے پہلے ہی کہا تھا کہ میں مزید نفرتیں برداشت نہیں کر سکتی۔ میرے پاس ماضی کی کوئی اچھی یاد بھی نہیں ہے۔ میرے پیچھے کوئی راہ بھی نہیں ہے۔ میرا حال اور مستقبل جن سے وابستہ ہے، میں ان سے کٹ کر نہیں رہنا چاہتی۔ یہ بات آپ کیوں نہیں سمجھتے؟“

”کوئل! تمہارا حال اور مستقبل مجھ سے وابستہ ہے۔ کیا ہم ایک دوسرے کے لئے کافی نہیں ہیں؟ اور دیکھو، میں ماما کی اہمیت تسلیم کرتا ہوں۔ ان کا احترام و عزت کرنا اپنا فرض بھی سمجھتا ہوں۔ مگر سوچو، ان کی کسی غلط بات کو میں کیسے مان سکتا ہوں؟“

”تو آپ انہیں آرام سے، محبت سے سمجھائیے۔ کسی دلیل سے اپنا نظریہ بتائیے۔ وہ یقیناً آپ کی بات سمجھنے کی اہلیت رکھتی ہیں۔ جوش میں تو ویسے بھی انسان اپنا ہوش کھو بیٹھتا ہے۔ آپ نہ جانے ان سے کس انداز میں بات کر کے آئے ہیں۔ پلیز شان! میرے لئے آپ انہیں ناراض مت کریں، نہ ہی ان سے اُلجھیں۔ آپ صبح ہی سارے پیچھے زانہیں دے آئیں، ان سے معافی مانگ لیں۔ ان کی ناراضگی ہمیں پُر سکون نہیں رہنے دے گی۔ اچھی زندگی کے لئے ماں کی دعاؤں بہت ضروری ہوتی ہیں۔“

کوئل کے لہجے میں عین نہیں، آنکھوں میں بھی شبنم اتر آئی تھی۔ شائفہ یک ٹک اپنی شریک حیات کو سمجھتے ہوئے اس کی نصیحتیں سن رہا تھا۔ اس کے خدشات محسوس کر رہا تھا۔ اس کا اہیار و اخلاص پر کھ رہا تھا۔ وہ واقعی اس کے لئے کسی انمول تحفے، نعمتِ مہربان سے کم نہ تھی۔

”ٹلی! کبھی کبھی مجھے لگتا ہے، تم اس دنیا کی نہیں ہو۔ تم جن حالات سے گزر کر آئی ہو، اس کے باوجود بھی تمہارا حوصلہ، تمہاری برداشت قابلِ ستائش ہے اور.....“

”میں اسی دنیا کی ہوں شائفہ منصور! اور بہت زیادہ سیلفش، خود غرض بھی۔ پہلی بار زندگی میں اتنا کچھ ملا ہے تو میں نہیں چاہتی کہ یہ سب کچھ مجھ سے چھن جائے۔ اب میں محبتوں کے

بغیر نہیں رہ سکتی اور نہ ہی پلٹ کر نفرتوں کے جہان میں جانا چاہتی ہوں۔ اس لئے پلیز، میرے حال پر رحم کریں اور ماما کو.....“ کوئل نے محبت سے کہتے اس کے سامنے ہاتھ جوڑے۔

”منالوں گا بابا! منالوں گا۔ تمہاری خاطر سب کچھ کر لوں گا۔ میں اکثر سوچتا ہوں.....“ شائفہ نے اس کے بندھے ہاتھوں کو تھاما اور پھر اپنی بات مکمل کی۔ ”میں تمہاری خاطر ہی واپس آیا ہوں۔ یونہی، میں پاکستان آنا نہیں چاہتا تھا، مگر میں واپس آنے پر مجبور ہو گیا۔ شاید تمہاری وجہ سے۔“

ایک دم اس کے ذہن و دل کا بوجھ سرک گیا تھا۔ ماما سے اونچی آواز اور کچھ بدتمیزی سے بولنے کا جو ملال اس کے اندر باہر پھیلا ہوا تھا، وہ بھی چھٹ گیا تھا۔ کچھ بھی تھا، اس کی چیز میں ماں کا احترام و عزت تو شامل تھا۔



کوئل اگلے ہی روز اپنی ساری خطائیں بخشوانے شائفہ کے ہمراہ پہنچ گئی تھی۔ منصور احمد بھی اس وقت موجود تھے۔ شائفہ کی معذرت اور کوئل کا پنا تصور کئے معافی مانگنا ان کے دل میں اس کی جگہ مزید اونچی بنا گیا تھا۔ ان کی نگاہ میں بہو کی قدر و منزلت مزید بڑھ گئی تھی۔ انہیں صوفیہ کے بے بنیاد ساز رویوں پر ملال کے علاوہ دکھ اور غصہ بھی تھا۔ جوڑ کی ان کے گھر کی خوشیوں کی سلامتی کے لئے اپنا آپ مار کر آئی تھی، اس پر انہیں فخر ہونا لازمی امر تھا۔ اس لئے انہوں نے علیحدگی میں صوفیہ کو تنبیہ کی تھی کہ آئندہ کوئل کے لئے ان کا رویہ بہت اچھا ہو۔

بظاہر تو صوفیہ منصور بھی خاموش تھیں مگر ان کے اندر کوئل کے لئے جو نفرت و کدورت پھیلی تھی، اس کا سنہا اتنا آسان نہ تھا۔ حالانکہ کوئل نے حتیٰ المقدور کوششیں کی تھیں کہ صوفیہ منصور کا رویہ اس کے ساتھ پہلے کی طرح محبت و اپنائیت بھرا ہو جائے۔ وہ پہلے کی طرح اسے سراہیں، اس کی پذیرائی کریں، اسے اپنے مشوروں سے نوازیں۔ اس کوشش میں وہ ہر ویک اینڈ منصور ہاؤس میں گزارنے لگی تھی۔ پہلے کی طرح امورِ خانہ داری میں دلچسپی لینے کی کوشش بھی کرتی تھی۔ ثانیہ، ثانیہ کے ساتھ آؤٹنگ کے پروگرام بھی بناتی تھی۔ وہ خود کھلائے صوفیہ منصور کے دل کا میل دھونے کی کوشش میں غلطیاں بھی۔ حالانکہ شائفہ اس کی اس روشنی سے خاصا اُلجھنے لگا تھا۔ وہ اسے اپنے آفس میں ایڈجسٹ کرنا چاہتا تھا، فیکٹری کے کاموں میں اس کے تعاون کا متنی تھا اور وہ بھی کہ ماما کی خوشنودی کو اولیت دے رہی تھی۔

اس روز بھی صبح ناشتے پر منصور ہاؤس جانے کا سن کر وہ خاصی سنجیدگی سے پوچھ رہا تھا۔ ”یہ سلسلہ اور کتنے دن مزید چلے گا؟“

”کون سا سلسلہ؟“ چائے کا کپ اس کے سامنے رکھتے ہوئے کوئل نے حیرانی سے پوچھا۔ وہ اس کی بات کا مطلب ہی نہیں سمجھتی تھی۔

”پلیز شان!..... آج آپ اور ہور ہے ہیں اور بالکل بھی اچھے نہیں لگ رہے۔“
 ”ڈونٹ مائنڈ۔ تم اچھی طرح سوچ لو۔ تمہارے پاس ابھی وقت ہے۔ تم جب اس ذمے داری کو اٹھانے کی چاہت کرو گی، تب ہی ہماری فیلٹی میں اضافہ ہوگا، ورنہ.....“ شائفند آج حد سے زیادہ بے تکلف اور کچھ بے باک ہو رہا تھا۔

کول نے زچ ہوتے ہوئے اس کے سامنے ہاتھ جوڑے۔ ”خدا کے لئے بس کریں اور جلدی انھیں۔ آپ آج معمول سے لیٹ ہو رہے ہیں جو کہ اچھی بات نہیں ہے۔ درکرز پر اچھا امپریشن نہیں پڑتا۔“

”اور سٹی، میں لیٹ ہو رہا ہوں۔“ شائفند نے اپنی رسٹ واپس پر وقت دیکھا، سوانو بج رہے تھے۔ جب کہ وہ نونج کر دس منٹ پر گھر سے نکل جاتا تھا۔ آفس پہنچنے میں اسے پندرہ بیس منٹ لگ جاتے تھے۔

”آج کل تمہارے ساتھ وقت گزارنے کی کوشش میں، میں لیٹ ہو جاتا ہوں۔“ شائفند نے اسے مصنوعی ہنسی سے کہتے ہوئے ٹیبل نیپکن سے ہاتھ صاف کئے اور پھر کرسی پیچھے کھسکا کر اٹھ کھڑا ہوا۔

”اگر آپ وقت پر اٹھ جایا کریں تو کبھی بھی لیٹ نہ ہوں۔ ابھی اتنی دیر نہیں ہوئی ہے، اس لئے رش ڈرائیونگ مت کیجئے گا۔“ کول اس کے ساتھ ساتھ اسے چھوڑنے باہر کی طرف بڑھی۔

”ڈونٹ وری..... مجھے اپنی زندگی کی فکر تم سے زیادہ ہے۔ اس لئے کہ میں تمہارے ساتھ بہت لمبی زندگی جینے کی خواہش رکھتا ہوں۔ اپنے اور تمہارے سب خوابوں کو جچ ہوتے دیکھنا چاہتا ہوں۔“ شائفند نے بیچ راہ میں روک کر اسے اپنے حصار میں لے کر بہت محبت و چاہت سے اظہار کیا۔ کول نے اسے کچھ حیرت سے دیکھ کر کہا۔

”آپ کو نہیں لگتا کہ آج کل آپ کا بی بیویر چیچ ہو رہا ہے۔ آپ کام سے زیادہ مجھ پر توجہ دے رہے ہیں۔“

”چیچ یا رومینک۔ تمہیں اچھا نہیں لگ رہا ہے سب؟“
 وہ فوراً ہی صفا کی دینے لگی۔ ”نہیں، یہ بات نہیں ہے۔ دراصل میں.....“

”دراصل تم مجھے صرف کام، کام، کام کرنے کے جنون میں مبتلا بندہ سمجھتی ہو۔ یار! آئی سویٹر، میں پیسیکی (بنیادی طور پر) رومینک انسان ہوں۔ بس کچھ فرصت ملنے کی دیر ہے، پھر دیکھو میں تمہاری رائے اپنے بارے میں کیسے بدلتا ہوں۔ صرف چند دن اور، اوکے۔ او مائی گاڈ! ساڑھے نو بجتے والے ہیں۔ گڈ بائے۔ سی یو ٹو ناٹ۔“

”اللہ حافظ!“ کول نے مسکراتے ہوئے اسے جاتے ہوئے دیکھا۔ ایک آسودگی نے اسے سرشار کر دیا تھا۔

”منصور ہاؤس وقت بے وقت آنے جانے کا۔ مجھے سیرسلی تمہاری ہیلپ چاہئے اور تم ہو کہ جانے کن چکروں میں پڑی ہو۔ وہ میری ماں ہیں۔ میں جانتا ہوں، انہیں آسانی سے خوش نہیں کیا جاسکتا۔ اس لئے پلیز اپنی انرجی اور محبت ویسٹ مت کرو اور آفس آیا کرو۔ اب تو مون بھی مونٹری جانے لگا ہے، تمہارے پاس یہ بہانہ بھی نہیں ہے کہ وہ تمہارے بغیر نہیں رہتا۔“

”میں کوئی بہانہ نہیں کرتی۔ ابھی اس کی نرسری سے فون آجائے گا تو مجھے جانا پڑے گا۔ اور جناب! آپ بھول رہے ہیں، شروع میں مجھے کتنے دن تک اس کے ساتھ جا کر اٹھنا بیٹھنا پڑا ہے اور.....“

”تم بات کو ٹالو نہیں۔ میں جو پوچھ رہا ہوں، اس کا جواب دو۔ تم آج سے آفس آری ہو یا نہیں؟“

”آج سے؟..... آج تو ماما کے کچھ گیسٹ آرہے ہیں۔ انہوں نے مجھے انجنٹ کے لئے کہا ہے۔ میں کل سے ضرور آپ کے ساتھ چلوں گی۔“ کول نے عذر بتایا تو وہ سر ہلانے لگا۔ ”اوکے۔ کل صبح سے ریڈی رہتا۔ تم یہاں ہولڈ سنبھالو تو پھر مجھے آؤٹ آف کنٹری بھی ایکسپورٹ کرنے کا سوچنا ہے۔ بلکہ چند دنوں تک مجھے اسلام آباد بھی جانا ہے، وہاں بھی مجھے مارکیٹ ویلیو دیکھنی ہے۔ مارکیٹنگ کے بغیر بزنس نہیں چل سکتا۔“

جائے کا سب لیتے ہوئے اس نے کول کو ذہنی طور پر تیار کیا۔
 ”آئی پراس، کچھ عرصہ تمہاری یہ مصروفیت ہوگی، پھر تم اپنی مرضی سے اپنے گھر میں وقت گزارنا۔“

”ٹریپ کرنے کا یہ اچھا طریقہ ہے۔ آپ کو معلوم ہے، مجھے کام کرنے کی عادت ہو جائے گی تو پھر مجھ سے گھر میں بیٹھا نہیں جائے گا۔“ کول نے اس کا پروگرام سن کر اسے چھیڑا۔
 ”ڈونٹ وری۔ تمہیں واپس گھر بٹھانے کا علاج بھی ہے میرے پاس۔ مون کا کوئی بہن بھائی آجائے تو پھر تم خود ہی سارے کام بھول جاؤ گی۔“

”شائفند.....!“ شائفند کے اس پلان پر وہ پہلے تو گللوں ہوئی، پھر اپنی جینٹل مٹانے کو اسے گھور کر دیکھا بھی۔ ”آپ اٹھئے اور آرام سے اپنے آفس جائیے۔ مستقبل کی پلاننگ پھر کبھی کرنا۔“

کول کو اس سے بے طرح شرم محسوس ہوئی تو وہ اٹھ کر میز پر پھیلی چیزیں سینے لگی۔
 شائفند تقریباً اپنا ناشتہ ختم کر چکا تھا اور اسے دلچسپی سے دیکھ رہا تھا۔

”میں نے تو یہ پلاننگ پہلے سے کر رکھی تھی کہ مون کی اسکوٹنگ شروع ہونے سے پہلے تم پر مزید ایسی ذمے داری نہیں ڈالی جائے گی۔ تمہاری اس سلسلے میں کوئی پلاننگ ہے تو ابھی بتا دو، بعد میں مت کہنا کہ.....“



”ہلی! خدا کے لئے خود کو سنبھالو..... اس طرح تو..... اپنی حالت دیکھو..... کھانا پینا چھوڑ دو گی تو..... کیا اس طرح جانے والے واپس آ سکتے ہیں؟“

چوتھا دن تھا، وہ صرف چائے پانی پر گزارہ کر رہی تھی۔ شائد مسلسل اسے کھانے پینے پر مجبور کر رہا تھا بلکہ ان چار دنوں میں وہ اس کے پاس سے ایک بل کے لئے بھی نہیں ہٹا تھا۔ وہ اپنے جاں نثار کو کیا بتاتی کہ اس کے دل، اس کی روح کو کسی احتیاج کی طلب ہی نہیں ہو رہی۔ شاید اس کے جسم کی طلب تو انائی تھی مگر وہ اپنی اس ضرورت کو بھی فراموش کئے ہوئے تھی۔ چار دن پہلے ہی تو اسے اپنے اباجی کی اچانک وفات کی اطلاع ملی تھی اور وہ سادہ سا کتہ رہ گئی تھی۔ میکے کا مان تو بہت پہلے اس سے چھن چکا تھا مگر اباجی کی شفقتوں کا احساس تو اسے بہر حال ملتا رہتا تھا۔ وہ کبھی بکھار اس سے ملنے آ جاتے تھے، مگر اب وہ ان شفقتوں سے محروم ہو چکی تھی۔ وہ جانتی تھی، سمجھتی تھی، تقدیر کے لکھے پر سرنگوں بھی تھی لیکن اباجی کے لئے کچھ نہ کر سکنے کا ملال اور اماں کا نفرت و جنگ بھرا رویہ اسے مزید توڑ پھوڑ گیا تھا۔ اباجی کا آخری دیدار بھی اس نے قبرستان جا کر کیا تھا۔ اماں نے تو اسے دیکھتے ہی اپنے بیٹوں کے ساتھ اسے بد دعائیں اور کوسنے دینے بھی شروع کر دیئے تھے بلکہ عملاً دھکے دے کر اسے اپنے گھر سے نکال دیا تھا اور تب سے اب تک وہ نڈھال و پرشورہ سی ہوئی بے دلی سے جینے کی کوشش کر رہی تھی۔ اس دوران مون بھی اس کی عدم توجہی کا شکار ہو رہا تھا۔ ثانیہ ہی مون کو بہلا اور سنبھال رہی تھی مگر وہ ماں کے لئے بے چین تھا۔ اس کے پاس آتا تو اسے روتا ہوا دیکھ کر خود بھی رونے لگتا تھا۔

”پلیز ہلی! میری خاطر، مون کے لئے خود کو سنبھالو۔ ہمیں اور تمہارے گھر کو تمہاری ضرورت ہے۔“

شائد نے ایک بار پھر اسے سمجھانے اور حوصلہ دینے کی کوشش کی۔ وہ اس کے کندھے پر سر رکھ کر پھر سے بکھرنے لگی۔

”میں..... کیا کروں؟..... اماں نے مجھے کیسے گھر سے.....“ وہ ہچکیوں سے رونے لگی۔ شائد کو پہلی بار اپنے دل کا درد بھی بتایا۔

”کول! فطرت کو بدل سکتی ہو تم؟..... تم انہیں اچھی طرح جانتی ہو۔ مجھے بھی دکھ ہے، افسوس ہے مگر شاید میں تمہارا غم دور کرنے کی قدرت نہیں رکھتا۔ تمہیں خود ہی خود کو سنبھالنا ہے، صبر کرنا ہے۔ زندگی میں کسی ایک کی جدائی پر اپنے باقی رشتوں کو تو فراموش نہیں کیا جاسکتا، نہ ہی جینا چھوڑا جاسکتا ہے۔ جینا تو پڑتا ہے، کسی بھی طرح پھر میں تو ہوں نا تمہارے ساتھ۔ مون ہے، تمہیں معلوم ہے وہ لاڈلا اسکول نہیں جا رہا۔“ شائد نے سنجیدگی سے سمجھاتے سمجھاتے اس کی توجہ اور دھیان کو جیسے بیدار کیا جو گزشتہ چار روز سے خوابیدہ تھے۔

”کیوں؟“ وہ اس کے کندھے سے سر اٹھا کر پوچھ رہی تھی۔ شائد کے کندھے پر سر رکھ کر

رونے سے دل کا بوجھ کافی کم ہو گیا تھا۔

”کیوں؟..... کیونکہ اس کی ماما اسے ڈراپ کرنے نہیں جا رہی۔ ماما صحیح کہتی ہیں، تم نے اسے بگاڑ دیا ہے۔“

شائد نے اسے سنہلے دیکھ کر ماما کا فرمان سنا کر اسے چھیڑا جو اکثر بر ملا ان کے لبوں سے ادا ہوتا رہتا تھا۔ کیونکہ مون بہت سے کام اپنی ماما کے علاوہ کسی سے نہیں کرواتا تھا۔

”بے فکر رہنے۔ میں نے بگاڑا ہے تو میں سدھار بھی لوں گی۔ بے کہاں وہ؟ اور آپ آفس نہیں گئے؟“ بیڈ سائیز پر پڑے ٹشو پیپر باکس سے ٹشو پیپر کھینچ کر چہرہ صاف کرتے ہوئے اس نے سلپنگ سوٹ میں لمبوس شائد کو دیکھ کر کچھ تخر سے پوچھا۔ ایک اپنے دکھ میں وہ کیا کچھ بھول رہی تھی۔ یہ شخص، یہ گھر اور اس سے وابستہ ہر شے توجہ کی طالب تھی اور وہ سب کچھ فراموش کئے ہوئے تھی۔ ایک ملال سا اس کے اندر اترنے لگا۔ شائد نے بغور اس کے چہرے پر پھیلے احساس ملال کو پڑھا پھر اس کا ہاتھ تھام کر اسے اس احساس سے نکالنے کے لئے گویا ہوا۔

”آج لچ ٹائم میں غیر ملکی کلائنٹس سے میری میٹنگ ہے۔ اس کے بعد میں آفس جاؤں گا۔ ابھی تم اٹھ کر فریش ہو جاؤ اور میرے ساتھ بریک فاسٹ کرو۔ اور سنو، چائے تم خود بنانا۔ تین دن سے میں ثانی کے ہاتھ سے بنا جوشاندہ پی پی کر اوب گیا ہوں۔“

”بھائی! آپ پیٹھ پیچھے میری برائیاں کر رہے ہیں۔“ ثانیہ اسی دم ان کے کمرے میں داخل ہوئی تھی۔ گود میں چھٹا ہوا مون تھا، جو ماں کی طرف لپک رہا تھا۔ کول نے بڑھ کر اسے اپنی آغوش میں لیا اور بے تحاشا اسے پیار کرنے لگی۔

”پیٹھ پیچھے نہیں، میں تمہارے سامنے میں کہہ رہا ہوں۔ کچ بچ بتاؤں، وہ چائے تم نے خود پی تھی۔ تم سے اچھی چائے تو وہ کریم بابا (مالی) کی بارہ سالہ زیتون بنا لیتی ہے۔“

”اسے بھائی نے ٹرینڈ کیا ہوا ہے۔ ٹھیک ہے۔ میں آئندہ آپ کا کوئی کام نہیں کروں گی۔“ وہ روٹھے بچوں کی طرح دھپ سے کاؤچ پر بیٹھ گئی۔ کول، مون میں ہی گن گئی۔

”یہ گندا بچہ اسکول کیوں نہیں گیا؟ اسکول نہیں جاؤ گے تو ماما بھی پنشن منٹ دیں گی اور ٹیچر بھی۔“

”ماما! پاپا نے دی تی (تھی) مجھے مارا تا (تھا)۔“ ڈرتے ڈرتے پاپا کی طرف دیکھتے ہوئے مون نے معصوم لہجے میں شکایت کی تو کول نے فوراً شائد کو شاکی نظروں سے دیکھا۔

”اُف، اس فتنے کو دیکھو، کل کی بات یاد ہے۔“ شائد بے اختیار مسکرایا۔ ”یار! اسکول کے گیٹ پر پہنچ کر طوفان اٹھا دیا تھا کہ ماما کے پاس جانا ہے۔ مجھے غصہ نہیں آتا تو.....“

”تو وہ غصہ آپ مجھ پر اتارتے۔ یہ میری وجہ سے نہیں جا رہا تھا۔ آپ نے اسے کیوں.....“ ٹپ ٹپ آنسو پھر پلکوں سے ٹوٹنے بکھرنے لگے۔

وہ خود شافند کی بڑھتی مصروفیات کو دیکھ کر اس کے ساتھ صبح کے اوقات میں فیکٹری جانا شروع ہوئی تھی، جہاں بیٹھ کر وہ شہر میں موجود یوتیک کے لئے جدید طرز کے ملبوسات ڈیزائن کرتی اور بنواتی تھی۔ شافند اس کی کارکردگی کو نہ صرف سراہتا تھا بلکہ اکثر اسے تو صیف و ستاکش پیش کرتے ہوئے کہتا بھی تھا۔

”ہلی! تم اپنے کام میں پرفیکٹ ہو چکی ہو، اس لئے میں سوچ رہا ہوں کہ تمہیں یہ سب سوپ کر میں کچھ اور کروں۔“

جواباً وہ اسے کبھی خاموشی سے دیکھے جاتی اور کبھی فوراً انکار کر دیتی۔

”آپ کے بغیر میں کچھ نہیں کر سکوں گی، اس لئے مزید کچھ مت سوچیں۔“ اب بھی رات کے کھانے کے بعد وہ لان میں چہل قدمی کرتے ہوئے اسی موضوع پر گفتگو کر رہے تھے۔ شافند اگلی صبح دوسرے شہر میں خام مال کی برآمد کے سلسلے میں تین روز کے لئے جا رہا تھا۔ نئے تقاضوں کے تحت جدید میٹریل کی اشد ضرورت تھی۔ پہلی بات چیت تو ظاہر ہے اسے ہی کرنا تھی۔ سو وہ کوئل کو اپنے پروگرام سے آگاہ کرتے ہوئے اسے مکمل وقت دینے کے لئے تیار کر رہا تھا۔

”خدا کے لئے شان! مجھ پر رحم کریں۔ مہما پہلے ہی مجھ سے سخت کبیدہ ہیں، اب آپ کے یہ ارادے انہیں مزید نالاں کر دیں گے۔ مجھے معاف کریں بھی۔ مجھے ورکنگ وومن نہیں بننا۔“

”اور وہ تمہارے وعدے اور ارادے کیا ہوئے؟ ہر حال، ہر مشکل میں ساتھ بھانے کے عہد و پناں کیا جھوٹے تھے؟“ شافند نے اس کے سامنے کھڑے ہو کر، اس کے تیز قدموں کو روک کر کچھ ناراضگی سے پوچھا۔

”وہ سب ہمارے گھر کے لئے تھے۔ اور میں ثابت قدم ہوں ابھی تک۔ کیا آپ کو میرے استقلال میں کمی محسوس ہوئی ہے کبھی؟“ کوئل نے بھی اسی کے انداز میں جواب دیا۔

”یار! تم میں جب صلاحیتیں ہیں تو تم گھر میں بند کیوں ہونا چاہتی ہو؟“ وہ زچ ہوا۔

”اس لئے کہ میں اپنی صلاحیتیں صرف اپنے گھر پر صرف کرنا چاہتی ہوں۔ آپ کو احساس نہیں ہو رہا، مگر میں محسوس کر رہی ہوں۔ مون میٹھی اپ سیٹ ہے، میری اس روٹین ہے۔ وہ اسکول سے آکر میرے ساتھ وقت گزارنا چاہتا ہے، لیکن میں اس وقت فیکٹری میں ہوتی ہوں یا یوتیک پر۔“

”مون تمہاری پرابلم نہیں ہے، تمہاری پرابلم ماما کی باتیں ہیں۔ پلیز ہلی! ماما کے خوف سے نکل آؤ۔ میں تمہیں اعتماد کے ساتھ جتنا سکھانا چاہتا ہوں۔ اس سب کو فیس کرو گی تو اچھے برے حالات سے لڑنا سیکھو گی۔ زندگی میں کبھی بھی، کچھ بھی ہو سکتا ہے۔ میں نہیں چاہتا کہ تم آگے بڑھنے کے لئے کبھی کسی کے سامنے اپنا ہاتھ پھیلاؤ یا پھر تمہیں مجبوراً اپنے آپ کو مار کر کوئی راہ اپنانی پڑے۔“

”اومائی گاڈ!..... کوئل! تمہیں نہیں معلوم، اس نے کتنا تنگ کیا ہے، مجھے اور ثانی کو۔ تم تو.....“

”ماما! رور ہی ہو؟“ مون کے سر بھی بکھرنے والے تھے۔ کوئل کو روتے دیکھ کر وہ خود بھی رونا شروع ہو جاتا تھا۔ ”پاپا نے مارا ہے آپ کو بی؟“

”نہیں، نہیں میری جان! مجھے پاپا نے نہیں مارا۔ میں نہیں رور ہی۔ ناشتہ کیا ہے میرے بچے؟“ کوئل نے خود کو سنبالتے ہوئے اسے خود سے چمکا کر پیار کیا۔ ثانیہ ایک دم ہی اچھل کر کھڑی ہو گئی۔

”اوہ..... میں تو بھول گئی۔ ناشتہ ٹھنڈا ہو گیا ہو گا۔ آپ جلدی سے آجائیں اور بھائی جانی! آج آپ کو سزا کے طور پر میرے ہاتھ کی بنی چائے ہی پنی پڑے گی۔ کیونکہ میں چائے بھی دم پر رکھ کر آئی تھی۔ بھابی پلیز! آپ بھی جلدی انھیں۔“ وہ فوراً کمرے سے باہر چلی گئی۔

”آپ نے ثانی کو بھی ناراض کیا ہوا ہے، کیوں؟“ وہ مون کو گود سے اتار کر بستر سے اتر کر چہل پہن کر کھڑی ہو گئی۔ اس کی عدم توجہی سے گھر کا نظام ابتر ہو رہا تھا۔ اپنی غفلت و بے بسی پر اسے دکھ و افسوس بھی تھا اور آئندہ خود کو مربوط رکھنے کا عزم بھی خود سے وہ کر رہی تھی۔

”یار! ثانی کو تو ایسے ہی چھیڑ دیا تھا۔ تم بھی ناراض ہو مجھ سے؟“

کوئل نے پہلے نفی میں گردن ہلائی، پھر گویا ہوئی۔

”میں ناراض نہیں ہوں بلکہ مجھے خود پر افسوس ہے کہ میری وجہ سے آپ اور مون خاصے ڈسٹرب رہے ہیں۔“

”کم آن ٹی! ایسا کیوں سوچتی ہو؟ لائف میں اس طرح تو چلتا رہتا ہے۔ تب ہی تو ایک دوسرے کی اہمیت کا اندازہ ہوتا ہے۔ اچھا اب تم جلدی سے یہاں سے نکلو، ورنہ ثانیہ سیر سیلی ناراض ہو جائے گی۔ کم آن سویٹ ہارٹ۔“

شافند نے اسے بازو کے گھیرے میں لے کر باہر کی طرف قدم بڑھائے۔ احساس طمانیت و تشکر اس کے رگ و پے میں سرایت کرتے ہوئے اسے ایک نئی طاقت کا احساس بخش گئے تھے۔

باپ کی شفقتوں سے بے شک وہ محروم ہوئی تھی مگر رفیق و شریک زندگی کی محبتوں کا سائباں تو بہر حال اس کے سر پر تہا ہوا تھا۔ اسے اب اس سے زیادہ کیا چاہئے تھا۔



کوئل ایک بار پھر نئے عزم و حوصلے کے ساتھ اپنی زندگی کی روٹین قائم کر رہی تھی۔ مون کی اسکولنگ کی وجہ سے شافند کے ساتھ کچھ وقت اس کی فیکٹری میں بھی گزارنی تھی اور اس بار

شافند ایک دم ہی سنجیدہ ہو کر لان چیئر پر انگ کر اسے نہ جانے کون سا فلسفہ سمجھانے کی کوشش کر رہا تھا او وہ گم صم ایک تک اسے دیکھے جا رہی تھی۔

”ہماری راہیں اور منزل ایک ہے، اس لئے میں تمہیں اپنے ہم قدم دیکھنا چاہتا ہوں۔ مجھے گھر کے حوالے سے تم سے کوئی شکایت نہ ہے، نہ ہوگی۔ یار! میں ایسا مرد نہیں ہوں، جو بیوی کو صبح شام تک سک سے تیار اپنے انتظار کی زندہ تصویر بنی دیکھنا چاہے۔ مجھے اپنی بیوی، اپنے ذاتی تشخص کے ساتھ گھر اور گھر سے باہر اپنے ساتھ درکار ہے۔ اور ذرا دل لگا کر سوچو، اس میں تمہارا کتنا فائدہ ہے۔ ہر وقت میری انکوائری کر سکتی ہو۔ کہاں جاتا ہوں، کس سے ملتا ہوں اور.....“ شافند کی سنجیدگی آخر میں زائل ہو ہی گئی۔ وہ بھی ایک دم اس کے سامنے بیٹھ کر رونے لگی۔

”مجھے..... میں آپ کی انکوائری کیوں کرواؤں گی؟ اعتماد ہے مجھے آپ پر..... میرا اعتماد آپ نے توڑنا ہو گا تو میری کوئی چپک آپ کا راستہ روک سکے گی کیا؟“

”او مائی گاڈ! بات کہاں سے کہاں پہنچ گئی۔ سوری یار! اس وقت ہم کیا ڈسکس کر رہے تھے؟ پلیز ملی! یہ تین دن تو تم پورا ٹائم دو نا جا کر۔ واپس آ کر رینگی میں خود ساری ذمہ داری اٹھالوں گا اور تمہیں تمہاری مرضی پر چھوڑ دوں گا۔ تم اپنے گھر میں رہو، اپنے لاڈلے کو سنبھالو، ماما کو خوش کرو، اپنی فیملی بڑھاؤ۔ میں غریب اکیلے گزارا کر لوں گا۔ ڈونٹ وری بھئی۔“ شافند آخر اسے ہنسانے میں کامیاب ہو ہی گیا۔ کول کو بھی جیسے اچانک کچھ یاد آیا۔

”شافند! کل تو لیڈی ڈاکٹر کے ساتھ بھی اپنا کنٹنٹ ہے نامیری۔ میں اکیلی جاؤں گی؟“

”میرا فونو ساتھ لے جانا۔ ملی! اسی لئے تو کہتا ہوں کہ بی بی یو، بی کا فیڈنٹ۔ اوکے۔ ڈاکٹر کے پاس اکیلے جانا سیکھو۔“ وہ پھر چڑ کر کہہ رہا تھا۔

”میں کوشش تو کر رہی ہوں، مگر شان! ایک بات کہوں، مجھے تنہا ہونے سے بہت ڈر لگتا ہے۔ سب کو باہم و مربوط دیکھنا چاہتی ہوں۔ رشتوں کا خیال، ایک دوسرے سے محبت تب ہی قائم رہتی ہے، جب ہم ایک ساتھ رہیں۔ تنہا اکیلے جینا آسان نہیں ہوتا اور یہ فطرت انسان کی بھی نہیں ہے اور.....“

”آف، آئی تھنک ممانے کوئی نئی ڈوز دی ہے تمہیں۔“ شافند نے نچلا لب دانتوں تلے بھیج کر اسے دیکھا۔ ”میں تمہیں پریکٹیکل دیکھنا چاہتا ہوں اور تم..... ہم دونوں اپنا اپنا فلسفہ ایک دوسرے کو سمجھانے میں ناکام ہو رہے ہیں۔ ملی! مجھے رشتوں کی اہمیت سے کب انکار ہے؟ اور دیکھو، میں ان سے کٹ کر بھی نہیں جی رہا۔ شادی کے بعد انسان کی اپنی ایک نئی زندگی شروع ہوتی ہے اور میری پرابلم یہ تھی کہ میں اپنی پرسنل لائف میں مزید کوئی انٹرپشن نہیں چاہتا تھا۔ ماما کی بچہ سے بھی آگاہ ہوں، وہ کبھی کسی سے مکمل مطمئن نہیں ہوتیں۔ ہم ان کے ساتھ رہتے تو جانتی ہو کیا ہوتا؟ ہر روز تمہاری ایک نئی شکایت مجھے ملتی، اس کے بعد نہ جانے کیا ہوتا، آئی

ڈونٹ نو۔ عقل مندی کا تقاضا یہی تھا کہ ان شکایات کا خود تک پہنچنے کا راستہ ذرا لمبا کر دیا جائے۔ سو اوکے، کم آن۔ اب مجھے نیند آ رہی ہے۔ تمہاری ساری شکایات آ کر سنوں گا بھی اور دور بھی کروں گا۔“

شافند کی محبت و اپنائیت سے لبریز دل کش مسکراہٹ۔ کول کو خود پر رشک سا آیا۔ اخلاص و وفا کا مکمل پیکر۔ اسے اپنی زندگی میں اس سب کی امید کب تھی۔ مان، اعتماد کا اپنے لئے وقف ہونا، اتنی محبت و چاہت کا ملنا۔ وہ کبھی خواب میں بھی نہیں سوچ سکتی تھی کہ اس کی زندگی میں بحیثیت شوہر بن کر آنے والا شخص اس پر اتنا کچھ لٹائے گا۔ اسے اتنا کچھ دینے کی کوشش کرے گا کہ اسے اپنا دامن تنگ پڑنا محسوس ہو گا۔ ابھی تو وہ ایک قاعدے کے تحت اس کی زندگی میں شریک ہوئی تھی، تب وہ اس کے لئے اس قدر مخلص تھا۔ وہ سوچ رہی تھی، اگر وہ اس کی چاہت ہوتی تو؟..... ذہن لمحے بھر کو بھٹکا تھا۔ دل ایک پل کو ڈوبا تھا۔ خیال کی دنیا میں کوئی پرچھائیں سرسرائی تھی۔ شافند کی پہلی چاہت و محبت جو ہستی تھی، یہ سب شافند نے اس کو بھی دیا ہو گا۔ پھر مزید کیا چاہئے تھا اسے، جو اسے نہ مل سکا اور وہ ہر رشتہ، ہر احساس بھلائی بھی۔ حتیٰ کہ اپنی ممتا کا گلاب بھی کھونٹ دیا۔ نہ جانے اس کی سوچیں بھٹکتے ہوئے کہاں سے کہاں جا نکلتیں۔ شافند نے ہاتھ پکڑ کر کھینچتے ہوئے اسے چونکایا۔

”یار! اب کن سوچوں میں گم ہو؟ کہہ تو دیا ہے، لاسٹ ٹائم۔ پھر تمہیں نہیں کہوں گا۔“ وہ اس کے ساتھ چلتے ہوئے پہلی بار دل میں نئے احساسات محسوس کر رہی تھی۔



”کون بات کر رہے ہیں؟..... جی جی، میں مسز شافند ہی ہوں۔ بتائیے کیا بات ہے؟..... ایک سیڈنٹ؟..... کیسے؟..... او میرے خدا!“

کول کو یقین نہیں آ رہا تھا کہ اس نے جو سنا ہے، وہ سچ ہے۔ ابھی کچھ دیر پہلے ہی تو شافند ایئر پورٹ کے لئے نکلا تھا اور وہ فیکٹری چلی آئی تھی اور آتے ہی وہ پہلی فون کال پر کیاسن رہی تھی۔ اسے لگا تھا، اس کے کانوں میں کسی نے کھٹکتا ہوا سیسہ ڈال دیا ہو۔ جیسے آفس کی چھت اس پر آگری ہو اور وہ عمارت کے بلے تلے دب کر مر رہی ہو۔ یا پھر جیسے وہ کھٹکتے آسمان تلے تنہا کھڑی ہو اور دور دور تک کوئی سایہ، کوئی پناہ، کوئی آسرا نہ ہو۔ ایک دم وہ کئی کیفیات سے گزری تھی۔ اس کا بے جان ہونا وجود فضا میں معلق کسی شے کی طرح ساکت، بے حس و حرکت ہو گیا تھا۔ اندر آتے اسٹاف ممبر نے خاصی تشویش سے اسے دیکھ کر پوچھا۔

”میڈم! کیا بات ہے؟ سب ٹھیک ہے؟“ کسی ذی روح کی آواز اسے جیسے موت کے قریب سے واپس لے آئی تھی۔ ابھی تو زندگی میں اس سے بھی کڑے مراحل تھے اور وہ اس طرح بے حوصلہ ہو کر کھڑی تھی۔ شافند کا چہرہ اس کی آنکھوں میں لہرایا۔ ساتھ ہی مون کا وجود بھی یاد آیا۔ آنسو نہ جانے کیسے راستہ بناتے اس کے گالوں پر بھسپے لگے۔

پاپا کی باتوں کا کچھ تو اثر ہوا تھا۔ اس نے خود کو سنبھالنے کی موہوم سی کوشش تو کی تھی۔ اس کی تڑپ میں کمی تو ہوئی تھی، مگر اشکباری میں نہیں۔ اس کے اشک بارگاہ الہی میں فریاد کناں تھے۔ سب ہی اس وقت کسی معجزے کی آس میں تھے۔ صوفیہ منصور بھی آخر ماں تھیں۔ ہر اختلاف کے باوجود آج بھی شائفہ انہیں سب اولادوں میں عزیز تر تھا۔ آج بھی ان کی تمنا اسے اپنے آنچل تلے رکھنے کی تھی۔ وہ خود ہی ضدی بچے کی طرح ان سے دور دور بھاگتا رہا تھا۔ کس کے لئے؟ ان کی نگاہ اشک لٹائی، مون کو خود سے چٹائے کوئل پر ٹھہر گئی جو تین سالہ مون کو بار بار کچھ کہہ رہی تھی، بہلا رہی تھی۔ کوئل کے لئے مزید کبیدگی ان کے اندر بھرنے لگی تھی۔ اور پھر ایسا ہوا کہ ساری آسیں، امیدیں، دعائیں کہیں سچ راہ میں رہ کر ان سب کے حوصلوں کو آزمانے لگیں۔ جوئیں گھنے کی یاس و آس آخر انجام پذیر ہوئی۔ کوئی سوچ بھی نہیں سکتا تھا کہ ایسا ہو جائے گا۔ ایک ہنسا سکراتا، جیتا جاگتا، دنیا میں کچھ پانے کی سعی و تمار کھنے والا وجود اس طرح اچانک اس کائنات سے الگ ہو جائے گا۔ کوئل تو ہنوز سکھنے بے یقینی میں تھی۔ اس کا اطمینان اتنی مختصر مدت کے لئے ہو گا، وہ سوچ بھی نہیں سکتی تھی۔ ابھی تو اس کے ارد گرد شائفہ نے امیدوں کے سچ بوائے تھے۔ ابھی تو اسے بیجوں سے پھوٹی نئی کونپلیں، کلیوں کا انتظار تھا۔ ابھی تو اسے موسم بہار کے رنگوں اور خوشبوؤں کی مہک بھی پوری نہیں ملی تھی اور اس کے ارد گرد خزاں آگ آئی تھی۔ جس سائبان کی ٹھنڈک اسے الائم زمانہ سے محفوظ رکھے ہوئے تھی، وہ اچانک اس کے سر سے اٹھ گیا تھا اور وہ تپتے پکھلتے آسمان تلے بے یار و مددگار کھڑی تھی۔ پتا نہ تھا کہ وہ پتا نہ ہے..... وہ بے یقین و بے حوصلہ نہ ہوتی تو کیا کرتی۔ اس کی زندگی کی مالا کے موتی بکھر گئے تھے اور اب وہ آنسوؤں، آہوں کی صورت آنکھوں سے ٹوٹ کر گر رہے تھے، سینے سے اُبل رہے تھے۔ آہ و فغاں میں ڈوبا اس کا گھر سسکیاں لیتی، بین کرتی صوفیہ منصور اور اس کی بہنیں بھی کوئل کے بے حس وجود اور ساکت ذہن میں بالچل پیدا نہیں کر سکے تھے، وہ نہ جانے سوچ کے کس نگر میں تھی، کم صم۔

ڈاکٹر بار بار کہہ رہا تھا۔ ”ان کا رونا بہت ضروری ہے، ورنہ.....“

اور اس ورنہ کا کوئی بھی فی الحال متحمل نہیں ہو سکتا تھا۔ اس وقت سب ہی کا درد مشترک تھا۔ سب ہی جانتے تھے، اس درد کو سہنے کا حوصلہ خود میں پیدا کرنا کس قدر مشکل امر ہے۔ اس کی یہ بے خبری ان اذیتوں سے زیادہ بھاری ہے، جو سب ہی سہہ رہے تھے۔ مون نہ جانے کہاں تھا، کس کے پاس تھا۔ اسے کچھ خبر نہیں تھی۔ شاید مون کو دیکھ کر اس کے وجود میں کوئی حرکت پیدا ہو جائے۔ اماں جان کو ایک دم خیال آیا تو انہوں نے فوراً اظہار بھی کر دیا۔

”خالہ جان! اسے اپنا ہوش نہیں ہے، بچے کو کیا سنبھالے گی؟“ نہ جانے کون رشتے دار تھی، جس کی ہمدردی میں بھی کٹ تھی۔ اماں جان اپنے اشک پونچھنے کے سوا کچھ نہ کہہ سکیں۔

”میڈم! کیا بات ہے؟..... آپ پریشان ہیں؟“ اس نے خود کو سنبھالنے کی ناکام کوشش کی۔

”سہیل صاحب! شائفہ کا ایکسیڈنٹ ہو گیا ہے..... اسٹاف ڈرائیور سے کہیے، میری گاڑی نکالے۔ مجھے ابھی ہاسپٹل پہنچنا ہے۔“

سہیل منیر نے بھی پہلے کچھ بے یقینی سے دیکھا تھا اور پھر کوئل کی حالت دیکھ کر نہ صرف اسے یقین آیا بلکہ وہ مستعد بھی ہو گیا۔



شائفہ منصور، پُور پُور آپریشن تھیٹر میں پڑا تھا اور وہ خود اس کے زخموں کے ان دیکھے نشانوں کے دردِ بے کراں کو اپنی روح، اپنے وجود پر محسوس کر رہی تھی۔ یہاں آکر ہی اس نے منصور ہاؤس میں اطلاع دی تھی۔ پاپا سمیت سب ہی فوراً آگئے تھے۔ تیور چچا، اماں جان سب ہی۔ سب اسی سے پوچھ رہے تھے کہ کیا اور کیسے ہوا؟ وہ کیا بتاتی کیا، کب، کیسے اور کیوں ہوا۔ وہ تو خود عالم بے خبری میں تھی اور وقت اپنی چال چل گیا تھا۔ اس کے سر پر تے سائبان کو نصیب کی تیز آندھی نے لبر لبر کر دیا تھا..... کیا خبر وہ اپنے سر پر تے لبر لبر ہوتے سائبان کو اپنی دعاؤں کے دھاگوں سے سی بھی سکتی تھی یا نہیں۔ ابھی تو وہ خود بے یقین تھی۔ اس کا ضبط ٹوٹ رہا تھا۔ حوصلے کی جتنی دیواریں اس نے اپنے ارد گرد کھڑی کی تھیں، سب ریت کی طرح ڈھل رہی تھیں۔ اپنے ابا جی کی جدائی پر وہ اس طرح نہیں بکھری تھی، جس طرح شائفہ کے زخمی وجود کو دیکھ کر وہ ریزہ ریزہ ہو رہی تھی۔ شائفہ سے وابستہ تو اس کی زندگی کا ہر لمحہ، ہر جذبہ، ہر رشتہ تھا۔ دوستی، محبت، مان، اعتبار، غم گسار، سب ہی کچھ تو شائفہ کی ایک تنہا ذات میں اس کے لئے مضمر تھا اور ڈاکٹر کہہ رہے تھے کہ اس کی زندگی کسی معجزے میں مضمر ہے۔

”صبر، حوصلہ میری بچی!..... زندگی میں اس سے بھی بڑے بڑے امتحان آتے ہیں۔ ہر بندے کو گزرنا پڑتا ہے، آزمائش سے۔ یہ رونے کا وقت نہیں، دعا کا وقت ہے۔“ اماں جان نے اپنے ناتواں بازوؤں میں اس کے بکھرے وجود کو سینے کی ناکام کوشش کرتے ہوئے اسے حوصلے اور صبر کی تلقین کی۔ منصور احمد بھی اسے مسلسل تڑپتے، ہلکتے دیکھ کر قریب آگئے۔ اس کے سر پر دستِ شفقت رکھتے ہوئے اپنا آپ چھپا کر اسے حوصلہ اور ہمت فراہم کرنا چاہی۔

”بیٹا! چھوٹے بڑے حادثے زندگی میں رونما ہوتے رہتے ہیں۔ حوادث سے گھبرا کر امیدوں کا دامن ہاتھ سے چھوڑ دینا عقل مندی و بہادری نہیں ہے۔ بلکہ حالات کا جواں مردی سے مقابلہ کرنا اور انہیں خود پر مسلط نہ ہونے دینا بہادری ہے۔ اللہ کرم کرنے والا ہے۔ اس سے دعا کرو، وہ تمہاری تو سنے گا۔“

منصور احمد کا حوصلہ اور ہمتیں خود حزن لزل تھیں۔ جواں بیٹا موت و حیات کی کشمکش میں تھا اور اس سے وابستہ کتنی ہمتیاں ان کے سامنے ہاری اور بکھری ہوئی تھیں۔ کوئل کے ذہن و دل پر

سے جینا تھا اور اجنبیت بڑھاتی دیواروں کو خود بڑھ کر اپنے ہاتھوں سے گرانے کی کوشش کرنا تھی۔ اسے اب یہیں رہنا تھا، یہیں جینا رہنا تھا۔ اپنے لئے کسی کے بھی ہونٹوں، آنکھوں سے نکلنے والی دھندل سی سہنا تھی۔ سو وہ مون کو خود سے لپٹا کر اپنے ہی درد و کرب کو سہنے کی کوشش میں تھی۔



”کول! یہ رونا آج پر موقوف تو نہیں ہے۔ ابھی تو کچھ وقت گزرا ہے اور زندگی کا سفر باقی ہے۔ پلیز، خود کو سنبھالو۔ اس بچے کو دیکھو، یہ صرف تم سے بچ ہے۔ یہ بچہ تمہارے لئے جینے کا سہارا ہے۔ تمہیں اس کے لئے جینا بھی ہے اور ہنسنا بھی ہے۔ میں جانتی ہوں، تمہارے لئے بہت مشکل ہو گا۔ مگر ملی! سنو، تمہیں ایسا کرنا پڑے گا۔ اگر تمہیں اس گھر میں اپنا مقام برقرار رکھنا ہے تو اپنے قدم جمائے پڑیں گے۔ یہ گھر تمہارا ہے، یہ بچہ بھی تمہارا ہے۔ اگر چاہو گی تو یہ ہمیشہ تمہارا ہی رہے گا۔ ابھی تو اپنے گھر کی حکمران ہو، خود کو کسی کا محتاج بننے مت دینا۔ حالات کو سمجھنے کی کوشش کرو۔“

روشنی بہت کچھ دیکھ اور سن رہی تھی، اسی لئے اپنی دوستی کے بھرپور اخلاص کے ساتھ اس کے کمرے میں بیٹھی اسے سمجھا رہی تھی۔ اسے غم جان سے نکال کر غم حیات کے پھیروں سے آگاہی دے رہی تھی۔ اسے بھی احساس ہو رہا تھا کہ زندگی کتنی کٹھن ہو جائے گی۔ جو کچھ اسے اب درپیش تھا اور آئندہ شاید پیش آنے والا تھا، شائد شاید اسی وقت اور انہی حالات کے لئے اسے تیار کرنے کی کوشش کرنا تھا۔ اسے تنہا جینے اور لڑنے کا حوصلہ دینے والا خود تو نہیں تھا، مگر اس کی باتیں، اس کی سرگوشیاں، اس کی آس، اُمیدیں سب ہی یہیں نہیں بکھری ہوئی تھیں۔ شمعوں کے لئے اس کی ذات پر اندھا اعتماد آج بھی اس گھر کی بنیادوں میں مستحکم و موجود تھا۔ اب تو اسے ہی ہمت و حوصلہ پکڑنا تھا۔ اپنی ثابت قدمی دکھانا تھی۔ حالات کے کسی رخ بھی نمونے پر اپنا آپ صرف اور صرف اس گھر اور شمعوں کے لئے وقف کر دینا تھا۔ واپسی کی راہ تو اس کے پاس بھی نہیں تھی اور کسی نئی راہ کا انتخاب کرنے کا وہ سوچ بھی نہیں سکتی تھی۔ اس کی ممتا اور زندگی معصوم مون کے لئے شخص تھی اور یہی اس کا خود سے عہد بھی تھا اور شائد سے وفاداری کا قاضی بھی۔ اس کی محبتوں کا اس سے بڑھ کر وہ کیا قرض چکا سکتی تھی۔

ابھی تو رسم قتل کی ادائیگی ہی ہوئی تھی کہ کئی مسائل اٹھ کھڑے ہوئے تھے۔ عزیز و اقارب تو اس گھر سے جا چکے تھے، جب کہ ابھی تیمور احمد کی فیملی، اماں جان اور منصور احمد اپنی اپنی فیملی کے ساتھ صرف اس لئے ٹھہرے ہوئے تھے کہ کسی طرح کول کو یہاں سے لے جانے کی بات ہو سکے۔ حالانکہ اماں جان سمجھانے کی کوشش کر چکی تھیں کہ اب وہ یہیں اپنی عدت پوری کرے گی۔ سب لوگ متفق ہو چکے تھے، سوائے صوفیہ منصور کے۔ ان کا کہنا تھا کہ اپنے بیٹے کے لئے فاتحہ خوانی اور صدقات و خیرات وہ اپنے گھر میں بیٹھ کر ادا کریں گی۔ انہیں یہاں

البتہ ان کی بات ثانیہ نے بھی سنی تھی اور وہ بھائی کی میت کے پاس سے اٹھ کر مون کو ڈھونڈتی پھر رہی تھی، جو ملازم لڑکے کے پاس نہ جانے کس کی ہدایت پر تھا۔ مچلتا، ترپتا ہوا۔ روتا بلکتا، ماما..... ماما پکارتا ہوا۔ اسے خبر ہی نہیں تھی کہ اس کے ساتھ کیا ہو گیا ہے۔ اس کے سر سے شفقتوں، محبتوں کا سایہ ہمیشہ کے لئے اٹھ گیا تھا۔ آئندہ اپنے پاپا کو نہیں پائے گا تو پھر..... ثانیہ کی روح میں کٹاریں سی اترنے لگیں۔ بھابی نے اسے کبھی اس قدر ترپنے بلکنے کب دیا تھا۔ ثانیہ نے فوراً ہی بڑھ کر اسے اپنی ہانہوں میں سمیٹ کر اسے بے اختیار چوما۔

”مما کمرے میں ہیں میری جان! آؤ، میں تم کے پاس لے کر چلتی ہوں۔“ ثانیہ اسے بہلاتے، چپ کراتے کمرے میں لے آئی تھی، جہاں کول دیوار کے ساتھ لگی بیٹھی کسی غیر مرئی نقطے کو تنک رہی تھی۔ روشنی اور مسز وقار کو بھی ابھی خبر ہوئی تھی۔ وہ بھی اس کے قریب بیٹھی اسے ماحول میں واپس لانے کی کوشش کر رہی تھیں۔ مون بھی اس سے چمٹ کر رو رہا تھا، شکوے گلے کر رہا تھا۔ وہ کب اپنی ماما سے اتنی دیر تک دُور اور اوجھل رہا تھا۔

”بھابی جان! خدا کے لئے اب تو ہوش کریں۔ بھائی جان کے جانے کا وقت ہو گیا ہے، وہ جا رہے ہیں۔ آپ کو، مون کو، ہم سب کو چھوڑ کر وہ جا رہے ہیں۔ انہیں واپس بلائیں، انہیں جانے نہ دیں۔ پلیز بھابی!“

آخر ثانیہ اس سے لپٹ کر تڑپ اٹھی۔ اس کے ساکت وجود میں حرکت ہوئی تھی۔ اس نے خالی خالی نظروں سے ثانیہ کو دیکھا، جیسے پچھاننے کی کوشش کر رہی ہو۔

”ثانی! کیوں رو رہی ہو گڑیا؟“

”بھابی! میرے بھائی جان اور مون کے پاپا مر گئے ہیں..... آپ بیوہ ہو گئی ہیں اور مون یتیم۔ میں..... میں اس لئے رو رہی ہوں۔ ثانی بھائی ہمیشہ کے لئے چلے گئے ہیں بھابی!..... انہوں نے تو وعدہ کیا تھا کہ وہ مجھے.....“

”بس کرو ثانی!..... خدا کے لئے بس کرو۔“ وہ یک دم چیخ پڑی تھی۔ اور پھر اسے لاعلمی سے آگہی تک کے تمام مراحل بہت اذیت اور کرب میں طے کرنا پڑے تھے۔ اس کے دکھوں کا شریک، اس کا غم گسار اس سے جدا ہو گیا تھا اور وہ اپنی اہتجائے نارساں گم، آس کے جھنڈی میں بند کرنے کی ناکام کوشش کر رہی تھی۔ اسے ہوش آیا تو خبر ہوئی تھی کہ شائد کے ساتھ ساتھ اس کے جینے، ہنسنے بولنے کا ہر لمحہ رخصت ہو گیا تھا۔ صرف ایک شخص کے ساتھ بندھنے کی وجہ سے وہ زندگی کے کتنے شکووں، کتنے رشتوں سے بندھی ہوئی تھی اور اب ایک اسی شخص کے چلے جانے کے بعد شکوہ تو اس سے روٹھ ہی گئے تھے۔ اس سے وابستہ تمام رشتے جو ان میں استوار تھے، بودے ہو کر ٹوٹنے والے ہیں۔ اجنبی دیواریں ان میں اونچی ہونے لگی ہیں۔ بڑھتے ہوئے فاصلے، دوری کی طرف گامزن ہیں، جہاں سے استوار سلسلوں کو جوڑنے والے سب ہی ناتے ایک ایک کر کے ختم ہونے جا رہے ہیں۔ زندگی کو ختم ہو گئی تھی، مگر اسے پھر

بھابی کی چاہت میں ڈوبی ہوئی تھی، اس کے غم کو اپنے دل میں محسوس کرتی تھی، وہ بھی اس کے پاس ہی تھی۔

منصور احمد کا شفقت آمیز رویہ مزید مشفق ہو گیا تھا۔ ثانیہ کے رویے اور مزاج میں بھی کچھ ٹھہراؤ آ گیا تھا۔ اسفند منصور صرف چند گھنٹوں کے لئے آسکا تھا۔ بھابی کی تدفین میں شامل ہو کر، ماں بہنوں کو دلا سے دے کر بھابی سے ملے بغیر جا چکا تھا اور پھر وقت نے اپنا سلسلہ بڑھانا شروع کیا تھا۔



سکون و اطمینان نہیں ہے۔ کوئل خاموشی سے سب کچھ دیکھ اور سن رہی تھی۔ کیا بتاتی کہ سکون و اطمینان تو اب اسے بھی نصیب نہیں ہے۔ مگر اسے یہاں سے جانا بھی نہیں ہے۔ اس کے پاس تو شمعوں کو بھلانے کے لئے بھی فی الحال کوئی بھلاوا نہیں تھا۔ وہ بار بار اس کے رونے کی وجہ پوچھتا تھا۔ اپنے پاپا کے بارے میں سوال کرتا تھا۔

”مما! پاپا کو سب لوگ کہاں لے کر گئے تھے؟..... پاپا کب واپس آئیں گے؟“ اور جواباً سوائے سسکیوں کے اس کے پاس کچھ بھی نہیں تھا۔ ابھی اس کے کمرے میں اماں جان سمیت سب ہی خواتین اور لڑکیاں موجود تھیں اور کوئل کو اپنی خاندانی رسم کے مطابق تمام زیورات اور رنگین لباس سے دستبردار ہونے کی قیامت خیز خبر و سزا بھی سن رہی تھیں۔ اماں جان نے ہی بہت حوصلے سے کام لیتے ہوئے اپنے کمزور لہجے میں اسے اپنے ہی قائم کردہ رسم و رواج کی تقلید نہ کرنے کا خسارہ و نقصان بھی گنوا رہا تھا۔

”سنو بچی! گو کہ عورت کے لئے یہ وقت ہی کسی سزا سے کم نہیں ہوتا۔ کیونکہ اس مقام پر آ کر عورت معاشرے کی مہربان منت ہو جاتی ہے، اسے رسم و رواج کے مطابق اپنا آپ چلانا پڑتا ہے۔ یہ مجبوری ہے ہماری کہ ہم تمہیں زندگی کی خوشیوں سے منہ موڑنے کو کہہ رہے ہیں۔ بائیس سال کی عمر، شادی شدہ زندگی کے دو ڈھائی سال اتنے زیادہ تو نہیں ہوتے کہ زندگی سے اس کے ہر رخ پر، ہر رنگ سے بے نیاز ہو کر چھینے کی ترغیب دے سکیں۔ یہی عمر تو لڑکیوں کے ہٹنے بولنے کی ہوتی ہے، بچے سنورنے کی ہوتی ہے۔ مگر وائے قسمت، اس نے نہ تمہارا ساتھ دیا اور نہ ہمارا ساتھ دیا۔ نہ تمہارے شوق پورے ہو سکے اور نہ ہی ہمارے ارمان۔ بس بیٹی! کیا کہوں تم سے، تم خود سمجھ دار ہو، اس گھر، اس خاندان سے وابستگی کے لئے ضروری ہے کہ تم.....“

”خدا کے لئے اماں جان! چپ ہو جائیں۔ مجھے آپ لوگوں کی ہر بات، ہر فیصلہ قبول ہے۔ یہ سب لے لیں، مجھے کچھ نہیں چاہئے۔ بس مجھے میرے گھر میں رہنے دیں۔ مجھے مومن کی ماں بن کر رہنے دیں۔ مجھے کہیں نہیں جانا۔“ وہ ایک دم بلک اٹھی تھی اور اپنے ہاتھوں، کانوں، گلے میں موجود جو بھی زیور تھا، اتارنے لگی تھی۔ اس نے اپنے سر سے گہرا فیروزہ دوپٹہ بھی اتار کر صوفیہ منصور کا لایا ہوا سفید دوپٹہ پہن لیا تھا۔

”ماما! دیکھیں، میں آپ کے کسی رواج، کسی رسم سے انحراف نہیں کر رہی۔ میں آپ کے اصولوں کے مطابق زندگی گزاروں گی، مگر مومن.....“

صوفیہ منصور اس کے دلدوز اندازِ ترنپ پر خود بھی سسک اٹھی تھیں۔ کچھ بھی تھا، انہوں نے کوئل کو کم مدت کے لئے سہی، پورا مان اور بڑی بہو کا مقام دل سے دیا تھا۔ اس وقت اپنی ساری کدورتیں بھلا کر انہوں نے آگے بڑھ کر اسے گلے لگایا کہ اس وقت ان کا دکھ مشترک تھا۔ پھر اماں جان کو اس کے پاس چھوڑ کر سب ہی اپنے اپنے ٹھکانوں پر لوٹ گئے تھے۔ ثانیہ بھی

”مون! میری جان! ادھر آؤ۔ تم ماما کے اچھے بیٹے ہو نا؟“ کول نے اسے پکڑ کر اپنے سامنے کیا اور اپنے ہاتھوں کی نرم گرفت سے دونوں کندھوں سے تھاما۔
”نہیں ماما! میں اچھا بیٹا ہوں۔“

”تو پھر میرا اچھا بیٹا، ماما کو تنگ کیوں کر رہا ہے؟ ماما کے سر میں درد ہے۔ ماما کو فوراً (بخار) بھی ہے۔ اس لئے ماما آپ کو اسکول چھوڑنے نہیں جاتی۔ ماما ٹھیک ہو جائے گی تو ماما اور مون اسکول بھی جائیں گے، آؤ تنگ کے لئے بھی جائیں گے۔ اور.....“
”ماما! پاپا بھی جائیں گے نا ہمارے ساتھ؟“

”ہاں، جائیں گے۔“ درد اس کی روح سے اٹھا تھا اور گلے میں ایک گیا تھا۔ کتنا مشکل تھا اس طرح زندگی بسر کرنا۔ ابھی تو تین ہفتے بمشکل کئے تھے۔ نہ جانے مزید کس طرح زندگی نکلتی۔ وہ سوچ کر مون کو خود سے چٹا کر پھر سے ہلک اٹھی تھی۔ مون، ماما کو حیرت سے نکتے لگا تھا۔

شافند منصور کی رسم چہلم ادا ہو چکی تھی۔ دنیا داری کے اصول و قاعدے کے مطابق سوگواریاں سمٹ کر پھر سے جینے کا عمل شروع تھا۔ یہ تو وابستگان ہی جانتے تھے کہ زندہ رہنا کس قدر دشوار ہو رہا تھا۔ صوفیہ منصور کو اپنا دکھ بڑا لگتا تھا اور کول کو جینا مشکل لگ رہا تھا۔ وہ روز اپنے زخموں کو بھرنے کی کوشش کرتی تھی، ہر روز کوئی نثر اس کے زخموں کو ادھیڑ دیتا تھا۔ چہلم سے اگلے روز ہی شافند کی وصیت نے صوفیہ منصور کو جو تھوڑا بہت اس سے قریب کیا تھا، پھر سے دور کر دیا تھا۔ وہی باتیں جو اختلاف بنی ہوئی تھیں، پھر سے تنازعہ بن گئیں۔ شافند نے نہ جانے کب اپنی حتمی وصیت بنوائی تھی۔ شمعوں کی سرپرست اعلیٰ اس نے کول کو ہی بتایا تھا۔ گھر تو پہلے ہی کول کے نام تھا۔ اپنے بعد اپنا کاروبار بھی اس نے کول کی سرپرستی میں دینے کی وصیت کی تھی اور ساتھ ہی اپنے پاپا منصور احمد کے نام خط میں کول کو ہمیشہ اپنے خاندان میں شامل رکھنے کی درخواست کی تھی۔

”منصور! آپ کو کیا لگتا ہے، اب وہ ہمارے مون کے ساتھ ماں والا برتاؤ رکھے گی؟ اتنا سب کچھ شافند نے اس کے نام کر دیا ہے۔ اگر..... اگر وہ سمیٹ کر چلتی ہی تو مون کے پاس کیا رہ جائے گا؟“

صوفیہ منصور کو لوگوں نے، خصوصاً ان کی بہنوں نے اس قدر اُکسا دیا تھا کہ وہ اپنے خدشات و بدگمانیاں شوہر کے سامنے بھی کہے بغیر نہ رہ سکیں۔

”ہاں، مجھے تو یقین ہے کہ وہ ہمارے مون کو باپ اور ماں دونوں کی کمی محسوس نہیں ہونے دے گی۔“

منصور احمد نے بیوی کو عجیب نظروں سے دیکھتے ہوئے اپنی رائے کا اظہار کیا۔
”آپ اس کے پہلے کے اور اب کے ظاہری رویے اور سلوک کو دیکھ کر کہہ رہے ہیں۔“

نئے نئے زخموں پر مرہم بھی لگتا ہے تو وجود میں ٹیسس اُٹھنے لگتی ہیں۔ سب ہی کی دل جوئی اور محبتوں کے ہمدردانہ اظہار سے بھی کول کے سارے زخم ادھرنے لگتے تھے اور وہ اپنی ہمت و صبر سے ہر زخم کو رُفُو کرتی چلی جا رہی تھی کہ اسے اب ایسا ہی کرنا تھا۔ جس ایک شمعوں کو بہلاتے ہوئے وہ خود کو سنبھالنے میں ناکام ہونے لگتی تھی۔ مون کا ہر روز اسے اسکول ساتھ چلنے کے لئے ضد کرنا یا پھر پاپا کب آئیں گے؟ یہ سوال اس کے ضبط کو آزمانے لگتے تھے۔ اب بھی وہ اسکول کے لئے تیار ہوتے ہوئے اپنی ماما سے پوچھ رہا تھا۔

”ماما! آپ اسکول چھوڑنے جاؤ گی نا آج؟“
”نہیں بیٹا! آج بھی آپ کو کریم بابا کے ساتھ جانا ہے۔“
”کیوں ماما؟ مجھے آپ کے ساتھ جانا ہے، بابا کے ساتھ نہیں جانا۔“ وہ اپنی شرٹ کے بٹن بند کر داتا ایک دم پیچھے ہٹا اور اس سے فاصلے پر جا کھڑا ہوا تھا۔

”جانو! ضد نہیں کرتے۔ ماما ابھی آپ کو نہیں چھوڑنے جاسکتی۔ جلدی سے ادھر آؤ، دیر ہو جائے گی تو ٹیچر کہیں گی، شمعوں بند ہو جائے۔“ کول نے اسے بہلانے کی کوشش کی۔

”تو آپ کیوں نہیں جاتیں مجھے چھوڑنے؟ لینے بھی نہیں آئیں، آکس کریم بھی نہیں کھلاتیں، پاپا کو بھی نہیں بلاتیں۔ پاپا کہاں ہیں ماما؟“ وہ روہانسا ہو گیا۔ یہ تبدیلیاں، یہ سوگواریاں اس کے لئے غمی بھی تھیں اور اذیت انگیز بھی۔ کتنے دن سے اس کی ممداروتی رہتی تھیں۔ اسے کہیں باہر لے کر بھی نہیں جاتی تھیں اور پاپا بھی نہیں آرہے تھے۔ نہ جانے کہاں چلے گئے تھے۔ اس کا معصوم ذہن انہی باتوں میں الجھ کر پریشان تھا۔ وہ ابھی اپنی عروموں سے آگہی کب رکھتا تھا؟ ابھی تو ایک زمانہ، ایک عمر چاہے تھی اس سب کو سمجھنے کے لئے۔ کول اس کے معصوم سوالوں پر لب بھینچ کر رہ گئی۔ مون کو سب ہی ضرورت سے زیادہ توجہ دے رہے تھے۔ منصور احمد، ثانیہ، ثانیہ، صوفیہ منصور تک اسے بہلانے کی کوشش میں اس کے لئے روز کوئی نہ کوئی کھلونا، کوئی گیم لے کر آتی تھیں مگر وہ اپنی ماما کے پہلو سے الگ ہی نہیں ہوتا تھا۔ وقتی طور پر بہلتا تھا، پھر کول کے ارد گرد منڈلانے لگتا اور اس سے وہی سوال، وہی ضدیں جاری رہتی تھیں۔

نیت اور ایمان بدلتے دیر لگتی ہے کوئی؟..... آپ اس سے صاف بات کریں۔ اسے اگر ہمارے خاندان سے وابستہ رہتا ہے تو ابھی سب کچھ سمجھنے کے نام غفلت کر دے، ورنہ.....“

”صوفی! آخر تمہیں اس لڑکی سے کیا پرغاش ہے؟ تمہارے بیٹے کو اس پر اعتماد تھا تو اس نے اتنا بڑا قدم اٹھایا ہوگا۔ جو اپنی بیوی کے مستقبل کو محفوظ کرنا چاہتا تھا، کیا اس نے اپنے بیٹے کے لئے کچھ نہیں سوچا ہوگا؟ مون کی انجکشن وہ پلان کر کے گیا ہے۔ مون کی لائف انشورنس بھی کروا رکھی ہے اس نے۔ اور مجھے یقین ہے، وقت آنے پر کوئل یہ کاروبار بھی مون کو ہی سونپے گی۔ ابھی یہ بے موقع باتیں مت کرو۔ اس غریب کو آرام سے عدت تو گزارنے دو۔ پھر معلوم ہوگا کہ اپنے بارے میں کیا سوچتی اور فیصلہ کرتی ہے۔“

”نہی تو دکھ ہے مجھے کہ سب اسی کے ہمدرد ہیں، جس نے جیتے جی مجھ سے میرا بیٹا دور کر دیا اور اس کے بعد بھی اس کی ہر چیز کی مالک و مختار وہی ہے۔ کیا میں یا آپ، مون کے سر پرست نہیں ہیں؟ مون پر پہلا حق کس کا ہے، اس کا فیصلہ بھی وہی کرے گی۔“ صوفیہ منصور آبدیدہ ہو کر رونے لگیں۔ منصور احمد نے زچ ہو کر انہیں دیکھا۔ ایک تو رات کی نیند کا وقت، اس پر ان کی ایسی گفتگو۔ وہ زچ نہ ہوتے تو کیا کرتے۔

”ٹھیک ہے۔ میں کوئل بیٹی سے بات کرتا ہوں۔ وہ مون کی سرپرستی تمہیں دے دے گی۔ سنبھال لو گی تم مون کو؟ اٹھاؤ گی اس کی ہر ذمہ داری؟ سمجھا سکو گی اس بچے کو کہ باپ کے بعد ماں بھی اس سے دور کیوں ہوئی؟“

صوفیہ منصور اپنا رونا موقوف کئے ایک ٹک شوہر کو مشتعل ہوتے دیکھ رہی تھیں۔

”صوفیہ! تم اسے تب نہیں سنبھال سکتی تھیں جب اسے ماں کے وجود کی شناخت و پہچان نہیں تھی۔ اب تو ہمارا بچہ، ماں کے وجود سے آشنا بھی ہے اور اس کی محبتوں کی پہچان بھی رکھتا ہے۔ کیا تم چاہتی ہو، تمہاری ان بے کار اور لالچنی باتوں کی وجہ سے، تمہاری فضول قسم کی بدگمانیوں کی وجہ سے وہ معصوم اب ماں سے بھی محروم ہو جائے گا۔ کم از کم تم مجھ سے ایسی توقع مت رکھو اور نہ ہی میں تمہیں اجازت دوں گا کہ تم ان باتوں کو بنیاد بنا کر (کہ شائد نے مون کا سر پرست کوئل کو کیوں بنا دیا ہے) مون اور کوئل کی زندگی میں کوئی انتشار لاؤ۔“

”منصور! میں تو اصول کی بات کر رہی.....“ شوہر کے انداز و رویے نے انہیں نہ صرف سوچنے پر مجبور کر دیا تھا بلکہ اپنی اس غلطی کا احساس بھی دلا دیا تھا کہ انہیں شوہر کے سامنے یہ تذکرہ ہی نہیں کرنا چاہئے تھا۔ کوئل سے تو وہ خود بھی نمٹ سکتی تھیں جو کہ اب ممکن نہیں رہا تھا۔ منصور احمد کی وارننگ کے بعد فی الحال وہ کچھ نہیں کر سکتی تھیں۔

یہ اصول کی بات تھی کہ بتا غلطی کے آپ کسی کو سزا سنا دیں۔ ابھی تو بیٹے کو جدا ہوئے ڈیڑھ ماہ ہی گزرا ہے صوفیہ! اور تم چاہتی ہو میں اس کی بیوہ سے جا کر کہوں کہ سب کچھ چھوڑ چھاڑ کر کہیں بھی چلی جائے۔ ایسا کہا بھی جا سکتا تھا، اگر وہ ہمارے کسی فیصلے سے انحراف کرے

یا پھر اس کا کوئی فعل چاہیے مذمت ہو۔ مگر اس صورت میں کیسے، جب وہ ہمارے بیٹے کی بیوہ اور اس کے بچے کی ماں ہونے کا حق ادا کر رہی ہو۔ تو کیسے سوچا ہے تم نے، دنیا کیا کہے گی۔“

منصور احمد کے افسوس زدہ لہجے میں بیٹے سے جدائی کا گہرا کرب تھا۔ ان کا دایاں بازو ان سے جدا ہوا تھا۔ جوان بیٹے، باپ کی ڈھارس اور قوت ہوتے ہیں۔ منصور احمد کو اپنا آپ اب کمزور لگنے لگا تھا۔ صوفیہ منصور بھی شوہر کی دل جوئی کرنے لگیں۔ آخر ان کی زندگی کی ساری بہاریں انہی کے دم سے تھیں۔ منصور احمد ٹھیک ہی کہہ رہے تھے کہ انہیں اپنے کسی حق کو جتانے کے لئے وقت کا انتظار کرنا تھا۔ اس وقت کا جب کوئل کوئی غلطی کرتی۔ انہیں اس بات کا بھی یقین تھا کہ چھوٹے گھر کی یہ معمولی سی لڑکی اپنے کمزور وجود کے ساتھ زیادہ دیر تک ثابت قدم نہیں رہ سکے گی۔ انہیں اس کے لڑکھانے کا انتظار تو بہر حال کرنا ہی چاہئے۔ سو وہ پھر سے خاموش ہو گئی تھیں۔



”پاپا جان! آپ اکیلے آئے ہیں؟ ممانہیں آئیں؟“

منصور احمد کو آج اکیلے دیکھ کر کوئل نے حیرت سے پوچھا۔ اماں جان، تیور بچا کے گھر جا چکی تھیں کیونکہ عمو ان کے بغیر اُداس ہو رہی تھی۔ ثانیہ بھی دودن سے گئی ہوئی تھی اور وہ گھر پر مون کے ساتھ بالکل تنہا تھی یا پھر ملازمین تھے۔

”سوری بیٹا! میں تو آفس سے سیدھا یہاں آ گیا ہوں۔ گھر نہیں گیا۔“ منصور احمد نے لاؤنج میں بیٹھے ہوئے اپنے مشفق لہجے میں اسے جواب دیتے ہوئے اپنے سامنے بیٹھے کا اشارہ بھی کیا۔

”میں آپ کے لئے چائے لے کر آتی ہوں۔“

”نہیں، نہیں بیٹا! چائے نہیں چاہئے۔ ابھی تمہاری ٹیکسٹری کے آفس میں بیٹھ کر پی کر آ رہا ہوں۔ وہ ٹانگیر بوائے کہاں ہے؟“

”کارٹون دیکھ رہا ہے پاپا!“

”ٹھیک ہے، اسے کارٹون دیکھنے دو۔ تم آؤ، بیٹھو۔ مجھے تم سے کچھ باتیں کرنی ہیں بیٹا!“

منصور احمد نے اسے محبت سے دیکھا۔ سیاہ لباس میں وہ کس قدر سگوار لگ رہی تھی۔ اس کی متورم اور سوچی سوچی آنکھوں سے محسوس ہوتا تھا کہ وہ رونی رہی ہے۔

ضروری باتیں؟..... وہ انہیں سے سوچتی ان کے دائیں طرف پڑی صوفہ چیز پر ٹک گئی۔

”جی پاپا!.....“ وہ اپنی الجھن کے باوجود ہمہ تن گوش تھی۔

”کوئل بیٹا! میں تمہیں ثانیہ، ثانیہ سے کم نہیں سمجھتا بلکہ بیٹے کی بیوی ہونے کی حیثیت سے تمہارا مقام و محبت کچھ زیادہ ہی ہے ان سے۔ بیٹیوں کا باپ ہونے کی وجہ سے مجھے تمہارے

موجودہ دکھوں اور تکالیف کا احساس بھی شدت سے ہے۔ اس لئے میں تم سے آج اکیلے میں کچھ پوچھنے آیا ہوں۔“
کول نہ سمجھی والے انداز میں انہیں دیکھ اور سن رہی تھی۔

”کیا؟..... پاپا! آپ کو کیا پوچھتا ہے مجھ سے؟“ ایک دم اس کے ذہن میں کچھ خدشات سرسرائے اور لہجے میں بھی کسی گماں کی لرزش اتر آئی۔
”کول بیٹا! اس وقت شاید تمہیں میری باتیں اچھی نہیں لگیں گی۔ لیکن پھر بھی، سوچنا ضرور۔ بلکہ تم نے دکھوں کے ان گنت لمحوں میں ہزاروں بار سوچا بھی ہوگا۔ بیٹا! تم سوچتی ہوگی نا، یہ زندگی اب کیسے بسر ہوگی۔ ابھی تمہاری عمر کی ابتدا ہے اور سفر خاصا طویل ہے۔ اس طرح تمہارا سفر پر کلنا تم جیسی لڑکی کے لئے مشکل بھی ہوگا اور صبر آزمائی بھی۔ دو چار ماہ تمہارا ہونا اور بات ہوتی ہے، ایک طویل عمر تمہارا ہونا اور بات ہوتی ہے۔ ایک طویل عمر تمہارا ہونا، وہ بھی ایک لڑکی کے لئے.....“

کول حیرت سے انہیں دیکھ اور سن رہی تھی۔ ان کی باتوں کا مفہوم اب اسے اچھی طرح سمجھ میں آ رہا تھا۔ وہ اتنی بھی نا سمجھ نہیں تھی کہ اب بھی نہ سمجھتی۔ ایک دم تیزی سے ان کی بات کاٹ کر خاصے رنج و افسوس بھرے لہجے میں گویا ہوئی۔

”پلیز!..... پلیز پاپا! آپ تو مجھ سے ایسی باتیں نہ کریں۔ کم از کم آپ تو مجھے سمجھنے کی کوشش کریں۔ کیا میں آپ کو رستہ بدلنے والی لگتی ہوں؟..... پاپا! میں آپ کو لوگوں کو کیسے یقین دلاؤں، میری سوچیں صرف اسی گھر سے لپٹی ہوئی ہیں۔ میرے احساسات اپنے شوہر کی محبتوں سے بندھے ہوئے ہیں اور مجھے یقین ہے، تاحیات بندھے رہیں گے۔ پاپا! میں زندگی کے اس سفر میں تنہا تو نہیں ہوں، میرا بیٹا ہے میرے ساتھ۔ کیا کوئی ماں اپنی اولاد پر اپنی ذات کو ترجیح دے سکتی ہے؟“ وہ رندے گلے سے بولتے بولتے رونے لگی تھی۔

”بیٹا! تمہارے احساسات اپنی جگہ درست ہوں گے، مگر حقیقت سے چشم پوشی بھی تو نہیں کی جاسکتی۔ ابھی مون چھوٹا ہے۔ حالات کے رنج بدلنے کا اسے اس قدر فہم نہیں ہے۔ بعد میں مشکلات پیدا ہو سکتی ہیں۔ ہم تمہیں پابند نہیں کرنا چاہتے بیٹا! تمہاری اپنی زندگی ہے، تمہیں بھی جینے کا حق ہے اور.....“

”پلیز پاپا! اس بات کو مزید مت بڑھائیں۔ میری زندگی، میرا جینا مرنا اب اسی گھر میں ہوگا۔ آپ لوگ مجھے مون کی ماما بننے کا حق دے دیں تو یہ آپ کا احسان اور مہربانی ہوگی مجھ پر۔ شائد اور میں نے مون کے لئے جو خواب دیکھے تھے، انہیں حقیقت بنانے کے لئے پاپا! مجھے آپ لوگوں کی محبت اور تعاون کی ضرورت ہے بس۔ پلیز پاپا! میری یہ درخواست مان لیں۔ آپ مجھ سے اپنے بیٹے کا حوصلہ چھیننے کی کوشش نہ کریں۔ میں ساری عمر شائد کی بیوہ کی حیثیت سے جینا بھی اپنی خوش نصیبی سمجھوں گی۔ پلیز پاپا! آپ اس حوالے کو مجھ سے جدا کرنے

کی کوشش مت کریں۔ میں ہمیشہ آپ لوگوں کے سائے میں رہنا چاہتی ہوں۔ آپ کو مجھ سے کبھی کوئی شکایت نہیں ہوگی۔ پاپا! آپ مجھے ایک موقع دیں۔ خدا کے لئے پاپا! مجھے اسی طرح جینے دیں۔“

وہ اپنی جگہ سے اٹھ کر ان کے قدموں میں آ بیٹھی تھی۔ اور پھر منصور احمد کا ہاتھ تمام کر ان کے گھٹنوں پر ہاتھ ٹیک کر بھٹ بھٹ کر رونے لگی۔ اُس کی تڑپ میں سچائی تھی۔ منصور احمد نے اپنے لب بھینچے ہوئے ایک ہاتھ سے اس کا سر ہولے ہولے پیچھا کیا۔ تب ہی اس کے رونے کی آواز پر مون چلا آیا۔

”ماما!..... ماما! آپ رو رہی ہیں؟..... کیوں رو رہی ہیں؟..... داجان (دادا جان) نے مارا ہے آپ کو؟“ مون کی آواز پر وہ ایک دم اٹھ کر کھڑی ہوئی اور ہاتھوں سے اپنا چہرہ صاف کرتی ہوئی اس کی طرف مڑی۔

”نہیں جان! میں تو نہیں رو رہی۔ آپ نے اپنے داجان کو سلام نہیں کیا؟“
”سلام! اکیم (السلام علیکم) داجان!“ خاصی سرد مہری سے اس نے سلام کیا تھا۔ چہرے پر صاف لکھا تھا کہ اسے ماں کی بات ر یقین نہیں آیا۔

”کیا بات ہے، آج ٹائیگر بوائے اپنے داجان سے ناراض ہے؟“ منصور احمد نے بھی خود کو سنبھالتے ہوئے مسکرا کر پوتے کو اپنی جانب کھینچا۔

”ہیں۔ میں سب سے ناراض ہوں۔ پاپا سے بھی ناراض ہوں، آپ سب میری ماما کو زلاتے ہو..... ماما! آپ کو پھر ڈر لگ رہا ہے۔ ماما! میں..... آپ کے ساتھ ہوں۔ میں سب کو شوٹ کر دوں گا۔“ وہ دادا کے گھیرے سے نکل کر پھر ماں کی طرف لپکا تو کول نے اسے اپنے بازوؤں میں تھاما۔

”مون! ایسے نہیں کہتے۔ آپ تو کھڈ بوائے ہو۔ بیڈ بوائز ایسی باتیں کرتے ہیں۔ آپ ہمیشہ ماما کے ساتھ رہو گے تو ماما کو ڈر نہیں لگے گا۔ ماما روئے گی بھی نہیں۔ چلو، داجان سے سواری کہو۔“ کول نے اسے خاصی نرمی سے سمجھاتے ہوئے سرزنش کی تو وہ کچھ شرمندہ بھی ہوا۔

”سواری داجان!..... داجان! میں اب بڑا ہو گیا ہوں۔ میں اب ضد بھی نہیں کرتا، روتا بھی نہیں ہوں۔ ماما کہتی ہیں، ٹائیگر بوائے روتے نہیں ہیں۔ ہیں نا ماما؟“ اس نے فوراً ہی معصومیت سے اظہار خیال کرنا شروع کیا تو کول ہولے سے مسکرا کر سر ہلانے لگی۔ منصور احمد جانتے تھے، دونوں ہی ایک دوسرے کے لئے لازم و ملزوم ہیں۔ بس دل میں بس ایک غلش مٹانے کی کوشش کی تھی، سو آج وہ کسک ختم ہو گئی تھی۔ شائد کی دور اندیشی اور تقدیر کا لکھا اب ان کی سمجھ میں آ رہا تھا۔ قدرت اس معصوم بچے کی پرورش کول سے ہی کروانا چاہتی تھی تو کوئی اور کیسے اس مقام پر آ سکتا تھا۔

چاہ ماہ دس دن اس کے لئے چار صدیاں بن گئے تھے۔ عدت کی مدت اس کے لئے کسی آزمائش سے کم نہ تھی۔ شریک سفر کی جدائی کے سنگین دکھ کو سہتے ہوئے بھی اس نے مون کی خاطر اپنے دکھوں کو دل کی تہ میں دبایا تھا۔ زندگی جینے کی خواہش جیسے مرگئی تھی۔ گھر کے ہر کونے سے شائد کی یادیں لپٹی ہوئی تھیں۔ وہ لاکھ بھلائی، پھر بھی کوئی نہ کوئی بات، مون کی کوئی فرمائش اس کے دے دکھ کو کرید کر اسے تڑپنے پر مجبور کر دیتی۔ اپنی بے بسی کا اسے شدت سے احساس ہونے لگا تھا۔ شائد کی ذات اس کا سہارا تھی اور اب اس کے بعد وہ خود کو کمزور و بے کس محسوس کرنے لگی تھی۔ حالانکہ شائد کی خواہش کے مطابق وہ خود کو مضبوط بنانے کی کوشش بھی کر رہی تھی اور اسے سنبھالنے میں، مضبوط ہونے میں منصور احمد اور ثانیہ کا بڑا ہاتھ تھا۔ ثانیہ اسے زندگی کے معمولات کی طرف لانے میں کامیاب رہی تھی۔ منصور احمد اس کی عدت کے ایام پورا ہونے کے بعد اسے منصور ہاؤس میں لے آئے تھے اور ان کی کوششوں سے ہی وہ گھر میں پہلے والے انداز کے ساتھ مصروف کار رہی تھی۔

ثانیہ اسے اپنی فرمائشوں کو پورا کرنے کی طرف لگائے رکھتی۔ مون کو اکثر اُسکائی کہ اپنی ماما سے کہے ”آؤ تنگ کے لئے چلیں۔“ کول مون کی کوئی بات نہیں نکالتی تھی۔ سو مجبوراً وہ گھر سے نکلنے پر مجبور ہوئی تھی۔ پھر اس کی غم گسار روشنی جیسی دوست بھی تھی، جو اسے حقائق کا سامنا کرنے کا نہ صرف حوصلہ دیتی تھی بلکہ اسے زندگی کے کاروبار میں شریک ہونے کی تلقین بھی کرتی تھی۔ جب ہی اس نے فیکٹری کا نظام سنبھالنے کی طرف قدم بڑھایا تھا۔ گو کہ یہ بھی مشکل عمل تھا، مگر اب اسے شائد کی خواہشات اور خوابوں کو پورا کرنے کے لئے ان مشکلوں کو سر کرنا ہی تھا۔ مون کو بہتر زندگی دینے اور محرومیوں سے بچانے کے لئے اسے اپنا ہر دکھ، ہر غم بھلانا تھا۔ خواہ اب اسے کسی کی باتیں سننا پڑیں یا پھر اپنی ذات کی نفی ہی کیوں نہ کرنا پڑتی۔ اسے شمعون کو شائد کی خواہش کے مطابق پروان چڑھانا تھا۔ اب اس کا بھی نصب العین تھا۔

وقت کبھی نہیں ٹھہرا، اس کا کام تو چلنا اور آگے بڑھتے چلے جانا ہے۔ سو کول بھی وقت کی رفتار کے ساتھ ہم رکاب تھی۔ فیکٹری کا سارا نظام ماہرانہ انداز میں چلانے کی صلاحیتیں وقت کے ساتھ ساتھ اس میں بتدریج بڑھتی چلی گئی تھیں۔ تب ہی شائد کا لگایا ہوا یہ پودا پھل پھول رہا تھا۔ کیونکہ اس کی دیکھ بھال کا ذمہ کول نے خلوص دل اور صاف نیتی سے اٹھایا تھا۔ اسی طرح وہ شمعون کی تربیت میں جتی ہوئی تھی اور ساتھ ہی ساتھ ان رشتوں کو بھی بہ احسن و خوبی نبھانے اور سنبھالنے میں کوشاں تھی، جن کے بدل جانے کے اندیشے اس کے ساتھ ہر وقت لگے رہتے تھے۔ اس لئے اس نے کبھی بھی صوفیہ منصور کے کسی جائز فیصلے اور بات کو رد نہیں کیا تھا۔ وہ جب اسے منصور ہاؤس آنے کا حکم دیتیں، وہ چلی آتی تھی۔ خواہ اس کے لئے اسے اپنا کوئی نقصان برداشت کرنا پڑتا یا پھر مون کو سمجھانے کا درد سر مول لینا پڑتا۔ مون کا دل اپنے گھر میں زیادہ لگتا تھا۔ وہ اپنی ماما کے ساتھ تہا رہنا پسند کرتا تھا، مگر کبھی کبھی دادا، دادی کے گھر

بھی رہ لیتا تھا لیکن زیادہ خوش نہیں رہتا تھا۔ وقت گزرنے کے ساتھ ساتھ اسے اپنی ماما اور اپنے درمیان کسی کا دخل پسند نہیں تھا۔ جب کہ منصور ہاؤس میں آکر اس کی ماما، اس کے ہاتھ ہی نہیں لگتی تھیں۔ وہ صوفیہ منصور کو شکایت کا موقع دینے بغیر ان کے گھر کے التوا میں پڑے کئی کام سنوارنے میں لگ جاتی تھی۔

آج کل بھی وہ منصور ہاؤس میں مقیم تھی۔ ثانیہ کا رشتہ طے ہو رہا تھا۔ شائد کی وفات کو دو برس گزر چکے تھے۔ اس لئے دکھ کچھ کم ہو گیا تھا۔ زخم بھی مندمل ہو گئے تھے۔ شیت ایزدی پر مصر بھی آئی گیا تھا۔ تب ہی منصور ہاؤس میں خوشیوں، مسرتوں کے لوٹ آنے کے خواب سنانے کی کوششیں جاری تھیں۔ صوفیہ منصور نے اسے آگاہ کرنے کے لئے بلایا تھا۔ یہ بھی منصور احمد کی سنجیدگی کی شائد نہیں ہے، مگر اس کی بیوی تو موجود ہے جو اپنا حق ادا کر رہی ہے۔ کول سمجھ دار بچی ہے، پھر وہ لڑکے کی فیملی سے بھی آگاہ ہے، اس سے ضرور مشورہ کرو۔ سو مجبوراً صوفیہ منصور کو اسے آنے کا حکم دینا پڑا تھا۔ یہ اور بات تھی کہ وہ ثانیہ کے سلسلے میں حتیٰ فیصلہ کر چکی تھیں۔ کول کو بھلا کیا اعتراض تھا۔

”مما! آپ کا فیصلہ بالکل ٹھیک ہے۔ ان سب کی بھی یہی چاہت ہے۔ ان شاء اللہ! ہماری ثانیہ وہاں خوش رہے گی۔ شام افضل سے ملی ہوں میں۔ سوٹ پہل ہے وہ ثانیہ کے لئے۔ آپ کو جو مناسب لگتا ہے، وہی کریں۔“ کول نے کافی رساں سے انہیں اپنا خیال بتایا۔

”میری طرف سے تو بالکل فائل ہے۔ کو الیغائیڈ انجینئر لڑکے کا رشتہ گھر بیٹھے آ گیا ہے۔ میں ناشکری نہیں کروں گی۔ فیملی بھی اچھی کھاتی بیٹی، سلمیٰ ہوئی ہے۔ تین بھائی، ایک بہن۔ زیادہ جھنجھٹ بھی نہیں ہے۔ میں دن تو ہاں بھر لی ہے۔“ روانی میں وہ دل کی بات افشا کر گئیں۔ کول نے چونک کر ان کی جانب دیکھا۔ وہ معاملات طے کر چکی تھیں، پھر اسے کس سلسلے میں طلب کیا گیا تھا؟

”بس، مجھے ایک اختلاف ہے۔ میں انجینئر منٹ نہیں کرنا چاہتی۔ ڈائریکٹ شادی کروں گی۔ اسفند بھی بس آنے والا ہے۔ اس کی آمد پر بہن کی رخصتی ہو۔ میری خوشی دو بالا ہو جائے گی۔“

وہ اپنی کہے جا رہی تھیں۔ اب کول کو اپنی ماما کا اور اک ہوا۔ گویا وہ اس کے ذریعے شام کے گھر والوں کو اپنا عندیہ پہنچانا چاہتی تھی۔ شام اس کی دوست روشنی کے رشتے داروں میں سے تھا اور یہ رشتہ آیا بھی مزد و کار کے توسط سے تھا۔

”تو ٹھیک ہے، آپ آؤں سے کہہ دیجئے۔ آئی تھنک ان لوگوں کو بھی کوئی اعتراض نہیں ہو گا۔“ کول اور کیا کہتی۔

”نہیں، بس سلسلے میں تم بات کرو گی۔ تم بھی اس گھر کی فرد ہو اور پھر شام کی فیملی سے بھی تمہاری جان بچان تو ہے۔ تم ڈائریکٹ ہی شام کی امی سے ملو اور دیکھو ان کا کیا ارادہ و خیال

ہے۔“ صوفیہ منصور کو بہت عرصے بعد اسے گھر کا فردمانے کا خیال آیا تھا، ورنہ تو وہ گزشتہ دو سال سے زبردستی گھر کا فرد بننے کی کوشش کر رہی تھی اور اکثر کئی مقامات پر اسے محسوس ہوتا تھا کہ وہ اپنی اس کوشش میں ناکام رہی ہے۔

”ٹھیک ہے، میں بات کروں گی۔ آپ فکر نہ کریں ماما!“ کول نے سینے میں دبی سانس کو رفتہ رفتہ خارج کرتے ہوئے اپنے ساتھ انہیں بھی مطمئن کیا۔ صوفیہ منصور نے بھی ایسے ہی اسے آگے نہیں کیا تھا۔ وہ کچھ اور محسوس کر چکی تھیں کہ شام کی ساری فیملی، کول کی گرویدہ ہے۔ شام کی امی بارہا اپنی ملاقاتوں میں کول کے حوالے سے اپنے ہمدردانہ خیالات کا نہ صرف اظہار کر چکی تھیں بلکہ ان کی نگاہ و رویے میں بھی کول کے لئے قدروستائش تھی۔ کول کی ثابت قدمی اور استقلال کو وہ صوفیہ منصور کے گھرانے کی اچھائی بھی سمجھتی تھیں، تب ہی برملا اظہار کر دیتی تھیں۔ کول کا خود بخار ہونے کے باوجود سسرال والوں سے کھلے طے رہنا ہی انہیں اٹریکٹ کر گیا تھا اور اسی لئے تانیہ بھی انہیں بھاگتی تھی۔ صوفیہ منصور کسی بھی طرح یہ رشتہ ہاتھ سے جانے نہیں دینا چاہتی تھیں، سو ٹھیک و دو کر رہی تھیں۔

شام کی فیملی بھی بتا کسی پس و پیش کے شادی کے لئے راضی و تیار تھی۔ اسی لئے دونوں طرف شادی کی تیاریاں شروع ہو گئی تھیں اور ساتھ ہی ساتھ منصور ہاؤس میں پانچ سال بعد آنے والے بیٹے کے استقبال کی تیاریاں بھی اسی زور و شور سے ہو رہی تھیں۔ صوفیہ منصور، اسفند کی آمد کا سن کر ہی خوشی سے بے حال تھیں اور سب کو ہدایات جاری کرتی رہتی تھیں۔ اسفند کو یہ پسند ہے، یہ پسند نہیں، سنی کے سامنے اس طرح کی بات مت کرنا۔ سنی کو بلاوجہ مذاق پسند نہیں۔ کول! شادی کے دنوں میں سنی کا تمہیں ہی خیال کرنا ہو گا۔ اسے کسی چیز کے، کھانے پینے کے معاملے میں شکایت کا موقع نہیں ملنا چاہئے۔ اتنے سالوں بعد میرا بیٹا آ رہا ہے۔ نہ جانے اب اس کے مزاج کا کیا رنگ ہو گا..... پہلی بار اسفند منصور کے حوالے سے کول کو کچھ بتایا گیا تھا۔ ورنہ اسفند کے بارے میں اسے صرف اتنی خبر تھی کہ وہ بھی شافند منصور کا بھائی ہے اور ڈاکٹر بننے کے لئے باہر گیا ہوا ہے۔ اس سے زیادہ وہ نہیں جانتی تھی۔ نہ ہی کبھی اسفند منصور نے اس سے کسی موقع پر رابطہ کیا تھا۔ اب صوفیہ منصور سب کچھ اسی پر چھوڑ رہی تھیں۔ ویسے بھی آج کل منصور ہاؤس کی ساری ذمہ داری اسی کے سر پر ڈال کر صوفیہ منصور شاہنگو کرنے میں مصروف تھیں اور گھر اور اسفند کے کمرے کی سیٹنگ کا ذمہ کول کے سر پر تھا۔ وہ اپنا آپ بھلائے مصروف تھی۔ اس لئے مون عدم توجہی کا شکار ہو رہا تھا اور چڑچڑاہی۔

”ماما!..... ماما! اپنے گھر کب چلتا ہے؟ اپنے گھر چلیں۔“ کول، اسفند منصور کے بیڈ روم کی سیٹنگ مکمل کر دیا کہ ابھی اپنے کمرے میں آ کر سنانے کے لئے لیٹی ہی تھی کہ مون خاصی ناراضگی اور بے زاری سے پکارتا ہوا کمرے میں داخل ہوا اور پھر اس کے پاس زبردستی لیتے ہوئے اس سے فرمائش کی۔

”مون! ابھی ہمیں آپ کی تانیہ پھپھو کی شادی تک بیٹھیں رہنا ہے۔“ کول نے اسے خود سے لپٹاتے ہوئے سمجھایا۔

”نہیں..... مجھے نہیں رہنا یہاں۔ یہاں میری کوئی گیم بھی نہیں ہے اور دادو جان بھی مجھے ہر وقت ڈانٹتی رہتی ہیں۔ بس مجھے یہاں نہیں رہنا۔ اپنے گھر چلیں۔“

”دادو تو ڈانٹیں گی۔ تم نے ان کا اتنا قیمتی واز (گل دان) بھی تو توڑ دیا تھا۔ پھر ضد بھی کرتے ہو..... کیا تم بیڈ بوائے ہو؟“

”نو، آئی ایم گڈ بوائے..... ماما! آپ مجھے گھر لے کر چلیں نا..... یہاں میرا کوئی فریڈ نہیں ہے۔“

”ماما فریڈ نہیں ہے، جانو کی؟“ اُس کے ناراضگی سے ٹھک کر بولنے پر کول کو اس پر بے اختیار پیار آیا۔

”ماما! آپ تو بڑی رہتی ہیں یہاں۔ میرے ساتھ کرکٹ بھی نہیں کھیلتیں اب۔ اپنے آفس جا کر کام کرتی ہیں، یہاں آ کر کام کرتی ہیں اور پھر سو جاتی ہیں۔ مجھے کتنے دن سے آؤٹنگ کے لئے بھی نہیں لے کر جاتیں۔“ اس کی معصوم شکایتوں میں کول کی تھکن کا شمار بھی تھا۔ کوئی تو تھا، جسے اس کا خیال تھا۔

”اچھا جان! آج ضرور آؤٹنگ کے لئے لے کر جاؤں گی۔ ابھی اپنی ماما کو تھوڑا سا ریلیکس ہونے دو، پھر فریش ہو کر چلتے ہیں، اوکے؟“

”نو ماما!..... مجھے اپنے گھر جانا ہے۔ آپ لے کر کیوں نہیں چلتیں؟ یہاں کیا ہے؟“ کبھی کبھی ہی وہ اس طرح ری ایکٹ کرتا تھا اور رونا شروع ہو جاتا تھا۔ کول کو احساس تھا کہ گزشتہ دنوں کی عدم توجہی نے اسے اس رد عمل پر اکسایا ہے۔ کوئی اور وقت ہوتا تو وہ فوراً اس کی بات مان لیتی۔ مگر ان دنوں میں منصور ہاؤس میں مہمانوں کی وقت بے وقت آمد کی وجہ سے اس کا اس طرح جانا مناسب نہیں تھا۔ جب کہ مون بھی کچھ سننے کو تیار نہیں تھا۔

”مون! آپ کو معلوم ہے، آپ کے چاچو بھی لندن سے آرہے ہیں..... آپ کے پاپا کے بھائی۔“ کول نے اسے بھلانے کی کوشش کی۔

”مجھے معلوم ہے، مانی پھپھو نے بتایا ہے۔ وہ ڈے آفٹر نو مارو آئیں گے۔ ماما، ماما! پلیز گھر چلیں نا۔ مجھے اپنے چاچو کے لئے گفٹ لینا ہے۔“ مون نے آخر اپنی ضد کی وجہ بتائی تو کول پہلے تو اس کی چالاکی پر حیران ہوئی، پھر مصنوعی تھکی سے اسے گھورا۔

”یو چیئر بوائے..... آرام سے کیوں نہیں بتایا کہ اس لئے گھر جانا ہے۔ بہت تیز ہو گئے ہو مون تم۔ اتنی چالاکیاں کہاں سے سیکھی ہیں تم نے بیڈ بوائے؟“

وہ ایک دم کلکلا دیا تو کول نے اسے ہاتھوں میں جکڑ کر ساتھ بیٹھنا۔

”اچھا سنو، میں تمہیں گھر بھی لے کر چلتی ہوں، گفٹ بھی لے کر دوں گی۔ اس کے بعد تم

”ٹھیک ہے بھئی، اب جاؤ۔ شام گہری ہو رہی ہے۔ کب لوٹو گی واپس؟“ صوفیہ منصور کی فکر مند باکھل مصنوعی اور بے موقع تھی۔ گزشتہ دو سالوں سے وہ ان گنت گہری شاموں اور اندھیری راتوں میں تنہا اکیلی اپنے گھر کے راستے پر واپس چلتی تھی۔



اسفند کی آمد پر تقریباً سارا خاندان ہی منصور ہاؤس میں جمع تھا اور اسے ایئر پورٹ لینے جانے کے لئے تقریباً سب ہی قریبی عزیز تیار تھے، سوائے کوئل کے۔ اس کے نہ جانے کی کئی وجوہات تھیں۔

ایک تو اسے کسی نے بھی ساتھ چلنے کے لئے نہیں کہا تھا۔ نہ ہی اسے اسفند کی آمد کی کنفرم ٹاسٹنگ کا علم تھا۔ وہ اپنے معمول کے مطابق صبح اپنی فیکٹری گئی تھی۔ شام کو چار بجے لوٹی تو سب ہی جانے کو تیار تھے۔ دوسری وجہ اماں جان کی ناسازی طبع تھی۔ اسے ان کا بھی خیال تھا۔ انہیں بخار نہ ہوتا تو وہ اپنے لاڈلے پوتے کو ریسو کرنے ضرور جاتیں مگر اپنی بیماری سے لاچار بستر میں پڑی تھیں۔ ثانیہ نے بھی اپنی خوشی میں صرف اس سے چلنے کے بارے میں پوچھا تھا۔ اور جب اس نے انکار کیا تو وہ پناہ اصرار کے پلٹ گئی تھی۔ مون بھی اپنے اُن دیکھے چاچو سے ملنے کی خوشی میں آج اپنی ماما کو بھلائے ثانیہ پھپھو کے ساتھ تھا۔ ایسے میں کوئل کو شدت سے شافد کی یاد دہا رہی تھی۔ دل میں یادوں کا طوفان ٹھاٹھیں مار رہا تھا۔ وہ ایسے موقع پر رونا نہیں چاہتی تھی۔ اس کے آسوکسی اور کو نہ سہی، صوفیہ منصور کو ضرور کچھ کہنے کا موقع دے سکتے تھے۔ سو وہ خود کو سنبھالتی اماں جان کے کمرے میں آ گئی۔

”السلام علیکم اماں جان!..... اب کیسی طبیعت ہے؟ بخار کم ہوا کہ نہیں؟“ اس نے ان کے پاس بیٹھ کر، ان کی پیشانی پر ہاتھ رکھ کر دیکھا۔ ”صبح سے تو کافی کم ہے۔ دوا سے زیادہ لگتا ہے، پوتے کی آمد کی خوشی نے اثر دکھایا ہے۔“ کوئل نے خود کو بھلاتے ہوئے اماں جان کو بھی شرارت سے چھیڑا۔

”تم نہیں جا رہی ہو، دیور کو لینے؟“ اماں جان نے نحیف سی آواز میں استفسار کیا۔ ”میں.....“ اس نے اپنا آپ چھپانے کے لئے تھوک نلگتے ہوئے ان سے کچھ کہنے کے لئے سوچا۔ ”جی، میں نہیں جا رہی۔ آپ کے پاس بھر کون رہے گا؟ کچھ میری خود کی بھی طبیعت ٹھیک نہیں ہے۔“

”تم نے بھی تو ہزار بکھیروں میں اپنی جان پھنسا رکھی ہے بچی! اپنا سکھ آرام، سب تیاگ رکھا ہے۔ اس سب کا کیا حاصل؟..... کچھ اپنی فکر خیال بھی کیا کرو۔“ اماں جان کی ہمیشہ کی نصیحت یہی تھی۔ وہ ہولے سے ہنسی۔ ان کی محبت نے سرشار کر دیا تھا۔

”اس سب کا حاصل آپ کی محبت ہے اماں جان! اچھا مجھے بتائیں، چائے پیسے کی اس وقت؟ میں اپنے لئے چائے بنانے جا رہی ہوں۔“

مجھے تنگ نہیں کرو گے، اوکے؟ ہمیں رات کو واپس آنا ہے، انڈر اسٹینڈ؟ ورنہ دادو بہت ناراض ہوں گی۔“ کوئل نے اسے بستر سے نیچے اتارا تو وہ اثبات میں سر ہلانے لگا۔

اسے تیار کر کے اور خود بھی فریش ہو کر کوئل، صوفیہ منصور کے پاس آ گئی۔ وہ لاؤنج میں چند مہمانوں کے ساتھ شام کی چائے پینے میں مصروف تھیں۔ مہمان بھی قریبی عزیز ہی تھے، اس لئے کوئل نے ان کے سامنے ہی اپنے گھر جانے کی اجازت مانگی۔

”مما!..... میں اور مون کچھ وقت کے لئے گھر جا رہے ہیں۔“ ”اس وقت؟“ ان کے دبے دبے لہجے میں ہلکی سی ناراضگی جھلکی۔ ان کا خیال تھا کہ وہ آج کی تاریخ کے طے شدہ کام ادھورے چھوڑ کر جا رہی ہے۔

”وہ اچھی ممما! مون کی کچھ ضروری چیزیں گھر پر ہیں۔ اس کی کوئی ٹیم یہاں نہیں ہے۔ کافی پوریت محسوس کر رہا ہے تو میں نے سوچا کہ.....“ ”تو گھر کا کام کون دیکھے گا؟ اسفند کے روم کی سیٹنگ؟ میں نے تمہیں بتایا تھا نا کہ سنی کے چند غیر ملکی دوست بھی اس کے ساتھ ہوں گے۔ ان کے لئے ایکسی کو مین ٹین کروادیا ہے یا نہیں؟“

”جی ممما! سب کام ہو گیا ہے۔ آپ فارغ ہو کر ایک نظر ڈال لینا۔ کچھ کمی ہوگی تو میں صبح پوری کروادوں گی۔ ڈنر کا میو بھی میں نے بتا دیا ہے۔ میں کوشش کروں گی، ڈنر سے پہلے ہی آ جاؤں۔ مون نے بہت تنگ کیا ہوا ہے، ورنہ میں اس وقت نہیں جاتی۔“ کوئل کا ہمیشہ کا مؤدب، دھیما لہجہ اور صوفیہ منصور کے بگڑے تیور دیکھ کر خاتون عزیزہ نے مصالحانہ مداخلت کی۔ ”بچوں کی تو مانتا پڑتی ہے۔ آج کل کے بچے ہیں بھی افلاطون۔ ہر بات ضد سے منواتے ہیں۔ کوئل! تمہارا بیٹا ہے کہاں؟“

”وہ.....“ کوئل کی بات ادھوری رہ گئی۔ مون اسے پکارتا ہوا آ گیا۔

”ماما..... ماما!..... ثانی پھپھو بھی ہمارے ساتھ جا رہی ہیں اور.....“ اپنی بات کہتے کہتے وہ ایک دم رکا۔ مہمانوں کی موجودگی اور اپنی ماما کی ٹھوڑی نظروں کو دیکھ کر فوراً ”السلام علیکم“ کہتا مہمان خواتین کی طرف ہاتھ ملانے بھی بڑھا۔

”بھئی اب ثانیہ کو تو موت ساتھ لے جانا۔ کوئی تو گھر میں رہے۔“ صوفیہ منصور نے بمشکل اپنے مزاج کو قابو میں رکھا تھا۔ پھر مہمان خواتین کا بھی انہیں خیال تھا۔

”صوفی! کوئل کا بیٹا تو بالکل اسفند کے بچپن کی کاپی ہے۔ تمہیں یاد ہے، جب وہ خالہ امی (اماں جان) کے پاس تھا تو ایسا ہی جگہو سا تھا۔“

صوفیہ کی کزن سارہ آنٹی، کافی مشفق تھیں۔ اپنی فطری شفقت کے پیش نظر وہ بہت محبت سے مون کو اپنے ساتھ لگائے ہوئے تھیں۔ کوئل کو ان کا ”کوئل کا بیٹا“ کہنا سرشار کر گیا تھا۔ جب کہ صوفیہ منصور کو یہ بڑا کھلاتا تھا۔

”بالکل تمہارے بچپن کی کاپی ہے نا۔ سب یہی کہتے ہیں۔ لیکن یہ بہت شیطان ہے۔“
سوائے اپنی ماں کے کسی سے کنٹرول نہیں ہوتا۔“ صوفیہ منصور کی تعریف میں بھی تنقید ہی ہوتی
تھی۔ اسفند نے کچھ ابجھن سے ارد گرد نگاہ دوڑائی۔ تقریباً سب ہی چہرے شناسا تھے۔ کتنی
حیرت کی بات تھی، وہ اپنی بھابی کا صورت آشنا نہیں تھا اور نہ ہی اس نے کبھی کسی رابطے کی
ضرورت محسوس کی تھی۔ ابھی مون کو دیکھ کر اسے بہت کچھ یاد آیا تھا۔ ثانیہ بھی ان کے ساتھ قدم
ملا کر باہر کی جانب بڑھ رہی تھی۔ اپنی ماما کے ریمارکس سن کر فوراً بولی۔

”ماما!..... مون اگر شیطان ہے تو دنیا کے باقی بچے تو شیطان کے استاد ہوں گے۔
چھوٹی چھوٹی شرارتیں تو نارمل ہونے کی نشانیاں ہوتی ہیں۔“

”کائی! تمہیں تو بس کوئی بہانہ چاہئے ہوتا ہے۔ تم اور کوئل اسے بگاڑ کر رہو گی۔“ عرصے
بعد بھی ماما کا یہی انداز تھا۔ بے موقع بحث شروع ہونے کا احساس انہیں ایک دم ہوا تو وہ خود کو
سنجبال کر اسفند کو ثانیہ کی شادی کی تفصیلات بتانے لگیں۔ وہ اپنے پاپا اور ماما کے ساتھ ان کی
گاڑی میں بیٹھا تھا۔ ساتھ ہی مون کو بھی بٹھا لیا تھا۔ اس کے دوست، ڈرائیور کے ساتھ الگ
گاڑی میں تھے۔ باتوں کے دوران اچانک ہی چپ بیٹھے مون نے مداخلت کی۔

”دادو! میری ماما نہیں آئیں؟“

”ارے ہاں صوفیہ! کوئل ایئر پورٹ پر نظر نہیں آئی۔ فیکٹری سے واپس نہیں آئی تھی کیا؟“
منصور احمد کو بھی ایک دم ہی خیال آیا۔ آج نہ جانے وہ اسے کیسے بھلا بیٹھے تھے۔ انہیں اپنی
کوٹاہی پر ملال ہوا۔

”آگئی تھی فیکٹری سے۔ کہہ رہی تھی، اماں جان کے پاس رکوں گی۔ کافی تھکی ہوئی بھی
لگ رہی تھی۔ اس لئے میں نے زیادہ اصرار بھی نہیں کیا۔ ویسے بھی اماں جان کے پاس کسی کا
ہونا بھی ضروری تھا۔“ صوفیہ منصور نے خامی صاف گوئی سے بتایا۔

”میں بھی حیران تھا، یہ اپنا لعل ماسٹر آج ثانیہ پھپھو کے ساتھ ساتھ کیوں ہے؟ سنی! اماں
جان سے مل کر پہلے اپنی بھابی سے ملنا۔ ہمارے لئے اب وہی شافند کی جگہ پر ہے۔“ منصور
احمد نے خامی بنیدگی سے کہا۔

”جی پاپا!“ سنی نے تاجدار کا مظاہرہ کیا۔ صوفیہ منصور چاہتے ہوئے بھی کچھ نہ کہہ
سکیں۔ وہ اسے وقتاً فوقتاً فون پر شافند کی بیوی کے حوالے سے بہت کچھ کہہ چکی تھیں۔ اس کے
ذہن میں طے بغیر عجیب سا ایج تھا، مگر فی الوقت وہ اپنے ذہن کو الجھا کر اپنی آسودگی وطمینانیت
کو ختم کرنا نہیں چاہتا تھا۔

مگر میں بھی سب ہی نے اسے گھیرنے کی کوشش کی تھی۔ سارے کزنز اس کے ارد گرد
تھے۔ فوزیہ آئی تو باقاعدہ شکوہ کنال ہوئی تھیں مگر اسے آج بھی کسی کی پروا نہیں تھی۔ نہ ہی اس
پر کسی کے ریمارکس کا اثر تھا کہ موصوف اتنے سال باہر رہ کر بھی نہیں بدلے، اکثر اسی طرح ہے

”نہیں..... تم اپنے لئے بتلاؤ۔“ اماں جان نے اسے شفقت بھری نظروں سے دیکھا۔
اس کے لئے محبت خود بخود ان کے اندر پیدا ہو گئی تھی۔ انسانیت کی مہک سی کوئل کے ہر عمل سے
پھوٹی تھی اور اسی مہک نے انہیں اسیر و گردیدہ کر رکھا تھا۔ کوئل ابھی کمرے میں ہی موجود تھی کہ
صوفیہ منصور نہ جانے کس کے احساس دلانے پر اماں جان کے کمرے میں چلی آئیں۔

”تم یہاں ہو..... ہمارے ساتھ چلنا نہیں؟“

صبح کی پہنی ہوئی سفید سوتی ساڑھی میں لمبوس وہ خامی تھکی ہوئی لگ رہی تھی۔ اس کی
سرنگیں آنکھوں میں اُداسی کا شائبہ تھا۔ وقتی طور پر صوفیہ منصور کے دل میں اس کے لئے سوئی
محبت جاگ اٹھی۔ گڑبازی لڑکی پر واقعی اس کی ہمت سے بڑھ کر ذمہ داریاں تھیں۔

”میں بھی چلوں تو پھر اماں جان کے پاس کون رہے گا؟“ دل میں ہزاروں شکوک کے
باوجود وہ اپنے شکوے دبائی گئی۔

”ہاں، یہ بھی درست ہے..... ٹھیک ہے، تم اماں جان کے پاس رہو۔ منصور بھی اماں
جان کے لئے فکر مند تھے۔ اور سنی، کچن میں بھی ضرور جھانک لینا۔“

اگلے ہی پل ان کی محبت پھر دبک کر سو گئی تھی۔ اور اب صوفیہ منصور پھر سے اپنے موڈ کے
زیر اثر تھیں۔ اسے ہدایات دے کر وہ غلت میں نکل گئیں۔ اماں جان لیٹے لیٹے ہی گلوہ رہی
تھیں۔ کوئل کو اپنی وقعت و حیثیت کا اندازہ تھا۔ بس زندگی گزارنے کے لئے یہ سمجھوتہ بہت
ضروری تھا۔



ایئر پورٹ پر اپنے استقبال کے لئے اتنے عزیز و اقارب کو دیکھ کر اسفند منصور خوش ہونے
کے بجائے پریشان ہو گیا تھا۔ اس کے ساتھ اس کے تین غیر ملکی دوست البتہ خامی حیران اور
خوش تھے۔ یہاں کے لوگوں کا پذیرانہ رویہ انہیں اثر کیٹ کر رہا تھا۔ اسفند منصور سب کو مشترکہ
سلام کر کے صرف ماں، باپ، بہنوں اور بیٹیجے سے خصوصاً ملا تھا۔ اتنے عرصے بعد اپنے لوگوں
کے چہرے دیکھنا نصیب ہوئے تھے، طمانیت اور آسودگی اس کے رگ و پے میں اتر کر چہرے پر
بھی پھیل گئی تھی۔ خصوصاً شمعون کو اپنے سینے سے لگا کر اسے محسوس ہوا تھا کہ وہ اپنے بھائی سے
مل رہا ہے۔ کتنی یادیں، کتنی آوازیں ان ہواؤں، فضاؤں میں پھیلی ہوئی تھیں، جنہوں نے آخر
اسے لوٹنے پر مجبور کیا تھا۔

”اماں جان نہیں آئیں۔ وہ ٹھیک تو ہیں؟“ اس نے بہت بے چینی سے پوچھا تھا۔

”عمر کا تقاضا ہے بیٹا! اب وہ کچھ ٹھیک نہیں رہیں۔ مگر چلو۔ انتظار کر رہی ہیں وہ تمہارا۔“
صوفیہ منصور کے لہجے میں شیرینی کھل گئی تھی۔ آخر وہ ماں تھیں، مدت بعد بیٹے کو دیکھا تھا۔
آنکھیں چٹک پڑی تھیں۔ اسفند نے فوراً انہیں اپنے ساتھ لگا لیا۔

”او ماما!..... اب تو میں آپ کے پاس آ گیا ہوں۔ یہ مون.....“

بلکہ کچھ پراؤڈ بھی ہو گئے ہیں۔ یہ تمبرہ مدناز کا ہی تھا، جو بڑی نخوت سے کیا گیا تھا۔ کیونکہ اسفند نے اس کے مخاطب کرنے پر بھی اسے نظر انداز کر دیا تھا۔ وہ سب سے پہلے اماں جان سے جا کر ملا تھا۔ اماں جان اسے گلے سے لگائے بے اختیار تڑپ اٹھی تھیں۔ مدت سے ترسی ہوئی آنکھوں کو جی بھر کے سراپ کیا تھا اور پھر بے اختیار ہی اسے چوما تھا۔

”اب یاد آئی ہے۔ مرنجانی تو پھر آتے۔“

”خدا نہ کرے..... اماں جان! آپ کیسی باتیں کر رہی ہیں؟ میں بھلا آپ کو بھول سکتا تھا؟ آپ کا اور اپنا مشترکہ خواب پورا کرنے کے لئے تو میں نے آپ سے دوری سہی ہے۔“ وہ ان کے شکوے پر تڑپ اٹھا۔

”اتنی لمبی جدائی..... ترسا دیا تم نے تو مجھے سوچے لگی تھی، جنہیں دیکھے بغیر ہی دم آخر نہ ہو جائے۔ کیا کی تھی جنہیں؟ دو چار چکر تو لگا سکتے تھے مگر تم تو ایسے گئے اور یہاں..... یہاں کیا قیامت ٹوٹی، کچھ خبر نہیں جنہیں۔“

اماں جان کے اشک رواں تھے اور زخم تازہ ہو گئے تھے۔ اسفند کی واپسی کی امید تو سب ہی کو تھی اور جو اچانک چلا گیا تھا، اس کے آنے کی آس تھی نہ امید۔ شائد آج انہیں بھی بہت یاد آ رہا تھا۔ ابھی کچھ دیر قبل مغرب کی نماز ادا کرتی، دعاؤں میں انکھوں کی التجائیں پروتی کوئل نے انہیں اندر سے تڑپا دیا تھا۔ چھوٹی سی عمر میں کتنی ٹھن زنگی گزارنے کی سزا ملی تھی اسے۔

”اماں جان! سب خبر ہے مجھے۔ اس قیامت کا سامنا کرنے میں بھی آیا تھا۔ بہت بڑی آزمائش تھی وہ میری..... میں آسکتا تھا۔ بار بار آسکتا تھا، مگر پھر یہیں ٹھہر جاتا۔ یہاں بہت کچھ تھا، میرے قدموں کو زنجیر کرنے کے لئے۔ آپ کی محبت، بھائی کی یاد اور میری تشنہ خواہشوں کی آوازیں ان فضاؤں میں پھیلی ہوئی تھیں۔“

اونچے لیے، مردانہ وجاہتوں کے پیکر، مضبوط جسم کے مالک اسفند منصور کے وجود میں بھی لرزش ہو رہی تھی۔ اس کی آنکھوں میں بھی نمی ہلکورے لے رہی تھی۔ ایک لمبی ہستی تو تھی، جن کے سامنے وہ اپنا آپ عیاں کر سکتا تھا۔ ان کی گود میں سر رکھ کر اپنا ہر دکھ کہہ سکتا تھا۔

”چاچو!..... چاچو! آپ کے فریڈز آپ کو بلا رہے ہیں۔“ اچانک ہی مون کمرے میں داخل ہوا تو اس کی آنکھوں میں آنی نمی اس کی آنکھوں میں ہی ٹھہر گئی۔ اس نے خود کو سنبھالتے ہوئے مسکرا کر اس کی جانب دیکھا اور پھر اشارے سے اپنے قریب بلا کر اپنے آپ سے لپٹایا۔ احساسات و جذبات کا عجب حال تھا۔

”مون! جنہیں اپنے پایا یاد آتے ہیں؟“

”ہیں۔ کبھی کبھی..... بٹ آنی نو، وہ اب کبھی واپس نہیں آئیں گے۔ میری ماما کہتی ہیں، جو اللہ تعالیٰ کے پاس چلے جاتے ہیں، پھر انہیں اللہ تعالیٰ واپس نہیں آنے دیتے۔ کیونکہ اللہ کے پاس وہ زیادہ خوش ہوتے ہیں۔“ مون نے خامی رسائیت سے اس کی بات کا جواب دیا تو

وہ حیرت سے اسے دیکھنے لگا۔

”بچی کی تربیت ہے یہ۔ تم کیوں حیران ہو رہے ہو؟ اچھی بات ہے نا کہ حقیقت کی بنیاد

پر وہ اسے پروان چڑھا رہی ہے۔“ اماں جان نے مداخلت کر کے اسے حیرت سے نکالا۔

”چاچو! چلیں۔ آپ کے فریڈز بلا رہے ہیں۔“ مون نے اس کا ہاتھ پکڑ کر کھینچا۔

”ہاں، چلو بابا!..... اچھا اماں جان! میں پھر آتا ہوں۔ میرے کچھ فارنز دوست میرے

ساتھ آئے ہیں۔ ایئر پورٹ سے ہی ان سے پکھڑ گیا تھا۔ انہیں ذرا یہاں کے حالات و رویوں

کے بارے میں بریف کر دوں، ورنہ وہ ناراض ہوں گے۔“

نگلنے سے پہلے اس نے نہ صرف ان سے معذرت کی بلکہ انہیں آرام کرنے کی تاکید بھی کی

تھی۔ پھر وہ اپنے دوستوں کے ساتھ انیسکی میں بیٹھا رہا۔ اس کے کچھ کزنز بھی وہیں پہنچ گئے۔

ڈنر بھی اس نے دوستوں کے ساتھ انیسکی میں کیا، جس پر صوفیہ منصور سمیت کافی لوگوں کا

موڈ خراب ہوا تھا۔ مدت کے بعد وہ بیٹے کے ساتھ بیٹھ کر کچھ وقت گزارنا اپنا حق سمجھتی تھیں مگر

وہ ان باتوں کا خیال کئے بنا اپنے دوستوں کے ساتھ مگن تھا۔ اور آج تو مون بھی چاچو کے

ساتھ ساتھ تھا۔ کوئل سب مہمانوں کے جانے کے بعد فارغ ہو کر اپنے کمرے میں آگئی تھی۔

اسے اس بات کا رنج و ملال ضرور تھا کہ اس کے دیور نے اس کی ذات میں اتنی سی بھی دلچسپی

نہیں لی تھی کہ آکر ازراہ مرثوت اس سے سلام دعا لیتا یا پھر رسم دنیا کو ہی اس سے شائد کے

حوالے سے پوچھ لیتا۔ وہ کسی پر اپنا ملال ظاہر نہیں کرنا چاہتی تھی۔ اس لئے اپنے کمرے میں آ

گئی تھی۔ ویسے بھی اس کا یہاں کس کو خیال تھا۔ سب اپنی اپنی خوشیوں میں مگن تھے۔ حتیٰ کہ

اس کا بیٹا بھی آج اسے بھلائے ہوئے تھا۔

”اومائی گاڈ!.....!“ کھانا کھاتے کھاتے اچانک مون سب کچھ چھوڑ کر کھڑا ہو گیا۔ اس

کے بے ساختہ ”اومائی گاڈ!“ کہنے پر سب ہی اس کی طرف متوجہ ہوئے تھے۔ اسفند تو پہلے ہی

اس کی ذہانت سے ہر باتوں اور معصوم حرکتوں پر اسے دل سے بہت قریب محسوس کرتے ہوئے

بھی محظوظ ہو رہا تھا۔

”وہائس ہینڈ مائی ڈیر.....!“ اسفند نے کھانے سے ہاتھ روک کر دلچسپی سے اسے

دیکھا۔

”چاچو! میری ماما مجھ سے ناراض ہو گئی ہوں گی۔“

”کیوں؟“

”میں صبح سے ٹائی پھیپھو کے ساتھ ہوں۔ پھر آپ کے ساتھ۔ ان سے ملا ہی نہیں۔

انہوں نے تو کھانا بھی نہیں کھایا ہو گا۔ وہ تو اب سوری سے بھی نہیں مانیں گی۔ بہت ساری کزنز

(Kisses) سے بھی نہیں مانیں گی۔ آف..... چاچو! آپ چلیں میرے ساتھ۔ آپ کے

سامنے وہ کچھ نہیں کہیں گی۔“ شمعون جی عج پریشان ہوا اٹھا تھا۔ اسفند کو اپنے بھتیجے کا یہ روپ

خاصا متاثر کر رہا تھا۔ ذہانت کے ساتھ ساتھ اس کے رویے میں جو محبت رچی ہوئی تھی، وہ واقعی اچھی تربیت کا نتیجہ تھی۔

”اس وقت؟..... یار! اب تو میں تمہاری ماما سے صبح ہی ملوں گا۔ اب تم خود جا کر فیس کرو۔ زیادہ تو نہیں ڈانٹیں گی نا؟“

”نہیں..... وہ مجھے زیادہ نہیں ڈانٹیں۔ تھوڑا سا ڈانٹتی ہیں..... اوکے چاچو! پھر میں خود ہی جاتا ہوں۔ گڈ ٹائٹ انگلو!“ اسے ماما کی یاد اور خیال شدت سے بے چین کر رہا تھا۔ ”گڈ ٹائٹ چاچو!“ اسفند کے گال پر پیار کر کے وہ تقریباً بھاگتا ہوا وہاں سے نکلا۔ اسفند چند لمحے تک اسے وہاں سے جاتا دیکھتا رہا۔ ایک سوچ نے اسے گھیرنے کی کوشش کی تھی۔ مگر پھر دوستوں کی خاطر وہ کھانے کی طرف متوجہ ہو گیا۔



”آئی ایم سوری ماما!..... ریلی میں آپ کو مس کر رہا تھا، لیکن چاچو کی وجہ سے....“ مون کمرے میں آیا تو اس کی ماما آنکھوں پر بازو رکھے بالکل سیدھی لیٹی ہوئی تھی۔ وہ جانتا تھا، ماما اس کے بغیر نہیں سو سکتیں، اس لئے آتے ہی معذرت کرنے لگا۔ کوئل نے آنکھوں سے بازو ہٹا کر اسے دیکھا۔ وہ معصوم سی صورت بتائے ہاتھ باندھے قریب ہی کھڑا تھا۔ کوئل اٹھ کر بیٹھ گئی۔

”اٹس آل رائٹ۔ اب جلدی سے پہنچ کر اور آکر سو جاؤ۔ صبح اسکول جانا ہے یا نہیں؟“

”ماما!..... ماما! آپ مجھ سے ناراض ہیں؟“

”نہیں بابا!..... کم آن..... کھانا کھایا ہے یا نہیں؟“ کوئل نے خود اٹھ کر اس کی شرٹ

اتاری، پھر ممتا بھری فکر مندی سے پوچھا۔ ”تھوڑا سا کھایا تھا چاچو کے ساتھ۔“

”تھوڑا سا کیوں کھایا تھا؟ اب بھوک تو نہیں لگے گی رات کو؟“

اس نے نفی میں گردن ہلائی، پھر پوچھنے لگا۔ ”ماما! آپ نے کھانا نہیں کھایا نا؟“

”اب مجھے بھوک نہیں ہے۔ تم سامنے ٹیبل سے اپنے لئے ایک سیب اٹھاؤ اور جلدی سے

فلش کرو۔ پھر فوراً دودھ پیو۔ برش کرو اور پھر بستر میں آ جاؤ۔ ماما آج تھک گئی ہے۔ اس لئے

جلدی سے سونا ہے۔ اوکے۔“

”ماما! آج اپیل بھی آپ کھالیں اور ملک بھی آپ پی لیں۔“ وہ لاڈ جتا تا اس سے لپٹ

گیا۔

”مون!..... بڑھک بالکل نہیں چلے گی۔ ماما کی بات مانو گڈ بوائے۔“ کوئل نے اسے

خود سے الگ کر کے میز کی طرف جانے کا اشارہ کیا۔

”اُف! ماما آپ.....“

”نو آرگومنٹس، اوکے۔ ہری اپ!“ کوئل اگر لاڈ پیار زیادہ جتا تا تھی تو اپنی بات منواتی

بھی تھی۔ ڈانٹنے والی بات پر ڈانٹتی بھی تھی۔ مون کو بھی اس وقت ماما کو منانا تھا، سو مزید چوں چا کئے بغیر اپنی ماما کے حکم کی تعمیل کی۔ وہ فارغ ہو کر اپنی ماما کے ساتھ آ لینا تو کوئل نے بے اختیار اسے چوما۔

”صبح سے ماما کو اپنی شکل نہیں دکھائی، ماما کے گندے بچے! آج تمہارے چاچو کی وجہ سے تمہیں معاف کر دیا ہے، آئندہ ایسا کرو گے تو خوب پٹائی ہوگی۔“ کوئل نے اسے گدگدایا تو وہ کھلکھلا دیا۔

”ماما! کیا میں چاچو جیسا ہوں؟“ اپنے چاچو کی ڈھیروں تعریفیں کرنے کے بعد وہ شوق

سے پوچھ رہا تھا۔

”دادو بھی کہتی ہیں، بڑی اماں جان بھی اور سب ہی آج کہہ رہے تھے کہ مون اپنے چاچو

جیسا ہے۔“

”آئی ڈونٹ نو، چانو! میں نے تمہارے چاچو کو کبھی نہیں دیکھا، اس لئے مجھے نہیں

معلوم..... مجھے تو تم اپنے پاپا جیسے لگتے ہو۔ اسٹرونگ، ہیلدی، انوسینٹ۔ (منبو، صحت

مند، معصوم)

”ماما! چاچو بھی ٹال اینڈ اسٹرونگ ہیں۔“ مون کے ذہن پر اپنے چاچو کا سراپا چھایا ہوا

تھا۔

”بس..... اب کلمہ پڑھو اور سو جاؤ۔ باقی باتیں کل ہوں گی۔“ کوئل نے بمشکل اسے

سونے کی طرف راغب کیا۔



ہوں۔“ اس نے تفصیل سے جواب دے کر ماما کو مطمئن کرنا چاہا۔
”ماں ہوں، کیا کروں؟ اتنے سالوں بعد آئے ہو، دو گھڑی میرے پاس ٹپک کر نہیں بیٹھے ہو۔ تمہیں کیا معلوم کہ.....“ صوفیہ منصور کچھ تانیہ کے لئے اُداس تھیں اور کچھ اسفند کی بے پروائی پر۔

”اومام!..... ریلی صرف آج کا دن..... مجھے خود احساس ہے، میں پاپا سے، کسی سے بھی صحیح طرح نہیں مل سکا۔ آپ نے بھی تو کل اتنا ریش اکٹھا کر لیا تھا۔ ویل، اب میں یہیں ہوں۔ گھر میں اس وقت خاصی خاموشی ہے۔ سب ابھی اٹھے نہیں سو کر؟“ اس نے گھر میں پھیلی خاموشی محسوس کر کے بے اختیار پوچھتے ہوئے گھڑی پر نگاہ ڈالی۔ ساڑھے گیارہ بج رہے تھے۔

”اس وقت یہاں کون سو سکتا ہے؟ ویسے بھی شادی کے کاموں کے سوبکھڑے ہیں۔ مون اسکول گیا ہے، تمہارے پاپا آفس اور ان کی چیتتی بہو فیکٹری۔ تانیہ اور ثانیہ اسی کے پاس اپنے ڈریسر کے لئے اس کے بوتیک پر گئی ہیں۔“ صوفیہ منصور نے اس بار پھر تفصیل سے جواب دیا۔ کوئل کے ذکر پر خود بخود دان کے لہجے میں کچھ نئی گھل جاتی تھی، جسے اسفند نے غلت کے باوجود محسوس کیا تھا۔



”خدا کے لئے، اپنے اوپر رحم کھاؤ۔ اس طرح کل سے بھوکى ہو۔ کیوں؟“ جھنجھلائی ہوئی آواز قریبی میز کے گرد بیٹھے اسفند کے کانوں میں اُتری تو وہ ایک دم چونک اٹھا۔ یہ ایک مشہور فاسٹ فوڈ ریسٹورنٹ تھا، جہاں اسفند اپنے دوستوں کے ساتھ لُچ کے لئے آیا تھا اور یہ آواز اس کی پشت سے آ رہی تھی۔ ذہن میں آواز کے تاثر سے ایک نہ بھلانے والی یاد مزید اُجاگر ہو گئی تھی۔ یہ وقت، یہ جگہ اور ماحول ”یادوں“ میں کھونے کا نہیں تھا۔ مگر ان کی باتیں آج بھی جیسے ماضی کے اسی وقت کے محو میں گردش کر رہی تھیں، تب ہی وہ چونکا تھا۔

”فار گاڈ سیک، اپنا والیم تو کم رکھو۔ یہ پبلک پلیس ہے۔“ اسفند کو یقین نہیں آ رہا تھا کہ اتنے عرصے بعد بھی اس دوسری آواز میں وہی رنج و اُداسی هنوز قائم رہ سکتی ہے۔ وہ جیسے کسی گرفت میں تھا۔ دل چاہ رہا تھا کہ مڑ کر اس آواز کی صورت دیکھے اور پھر بے اختیار اس نے گردن موڑی بھی تھی، مگر نظروں کی حد میں جو چہرہ سایا تھا، وہ وہی چہرہ تھا۔ پہلی آواز یقیناً اسی چہرے کی تھی اور جس آواز نے اسے مسلسل ایک کسک دے رکھی تھی، اس آواز کا چہرہ آج بھی اس کی نظروں سے اوجھل تھا۔ اس کے اندر پھر کوئی بے قرار ہو رہا تھا۔ اپنے دوست میک کی آواز پر وہ چونک کر سنبھلا۔ وقت، جگہ اور ماحول کا احساس اس پر حاوی ہوا، لیکن اپنی ساعتوں کو وہ ان آوازوں سے محفوظ نہیں رکھ پا رہا تھا۔ وہ دونوں ہستیاں جو بھی تھیں، بہر حال انہیں ارد گرد کا ہوش نہیں تھا۔ تب ہی ایک دوسرے سے الجھ رہی تھیں۔

”بھابی!..... ملی بھابی!“

ثانیہ کی پکار پر وہ اپنی گاڑی کا اگلا دوازہ کھلا چھوڑ کر، مڑ کر اسے دیکھنے لگی۔ وہ تیز قدموں سے اس کی جانب آ رہی تھی۔

”مون! بیک رکھ کر بیٹھو بیٹا!“ ثانیہ کے قریب آنے تک اس نے بیٹے کو ہدایت دی۔
”بھابی! آپ نے رات ڈنر بھی نہیں کیا، اب ناشتے کے بغیر جا رہی ہیں۔ کسی نے کچھ کہا ہے آپ سے؟“ ثانیہ رات سے ہی بے چین تھی۔ بھابی کے آنے کی خوشی میں وہ بھی بھابی کو جیسے فراموش کر گئی تھی۔ بعد میں پچھتاوا سار رہا تھا، تب ہی معمول سے پہلے اٹھ آئی تھی۔
”نہیں بھئی، کوئی اب کیا کہے گا؟“ کوئل نے اسے ٹالنا چاہا۔

”پھر.....؟“

”پھر یہ کہ میری طبیعت کچھ بہتر نہیں ہے، کچھ بھی کھانے کو دل نہیں چاہ رہا۔ ڈونٹ وری، میں فیکٹری میں کچھ لے لوں گی۔ ابھی مون کو اسکول سے دیر ہو جائے گی۔“
”ابھی آپ سنی بھائی سے بھی نہیں ملی ہیں نا۔“

”شام کو ملاقات ہو جائے گی۔ اور ہاں، سنو۔ گیارہ بجے تک بوتیک ضرور پہنچ جانا تم دونوں۔ تانیہ سے کہنا ہر حال میں آنا ہے۔ اس کا ویڈیو ڈریس بالکل ریڈی ہو گیا ہے۔ ابھی ٹرائل کر لے، بعد میں کوئی شکایت نہ ہو۔ اوکے، اللہ حافظ۔“ کوئل نے بے غلت اسے ہدایات دیں اور پھر گاڑی میں بیٹھ کر گاڑی اشارٹ کر کے ریورس کرنے لگی۔



”سنی! کیا تم اپنے دوستوں کے لئے واپس آئے ہو؟“ صوفیہ منصور کے لہجے میں بھرپور شکوہ تھا۔ دس بجے سو کر اٹھنے کے بعد اماں جان سے ملنے کے بعد وہ دوستوں کے پاس انیکسی میں چلا گیا تھا، وہیں ناشتہ کیا تھا اور اب تیار ہو کر انہیں لُچ کے لئے منع کرنے آیا تھا کیونکہ وہ اپنے انہی دوستوں کو لے کر باہر جا رہا تھا۔

”ممما!..... آپ کیا کہہ رہی ہیں؟ آج چلے جائیں گے میرے فرینڈز۔ انہیں ناردرن ایریا کی طرف جانا ہے۔ وہ لوگ یہاں سے کچھ شاپنگ کرنا چاہ رہے ہیں، پھر میں یہیں

ہو گئی تھی۔ پھر اس نے دو تین شرٹس مزید منتخب کر کے خود ہی پیک کیں۔
 ”سر! اس ٹاٹ فارسیل۔“ سیلز گرل نے وائٹ اینڈ بلیک سلک کاشن سے بنی جدید طرز کی ایک شرٹ ہاتھ میں پکڑے اسفند منصور کو لوکا۔ اس شرٹ پر پرائس کارڈ بھی نہیں تھا۔ وہ اپنے فائز دوستوں کے ساتھ کچھ دیر پہلے ہی اس بوتیک پر آیا تھا اور شرٹ میک کو پسند آئی تھی اور یہ اپنے طرز کی ایک ہی تھی۔ کوئل یہ شرٹ پہلے ہی سیل نہ کرنے کے بارے میں ہدایات دے چکی تھی۔ کیونکہ وہ اپنے دیور کو یہ شرٹ گفٹ کرنا چاہتی تھی۔

”سارا! فرنٹ پر جو وائٹ اینڈ بلیک شرٹ ہے، وہ بھی پیک کر دو۔ کہا بھی تھا کہ وہ شرٹ پیگ مت کروانا۔“ اسفند آواز پر چونک کر مڑا تھا۔ اس کے وہم و خیال میں بھی نہیں تھا کہ وہ مایوسی کی انتہا پر پہنچ کر آواز کی صورت دیکھ پائے گا۔ شبنمی لہجے والی صورت کی دلکشی ایک دم اسے مبہوت کر گئی تھی۔ سفید ساڑھی سے اپنے وجود کو مکمل طور پر چھپائے ہوئے سرمیکس آنکھوں والی لڑکی اس کے تصور سے بڑھ کر حسین تھی۔ اسے یقین نہیں آ رہا تھا کہ اس کے تصور سے نکال کر ایک حقیقت اپنی دل کشی سمیت اس کے سامنے کھڑی ہو سکتی ہے۔ وہ جیسے کسی خواب و خیال میں محو تھا۔ وہ اس سے کچھ کہہ رہی تھی۔

”سوری مسٹر! آپ کوئی دوسری پسند کر لیں۔“ شاید سیلز گرل نے اسے اسفند کی شرٹ کے بارے میں دلچسپی و بحث بتا دی تھی۔ وہ اپنے خیال سے چونکا اس وقت جب روشنی کو اس نے اس کے قریب کھڑے پایا اور کچھ کہتے دیکھا تھا۔ وہ صرف روشنی کی صورت سے آشنا تھا یا پھر وہ آواز اس کی سماعتوں سے اس قدر مانوس تھی کہ وہ اس لہجے اور آواز کو کہیں بھی سنتا تو یقیناً پہچان لیتا۔ وہ جب اپنے وہم کے یقین میں بدلنے پر، اپنے آپ سے متفق ہو کر ان کی جانب بے اختیار نہ بڑھا تو وہ دونوں ہی بوتیک سے جا چکی تھیں۔ پھر سے کسک اس کے دل میں اٹھی تھی اور وہ سرمیکس آنکھیں، جیسے اس کے ذہن پر ثبت ہو گئی تھیں۔ اسے لگا تھا کوئی سحر اس کے گرد پھیلا ہے۔

گھر آ کر، دوستوں کو رخصت کر کے بھی وہ جیسے اس سحر سے آزاد نہیں ہوا تھا۔ اس کی بے کلی واضطراب حد سے سوا ہوئے تو وہ ایک بار پھر سڑکوں کی خاک چھاننے نکلا تھا۔ ایک موہوم سی امید جیسے وہ اسے مل جائے گی۔ اس کی بے تاب نگاہیں بے مقصد ہی ادھر ادھر کھوج میں لگی ہوئی تھیں کہ شاید وہ اجنبی مگر شناسا چہرہ کہیں پھر نظر آ جائے جس کے لئے اس کے دل کے چھیاں کونے میں ہمیشہ کسک رہی تھی۔ جس کے اُن جانے ڈکھ پر وہ اکثر راتوں کو اٹھ کر کچھ نہ کر سکنے کے ملال میں گھر کر رت جگے مناتا تھا۔ وہ ایسا تو نہیں تھا کہ ہر خوب صورت چہرے پر مرے یا پھر ہر دوسرے فرد کے لئے اپنے دل میں نرم گرم جذبات رکھتا ہو۔ وہ تو ان نوجوانوں میں سے تھا، جو محبت کو زندگی میں اتنی اہمیت نہیں دیتے یا پھر وہ محبت کو صرف ایک خاص ہستی تک منسوب رکھتے ہیں جو باضابطہ طور پر زندگی میں شامل ہو کر ان کی ذات پر اپنے حقوق رکھتی

”تم میری بات لکھ کر رکھ لو۔ تمہارے اس سیکر فائز کا کوئی حاصل وصول نہیں ہے۔ جو لوگ اتنے سالوں میں تمہاری قدر نہیں کر سکے، وہ اب آئندہ؟..... مجھے تو کوئی امید نہیں ہے۔ صرف تم پر غصہ آتا ہے۔ تم اینڈ پیئڈ ہو کر بھی اس کی مرضی دیکھتی ہو..... محتاج نہیں ہوتی کسی کی۔“

”محتاج ہوں میں..... معاشرے میں باعزت طور پر رہنے کے لئے رشتوں کی محتاج ہوں میں۔ تم اچھی طرح جانتی ہو کہ میں.....“ ایک نے دوسرے کی بات پھر سے کاٹی۔
 ”معاشرے میں باعزت طور پر رہنے کے لئے کچھ نئے رشتے بھی استوار کئے جاتے ہیں۔ اس طرح زندگی نہیں کتنی مائی ڈیر!“

”کٹ جاتی ہے۔ اور پھر میرے ساتھ تو بہت سے لوگ ہیں۔ میں تنہا نہیں ہوں۔ میرے لئے اتنی پریشان مت ہوا کرو۔ وقتی ملال ہوتا ہے۔ میں بے سوچے سمجھے تم سے کہہ دیتی ہوں اور تم شینس ہو جاتی ہو۔ اوکے، اب کھانا تو شروع کرو۔ تم مجھے لچ کے لئے لائی تھیں یا پھر اپنی ڈانٹ کھلانے؟“ اُداس آواز کا تاثر قدرے بدلا تھا۔
 ”کاش!..... کاش تم سدھر سکتیں۔ ویل، کھانا شروع کرو۔ ابھی کوئی فون کال آگئی تو چھوڑ کر بھاگو گی۔“

”نہیں بابا! ایسی بات بھی نہیں ہے۔“ اسفند کی سماعتیں ساری گفتگو ذہن کو متخل کر رہی تھیں۔ اس کے دوست اس کی اندرونی کیفیات سے بے خبر اسے اپنی باتوں میں شامل کرنے کی کوشش کر رہے تھے لیکن وہ ذہنی طور پر ان کے ساتھ نہیں تھا۔ اسے پھر سے گہرے ملال نے اپنے حصار میں لے لیا تھا۔ آج بھی..... آج بھی وہ اس صورت کو نہیں دیکھ سکا تھا، جس کی آواز نے کتنے عرصے تک اسے بے کل رکھا تھا اور اکثر اس کی نیندوں کو اُڑانے کا سبب وہ آواز بنی تھی۔ اسے پشت پر ان کے اٹھنے کا اور پھر وہاں سے جانے کا اندازہ ہو رہا تھا۔ مگر آج بھی وہ اٹھ کر سامنے نہیں جاسکا تھا۔



”مقدس! شام کے لئے میں نے جو ڈریسز بتائے تھے، وہ الگ کروادیئے ہیں نا آپ نے؟“ وہ ابھی ابھی اپنے جینٹلس بوتیک پر آئی تھی۔ ساتھ ہی روشنی بھی تھی۔

شادیوں کا سیزن تھا اور ویک اینڈ بھی تھا، اس لئے خاصا رش تھا۔ اس نے اپنے سیلز منیجر مقدس ابراہ کو کچھ فاصلے سے ہی پکار کر مخاطب کیا۔ مقدس ابراہ کو شافند کی وفات کے بعد منصور احمد نے ہی فیکٹری کے لئے رکھا تھا۔ بہت سختی اور کوآریٹونو جوان تھا۔

”جی میڈم!..... شرٹس کے شیڈز آپ چیک کر لیں۔“

”اوکے۔ میں چیک کر لیتی ہوں۔ روشنی! تمہیں صرف دس منٹ انتظار کرنا پڑے گا۔ اتنے میں تم بھی کچھ پسند کر لو۔“ وہ روشنی کا جواب سنے بغیر شام کے ڈریسز دیکھنے میں مصروف

وہ ٹین ابجر بھی نہیں تھا کہ ہر لڑکی کو دیکھ کر چل اٹھے۔ وہ تو عمر کے اس حصے میں تھا جہاں جذبات کی طغیانی سرزمین دل کی طرف بڑھتی ضرور ہے مگر حفاظتی اقدام کی بنا پر تباہی نہیں پھیلاتی۔ پچیس پچیس سالہ زندگی میں اگر اس کے دل و ذہن میں چاہت کے نام پر کوئی جذبہ جاگا تھا تو صرف اس دکھ روتی آواز کے لئے جاگا تھا، جسے چند سال پہلے اس نے اتفاقاً سنا تھا اور پھر اپنی سماعتوں میں اتری آواز کے پیکر کو اس نے خود تراشا تھا۔ مگر اب اس پیکر کا اصلی روپ دیکھ کر تو وہ مبہوت ہی نہیں، متحیر بھی تھا۔ کیا تھا اس آواز میں جس نے اسے اتنے سالوں تک بھی اپنے اثرات سے نکلنے نہیں دیا تھا۔ یا پھر اس کی روتی آنکھوں کا دل پذیر کوئی احساس تھا جو اسے اس ہستی کے سارے دکھوں کا مداوا کرنے پر اکساتا رہتا تھا۔ لیکن اپنے شوق کی راہ میں کبھی مساتوں کو عبور کرنے کے لئے پلٹنے کا حوصلہ بھی شاید اس میں نہیں تھا، تب ہی ایک مسلسل کک سی روح کو بے گل رکھتی تھی، وہ کبھی گمان بھی نہیں کر سکتا تھا کہ وہ اس آواز کی مالک ہستی کو کبھی کسی دن پورے وجود کے ساتھ دیکھ پائے گا اور پھر دیکھنے کے بعد اس کی بے چینی اس قدر بڑھی تھی کہ وہ لاشعوری طور پر ہر جگہ اسے ہی کھوج رہا تھا۔ دوبارہ وہ بوتیک پر بھی گیا تھا کہ شاید وہ پھر اسے وہاں مل جائے اور اس بار وہ کم از کم اتنا باور کرائے گا کہ وہ اسے جانتا ہے۔ مگر وہ اس کی تلاش کی راہ میں کہیں بھی اسے نظر نہیں آ رہی تھی۔

اس کا دل چاہ رہا تھا کہ وہ اسے ڈھونڈتا جنگلوں پیابانوں میں نکل جائے۔ لیکن دل کی ہر نادان سوچ پر عمل کرنا اس کے شعور و عقل کی توہین بھی تھی، تب ہی وہ بے بس تھا۔ کچھ بہن کی شادی کے دن قریب ہونے کا احساس بھی تھا، ورنہ وہ شاید دل کی نادان سوچ پر عمل پیرا ہو بھی جاتا۔ دو ایک دن بعد تو مایوں کی رسم تھی۔

”ماما!..... ماما! آئیں بھی، میرے ساتھ کرکٹ کھیلیں۔“

وہ ڈنر کے بارے میں ہدایات دینے کچن میں موجود تھی، جب شمعون نے آکر اسے ہاتھ پکڑ کر باہر کی طرف کھینچنے کی کوشش کی۔ اتوار کا دن تھا۔ ثانیہ اور تانیہ کی کچھ فریڈز نے خصوصی طور پر اس سے فروٹ ٹرائفل اور وائٹ قورمہ بنانے کی فرمائش کی تھی، سو وہ اس غرض سے بھی کچن میں موجود تھی۔

”ماما! آئیں بھی۔ ہر وقت کچن میں کیوں رہتی ہیں آپ؟“ شمعون کے خفگی بھرے اظہار پر کول نے اسے گھورتی نظروں سے دیکھا تو وہ مزید جھنجھلایا۔ ”تو اور کیا؟ یہاں آکر آپ میرے ساتھ کھاتی بھی نہیں ہیں اور آؤٹنگ کے لئے بھی نہیں لے جاتیں۔ میں کس کے ساتھ کرکٹ کھیلوں؟“

”ثانیہ پھپھو کے ساتھ کھیلو میری جان! آج میں اپنے بیٹے کو ضرور آؤٹنگ کے لئے لے

کر جاؤں گی۔“ کول نے بچوں کے بل بیٹھتے ہوئے ناراض بیٹے کو بانہوں میں بھر کر منایا۔

”ثانیہ پھپھو اپنی فریڈ کے ساتھ ڈیک لگا کر ڈانس کر رہی ہیں۔ انہوں نے اپنے کمرے سے مجھے نکال دیا ہے۔ ماما! مجھے اپنے گھر جانا ہے۔ اپنے گھر چلیں نا۔“ اس نے ایک دم پٹری بدلی تو کول نے اسے پریشانی سے دیکھا۔ اس کی سوئی اس وقت گھر جانے پر انک جاتی تو بہت مشکل ہو جاتی۔ فوراً ہی کچھ سوچ کر وہ کھڑی ہو گئی۔

”چلو بھی، مون اور اس کی ماما اکیلے اکیلے کرکٹ کھیلتے ہیں۔ ثانی پھپھو نے میرے بیٹے کو اپنے روم سے نکال دیا ہے نا، تو ٹھیک ہے اب ہم انہیں اپنے ساتھ پیزا ہاٹ نہیں لے کر جائیں گے۔ اوکے؟“

”ہرے۔“ مون بے اختیار چیخا۔



”آ..... ہا..... نس! گین سکر۔“ کول گرم جوشی سے شارٹ لگاتے ہوئے چلائی تھی۔ مون پہلے ہی احتجاجی طور پر وہاں سے واک آؤٹ کر گیا تھا۔ وہ اپنی ماما سے پہلے ہی کہہ چکا تھا کہ چوچی گیند پر بھی اگر انہوں نے چکا لگایا تو وہ ناراض ہو جائے گا۔ اور ایسا ہی ہوا تھا۔ گیند سامنے سے آتے اسفند منصور کے سینے سے ٹکرا کر زمین بوس ہو چکی تھی۔ کول ہاتھ میں بیٹ پکڑے کچھ شرمندہ، کچھ پریشان سی کھڑی تھی۔ اسے لگ رہا تھا کہ کوئی مہمان اس کی گیند کا شکار ہوا ہے۔ اسفند منصور بھی ہاتھ میں گیند پکڑے خاصے برے تیوروں کے ساتھ اس کے مقابل آیا تھا۔ گلجے شام کے اندھیرے میں سر جھکائے کھڑی لڑکی پر اسے مزید تاؤ آیا، جو تنہا اکیلی کھڑی اپنے شوق کا نشانہ دوسروں کو بنا رہی تھی۔

”بس! آپ کو یہی جگہ ملی تھی اپنا شوق پورا کرنے کے لئے؟ جاییے، سڑک پر جا کر اپنا شوق پورا کیجئے۔“ انداز دلجو سلگا ہوا تھا۔ ایک تو پہلے ہی اس کے مزاج بگڑے ہوئے تھے، اس پر سینے پر پڑنے والی گیند کی ضرب نے اسے مزید سچ پا کر دیا تھا۔

”آئی ایم سوری مسٹر!..... انکچلی میں یہاں.....“

”سوری فار واٹ؟ یہ اچھا طریقہ ہے لوگوں کا۔ کوئی بھی نقصان کر دیں، بس سوری کہہ کر جان بخشی کرالیں گے۔ کس ڈاکٹر نے آپ کو مشورہ دیا تھا کہ رات کے اندھیرے میں فضا میں بال ہٹ کریں؟ بلاسٹ ہیں؟ نظر نہیں آ رہا تھا؟ یہ کیا کرکٹ گراؤنڈ ہے جو.....“ اسفند منصور بلا سوچے سمجھے بولتا چلا گیا۔ کول جو سر جھکائے کھڑی شرمندہ ہو رہی تھی، اس کے جارحانہ انداز پر سر اٹھا کر اسی کے لہجے میں اس سے مخاطب ہوئی۔

”مسٹر! آپ کو کسی سے بات کرنے کی تیز نہیں ہے۔ میں آپ سے ایسکیز کر رہی ہوں اور آپ ہیں کہ..... گھر کے لان میں اگر کرکٹ نہیں کھیلی جائے گی تو کیا آپ کے سر پر وکٹیں ٹھونک کر کھینٹی چاہئے؟“ کول کو پہلی بار کسی پر اس طرح غصہ آیا تھا۔ وہ بیٹ ایک طرف

پھینک کر واپس جانے والے راستے کی طرف بڑھی۔

”آپ حد سے بڑھ رہی ہیں۔ آخر آپ ہیں کون؟“ اسفند مزید براہ بیٹھتا ہو کر چلا یا تو وہ جواب دینے کو ایک دم ہی پلٹ آئی۔ تب ہی اسفند منصور کو کسی نے پکارا تھا۔ وہ بھی جدھر سے آیا تھا، ادھر ہی واپس ہو گیا۔ البتہ اس نے پلٹ کر دیکھا ضرور تھا۔ اس بار وہ آنکھوں میں آنکھیں لے لے کچھ فاصلے پر کھڑی کوئلہ دیکھ رہا تھا، جیسے کہ پچانے کی کوشش کر رہا ہو۔

”اوہ مائی گاڈ.....!“ وہ بے اختیار ہی پلٹ کر واپس آیا تھا مگر اب وہاں کوئی بھی نہ تھا۔ وہ جانے کس لمحے کدھر غائب ہوئی تھی۔ وہ اس کے سامنے ہی گئی تھی مگر وہ نہ جانے کہاں تھا۔ اس کے حواس اس کے ساتھ نہیں تھے۔ اس کا ذہن بھی حاضر نہیں تھا۔ ہر چہرہ، ہر آواز ایک ہی تاثر میں لپٹی ہوئی محسوس ہونے لگی تھی۔ اب اسے خود پر جھنجھلاہٹ ہو رہی تھی۔

”السلام علیکم اماں جان!“ دوستوں کو رخصت کر کے وہ سیدھا اماں جان کے کمرے میں چلا آیا۔ اماں جان جو ابھی لیٹی ہی تھیں، اس کی آواز سننے ہی سیدھی ہو بیٹھیں۔

”وعلیکم السلام! تم اس وقت؟ مجھے بڑھی کے پاس آنے کی فرصت مل گئی ہے تمہیں؟“ حیرت و ناراضگی یکساں ان کے لب و لہجے سے چھلکی تو وہ مسکراتا ہوا ان کے بستر پر بے تکلفی سے بیٹھنے کے بعد گویا ہوا۔

”آپ بالکل صحیح ناراض ہیں۔ مگر سوچیں اماں جان! دوستوں کی میربانی کرنا میرا فرض تھا۔ وہ لوگ میرے کہنے سے یہاں ٹھہرے تھے۔ اپنی دے، اب آپ کو شکایت نہیں ہوگی۔ میرا سارا وقت اب آپ کے لئے ہے۔“

”جانتی ہوں تمہیں۔ دیکھ لی ہے تمہاری محبت۔ اب آئے ہو تو پھر کل کس وقت شکل دکھاؤ گے۔ بھلا ہو اس بچی کا، وہ اس گھر میں نہ ہو تو ان دیواروں میں بند پڑے پڑے مرکب جاؤں۔“ اماں جان نے اپنے دل کی بھڑاس اچھی طرح نکالی۔

”اللہ نہ کرے اماں جانی! جو آپ کو کچھ ہو۔ آپ کو معلوم نہیں کہ آپ میرے لئے کیا ہیں۔“ اسفند نے بے اختیار ہی ان سے لپٹ کر انہیں اپنی محبت کا احساس دلایا۔

”تب ہی چوبیس گھنٹے بعد شکل دکھانے آئے ہو۔“ اماں جان جیج آبدیدہ ہو گئیں۔

”اوہ..... سوری اماں جانی!..... رینلی میں کچھ ڈسٹرب تھا۔ پھر میرے دوستوں کو ناردرن ایریاز میں جانا تھا تو انہیں انفارمیٹ کرنے کی وجہ سے میں آپ کے پاس نہیں آسکا۔“ وہ پریشانی سے وضاحت دے رہا تھا۔

”ویسے یہ آپ کس بچی کا ذکر کر رہی تھیں؟ کیا ہمارے گھر میں کوئی نیا اضافہ ہے؟“ آئی تھنک، مجھے پریشانی اس بچی کا تھینک فل ہونا چاہئے، جو میری اماں جانی کا دل بھلائے رکھتی ہے۔“ اسفند نے شرارتی انداز سے موضوع بدلا تو وہ اسے مصنوعی غصے سے دیکھنے لگیں۔

”تمہارے پاس فرصت کہاں ہے۔ ابھی تک اپنی بھانج سے ملی تو ہو نہیں، شکر یہ کیا ادا

کرو گے؟“

”بھائو..... ج..... اوہ، آئی سی..... اماں جانی! آپ تو اس طرح ذکر کر رہی تھیں، جیسے کوئی دس بارہ سالہ بچی کا حوالہ دے رہا ہو۔ مگر آئی ڈونٹ نو، ان سے ملنے کا چانس کیوں نہیں ہوا اب تک۔ حالانکہ میں دو تین بار کوشش کر چکا ہوں۔ ویسے اماں جانی! اصولاً انہیں مجھ سے خود ملنا چاہئے تھا۔ کافی غرے والی لگتی ہیں۔ مباحثہ کبھی ہیں کہ.....“ اس نے ذہن کا ہر خیال فوراً ہی ظاہر کر دیا۔

”واہ بچے! پتا لے ہی تم نے جان لیا کہ..... صحیح بیٹا! بالکل صحیح۔ تمہاری ماں جو تم سے کہے گی، وہ ٹھیک ہی ہوگا۔“ اماں جان نے خاصا برا مناتے ہوئے اسے ٹوکا۔ کوئلہ انہیں اب اسفند سے کم عزیز نہ تھی۔ انہوں نے ابھی برے وقت میں اس کی برداشت، اس کا حوصلہ و استقامت دیکھی تھی۔ تب ہی تو وہ اس کی معترف تھیں۔

”اماں جان! میرے کہنے کا یہ مطلب نہیں تھا۔ اوکے..... پلیز، آپ ناراض نہ ہوں، میں صبح ان سے ملتا ہوں، پھر اپنی رائے دوں گا۔ خوش؟“

”میری خوشی کا کیا کہتے ہو بچے!..... اُس بد نصیب کو اتنی سی عمر میں ایسی مصیبتیں جھیلنے دیکھتی ہوں تو دل چھٹنے لگتا ہے۔ آہ..... تمہاری ماں کو تو اس سے جانے کیا پیر ہے۔ ہمارے خاندان کی عزت سنبھال کر بیٹھی ہے، پتا کسی شکوے شکایت، پتا کسی صلے کے۔ اور ہمیں کیا چاہئے؟ بدلے میں ہم اسے تھوڑی عزت، تھوڑی محبت بھی نہیں دے سکتے جو کہ اس کا حق ہے۔“

”اوہ..... آپ کی بچی کا معاملہ زیادہ ہی سیریس لگتا ہے۔ میں صبح ملتا ہوں ان سے۔ ہاتھ جوڑ کر معافی مانگوں گا اپنی غلطی کی..... پلیز آپ اس قدر ناراض نہ ہوں۔ نہ ہی دُکھی ہوں۔“ اس بار اسفند اپنے انداز سے انہیں مسکراتے پر مجبور کر گیا۔

”سنی! تم یہ اتنی لمبی زبان اپنے ساتھ باہر سے ہی لائے ہو۔ پہلے تو تمہارے منہ میں زبان ہی نہیں تھی۔“

”اب باہر والوں کو تو الزام نہ دیں۔ بھول گئیں، آپ نے ہی تو مجھے بولنا سکھایا تھا۔“ اسفند کے رویے کی تبدیلی ان کے لئے خوش گوار مگر حیران کن تھی۔ محبت سے انہوں نے اسے دھپ رسید کی۔



”گڈ مارننگ سسٹر! کیا ہو رہا ہے؟“ صبح ساڑھے دس بجے، اسفند منصور ڈائننگ روم میں داخل ہوا، جہاں تہا ثانیہ بیٹھی ناشتہ کر رہی تھی۔ شادی کی ابتدائی رسومات کی وجہ سے سب کی روٹین خراب ہو رہی تھی۔ ہر کوئی اپنی مرضی سے صبح اٹھتا تھا۔

”بریک فاسٹ..... بابا!..... سنی بھائی کے لئے بھی ناشتہ لے کر آئیں۔“ ثانیہ نے

شرارت سے مسکرا رہی تھی۔

”وہ اسپیشل پرسن مون کے سوا کون ہوگا۔ بلاؤ ذرا اسے، مجھے آج اس کی خبر لینی ہے۔ اس کی ٹیچر نے آج مجھ سے کمپلین کی ہے کہ صاحبزادے آج کل کلاس روم میں بہت شور مچاتے ہیں۔“

”مون کی خبر آپ بعد میں لیجئے گا، پہلے سنی بھائی کی خبر لیجئے، جو اتنے دنوں بعد آپ سے ملنے آئے ہیں۔“ ثانیہ نے کہنے کے ساتھ ہی دروازے سے باہر کھڑے اسفند منصور کا ہاتھ پکڑ کر اندر کھینچا۔ کول جہاں تھی، وہیں کھڑی رہ گئی۔ گزشتہ شام اس شخص کے ساتھ ہوئی ”تو کھڑا“ ایک دم اس کے ذہن میں تازہ ہو گئی۔ وہ سوچ بھی نہیں سکتی تھی کہ یہ شخص اس کا دیور ہو سکتا ہے۔ جب کہ اسفند منصور کی حالت بھی کچھ مختلف نہ تھی، بلکہ اس سے بھی زیادہ حیرت زدہ وہ کھڑا تھا۔ ابھی دروازے سے باہر اس کی آواز سن کر اسے جو گمان گزرا تھا، وہ گمان حقیقت کے روپ میں سامنے آنے کے بعد صد ماتی کیفیت سے دو چار کر گیا تھا۔ اسی آواز، اسی چہرے سے اس کا قائم شدہ رشتہ اس کے لئے کسی دھچکے سے کم نہیں تھا۔ اس کے جذبات و احساسات ہی گلدھ نہیں ہوئے تھے، وہ خود بھی سر تا پا متحیر ہو رہا تھا۔ پھر وہ سب ہی کو حیرت زدہ چھوڑ کر کچھ بھی کہے بغیر ثانیہ کا ہاتھ چھوڑ کر واپس پلٹتا چلا گیا۔ ثانیہ ہونٹ سی بسکی کول کو دیکھ رہی تھی اور کبھی دور جاتے ہوئے بھائی کو۔ کول جلد ہی خود کو سنبھال کر بیڈ پر تنک کر مخاطب ہوئی۔

”تم وہاں مجسمہ بنی کھڑی ہو۔ اندر آؤ۔“

ثانیہ حیرت سے نکل کر شرمندگی میں ڈوب گئی اور پھر اسی اثر میں معذرت کرنے لگی۔ ”سوری لی بھابی!..... وہ سنی بھائی..... انکچلی وہ ایسے ہی ہیں..... ان کی کبھی سمجھ میں نہیں آتا۔ صبح سے کہہ رہے تھے کہ.....“

”اُس اوکے..... کچھ یاد آ گیا ہوگا۔“ کول نے پیروں کو سیاہ سینڈلز سے آزاد کیا اور آلتی پالتی مار کر بیٹھ گئی۔ اپنے دیور کا ایسا رویہ اس کے لئے بھی تکلیف دہ تھا مگر اس نے اپنی تکلیف کو ظاہر نہیں ہونے دیا تھا۔ اسے توقع بھی ایسی ہی تھی۔

”وہ خود مجھے لے کر آئے تھے۔ اب اچانک واپس پلٹ گئے۔ ایسا کیا یاد آیا ہوگا؟ آپ سے ملنے کے لئے تو وہ آج کہیں گئے نہیں مگر.....“

”مجھے دیکھ کر مایوسی ہوئی ہوگی..... جسٹ کڈنگ ڈیئر! کل میرا اور مون کا جھگڑا جس سکسر پر ہوا تھا، اس کا شکار یہی صاحب ہوئے تھے۔ رینلی میں بالکل نہیں جانتی تھی کہ موصوف میرے برادر ان لاء ہیں۔ ورنہ میں اُلجھتی نہیں۔“ کول نے اس کے پلٹنے کی وجہ جو سمجھی، وہ کہہ بھی دی۔ ثانیہ بھی گہری سانس لیتی اس کے برابر آ بیٹھی۔

”اوہ، آئی سی..... اسی لئے بھائی کا رنگ ایک دم بدل گیا تھا۔ اب معلوم نہیں، شرمندگی سے یا غصے سے..... آئی تھنک اپنے رویے پر شرمندہ ہی ہوئے ہوں گے، جب ہی پلٹ گئے

بھائی کو جواب دے کر بچن میں موجود خانساں کو بھی آواز دی۔

”تم آج یونیورسٹی نہیں گئی ہو.....؟“ اسفند نے اس کے سامنے نشست سنبھالتے ہوئے پوچھا۔

”آج سے آف لی ہیں۔“

”تب ہی اس وقت یہاں نظر آ رہی ہو۔ باقی سب کہاں ہیں؟ ممانے بریک فاسٹ کر لیا ہے؟“

”باقی سب..... ماما تو پاپا کے ساتھ ہی بریک فاسٹ کرتی ہیں اور ثانی، وہ تو شروع سے بخوٹی ہے۔ جب اٹھے گی، تب یہاں تک آئے گی، اگر موڈ ہوا تو۔“

”مون اور اس کی ماما..... وہ کہاں ہیں؟“ اسفند نے سامنے میز پر پڑی شہد کی بوتل اپنی طرف کھسکاتے ہوئے مزید استفسار کیا تو ثانیہ کو بھی حیرت ہوئی۔ سنی بھائی ہر کسی کے بارے میں پوچھ رہے تھے۔ یہ اس کے لئے حیران کن بات تھی۔

”مون اور بھابی تو ارلی مورنگ بریک فاسٹ کرتے ہیں۔ یہاں ہوں تب بھی، اپنے گھر میں ہوں تب بھی۔ پاپا اور ان کی ایک ہی ٹائمنگ ہے۔“

”اس وقت کہاں ہیں وہ؟ انکچلی میں ابھی تک مل نہیں سکا ہوں۔“ اسفند نے شہد کی بوتل کا ڈھکن کھول کر بریڈ پیس پر شہد کی تہہ پیچ سے جمائی اور توجیہ یہ پیش کی۔

”رینلی..... آپ ابھی تک بھابی سے نہیں ملے؟“ ثانیہ کو مزید حیرت ہوئی۔ ”یہیں تو ہوتی ہیں آج کل وہ..... مگر اس وقت تو وہ اپنے آفس میں ہوں گی۔ شاید لچ آرزو میں مون کو اسکول سے پک کر کے ڈراپ کرنے آ جائیں، ورنہ پھر شام کو ہی آپ ان سے مل سکیں گے۔ بھائی! رینلی آپ ان سے ابھی تک نہیں ملے؟“

”یہ صرف میرا ہی تصور نہیں ہے، وہ خود بھی مجھ سے مل سکتی تھیں۔ ول ثانی! پلیز وہ جیسے گھر میں آئیں، تم مجھے ان سے انٹروپس کروادو، ورنہ اماں جان کی ناراضگی مزید بڑھ جائے گی۔ اوکے۔“ وہ ایک بریڈ پیس کھانے کے بعد اپنا چائے کا گک اٹھا کر کھڑا ہو گیا۔ ”میں اماں جان کے کمرے میں جا رہا ہوں۔ ماما کو بتا دیتا۔“

”جی بھائی! بتا دوں گی۔“ ثانیہ اس کے جانے کے بعد بھی حیرت زدہ تھی۔ کتنے دن ہو گئے تھے اسے یہاں آئے ہوئے۔ کسی نے اس طرف دھیان ہی نہیں دیا تھا۔ سب ہی اپنے آپ میں مگن و مست تھے۔ وہ اب خود سے بھی شرمندہ ہو رہی تھی۔



”بھابی!..... بھابی جان! آپ سے ایک اسپیشل پرسن ملنے آئے ہیں۔ بتائیے تو میرے ساتھ کون ہے؟“ وہ ابھی ابھی آفس سے لوٹی تھی، تب ہی اس کے پیچھے ثانیہ چلی آئی۔ کول نے اپنے کمرے کے وسط میں کھڑے ہو کر دروازے کی جانب دیکھا جہاں تنہا ثانیہ کھڑی

میں اس کا مقام نہیں بدل سکتا۔ ہرگز نہیں..... کبھی نہیں۔“ وہ اپنے کمرے میں بند ادھر ادھر چکر کاٹ رہا تھا۔ اپنے خوابوں میں، خیالوں میں کسی لڑکی کو اپنی بھائی کی بیوہ تسلیم کرنے کا حوصلہ اس میں پیدا نہیں ہو رہا تھا۔ اس ہستی کے کمرے میں تو وہ برسوں سے بندھا ہوا تھا، اس کے آنسوؤں کو اکثر اپنے دل پر گرتے محسوس کیا کرتا تھا۔ اس غم زدہ اشک برساتی لڑکی کے لئے کچھ نہ کر سکتے کی بے بسی نے دنوں، ہفتوں ہی نہیں بلکہ مہینوں، سالوں پر محیط عرصے تک اسے بے کل رکھا تھا۔ راتوں کو بے خواب کیا تھا، دنوں کو بے سکون رکھا تھا۔ اپنے اندر چلتی اسے پانے کی خواہش کو اس نے کبھی رو نہیں کیا تھا۔ لاشعوری طور پر وہ اسے ہر جگہ کھوجتا رہا تھا۔ اسے یہ تو خبر ہی نہ تھی کہ وہ اس کے اتنے قریب، اسی کے گھر میں موجود ہوگی۔ مگر کسی اور کے حوالے کے ساتھ اس کے بھائی سے منسوب ہوگی۔

کل شام بھی وہ اسے دیکھ کر، سن کر ٹھٹکا تھا اور پھر بعد میں اسے کھوجا بھی تھا۔ مگر وہ پھر سے کہیں غائب ہو گئی تھی۔ اس نے سوچا تھا کہ یہ ضرور کوئی مہمان ہوگی اور آخر وہ یہیں کہیں اسے مل جائے گی۔ وہ یہ تو کبھی سوچ بھی نہیں سکتا تھا کہ وہ اسے ملے گی تو مرحوم بھائی کی نسبت سے، اکلوتے بھتیجے کی ماں کی حیثیت سے۔ اس کا ذہن اگرچہ ہر حقیقت کا ادراک و شعور رکھتا تھا۔ مگر دل..... دل میں کچھ اور ہی سودا سما یا تھا۔ اسے لگا تھا، وقت نے اس کے دل میں پیدا ہونے والے اولین جذبہ محبت کی تکمیل کے لئے اسے اس کے روبرو کیا ہے۔ تب ہی اس کے خیالات و احساسات باطنی ہو رہے تھے۔ کوئل کو وہ اپنے دل میں پیدا ہونے والے جذبات کی رو سے دیکھ رہا تھا، نہ صرف دیکھ رہا تھا بلکہ اسے خود پر یقین و اعتماد بھی حد سے سوا تھا کہ مقابل ہستی بھی اس کی پذیرائی اسی حساب سے کرے گی۔ اسے زمانے کی کبھی کوئی فکر نہیں رہی تھی اور نہ ہی اس نے یہ سوچا تھا کہ اسے اپنے حساب سے چلنے پر کس قدر کٹھن راہ سے گزرنا پڑے گا۔ وہ صبح سے اسے ڈھونڈ رہا تھا مگر وہ کہیں نظر نہیں آ رہی تھی۔ حالانکہ ثانیہ کی آج رسم مایوں تھی اور اس کا خیال تھا کہ وہ گھر پر ہی موجود ہوگی۔ لیکن اس کا خیال، خیال ہی رہا تھا۔ دوپہر تک تقریباً سب ہی کزنز لڑکیاں آ موجود ہوئی تھیں۔ نہیں تھی تو وہی نہیں تھی۔ خلاف مزاج و عادت اس نے ثانیہ سے اس کے بارے میں پوچھا بھی تھا۔

”ثانی! مون کی ماما کہاں ہیں؟“

جواباً ثانیہ اسے حیرت سے نکتے ہوئے جواب دے رہی تھی۔

”سنی بھائی! بھابی تو اس وقت فیکٹری میں یا پھر اپنے بوتیک پر ہوں گی۔ آپ کو ان سے کوئی کام ہے؟“

”آج بھی وہ فیکٹری گئی ہیں؟“ اظہار حیرت بے ساختہ تھا۔

”میرے اور ثانیہ کے ڈریسز وہ گئے تھے۔ وہ ابھی لے کر آجائیں گی۔ بھائی! اگر آپ برا

نہ مانیں تو ایک بات پوچھوں۔ آپ کل بھابی جان سے ملے بغیر واپس کیوں پلٹ گئے تھے؟“

ہیں۔ پلینز بھابی! آپ مائنڈ مت کرنا۔ سنی بھائی ایسے ہی ہیں۔ کبھی بہت ریوڑ، کبھی بہت لوگ، ناکس۔ ابھی انہیں آپ سے اپنے موجودہ رشتے کا علم ہو گیا ہے تو دیکھئے گا وہ آپ سے اپنے رویے کی معذرت کرنے ضرور آئیں گے۔“

”ثانیہ! میں نے کسی بات کا برا نہیں مانا۔ کل وہ اپنی جگہ درست تھے۔ اچھا، اب تم اس بات کو چھوڑو اور پلینز مجھے اچھی سی چائے پلوادو۔ رینلی تمہارے ڈریسر کی ڈیزائننگ میں میرا دماغ خالی ہو گیا۔“

”تو کیا ابھی میرے ڈریسر تیار نہیں ہوئے؟ میں کل مایوں میں کیا پھنوس گئی، ملی بھابی!“

”کل تک ہو جائیں گے تیار۔ اب تم جاری ہو چکن میں یا میں خود جاؤں؟“

”جاری ہوں نا، ابھی ایک منٹ میں چائے لے کر آتی ہوں۔“ وہ فوراً کھڑی ہوئی۔

”اور سنو، مون کو بھی ڈھونڈ لانا۔ بد تیز اپنی ماما کو ہی بھول جاتا ہے۔“ کوئل نے بیڈ پر نیم

دراز ہوتے ہوئے متا بھرا شکوہ کیا۔

”ماما!..... ماما! آپ آگئیں؟..... السلام علیکم!“ اسی لمحے مون کمرے میں داخل ہوا

اور پھر دوڑ کر اس سے پلٹ گیا۔ مظاہرہ ایسا تھا کہ نہ جانے کب سے پھڑا ہوا ہو۔

”آپ کو خواخوہ میرے بھتیجے سے شکایت ہو جاتی ہے۔ دیکھ لیں، آپ کی خوشبو سونگھتا آیا

ہے میری سویٹو۔“ ثانیہ نے بھی دوبارہ پلٹ کر بھتیجے کو چوما۔ وہ اس کا ہاتھ جھٹک گیا۔ اپنی

پیاری پھپھو سے بھی اس کی ناراضگی چل رہی تھی۔

”ماما! آپ کو اپنا پراس یاد ہے نا؟“

جواباً کوئل استغناء میرے نظروں سے پوچھ رہی تھی۔ ”کیا؟“

”ثانیہ پھپھو کو بیزار ہٹ لے کر نہیں جائیں گے۔ انہوں نے کل مجھے اپنے کمرے سے

نکال دیا تھا۔“

”ٹھیک ہے میری جان! جیسا تم کہو گے۔ نہیں لے کر جائیں گے ہم آپ کی پھپھو کو۔“

کوئل نے اسے مزید خود سے لپٹا کر بے اختیار چوما۔

”کیا میرے پنا آؤنگ کے لئے جاؤ گے چھوٹو؟..... ابھی آکر پوچھتی ہوں۔ پہلے ذرا

اپنی سویٹ بھابی کے لئے چائے لے آؤں، پھر تم سے نمٹتی ہوں۔“

مون کی شکایتی سرگوشی پر ثانیہ نے مصنوعی رعب سے اس کا گل کھینچا اور پھر اسے چڑاتے

ہوئے کمرے سے باہر چلی گئی۔ مون نئے سرے سے اپنی ماما سے وعدے لینے لگا۔ کوئل بھی

اس کی ہاں میں ہاں ملائی رہی۔ جانتی تھی، ابھی ثانیہ آکر پیار سے کچھ کہے گی اور وہ اپنی پھپھو کو

لے جانے پر راضی ہو جائے گا۔



”یہ نہیں ہو سکتا۔ اس کی حقیقت میرے نزدیک کوئی اہمیت نہیں رکھتی۔ میرے دل و نگاہ

سمجھیں گی، آپ انہیں شافند بھائی کے ریفرنس سے ریسکٹ نہیں کر رہے۔“

”ایسی کوئی بات نہیں ہے۔ میں انہیں ریسکٹ ملی ایکسپٹ کر رہا ہوں۔ ڈونٹ وری، یہ میرا ہیڈک ہے کہ میں انہیں کیا کہوں گا۔“ اسفند نے بہت نرمی سے اس کے سر پر چپٹ لگائی اور اٹھ کھڑا ہوا۔

”اچھا..... مون تو اسکول سے آچکا ہے نا؟ وہ بھی نظر نہیں آ رہا۔ کہاں ہے وہ؟“

”اپنے روم میں بند، اپنی ماما کا انتظار کر رہا ہے۔ فرسٹ ٹائم اتنی گید رنگ دیکھ رہا ہے تو چڑا ہو رہا ہے۔ سمجھتا ہے کہ سب ہی اسے انور کر رہے ہیں، اس کی ماما بھی۔“

”اوہ..... اوکے۔ میں اسے دیکھتا ہوں۔“ وہ اس کے کمرے سے نکل کر گیا تو ثانیہ کئی لمحے اپنے بھائی کے نہ سمجھ میں آنے والے رویے کے بارے میں سوچتی رہ گئی۔

”مون! میری جان!..... میرے سویٹ بچے! آج تمہاری کوئی فرمائش پوری نہیں ہو سکتی۔ ماما بہت تھک گئی ہیں۔“ وہ ابھی اپنے بوتیک سے لوٹی تھی۔ ثانیہ اور تانے کے ڈریسز بشکل تیار ہوئے تھے۔ وہ انہیں ان کے ملبوسات دے کر اپنے کمرے میں آئی تو پھولے ہوئے منہ کے ساتھ مون نے اس کا استقبال کیا تھا۔ وہ اپنے گھر جا کر اپنی کچھ ضروری چیزیں لانا چاہتا تھا، جس میں سر فہرست ہینڈی کیمرہ (ویڈیو) تھا، جو اس کے چاچو نے اسے گفٹ کیا تھا۔

”تو آپ چائے پی کر فرلش ہو جائیں نا۔ پھر گھر چلیں گے۔ ٹھیک؟“ مون نے اپنے تئیں حل پیش کیا۔

”اور وہ جو گھر میں اتنے مہمان جمع ہو رہے ہیں، انہیں کون اینڈ کرے گا؟“

”دادو ہیں نا۔ اور سب ہی تو ہیں۔ میرے لئے کون ہے؟ آپ یہاں آ کر میری بات نہیں مانتی ہیں۔ نیکسٹ ٹائم میں یہاں نہیں آؤں گا۔ آپ کو بھی نہیں آنے دوں گا۔“ مون خاصا مضطرب ہو رہا تھا۔ اس کی ماما کی توجہ بٹی ہوئی تھی، یہ بات اسے گوارا نہ تھی۔

”ایسے نہیں کہتے۔ اچھے بچے، یہ بھی ہمارا گھر ہے۔ اوکے، کم آن۔“ کوئل نے فاصلے پر کھڑے ناراض سے مون کو کھینچ کر، خود سے لپٹا کر چمکارا۔

”تمہاری پھچو کی شادی ہے۔ ماما اس وقت گھر سے جائیں گی تو دادو بھی ناراض ہوں گی۔ میں کل صبح تمہاری ساری چیزیں لے آؤں گی اور.....“ اسی وقت اس کے کمرے کے دروازے پر دستک ہوئی اور ”ایکسپکٹو ز می“ کہتا اسفند منصور دروازے پر نمودار ہوا۔

”اف یو ڈونٹ مائنڈ، مے آئی کم ان؟“ اجازت طلب کرتے ہوئے اس نے خاصی حیرت سے کوئل کی بانہوں میں لپٹے مون کو دیکھا تھا۔ وہ پہلی بار اس کی ممتا کا مظاہرہ دیکھ رہا تھا، اس لئے حیران تھا۔

”چا..... چو.....“ مون نے اس کی بانہوں میں ہی منور کر اپنے پیچھے دیکھا۔

ثانیہ نے ڈرتے ڈرتے استفسار کیا تو وہ نچلاب دانٹوں سے دبائے کے بعد گویا ہوا۔

”مجھے ایک ضروری کام یاد آ گیا تھا۔ ابھی کتنے بجے تک آئیں گی وہ؟“ اس کے لہجے میں خود بخود اندرونی بے چینی اتر آئی۔

”صحیح ٹائم میں نہیں بتا سکتی۔ آئی تھنک تین بجے تک آجائیں گی۔ تین بجے تک تو انہیں آنا ہی ہے۔ ورنہ مجھ سمیت اور بہت سے لوگ ناراض ہوں گے۔“

”اوکے پلیز، وہ آجائیں تو ان سے کہنا، آج شام کی چائے میں ان کے ساتھ بیٹا چاہتا ہوں۔“

”اوہ..... سنی بھائی! آپ ان کے ساتھ کچھ زیادہ ہی فارل نہیں ہو رہے؟ وہ فیملی ممبر ہیں، کوئی گیسٹ تو نہیں ہیں۔ آپ کبھی بھی، کہیں بھی ان سے مل کر ایکسپکٹو ز کر سکتے ہیں۔“ ثانیہ وقتی طور پر اپنے بھائی کا خصوصی رویہ دیکھ کر ٹھٹک گئی۔ حالانکہ وہ اتنی پروا کرنے والی نہیں تھی۔ وہ بھی تو پہلی بار کسی کو اتنی اہمیت دے رہا تھا۔

”مون کی ماما کو اتنا اونر ملنا چاہئے یا نہیں..... میں پہلے ہی امپریس ہوں کہ ان سے فوری کیوں نہیں ملا۔“ وہ پہلی بار اپنی بہن سے اس قدر لگاؤ کا اظہار کرتے ہوئے اپنے دل کی بات کہہ رہا تھا۔ ثانیہ کی تو خوشی کا ٹھکانہ نہ تھا۔ سنی بھائی اس سے بے تکلف ہو رہے تھے۔ اور اسے کیا چاہئے تھا؟

”بھائی جان! آپ ملی بھابی کو مون کی ماما کہہ کر کیوں مخاطب کر رہے ہیں؟ بھابی کیوں نہیں کہتے؟ آپ کی بھی وہ بڑی بھابی ہی ہیں۔“

”میں بھابی کہوں انہیں؟“ وہ حیرت سے چیخا۔

”تو اور کیا؟“

”اٹ اڈ ناٹ پاسیبل فاری..... کل دیکھا ہے میں نے انہیں، دیکھنے میں ہی نہیں، اتج وائر بھی وہ مجھے کافی چھوٹی لگی ہیں..... نام کیا ہے ان کا؟..... تم کیا کہہ رہی تھیں انہیں؟“ اسفند منصور اپنی دھن میں تھا۔ تصور میں نازک سا سراپا تھا۔

”نام لیں گے آپ ان کا؟“ ثانیہ پھر سے حیرت سے چیختی۔ دونوں اس وقت ثانیہ کے کمرے میں موجود تھے۔ ثانیہ جو بے تکلفی سے فلور گشن پر بیٹھی ہوئی تھی، فوراً ہی گشن سے اٹھ کر بیڈ پر بیٹھے بھائی کے پہلو میں جا بیٹھی۔

”نیں..... اس میں کیا برائی ہے؟“

”سنی بھائی! وہ ہم سب ہی کی بڑی بھابی ہیں۔“ ثانیہ نے جیسے اسے کچھ باور کرانے کی کوشش کی۔

”انہوں نے کبھی بھی ہمیں شافی بھابی کی محسوس نہیں ہونے دی اور نہ ہی ہمیں کبھی یہ احساس ہوا ہے کہ مون کی اسٹیپ مدر ہیں۔ آپ ان کا نام لیں گے تو وہ برا مانا سکتی ہیں۔ وہ

متوجہ کیا تو وہ اس کی طرف جی جان سے متوجہ ہو گئی۔
”کیوں نہیں کیا لُچ؟..... جوس بھی پیا تھا یا نہیں؟“ اس کے لہجے میں حقیقت فکر و پریشانی تھی۔

”جوس تو پیا تھا، مگر..... میرا لُچ باکس بھی بھرا ہوا ہے۔“
”واہ؟..... مون! تم میرے ہاتھ سے پٹو گے کسی دن..... کہاں ہے تمہارا لُچ باکس؟“ کوئل زنج ہو کر بولی۔

”مجھے وہ والا لُچ نہیں کھانا اب۔ مجھے نئے سینڈوچز بنا کر دیں۔“ مون نے نئی فرمائش جاری کی۔ کوئل نے اسے مصنوعی خنکی سے دیکھا۔ اسفند منصور کے لئے یہ سب نیا اور حیران کن سا تھا۔

”ایکسکوز می!..... میں ابھی چائے اور سینڈوچز لے کر آتی ہوں۔“ کوئل کے لئے وقتی طور پر وہاں سے ملنا ہی غنیمت اور تسکین آمیز تھا۔ اسفند منصور اس کے جانے کے بعد کمرے کا جائزہ لینے لگا۔ کمرے کی مشرقی دیوار پر بیڈ کے سامنے ہی اس کے بھائی کے ہمراہ مسرور و مطمئن کھڑی کوئل کی انٹاراج تصویر آویزاں تھی۔ دونوں نے ڈیڑھ سالہ مون کو ایک ایک بازو سے تھام رکھا تھا۔ یہ تصویر غالباً شائفند اور کوئل کی شادی کی پہلی سالگرہ کے موقع پر لی گئی تھی۔ تصویر کو دیکھتے ہی اسے جیسے جھٹکا سا لگا تھا۔ وہ جواب تک فراموش کئے ہوئے تھا کہ وہ یہاں کس رشتے کے تحت موجود ہے، ایک دم اسے احساس ہوا تھا۔ بلکہ مون نے اسے یہ احساس دلایا تھا۔

”چاچو! آپ کو معلوم ہے نا، یہ میرے پاپا ہیں، یہ ماما ہیں اور یہ میں..... چھوٹا سا مون۔“

”اچھا، یہ تم ہو؟..... لیکن تم ایسے تو نہیں ہو۔ یہ تو بہت پیارا سا، گپلو سا بچہ ہے۔ جب کہ تم.....“ اسفند نے خود کو سنبھالا۔

”افوہ چاچو!..... جب میں چھوٹا تھا۔ اب بڑا ہو گیا ہوں۔“ مون نے قدرے جھنجھلا کر اسے جیسے سمجھانے کی کوشش کی تو وہ ہنس دیا۔

”بہت تنگ کرتے ہو اپنی ماما کو۔“ وہ تصویر سے نظریں چرا کر اپنی نشست کا زاویہ بدل کر شمعون سے باتوں میں مصروف ہو گیا۔

”روز نہیں چاچو! کبھی بھی۔ ماما بھی تو مجھے ٹائم نہیں دیتیں نا..... یہاں آتی ہیں تو مجھے ٹائم نہیں دیتیں نا۔“ کافی رازداری سے مون سے سرگوشی میں بتایا تو اس کے انداز پر اسفند پھر بے ساختہ ہنس دیا۔

”ماسٹر! تم بہت شارپ ہو۔“
”ٹائیپ پیپو بھی یہی کہتی ہیں اور دادو کہتی ہیں کہ مون آؤٹ آف کنٹرول ہو چکا ہے۔“

”لیس! آجائیں۔“ کوئل نے مون کو اپنی آغوش سے آزاد کیا اور خود کو کچھ سنبھال کر بیٹھ گئی۔

”چاچو! یہ میری ماما ہیں۔ بیسٹ آف دی ورلڈ۔“ شمعون نے بے پناہ خوشی کے ساتھ اپنی ماما کے رخسار پر اپنی محبت کی مہر لگا کر تعارف مکمل کیا تو اسفند منصور اپنی محبت سے چونکا۔ وہ دروازے سے اندر آ کر ایک ٹک اسے دیکھنے میں محو تھا۔ کوئل کو اس کی نظروں سے اُلجھن سی محسوس ہوئی تھی۔

”آئیے، بیٹھے۔“ کوئل کو اسے بیٹھنے کی پیشکش کرنا ہی تھی۔ وہ اس کے بارے میں زیادہ تو نہیں جانتی تھی، مگر اتنی اسے خبر ضرور تھی کہ موصوف کچھ عجیب عادات و خصائل کے مالک ہیں۔ وہ مزید محتاط ہو کر بیٹھ گئی تھی۔ اسفند منصور بھی بیڈ کے سامنے پڑے صوفے پر آٹکا تھا۔

”ایکچولی، میرے کچھ فرینڈز میرے ساتھ آئے ہیں۔ میں ان کے ساتھ بڑی تھا اور اسی لئے میں آپ سے مل نہیں سکا۔“ اسفند منصور نے بیٹھے ہی اپنے تئیں معذرت پیش کی۔ کوئل کی شرمیلیں آنکھوں میں ہنوز حیرت ٹھہری ہوئی تھی جو کہ رفتہ رفتہ اب لہجے میں نمودار ہونا شروع ہو گئی تھی۔

”اس فارمیٹی کی ضرورت نہیں تھی۔ آپ چائے پیئیں گے؟“ کوئل کے سامنے ایک ایسا شخص بیٹھا تھا، جسے ڈیل کرنا اسے مشکل ہو رہا تھا۔ اپنے مرحوم شوہر کے حوالے سے نیا رشتہ مجسم اس کے سامنے تھا مگر عجیب سے رویے کا مظاہرہ کرتا ہوا۔ اس شخص کی آنکھوں میں اسے اپنے لئے عزت و احترام کے بجائے کچھ اور ہی محسوس ہوا تھا۔

”فیملی ممبرز سے ملنا فارمیٹیز تو نہیں کہلاتیں۔ کیا آپ ایسا سمجھتی ہیں؟“ اسفند منصور نے براہ راست اس کی آنکھوں میں جھانکا۔ اسفند منصور شاید رشتوں کی نزاکت سے عاری تھا۔ کوئل نے دل میں خاصی کبیدگی محسوس کی تھی۔

”میں چائے لے کر آتی ہوں۔“ وہ فوراً ہی اس کے سامنے سے اٹھ کھڑی ہوئی۔ اسفند منصور اسے اپنی نگاہ میں رکھے ہوئے اس کی موجودہ کیفیت سے خاصا حظ اٹھا رہا تھا۔

اس کے پہلے جذبے پیش بن کر اس کی طرف لپکے تھے۔ اپنی بے خودی کا شاید اسے خود بھی احساس نہیں تھا۔ وہ تو کوئل کے صبح چہرے پر پھیلے پسینے کے ننھے ننھے قطروں کو پُر شوق انداز میں دیکھتے ہوئے سوچ رہا تھا کہ کھلتے گلاب پر بادِ نسیم نے اپنا پیغام محبت شبنم کی صورت میں برسا دیا ہے، تب ہی ایسا نکھار آیا ہے۔ یا پھر سچے موتیوں کی برسات ہوئی جو وہ ایسی مالا مال لگ رہی ہے۔ کوئل کو اس کا بے باک رویہ خاصا ناگوار لگ رہا تھا۔ وہ تو صوفیہ منصور سے اس کے بارے میں کچھ اور سن چکی تھی کہ موصوف لڑکیوں سے سخت الٹ رہا ہے۔ مگر معاملہ الٹ تھا شاید۔

”ماما! میں نے آج لُچ نہیں کیا۔ اب بھوک لگی ہے مجھے۔“ مون نے اسے اپنی طرف

چاچو! دادو مجھے بیڈ بوائے بھی کہتی ہیں۔ کیا میں بیڈ بوائے ہوں چاچو؟“ وہ خاصی معصومیت سے استفسار کر رہا تھا۔

اسفند نے ٹی میں سر ہلاتے ہوئے اسے خود سے قریب کیا۔ اس کی باتیں سنتے ہوئے کول بھی چائے کی ٹرے سمیت کمرے میں داخل ہوئی۔

”اٹس ویری بیڈ ہیٹ مون!“ کول کا لہجہ تنبیہی اور سرزنش والا تھا۔ مون فوراً خفیف ہو گیا۔

”مام! میں تو چاچو کو بتا رہا تھا کہ دادو.....“

”وہ ٹھیک کہتی ہیں۔ یو آر بیڈ بوائے۔ تم اپنی ماما کی بات نہیں مانتے ہو۔“ اسفند کے سامنے اس کا ایک نیا روپ تھا۔ اس کی آنکھوں میں حیرت کے ساتھ ساتھ دلچسپی بھی مزید بڑھ گئی تھی۔

”سوری ماما!“

”اٹس اوکے۔ کم آن، اپنے سینڈوچز لو آ کر۔“ کول کے لہجے کی سنجیدگی اور چہرے پر پھیلی ناگواری کم نہ ہوئی۔ اسفند منصور کے اس طرز عمل نے اسے خاصا پریشان کیا تھا۔ یا تو یہ شخص اس سے ملنے کا روادار ہی نہیں تھا یا پھر سیدھا اس کے کمرے میں گھسا چلا آیا تھا اور اسی پر بس نہیں تھا، اپنی نظروں کے پُرشوق ہونے کو بھی نہ چھپا رہا تھا اور نہ ہی کسی قسم کی جھجک کا مظاہرہ کر رہا تھا۔ کول پر اس کا پہلا تاثر ہی کچھ قابل ذکر نہ تھا جب کہ موجودہ طرز عمل نے تو اسے اندر تک کبیدہ کر دیا تھا۔ شائد کی موت کے بعد تنہا زندگی گزارتے ہوئے اس نے جس قسم کے حالات کا مقابلہ کیا تھا، یہ وہی جانتی تھی۔ خود کو سنبھال کر، بچا کر چلنا اس نے سیکھ لیا تھا۔ وہ مردوں کی عام قسم سے بھی اچھی طرح آگاہ تھی جو کہ کسی بھی خوب صورت عورت کو دیکھتے ہی رت بجھ جاتے ہیں۔ خصوصاً ایسی عورت کو تو وہ اپنی ملکیت سمجھنے لگتے ہیں، جس کا کوئی سہارا نہ ہو۔ جس کے سر سے اس کا سائبان چھن گیا ہو۔ اسفند منصور بھی اپنے موجودہ رویے سے اسی قماش کا مرد لگ رہا تھا جو کہ رشتوں کے احترام کو بھی بالائے طاق رکھے ہوئے تھا۔ کول نے مون کو فلور کشن پر بیٹھنے کا اشارہ کرتے ہوئے اسے وہیں سرو کیا۔ سینڈوچز کی پلیٹ کے ساتھ دودھ کا گلاس دیکھ کر وہ منمنایا۔

”ماما! مجھے دودھ نہیں، پیپی پینی ہے۔“

”آج تمہیں پیپی نہیں ملے گی۔ خاموشی سے دودھ پو۔ ٹائم پر لُچ نہ کرنے کی یہ سزا ہے۔ سمجھے نا؟ فنش اٹ۔“ کول نے کچھ سختی سے اسے مخاطب کیا، پھر چائے بناتے ہوئے اسفند منصور سے بھی اسی ترش لہجے میں پوچھا۔

”آپ چائے میں چینی لیتے ہیں یا نہیں؟“

اسفند نہ جانے کہاں کھویا ہوا تھا۔ کول کو دیکھتے ہی اس کے خیالات بھٹک رہے تھے۔ وہ

ماضی، حال اور مستقبل کو گڈنڈ سا دیکھ رہا تھا۔ کول نے پھر سے اس سے پوچھا۔

”ایک ٹی اسپون۔“

چائے میں چینی ملانے سے لے کر اسے چائے کا کپ تھمانے تک کول کے ناگوار تاثرات میں ذرا بھر بھی تبدیلی رونما نہیں ہوئی تھی۔ اسفند کو اس کے چہرے پر پھیلی ناگواری گزشتہ دو دن کی ہوئی دونوں کے مابین جھڑپ کا نتیجہ لگ رہی تھی، اسی لئے وہ فوراً معذرت خواہانہ لہجے میں گویا ہوا۔

”میں اپنے اُس روز کے بی ہو پر شرمندہ ہوں۔ ریلی ویری سوری۔ میں جانتا ہی نہیں تھا آپ کو، نہ ہی آپ کو پچھا تھا۔“ ان ٹیکٹ میں آپ ہی کی وجہ سے آپ سیٹ تھا، اس لئے آپ سے اس طرح بات ہوئی، ورنہ.....“ وہ اب اپنی نظریں جھکائے بالکل سچائی سے معذرت پیش کر رہا تھا۔ کول کے لئے یہ حیرت کا مقام تھا۔ اس نے تو سن رکھا تھا کہ اسفند منصور کسی سے معافی مانگنے کی حد تک تو کبھی جانی نہیں سکتا۔ نہ ہی کبھی اپنے کسی رویے کی معذرت پیش کیا کرتا ہے۔ جب کہ اس سے خلاف عادت شرمندگی کا اظہار کر رہا تھا اور پوری سچائی کے ساتھ کول کو اس کی اس بات نے زیادہ پریشان کیا تھا کہ وہ اس کی وجہ سے خود آپ سیٹ تھا۔ کیوں؟ یہ سوال اس کے ذہن میں بار بار اُبھر رہا تھا مگر وہ اپنی تشفی کے لئے فی الحال اس سے پوچھ نہیں سکتی تھی۔ کول کی جوابا خاموشی نے اسفند منصور کو قدر بدگمان سا کیا۔

”کیا آپ یہ سمجھ رہی ہیں کہ میں آپ سے جھوٹ بول رہا ہوں؟ میں نے جان بوجھ کر آپ کے ساتھ مس بی ہو کیا تھا یا پھر آپ مجھے میری ماما کے اسٹینٹ پر دیکھ رہی ہیں؟“ آخر میں وہ کچھ تلخ سا بھی ہو گیا۔ کول نے گہری سانس کھینچتے ہوئے اس کی جانب دیکھا۔ اب وہ خاصی شرافت سے بیٹھا اسی کی جانب متوجہ تھا۔

”میں نے ایسا کچھ نہیں کہا ہے۔ نہ ہی کوئی ایسی بات ہوئی تھی کہ معافی کا، معذرت کا سوال پیدا ہوتا۔ اگر آپ نے مس بی ہو کیا تھا تو بدلے میں میرا رویہ بھی کچھ بہتر نہیں تھا۔ آپ میرے لئے اور میں آپ کے لئے بالکل اجنبی تھے۔ آپ نے جس اخلاق کا مظاہرہ کیا تھا، بدلے میں، میں نے بھی آپ کو دعائیں تو نہیں دی تھیں۔ جب دو فریقین کے درمیان کوئی تعلق، کوئی مروت، کوئی رشتہ نہ ہو تو حالات ایسے ہی ہوتے ہیں۔ آپ اس دن کے واقعات کو اپنے ذہن و دل پر بوجھ نہ بنائیں۔ میں ایسی باتوں کو زیادہ دیر تک یاد رکھنے کی قائل نہیں ہوں۔“ کول نے اپنے ذمہ داری لہجے سے اسے بہت کچھ باور کرانے کی کوشش کی تھی مگر وہ ایک دم ہی کھل اٹھا تھا۔

”لیکن ہمارے درمیان تعلق اور رشتے تو قائم ہیں نا۔“

”جی! یہ ایک مسلم حقیقت ہے اور میں دل و روح سے ان رشتوں کا احترام خود پر لازم سمجھتی ہوں۔“ کول نے اپنے لہجے کی سختی سے اسے مزید کچھ کہنے سے روکا تھا۔ وہ اس کی

آنکھوں میں اپنے لئے جو پیغام دیکھ رہی تھی، جواباً اس کا رویہ بالکل بجا تھا۔ وہ پہلی ملاقات میں ہی اپنی آنکھوں میں اس کے لئے ہزاروں رنگ بھرے اسے کسی نئے جہاں میں قدم رکھنے کی دعوت دیتا، اپنائیت و شناسائی کا تاثر دیتا کول کو الجھا گیا تھا۔ اپنے مرحوم شوہر کے بھائی کا ایسا رویہ و انداز اس کے لئے کسی شک سے کم نہیں تھا۔ خصوصاً اس کا اس طرح بے دھڑک کہہ دینا۔

”حیرت ہے، آپ ابھی تک رشتوں کو ان حوالوں کا احترام دیتی ہیں، جو انسان کی سانس کے ساتھ ختم ہو جاتے ہیں۔ میرے نزدیک دلوں کے میل سے قائم ہونے والے رشتے زیادہ پائیدار ہوتے ہیں جنہیں فنا نہیں ہوتی۔ ویل! اب تو آپ سے ملاقات ہوتی رہے گی۔ آپ مجھے تنہا ہوئی لگ رہی ہیں۔ پلیز ٹیک یور ریٹ۔“ وہ تو چلا گیا تھا مگر وہ مسلسل سوچے جا رہی تھی اور اُلجھتی جا رہی تھی۔ اسفند منصور کا بہت کچھ جتنا رویہ اس کی سمجھ سے باہر تھا۔

”کیا میں سوچ سکتا تھا کہ دل نے پہلی بار جس کے لئے کسک محسوس کی تھی، وہ میرے ہی گھر میں، میرے مرحوم بھائی کے حوالے سے موجود ہوگی؟“ اپنے کمرے میں آتے ہی اسفند منصور نے بے گلی سے ٹھٹھانا شروع کر دیا تھا۔ کول سے ملنے، بات کرنے کا سردراگ تھا اور اس کی اہلیت کا اضطراب الگ۔ اس کے نزدیک محبت سے ضروری اور بھی مقاصد زندگی تھے اور پھر وہ تو عمر کے اس دور میں داخل ہو چکا تھا، جہاں دل سے زیادہ عقل کی ماننا اس کے نزدیک دانش مندی تھی۔ وہ نہیں جانتا تھا کہ دل کے معاملے عقل و خرد کو بھی بل بھر میں بے بس کر دیا کرتے ہیں۔ جس طرح کول کو سن کر، دیکھ کر وہ بے بس ہوا تھا، اپنے بھائی کے حوالے و نسبت کے باوجود جیسے اسے خود پر اختیار ہی نہیں رہا تھا۔ کول کو دیکھتے ہی اس کے ذہن میں پانچ برس پہلے اپنی ساعتوں کے ساتھ روح و دل کو کسک دیتا شبنمی لہجہ اور تصور میں نم آلود نگاہیں پھر سے تازہ ہو گئی تھیں۔ اس کا دل چاہا تھا کہ وہ اسے اپنی ساری بے چینیوں کھول کر بیان کر دے۔

راتوں کو ٹھٹھانے کے قصے سنا دے۔ وہ اسے بتا دے کہ خوابوں اور خیالوں میں وہ اس کا ہاتھ تمام کر ایک رہ گزر پر چل چکا ہے اور اتنی دور نکل گیا ہے کہ اب واپسی کا کوئی امکان نظر نہیں آتا۔ مگر یہ سب کہنا اتنا آسان نہیں تھا۔ بہت سی بندشیں، بہت سی رکاوٹیں اس کی راہ میں حائل تھیں۔ سب سے بڑی رکاوٹ تو خود کول کا تلخ ہونا ناگوار رویہ تھا۔ اسے احساس ہی نہیں، اندازہ بھی ہو رہا تھا کہ کول کی سوچ اس کے بارے میں اچھی نہیں ہے، نہ ہی اس کی رائے مثبت ہے۔ وہ کم بہت نہیں تھا، اسے خود پر مکمل اعتماد تھا اور اپنے ارادوں کی تکمیل کا یقین بھی۔ وہ جذباتی فیصلے کرنے کا عادی نہیں تھا۔ وہ شروع سے اپنے لئے خود سوچتا آیا تھا اور جس کے لئے ذہن و دل میں آمادگی پیدا ہوتی تھی، وہی کام کرتا تھا۔ لیکن یہ بھی نہیں تھا وہ جذبات و احساسات سے بالکل عاری ہو۔ اپنی ماما کی ابتدائی عدم توجہ نے اسے خاصا حساس بنا دیا تھا، تب ہی تو کول کے سنے ہوئے دکھ کی کسک پانچ سال بعد بھی اس کے اندر موجود تھی۔ وہ اپنے

اس احساس کو صرف ایک ہمدردانہ جذبہ خیال کیا کرتا تھا۔ اسے اندازہ ہی نہ ہو سکا تھا کہ اس کا یہ ہمدردانہ جذبہ، محبت کا بیج بن کر سر زمین نہیں رہا، وہ تہہ نشین پھل پھول رہا ہے۔ جب تک بیج تہہ زمین رہا، وہ کچھ جان نہ سکا۔ جیسے ہی بیج سے کوئیل پھوٹی اور اپنے ہونے کا احساس دلانے لگی، تب وہ جان پایا کہ محبت کی تیل اس کے وجود سے لپٹی ہوئی ہے۔ اس کی خوشبو تو اب خون میں رچ بس گئی ہے۔

دستک کی آواز پر وہ چونک اٹھا۔ ملازم صوفیہ منصور کا پیغام لایا تھا۔ وہ اسے کسی سے ملوانا چاہتی تھیں۔ بادل خواستہ وہ نیچے آیا تو دیکھا اس کی ماما، ثانیہ سے اُلجھ رہی تھیں۔

”تمہارے پاپا سے کہا بھی تھا کہ کسی ہوٹل میں اریخ منٹ کروا لیتے ہیں۔ مگر نہیں، وہ بھی اپنی اماں اور بہو کے ہم خیال وہم نوابن گئے کہ مایوں کی رسم گھر پر ہی اچھی لگتی ہے۔ اب دیکھ لو، ہوا ہے اب تک کوئی انتظام؟“ وہ آخری سیڑھی پر کھڑا ہو کر انہیں سننے لگا تھا۔ اپنے کمرے کی طرف سے کول بھی آ رہی تھی اور آتے ہی وہ صوفیہ منصور کو تسلی آمیز اطلاع دینے لگی۔

”ماما! آپ پریشان مت ہوں۔ میں نے فون کر دیا ہے، وہ لوگ آرہے ہیں۔ آپ بے فکر رہئے، بروقت سارا اریخ منٹ ہو جائے گا۔ وہ سب ہی ایکسپرت ہوتے ہیں، منٹوں میں کام کر لیتے ہیں۔“

”کی بی! دیکھ لیتی ہوں تمہارے ایکسپرس کو بھی۔ منصور نے بھی سب کچھ تمہیں سوپ کر میرے تو ہاتھ پاؤں باندھ دیئے ہیں۔ اب کچھ ہونہ ہو، مجھے کیا۔“ صوفیہ منصور کا مزاج سخت گیلڑا ہوا تھا۔ اصل وجہ تو بہن اور بھائیوں اور بار بار یہ کہنا کہ ”یہ گھر شادی والا گھر تو لگ ہی نہیں رہا۔“ مشتعل کر گیا تھا۔

”ماما! ابھی تو کافی ٹائم ہے۔ آپ ایسے ہی ٹینشن لے رہی ہیں۔ سارے گیمشس تو مغرب تک ہی آئیں گے۔ سب کچھ تو ریڈی ہے، صرف ہال ہی تو ڈیکوریٹ ہوتا ہے اور.....“ ثانیہ نے بھی اپنی ماما کا غصہ کم کرنے کے لئے منہ کھولا تو وہ اسے گھور کر رہ گئیں۔ کسی کی بھی نظر ابھی اسفند منصور پر نہیں پڑی تھی۔ اسفند ماما کے رویے میں کول کے لئے کئی شدت سے محسوس کر رہا تھا۔

”ماما!..... ماما! مقدس انکل آئے ہیں اور آپ کو بلا رہے ہیں۔“ پھولی سانس کے ساتھ مون نے آکر اطلاع دی تو کول کی جان میں جان آئی۔ مقدس کی ہی اس نے ڈیوٹی لگائی تھی کہ وہ اپنی نگرانی میں سارے انتظامات کروادے۔ یقیناً وہ ڈیکوریٹ اسٹائل کی سروس ٹیم کو لے کر ہی آیا تھا۔

”ماما! میرا خیال ہے، وہ لوگ آگئے ہیں۔ میں انہیں ہال کی اریخ منٹ کے لئے بریف کر دوں؟“ اس کا انداز اجازت طلب بھی تھا اور اطلاعی بھی۔ صوفیہ منصور نے کافی نخوت سے ”ٹھیک ہے“ کہا تھا۔

اس کے وہاں سے جاتے ہی اسفند نے اپنی موجودگی کا احساس دلایا تھا۔

”کیا بات ہے ماما! آپ کچھ پریشان لگ رہی ہیں۔ کیا ہوا؟“

صوفیہ منصور پہلے تو چونک کر مڑیں پھر بیٹے سے شکایتی لہجے میں گویا ہوئیں۔

”پریشان نہ ہوں تو کیا کروں؟ تمہارے پاپا خود تو اپنے بزنس سے ایک لمحہ غافل ہونے کو تیار نہیں ہیں۔ اب ساری ذمے داریاں کیا میری ہیں؟ بیٹی کی شادی ہے اور انہیں فرصت نہیں ہے۔ نہ ہی اس بات سے کوئی سروکار کہ اس موقع پر کیا ہوگا۔“

”ماما! ملی بھائی کر تو رہی ہیں سب۔ پاپا نے ایسے ہی تو اپنی ذمے داری ان کے کندھوں پر نہیں ڈالی۔ ان میں ایشیلی ہے، تب ہی تو.....“

”ہاں، ہاں..... جانتی ہوں۔ اپنے گھون کی پوری ہے وہ۔ تب ہی اس نے تمہیں اور تمہارے باپ کو مٹھی میں کر رکھا ہے۔ میں تمہیں سمجھا رہی ہوں، ثانی! ہر بات میں مت بولا کرو، ورنہ.....“

”ماما! آپ مجھ سے کیوں غصہ ہو رہی ہیں؟ آخری فوزیہ یا مہناز آپ نے آپ سے کچھ کہا ہے تو اس میں ہمارا کیا قصور ہے؟ سب کچھ ٹائم پر ہی ہو جائے گا۔ وہی وقت سے پہلے آگئی ہیں تو ہم کیا کریں؟“

”اچھا اب زیادہ بک بک نہیں کرو اور جاؤ، تیار ہو جا کر۔“ صوفیہ منصور نے بھی اسے ڈپٹا تو وہ روہا کی سی ہو کر اپنے کمرے کی طرف بڑھ گئی۔

”آخری فوزیہ آئی ہوئی ہیں؟“ اسفند نے حیرت سے پوچھا۔

”ہاں، تم ملے نہیں؟ وہ تو دوپہر سے آئی ہوئی ہیں۔ مل لینا سنی! ورنہ شکوہ کریں گی۔ تم تو جانتے ہو ان کی عادت۔“

”مل لوں گا ماما! ابھی تو یہیں ہیں وہ لوگ۔ آپ بتائیں، آپ اسٹینٹ کے لئے پریشان ہو رہی تھیں۔ پاپا مصروف ہیں تو آپ مجھ سے کہتیں، میں دیکھ لیتا سب۔“ صوفیہ منصور حیرت سے اسے نکتے لگیں۔

سنی ان سے کہہ رہا تھا۔ انہیں یقین کرنا مشکل ہو رہا تھا۔ جب سے وہ واپس آیا تھا، اس میں خاصی تبدیلی تو وہ پہلے ہی محسوس کر چکی تھیں۔ مزید یقین ابھی آیا تھا۔ کس اپنائیت سے وہ ان سے ان کی پریشانی دریافت کر رہا تھا۔

”سنی! تم ابھی تو آئے ہو، یہاں گزشتہ چار پانچ سالوں میں بہت تیزی سے تبدیلیاں آئی ہیں۔ سب کچھ ہی جیسے بدل سا گیا ہے۔ تمہارے پاپا کا خیال تھا کہ تمہیں ان معاملات کا ابھی کچھ پتہ نہیں ہے، تب ہی انہوں نے اپنی چیمپی بہو کے سپرد سب ہی کچھ کیا ہے۔ جیسے اس کی تو سلیس یہ سب جدتیں لے کر آئی ہیں۔ نہ جانے کس گھڑی میں نے اسے اپنے بیٹے کی زندگی میں شامل کرنے کا سوچا تھا۔ خود ابھی تک قائم ہے اور مجھ سے میرا بیٹا ہی چھین کر لے

گئی۔“ صوفیہ منصور ایک دم آبدیدہ ہو کر رونے لگیں۔

اسفند منصور کے لئے اپنی ماما کی اس وقت نم دیدگی کچھ حیران کن تھی۔ اس کا نہیں خیال تھا کہ وہ اس اہم موقع پر اس کے بھائی اور اپنے مرحوم بیٹے کی کمی محسوس کر رہی ہیں۔ اسے اندازہ ہو رہا تھا کہ وہ کوئل سے سب کو بدظن کرنے کے لئے یہی حربہ آزماتی ہیں۔ وہ ابھی کوئل کی سعادت مندی بھی دیکھ چکا تھا اور اپنی ماما کا رویہ بھی۔ اس کے دل میں عجیب سا ملال بھرنے لگا تھا۔ اپنی ماما کو مزید کہے بغیر وہ بیڑھیوں پر واپس پلٹا تو صوفیہ منصور قدرے حیرت سے پوچھنے لگیں۔

”تم اب کہاں جا رہے ہو سنی؟ آپی اور ان کے بچے ملنا چاہ رہے ہیں تم سے۔“

”میرا ابھی کسی سے ملنے کا موڈ نہیں ہے۔ فنکشن میں مل لوں گا۔“

صوفیہ منصور اسے حیرت سے جاتا دیکھتی رہ گئیں۔ اپنے بیٹے کے پل پل بدلتے موڈ کو وہ اب تک سمجھ نہ پائی تھیں۔ سنی کا یہ روپ ان کے لئے کافی صبر آزما ہوتا تھا۔ وہ کبھی بھی اس پر اپنی مرضی و خواہش لاگو نہیں کر سکتی تھیں۔ اس بات کا دکھ بھی انہیں ہر وقت رہتا تھا۔ کسی کے پکارنے پر وہ اپنی زود درنجی سے نکلیں۔



ہال کی خوب صورت سجاوٹ میں چہچہاتی لڑکیوں میں وہ جسے کھوج رہا تھا، وہ اسے کہیں نظر نہیں آ رہی تھی۔ اس کی نگاہ کو نوں کھدروں میں بھی اپنا گھر مقصود دیکھ آئی تھی۔ وہ ہال کے دروازے سے ہی واپس پلٹنے لگا تو اس کی آنٹی فوزیہ نے دور سے ہی اسے پکارا اور مذاق میں چھیڑا بھی۔

”سنی! کیا بات ہے؟ دور سے ہی لڑکیاں تاڑتے رہو گے؟ اندر آنے سے ڈرتے ہو کیا؟“

”آنٹی! فار یور کائنڈ انفارمیشن، یہاں ایسا کوئی چہرہ نہیں ہے جو مجھے اٹریکٹ کر سکے۔“ اس نے اپنے مخصوص انداز میں جواب دیا اور اپنے کندھے پر موجود زرد دو شالہ قدرے جھٹکتا ہوا واپس مڑا۔

”توبہ..... صوفی! یہ تو اتنے سالوں میں بھی نہیں بدلا..... کیسے فوراً جواب دے کر گیا ہے۔“

”آپ! آپ بھی تو سوچ سمجھ کر مذاق کیا کریں۔ سنی کی عادت سے تو آپ واقف ہی ہیں۔“ جاتے جاتے بھی اس نے ماں اور خالہ کا تبرہ سن ہی لیا تھا۔ فی الحال وہ خود کے لئے جلنے کڑھنے سے زیادہ کول کو دیکھنے کی خواہش میں مبتلا تھا۔ سب ہی کزنز لڑکیوں نے سبز اور زرد کنٹراسٹ کے لمبوسات زیب تن کر رکھے تھے۔ البتہ سب کے لمبوسات الگ الگ طرز کے تھے۔ اس کے تصور میں زرد لباس میں لمبوس گلابی لڑکی کا بہت دل کش اور سہانا روپ تھا۔ وہ آخر اسے اماں جان کے کمرے سے باہر آتی نظر آئی گئی تھی۔ لیکن وہ سر پہر کی سفید ساڑھی میں لمبوس تھی۔ وہ حیرت سے اسے دیکھتے ہوئے پکارا تھا۔

”ون منٹ پلیز۔“

کول کو اس کے پکارنے پر اس سے زیادہ حیرت ہوئی تھی۔ وہ اپنے ہر تاثر سے استعجاب ظاہر کرتی کھڑی ہو گئی تھی۔

”سب ہی لوگ تیار ہو چکے ہیں، آئی تھنک سب ہی گیٹ بھی آچکے ہیں، آپ ابھی تک تیار نہیں ہوئیں؟“ کول کو اس کی بات، اس کا سوال مزید حیران کر گیا۔

”میں ریڈی ہوں۔“ کول کو اس کی آنکھوں میں لہرائی حیرت پوری طرح سمجھ میں نہیں آ

رہی تھی اور نہ ہی اپنی ذات میں اس کی دلچسپی۔

”اس طرح؟..... آئی مین، آپ اسی ڈریس میں پارٹی سپٹ کریں گی؟“ اس کے سفید ساڑھی میں لمبوس سراپے کو اس نے ایک بار پھر ناقدانہ نظروں سے دیکھا۔

”تعب ہے، آپ کو اپنی فیملی، اپنے خاندانی رسم و رواج کا علم نہیں ہے۔ آپ کے خاندان میں ایک بیوہ کو اسی طرح رہنے کی اجازت ہے اور مجھے بھی اپنی بلک اینڈ وائٹ لائف سے کوئی پرابلم نہیں ہے۔“ کول کو اس کی حیرانی سمجھ میں آئی تو وہ خاصی سنجیدگی سے گویا ہوئی۔

”وہاٹ ریش..... کیسی جاہلانہ رسمیں ہیں یہ؟ اور یہ کہاں کا انصاف ہے کہ کسی ایک شخص کے چلے جانے سے اس سے منسوب دوسرے انسان کے جذبات، احساسات کو اس قسم کی رسمن کی آڑ میں مجروح کیا جائے؟“

کول جو اپنی بات کہہ کر باہر کی طرف بڑھ چکی تھی، اسفند منصور کے بے ساختہ رد عمل پر پلٹ آئی۔

”میں نے کہا تھا، مجھے کوئی پرابلم نہیں ہے اس طرح جینے میں۔ پلیز ڈونٹ وری اباؤٹ می۔“ پہلی بار اس کے لئے کسی نے اظہار ہمدردی جتایا تھا اور اسے اچھا نہیں لگا تھا۔

”آپ کو کوئی پرابلم نہیں ہے۔ مگر دوسروں کو تو ہو سکتی ہے۔ آپ کی خاموشی آئندہ اور بہت سے لوگوں کے لئے یہی راہ چھوڑ سکتی ہے۔ اس ناٹ رائٹ۔“ اسفند منصور نے اسے سمجھانے کی کوشش کی۔

”یہ راہ میں نے خود اپنے لئے متعین نہیں کی۔ یہ آپ کے بڑوں کا بتایا ہوا راستہ ہے، جس پر میں چل رہی ہوں اور میرا خیال ہے، اس خاندان سے وابستہ وہ خواتین بھی اس راہ پر چل چکی ہوں گی، جو بیوگی کے دور میں داخل ہوئی ہوں گی۔ اب یہ رائٹ ہے یا رائگ، میں نہیں جانتی۔“

”کیوں؟..... آپ کیوں نہیں جانتیں؟ آپ ابجو کیڈ نہیں ہیں کیا؟ آپ دو منٹ رائٹس نہیں جانتیں؟“ اسفند منصور اس کی راہ میں حائل اسے اس کے حقوق سمجھا رہا تھا۔ وہ اسے مسلسل حیران کر رہا تھا۔

”یہ آپ کا مسئلہ نہیں ہے۔ میں اپنے حقوق اچھی طرح جانتی ہوں۔ مجھے یہ بھی معلوم ہے کہ میرا ایک لفظ احتجاج میرا جینا حرام کر سکتا ہے۔ اس لئے پلیز.....“ عجبانے کیسے اس کے کرخت لہجے میں آنسوؤں کی نرمی و نرمی در آئی تھی۔ اس سے پہلے کہ اس کی سرگمیں آنکھوں کا پیمانہ جھلک اٹھتا وہ تیز تیز قدم اٹھاتی وہاں سے باہر نکل گئی۔ اسفند اسے جاتے ہوئے دیکھ رہا تھا۔ یہ کیسا بوجھ تھا، جو اس کے دل پر آ پڑا تھا۔ آج وہ اپنے اندر کی تبدیلیاں محسوس کر چکا تھا، جو اس سرگمیں آنکھوں والی گلابی لڑکی سے وابستہ تھیں۔



”صوفیہ! آپ تو کہہ رہی تھیں کہ کوئل ہال میں ہے۔ مگر مجھے تو یہاں نظر نہیں آ رہی۔ رسم کے وقت بھی وہ یہاں نہیں تھی۔“ منصور احمد کا اس وقت بہو کے لئے فکرمند ہونا صوفیہ منصور کو ایک آنکھ نہیں بھایا تھا مگر اس وقت وہ اپنی ناگواری ظاہر کر کے اپنے شوہر کے ہاتھوں اپنی شامت نہیں بلوانا چاہتی تھیں۔ خاصے سبھاؤ سے انہوں نے شوہر کو جواب دیا۔

”ابھی کچھ دیر قبل تو وہ یہیں تھی۔ بلکہ اماں جان کو ہال میں وہی چھوڑ کر گئی ہے۔ اب نہ جانے وہ کہاں غائب ہے۔“

”غائب ہے یا آپ کے گھر کی ذمے داریوں میں الجھی ہوئی ہے؟“

”اگر وہ ذمے داریوں میں الجھی ہوئی ہے تو اپنی مرضی سے۔ میں نے اس سے نہیں کہا۔ آپ ہی نے اسے گھر کا اہم ترین فرد بنا کر ہر کام اسے سونپ رکھا ہے۔“

آخر صوفیہ منصور سے رہا نہیں گیا۔ انہوں نے جتنے لہجے میں انہیں احساس دلایا۔

”وہ تو ہے۔ اس گھر کا اہم ترین فرد۔ اور آپ پر لازم تھا کہ آپ اسے رسم کے وقت اپنے ساتھ رکھیں۔“ منصور احمد ہال میں ایک طرف کھڑے صوفیہ منصور سے الجھ رہے تھے اور ان کی طرف پشت کئے چند قدم آگے ہی اسفند منصور اپنے والدین کی تمام گفتگوں نہایت خود بھی یہاں کوئل کی عدم موجودگی کو شدت سے محسوس کر رہا تھا۔ کسی نے بھی تو دوران رسم اسے یاد نہیں کیا تھا، سوائے بڑی ماں کے۔ اب بھی سارے لوگ ہلے گلے میں مصروف تھے۔

”مجھے نہیں معلوم کہ وہ کب یہاں سے گئی ہے۔“ صوفیہ منصور نے حالات و ماحول کو دیکھتے ہوئے اپنا رویہ درست رکھنے کی کوشش کی۔

”آپ کو جب معلوم ہوا، آپ نے تب ہی اسے بلوالیا ہوتا۔“ منصور احمد کا رویہ زچ کر دینے والا تھا۔ بہو کے لئے اکثر وہ صوفیہ منصور کو اسی طرح زچ کر دیا کرتے تھے۔ آخر وہ زچ ہو ہی اٹھیں۔

”افوہ، منصور! اب چھوڑیں بھی۔ اب مجھے اتنے لوگوں میں اس کا خیال نہیں رہا تو وہ خود احساس کر لیتی۔ اسے اس وقت یہاں سے جانے کی ضرورت ہی کیا تھی؟“

”واقعی، آپ کو کیوں خیال رہتا؟ آپ کو اپنے رشتے داروں کی ناز برداریوں سے فرصت ملے تو بہو کا احساس ہوتا۔“ وہ اپنے غصے کو دباتے ہوئے ہال سے باہر نکل گئے۔ اسفند نے فوراً پلٹ کر انہیں باہر جاتے ہوئے دیکھا۔ صوفیہ منصور الگ کھڑی بیچ و تاب کھا رہی تھیں۔ اپنی شامت اعمال کو دعوت دینے ثانیہ ان سے کوئی بات پوچھنے آجکی تھی، جسے انہوں نے اپنے غصے کا نشانہ بنایا۔

”نہیں معلوم مجھے کچھ بھی۔ تم لوگ خود بھی کچھ دیکھ لیا کرو۔ میں اکیلی جان کسے کے دیکھوں؟ اب اسے بھی احساس ہونا چاہئے تھا۔ کیوں وہ رسم کے وقت غائب ہو گئی ہے۔ کہاں ہے کوئل، کچھ معلوم ہے تمہیں؟“

صوفیہ منصور کا لہجہ و انداز بہت برہم تھا۔ ثانیہ ماں کے بڑے موڈ کو دیکھ کر کوئل کی صفائی و بچاؤ میں بولی۔

”وہ اور کہاں ہیں، گھر میں ہی ہیں بھابی! آپ کے پوتے نے انہیں تنگ کر رکھا ہے۔ سنی بھائی نے اسے جو کبیرہ دیا تھا، پہلے تو وہ اسے گھر چھوڑ آیا تھا، اب کہتا ہے اسے بھی پھپھو ثانیہ کی مووی بنانی ہے۔ اس لئے گھر سے وہی کبیرہ لا کر دیں۔ بھابی اسے کب سے بہلا رہی ہیں، مگر وہ بہلتا ہے؟ میں نے کہا بھی تھا ملی بھابی سے کہ اسے.....“ ابھی اس کی بات نامکمل تھی کہ کوئل، منصور احمد کے ساتھ ہال میں داخل ہوئی۔ وہ منصور احمد کے ساتھ مسکراتے ہوئے کچھ کہہ رہی تھی اور صوفیہ منصور کی طرف ہی بڑھی آ رہی تھی۔

”منصور احمد کو بھی چیتتی کے بغیر چین کہاں ہے۔“ صوفیہ منصور کی بڑبڑاہٹ خاصی بلند تھی۔ اسفند نے گردن گھما کر دیکھا تو وہ منصور احمد کے ساتھ بہت اچھے تاثرات کے ساتھ بالکل قرب آ رہی تھی۔

”پاپا! آپ نے دیکھ ہی لیا، لعل پرنس تو اگر سو ہو رہا ہے۔ مجھے اب گھر جانا ہی پڑے گا۔ میں ہو آؤں گھر سے؟“ وہ ان سے اجازت مانگ رہی تھی۔ پھر اس نے صوفیہ منصور سے بھی اجازت طلب کی۔

”مما! میں گھر جا رہی ہوں، ابھی آ جاؤں گی۔“

”میں اسی لئے کہتی تھی کہ اسے ذرا کنٹرول میں رکھو، اس کی ہر ضد مانگوئی تو ایسا ہی ہوگا۔ ایسا بھی کیا لاؤ کہ اب اس کے لئے اکیلی جاؤ گی؟“ صوفیہ منصور نے جس لہجے میں لب کشائی کی تھی، ان کا انداز صرف کوئل ہی سمجھ سکتی تھی۔

”مما! اب اس وقت میں اسے روتا بھی نہیں دیکھ سکتی۔ اور میں اکیلی نہیں ہوں، مون، میرے ساتھ ہے۔ آپ پریشان مت ہوں۔“ کوئل نے انہیں پُرطمینان لہجے میں جواب دیا تو باوجود چاہ کے، وہ اسے کچھ نہیں کہہ سکیں۔

”تم اپنی مرضی کی مالک ہو، میں کیا کہہ سکتی ہوں؟“ بے تاثر لہجے میں بھی ان کی ناگواری چھلک رہی تھی۔ کوئل کو اس وقت مون کے علاوہ کسی کی پروا نہ تھی۔

”پاپا! میں پھر چلتی ہوں۔ مون گاڑی میں بیٹھا ہوگا۔“

”ثانیہ سے نہیں ملو گی؟“ منصور احمد نے اسے روک کر پوچھا تو وہ صوفیہ منصور کو دیکھنے لگی کہ وہی انہیں جواب دیں مگر وہ لا تعلقی ظاہر کرتی اسٹیج کی طرف بڑھ گئیں، جہاں لڑکے لڑکیاں ہلچلے ہوئے تھے۔

”پاپا! میرا ثانی سے اس وقت ملنا مناسب نہیں ہے۔“ کوئل نے دھیمے لہجے میں انہیں سمجھانا چاہا۔

”کیوں بیٹا؟“ وہ حیرت سے پوچھ رہے تھے۔

تم جیسی سویٹ گرل پر جیسی سوٹ نہیں کرتی۔“

”میں کیوں اس سے جیلس ہوں گی؟ وہ تو خود ساری دنیا سے جلتی ہے۔ ملی بھالی! آئی تھنک آپ کی، میری لڑائی ہو جائے گی۔“

”کیوں بھی؟ مجھ سے کیوں لڑائی ہوگی؟ سوئی! تم فکر کیوں کرتی ہو؟ تمہاری شادی پر میں تمہیں تمہاری پسند کی کارگفت کروں گی۔“ اپنی گاڑی کو لاک کر کے اس نے دوسری طرف کھڑی ٹائی کو بچوں کی طرح بہلایا۔

”رینگی.....؟“ وہ واقعی بچوں کی طرح چلائی، پھر فوراً ہی جھینپ کر بولی۔ ”مجھے نہیں چاہئے۔“

”وقت آئے گا تو پوچھوں گی۔ اُف، تمہاری باتوں میں، میں اپنے بیٹے کے لئے اس کریم لینا بھول گئی۔ اب کیا کروں؟“ کوئل کا انداز بے ساختہ تھا۔

”کہاں کی سیر ہو رہی ہے آج کے دن؟“ اسفند منصور نے انہیں پورچ میں ہی روک کر پوچھا۔ کوئل چونک کر کھڑی ہو گئی۔ اسفند کا موڈ خاصا خوش گوار تھا۔ اس کے ساتھ اس کا ایک دوست بھی تھا۔ وہ یقیناً اپنی بہن سے مخاطب تھا۔

”سیر کہاں سنی بھائی؟ ملی بھالی، تانی کے لئے گفٹ آرڈر کر کے آئی تھیں۔ ہم لوگ وہی دیکھنے گئے تھے۔“

اسفند کے دوست نعمان نے ٹائی کے جواب پر قدرے چونک کر کوئل کو دیکھا تھا۔ کوئل اس وقت بلک ساڑھی میں ملبوس تھی۔ سادگی کا پیکر اس مغموم سی لڑکی میں ایک کشش ضرور تھی، جو ایک بار تو ہر ایک کو اپنی طرف کھینچتی تھی۔ بے اختیار نعمان نے اسے سلام کیا تو کوئل نے اسے جواب دیتے ہوئے زیتون کے ساتھ آتے مون کو قریب آنے کا اشارہ بھی کیا۔

”نعمان! یہ میری چھوٹی بہن ٹائی۔ تم جانتے ہو۔ اور یہ.....“ کوئل کی طرف مڑتے ہوئے وہ تھوڑا سا گڑبڑایا کہ آخر دل میں بسنے والی کو اپنی بھالی کہہ کر کس طرح تعارف کروائے۔ پھر کچھ توقف کے بعد گویا ہوا۔ ”ٹائی نے ابھی ان کا تعارف کروا دیا ہے، یہ.....“

”سنی بھائی! میں نے ملی بھالی کا تعارف کب کروایا؟ نوی بھائی! یہ ہماری بہت سویٹ سی بھالی ہیں، سبز شافند۔ اور اس کیوٹ سے مون کی ماما۔“

مون قریب آ گیا تھا۔ ٹائی نے اس کا گال کھینچتے ہوئے تعارف کھل کیا۔ وہ اپنی پیمپو کا ہاتھ جھٹکتا، اپنی ماما کی طرف منہ بورتا ہوا بڑھا۔

”ماما! آپ کہاں گئی تھیں؟ مجھے بھی آپ کے ساتھ جانا تھا۔“

”اتنی سی دیر میں اُس ہو گیا تھا میرا بیٹا۔ زیتون باجی کو بھی ضرور تنگ کیا ہو گا۔“ اپنے ساتھ لگا کر اس کے سر میں انگلیاں پھیرتے ہوئے کوئل نے اپنی فطری ممتا کے تحت پوچھا۔

تیری چشم نم کی چاہ میں — 158

”وجوہات تو آپ جانتے ہیں پاپا!..... پلیز، ابھی مجھے جانے دیں، میں واپس آ کر تانیہ سے ملتی ہوں۔ میری دعائیں اس کے لئے ہمیشہ ہیں۔“ کوئل کے لپٹی لہجے پر منصور احمد نے ہولے سے سر ہلاتے ہوئے اسے تھپتھا کر جانے کی راہ دی۔ اسفند جو کافی دیر سے کھڑا سب کچھ سن اور دیکھ رہا تھا، فوراً اس کے پیچھے لپکا۔

”آپ اس وقت اکیلی جائیں گی؟ میں آپ کے ساتھ چلتا ہوں۔“

”تھینک یو۔ ڈونٹ وری اباؤٹ می۔ میرے پاس کار ہے۔ میں چلی جاؤں گی۔ آپ کی یہاں زیادہ ضرورت ہے۔ آپ انجوائے کیجئے۔“ کوئل نے بہت تسلی سے اسے جواب دیا اور دروازے سے باہر نکل گئی۔

اسفند اس لمحے خاصی بے بسی محسوس کر رہا تھا۔ چاہتے ہوئے بھی وہ اس کے لئے کسی قسم کا اظہار نہیں کر سکتا تھا۔ اس سے پہلے کہ وہ اس کے پیچھے جا کر اسے قائل کرنے کی کوشش کرتا، اسے کسی نے آواز دے کر بلایا تو وہ اپنے کزنز کی طرف بڑھ گیا۔



”ملی بھالی! تانی کو اتنا مہنگا گفٹ لے کر دے رہی ہیں آپ۔ اس کے ہز بیڈ کے پاس اپنی کار ہے تو۔“ ٹائیہ ابھی ابھی اس کے ساتھ کار شوروم سے ہو کر آ رہی تھی۔ کوئل، تانیہ کو اس کی شادی کا تحفہ ایک گاڑی دے رہی تھی، جو کہ تانیہ کی فرمائش بھی تھی۔ ٹائیہ اس کی گاڑی دیکھنے کے بعد اس سے اسی قسم کے تہرے کر رہی تھی۔

”میں اسے اس کا حق دے رہی ہوں ٹائیہ! شافند اگر زندہ ہوتے تو شاید اس سے زیادہ دیتے۔“ کوئل کے لہجے میں ایک پرانے دکھ کی ہلکی سی تڑپ شامل تھی۔

”جی نہیں..... شانی بھائی اگر ہوتے تو تانی کا آپ کے ساتھ بی ہو بیڑ دیکھتے ہوئے گفٹ تو اسے کیا دیتے، اسے منہ بھی نہ لگاتے۔ آپ نہ جانے کیوں اس کا فیور کرتی ہیں۔ پتہ ہے، اس نے آج میرے ساتھ کیا سلوک کیا؟“ ٹائیہ سخت جلی ہوئی تھی، اس لئے صاف گوئی سے کام لے رہی تھی۔

”اوں ہوں..... وہ تمہاری بڑی بہن ہے اور اب تو وہ پرانی ہو رہی ہے۔ اس کا مزاج ہی ایسا ہے۔ تم اپنی صحت کیوں خراب کر رہی ہو؟“ کوئل نے اسے بات کھل نہیں کرنے دی۔ اپنی کار سے اترتے ہوئے اس نے ٹائیہ کو سمجھاتے ہوئے سرزنش بھی کی۔

”اونہ، بڑی بہن..... ایسی ہوتی ہیں بڑی بہنیں؟ اپنا ایک پرانا پرل کا سیٹ تو مجھے وہ دے نہیں سکی۔ کہتی ہے یہ میرا فیورٹ ہے، بعد میں لے جاؤں گی۔ اتنا کچھ لے کر جا رہی ہے، شادی کے بعد بھی صفایا کرنے کا پروگرام ہے اس کا۔ رینگی مجھے اس پر بہت غصہ ہے۔ اور آپ ہیں کہ.....“ ٹائیہ نے موجودہ رویے کی توجیہ پیش کی تو کوئل ہولے سے مسکرائی۔

”تمہیں پرل کا سیٹ چاہئے تو میں لے دوں گی تمہیں۔ اپنا موڈ خراب نہیں کرو۔ اور سنو،

مون سے اس کی محبت ان لوگوں کو ضرور حیران کرتی تھی، جو جانتے تھے کہ کوئل مون کی حقیقی ماں نہیں ہے۔ نعمان بھی حقیقت سے آگاہ تھا، پھر بھی وہ متاثر ہوئے بغیر نہ رہ سکا۔ مون سے وہ پہلے بھی مل چکا تھا۔ مون نے اپنی ماما کے کہنے پر اس سے ہٹتے ہوئے اپنے چاچو اور اس کے دوست سے ہاتھ ملایا اور پھر اپنی ماما سے پوچھا۔

”روم فرنچ میں میری آکس کریم بھی نہیں ہے۔ آپ لائی ہیں میرے لئے آکس کریم؟“

”سوری بیٹا! میں بھول گئی تھی۔ ابھی میں کسی سے منگوا دیتی ہوں۔“

”نوماما! آپ مجھے لے کر چلیں۔“ مون نے لاڈ سے اپنی ماما کو واپس گاڑی کی جانب کھینچا۔

”مون! ابھی میں نہیں جاسکتی۔ تمہیں معلوم ہے نا، آج گھر میں فنکشن ہے۔ اوکے، کم آن۔ یونیفارم چینج کرو، پھر لنچ کرو۔ مقدس انکل آتے ہیں تو تم ان کے ساتھ چلے جانا۔“

”نوو..... آپ کے ساتھ جانا ہے مجھے۔“ کچھ دنوں سے وہ اسی طرح ضدی ہو رہا تھا۔ زیادہ لوگوں میں رہنا نظری طور پر اسے پسند نہیں تھا، نہ ہی اپنی ماما کی توجہ خود پر سے ہٹنا۔ جب کہ آج کل اس کی ماما (اس کے خیال میں) اسے اگور کر رہی تھیں۔ اسی وجہ سے وہ اپنا آپ منوانے کی کوشش کر رہا تھا۔

”کم آن مون!..... کم ودی۔ میں تمہیں لے چلتا ہوں۔“ اسفند نے ماں بیٹے کے درمیان مداخلت کی۔

”سوری چاچو! مجھے ماما کے ساتھ ہی جانا ہے۔ چلیں ناماما! مجھے بھوک بھی لگی ہے، پہلے مجھے پڑا کھلائیں، پھر آکس کریم۔“

”زیادہ نہیں پھیلو تم۔ یہاں آ کر تم مجھے بہت تنگ کرنے لگے ہو۔“ کوئل نے بہت دھیمے لہجے میں اسے ڈپٹا، پھر وہ تانیہ سے مخاطب ہوئی۔

”ثانی! میں تھوڑی دیر میں آتی ہوں۔ تمہارے لئے آکس کریم میں لے آؤں گی۔“ پھر وہ ایکسکیوز کرتی، مون کا ہاتھ تھام کر واپس اپنی گاڑی کی طرف بڑھ گئی۔ اسفند منصور چند ثانیے تک وہیں کھڑا کسی سوچ میں ڈوبا رہا۔ تانیہ پہلے ہی وہاں سے جا چکی تھی۔ نعمان کے متوجہ کرنے پر وہ بھی اپنے خیال سے نکلا اور پھر اسے لے کر اپنے کمرے میں آ گیا۔



ایٹن کے بعد مہندی کا فنکشن بھی منصور ہاؤس میں ہی منعقد تھا۔ ایٹن کے بعد مہندی کے لئے کوئل کے انتظام و انصرام کو سب ہی سراہ رہے تھے۔ سب ہی کی تعریف و توصیف نے صوفیہ منصور کے ماتھے کے بل کچھ دیر کے لئے غائب کر دیئے تھے کیونکہ تانیہ کے سب ہی سرسالی، کوئل کے پہلے ہی معترف تھے۔ آج بھی سب ہی نے اسے خصوصی طور پر سراہا تھا۔ بلکہ صوفیہ منصور کو بھی اچھی بہو ملنے پر انہیں ان کی خوش قسمتی جتائی تھی۔ کئی لوگوں کے لئے اس

کی بیوگی کی خبر کسی شاک سے کم نہ تھی۔ شام کی والدہ سے اظہارِ افسوس کرتے ہوئے کئی لوگ ادھر ادھر مصروفِ کوئل کے لئے بے انتہا ہمدردی بھی محسوس کر رہے تھے۔ ہرے، پیلے، لال، گلابی زرق برق پیرہنوں میں وہ سیاہ ساڑھی میں ملبوس اپنی سادگی میں بھی خاصی نمایاں تھی۔ جو اس سے انجان تھیں، وہ اس کے بارے میں جاننے کو بے چین ہو کر شام کی والدہ کے پاس کھینچی چلی آ رہی تھیں۔

شام کی رشتے کی پھپھو، جو دوسرے شہر سے شریک شادی ہونے کو آئی تھیں، اپنے بیٹے کے لئے کوئل انہیں کچھ زیادہ ہی بھاگتی تھی۔ اور پھر وہ شام کی والدہ راحت سے اس کے بارے میں معلومات لینے بھی قریب آ بیٹھیں۔

”راحت! یہ جو کالی ساڑھی میں سادہ سی، پیاری سی لڑکی پھر رہی ہے، اس کا کچھ اتا پتا ہے تمہیں؟..... اپنی دلہن سے کیا رشتہ ہے؟“ راحت یعنی شام کی والدہ نے خاصی حیرت سے رشتے کی تذکرہ کیا، پل بھر میں وہ ان کا مقصد سمجھ گئی تھیں، اس لئے فوراً ہی ان کے ارمان ٹھنڈے کئے۔

”آپا! اتا پتا کیا؟ مجھے تو سب ہی کچھ معلوم ہے۔ وہ تانیہ کی بڑی بھابھ ہے۔“

”بھابھ؟..... اؤئی میرے اللہ!“

راحت اپنی نند کے تاثرات سے محظوظ ہوئی تھیں۔

”آپ کی نگاہ ہمیشہ غلط انتخاب کرتی ہے۔“

”سچ کہتی ہو۔ پردیکھو تو، کیسی سادہ سی ہے۔ شادی شدہ تو لگتی نہیں۔ نہ ہار، نہ سنگھار اور نہ ہی ڈھنگ کے کپڑے پہن رکھے ہیں۔“

ابھی وہ خاتون اس کے سادے روپ پر ہی فریفتہ ہوئی تھیں اور اب اسی پر تنقید بھی کر رہی تھیں۔

”آپا! ہار سنگھار بے چاری کیا کرے، اس کا دیکھنے والا کون ہے؟ بے چاری بچی بیوہ ہے۔ تانیہ کے بڑے بھائی کی روڈ ایکسیڈنٹ میں ڈھجھ ہو گئی تھی، تب سے مصوم اسی طرح جینے پر مجبور ہے۔“ راحت بیگم کی ہمدردی فطری تھی۔ وہ خاتون بھی اظہارِ افسوس میں ہاتھ ملنے لگیں۔

”ہائے، ہائے..... کیسی پیاری صورت اور نصیب دیکھو، بد نصیب کے۔ یہ عمر ہے غم بھوگنے کی؟..... ماں باپ کیا سوچ رہے ہیں اس کے؟ ابھی تو بھری جوانی ہے۔ کیسے کٹے کی یہ لمبی عمر؟“ وہ خاتون کوئل کی ہمدردی میں مکمل غرق تھیں۔

”اس کے والدین کا تو مجھے معلوم نہیں ہے آپا! مگر کوئل کے ارادوں کا علم ہے مجھے۔ اپنے بیٹے کی پرورش کو اس نے اپنا نصب العین بنا لیا ہے۔“

”بیٹا بھی ہے؟“ وہ خاتون مزید حیران ہو کر پوچھنے لگیں۔

”ماشاء اللہ بہت پیارا بیٹا ہے اس کا۔ پانچ چھ سال کا ہو گا شاید۔ مجھے ٹھیک سے معلوم

نہیں ہے۔“ راحت اپنی تند کی مکمل تقفی کرنا چاہ رہی تھیں۔

”تب ہی تو بندھی ہوئی ہے سسرال والوں سے۔ بڑی ہمت ہے بچی کی۔“ راحت کی تند کو اپنی ناکامی پر جہاں مایوسی ہوئی تھی، وہاں کول کی ذات سے دلی ہمدردی بھی ہو رہی تھی۔ اس سے پہلے کہ وہ مزید کچھ کہیں، کول انہیں کھانے کے لئے پوچھنے چلی آئی تھیں۔

”ایکسکوز می آئی! میں نے آپ کو ڈسٹرب تو نہیں کیا؟“

”نہیں بھئی، کیسی باتیں کر رہی ہو بیٹا؟“ راحت نے فوراً محبت سے ٹوکا۔

”آئی جی! میں آپ سے مشورہ کرنے آئی تھی کہ رسم سے پہلے کھانا سرو کر دیں؟ رسم کی ادائیگی میں خاصی دیر ہو جائے گی تو.....“ کول کی اس محبت اور مان پر وہ آنکھوں ہی آنکھوں میں اس پرشار ہوئیں۔

”بیٹا! تمہیں جو مناسب لگتا ہے، وہ کرو۔ ہمیں کوئی اعتراض نہیں ہوگا۔“

”تھنک یو آئی!..... آئی تھنک، ہم پہلے کھانا سرو کر دیتے ہیں۔“

”تمہارا بیٹا کہاں ہے؟ آج تمہارے ساتھ نظر نہیں آ رہا۔“

”مون آپ سے ملا نہیں؟ وہ آج اپنے چاچو کے ساتھ ہے نا۔ بہت مشکل سے اس نے میری جان چھوڑی ہے، ورنہ وہ مجھے آرام سے نہیں رہنے دیتا۔“ مون کے لئے اس کی چھلکتی مناسب ہی کو متاثر کرتی تھی۔ راحت کی تند کی نگاہ مسلسل اسی پر لگی تھی اور دل میں حسرتیں بھی دم آخر پر تھیں۔ ہونہار بیٹے کے لئے کوئی لڑکی پسند بھی آئی تو بیوہ اور ایک بچے کی ماں۔ کول نے انہیں اپنی جانب متوجہ پا کر بے اختیار سلام کیا، پھر معذرت کر کے وہاں سے ہٹ آئی۔ اسے سارا وقت یہی فکر ستانی رہی تھی کہ کسی کو شکایت کا موقع نہ ملے۔ حالانکہ سارے معاملات خوش اسلوبی سے انجام پذیر تھے۔ منصور احمد تو بار بار اس کا حوصلہ بڑھا رہے تھے۔ کول کے لئے ان کے دل میں محبت مزید بڑھ گئی تھی۔ اس نے بہت سمجھ داری سے تمام ذمے داریاں نبھائی تھیں، انہیں وہ بالکل شائفند کی جگہ پر محسوس ہوئی تھی۔ وہ بھی آتے جاتے اس پر اپنی شفقتیں لٹا رہے تھے۔ کہا کچھ نہیں تھا تو صرف صوفیہ منصور نے۔ بہت عرصے پہلے کول کو انہوں نے داد و تحسین دینا چھوڑ دی تھی۔

رسم ادا ہو چکی تھی اور لڑکیوں کا اُبلتا جوش اور ہنگامہ بھی قدرے سرد پڑ چکا تھا۔ شام کی والدہ راحت، صوفیہ منصور سے جانے کی اجازت طلب کر رہی تھیں۔ کافی لوگ تو جا چکے تھے، گھر کے لوگ اور کچھ قریبی عزیز موجود تھے یا پھر شام کی بہن اور کزنز خوشی و انبساط بھرے چہروں کے ساتھ ارد گرد موجود تھیں۔ اسفند منصور کو اس طرف آتے دیکھ کر سب ہی الرٹ ہو گئی تھیں۔ بلیو جینز اور وائٹ ٹی شرٹ میں وہ اپنے آپ سے بے پروا ہو کر بھی کافی لڑکیوں کو متاثر کر گیا تھا۔ تانیہ کی نند نادیہ کو تو اس کی کزنز چھیڑ بھی رہی تھیں۔ سب ہی کو علم ہو چکا تھا کہ موصوف کچھ دن پہلے ہی باہر سے لوٹے ہیں۔ نادیہ خود بھی جیسے اس کی شخصیت کے زیر اثر تھی

اور اسی لئے کزنز کی چھیڑ چھاڑ پر خفگی و ناراضگی دکھانے کے بجائے محظوظ ہو کر مسکرا رہی تھی۔ وہ قریب آ کر بھی ان لوگوں سے بے نیاز اور اپنے بھتیجے میں لگن تھا۔

”یار! ڈھونڈتے ہیں ابھی تمہاری ماما کو۔ ڈونٹ وری۔ وہ بیٹیں ہوں گی۔ تمہیں چھوڑ کر کہیں نہیں جائیں گی۔“ مون کو زچ ہو کر جواب دیتے ہوئے وہ اپنی ماما کی طرف مڑا۔ ”مما! ان کی ماما کا معلوم ہے آپ کو، کہاں ہیں؟“ مون کو صوفیہ منصور کے سامنے کرتے ہوئے اس نے ان سے استفسار کیا۔

”ہاں، کول بچن میں ہوگی، شام کے لئے کھانا بھجوانا ہے نا، اس لئے وہ ادھر گئی ہے۔ کیا ہے مون! ہر وقت کی ضد اچھی نہیں ہوتی۔“ بیٹے کو تو انہوں نے خاصی تسلی سے جواب دیا تھا، جب کہ مون کو انہوں نے کچھ خفگی سے دیکھ کر کہا۔ مون پہلے ہی دادی سے ٹاللاں رہتا تھا۔ ان کی آنکھوں میں خفگی دیکھ کر وہ مزید خائف ہو کر اپنے چاچو کے مزید قریب ہوا۔

”مما! یہ شام سے اپنی ماما سے دور ہے، ان سے نہیں ملا ہے، اس لئے اُداس ہو رہا ہے۔ اُس ویری نیچرل۔“ اسفند کو مون کا خود سے مزید قریب ہونا اس کی اندرونی کیفیت کو سمجھنے میں مدد دے رہا تھا۔ وہ اپنی ماما سے مخاطب تھا اور سب ہی اس کی طرف متوجہ تھے۔ پھر شام کی والدہ نے جانے کی اجازت طلب کی۔ تب ہی کول بھی ادھر آ گئی تھی۔ سب ہی کو رخصت کر کے صوفیہ منصور نے اطمینان بھری سانس لی تھی۔ تانیہ کے سسرال والوں کے جاتے ہی انہیں اپنے مہمانوں کا خیال آیا تھا۔

”کول! سب مہمانوں نے کھانا کھالیا تھا؟ کسی کو کوئی شکایت تو نہیں ہوئی؟“

”نہیں ممما!..... آپ کے سامنے ہی تو ہے سب۔“

”اور تانیہ کو کھانا بھجوا دیا تھا؟“

”جی ممما! اس کی فرینڈز نے اسی کے روم میں کھانا کھالیا تھا۔ اب بھی ساری لڑکیاں اسی کے پاس ہیں۔ آپ مطمئن ہو کر آرام کریں۔ آپ کو کچھ چاہئے تو مجھے بتادیں۔“ کول نے انہیں مطمئن کرنے کی حتی الامکان کوشش کی تھی۔

”نہیں بھئی۔ مجھے تو اب کچھ نہیں چاہئے۔ اب تو میں سوؤں گی۔ ہاں، یاد آیا، سنی نے کھانا کھالیا تھا یا نہیں؟“ ایک دم ہی انہیں بیٹے کا خیال آیا تھا اور وہ فکر مند ہو کر پوچھ رہی تھیں۔ ”نہیں، وہ تو ڈزٹرائم پر نظر ہی نہیں آئے۔ شاید گھر پر ہی نہیں تھے۔“ کول نے اپنی معلومات کے مطابق انہیں جواب دیا۔

”کول! تم اب اس سے پوچھ کر کھانا سرو کر دو، میں تانیہ سے مل کر اپنے روم میں جا رہی ہوں۔“ وہ گویا اپنے سر کا بوجھ ہٹا کر اس کے سر پر رکھ گئی تھیں۔ اسفند منصور سے سامنا کرنے کا حوصلہ اس وقت اس میں بالکل بھی نہیں تھا۔ صبح سے مسلسل بھاگتے دوڑتے رہنے سے اس کا بدن بھی اس وقت تھکن سے پور ہو رہا تھا۔ کمر میں بھی درد کی لہریں سی محسوس ہو رہی تھیں۔ وہ

بھی اس وقت چاہتی تھی کہ بے خبر ہو کر سو جائے۔ مگر اس کا ایسا نصیب کہاں تھا؟ صوفیہ منصور اسے اتنا مشکل کام سونپ کر جا چکی تھیں اور آپ اسے یہ کارنامہ سرانجام دینا تھا۔ کول اس کے سامنے جانے سے اس لئے بھی گریزاں ہو رہی تھی کہ اسے اسفند کی خود پر توجہ بالکل اچھی نہیں لگ رہی تھی۔ وہ بلا جھجک و خوف اسے اپنی آنکھوں کی زبان سے بہت کچھ کہنے کی کوشش میں تھا۔ کول کو اس کی یہی بے باکی خوف زدہ کر رہی تھی کیونکہ وہ ان چند دنوں میں ہی اندازہ لگا چکی تھی کہ اسفند منصور کی کو خاطر میں لانے والی ہستی نہیں ہے۔

”آپ کہاں ہیں؟ میں آپ کو ہی ڈھونڈ رہا تھا۔“ وہ ابھی نکلتی ہی جلتی تھی کہ وہ مون کے ساتھ اس کے سامنے آگیا۔ مون کی آنکھیں نیند سے مندی جا رہی تھیں۔

”مجھے..... کیوں؟“ اسفند کی بات نے اسے بوکھلا دیا تھا۔

”مون کو آپ کے سپرد جو کرنا تھا۔ ریکلی کیسے ہینڈل کرتی ہیں آپ اسے؟ میں اس سے کہہ بھی رہا تھا کہ میرے روم میں آج سو جاؤ، مگر اسے صرف اپنی ماما چاہئے۔ آئی تھک، یہ آپ کے پنا سوتا نہیں ہے۔“ اسفند کا لہجہ و انداز سرسری سا تھا، مگر کول کو لگا، وہ اس کی غلط تربیت اسے جتا رہا تھا۔ وہ بھی کیا بتاتی کہ پنا باپ کے اس بچے کو ہینڈل کرنا اس کے لئے کس قدر مشکل امر رہا ہے۔

”سوری، اس نے آپ کو تنگ کیا ہوگا۔ یہ ایسا بچہ نہیں ہے۔ کبھی کبھی تنگ کرتا ہے۔ ویل، آپ بتائیں، آپ نے کھانا کھایا تھا؟ ممانے کہا تھا کہ میں آپ سے کھانے کے لئے پوچھ لوں۔“ کول نے مون کو بازو سے پکڑ کر اپنے ساتھ لگایا۔ اسفند کی خود پر مکرور نگاہوں سے اندر ہی اندر وہ متذبذب بھی مٹی اور دل میں دعا بھی کر رہی تھی کہ وہ اس وقت کھانے کے لئے منع کر دے۔

”نو، اس وقت میرا کھانے کا موڈ بالکل نہیں ہے۔ اس وقت ایک مگ کولڈ کافی مل سکتی ہے؟“ اس کے انکار پر جہاں کول نے شکر کی سانس لی تھی، اس کی بے وقت فرمائش پر وہی سانس سینے میں اٹکنے لگی۔

”میں کچن میں فیروز سے کہہ دیتی ہوں، آپ کو کافی مل جائے گی۔ مون! چلو بیٹا، اپنے روم میں چلو۔ میں آ رہی ہوں۔“ کول نے بیٹے کے گال تھپتھا کر اسے ہوش دلانے کی کوشش کی۔

”اف یو ڈونٹ مائنڈ، مجھے آپ کافی بنا کر دیں۔ فیروز کولڈ کافی اچھی نہیں بناتا۔“ کول کو اس کے فرمائش انداز پر اچنبھا ہوا تھا۔ ”مگر آپ پہلے مون کو اپنے روم میں سلا دیں، یہ بہت ڈسٹر ب ہو رہا ہے۔“ اسفند کی نگاہ اس کے چہرے سے ہٹتی نہیں تھی۔ کول اس کی نگاہوں سے الجھنے لگی تھی۔

”آپ کو انتظار کرنا پڑے گا۔ اسے سلانے میں بہت ٹائم لگے گا۔“ اس نے عذر پیش کیا۔

”نو پرابلم، میں ویٹ کر لیتا ہوں۔“ کول نہ چاہتے ہوئے بھی سر ہلا کر رہ گئی پھر خود سے تقریباً لپٹے ہوئے نیم خوابیدہ مون کو گود میں اٹھا کر اپنے کمرے کی طرف بڑھنے لگی۔ اسفند منصور نے اسے پیچھے سے پکار کر مزید ہدایت دی۔

”میں اپنے روم میں ہوں۔ میری کافی وہیں بھجوا دیں۔“

وہ اس شخص سے جتنا کتراری تھی، وہ زیادہ سامنے آ کر اسے اپنی موجودگی کا احساس دلا رہا تھا۔ مون کو سلانے کے بعد اس کے لئے کولڈ کافی بناتے ہوئے وہ جلنے کڑھنے میں مصروف تھی۔ اس کا خیال کسی کو نہیں تھا۔ وہی سب کی خیر خواہ بنی پھرتی تھی۔ اس کی تکلیف، اس کی تھکن کے بارے میں کوئی نہیں سوچتا تھا۔ کسی کو اس کی بھوک پیاس کی پروا نہیں تھی۔ رات کے بارہ بجے اسفند منصور کے کمرے میں جانا اس کے لئے مزید آزمائش تھا۔ ملازمین کو اب کھانا کھانے کی فرصت نصیب ہوئی تھی اور اسے انہیں زحمت دینا اچھا نہیں لگا تھا۔

اسفند منصور کے کمرے کی سیٹنگ کروانے کے بعد یہ پہلا موقع تھا کہ وہ اس کی موجودگی میں اس کے کمرے میں جا رہی تھی اور اس پر عجیب سی گھبراہٹ بھی طاری تھی۔ یہ پہلا ہی موقع تھا کہ شائفند کے بعد خود میں پیدا ہوا اعتماد و حوصلہ متزلزل ہو رہا تھا۔ وہ بھی صرف اس لئے کہ اسفند منصور اس کے گریز اور احتجاجی رویے کے باوجود اپنی آنکھوں میں اس کے لئے ایک شوق کا جہاں رکھتا تھا۔

کول اس کے کمرے کے دروازے پر ہلکی سی دستک دے کر کچھ دیر کھڑی رہی۔ جواب موصول نہ ہونے پر اس نے سوچا کہ شاید وہ واش روم میں ہوگا، اس لئے وہ ٹرے سنبھالتی اندر بڑھ گئی۔ وہ اپنے شب خوابی کے لباس میں تھا۔ اسے دیکھتے ہی بستر سے فوراً اٹھ کر احتراما کھڑا ہوا۔ ”اوہ، آپ..... پلیز کم ان۔“ غیر متوقع طور پر اسے اپنے کمرے میں دیکھ کر اسفند منصور کچھ حیران اور بہت زیادہ خوش دکھائی دے رہا تھا۔ اس کے چہرے پر جو تھماہٹ جاگی تھی، وہ اس کے دل کی بے قراری کو بھی عیاں کر رہی تھی۔ کول نے صرف ایک سرسری نگاہ اس کے چہرے پر ڈالی تھی اور پھر خاموشی سے ٹرے میز پر رکھ کر جانے کے لئے مڑی تو اس نے اپنی مسحور آواز میں اسے پکارا۔

”کول! پلیز، کچھ دیر تو بیٹھیں یہاں۔“

کول نے خاصی حیرت سے اس کی جانب دیکھا۔ وہ اس سے اس بے تکلفی کی توقع نہیں رکھتی تھی۔ وہ اپنی نظروں میں اس کے لئے کچھ بھی رکھتا ہو، اسے اندازہ نہیں تھا کہ وہ اپنی زبان سے بھی کچھ کہنے کی جرأت رکھتا ہوگا۔ باوجود غصے کے، کول نے خاصے ضبط کا مظاہرہ کرتے ہوئے محل سے بات کی۔

”مسٹر اسفند منصور! میرا اور آپ کا بے تکلفی کا ایسا کوئی رشتہ نہیں ہے کہ آپ میرا نام لے کر مجھے مخاطب کریں۔ آپ مجھے اپنے مرحوم بھائی کے حوالے سے کوئی مقام، کوئی درجہ نہیں

دے سکتے تو مت دیجئے مگر آئندہ اس قسم کی بے تکلفی کا مظاہرہ کر کے میرے لئے مشکلات نہ بڑھائیں تو بہتر ہوگا۔ اس گھر کا فرد ہونے کی وجہ سے اور اپنے شوہر کے حوالے سے میں آپ کی عزت کرنا چاہتی ہوں۔ ایسا نہ ہو کہ آپ کا رویہ میرے عمل کا بھرم بن جائے۔“

کول کا رویہ اور لہجہ اس وقت بہت ٹھوس ہو چکے تھے۔ وہ مبہوت سا کھڑا سرگیں آنکھوں والی بظاہر کمزور و نازک سی لڑکی کو تک رہا تھا، جو اندرونی طور پر کسی چٹان کی طرح سخت و مضبوط تھی۔ اپنے تئیں اس نے ایسا کچھ نہیں کہا اور کیا تھا جو کول کو اس طرح ٹوکنے اور جتانے پر مجبور کرتا۔ وہ تو اخلاق و مروت نہایت اعلیٰ اسے کچھ دیر بیٹھنے کی پیشکش ہی کر رہا تھا یا پھر اپنی نظروں میں چلتا شوق، جہاں اس سے پوشیدہ نہیں رکھا جا رہا تھا تو یہ اسے کوئی جرم، کوئی برائی محسوس نہیں ہو رہی تھی۔ وہ تو اس پر اپنے اندر بھلتی، تڑپتی ہر کیفیت عیاں کرنے کا ارادہ رکھتا تھا اور اس کے لئے اسے کسی کی بھی پروا نہیں تھی۔ کچھ توقف کے بعد وہ بھی اسی مضبوطی سے اسے جواب دے رہا تھا۔

”آپ نے درست جانا۔ اپنے بھائی کے حوالے سے میں آپ کو کوئی مقام، کوئی درجہ نہیں دے سکتا۔ کیونکہ وہ رشتہ تو میرے بھائی کے ساتھ ہی ختم ہو چکا ہے۔ البتہ میرے دل میں آپ کا ایک خاص مقام ہے۔ میری نگاہ میں آپ کا احترام بھی بہت زیادہ ہے اور میں.....“

”شٹ اپ..... ایک لفظ بھی مزید کچھ مت کہئے گا، ورنہ.....“ کول کو لگا تھا، کسی راہ چلتے نے اس پر چڑچڑا چالا ہے۔ ڈھک، اذیت اور طیش ایک دم ہی اس پر حملہ آور ہوئے تھے۔ وہ اسفند منصور سے یہ سب سننے کی توقع کبھی نہیں رکھتی تھی۔ اس کی فطرت میں نمایاں یہ بے باکی شاید ان فضاؤں کا اثر تھا، جہاں وہ ایک مدت گزار کر آیا تھا۔ وہ خود پر ضبط کرتی، فوراً ہی اس کے کمرے سے نکل آئی۔ اس کے اندر باہر تپش لہرا گئی تھی۔ وہ اسے کیا سمجھ رہا تھا۔ کوئی گری پڑی عورت، جو مرد کی ایک بیٹھی نگاہ پر کسی کپے ہوئے پھل کی طرح اس کی جمولی میں آگرے گی۔

بستر پر لیٹ کر سونے کی کوشش کرتے ہوئے بھی اسفند منصور کے لئے اس کا غصہ کم نہیں ہو رہا تھا۔ پہلے ہی خود پر مرکوز کچھ کہتی نگاہوں سے وہ پریشان تھی، اب مزید اس کی زبانی ہٹ دھرمی نے اس کا رہا سہا سکون بھی غارت کر دیا تھا۔ اس کے ارادے کیا تھے، وہ یہ نہیں جانتی تھی، البتہ اسے اس بات کا شدت سے احساس تھا کہ اس کی زندگی میں اسفند منصور جیسے بے باک اور جوشیلے مرد کی کسی بھی حرکت سے تلاطم برپا ہو سکتا ہے۔ برسوں سے سنبھال کر رکھی اپنی عزت پل بھر میں ملیا میٹ ہو سکتی ہے۔ وہ اب دنیا کا شعور بھی رکھتی تھی، جانتی تھی سب ہی اس کی تاک میں رہتے تھے اور صوفیہ منصور تو کسی موقع کی تلاش میں ہی تھیں۔ وہ خود سے کھینے کی اجازت کسی کو نہیں دے سکتی تھی، مگر بر ملا حاذ آرا بھی نہیں ہو سکتی تھی۔ اسفند منصور سے بچنے اور نمٹنے کے لئے اسے کسی لائحہ عمل کی ضرورت تھی۔ اس وقت غم و غصے میں اسے کچھ بھی نہیں سوچ رہا تھا۔ بمشکل اس نے خود کو سونے پر آمادہ کیا تھا۔

شکر تھا کہ اگلی شام تک اس کا سامنا اسفند منصور سے نہیں ہوا تھا۔ اس نے بہت جتن سے خود کو نابل کیا تھا اور خود پر عائد ذمے داریوں کو نبھایا تھا۔ اسفند منصور کے دوست شادی کی تقریب میں شرکت کے لئے واپس آ گئے تھے۔ ان کے حوالے سے بھی صوفیہ منصور نے اسی کی ذمے داری بڑھائی تھی۔ بادل غواستہ وہ سرانجامی پر مجبور تھی۔

گھر میں گہما گہمی عروج پر تھی۔ لڑکیاں شام کی مہندی لے جانے کے لئے کیل کانٹوں سے لیس ہو رہی تھیں۔ وہ ان کے ساتھ جانے کا ارادہ نہیں رکھتی تھی، اس لئے کچھ فراغت پاتے ہی وہ بڑی ماں کے کمرے میں چلی آئی۔

”السلام علیکم!“ کول کو علم ہی نہیں تھا کہ اسفند منصور بڑی ماں کے کمرے میں موجود ہوگا، نہ صرف موجود ہوگا بلکہ اسے سلام کرنے میں پہل بھی اسی نے کی تھی اور وہ اس کے لئے اپنی نشست چھوڑ کر احتراماً کھڑا بھی تھا۔

”وعلیکم السلام!“ کول نے کچھ کھٹک کر اس کی جانب دیکھا۔ اس وقت اس کے چہرے اور آنکھوں میں ایسا کوئی تاثر نہیں تھا، جو قابلِ گرفت ہوتا۔ وہ اسے نظر انداز کرتی ہوئی بڑی ماں کے بید کے قریب پڑی کرسی پر جا بیٹھی، پھر ان سے معذرت کرنے لگی۔

”سوری بڑی ماں! میں حسبِ وعدہ آپ کے ساتھ شام کی چائے نہیں پی سکی۔ اس وقت پایا کہ کچھ فرینڈز آ گئے تھے، مجھے انہیں چائے سرو کرنا تھی۔ اب آپ فکرنہ کریں، آپ کے ڈنر ٹائم پر میں آپ کا ساتھ دوں گی۔“

بڑی ماں اس کی وضاحت پر مطمئن بھی تھیں اور حیران بھی تھیں۔

”تم نہیں جارہی ہوتا یہی کے سرال؟“

”نہیں بڑی ماں! میں آپ کے پاس رہوں گی۔ میرا موڈ بھی نہیں ہے اور مون بھی زیادہ گید رنگ میں گھبرا جاتا ہے۔ تھوڑی دیر بعد ہی کہے گا، واپس چلیں۔ تو اس سے بہتر ہے کہ میں یہیں رہوں۔“ کول نے اپنے ارادے اور پروگرام کا بتایا، یہ دیکھتے بغیر کہ اس کے نہ جانے پر قریب بیٹھے اسفند منصور کے چہرے کا رنگ تیزی سے متغیر ہوا ہے۔ بڑی ماں کی نظر بھی پوتے کے رنگ بدلتے چہرے پر پڑی تو انہیں بھی کچھ محسوس ہوا تھا۔ اسفند کی فطرت سے وہ آگاہ تھیں کہ وہ اپنی ناگواری چھپا نہیں سکتا تھا، اسی لئے فوری ردِ عمل بھی دکھا دیتا ہے۔ اس کے کچھ بولنے سے پہلے ہی وہ خود کو سرزنش کرنے لگیں۔

”کول بیٹا! تم میری فکر نہیں کرو، یہاں میں تھا تو نہیں ہوں۔ تم اس گھر کی بہو ہو، تمہاری غیر حاضری سب ہی نوٹ کریں گے۔ بیٹی کے سرال کا معاملہ ہے، اپنے سر کوئی ایسی بات نہ لو، جس کا کوئی جواز ہی نہیں ہے۔“

”بڑی ماں! آپ یوں ہی پریشان ہو رہی ہیں۔ میرا جانا اتنا ضروری نہیں ہے۔“ اس بار وہ کچھ سنجیدگی سے بولی۔

”کیوں ضروری نہیں ہے؟ منصور کو تو تم جانتی ہو، وہ تمہاری کمی سب سے زیادہ محسوس کرتا ہے۔ تم نہیں جاؤ گی تو اس کا رویہ بھی خراب ہوگا۔ جہاں اتنے دن خود پر جبر کر کے اتنے نام کر رہی ہو، وہاں یہ بھی سہی۔“ بڑی ماں نے دبے دبے لہجے میں اسے سمجھانے کی کوشش کی۔ وہ بھی جانتی تھیں کہ وہ وہاں کیوں نہیں جانا چاہتی۔ رسم کے وقت خاندان کی عورتوں کا اس کے لئے ہمدردی بھرا دوغلا رویہ سہنا بہت مشکل ہوتا۔

”آپ چاہتی ہیں تو میں چلی جاتی ہوں۔“

”ہاں شاباش، ضرور جاؤ۔ اپنے چاند کی بھی فکر نہ کرو۔ تمہارا چاند میرے سورج کے ساتھ خوش رہ لے گا۔“ انہوں نے اپنے بستر پر سے اترتے ہوئے خاموش بیٹھے سنی کی طرف مسکرا کر دیکھا۔ کوئل نے بھی غیر ارادی طور پر اس کی جانب نگاہ کی۔ ضبط سے لال پڑتا چہرہ اس کے اندر ہوتی ہلچل کو ظاہر کر رہا تھا۔

”میں وضو کر کے آئی ہوں۔ نماز کا وقت قریب ہے۔“ اماں جان کے کمرے سے ملحق غسل خانے میں جاتے ہی اسفند منصور نے خاصی درخششی سے اس کی جانب دیکھا اور پھر بولا بھی اسی لب و لہجے میں۔

”آپ کس وجہ سے نہیں جانا چاہتیں؟ ماما کا بی بیویر آپ سے مغائرا نہ ہے تو اس میں میری بہن کا تو کوئی قصور نہیں ہے۔ اگر وہ بھی آپ کے ساتھ مس بی بیو کرتی ہوگی تو بھی اس پر جتانے کا یہ موقع تو نہیں ہے۔ یہ اس گھر کی خوشی ہے۔ آئی تھنک اس گھر کی خوشی، آپ کی خوشی ہونی چاہئے یا پھر آپ اسے اپنا گھر نہیں سمجھتیں۔“ وہ ہنسنا سوچے سمجھے، بغیر کسی احتیاط کے بولتا چلا جا رہا تھا۔ البتہ اس کی آواز بلند نہیں تھی۔ کوئل کے لئے اس کا رویہ سمجھنا پھر مشکل ہو رہا تھا۔ خصوصاً اس کا سناخ پا ہونا۔

”میں نے کسی سے کبھی بھی کسی کے رویے کا شکوہ نہیں کیا۔ آپ کے احساس دلانے کی ضرورت نہیں ہے۔ میں اچھی طرح جانتی ہوں کہ یہ میرا بھی گھر ہے اور اس سے وابستہ ہر خوشی، ہر دکھ میرا بھی ہے۔ مجھے کیا کرنا ہے، کیا نہیں، آئندہ مجھے سمجھانے کی ضرورت نہیں ہے اور نہ ہی مجھ پر دھونس بجانے کی۔ آپ لینڈ لارڈ ہوں گے تو اپنے لئے، میں بھی کسی کے احسان تلے نہیں ہوں۔“ وہ بھی طیش میں آگئی تھی۔ اس سے ابھی رات کا واقعہ بھلائے نہیں بھول رہا تھا۔ اس پر مستزاد اسفند کا یہ رعب و استحقاق۔ بڑی ماں جیسے ہی باہر آئیں، وہ بھی وضو کی خاطر اندر گھس گئی۔ اپنا غصہ وہ اسی طرح زائل کر سکتی تھی۔ بڑی ماں کو صورت حال کا علم نہ تھا اس لئے وہ چپے چپے چہرے کے ساتھ کھڑے اسفند کو دیکھ کر تشویش سے پوچھنے لگیں۔

”سنی! کیا بات ہے؟ طبیعت تو ٹھیک ہے تیری؟“

”جی ہاں۔ میری طبیعت بالکل ٹھیک ہے، مجھے کیا ہونا ہے۔ آپ نماز پڑھیں۔“ اس نے بڑی ماں کی تشفی کے لئے اپنے چہرے کا تناؤ کم کیا۔

”مجھے تو تم شام سے ہی چپ چپ لگ رہے ہو، کوئی بات ضرور ہے، پھر کسی سے الجھ پڑے ہو؟ سمجھایا بھی ہے کہ ہر کسی کی بات پر کان مت دھرا کرو، مگر تم.....“

”افوہ بڑی ماں!..... رنکلی کوئی بات نہیں ہے۔ آپ اچھی طرح جانتی ہیں، مجھے کسی کی پروا بھی نہیں ہے۔ میں بالکل ٹھیک ٹھاک بلکہ ایک دم فریش ہوں۔ آپ میرے لئے ذرا بھی فکر نہ کریں۔“ اس نے بھرپور مسکراہٹ سے ان کی تشویش رفع کرنے کی کوشش کی۔ وہ بھی مطمئن ہو کر کمرے میں موجود نماز کی چوکی کی طرف بڑھ گئیں۔ اسفند نے گہری سانس کھینچتے ہوئے اندرونی تناؤ کو بھی ختم کرنے کی کوشش کی۔ اپنی بات اور لہجے کا احساس اسے اب ہو رہا تھا۔ کوئل سے جس لب و لہجے میں وہ مخاطب ہوا تھا، جواباً اس کا بگڑ جانا جائز تھا۔ کوئل کے باہر آتے ہی اس نے بہت دھیمے لہجے میں اس سے معذرت کی۔

”آئی ایم سوری۔ پلیز ڈونٹ مائنڈ۔“

کوئل نے قدرے خشکی سے اس کی جانب دیکھا۔ اسفند منصور کی آنکھوں میں حرارت بخش جذبات بہر حال موجود تھے اور چہرے پر آسودہ سی مسکراہٹ۔

نہ جانے اس شعلہ و شبنم جیسی یکساں صفت رکھنے والے انسان کا اصل روپ کون سا ہے۔ یہ کیوں مجھے پریشان کرنا چاہتا ہے؟“ کوئل نے اس کی طرف سے رخ پھیر کر آزدگی سے سوچا۔

وہ معذرت کر کے وہاں سے نکل آیا۔ پل پل بدلنا اس کے مزاج کا حصہ تھا۔ وہ ہمیشہ سے ہی ایسا تھا۔ ذرا ذرا سی بات پر بگڑ اٹھنا، اپنی بات پر اڑے رہنا اس کی فطرت میں شامل تھا۔ اپنے ارادوں کا بھی وہ پکا تھا۔ جو کہہ دیا سو کہہ دیا۔ کسی سے دینا اس نے نہیں سیکھا تھا اور نہ ہی کسی کے آگے جھکنا اسے دارا تھا۔ مگر کوئل کے آگے وہ اپنی فطرت و طبیعت کے خلاف جھک رہا تھا اور اس بات کا شدید احساس بھی اسے ہو رہا تھا، اس لئے وہ اپنی فطرت کے اس بدلاؤ پر حیران بھی تھا۔

محبت اُس کی ذات میں اس قدر تغیر پیدا کر دے گی، یہ بات وہ نہیں جانتا تھا۔ محبت بھی عجیب کرشمے دکھاتی ہے۔ ایک انسان کو کبھی ہر احساس سے عاری کر دیتی ہیں کہ اسے اپنے سوا کچھ نظر ہی نہیں آتا۔ اس کے اپنے بنائے ہوئے سب ہی اصول و ضوابط ریت کی دیوار کی طرح ڈھس جاتے ہیں، احتیاط کے تمام پل ٹوٹ جاتے ہیں اور منہ زور جذبات، پانی کی طرح سر تک چڑھ آتے ہیں کہ اسے پھر کچھ دکھائی ہی نہیں دیتا۔ اسفند بھی محبت کے زیر اثر تھا۔ اس کا فہم و ادراک، اس کی سوچ و بوجھ، اس کی ذہانت و متانت سب ہی کوئل کے گرد چکراتی پھر رہی تھی اور وہ اپنے آپ پر حیران تھا کہ کب اور کیسے وہ اس بھنور میں اُتر گیا تھا۔



کی۔

سینڈل کے اسٹریپ بند کرتے ہوئے کول نے سر ذرا اونچا کر کے اس کی جانب دیکھا۔
ذہن میں کچھ خیالات تھے، جنہیں اس وقت جھٹکنا نہیں چاہتی تھی، اس لئے سیدھے ہو کر بیٹھتے
ہوئے اس نے ثانیہ کو بیٹھنے کا اشارہ کیا۔ وہ فوراً ہی بیٹھ گئی۔

”ثنیہ! لڑکی والے یا لڑکے والے ہونے کا یہ مطلب نہیں ہوتا کہ ہم ایک دوسرے کو نیچا
دکھانے یا ایک دوسرے پر سبقت لے جانے کی کوشش میں اپنے اندر کی اچھائیوں کو ہی قتل کر
دیں۔ میں کم از کم تمہیں ایسا نہیں سمجھتی تھی۔ نادی نے اگر کل کچھ اور ری ایکٹ کیا ہے تو اس کا
یہ مطلب تو نہیں کہ تم اس کی تقلید کرو گی۔ تمہیں اچھا لگتا ہے تو صرف اپنی خوشی کے لئے خود کو
سجاؤ بناؤ، کسی کو ڈی گرڈ کرنے کے لئے نہیں۔ اور نادی سے تو تمہاری مسابقت بنتی بھی نہیں
ہے۔ وہ تمہاری بہن کی فیملی ممبر ہے۔ فضول سی حماقتیں نہیں کرو۔ انڈر اسٹینڈ؟“ کول کے لہجے
میں سنجیدگی کے ساتھ ساتھ خشکی اور ڈانٹ بھی تھی۔ کول کی بات پر شرمندگی کا پھیکا پن یک دم
اس کے چہرے پر لہرا گیا۔

”سوری ملی بھابی! لچکی سی فرینڈز اور لڑکیاں کہہ رہی تھیں کہ آج ہم نادی کا منہ توڑ
جواب سن کے جائیں گے اور.....“

”یہی تو مجھے افسوس ہے کہ تم دوسروں کو خوش کرنے کے لئے اتنا اہتمام کر رہی ہو۔ تمہاری
اپنی عقل کہاں ہے ثانی گڑیا؟“

”اؤہ! اب آپ مجھے اتنا بھی شرمندہ نہ کریں کہ میں رونے لگ جاؤں۔ ریلی آئی ایم
ویری البیئر سڈ۔“ وہ واقعی رو ہنسی ہو گئی۔

”اپنی غلطی پر شرمندگی محسوس کرنا اچھی بات ہے، مائی ڈیر! اوکے، اب چلو۔ مون کا
معلوم ہے کہ صاحبزادے کہاں ہیں؟“ کول نے بیک اور گاڑی کی چابی بیڈ سے اٹھاتے
ہوئے دوسرے ہاتھ سے اسے تھپتھا کر حوصلہ دینے کی کوشش کی۔

”شاید سنی بھائی کے ساتھ ہے، ملی بھابی! آج پاپا کی ڈانٹ آپ کے ساتھ مجھے بھی
پڑے گی۔ انہوں نے کہا تھا کہ فوراً آپ کو بلا کر لاؤں اور آپ نے مجھے باتوں میں لگایا ہوا
تھا۔“

”تم نے مجھے بتایا نہیں کہ پاپا مجھے کیوں بلا رہے تھے۔“ اس کے ساتھ کمرے سے باہر
نکلے ہوئے کول نے منصور احمد کے بلاوے پر تشویش کا اظہار کیا تو ثانیہ نے ساتھ ساتھ چلتے
ہوئے شریر لہجے میں بتایا۔

”پاپا کو بہت معتبر ذرائع سے اطلاع ملی ہے کہ آپ ہم لوگوں کے ساتھ ثانی کی سرال
نہیں جا رہیں۔ آئی تھنک وہ اسی سلسلے میں آپ سے پوچھ گچھ کرنا چاہ رہے ہیں۔ ابھی آپ
نے میری کلاس لی ہے نا، اب ذرا پاپا کی کلاس لیں گے۔“

”ملی بھابی! آپ کہاں ہیں بھی؟ پاپا آپ کو کب سے بلا رہے ہیں۔“ ثانیہ نے اسے
راہداری میں فاصلے سے پکار کر روکا۔ وہ اپنے کمرے میں جاتے جاتے پلٹ کر ثانیہ کو قدرے
حیرت سے دیکھنے لگی۔ جدید فیشن کے سبز سوٹ میں لمبوں تک مک سے تیار ثانیہ کچھ سنجیدہ سی
نظر آ رہی تھی۔ فاصلہ کم کرتی وہ کول کے قریب آ گئی تھی۔
”ثنیہ! مجھے تو پاپا کا کوئی پیغام نہیں ملا۔ کوئی کام ہے پاپا کو مجھ سے؟“ وہ پرتشویش انداز
میں استفسار کر رہی تھی۔

”کام کا تو مجھے نہیں پتہ، البتہ آپ کا انتظار ہو رہا ہے۔ مقدس اور اس کی بہنیں بھی آپ کا
پوچھ رہی تھیں۔ میں پارلر سے آئی ہوں تو پاپا نے آپ کو بلائے بھیج دیا۔ میں کسی لگ رہی
ہوں؟“ ایک پل میں ہی اس کی سنجیدگی غائب تھی اور وہ اپنے فطری انداز میں اس کے سامنے
گھوم کر کچھ شخی سے پوچھ رہی تھی۔

”اتنے پیسے خرچ کئے ہیں۔ اچھی تو لگو گی۔“ کول نے بھی اسے سر تا پا دیکھتے ہوئے
شرارت سے چھیڑا اور اپنے کمرے میں داخل ہوئی۔

”آپ کا مطلب ہے، میں بیوٹی پارلر جانے سے اچھی لگ رہی ہوں۔ جی نہیں، ایش مائی
نچرل بیوٹی۔ پارلر تو میں صرف ہینر اسٹائل بنوانے کے لئے گئی تھی۔ کل آپ نے دیکھا تھا،
نادی کو۔ اپنے ڈریس اور اسٹائل پر کس قدر اتر رہی تھی۔ ہر ایک کو بتا رہی تھی، فلاں بوتیک
سے ڈریس خریدا ہے، فلاں پارلر سے تیار ہوئی ہوں۔ آج دیکھئے گا، خود آ کر مجھ سے پوچھے گی
کہ ثانیہ! تم کس پارلر سے تیار ہوئی ہو۔“ وہ اپنے فطری لہجے و انداز میں کہتی کہتی اس کے پیچھے
کمرے میں داخل ہوئی۔

”چہ، چہ..... ثانی! کتنی بری بات ہے۔ تم نادی سے مقابلے کے لئے اچھی لگنے کی
کوشش کر رہی ہو۔ تمہیں خود پر کانفیڈنس نہیں ہے اور تم نادی سے کیوں کمیشن کرنا چاہتی
ہو؟“ اپنا بیک لماری سے نکالتے ہوئے کول نے اسے سنجیدگی سے سرزنش کی۔

”ملی بھابی! ہمارا اور ان کا کمیشن تو ہو گا ہی۔ ہم لڑکی والے ہیں اور وہ لڑکے والے۔
پھر آپ نے سنا نہیں، کل وہ کس قدر دل جلا رہی تھی۔“ ثانیہ نے شرمندہ ہوئے بغیر توجہ پیش

”پاپا سے کس نے کہا ہے کہ وہ نہیں جاری؟“

”آئی ڈونٹ نو۔ آپ نے جس کسی سے کہا ہوگا، ظاہر ہے اس نے ہی بتایا ہوگا۔ باقی دی وے، آپ کیوں نہیں جاری ہیں ہمارے ساتھ؟“

”میں نے کس سے نہیں کہا کہ میں تانیہ کے سرال نہیں جاری۔ میں تو مون کو کب سے ڈھونڈ رہی ہوں۔“ کوئل کو اندازہ تھا کہ اسفند کے علاوہ کسی نے بھی پاپا سے اس کے نہ جانے کا ذکر نہیں کیا ہوگا۔ دل ہی دل میں وہ اس کی طرف سے کبیدہ ہوتی لان کی طرف آگئی، جہاں اسفند منصور اپنے پاپا کے پاس ہی کھڑا کچھ کہہ رہا تھا۔ انہیں دیکھ کر وہ وہاں سے ہٹا ہوا مون کو پکارنے لگا، جو کچھ دور فاصلے پر بچوں کے ساتھ کھیل میں مشغول تھا۔

”مون! تمہاری ماما آگئی ہیں۔“ مون کو اطلاع دینے کا انداز خوشی سے لبریز تھا۔ کوئل نے دور سے ہی اسے خفگی بھری نظر سے دیکھا۔ وہ اس کے لیوں پر کھلتی خفیف مسکراہٹ کا مفہوم اچھی طرح سمجھ رہی تھی۔

”کوئل بیٹا! میں یہ کیساں رہا ہوں؟“ منصور احمد کا لہجہ اسی طرح مشفق اور شٹھا تھا۔

”کیساں رہے ہیں آپ، پاپا؟“

”تم شام کی طرف نہیں جاری ہو۔ کیوں، بھئی، وہاں کسی سے ناراضگی ہے کوئی؟“ ان کا وہی مخصوص انداز تھا۔

”ایسی کوئی بات نہیں ہے۔ میری وہاں کسی سے کیا ناراضگی ہو سکتی ہے؟“

”بھئی تو میں بھی کہہ رہا ہوں کہ انسان کسی ناراضگی کی وجہ سے اس کی خوشی میں شریک نہیں ہوتا۔ اگر تمہاری کسی سے ناراضگی نہیں ہے تو پھر کیوں نہیں جاری ہو؟“

”پاپا! آپ سے کسی نے بالکل جھوٹ کہا ہے، میں جانے کے لئے تو آ رہی تھی۔ راستے میں مجھے تانیہ نے آپ کا پیغام دیا ہے۔“ اس نے منصور احمد کے پیچھے کھڑے اسفند کو گھورتے ہوئے منصور احمد کو جواب دیا۔

”بھئی تو میں بھی سوچ رہا تھا کہ ایسا ہو نہیں سکتا کہ کوئل اپنی ذمہ داری کو نہ سمجھے۔ بیٹا! تمہارا ان بچوں کے ساتھ ہونا بہت ضروری ہے۔ تمہیں تو معلوم ہے یہاں کیسے کیسے نادان بھرے ہوئے ہیں۔“ وہ منصور احمد کا اشارہ سمجھ رہی تھی۔ اپنی سالی فوزیہ جمال اور ان کی اولاد کی عادتیں انہیں بھی پسند نہیں تھیں۔

”ڈونٹ وری پاپا! میں سب سنبھال لوں گی۔ اوکے پاپا! میں دیکھتی ہوں، سب تیار ہو گئے ہیں تو بس ٹھٹکا چاہئے۔“

”سب تیار ہیں بھائی! ہم لوگ گاڑیوں میں بیٹھ رہے ہیں۔ آپ آجائیں بس۔“ تانیہ نے اسے اپنے ساتھ کھینچا۔

”ٹائی! ایک مٹ مبر تو کرو۔ مجھے معلوم تو کرنے دو کہ رسم کے لئے جو سامان وغیرہ تھا،

وہ رکھوایا ہے یا نہیں۔“

”سب کچھ رکھوایا جا چکا ہے ملی بھائی! آپ نے جن لوگوں کو ہدایات دی ہیں، وہ اپنی ذمہ داریاں خوش اسلوبی سے انجام دے چکے ہیں اور آپ کی مزید اطلاع کے لئے عرض ہے کہ تانیہ کے پاس بڑی مام ہیں، ماما کی وہ خالہ شوکت بھی گھر پر ہی ہیں، اس حوالے سے بھی آپ بے فکر رہئے اور چلئے۔“

”توبہ..... تانیہ! ذرا دم تو لے لو۔“ کوئل تانیہ کے زبردستی اپنے ساتھ کھینچنے اور مسلسل بولنے پر قدرے جھلا کر بولی۔ بلکہ اس کی گرفت سے اپنا بازو بھی چھڑایا۔

”میں نے تم سے یہ تفصیلات نہیں مانگی تھیں اور نہ ہی تمہیں اس طرح دوڑ لگانے کی ضرورت ہے۔ آہستہ چلو، میں چل رہی ہوں تمہارے ساتھ۔“

”میں نے سوچا شاید آپ یہ سب بھی پوچھیں گی۔ اور میں دوڑ کہاں رہی ہوں؟ خود ہی کہہ رہی تھیں، وقت پر پہنچنا ہے۔ وقت کی پابندی ہم نہیں کریں گے تو اور کون کرے گا؟“ تانیہ نے روٹختے ہوئے وجہ بیان کی۔

”اچھا، اب اپنا موڈ خراب نہ کرو۔ مون کو تو آنے دو، تمہیں میرے ساتھ آنا ہے یا اپنی فریڈ کے ساتھ؟“

”ظاہر ہے، میں اپنی فریڈز کے ساتھ ہی رہوں گی۔ آپ رہے اپنے لاڈلے بیٹے کے ساتھ۔ وہ میری فریڈز کو اپنی کار میں بیٹھنے بھی کب دے گا؟“ تانیہ کی خفگی میں اب شکایت بھی شامل تھی۔ کوئل بے اختیار تھی۔

”یہ تمہارا اور تمہارے بچے کا معاملہ ہے۔ اچھا، اب اسے بلا کر تو لاؤ نا۔ اس لاڈلے کو میں نے بھی شام سے نہیں دیکھا۔“

”یہ لیں، اپنے بیٹے کو جی بھر کے دیکھ لیں۔“ تانیہ کے بجائے اسفند نے اس کے پیچھے سے سامنے آ کر کہا اور ساتھ ہی مون کو بھی اس کے آگے کیا تو ایک دم سنجیدہ ہو کر وہ مون سے مخاطب ہوئی۔

”کہاں ہو تم شام سے؟ اپنی ماما کا ذرا خیال نہیں تمہیں؟“

”سوری ماما! میں چاچو کے ساتھ تھا۔“ مون نے مصومیت سے اظہارِ شرمندگی کیا۔

”اور تمہیں ایسے جانا تھا، اتنے گندے بچے بن کر۔ تمہارے شوز اور پینٹ پر مٹی لگی ہوئی ہے۔ کہاں کھیلے رہے ہو تم؟ چلو آؤ، پیچھ کر وچل کر۔“ کوئل نے خامی سنجیدگی سے بیٹے کو ڈپٹا تو مون بھی یک دم خائف ہو گیا۔ اپنی ماما سے اسے کبھی کبھی ہی اس طرح کی ڈانٹ پڑتی تھی۔ وہ اس کا ہاتھ تمام کر پورج سے واپس اندر جانے کے لئے مڑی تو اسفند (جو کب سے وہیں کھڑا اپنے دوست نعمان کے ساتھ کچھ باتیں کر رہا تھا) نے اسے پکارا۔

”کیا آپ کا جانے کا ارادہ پھر بدل گیا ہے؟“

”میرے لئے آپ فکر مند نہ ہوں، آپ لوگ جائیے، میں پہنچ جاؤں گی۔“
 ”آپ ہماری فیملی کی اپورٹنٹ ممبر ہیں، آپ کے لئے Worried تو ہونا پڑتا ہے۔
 ویل، آپ اپنے بیٹے کو پہنچ کر وائیں، ہم آپ کا انتظار کر لیتے ہیں۔“

اسفند کا مسکراتا چہرہ، کول کو ایک آنکھ نہیں بھار رہا تھا۔ اگر اس کا دوست قریب آ کر اپنے
 ”السلام علیکم“ سے مداخلت نہ کرتا تو شاید وہ اسے کوئی سخت جواب دے دیتی۔ اس سے بنا کچھ
 کہے وہ مون کو ہاتھ سے پکڑ کر واپس اندر بڑھتی چلی گئی۔ نعمان کے لئے کول کا رویہ ابھی بھی
 متاثر کن تھا۔ کول کا سویر اور سنجیدہ رویہ اس کی شخصیت کو مزید دلکشی دیتا تھا۔ یہ بات شاید وہ خود
 بھی نہیں جانتی تھی۔

وہ مون کو پہنچ کر واپس آئی تو تقریباً سبھی لوگ جا چکے تھے۔ صرف اس کی گاڑی
 پورج میں کھڑی تھی اور وہاں جانے والوں میں سے صرف اسفند منصور موجود تھے، وہ اپنے
 دوستوں کو بھی یقیناً بھجوا چکا تھا۔

”اب آپ یہاں کیا کہنے کے لئے موجود ہیں؟“ کول کو اپنے رویے کی برہمی کو قابو
 کرنے کے لئے خاصی دقت محسوس ہو رہی تھی۔ کیونکہ اسفند کی زیر لب مسکراہٹ اسے مسلسل
 چڑا رہی تھی۔

”کہنا تو بہت کچھ چاہتا ہوں، مگر آپ کا موڈ۔ ابھی فی الحال ثانیہ کے سسرال تک جانے
 کے لئے آپ سے لفٹ چاہئے۔“

”چاچو! آپ ہمارے ساتھ جائیں گے؟..... ماما! چاچو بھی میرے ساتھ چل رہے ہیں
 نا۔ واؤ، کتنا مزا آئے گا۔“ مون نے کول کو انکار کا موقع ہی نہیں دیا تھا۔ مون کی یہ فرمائش وہ
 رد کر ہی نہیں سکتی تھی۔

گاڑی گھر کی حدود سے باہر نکلتے ہی اسفند نے فرنٹ سیٹ پر بیٹھے ہوئے اپنا رخ اس کی
 طرف موڑ کر اسے مخاطب کیا۔

”آپ فیس ٹوفیس جھوٹ بولنے میں کافی ایکسپریٹ لگتی ہیں۔ مجھے تو آج ہی آپ کی اس
 کوالٹی کا معلوم ہوا ہے، ورنہ.....“

”اور مجھے بھی آپ کے بارے میں آج ہی احساس ہو گیا ہے کہ آپ جیسے مرد بھی بات کا
 جھگڑ بنانے اور لگائی بجھائی کرنے میں خاصے ماہر ہوتے ہیں۔“ کول نے اس کی بات کا نٹے
 ہوئے خاصی درشتگی سے اسے دیکھے بغیر جواب دیا۔ جواباً اسفند نے دل کش قہقہہ لگایا۔

”او مائی گاڈ! آپ تو مجھ سے خاصی ناراض اور بدظن لگ رہی ہیں۔ ریکلی، آئی ایم
 سوری۔ میں نے آپ کی مخالفت میں پایا سے کچھ نہیں کہا تھا۔ پایا بار بار آپ کا پوچھ رہے تھے تو
 میں نے آپ کا ارادہ آپ کے الفاظ میں دہرا دیا تھا۔ ریکلی اس سے زیادہ میں نے کچھ نہیں کہا
 تھا۔“ وہ اسے صفائی دے رہا تھا۔ جس پر کول نے ایک لمحہ کے لئے اسے خفگی سے دیکھا۔

”مجھے کسی قسم کی وضاحت کی ضرورت نہیں ہے۔“ انداز ایسا تھا، اسفند کی مسکراہٹ ایک
 دم ہی سٹ گئی۔ پھر شاید اسے گاڑی کی کچھلی سیٹ پر کول کے موبائل پر پزل گیم کھیلتے مون کا
 احساس ہو گیا تھا۔ بظاہر تو وہ خاموش تھا، مگر اس کی نگاہیں کول کے سر آپے سے بار بار الجھ کر
 پلٹ رہی تھیں۔ رات کے بڑھتے اندھیرے میں اس کا سفید لمبوس میں لپٹا وجود سب سے منفرد
 ہی نہیں، اسے پراسرار بھی بنا رہا تھا۔ میک اپ سے مزین اس کا چہرہ سفید دوپٹے کے ہالے میں
 اپنے فطری حسن کی وجہ سے دل کش تو دکھائی دے رہا تھا مگر اس کے سپاٹ تاثرات اُس کے
 حُسن کرشمہ ساز کو کچھ ماند بھی کر رہے تھے۔ اسفند کی نگاہ رفتہ رفتہ اس کے چہرے سے اُس کے
 اسٹیرنگ سنبھالے خوب صورت ہاتھوں کی طرف سفر کر رہی تھیں۔ اس کی خروچی انگلیوں کے
 ایک مناسب حد تک بڑھے ہوئے ناخنوں پر یقیناً کافی عرصہ سے کیونگیس استعمال نہیں کی گئی
 تھی، جب ہی وہ شفاف اور بے داغ تھے۔ اسفند نے اس کی خوب صورت انگلیوں میں کوئی
 انگوٹھی، کوئی چھلہ تک نہیں دیکھا تھا۔ البتہ اس کی کلائی میں بہت نازک اور خوب صورت پلائیم
 برسلٹ ضرور جھول رہا تھا جو اس کی کلائی کے سونے پن کو ختم کرتا تھا۔ اسفند کو دل ہی دل میں
 حیرت بھی تھی کہ اس نے کوئی زیور نہیں پہن رکھا تھا، سوائے اس برسلٹ کے۔ وہ اس بات
 سے ناواقف تھا کہ یہ برسلٹ اس کے بھائی نے اسے پہلا تھا دیا تھا اور جسے کول نے بھی
 نہیں اتارا تھا۔ وہ اُس کے حُسن کا اسیر تو ہو ہی چکا تھا اور اسے سراہنا بھی چاہتا تھا، مگر کول کا
 رویہ اسے چپ رہنے کی ترغیب دے رہا تھا۔

وہ باوجود چاہ کے اپنے جذبات کہنے کی جسارت نہیں کر پا رہا تھا حالانکہ اس کی آنکھیں تو
 یہ جسارت مسلسل کر رہی تھیں۔ اپنے منہ بولتے جذبوں کا اظہار بنی کول کو قائل کرنے کی کوشش
 میں تھیں۔ وہی نا سمجھ بنی لاطعلقی سی، خاموشی سے محو سفر تھی۔ اپنے اور اس کے درمیان بڑھتی
 خاموشی سے گھبرا کر اسفند نے پھر اسے پکارا۔

”پلیز لسن۔ آپ کو معلوم ہے راستہ؟ آئی مین آپ صحیح جا رہی ہیں کیا؟“

”جی، میں بالکل صحیح جا رہی ہوں اور مجھے راستہ بھی معلوم ہے۔“

کول نے بہت سرد لہجے میں اسے جواب دیا۔ اسفند کا بار بار اسے متوجہ کرنا اُس کے اعتماد
 کو کمزور تو نہیں البتہ وقتی طور پر متزلزل ضرور کر رہا تھا۔

”بھبی آپ نے سب کے چلے جانے پر کوئی ریمارکس نہیں دیا تھا۔ آئی جھٹک، آپ تنہا
 رہنا زیادہ پسند کرتی ہیں۔“ اسفند نے ہلا سوچے سمجھے بات بڑھائی۔

”آپ اپنے ذہن کو اس قسم کی باتوں پر مت خرچ کیجئے کہ میں کیا پسند کرتی ہوں اور کیا
 نہیں۔“

”میں تو ایسے ہی ایک بات کہہ رہا تھا۔ بلکہ جو میں محسوس کر رہا تھا، میں نے وہی کہا ہے۔
 آپ اس موقع پر بھی سب سے الگ تھلگ، تنہا رہنا چاہتی ہیں، وائے؟ آپ یقیناً تنہا جانا چاہ

رہی تھیں۔ کیا یہ مناسب ہے کہ آپ وہاں تنہا اس وقت جائیں؟“ اسفند نے بھی پلٹ کر قدرے حیرت سے اسے دیکھتے ہوئے اظہارِ خیال کیا۔

”فرسٹ آف آل، مسٹر اسفند منصور! میں ایسے ہی کسی کو کچھ بھی کہنے کی اجازت نہیں دیتی ہوں اور میں آپ سے پہلے ہی کہہ چکی ہوں کہ آپ کو میرے لئے فکرمند ہونے کی بھی ضرورت نہیں۔ میں کہیں بھی تنہا آؤں جاؤں، یہ میرا مسئلہ ہے۔ میں اپنے شوہر کی وفات کے بعد سے اسی طرح اکیلے سفر کر رہی ہوں، مجھے کسی کے ساتھ کی ضرورت نہیں ہے۔“ کوئل کا لہجہ تنبیہی بھی تھا اور ترش بھی۔ اس نے یہیں بس نہیں کیا تھا۔

”آئندہ یہ بات ذہن نشین رکھئے گا کہ میرا بیٹا میرے ساتھ ہوتا ہے۔ میرا بیٹا میرا بہترین ہم سفر ہے اور میری تنہائیوں کا ساتھی بھی۔ ہم دونوں ہی اپنے درمیان کسی اور کو برداشت نہیں کر سکتے۔“ کوئل نے اسے اس کے رویے کا احساس اچھی طرح دلاتے ہوئے اپنا موقوف بھی بیان کر دیا تھا۔ اسفند کو اس کا اعتماد بہت اچھا لگا تھا۔ اپنے بچاؤ کے سارے ہنر اس کے پاس تھے۔ اس کی مضبوط شخصیت میں اسے کہیں بھی کوئی خلا نہیں مل رہا تھا جہاں سے وہ اپنا محبت داخل کر کے اس اسیر محبت کر سکتا۔

”کیا آپ کو احساس ہے کہ مون ابھی آپ کا محافظ نہیں بن سکتا؟ ابھی تو اسے خود پروٹیکشن کی ضرورت ہے اور آپ کو بھی.....“

”جسٹ اسٹاپ پلیز۔ اپنے آپ کو کنٹرول میں رکھئے اسفند منصور! آپ اگر شافند کے بھائی نہ ہوتے تو.....“ ایک جھٹکے سے گاڑی رکی تھی۔ مون بھی یک دم اپنے کھیل سے چونک کر اپنی اماں سے پوچھ رہا تھا۔

”کیا ہوا ماں؟..... پٹرول ختم ہو گیا کیا؟“

”نہیں بیٹا! کوئی سامنے آ گیا تھا۔“ کوئل نے گاڑی دوبارہ اسٹارٹ کرتے ہوئے بیٹے کو بہلایا۔ اسفند کے لبوں پر معنی خیز مسکراہٹ بکھر گئی۔

”سامنے آ گیا ہے یا کوئی ساتھ آ گیا ہے، ابھی آپ.....“ اسفند نے فوراً کہا۔

”پلیز، میں کچھ سننا نہیں چاہتی۔ آپ کیوں مجھے پریشان کرنا چاہتے ہیں؟“ نہ چاہتے ہوئے بھی وہ زچ ہو اٹھی۔ اس کا بس چلنا تو وہ اسفند منصور کو اپنی گاڑی سے اٹھا باہر کرنی۔ اتنے عرصے میں پہلی بار وہ کسی سے زچ ہو رہی تھی۔

وہ چند منٹ کے وقفے سے ہی وہاں پہنچے تھے، پھر بھی کوئل نے صوفیہ کا روٹیہ بگڑا ہوا محسوس کیا تھا۔ کوئل کو ان کے بگڑے رویے کی وجہ بھی معلوم تھی۔ وہ چاہتی ہی نہیں تھی کہ کوئل اس موقع پر نمایاں ہو۔ ان کی ناگواری کی ایک وجہ اسفند کی اس کے ساتھ آمد بھی تھی۔ وہ ان کی نظروں اور باتوں سے بچنے کے لئے روشنی کے پاس آ بیٹھی تھی۔

روشنی، شام کی چھو پھی زاد بھی تھی۔ روشنی کے حوالے سے تو پہلے ہی اسے یہاں اہمیت

حاصل تھی، اب تانیہ کی بھابی کی حیثیت سے بھی اس خاص پذیرائی مل رہی تھی جو کہ کئی لوگوں کے لئے ناقابلِ برداشت تھی۔

”کیا بات ہے ڈیر! تمہاری ساسو ماں کا موڈ کچھ اچھا نہیں لگ رہا۔ میرے سلام کا جواب بھی بس ایسے ہی دیا ہے، جیسے کوئی کبھی اُڑائی ہو۔ اپنی ریزن؟ تم سے ناراض ہیں آج کل پھر۔“ ان لوگوں کے استقبال کے بعد لان میں سب کے بیٹھے ہی روشنی ایک بار پھر اس کے پاس آ بیٹھی تھی اور خاصی تشویش سے پوچھ رہی تھی۔

”آج کل کیا؟ وہ تو شافند کی زندگی سے ہی مجھ سے ناراض ہیں۔ تم پریشان مت ہو۔ مجھے اب محسوس نہیں ہوتا۔“ وہ جان بوجھ کر آخری روکی آخری نشستوں پر بیٹھی تھی۔ پھر بھی وہ محتاط ہو کر بولی تھی۔

”اس بے حسی کا کچھ حاصل ہے؟ کیا فائدہ ملے گا تمہیں؟ اپنا حال دیکھا ہے تم نے؟“ روشنی کافی عرصے سے اسے اپنے آپ سے بیگانہ ہونے کا احساس دلارہی تھی مگر کوئل اپنے عہد اور موقوف سے ہٹنے کو تیار نہیں تھی۔

”روشنی! کم از کم تم میرے حوصلے پست کرنے کی کوشش مت کیا کرو، تم اچھی طرح جانتی ہو کہ مجھے حاصل جمع اور کسی فائدے کی ضرورت نہیں ہے۔ یہ سب کچھ میں اپنے فرائض سمجھ کر ادا کر رہی ہوں اور میری پیاری سکھی! میرے حال پر اس طرح ترس مت کھایا کرو۔ میں لاکھوں کروڑوں عورتوں سے بہتر زندگی گزار رہی ہوں، کسی پر بوجھ نہیں ہوں، ان ڈیپنڈ ہوں۔“ کوئل نے مسکراتے ہوئے روشنی کو بہلانے کی کوشش کی۔

”اچھی طرح جانتی ہوں، کتنی ان ڈیپنڈ ہو۔ ان کی نسل سنوار رہی ہو، جواباً ان کی نظروں میں بھی تمہارے لئے شکر گزاری نہیں ہے۔ تم اپنا آپ تباہ کر رہی ہو، اس کا کسی کو احساس ہے نہ خیال۔ تم پر زندگی کی معمولی سی خوشیاں بھی حرام کر دی گئی ہیں اور تم کہتی ہو کہ تم پر ترس نہیں کھایا جائے۔ یہ سفید لباس، یہ معمولی سا حلیہ کیا تمہارے شایانِ شان ہے؟“ روشنی زندگی کی اس رنگارنگی میں اس کا یہ پھیکا روپ دیکھ کر حقیقتاً جمل گڑھ رہی تھی۔ دراصل اسے صوفیہ منصور کے رویے نے اس وقت یہ سب کہنے پر مجبور کیا تھا۔

”فارگاڈ سیک روشنی! یہ ان باتوں کا موقع نہیں ہے۔ اس ٹاپک پر پھر کبھی بات کریں گے۔ پلیز خود کو ٹینشن مت دو، تم ماما کے بی بیویر سے ایسے ہی ڈس ہارٹ ہو رہی ہو، وہ تو شافند کی لائف میں بھی ایسی ہی تھیں، اب نئی بات کیا ہے؟“

”ٹینشن تو ہوتی ہے ماما! جب میں تمہیں اس طرح دیکھتی ہوں، کزنز کل سے مجھ سے پوچھ رہی ہیں کہ کوئل بھابی اتنی سہیل کیوں رہتی ہیں؟ وائٹ اور بلیک کلرز کے علاوہ کوئی اور شیڈز کیوں نہیں پہنتیں؟ جیولری کیوں نہیں پہنتیں؟ میں کسے کسے سمجھاؤں کہ.....“ روشنی کا لہجہ نم بھی تھا اور بوجھل بھی۔

”تم انہیں وجہ بتا دیتیں کہ بیوگی کے بعد یہ سب چیزیں ترک کرنا ضروری ہو جاتا ہے۔“
کول نے لاچاری سے کہا۔

”کہاں لکھا ہے کہ خود پر زندگی حرام کرلو۔ ہاں یہ کہو کہ تمہارے سرال والوں کی ہندوانہ ذہنیت کی پیداوار ہے یہ۔ تمہیں برا ضرور لگے گا مگر مجھے کہنے دو، یہ لوگ صرف نام کے مسلمان ہیں، ورنہ اندر سے تو.....“ روشنی کی آواز برہمی سے بلند ہو گئی۔

”روشنی!..... روشنی! خدا کا نام لو۔ کہاں بیٹھ کر کیا باتیں کر رہی ہو؟ کسی نے سن لیا تو؟“
کول نے ادھر ادھر دیکھتے ہوئے روشنی کا ہاتھ پکڑ کر اسے مزید بولنے سے روکا۔
”سن لے۔ میں غلط تو نہیں کہہ رہی ہوں۔“

”پلیز روشنی! تمہاری محبت اپنی جگہ، مگر میری لاچاری و مجبوری کا بھی تو سوچو۔ میرے پاس اس کے علاوہ کوئی چارہ نہیں ہے۔ میں کہاں جاؤں گی ان سے اختلاف کر کے؟ تم میرا یقین کرو، مجھے اس طرح رہنے میں کوئی دشواری، کوئی تکلیف نہیں ہوتی۔ میں اندر سے بہت مطمئن ہوں۔ پلیز تم میرے لئے اس قدر پریشان مت رہا کرو۔“ اس نے روشنی کو اطمینان دلانے کے لئے اپنی بھرپور مسکراہٹ کا مظاہرہ کیا، ابھی اس پر فلیش لائٹ پڑی تو دونوں ہی چونک اٹھیں۔ نادیہ نے اس کی مسکراتی تصویر اتار لی تھی۔

”آپ! آپ! آپ! دونوں یہاں چھپ کے بیٹھی ہیں۔ چلے، اسٹج پر آئیے۔ رسم ہونے والی ہے۔ شام بھائی کے دوست انہیں لے کر آ رہے ہیں۔“

”پہلے یہ بتاؤ، تم نے میری تصویر کیوں کھینچی ہے؟“ کول نے مصنوعی سنجیدگی سے پوچھا۔
”کیوں؟ آپ کی تصویر کھینچنا منع ہے کیا؟..... ریلی، پہلی بار میں نے آپ کو اس طرح بھرپور مسکراتے دیکھا ہے۔ کیا آپ صرف روشنی آپ کی کہانی میں خوش رہتی ہیں؟“
”نہیں بھئی، یہ کس نے کہا ہے؟ میں سبھی کی کہانی میں خوش رہتی ہوں۔“ کول نے مدہم مسکراہٹ سے اس کی شکایت کا جواب دیا۔

”تو پھر آئیں، آپ ہماری کہانی انجوائے کریں۔ آپ دونوں کے بغیر ہمیں مزا نہیں آ رہا۔ پلیز آپ! اٹھئے نا، شام بھائی کو اس وقت ہماری سپورٹ کی اشد ضرورت ہے۔“

نادیہ کے اصرار پر نہ چاہتے ہوئے بھی کول کو اٹھ کر اسٹج تک جانا پڑا۔ لیکن وہ اسٹج سے نیچے ہی ایک طرف کرسی پر بیٹھ گئی تھی۔ کول نے کہنے کو تو روشنی کو کہہ دیا تھا کہ وہ اندر سے بہت مطمئن ہے، یا پھر اسے اس طرح رہنے اور جینے میں کوئی دشواری نہیں ہوتی۔ مگر تنہا بیٹھ کر وہ سوچنے پر مجبور ہو گئی تھی کہ سکون و اطمینان تو کبھی کا اس کی زندگی سے رخصت ہو چکا تھا۔ زندگی اس کے لئے دن بدن مشکل سے دشوار ترین بنتی جا رہی تھی۔ خصوصاً اسفند منصور کی آمد اور اپنی ذات میں اس کی دلچسپی نے اس کے چین و سکون کو ہی غارت نہیں کیا تھا بلکہ اس کا اپنی ذات سے کئے عزم و ارادے بھی توڑنے کی کوشش میں تھا۔ وہ اسفند منصور کے رویے میں اپنے لئے

دلچسپی پر بے کل و خائف بھی ہو رہی تھی۔ وہ نہیں چاہتی تھی کہ اس کی برسوں سے تھوڑی تھوڑی جمع کی ہوئی عزت کوئی ایک پل میں آ کر لوٹ کر لے جائے۔ اسفند منصور سے اسے ایسے ہی اندیشے لاحق ہو گئے تھے۔ وہ اس سے جتنا بچ کر چلنے کی کوشش کر رہی تھی، وہ اتنا ہی اس کے قریب آ رہا تھا۔ مون کے توسط سے وہ ان فاصلوں کو کم کرنے میں لگا تھا، جنہیں کم کرنا اتنا آسان نہیں تھا۔ پھر بھی وہ اس کے احتجاج اور گریز کو خاطر میں لائے بغیر اس کی طرف بڑھا آ رہا تھا۔ اس کی بے باک نظریں اور ذمہ داری باتیں کول کو ہراساں کر رہی تھیں۔ اسے اس بات پر یقین نہیں آ رہا تھا کہ اس کی بولتی نگاہوں میں جو جذبے پنہاں ہیں، ان میں کوئی صداقت بھی ہے یا نہیں۔ اسے اپنے گرد کسی فریب کا حصار قائم ہونا محسوس ہو رہا تھا۔ کسی سازش کا شکار ہونے سے بچنے کے لئے اسے خود کو بچانا تھا، مگر کس طرح؟ فی الحال اس کی سمجھ کام کرنے سے قاصر تھی۔



تانیہ کی بارات شہر کے بہترین میرج ہال میں پورے اہتمام و تزئین کے ساتھ آئی تھی۔ پہلی بار صوفیہ منصور اس سلسلے میں کچھ مطمئن نظر آ رہی تھی۔ اس لئے انہوں نے کوئی تنقید نہ کی تھی۔ کول کے لئے یہی غنیمت تھا کہ وہ کچھ نہیں بولی تھیں۔ کول اور منصور احمد کی مشترکہ کوششوں سے سارے کام خوش اسلوبی سے سرانجام پا رہے تھے۔ بارات کا استقبال بھی ان کے شاہیان شان کیا گیا تھا۔ ابھی صوفیہ منصور کے ماتھے کے بل غائب ہو گئے تھے اور وہ کول کے ساتھ کچھ مروت کا مظاہرہ بھی کر رہی تھیں۔ استقبالیہ پر بھی اسے اپنے ساتھ رکھا تھا۔ بہر حال یہ ان کی مجبوری تھی۔ بیٹی کے سرال پر وہ اپنا تاثر بگڑتے نہیں دیکھ سکتی تھیں۔

تانیہ کے نکاح تک کول ان کے ساتھ ہی رہی تھی۔ عرصے بعد صوفیہ کا اسے اہمیت دینا اسے پھر سے خوشی دے گیا تھا۔ دل کو عجیب سی تقویت ملی تھی کہ اس کی ریاضتیں رائیگاں نہیں جا رہی تھیں۔ مطلب کو ہی سہی، اس کے سرال والے اسے اہم گردانتے تو تھے۔ وہ اسی میں مطمئن تھی، اس سے زیادہ کی تمنا و چاہ اسے تھی بھی نہیں۔

”اے بگڑے شہزادے! تم آج اکیلے کیا کر رہے ہو؟ تمہاری ماما کہاں ہیں؟“ روشنی، کول کو ڈھونڈتی جس طرف آئی تھی، وہاں تنہا مون کسی کے ساتھ کھڑا تھا۔ مانوس آواز پر مون کے ساتھ اسفند نے بھی چونک کر دیکھا۔ یہ آواز، یہ چہرہ بھی اس کی یادداشت میں کہیں محفوظ تھا۔ روشنی، کول کی اکلوتی اور بہترین دوست ہے، یہ بات بھی وہ جانتا تھا۔

”السلام علیکم خالہ جان!“ مون جس والہانہ پن سے اس کی طرف بڑھا تھا، اس سے مون کی روشنی سے انسیت کا اندازہ بھی ہو رہا تھا۔

”وعلیکم السلام، خالہ کی جان!“ روشنی نے بھی جھک کر اسے چومتے ہوئے جواب دے کر پھر پوچھا۔

”تمہاری ماما نظر نہیں آ رہی۔ کہاں مصروف ہیں، تمہیں تنہا چھوڑ کر؟“

مون مصومیت سے بتانے لگا۔

”میں تنہا نہیں ہوں۔ چاچو ہیں میرے ساتھ۔ آپ کو نہیں معلوم وہ مجھ سے ناراض ہیں، اس لئے وہ مجھے نظر ہی نہیں آ رہی ہیں۔“

”ہائیں..... تم سے ناراض ہیں؟ یہ کیسے ہو سکتا ہے؟ وہ سب سے ناراض ہو سکتی ہے، مگر اپنے ”ہارٹ پیس“ سے نہیں۔

”ریلی خالہ! وہ مجھ سے ناراض ہیں، میں نے نا آج انہیں بہت تنگ کیا تھا۔“ مون بے تکلفی سے اسے ہمز کر رہا تھا۔

”تم نے کیوں تنگ کیا اپنی ماما کو؟ کچھ چاہئے تھا تو مجھے فون کر دیتے جانو! میں تمہارے لئے آتی۔“ مون کو وہ بہت محبت سے سمجھا رہی تھی۔

”مجھے کچھ چاہئے نہیں تھا خالہ!“ مون وضاحت دیتا ہوا خاصا پیارا لگا تو روشنی نے ایک بار پھر اسے بے اختیار چوما۔

”پھر..... پھر کیوں تنگ کیا ماما کو؟“

”خالہ! مجھے اپنے گھر جانا تھا۔ ماما یہاں بہت بڑی ہو جاتی ہیں۔ مجھے ٹائم نہیں دیتیں۔ وہ بس میری ماما ہیں، انہیں بس میرے ساتھ رہنا چاہئے نا۔ وہ سب کے کام کیوں کرتی ہیں؟ مجھے یہاں آ کر ڈانٹتی رہتی ہیں، میری ساری باتیں بھی نہیں مانتیں۔ میں اور بڑا ہو جاؤں گا تو ماما کو یہاں آنے نہیں دوں گا۔“ مون کا شکایتی لہجہ جوشیلا بھی تھا۔

”مائی گاڈ!..... مون! تم تو بالکل اپنے پاپا کی طرح بولنے لگے ہو۔ اچھا دیکھو، میں تمہاری ماما سے کہوں گی کہ اب تم سے ناراض نہ ہوں۔ آؤ میرے ساتھ، اپنی ماما کو ڈھونڈو۔“ روشنی نے اسفند کی توجہ اس کی طرف مبذول دیکھ کر کافی احتیاط کا مظاہرہ کیا اور پھر مون کا ہاتھ تمام کر آگے بڑھنے لگی۔

”خالہ! آپ ماما سے یہ بھی کہنا کہ اب اپنے گھر چلیں۔ مجھے یہاں بالکل بھی اچھا نہیں لگ رہا۔ اتنا شور ہے، اتنے لوگ ہیں۔“

”کہہ دوں گی جانو!..... کہہ دوں گی۔ تم بھی تو ماما کی مجبوری سمجھا کرو۔ تمہاری پچھوکی شادی ہے، شادی کی تقریبات ختم ہو جائیں گی تو پھر آپ لوگ اپنے گھر ہی جاؤ گے۔ اس طرح آپ کی ماما جائیں گی تو آپ کے دادو اور دادی ناراض نہیں ہوں گے۔“

”یہی تو میں بھی اسے سمجھا رہی ہوں، روشنی! مگر نواب صاحب اپنی ضد سے باز نہیں آتے۔“ کول بھی نجانے کب ان کے قریب چلی آئی تھی۔

”جھینکس گاڈ! تمہاری صورت بھی نظر آئی۔ ریلی آئی ایم رسک یو۔“ روشنی کے چہرے پر حقیقی خوشی چمکی تھی۔ پھر اس سے شرارت سے پوچھا۔

”بھئی آج کل ہمارے لعل ماسٹر کو تم سے بہت شکایتیں ہو رہی ہیں۔“

”مجھ سے آج تک راضی کون رہا ہے؟“ نجانے اس پہل وہ کیسے شکوہ کناں ہو گئی۔ اس کے لہجے میں ہی نہیں، سرگیں آنکھوں کے آسمان پر بھی نمی بڑھتی ہوئی محسوس ہوئی تھی۔ اسفند کی نظروں کا حصار اب بھی اس کے قریب تھا۔ وہ آج بھی اپنے سارے سراپے میں سب سے منفرد نظر آ رہی تھی۔ آج بھی وہ سلک کاٹن ماسکڈ ریشم کے کام کی سفید ساڑھی میں کوئی پاکیزہ ہستی لگ رہی تھی۔ اس محفل میں ٹریڈ کے مطابق بہت سی خواتین اور لڑکیوں نے ساڑھیاں باندھ رکھی تھیں جو ان کے جسم کو ملفوف رکھنے کے بجائے عریاں کرنے میں پیش پیش تھیں۔ باشت بھر کے بلاؤز تو ہر شریف النفس کو آنکھ جھکا لینے پر مجبور کر رہے تھے مگر اس کا سراپا تو اس طرح پوشیدہ تھا، جیسے کوئی مقدس روح چلی آ رہی ہو۔ فل آستین، مکمل بلاؤز کے باوجود ساڑھی کے طویل پلو کو اس نے اپنے گرد لپیٹ رکھا تھا۔ شاید وہ اپنے اسی انداز کی وجہ سے تو سب میں منفرد نظر آتی تھی۔ اس کے گلاب چہرے پر میک اپ کے بغیر بھی نکھار اور تازگی تھی۔ اس کی سرگیں آنکھوں میں ہمیشہ بادلوں کا بیسرا محسوس ہونے کے باوجود غنی امیدوں کی روشنی بھی دکھتی رہتی تھی۔ اسفند پھر سے اُس کے حسن جہاں سوز سے مخمور مہبوت سا رہ گیا تھا۔ ہمیشہ کی طرح کچھ کہنے کی چاہ کے باوجود زبان ساتھ نہیں دے رہی تھی۔ ہوش و خرد اپنے اختیار میں تھے۔ اپنی چاہت کو وہ تہمت بننے نہیں دیکھ سکتا تھا، سبھی خاموش تھا۔ ضبط لازم تھا اور احتیاط، وقت کا تقاضا۔ پھر بھی وہ اس سے نگاہ نہیں ہٹا پایا تھا۔

”شکر ہے کہ آج تم کچھ بہتر چلیے میں ہو۔ ایسے ہی رہنا ہے تو ابھی کچھ ڈھنگ سے تو رہو۔ خود کو زندہ، قبر میں اتارنا کہاں کا انصاف ہے؟“ روشنی کی تنقید و تعریف پھر جاری تھی۔ کول پہلے ہی اسفند کی موجودگی سے جڑ بڑ ہو رہی تھی۔ روشنی کی تنقید پر اسے گھور کر چپ رہنے کا اشارہ کیا اور ساتھ ہی اسے سمجھانے کی کوشش بھی کی۔

”روشنی! تمہیں فضول میں بولنے کی عادت ہوتی جا رہی ہے۔ اس طرح بولا کرو گی تو اپنی سسرال جا کر تمہیں بہت مسائل پیش آنے والے ہیں، اس لئے اپنی زبان کو کنٹرول میں رکھنا سیکھو۔“

”تم اچھی طرح جانتی ہو، مجھے ایسی کوئی فکر نہیں ہے۔ مجھے جو کہنا ہوتا ہے، کہہ دیتی ہوں۔ یو، نو، میرے سسرال والے تمہاری سسرال کی طرح کنزرویٹو نہیں ہیں۔ نہ ہی وہاں کوئی ڈیپوٹمی ہے اپنے لئے کچھ، بہوؤں کے لئے کچھ اور بیٹیوں کے لئے کچھ۔“ روشنی نان اسٹاپ شروع تھی۔

”مس روشنی! ہم لوگ ایسے برے بھی نہیں ہیں، آزمائے بغیر اتنے بڑے بڑے الزام عائد مت کیجئے۔“ اسفند منصوری کا غلغلہ برکول کا رنگ تو جو اڑا تھا، سو اڑا تھا، روشنی بھی لمحہ بھر کو مگ رہ گئی۔ اسے کسی رد عمل کی توقع نہیں تھی۔ اگلے ہی بل روشنی کا اعتماد بحال ہو چکا تھا۔ وہ

ہنگامہ برپا کر دیتا ہے۔“ کول مون کے ساتھ خالی کرسی پر بیٹھے ہوئے اپنی مجبوری بتانے لگی۔ صوفیہ منصور کی نگاہیں اسی پر مرکوز تھیں۔

”منصور! آپ کس سے کہہ رہے ہیں یہ بات؟ اس نے کبھی مانی ہے یہ بات؟ جنہیں تنہا رہنے کی عادت پڑ جائے، وہ بھرے پرے گھر میں رہنا پسند نہیں کرتے ہیں۔ آپ بھی حد کرتے ہیں۔“ صوفیہ منصور یہ موقع اپنے ہاتھ سے کیسے جانے دیتیں؟ ان کے لہجے میں جو کاٹ تھی، وہ کول ہی محسوس کر سکتی تھی یا پھر اسفند نے سر اٹھا کر اپنی ماما کو دیکھا تھا۔

”مما! میں بیٹے کے ساتھ کوئی تنہا تو نہیں ہوں۔ میرے گھر میں بھی افراد ہیں۔ زیتون ہے، مالی بابا ہیں۔ اور اس بار اماں بھی میرے ساتھ جا رہی ہیں۔“ کول نے انہیں بہت سبھاؤ سے جواب دیا۔ اسفند کی نگاہ اب اس پر تھی۔ اس کے ساٹ چہرے پر کوئی تاثر نہیں تھا لیکن وہ اس کے اندر پھیلی بے کلی کو نہ جانے کیوں محسوس کئے بغیر نہیں رہ سکا۔ بڑی ماں کے جانے کا سن کر وہ بھی کچھ حیران تھی۔

”ملازم گھر کے افراد نہیں بن جاتے۔ اماں بھی کتنے دن تمہارے پاس رہیں گی، مجھے معلوم ہے۔“ صوفیہ کارویہ ہنوز دیا ہی تھا۔

”صوفیہ! منصور احمد نے انہیں نظروں سے تنبیہ کی تو وہ اونہہ کر کے اپنے ناشتے کی طرف متوجہ ہو گئیں۔

”ٹھیک ہے بیٹا! تمہیں جانا تو ہے لیکن دو تین روز مزید رک جاؤ، پھر چلی جانا۔“ مون جو ساری گفتگو توجہ سے سن رہا تھا، اپنی ماما کے جواب دینے سے پہلے ہی بول اٹھا۔

”نہ..... نہیں، نو ماما! ہمیں آج ہی گھر جانا ہے۔ آپ نے پراس کیا ہے، ماما! آج اپنے گھر چلیں۔“ مون نے اس کا بازو ہلا کر اسے وعدہ یاد دلایا۔

”مون بیٹا! یہ بھی آپ کا گھر ہے۔ وہاں کوئی خاص بات ہے کیا؟“ منصور احمد نے مون کا اصرار دیکھ کر محبت سے پوچھا۔

”دا جان! یہ دادو کا گھر ہے۔ میرا گھر دوسرا ہے۔ یہاں مجھے بوریت ہوتی ہے۔ میں یہاں نہیں رہ سکتا۔ یہاں میرے فریڈز بھی نہیں ہیں۔ یہاں میرے ساتھ کوئی کھیلنے والا بھی نہیں ہے۔ یہاں آ کر تو میری ماما بھی اچھی والی ماما نہیں رہیں۔ نہ مجھے آؤٹنگ پر لے کر جاتی ہیں اور نہ ہی میرے ساتھ کھیلتی ہیں۔ وہاں اپنے گھر، میں اور ماما ہر روز آؤٹنگ کے لئے جاتے ہیں۔ یہاں نہ آپ مجھے کہیں لے جاتے ہیں نہ دادو مجھ سے پیار کرتی ہیں۔ ہر وقت ڈانٹتی رہتی ہیں۔ مجھے بس گھر جانا ہے، ماما! آپ نے کسی کی بات نہیں مانی، اوکے!“ مون کے مصیبت بھرے شکایتی لہجے میں بہت سے حقائق تھے۔ مون نے سب کو لا جواب کر دیا تھا۔ پھر بھی اس کی باتیں سن کر سب ہی ہنس رہے تھے۔ حتیٰ کہ صوفیہ منصور بھی۔

تھوڑا سا رخ موڑ کر تنہا کھڑے اسفند منصور سے مخاطب ہوئی۔

”میں نے کسی پر کوئی الزام نہیں لگایا۔ بلکہ جو کچھ تھا، وہی کہا ہے۔ آپ کو یہ سچ اس لئے برا لگا کہ آپ کا تعلق اس فیملی سے ہے اور مجھے یہ سچ اس لئے کہنا پڑا کیونکہ میرا تعلق کول سے ہے۔ میں اپنی بہت پیاری دوست کو اس طرح جیتے دیکھتی ہوں تو مجھے دکھ ہوتا ہے اور اس سے وابستگی کی وجہ سے کوئی مجھے میرے اظہار سے روک نہیں سکتا۔“

”فارگاڈ سیک روشنی! پلیز یہاں آؤ۔ آخر تم چاہتی کیا ہو؟ کیا کروں میں؟ تمہا شاہوالوں اپنا؟ اچھی بھلی میری زندگی ہے، تم خواہنا وہ جلتی گھوتی رہتی ہو۔“ کول زچ ہو کر جیسے بولی تھی۔ اس نے پھر بھی احتیاط کا دامن نہیں چھوڑا تھا۔ بہت دھیمے لہجے میں اس نے روشنی کو خوشگلی سے روکا تھا۔ اس شخص سے اسے پہلے ہی ہزار اندیشے تھے، اب روشنی کی باتوں پر وہ کیا کرتا یہ وہ نہیں جانتی تھی۔ بہت مشکل سے وہ روشنی کو وہاں سے لے گئی تھی۔ پھر اسے تانیہ کی رخصتی تک بھی اسفند منصور کے کسی شدید رد عمل کی توقع ہی نہیں تھی مگر وہ پہلے کی طرح نظر آ رہا تھا۔

کول کو منصور ہاؤس میں آئے ہوئے دو ہفتے ہو رہے تھے۔ اس دوران اس نے مون کو جس طرح بہلایا اور سنبھالا تھا، یہ وہی جانتی تھی۔ شادی کے انتظام و انصرام کی ذمہ داری کے بعد تانیہ کی پہلی دعوت تک کسی نہ کسی طرح منصور احمد نے اسے روکے رکھا تھا۔ اب مون کی ضد اور اپنی فیکٹری اور بزنس کو ٹالنا ناممکن ہوتا جا رہا تھا۔ ایک اکیلے مقدس امداد پر وہ اپنے آفس اور فیکٹری کا کام نہیں ڈال سکتی تھی، اسی لئے صبح ناشتے کے دوران وہ منصور احمد کے ساتھ سب ہی کو مطلع کر رہی تھی۔

”پاپا! میں اور مون آج اپنے گھر جا رہے ہیں۔ فیکٹری اور آفس بھی کافی دنوں سے نہیں گئی ہوں، اس لئے پلیز آج آپ مجھے اجازت دے دیں۔“ کول نے منصور احمد کے سامنے چائے کا بھاپ اڑاتا کپ رکھتے ہوئے اجازت طلب کی۔ انہوں نے رخ موڑ کر خاصی شفقت سے اسے دیکھا۔

”میری اجازت کی بات ہے تو میں تو کہوں گا کہ تم یہیں رہو۔ تانیہ کے جانے سے ہی مجھے تو اپنا گھر خالی خالی لگ رہا ہے۔ اب تم اور مون چلے جاؤ گے تو گھر سے سمجھو رونق ہی رخصت ہو جائے گی۔ میرا مشورہ مانو بیٹا! تو مستقل یہیں آ جاؤ۔ اب تمہاری کمی بہت محسوس ہونے لگی ہے۔“ منصور احمد نے دلی جذبات پورے غلوں سے عیاں کئے۔ پہلی بار انہوں نے اپنی خواہش کا اظہار کیا تھا۔ کول سے اُنسیت اور لگاؤ تو انہیں شروع سے ہی تھا، اس سے مزید محبت و قربت ان دنوں میں شدید ہو گئی تھی۔ کول حقیقتاً شائد کی طرح ان کے شانہ بشانہ رہی تھی۔

”پاپا! میں یہاں مستقل کیسے رہ سکتی ہوں؟ وہاں سے فیکٹری اور مون کا اسکول قریب ہیں۔ مون بھی یہاں صبح طرح ایڈجسٹ نہیں ہوتا، تھوڑی دیر میں خوش ہے تو تھوڑی دیر میں

”ارے اسفند! ذرا کچھ لحاظ شرم ہی کرلو، تمہاری زبان تو اسٹین گن کی طرح بوچھاڑ کر رہی ہے، بتا دیکھے بھالے۔ کیا ہوا ہے؟ آخر کیا آفت آگئی ہے جو یوں باؤلے ہو رہے ہو؟“ وہ اماں جان کے کہیں جانے پر اسی طرح ادھم مچاتا تھا۔

”اچھا..... اب آپ انجان بن رہی ہیں، آپ جان نہیں رہیں مجھے چھوڑ کر۔ یہاں آپ کو کوئی پرابلم ہوئی ہے؟ کسی نے کچھ کہا ہے؟“

”کوئی کچھ کہے تو کوئی پرابلم ہوتی ہے؟ کبھی کبھی خاموشی بھی تکلیف دہ بن جاتی ہے بچے!“ بڑی ماں کے لہجے میں ہزاروں شکوے تھے۔

”کیا بات ہے اماں جان؟ آپ مجھے بتاتی بھی تو نہیں۔ ممانے کچھ کہا ہے؟“

”نہیں..... کسی نے کچھ نہیں کہا۔ میں ہی ایک طرف پڑے پڑے اکتا گئی ہوں۔ یہاں سب کے اپنے اپنے مشاغل ہیں، سب ہی کی اپنی مصروفیات، مجھ سے کہنے کی فرصت کس کو ہے؟ تمہارے باوا کو کاروبار کا بہانہ ہے۔ ماں تمہاری تو تمہاری وجہ سے ہی مجھ سے کھینچی رہتی ہے اور تمہیں میرا جتنا خیال ہے، میں اچھی طرح جانتی ہوں۔ جب فرصت ملی تو آ کر پیار جتا دیا، ورنہ تو دنوں تک شکل نہیں دکھاتے۔ کیا کروں یہاں رہ کر؟“ اماں جان نے اپنی مصنوعی خشکی سے اسفند کی اچھی خاصی درگت بتائی۔ وہ پریشانی سے انہیں دیکھے گیا۔

”سچ پوچھو تو مجھے اس بچی کا بہت آسرا رہا ہے۔ میری تنہائی میں یہی تو میری غم گسار رہی ہے۔ اب یہ چاہتی ہے میں اس کے ساتھ کچھ دن رہا کروں تو کیا نہ جاؤں؟ عینی کو بھی میں نے اسی وجہ سے منع کیا تھا، ورنہ میں اس کی بات رد کر دیتی۔“

”اماں!..... اماں! مجھ سے تو آپ کی شکایت بالکل غلط ہے۔ میں یہیں تو آپ کے پاس ہوتا ہوں۔ میری پچھلے دنوں کی مصروفیت سے تو آپ اچھی طرح آگاہ ہیں۔ ہاسپٹل جوائن کرنے کے سلسلے میں اگر آپ کو ٹیس نے انکوار کیا ہے تو ریلی ویری سوری، آئندہ آپ کو مجھ سے شکایت نہیں ہوگی۔ کل سے ہاسپٹل ریگولر جانا شروع کروں گا تو میری روٹین سیٹ ہو جائے گی، پھر میرا سارا ٹائم آپ کا ہوگا۔ پلیز آپ نہ جائیں نا۔“ اماں جان کا گبڑا موڈ دیکھ کر اسفند لجاجت سے بولا۔

”میں نے وعدہ کر لیا ہے، اب کیسے مکرؤں؟“

”تو آپ انہیں روک لیں، آخر یہ بھی ان کا ہی گھر ہے۔ یہ یہاں مزید رہ لیں گی تو انہیں کوئی نقصان نہیں ہو جائے گا۔“ اسفند نے اسے جیسے لہجے میں کہتے ہوئے دیکھا تو اماں جان تو اس بار سچ بھڑک اٹھیں۔

”ارے، اسے روک لوں؟..... کس لئے؟ تمہاری ماں کا بچن سنبھالنے کے لئے؟..... ارے اسے اس کے علاوہ بھی بہت کام ہیں، اس کا اپنا گھر ہے، کاروبار ہے، یہاں رہنے کے لئے اپنا گھر بار دوسروں پر چھوڑ دے، یہ کہاں کی عقل مندی ہے؟ اور پھر اس کا

”مون! تم جھوٹ بھی بولتے ہو۔ اور میں کب ڈانٹتی ہوں تمہیں؟ خند کرتے ہو تو پیار سے سمجھاتی ہوں۔ بے جالا ڈ پیار کر کے تمہیں گبڑتا تو نہیں دیکھ سکتی۔ تم ہی تو ہماری آئندہ نسل کے علمبردار ہو، میں تم سے پیار نہیں کروں گی تو کس سے کروں گی؟“ صوفیہ در پردہ کوئل کو جو کہتا چاہتی تھیں، کہہ رہی تھیں۔

”میں جھوٹ نہیں بولتا۔ آپ میری ماما کو بھی ڈانٹتی رہتی ہیں۔“ مون کی معصومیت میں بے باکی تھی۔ کوئل پہلے ہی صوفیہ منصور کے طعنوں سے دلبرداشتہ تھی۔ مون کے اس طرح جواب دینے پر فوراً اسے ڈپٹا۔

”مون! بی بیو یور سیلف۔ میں نے تمہیں یہ سکھایا ہے؟ بڑوں سے اس طرح بات کرتے ہیں؟“

”سوری ماما!“ مون کی شرمندگی میں سعادت مندی بھی تھی۔

”مجھ سے نہیں، دادو جان سے سوری کہو۔ آئندہ اگر تم نے بڑوں سے اس طرح بات کی تو.....“ مون کے لئے اپنی ماما کی خشکی سوہان روح تھی، اس لئے فوراً دادی سے معذرت کرنے لگا۔

”سوری دادو! میں آئندہ نہیں کہوں گا۔ آپ مام سے کہیں، مجھ سے ناراض نہیں ہوں۔“ وہ تقریباً روہانسا ہو چکا تھا۔ منصور احمد نے فوراً اس کی حمایت کی۔

”کوئل بیٹا! بچہ ہے ابھی یہ۔ وقت کے ساتھ ساتھ سمجھ جائے گا۔ تم ہمارے پرنس سے ناراض مت ہونا۔“

”پاپا! آپ اس کی حمایت مت کریں۔ یہ واقعی گبڑتا جا رہا ہے۔ ابھی تو وقت ہے اسے سمجھانے کا، بڑے ہونے پر تو اس کی عادات پختہ ہو جائیں گی اور پھر میری تربیت پر الزام آئے گا۔ چلو اٹھو، ناشتہ ختم کر لیا ہے تو اپنے بیگ کی ساری چیزیں چیک کرو۔ گھر جا کر شور مت کرنا کہ یہ رہ گیا ہے، وہ رہ گیا ہے۔“

صوفیہ منصور کی باتوں نے اس کا موڈ بھی خراب کر دیا تھا۔ مگر وہ مون کے علاوہ اپنے موڈ کا اظہار کسی اور پر نہیں کر سکتی تھی، اس لئے وہ معذرت کرتی، مون کو ہمراہ لئے کمرے میں آ گئی۔ مون کو اسکول بیگ میں چیزیں اور کتابیں رکھنے کا کہہ کر وہ جیسے ہی اماں جان کی ضروری چیزیں اور سامان لینے ان کے کمرے میں آئی تو پیچھے پیچھے اسفند منصور بھی داخل ہوا۔

”تو آپ جا رہی ہیں اماں جان! وہ بھی مجھے بتائے بغیر۔ وہ بھی ان کے ساتھ ان کے گھر..... کیا یہ ہو سکتا ہے، میرے ہوتے آپ کہیں جائیں؟“ اسفند نے اندر داخل ہوتے ہی جس ناراضگی سے بولنا شروع کیا تھا، اس پر اماں جان کو تو کوئی حیرت نہیں تھی، البتہ کوئل کا دل ضرور لرز اٹھا تھا۔ وہ جتنا کسی چپقلش سے چپتا چاہتی تھی، کوئی نہ کوئی بات ہو ہی جاتی تھی۔ صوفیہ کے بعد اب ان کا بیٹا ان سے اُلجھے آمو جو ہوا تھا۔

”ماما!..... ماما! دیکھئے، ہمارے گھر کون آیا ہے۔ ماما! دیکھئے، چاچو آئے ہیں ہمارے گھر۔ ماما! میرے چاچو آئے ہیں۔“ مون کی خوشی سے چہکتی آواز گھر کے کونے کونے میں گونج اٹھی تھی۔ کل اسفند کے تیر دیکھ کر یہ توقع نہیں کی جاسکتی تھی کہ وہ آج اس کے گھر آجائے گا۔ حالانکہ اماں جان نے یہی کہا تھا کہ ”دیکھ لینا، کل ہی مجھ سے ملنے چلا آئے، مجھ سے اس کی ناراضگی ایسی ہی ہوتی ہے۔“ اور وہ واقعی چلا آ رہا تھا۔ شام کی ساری خوشگوار اس کے چہرے اور حلیے سے نظر آ رہی تھی، پھر بھی وہ مصنوعی خفگی کا مظاہرہ کرتا چلا آ رہا تھا۔ وہ بھی ابھی اپنے آفس سے لوٹی تھی اور اماں جان کے ساتھ لان میں چائے پینے کا اہتمام کیا تھا۔

”السلام علیکم!“ بنا کہے ہی کرسی پر بیٹھتے ہوئے اس نے سلام کیا۔ اماں جان نے مسکراہٹ دباتے ہوئے جواب دے کر پوچھا۔

”خیریت سے آئے ہو سنی؟“

”آپ کو میری خیریت سے کیا؟ ویسے بھی میں آپ سے نہیں، مون سے ملنے آیا ہوں۔ میں نے مون سے وعدہ کیا تھا کہ ہاسپٹل سے فارغ ہوتے ہی اس سے ملنے آؤں گا۔“

”چلو اچھا کیا۔ مون بھی جب سے اسکول سے آیا ہے، تمہارا ہی ذکر کر رہا ہے۔ اتنے دن تمہارے ساتھ رہا ہے تو آج تمہاری کمی محسوس کر رہا تھا۔“ اماں جان نے اس سے معمول کے لہجے میں بات کی۔

”صرف مون میری کمی محسوس کر رہا تھا، اور کوئی نہیں۔“ شکایت خود بخود اس کے لبوں سے پھسل گئی۔ دزدیدہ نظروں سے اپنے دائیں جانب بیٹھی، چائے بناتی کول کو بھی دیکھا۔ وہ خاصے اطمینان سے اپنے کام میں مصروف تھی۔

”تم سے الگ رہنے کی عادت برسوں پرانی ہو چکی ہے۔ یاد کرو بیٹے! تم بھی تو کتنے برس پردیس میں رہے ہو، یہاں مجھے چھوڑ کر۔“ بڑی ماں نے بھی موقع سے فائدہ اٹھا کر اس پر جتایا تو وہ گڑبڑا اٹھا۔

”اماں جان! وہ تو میں اپنی اسٹڈی کے لئے گیا تھا۔ اور وہ تو آپ کی خواہش بھی تھی۔ اب آپ مجھے طعنے تو مت دیں۔ پلیز اب گھر چلیں، میرا دل نہیں لگ رہا۔“ کول نے اس کے

بچہ یہاں خوش نہیں ہے۔ وہ کیوں یہاں رہے، اپنا اور اپنے بچے کا جی مار کے؟“ اماں جان نہ جانے کب کی بھری بیٹھی تھیں۔ آج اسفند پر اپنا غبار نکالنے کا موقع ملا تھا۔ اسفند بھی ان سے اس سلسلے میں کچھ کہنے کی پوزیشن میں نہیں تھا، البتہ کول کو وہ کینہ تو نظروں سے دیکھتے ہوئے گویا ہوا۔

”آپ انہیں لے جا تو رہی ہیں، مگر یاد رکھئے یہ دشمنی آپ کو مہنگی پڑ سکتی ہے۔“

”کیوں؟ کیا بڑی ماں پر کوئی حق نہیں ہے میرا؟ کیا یہ کچھ دن میرے ساتھ نہیں رہ سکتیں؟ مجھے ان کی خدمت کا کوئی حق نہیں ہے؟“ کول نے کافی رسانیت سے پوچھا تو وہ یک دم خاموش ہو گیا۔ پھر کچھ توقف سے بولا۔

”تو آپ ان کی خدمت یہاں رہ کر کر سکتی ہیں نا۔ سب ہی آپ کو اس گھر میں دیکنا چاہتے ہیں۔ آپ الگ رہنے پر کیوں بضد ہیں؟“

”مسٹر اسفند منظور! جو نظر آ رہا ہوتا ہے، اکثر وہ صحیح نہیں بھی ہوتا۔ میرا الگ اپنے گھر میں رہنا میری ضد نہیں، میرے شوہر کی خواہش اور میرے بچے کی تربیت کی وجہ سے ہے۔ بہر حال آپ بے فکر رہئے، میں اماں جان کو زبردستی اپنے ساتھ نہیں لے جاؤں گی۔ اگر اماں جان کو خوشی نہیں ہے تو میرے لئے یہ انا کا مسئلہ نہیں ہے۔ اماں جان! میں ابھی آتی ہوں۔“ کول اپنے بوجھل ہوتے دل کے ساتھ کہتے ہی اماں کے کمرے سے نکل گئی اور اسفند اسے جاتے ہوئے دیکھتا رہ گیا۔



ماں بار بار اسی حقیقت کا احساس دلا کر اس کے ضمیر کا بوجھ بڑھا رہی تھیں۔

”پلیز، مجھے جانے ہی دیں تو بہتر ہوگا۔ میں پھر کسی دن آ جاؤں گا۔ ویسے بھی ماما میرا انتظار کر رہی ہوں گی۔ May be وہ ہاسپٹل بھی رنگ کر چکی ہوں۔“ اسفند ایک دم کھڑا ہو گیا اور پھر کول سے اس بار خاصی نرمی اور متانت سے بات کی۔ کول اسے کیا کہتی، اس نے تو اپنا فرض نبھایا تھا، رُکنا نہ رُکنا اس کی مرضی تھی۔ مون البتہ ابھی بھی اسے روکنے پر مصر تھا۔

”چاچو! آپ نے تو ابھی میرا روم بھی نہیں دیکھا، ہمارا گھر بھی نہیں دیکھا۔ آپ اندر چلیں نا۔“ مون اس کا ہاتھ تھامے اندر لے جانے پر بھند تھا۔ اماں جان آہستہ آہستہ اندر کی طرف بڑھ رہی تھیں، جب کہ کول ابھی وہیں لان میں مون کے پاس کھڑی تھی۔

”یار! جس گھر کے مکین اتنے خوب صورت ہوں، وہ گھر تو واقعی خوب صورت ہوگا۔ میں پھر کسی دن اطمینان سے دیکھوں گا۔“ اسفند کے لہجے میں معنی خیزی اور نظروں میں واضح توصیف تھی۔ اس کا اس وقت کا طرز عمل کول کے لئے خاصا مبر آ رہا تھا۔

اس کی آنکھوں میں جو جذبے مترشح تھے، وہ کول کے جسم و جاں کو سلگانے کے لئے کافی تھے۔ مگر وہ کچھ کہنے کی پوزیشن میں نہیں تھی۔ وہ اگر اپنے مبہم اظہار سے منکر جاتا تو وہ اس کا کیا بگاڑ لیتی؟ سو اسے نظر انداز کرنی اپنا رخ موڑ کر اندر جانے لگی تو وہ زیر لب مسکراہٹ کے ساتھ اسے پکار بیٹھا۔

”ٹھہریئے۔“

کول نے صرف اپنی گردن کو جنبش دے کر اسے دیکھا۔

”آپ نے مجھے کھانے کی آفر دل سے دی ہے یا فارمیٹی پوری کی ہے؟“ وہ چلتا ہوا اس کے قریب جا رہا۔

”آپ چاہتی ہیں، میں چلا جاؤں۔ آپ کا بیٹا چاہتا ہے، میں ٹھہر جاؤں۔ بتائیے، میں کس کی چاہت پوری کروں؟“ اسفند اس کی خاموشی سے فائدہ اٹھا کر اسے زچ کر رہا تھا۔

”چلیے، میں آپ کے بیٹے کی بات مان لیتا ہوں۔ وہ صرف آپ کو ہی نہیں، مجھے بھی بے حد عزیز ہے، میں بھی اس کی کوئی بات نہیں ٹال سکتا۔ آئیے، پھر دکھائیے مجھے اپنا گھر، چار گھر۔“ شرارت سے کہتے ہوئے اس کی جانب اپنا ہاتھ بڑھایا تو کول نے اسے اس بار درشتی سے ڈپٹا۔

”بی بیو پور سیلف، اسفند منصور!“

”سارے فیملی ممبر مجھے سنی کہتے ہیں، آپ کو اسفند منصور کہنا زیادہ پسند ہے۔“ شرارت ابھی بھی اس کے لبوں پر چل رہی تھی۔

”ماما! چاچو! چلیں بھی۔“ مون نے اپنی موجودگی کا احساس دلایا تو کول لب بھینچ کر تیزی سے اندر بڑھ گئی۔ وہ کچھ لمحے تو کھڑا اُسے جاتے دیکھتا رہا، پھر مون کا ہاتھ تھام کر رہا کئی حصے

سامنے چائے کا کپ رکھا تو اس نے گھر چلنے کی فرمائش ذومعنی انداز میں کی۔

”میں تمہیں طے نہیں دے رہی، سنی! اچھا اب بچوں کی طرح ضد نہ کرو اور آرام سے چائے پیو، مجھے ابھی یہاں کچھ دن رہنا ہے۔“

”میں کوئی ضد نہیں کر رہا، میں بس آپ کو لینے آیا ہوں۔ مون! تم بھی چل رہے ہو، ریڈی ہو جاؤ۔“

”ماما! جانا ہے؟“ مون کے استفسار میں کھٹکھٹ تھی۔

”نہیں..... ابھی ہم لوگ کل تو آئے ہیں وہاں سے۔ تمہیں ابھی اپنا ہوم ورک بھی کرنا ہے، پہلے ہی تمہاری روٹین اپ سیٹ ہو چکی ہے۔“ کول نے قطعیت سے کہہ کر اپنی چائے کا کپ لبوں سے لگایا جس پر اسفند نے خاصی سنجیدگی سے رخ موڑ کر اسے دیکھا۔

”آئی تھک آپ کو میرا آنا اچھا نہیں لگا۔“ اپنی چائے کا آدھا کپ میز پر رکھتے ہوئے وہ اٹھ کھڑا ہوا تو کول نے حیرت سے اس کی طرف دیکھا۔

”میں نے آپ سے تو کچھ نہیں کہا۔ آپ ہر بات کو اپنی ناک کا مسئلہ بنا لیتے ہیں۔ پلیز بیٹھے اور چائے پیجیے، بلکہ کھانا بھی یہیں کھا کر جائیے گا۔“ کول نے حق میز بانی بھاتے ہوئے اسے چائے اور کھانے کی پیشکش کی اور پھر سر ونگ پلیٹ میں خود ہی اس کے لئے ایک پیس اور رول رکھ کر اس کی طرف بڑھایا مگر اس نے بھی ہاتھ نہیں بڑھایا۔

”اب آئے ہو تو بیٹھو تو سہی، بڑی بھادج اتنی چاہت سے کہہ رہی ہے۔ سنی! میں تو سمجھتی تھی، تم سدھر چکے ہو، مگر تم تو۔“ اماں جان کی سرزنش اسے اتنی بری نہیں لگی تھی، جتنا برا ”بڑی بھادج“ کہنا لگا تھا۔ مگر ان سے وہ اپنی ناگواری کا اظہار نہیں کر سکتا تھا۔

”چاچو! بیٹھیں نا۔ مجھے ابھی آپ سے بہت باتیں کرنی ہیں۔“ مون نے بھی اصرار کیا تو ناچار بیٹھ گیا۔

”مون کی خاطر میں چائے پی لیتا ہوں، مگر میں کھانا نہیں کھاؤں گا۔ پلیز کوئی اہتمام مت کیجیے گا۔ میں بس چائے پی کر جا رہا ہوں۔“ کول نے زیتون کو آواز دے کر بلایا تو اس نے مقصد سمجھتے ہوئے سنجیدگی و ناراضگی سے منع کیا۔

”ایسا تو نہیں ہو سکتا۔ آپ پہلی بار ہمارے گھر آئے ہیں۔ کھانا کھائے بغیر تو نہیں جا سکتے۔ مون! اپنے چاچو سے کہو، کھانا کھا کر جائیں۔“ کول نے بھی اسی سنجیدگی مگر متانت سے اسے روکا، پھر اپنی چائے ختم کر کے اٹھ کھڑی ہوئی۔ ”اماں جان! یہاں تو خنکی بڑھ رہی ہے۔ آئیں اندر چلتے ہیں، نماز کا وقت بھی قریب ہے۔“

”ہاں، میں بھی یہی سوچ رہی تھی۔ سنی! بھادج کہہ رہی ہے تو اس طرح نہیں جانا۔ میں نماز پڑھ لوں، پھر تمہارے ساتھ بیٹھتی ہوں۔“ اماں جان نے سنی کو رشتوں کا احساس دلاتے ہوئے کہا۔ عجب احساس اس کے اندر اٹھ رہا تھا۔ جس حقیقت کو وہ ماننے سے منکر تھا۔ بڑی

بات کرنے کا سلیقہ نہیں ہے، یا پھر آپ رشتوں کا احترام کرنا نہیں جانتے۔ آپ اگر اپنے اور میرے درمیان رشتے کو نہیں مانتے تو پلیز، آئندہ مجھ سے مخاطب ہونے کی ضرورت نہیں ہے۔“ اسفند منصور کی شوخی پر کوئل کا رنگ ایک بل میں ہی منتخیر ہوا۔ برہمی خود بخود اس کے رویے سے عیاں ہونے لگی تھی۔ وہ خاصی درشتی سے اس سے مخاطب ہوئی تھی۔ اسفند بھی لمحے بھر کو اس کی برہمی کے زیر اثر آیا تھا، مگر پھر وہ اپنے مضبوط اور اٹل انداز میں اس سے مخاطب تھا۔

”دیکھئے، نہ تو میں رشتوں کا احترام بھولا ہوں اور نہ ہی میں آپ کی حیثیت و رتبے سے منکر ہوں۔ مجھے معلوم ہے کہ میرا آپ سے کیا رشتہ تھا۔ ”تھا“ میں اس لئے کہہ رہا ہوں کیونکہ میرے بھائی کے ساتھ وہ رشتہ بھی ختم ہو چکا ہے۔ اب میں آپ کے اور اپنے درمیان ایک نیا مگر مضبوط رشتہ استوار کرنا چاہتا ہوں، تاکہ.....“

”شٹ اپ..... اسفند منصور! آپ کا دماغ خراب ہو گیا ہے۔ آپ..... آپ مجھے کیا سمجھ رہے ہیں؟ کیا کمزور اور گری پڑی عورت جو کسی کی بھی ایک نظر پر اُس کے قدموں میں جھک سکتی ہے۔ آپ کو ہمت کیسے ہوئی مجھ سے یہ سب کہنے کی۔“ کوئل کا پارہ ایک دم اوپر چڑھا تھا۔ اسفند منصور کی یہ کھلی جسارت ناقابل برداشت تھی۔ اسے احساس اور اندازہ تھا کہ اسے کسی جال میں پھنسا جا رہا ہے۔ وہ اس ریشمی جال میں پھنسا نہیں چاہتی تھی۔

”کوئل! آپ غلط سمجھ رہی ہیں۔ میں تو آپ سے..... ریشمی پلیو می، یہ کوئی مذاق نہیں ہے۔ وقت گزرنے کے ساتھ ساتھ آپ کو میرے فیصلے کی پہچان کا اندازہ ہو جائے گا۔ آپ شاید جانتی نہیں ہیں کہ میں اپنے فیصلوں میں ہمیشہ اٹل اور مضبوط رہا ہوں۔“

”انف..... انف اسفند منصور! آپ میرے گھر میں کھڑے ہیں، ورنہ..... پلیز آپ یہاں سے جاسکتے ہیں۔“ بہت ضبط سے کام لیتے ہوئے کوئل نے اس کی طرف دیکھا تھا۔

وہ اپنی پینٹ کی جیبوں میں ہاتھ اڑ سے جیسے ڈٹا کھڑا تھا۔ اس کی ڈھٹائی دیکھتے ہوئے کوئل نے خود ہی وہاں سے جانا مناسب سمجھا۔ وہ اسے قدم بہ قدم دور جاتے ہوئے دیکھ کر سوچ رہا تھا۔

”کاش کوئل! تم جان سکتیں کہ تم میرے لئے کیا ہو۔ آج بھی تمہاری آواز کا دکھ اور کرب کلک بن کر میرے سینے میں گڑا ہوا ہے۔ تمہیں اس وقت پانا میرے بس میں نہیں تھا، مگر اب تمہیں کھونا میرے لئے ناقابل برداشت ہو گا۔ یہ یقیناً قدرت کی مجھ پر مہربانی ہے جو تم میرے اتنے قریب ہو۔ تم اگر میرا ساتھ دو تو تمہیں پانا دشوار نہیں ہو گا۔ میرا اعتبار کرو کوئل! میری محبت فریب نہیں ہے۔ میں تمہیں زندگی کی اصل خوشیاں دینا چاہتا ہوں۔ تمہاری سوگوار سرمئی آنکھوں میں تیرے سرما کے بادلوں کو برسات کی رم جھم دینا چاہتا ہوں۔ تمہاری ہسکی پکوں پر غم کے اشکوں کے بجائے مسرتوں کے ستارے جگمگاتے دیکھنا چاہتا ہوں۔ مجھے خود پر

میں چلا آیا۔ شمعون ہاؤس شافند کے خواب کی تعبیر بن کر قائم دائم تھا۔ مون اسے سب سے پہلے ڈرانگ روم میں لے کر آیا۔ جہاں کی انٹریز اور سینک واقعی قابل دید تھی۔ ڈرانگ روم کے ساتھ ہی ڈاننگ ہال تھا اور پھر پی وی لاونج اور پھر طویل کوریڈور میں آئے سامنے چھ بیڈ رومز تھے، جن میں ایک ٹائی کا اور دو گیسٹ روم تھے۔ دوسری طرف کوئل اور مون کا مشترکہ بیڈ روم تھا۔ ساتھ ہی مون کا اسٹڈی روم بھی تھا، جہاں اس کے کھیل کھلونے سب ہی کچھ موجود تھا۔ اس کا کیرم بورڈ، کرکٹ کا سامان، ویڈیو گیمز، کمپیوٹر ٹیبل، اسٹڈی ٹیبل، ٹیلیف میں بجی کتابیں، اسٹوریز بک، شوکیس میں بچے کھلونے، ایک بچے کی خوشی کا ہر سامان اس ایک کمرے میں موجود تھا۔

”یار! تمہارے تو بہت ٹھاٹھ ہیں، اسی لئے تمہارا دل ہمارے گھر نہیں لگتا۔“ اسفند نے اس کے بال پیار سے بگاڑے۔

”وہاں یہ ساری چیزیں جو نہیں ہیں۔ آپ کو معلوم ہے چاچو! یہ سب میرے پاپا نے میرے لئے خریدا تھا۔ ابھی ماما کے پاس اسٹور میں میری اور بھی گیمز پڑی ہیں۔ ماما کہتی ہیں، جب میں اور بڑا ہو جاؤں گا تو پھر وہ مجھے وہ سب دیں گی۔“ مون خوشی سے اسے بتا رہا تھا۔ پھر وہ درمیانے دروازے سے ہی اسے لئے اپنے کمرے میں داخل ہوا۔ ”یہ میرا اور ماما کا بیڈ روم ہے، جب سے پاپا کی ڈیوٹی چھ ہوئی ہے، ماما کو اپنے روم میں ڈر لگتا ہے۔ اس لئے وہ میرے روم میں سوتی ہیں۔“ مون کی مصومیت میں کبھی بات پر وہ بے اختیار مسکرا دیا۔ لائٹ پر پل ٹکر اسکیم نے کمرے کے ماحول میں بہت سکون پھیلا رکھا تھا۔

”چاچو! یہ لائٹ روم ماما اور پاپا کا ہے۔ شاید یہ لاکڈ ہو۔“

”کوئی بات نہیں سویٹ ہارٹ! میں پھر کبھی دیکھ لوں گا۔“ اسفند نے فوراً ہی اپنے قدم موڑے۔ وہ خود بھی اس حقیقت سے فرار چاہتا تھا۔ کوئل اس کے بھائی سے وابستہ تھی، یہ بات وہ اپنے ذہن سے نکال دینا چاہتا تھا، مگر یہی بات قدم قدم پر آئینہ بنی اس کے سامنے کھڑی تھی۔ وہ اپنے دل کو سناتا، اپنے قدموں پر واپس مڑتا لاونج سے گزر کر بچن کے دروازے پر آڑکا۔ کوئل اوون میں کوئی ڈش رکھ رہی تھی۔

”کوئل.....!“ اس کے پکارنے پر بری طرح چونک کر مڑی تو وہ بھی کچھ کہتے کہتے بات پلٹ گیا۔

”میری موجودگی سے آپ ڈسٹرب تو نہیں ہوئیں؟“

”میں آپ کی وجہ سے کیوں ڈسٹرب ہونے لگی؟“ کوئل نے اس کے چہرے پر پھیلی دو رنگی کیفیت کو نظر انداز کر کے سرسری جواب دیا۔ ”لیکن آپ نے مجھے بہت ڈسٹرب کر رکھا ہے۔“

”آپ شاید بات کرتے ہوئے یہ بھول جاتے ہیں کہ مخاطب کس سے ہیں، یا پھر آپ کو

یقین ہے کہ ایک دن تمہاری چشم نم میری چاہت کی دولت پا کر مسکرائے گا۔ وہ اپنے ارادوں میں پُر عزم لوٹ آیا تھا لیکن اپنا آپ وہیں چھوڑ آیا تھا۔



”اما! چاچو آئے ہیں۔“ مون کی اطلاع پر کول کے چوٹی کو بل دیتے ہاتھ نہ صرف ساکت ہوئے تھے بلکہ اس کے ماتھے پر بھی گہری سلوٹ ابھر آئی تھی۔ کول کے ذہن سے دو دن پہلے والا تناؤ ابھی ختم نہیں ہوا تھا۔ اسفند منصور کا رویہ اس کے لئے بہت تکلیف دہ ہوتا جا رہا تھا۔ اسے توقع نہیں تھی کہ وہ پھر اس کے گھر چلا آئے گا۔ وہ اس بات سے بھی بے خبر تھی کہ مون نے ہی اصرار کر کے اسے اپنے ساتھ شاپنگ کے لئے بلایا ہے۔

”تم نے بتایا نہیں کہ اماں جان، یعنی کے ساتھ گئی ہیں۔ تمہاری برتھ ڈے پر آئیں گی۔“

نہ چاہتے ہوئے بھی کول کا لہجہ سرد اور بیگانہ تھا۔

”چاچو کو معلوم ہے اما! وہ تو میرے لئے آئے ہیں، میں نے انہیں بلایا ہے۔ وہ میرے ساتھ شاپنگ کے لئے جا رہے ہیں۔“ کول کے استفسار میں حیرانگی بھی تھی اور ناراضگی بھی۔

”آپ دونوں کے ساتھ جانا ہے نا۔ چاچو پہلی بار یہاں آئے ہیں، وہ دیکھنا چاہتے ہیں کہ آپ میری برتھ ڈے کیسے سلیمینٹ کرتی ہیں۔“

”تو برتھ ڈے پر آ کر دیکھیں وہ۔ ابھی تو مجھے تمہارے لئے شاپنگ کرنی ہے، کیک کا آرڈر دینا ہے۔ مون! تمہیں معلوم ہے نا، ابھی ثانی کو بھی پک کرنا ہے، پھر بھی تم....“ کول کو مون پر غصہ آنے لگا تھا۔ وہ اس بار حیران ہو کر اپنی اماں کو دیکھ رہا تھا۔

”ثانی پچھو کو اس بار رہنے دیں، چاچو ہیں نا ہمارے ساتھ۔“

”اوکے، تم اپنے چاچو کے ساتھ چلے جاؤ۔ میں ثانی کے ساتھ سب چیزوں کا آرڈر دے آتی ہوں۔“ کول سے اپنی ناراضگی چھپائی مشکل ہوئی۔

”اما! مجھے آپ کے ساتھ بھی جانا ہے۔ چاچو بھی ساتھ چلیں گے تو مزہ آئے گا نا۔“ مون کی فرمائش میں اس کی معصوم خواہش تھی۔

کول کو محسوس ہوا تھا کہ مون اپنے باپ کی شفقت و محبت شاید اپنے چاچو میں ڈھونڈنے کی کوشش کر رہا ہے۔ فی الحال وہ اسے اس حوالے سے کچھ نہیں سمجھا سکتی تھی، سوائے اس کی فرمائش ماننے کے۔ ہولے سے سر ہلا کر اس کی خوش پوری کی تھی۔ مون کے لئے اسے خود پر جبر کرنا ہی تھا۔ وہ اپنا بیگ لے کر مون کے ساتھ لاونج میں آئی تو وہ اسے دیکھتے ہی اپنی جگہ سے کھڑا ہو گیا۔

”السلام علیکم!“ جواباً کول نے سر کو جنبش دی۔ وہ خود کو بولنے پر آمادہ نہیں کر پاری تھی۔ اسفند نے اس کی سنجیدگی محسوس کر کے کہا۔

”آپ یقیناً مجھ سے ناراض ہیں۔ رینلی میں آنا نہیں چاہتا تھا، مگر کچھ رشتے انسان کو بے

بس کر دیتے ہیں۔ مجھے بھی.....“ وہ کہتے کہتے رک گیا۔

”اٹس اوکے۔ میں بھی اپنے بیٹے کے لئے بہت کچھ برداشت کر سکتی ہوں، آسندہ اپنی حد میں رہنے گا۔ اس گھر میں آپ جب بھی آئیں، مون اور شافند کے حوالے سے آئیے گا، ورنہ..... مون! زیتون سے کہو، آپ کے چاچو کے لئے کولڈ ڈرنک لے کر آئے۔“ کول نے دبے لہجے میں اس پر بہت کچھ بتایا تھا۔

”اما! چاچو کو کولڈ ڈرنک پلا دی ہے میں نے۔“

”اوکے، میرے لئے پانی لے کر آؤ، پھر چلتے ہیں۔“ کول نے ایک سنگل صوفے پر ٹپکتے ہوئے مون کو وہاں سے ٹالا۔ مون فوراً ماں کے لئے پانی لینے دوڑا۔

”آپ کو کچھ چاہئے۔ کافی، چائے وغیرہ؟“ کول نے رکی انداز میں آداب میزبانی نبھائے۔

”نو، ٹھیکس۔ آپ مجھے مہمانوں کی طرح ٹریٹ مت کریں۔“ اسفند کا رویہ بھی ایک دم سنجیدہ ہو گیا اور پھر وہ وہاں سے نکل گیا۔

وہ پانی پی کر مون کے ساتھ پورج میں آئی تو وہ اپنی گاڑی اشارت کئے ڈرائیونگ سیٹ پر بیٹھا ہوا تھا۔ مون کو اپنے چاچو کے ساتھ بیٹھنے کی اجازت دے کر وہ اپنی گاڑی کی طرف بڑھنے لگی تو اسفند نے باہر نکل کر اسے پکارا۔ اس کے انداز اور رویے میں بھی ناراضگی جھلک رہی تھی۔

”اگر آپ کو میرے ساتھ چلنے پر کوئی اعتراض ہے تو نو پرا بلیم، میں واپس چلا جاتا ہوں۔ آپ مون کو لے جائیے۔“

”مجھے گھر سے پہلے ثانی کو پک کرنا ہے۔“ کول نے ناچار اپنا رویہ بدلا۔ مون کو وضاحتیں دینے سے زیادہ آسان یہ کام تھا۔

”تو وہ ہم اکٹھے جا کر بھی اسے پک کر سکتے ہیں۔ اینڈ فار یور کانسڈ انفارمیشن، ثانی گھر پر نہیں ہے، وہ چاچو کی طرف ہے۔ اگر آپ کو اسے وہاں سے لینا ہے تو میں بھی آپ کو وہاں لے جا سکتا ہوں۔ ایسا تو نہیں کہ آپ میرے ساتھ جاتے ہوئے ڈرری ہیں۔“

”مجھے کسی سے ڈرنے کی کیا ضرورت ہے؟“ وہ ایک دم چپک کر بولی۔

”میں بھی یہی چاہتا ہوں کہ آپ کو کسی سے ڈرنے کی ضرورت نہیں ہے۔“ اسفند کا رویہ پھر بدلا تھا۔ کول نے اسے خاصی سنجیدگی سے گھورا مگر وہ پروا نہ کرتا ہوا اپنی اشارت کی ہوئی گاڑی کی طرف بڑھ گیا۔ مون پہلے ہی گاڑی کے اندر بیٹھا ہوا تھا۔ ڈرائیونگ سیٹ پر بیٹھتے ہی کول کے لئے گاڑی کا اگلا دروازہ کھولا۔

”آجائے بھئی، رینلی بلیوی، میں بہت اچھا ڈرائیور ہوں، کیئر فلی آپ کو منزل تک ساتھ لے کر چلوں گا۔“

اس کا ذوق صرف لہجہ صرف کوئی ہی سمجھ سکتی تھی، مگر ابھی وہ اسے جواب دینے کی پوزیشن میں نہیں تھی۔ بہت بے دلی کے ساتھ وہ اس کے ساتھ بیٹھی تھی اور پھر اسی بے زاری کے ساتھ اس نے مون کے لئے خریداری کی تھی۔ ایک آرڈر کیا تھا۔ کارڈز چھینے کے لئے دیئے تھے۔ مون کی ہر فرمائش اس نے پوری کی تھی۔ اسفند کو اس نے پہلے ہی تنبیہ کر دی تھی کہ اس خریداری میں وہ اپنے حقوق کے نام پر کچھ بھی خرچ کرنے کی کوشش نہیں کرے گا۔ اسفند کے پاس اس سلسلے میں کہنے کو بہت کچھ تھا، مگر وہ بھی نہ جانے کیوں خاموش ہو گیا تھا۔ البتہ بعد میں اسے جتایا ضرور تھا۔

”آپ کیا اس کے لئے سارا بازار خریدیں گی؟ آئی تھنک، مون کو ان سب چیزوں کی اتنی ضرورت بھی نہیں ہوگی۔“

”میں مون کی کوئی فرمائش رد نہیں کر سکتی۔ خصوصاً اس کی برتھ ڈے کے موقع پر۔ آج اگر یہ کار لینے کی فرمائش بھی کر دیتا تو میں اسے لے کر ضرور دیتی۔“ کوئل نے اپنی سیٹ پر تقریباً جھکے ہوئے مون کے بال پیار سے بگاڑے۔

”کل کو اس کی کوئی ڈیمانڈ آپ کی ریج سے باہر ہوئی تو کیا کریں گے؟“

”کل کس نے دیکھی ہے مسٹر اسفند منصور! جو کچھ ہے وہ آج ہے اور آج میں اپنے بیٹے کی معصوم خوشیاں پوری کر سکتی ہوں تو پھر میں اسے کیوں محروم رکھوں؟“ کوئل نے اپنی فطری ممتا کے زیر اثر جواب دیا تو وہ کچھ متاثر سا نظر آیا۔

”مون یار! تم تو واقعی خوش قسمت ہو۔ تمہیں پتا کہ بہت کچھ مل جاتا ہے، ایک ہم ہیں۔ میری ماما اور پاپا کو تو بھول کر بھی کچھ یاد نہیں رہتا کہ بیٹے کو بھی کچھ ضرورت ہے۔ یو نو، ڈیز پاپا نے تو کبھی میری ایجوکیشن پر بھی کچھ خرچ نہیں کیا۔ اب بھی آتے ہی مجھ سے کہہ دیتا تھا کہ میں ہاسٹل کب جوائن کر رہا ہوں۔ یو آر کلی بوائے۔ تمہاری ماما تمہیں ہر خوشی دینے کے لئے تیار ہیں، لیکن تمہاری ماما کو یہ ضرور سوچنا چاہئے کہ کچھ معاملات کا لمیٹڈ ہونا بہت ضروری ہے، ورنہ زندگی میں کبھی نہ کبھی تو مشکل پیش آئی سکتی ہے۔“

”کوئل اس کی باتوں کو سن ضرور رہی تھی مگر اس پر توجہ دینے کا موڈ اس کا نہیں تھا۔ وہ کھڑکی سے باہر اپنی توجہ ظاہر کرنے کی کوشش میں تھی مگر اسفند بھی اسے متوجہ کئے بغیر نہیں رہ سکا۔ زنج ہو کر بولا۔

”آپ مجھ سے بات نہیں کرنا چاہتیں یا مجھے سننا نہیں چاہتیں۔ ایسا ہے تو آپ مجھ سے کہہ سکتی ہیں، تاکہ.....“

”عقل مند کے لئے اشارہ کافی ہوتا ہے۔“ کوئل نے زبان سے نہیں، اپنی آنکھوں اور چہرے کے تاثرات سے ایسا ہی کہا۔ اس کے چہرے کو ایک نگاہ سے پڑھتے ہوئے اسفند منصور کے لبوں پر خفیف سی مسکراہٹ بکھری۔

”کچھ عقل مندوں کو کبھی اشاروں کی زبان نہیں آتی۔ جسٹ لائیک می۔ آپ مجھ سے عام زبان میں بات چیت کریں۔ پھر میری سنیں، آئی بلیو دیٹ کہنے سننے سے بہت سی پراہلز Solve ہو جاتی ہیں۔“

”اسفند منصور! آپ کی ان باتوں کا مقصد کیا ہے؟ رنگی آپ کا ایٹمی ٹیوڈ میری سمجھ سے باہر ہے۔“ کوئل نے بہ دقت اپنا غصہ دبایا۔ اسفند منصور کی مسکراہٹ اور موجودگی اسے ایک آنکھ نہیں بھار رہی تھی۔

”کوشش کریں گی تو سمجھ جائیں گی۔ اپنی دے، آپ بتائیں کہ آپ نے اپنے لئے آج کچھ بھی نہیں خریدا۔ کوئی ڈریس، کوئی جیولری، کچھ بھی نہیں۔ لیڈیز کو تو شاپنگ کا کریز رہتا ہے۔“

”مجھے ایسا کوئی خط نہیں ہے۔ نہ ہی مجھے فضول چیزیں جمع کرنے کی ضرورت ہے۔ میرے پاس کسی چیز کی کمی نہیں ہے۔“ کوئل نے مون کی اپنے سر پر موجودگی کی وجہ سے لہجہ نرم کیا۔

”کسی نہ کسی چیز کی ضرورت تو ہوگی آپ کو اور کی تو مجھے آپ کے پاس بہت نظر آ رہی ہے اور اجازت ہو تو.....“

”لیس چاچو! ماما کے پاس بہت ساری چیزیں ہیں۔ جیولری ہے، شوز ہیں اور بہت سارے کٹر فل ڈریس بھی ہیں۔ مگر وہ سب ماما نے پاپا کے روم کی وارڈ رووز میں بند کئے ہوئے ہیں۔ ماما انہیں یو زی نہیں کرتیں۔ میں ماما سے کہتا بھی ہوں کہ ماما! آپ کٹر فل ڈریس پہنا کریں، مگر ماما صرف وائٹ اینڈ بلیک ڈریس ہی پہنتی ہیں۔ ماما کہتی ہیں، جب میں بڑا ہو کر آفس جاؤں گا، تب وہ ساری ڈریس پہنیں گی۔ چاچو! میری ماما وائٹ کٹر کے ڈریس میں بہت اچھی لگتی ہیں نا۔“ مون اپنی معصومیت میں اپنے دل کی باتیں کہتا جا رہا تھا۔

اسفند نے تائیدی مسکراہٹ کے ساتھ پہلے مون کو، پھر کوئل کو دیکھا۔ کوئل کو مون کا یہ تبصرہ کچھ زیادہ پسند نہیں آیا تھا، اس لئے اسے دبے دبے لہجے میں اسے ڈٹا۔

”مون! تم بہت زیادہ بولنے لگ گئے ہو۔ آرام سے سیٹ پر بیٹھو۔“ مگر وہ اس وقت لاڈ کے موڈ میں تھا۔

”ماما! چاچو سے باتیں کر رہا ہوں۔ زیادہ تو نہیں بول رہا۔ چاچو! یو نو، میری ماما بیٹھ ہیں۔ میری ماما جیسی کوئی بھی نہیں ہے۔“

”آئی اگیری وڈ یو، ڈیز سن! آپ کی ماما جیسی واقعی کوئی اور ہو ہی نہیں سکتی۔ مجھے تو یہ بالکل کانچ کی گڑیا جیسی لگتی ہیں۔“ کوئل نے اسے جس درشتگی سے دیکھا تھا۔ اس پر وہ گڑبڑانے کی ایکٹنگ کرنے لگا۔

”سو..... سوری۔ میں نے کچھ نہیں کہا۔ صرف مون کی بات کا جواب دیا ہے۔“ کوئل کو

اس کا انداز مزید تپا گیا۔ یہ شخص اس کے لئے عذاب بنتا جا رہا تھا۔

”آپ کو مجھ پر کوئی ریمارکس دینے کا کوئی حق نہیں ہے۔ آپ میرے بچے کی آڑ لے کر اپنا ذہنی فتور ظاہر مت کریں تو اچھا ہوگا اور نہ ہی معصوم بچے کی ذہانت کو کسی اور بچ پر لے جانے کی کوشش کریں۔ اس کی ذہانت کا ابھی آپ کو اندازہ نہیں ہے۔ ایسا نہ ہو کہ اسی کے ہاتھوں آپ کو شرمندہ ہونا پڑ جائے۔ اس لئے آئندہ خیال رہے مسٹر اسفند منصور! آپ اپنے ارادوں کی پیمائش کے لئے کوئی اور گھر دیکھئے۔ یہاں آپ کی دال نہیں گلے گی۔ انڈر اسٹینڈ؟“

غصے کی وجہ سے کول کی سرنگیں آنکھوں میں سرخی پھیل گئی تھی۔ چہرے کا گلابی پن شہابی رنگت میں ڈھل گیا تھا۔ اسفند منصور کا رنگ بھی اس کی باتیں سن کر بدلا تھا۔ ایک تو کول کا لب و لہجہ، اس کی باتیں تن بدن میں آگ لگا گئی تھیں۔ دوسرے اس کا بار بار اجنبیت اور بیگانگی سے مسٹر اسفند منصور کہنا اسے تملایا گیا۔ وہ بھی اسی انداز میں گویا ہوا۔

”اوکے..... نو آر رائٹ۔ ایوری فالٹ ایز ان می۔ آئی ایگری وڈو۔ بٹ آپ بھی اس طرح میرا نام لے کر میری تذلیل کا کوئی حق نہیں رکھتی ہیں۔“

مون بہت الجھ کے کبھی اپنے چاچو کو دیکھ رہا تھا جو ایک دم گاڑی کی رفتار تیز کر چکا تھا اور کبھی اپنی ماما کو۔ اس نے کبھی اپنی ماما کو اس قدر غصے میں بات کرتے ہوئے نہیں دیکھا تھا۔ اس کی بالکل سمجھ میں نہیں آ رہا تھا کہ یہ دونوں کس بات پر الجھ گئے ہیں۔ اس کے لئے سب ہی باتیں فی الحال مبہم سی تھیں۔ وہ بہت تیز رفتاری سے گاڑی چلاتا شمعون ہاؤس پہنچا تھا اور پھر انہیں پورچ میں اتارتے ہی اسی رفتار کے ساتھ واپس ہوا تھا۔ مون نے اسے روکنا چاہا بھی، مگر وہ رکا نہیں۔ کول بھی ابھی غصے کی پلٹ میں تھی۔ ایک مدت سے اس نے جو حصار اپنے گرد بنایا تھا، وہ اسفند منصور جیسے کسی بھی شخص کو اس حصار کو توڑنے کی اجازت ہرگز نہیں دے سکتی تھی۔



صوفیہ منصور کافی دنوں سے اسفند کا موڈ دیکھ رہی تھیں۔ جو کہ انہیں درست ہی نہیں لگ رہا تھا۔ آج کل وہ بے حد خاموشی سے اپنے معمولات نبھا رہا تھا۔ ناشتے اور رات کے کھانے پر موجود تو ہوتا تھا، مگر اس کی طرف سے بات چیت کا سلسلہ بالکل موقوف تھا۔

آج وہ خلاف معمول اپنی ماما کے ساتھ شام کی چائے پینے بیٹھا تھا تو انہیں اپنی بات کہنے کا یہی مناسب وقت لگا تھا۔ ثانیہ بھی وہیں لاؤنچ میں آ بیٹھی تھی۔ وہ بھی بھائی سے قریب ہونے کی خواہش مند تھی، مگر شائد منصور کی طرح اس بھائی سے وہ قربت نہیں بڑھا پا رہی تھی، جس کی تمنا اس کے دل میں تھی۔

”سنی! اب تم کیا سوچ رہے ہو؟ کیا کرنا ہے اب؟ تمہارے پاپا بھی کہہ رہے تھے کہ اگر تم چاہو تو.....“

”اب پاپا کیا کہہ رہے ہیں؟ ہاسپٹل جوائن تو کر لیا ہے میں نے۔ اپنا ہاسپٹل اسٹیل کرنے میں ابھی بہت ٹائم لگے گا۔ اس بارے میں، میں ابھی کچھ نہیں کہنا چاہتا۔“ چائے کا کپ واپس میز پر رکھتے ہوئے اس نے انہیں سنجیدگی سے جواب دیا۔

”وہ تو سب ٹھیک ہے، میں تمہاری شادی کے بارے میں پوچھ رہی ہوں۔“

”سک..... کیا، شادی؟“ وہ ایک دم حیرت سے انہیں دیکھنے لگا۔ ثانیہ نے بھی خاصی دلچسپی سے توجہ دونوں کی طرف مبذول کی۔

”اس میں اتنا حیران ہونے کی کیا بات ہے سنی؟ تمہاری شادی اب ہو جانی چاہئے۔ تمہارے بعد پھر ثانیہ کے لئے کوئی اچھا لڑکا دیکھیں گے۔“ انہوں نے سینڈویچ کی پلٹ بیٹے کی طرف بڑھاتے ہوئے اپنی بات مکمل کی۔ اسفند نے اشارے سے منع کیا۔

”میرے لئے آپ فکر مند نہ ہوں، میں آپ سے پہلے ہی کہہ چکا ہوں کہ ابھی مجھے شادی نہیں کرنی۔“

”کیسی باتیں کر رہے ہو سنی؟ تمہارے لئے میں فکر مند نہیں ہوں گی تو اور کون ہوگا؟ ٹھیک ہے، ابھی شادی مت کرو، مگر لڑکی تو پسند کر لو۔ عافیہ سے میں نے تمہیں ثانیہ کی شادی پر ملوایا تھا۔ مسز غلیل کی اکلوتی بیٹی ہے۔ بہت دیل آف فیملی ہے۔ مجھے تو تمہارے لئے کافی سوٹ ایلنگی ہے۔ تم بتاؤ تو میں بات آگے بڑھاؤں۔“

”نوما! اس کی ضرورت نہیں ہے۔“ اس نے فوراً ہی انکار کیا۔

”کیوں، اب عافیہ میں کیا خرابی ہے؟ اتنی اچھی، کھاتے پیتے گھر کی خوب صورت لڑکی ہاتھ سے نکل جائے گی۔“

”تو نکل جانے دیں، اس مائی گڈ لک۔“ اس کی سنجیدگی پر انہیں اعتبار نہیں آ رہا تھا، لیکن انہیں معلوم تھا کہ وہ مذاق نہیں کر رہا۔

”سنی! میں سیر سلی تم سے اس ٹاپک پر بات کر رہی ہوں۔ بہت سے لوگوں نے مجھے تمہارے لئے کہا ہے۔ کوئی ایک فائل ہو جائے تو باقی سب کو جواب دینا آسان ہو جائے گا۔“

خلاف عادت صوفیہ بہت محل اور برداشت سے کام لے رہی تھیں۔

”میں بھی نان سیر لیس نہیں ہوں ماما! آپ سب ہی کو جواب دے دیجئے۔ مجھے جب شادی کرنی ہوگی، میں آپ کو بتا دوں گا۔“ اس نے اپنی چائے کا کپ میز سے اٹھا کر لیوں سے لگایا۔

”سب ہی کو جواب دے دوں؟ جانتے ہو، اس طرح کرنے سے بعد میں کتنی مشکلات پیدا ہو جائیں گی۔“ وہ حیرت سے گویا ہوئیں۔

”کیا مشکلات پیدا ہوں گی؟“ اس نے اسی بے پروائی سے پوچھا۔

”تم ابھی اولاد والے نہیں ہو، اس لئے تمہیں اندازہ نہیں ہے سنی! مجھے انہی لوگوں میں

رہتا ہے، انہی لوگوں سے تعلقات رکھے اور بنانے ہیں۔ بلا جواز تو کسی کو بھی رد نہیں کیا جا سکتا۔“

”مما! آپ کو ساری زندگی دوسروں کا ہی خیال رہے گا۔ میں آپ کو پہلے ہی بتا چکا ہوں کہ مجھے کسی سسر خلیل کی اکلوتی صاحبزادی میں کوئی انٹرسٹ نہیں ہے۔ میں آپ کے ریلیشن خراب ہونے کے خیال سے اپنا انٹرسٹ نہیں بدل سکتا۔ پلیز، سوری می!“ اسفند منصور نے نہایت صاف گوئی سے انکار کیا۔

صوفیہ اپنی جگہ پر پہلو بدل کر رہ گئیں۔ پھر کچھ توقف سے بولیں۔ ”عافیہ میں تمہارا انٹرسٹ نہیں ہے تو تانیہ کی تندہی مجھے پسند ہے۔ اس طرح تانیہ کی پوزیشن اپنی سسرال میں اور اسٹرونگ ہو جائے گی۔“

”فارگا ڈریک مام! آپ اپنی پسند کی تو بات ہی مت کریں۔ آپ کبھی اپنی کسی چوائس پر مطمئن بھی رہی ہیں؟ ابھی عافیہ خلیل میں لاکھوں خویاں تھیں، اب تانیہ کی تندہی اس کے بعد.....“ وہ ایک دم اٹھ کھڑا ہوا اور پھر کچھ بے زاری سے اس نے اپنی ماں کی خامی ان پر بتائی جو کہ انہیں نہایت ہی بری لگی۔

”سنی! تم جانتے ہو کہ تم کس سے بات کر رہے ہو، تمہیں اپنے لیے اور باتوں کا احساس ہے۔“

”مما! میں نے کچھ غلط نہیں کہا۔ بھائی کے لئے بھی تو آپ اپنی پسند سے بہولائی تھیں۔ اب وہی آپ کے لئے ناقابل برداشت ہے۔ پلیز آپ میرے لئے ٹینشن مت لیں۔ میں جب بھی، جہاں بھی شادی کروں گا، اپنی پسند اور مرضی سے کروں گا۔ آپ اس حوالے سے اپنے ذہن اور دل کو سمجھالیں تو بہتر ہوگا۔“

اس کا یہ دو ٹوک انداز صوفیہ منصور کو بھونچکا کر گیا۔ اسفند میں انہیں جو بہتری نظر آ رہی تھی، آج وہ انہیں فریب لگی۔ وہ آج بھی پہلے جیسا ہی تھا ان کا ضبط جواب دے گیا۔

”تم..... تمہیں یہ باتیں کون سکھاتا پڑھاتا ہے۔ میں اچھی طرح جانتی ہوں۔ انہوں نے ساری زندگی میرے لئے تمہارے دل میں بدگمانیاں ہی بھری ہیں۔ انہوں نے تمہیں اتنا کچھ بتایا، یہ نہیں بتایا کہ میری لائی ہوئی بہو میرے لئے کیوں ناقابل برداشت ہے۔ ارے وہ مجھ سے میرا بیٹا چھین کر لے گئی تھی۔ میرے پوتے، میرے خون کو اس نے ہم سے دور کر دیا ہے اور اب..... اب سب ہی کچھ سمیٹ کر نہ جانے کسے بھر رہی ہے۔ مجھے پہلے ہی پتہ تھا، پرورش کے نام پر میری ہی اولاد کو میرے سامنے کھڑا کرنے کی سازشیں کی جا رہی ہیں۔“ صوفیہ منصور بولنے پر آئیں تو بولتی چلی گئیں۔

”پلیز ممما!..... اماں جان کے بارے میں مزید کچھ مت کہیں۔ آپ کو اتنا ہی علم تھا تو پھر میری پرورش خود کیوں نہیں کی؟“ وہ سنجیدگی سے بولتے بولتے ایک دم چپ ہوا اور پھر وہاں

سے اپنے کمرے کا رخ کیا۔ ضبط کرنا اس کی مجبوری تھی۔ جب کہ صوفیہ منصور نے رونا دھونا شروع کر دیا تھا۔ تانیہ اس صورت حال پر پریشان سی بیٹھی رہ گئی۔ اپنی ماما کے گلے شکوے سنتے ہوئے انہیں اپنے تئیں سمجھانے کی کوشش کی۔

”مما! بھائی تو شاید اپنے روم میں چلے گئے ہیں، اب ان باتوں کا فائدہ؟ آپ کو معلوم تو ہے ان کی عادت کا۔ اور مجھے تو ان کا موڈ بھی آج کل ٹھیک نہیں لگ رہا۔ آپ نے فضول میں یہ ٹاپک چھیڑا تھا۔ نادئی اور عافیہ جیسی خیرلی لڑکیوں کے ساتھ ان کا گزارہ کیسے ہو سکتا ہے؟ بھائی اتنے Rude اور نف ہیں، وہ ایسی کسی لڑکی سے کیسے نباہ کریں گے؟ ویسے بھی وہ اپنی مرضی سے کرنا چاہتے ہیں تو آپ انہیں کیوں اکسار ہی ہیں کہ...“

”بس..... اب تم میری نانی اماں مت بنو۔ جانتی ہوں کہ مجھے کیا کرنا ہے اور کیا نہیں۔ تم جاؤ اور اپنا کام کرو، میرے سر پر سوار مت ہو۔“ صوفیہ کا بس اسی پر چلتا تھا۔ اسے جس بری طرح ڈانٹا تھا، وہ تو سہم کر کھڑی ہو گئی۔

”مما!..... میں تو.....“

”کہہ رہی ہوں نا، دفع ہو جاؤ یہاں سے، بھائیوں کی چچی۔“ صوفیہ منصور نے غصے کی زیادتی کی وجہ سے ہاتھ میں پکڑی سوسر اس کی طرف پھینکی جو اسے لگ کر زمین بوس ہو گئی۔ تانیہ کے لئے ان کا یہ روپ بالکل نیا تھا۔ وہ آنکھوں میں حیرت اور آنسو لئے فوراً اپنے کمرے کی طرف بڑھ گئی۔



”نہیں۔ تم نے مجھے بتایا ہی کب ہے؟ ریلی آئی ڈونٹ نو۔“

”چاچو..... چاچو جان، میرے نونفرینڈ ہیں۔ انہوں نے مجھے کہا تھا کہ تمہاری ماما مجھے کارڈ دیں گی، اگر خود انوائٹ کریں گی تو میں آؤں گا۔“ مون کا انکشاف اسے حیران کر گیا۔ وہ سوچ بھی نہیں سکتی تھی کہ مون اپنے جس دوست کے لئے اس قدر اصرار سے اسے ساتھ لے جا رہا ہے، وہ اسفند منصور ہو گا۔ اب وہ آچکی تھی، واپس بھی نہیں جاسکتی تھی۔ مون کی خاطر اسے یہ کڑوا کھونٹ پینا ہی تھا۔ وہ نہیں چاہتی تھی، اس اہم موقع پر اسفند کی غیر موجودگی مون کے علاوہ باقی سب کو بھی کوئی نئی سوچ دے۔

منصور ہاؤس کے پورچ میں گاڑی رکھے ہی مون، چاچو کو پہلے ہی اطلاع دینے کے لئے اندر بھاگا۔

کول طویل راہ داری عبور کر کے ٹی وی لاؤنج میں آئی تو ثانیہ حسب معمول ٹی وی کے سامنے بیٹھی میوزک پروگرام دیکھ رہی تھی۔ اس کی آہٹ پاتے ہی اپنی جگہ چھوڑ کر گرم جوشی سے اس کی جانب بڑھی۔

”اوگڈ ایوننگ بھابھو! ریلی میں ابھی آپ کے بارے میں ہی سوچ رہی تھی۔“

”نو بٹرنگ..... مجھے دیکھ کر میں یاد آتی ہوں۔ ورنہ تمہیں ایک فون کرنے کی توفیق نصیب نہیں ہوتی۔ کہا تھا نا کہ آج رہنے آ جاؤ، اکلوتے بیٹھے کی برتھ ڈے، غیروں کی طرح سیلبریٹ کر دو گی؟“ کول نے خود سے لپٹی ثانیہ کو ایک دھپ لگاتے ہوئے مصنوعی خشکی سے کہا۔

”بھابی جانی! میں آنا تو چاہتی تھی، مگر کیا کروں؟ یہاں حالات کچھ سازگار نہیں ہیں۔“

”کیوں، کیا ہوا؟“ کول کو اس کی سنجیدگی پر حیرت ہوئی۔

”مما کا موڈ تو آپ جانتی ہیں، کسی بھی بات پر خراب ہو جاتا ہے، تو اس موڈ میں ان سے کہیں جانے کی اجازت لینا، خصوصاً آپ کے گھر، بہت مشکل کام ہے۔ آپ کھڑی کیوں ہیں؟ بیٹھیں تو۔ مون کہاں ہے؟“ ثانیہ نے اسے ہاتھ پکڑ کر بٹھایا۔

”مجھ سے پہلے ہی اندر آیا تھا۔ شاید اپنے چاچو کے پاس گیا ہو گا۔ وہ گھر پر ہی ہیں نا؟ اور ماما کہاں ہیں؟“

”مما بتا کر نہیں گئیں، معلوم نہیں کہاں گئی ہیں۔ بھائی البتہ گھر پر ہی ہیں۔ بلکہ اپنے کمرے میں بند ہیں۔ آج ماما اور بھائی میں اچھی خاصی بحث ہو گئی ہے۔ آج دونوں کا ہی موڈ ٹھیک نہیں ہے۔“

”کس بات پر بحث ہوئی؟“ کول کو اچانک ایک خدشہ لاحق ہوا۔ اسفند منصور جیسے بے باک اور ضدی انسان سے کچھ بھی بعید نہ تھا۔ ثانیہ اسے ساری روئیداد سنانے لگی۔ کچھ ہی دیر بعد وہ مون کے ساتھ لاؤنج میں آ گیا۔

”السلام علیکم!“ اس کے سامنے آتے ہی اسفند منصور نے ہی سلام میں پہل کی اور پھر

”مون! تمہارے سب فرینڈز کو کارڈز مل گئے ہیں نا۔“ کول نے آفس سے آتے ہی

کارڈون دیکھتے مون سے پوچھا۔

”نہیں ماما! ایک فرینڈ ابھی باقی ہے۔“

”آئی تھنک جانو! آپ کے سب ہی فرینڈز کو ہم لوگ کارڈز دے آئے تھے۔“ کول نے اس کے برابر بیٹھے ہوئے اس کے ہاتھ سے ریوٹ کنٹرول پکڑا اور نیوز چینل لگایا۔

”پھر بھی، ایک فرینڈ ابھی رہتے ہیں۔“

”اچھا! کوئی نیا دوست بنا لیا ہے۔ کون ہے جس سے میں نہیں ملی، سویٹو!“ کول نے لاڈ سے اس کا سر گود میں رکھا۔

”آپ ملی ہیں ماما! آپ دادو کی طرف چلیں، وہاں مجھے اپنے فرینڈ کو کارڈ دینا ہے۔“

”ٹھیک ہے، دے دینا۔ پھر بھی معلوم تو ہو کون ہے۔ اچھا، کارڈ لاؤ، میں نام لکھ دوں۔

کہیں تمہارا یہ نیا دوست رہ نہ جائے۔“

”کارڈ پر نام میں نے خود لکھ لیا ہے ماما! بس آپ میرے فرینڈز کو خود کارڈ دے کر انوائٹ کریں گی تو وہ آئیں گے۔“ کول کو ذرا حیرت ہوئی۔

”اوکے میری جان! میں خود انوائٹ کروں گی آپ کے فرینڈ کو۔ مگر مجھے معلوم بھی تو ہو کہ آپ کا اسکول فیلو ہے یا چیلڈرن کا پبلکس میں آپ کے ساتھ ہوتا ہے، کہاں رہتا ہے؟“

کول کچھ الجھن سے پوچھ رہی تھی۔ وہ فوراً اس کی گود سے اٹھ کر کھڑا ہوا۔

”آپ ابھی چل رہی ہیں نا؟ میں آپ کو لے چلتا ہوں وہاں۔“

”ابھی.....“ کول نے کچھ سوچتے ہوئے دیوار گیر گھڑیاں کو دیکھا۔

”چلو چلتے ہیں۔ تم پورچ میں چلو، میں زینون کو بتا کر آتی ہوں لیکن میری بات سنو، دادو کی طرف تھوڑی دیر کے لئے جانا ہے۔ وہاں جا کر کوئی فرمائش مت کرنا، اٹھد اسٹینڈ؟“ اسے اپنے بیگ سے کی رنگ تھماتے ہوئے پیار سے دھمکایا تو وہ کھلکھلا کر ہنس دیا۔ راستے میں وہ مصحوبیت سے پوچھ رہا تھا۔

”ماما! آپ جان گئی ہیں نا کہ میرا نیا فرینڈ کون ہے؟“

مون کے ساتھ کارپٹ پر بیٹھ گیا۔
 ”وعلیک السلام۔“ کول نے اپنی شبنمی آواز کو خاصا دھیمار رکھا۔ وہ اسے ایک نظر دیکھ کر مون کو دیکھنے لگا، جو ثانیہ سے کارٹون چینل لگانے کی فرمائش کر رہا تھا۔

”سنا ہے، آپ مجھے اپنے بیٹے کی برتھ دے پراپٹھلی انوائٹ کرنے آئی ہیں۔“ لہجہ اور چہرے پر ایک خوش گواری سی تھی۔ ثانیہ، بھائی کے بدلتے موڈ پر حیرت زدہ بھی تھی اور خوش بھی۔ ورنہ اسے اندیشہ تھا کہ اسفند منصور، کول کے ساتھ رکھائی سے پیش آئے گا۔

”مون کی خوشی میرا مقصد حیات ہے۔ یہ مون کی خوشی تھی اور میرے اختیار میں بھی تھی، اس لئے ففٹینتھ کو آجائیے گا۔“ کول نے اسے جتاتے ہوئے رسی لہجہ میں کہا۔

”ماما! چاچو کا کارڈ تو دیں نا۔ میں نے آپ کے بیگ میں رکھ دیا تھا۔“
 کول نے اپنا بیگ کھول کر کارڈ نکالا اور پھر اس کی طرف بڑھایا۔ کارڈ تمام کر، کھول کر پڑھتے ہوئے وہ ثانیہ سے مخاطب ہوا۔

”مسٹر! آج تو یہ میری گیسٹ ہیں۔ جاؤ، کچھ خاطر مدارت کا انتظام کرو۔“ ثانیہ، بھائی کے بدلتے رویے پر اندر ہی اندر حیران ہوتے ہوئے اٹھنے لگی تو کول نے اسے روک دیا۔

”ثانی! میں مہمان نہیں ہوں۔ کسی تکلف میں مت پڑو، میں بس اب گھر جاؤں گی۔“
 ”ملی بھائی! ڈرنک تو رکس، ابھی تو آئی ہیں آپ۔ پاپا بھی آنے والے ہوں گے۔ آپ ان سے ملے بغیر جائیں گی تو وہ ضرور ناراض ہوں گے۔“

”پاپا سے آج میں آفس میں ملی ہوں۔ آج ان کا کوئی بزنس ڈنر بھی ہے، اس لئے وہ لیٹ آئیں گے، تم ان کی فکر نہیں کرو۔“

”پاپا نہیں ہیں، ہم تو ہیں یہاں۔ آئی مین آپ ہمارے ساتھ ڈنر میں شریک ہو سکتی ہیں۔“ اسفند نے کہا۔

”آئی ایم سوری..... مون سے آج میرا فاسٹ فوڈ کھلانے کا وعدہ ہے۔ یہاں تو میں آتی رہتی ہوں، پھر سبھی۔“ کول نے لمحوں میں ہی اپنا پروگرام مرتب کر کے عذر پیش کیا۔ سنی آج اُلٹنے کے موڈ میں نہیں تھا۔ وہ اس سے بات کر رہی تھی، یہی اس کے لئے بہت تھا۔

”پھر بھی، ایسے تو نہیں جاسکتیں۔ کم از کم کوئی ڈرنک ہی لے لیں۔ ثانی! تم کا ملی چھوڑو اور جاؤ بھی۔“ کول کو اندازہ ہو رہا تھا کہ وہ اس سے کچھ کہنا چاہتا ہے۔ ثانیہ کے وہاں سے جاتے ہی وہ بھی اپنی جگہ سے اٹھ کھڑی ہوئی۔

”ارے، کہاں جا رہی ہیں آپ؟ ثانی ڈرنک لے کر آتی ہو گی۔“
 ”میں ان فارمیٹیز کی عادی نہیں ہوں۔ مجھے جو چاہئے، میں خود بھی لے سکتی ہوں۔“ آفٹر آل، سنی ابھی گھر ہے۔

”سینکس فاردی انفارمیشن۔ پلیز اب بیٹھ بھی جائیے۔ بیٹے کی خوشی کے لئے آئی ہیں تو

دل سے خوشی پوری کریں۔ آپ کی بے زاری بتا رہی ہے، آپ دل سے نہیں چاہتیں کہ میں آپ کے گھر آؤں۔ اگر ایسی بات ہے تو ریکل میں نہیں آؤں گا۔“ اسفند نے پہلے جملے کچھ شونی سے ادا کئے تھے، پھر اس کے تاثرات بھانپتے ہوئے کافی سنجیدگی سے اس کا رویہ اس پر جتایا۔

”مون اور شافند کے حوالے سے آنے پر آپ پر کوئی کنڈیشن نہیں ہے۔ ان کے حوالے سے آئیں گے تو مجھ سے عزت ہی پائیں گے۔“

”ڈونٹ وری، مون کی خوشی کے لئے مجھے بھی آپ کی ساری کنڈیشنز ایکسپٹ ہیں اور.....“ اسفند کی بات پوری نہیں ہوئی تھی۔ ثانیہ، کول کے لئے فریش اپیل جوس اور مون کے لئے آئس کریم لے آئی تھی۔ ثانیہ کو دیکھ کر کول کو پھر مجبوراً بیٹھنا پڑا۔

”ثانی! کل یونیورسٹی کے بعد تو ضرور آ جانا۔ ماما گھر پر ہوتیں تو میں تمہیں ساتھ ہی لے کر جاتی۔“ کول نے جوس کے ایک دو گھونٹ بھرتے ہوئے اس سے کہا۔

”بالکل آ جاؤں گی۔ بس آپ اپنے ہاتھ سے فروٹ ٹرانسل بنا کر فرنیچ میں رکھ جانا اور ڈنر میں زبردستی ڈش ہونی چاہئے۔“

”کبھی خود بھی کچھ بنا لیا کرو۔ تمہاری فرمائشیں پوری ہو جائیں گی، بشرطیکہ تم ٹائم پر آ جاؤ۔ کل میں بھی فیکٹری سے جلدی آ جاؤں گی۔“

”ریکلی، پھر تو حرا آ جائے گا۔“ ثانیہ کی اس سے بے تکلفی کو اسفند نے رشک سے دیکھا۔
 ”یہ دعوت صرف ثانی کے لئے ہے یا میں بھی آ سکتا ہوں آپ کے ہاتھ کا ذائقہ چکھنے؟“

اس نے آنکھوں میں شرارت لئے مدخلت کی۔
 ”سنی بھائی! آپ تو ایسے پرمیشن مانگ رہے ہیں، جیسے ملی بھائی نے آپ کو اپنے گھر آنے سے منع کیا ہو۔“ ثانیہ نے تو بھائی سے شرارت کی تھی، مگر کول کا رنگ ایک دم متغیر ہوا۔

”کر بھی سکتی ہیں۔ ان کا گھر ہے۔ جسے چاہیں آنے دیں اور جسے چاہیں نہ آنے دیں۔“
 اس کی سنجیدگی میں بھی شرارت تھی۔ کول کی کیفیت اسے محظوظ کر گئی تھی۔

”آپ ملی بھائی کو ابھی جانتے نہیں ہیں سنی بھائی! ملے رہیں گے تو آپ اپنی رائے بدل دیں گے۔“ ثانیہ نے اپنے طور پر اس کا دفاع کیا۔ وہ فوراً ہی کھڑی ہو گئی۔

”کوشش تو کر رہا ہوں۔“ وہ بھی اپنی جگہ سے کھڑا ہوا۔ آنکھوں میں جو جذبہ بول رہا تھا، کول اسے سمجھنا، سننا نہیں چاہتی تھی۔

”مون! چلو گھر چلیں۔ صبح تمہیں اسکول بھی جانا ہے۔“
 ”چلیں ماما!“ مون بھی سعادت مندی سے اس کے قریب آ گیا۔ وہ مزید کچھ کہے بنا خدا حافظ کہتی ادھر سے نکلی۔ اس شخص کے سامنے مزید کھڑے رہنا اپنا ضبط آزمانے کے مترادف تھا۔

”تم ماں بیٹا اب آرہے ہو؟“ استقبال پر کھڑے منصور احمد نے اسفند اور صوفیہ منصور کے تقریباً سب سے آخر میں آنے پر سنجیدگی سے استفسار کیا۔

”سوری پاپا! میری تو مجبوری تھی۔ ہاسپٹل میں ایک ایمرجنسی آگئی تھی۔ ماما کیوں لیٹ ہیں، یہ آپ ان سے پوچھیے۔“

”میری بھی مجبوری تھی۔ آج دوپہر کے بعد سے کتنے ہی مہمان آگئے تھے۔ اب وہ لوگ جاتے تو میں آتی۔ آپ کی بھی تو آج کوئی میٹنگ تھی۔ اتنی جلدی فارغ ہو گئے تھے آپ تو مجھے گھر سے پک عی کر لیتے۔“ صوفیہ منصور نے بے وجہ مسکراتے ہوئے شوہر کی سنجیدگی زائل کرنے کی کوشش کی۔

”اپنے بچوں کی خوشی کے لئے اپنے معمولات منہج کرنا اتنا مشکل نہیں ہوتا۔ آپ اپنے مہمانوں کو بتا سکتی تھیں کہ آپ کا وقت پر یہاں موجود ہونا کس قدر ضروری ہے۔“

”اتنی مدت کے بعد تو ناہید فیاض (سہیلی) پاکستان سے آئی ہے اور آتے ہی مجھ سے ملنے چلی آئی۔ اب میں اس سے کہتی کہ اٹھو اور نکلو میرے گھر سے، مجھے اپنے پوتے کی سالگرہ کا جشن منانا ہے جا کر۔“

صوفیہ منصور نے بظاہر تو مزاح کے روپ میں بات کی تھی، مگر منصور احمد ان کی راز سے خوب واقف تھے، اسی سنجیدگی سے بولے۔

”خیر، جشن تو آپ کیا منائیں گی، آپ سے تو دو تالیاں نہیں بھینگی۔ آپ کا بلڈ پریشر بڑھنے لگے گا۔ اب چلے یا بیٹیں سے واپس جانے کا ارادہ ہے؟ اپنی بہو اور پوتے کو جا کر اپنی شکل دکھائیے۔ پچھلے ایک گھنٹے میں کئی بار وہ آپ کے بارے میں پوچھ چکی ہے۔ مگر کے فون کا ریسپور بھی کسی نے ٹھیک طرح نہیں رکھا ہوا۔ کوئل کے علاوہ میں بھی کئی بار زرائی کر چکا ہوں۔ کم از کم ان باتوں کا دھیان تو رکھا کیجئے۔“ منصور احمد ان کے دیر سے آنے پر بہت تپے ہوئے تھے، اسی لئے انہیں کافی زیادہ سنا رہے تھے۔ سب ہی مہمان جمع تھے، صرف ان ہی کا انتظار تھا جو کافی لوگوں کے لئے صبر آ رہا تھا۔

”منصور! آپ بھی کبھی کبھی بے موقع باتیں کر جاتے ہیں۔“

”کیا بے موقع بات کی ہے میں نے؟..... دادی ہو کر آپ پوتے کی خوشی میں غیروں کی طرح شامل ہونے آئی ہیں۔ اصولی طور پر سب سے پہلے آپ کو یہاں موجود ہونا چاہئے تھا۔“ وہ دل ہی دل میں شوہر کے موڈ سے گھبرا رہی تھیں۔ وہ کسی طرح اس بات سے ہٹنے کو تیار ہی نہیں تھے۔

”ہونا تو چاہئے تھا۔ مگر کیا کروں؟ بتایا تو ہے، میری مجبوری تھی۔“

”اپنی بہو سے جا کر اپنی مجبوری کہئے۔ کیونکہ وہی انتظار کروانے کے لئے سب مہمانوں کو جواب دہ ہو رہی ہے۔“ اسفند وہیں کھڑا تھا۔

”آپ کی وہ کچھ نہیں لگتی، جو آپ اسے اپنی بہو اور تمہاری بہو کہہ رہے ہیں؟“ شوہر کا موڈ بدلنے کے لئے وہ پھر سے مسکرانے کی کوشش کر رہی تھیں۔

”میری تو وہ بیٹی ہے، بلکہ بیٹا ہی سمجھ لو۔ شائد کی کمی کا احساس اس نے مجھے کبھی نہیں ہونے دیا۔ شائد کے بعد تم اسے بہو سمجھنے لگی ہو۔ میں نے بہت دفعہ یہ نوٹ کیا ہے، تمہارا رویہ اس کے ساتھ ساسوں والا ہونا چاہا ہے۔“

فی الحال منصور احمد کی باتوں کا ان کے پاس کوئی جواب نہیں تھا۔ کوئل کی آمد پر انہوں نے شکر کا سانس لیا تھا بلکہ وہ خود ہی کچھ گرم جوشی سے اس کی طرف بڑھی تھیں۔ اسے خود سے لپٹا کر اپنے دیر سے آنے کی وجہ بتا رہی تھیں۔ مون کو بھی انہوں نے آج اٹھا کر گلے لگایا تھا اور خوب پیار کیا تھا۔ اسفند تو خاصی حیران نظروں سے ماں کی اس پیش قدمی کو دیکھ رہا تھا۔ مون، دادو سے مل کر چاچو سے لپٹا راز و نیاز کر رہا تھا۔ کوئل نے اس سے رسی علیک سلیک کی تھی اور پھر معذرت کرنی، صوفیہ منصور کے ساتھ لان کی طرف بڑھ گئی، جہاں تمام مہمان اپنی نشستوں پر براجمان تھے۔

اسفند سارا وقت اس سے کچھ کہنے کا موقع ڈھونڈتا رہا تھا، مگر وہ اس قدر مصروف تھی کہ اسے ایسا کوئی موقع میسر نہیں آ سکا تھا۔ وہ دور ہی دور سے اسے دیکھتا اور متاثر ہوتا رہا تھا۔ اس کا انتظام والہ تمام سب ہی کچھ قابل ستائش تھا۔ مہمانوں کی آمد سے ان کی واپسی تک کوئل کے چہرے پر ایک شکن بھی نمودار نہیں ہوئی تھی، حتیٰ کہ صوفیہ منصور کی کئی جگہ پر تنقید کو بھی اس نے ہنس کر سہہ لیا تھا اور پھر بھی وہ ان سے یہاں ٹھہرنے کے لئے اصرار کر رہی تھی۔ مگر وہ سب ہی لوگوں کے جاتے ہی خود بھی جانے کو تیار تھیں۔ سنی کافی دیر سے اماں جان کے کمرے میں تھا۔ وہ اسی کے انتظار میں بیٹھی تھیں۔ مزید انتظار بڑھا تو تھک کر کوئل سے ہی اسے بلانے کے لئے کہا۔

”کوئل! ذرا سنی کو تو دیکھو، کہاں ہے۔ اس کا گھر جانے کا موڈ ہے کہ نہیں؟ منصور نے اپنی گاڑی اور ڈرائیور کو پہلے ہی بھجوا دیا ہے، اب ہمیں اسی کے ساتھ جانا ہے۔“

”جی میں دیکھتی ہوں۔“ وہ فوراً ہی پلٹ گئی۔

”ٹائی! اٹھو، تم بھی اپنا سامان میٹو۔“ کوئل کے وہاں سے جاتے ہی انہوں نے فاصلے پر بیٹھے مون کے ساتھ اس کے گفٹ کھول کر دیکھتی ٹائی کو مخاطب کیا۔

”مما! آج تو مجھے رہنے دیں۔ دو تین دن میں آ جاؤں گی۔“

”لیس دادو! ٹائی پچھو کے ساتھ ابھی کل مجھے بچک شو بھی دیکھنے جانا ہے۔“ مون نے بھی اپنے طور پر اسے روکنے کی سفارش کی۔

”تم لوگوں کا سیر سپانوں سے کبھی جی بھرے گا کہ نہیں؟“ صوفیہ منصور نے ذرا بگڑے تیوروں سے کہا۔

”مما! ہم صرف سیر پائے تو نہیں کرتے۔ اپنی اسٹڈی بھی کرتے ہیں۔ ویسے بھی گھر میں اتنی بوریٹ ہوتی ہے۔ یونیورسٹی سے آکر بس گھر میں بند ہو جاؤ۔“

”ٹائی! تمہاری عادتیں بہت بگڑ گئی ہیں۔ گھر میں رہنے کی عادت ڈالو، ورنہ بعد میں مشکل ہوگی۔“

”بعد میں کب؟“ ٹائی نے کافی بے وقوفی سے استفسار کیا تو وہ اسے گھور کر رہ گئیں۔

”صوفیہ! تم کیا بچوں سے بحث کر رہی ہو؟ میری بیٹی یہاں رہنا چاہتی ہے تو اس میں کیا برائی ہے؟ یہ اس کے بھائی کا گھر ہے، کسی غیر کا نہیں۔ کول کے پاس رہنے سے یہ کچھ نہ کچھ سیکھے گی ہی۔“ منصور احمد نے پاپ پینا موقوف کرتے ہوئے بیوی کو ٹوکا جو انہیں ناگوار تو گزرا مگر فی الوقت وہ اپنی ناگواری چھپا گئیں۔

”آپ کو بھی اپنی اولاد کی خوشی عزیز رہتی ہے۔ میری تنہائی کا کسی کو خیال ہی نہیں۔“ وہ کچھ ناز سے شکوہ کناں ہوئیں۔

”اپنی تنہائی دور کرنے کا علاج آپ خود کریں۔“

”کیا علاج کروں؟ دو چار جانور چڑیا گھر سے لاکر پالوں؟“ اس پر وہ چڑی گئی۔

”ارے اتنی مایوس ہیں آپ اپنے بچوں سے؟ اچھی بھلی آپ کی سوشل لائف ہے، پھر بھی آپ بے زار ہیں تو ایک عدد آپ کا لاڈلا سپوت موجود ہے، جو ماشاء اللہ شادی کے قابل بھی ہے۔ اس کی شادی کیجئے، نئی بہو سے اپنا دل بہلائیے۔ اس سے بہتر مشورہ تو میں آپ کو نہیں دے سکتا۔“ منصور احمد نے انہیں شریر نظروں سے دیکھ کر مشورہ دیا۔ جواباً وہ خاموش ہو کر رہ گئیں۔ اب انہیں کیا جواب دیتیں کہ لاڈلا سپوت اپنی مرضی سے شادی کرنا چاہتا ہے اور ابھی شادی کا ارادہ بھی نہیں رکھتا۔ مگر وہ اسفند کے ارادوں سے شوہر کو آگاہ کر بھی دیتیں تو انہیں کیا فرق پڑتا؟ وہ آرام سے کہہ کر دام بچا لیتے کہ زندگی اسے گزاری ہے۔ جو وہ بہتر سمجھتا ہے، کرنے دو۔ وہ اسفند کو کسی بھی لمحے وہاں آ جانے کے احتمال کی وجہ سے بات کو طول نہ دے سکیں۔

کول، اماں جان کے کمرے میں داخل ہوئی تو ان کے کمرے میں مدھم روشنی تھی اور خاموشی۔ لگتا ہے، اماں جان سو چکی ہیں اور موصوف نہ جانے کدھر ہیں۔ وہ خود کلائی کرتے ہوئے پلٹنے ہی لگی تھی کہ اس کی نظر اماں جان کے پیروں میں لیٹے اسفند پر پڑ گئی۔ اس کی ٹانگیں بیڈ سے نیچے زمین تک لٹک ہی گئیں اور وہ خود ہاتھوں کا تکیہ سر کے نیچے رکھے بالکل سیدھا لیٹا ہوا تھا۔ اسے یقین تو نہیں تھا کہ وہ سو رہا ہوگا۔ چند قدم آگے بڑھنے پر اسے احساس ہو گیا تھا کہ وہ بھی سو ہی رہا تھا۔ اس کا کوٹ بھی بیڈ کے ایک کونے سے لٹک رہا تھا۔ وہ جس مقصد سے آئی تھی، اسے پورا کرنا بھی ضروری تھا۔ ناچار وہ اس کے سر پر کھڑے ہو کر بہت آہستگی سے اسے آواز دینے لگی۔

”اسفند!..... اسفند منصور!..... اٹھئے۔“ اس کی آواز بھی مدھم تھی اور سنی کی نیند بھی گہری۔ تب ہی وہ ٹس سے مس نہیں ہوا تھا۔ کول کو کوفت کے ساتھ ساتھ خود پر غصہ بھی آیا کہ وہ آخر اس شخص کو بلائے ہی کیوں آگئی۔ مون یا ٹائی کے ذریعے بھی وہ اپنا کام کروا سکتی تھی۔ اپنی لاچاری میں بھی اسے چھوٹا گوارا نہیں تھا۔ وہ اس شخص کو اپنے حوالے سے کسی خوش فہمی میں مبتلا نہیں کرنا چاہتی تھی۔ کچھ سوچتے ہوئے کول نے اماں جان کے سر ہانے پڑے جگ سے بہت کم مقدار میں پانی اپنی پھٹی پر لیا اور پھر اس کے چہرے پر چند چھینٹے اڑائے۔ حسب توقع وہ اگلے ہی پل ہڑبڑا کر اٹھ بیٹھا۔ ذہن چند لمحے تک تو کام ہی نہ کر سکا۔ خالی ذہن کے ساتھ گردن موڑ کر اس نے جس ہستی کو دیکھا تو حیران ہی رہ گیا۔

”آپ یہاں..... بٹ وائے؟“ ذہن کے جاگنے پر بھی اسے کول کی موجودگی کا یقین نہیں آ رہا تھا اور نہ ہی اپنے چہرے پر پڑنے والے پانی کے قطروں کا۔ اس کا استفسار بے ساختہ اور تیز آواز میں تھا۔ کول دوپٹے سے ہاتھ صاف کرتی اس کے سامنے آگئی تھی۔ اس کے تیز بولنے پر اسے کوفت کے ساتھ گھبراہٹ بھی ہوئی کہ اگر اماں جان کی آنکھ کھل گئی تو وہ نہ جانے اس کی موجودگی کو کیا سمجھیں گی۔“

”پلیز آہستہ بولیں اور اٹھ کر باہر چلیں۔“ وہ سرگوشی میں اسے آنے کا اشارہ کرتی دروازے کی طرف بڑھی۔

”ابنی پراہلم؟“ اسفند کو اس کا گھبرانا سمجھ میں نہیں آیا۔

”لیں۔“ وہ اسی انداز میں کہتی کمرے سے نکل گئی۔ وہ بھی اپنا کوٹ لے کر اس کے پیچھے ہولیا اور پھر کاریڈور میں آکر کھڑے ہو کر اسے پکارا۔

”جی فرمائیے، کیا بات ہے؟“

کول آگے جاتے جاتے رک گئی۔

”مجھے کیا فرمانا ہے؟ ممّا آپ کو بلا رہی ہیں۔“

”مما..... اوہ، اچھا۔“ وہ حیرت ظاہر کر کے کچھ سوچنے لگا۔ پھر چند قدم بڑھا کر اس کے قریب جا کر رکتے ہوئے بولا۔ ”میں سمجھ رہا تھا کہ آپ اپنی کسی پرسنل پراہلم کی وجہ سے مجھے اٹھانے آئی ہیں۔“ وہ اپنی نیند سے بوجھل مخمور آنکھوں کو اس کے چہرے پر الجھائے ہوئے اس کے تاثرات جاننے کی کوشش کر رہا تھا۔

”میں آپ سے اپنی کوئی پرسنل پراہلم کیوں ڈسکس کرنے لگی اور وہ بھی نیند سے اٹھا کر۔ ممّا نے کہا تھا، اس لئے میں نے آپ کو جگایا ہے۔“ کول کو اس کا اس طرح دیکھنا کک دے رہا تھا۔ اس کے رویے سے وہ اپنے چہرے پر کرب آمیز تاثر بھی محسوس کر رہی تھی۔ اپنے تاثرات بدلتے ہوئے وہ کچھ درشتی سے اسے جواب دے رہی تھی۔

”آپ جس طرح نیند سے جگایا کرتی ہیں، اس طرح تو نمر دے بھی اٹھ جایا کریں۔ مجھے

بھی جاگ ہی جانا تھا۔“ وہ زیر لب مسکراہٹ کے ساتھ بڑبڑایا، پھر خود پر سنجیدگی طاری کرتے ہوئے بولا۔

”ویل، آپ مجھے اس قابل نہ سمجھئے مگر میں آپ کو اس قابل سمجھتا ہوں کہ اپنی پرسنل پر اہم آپ سے ڈسکس کر سکوں، بلکہ آپ کو ان میں دخل دینے کا بھی پورا حق ہے۔“

کول نے اپنی سابقہ درستی سے اسے دیکھا اور کہنے کے لئے لب کھولنا ہی چاہتی تھی کہ وہ ٹوک کر بولا۔

”پلیز، فرسٹ لسن سی۔ رینگی میں آپ کے چاہ و جلال سے بہت امپریس ہوں اور آپ کے غصے سے ڈرنے بھی لگا ہوں، اس لئے میری کسی بات کا غلط مطلب لئے بغیر پہلے میری بات سن لیں تو اچھا ہوگا۔“ اس کے چہرے پر نکھری شرارت میں کوئی معنی خیزی نہیں تھی، اس لئے کول نے تحمل سے اس کی جانب دیکھا۔

”جی کہئے، کیا کہنا چاہتے ہیں آپ؟“

”تھینک یو، آپ کو یہ بات تو معلوم ہی ہوگی کہ میری اماں جان سے کس قدر انچھوٹ ہے۔ میری پرورش انہوں نے ہی کی ہے۔ بچپن سے لے کر باہر جانے تک میں ان کی گود میں رکھ کر ضرور سوچا ہوں، خواہ کچھ دیر کے لئے ہی سہی۔ ابھی آپ نے دیکھ بھی لیا ہے کہ..... رینگی، جس طرح مون آپ کے بغیر نہیں رہ سکتا، اس طرح میں بھی اماں جان کے بغیر رہنے میں بہت دشواری محسوس کرتا ہوں۔ پلیز اب تو انہیں گھر جانے دیں۔“ کول جو اس سے کسی اور بات کی توقع کر رہی تھی، اس کی یہ بات سنتے ہی اس کے چہرے پر پھیلا تناؤ ڈھیل پڑ گیا۔

”وہ تو اس وقت سو رہی ہیں۔ اور پھر وہ اپنی خوشی سے یہاں رہ رہی ہیں۔ میں نے کوئی زبردستی نہیں کی ہے۔“

”میں جانتا ہوں..... کبھی کبھی وہ خود پر جبر کر کے اپنی خوشی ظاہر کرنے کی کوشش کرتی ہیں۔ آپ کو یہ بات انہوں نے کبھی نہیں بتائی ہوگی کہ وہ بھی مجھ سے دو نہیں رہ سکتیں۔“ کول اس کے نئے مصہوبیت بھرے روپ کو دیکھ کر کچھ کچھ حیران بھی تھی۔

”پھر میں انہیں کل لینے آ جاؤں؟“

”آپ کی مرضی ہے، میں کیا کہہ سکتی ہوں۔“ وہ اس کے انداز پر مسکرائے بغیر نہیں رہ سکی۔ وہ تو اس کی مسکراہٹ پر گڑبڑا کر وضاحت کرنے لگا۔

”آپ کو شاید میری باتوں پر یقین نہیں آ رہا، آپ اماں جان سے ہی پوچھ لیں کہ مجھے ان کی کس قدر عادت رہی ہے۔ میں ان کے ہاتھ سے ہی کھانا کھاتا تھا، ان کے ساتھ ہی سوتا تھا۔ ماما کو تو مجھ پر صرف پیدائش کا حق ہے، باقی تمام حقوق تو مجھ سے متعلق اماں جان کو ہی حاصل ہیں۔ ماما کی تو مجھے نہ کبھی توجہ ملی ہے اور نہ ہی محبت۔ کئی سالوں تک مجھے معلوم بھی نہیں تھا کہ اماں جان میری ماں نہیں، دادی ہیں۔“

کول کو پہلی بار یہ باتیں معلوم ہو رہی تھیں۔ وہ حیرت زدہ بھی تھی اور اسفند کی شخصیت کے اس نئے پہلو کو دیکھ کر اسے بہت کچھ اب سمجھ میں بھی آ رہا تھا۔ وہ بالکل جاے میں تھا اور بہت سجاو سے بات بھی کر رہا تھا۔ وہ اس کی باتیں سنتے سنتے لاؤنچ میں آ گئی، جہاں سب ہی موجود تھے۔ مون مسلسل اپنے گفٹ دیکھ رہا تھا۔ جب کہ اسے دیکھتے ہی صوفیہ اور منصور احمد اٹھ کھڑے ہوئے تھے۔

”سنی! تم سو گئے تھے کیا؟“ بیٹے کی آنکھوں میں نیند کا خمار سا گھلا دیکھ کر وہ استفسار کر رہی تھیں۔

”جی، اماں جان سے باتیں کرتے کرتے آنکھ لگ گئی تھی۔“

”تم نے آج ہاسٹل سے آ کر آرام بھی تو نہیں کیا تھا۔ بس، اب چلو گھر۔ جاتے ہی سو جانا۔“ انہوں نے خامے فکر سے کہا۔

”آپ کو میرے ساتھ جانا ہے، آپ مجھے پہلے بتا دیتیں۔“

”ہاں، تمہارے پاپا نے گاڑی پہلے ہی بھجوا دی تھی۔“ پھر وہ شوہر کی طرف متوجہ ہوئیں جو کول کو شفقت سے پہلو سے لگائے اپنی محبت کا مظاہرہ کر رہے تھے۔

”کول بیٹا! اب تمہاری مصروفیات کچھ کم تو ہو گئی ہوں گی، اب آرام سے سنڈے کو آ جایا کرو۔ کچھ میری یوریت کا خیال بھی ہے کہ نہیں؟ کتنے دن ہو گئے، تم سے کسی ٹاپک پر بات ہی نہیں ہو سکی۔ میرا اسٹڈی روم بھی تمہارے بغیر بے رونق پڑا ہے۔“

”آپ کو صرف اپنے اسٹڈی روم کی رونق سے ہی واسطہ ہے۔ دو چار گھنٹوں تک آپ دونوں کو اپنی باتوں سے فرصت ہی نہیں ملتی۔ آپ کی بہو باقی وقت اپنے لاڈلے کے چونچلے کرتے گزار دیتی ہے۔ میں کچھ کہتی ہوں تو الزام لگتا ہے کہ بالکل ساس بن گئی ہوں۔ ہفتے بعد اگر گھر پر آنا ہی ہے تو انسان سب کے ساتھ مل کر بیٹھے۔ میں بھی کوئی دشمن نہیں ہوں۔“

صوفیہ منصور کی یہ باتیں اسفند کی سمجھ سے تو باہر تھیں۔ وہ سمجھ نہیں پا رہا تھا کہ اس کی ماما اس وقت طنز کر رہی ہیں یا واقعی اس کی محبت میں شکوہ کناں ہیں۔ کول البتہ ان کے ہر انداز سے اب واقف ہو چکی تھی۔ اس نے ان کی باتیں ان سنی کرتے ہوئے بیٹے کو پکار کر بلایا۔

”مون! دادو اور داجان واپس جا رہے ہیں۔ کم آن۔“

وہ فوراً ہی اٹھ کر آ گیا۔ ثانیہ بھی چلی آئی۔

”گڈ نائٹ۔ اللہ حافظ، دادو اور داجان!“

”اللہ حافظ، میرے بچے!..... میری جان!“ منصور بخاری نے بے ساختہ اسے اٹھا کر

چوما۔

”تم نہیں چل رہی سسر؟“ اسفند نے ثانیہ کو اپنی طرف متوجہ کیا۔

”میں نے سوچا، تھوڑا سا عیش اور کرلوں۔ گھر میں تو ماما کی پابندیاں ہی ہیں یا پھر گھر

کے در و دیوار۔“

ثانیہ کی بات پر وہ دھیرے سے مسکرایا۔

”چاچو! آپ بھی جارہے ہیں؟ ابھی تو میں نے آپ کا گفٹ ہی نہیں کھولا اور نہ ہی آپ نے میرے سارے نقش دیکھے ہیں۔“

”بہت دیر ہو گئی ہے جانو! میں کل آؤں گا اور تمہارے سارے گفٹ بھی دیکھ لوں گا۔ ابھی تو جانے دو۔ چلیں ماما!“ وہ اللہ حافظ کہتا ان سے بھی پہلے وہاں سے نکل گیا۔



”میڈم! مون بابا کے ساتھ کوئی صاحب آئے ہیں۔“

کول نے کمپیوٹر پر پرنٹر پر ڈیزائن اوکے کرتے ہوئے ایک دم چونک کر سر اٹھایا۔ چوکیدار کی اطلاع پر وہ پہلے تو حیران ہوئی، پھر اسے یاد آیا۔ وہ صاحب یقیناً اسفند منصور ہی ہو گا، جسے اس نے آج اماں جان کو لے جانے کی اجازت دے دی تھی۔

”ٹھیک ہے، آپ بھیج دیں۔“ کچھ سوچ کر کہتے ہوئے اس نے اس کیج کیا ہوا اگلا ڈیزائن پرنٹ کرنا شروع کیا۔ تب ہی وہ اپنی مخصوص خوشبو کے ساتھ اندر داخل ہوا۔

”السلام علیکم!“

”وعلیکم السلام۔ بیٹھیں پلیز۔“ اس نے مصروف انداز میں جواب دے کر بیٹھنے کو کہا۔

”ماما! ہم آپ کو لینے آئے ہیں۔“ مون نے اس کے قریب جا کر اسے متوجہ کیا۔

”تھینک یو، سویت ہارٹ! مگر میں نے آپ کو بتا دیا تھا کہ آج مجھے دیر ہو جائے گی۔“ کول نے اپنے کام سے توجہ ہٹا کر بے ساختہ مون کو چوما۔

”مجھے معلوم تھا ماما! مگر چاچو کو نہیں معلوم تھا اور چاچو کو یہاں فیکٹری کا راستہ بھی معلوم نہیں تھا۔ میں انہیں لے کر آیا ہوں۔“

”اوکے بیٹا! اچھا کیا۔“ پھر اس نے انٹرکام پر آؤس کریم اور دو کافی لانے کے لئے کہا۔

”آپ کا ابھی جانے کا ارادہ نہیں ہے کیا؟“ وہ اس کے آرڈر دینے پر حیرت سے بولا۔

”پلیز، ایکسٹریملی سوری۔ ابھی مجھے کچھ دیر لگے گی یہاں۔ بلیوئی، مجھے بالکل بھی یاد نہیں رہا تھا کہ مجھے اماں جان کو آج آپ کے ساتھ بھیجنا ہے۔ آپ مجھے فون کر لیتے تو آپ کو یہ زحمت نہ اٹھانا پڑتی۔“ کول نے معذرت کرتے ہوئے دوبارہ سے اپنی کرسی کمپیوٹر ٹیبل کی طرف موڑی۔

”یہ زحمت تو پھر بھی اٹھانا پڑتی کیونکہ آپ کی قائم مقام ثانی، اماں جان کو میرے ساتھ جانے ہی نہیں دے رہی ہیں۔ اس کا کہنا ہے کہ آپ کی پریشن نہیں ہے۔“

”چلے، یہ بھی اچھا ہی ہوا۔“ کول کا موڈ خلاف توقع خوش گوار ہو رہا تھا اور اسے حیرت زدہ بھی کر رہا تھا۔

”اس میں کیا اچھا ہوا؟ پلیز ایکسپلین می۔“ اس سے کول کی خوش گواری ہضم نہیں ہو رہی تھی۔ کہاں تو وہ غیریت و احتجاج کا پیکر بنی رہتی تھی اور کہاں آج اس کے ساتھ مسکرا کر بہت اپنائیت سے گویا تھی۔ اسے یقین نہیں آ رہا تھا۔

”اس طرح آپ اپنے بھائی کی فیکٹری تک تو آئے۔ کسی دن صبح کے اوقات میں آئیے گا، پھر آپ کو ساری فیکٹری دکھاؤں گی، اگر آپ کو دلچسپی ہو تو۔“ اسفند نے بہت سی نازنینوں اور مہ جبینوں کی مسکراہٹیں دیکھی تھیں، جو اپنی اسی ادا سے دلوں میں تیر پوسٹ کر دیا کرتی تھیں مگر ایسی دھیمی گلاب کی خوشبو جیسی نرم مسکراہٹ پہلی بار اس کی بصراتوں کو خیرہ کر رہی تھی، اس کی روح کو اجال رہی تھی۔ ایسی معصوم، پاکیزہ مسکراہٹ دیکھ کر ہی اس کا دل کول کے احترام سے لرز بر ہو گیا۔ وہ سوچ سکتا تھا کہ کول اس کے کل کے محتاط رویے سے متاثر ہو کر اپنے دل سے اس کے لئے ہر کدورت نکال کر اب اس سے کچھ بے تکلفی و اپنائیت سے مخاطب ہے تو یہ بھی اس کی شخصیت کی اچھائی ہے۔

کافی اور آؤس کریم آنے پر وہ اپنے خیالوں سے چونکا۔ کول بھی بیٹے کو پہلا اسکوپ اپنے ہاتھوں سے کھلانے کے بعد آرام سے بیٹھ کر کھانے کی ہدایت دے کر پھر سے معذرت کرنی ہوئی اپنے کام میں منہمک ہو گئی۔ اسفند کے لئے یہ وقت گزارنا بہت صبر آزما ہو رہا تھا۔ کول کی اپنی ذات سے اس قدر بے پروائی اسے بے چین کر رہی تھی۔ رات کے آٹھ بج رہے تھے، اور وہ اب بھی کام کی لگن میں گم تھی۔ اسے اس وقت اس بات کا نہ ہوش تھا، نہ احساس کہ اسفند کی آنکھوں میں اس کے لئے کیا کچھ ہے۔ اس کا ہر جذبہ اس کی آنکھوں میں سمٹ آیا تھا اور اسے شدتوں سے اپنے آپ میں گم دیکھ رہا تھا۔ اسے تو یقیناً اپنے وجود کی تھکن کا بھی احساس نہیں تھا۔ چالیس پینتالیس منٹ بعد اس نے گردن کو دونوں ہاتھوں سے سہلاتے ہوئے اپنا رخ موڑا۔

”آپ کیا اسی طرح اپنے کام میں گم ہو جاتی ہیں کہ پھر آپ کو یہ بھی یاد نہیں رہتا کہ آپ کی ڈیمانڈ ایک کپ ہاٹ کافی تھی، جو کہ آپ کی بے توجہی سے کولڈ کافی بن چکی ہے۔“ اسفند نے اس کے فارغ ہوتے ہی اسے اپنی موجودگی کا احساس دلایا۔

”نہیں، میں بولتی نہیں ہوں لیکن ایسا اکثر ہو جاتا ہے کہ میری ہاٹ کافی، کولڈ اور کولڈ کافی، ہاٹ کافی میں تبدیل ہو جاتی ہے۔ انکچولی عید قریب ہونے کی وجہ سے کام کا پریشر زیادہ ہے۔ ہمیشہ ایسا نہیں ہوتا۔ پھر مجھے مون کا خیال تھا کہ صاحبزادے خلاف توقع اتنی خاموشی سے بیٹھے ہیں تو جلدی جلدی اپنا کام ختم کر لیا جائے ورنہ یہ بولنے پہ آتا تو میرا تو کام رہ گیا تھا۔“

کول نے پھر اسی دھیمی مسکراہٹ سے کہتے ہوئے اپنی ٹھنڈی کافی دو تین گھونٹ میں ختم کی۔

”اِف یُو ڈونٹ مائنڈ، آئی فیل دیٹ، آپ زندگی کو بھی اپنی کافی کا ایک کپ سمجھتی ہیں

جو ٹھنڈی ہو یا گرم، آپ کو کوئی فرق نہیں پڑتا۔“

کول نے اس کی طرف ایک دم چونک کر دیکھا۔ وہ کیا کہہ رہا تھا اور کیوں کہہ رہا تھا؟ اس کے احساسات لمحے بھر کو بوجھل ہوئے تھے۔ اگلے ہی پل وہ اپنے ہر احساس کو جھٹکتے ہوئے اٹھ کھڑی ہوئی۔

”آئی تھک اب چلنا چاہئے۔ میری وجہ سے آپ پہلے ہی لیٹ ہو چکے ہیں۔“ اس نے اپنے سفید دوپٹے کو اچھی طرح پھیلا کر اوڑھا اور پھر بیگ تھاتے ہوئے قدم بڑھائے۔ اسفند اس کی خاموشی کو محسوس کرتا اس کے پیچھے باہر نکل آیا۔ وہ باہر کھڑے مقدس کو کچھ ضروری ہدایات دینے کے ساتھ اپنی گاڑی کی چابی بھی تھما رہی تھی۔

”مقدس! آپ میری گاڑی لے جائیں اور صبح مجھے پک کر لیں۔“

”جی میڈم!“

مون کی خاموشی بھی باہر آتے ہی ٹوٹ گئی تھی۔ اپنی ماما کے ساتھ چلتے ہوئے دن بھر کی روئیداد سنانے کے ساتھ ساتھ نئی فرمائشیں بھی گوش گزار کی جا رہی تھیں۔ اسفند مسلسل اسی کو سوچ رہا تھا اور اس کے ساتھ اس کی گاڑی بھی موجود تھی۔ پھر بھی وہ اسے اپنے ساتھ نہیں لگ رہی تھی۔ مون کی ذات کسی حصار کی طرح اس کے گرد کھڑی تھی، جہاں سے کسی اور کو راستہ ملنا بہت مشکل امر تھا۔

”آپ اس قدر محنت کس کے لئے کر رہی ہیں؟“ اسفند نے کافی دیر کی اپنی خاموشی کے بعد نہ سمجھ میں آنے والے انداز میں استفسار کیا۔

کول نے ایک بار پھر اسے چونک کر دیکھا، جیسے اسے ایسے بچکانہ سوال کی توقع نہ تھی۔

”ظاہری بات ہے۔ انسان محنت جینے کے لئے کرتا ہے اور اپنی اولاد کو بہتر زندگی دینے کے لئے۔“

”آپ کے پاس بہتر زندگی گزارنے کے ذرائع تو ہیں، پھر اتنی دیر تک گھر سے باہر رہنے کا تردد کرنا ضروری تو نہیں ہے۔“

”میں آپ کی بات کا مطلب نہیں سمجھی۔ آپ کیا کہنا چاہتے ہیں.....؟“ کول نے نا سمجھی سے اس کے آدھے رخ کو دیکھا۔ اسفند نے اس کی توجہ پر اپنا پورا چہرہ اس کی طرف گھمایا۔

”میرے کہنے کا مطلب تو بہت آسان ہے۔ آپ گھر بیٹھ کر بھی اپنے ماتحتوں سے کام لے سکتی ہیں۔“

”لے تو سکتی ہوں مگر پھر ہر کام میری مرضی کے مطابق ہوگا، اس کی گاڑی کون دے گا؟ آپ میری آج کی مصروفیت دیکھ کر ایسا کہہ رہے ہیں۔ ایسا ہمیشہ نہیں ہوتا۔ ڈونٹ وری اباؤٹ دس میٹر۔ میں اپنے گھر اور بچے کے ساتھ اپنا کام بہت اچھی طرح منج کر چکی ہوں اور

یہ آپ دیکھ بھی چکے ہیں۔“ کول نے اس بار کچھ سنجیدگی سے جواب دیا۔

”نیں، میں دیکھ تو چکا ہوں مگر آپ اپنے گھریلو امور اور ذمے داریوں کے باوجود اپنے کاروباری معاملات کو اتنے فراخ دلانہ انداز میں سرانجام دیتی ہیں کہ آپ کو دیکھ کر یہ کوئی تصور بھی نہیں کر سکتا کہ آپ کبھی اپنے گھر کے بارے میں بھی سوچتی ہوں گی۔“

”سوچنے کو تو انسان بہت کچھ سوچ لیتا ہے، اپنی اپنی سوچ کی بات ہے۔ مگر کوئی کسی کی مجبوری کو نہ دیکھتا ہے، نہ سوچتا ہے کہ ایسا کرنے والا ایسا کیوں کر رہا ہے۔ تو پھر مجبور کو کیا پڑی ہے کہ وہ سوچ کے دائرے میں اٹھتا پھرے؟ مجھے کسی کی سوچ اور خیال سے زیادہ یہ بات اہم لگتی ہے کہ اپنا بوجھ خود اٹھایا جائے۔ مجھے معلوم ہے، مجھے یہی سب کرنا ہے۔ میں کسی اور کی مدد پر کیوں بیٹھی رہوں؟ کم از کم مون کے جوان ہونے تک تو میں اپنی ان ذمے داریوں سے صرف نظر نہیں کر سکتی۔ مون بڑا ہو کر اپنا سب کچھ سنبھالے گا تو مجھے گھر میں محدود ہونا واقعی بہت اچھا لگے گا۔“

کول اپنے مخصوص شبیہ لہجے میں اپنے خیالات کا اظہار کر رہی تھی۔ اس کی آنکھوں میں سوچ کی پرچھائیاں بھی تھیں۔ شاید وہ ماضی کی کسی یاد میں گم تھی یا پھر تصور میں مون کے مستقبل کی تصویر دیکھ رہی تھی۔ اسفند اس سے مزید کچھ نہ کہہ سکا۔



”ہیلو، کول! آپ کہاں ہیں اس وقت؟“

اپنے سیل فون پر اسفند منصور کی آواز سننا اس کے لئے عجیب اور حیران کن تھا۔ یہ بات امکان سے باہر تو نہیں تھی لیکن شاید وہ اس کا تصور نہیں رکھتی تھی۔

”ہیلو، آپ میری بات سن رہی ہیں، جواب تو دیں۔“ کچھ لمحوں کی تاخیر پر ہی اسفند منصور نے خاصی بے چینی کا مظاہرہ کیا۔

”میں سن رہی ہوں۔ کیا بات ہے؟“ کول نے جواباً سرد مہری کا مظاہرہ کیا۔ اس وقت وہ ایک ڈیپارٹمنٹل اسٹور میں کھڑی روزمرہ ضروریات کی اشیاء خرید رہی تھی۔ اسفند منصور نے اس بار بھی ٹحلت میں کہا۔

”بات بھی آپ کو بتا دیتا ہوں، پہلے آپ مجھے بتائیں آپ ہیں کہاں؟“

”کیوں؟ میں آپ کو کیوں بتاؤں کہ میں کہاں ہوں۔“ کول کا لہجہ ٹیکھا تھا۔

”اچھا مت بتائیں، مگر آپ جہاں کہیں بھی ہیں، فوراً گھر آئیں۔“

”کہہ..... کیوں..... کیا ہوا؟ خیریت ہے؟“ ایک دم کول کو کسی وہم نے گھیرا۔ اسفند کا

رویہ دلچسپی پریشانی کا اظہار تھا۔ اس نے اب غور کیا تھا۔

”آپ بس آجائیں، پھر بتاتا ہوں نا۔“

”کہہ..... کہاں آؤں؟..... میرا مطلب ہے، اماں جان ٹھیک ہیں؟“ اس نے اپنے

مخاطب کیا۔ اسفند خلاف توقع نظریں جھکائے کھڑا تھا۔

”جی بابی! سارا گھر دیکھ لیا ہے، بلکہ.....“

”وہ اکیلا کہیں کیسے جاسکتا ہے؟..... یہیں ہوگا۔ تمہیں معلوم ہے، وہ کبھی کبھی مجھے ایسے

بی تنگ کرتا ہے۔ گارڈن میں دیکھو، ٹیرس پر دیکھو، اسے اس کے بابا کے روم میں دیکھا؟ وہ

لابریری میں بھی ہو سکتا ہے۔“ کوئل خود کو سنبھالنے کی کوشش کرتی ہوئی لی وی لاؤنچ سے نکل کر

سارے گھر میں مون کو پکارنے لگی۔ اسفند اس کے پیچھے پیچھے ہی تھا اور بار بار اسے باور کر رہا

تھا کہ وہ پہلے ہی سارا گھر دیکھ چکا ہے۔ جب تک اس نے خود سارا گھر نہیں چھان مارا، اسے

سکون نہیں ملا۔ مون ایسی سنگین حرکت کر نہیں سکتا تھا۔ مگر اس کی گھر سے غیر حاضری، کوئل کا دل

ہولارہی تھی۔ وہ کہاں گیا؟ کس کے ساتھ گیا؟ اس کے بارے میں وہ کس سے پوچھے؟

”زیتون! آخر وہ اس طرح کہاں جاسکتا ہے؟ تم آخر کس لئے گھر پر ہو؟ تمہیں پتہ ہی

نہیں چلا کہ وہ گھر سے نکل گیا؟ اور وہ زمان خان (چوکیدار) کدھر غائب ہے؟“ اسے ایک دم

خیال آیا کہ صدر دروازے پر آج چوکیدار بھی موجود نہیں تھا۔ اس کے لئے دروازہ شاید مالی بابا

نے کھولا تھا یا پھر کسی اور نے، اسے اس بات کا خیال نہیں تھا۔

زیتون نے پہلی بار اسے اس قدر غصے میں بوتے سنا اور دیکھا تھا۔ وہ کھڑی لب چپا رہی

تھی۔ کوئل کی اپنی حالت غیر ہو رہی تھی۔ اس کی سرگیں آنکھوں میں باروں سا غبار بھرا جا رہا تھا

اور وہ سارا غبار نکالنا چاہتی تھی۔ مگر اسفند منصور کے سامنے نہیں۔ کوئی نہیں جان سکتا تھا کہ مون

اس کے لئے کیا ہے۔ وہ اس کی زیست کا حاصل تھا، اس کے دل کا قرار تھا۔ اسفند بھی اس

کے چہرے پر رقم اس کی ممتا کا ہر جذبہ دیکھ رہا تھا۔ اس کے ہذبات میں حقیقی ماں کی سی تڑپ

تھی۔ آنکھوں میں صبح معنوں میں اولاد کا کم دھواں بن کر چلا رہا تھا۔ اسفند کو اس کی ہر بے

چینی، ہر تکلیف کا شدت سے احساس ہوا۔ اسی لئے وہ اسے حوصلہ دینے لگا۔

”پلیز کوئل! آپ حوصلہ کریں۔ مے بی وہ نیمہ ز (ہمسائے) میں گھسی کے گھر گیا ہو، آپ

آرام سے بیٹھیں، میں اسے ڈھونڈتا ہوں۔“

”اگر آپ نے ڈھونڈنا ہوتا تو یوں ہاتھ پر ہاتھ دھڑکنے بیٹھے ہوتے۔ مجھ پر یہ مہربانی

کرنے کی ضرورت نہیں ہے۔“

وہ اسے بھی جھڑکتی واپس پلٹی اور تقریباً دوڑتی ہوئی اپنی گاڑی میں بیٹھ گئی۔ انجن اشارت

کرنے کے باوجود گاڑی کو ریورس کرنے کا حوصلہ پیدا نہیں ہو رہا تھا۔ آنکھوں کا دھواں، دل کا

غبار اشکوں کی صورت ساون کی بدلی کی طرح برسنے لگا۔ اس کا جیسے خود پر سے اختیار اٹھ گیا

تھا۔ اس وقت اسے تنہا ہونے کا احساس بھی شدت سے جاگ رہا تھا۔ اس کی ممتا سکیوں، آہوں

میں تبدیل ہونے لگی تھی، اس کا ذہن سوچنے سمجھنے کی صلاحیت سے محروم ہوا جا رہا تھا۔ کہاں

جائے، کیا کرے، کسے مدد کے لئے پکارے۔ بار بار ذہن دل ایک ہی بات دہرا رہے تھے۔

وہم کو زبان دی تو وہ کچھ جھجلا کر گویا ہوا۔

”وہ ٹھیک ہیں۔ مسئلہ کچھ اور ہے اور آپ اپنے گھر پر آئیں۔“

”مون..... مون تو ٹھیک ہے؟“ اس کی آواز نے اس کا ساتھ نہیں دیا تھا۔ اس کی ممتا

بہت سے اوہام کا شکار ہوئی۔ اس کا دل تیزی سے دھڑکنے لگا تھا۔

اسفند منصور نے رابطہ منقطع کر دیا تھا۔ وہ ایک دم پریشان اور حواس باختہ ہو گئی تھی۔ اپنا

خریدا ہوا سامان وہیں چھوڑ کر وہ بے اختیار بیرونی دروازے کی طرف بڑھتی چلی گئی۔ گاڑی

چلائے ہوئے پہلی بار اسے مشکل درپیش تھی۔ ذہن میں تو طرح طرح کے خیالات گھٹن ہو

رہے تھے۔ کبھی وہ سوچتی کہ مون کو اسکول میں کوئی حادثہ پیش تو نہیں آگیا؟ یا پھر کسی بچے سے

لڑائی ہو گئی ہوگی۔ کہیں اسے چوٹ نہ لگی ہو..... پھر اسے یاد آیا کہ مقدس کو اس نے پک کر

کے گھر چھوڑنے کے لئے کہا تھا اور مقدس اسے چھوڑ بھی آیا تھا۔ پھر کیا گھر میں کچھ ہوا ہوگا؟

ایک تکلیف دہ سوچ نے اس کے ذہن کے ساتھ روح کو بھی کچوکا دیا۔

”یا اللہ! مون کو اپنی حفاظت میں رکھنا۔“ اشک اس کی سرگیں آنکھوں سے پھسلنے ہوئے

گالوں پر بہتے چلے گئے۔ پھر نہ جانے کیسے وہ اپنے گھر پہنچی، اسے خبر نہ تھی۔

گاڑی کو گیٹ سے اندر داخل کرتے ہی وہ اتر کر اندر بھاگی۔ اسفند منصور ٹی وی لاؤنچ

میں سر جھکائے، افسردہ بیٹھا تھا۔

”کہاں ہے مون؟..... کیا ہوا ہے مون کو؟“ اس کی بے ساختہ تڑپ پر اسفند نے سر

اٹھا کر اسے دیکھا۔

”وہ..... مون گھر پر نہیں ہے۔ ایک گھنٹہ پہلے مجھے اس نے ہاسپٹل فون کر کے آنے

کے لئے کہا تھا۔ میں نے مذاق میں انکار کر دیا۔ وہ فون پر کہہ رہا تھا کہ اسے آج کسی چلڈرن

آرٹ اکیڈمیشن میں جانا تھا، آپ نے بھی شاید اسے لے جانے سے انکار کر دیا تھا۔ میں آیا

تو وہ گھر پر نہیں تھا۔“ اسفند نے اسے سنجیدگی سے بتایا۔

”وہ خود سے کہیں نہیں جاسکتا۔ میں نے اسے آج لے جانے سے انکار کیا تھا، کل میں

اسے لے جاتی۔ زیتون!..... زیتون!.....“ اپنے اشک پونچھتے ہوئے کوئل نے قدرے

برہمی سے تردید کرتے ہوئے زیتون کو پکارا۔ زیتون کچھ گھبرائی گھبرائی سی اندر داخل ہوئی۔

”جی بابی جی!“

”مون کس کے ساتھ گیا ہے؟“ پہلی بار وہ زیتون کو درشتی سے مخاطب کر رہی تھی۔

”یہ نہیں بابی! وہ دوپہر کو کھانا کھا کر اپنے کمرے میں چلا گیا تھا۔ پھر میں بھی سونے

چلی گئی تھی۔ ابھی اٹھی ہوں تو اسفند صاحب آئے ہوئے تھے۔ انہوں نے ہی بتایا کہ مون گھر

پر نہیں ہے۔“

”تم نے خود دیکھا ہے؟“ کوئل نے ایک نظر اسفند کو دیکھا پھر زیتون کو اسی لہجے میں

”کیا دیکھنا چاہتے تھے آپ، کہ مون کی گمشدگی کی خبر مجھے زندہ رہنے دیتی ہے یا نہیں..... یا پھر آپ میری مٹا کو پرکھنا چاہتے تھے کہ میری مون کے لئے مٹا میں کتنی ملاوٹ، کتنی کھوٹ ہے۔ پرکھ لی ہے آپ نے میری مٹا..... لے لیا ہے آپ نے میرا امتحان۔ دکھائیے مجھے بھی وہ آلہ، جس سے آپ کسی ماں کی مٹا، اس کے احساسات و جذبات کو ناپ تول سکتے ہیں۔ ماں کی روح کھینچ کر کہتے ہیں، چھوٹی سی شرارت کی تھی۔ اسفند منصور! آپ جیسے انسان سے ایسے بھونٹے مذاق کی توقع نہیں تھی مجھے۔“

اسفند کی بات قطع کر کے وہ بولنے پر آئی تو جذباتی پن سے بولتی چلی گئی۔ آنکھوں سے آنسو مسلسل بہہ رہے تھے۔ مون اپنی ماما کو روتے دیکھ کر خود بھی رونے لگا تھا اور وہ اندر بڑھ رہی تھی۔

”پلیز ماما! آپ روئیں نہیں، میں پھر کبھی کیسی شرارت نہیں کروں گا۔ میں کبھی کسی کی بات نہیں مانوں گا۔ ماما، پلیز! ویری سوری..... چاچو نے مجھے کہا تھا، میری کار میں چھپ جاؤ۔ ماما! مجھ سے بات کریں..... ماما!..... ماما!“

وہ بھی اس کے پیچھے پیچھے تھا..... اور اسفند منصور اپنی جگہ پر جیسے ساکن رہ گیا تھا۔ اس نے سوچا بھی نہیں تھا کہ کوئل اس طرح رد عمل دکھائے گی۔ اس کی شرارت، کوئل کے لئے تکلیف دہ ثابت ہوگی، وہ تصور بھی نہیں کر سکتا تھا۔ احساس ندامت نے اسے اپنی نظروں میں بے وقت کر دیا تھا۔ واقعی وہ ایک ماں کو آزمائش میں ڈالنے جیسے جرم کا مرتکب ہوا تھا۔ معافی تو اسے مانگنا تھی۔ اس واقعے نے کوئل کے لئے اس کے دل میں پیدا شدہ جذبات کو مزید بڑھا دیا تھا۔ وہ واقعی ماں کی مکمل تصویر تھی، جس کا ہر رنگ سچا اور گہرا تھا، جس کا ہر جذبہ واضح اور روشن تھا۔

وہ اندر آیا تو مون کا کوئل سے لپٹ کر بار بار معافی مانگتا اسے نئی آسودگی دے گیا۔ کوئل بھی اسے خود سے لپٹائے بے تحاشہ پیار کر رہی تھی۔

”کیا مجھے بھی معافی مل سکتی ہے؟“ کوئل کو جیسے ایک دم اس کی موجودگی کا احساس ہوا تو وہ خود میں سمٹ گئی۔ لیونگ روم میں وہ حال سے بے حال بیٹھی ہوئی تھی۔ اسفند نے اپنی موجودگی کا احساس دلایا تو وہ محتاط ہو کر سیدھی طرح بیٹھ گئی۔

”رینلی بیوی، میرا مقصد آپ کی دل آزاری نہ تھا۔ بس ایک شرارت تھی۔ اور.....“ وہ شرمندگی کے بھرپور احساس میں ڈوبا ہوا تھا۔ کوئل نے اسے دیکھے بغیر کہا۔

”اٹس اوکے..... انکچولی، مون کے معاملے میں، میں بہت ایفوشنل ہوں۔ مجھے فیمل بھی ہو رہا تھا کہ یہ کوئی شرارت ہوگی، پھر بھی میں خود کو سنبھال نہیں پا رہی تھی۔ مجھے محسوس ہونے لگا تھا، میں شافند سے کئے وعدے نبھانے کی اہل نہیں رہی ہوں، اسی لئے۔“ وہ ابھی بھی انہی کیفیات میں تھی۔ اسفند کی موجودگی کا احساس ہوا تو تیزی سے اپنی جگہ سے اٹھی اور

”مون گھر سے نہیں جاسکتا۔ اگر گیا ہے تو کیوں؟ آج تک اس نے ایسی حرکت نہیں کی تھی۔ اپنی ماما سے ناراض ہوتا بھی تھا تو کچھ دیر، کچھ لمحوں کے لئے۔ اور آج تو ناراضگی والی کوئی بات ہی نہیں ہوئی تھی۔ روتے روتے کچھ دیر گزری تو اسے خیال آیا کہ اسے منصور ہاؤس میں معلوم کرنا چاہئے۔ شاید اس وقت میں صوفیہ منصور آئی ہوں اور اسے ساتھ لے گئی ہوں۔“

یہ خیال، یہ سوچ باعث تقویت تھی۔ ابھی اس نے برابر سیٹ پر پڑے بیگ میں سے اپنا موبائل فون نکالا۔ اور ابھی وہ نمبر پیش بھی نہ کر پائی تھی کہ اس کی طرف کا دروازہ کھول کر اسفند نے اسے باہر آنے کے لئے کہا۔

”باہر آئیں اور میرے ساتھ چلیں۔“ کوئل کو اس کی تسلی آمیز مسکراہٹ زہر لگ رہی تھی۔ ”خدا کے لئے اسفند منصور! اس وقت یہاں سے چلے جائیں، مجھے کسی کی ہمدردی کی ضرورت نہیں ہے۔ اپنے بیٹے کو میں خود ڈھونڈ لوں گی۔“

”مجھے آپ سے کوئی ہمدردی نہیں ہے، البتہ مجھے اپنے بھتیجے پر رشک آ رہا ہے کہ اس کی آپ جیسی ماں ہے۔“ اسفند کا رویہ مبہم اور مبہم تھا۔ ”مجھے کسی سے کوئی سند نہیں چاہئے۔ پلیز ادھر سے ہٹئے۔“

کوئل نے سفید ساڑھی کے پلو سے چہرہ رگڑتے ہوئے اپنی بیگلی آواز مگر درشت لہجے میں اسے پھر مخاطب کیا۔ اس کا بس نہیں چل رہا تھا کہ وہ کیا کرے۔ چہرے پر ابھی نرم پلو پھیلا ہوا تھا کہ فرنٹ ڈور سے مون اس کی گاڑی میں داخل ہو کر اس سے یک دم لپٹ گیا۔

”ماما!..... فول..... دیکھا، آپ کو پھر فول بنا دیا نا؟“ اذیت کی آخری حد سے ہو کر آئی تھی اور دیکھنے والے اس کا تماشا دیکھ رہے تھے۔ غم و غصہ ایک ساتھ اس پر وارد ہوئے۔ اس نے مون کو اگلے لمحے خود سے جھٹک کر دور کیا اور پھر بے اختیار ہو کر رونے لگی۔ ضبط کی ساری طنائیں ٹوٹ گئی تھیں۔ اسٹیرنگ پر سر دھرے آنسوؤں کے ساتھ جیسے خود بھی بہے جا رہی تھی۔ یہ کچھ عرصہ اس کے لئے کسی قیامت سے کم نہ تھا۔

”ماما!..... ماما! ہم تو مذاق کر رہے تھے۔ پلیز ماما!..... روئیں نہ ماما!..... رینلی، میں پھر ایسا نہیں کروں گا۔ سوری ماما! پلیز..... ماما سوری۔“ وہ بھی رو ہانسا ہو کر پھر سے اپنی ماما سے قریب ہوا۔

”شٹ اپ..... تم مجھ سے بات نہیں کرو۔“ کوئل اسے ایک بار پھر جھٹک کر گاڑی سے باہر نکل آئی۔ اسفند ابھی بھی وہیں کھڑا تھا اور اس کا چہرہ متبسم تھا، جس پر کوئل مزید کبیدہ ہوئی۔ مون بھی باہر نکل کر بار بار ”سوری ماما“ کہہ رہا تھا۔ اسفند اس کی جانب چند قدم آگے ہوتے ہوئے بولا۔

”پلیز، اب اسے معاف بھی کر دیں۔ ہم سب نے مل کر یہ چھوٹی سی شرارت کی تھی۔ میں دیکھنا چاہتا تھا کہ.....“

”پلیز بیٹھے، میں چائے کے لئے کہتی ہوں۔“ کہتی ہوئی وہاں سے نکل گئی۔

اسفند کے دل میں اس کی قدر و قیمت مزید بڑھ گئی تھی۔ اس کا آج کا یہ روپ تو اس کے ذہن و دل پر نقش سا ہو گیا تھا۔ اس کا رونا، سسکنا اسفند کے دل کا بوجھ بھی بن گئے تھے۔ کاش وہ اسے اختیار دیتی تو وہ اس کے سارے اشک اپنے ہاتھوں پر سمیٹ لیتا۔ اس کا سارا کرب اپنے دل میں اتار لیتا۔ مگر وہ اپنے راستے میں خود ہی دیوار احتجاج کے مانند حائل تھی۔ اسفند کو احساس تھا کہ اس کے احتجاج کی دیوار گرانے میں بہت وقت، بہت مدت لگ جائے گی اور وہ اس وقت کو اپنی زندگی کا حصہ دیکھنا چاہتا تھا۔ خواہ کتنی بھی مدت گزر جاتی۔



رمضان المبارک کا چاند نظر آتے ہی کوئل نے گزشتہ سالوں کے معمول کی طرح منصور ہاؤس میں فون کر کے صوفیہ منصور کو مبارک باد دی تھی اور ساتھ ہی ثانیہ کو بھی بھیج دینے کے لئے کہا تھا۔ گزشتہ دو سالوں سے یہ بھی معمول تھا کہ ثانیہ، بھابھ کے پاس جا کر یہ تبرک مہینہ گزارتی تھی۔ کیونکہ کوئل کی ترغیب نے اسے ان فرائض کی طرف راغب کیا تھا۔ اپنے گھر میں انظار کا اہتمام تو ہوتا تھا، مگر سحری کا کوئی تصور ہی نہیں تھا۔ منصور احمد اور صوفیہ منصور تو کافی عرصہ پہلے سے ہی اپنے اس فرض سے غافل ہو چکے تھے۔ ثانیہ بھی مہینے بھر میں آٹھ دس روزوں سے زیادہ کبھی نہیں رکھتی تھی۔ اور ثانیہ کو کسی نے بچی سے بڑی ہونے ہی نہیں دیا تھا۔ وہ تو کوئل نے اس کی سوچ اور فکر بدلی تھی تو اسے اپنی کوتاہی کا احساس ہوا تھا اور اب وہ دو سال سے باقاعدگی سے کوئل کے ساتھ اس کے گھر میں اپنے فرض کی ادائیگی کرتی تھی۔

صوفیہ منصور نے شروع میں تو اسے اپنے طور پر سمجھانے کی کوشش کی تھی، لیکن ثانیہ کا ذہن و دل کوئل کی ترغیب و ہدایت کے زیر اثر تھا، اس لئے وہ اپنا ضروری سامان اٹھا کر کوئل کی طرف چلی جاتی تھی۔ کوئل کے فون نے صوفیہ منصور کی سوئی فکریں جگا دی تھیں، وہ اپنے معمولات میں اس اہم ماہ کو جیسے فراموش کئے ہوئے تھیں اور یہ بھول چکی تھیں کہ اس بار اسفند منصور بھی گھر پر موجود ہے اور اپنی دادی کی زیر تربیت رہنے کی وجہ سے وہ بھی اپنے اس اہم فرض کی ادائیگی کو اولین ترجیح دیتا ہے۔ اسفند کی وجہ سے ان کی ذمہ داری کس قدر بڑھنے والی تھی، وہ تو سوچ کر ہی پریشان تھیں بلکہ پچھتا رہی تھیں کہ کوئل کو ان ایامِ تبرک میں یہاں آنے کی دعوت کیوں نہ دے دی، اب تو وہ پہلے ہی اپنی مصروفیات کے بڑھنے کا بتا چکی تھی، اسی لئے ثانیہ کو خود لینے نہیں آئی تھی بلکہ اسے بھیج دینے کی درخواست کی تھی۔ بعد میں منصور احمد نے بھی اس کا پیغام پہنچا دیا تھا، ثانیہ تو اس سے بھی پہلے جانے کی تیاری میں تھی۔ بس اسے کوئی چھوڑ کر آنے والا نہیں تھا۔ ڈرائیور کے ساتھ اس وقت وہ جا نہیں سکتی تھی، اس لئے ناچار اسفند منصور کے آنے کا انتظار کر رہی تھی۔ صوفیہ منصور کو اس کے گھر میں چکراتے پھرنے سے کوفت ہو رہی تھی۔ وہ خود بھی اسفند کے لئے ہی جاگ رہی تھیں تاکہ اس سے سحری کے لئے مینیو پوچھیں۔

”مائی! تم ایک جگہ آرام سے بیٹھتی کیوں نہیں ہو؟ تمہارا آج ہی وہاں جانا اتنا ضروری

نہیں ہے بلکہ میں تو کہتی ہوں، بھائی اتنے سالوں بعد آیا ہے، اس کے ساتھ مل کر روزے رکھو۔ تم ادھر جا رہی ہو تو وہ تنہا سحر و اظفار کرتا کیا سوچے گا۔“

”سنی بھائی نے کیا سوچنا ہے ماما! وہ تو ہمیشہ سے اکیلے سحر و اظفار کرتے آئے ہیں۔ اور ویسے بھی ان کے کتنے روزے تو گھر سے باہر ہی اظفار ہوں گے۔ کبھی ہاسپٹل میں تو کبھی کسی فرینڈ یا کوئیک کی طرف۔ میں پھر تنہا یہاں کیا کروں گی؟ مجھے بس آج ہی جانا ہے۔ کوئل بھابی سے میری کنٹنٹ ہے۔ وہ نماز تراویح کے لئے میرا انتظار کر رہی ہیں۔ سنی بھائی بھی نہ جانے آج کہاں رہ گئے ہیں۔“ وہ بچوں کی طرح خفگی و کوفت بھرے انداز میں صوفے پر دم سے بیٹھ گئی۔ جس پر انہوں نے اسے گھور کر دیکھا۔

”ٹا..... ٹا! اپنا پچپنا کم کرو۔ یونیورسٹی میں پہنچ گئی ہو تم مگر.....“

”السلام علیکم! کیا ہو رہا ہے بھی؟“ اسفند خامسے خوش گوار موڈ میں لاؤنج میں داخل ہوا تو صوفیہ کی بات ادھوری رہ گئی۔ سلام کے بعد اس نے ثانیہ کو ہی مخاطب کیا تھا۔

”آپ کا انتظار ہو رہا ہے۔“ ثانیہ نے اسی روشے روشے لہجے میں جواب دیا۔ ذہن میں مسلسل یہ بات تھی کہ اسے دیر ہو رہی ہے۔

”میرا انتظار؟ خیریت ہے، آج لٹل سسٹر میرے انتظار میں بیٹھی ہے۔ ماما! آپ کیوں جاگ رہی ہیں؟ پایا ابھی مینگ سے نہیں آئے؟“ دونوں سے ایک وقت میں استفسار کیا۔

دونوں ہی اس کی خوشگوار پر حیران اور خوش ہوئیں۔

”سنی! میں تو تمہارے لئے ہی جاگ رہی ہوں بیٹا! صبح سحری میں کیا لو گے، مجھے بتا دو تاکہ میں فیروزہ کو ہدایت دے دوں۔“

”ماما! میرے لئے کسی خاص اہتمام کی ضرورت نہیں ہے۔ میں وہی روٹین والا ناشتہ لوں گا۔ بس پلیز آپ کوئی ترڈ نہ کریں۔“

”جان! اس میں ترڈ کی کیا بات ہے؟ بارہ تیرہ گھنٹے روٹین والے ناشتے پر تو نہیں گزارے جاسکتے۔ میں فیروزہ سے کہہ دوں گی کہ پہلے وہ تمہیں فروٹ ملک شیک ضرور دے اور ثانی! تم بھی آج اپنا جانا کینسل کرو۔ بھائی تھکا ہوا آیا ہے، کل چلی جانا۔“

”کہاں جانے کی تیاری ہے؟“ اسفند نے اب وہاں پڑا ہوا اس کا سامان سے بھرا بیگ دیکھا تھا، اس لئے حیرت سے پوچھ رہا تھا۔

”بھادج صاحبہ کا فون جب سے آیا ہے، اسے تب سے چین نہیں ہے۔ اصل میں تمہارے پاپا کی شہہ ہے اسے۔ وہی کہہ کر گئے تھے کہ اسے تمہارے ساتھ شمعون ہاؤس بھیج دوں۔ اب اتنی رات کو جانا ایسا ضروری بھی نہیں ہے، مگر یہ لڑکی..... جیسے یہاں تو اس کی نماز ہی قبول نہیں ہوگی۔“

صوفیہ منصور نے کوئل کے لئے مخصوص اپنے تلخی بھرے لہجے میں اظہار کیا تو ثانیہ نے انہیں

خاصی ناراضگی سے دیکھا۔

”ماما! میں پہلی بار تو وہاں نہیں جا رہی۔ ہر سال اسی طرح جاتی ہوں۔ ملی بھابی مصروف نہ ہوتیں تو خود ہی مجھے لے جاتیں۔ ٹھیک ہے، میں انہیں ہی فون کرتی ہوں، وہی آجائیں گی مجھے لینے۔“ ثانیہ ایک دم ہی اپنی جگہ سے اٹھی اور بیگ اٹھا کر باہر جانے لگی۔

”ٹا..... ٹا!..... ایک منٹ رکو۔ ناراض کیوں ہوتی ہو، میں چھوڑ آتا ہوں۔ انہیں اس وقت زحمت کیوں دو گی؟“ ثانی لاؤنج کے دروازے میں کھڑی رہ گئی، اس وقت اس کا اصل مقصد تو شمعون ہاؤس پہنچنا تھا۔ خواہ کسی کے ساتھ بھی جاتی۔

”اوکے ماما! آپ اب ریٹ کریں۔ میں ثانی کو چھوڑ کر آتا ہوں۔“

”ٹھیک ہے..... جاؤ اب تم اسے سرچڑھا لو۔ منصور نے تو پہلے ہی بگاڑ رکھا ہے، میں کون ہوں کچھ کہنے والی۔“ اسفند کو ماں کا شکوہ بہت محسوس ہوا تھا مگر اس وقت وہ کچھ کہنے کی پوزیشن میں نہیں تھا، نظریں ناراضگی سے منہ پھلائے ثانیہ پر بھی تھیں، وہ سنی سے بھی پہلے بڑبڑاتی ہوئی آگے بڑھی۔

”ماما کی پتہ نہیں کیا پرابلم ہے، کوئل بھابی کا خلوص بھی انہیں بدل نہیں پایا۔“ اس کی بڑبڑاہٹ اتنی واضح تھی کہ پیچھے آتے اسفند نے بھی سنی۔ اس کے برابر پہنچتے ہی اسے سرزنش کی۔

”اگر ممانہیں چاہتی تھیں کہ تم وہاں جاؤ تو کیوں جا رہی ہو تم؟“

”سنی بھائی! یہاں رہ کر کیا کروں گی میں؟“ پورچ میں کھڑی سنی کی گاڑی میں بیگ رکھتے ہوئے الٹا اسی سے سوال کیا۔

”اتنا تبرک مہینہ ہے، اس کی رحمتوں برکتوں کا تمہیں اندازہ نہیں ہو گا۔ آئی تھنک تم روزوں سے فرار ہو کر جا رہی ہو۔“

”ایسی بات نہیں ہے سنی بھائی!“ فرنٹ سیٹ پر بیٹھتے ہوئے اس نے قدرے جھل ہو کر جواب دیا۔ اسے اندازہ تھا کہ اسفند ایسا ہی سمجھ سکتا ہے۔ کیونکہ گزشتہ سالوں میں وہ ایسے ہی فرار حاصل کیا کرتی تھی۔

”ایسی بات تو لگتی ہے۔ ممانے شروع سے تمہیں روزے رکھنے کی عادت نہیں ڈالی تھی، اب زور دیتی ہوں گی تو تم بچ کے ادھر چلی جاتی ہو۔ ثانی! یہ اچھی بات نہیں ہے۔ اب تم باشعور ہو، سمجھ سکتی ہو ہمارے مذہب نے ہم پر کیا فرائض لاگو کئے ہیں، ان فرائض کی ادائیگی اور احترام ہم پر لازم ہے ڈیر سسٹر! اپنے گھر پر رہ کر ان ایام کو احترام اور نفاست، پاکیزگی کے ساتھ رمضان گزارنے میں راحت بھی ملتی ہے اور اللہ تعالیٰ کی طرف سے اجر و ثواب بھی۔“ اسفند نے سنجیدگی سے اسے سمجھانے کی کوشش کرتے ہوئے اپنی گاڑی اشارٹ کر کے ریورس کی۔ اور پھر گیٹ سے باہر نکالی۔

تو ہر موقع اور تہوار پر اپنے حقوق اس طرح ادا کرتی ہیں، جیسے شائد بھائی ادا کرتے۔ میرا بھی دل چاہ رہا تھا کہ اس بار ہم سب مل کر رمضان کے روزے رکھیں، مگر یہ کام تو ماما کا تھا۔ وہ انہیں آنے کے لئے کہتیں یا جا کر لے آتیں۔ آخر اتنا حق تو ان کا بنتا ہے کچھ انہیں یہ مان ملے۔ ماما کو یہ بات نہیں بھولی چاہئے کہ وہ اپنی زندگی بھلائے ان کے پوتے کی پرورش و تربیت بالکل ماموں کی طرح کر رہی ہے، بلا غرض و مطلب کے۔“

ثانیہ کو آج سب کچھ کہنے کا موقع ملا تھا، اس لئے وہ بولتی چلی گئی۔ اسفند گاڑی چلاتے ہوئے لاہور اور قد رے شریسی ثانیہ کا یہ روپ دیکھ کر کچھ دنگ تھا۔ وہ خود بھی اپنی ماما کے رویے کا مشاہدہ کر چکا تھا۔ ثانیہ کی سبھی باتیں درست لگ رہی تھیں۔ پھر بھی وہ بر ملا اپنی ماما کو غلط نہیں کہہ سکتا تھا۔ اس لئے ثانیہ کی سنجیدگی زائل کرنے کے لئے بات کا رخ پلٹتے ہوئے بولا۔

”ٹا..... نی! میں تو تمہیں ابھی تک سکول گرل ہی سمجھ رہا تھا، جو کچھ سال پہلے اسٹوڈنسی ہوا کرتی تھی۔ مجھے تو یقین ہی نہیں آ رہا کہ تم اتنا سیرسلی بھی بول سکتی ہو۔ وہ بھی اپنی بھائی کے لئے۔ پلیز ٹیل می، کیا چار جز لیتی ہو تم ان کی تعریفوں کے؟“

”سنی بھائی!.....“ پہلے تو وہ مصنوعی خشکی سے بولی، پھر ایک دم ہنس دی۔ مدت بعد بھائی کا یہ روپ دیکھ رہی تھی، اچھا لگ رہا تھا۔

”مجھ میں یہ پیٹنج بھائی کی وجہ سے آیا ہے، سب ان کی محبت کا کمال ہے۔ آپ ان کے ساتھ رہیں نا تو آپ بھی ان کے گن گانے لگیں۔“

”ان کے لئے آل ریڈی بہت احترام اور عزت ہے۔“ اسفند نے واقعی خلوص دل سے کہا۔ ثانیہ کے ذہن پر بھی کچھ دیر پہلے بھائی کی طرف سے جو غبار آیا تھا، اب چھٹ گیا تھا۔

اسفند کی گاڑی پورچ میں رکی تو اپنے لان میں چہل قدمی کرتی کوئل اس طرف آ گئی۔ دراصل وہ ثانیہ کا ہی انتظار کر رہی تھی۔ اسے معلوم تھا وہ ضرور آئے گی۔ ثانیہ بھی گاڑی سے اتر کر فوراً اس کی طرف لپکی اور اس سے لپٹ گئی۔

”اتنی دیر سے آئی ہو۔ میں نے تمہارا انتظار کر کے نماز پڑھی ہے۔“

”کیا کرتی، کوئی لانے والا ہی نہیں تھا۔ مون کہاں ہے؟“

”اے تو میں نے سلا دیا ہے۔ اچھا، اب اندر تو چلو اور چل کر نماز تراویح پڑھو، پھر کل سے اکٹھے ہی نماز پڑھیں گے۔ کم آن۔“ کوئل نے اس کا بازو تھام کر اندر جانے کے لئے قدم بڑھائے۔ اسفند، ثانیہ کا بیگ تھامے نند بھادج کی محبت کا نظارہ دیکھ رہا تھا۔ کوئل کی اس کی طرف توجہ ہی نہیں تھی۔ اپنے نظر انداز کئے جانے کی ہلکی سی خلش بھی دل میں پیدا ہو رہی تھی۔

ان کے اٹھتے قدم دیکھ کر فوراً ہی دل بول اٹھا۔

”ارے ٹھہریے تو..... ثانی! اپنا بیگ تو لے لو۔“ اسفند کے پکارنے پر ثانیہ خفیف سی ہو کر بیگ لینے مڑی۔ کوئل الگ شرمندہ سی کھڑی رہ گئی۔

”نہیں اسفند بھائی!..... آ..... آپ غلط سمجھ رہے ہیں۔“ وہ جلدی سے اپنی صفائی میں بولی۔ ”ریٹلی بلیوی، میں وہاں روزہ رکھنے کی نیت سے جا رہی ہوں۔ ممانے تو واقعی مجھے ان باتوں کا شعور ہی نہیں آنے دیا تھا۔ یہ تو ملی بھالی نے ہی مجھے سمجھایا اور بتایا ہے کہ یہ ہماری زندگی کی کتنی اہم عبادت ہے۔ اسے ہم ایک بار قضا کر دیں تو پھر ادائیگی ممکن نہیں ہے۔ میں وہاں اس لئے جا رہی ہوں کہ اپنے گھر میں تو کوئی روزے رکھتا ہی نہیں تھا۔ ملی بھالی اور ان کے سبھی ملازمین تو بہت پابندی سے عمل پیرا ہوتے ہیں، مجھے بھی ان کی عادت ہو گئی ہے، اس لئے میں ادھر جا رہی ہوں۔ اور پھر ماما تو میری ایک آدھ فرمائش پر گھبرا جاتی ہیں۔ ملی بھالی کم از کم میری ہر فرمائش تو پوری کر دیتی ہیں۔“

”تو تم اپنی فرمائشیں پوری کروانے ادھر جا رہی ہو؟ بھی اب تو میں آ گیا تھا نا۔ ہم مل کر انجوائے کر سکتے تھے۔“ اسفند نے خوش دلی سے کہا۔

”سوری بھائی! مجھے ملی بھالی کے ساتھ رہنے میں زیادہ مزا آتا ہے۔ ریٹلی وہ مجھے اپنی بہن، بھالی، سہیلی اور کبھی کبھی ماما جیسی لگتی ہیں، وہ بہت نائس ہیں، آپ ان سے ملنے رہیں گے تو آپ کو معلوم ہوگا کہ وہ ہم سب کے لئے کس قدر مخلص ہیں۔ ماما کو تو وہ بے حد احترام کرتی ہیں، مگر نجانے کیوں، ماما انہیں سمجھنے میں غلطی کر رہی ہیں۔ ان میں ایسی کوئی خاص برائی ہے ہی نہیں جو ماما گنوا تی رہتی ہیں۔ پہلے ایسا نہیں تھا، اب ہی کچھ عرصے سے ماما انہیں مس انڈر شیڈ کرنے لگی ہیں۔“ ثانیہ نے پہلی بار بھائی کے سامنے کھل کر کوئل سے اپنی ماما کے غلط رویے کا اظہار کیا تھا۔

”ماما کے رویے کی وجہ ان کی ہمارے گھر سے الٹعلق اور عدم موجودگی بھی تو ہو سکتی ہے۔ بہو اگر گھر میں نہ رہے تو ظاہر ہے، رویوں میں تبدیلی خود بخود آئے گی۔ ایک فرد کی اہمیت بھی ایکسپٹ کی جاتی ہے، جب وہ آپ سے انجڑ رہے۔ آئی تھنک..... کم از کم انہیں بھائی کے انتقال کے بعد تو واپس منصور ہاؤس میں آ جانا چاہئے تھا۔ اگر انہیں ہم سب سے ریلیٹیو رہنا تھا تو.....“ اسفند کا انداز تو خاصا سرسری تھا مگر ثانیہ نے اسے چونک کر دیکھا تھا۔ بھائی، ماما کے خیالات کے زیر اثر تھا۔ یہ بات صاف محسوس ہو رہی تھی۔

”اگر ماما انہیں واپس لانے کی پُر خلوص کوشش کرتیں۔ بھائی! آپ یہاں نہیں رہے ہیں اس لئے آپ کچھ نہیں جانتے۔ ممانے شائد بھائی کی زندگی میں ہی کچھ دیواریں کھڑی کر لی تھیں۔ ملی بھالی شائد بھائی کی وصیت کے تحت شمعون ہاؤس میں رہائش رکھے ہوئے ہیں۔ وہ بھائی کی خواہش کے خلاف کوئی قدم کیوں اٹھاتیں۔ جب کہ انہیں کوئی بڑی مجبوری بھی نہیں ہے۔ ماما خود بھی اب دل سے نہیں چاہتیں کہ وہ ہمارے گھر میں آ کر رہیں۔ اس لئے ممانے انہیں نہ کبھی بلایا ہے اور نہ وہاں ٹھہرنے پر مجبور کیا ہے۔ میرے اور پاپا کے کہنے پر ہی وہ کچھ دن کے لئے آ جاتی ہیں۔ ممانے تو انہیں کبھی کسی تہوار پر بھی خاص اہمیت نہیں دی۔ جب کہ وہ

”رہیلی، میں تو آکر شرمندہ ہی ہو گیا ہوں۔ ثانیہ کے علاوہ تو آپ کسی کو دیکھتی ہی نہیں ہیں۔ کیا صرف ثانیہ آپ کی رشتے دار ہے؟“ لہجے میں تنبیہ کی مگر آنکھوں میں شرارت تھی۔ کوئل مزید پزل ہوئی۔

”آئی ایم سوری۔ رہیلی میرا آپ کی طرف دھیان نہیں گیا۔“

”میری طرف یا میری گاڑی کی طرف؟ آپ کیا توقع کر رہی تھیں کہ میری کار میں ثانی کو

پاپا چھوڑنے آئے ہوں گے یا ڈرائیور.....“

”رہیلی، میں نے غور نہیں کیا تھا۔ اکیچولی میں ثانی کی آمد کی توقع اب نہیں رکھتی تھی، اس لئے اسے دیکھتے ہی خوشی سے حیران تھی۔ آپ یہ مت سوچئے کہ میرے لئے صرف ثانیہ اہم ہے، میرے لئے شائفند کے سبھی بھائی بہنیں ایک جتنی اہمیت رکھتے ہیں۔“ کوئل نے بڑی سادگی سے صفائی دی۔ مگر اسفند اس کی اس سادگی سے زیادہ خوش نہیں تھا۔ چہرے پر ایک دم سایہ سا لہرایا۔ وہ بار بار اپنے اور اس کے درمیان موجود رشتے کو جتا کر جو تکلیف دیتی تھی، یہ بس وہی جانتا تھا۔

”بھائی! پھر تو مجھے کچھ پراؤڈ ہو جانا چاہئے۔ سنی بھائی کو ہر جگہ سب سے زیادہ اہمیت ملتی ہے۔ کسی ایک جگہ پر تو بھائی اور میں برابر ہیں۔“ ثانیہ نے بھرپور شرارت سے بھائی کو دیکھا تو وہ مسکرا کر رہ گیا۔ جب کہ کوئل نے اسے پیار سے چپٹ لگائی۔

”اچھا اب اندر چلو یا یہیں کھڑے ہو کر محفل جمانے کا ارادہ ہے؟ پلیز، آپ بھی آئیے۔“ ثانیہ کے ساتھ اس نے اسفند کو بھی مخاطب کیا۔

”نہیں، میں اب چلتا ہوں۔ جس شیطان کی خاطر آیا تھا، وہ تو سویا ہوا ہے۔ اگر وہ جاگ رہا ہوتا تو میں ضرور ٹھہرتا۔“

”بھائی! شیطان کا نام بھی مت لیں۔ شیاطین تو آج رات سے ویسے بھی قید ہیں۔ اور ہمارا چھوٹا شیطان تو بمشکل ہی قابو آتا ہے اور وہ بھی ٹلی بھائی سے۔“ ثانیہ نے اپنا بیگ تھام کر اندر بڑھتے ہوئے ایسے ہی بات کی۔

”آپ اس طرح جائیں گے؟ کم از کم اندر تو آئیں۔“ کوئل نے آداب میزبانی کے طور پر اسے دوبارہ چلنے کے لئے کہا تو وہ ان کے پیچھے چلنے لگا۔ ٹی وی لاؤنج میں پہنچتے ہی ثانیہ نے معذرت کرتے ہوئے کہا۔

”بھائی! آپ ضرور کچھ دیر یہاں بیٹھیں۔ بھابی آپ کو بور نہیں ہونے دیں گی۔ میں بھی نماز ادا کر کے ابھی آتی ہوں۔“

”ثانی! میں بس جا رہا ہوں۔ مجھے بھی گھر جا کر سونا ہے یا نہیں۔“

”آئی نو، آپ ابھی تو نہیں جا کر سونیں گے۔ کوئی کتاب پڑھیں گے یا پھر ٹی وی پر کوئی دینی پروگرام دیکھیں گے۔ آج بھابی سے کسی ٹاپک پر بات کر لیں۔ مگر پلیز، میرے فارغ ہو

کر آنے تک مت جائیے گا۔ آپ چلے جائیں گے تو بھابی بھی جا کر سو جائیں گی۔ پھر میں انہیں اپنی سحری کا میبو کیسے بتاؤں گی؟“ اپنے روئے کے جانے کے اصرار کا مقصد اب کھلا تو وہ بہن کو مصنوعی طور پر گھور کر دیکھے گیا۔ مگر وہ بڑے مان سے کہہ کر مسکراتے ہوئے کمرے سے جا چکی تھی۔ کوئل نے بھی اسے کھڑے دیکھ کر مروٹا کہا۔

”پلیز بیٹھے، میں آپ کے لئے کولڈ کافی بنا کر لاتی ہوں۔“ وہ اسے روکنا چاہتا تھا، مگر روک نہیں پایا۔

کوئل کچھ دیر بعد ہی اس کے لئے اس کا پسندیدہ مشروب لئے آگئی۔ سفید سراپے میں وہ ہمیشہ سے زیادہ مقدس نظر آئی۔ وہ محسوس کر رہا تھا کہ وہ اس کی موجودگی میں کچھ بے چین و مضطرب ہو رہی ہے۔ اس کی گھنیری پلکوں کی لرزش اس کی اندرونی کیفیت کی غماز تھی۔ وہ اسے پریشان نہیں کرنا چاہتا تھا۔ مگر جیسے اپنے دل پر اختیار بھی نہیں تھا۔ کوئل کو دیکھ کر اس کے جذبے آنکھوں میں سمٹ آتے تھے۔ دل اپنی حکایتیں کہہ سنانے کو بے چین ہونے لگا تھا۔ تبھی وہ اسے بلا جھجک دیکھنے لگا تھا۔ کوئل نے خود کو مصروف رکھنے کے لئے کمرے کی چیزوں کو درست جگہ پر رکھنا شروع کیا۔

”اماں جان کی طبیعت کیسی ہے؟“ اسفند اس کے استفسار پر اپنے خیالات سے چونکا، پھر گہری سانس کھینچ کر بولا۔

”الحمد للہ! وہ بالکل ٹھیک ہیں۔ مگر ان کا ایک جگر گوشہ کافی مضطرب ہے، راتوں لی نیند حرام ہوگئی ہے۔ ایک مشکل آگئی ہے زندگی میں اور۔“ وہ سمجھ رہی تھی کہ وہ اپنے بارے میں ہی اظہار کر رہا تھا مگر اس وقت وہ اس کی کسی بات کو اہمیت نہیں دینا چاہتی تھی۔ اس لئے قدرے انجان بن کر حیرت سے پوچھا۔

”پاپا تو آج شام ہی مجھ سے مل کر گئے ہیں۔ انہوں نے تو مجھ سے اپنی کسی مشکل یا پریشانی کا ذکر نہیں کیا۔ اور چچا جان سے بھی میری آج ہی فون پر بات ہوئی ہے، وہ سب بھی خیریت سے ہیں، آپ کس کی بات کر رہے ہیں؟“ وہ پہلے زیر لب مسکرایا، پھر بولا۔

”میں کس کی بات کر رہا ہوں؟ آپ جان کر انجان بن رہی ہیں کیا؟ یہ بات آپ کے علم میں نہیں ہے کہ اماں جان کا جگر گوشہ اور نور نظر کون ہے۔ انہوں نے میری پرورش کی ہے۔ میں ان کا بیٹا ہی ہوں، پوتا نہیں ہوں۔“ اسفند کافی اچھے موڈ میں تھا۔ وہ اس لمحے اپنے دل کا تمام قصہ سنانا چاہتا تھا۔ قسمت سے جو تنہائی میسر آئی تھی، اسے کھوتا نہیں چاہتا تھا۔ جب کہ کوئل کے لئے اس کے ساتھ یہ وقت گزارنا خاصا دشوار ہو رہا تھا۔ بات برائے بات وہ اسے جواب دینے پر مجبور رہی تھی۔

”آپ کی زندگی میں کیا مشکل ہے؟ آپ کو کیا پرالہم ہو سکتی ہے؟ اچھی بھلی زندگی گزار رہے ہیں آپ۔ اچھی پوسٹ ہے، خود کفیل ہیں، کسی کے محتاج نہیں ہیں، اپنی مرضی کے مالک

میرے پن سے پانی بیا تھا۔

یہ شخص جو چاہتا ہے، میں ایسا نہیں ہونے دوں گی۔ میں اس کی ساری سازشیں ناکام بنا دوں گی۔ یہ مجھ سے میرا مقام، میری عزت چھیننا چاہتا ہے۔ کیوں آخر؟..... اسے کیا کمی ہے جو یہ مجھے اس طرح ٹریپ کر رہا ہے۔ یا اللہ! میں کس سے کہوں؟ تُو ہی مدد فرما، میں اپنے مقصد حیات کے حصول کی راہوں میں کبھی نہ لڑکھڑاؤں۔ اے میرے رب! تُو ہی مجھے کمزور ہونے سے، گرنے سے اور بھٹکنے سے بچانا۔“ کوئل کی سرگیں آنکھوں میں اشک آ کر نچھو ہو گئے اور وہ خود بھی پھر سے مضبوط اور مستحکم ہو گئی۔

اسفند بھی کوئل کی طویل خاموشی کے بعد اس طرح چلانے اور پھر منظر سے غائب ہو جانے پر ششدر سا بیٹھا تھا۔ وہ تو سمجھ رہا تھا کہ اس کی باتیں، اس کے جذبے اثر کر گئے ہیں۔ مگر وہ تو ہمیشہ کی طرح دُور، بہت دُور اونچی دیواروں کے پیچھے مقید نظر آ رہی تھی۔ اس کے ہر اعتبار، ہر یقین کو جھٹلاتی ہوئی۔ اس کے مان کو ریزہ ریزہ، کرچی کرچی کرتی ہوئی۔ پہلے کی طرح بے نیاز اور سراپا احتجاج بنی ہوئی تھی۔ وہ کچھ دیر بعد اٹھ کر اس کے پیچھے آ گیا۔ اس اثنا میں وہ خود کو سنبھال چکی تھی۔

”مجھے آپ سے کچھ کہنا ہے۔“ اسفند نے کچن کے دروازے میں ایستادہ ہو کر کہا۔ کوئل نے آدمی بھری بوتل واپس رکھتے ہوئے اسے دیکھا۔

”آپ جانے کی اجازت لینے آئے ہیں، ٹھیک ہے، آپ جاییے، میں ثانی سے کہہ دوں گی کہ آپ کو دیر ہو رہی تھی۔“ کوئل نے خود کو ایسے ظاہر کیا، جیسے کچھ دیر پہلے کچھ بھی نہ ہوا ہو۔ اسفند ہنوز حیرت میں کھڑا تھا اور اس کی سرگیں آنکھوں میں ٹھہری نمی کو دیکھ کر قدرے بے چین بھی ہوا تھا۔

”جانا تو ہے مجھے، مگر.....“

”مگر کیا؟..... ثانی کو کوئی میسج دینا ہے تو مگر جا کر فون کر لیجئے گا۔ آئی تھنک، ماما آپ کے لئے جاگ رہی ہوں گی۔“ کوئل کے سرد اور ساٹ لہجے میں اس کے لئے نیا احساس تھا۔ ”ماما کو میں بتا کر آیا تھا۔ فی الحال مجھے آپ سے یہ کہنا ہے کہ آپ گھر کیوں نہیں چلتیں۔“ اسفند نے بھی فوراً خود کو سنبھالا۔ اسے احساس ہو گیا تھا کہ کوئل کی بیگانگی و سرد مہری اتنی جلدی ختم ہونے والی نہیں تھی۔

”تو کیا اس وقت میں کسی ویرانے میں ڈیرہ جمائے بیٹھی ہوں۔ یہ گھر نہیں ہے کیا؟“ کوئل نے جھٹکے تپڑوں سے جواب دیا تو وہ گڑبڑا اٹھا۔

”میرے کہنے کا مطلب یہ نہیں ہے۔“

”پھر کیا مطلب ہے آپ کا؟ میں اپنے شوہر کے گھر میں آپ کو اچھی نہیں لگتی؟“ کوئل کا رویہ مزید تیکھا اور تلخ ہوا۔

ہیں، شاید بے اطمینانی و اضطراب اس لئے ہے کہ اس ”سب کچھ“ کے لئے کوئی تک و دو نہیں ہوئی، خود بخود سب کچھ حاصل ہو گیا ہے۔“ کوئل کے لہجے میں سنجیدگی کے ساتھ ساتھ ہلکے سے طنز کی بھی آمیزش تھی۔ اپنے طور پر وہ اسے سمجھانے کی کوشش میں بھی تھی کہ اس کے حوالے سے اس کی کوئی بھی کوشش بے کار ہوگی۔ کوئل کی بات پر وہ کھل کر مسکرایا۔

”سب کچھ ابھی مجھے کہاں حاصل ہوا ہے؟ ابھی تو بہت کچھ پانا زندگی میں باقی رہتا ہے.....“ وہ بولتے بولتے جیسے کھوسا گیا اور پھر اسی کیفیت میں بولنے لگا۔

”ابھی تو مجھے کسی کا ساتھ چاہئے، کسی کی آنکھوں میں، میں اپنے خواب دیکھنا چاہتا ہوں۔ صرف اپنے خواب، کسی کی چاہت و محبت صرف اپنے لئے مخصوص دیکھنا چاہتا ہوں۔ ابھی تو مجھے زندگی کی انمول خوشیاں چاہئیں، جو کسی کی چشم نم کے مسکرانے پر مجھے حاصل ہوں گی۔ کاش!..... کاش وہ بھی میری آنکھوں کی تحریر سمجھ جائے، جس کے لئے ساری بے چیریاں اور اضطراب میری راتوں کی نیندوں کا حصہ بنا ہوا ہے۔ میری بے خواب آنکھوں میں کوئی ایک بار دیکھے تو معلوم ہو کہ میرے سچے جذبے اپنا آپ ثابت کرنے کو ہر ہل، ہر لمحہ آنکھوں میں نمایاں رہتے ہیں۔ میری دھڑکنیں تک ایک خواہش کے بازیاب ہونے کے لئے وظیفہ گو ہیں۔ کوئی میرا یقین کرے تو میں بتاؤں کہ میری ہستی کا ہر پہلو صرف تمہارے لئے مخصوص ہے۔“

وقت جیسے ٹھہر گیا تھا۔ کوئل حیرت کا مجسمہ بنی جامد و ساکت اس کی جراثیم سن رہی تھی۔ وہ کس بے باکی سے اپنے جذبوں کا اظہار کرتا سب کچھ اس سے منسوب کر رہا تھا۔ کوئی جادو تھا، فسوں تھا یا کیا تھا، اُس کی باتوں میں؟ کوئل گنگ رہ گئی تھی۔ دوہری کیفیت کے زیر اثر کچھ کہنا دُشوار ہو رہا تھا۔ وہ اس کی خاموشی سے شہہ پا کر بولتا جا رہا تھا۔ اپنا آپ عیاں کرتا ہوا وہ کسی اور ہی دنیا کا باسی محسوس ہو رہا تھا۔ اسے اس کے حصار سے نکلنے پر مجبور کرتا ہوا۔ وہ اسے مسلسل حیرت سے سنتی جا رہی تھی۔

”کاش!..... کاش تم ایک بار میری آنکھوں میں دیکھو تو تمہیں معلوم ہو کہ میری آنکھوں میں صرف ایک تصویر، ایک شبیہ ہے۔ میں اس مقدس رات کو گواہ بنا کر اقرار کرتا ہوں کہ میرے جذبے بالکل خالص اور سچے ہیں۔ تم میرا اعتبار کرو۔“

”اسناپ اٹ۔ اسناپ اٹ اسفند منصور! تم..... تم یقیناً اپنے ہوش میں نہیں ہو۔“ اچانک کوئل کی ساری حیات جاگ اٹھی۔ سارا سحر، سارے فسوں لمحے آگئی کے ایک چابک سے سر پٹ بھاگ گئے تھے۔ اس کے ارد گرد وہی اونچی دیواریں تھیں، جس کے حصار میں وہ خود کو محفوظ کئے ہوئے تھی۔ اسفند منصور کی جرأت نے اسے نئی اذیتوں کے ساتھ شرمندگی کے پاتال میں بھی پھینک دیا تھا۔ یہ شخص نہ جانے کیوں اسے ورغلانے اور بھٹکانے کے درپے تھا۔ وہ اسے جھڑک کر خود وہاں سے نکل آئی تھی۔ کچن میں آ کر اس نے خود کو ملامت کرتے ہوئے ٹھنڈے پانی کی بوتل فریج سے نکال کر منہ سے لگائی۔ پہلی بار اس نے کہیں بیٹھے بغیر اس بے

”پلیز، آپ میری بات سمجھنے کی کوشش کریں۔ میں یہ کہہ رہا ہوں کہ آپ اس مبارک مہینے میں تو ہم سب کے ساتھ مل کر رہیں۔ مل کر رہنے اور مل کر سحر و اظفار کرنے کا اپنا مزا ہے۔ آپ یہاں اکیلی ہوتی ہیں۔ وہاں گھر کے سب ہی افراد ہوتے ہیں۔“

”میں یہاں اکیلی نہیں ہوتی۔ سب سے پہلے اپنی یہ غلط فہمی دور کر لیں، اسفند منصور! میں یہاں اپنے بیٹے اور اپنے شوہر کے وفاداروں کے ساتھ ہوتی ہوں۔ ثانیہ بھی اب تو یہیں ہے۔ منصور ہاؤس میں ان دنوں میں میرا قیام بہت ہی مشکل ہے۔ میں اس مقدس مہینے کی رحمتیں اور برکتیں اپنے گھر میں ہی رہ کر سیٹنا چاہتی ہوں۔“

کول کا یہ سنجیدہ اور بے لاگ انداز بالکل نیا تھا۔ وہ اپنی باتوں سے اسے بہت کچھ جتا چکی تھی اور وہ اسے دیکھتے ہوئے، سنتے ہوئے سوچ رہا تھا کہ میں اتنی آسانی سے ہار نہیں مانوں گا کول! ایک نہ ایک دن ضرور تمہیں تمہارے حصار سے نکلنے پر مجبور کر دوں گا۔ میرے جذبات خالص ہیں یا نہیں، اس کا فیصلہ ایک دن تم خود کرو گی۔ وہ خود سے عہد کرتا اسے خدا حافظ کہہ کر وہاں سے نکل گیا۔

کول اس کے جانے کے بعد پھر سے نئے احساسات میں گھر گئی۔ یہ شخص اس کی دنیا میں ہلچل مچانے آتا تھا۔ ہر بار نئی کسک دے کر جاتا تھا۔ وہ نادان نہیں تھی، وہ جانتی تھی، اس کی عقل و فہم کا فیصلہ تھا کہ اس شخص کی کسی بات کا اعتبار اپنی رسوائی کا خود سامان کرنا تھا۔ وہ آگہی رکھتی تھی کہ اس کے ارد گرد بسنے والوں کے دامن میں اس کے لئے ہر وقت پتھر بھرے رہتے ہیں۔ اس کا ایک بھی لرزیدہ قدم وہ پتھر اس کے وجود پر برسنے کا موجب بن جائے گا۔ لوگ ایک ہل میں اس سے جینے کا حق چھین لیں گے۔ اس کی روشنی کو اندھیروں میں تبدیل کر دیں گے۔ وہ جانتی تھی کہ سراب خواہشوں کے رستوں میں نرم پھول نہیں، کانٹے ہی کانٹے بھرے ہوئے ہیں۔ خواہش کا ایک پھول توڑنے کی پاداش میں ناسور اور زخم حصے میں آئیں گے، جو ساری زندگی رستے رہیں گے۔ وہ ایسی کسی تکلیف کو اپنا مقصد نہیں بنانا چاہتی تھی۔



رمضان المبارک کی آمد جس صبر آزما انتظار کے بعد ہوئی تھی، اب اس کے قیام کی مدت کسی خاص مہمان کی طرح اسی شدت اور تیزی سے ختم ہو رہی تھی۔ ہر گزرتی ساعت، احکام ربی کے ماننے والوں اور پیروی کرنے والوں کے لئے ایک نئی فکری بن کر گزرتی تھی۔ بیشتر وقت عبادات میں مشغول رہ کر بھی کچھ نہ کر سکنے کا ملال بڑھتا چلا جاتا تھا۔ کول کی بھی آج کل یہی کیفیت تھی۔ اپنی مصروف زندگی ان ایامِ متبرکہ میں اسے بے چین و بے کل رکھتی تھی۔ اس کا دل چاہتا تھا، زندگی کی ہر مصروفیت بھلا کر صرف اللہ کے حضور سرنگوں رہے۔ اس کی رحمتیں سمیٹے، اس سے مغفرت طلب کرتی رہے، اپنی عاقبت کے سنورنے اور بخشش کے لئے استغاثہ گزار رہے۔ مگر وائے مجبوری، وہ زندگی کے روز و شب اپنی مرضی سے گزارنے پر قادر نہیں

تھی۔ زندگی کے بکھیرے اور جھیلے اس کے ساتھ ساتھ تھے، جن سے وہ چاہ کر بھی غافل نہیں ہو سکتی تھی۔ اس کا گھر تھا، کاروبار تھا، بچہ تھا اور سب سے بڑھ کر سرسالی رشتوں کا بندھن تھا، جس کو وہ چاہ کر بھی توڑنا نہیں چاہتی تھی۔

پہلا عشرہ گزرتے ہی صوفیہ نے ثانیہ کو واپس بلا لیا تھا۔ ان کا بلڈ پریشر بڑھنے لگا تھا، جو سب ہی کے لئے پریشان کن بات تھی۔ کیونکہ ایسی صورت میں سب ہی کی شملت اعمال آتی تھی۔ انہیں اظفار باریاں کرنے اور کھانے کا شوق بھی بہت تھا اور اس بار تو اسفند منصور کی وجہ سے وہ کافی سرگرم عمل رہی تھیں۔ مقصد اسے کسی لڑکی کی طرف مائل کرنا رہا تھا مگر وہ اکثر ہی ان کے پروگرام خراب کرنے کے بعد ان کا بلڈ پریشر بڑھانے کا موجب بن چکا تھا۔ لان کی ناسازی کی وجہ پر ہی منصور احمد نے تیسرے عشرے میں بہو سے درخواست کی تھی کہ وہ کچھ دن ان کے پاس آ کر ٹھہرے اور پھر اسفند منصور کو اسے لینے بھی بھیج دیا تھا۔ اسفند کی تودل کی مراد پوری ہوئی تھی۔ وہ نماز تراویح سے فارغ ہوتے ہی سیدہ حاشمون ہاؤس آ پہنچا تھا۔

مون اپنے چاچو کو اس وقت دیکھ کر خوشی سے تقریباً چیخا ہوا اپنے بستر سے کود کر اس سے جا ملتا۔

”چاچو! ریلی، میں آپ کو مس کر رہا تھا۔“

”ریلی؟..... دیکھو، پھر میں آگیا ہوں۔“

”میں آپ کو فون کر رہا تھا ابھی۔ آپ نے میرا فون کیوں ڈسکلیٹ کیا؟“ مون نے اس سے الگ ہو کر مصیبت بھرے انداز میں استفسار کیا۔

”اس لئے سویٹ ہارٹ! کہ میں ادھر ہی آ رہا تھا۔ تمہاری ماما کہاں ہیں؟“ اس نے پوچھنے کے ساتھ ساتھ کمرے میں ادھر ادھر نگاہ بھی دوڑائی۔

”ماما تو (Pray room) پرے روم میں ہیں، نماز پڑھ رہی ہیں ابھی۔ آپ آئیں بیٹھیں چاچو! میں آپ کے لئے آکس کریم لے آؤں۔“

اسفند نے نفی میں گردن ہلانے کے بعد کہا۔

”نہیں بھئی، کچھ نہیں چاہئے۔ تم بس جلدی سے تیار ہو جاؤ۔“

”کہاں جانا ہے چاچو؟“

”ہمارے گھر، تمہاری ماما نے بتایا نہیں تھیں؟“

”وہ تو کل جانا ہے۔ ماما نے مجھے بتایا تھا۔ میں اسی لئے تو آپ کو فون کر رہا تھا کہ چاچو! کل میں آپ کے گھر آؤں گا تو آپ کو اپنا پراس پورا کرنا پڑے گا۔“

”کون سا پراس؟“ اسفند نے ذہن پر زور دیتے ہوئے پوچھا۔

”آپ کو یاد نہیں چاچو! آپ بھول گئے۔ آپ نے کہا تھا کہ میں آپ کے گھر رہنے آؤں گا تو آپ مجھے پلے لینا لے کر جائیں گے۔“

”اوہ..... آئی سی۔ اوکے بھی، لے جاؤں گا۔ یاد ہے مجھے اپنا پراس۔ فی الحال تم ابھی چلنے کی تیاری کرو، اپنا سامان پیک کرو، بہت سے دن رہنا پڑے گا۔ اوکے!“ اسفند نے اسے زبردستی وارڈروب کی طرف دھکیلا۔

”چاچو! ماما تو آجائیں۔ وہ کل جانے کے لئے کھڑے تھے۔“

”ڈونٹ وری سویو! وہ ابھی جانے کے لئے بھی مان جائیں گی۔ کم آن، ہری اپ۔ راستے میں آکس کریم کھانی ہے نا، تو پھر جلدی کرو۔“ اسفند خود اس کی وارڈروب سے اس کی چیزیں نکالنے لگا۔ عجیب سی خوشی اس کے انداز و رویے سے چھلک رہی تھی۔ مون بھی اپنے چاچو کے ساتھ جانے کی خوشی میں اپنا سامان ضرور یہ نکال نکال کر اپنے چاچو کو پکڑا رہا تھا۔ حالانکہ کول نے منصور ہاؤس میں بھی اس کی ضرورت کی ہر چیز جمع کر رکھی تھی۔ اسکول کی کتابوں کے علاوہ کچھ بھی لے جانے کی ضرورت نہیں تھی۔ وہ پھر بھی اپنے کپڑے وغیرہ رکھ رہا تھا۔ اس کا سامان اور چیزیں ایک بیگ میں تقریباً رکھنے کے بعد اسفند نے قدرے بے چینی سے کہا۔

”یار مون! آدمے کھنے سے زیادہ مجھے آئے ہوئے ہو گئے ہیں، تمہاری ماما کوئی وظیفہ پڑھ رہی ہیں جو ابھی تک فارغ نہیں ہوئیں۔ آؤ دیکھیں، ان کے فارغ ہونے میں کتنی دیر ہے۔“

”چاچو! ماما اپنے پرے روم میں ہیں، میں انہیں ڈسٹرب کروں گا تو وہ ناراض ہو جائیں گی۔“

”کیوں ناراض ہوں گی؟“ اسفند نے نا بھگی سے پوچھا۔

”میں وہاں جا کر انہیں بار بار بلاتا جو ہوں۔ اور معلوم ہے، ایک بار وہاں میں مٹی سے بھرے جوتے لے کر چلا گیا تھا، پھر ماما بہت ناراض ہوئی تھیں۔ مجھے ڈانٹا بھی تھا۔ اگر آپ وہاں جائیں تو اپنے جوتے باہر اتار کر جانا، ورنہ آپ کو بھی ماما کی ڈانٹ پڑے گی اور چاچو! میں آپ کو پرے روم سے باہر چھوڑ کر آ جاؤں گا۔ مجھے ابھی اسکول بیگ میں بکس بھی رکھنی ہیں۔“ مون کے اطلاعی انداز میں بلا کی مصومیت تھی۔ اسفند کو اس پر بے اختیار پیار آیا۔ اسے صحیح کر اپنے ساتھ لگاتے ہوئے اس کی پیشانی پر بوسہ بھی لیا۔

”آ جانا ڈار لنگ! پہلے مجھے لے کر تو چلو۔“

مون اس کا ہاتھ تھامے شائف اور کول کے بیڈ روم کے پیچھے بنے ایک ہال روم کی طرف لے گیا۔ اس طرف وہ پہلے نہیں آیا تھا۔ مون اسے خاموشی سے وہاں چھوڑ کر پلٹ گیا تھا۔

اسفند دل ہی دل میں کچھ حیران سا تھا۔ کول کی چہل بھی باہر ہی پڑی تھی۔ وہ اپنی کوہاٹی چہل بھی باہر اتار کر بہت آہستگی سے ہینڈل کھما کر اندر داخل ہوا تو اندر کا نظارہ دیکھ کر مزید مہبوت رہ گیا۔ اس کے قدم وہیں جیسے جم گئے تھے۔ نور و نقدر بھر ماحول عجیب بہار دکھا رہا تھا۔ پورا ہال سبز، دہیز قالین سے ڈھکا ہوا تھا۔ کول جائے نماز پر سر بہ سجود اشک ریز تھی۔ اس کی

مہم سسکیاں ماحول میں ارتعاش پیدا کر رہی تھیں۔ سامنے ہی دیوار پر ”اللہ“ بہت خوب صورت انداز میں خوش خط لکھا ہوا تھا۔ یقیناً کسی ماہر خطاط کا کارنامہ تھا۔ جنوبی دیوار پر بھی مکہ معظمہ، خانہ کعبہ اور روضہ رسول مقبول ﷺ مدینہ منورہ بہت خوب صورت پینٹنگ کی صورت میں آویزاں تھے۔ چھت کے درمیان میں ٹکٹا کر ٹٹل فانوس چار طرف کسی نور کی طرح روشنی منعکس کر رہا تھا۔

اسفند منصور ذہنی و دلی طور پر بہت سرشاری محسوس کر رہا تھا۔ اس کے رگ و پے میں کوئی خوش گواری سی دوڑ رہی تھی۔ ایک سرور سا اس پر وارد ہو رہا تھا۔ کول کے لئے اس کے دل میں قدر و منزلت مزید بڑھ گئی تھی۔ اس کے لئے یہ نظارہ ہی متاثر کن تھا۔ اپنی ماما کی ہر بات گرچہ پہلے بھی اسے صحیح نہیں لگتی تھی اور آج کول کا سربسجود اشک بار و جودان کی ہر بدگمانی کی نفی کر رہا تھا۔ وہ سوچ بھی نہیں سکتا تھا کہ ان کے گھر آ کر، ماما کے زیر سایہ رہنے کے بعد کوئی ہستی عملاً مذہبی امور کی انجام دہی کر سکتی ہے اور وہ بھی اس دل جمعی سے۔ عبادت کرنے کا یہ بے نیاز انداز اسے بہت اچھا لگا تھا۔ وقتی طور پر یہ اپنی دنیا سے کٹ کر صرف اللہ کے سامنے اقرار و وحدانیت پورے ذہن و دل سے کرنا باعث تسکین روح تھا۔ اسفند کے دل کی کیفیت میں ایک نیا تقیر پیدا ہو رہا تھا۔ وہ ہمیشہ سے اپنے گھر کا ماحول اسی طرح دیکھنے کا خواہش مند رہا تھا۔ اس کی خواہش پوری ہوئی بھی تھی تو اس کے بھائی کے گھر میں۔ پھر سے کک ٹیس بن کر اس کے دل میں ابھی تھی۔ وہ مسلسل اس پر نگاہ مرکوز کئے، گہری سوچ میں مستغرق تھا۔ اسے خبر بھی نہ ہوئی کہ کول جاہ نماز تہہ کر کے اپنی بیگنی آنکھوں کو سفید نرم دوپٹے سے صاف کرتی پلٹی اور پھر اس سے ٹکرا گئی۔ حیرت کا ایک نیا جہاں اس کی بھی آنکھوں میں آنکھڑا ہوا تھا۔ اسے کسی کی موجودگی کا احساس ہی نہیں ہوا تھا اور نہ ہی وہ کسی کی اس کمرے میں موجودگی کی توقع رکھتی تھی اور اسفند منصور کی یہاں آمد تو اس کے وہم و گمان میں بھی نہ تھی۔

”آپ یہاں کیا کر رہے ہیں؟“ گریہ زاری سے بوجھل آواز میں اس نے اپنی حیرت کا اظہار کیا جو کانی توقف کے بعد ہوا تھا۔ اسفند منصور بھی اپنی حیرت سے نکل کر اسے عقیدت و احترام سے دیکھ گیا۔

”وہ..... وہ..... آپ میرے ساتھ چلیں۔ میں آپ کو لینے آیا ہوں۔“ کچھ توقف کے بعد (کول کی حیرت برقرار دیکھتے ہوئے) وہ بمشکل بول پایا۔

”وہاں؟..... مگر کیوں؟“ کول کی حیرت میں اس بار ٹیکھا پن بھی شامل ہوا۔ اسفند منصور کی اس وقت یہاں موجودگی اسے یقیناً ناگوار گزری تھی یا پھر اپنی گریہ زاری کے بعد اس کا سامنا اسے اچھا نہیں لگ رہا تھا۔ تب ہی وہ دل میں انتہا درجے کا گداز رکھتے ہوئے بھی اس طرح برتاؤ کر رہی تھی۔ اسفند کے چہرے پر واضح دھواں سا پھیلنا تھا۔ دل ہی دل میں اس کے رویے پر بلکہ اس کے متحیرانہ استغفار پر بیچ و تاب کھانے کے باوجود بہت تحمل سے گویا ہوا۔

”بہتر ہوگا کہ آپ یہاں سے باہر آ کر میری بات سن لیں۔“

”یہاں سے باہر جا کر جو کہتا ہے، وہ یہیں کہہ لیں۔“ کول کی بات ابھی ادھوری تھی، اسی اثناء میں مون نے دروازے سے اندر جھانک کر کہا۔

”چاچو! میں تو ریڈی ہوں۔ ماما نے نماز پڑھ لی ہے؟“ کہیں جانے کا سن کر کول کے ذہن پر جھٹکی بدگمانی کچھ کم ہوئی تھی۔ اسے اندازہ ہو رہا تھا کہ مون کی کوئی فرمائش پوری کرنے کی کوشش کا یہ سلسلہ ہے۔ یقیناً مون کو اپنے ساتھ لے جانے کے لئے، اس کی اجازت لینے کے لئے وہ وہاں موجود تھا۔

”پڑھ لی ہے جان! میں آ رہی ہوں۔“ مون کو بڑی محبت سے جواب دیتے ہوئے وہ باہر نکلی اور پھر سیدھی اپنے اور مون کے کمرے میں چلی آئی، جہاں کافی بے ترتیبی سی تھی۔

”یہ سب کیا ہے مون؟..... میں نے تمہیں سونے کے لئے کہا تھا۔“ مون کو ناراضگی سے کہتے ہوئے اس نے اندر آتے اسفند کو چیئر پر بیٹھنے کا اشارہ کیا۔

”ماما! ہم دادو کی طرف جا رہے ہیں۔ چاچو ہمیں لینے آئے ہیں۔“

کول نے مون کو حیرت سے سنا اور اسفند کو دیکھا تو وہ فوراً گویا ہوا۔

”آئی ایم ویری سوری، میں نے آپ کو اس وقت ڈسرب کیا۔ اکیچولی پاپا نے میرے ذمے ایک ڈیوٹی لگائی تھی۔ انہوں نے مجھ سے کہا تھا کہ میں آپ کو لے آؤں، اسی لئے میں اس وقت آیا ہوں۔“

”ٹھہری پاپا سے بات ہو گئی تھی، میں کل آ جاتی۔ انہوں نے آپ کو کیوں یہ ڈیوٹی دی ہے؟ ماما کی طبیعت تو ٹھیک ہے؟“ فوراً ہی اسے صوفیہ منصور کی صحت کا خیال آیا۔

”پہلے سے تو وہ بہتر ہیں، مگر ایک دم ٹینس ہو جاتی ہیں۔“

”وہ کیوں ٹینس ہو جاتی ہیں؟ کوئی ٹینشن چل رہی ہے گھر میں؟“ کول ایک دم ہی پریشان و متشکر ہو کر پوچھنے لگی۔

”کوئی ٹینشن نہیں ہے، سب کچھ تو ان کے انڈر کنٹرول ہے۔ اپنی مرضی سے ہی وہ پارٹیز اینڈ کرتی ہیں۔ گھر میں بھی گید رنگ رہتی ہے۔ میں نے ان سے کہا بھی ہے کہ کچھ دن کے لئے یہ سب جھوڑ کر عبادت میں مصروف رہیں، بلڈ پریشر لیول پر خود بخود آ جائے گا، لیکن وہ.....“ وہ کہتے کہتے رک گیا۔ کول کو بھی اس کی ادھوری بات کا مفہوم تو معلوم تھا، اس لئے اس نے کچھ کہے بغیر اس سے پوچھا۔

”آپ نے کھانا کھایا ہے۔ کولڈ کافی بناؤں آپ کے لئے؟“

”نہ..... نہیں..... میں کچھ نہیں لوں گا۔ آپ چل رہی ہیں نا؟“

اسفند نے فوراً ہی انکار کرتے ہوئے اپنا مدعا دہرایا۔ آج وہ برملا اس کی طرف نہیں دیکھ رہا تھا، بلکہ نگاہ جھکا کر بات کر رہا تھا۔ یہ بات کول نے نوٹ کی تھی۔ فان کلر کے شلوار سوٹ

میں لمبوس آج وہ پہلے سے زیادہ وجیہ لگ رہا تھا۔ اس کی وجاہت سے تو کول بھی انکاری نہیں تھی، بس اپنے لئے اس کا بے باکانہ رویہ اسے ناپسندیدگی کی سند دینے پر مجبور کرتا تھا۔ آج وہ جس طرح اسے عقیدت و احترام سے دیکھ رہا تھا اور پھر نظر جھکا کر بات کر رہا تھا، یقیناً یہ اس کی فطری شرافت کا ثبوت تھا۔ گویا وہ فطری طور پر تو شریف النفس تھا۔ شاید کبھی کبھی کمزور لمحوں کی گرفت میں آ کر اس سے غلطی ہو جاتی تھی۔ کچھ لمحوں کے لئے کول کے دل میں اس کے لئے نرمی پیدا ہوئی تھی۔ وہ اسے مکمل طور پر قصور وار نہیں سمجھتی تھی۔ یقیناً حالات اور وقت نے اور خصوصاً صوفیہ منصور کی ترغیب نے اسے مجبور کیا تھا جو وہ اپنی حدود کا پاس نہیں کیا کرتا تھا۔

”ماما! چلتا ہے نا؟“ مون نے بھی خاصی بے چینی سے اپنی ماما کو تقریباً ہلا کر پوچھا۔ چند لمحوں کی خاموشی دونوں کے لئے ہی ناقابل برداشت ہو گئی تھی۔

”مون! ابھی تمہارے اسکول بند نہیں ہوئے ہیں۔ وہاں سے تمہیں کون پک اینڈ ڈراپ کرے گا؟ مجھے خود فیکٹری میں کس قدر مصروفیت ہے۔ وہاں سے فیکٹری آنا اور پھر جانا میرے لئے کس قدر مشکل امر ہوگا۔ تمہاری دوکیشن شروع ہوں گی تو پھر ہم وہاں رہنے چلیں گے۔ میں پاپا سے ابھی معذرت کر لیتی ہوں۔“ کول نے کچھ سوچ کر جواب دیا۔ انداز بالکل ٹالنے والا تھا۔

”ڈونٹ وری، آپ مون کی بالکل فکر مت کریں۔ مون کو پک اینڈ ڈراپ کرنا میری ذمہ داری ہوگی۔ مجھے بھی جلدی ہاسپٹل کے لئے نکلتا ہوتا ہے۔ آپ تو بیچ کر سکتی ہیں اپنا شیڈول، آپ کو کیا مشکل ہو سکتی ہے؟“ اسفند نے فوراً مداخلت کر کے اعتماد سے کہا۔ اس کی شدید تمنا تھی کہ وہ ان دنوں میں اسے منصور ہاؤس میں دیکھے۔ وہ یہ وقت اس کی مسکنت میں گزارنا چاہتا تھا۔

”شیڈول بیچ کرنا مشکل نہیں ہوتا بلکہ وقت کے بھی کچھ تقاضے ہوتے ہیں۔ اکیچولی یہ متبرک دن میں اپنے گھر میں گزارنا چاہتی ہوں، یہ عید میں اپنے گھر میں کرنا چاہتی ہوں۔“ وہ صاف گوئی سے بولی۔

”تو کیا وہ گھر آپ کا نہیں ہے؟ اس کے مکینوں کا آپ پر کچھ حق نہیں؟ تو پھر یہ کلیئر ہے کہ.....“ تیزی سے بولتے بولتے نگاہ ایک دم اس کے چہرے پر پڑی جہاں غم و اندوہ کی کوئی پرچھائیں تھی، کوئی ان کہا دردِ فہم تھا۔ پھیکسی ہنسی کے ساتھ وہ بولی۔

”اس بات سے میں کبھی بھی منکر نہیں رہی کہ میرا منصور ہاؤس میں رہنے والوں سے کوئی تعلق و واسطہ نہیں ہے۔ مجھ پر حق ہی نہیں، بہت احسان بھی ہے آپ لوگوں کا اور واقعی یہ بات کلیئر ہے اسفند منصور! کہ میں اس احسان کو کبھی بھی چکا نہیں پاؤں گی۔“

”اس طرح کیوں سوچتی ہیں آپ؟ کسی کا کوئی احسان نہیں ہے آپ پر۔ بلکہ ہم لوگ تو خود آپ کے زیر بار ہیں۔ آپ صرف ماما کے بی بیویز سے ڈس ہارٹ ہو رہی ہیں، ان کی نیچر

نہیں کرتیں۔“ اسفند نے اس کی آنکھوں میں جھانک کر جیسے اس کی دکھتی رگ پر ہاتھ رکھا۔ اپنا آپ چھپانا اتنا آسان تو نہ تھا اور اس سے جو آپ کے اندر جھانک لینے کی صلاحیت رکھتا ہو۔
 ”ایسی کوئی بات نہیں ہے۔ میری اپنی مجبوریاں ہیں اور.....“ وہ گریز کرتے ہوئے نگاہ چراگئی۔

”ایسی بات نہیں ہے تو آپ کو چلنا پڑے گا۔ کم از کم پاپا کی خاطر ہی چلیں۔ ان کا اعتماد تو نہ توڑیں۔ انہیں آپ سے جو محبت ہے، اس میں کوئی غرض نہیں ہے۔ اس بات کو تو آپ مانتی ہیں۔“

”میں صرف مانتی نہیں ہوں، مجھے یقین بھی ہے۔ میں کل آ جاؤں گی۔ میں ان سے کہہ چکی ہوں۔“ کوئل نے خود کو نارمل کرتے ہوئے طمانیت سے مسکرا کر کہا۔

”ابھی کیوں نہیں چل رہی ہیں آپ؟..... مون بھی ریڑی ہے اور میں بھی بہت مان سے آپ کو لینے آیا ہوں، اس اعتماد کے ساتھ کہ آپ میری بھی بات رد نہیں کریں گی۔ پلیز، ابھی چلیں۔“ اسفند نے جس اعتماد و مان سے کہا تھا، وہ واقعی رد نہیں کر سکی تھی۔ اسفند کا آج رویہ اور انداز بہت بے ضرر سا تھا۔ وہ چاہ کر بھی خود کو ساتھ چلنے سے روک نہیں پائی تھی۔



یہ ایسی ہے، یہ بات تو اب تک سمجھ آ جانی چاہئے تھی۔“ اسفند منصور پہلے کی نسبت بہت متانت اور نرمی سے جیسے اس کی بدگمانی دور کرنے کی کوشش کر رہا تھا۔

”مجھے ماما سے کوئی شکایت نہیں ہے۔ شائد کے بعد اگر وہ مجھے بحیثیت بہو ماننے کو تیار نہیں ہیں، میری موجودگی اور مداخلت انہیں گوارہ نہیں ہوتی تو مجھے بھی ان پر مسلط ہونے کی حماقت کرتے رہنا نہیں چاہئے تھا۔ یہ بات اب میری سمجھ میں آ گئی ہے۔“ نہ جانے کیسے یہ شکوہ دل و ذہن سے نکل کر زبان سے ادا ہو گیا۔

”دیر آید درست آید۔“ اسفند سنجیدگی کے باوجود زیر لب ہنسا۔ ”اب حماقت چھوڑ کر حقائق پر آئیے۔ بلکہ اپنا حق منوانے کی کوشش کریں۔ بہت سے حقوق بصورت قرض واجب ہیں ہم سب پر۔ انہیں وصول کرنے کی کوشش کریں۔ ماما کے رویے کو بنیاد بنا کر اس طرح کٹ کر بیٹھیں گی تو پھر میں کہوں گا کہ یہ آپ کا قصور ہے۔“

اسفند کے ٹھوس اور مضبوط لہجے پر وہ قدرے حیرت سے اسے سکتے ہوئے گویا ہوئی۔
 ”واٹ ڈو یو سے؟“

”انس ویری ٹھکر۔ آپ کو ماما نہیں بلکہ آپ خود ہی اپنے آپ کو ڈی گریڈ کرنے کی کوشش کرتی ہیں۔ اس گھر میں اپنی حیثیت و مقام کو آپ نے خود ہی متزلزل کیا ہوا ہے۔ وہ گھر، جہاں آپ کو پورے اعتماد و مان کے ساتھ رہنا چاہئے، وہاں آپ خود ملازماؤں اور کمٹیوں کی طرح رہنے آئی ہیں تو اس میں ماما کا کیا قصور ہے؟ وہ تو ایسی ہی ہیں۔ سب کو دبتا ٹھکتا دیکھنا چاہتی ہیں۔ کمزوری تو آپ میں ہے کہ آپ نے اپنی حیثیت نہیں منوائی، اپنا مقام نہیں پہچانا۔“
 ”اپنی حیثیت کا تعین کرنا تو خود نمائی ہوتی ہے اسفند منصور! جب دوسرا آپ کو عزت دینا نہ چاہے تو آپ کیسے اس کے دل و نگاہ میں اپنا مقام بنا سکیں گے؟ بہر حال، ماما کے لئے میرے دل میں واقعی کوئی رنجش نہیں ہے۔ شائد کی وجہ سے مجھے ان سے دلی وابستگی بھی ہے۔ وہ مجھے چاہے کچھ بھی کہیں، میرے دل سے ان کا احترام کبھی کم نہیں ہو گا۔“ کوئل نے بہت جھل اور سچائی سے دلی جذبات عیاں کئے۔

”آئی نو کہ آپ ماما کا بہت احترام کرتی ہیں، اسی لئے تو میں چاہتا ہوں کہ آپ کو بھی وہ احترام و عزت ملنی چاہئے جس کی آپ حق دار ہیں۔“ اسفند کا لہجہ اس بار اپنے جذبوں کو بھی نمایاں کر رہا تھا۔

”یہ تو مقدر کی بات ہے، اسفند منصور! عزت و ذلت دینے والی صرف ایک ذات ہے اور اس کی مشاکے بغیر کچھ نہیں ہوتا۔ میں اس حوالے سے بہت مطمئن ہوں، آپ میری فکر مت کریں۔ ماما کا رویہ شائد کی زندگی میں بھی ایسا ہی ہو گیا تھا، میرے لئے یہ احساس نیا نہیں ہے، بلکہ مجھے تو کچھ بھی محسوس نہیں ہوتا۔“

”آپ کو احساس ہے، آپ شدت سے محسوس کرتی ہیں تب ہی تو آپ وہاں رہنا پسند

”اماں جان! اللہ تعالیٰ آپ کا سکون سلامت رکھے۔ میں نے بس ایسے ہی ایک بات کہہ دی تھی۔ آپ مستقل میرے ساتھ کیوں نہیں رہنے چلتیں؟ مجھے بھی تو آپ کی ضرورت ہے۔ مون کا بھی تو آپ پر حق ہے۔ وہ اب بڑا ہو رہا ہے، اس کے سنور نے اور بگڑنے کی یہی عمر ہے۔ میں سارا دن گھر پر نہیں رہ سکتی۔ آپ کے زیر سایہ وہ سنور سکتا ہے اماں جان! آپ اس کی تربیت کر سکتی ہیں۔“ کوئل نے انہیں کبیدہ احساس سے نکالنے کے لئے بڑی خوب صورتی سے موضوع بدلا۔

”ماشاء اللہ، تم بہت اچھی تربیت کر رہی ہو بیٹی کی۔ کم وقت دے کر بھی تم نے اسے سنوار دیا ہے، مزید میں کیا کروں گی؟ اور تم تو جانتی ہو بیٹی! میری خواہش ہو بھی تو میرے یہ دو بگڑے لاڈلے (اسفند، عنبرہ) مجھے وہاں کب رہنے دیں گے؟ پندرہ پندرہ دن کی تقسیم پر پہلے ہی دونوں میں ٹھنی رہتی ہے۔ تمہاری جھڑپ داری پر تو ایک نہیں، دونوں تمہارے دشمن بن جائیں گے۔“ اماں جان واقعی اس احساس سے نکل کر جلد ہی اسفند اور عنبرہ کی محبت میں ڈوب گئیں۔

”میں اپنی دشمنی سے دستبردار ہو سکتا ہوں، اگر یہ میری طرف دوستی کا ہاتھ بڑھائیں تو۔“ دونوں نے ہی آواز پر چونک کر، پلٹ کر دروازے کی طرف دیکھا، جہاں اسفند منصور کہیں جانے کی تیاری کے ساتھ کھڑا تھا۔ کوئل کے چہرے کا رنگ متغیر ہوا تھا، جس کو اماں جان نے بھی محسوس کیا۔

”سنی! کبھی تو سوچ سمجھ کر بولا کر۔ ٹو واقعی بچے سے دشمنی کی ٹھانے ہوئے ہے۔“ اماں جان نے سرزنش کے سے انداز میں اسے ٹوکا۔ کوئل ایک دم خاموش ہو گئی تھی۔ وہ بھی اسی سنجیدگی سے کہتا ہوا آگے بڑھ آیا۔

”آپ دونوں کا جو منصوبہ ہے، اس سے امکان تو یہی بنتا ہے۔“ ”اچھا سنی! زیادہ نہیں بولو۔ مجھے بتاؤ، اتنی جلدی کیسے اٹھ گئے؟ تم تو نوبے بج جاتے ہو۔“ اماں جان نے ایک نگاہ گھڑی پر ڈالی، جہاں گھڑی کی سوئیاں آٹھ بجانے والی تھیں۔

”رات ان سے ایک کٹ منٹ کی تھی۔ وہی پوری کرنے کے لئے جلدی اٹھا پڑا۔“ وہ آ کر اماں جان کے بیڈ کے ایک سرے پر بیٹھ گیا۔ کوئل پہلے ہی کرسی پر براجمان تھی، اس کی بات سننے ہی اس نے اُنھن سے اس کی طرف دیکھا۔ رات کے شریفانہ مظاہرے کے بعد اس کا یہ ذومنی رویہ اور روپ اسے پھر سے الجھا رہا تھا۔

”دیکھئے، میں بالکل بھی وعدہ خلاف نہیں ہوں۔ ہر حال میں اپنی کٹ منٹ پوری کیا کرتا ہوں۔ آپ اماں جان سے میری گواہی لے سکتی ہیں۔“ اس بار اس کے ذومنی لہجے پر کوئل نے اسے کچھ سنجیدگی سے دیکھا مگر بولی کچھ نہیں۔ کیونکہ اس کے پاس بولنے کے لئے کچھ تھا بھی نہیں۔

”خدا کا شکر ہے، تمہاری صورت بھی اس گھر میں نظر آئی۔ تمہارے آنے سے ہی رمضان کی رونق اُتری ہے، اس گھر میں۔ ورنہ تو عجیب سی بے رونقی اور ویرانی محسوس ہوتی تھی۔“ اماں جان نے اگلی صبح ہی اسے اپنے کمرے میں دیکھ کر بڑی محبت سے اظہار کیا۔ کوئل ان کی محبت دل سے محسوس کرتی تھی۔ ان کے اظہار پر بے ساختہ مسکرائی۔

”اماں جان! آپ تو ایسے کہہ رہی ہیں، جیسے میں صدیوں بعد یہاں آئی ہوں۔ ہر ویک اینڈ پر تو آتی رہی ہوں۔“

”مجھے تو ایسے ہی محسوس ہوا ہے بیٹی! تمہارے دم سے منصور کے گھر میں رونق رہتی ہے۔ تم نہیں ہوتیں تو وقت کا لے نہیں کٹتا۔“ اماں جان نے اسی اصرار سے محبت جتائی۔

”یہ تو آپ کی محبت ہے اماں جان! ورنہ میرے ہونے، نہ ہونے سے کسی کو کیا فرق پڑ سکتا ہے؟ اتنی رونق تو رہی ہے پچھلے بیس دنوں میں۔ کتنی پارٹیز ہو چکی ہیں، تقریباً خاندان کے سبھی لوگ آتے رہتے ہیں۔ آپ کیوں اپنے کمرے تک محدود ہیں؟ باہر نکل کر سب سے ملا کریں، کچھ کہا سنا کریں۔ آپ کا وقت بھی اچھا کٹنے لگے گا۔ کتنی بار تو سمجھا چکی ہوں کہ اس طرح تنہا رہا کریں۔“

”کس سے کہا سنا کروں؟..... ان سے، جنہیں پلٹ کر دیکھنے کی فرصت نہیں رہی؟ بی بی! مجھے میری تنہائی پسند ہے۔ میری تنہائی میں اللہ سے قربت ہے۔ اب کیا کروں گی، دنیا کے جھمیلوں میں پڑ کر؟ مجھے تو اپنی اسی تنہائی میں سکون ملتا ہے۔“ اماں جان نے قدرے کبیدگی سے کہا۔

کوئل ان کی کیفیت سمجھ رہی تھی۔ بہو بیٹے کے پاس چوبیس گھنٹوں میں چوبیس منٹ بھی اماں جان کے لئے نہیں ہوتے تھے۔ صوفیہ تو فطرتاً و مزاجاً سسرالی رشتوں سے فاصلے بڑھا کر ملنے والی شخصیت تھیں۔ جب کہ منصور احمد نے مصروفیت کے دائرے میں جیسے دوڑ لگا رکھی تھی۔ بہت کم وقت انہیں گھر میں گزارنے کی فرصت نصیب ہوتی تھی اور اس نصیب کی فرصت کو وہ سبھی میں تقسیم کرنے کی اپنی سی کوشش تو کرتے ہی تھے۔ کوئل نے انہیں کبھی اس انداز میں بات کرتے نہیں دیکھا تھا۔ آج یقیناً ان کے صبر کا پیمانہ چھلک پڑا تھا۔

”میں نے آپ سے کہا تھا نا کہ آپ اپنے بیٹے کی رسپانسلٹی مجھے دے دیں ایک اینڈ ڈراپ کی تو بندہ حاضر ہے۔ کہاں ہے آپ کا بیٹا؟ ابھی تیار نہیں ہوا؟“ کول کے مسلسل گھورنے پر وہ فوراً وضاحت کرنے لگا۔

”آج ہفتہ ہے سنی! آج کے دن اس کی چھٹی ہوتی ہے۔“ کول کے بجائے اماں جان نے جواب دیا۔

”اوہ، مجھے تو خیال ہی نہیں رہا۔ تبھی آپ اتنے سکون سے یہاں اس وقت بیٹھی ہوئی ہیں۔ ویل، پھر منڈے سے میں آن ڈیوٹی ہوں گا۔ آپ بالکل بھی اس کی فکر مت کریں۔“

”نہیں، اس کی ضرورت نہیں ہے۔ میرا مطلب ہے کہ آپ اپنی روٹین پر رہئے۔ مون میری فرسٹ رسپانسلٹی ہے اور میں اپنی رسپانسلٹی پر بہت اچھی طرح کنٹرول کرتی ہوں۔ آپ کو اس حوالے سے پریشان ہونے کی ضرورت نہیں ہے۔ اچھا اماں جان! شام کو ملے ہیں، اللہ حافظ!“ کول نے بہت نرمی مگر بنجیدگی سے اسے احساس دلاتے ہوئے کہا۔

اسفند نے قدرے حیرت سے اسے سنا، پھر کچھ جھلکا کر بولا۔ ”دیکھا آپ نے اماں جان! کس طرح غیریت کا احساس دلاتی ہیں یہ۔ کیا مون صرف ان کی ذمہ داری ہے؟ ہمارا اس سے کوئی رشتہ، کوئی تعلق نہیں ہے؟“ اس کی شکایت میں افسوس بھی تھا۔

”میں نے ایسا کب کہا ہے؟“ کول کو اندازہ تھا کہ وہ اسی طرح رد عمل دکھائے گا، اسی لئے اس نے فوراً مصلحت آمیزی کا مظاہرہ کیا۔

”تو اور کیسے کہا جاتا ہے؟“ اب وہ براہ راست اس سے مخاطب ہوا۔

”میرے کہنے کا یہ مطلب نہیں تھا۔ میں چار دن کے لئے یہاں آئی ہوں۔ اب چار دن کے لئے میں آپ پر اس کی ذمہ داری کیوں ڈالوں؟ میری تو یہ روٹین ہے۔“ کول نے مزید نرمی سے کہا۔

”تو آپ ساری زندگی کے لئے مجھے یہ ذمہ داری دے دیں۔ آزما کر تو دیکھیں، آپ کو شکایت کا موقع نہیں ملے گا۔“ اب پھر اس کا رویہ ولجہ ذومعنی ہوا۔ کول نے گہری سانس کھینچتے ہوئے جیسے خود پر ضبط کیا، پھر اسی انداز میں گویا ہوئی۔

”میں اس بحث میں نہیں پڑنا چاہتی۔ مجھے دیر ہو رہی ہے۔“

”میں آپ سے بحث نہیں کر رہا، آپ کو صرف اتنا بتا رہا ہوں کہ مون صرف آپ کی ذمہ داری نہیں ہے، مون پر ہمارا بھی حق ہے۔ مون کے لئے اگر ہم کچھ کرنا چاہتے ہیں تو یہ ہماری محبت ہے۔ آپ ہمیں ہماری محبت برتنے سے روک نہیں سکتیں۔“

اسفند بھی ایک دم سنجیدہ ہو کر گویا ہوا۔ انداز قدرے برہم تھا۔ اس کے رویے کی تپش نے کول کے حساس دل کو کچھ کرب دے کر آنکھوں کو نم کر دیا۔ اماں جان کے سامنے اس شخص سے کچھ کہنا اسے مناسب نہیں لگا، سو وہ خاموشی سے اپنے قدم باہر کی طرف بڑھانے لگی۔ اماں

جان کو بھی اس کا احساس تھا۔ اسفند کی مون کے لئے محبت انہیں اچھی تو لگی تھی، مگر اس کا رویہ نہیں۔ اس لئے کول کے باہر نکلتے ہی اسے سرزنش کرنے لگیں۔

”تم کیا صبح بھادج سے اٹھنے لگے ہو؟“

”میں الجھ رہا ہوں ان سے؟ آپ نے دیکھا انہیں کہ وہ.....“

”دیکھا ہے، بس دیکھتی رہتی ہوں۔ تم تو جیسے اپنی ماں کی طرح اُدھر اکھائے بیٹھے تھے۔ ٹھیک تو کہہ رہی تھی، ہنسی۔ چار دن کو آئی ہے تو اپنے حساب کتاب خود ہی سنبھال لے گی۔ چار دن کے لئے تمہارا احسان لینے کا فائدہ؟ پھر تو اسے ہی دیکھنا ہے سب۔ تم خواہو اس کی پریشانی مول مت لو، چین سے اپنے دھندے دیکھو۔“ اماں جان نے غصے کا مظاہرہ کیا۔

”چار دن، چار دن کی گردان کر کے وہ کیا جتا رہی ہیں ہم پر؟ یہ ہم پر کوئی احسان ہے؟ ان سے کون کہتا ہے کہ وہ یہاں صرف چار دن رہیں؟ ہمیشہ کے لئے بھی یہاں رہ سکتی ہیں۔ مگر نہیں، انہیں تو بہت زعم ہے نا اپنے گھر اور خود مختاری پر۔“ اسفند منصور نے جیسے جلد دل کے پھپھو لے پھوڑے۔ اماں جان حیرت سے پوتے کو دیکھنے لگیں۔ بالکل صوفیہ کا پرتو لگ رہا تھا وہ۔ اسفند کا یہ بے لحاظ رویہ انہیں پہلی بار خاصا برا لگا۔ حالانکہ کافی معاملات میں وہ شروع سے ہی ایسا تھا۔

”سنی! بہت افسوس ہو رہا ہے مجھے تمہارے رویے پر۔ مجھے تم سے یہ امید نہیں تھی۔ میں تو سمجھتی تھی، تم میں پہلے سے زیادہ سمجھ بوجھ پیدا ہو چکی ہوگی، مگر تم تو پہلی بھی گنوا کر آئے ہو۔ تم میں تو انسان شناسی بھی نہیں رہی۔ اس غریب کی مجبوریاں سمجھنے کے بجائے تم اسے ہی الزام دے رہے ہو۔ بہت اچھی بات ہے، شاباش۔“ اماں جان نے خاصی ناراضگی سے اسے مخاطب کر کے خوب سنائیں۔ جوش جذبات میں وہ یقیناً اپنی بات کو غلط انداز میں بیان کر گیا تھا۔ شرمندگی اس کے چہرے سے مٹ چکی تھی۔ اپنی خجالت مٹانے کو وہ بھی فوراً کھڑا ہو کر بولا۔

”اماں جان! آپ بھی بس مجھے ہی غلط سمجھتی ہیں..... وہ محترمہ واقعی ہمدردی کے قابل نہیں ہیں۔ میں جا رہا ہوں، اللہ حافظ!“ پھر وہ رکانہیں اور دندناتا ہوا وہاں سے نکل چلا گیا۔

اسفند منصور کے اکھڑ رویے کے باوجود کول اپنی سابقہ روش پر قائم تھی۔ جس مقصد کے لئے منصور احمد نے اسے گھر بلوایا تھا، وہ بہ حسن و خوبی اس مقصد کو سرانجام دے رہی تھی۔ صوفیہ منصور تو جیسے اس پر ساری ذمہ داری ڈال کر ہلکی پھلکی ہو گئی تھیں۔ پہلے جو بیٹے کے ناز غرے اٹھانے کی فکر میں جتا رہی تھیں، کول کی آمد سے وہ اس سے بھی آزاد ہو گئی تھیں۔ اپنی فیکٹری اور بوتیک کی ذمہ داری کے بعد یہ اضافی بوجھ اس کے لئے اگرچہ ناقابل برداشت تھا، مگر پھر بھی وہ اس گراں بار کو اٹھانے پر مجبور اور سبکی کو خوش رکھنے کی کوشش میں تھیں۔ سحر و افطار میں سبکی کے لئے شریک رہتا اور پھر صوفیہ منصور کی پسند کے مطابق چلنا بہت مشکل امر تھی، لیکن وہ یہ مشکل سر کرنے میں بہر حال کامیاب ہو رہی تھی۔

ہمیشہ کی طرح آنتیس روزے گزرنے کے بعد ہلال پاکستان رویت ہلال کمیٹی کے عید کے چاند سے متعلق اعلان کو سننے کے منتظر بیٹھے تھے۔ ثانیہ بھی ٹی وی آن کئے، پُر شوق و منتظر بیٹھی تھی۔ اس کے ساتھ عنبرہ اور مومن بھی شامل تھے۔ تیمور احمد بھی اپنی فیملی سمیت اظفار پر ہی آگئے تھے اور یہ ان کا شروع سے معمول تھا کہ رمضان کے آخری دو دن دونوں بھائی اکٹھے گزارتے تھے۔

امکان تو یہی تھا کہ تیس روزے پورے ہوں گے۔ کیونکہ رات آٹھ بجے تک ملک میں کسی بھی جگہ چاند نظر آنے یا نہ نظر آنے کے بارے میں رویت ہلال کمیٹی کا حتمی فیصلہ و اعلان نشر نہیں کیا گیا تھا۔ سو ثانیہ کا شوق وقت کے ساتھ ساتھ ماند پڑ رہا تھا۔ وہ تو چوڑیوں اور مہندی کے شوق میں بیٹھی ہوئی تھی کہ چاند رات کا اعلان ہو اور وہ بازار کا رخ کرے۔

”ثانی! اب اٹھ جاؤ ٹی وی کے سامنے سے۔ چچا جان اور پاپا نماز پڑھ کر آگئے ہیں۔ آؤ میرے ساتھ کھانا لگواؤ۔ پھر تمہیں میرے ساتھ اپنے ڈریس لینے چلنا ہے کہ نہیں؟“ کوئل نے لاؤنج میں جماتے ہوئے اسے پکارا۔

”ملی بھالی! جانا تو ہے، مگر پہلے چاند تو نظر آجائے۔“

”اب رات کو ساڑھے آٹھ بجے چاند کہاں نظر آئے گا۔ اگر آئے گا بھی تو تمہیں اطلاع مل جائے گی۔ کم آن، جلدی جلدی کام ختم کریں۔ آج نماز کے لئے بھی دیر ہو جائے گی اور دھیرے کاموں کے لئے بھی۔“

”ٹھیک ہے، آرہی ہوں۔ مگر آپ اپنا وعدہ یاد رکھیں۔ اگر آج چاند رات نہ ہوئی تو پھر کل بھی آپ مجھے بازار شاپنگ کے لئے لے جائیں گی۔“

”نہیں بھی، کل تو بالکل بھی نہیں۔ جو کچھ لینا ہو، آج ہی لے لینا۔ آخر مجھے اپنے گھر بھی جانا ہے کہ نہیں؟“

”انورہ! آج چاند رات والا مہر تھوڑی آئے گا؟“

”وہ میں نہیں جانتی۔ سارے کام آج ہی ختم کرنے ہیں، اوکے۔ عینی! تم بھی اٹھ کر آؤ، کچھ ہاتھ بٹاؤ میرا۔ اچھی نندیں ہو میری۔“ کوئل نے واپس مڑتے ہوئے عنبرہ کو بھی کھینچا۔ دونوں ناچار اس کے ساتھ کچن تک گئیں۔

”ملی بھالی! آج آپ کو اپنی نندوں کی اچھائی پر پہلی بار شک ہوا ہے، خیریت تو ہے؟ کسی دشمن نے کان بھرے ہیں کیا؟“ عینی نے جاتے ہی شرارت سے پوچھا۔

”بالکل بھرے ہیں کہ یہ دونوں بالکل غمی لڑکیاں ہیں۔ اظفار کے بعد سے دونوں ٹی وی کے سامنے بیٹھی ہیں۔ کسی ایک کو بھی میرا خیال آیا؟ فرمائیں کرنے میں سب سے آگے ہو کہ یہ چاہئے، وہ چاہئے۔“ کوئل نے برز آن کرتے ہوئے، مڑے بغیر معنوی سنجیدگی سے کہا تو ثانیہ اس کے کندھے پر تقریباً جھول کر لاڈ سے بولی۔

”آئی ایم سوری بھابھو!..... رنلی، مجھے آپ کا بہت خیال ہے۔ چاند رات کی خوشی پانے میں تھوڑی سی مس ٹیک ہوگئی ہے۔ پلیز سوری۔ اور دیکھئے، آپ کے سوال میری فرمائشیں پوری کرنے والا ہے کون؟ اس لئے تو میں آپ سے ہی کہتی ہوں۔ کیونکہ آپ ہی تو میری سب سے اچھی بھالی ہیں اور سبکی بھی۔“

”بس، بس..... نو بٹرنگ۔ باقی لاڈ بعد میں۔ پہلے جلدی سے پانی اور سلاد وغیرہ ٹیبل پر رکھ کر آؤ اور سب سے کہو بھی کہ ڈائننگ روم میں آجائیں۔ کھانا تیار ہے۔“ کوئل نے اسے پیچھے دھکیلتے ہوئے اسی انداز میں کہا۔

”اوکے ایم!“ ثانیہ فوراً ہی فرماں برداری سے کبھی فریج کی طرف بڑھی۔ جب کہ عنبرہ اسے مسکراتے ہوئے رشک سے دیکھ رہی تھی۔

”میرے لئے کیا آرڈر ہے سوئیٹ بھالی؟“

”بہت سے آرڈرز ہیں بیٹا! یہ ساری ڈشز ٹیبل پر رکھو۔ میں دو چار روٹیاں پکا کر لاتی ہوں۔“ کوئل نے اسے بھی اسی طرح مخاطب کیا۔

”ملی بھالی! آپ سارے کام خود کیوں کرتی ہیں؟ کتنے ملازم موجود ہیں یہاں، ان سے کام کیوں نہیں لیتیں؟“

”تم سے کس نے کہا کہ میں سارے کام کرتی ہوں؟ بھی ملازم ہی کام کرتے ہیں۔ بس ایک آدھ کام میں کر لیتی ہوں۔ اتنا تو کرنا بھی چاہئے، ورنہ آپ کا کک آپ کو کچھ بھی کھلا سکتا ہے۔“ کوئل نے اسے مذاق میں ٹالا۔

”نہیں، میں شروع سے دیکھتی آئی ہوں، آپ یہاں آنٹی جی کے گھر پر انڈر پریشر رہتی ہیں۔ شاید اسی لئے خود کو مصروف رکھتی ہیں۔ یہ آپ کا بھی گھر ہے۔ پھر آپ اس طرح.....“

”انورہ، ایک اور مفکر۔“ کوئل کو ایک دم اسفند کا خیال آیا۔ وہ ہولے سے بڑبڑائی، پھر اسے مطمئن کرنے کو بولی۔

”یہ میرا گھر ہے، مجھے اس کا علم ہے، تبھی تو میں یہاں اس طرح رہتی ہوں۔ اور ایک بات بتاؤں یعنی! شادی کے بعد لڑکیاں اپنی سسرال میں انڈر پریشر ہی رہتی ہیں۔ تمہاری شادی ہوگی تو بات سمجھ میں آجائے گی۔ ابھی اتنے سوچ بچار کی ضرورت نہیں ہے۔ اب جاؤ، یہ ڈشز ٹیبل پر رکھو۔ اور دیکھو، ثانی پھر ٹی وی کے سامنے جا کر تو نہیں بیٹھ گئی؟“

کوئل نے بہ مشکل اسے وہاں سے ٹالا کیونکہ عینی کے ارادے صرف باتوں میں لگے رہنا تھے اور وہ عینی کے سوالات کے جوابات دینے کی تحمل نہیں ہو سکتی تھی۔ ابھی ویسے بھی اسے اپنی ذات سے زیادہ دوسری فکریں لاحق تھیں۔

کھانے سے فراغت کے بعد اسے ابھی اپنے بوتیک پر جانا تھا۔ فیملی ممبرز کے لئے اس نے خصوصی طور پر ڈریسز تیار کروائے تھے، جو اس کو عید پر تحفہ دینے تھے۔ پھر ثانیہ اور مومن

کے فرمائشی پروگرام تھے، جنہیں پورا کئے بنا گزارہ نہیں تھا۔ اور سب سے بڑی فکر اسے اپنے گھر جانے کی اجازت طلب کرنے کی تھی۔ یہ مسئلہ اٹھانا جوئے شیر لانے کے مترادف تھا۔ کیونکہ اس موضوع پر ہمیشہ صوفیہ منصور کی تنقید برداشت کرنا پڑتی تھی۔ اور اب تو اسفند منصور بھی ان کے ساتھ شامل تھا۔ بہر حال اس اہم موقع پر اسے اپنے گھر جانا تو تھا۔

”اب کیا پروگرام ہے؟..... چاند کا اعلان تو اب تک ہوا نہیں۔“ وہ ڈانٹنگ روم میں آئی تو منصور احمد منظر ہو کر پوچھ رہے تھے۔

”ہمارے کیا پروگرام ہیں بھائی جی! پروگرام تو بچوں کے ہوں گے۔ ہمارے لئے تو بخشش کے لئے ایک دن اور بڑھ گیا ہے۔“ تیمور احمد نے جوابا کہا۔

”پاپا! ہم تو ابھی ملی بھابی کے ساتھ شاپنگ کے لئے جا رہے ہیں۔“ ثانیہ نے فوراً ہی اپنا پروگرام بتایا۔ جس پر صوفیہ منصور نے اسے گھور کر دیکھا۔

”کبھی گھر پر رہنے کا پروگرام بھی بنالیا کرو۔“

”مما! کتنے دنوں سے تو ہم گھر پر ہی ہیں۔ بھابی کو کہاں فرصت تھی؟ آج بھی یہ مشکل موقع ملے گا۔“ ثانیہ کو اپنی ماما کا ٹوکنا اس وقت ناگوار گزرا۔

”پاپا! میں بھی آج ثانیہ کو شاپنگ کرا کر گھر چلی جاؤں گی۔“

”رات کو ہی ضروری ہے جانا؟“ منصور احمد نے اچنبھے سے کہتے ہوئے اسے دیکھا۔ اس کے چہرے پر اس کی مجبوری رقم تھی۔ تبھی کچھ توقف سے پھر استفسار کیا۔

”ضروری تو ہے پاپا!..... گھر پر جو ملازمین ہیں، ان کی بھی ڈیوٹی کافی لمبی ہو گئی ہے۔ وہ بھی کچھ دن کی فراغت چاہتے ہیں اور یہ ان کا حق بھی ہے۔“ کوئل نے بہت دھیمے لہجے میں وضاحت کی۔

”ٹھیک ہے بیٹا! تمہارا بھی اپنا گھر ہے۔ میں تمہیں مزید کیسے روک سکتا ہوں؟“ منصور احمد نے ٹھنڈی آہ بھرتے ہوئے جیسے مجبوری میں اور بے دلی سے اجازت دی۔

”میں عید کی صبح آ جاؤں گی پاپا! اس وقت جانا واقعی میری مجبوری ہے۔“ کوئل نے اب بھی جھجکتے ہوئے کہا۔ صوفیہ اور اسفند کی طرف سے اسے پھٹ پڑنے کا اندیشہ تھا۔ مگر صوفیہ منصور خلاف توقع خاموش تھیں اور اسفند بھی کھانے میں مشغول تھا۔

”ملی بھابی! آپ واقعی جا رہی ہیں؟ میں تو یہاں رہنے کے پروگرام سے آئی تھی۔“ یعنی نے بھی حیرت کا مظاہرہ کرتے ہوئے اپنا ارادہ بتایا۔

”تو تم یہاں رہو یعنی! ثانی اور دیگر گھروالے تو ہیں نا۔ ویسے بھی صبح عید نہ ہوئی تو بھی مجھے لازمی کل سارا دن اپنے بوتیک پر گزارنا ہے۔ میرے ہونے نہ ہونے سے تمہیں کیا فرق پڑے گا؟“ یعنی اس کے ساتھ ہی بیٹھی ہوئی تھی۔ کوئل نے اسے بہت آہستگی سے جواب دیا۔

”کیوں نہیں پڑتا فرق۔ ریلی، آپ یہاں نہیں ہوتیں تو مجھے تو ذرا بھی اچھا محسوس نہیں

ہوتا۔ میں کل سنی بھائی سے بھی یہی بات ڈسکس کر رہی تھی۔ آپ کو معلوم نہیں ہے، میرے علاوہ اور بھی لوگ اُداس ہو جاتے ہیں۔“ یعنی نے پنا مصلحت کے کافی اونچی آواز میں کہا۔ کوئل کی نگاہ اچانک سامنے بیٹھے اسفند منصور پر پڑی، جو بالکل بے نیاز بنا بیٹھا تھا۔ اس کی بے نیازی پر اس نے شکر کا کلمہ دل میں پڑھا۔

”یعنی بالکل ٹھیک کہہ رہی ہے کوئل بیٹا! تمہارے جانے سے میں تو واقعی اُداس ہو جاتا ہوں۔ کئی دنوں تک روٹین ہی سیٹ نہیں ہوتی۔ تمہاری کہنی کوئی اور نہیں، میں تو بہت بس کرتا ہوں۔ اکثر خود غرضی سے سوچنے لگتا ہوں کہ تمہیں زبردستی یہاں رہ جانے پر مجبور کروں۔ پھر خود ہی ملامت ہوتی ہے۔ اپنی غرض کے لئے تمہیں، تمہارے گھر سے اٹھ آنے کی سزا کیوں دوں؟ آخری تمہاری اپنی بھی گرتی ہے۔“ منصور احمد نے بڑی سچائی سے اپنی محبت جتانے ہوئے دلی جذبات عیاں کئے۔ صوفیہ منصور ہمیشہ کی طرح دل ہی دل میں سچ و تاب کھاری تھیں۔ بہو کے لئے شوہر کی اس قدر محبت انہیں شروع سے ناپسند تھی۔

”پاپا! میں آتی تو رہتی ہوں۔ ریلی، اگر کاروبار کے حوالے سے میں مجبور نہ ہوتی تو آپ کی خواہش کا احترام ضرور کرتی۔“ منصور احمد کی محبت نے اسے ایک دم سرشار کر دیا۔ تیمور احمد نے بھی اسے تو صیف و محبت سے دیکھا۔

”بھائی جی! آپ تو خوش ہیں۔ اتنی مصروفیت میں بھی یہ آپ سب کو اتنا وقت دیتی ہے۔ ہمیں اپنے گھروں میں وقت گزارنے کا موقع نہیں ملتا اور ہماری پچی اپنے گھر کے علاوہ ہمارے گھروں کو کبھی وقت دیتی ہے۔“ تیمور احمد بھی شروع سے اس کے معترف تھے۔

”بالکل صحیح کہہ رہے ہیں تیمو! بھابی جی ایک بہو تو بہت چن کر لائی تھیں۔ کوئل نے تو بہو اور بیٹے دونوں کا حق ادا کر دیا ہے۔ سنی کے لئے آپ کیا سوچ رہی ہیں؟ یہ کوئی نگاہ انتخاب میں؟ بجھی اب کوئل کا بھی گریڈ بڑھنے دیجئے۔ بہت ذمے داری اٹھالی ہے۔ اب چھوٹی بہو کو بھی خدمت کا موقع دیں، اس کی کہنی انجوائے کریں۔“ سعدیہ تیمور نے شوہر کی تائید کرتے ہوئے خاصی بے تکلفی سے صوفیہ منصور سے پوچھا۔ سنی تو ان کا بھی چیتا تھا۔ یہ موقع صوفیہ منصور کے لئے غنیمت تھا، اس لئے فوراً بولیں۔

”سعدیہ! چھوٹی بہو تو تب خدمت کرے گی آکر، جب بیٹا راضی ہوگا۔ ہمارے بیٹے کو اپنی ماں کے انتخاب پر بھروسہ نہیں ہے، میری نگاہ انتخاب کا کیا پوچھتی ہو؟“ صوفیہ نے مذاق مذاق میں بیٹے کے ارادوں سے آگاہ کیا۔ آج وہ نہ جانے کہاں کم تھا کہ پلٹ کر کچھ نہیں کہہ رہا تھا۔ چچا بیٹے میں کچھ بے تکلفی تھی، اسے دھپ لگاتے ہوئے پوچھا۔

”کیوں صاحب زادے! بھابی جی کے انتخاب پر بھروسہ کیوں نہیں ہے تمہیں؟ کہیں تم بھی تو شائد کی طرح کوئی کل تو نہیں ٹھاکر آئے؟“

چچا کی دھپ کے بعد ان کی بات پر وہ جیسے ایک دم چونک کر اٹھا۔

”آپ مجھ سے کچھ کہہ رہے ہیں چچا جان؟“

”لیجئے، موصوف نہ جانے کہاں گم ہیں۔ یارا! میں یہ کہہ رہا ہوں، اب تم ماشاء اللہ سیٹ ہو گئے ہو، دو تین ہاسپٹل بھی جوائن کر لئے ہیں، اب شادی وادی کا ارادہ ہے یا نہیں؟ کچھ رائے دینی ہے تو دے دو۔ کوئی پسند وسند ہے تو بتا دو۔ ورنہ اگر جکڑے گئے تو مارے جاؤ گے۔“

تیور احمد نے پھر خوش دلی سے اس چھیڑا تو وہ کچھ سوچنے لگا۔ چونکہ کول اس کے مقابل بیٹھی ہوئی تھی، اس لئے اس کے تاثرات بھانپتے ہوئے اس نے پانی کا گلاس لیوں سے لگا کر اپنے اندرونی غلغلہ کو کم کرنا چاہا۔ سب جیسے اسے سننے کے منتظر بیٹھے تھے اور کول کو اس سے کچھ دھڑکا سنا تھا۔ وہ عجیب سے تذبذب میں تھی۔ کچھ توقف کے بعد وہ بولنے لگا تھا۔

”اس سلسلے میں بات کرنے سے پہلے میں سب سے معذرت چاہوں گا کہ اگر میری کوئی بات کسی کو بھی بری لگے تو پلیز اسے میری صاف گوئی سمجھا جائے، گستاخی نہیں۔“

کول کو لگا تھا کہ وہ اسے ہی مطلع کر رہا ہے، ورنہ وہ کسی اور سے اس انداز میں بات کب کرتا تھا؟ اس کی سانس رکنے لگی تھی۔ اس شخص کی بے باکی سے اسے کچھ بھی توقع تھی۔

”اس ٹاپک پر میری ماس سے پہلے ہی بات ہو چکی ہے۔ میں انہیں بتا چکا ہوں کہ میں ابھی شادی نہیں کرنا چاہتا اور نہ ہی ان کی پسند سے شادی کروں گا۔ ماما کی چوائس اور میری چوائس میں زمین آسمان کا فرق ہے۔ میں اپنی لائف اپنی پسند کے ساتھ گزارنا چاہتا ہوں۔ آئی ٹھنک اس حوالے سے کسی کو بھی بھی اعتراض نہیں ہونا چاہئے۔“

منصور احمد کے سامنے پہلی بار وہ اس طرح کھل کر بول رہا تھا۔ کول نے بھی اسے بغور سنا اور سیکھ کا سانس لیا۔ شکر تھا کہ اس نے اپنے دعوے کے مطابق کچھ نہ کہا تھا۔ ورنہ شاید وہ یہیں شرم سے گڑ جاتی۔ آخر میں وہ معذرت کرنا اپنی کرسی سے اٹھ کھڑا ہوا۔

”آئی ایم سوری پاپا! آپ کو یقیناً مجھے اس طرح سننا اچھا نہیں لگا ہوگا۔ مگر ایک بار تو آخر مجھے یہ سب کہنا ہی تھا۔“

منصور احمد کو اس کی صاف گوئی اچھی لگی تھی۔ قدرے مسکراتے ہوئے اسے تائیدی طور پر سراہا۔ ”نہیں بیٹا! مجھے بالکل بھی برا نہیں لگا۔ بلکہ اچھا محسوس ہوا کہ تم نے ہمیں اپنے ارادوں سے آگاہ کر دیا۔ ورنہ شاید ہم اپنے طور پر کوئی فیصلہ کر لیتے۔“

”یار بھتیجے! تم ضرور اپنی زندگی اپنی پسند کے ساتھ گزارو مگر کچھ حصہ ہمارا بھی تو رکھو۔ کب ملو اور ہے ہو ہمیں اپنی پسند سے؟ تاکہ کوئی پیش قدمی ہو۔ ہم بھی کوئی خوشی انجوائے کریں۔“

تیور احمد نے پھر سے اسے گھیر کر چھیڑا تو وہ مسکرا دیا۔

”ابھی تو کوئی ایسا معاملہ ہی نہیں ہے چچا جان! وقت آئے گا تو پھر سب ہی دیکھیں گے، ابھی میں اپنا کلینک اسٹیل کرنے کے بارے میں سوچ رہا ہوں۔“ اس کی آسودہ مسکراہٹ میں بڑی دلاویزگی تھی۔ چہرے پر کوئی احساس تھا، جیسے تصور میں کوئی خوب صورت سراپا ہو یا پھر کوئی

تیری چشمِ غم کی چاہ میں

دل نشین سوچ۔

”لیجئے، مدعی ست، گواہ چست۔ ہم ایسے ہی خوش ہو رہے ہیں۔ ابھی تو منصوبہ تشکیل بھی نہیں پایا۔“

سعدیہ نے بھی اسے چھیڑا۔ وہ بس مسکرا کر وہاں سے معذرت کرتا نکل گیا۔ البتہ جانے سے پہلے اس نے ایک نگاہ کول پر ضرور ڈالی تھی، جسے صرف وہی محسوس کر سکتی تھی۔ باقی سب تو پھر آپس میں جو گفتگو ہو چکے تھے۔ اسی اثنا میں خبر نامے کے دوران ٹی وی پر چاند نظر آنے کا اعلان نشر کر دیا گیا۔ پھر تو جیسے اس خوشی میں اسفند منصور کی باتوں کا کسی کو دھیان بھی نہیں رہا۔

ثانیہ حسب معمول بچوں کی طرح چپک رہی تھی۔ فی الحال یعنی ابھی اس کے ساتھ مل گئی تھی۔ کول نے جلد از جلد اپنی یہاں کی ذمے داری سنبھالی۔ ثانیہ اسے مسلسل زنج کر رہی تھی کہ جلدی چلیں۔ اس پر مومن کی بھی یہی گردان تھی۔ سب سے اجازت لے کر وہ اماں جان سے ملنے ان کے کمرے کی طرف آئی تو اسفند نے اسے راستے میں ہی روک لیا۔

”چاند رات مبارک ہو، مائی ڈریم لائف۔“ ہاتھ میں سیون اپ کا گین پکڑے وہ اس کا راستہ روکے بہت بٹاشت سے کہہ رہا تھا۔

کول نے اس کے اندازِ مخاطب پر چوکتے ہوئے خاصی برہمی سے اسے دیکھا۔ کچھ دیر پہلے والے اسفند منصور سے وہ کس قدر مختلف نظر آ رہا تھا۔

”مسٹر اسفند منصور! یہ کیا طریقہ ہے؟ آپ کس طرح سمجھیں گے؟ آخر ہر بات کی ایک حد ہوتی ہے۔“ کول کو اس کا راہ میں حائل ہونا نہایت ناگوار گزرا۔

”اب کیا ہوا کیا؟ میرا مبارک باد دینے کا انداز پسند نہیں آیا؟ رینلی مجھے اپنی حدود کا بے حد خیال ہے، اس لئے آپ کو ایسی مبارک باد دی ہے، ورنہ.....“ اسفند منصور کی شوخی اسے زہر لگ رہی تھی۔

”شٹ اپ۔“ وہ بھٹکا کر بولی۔ راہ میں کھڑے ہو کر اس کے ساتھ الٹھٹا اسے اچھا نہیں لگ رہا تھا۔ اسفند کی کوئی بات بھی کسی کے کانوں میں پڑ جانے کے بعد اس کا تمام شائبہ لازمی امر تھا۔ یہ بات اسے مزید تپا رہی تھی۔ بظاہر مہذب و کم گو شخص اسے ہمیشہ سے زنج کرتا آ رہا تھا۔

”میں تو خاموش ہی ہوں، بس آپ کی مبارک باد کے لئے کھڑا ہوں۔ آپ مسلمان ہیں، اچھی طرح جانتی ہیں، ایک اچھے مسلمان کا فرض ہے کہ وہ جواباً خوشی کا اظہار کرے۔“

”ایک اچھے مسلمان کے اور بھی فرائض ہوتے ہیں۔ ذرا انہیں بھی یاد رکھا کیجئے۔ میرا راستہ چھوڑیئے، مجھے اماں جان سے مل کر واپس جانا ہے۔“ کول نے اسے درختکی سے ڈپٹ کر احساس دلانے کی کوشش کی۔

”ضروری ہے کہ ہم آج کے اہم دن بھی لڑیں۔ کیا ہم دونوں میں زبردستی نہیں ہو سکتی؟“

اسفند نے اس کے رویے کو نظر انداز کرتے ہوئے مصلحت آمیزی سے کہا۔
”نہیں ہو سکتی۔ اور پلیز میرے اور اپنے درمیان رشتوں کی نزاکت کو سمجھنے کی کوشش کیجئے، ورنہ میں آپ کی حرکتیں کسی کو بتانے پر مجبور ہو جاؤں گی۔“ کول نے اسے تنبیہ کرتے ہوئے اس کی جانب دیکھا۔ وہ ہاتھ میں پکڑا کین کھولتے ہوئے زیر لب مسکرا رہا تھا۔

”پھر تو آپ میرا ہی کام آسان کریں گی۔ جانتی ہیں آپ، میں نے آج آپ کا نام سب کے سامنے کیوں نہیں پیش کیا؟ اس لئے کہ ابھی آپ میرے ساتھ نہیں ہیں۔ لیکن آنے والے دنوں میں آپ میرے ساتھ ہوں گی۔ اس بات کا مجھے پورا یقین ہے، تب میں کھلے عام آپ کا نام پیش کروں گا۔“ اسفند کے لہجے میں یقین و اعتماد بدرجہ اتم موجود تھا۔

”آپ کا دماغ چل گیا ہے اسفند منصور! پیچھے ہٹئے، ورنہ میں پاپا سے جا کر آپ کی شکایت کرنے والی ہوں۔“ کول کو واقعی اس کی ذہنی کیفیت پر شبہ ہوا تھا۔ اس کی غضب کی مسکراہٹ دل نشیں ضرور تھی، مگر کول اس کے اثر سے محفوظ تھی۔

”چلتے، میں بھی آپ کے ساتھ چلتا ہوں۔“ اسفند نے اس کی دھمکی کا جیسے مذاق اڑایا۔ کول نے پلٹ کر اپنے پیچھے دیکھا، کسی کے بھی آنے کا دھڑکا اس کی پریشانی بڑھا رہا تھا اور یہ شخص تھا کہ سامنے سے ہٹنے کا نام ہی نہیں لے رہا تھا۔

”کیوں بھی، آپ کو یقین کیوں نہیں ہے مجھ پر؟“ اسفند نے اس کی بے بسی سے جیسے حظ اٹھایا۔

”پلیز اسفند! آپ کیوں میری زندگی کو تماشا بنانا چاہتے ہیں؟ میں نے آپ کا کیا بگاڑا ہے، جو آپ میرے پیچھے پڑے ہیں؟ آپ کا مقصد اگر یہ ہے کہ میں یہاں نہ آیا کروں اور آپ لوگوں سے قطع تعلق کر لوں تو پھر ٹھیک ہے۔“ کول زچ ہو کر، روہانسی ہو کر بولی۔ اس اہم موقع اور دن پر وہ ویسے ہی رقیق القلب ہو رہی تھی، اب اسفند منصور کے رویے نے اسے مزید رنج میں مبتلا کر دیا تھا۔

”ارے، میں آپ کی زندگی کو کیوں تماشا بنواؤں گا۔ ریلی میں آپ کی زندگی کو ایک نیا موڑ دینا چاہتا ہوں۔ میرا مقصد اس گھر سے آپ کے تعلق کو مزید مضبوط بنانا ہے۔“ وہ ایک دم سنجیدگی سے کہنے لگا۔ اس کے لہجے میں جھوٹ کی رقت بھی نہ تھی۔ کول نے سر اونچا کر کے اچانک اسے دیکھا۔ اس کے تاثرات یقین دلانے والے تھے مگر کول کو اس پر بالکل بھی یقین نہیں تھا۔

”نہیں چاہئے مجھے کوئی نیا مقام اور نہ ہی کوئی نیا تعلق۔ پلیز اپنی مہربانیاں اپنے پاس رکھیں۔ میرے لئے اپنا وقت برباد مت کریں۔“ وہ مزید تپ کر بولی۔

”مائی گاڈ! میری عمر بھر کی ریاضت کو آپ نے کس آسانی سے وقت کی بربادی کہہ دیا۔ دوسروں کا آپ کو کس قدر احساس رہتا ہے اور میرے جذبات آپ کس بے حسی سے رد کر دیتی

ہیں۔ آخر ایسا کیوں کرتی ہیں آپ؟“ اسفند نے خاصے افسوس کا مظاہرہ کیا۔
کول کو اس کا رویہ مزید الجھا رہا تھا۔ یہ وقت، یہ موقع کسی شدید رد عمل کے اظہار کا نہیں تھا اور مصلحت کا تقاضا بھی یہی تھا کہ وہ بالکل خاموشی سے وہاں سے نکل آئے۔ وہ اسے جواب دیئے بنا واپس پلٹنے لگی تو وہ حیرت سے پکار اٹھا۔

”کہاں جا رہی ہیں آپ؟ میری بات کا جواب تو دیں۔“
”میں آپ کی کسی بھی فضول بات کا جواب دینے کی پابند تو نہیں ہوں اسفند منصور! گزشتہ دنوں میں میرا آپ کے بارے میں خیال بدل گیا تھا۔ مجھے لگا تھا، آپ محض مجھے آزما رہے ہیں۔ شاید آپ اپنے پیچھے کی محبت میں میری سنجیدگی پر کھٹے کے لئے اس قسم کی حرکات کر رہے ہیں۔ مگر آپ تو واقعی مجھے رسوا کرنے کی کوششوں میں ہیں۔ آپ کی ان بے ہودہ کوششوں کا میں کیا جواب دوں؟“ وہ برہمی سے کہتی ہوئی آنسوؤں کی ٹھنڈک لہجے میں سمو کر بولے گئی۔ اسفند نے اس کی نم آنکھوں اور لرزتی آواز کو لب بھینچ کر دیکھا اور سنا۔ پھر مزید سنجیدگی سے گویا ہوا۔

”بھڑا، ایسی کوئی بات، کوئی ارادہ میرے ذہن میں نہیں ہے کول! میں تو خود آپ کی بے یقینی اور بدگمانیوں سے پریشان ہوں۔ اوکے پلیز، لیو اپوری تھنک۔ میں ابھی تو آپ کو یقین دلانے میں بے شک ناکام ہوں، مگر مجھے یقین ہے کہ آخر فتح میری ہوگی۔“

اسفند نے کہتے ہوئے اس کا راستہ چھوڑا۔ وہ اپنے سفید دوپٹے سے اپنا چہرہ تقریباً گزرتی ہوئی آگے بڑھی۔ اس بار کول نے اس کی بات کا کوئی جواب نہیں دیا تھا۔ اس شخص کو سمجھنے اور سمجھانے سے بھی زیادہ ضروری تھا۔ وہ بھی اس کے پیچھے پیچھے ہی اماں جان کے کمرے میں داخل ہوا۔ اماں جان کو عید کی مبارک دے کر، ان سے دعائیں لے کر وہ جلد ہی ان کے کمرے سے نکل آئی۔ اسفند بھی اسی کے تعاقب میں تھا۔ کول کو اس کے پیچھے آنے سے بہت کوفت اور اذیت محسوس ہو رہی تھی۔ وہ چند قدم طے کرنا اس کے ساتھ ساتھ چلتے لگا۔

”کول! ابھی جو ہمارے درمیان باتیں ہوئیں، میرے حوالے سے وقت انہیں ضرور ثابت کرے گا..... آپ کبھی آرام سے سوچئے گا۔ ریلی، آپ کی بدگمانیاں دُور ہو جائیں گی۔“
کول نے اسی کوفت میں اسے دیکھ کر کہا۔ ”اوکے۔ پھر آپ وقت کو ثابت کرنے دیں اور پلیز میرا پیچھا چھوڑ دیں، مجھے اپنی راہ چلنے دیں۔“

”میری راہیں آپ کی راہ سے ملی ہوئی ہیں۔ ایک ساتھ، ایک راہ پر چلتے ہیں۔ سنا آسان ہو جائے گا۔ اپنی دے، آپ جا کہاں رہی ہیں؟“ اس کے گھورنے پر وہ سابقہ رویے سے نکل آیا۔

”میں واپس اپنے گھر جا رہی ہوں، جو میری اصل جائے پناہ ہے۔“ باوجود کوشش کے بھی وہ خود کو کہنے سے نہ روک سکی۔

”بے شک، ایک گھر ہی ایک عورت کا اصل مقام ہے۔ اپنی ماؤ، صبح عید تو ملے آرہی ہیں نا۔ جانتا ہوں، آپ کے پاس اپنی مصروفیات اور مجبوریوں کی بہت لمبی فہرست ہے بٹ لسن، خوشی کے یہ دن آپ کو یہیں ہمارے ساتھ گزارنے ہوں گے، اوکے۔“ اس کی ٹون ایک دم بدلی تھی۔ کوئل کو جیسے شدید حیرت ہوئی۔ اسے خبر نہیں تھی کہ صوفیہ اپنے کمرے سے نکل کر آرہی تھیں۔ ان کے پکارنے پر کوئل نے چونک کر پیچھے مڑ کر دیکھا۔ اسے اسفند کے بدلتے رویے و لہجے کی وجہ سمجھ میں آگئی تھی۔

”کوئل! دیکھو تم تانیہ کو ضرور واپس چھوڑ کر جانا۔ یہاں بھی سو کام ہیں۔ تانیہ اور شام بھی نکلے ہوئے ہیں۔ وہ بھی ضرور آئیں گے۔ اب کوئی تو ہو گھر پر۔“ صوفیہ منصور کا رویہ آج کے دن بھی اس کے ساتھ سپاٹ تھا۔

”جی ہاں! بس اس کے ڈریسز بوتیک سے لے کر اور اس کے مہندی لگوا کر واپس چھوڑ جاتی ہوں۔ بس ایک گھنٹہ ہی لگے گا۔“

”ٹھیک ہے بس، پھر نکلو۔ پھر تو رش بڑھ جائے گا۔“

اسفند نے اس دوران بہت خاموشی سے دونوں کا جائزہ لیا۔ اس کی ممانے کسی بھی لگاؤ اور اپنائیت کے بغیر اسے جس طرح مخاطب کیا تھا، وہ واقعی یہاں نہ ٹھہرنے کا صحیح جواز تھا۔ وہ یہاں رہنے سے اگر گریزاں تھی تو بالکل ٹھیک تھی۔ وہ مزید کچھ کہے بنا باہر کی طرف چلی جارہی تھی۔ صوفیہ بھی اس کے ساتھ ساتھ مزید ہدایات دیتی گئی تھیں۔

اسفند باوجود چاہ کے اس کے پیچھے نہیں جاسکا۔ ایک ازلی خواہش اس کے دل میں جو پنپ رہی تھی، وہ آج بھی ادھوری رہ گئی تھی۔ وہ بھی نئے سرے سے سوچوں کے دائرے میں الجھ رہا تھا، اس کی ممانے کے موجودہ رویے کا پس منظر کیا تھا، وہ جانتا چاہتا تھا مگر بے خبر تھا۔

وہ رات بھر عجیب سے احساسات میں گھرا رہا تھا۔ ذہن و دل کشکش میں جلتا تھا۔ اپنی کیفیات و احساسات خود اس کی سمجھ سے بالاتر تھے۔ بہت دقت سے وہ اپنی لالچئی سوچوں سے جان چھڑا کر نیند کی آغوش میں چلا گیا۔ بہت دیر تک جاگنے کی وجہ سے اسے یقین تھا کہ وہ صبح جلد اٹھ نہیں پائے گا لیکن غیر متوقع طور پر فجر کی پہلی اذان پر اس کی آنکھ کھل گئی۔ کم نیند کے باوجود وہ اس وقت خود کو بہت ہلکا پھلکا محسوس کر رہا تھا۔ اذان کی روح پرور آواز اس کی ساعتوں سے دل و روح میں اتر رہی تھی اور اسے نیا سرور مل رہا تھا۔ کچھ دیر درختوں پر چھپھاتے پرندوں کی طرح وہ بھی اللہ تعالیٰ کی حمد و ثناء میں سرمجھو دھتا۔ اگرچہ نماز فجر کی ادائیگی اس کے روز کا معمول تھا، لیکن آج یہ معمول اسے ایک نیا لطف دے رہا تھا۔ کچھ پانے اور حاصل کرنے کی لگن مستحکم ہو رہی تھی۔ نئی ہمتیں اور حوصلے اس کے اندر جنم لے رہے تھے۔ اپنے جذباتوں کے ساتھ ابھی اسے کسی اور کو بھی آزمانا تھا، اس لئے اس نے نماز کی ادائیگی کے فوراً بعد ہی کوئل کی طرف جانے کا قصد کیا۔

پو پھوٹ رہی تھی۔ رات کی سیاحی کو صبح کا نور اپنے اندر ضم کر رہا تھا۔ ایسا لگ رہا تھا، جیسے آسمان پر سرخی آچل لہرا رہا ہو۔ صبح کا یہ خوب صورت منظر دیکھ کر اسفند کو سرگیں آنکھوں والی شدت سے یاد آئی جو اس کے دل و روح میں ڈیرہ جمائے بیٹھی تھی۔ جس کے لبوں سے اپنی چاہت کا اقرار سننے کو بے چین و بے قرار ہو کر وہ طویل مسافت طے کرنے پر مجبور ہوا تھا۔ لیکن وہ اس کے جذبات کی صداقت کو پرکھے بغیر ہی رد کر چکی تھی۔ ”شمعون ہاؤس“ کے قریب پہنچتے ہوئے اس نے صبح کے اجالوں میں سیاہ لہادے میں لمبوس کوئل کو پیدل گھر کی سمت جاتے ہوئے دیکھا۔ سیاہ شلوار سوٹ پر سیاہ بڑی سی چادر اوڑھے وہ کوئی سوگوار روح لگ رہی تھی۔ اس وقت اس کا گھر سے باہر پیدل نظر آنا اسے حیران کر رہا تھا۔ وہ کوئل کے معمول سے بے شک آگاہ نہیں تھا لیکن اتنا تو اسے علم تھا کہ کوئل اتنی صبح کہیں نہیں جاتی تھی۔ مگر آج اتنی صبح..... کوئل کی نگاہ بھی اس پر پڑ گئی تھی۔ وہ بھی اسے اتنی صبح یہاں دیکھ کر ٹھک گئی۔ رات کے رویے نے اسے پہلے ہی پریشان کر رکھا تھا، اب اتنی صبح وہ اس پر نہ جانے کیا ستم ڈھانے آیا تھا۔ وہ اپنی کیفیت پر قابو پاتی ہوئی اپنے گھر کے گیٹ سے اندر داخل ہو گئی۔ پھر اس کے لئے پورا گیٹ کھول کر ایک طرف کھڑی رہی۔ وہ اپنی گاڑی اندر لے آیا تو وہ گیٹ بند کرتی لان کی طرف بڑھ گئی۔ وہ گاڑی پورچ میں کھڑی کر کے فوراً اس کے قریب آیا۔

”السلام علیکم۔ صبح بخیر ڈیر!“ لبوں پر شوخ تبسم لئے وہ اس کے مقابل آکھڑا ہوا تھا۔ کوئل نے نہ اس کی طرف دیکھا اور نہ ہی اسے جواب دیا۔ کچھ فاصلے پر بڑی لان چیئر پر جا کر براجمان ہو گئی۔

”کمال ہے، آج کے دن بھی آپ میرے سلام کا جواب نہیں دے رہی ہیں۔“ وہ قدرے حیرت سے بولتا ہوا اس کے مقابل بڑی کرسی پر جا بیٹھا۔

”آپ کے سلام کا جواب میں نے دل ہی دل میں دے دیا ہے، رہی جواب دینے کی بات تو آپ پہلے اپنا لہجہ، اپنا رویہ درست کیجئے اسفند منصور! پھر مجھ سے بات کیجئے۔“ کوئل نے نہ چاہتے ہوئے بھی برہمی کا اظہار کیا۔ اس کا برہم ہونا لازمی امر تھا۔ یہ شخص صبح کسی آزمائش کی طرح اس پر مسلط ہوا تھا۔

”میرے رویے کو کیا ہوا ہے؟ اور میرے لہجے میں ایسا کیا غیر معمولی پن ہے؟ اور کیا میں آپ کا دشمن ہوں، جس کے سلام کا جواب آپ دل ہی دل میں دے دیا کرتی ہیں؟“ وہ بھی ایک دم جھیکے انداز میں استفسار کرنے لگا۔

”دوست بھی تو نہیں لگتے آپ مجھے۔ شافند کے علاوہ کسی کو اتنی جرأت نہیں ہو سکتی کہ مجھ سے اس انداز میں مخاطب ہو۔ مجھ جیسی عورت رشتوں کا تقدس نہ رکھنے والے کو اپنا دشمن ہی سمجھتی ہے، انڈر اسٹینڈ؟“

رات کی سوچیں اور شافند کی یادوں نے مل کر اسے پہلے ہی توڑ پھوڑ رکھا تھا، اب اسفند

کے مخاطب پر وہ مزید بکھر رہی تھی۔ افسوس و برہمی کے طے جلے تاثرات کے ساتھ اس نے واضح طور پر افسند کی حوصلہ شکنی کی۔

”مائی گاڈ..... کیسے سمجھاؤں آپ کو، مجھے رشتوں کے تقدس کا پورا احساس ہے کول! میں اپنے کسی عمل سے آپ کے مقام و تقدس کو کم نہیں کرنا چاہتا۔ میں تو آپ کی عزت و تکریم بڑھانا چاہتا ہوں۔ کچھ قلمی تعلق بے اختیار ہوتے ہیں، ان سے لگاؤ کا اظہار بھی بے ساختہ ہوتا ہے۔ شاید یہی بے ساختگی آپ کو ہرٹ کر جاتی ہے۔ حالانکہ میں کوشش کروں گا کہ اپنے بارے میں آپ کی رائے بدل سکوں۔ اپنی دے، اس اہم دن اور موقع پر سارے اختلافات بھلا دیئے جائیں۔ یہی اچھے مومن کی کواٹی ہے۔ اور آپ کے بارے میں تو میں نے سنا ہے کہ آپ کسی سے بھی ناراض نہیں رہتیں۔“ افسند نے زچ ہو کر بولتے بولتے ایک دم اپنا رویہ بدلا۔

کول کے چہرے پر پھیلا کرب و اضطراب اسے محسوس ہوا تھا، یہی وہ بات بدل گیا۔ کول نے بھی پل پل بدلتے اس انسان کو پلکیں اٹھا کر دیکھا۔ چہرے پر مچ کی روشنی لئے وہ شاید اپنے جذباتوں میں لپٹا تھا۔ مگر نہ جانے کیوں کول کو اس پر اعتبار نہیں آتا تھا۔ گہری سانس لیتے ہوئے اس نے جیسے خود کو سنہال کر رسی طور پر خود کو بولتے ہوئے آمادہ کیا۔

”آپ یہاں صبح کیسے؟ خیریت تو تھی؟“

”میری خیریت کا چپڑ تو کلوز ہی رہنے دیجئے، ورنہ پھر آپ کو ہی شکایت ہوگی۔ مون تو ابھی سو رہا ہوگا۔ آپ اس وقت کہاں سے آ رہی ہیں؟“

کول نے بھی غنیمت جانا کہ اس نے کوئی بے تکلی بات نہیں کی تھی، اس لئے خود کو سمجھاتے ہوئے اور اپنے لہجے میں تحمل بھرتے ہوئے اسے جواب دیا۔

”مون کانی رات تک جاگتا رہا ہے، ابھی کچھ دیر میں اٹھے گا۔ میں اس وقت قبرستان سے آ رہی تھی۔ شافند کی قبر پر فاتحہ پڑھنے گئی تھی۔“

”مگر آپ.....“ افسند کچھ کہتے کہتے رک گیا۔ ابھی ایک عہد کیا تھا، کم از کم آج کے دن وہ بنا اختلاف کے گزارے گا۔

”جانتی ہوں۔ خواتین کو نہیں جانا چاہئے۔ مگر سال میں ایک دو بار تو جانا ہی چاہئے۔ زندگی کا اصل و حاصل سمجھ میں آنے لگتا ہے۔ ہم لوگ زندگی میں اور بہت سے کام بھی تو فطرت کے خلاف کر جاتے ہیں۔ اگرچہ ایک عمل کرنے میں آپ کی روح کو سکون ملتا ہو تو میرا خیال ہے کہ اس کے گزرنے میں کسی بندش کا نہیں سوچنا چاہئے۔ اور پھر میرا خیال ہے کہ مون کو ترغیب دینے کے لئے میرا یہ عمل ضروری ہے۔ میں مون کو لے کر مینے میں ایک بار تو ضرور جاتی ہوں وہاں۔ تاکہ آئندہ یہ مون کے معمولات میں شامل ہو۔ آج وہ اٹھ نہیں رہا تھا، اس لئے میں اسے مالی بابا کے ساتھ بھجواؤں گی۔“ کول نے کھوئے کھوئے انداز میں وضاحت کی۔ افسند نے اس کے چہرے پر پھیلے اضطحال میں اپنے بھائی کی محبت کی شدت کو بھی محسوس

کیا تھا۔ ایک ہلکی سی چھین اسے اپنے دل میں محسوس ہوئی۔ کول کا گریز و احتجاج یقیناً شافند سے وفا کا اعلان تھا۔ وہ بے ساختہ ہی اپنی سوچ اور کیفیت کو ظاہر کر گیا۔

”آپ ابھی تک ان رشتوں کی پاسدار ہیں، جو کبھی کے ختم ہو چکے۔“

”کس نے کہا ہے کہ شافند سے میرا تعلق بے نام و بے وجود ہے؟ اور نہ ہی شافند کا حوالہ میری ذات سے جدا ہوا ہے۔ شافند بے شک آپ سب کے لئے موجود نہیں ہیں، مگر میرے تو ساتھ ساتھ ہیں۔ آپ لوگ نہیں سمجھ سکتے، میرا ان سے کیا رشتہ، کیا تعلق تھا، کوئی نہیں جان سکتا۔ وہ صرف میرے شوہر ہی نہیں، میرے غم گسار بھی تھے، میرے دوست بھی تھے۔ انہوں نے ہی مجھے جینا سکھایا، مجھے آگہی و شعور دیا۔ ان کے بغیر جینا کس قدر کٹھن ہے، کاش کوئی جان سکتا۔ افسند منصور! آپ شافند سے میرے تعلق اور رشتے کو کیسے جھٹلا سکتے ہیں؟ ایک دنیا گواہ ہے، جب کہ آپ..... آپ مجھ سے جس تعلق و وابستگی کا اظہار کرتے ہیں، اس کا گواہ کون ہے، وہ بھی تو ایک بے نام و بے وجود تعلق کا اظہار ہے۔ اس میں بھی تو کوئی حقیقت نہیں ہے۔ پھر آپ کس رشتے داری کا دعویٰ کیا کرتے ہیں؟“ کول نے تڑپ کر بے اختیار میں اپنے اندر کے سچ کو باہر نکالا۔

افسند پر گویا یہ گہوارا تھا۔ وہ بھی تڑپ کر ملنگ رہ گیا۔ وہ کہہ بھی تو صحیح رہی تھی۔ وہ ایک دم اپنی جگہ سے اٹھ کر اپنی آنکھوں کی نمی چھپائی اندر کی طرف بڑھی۔ کچھ دور جانے کے بعد اس نے یونہی مڑ کر دیکھا، افسند کسی گہری سوچ میں ڈوبا تھا۔ چہرے پر گہرے ندامت کے سائے تھے۔ کول کے چہرے پر کسی سوچ کے تحت ہلکی سی مسکراہٹ نمودار ہو گئی۔ لیکن اس نے کیتلی میں پانی ڈال کر چولہا جلایا۔ کچھ دیر بعد وہ بھی اس کے پیچھے چلا آیا۔

”آپ میری چاہت کو مذاق سمجھتی ہیں کیا؟“ وہ اس کے قریب کھڑے ہو کر خامے جذباتی پن سے پوچھ رہا تھا۔

”ظاہر ہے۔ اور کیا سمجھوں گی؟ آپ جیسا انسان اپنے بھائی کی بیوہ کی طرف مائل ہو گا تو اسے مذاق نہیں بلکہ فریب اور جھوٹ ہی سمجھا جائے گا۔ اور میرے نزدیک بھی آپ کا عمل ظلمت یا مذاق سے زیادہ اہمیت نہیں رکھتا۔ کیا کی ہے آپ میں جو آپ مجھے جیسی ہزار خامیاں رکھنے والی عورت کے پیچھے پڑے ہیں؟ آپ کی پیش رفت، آپ کی نادانی تو نہیں کہی جاسکتی، البتہ یہ کوئی گیم ضرور ہو سکتی ہے۔“ وہ اس کے تاثرات دیکھے بغیر چائے بنانے کے مراحل طے کرتی ہوئی اپنی بات صاف گوئی مگر تحمل سے کہتی جا رہی تھی۔ اس کی بات ختم ہوتے ہی وہ اسی جذباتی پن سے تقریباً چلا اٹھا۔

”فار گاڈ سب کول! ٹرائی ٹو انڈر اسٹینڈی۔ ریلی بیوی۔ میں تمہارے ساتھ کوئی ظلمت نہیں کر رہا، کوئی گیم نہیں کھیل رہا۔ میری چاہت کوئی فریب یا دھوکا نہیں ہے۔ اس کا اندازہ کیوں نہیں ہے تمہیں؟“

سے کہا۔
اسفند نظر اٹھا کر اسے دیکھ گیا۔ اپنی بے بسی اسے شدت سے محسوس ہو رہی تھی۔ اپنی فطرت کے برعکس وہ اپنا آپ منوانے کی صلاحیت سے نہ جانے کیوں محروم ہو رہا تھا۔ وہ اس سے اس معاملے میں لڑنا چاہتا تھا، مگر نہ جانے کیوں لفظ اس کے ذہن و زبان سے نکلے ہوئے تھے۔ کول کے اٹل ارادے اسے تنگ کر گئے تھے یا پھر کوئی اور وجہ تھی۔ فی الوقت وہ خاموش ہو گیا تھا۔ کول کو بھی اس کی خاموشی غنیمت لگی۔ خود کو اس کی باتوں کے احساس سے نکالنے کے لئے، خود کو اس کا بڑا ظاہر کرنے کے لئے اسے اس طرح ٹریٹ کیا جیسے ثانیہ یا تانیہ کو کیا کرتی تھی۔

”اتنی صبح آپ گھر سے نکل آئے ہیں۔ کسی کو معلوم بھی ہے کہ آپ یہاں ہیں؟ ماما اگر اٹھ گئیں تو ضرور پریشان ہوں گی۔“
”نہیں، میں بے ارادہ ہی یہاں آیا ہوں۔ ڈونٹ وری۔ ماما میری عدم موجودگی سے پریشان ہونے کی عادی نہیں ہیں۔“ کچھ سوچتے ہوئے اسفند نے بھی خود کو نارمل کیا۔
”مون کب تک اٹھے گا؟“ چائے کا کپ تھاتے ہوئے اس نے کول کو دیکھتے ہوئے پوچھا۔ وہ اس کے لئے پلیٹ میں شیر خرمہ ڈال رہی تھی۔
”صبح نماز کے لئے تو اٹھا تھا، نماز سے فارغ ہو کر پھر سو گیا۔ اب دیکھیں کب اٹھتا ہے۔“

”مون کو نماز ادا کرنی آتی ہے؟“ اسفند حیرانگی اور بے یقینی سے پوچھ رہا تھا۔
”الحمد للہ۔ سکھانے سے تو سب کچھ آ جاتا ہے۔ بچے کا ذہن تو اتنا صاف شفاف اور پاکیزہ ہوتا ہے کہ اس پر جو بھی نقش کر دو، پھر مٹانا مشکل ہوتا ہے۔ مون تو سوا سال کی عمر میں ہی بولنے لگا تھا، بھی تو اتنا کچھ سیکھ چکا ہے۔ ماشاء اللہ اب تو قرآن پاک کا سبق بھی لیتا ہے۔“
کول کے لہجے میں متا کی مناس اور فخر گھلا ہوا تھا۔ مون کے لئے اس کے چہرے پر جو حقیقی رنگ بکھرے تھے، وہ قابل رشک تھے۔ اسفند نے اسے تو صنفی نظروں سے دیکھا۔

”آپ بیٹھ کر چائے پیجئے۔ میں مون کو اٹھانے کی کوشش کرتی ہوں۔ آپ کو عید کی نماز کے لئے واپس بھی جانا ہو گا۔“ کول اپنا چائے کا گ لے کر اٹھ کھڑی ہوئی۔ وہ دل میں حیران بھی تھا۔ کتنی جلدی وہ خود کو سنبھال لیتی تھی۔ اسفند اپنی جذباتیت و محبت کے اظہار کے باوجود اس میں بالکل بھی پلک محسوس نہیں کرتا تھا۔

”صرف مجھے ہی نہیں، آپ دونوں کو بھی چلنا ہے میرے ساتھ۔“ وہ بھی اس کے ساتھ ہی اٹھ گیا۔

”ہم آجائیں گے بعد میں۔ ابھی مجھے یہاں کچھ معمولات نمٹانے ہیں۔“ کول کو اس کے انداز و اصرار پر سنجیدہ ہونا پڑا۔

اس کے اس نئے روپ اور نئے انداز پر کول لمبے بھر کو بھونچکا رہ گئی۔ وہ کئی بار اپنے جذباتی پن میں آپ سے تم پر اتر آتا تھا۔ اب بھی اپنے جذبات ثابت کرنے کے لئے وہ ایسا ہی مظاہرہ کر گیا۔ کول اس کے جذبات کی تند خوئی سے گھبرا کر خود کو زیر بار نہیں کر سکتی تھی۔ اس کی عقل اور اس کا شعور اس کے دل کے پاسان تھے۔ وہ خود کو تباہ کرنے والا کوئی قدم نہیں اٹھا سکتی تھی۔ اس وقت مصلحت کا تقاضا تھا کہ اسفند منصور کو اس جذباتی پن سے نکالا جاتا۔ خود کو سنبھال کر وہ بزرگانہ انداز میں اس سے مخاطب ہوئی۔

”اسفند! پلیز ریلیکس۔ زندگی کو اندھے جذبات کی نذر نہیں کیا کرتے۔ پلیز آرام سے بیٹھیں اور میری بات سنیں۔“

کول نے اسے بچوں کی طرح جیسے پکارا اور کچن میں موجود چھوٹی ڈائننگ ٹیبل کے گرد پڑی کرسیوں میں سے ایک پر بیٹھنے کا اشارہ کیا۔ کول کی نرمی اس کے لئے بالکل نئی اور اثر انگیز تھی۔ وہ فوراً ہی جا کر کرسی پر بیٹھ گیا۔ کول نے اس کے سامنے بھاپ اڑاتی چائے کا گ لگا اور بسکٹ باکس رکھا۔ فریج سے شیر خورے کا ڈونگا بھی اس کے سامنے دھرا۔ پھر اس کے سامنے اپنی چائے کا گ لے کر بیٹھنے کے بعد اپنی شبی آواز میں گویا ہوئی۔

”اسفند منصور! میں نہیں جانتی کہ آپ مجھ سے کس قسم کی وابستگی کا اظہار کر رہے ہیں اور کیوں کر رہے ہیں۔ یہ کوئی جھوٹ ہے، فریب ہے یا پھر صداقت۔ مجھے ریلی اس سے کوئی فرق نہیں پڑتا اور اس لئے نہیں پڑتا کہ میری سوچ اور احساسات میرے مرحوم شوہر اور بیٹے کے لئے مختص ہیں۔ آپ میرے لئے کیا سوچتے ہیں، کیوں سوچتے ہیں، میں یہ سب نہیں جانتا چاہتی۔ اس لئے پلیز میں آپ سے ریکویسٹ کرتی ہوں کہ آپ اپنی جذباتیت سے نکل کر حقیقت سمجھنے کی کوشش کریں۔ آپ کو کچھ حاصل نہیں ہو گا۔ اپنا وقت برباد مت کیجئے۔ اپنے اور میرے درمیان قائم شدہ رشتے کا تقدس قائم رہنے دیجئے، ورنہ.....“ وہ بولتے بولتے ایک دم خاموش ہو گئی۔ کس قدر مشکل امر تھا کسی کو سمجھانا۔

”آپ کس کو دھوکا دے رہی ہیں، خود کو یا مجھے؟..... آپ کیوں نہیں جانتا چاہتیں کہ میرے دل میں آپ کے لئے کیا جذبات ہیں اور کیوں ہیں۔ زندگی اتنی ہل نہیں ہے کول! کہ کسی خیال اور تصور کو ہم سفر بنا کر وقت کے نشیب و فراز سے گزرا جائے۔“ وہ بھی جیسے اسے قائل کرنے کی کوشش میں تھا۔

”میں نے بہت کٹھن وقت گزار رکھا ہے اسفند منصور! اب تو بہت آسان راہ گزر رہے۔ شافند کی رفاقت میرے لئے ہزار نعمتوں سے بڑھ کر تھی اور ان کے ساتھ وابستگی میرے لئے اب بھی ایک اعزاز و انعام ہے۔ مجھے کسی اور سمت نہ جانا ہے اور نہ دیکھنا ہے۔ ایک بار پھر میں آپ سے کہہ رہی ہوں کہ آپ اپنی سوچ اور ارادوں کو یہیں زیر کر دیں، اسفند منصور! ورنہ پھر مجھے ہی شمعوں کی بہتری کے لئے کہیں اور شفٹ ہونا پڑے گا۔“ کول نے نرمی مگر استقامت

’کیوں، آپ اس گھر کے فرد نہیں ہیں کیا؟ شافند سے آپ کا کوئی رشتہ اور تعلق نہیں ہے؟‘ کوئل نے سب سامان رکھا اور اسے دیکھ کر پوچھا۔

’میں یہ کب کہہ رہا ہوں کہ میرا شانی بھائی سے کوئی رشتہ اور تعلق نہیں ہے؟ میں تو صرف یہ کہہ رہا ہوں کہ میں اب لینے نہیں، دینے کی پوزیشن میں ہوں۔ رینلی، میں اپنی گزشتہ سالوں کی کوتاہیوں پر پہلے ہی ایسیرنس ہوں۔ ہمیں آپ کا خیال رکھنا چاہئے جب کہ آپ ہم سب کا خیال رکھتی ہیں۔‘

’تو یہ تو میرا فرض ہے۔ اس گھر کی بڑی بہو ہونے کے ساتھ ساتھ میں مالی طور پر بھی الحمد للہ مستحکم ہوں۔ پھر کیوں نہ اپنے فرائض پورے کروں۔ خیر، آپ کو ایسیرنس ہونے کی ضرورت نہیں ہے۔ آپ شافند کے چھوٹے بھائی ہیں، اس لئے چھوٹوں کے حقوق زیادہ ہوتے ہیں اور فرائض کم۔ آئی تھنک، اب چلنا چاہئے۔‘ کوئل نے اپنے نرم شبی لہجے میں اسے احساسِ ندامت سے نکالنے کی کوشش کی۔ اسفند پر آج کے دن کئی ادراک عیاں ہوئے تھے۔ اس کے احساسات میں نیا تغیر رونما ہو رہا تھا۔

’مون! تمہیں کس کے ساتھ بیٹھنا ہے؟‘ کوئل بیٹے سے پوچھ رہی تھی۔ وہ ایک دم چونکا۔

’ماما! چاچو کے ساتھ چلا جاؤں؟ پاپا کی قبر پر بھی جانا ہے نا۔‘
’اوکے، چلے جاؤ۔‘ کوئل نے سر ہلانے کے ساتھ زبان سے بھی اجازت دی۔
’جھینکس ماما!‘ مون کے معصوم چہرے پر بلا کی خوشی بکھری تھی۔ اس کے لئے یقیناً اس لئے اپنے چاچو کا ساتھ کسی بڑی دولت سے کم نہیں تھا۔



’آپ کے معمولات تو ساری زندگی چلتے رہیں گے۔ پلیرز، میں بہت مدت بعد عید کے موقع پر اپنے گھر میں موجود ہوں۔ میں چاہتا ہوں آج کا دن بھی فیملی ممبرز اکٹھے گزاریں۔ سال میں یہی ایک خاص دن تو سب کو قریب لے کر آتا ہے۔‘
’لیکن میں.....‘

’نو آرگیمینٹس پلیرز۔ آپ عید کے دن اتنی سی خوشی بھی نہیں دے سکتی ہیں مجھے۔‘ اس نے چٹکی سے اشارہ کر کے جیسے اسے مجبور کر دیا۔ یہ شخص نہ چاہتے ہوئے بھی اس پر مسلط ہو رہا تھا۔ کوئل کو چاہتے ہوئے بھی راہ فرار نہیں مل رہی تھی۔ ویسے بھی اسے عید کی نماز کے بعد تو لازماً منصور ہاؤس جانا تھا۔ اس نے ہولے سے سر ہلا کر عندیہ دیا تو اسفند منصور کا چہرہ خوشی سے دھنکے لگا۔ پھر وہ فوراً چپک کر بولا۔
’جھینکس آلات۔‘

کوئل اسے وہیں چھوڑ کر مون کو جگانے چل دی۔ کچھ دیر بعد وہ مون کو لے جانے کے لئے تیار کھڑی تھی۔ اپنی گاڑی میں ڈیروں گفٹ پیک منتقل کرتی وہ اسفند منصور کو حیران کر رہی تھی۔

’یہ سب کس کے لئے ہیں؟‘
’چاچو! یہ سب کی عیدی ہے۔‘ کوئل سے پہلے مون نے جواب دیا تو وہ مزید حیران ہوا۔
’واٹ ڈو یو مین عیدی؟‘
’چاچو! یہ سب کے لئے عید گفٹس ہیں۔ دا جان اور آپ سب کے لئے۔ ماما ہر عید پر سب کو گفٹ دیتی ہیں۔‘ مون نے اسے معلومات دیں۔
’سب کے لئے؟‘

’لیس، سب کے لئے۔ یو نو چاچو! ماما سب سے زیادہ ثانیہ پیسہ کو چیزیں گفٹ کرتی ہیں۔ میں نے ماما سے کہا کہ اب چاچو کو بھی زیادہ چیزیں دینی ہیں۔ ثانیہ پیسہ کے بھی تین گفٹ پیک ہیں۔ اور آپ کے بھی تین ہیں۔ ٹھیک ہے نا چاچو؟‘ کوئل کے دوبارہ اندر سے آنے سے پہلے مون نے جیسے اسے راز دار بنایا۔ وہ اس کی معصومیت کا غماز تھا۔ اسفند کے لئے کوئل کا یہ طرزِ عمل بھی نئی بات تھی۔ اس کے آنے پر اس نے براہِ راست اسے مخاطب کیا۔
’آپ یہ سب کس خوشی میں کر رہی ہیں؟‘

’بھئی عید کی خوشی میں۔ سال میں یہی ایک موقع تو ہوتا ہے اپنی اپنائیت و محبت کے اظہار کا۔‘ کوئل نے فوراً جواب دیا۔

’اٹ مین، آپ نے میرے لئے بھی گفٹ لئے ہیں۔ مون بتا رہا تھا کہ..... اب میں بھی آپ سے گفٹ لیتا اچھا لگوں گا کیا؟‘ وہ کچھ الجھا الجھا سا بولا۔ اپنی بات کہنا اسے ڈشوار لگ رہی تھی۔

رہے ہیں۔“ کوئل نے اسے پکارتے ہوئے بیڈ پر بکھرے سامان میں سے میسر برش اٹھا کر اس کے بال سنوارے مگر وہ منہ بگاڑے رہا۔

”اگر تم اس طرح موڈ آف کرو گے تو آج میں تمہیں کہیں بھی نہیں لے کر جاؤں گی۔ سارا دن گھر میں رہنا پڑے گا۔“ کوئل نے آخری حربہ آزمایا۔

”ایسے ہی۔ مجھے آپ کے ساتھ جانا ہے اور چاچو بھی ساتھ جائیں گے ہمارے۔ انہوں نے میرے ساتھ پرامس کیا ہے۔“

”میں اندر آ جاؤں؟“ اسفند نے اسی لمحے اس کے کمرے کے دروازے سے جھانک کر پوچھا تو کوئل کچھ کہتے کہتے رک گئی۔

”آ جائیں۔“ کوئل نے بادل خواستہ اجازت دی اور پھر فوراً کھڑی ہو کر بکھرا ہوا سامان سمیٹنے لگی۔ ہر طرف مون نے اپنی چیزیں پھیلا رکھی تھیں۔

”تیار ہو گئے ہو، بل پرنس؟“ کوئل کو ایک نظر دیکھتے ہوئے اس نے مون کو مخاطب کیا۔ ”ہو تو گیا ہوں چاچو! مگر میں اچھا نہیں لگ رہا ہوں نا؟“

”کس نے کہا ہے بھئی؟ کیوں نہیں اچھے لگ رہے؟ اور دیکھو، میں کیسا لگ رہا ہوں تمہاری ماما کے دیئے ہوئے عید گفٹ میں؟“ اسفند نے بیڈ کے سرے پر نکلتے ہوئے اسے بانہوں میں لے کر بے اختیار چوما۔ پھر اپنے بارے میں استفسار کیا۔

”چاچو! یو آر لٹلنگ ٹانس۔ ہے نا ماما؟“ مون نے عادتاں سے تائید چاہی۔ کوئل ہوں کر کے رہ گئی۔

”ٹانس لوگوں کا گفٹ ہے، ٹانس تو لگوں گا۔ کوئل! آپ نے مجھے اتنا بڑا عید پیکج دیا ہے کہ اب مجھے اپنا لایا ہوا یہ چھوٹا سا تحفہ بہت کم اور حقیر لگ رہا ہے۔ پھر بھی پلیز آپ اسے ایکسیپٹ کر لیں تو مجھے خوشی ہوگی۔“ بستر کے سرہانے عینے درست جگہ پر رکھی کوئل کو اس نے گردن موڑ کر دیکھا اور اپنے ہمراہ لایا ہوا ایک گفٹ پیک اس کی طرف بڑھایا۔ پہلے کوئل نے غور نہیں کیا تھا، اندر آتے ہوئے بھی اس کا دھیان صرف مون پر تھا۔

”دیکھئے، اس کی ضرورت نہیں تھی۔ میری عید تو ویسے بھی اب اسی طرح گزرتی ہے۔ مجھے تحفے تحائف کی ضرورت بھی نہیں ہوتی۔“ کوئل نے اس کا بڑھایا تحفہ نہیں تھا۔

”گویا آپ اپنائیت بڑھانے کی قائل نہیں ہیں۔ پھر دوسروں کو کیوں اپنی محبت سے باندھنے کی کوشش کیا کرتی ہیں؟ ہمیں بھی اپنی محبت و اپنائیت جتانے کا ذریعہ اٹھار چاہئے یا نہیں؟“ اسفند کا انداز اور لہجہ قدرے برہم ہوا۔

”وہ تو میرے فرائض میں بھی شامل ہے۔ میں کسی پر کوئی احسان نہیں کرتی ہوں۔“ ”تو ہمارے بھی تو کچھ فرائض ہیں کہ نہیں۔ اوکے، پلیز لیو دس ٹاپک۔ چھڑ گیا تو عید کے دن میرا بھی موڈ آف ہو گا اور آپ کا بھی۔ آپ کو میرے تحفے کی ضرورت ہے یا نہیں، پھر بھی

”کہاں چلے گئے تھے سنی! اتنی صبح کو؟..... میں تو پریشان ہی ہو گئی تھی۔ منصور بھی بار بار پوچھ رہے تھے کہ تمہیں عید کی نماز ادا کرنے ان کے ساتھ جانا ہے کہ نہیں۔ کم از کم بتا کر تو جاتے کہ تم شافند کی طرف جا رہے ہو، میں ایسے ہی تمہیں ادھر ادھر ڈھونڈتی رہی ہوں۔“

کوئل اور وہ چند منٹوں کے وقفے سے ہی آگے پیچھے منصور پاؤس میں داخل ہوئے تھے۔ کوئل چونکہ پہلے آ کر انہیں اسفند اور منصور کے بارے میں بتا چکی تھیں، تبھی وہ بیٹے کو دیکھتے ہی اس سے باز پرس کرنے کھڑی تھیں۔ انہیں اسفند کا کوئل کی طرف جانا خاصا ناگوار گزر رہا تھا۔ اسفند کو ان کا چٹلی کھانا لہجہ محسوس تو ہوا تھا مگر وہ انہیں اس وقت کچھ نہیں کہہ سکتا تھا۔ البتہ اپنے فطری صاف گو انداز میں ان سے اتنا ضرور کہا۔

”مما! میں کوئی دودھ پیتا بچہ تو نہیں ہوں، جس کی عدم موجودگی آپ کو پریشان کر رہی تھی۔ میں اتنی صبح کہیں بھی جا سکتا تھا۔ آپ کیوں میرے لئے پریشان ہو رہی تھیں؟ آخر مجھے واپس آنا ہی تھا۔ اور کیا شافند بھائی کے گھر جانے سے پہلے مجھے آئندہ بتا کر جانا پڑے گا؟ کیا میں وہاں آ جا نہیں سکتا؟“ اسفند سے انہیں ایسے ہی جواب کی توقع تھی۔ وہ اسے چھیڑ کر پچھتاہیں۔

”میں نے کب کہا ہے کہ تم وہاں نہیں جا سکتے؟ اچھا، اب جاؤ۔ تمہارے پاپا بھی تیار ہو رہے ہیں۔“ انہوں نے بہ مشکل اپنا لہجہ سنبھالا اور اسے وہاں سے ٹالا۔ وہ سر ہلاتا ہوا اپنے کمرے کی طرف بڑھ گیا۔



”مون! تم آرام سے ایک جگہ کھڑے نہیں ہو سکتے؟ بیٹن بند کرنے دو، دیر ہو رہی ہے تمہیں۔“ کوئل نے پارے کی طرح مچلتے مون کو محبت سے ڈٹپتے ہوئے اپنے سامنے کھڑا کر کے اس کے سفید گرتے کے بیٹن بند کرنے کی کوشش کی۔ مگر وہ متحرک تھا۔ وجہ یہی تھی کہ وہ گرتا شلوار پہننا نہیں چاہتا تھا۔

”ماما! مجھے اچھا نہیں لگ رہا یہ ڈریس۔ وہ دوسرا والا پہننے دیں نا۔“ ”وہ بعد میں آ کر پہن لینا جان! آپ کے دا جان اور چاچو بھی شلوار سوٹ پہن کر جا

آپ کو عید کی روایت سمجھ کر یہ لینا پڑے گا۔ ورنہ پھر آپ اپنے گفتگوں واپس لے لیں۔
”اسفند! بالکل بچوں کی طرح ضدی کیوں ہیں؟ ویسے اس میں ہے کیا؟“ کول اس کے انداز پر زچ ہو کر بولی۔

”ٹائم بم نہیں ہے اس میں۔“ وہ چڑ کر بولا۔

”آئی مین کوئی ایسا تھو تو نہیں ہے، جو میں استعمال نہ کر سکوں اور پھر آپ کو شکایت کا موقع مل جائے؟ آپ مجھے بیگانگی اور غیریت کے طعنے دینا شروع ہو جائیں۔“ کول نے محل سے کہتے ہوئے اس کا بڑھایا ہوا پیکٹ پکڑ لیا۔

”ڈونٹ وری، میں نے آپ کے مزاج کو مد نظر رکھ کر ہی آپ کے لئے ایک ڈریس سلیکٹ کیا تھا، اس امید کے ساتھ کہ آپ اسے اس اہم دن پر زیب تن کریں گی۔ ہم نماز پڑھ کر آئیں تو آپ کو اس لباس میں نظر آنا چاہئے، اوکے؟“ وہ ایک بار پھر اپنے سابقہ رویے و انداز میں تھا۔ اپنا آپ منوانے کی کوشش کرتا ہوا، کول کو یہ شخص پھر کوئی معملہ لگ رہا تھا۔

”چلو مون ڈارنگ! دیر ہو رہی ہے۔ اوکے، سی یو۔“

کول اسے جاتے ہوئے عجیب نظروں سے دیکھ رہی تھی۔ اس کے جانے کے بعد کول نے اس کا پیکٹ کھولا تو سیاہ رنگ کا جدید طرز کا شلوار سوٹ ”فار مائی ڈیز“ کے نوٹ کے ساتھ برآمد ہوا اور اضافی طور پر دو غزل کی سی ڈیز تھیں، جگجگت اور چنچ ادھاس کی۔ بعد مدت کے اس طرح کسی سے کچھ ملا تھا۔ بہت اپنائیت اور مان کے ساتھ۔ کول کا دل تو پہلے ہی بھرا ہوا تھا، آنکھیں بھی بھر آئیں۔ اپنی زندگی میں بے رنگی و خالی پن اسے آج شدت سے محسوس ہو رہا تھا۔ وہ بے اختیار بے قرار ہو کر رونے لگی۔



”ملی بھابی! آپ ابھی تک تیار نہیں ہوئیں؟ پاپا واپس آگئے ہیں اور ہم سب کو بلا رہے ہیں۔“ ہمیشہ کی طرح ثانیہ نے بے دھڑک اس کے کمرے میں داخل ہوتے ہوئے اسے اس کے گھرے احساسات سے باہر نکالا۔ ہمیشہ سے ہی ایسا ہوتا آیا تھا کہ وہ جب بھی احساسات کی گہرائی میں ڈوبنے لگتی تھی، ثانیہ یا مون کی مداخلت اسے واپس سطح پر لے آتے تھے۔ اب بھی ثانیہ کی موجودگی و آمد نے جیسے اسے سنبھلنے میں مدد دی اور وہ ایک ٹھنڈی آہ بھرتے ہوئے اس کی جانب متوجہ ہوئی۔

”تم تیار ہو گئیں.....؟“ کول نے مزید خود کو سنبھالنے کے لئے اپنے ذہن و دل کو حال کی طرف راغب کرنے کی کوشش کی۔

”جی بھابھو!..... میں تو تیار ہوں۔ مگر آپ ہمیشہ کی طرح اُداسیوں میں گہری ہیں۔ پلیز ملی بھابی! کم از کم ہماری خاطر ہی یہ اہم دن تو ہنسی خوشی گزاریں۔ افوہ، میں تو آپ کو بلانے آئی تھی۔ اچھا، پلیز جلدی چلیں۔ پاپا سے عیدی لیتی ہے اور وہ آپ کی موجودگی کے بغیر

ملے گی نہیں۔ پلیز جلدی آئیں۔“ ثانیہ کا یہ فطری لالچالی پن اُس کی فطرت کا حصہ تھا۔ وہ ایک پل کے لئے اُس کی فکر میں مبتلا بہت حساس لگی تھی۔ اور پھر اگلے ہی لمحے وہ اپنی معصوم خواہش کے زیر اثر اسے اپنے ساتھ چلنے پر مجبور کر رہی تھی۔ کول جانتی تھی، وہ زیادہ در تک یا سیت کا حصہ بنی نہیں رہ سکتی تھی۔ ابھی ثانیہ کے بعد مون آ جاتا، جس کے لئے تو وہ زندگی کی ہر مشکل راہ گزر سے گزرنے کو تیار تھی۔ سو اسی لئے وہ خود کو سنبھالتی، ثانیہ کے ساتھ سنگ روم میں آ گئی، جہاں منصور احمد اور صوفیہ منصور کے ساتھ صرف شمعون تھا۔ جبکہ اس کا خیال تھا کہ اسفند منصور بھی وہاں ہوگا، جس کی نظروں اور باتوں کو فی الحال سنبھالنے کے لئے محال تھا۔ اس کی غیر موجودگی پر اس نے شک کے سانس لیتے ہوئے اپنے چہرے پر رکی مسکراہٹ سجا کر اپنی موجودگی کا احساس دلایا۔

”السلام علیکم پاپا!..... عید مبارک۔“

”علیکم السلام۔ خیر مبارک بیٹا! کیا ہے بھی، کوئی تیاری و یاری نہیں کی؟“

”وہ بس، میری تیاری تو..... میں انہی چنچ کر لیتی ہوں۔“ کول کچھ کہتے کہتے رک گئی کیونکہ صوفیہ منصور کی ایک نگاہ اس پر لگی تھی، اور وہ نہیں چاہتی تھی کہ آج کے دن وہ انہیں کچھ کہنے کا موقع دے۔ وہ تو پہلے ہی سر اور بہو کی محبت پر گہیدہ رہتی تھیں۔ شوہر کی توجہ بہو پر مبذول دیکھ کر وہ مداخلتی انداز میں گویا ہوئیں۔

”منصور! آپ بتا کیوں نہیں رہے کہ سنی کہاں ہے؟ آپ کے ساتھ نہیں گیا تھا؟“

”گیا تو میرے ساتھ ہی تھا، مگر پھر اچانک.....“ منصور احمد نے سنجیدگی سے دیکھتے ہوئے اپنی بات ادھوری چھوڑ دی۔

”مگر کیا؟..... بھی آپ اس وقت سے پہیلیاں کیوں بھجوا رہے ہیں؟“ صوفیہ منصور نے قدرے چمک کر اٹھار خیال کیا۔

”بھی میں تو آپ کو پریشانی سے بچانے کی کوشش کر رہا ہوں، مگر آپ بھی بضد ہیں تو.....“

”کیسی پریشانی؟..... منصور! میرا دل دھڑک رہا ہے۔ خدا کے لئے، جو بات ہے، صاف صاف بتائیں۔ سنی کہاں ہے آخر؟“

”کہاں ہے؟ یہ تو میں نہیں جانتا۔ البتہ عید گاہ میں کچھ سفید پوش نوجوانوں نے میرے سامنے ہی اسے زرخے میں لے کر گرفتار کیا تھا۔“ منصور احمد کی سنجیدگی، صوفیہ منصور کے لئے باعث پریشانی تھی۔

”کیا مطلب؟..... کون لوگ تھے؟“

”بیٹا تو چکا ہوں، میں ان لوگوں کو نہیں جانتا۔ سنی نے تو فرار ہونے کی بہت کوشش کی تھی، مگر انہوں نے سنی کی ہر کوشش ناکام بنا دی اور آخر اسے لے ہی گئے۔“

”تاؤ جان! کیا چاہئے؟“ منصور احمد نے اپنا والٹ نکالتے ہوئے اسے چکارا تو وہ بھی ایک دم کلکھلا کر بولی۔

”آپ کا والٹ..... عید کے دن تک خوب سیر سائے کروں گی اور بہت سی چیزیں بھی خریدوں گی۔“ کہنے کے ساتھ اس نے اپنے پاپا کا والٹ تقریباً جھپٹ بھی لیا۔ صوفیہ منصور نے فوراً اسے گھر کا۔

”ٹانیہ!..... اب یہ بچپنا چھوڑ بھی دو۔“

”مہما! آپ مجھے کبھی خوش نہیں رہنے دیتیں۔“ ٹانیہ کے شکوے میں لاڈ، اور غم و غصہ بھی شامل تھا، جو کہ صوفیہ منصور کو اس وقت کافی کھلا۔

”ہاں۔ تمہاری ماں نہیں، تمہاری دشمن ہوں نا، جو تمہیں خوش نہیں رہنے دیتی۔ منصور! آپ سن رہے ہیں اس پھٹکی کی زبان؟“ صوفیہ منصور کا پارہ ایک دم چڑھ گیا اور وہ اسی لہر میں شوہر سے بھی مخاطب ہوئیں۔

”صوفی!..... کم از کم آج کے دن تو بچوں کے ساتھ مت الجھو ٹانی! تمہیں اپنی فرینڈز سے ملنے جانا ہو گا جان! جاؤ، ڈرائیور کے ساتھ جاؤ۔“ منصور احمد نے بیوی کو سر زل کر کے ہوئے بیٹی کو محبت سے پککارا اور پھر اپنا والٹ ٹانیہ سے واپس لیتے ہوئے ہزار ہزار کے پانچ نوٹ نکال کر اس کی طرف بڑھائے۔

صوفیہ منصور کے تیور یہ دیکھ کر مزید بگڑ گئے۔ اپنے خاموش رویے سے ہی انہوں نے اپنی ناگواری کا احساس دلایا تھا۔ جبکہ ٹانیہ مزید لاڈ سے کہہ رہی تھی۔

”پاپا! بس، اتنی سی عیدی؟ آپ نے تو کہا تھا کہ.....“

”جو کہا تھا، وہ بھی پورا ہو جائے گا۔ آج کے لئے اتنا ہی کافی ہے۔“

ٹانیہ سے باپ کا یہ انداز بھی ان سے برداشت نہ ہوا تو وہاں سے واک آؤٹ کر گئیں۔ کوئل نے انہیں روکنے کی کوشش کی تھی، مگر وہ اسے بھی نظر انداز کرتی چلی گئیں۔ کوئل نے بے بسی سے منصور احمد کو دیکھا۔ وہ زیر لب مسکرا رہے تھے۔

”پاپا! آپ نے ماما کو ناراض کر دیا ہے۔ آپ کو معلوم تو ہے کہ وہ بچیوں کو زیادہ اماؤنٹ دینے کے حق میں نہیں ہیں۔ کم از کم آج تو آپ.....“

”ڈونٹ وری بیٹا! ان کی عادتیں اور منطقی سدا کی زالی ہیں۔ ہم اپنی بچیوں کو آخر دیتے کیا ہیں؟ نہ وقت، نہ خوشی، خیر، اس مسئلے کو چھوڑو۔ آج وہ ویسے بھی بات بات پر روٹنے کا بہانہ ڈھونڈ رہی ہیں۔ چاہتی ہیں کہ میں انہیں مناؤں، ان کے ناز اٹھاؤں۔ چلو بھئی، آج کے دن ایسا بھی کر لیتے ہیں۔“ منصور احمد کے انداز سے بھرپور شرارت چھلک رہی تھی، جس پر ٹانیہ اور کوئل دونوں نے انہیں حیرت بھرے انداز میں دیکھا، پھر ایک دم مسکرا دیں۔



”کہ..... کہاں لے گئے؟ اور آپ نے جانے دیا۔ بلکہ کتنے آرام سے واپس آ گئے۔ منصور! آج کل کیا چل رہا ہے، آپ بے خبر تو نہیں ہیں۔“

”بے خبر نہیں ہوں، کبھی تو اپنی جان بچا کر بھاگا ہوں۔ ورنہ تو آپ کے بیٹے کے ساتھ مجھے بھی دھرنے کا ارادہ رکھتے تھے وہ لوگ۔“ منصور احمد کی سنجیدگی میں مزید اضافہ ہوا۔ جبکہ صوفیہ منصور واقعتاً پریشان ہو اٹھی تھیں، پھر کچھ زچ ہو کر بولیں۔

”منصور! مجھے پریشان نہیں کریں، صحیح طرح بتائیں کہ سنی کہاں ہے؟ کن لوگوں کے ساتھ وہ گیا ہے؟“

”دادو! آپ پریشان نہ ہوں۔ دا جان تو مذاق کر رہے ہیں۔ وہ سب تو چاچو کے فرینڈز تھے۔ نعمان انکل، سنج انکل، فیب انکل، اور بھی کچھ فرینڈز تھے۔ وہی چاچو کو اپنے ساتھ لے کر گئے ہیں۔“

مون سے اپنی دادی کی پریشانی دیکھی نہ گئی اور اس نے سارا پول کھول دیا۔ مون کے راز افشا کرنے پر منصور احمد تو قہقہہ لگا کر ہنس پڑے جبکہ صوفیہ منصور نے انہیں شاکا نظروں سے دیکھا۔

”منصور! آپ بھی حد کرتے ہیں۔ ذرا سی بات کا فسانہ بنا کر مجھے دھلا دیا۔ ابھی مجھے کچھ ہو جاتا تو؟“ صوفیہ منصور کی شکایت میں بھی ناز تھا۔

”آپ کو کیوں کچھ ہو بیگم صاحبہ! آپ کے بجائے مجھے کچھ ہو جائے۔“ منصور احمد کی شوخی میں بھرپور شرارت تھی۔ جس پر ٹانیہ تو بے ساختہ ہنسی، جب کہ کوئل نے اپنی مسکراہٹ کو زیر لب دبایا۔

”بس اب رہنے دیجئے یہ بے وقت کی راگنی۔ جانتی ہوں آپ کی جاں نثاری کو۔“

”جانتی ہیں تو یقین کیوں نہیں کرتیں؟ میں تو مدت سے آپ کو یقین دلارہا ہوں۔“ منصور کو انہیں چھیڑنے میں حرا آ رہا تھا۔

”پاپا!..... آپ اور ماما بعد میں اپنا یہ معاملہ نمٹائیے گا، ابھی ہمیں عیدی دے کر فارغ کریں۔ مجھے اپنی فرینڈز سے ملنے بھی جانا ہے۔“ ٹانیہ سے زیادہ دیر تک صبر کرنا مشکل تھا، اسی لئے اس نے بہت لاڈ سے اپنے پاپا کے گلے میں بازو محائل کر کے انہیں اپنی طرف متوجہ کیا۔

”بیٹا! اب تم بڑی ہو گئی ہے۔ یہ عیدی تو بچوں کو خوشی دیتی ہے۔ تمہیں اب کیا ضرورت ہے؟ پہلے ہی عیدی کے نام پر اتنا کچھ تولے چکی ہو۔“

”پاپا! آپ ہر بار یہی کہتے ہیں۔ بس کچھ تولی بھابی لے کر دیتی ہیں۔ ماما سے پوچھ لیں، میں نے اس بار عید پر ان سے کچھ بھی نہیں مانگا تھا۔“ ٹانیہ نے لاڈ بھری ناراضگی سے اظہار خیال کیا تو منصور احمد نے بے ساختہ اسے خود سے لپٹا کر چوما۔

”میرے بچے! ناراض نہیں ہونا۔ سب کچھ تمہارا ہے۔ میں تو ایسے ہی مذاق کر رہا تھا۔“

”پلیز ماما! لے چلیں نا۔ مجھے آؤٹنگ کے لئے جانا ہے نا۔ صبح سے میں بور ہو رہا ہوں۔“
 مون بہت اکتائے ہوئے انداز میں اپنی ماما کے پہلو میں بیٹھا اصرار کر رہا تھا۔
 ”مون!..... میرا تو تم سے کل کا وعدہ ہے۔ آج تو تمہارا اپنے چاچو کے ساتھ جانے کا پروگرام تھا۔“ کوئل نے بیٹے کے سر کو محبت سے سہلاتے ہوئے جواب دیا۔
 ”ماما!..... مگر چاچو تو ابھی تک گھر پر آئے نہیں ہیں۔ میں کس کے ساتھ جاؤں؟ آپ چلیں نا ماما!..... پلیز ماما!“ مون نے لاڈ سے اپنی ماما کے گلے میں نہ صرف بازو محال کئے بلکہ اس کا گل بھی چوما۔ وہ جانتا تھا، اس کی ماما اس کے ایسے حربوں سے زیر ہو جاتی ہیں۔
 ”مون جانو! ابھی تمہارے چاچو آجائیں گے تو تم انہی کے ساتھ جانا۔ ویسے بھی آج میرا کہیں جانے کا موڈ نہیں ہے۔“

”کیوں موڈ نہیں ہے؟ اور چاچو تو معلوم نہیں کب آئیں گے۔“
 ”آئیں یا نہ آئیں۔ اس یور میٹر مائی سن! میں تو تمہیں کل ہی لے کر جاؤں گی۔“ کوئل نے پہلو میں بیٹھے مون کا سر اپنے زانو پر رکھ کر سہلایا۔
 ”کیوں ماما؟ آپ میری اچھی ماما نہیں ہیں؟..... پلیز! میں آپ سے پھر ضد نہیں کروں گا۔ کل مت لے کر جانا، آج لے چلیں نا۔ داجان نے، بڑی ماں نے، ثانی پھپھو نے مجھے اتنی عیدی دی ہے۔ وہ مجھے خرچ کرنی ہے نا۔“ مون نے مزید مسکے لگایا۔
 ”تو جانو! وہ سب آپ کل بھی خرچ کر سکتے ہیں۔“

”تو پھر آج کیا کروں؟“ وہ زچ ہو کر ایک دم جھجلا کر دور ہٹا۔
 ”کوئی بھی مجھے کہیں لے کر نہیں جا رہا۔ چاچو بھی ابھی تک نہیں آئے اور..... اور ثانی پھپھو بھی مجھے اپنے ساتھ نہیں لے کر گئیں اور وہ ہمارے ساتھ ہر جگہ جاتی ہیں۔ اب انہیں ہم بھی نہیں لے کر جائیں گے۔“ وہ ایک دم بسور نے لگا تو کوئل نے اسے کھینچ کر ساتھ لگایا۔
 ”او میری جان! رونا نہیں۔ میں لے چلتی ہوں اپنے بچے کو۔ جہاں کہو گے، وہاں لے چلوں گی۔ مگر رونا نہیں۔ اوکے؟ تم اب پگ بوائے ہو گئے ہو۔ اچھا، اب پیچھے ہٹو۔ میں بھی چھینچ کر لوں، پھر لے چلتی ہوں اپنی جان کو۔“ کوئل نے اسے چوم کر پچکارا اور پھر تیار ہونے لگی۔ نہ چاہتے ہوئے بھی اس نے اسفند منصور کا دیا تختہ زیب تن کیا۔ وہ لباس بدل کر باہر آئی تو ثانیہ اس کے بیڈ پر نیم دراز مون سے نوک جھوک میں مصروف تھی۔ اسے دیکھتے ہی اس کی طرف متوجہ ہوئی۔

”دیکھیں نا ملی بھائی! آپ کا یہ لاڈلا چیتا مجھ سے لڑ رہا ہے۔ کہہ رہا ہے کہ آپ مجھے آؤٹنگ کے لئے ساتھ نہیں لے جائیں گی۔“

”کہہ تو ٹھیک رہا ہے۔ میرا بچہ صبح سے شام تک اکیلا بور ہوتا رہا اور کبھی سیر پائے کرتے رہے۔ اب ہم صرف ماں بیٹا جائیں گے۔ آپ آرام سے گھر پر بیٹھو۔“ کوئل نے معنوی بنجیدگی

سے کہا تو مون کے چہرے پر خوشی کی انوکھی سی چمک پھیل گئی۔
 ”ہرے..... میں ٹھیک کہتا ہوں نا، میری ماما بیسٹ آف دی ورلڈ ہیں۔“ اس نے جیسے اپنی پھپھو کو چڑایا۔

”ملی بھائی! آپ بھی.....؟ مجھے آپ سے یہ امید نہیں تھی۔“
 ”ارے مون! دیکھو، آپ کی پھپھو تو بچوں کی طرح رونے لگیں۔ اب کیا کریں؟ لے چلیں نا ساتھ، ثانی پھپھو کو۔ تمہیں ان کے بغیر مزا بھی تو نہیں آتا۔“ کوئل نے محبت سے مون کو منانے کی کوشش کی۔

”ٹھیک ماما!..... مگر ثانی پھپھو! آپ بھی تو کبھی مجھے اپنے ساتھ لے کر جایا کریں۔“
 ”میں اکیلی کہاں جاتی ہوں، سو بیٹو!..... ہمیشہ تمہارے اور بھائی کے ساتھ گئی ہوں۔ ویسے آج آؤٹنگ کے لئے کہاں جانے کا پروگرام ہے؟“ ثانیہ نے اسے اپنی طرف کھینچ کر چوتھے ہوئے دوستانہ انداز میں پوچھا تو وہ اپنی پسندیدہ جگہوں کی فہرست گنوانے لگا۔
 کوئل نے اپنے اچھے بال سلجھاتے ہوئے مسکرا کر دونوں کو دیکھا۔ پھپھو بیٹے کی بنتی بھی بہت تھی۔



”ملی بھائی! رائٹ سائڈ ٹیبل پر بیٹھا ہوا وہ بدتمیز انسان مسلسل ہمیں گھور رہا ہے۔ آپ کوئی نوٹس کیوں نہیں لے رہیں؟ دیکھیں، کیسے سائیکل پاس کر رہا ہے، جیسے کوئی ہمارا رشتے دار ہو۔“ ثانیہ نے تقریباً بھٹاتے ہوئے کافی دیر سے اپنا ضبط کیا ہوا غصہ آخر باہر نکالا۔ وہ اس وقت مون کی فرمائش پر چائینیز ریسورٹ میں ڈنر کے لئے بیٹھے ہوئے تھے۔ دائیں طرف کی ایک قریبی میز پر بیٹھا ایک نوجوان انہیں مسکراہٹ سے شناسائی کا اظہار دے رہا تھا، جو کہ ثانیہ کے لئے گراں بار تھا۔ اور کوئل کے لئے جیسے کسی معمول کا حصہ تھا۔ اب وہ ایسے مناظر کی عادی ہو گئی تھی، اس لئے اس کی ساری توجہ صرف مون کی جانب تھی۔

”ثانی! تم اپنے کھانے پر دھیان رکھو۔ یہ پبلک پلےس ہے۔ یہاں ہر قسم کے لوگ ہی ہوں گے۔ اسوشی آج کے دن تو ایسے لوگ زیادہ ہی ہوں گے، جو ایسی جگہوں پر اچھے ارادوں سے نہیں آتے۔ انگوڑ کرو اور آرام سے کھانا کھاؤ۔ پھر یہاں سے نکلتے ہیں۔“

”مگر بھابھو! وہ مسلسل ہمیں جیسے گھور رہا ہے۔ بلکہ مجھے فیل ہو رہا ہے، آپ کو۔ اوہ مائی گاڈ! وہ تو اٹھ کر ہماری طرف آ رہا ہے۔“ ثانیہ کا انداز حیرت زدہ سا تھا۔ وہ نوجوان واقعی ان کی میز کی طرف آ کر کھڑا ہو گیا تھا اور پھر اس نے بلا جھجک کوئل کو مخاطب کیا۔

”ایکسیکوز می ماما! کیا میں یہاں بیٹھ سکتا ہوں؟“ وہ جس انداز میں بلا جھجکے کوئل سے مخاطب ہوا تھا، کوئل کا ٹھٹک کر اس کی جانب دیکھنا لازمی امر تھا۔ اس نے کبھی کسی کو اتنی جرأت نہیں دی تھی کہ کوئی اُس سے بلا تکلف مخاطب ہو۔

ہوتی۔“ نیل نے اسے خوشگوار حیرت سے دیکھا۔ چند سالوں میں ہی وہ کس قدر بڑا اعتماد ہو گئی تھی۔ اس نے اپنی حیرت کا فوراً اظہار بھی کیا۔

”ماما! آپ میں تو کافی چیخ نظر آ رہا ہے۔ ریلی امیزنگ۔ اس وقت تو آپ بہت شائے پرسن لگی تھیں۔ آئی تھنک یہ چیخ لانے میں آپ کے ہر مینڈ کا کمال ہو گا۔ ہیں کہاں وہ آج کل؟ اس وقت آپ کے ساتھ نظر نہیں آ رہے۔“ نیل کیانی کا استفسار کوئل کے چہرے پر دھواں سا پھیلا گیا۔ ثانیہ نے ہی کچھ توقف کے بعد ساٹ لہجے میں جیسے اسے اطلاع دی۔

”شائفہ بھائی اب ہم میں نہیں ہیں۔ بلکہ کافی سالوں سے نہیں ہیں۔“ وہاٹ.....؟ یہ آپ کیا کہہ رہی ہیں؟..... ماما! کیا یہ سچ ہے؟..... اوہ مائی گاڈ۔“

کوئل کے دھواں دھواں چہرے سے جلد ہی اسے اپنے سوالات کے جوابات مل گئے تھے۔ اس کا اظہار ملال بالکل حقیقی تھا۔

”الٹیچولی میں یہاں پر تھا ہی نہیں۔ میں بھی بہت سالوں بعد وطن اور گھر لوٹا ہوں۔ لیکن میں کہیں بھی رہا، ریلی آپ لوگوں کو بھلا نہیں سکا۔ آج اچانک آپ کو دیکھا تو مجھے بہت خوشی محسوس ہوئی تھی۔ مگر..... مجھے نہیں معلوم تھا کہ.....“

”اِس آل رائٹ نیل!“ کوئل نے یہ مشکل اسے مزید کہنے سے روکا۔

”کب؟..... کیسے؟..... مجھے یقین کیوں نہیں آ رہا؟“ نیل ایک دم سنجیدہ اور بے

یقین سا ہو گیا تھا۔

”کب اور کیسے وہ میرا ساتھ چھوڑ گئے، یہ تو مجھے بھی نہیں معلوم۔ کبھی کبھی لگتا ہے، صدیاں بیت گئیں۔ اور کبھی محسوس ہوتا ہے کہ ایک پل، ایک لمحہ پہلے جدائی مقرر ہوئی ہے۔“ کوئل ایک دم کہیں کھوسی گئی تھی۔ اچھے دنوں کا کوئی گواہ آج قسمت سے سامنے آ بیٹھا تھا۔ وہ دل کے اندر ٹھہرے ہوئے کرب کو آج باہر آنے سے روک نہ پائی۔ اس کی پلکوں کے ساتھ لہجہ بھی نم ہوا تھا۔

مون، ماں کی نم آواز پر بے چین ہو کر اس سے پوچھنے لگا۔

”ماما!..... آپ رو رہی ہیں؟..... یہ کون انگل ہیں؟ کیا کہہ رہے ہیں آپ سے؟“

انگل! آپ نے میری ماما سے کیا کہا ہے؟“ ماں کے بعد وہ براہ راست نیل سے مخاطب ہوا۔

”کچھ نہیں بیٹا! انگل نے مجھ سے کچھ بھی نہیں کہا۔ تم پلیز اپنے ذہن پر زور نہیں دو اور جلدی سے کھانا ختم کرو۔“ کوئل نے ایک دم خود کو سنبھال کر مون کو پکپکارا، پھر وہ نیل سے

مخاطب ہوئی۔

”نیل! پلیز چیخ دس ٹاپک۔ میں آج کے دن اپنے بیٹے کو اُداس نہیں کرنا چاہتی۔ تم کسی

”ارے ماما! آپ پریشان کیوں ہو رہی ہیں؟ آپ نے مجھے پہچانا نہیں؟“ کہنے کے ساتھ ہی اس نے اس کی میز کے گرد پڑی چوٹی کرسی سنبھالی۔ ثانیہ حیران پریشان تقریباً منہ کھولے اس کی جسارت دیکھ رہی تھی۔ صورت اور حلیے سے معقول انسان دکھائی دے رہا تھا۔ مگر اس کی حرکت اسے نامعقول ثابت کر رہی تھی۔

”یاد ہے، فرسٹ ٹائم ہم جمیل سیف الملوک پر ملے تھے۔ آپ اپنے ہر مینڈ اور بیٹے کے ساتھ تھیں۔ میں نے ہی آپ لوگوں کی فوٹوز کھینچی تھیں۔ بلکہ دو تین فوٹوز میں نے اپنے کیمرے سے بھی لے لی تھیں۔“ وہ جیسے کوئل کو یاد دلانے کی کوشش کر رہا تھا۔ اور یہ کیسے ہو سکتا تھا کہ وہ یادگار دن اور زندگی کا حاصل وقت کوئل کے ذہن و دل سے محو ہو جاتا۔ شائفہ کا شادی کی پہلی سالگرہ کو منانے کا انداز جس قدر دلفریب تھا، اسی قدر یادگار بھی تھا۔ وہ کبھی ماضی کو سوچنے بیٹھتی تھی تو وہ دن اسے زیست کا سرمایہ لگا کرتے تھے۔ اب اس اجنبی نے آ کر اسے اس کے ماضی میں پھر سے دھکیل دیا تھا۔ وہ اسے بنور دیکھنے پر مجبور ہو رہی تھی۔ وہ کچھ بھی غلط نہیں کہہ رہا تھا۔ کوئل اسے پہچان گئی تھی۔ اس وقت یہ نوجوان اپنے یونیورسٹی فیلوز کے ساتھ وہاں موجود تھا۔ اپنی شوخی اور شرارتوں سے اس نے شائفہ کو خاصا متاثر کیا تھا۔

”ماما! وہ فوٹوز میرے پاس ابھی تک ہیں۔ آپ ابھی تک ویسی ہیں، مگر آپ کا یہ مون تو کافی بڑا ہو گیا ہے۔ یہ..... مون ہی ہے نا؟“ وہ پناڑے کے بول رہا تھا۔

آخر ثانیہ کا ضبط جواب دے گیا۔

”مسٹر! آپ یہاں سے فوراً اُٹھ جائیں۔ اور زیادہ فری ہونے کی کوشش مت کریں۔“ ثانیہ نے خاصے جارحانہ انداز میں چٹکی بجا کر اسے وہاں سے اُٹھنے کا اشارہ کیا تو اس بار وہ ٹھنک کر دیکھنے پر مجبور ہوا۔

”ماما! آپ نے مجھے پہچانا نہیں۔ میں نیل کیانی ہوں۔ میں نے بہت سا وقت آپ لوگوں کے ساتھ گزارا تھا۔ آپ کے ہر مینڈ نے مجھے اپنی رسٹ وائج بھی گفٹ دی تھی۔ کہاں ہیں وہ؟..... وہ تو مجھے ضرور پہچان جائیں گے۔“ نیل کیانی اپنی جگہ سے اُٹھ تو گیا تھا، پھر بھی مُصر تھا۔ کوئل جو چند لمحوں کے لئے ماضی میں کھو گئی تھی، فوراً چونک کر اس کی طرف متوجہ ہوئی۔

”میں نے آپ کو پہچان لیا ہے، نیل کیانی! پلیز بیٹھ جائیں۔“

”صینکس ماما! وزن میں تو آج ذلیل ہو گیا تھا۔ ابھی دوستوں میں واپس جاتا تو درگت بنا دیتے میری کہ دو حسین ترین خواتین سے ٹٹ کر آ رہے ہو۔“ نیل کیانی پھر سے شروع ہوا۔ ثانیہ اسے مسلسل گھور رہی تھی۔ کسی اجنبی کا اس طرح ان کے درمیان آ بیٹھنا اسے کسی طرح بھی پسند نہیں آ رہا تھا۔

”نیل! بہت وقت بھی تو گزر گیا ہے۔ ریلی، پہلے تو میں تمہیں پہچان ہی نہ سکی تھی۔ تم اگر اس وقت اور مقام کا حوالہ نہ دیتے تو یقیناً تمہارے دوستوں کے ہاتھوں تمہاری درگت بن رہی

سی اسے جاتے ہوئے بھی جیسے گھور رہی تھی۔ اُس کے جاتے ہی کوئل پر اپنی نگلی کا اظہار کرنے لگی۔

”آپ نے اسے گھر تک آنے کی دعوت کیسے دے دی، بھابھو؟ پتہ نہیں کس نیچر کا انسان ہے۔ مجھے تو بالکل چنکوا سا لگ رہا تھا۔ کس قدر فری ہو رہا تھا۔“

”اچھی نیچر کا لڑکا ہے نیل۔ اتنی جلدی کسی کے بارے میں رائے قائم نہیں کرتے ڈیر! رہی بات اسے وزینگ کارڈ دینے کی اور گھر پر بلانے کی تو جان! وہ میرے بہت اچھے دنوں کا گواہ ہے۔ مجھے اس کے ساتھ کچھ وقت گزارنا خوشی دے گا۔“ کوئل نے بہت رسائیت سے اسے سمجھایا۔ ثانیہ کی ساری توجہ کوئل پر تھی۔ کوئل کے چہرے پر واقعی ایک نئی طمانیت، نیا احساس لہرا رہا تھا، جو اس سے پہلے اس نے نہیں دیکھا تھا۔ اس بار وہ صرف سر ہلا کر رہ گئی۔ کیونکہ وہ جانتی تھی، کوئل نے اتنے سالوں میں اپنی خوشی کا تقاضا کبھی نہیں کیا تھا۔



اُس کے کمرے کے دروازے پر مسلسل دستک ہو رہی تھی۔ کوئل آرام دہ کرسی پر آنکھیں موندے نیم دراز سی ڈی پلیئر پر کلاسک سوئگزن رہی تھی۔ مسلسل ہونی دستک نے اسے بیزار سے دوچار کر دیا۔ وہ ثانیہ اور مومن کو منع کر کے آئی تھی کہ کچھ دیر تک اسے دونوں پریشان نہ کریں۔ مگر پھر بھی دونوں میں سے کوئی ایک چلا آیا تھا۔ بلکہ شاید ثانیہ ہی تھی۔ اپنی کوفت و بیزار کو چھپاتے ہوئے اس نے ثانیہ کو مخصوص محبت بھرے انداز میں آنے کی اجازت دی۔

”آ جاؤ بھی شئی جان! میرے آرام کی دشمن!“ اس کی بات مکمل ہونے سے پہلے ہی دروازہ کھلا اور ساتھ ہی روز ایننگ (Rose Evening) پر فیم کی دلاویز خوشبو کا جھونکا بھی در آیا۔ کوئل نے کچھ چوکتے ہوئے دروازے کی طرف گردن گھمائی تو واضح حیرت اس کی آنکھوں میں سمٹ آئی۔ دروازے سے اندر ثانیہ کے سبائے اسفند منصور اپنی وجاہتوں سمیت کھڑا مسرکار رہا تھا۔ کوئل کو اس کی آمد پر واقعی جھٹکا لگا تھا۔

”آپ؟..... آپ بغیر اجازت کے میرے روم میں کیسے آئے؟“

”آپ ہی نے تو ابھی مجھے اندر آنے کی اجازت دی تھی، اور.....“ اسفند اس کے

بدلے رویے پر کچھ حیران پریشان سا وضاحت دینے لگا۔

”وہ اجازت میں نے آپ کو نہیں، ثانی کو دی تھی۔ پلیز آپ یہاں سے جاسکتے ہیں۔“

کوئل کے لہجے میں ترشی سی خود بخود دھڑک کر آئی۔

اسفند کو دیکھتے ہی اس کے رویے میں اچانک جو تلخی پیدا ہوئی تھی، وہ خود اس کی سمجھ سے بالاتر تھی۔ یقیناً اسفند کا اپنے کمرے میں آنا اسے پسند نہیں آیا تھا۔ اسفند کی خود میں بڑھتی دیکھی اُسے چڑا رہی تھی۔

دن میرے آفس آ جاؤ، پھر بیٹھ کر اچھے دنوں کو یاد کریں گے۔“ ثانیہ نے کچھ حیرت سے اپنی بھابی کو دیکھا۔ پہلی بار کوئل کو کسی کے ساتھ بے تکلف دیکھ رہی تھی اور وہ بھی اس طرح اچانک مل جانے کے ساتھ۔ اگلے ہی لمحے میں اس نے اپنی حیرت کو جھٹک کر سوچا کہ یہ شخص یقیناً قابل اعتماد ہوگا، تبھی کوئل اس سے مخاطب ہے اور اسے اپنے آفس تک آنے کی پیش کش کر رہی ہے۔

”مادام! آپ کے آفس پہنچنے میں تو تین چار روز لگ جائیں گے۔ عید کی چٹھیاں تو آپ اپنے آفس میں نہیں گزاریں گی، آپ مجھے اپنے گھر انوائٹ کیوں نہیں کرتیں؟“ وہ وزینگ کارڈ پر نظر جمائے کچھ جلد بازی میں بولا۔ ”انکچولی مجھ سے اتنے روز تک مبر نہیں ہوگا۔ ویسے بھی میں اس لعل بوائے سے جلد از جلد فرینڈ شپ چاہتا ہوں۔“ نیل نے مسکرائے کی کوشش کرتے ہوئے اپنی طرف یک ٹک دیکھتے مومن کے بال بکھیرے۔

”ٹھیک ہے، تم گھر پر آ جاؤ۔ مگر آنے سے پہلے فون کر کے آنا۔“

”تھینکس مادام! ریکٹی، میرا آج کا دن صرف آپ سے مل کر اچھا ہوا ہے۔ ورنہ یہاں آ کر دل مزید بے زار ہوا تھا۔“ ہنستے مسکراتے نیل کے چہرے پر نجانے کس دکھ کا سایہ سا پڑا تھا۔ کوئل ہی نہیں، ثانیہ نے بھی اسے نظر اٹھا کر دیکھا۔ کچھ دیر پہلے نامعقول لگنے والا انسان اس وقت اسے بھی معقول لگا تھا۔

”بٹھو..... کچھ لو گے؟“

”تھینکس مادام! آپ کے گھر پر آ کر چائے کافی بھی پیوں گا اور کھانا بھی کھاؤں گا۔ ابھی کچھ دوستوں کو ڈنر کے لئے لے کر آیا ہوں۔ اگر یہاں بیٹھ گیا تو سبھی یہیں چلے آئیں گے، جو کہ آپ کے لئے تو نہیں، لیکن ان خاتون کے لئے ناقابل برداشت ہوگا۔ سو میں چلتا ہوں۔“ اس نے ثانیہ کو لطیف انداز میں جھینڑا۔ اس کے ”خاتون“ کہنے پر ثانیہ کے نہ صرف تاثرات بگڑے بلکہ وہ چڑ کر بول بھی اٹھی۔

”اے مسٹر!..... آئی ایم ناٹ ”خاتون“ آئی ایم ثانیہ منصور۔“

”نام بتانے کا شکریہ۔“ نیل کے شرارتی انداز پر وہ بھٹتا کر رہ گئی۔ ”بائی دی وے، ثانیہ منصور خاتون نہیں ہیں تو پھر کس قبیل سے تعلق رکھتی ہیں؟“ اس بار اس نے کوئل کو مخاطب کر کے شرارت کی۔ ثانیہ فوراً ہی احتجاجاً چیخ اٹھی۔

”ملی بھابی!.....“

جواباً کوئل نے نیل کو سنجیدگی سے ٹوکا۔ ”نیل! پلیز۔“

”اوکے، اوکے، مادام!..... ان شاء اللہ کل آپ کے گھر آ رہا ہوں۔ اپنا ایک دن اور اچھا بنانے کی آرزو لئے ہوئے۔ اوکے، خدا حافظ!..... گڈ بائے لعل! مسٹر!“ نیل کیانی جس طرح ہوا کے جھونکے کی طرح آیا تھا، اسی طرح وہاں سے ہاتھ ہلاتا ہوا چلا گیا۔ ثانیہ بے حرا

”جی؟..... اوکے، چلا جاؤں گا۔ مگر میں یہاں جس کام سے آیا ہوں، وہ تو کر لوں۔“
وہ اپنے اعتماد کو بحال کرتا ہوا اس کے سامنے بیٹھ کر گویا ہوا۔ کوئل کو اس کی یہ ڈھٹائی ایک آنکھ نہ بھائی۔ کوئل نے اٹھ کر سی ڈی پلیئر کا ریوٹ اٹھا کر اس کا والیوم کم کرتے ہوئے اسے مخاطب کیا۔

”جی فرمائیے۔ آپ نے یہاں آنے کی زحمت کیوں کی؟ کیا کام ہے آپ کو؟“
”زحمت؟..... لگتا ہے، آپ کو میرا انا اچھا نہیں لگا۔ اس طرح تو اگر کسی غیر کے گھر بھی چلے جاؤ تو وہ بھی مروتا مسکرا کر بات کر لیتا ہے۔ مگر آپ تو مسلسل پتھر برسا رہی ہیں۔“ اسفند کے چہرے پر پھیلی مسکراہٹ فوراً غائب ہو گئی اور وہ قدرے خفگی سے کہتا اٹھ کھڑا ہوا۔ کوئل کو اچانک ہی اپنے برے رویے کا احساس ہوا، فوراً لہجہ نرم کر کے بولی۔
”کیا کام تھا؟ بتائیے تو۔ پلیئر بیٹھے۔“

”نہیں، رہنے دیں۔ اوکے، میں چلتا ہوں۔“ اسفند نے خفگی کے ساتھ واپسی کے لئے قدم اٹھا دیئے۔

”آپ کو کیا کام تھا؟..... پلیئر، کہہ کر جائیے۔ ورنہ مجھے پریشانی رہے گی۔ کچھ چاہئے تھا آپ کو؟“ کوئل کی نرمی پر اسفند منصور نے پلٹ کر دیکھا۔ اس کے چہرے پر پھیلی مروّت دیکھتے ہوئے وہ اپنے قدم واپس موڑ لایا۔

”آئی نو، آپ کو میرا اس وقت ڈسٹرب کرنا اچھا نہیں لگا۔ آپ شاید مجھ سے ناراض بھی ہیں۔ ریلی میں آج کا دن آپ کے ساتھ گزارنا چاہتا تھا۔ مگر دوستوں نے مجھے اس طرح گھیرا کہ پھر میری جان ہی نہیں چھوڑی۔ ویل، پلیئر اب میری طرف سے عید کی مبارک باد قبول کیجئے۔“ وہ کوئل کے رویے کو اپنی غیر موجودگی کے پس منظر میں دیکھ رہا تھا۔

”میں آپ سے کیوں ناراض ہوں گی؟ اور مجھے اس کا کوئی حق بھی نہیں ہے۔ آپ اپنا کوئی بھی دن کیسے بھی گزاریں، مجھے کوئی فرق نہیں پڑتا۔ رہی بات عید کی مبارک باد کی تو وہ تو کبھی کی باسی تباہی ہو گئی۔ آپ کو ان فار میلیٹیئر میں پڑنے کی ضرورت نہیں ہے۔“ کوئل نے اپنے رویے سے اس کے بڑھتے حوصلے کو روکنے کی بھرپور کوشش کی۔ مگر اس بار کوئل کا بے تاثر لہجہ اس کی حوصلہ شکنی نہ کر سکا۔ اسفند منصور بے اختیار ہی کھلکھلا دیا۔

”مائی گاڈ۔ باسی تباہی بھی آپ نے خوب کہی۔ ابھی تو عید کی رونق شروع ہوئی ہے اور آپ..... مجھے معلوم ہے آپ ناراض ہیں۔ پلیئر سوری می۔“

”ایسی کوئی بات نہیں ہے۔ آپ بتائیے، آپ کو بس یہی کام تھا؟“
”نو، نو..... اصل کام تو ابھی باقی ہے۔ اس سے پہلے مجھے آپ کا شکر یہ ادا کرنا ہے۔ ریلی آئی ڈونٹ ایکسپلین، آپ نے میرا گنٹ ایکسپٹ کر کے مجھے کتنی خوشی دی ہے۔“ اسفند کی آنکھوں میں پھر وہی چاہت سمٹ آئی تھی۔ کوئل ابھی تک اس کے دیئے ہوئے لباس میں

لبوس تھی، جو یقیناً اسفند منصور کے لئے کسی خوشی سے کم نہ تھا۔ جبکہ کوئل کو اس کی خوشی، اس کا والہانہ رویہ و لہجہ بالکل بھی اچھا نہیں لگ رہا تھا۔

”میں اگر آپ کا گنٹ ایکسپٹ نہ کرتی تو پھر شاید آپ بھی میرا گنٹ واپس کر دیتے۔ جو کہ مجھے اچھا نہیں لگتا۔ اس ڈر سے میں نے آپ کا دیا ہوا تحفہ قبول کیا ہے۔ اس کے لئے آپ کو شکر گزار ہونے کی ضرورت نہیں ہے۔“ کوئل نے اس کے حوصلے کمزور کرنے کے لئے اپنے لہجے میں مزید سرد مہری بھری۔ مگر وہ تو جیسے اپنے آپ میں گمن اس کے رویے سے بے پروا سا تھا۔

”تھینکس اگین۔ آپ نے کسی بھی ڈر سے سہی، یہ لباس پہنا تو۔ ریلی مجھے بے حد خوشی محسوس ہو رہی ہے۔ نو، نو، میرا دل چاہ رہا ہے کہ اب میں ساری دنیا آپ کو دے دوں۔ ساری خوشیاں آپ کے آجپل میں بھر دوں۔ آسمان پر جھپکتے سارے ستاروں کی روشنی تمہاری خوب صورت آنکھوں کی نذر کر دوں۔ ان کی اداسی مجھے بہت تکلیف دیتی ہے۔ اور.....“ وہ اپنے جذبات کی رو میں بہتا چلا جا رہا تھا۔ یہ سوچے بغیر، یہ دیکھئے بنا کہ کوئل کے چہرے پر اس کی باتیں کیا تغیر پیدا کر رہی تھیں۔

”اسفند منصور! پلیئر خاموش رہئے۔ آپ آخر کس طرح سمجھیں گے؟“ آخر کوئل نے زچ ہو کر اسے درمیان میں ٹوکا۔

”کک..... کیا؟..... کیا سمجھوں گا؟ میں نے کچھ غلط تو نہیں کہا۔“
”غلط اور صحیح کی آپ کو تمیز کب ہے؟“ کوئل کو اس کی معنوی نا سمجھی پر شدید تاؤ آیا۔ اور اسی رو میں اس نے اسفند کو مخاطب بھی کیا۔

”پلیئر، آپ یہاں سے چلے جائیں۔ یہ کسی طرح بھی مناسب نہیں ہے کہ آپ میرے کمرے میں موجود رہیں۔“

”وہا؟..... تمہارا مطلب ہے کہ میں..... پلیئر ایکسپلین می، کیوں مناسب نہیں ہے میرا یہاں ٹھہرنا؟..... کیا میں اس گھر کا فرد نہیں ہوں یا پھر اس قدر ناقابل اعتبار ہوں تمہاری نظر میں کہ میری موجودگی سے تمہیں خوف آرہا ہے؟ کبھی بھی، کسی سے بھی مل سکتی ہو، صرف مجھ سے ہی خوف آتا ہے۔ میں ہی غیر ہوں تمہارے لئے۔“ اسفند ایک دم ہی ہتھے سے اکھڑنے لگا۔

کوئل نے اسے بے بسی کے بھرپور احساس کے ساتھ دیکھا۔
”آپ کا میرے کمرے میں رکنا اس لئے مناسب نہیں ہے، اسفند منصور! کہ قانونی و شرعی طور پر ہم دونوں کے درمیان جو رشتہ ہے، وہ اس بات کی اجازت نہیں دیتا۔ اور دنیاوی لحاظ سے تو یہ رشتہ اس کنڈیشن میں اور بھی نازک ہے جبکہ میں آپ کے بڑے بھائی کی بیوہ کی حیثیت میں یہاں موجود ہوں۔“ کوئل کے لہجے میں درشتگی خود بخود بڑھ گئی۔

”آئی ڈونٹ کیئر۔ مجھے کسی کی بھی پروا نہیں ہے۔ اور نہ ہی میں نے تمہیں کبھی اپنے بھائی کے حوالے سے دیکھا ہے۔ وائے ڈونٹ نو انڈر اسٹینڈ۔ میرے لئے زیادہ اہم میرے دل کی خوشی ہے اور میرا تم سے صرف میرے دل کا رشتہ ہے۔ باقی سب کچھ.....“

”باقی سب کچھ ختم نہیں ہو سکتا، اسفند منصور! کیونکہ مجھے سب کی پروا ہے۔ اور اسی لئے میں چاہوں گی کہ آئندہ آپ اس طرح بے وقت میرے روم میں مت آئیں۔ اور ایک بات ہمیشہ یاد رکھیں کہ میں آپ کے ساتھ ہرگز نہیں ہوں، انڈر اسٹینڈ؟“ کول کو اس کا انداز و رویہ، یہ بتاؤ کرنے پر مجبور کر گیا۔ اس نے نہ صرف زبان سے بلکہ ہاتھ کے اشارے سے بھی اسے اپنے کمرے سے جانے کا اشارہ کیا۔

اسفند تو کچھ اور ہی توقع لے کر یہاں آیا تھا۔ کول کا بدلا رویہ و انداز دیکھ کر نہ صرف وہ حیران تھا بلکہ اندر ہی اندر سلگ بھی رہا تھا۔ ایسی تو ہیں اس نے کب سہی تھی؟ ہمیشہ ہر جگہ اسے سر آنکھوں پر ٹھایا جاتا تھا۔ اس کے باوجود بھی وہ کبھی کسی کو خاطر میں نہیں لاتا تھا۔ خلاف فطرت وہ یہاں جھک رہا تھا تو اس کی پذیرائی تک نہ تھی۔ اُلٹا اس کی نظر میں اُسے ذلیل کیا جا رہا تھا۔ وہ بھی ایک دم غصے میں آ گیا۔

”کیا سمجھتی ہو تم خود کو؟..... مرا جا رہا ہوں میں تمہارے لئے؟ کوئی شوق نہیں ہے مجھے تم جیسی اُن کلچرڈ سے بات کرنے کا اور نہ ہی تمہارے کمرے کے چکر لگانے کا۔ مرد تم یہاں تنہا۔“ اسفند کو خود بھی احساس نہیں تھا کہ وہ غصے میں کیا کچھ بول گیا ہے۔ اس کے بعد وہ وہاں رکا نہیں۔ زوردار آواز کے ساتھ دروازہ بند کرتا ہوا وہاں سے نکل گیا۔

کول کا وجود ہی نہیں، دل و دماغ بھی اس دھماکے سے لرز اٹھے۔ اسفند کا ایسا جارحانہ انداز اس نے پہلی بار دیکھا تھا۔ اس پر اسفند کا تحقیر آمیز رویہ۔ وہ ایک نئے درد کے ذائقے کو چکھتے ہوئے تڑپنے لگی تھی۔ ضبط کا بندھن پھر سے ٹوٹنے لگا تھا۔ تقریباً ساری رات اُس نے روتے سکتے گزار دی۔ مون بھی آج رات اس کے پاس نہیں آیا تھا۔ کول جانتی تھی، مون اپنے چاچو کے پاس ہوگا۔ دن بھر کی روئیداد سناتے سناتے سو گیا ہوگا۔ اس بات کا کسی کو احساس بھی نہ ہوا ہوگا کہ وہ مون کے بغیر سو نہیں پائے گی۔



رات بھر کی بے چینی کے باوجود کول اپنے معمول کے مطابق صبح اٹھ کر باہر آ گئی۔ اسے ناشتے کے بعد اپنے گھر جانا تھا اور اس سے بھی پہلے ہمیشہ کی طرح واپسی کی اجازت کا مرحلہ طے کرنا تھا، جو کہ آسان نہ تھا۔ بہر حال اب وہ اس سب کی عادی ہو گئی تھی۔

صوفیہ منصور حسب عادت اس کی واپسی کا سن کر ہونہہ کر کے رہ گئی تھیں۔ انہوں نے ہمیشہ کی طرح آئندہ جلد آنے کا وعدہ لے کر اسے اجازت دی تھی۔ اور اسفند منصور بہت سرد اور بیگانہ بنا اپنے آپ میں گن تھا۔ ثانیہ کو تیار ہونے کا کہہ کر وہ ڈرائنگ روم سے نکل کر بڑی ماں

کے کمرے میں آ گئی۔ اس سے پہلے بھی وہاں اسفند منصور موجود اپنی کل کی غیر موجودگی پر صفائیاں دے رہا تھا۔ کول اسے دیکھ کر واپس پلٹنے لگی تو بڑی ماں نے اسے پکارا۔

”کول! اب آگئی ہو تو کہاں جا رہی ہو؟“

”السلام علیکم!“ وہ سلام کرتی ان کے سامنے کرسی پر آ بیٹھی۔ اسے دیکھ کر اسفند کے چہرے پر عجیب سی کیفیت واضح تھی۔ اماں جان پوری طرح کول کی طرف متوجہ تھیں۔ اس کی متورم آنکھیں دیکھ کر وہ پُر تشویش انداز میں گویا ہوئیں۔

”کیا ہوا، تمہاری طبیعت تو ٹھیک ہے؟ آنکھیں بھی سرخ ہو رہی ہیں۔ رات بھر جاگتی رہی ہو کیا؟“

”نہیں، جاگتی تو نہیں رہی۔ بس ٹھیک سے نیند نہیں آئی۔ دراصل رات مون میرے پاس نہیں تھا تو.....“ کول نے ہچکچاتے ہوئے وجہ بیان کی۔ اسفند نے نظر اٹھا کر اسے نکلی بھری نظروں سے دیکھا۔

”بڑی ماں! میں اب گھر جا رہی ہوں۔ آپ چل رہی ہیں نا میرے ساتھ؟ آج گھر پر کچھ مہمان بھی آرہے ہیں۔“ کول نے اسفند کو نظر انداز کرتے ہوئے اماں جان کا ہاتھ تھام کر کہا۔ اس سے پہلے کہ اماں جان کوئی جواب دیتیں، اسفند ان سے پہلے ہی بول اٹھا۔

”اماں جان! آپ کسی کے ساتھ کہیں نہیں جا رہیں۔“ اس کا غصہ و ناراضگی چھپائے نہیں چھپ رہا تھا۔ اماں جان بھونچکا سی ہو گئیں۔

”سنی!..... یہ کیا انداز ہے تیرا؟ تجھے میں نے یہ تعلیم دی ہے کہ اپنے بڑوں سے اس طرح بات کر دو؟ کوئی لحاظ شرم ہے باقی؟“

”اس میں تعلیم اور لحاظ کی کیا بات ہے اماں جان؟“ اماں جان کی ڈانٹ بھری سرزنش پر بھی وہ شرمندہ نہیں ہوا۔

”کوئی بات نہیں اماں جان! پھر کبھی آپ میرے ساتھ چلنا۔ آئی تھنک کہ آپ پر میرا اتنا حق نہیں بنتا جتنا کہ ان کا ہے۔“ کول کو اس وقت اس کا رویہ بہت کھلا تھا۔ مگر اس نے بالکل بھی ظاہر نہ ہونے دیا۔

”تم سے زیادہ حق نہیں ہے اس کا بھی۔ نہ ہی تم سے میری محبت کم ہے۔“ اماں جان نے بھی واضح حکلی کا اظہار کیا۔ اسفند کو جو کہ بے حد برا لگا، وہ جھٹکے سے ان کے پہلو سے اٹھا اور پھر اسی انداز میں باہر کی طرف بڑھا۔ تبھی ثانیہ سلام کرتی، دادی کے کمرے میں داخل ہوئی۔

”بھابھو! فون ہے آپ کا۔“

”فون؟..... کس کا ہے تانی؟“ وہ حیران ہوئی۔ کیونکہ اسے کسی کے فون کی توقع نہیں تھی۔

”وہی اسحق انسان جو کل ریٹورنٹ میں کھیل ہو رہا تھا۔ آپ نے اسے یہاں کا نمبر کیوں

دیا؟“ تانیہ شکوہ کناس ہوئی۔

”نبیل..... نبیل کیانی؟..... اُس نے فون کیا ہے؟ مگر میں نے تو اسے یہاں کانبر نہیں دیا تھا۔“ کوئل فوراً ہی اپنی جگہ سے اٹھ کر معذرت کرنے لگی۔ ”سوری اماں جان! میں ابھی آتی ہوں۔“ کوئل، اسفند کے قریب سے گزر کر باہر نکل گئی۔ کوریڈور میں آکر اس نے ریسیور کان سے لگاتے ہی نبیل کو سنائیں۔

”نبیل کیانی! کیا مسئلہ ہے تمہارے ساتھ؟ کس قدر بے مبرے انسان واقع ہوئے ہوتے۔ یہاں کانبر کہاں سے لیا ہے تم نے؟“

”ایک منٹ مادام!..... اتنے سوالوں کا جواب ایک دم کیسے دے سکتا ہوں؟ ویسے آپ نے مجھے چکر دے کر اچھا نہیں کیا۔“ کوئل کے سوالوں پر وہ یک دم بولکھلا کر بولا۔ اس اثناء میں اسفند منصور بھی اس کے پیچھے چلا آیا تھا۔ ساتھ میں مون بھی تھا۔

”کیسا چکر؟..... بھی میں نے تمہارے ساتھ کیا کیا ہے؟“ کوئل نے نا سنجھی سے استفسار کیا۔

”مجھے اپنے گھر بلا کر آپ خود اپنے اس گھر میں تشریف فرما ہیں۔ اُس ناٹ فیر۔ وہ تو اچھا ہوا، میں نے کنفرم کرنے کے لئے فون کر لیا تو وہاں سے معلوم ہوا کہ آپ یہاں اپنے سرال میں ہیں۔ کیا مجھے انوائٹ کر کے آپ بھول گئی تھیں؟“ کوئل نے اس کی خفگی پر بے اختیار قہقہہ لگایا۔

”تم کوئی بھولنے والی چیز ہو؟ ویل، ڈونٹ وری، میں بس اپنے گھر جا رہی ہوں۔ تم سر پہر تک آ جانا۔“

”رنگنا، میں آ جاؤں؟ آپ واقعی مجھے انوائٹ کر رہی ہیں؟“ دوسری طرف نبیل کیانی کچھ بے یقین ہوا۔

”تو کیا تمہارے فرشتوں کو انوائٹ کر رہی ہوں؟ آنا نہیں تھا تو یہ جھک کیوں ماری؟“ کوئل کا یہ بے تکلف انداز اسفند منصور کے لئے ناقابل برداشت ہو رہا تھا۔

”میں آ رہا ہوں، مادام! آپ میرا انتظار شروع کر دیں۔“

”مجھے اور کوئی کام تو ہو گا نہیں نا۔“ نبیل کے انداز گفتگو نے کوئل کے بوجھل احساسات کو کافی ہلکا کر دیا تھا، بھی وہ ارد گرد سے بیگانہ ہو کر بات کر رہی تھی۔ مون نے اسے پکارا تو اسے خیال آیا۔ نبیل کو الوداعی کلمات کہہ کر، ریسیور رکھ کر وہ مون کی طرف متوجہ ہوئی۔

”کیا بات ہے جان!..... تم نے ابھی چیخ نہیں کیا۔ گھر نہیں چلنا؟“ مون کو رات والے حلیے میں دیکھ کر کوئل نے متعجب ہو کر پوچھا۔

”ماما!..... آپ بھول گئیں، میرا چاچو کے ساتھ سارا دن گزارنے کا پروگرام ہے۔“

”سارا دن؟..... اور وہ، جو گھر پر گیسٹ آرہے ہیں اور تمہارے فریڈز بھی، ان سے

کب ملو گے؟ بلکہ وہ جو کل ریسیورٹ میں انکل ملے تھے، وہ بھی اسٹاپلی تمہارے لئے آرہے ہیں۔“ کوئل نے اپنی حیرت سمیٹتے ہوئے رسائی سے پوچھا۔

”ماما! میں ان سے پھر مل لوں گا۔ آپ سوری کہہ دینا نا۔ پلیز ماما!“ مون کی سماجت پر کوئل نے گہری سانس کھینچتے ہوئے سر ہلایا۔ اُسے ہر حال میں مون کی خوشی عزیز تھی۔

”اوکے۔ لیکن رات کو گھر آ جانا۔ لاسٹ ناٹ کی طرح کیا تو پھر ماما ناراض ہو جائے گی، انڈر اسٹینڈ؟“

”ڈونٹ وری ماما! میں آ جاؤں گا۔ آئی نو، آپ کو میرے پتا نیند نہیں آئے گی اور آپ کو ڈر بھی لگے گا نا۔“ مون نے اس کے گال پر اپنی مصوم اور کچی محبت ثبت کر کے اس سے بھرپور محبت کا اظہار کیا تو کوئل کے اندر طمانیت و تازگی بھر گئی۔

اسفند کو یہ منظر اچھا نہیں لگ رہا تھا۔ اس کا بس نہیں چل رہا تھا کہ مون کو کوئل کی ہانہوں سے کھینچ کر الگ کر دے۔ ایک تو کوئل کا رات کا رویہ، اس پر ابھی فون پر کسی سے اپنائیت کا نیا مظاہرہ مشتعل و براہینتہ کئے ہوئے تھا۔ اسے مون سے اس کی محبت بالکل معنوی اور جھوٹی محسوس ہو رہی تھی۔ اس کے دل میں جو بھی تھا، ابھی وہ اسے ظاہر کرنا ہی چاہتا تھا کہ تانیہ کی آواز نے اسے چونکا دیا۔

”ملی بھابی! میں ایسے ہی چل رہی ہوں۔ ابھی تو مجھے جاتے ہی سونا ہے۔ پھر بعد میں ڈریس اپ ہو جاؤں گی۔“

”ٹھیک۔ جیسے تمہارا دل چاہے۔ مون تو ہمارے ساتھ نہیں جا رہا۔ ہم بس نکلتے ہیں۔ چلو..... مون! بی کیئرفل، جانو!“

کوئل نے بیٹے کو تھپتھا کر خود سے الگ کیا اور پھر تانیہ کے ساتھ اس نے باہر کی طرف قدم بڑھائے۔ اسفند نہ چاہتے ہوئے بھی اسے کچھ نہ کہہ سکا۔ بس اسے جاتے ہوئے دیکھتا رہا۔



تھا۔

”وعلیکم السلام!..... بیٹھو۔“ کول نے گفتگو سے کہتے ہوئے اسے بیٹھنے کا اشارہ کیا۔
”مگر تو آرام سے مل گیا تھا نا؟“

اس نے ہاں میں سر ہلایا۔

”آپ یہاں تنہا رہتی ہیں؟..... آئی مین اٹ کہ.....“ نیل نے ادھر ادھر سرسری

نگاہ دوڑاتے ہوئے کچھ ہچکچا کر پوچھا۔

”نہیں بھئی۔ تنہا کیوں رہوں گی میں یہاں؟..... میرا بیٹا میرے ساتھ ہوتا ہے۔ میرے ملازم بھی بہت اچھے ہیں۔ اور پھر میری مصروفیات اس قسم کی ہیں کہ میں کبھی تنہا نہیں رہی۔ کیوں، تم ایسا کیوں پوچھ رہے ہو؟“

”نہیں، بس ایسے ہی۔ آپ کے گھر میں ایک سکون سامحوس ہوا ہے تو۔“

”مون گھر پر موجود نہیں ہے نا، اس لئے۔ آج کا دن اسے اپنے چاچو کے ساتھ سیٹ کرنا تھا۔ تمہارے لئے اس نے سواری کا بیج دیا ہے۔“

”یہ تو اچھا نہیں ہوا۔ رینلی، میں اپنے چھوٹے دوست سے ملنے کی خوشی میں بے تاب ہو رہا ہوں۔“ نیل نے قدرے مایوسی سے کہا۔ پھر ایک دم خود کو نارمل کرتے ہوئے بولا۔ ”اوکے، میں پھر اس سے مل لوں گا۔ البتہ آپ اسے میرے کففس ضرور پہنچا دیجئے گا۔“ اس نے ساتھ ہی اپنے پہلو میں پڑے ایک بڑے سے بیک کی طرف اشارہ کیا۔ کول کی نظر اب اس کے پہلو میں گئی تو حیران ہو کر بولی۔

”یہ کیا ہے نیل؟“

”یہ میری محبت ہے مادام! اور پلیز اس بارے میں آپ کچھ نہیں کہیں گی۔“

”پھر بھی نیل! تم.....“

”پلیز مادام! مجھے غیروں کی طرح ٹریٹ مت کریں۔ میں بہت اپنائیت محسوس کر کے آیا ہوں۔“ نیل نے اسے بولنے سے پہلے ٹوک دیا۔ ”آپ مجھے چائے کافی نہیں پلائیں گی؟“

”آف کورس، وائے ناٹ۔ ابھی تمہیں سب کچھ ملے گا۔ آرام سے بیٹھو تو سہی۔“ کول نے اسے تکلف سے بیٹھے دیکھ کر آداب میزبانی نبھائے۔ بھی ٹائیہ اور زیتون چائے اور لوازمات سے بھری ٹرالی لئے اندر داخل ہوئی۔ نیل فوراً ہی کھڑا ہو گیا۔ زیتون نے ٹرالی کول کے سامنے رکھنے کے بعد واپسی کے لئے قدم موڑے۔ جبکہ ٹائیہ کول کے قریب بیٹھ گئی۔

”السلام علیکم! مس ٹائیہ منصور!“ ٹائیہ کی خاموشی پر نیل نے جیسے اُسے شرمندہ کیا۔ مگر وہ بھی ٹائیہ تھی، اسی کے انداز میں بولی۔

”وعلیکم السلام، مسٹر نیل!“

کول نے اوں، ہوں کر کے اسے سرزنش کرنے کی کوشش کی تھی، مگر وہ ان سنی کر کے ایک

”ملی بھابی! آگیا ہے آپ کا مہمان و بال جان۔“ ٹائیہ نے کول کے کمرے میں داخل ہوتے ہوئے اسے اطلاع دی۔ کول بچن کے کام نمٹانے کے بعد نہا کر ابھی فارغ ہی ہوئی تھی۔ اپنے گیلے بالوں سے تولیہ الگ کرتے ہوئے اس نے ٹائیہ کو نہ صرف فہمائشی نظروں سے دیکھا، بلکہ ٹوکا بھی۔

”ٹائی! اس طرح نہیں کہتے۔ مہمان تو اللہ کی رحمت ہوتے ہیں۔ اور پھر اسے تو میں نے خود انوائٹ کیا ہے، اپنی خوشی اور مرضی سے۔“

”وہ تو ٹھیک ہے، بھابی! مگر.....“ ٹائیہ پہلے تو شرمندگی سے گویا ہوئی، پھر کچھ چمک کر بولی۔ ”اب دیکھیں نا، آج کتنے پروگرام تھے ہمارے۔ لیکن اب اس چمپو کی وجہ سے خراب ہو گئے ہیں۔ کیا تھا اگر ایک دو دن ٹھہر کر آ جاتا۔“

”پھر وہی بات۔ تمہیں تیور چچا کی طرف جانا ہے نا؟ ڈونٹ وری، رات کو لے چلوں گی۔ اب پلیز اس کے سامنے اس طرح ری ایکٹ مت کرنا کہ وہ لیمپس ہو جائے۔ چلو دیکھتے ہیں، تم نے اس غریب کو کہاں بٹھایا ہے؟“ کول نے اپنے گیلے بالوں کو ہی سمیٹ کر اچھی طرح سیاہ دوپٹہ اوڑھا اور کمرے سے باہر کی طرف قدم بڑھا دیئے۔

”غریب؟..... اتنی بڑی کار میں آیا ہے آپ کا غریب مہمان۔ اور زیتون نے اسے ڈرائنگ روم میں بٹھا دیا ہے۔ ڈونٹ وری، میں نے اسے ابھی تک فیس نہیں کیا۔ اور نہ ہی میرا کوئی ارادہ ہے۔“ ٹائیہ نے گفتگو بھرے لاڈ سے بتایا۔

”کیوں؟..... ٹائی! گھر آئے مہمانوں کے ساتھ ایسا بی ہیو تو نہیں کرتے۔“ کول نے آگے بڑھتے بڑھتے اسے سرزنش کی۔

”کیا کروں، ملی بھابی!..... اوکے، آپ تو ملیں نا جا کر۔ میں ریفر-شمنٹ کے لئے کچھ لے کر آتی ہوں۔“ ٹائیہ ڈرائنگ روم ہو کر بولی۔ کول نے بھی سر ہلا کر مسکراتے ہوئے ڈرائنگ روم کی طرف قدم بڑھائے۔

نیل کیانی اسے دیکھتے ہی احتراماً کھڑا ہو گیا۔

”السلام علیکم مادام!“ لائٹ براؤن سوٹ میں ملبوس وہ کل سے مزید بہتر اور نمایاں لگ رہا

پلیٹ میں لوازمات نکال کر، اٹھ کر نیل کی طرف بڑھی۔ کول، ثانیہ کی عادت جانتی تھی۔ جبکہ نیل اسے حیرت سے قریب کھڑے دیکھ رہا تھا۔

”میرے لئے.....؟“

”نہیں، آپ کے دائیں طرف بیٹھے فرشتے کے لئے ہے۔“

”ثانی.....؟“ کول کو ایک بار پھر ٹوکنا پڑا۔

”تو اور کیا؟ بھابھو! مجھے عادت ہے نا، مہمانوں کے فرشتوں کو سرو کرنے کی۔“

”نیل! پلیز مائنڈ مت کرنا۔ تم پکڑو بلکہ بے تکلف ہو کر جو چاہے لے لو۔ اسے اپنا ہی گھر سمجھو۔“

”ڈونٹ وری مادام! میں ریلی اپنا گھر سمجھ کر ہی آیا ہوں۔ ویل مس ثانیہ! آپ میرے فرشتوں کی خدمت کریں، میں اپنی مدد آپ کر لوں گا۔“ وہ ثانیہ کے سپاٹ تاثرات محسوس کرتے ہوئے اپنی جگہ سے اٹھ کر نیل کی طرف بڑھا۔ ثانیہ نے بھی چند لمحوں کے لئے اس کا رویہ محسوس کیا اور پھر اگلے ہی پل کندھے اچکائی کول کے قریب آ بیٹھی۔

”نیل! ثانیہ کی نیچر ہی ایسی ہے۔ جو اس کے دل میں ہوتا ہے، فوراً کہہ دیتی ہے۔ تم زیادہ محسوس نہیں کرنا۔“ کول کچھ شرمندہ ہو کر وضاحت دینے لگی۔ اسے لگا تھا، نیل کو ثانیہ کا رویہ محسوس ہوا ہے۔

”مادام! آپ شرمندہ کیوں ہو رہی ہیں؟ مجھے مس ثانیہ کے رویے نے ذرا بھی حیران نہیں کیا۔ کیونکہ میں پہلے ہی ان کا رویہ ریسٹورنٹ میں دیکھ چکا ہوں۔ میں جانتا ہوں، انہیں میرا آنا اچھا نہیں لگا، مگر.....“

”آپ فضول میں مجھ پر الزام لگا رہے ہیں۔ آپ کے آنے جانے سے میری صحت پر کیا اثر پڑتا ہے؟“ ثانیہ نے درمیان میں ہی اس کی بات کاٹ کر قدرے خشکی کا مظاہرہ کیا۔

”صحت پر اثر نہیں پڑتا تو آپ کے چہرے پر بارہ کیوں بچ رہے ہیں، مس ثانیہ؟“ نیل نے زیر لب مسکراہٹ کے ساتھ اسے چھیڑا تو کول نے بے بسی سے سر ہلایا۔

”تم دونوں تو بچوں کی طرح بی بیو کر رہے ہو۔ لگتا ہی نہیں کہ فرسٹ ٹائم مل رہے ہو۔“

”بس۔ مجھے بھی نہیں لگ رہا کہ میں فرسٹ ٹائم یہاں آیا ہوں۔“ نیل نے نیل سے سرونگ پلیٹ اٹھا کر اپنے لئے چند لوازمات رکھے اور واپس اپنی جگہ پر جا بیٹھا۔ ”بس، اب تو ایک کپ چائے چاہئے۔“

آپ کا اپنا گھر ہے یہ۔ وہ بھی آکر آپ خود بنا لیجئے، مسٹر نیل!“ ثانیہ نے بھی اُسے چوالایا۔

”ثانی!..... بی بیو یور سیلف۔ آج کیا ہو گیا ہے تمہیں؟ میں نے تمہیں بتایا تھا نا کہ نیل، شافند کی وجہ سے یہاں موجود ہے۔ اس نے ہمارے ساتھ بہت اچھا وقت دیکھا تھا، جی

میں اسے یہاں بلائے پر مجبور ہوئی تھی، ورنہ اس سے پہلے.....“ کول نے دبے دبے لہجے میں ثانیہ کو قدرے خشکی سے اس کا رویہ جتنا چاہا۔ ثانیہ واقعی اپنے رویے پر شرمندہ نظر آنے لگی۔

”آئی ایم سوری بھابھو!“

”سوری تو تمہیں نیل سے کرنی چاہئے۔ آخر وہ ہلکا مہمان ہے۔“

”سوری مسٹر نیل!“ ثانیہ کی آواز کچھ بوجھل ہو گئی تھی۔

”سوری کس لئے؟..... اوہ.....“ نیل جو کچھ اپنے آپ میں گن تھا، ثانیہ کی معذرت پر چونک اٹھا۔ ”ڈونٹ ایکسکسوزز مس ثانیہ! آئی نیور مائنڈ یور بی ہیویر۔ شاید آپ کی جگہ پر میں ہوتا تو اسی طرح ری ایکٹ کرتا۔ ہوتے ہیں کچھ پرسن ایسے، جو اپنی فیملی میں کسی باہر کے آدمی کا داخلہ پسند نہیں کرتے۔ آپ کو بھی میری اس اہم دن میں آمد اچھی نہیں لگی۔“

”نہیں۔ ایسی بات نہیں ہے۔ میں تو بس..... پلیز بھابھو! آپ کہیں نا، میں ایسا نہیں سوچ رہی۔ میں تو بس..... پلیز، آپ کچھ اور لیں نا..... چائے بناؤں آپ کے لئے۔ شکر کتنی لیتے ہیں آپ.....؟“ ثانیہ ایک دم بوکھلا کر بولنے لگی۔ پہلی بار اس کے اخلاق پر حرف آیا تھا۔ کسی کو اس کا رویہ غلط لگا تھا۔ وہ واقعی شرمندگی محسوس کر رہی تھی، بلکہ دوہری شرمندگی کا شکار تھی۔ ایک شرمندگی اسے کول سے بھی تھی۔ کول اسے حیرت سے دیکھ رہی تھی اور نیل قدرے خوشگواریت سے۔

”چائے میں چینی لیتا تو نہیں ہوں، لیکن اگر آپ بتائیں گی تو تھوڑی کم ڈال ہی دیجئے گا۔“ نیل نے مسکرا کر اسے چھیڑ کر خطا اٹھایا۔ اس بار ثانیہ نے چڑنے کے بجائے مسکرانے پر اکتفا کیا۔ پھر کچھ توقف کے بعد بولی۔ ”سوری، مجھے اچھی چائے پانی نہیں آتی۔ چائے آپ کے لئے بھابی بتائیں گی۔“ ثانیہ اب سکون سے کول کے پیلو میں بیٹھ گئی۔

”کیا کر رہے ہو آج کل؟“ کول نے اس کے اور اپنے لئے چائے بتاتے ہوئے غیر رسمی انداز میں پوچھا۔

”کچھ بھی نہیں۔“ وہ ایک دم مسکراتے ہوئے بولا۔

”کیا مطلب؟“ کول نے تنہا ہو کر اس کی طرف چائے کا کپ بڑھایا جسے اس نے اٹھ کر تمام لیا۔

”مطلب تو میری ماسے پوچھئے۔ جب سے ایم۔ بی۔ اے کر کے آیا ہوں تو وہ مجھ سے بھی کہتی رہتی ہیں کہ تم کچھ بھی نہیں کرتے ہو۔ سارا دن دوستوں کے ساتھ گھوم پھر لئے اور بس۔ ریلی، مادام! اکلوتا ہونا بہت بڑا عذاب ہوتا ہے۔ جیٹس کی ساری خواہشات کا پریش

ایک اکلوتے پر رہتا ہے۔ جب سے واپس آیا ہوں، پاپا چاہتے ہیں، میں راتوں رات ان کا بڑا پس سنبھال کر انہیں دستبرداری کا سکون دے دوں۔ اور ماما..... مائی گاڈ! ان کا تو بس نہیں چلا

کہ وہ اپنے سرکل کی کسی بھی لڑکی کو پکڑ کر میرے ساتھ باندھ دیں۔ ابھی کتنے سال بعد آیا ہوں۔ چار دن سکون سے رہنے تو دیں۔ مگر دونوں کو میری آزادی سے جیسے چو ہے۔ دونوں کو جب جب موقع ملتا ہے، لپکھڑ دینے لگتے ہیں۔

”اس میں برائی بھی کیا ہے نیل! تمام والدین کی یہی خواہش ہوتی ہے۔“

”خواہش ہوتی ہے نامادام! جنون تو نہیں۔ اور پھر زندگی تو مجھے گزارنی ہے نا، مجھے میری چو اُس کا حق تو ملنا چاہئے۔ مگر ماما تو اس معاملے میں کچھ سننے اور سمجھنے کو تیار ہی نہیں ہیں۔“

”کیا سنا نا اور سمجھنا چاہتے ہو؟ کیا تمہاری کوئی چو اُس ہے؟..... ہے تو بتا دو۔ اس میں پریشانی والی کیا بات ہے؟“ کوئل نے بڑی رسانیت سے بات ختم کی۔

”یہی تو روتا ہے۔ ابھی میرے پاس کوئی چو اُس نہیں ہے، سبھی تو ماما کی بھی طرح مجھے اپنی پسند سے باندھنے کے درپے ہیں، مگر میں نے بھی ان سے کہہ دیا ہے کہ میں اس معاملے

میں کسی جلد بازی کا شکار نہیں بنوں گا۔“ نیل نے چائے تمام کر دوبارہ پیٹتے ہوئے اپنی دلی کیفیات عیاں کیں۔ ثانیہ نے اسے تنقیدی نظروں سے دیکھا۔ اچھی خاصی شخصیت کا مالک

انسان تھا۔ ثانیہ کو اس کی بات پر یقین نہیں آیا تھا کہ اس کے پاس کوئی چو اُس نہیں ہے۔

”نیل! تم تو ایسے کہہ رہے ہو، جیسے تمہاری ماما تمہیں ابھی پکڑ کر سہرا باندھ دیں گی۔ وہ جو بھی کریں گی، سوچ سمجھ کر ہی کریں گی۔“ کوئل کو بھی کچھ بے یقینی سی ہوئی تھی۔

”ارے ماما! ابھی آپ میری ماما سے ملی نہیں ہیں۔ آپ ملنے کا تو پھر دیکھئے گا کہ وہ اس معاملے میں کس قدر پٹی ہیں۔ میری ذرا سی مین تیخ پر فوراً ہی ہاتھ ہو جاتی ہیں۔“

”تو تم کیوں نہیں تنگ کرتے ہو؟ سیدھی طرح ان کی بات کیوں نہیں مان لیتے؟“

”مان لوں گا، ماما! لیکن ابھی نہیں۔ پہلے میں اپنے پاپا کی شکایت تو دور کر دوں۔ کیونکہ ان کا بھی تو خیال ہے کہ میں نے اتنے سال اسٹڈی کے نام پر سیر سپاٹے کئے ہیں اور

بس۔“ نیل کی باتوں سے اکتا کر ثانیہ جلد ہی اٹھ کھڑی ہوئی اور پھر معذرت کر کے وہاں سے چلی گئی۔ جبکہ کوئل اور نیل ان دنوں کو یاد کرنے لگے، جو صرف نیل کے لئے ہی نہیں، کوئل کے لئے بھی سنہری یادوں میں ڈھل چکے تھے۔



”بیٹی! تم نے ہمارا بڑا ساتھ دیا ہے۔ میرا بیٹا بے شک بہت سختی ہے، مگر محنت کا شکر بھی اس دنیا میں اب کہاں ملتا ہے؟“ کوئل، ثانیہ اور مومن عید کے تیسرے دن مقدس کے اصرار پر

ان کے گھر دوپہر کے کھانے پر موجود تھے۔ مقدس کی امی ہمیشہ کی طرح اس بار بھی کوئل کو اظہارِ ممنونیت سے زیر کئے دے رہی تھیں۔

”خالہ جان! آپ ہر بار یہی باتیں دہرا کر مجھے شرمندہ کر دیتی ہیں۔ مقدس نے اپنی

محنت سے سب کچھ حاصل کیا ہے۔ میرا اس میں کچھ دخل نہیں ہے۔ خدارا، آپ آئندہ اس طرح مت کہئے گا، ورنہ میں یہاں آنا چھوڑ دوں گی۔“ کوئل نے انہیں مصنوعی دھمکی دی۔

گزشتہ سالوں میں اس گھر اور اس کے کمینوں سے کوئل کو بھی انیسیت و لگاؤ سا ہو گیا تھا۔ خصوصاً مقدس کی بہنوں سے۔ اس کی بہنوں کی ہنرمندی سے ہی اس کے پوتیک کا شہرہ نہ

صرف شہر بھر میں تھا بلکہ دوسرے شہروں سے بھی اسے اچھا رسپانس مل رہا تھا۔ کچھ عرصہ سے ایکسپورٹ ڈیمانڈ میں بھی خاطر خواہ اضافہ ہوا تھا۔

”بیٹی! ایسا تو مت کہو۔ تمہارے آنے سے تو اس گھر کے نصیب بدل جاتے ہیں۔“

”خالہ جان! پھر وہی بات۔ آپ تو اپنے ساتھ میرا بھی ایمان خطرے میں ڈال دیتی ہیں۔ پلیز آئندہ ایسے مت کہئے گا۔ اللہ تعالیٰ سب ہی کا مستبب الاسباب ہوتا ہے۔ کسی انسان کو اس نے یہ اختیار نہیں دیا کہ وہ دوسرے انسان کا نصیب بدل سکے۔“

”بے شک، وہی سبب کا مستبب الاسباب ہے بیٹی! مگر ایک انسان کو دوسروں کا مددگار بھی تو وہی بنانا ہے۔ جیسا کہ تمہیں ہمارے لئے بنایا ہے۔ تمہاری وجہ سے تین بیٹیوں کے فرض سے

سبکدوش ہوئی ہوں۔ ماشاء اللہ تینوں اپنے گھر میں خوش و آباد ہیں۔ میرے دل سے دعائیں نکلتی رہتی ہیں تمہارے لئے۔ اب حرا اور انصی کے لئے بھی دل مطمئن ہے۔ تم سے ایک مشورہ کرنا

تھا بیٹی!“ مقدس کی امی نے بھرپور اپنائیت کا مظاہرہ کرتے ہوئے کوئل کا ہاتھ تمام لیا۔

”جی، جی..... کہئے، کیا بات ہے خالہ جان؟ کس کے بارے میں مشورہ کرنا ہے؟“

”بیٹی! سوچتی ہوں حرا، انصی سے پہلے اب مقدس کی ذہن گھر لے آؤں۔ ٹھیک سوچتی ہوں نا میں؟“

”بالکل ٹھیک سوچتی ہیں۔ ماشاء اللہ، مقدس اب یہ ذمہ داری نبھانے کا اہل تو ہے۔ دیکھی ہے کوئی لڑکی یا پھر مقدس کی کوئی پسند؟“

”ہم بھی تو یہی چاہتے ہیں آپ! مگر بھائی نہیں مانتے۔“ حرا چائے لے کر آئی تھی۔ اپنی امی اور کوئل کی باتیں سن چکی تھی، اس لئے درمیان میں بول اٹھی۔

”کیوں؟..... کیوں نہیں مانتے؟“

”وہی وجہ ہے بیٹی! کہ پہلے حرا اور انصی کی شادی ہو جائے، پھر وہ اپنے بارے میں فیصلہ کرے گا۔ مگر میں نے تو اب سوچ لیا ہے کہ پہلے گھر میں بہو لاؤں گی اور اس کے لئے مجھے

تمہاری مدد چاہئے بیٹی!“

”ضرور خالہ جان! میں ہر طرح سے آپ کے ساتھ ہوں۔ آپ مقدس کی فکر نہ کریں، میں ابھی اس سے بات کرتی ہوں۔ حرا کہاں ہے، مقدس؟“ کوئل نے مقدس کی امی صالحہ بانو کو تسلی آمیز انداز میں جواب دے کر حرا سے مقدس کے بارے میں پوچھا۔

”بھائی اور مومن ذرا بازار تک گئے ہیں، ابھی آتے ہیں۔ آپ فکر نہ کریں، ابھی آ جاتے

ہیں۔ آپ چائے پکائیے۔ تھیں۔ آجائیں آپ بھی۔“ حرا نے فوراً اسے چائے پیش کی۔

”مقدس ضرور مون کی کسی فرمائش کو پورا کرنے بازار گئے ہوں گے۔ مون بھی بس..... آنے دو ذرا۔“

”پھر کیا ہوا آپ! آخر مون کا ہم پر بھی تو کوئی حق ہے۔ وہ اپنے حق کا استعمال کرتا ہے تو آپ کو برا نہیں لگتا چاہئے۔ آپ نے بھی تو ہمیں کبھی غیر نہیں سمجھا۔“ حرا نے اپنائیت سے کہا۔
”اؤہ..... میں نے تو بس ایک بات کی اور تم کیا باتیں لے بیٹھی ہو حرا!..... پلیز خالہ جان! آپ کہئے، آپ کیا کہہ رہی تھیں؟ مقدس کو سمجھانے کے ساتھ میں آپ کی اور کیا مدد کر سکتی ہوں؟“ کول نے حرا کی دی ہوئی چائے کا سب لینے کے بعد اسی سادگی سے کہا۔ اس کا خلوص و اپنائیت ہی تو دوسروں کو اپنا گرویدہ کر لیتا تھا۔

”ہاں، وہ بیٹی!..... تمہارے گھر.....“ صالحہ بانو کہتے کہتے جبک کر خاموش ہو گئیں۔ اس اثناء میں اقصیٰ، شانہ بھی قریب آ بیٹھی تھیں۔

”واہ بھائی! آپ کی شادی کا ٹاپک چل رہا ہے نا؟..... کول آپ! پلیز، بھائی کو سمجھائیے گا۔ وہ ہمیں اپنی شادی انجوائے کرنے کا موقع دیں۔ ہماری شادیاں بھی ہو جائیں گی۔ فی الحال تو ہمیں اپنی بھائی کو لانے کا ارمان ہے، جو کہ آپ کی مدد سے پورا ہو گا۔“ اقصیٰ نے قریب بیٹھتے ہوئے اپنے انداز میں بات دہرائی۔

”ہاں تو میں تو تیار ہوں۔ بری کے جوتوں کو کھانک بھی نگر نہ کرنا۔ اور مقدس کو بھی منائیے لیں گے۔ بس لڑکی ڈھونڈ لو، پھر یہ کام بھی ختم کرتے ہیں۔“ کول نے بھی اسی گرجوٹی کا مظاہرہ کیا۔

”رہی؟..... تو امی جان نے آپ سے بات کر لی ہے؟“ حرا، شانہ بھی قریب ہی بیٹھ گئیں۔ شانہ ایک دم چونک سی گئی تھی۔ کچھ اٹھن سی بھی اس کے چہرے پر نمودار ہو رہی تھی کیونکہ حرا نے بات کرتے ہوئے اسے خصوصی طور پر دیکھا تھا۔ اسے ایک دم کسی عجیب سے احساس نے گھیرا تھا۔ کول اور ان کے درمیان بڑھتی ہوئی محبت و یگانگت دیکھ کر اسے پہلے کبھی اس طرح کا احساس نہیں ہوا تھا جو کہ آج، ابھی اس پل ہو رہا تھا۔

”کس سلسلے میں؟..... کیا بات ہے خالہ جان؟ آپ کھل کے کہیں نا۔“ کول نے بھی نہ سمجھ میں آنے والے انداز میں پہلے حرا کو دیکھا اور پھر صالحہ بانو کو، جو کونکوں میں تھیں۔ کول نے انہیں کہنے کا حوصلہ دیا۔

”بیٹی! وہ تمہارے گھر میں جو بیٹی ہے..... میرا مطلب ہے کہ ہم سب چاہتے ہیں کہ ہم اسے اپنے گھر میں بھونکا کر لے آئیں۔ اگر تم بہتر سمجھو تو ہم.....“ وہ پھر سے بولتے بولتے جبک گئیں۔ شانہ اور کول دونوں ہی حقیر ہو کر انہیں دیکھنے لگیں۔

”کس کی بات کر رہی ہیں آپ خالہ جان؟“ کول نے اسی کیفیت میں پوچھا۔

”وہ جو تمہارے گھر میں بیٹی ہے..... زیتون..... کچ پوچھو تو وہ بیٹی مجھے شروع سے ہی بہت اچھی لگتی ہے۔“

”زیتون.....؟“ شانہ نے بھی اسی حقیر سے اظہار کیا۔ کول نے بھی اسی طرح پوچھا۔
”زیتون کی بات کر رہی ہیں آپ؟“

”ہاں بیٹی!..... کیوں، کیا کچھ غلط بات کہہ دی ہے میں نے؟..... باپھر.....“ صالحہ بانو دونوں کی حیرت پر کشش میں جھلا ہو کر چپ سی ہو گئیں۔ کول بھی چند لمحے کے لئے بول نہیں پائی۔ زیتون اپنے بچپن سے ہی اس کے ساتھ تھی۔ کول نے اس کے ساتھ کبھی رواجی سلوک نہیں کیا تھا۔ بہت کم لوگ جانتے تھے کہ وہ اس کے گھر کے ملازم مالی بابا کی بیٹی ہے۔ کول نے اس کی تربیت ہی نہیں کی تھی، اس کی تعلیم کا بھی خیال رکھا تھا۔ گزشتہ برس ہی اس نے میٹرک کا امتحان پاس کیا تھا اور یہ سب کول کی کوششوں کے سبب ہوا تھا۔ اب اس کے لئے مقدس کا پڑ پڑل آنا اس کی توقع سے بڑھ کر تھا۔

”کیا بات ہے آپ! آپ خاموش ہو گئی ہیں۔ کہیں زیتون اٹکچڑ تو نہیں ہے؟“ اقصیٰ کو خاموشی کھلی تو وہ فوراً ہی پوچھنے لگی۔

”نہیں۔ ایسی کوئی بات نہیں ہے۔ مگر.....“

”مگر کیا بیٹی؟ کیا تم ہمیں اس قابل نہیں سمجھ رہی ہو؟“

”خالہ جان! آپ یہ کیا کہہ رہی ہیں؟ دیکھیں، ایسی کوئی بات نہیں ہے۔ میرے لئے تو یہ بڑی خوشی کی بات ہے۔ مگر دیکھیں، پہلے آپ مقدس سے بات کر لیتیں تو بہتر تھا۔ آج کل کے نوجوانوں کے خیالات اپنے شریک سفر کے بارے میں مختلف ہو چکے ہیں خالہ جان! لڑکی کی تعلیم و تربیت دینے سے زیادہ ان کی حیثیت و اسٹیٹس دیکھتے ہیں۔ زیتون کے بارے میں تو آپ لوگ جانتے ہی ہیں کہ وہ مالی بابا کی بیٹی ہے اور.....“ کول نے دل کی بات کا فوراً اظہار کیا۔ گزشتہ چند سالوں میں مقدس اور اس کے گھر والوں کا معیار زندگی تیزی سے بدل گیا تھا۔ ان کے رہن سہن، طور طریقوں میں واضح فرق آیا تھا۔ لوئر مڈل کلاس سے مڈل کلاس تک کا سفر انہوں نے مقدس کی بہتر کارکردگی کی وجہ سے طے کیا تھا۔ کول کے دل میں اسی لئے خدشہ پیدا ہوا تھا۔ حالانکہ ان کے رویوں کا خلوص ہر قسم کی تبدیلی کے باوجود زیادہ ہوا تھا۔

”وہ مالی بابا کی بیٹی ہے، یہ بات ہم جانتے ہیں بیٹی! رہی بات مقدس کی تو وہ آج کا نوجوان ضرور ہے مگر اس کی سوجھیں اب بھی وہی ہیں۔ اپنے بڑے بزرگوں کی دیدِ لحاظ ہے اسے۔ اس نے اپنی زندگی کا فیصلہ میری خوشی پر چھوڑ رکھا ہے۔“ صالحہ بانو نے زسانیت سے بات کی۔

”پھر بھی خالہ جان! آپ اس سے مشورہ تو کر لیتیں۔ میرا مطلب ہے کہ ایک بار تو اسے

کے لئے اپنی کوششیں جاری رکھے ہوئے تھی۔

مقدس کے گھر والوں کی خوشی دیدنی تھی۔ زیتون کے لئے چاہت و مان ان کے ہر عمل سے ظاہر ہو رہا تھا۔ دونوں طرف تیاریاں زور و شور پر تھیں۔ کول نے اپنی مدد کے لئے اس بار نیل کیانی کو کہا تھا اور وہ پورے دل و جان سے حاضر تھا۔

”ماما! مجھے لگتا ہے، میں واپس آپ کے ساتھ سوشل ورک ہی کرنے آیا ہوں۔ میری مام اگر مجھے اس طرح آپ کے ساتھ شاپنگ سینٹرز میں ”جینز“ اکٹھا کرتے دیکھ لیں تو رینگی، انہیں شادی مرگ ہو جائے گا۔ پوچھیں کیوں؟“ زیتون کے لئے الیکٹرونکس کی چند ضروری چیزیں خریدنے کے بعد واپسی پر نیل نے اپنے انداز میں اظہار خیال کیا تو کول نے ڈرائیونگ کرتے کرتے اسے فہمائش نظر سے دیکھا۔

”سوشل ورک؟..... نیل کیانی! لگتا ہے، میری مدد کا دعویٰ کمزور پڑنے لگا ہے۔ ابھی تو یہ میرے گھر کا کام ہے اور تم بے زار ہو رہے ہو۔ ابھی تو میں نے تم سے سوشل ورک کروایا ہی نہیں۔ تمک گئے ہو تو ابھی بتا دو۔ تاکہ میں کوئی دوسرا انتظام کر لوں۔“ کول نے اسے مصنوعی سنجیدگی سے کہا تو وہ ایک دم گڑبڑا گیا۔

”ماما!..... آپ تو فوراً ہی برا مان جاتی ہیں۔ مجھے میرے کہنے کا مطلب یہ نہیں تھا۔ اور میں اپنے دعوے میں بالکل اٹل ہوں، یہ آپ کو وقت بتائے گا۔“

”پھر کیا مطلب تھا؟“ ٹریفک سگنل پر گاڑی روکتے ہوئے کول نے اسی سنجیدگی سے پوچھا۔

”میرے کہنے کا مطلب تھا کہ رینگی مجھے یہ ایکسپریٹس بالکل نہیں تھا۔ مام تو مجھے ابھی تک بچہ سمجھتی ہیں۔ اگر میں انہیں بتاؤں تاکہ آج کل میں کیا کرتا پھر رہا ہوں تو وہ یقین نہیں کریں گی۔“

”تو انہیں یقین دلاؤ کہ تم بڑے ہو گئے ہو۔ ویل، ڈونٹ ڈری۔ شادی کے بعد آٹے، دال کا بھجواؤ خود بخود معلوم ہو جاتا ہے۔“

”کس کی شادی؟“ نیل ایسے چونکا، جیسے اس نے غلط سنا ہو۔ سگنل گرین ہونے پر کول نے گاڑی آگے بڑھائی۔ تبھی اسے غیر محسوس سا احساس ہوا تھا۔ اسفند منصور کی گاڑی اس کے پاس سے گزری تھی۔ اگلے ہی لمحے اس نے اپنے عجب سے احساس کو جھٹکا تھا۔

”پوہ بابا! تمہاری شادی۔“

”مائی گاڈ!..... کیا آپ سبھی کی شادی کروا کر چھوڑیں گی؟“

”خود ہی تو کہہ رہے تھے کہ تمہاری مام اور ڈیڈ تمہیں شادی کے لئے پریشاں کر رہے ہیں۔ ابھی مان لو نا ان کی بات۔“ کول نے اسے جیسے چھیڑا۔

”وقت آئے گا تو مان لوں گا۔“ نیل نے پہلو ہچایا۔

اس بارے میں بتانا چاہئے۔“

”تم فکر نہیں کرو کول بیٹی! میں مقدس سے اس سلسلے میں بات کر چکی ہوں۔ اسے ہماری پسند پر کوئی اعتراض نہیں ہے مگر.....“ صالحہ بانو نے کچھ توقف کیا۔ اس عرصہ میں کول اور ثانیہ انہیں سننے کے لئے بے تاب سی نظر آئیں۔ بلکہ ثانیہ نے تو بے قراری سے پوچھا بھی۔

”مگر کیا خالہ جان؟ اگر مقدس راضی ہیں تو پھر کیا مسئلہ ہے؟“

”بیٹی! مسئلہ تو کوئی نہیں ہے۔ بس مقدس یہی چاہتا ہے کہ پہلے بہنوں کا فرض ادا ہو جائے اور.....“

”اور بہنیں چاہتی ہیں پہلے وہ اپنے بھائی کا سہرا سجائیں۔“ حرا نے ان کی بات مکمل کر دی تو صالحہ بانو نے بھی تائیداً مسکراہٹ کے ساتھ اسے دیکھا۔

”بس، اب تو معاملہ پہلے تم لوگوں کے مان جانے کا ہے۔ مقدس کو تو ہم متاعی لیں گے۔“

”خالہ جان! میں تو آپ کو پہلے ہی کہہ چکی ہوں کہ زیتون کے لئے مقدس سے بڑھ کر اور بہتر میری نظر میں تو کوئی نہیں ہے۔ پھر بھی، مجھے مانی بابا سے اس سلسلے میں ان کی رائے جاننے کی مہلت تو دیجئے۔ کیونکہ بہر حال وہ زیتون کے والد ہیں۔ اور میں نہیں جانتی، اس سلسلے میں وہ اپنی بیٹی کے لئے کیا سوچیں رکھتے ہیں۔“ کول نے فوراً ہی اپنی سوچ اور رائے کا اظہار کر دیا۔

”ہمیں بھی اتنی جلدی نہیں ہے۔ تم ضرور زیتون کے بابا سے بات کر لو۔ وہ ہمارے بارے میں جس طرح چاہیں، اپنی تسلی کر لیں۔ بے شک وہ مقدس سے مل کر جو کچھ طے کرنا چاہیں، کر لیں۔ مجھے کوئی اعتراض نہیں ہوگا۔“ صالحہ بانو نے افساری کا مظاہرہ کیا۔

”خالہ جان! آپ تسلی رکھئے۔ اللہ بہتر کرے گا۔ میں آپ کو جلد ہی پیغام بھجوادوں گی۔“ کول نے حوصلہ افزا انداز میں ان کی تسلی کی۔ اور پھر ایسا ہو نہیں سکتا تھا کہ کول، زیتون کے حوالے سے کوئی فیصلہ کرے اور مانی بابا اس سے منحرف ہوں۔ کول نے ہمیشہ انہیں بہت احترام دیا تھا اور یہی وجہ تھی کہ وہ بھی کول کے احسان مند اور مشکور رہا کرتے تھے، جس نے ان کی دین مائیں کی بچی کی بہت اچھی تربیت کی تھی۔ اسے ہمیشہ بہنوں کی طرح رکھا تھا۔ زیتون کی بات چیت اور چال ڈھال سے کوئی گمان بھی نہیں کر سکتا تھا کہ وہ ان کی بیٹی ہے یا وہ ایک کم حیثیت باپ سے تعلق رکھتی ہے۔

کول نے اس بارے میں منصور احمد سے بھی مشورہ اور رائے لی تھی، جس پر انہوں نے بے حد خوشی کا اظہار کیا اور بے اختیار سراہا بھی تھا۔ البتہ صوفیہ منصور نے حسب عادت کافی سے زیادہ تنقید کی تھی۔ جس کی اسے پروا نہیں تھی۔ وہ زیتون کو اپنے گھر سے بہنوں کی طرح رخصت کرنے کا جو عزم کر چکی تھی، وہ عزم حزلزل نہیں ہو سکتا تھا۔ وہ اپنے ارادوں کی تکمیل

”کب آئے گا وہ وقت؟ تم اسٹیل ہو، سب کچھ سیٹ ہے لائف میں۔ پھر اپنے بھروسے کیوں تنگ کر رہے ہو؟“

”میں تنگ کر رہا ہوں؟ آپ کی دوستی کی داد دینی چاہئے۔ میری فریڈ ہیں آپ، مگر فوراً میرے بھروسے کا لے رہی ہیں۔ ویل ڈن۔ آپ میری مام سے ملیں، ان کے خیالات نیل، پھر مجھ سے کہیں کہ میں ان کی پسند سے شادی کر لوں۔“

”تو کیا اپنی پسند سے شادی کرو گے؟“

”آف کورس۔ زندگی میں چھوٹے بڑے فیصلے کرنے کا اختیار تو بھروسے دیتے ہیں، پھر لائف پلانٹر جو ذکر کرنے کا حق کیوں چھیننا چاہتے ہیں؟ ساری زندگی جس لائف پلانٹر کے ساتھ گزارنی ہوتی ہے، اس کے عادات و اطوار، اس کی سیرت، اس کا حسنِ ظرف و دینے کے بجائے اس کا اسٹیل، اس کا فیل بیک گراؤنڈ دیکھتے ہیں۔ انسان کو انسان کے ساتھ زندگی گزارنی ہوتی ہے۔ اسٹیل یا بینک بیلنس کے ساتھ نہیں۔ اور پھر یہ سب آپ کے پاس پہلے سے موجود ہے تو اس سے آگے اور اوپر دیکھنے کی ضرورت کیا ہے؟“ نیل جانے کب کا بھرا ہوا تھا، فوراً ہی اپنا غبار نکالا۔ ”نو، مام اور ڈیڈ چاہتے ہیں کہ میں کسی ایسی لڑکی سے شادی کروں، جو راتوں رات مجھے ٹاپ اسٹیل پر پہنچا دے۔“

”شاید اس لئے کہ وہ خود اسی لیول پر ہیں۔“ کوئل نے سرسری سی بات کی۔

”تو میں بھی تو انہی کے ساتھ ہوں نا۔ وہ یہ بات نہیں سوچتے کہ میں اس سے آگے یا اوپر گیا تو وہ خود پیچھے یا نیچے رہ جائیں گے۔ ویل، جہاں وہ چاہتے ہیں اور جیسا چاہتے ہیں، وہ میں کر نہیں سکتا۔ دیکھتا ہوں، کب تک ان کی ضد قائم رہتی ہے۔“ نیل نے گہرا سانس سمجھ کر جیسے اپنے اندر کی کشیدگی کو کم کیا۔ کوئل نے دل ہی دل میں اس کے انداز اور خیال و فکر کو سراہا۔

”کسی کو پسند کرتے ہو؟“

”شاید ہاں۔“ نیل نے فوراً ہی جواب دیا۔

”شاید؟..... شیور کیوں نہیں ہو؟..... کلاس ڈیفرنس کی وجہ سے؟“ کوئل نے اپنے طور پر نتیجہ اخذ کیا۔

”شیور۔ ایسی کوئی بات نہیں ہے۔ میں اپنے لئے تو ویسے بھی کلاس ڈیفرنسز میں پڑنے والا نہیں ہوں۔“

”پھر کیا وجہ ہے؟ کسی کو پسند کرتے ہو تو بھروسے کو صاف صاف بتاؤ۔“ کوئل نے گہری طرف جانے والی سڑک پر گاڑی موڑی۔

”بھروسے سے پہلے اسے تو بتا دوں، جسے پسند کرتا ہوں۔“ نیل نے جس بے ساختگی سے کہا تھا، اس نے کوئل کو چوکنا کرنے کے ساتھ مسکرانے پر بھی مجبور کر دیا۔

”وہاں؟..... نیل! تو آرٹیکل میڈ..... بچے! کب بتاؤ گے؟ کیا اس وقت جب

تمہارے گھر والے تمہارے سر پر زبردستی سہرا باندھیں گے؟“

”اب ایسی زبردستی بھی نہیں ہو سکتی میرے ساتھ۔ مام کو علم ہے کہ میں موقع پر فرار ہونے والا بندہ ہوں۔ مجھے اعتماد میں لئے بغیر تو وہ ایسا کوئی اسٹیپ نہیں لیں گی۔“

”پھر کس بات کا انتظار کر رہے ہو؟ اپنی پسند کو کسی اور کے گھر میں جاتے دیکھ کر اظہار کرو گے؟ نیل کیانی! تم نے مجھے حیرت میں ڈال دیا ہے۔ میں سمجھتی تھی کہ تم اپنی پسند کے اظہار کے لئے کافی بولڈ انسان ہو گے، مگر تم تو.....“

”مادام! اب زیادہ سی شرمندہ مت کریں مجھے۔ مجھے آپ کی ناراضگی کا خیال نہ ہوتا تو..... ویل، پھر کبھی بات کریں گے۔ ابھی تو آپ کا گھر آ گیا ہے۔“

”میری ناراضگی؟..... کس سلسلے میں؟“ کوئل نے گیٹ پر ہارن دیتے ہوئے الجھن سے پوچھا۔ نیل کے اعزاز نے اسے قدرے چونکا دیا تھا۔

”بہت ٹائم کے بعد اچھی کہنی اور دوستی ملی ہے۔ لیکن لگتا ہے، آپ مجھ سے اپنی دوستی چھین کر رہیں گی۔“ نیل نے بڑبڑانے کے سے انداز میں خود کلامی کی تھی۔ مگر کوئل نے سن لی تھی۔

”اور مجھے لگتا ہے، تم اپنی حرکتوں سے گنوا کر رہو گے میری دوستی۔“ کوئل نے اس کی بڑبڑاہٹ کے جواب میں اسے دھمکانے والے انداز میں کہا تو وہ بے ساختہ ہنسا۔

”مادام! آئی سوئیر، میری پہلی پسند تو آپ ہی ہیں۔ مگر افسوس، میرے لئے وقت رکا نہیں اور آپ شائد بھائی کا مقدر ہو گئیں۔“

”شٹ اپ نیل! تم جانتے ہو، میں ایسے مذاق پسند نہیں کرتی۔“ اس کی شرارت سمجھتے ہوئے بھی کوئل نے اسے سنجیدگی سے ٹوکا۔

”اور میں ایسا مذاق ہی تو کر سکتا ہوں۔ یہ نہ تھی ہماری قسمت کہ وصال یار ہوتا۔“ اس نے مصنوعی آہ بھری۔

”تم ذرا نیچے اترو، پھر تمہاری قسمت کا حال درست کرتی ہوں۔“ گاڑی پورچ میں کھڑی کر کے کوئل نے اسے پھر دھمکایا۔ پورچ میں ہی ٹائیہ اور مون جیسے ان کے منہ پر کھڑے تھے۔

”مائی گاڈ!..... ٹائیہ منصور..... یہ محترمہ بھی آئی ہوئی ہیں۔ خدا خیر کرے، آپ نے مجھے پہلے کیوں نہیں بتایا؟ میں ذرا تیاری سے آتا۔“ نیل نے اپنی شرٹ کے کالر سے فرضی دھول اڑائی۔

”آرام سے اترو نیل! اور پلیز، ٹائیہ کے سامنے کوئی ڈرامہ نہیں کرنا، ورنہ.....“

”آج تو آپ بہت دھمکیاں دے رہی ہیں۔ کہاں کہاں سے خود کو بچاؤں؟“ وہ پھر سے آہ بھرتے ہوئے گاڑی سے اتر آئے۔ اتنے میں مون اپنی ماسے آکر لپٹ چکا تھا۔ نیل کی عافیت بھی اسی میں تھی کہ کوئل کی توجہ اس پر سے ہٹ جائے۔

آواز پر اسفند بھی فوراً بڑھتا چلا آیا۔ جبکہ ثانیہ حیرت سے گال پر ہاتھ رکھنے لگتی جاری تھی۔
 ”اما! آپ کیا کر رہی ہیں؟ کیا ہوا ہے آخر؟“ اسفند ناہنجی کے عالم میں پوچھ رہا تھا۔
 ”مجھ سے کیا پوچھتے ہو؟ دنیا سے جا کر پوچھو، کیا کیا تماشے ہو رہے ہیں ہمارے گھر میں۔
 ہماری بہو، بیٹی غیر مردوں کے ساتھ گھومتی پھرتی ہیں، شاہنگو ہو رہی ہیں اور کہا جا رہا ہے کہ میں
 اپنی آنکھیں بھی بند کر لوں اور کان، زبان بھی۔ ثانیہ! تمہیں تو میں سن مانی کرتے نہیں دوں گی۔“
 اسفند کو مزید دھچکا لگا تھا۔ ماں کی باتیں غلط نہیں تھیں۔ وہ خود دیکھ رہا تھا۔ گزشتہ دن بھی
 اس نے دیکھا تھا، فرنٹ سیٹ پر بیٹھے ہوئے نیل کیانی کو۔ خوب رو دجیڑ لگا تھا۔
 ”اما! میں نے کیا سن مانی کی ہے؟ بھابی کے ساتھ آنا جانا تو شروع سے ہے۔ اب
 آپ.....“

”ثانی!..... کیوں ماما سے بحث کر رہی ہو؟ جاؤ یہاں سے۔“ اسفند کا کرخت لہجہ ثانیہ کو
 مزید حیران کر گیا اور وہ گال پر ہاتھ رکھنے وہاں سے روٹی ہوئی نکلتی چلی گئی۔ اسفند نے صوفیہ
 منصور کو نرمی سے مخاطب کیا۔

”مام! آپ اپنی ہیلتھ کا خیال کیوں نہیں رکھتیں؟ اس طرح ہاتھ ہونے کا کیا فائدہ؟“
 ”سنی! تم نہیں جانتے، مجھے اس عورت نے کس قدر پریشان کیا ہوا ہے۔ خود تو وہ بے
 ہمارے اور یہ میری اولاد بھی اسی کے نقش قدم پر چلنے کی کوشش کر رہی ہے۔ میں یہ برداشت
 نہیں کر سکتی۔“ صوفیہ نے بیٹے کی توجہ دیکھ کر رقت آمیز لہجے میں اس سے توجیہ دی۔ اسفند بھی
 اس وقت عجیب کیفیت میں تھا۔ غصہ اور ٹھنک اس کے چہرے پر واضح لکھا تھا۔ گہری سانس
 لیتے ہوئے وہ اپنی ماما سے مخاطب ہوا۔

”آپ ٹینشن مت لیں۔ ثانیہ کو میں خود سمجھا لوں گا۔ بلکہ آپ کی بہو بیگم کو بھی۔ مون آخر
 ہمارا ہی ہے اور ہمارا ہی رہے گا۔ آپ کیوں پریشان ہوتی ہیں؟ پلیز ماما! بی کیئر فل۔“

بیٹے کی یہ ہمدردی جیسے صوفیہ کے درد کا درماں بن گئی۔ جانتی تھیں، اسفند کی فطرت میں
 ضد اور ہٹ کوٹ کوٹ کر بھری ہوئی ہے۔ اپنی کہہ کر اپنی منوانا اسی کا کام اور حوصلہ ہے۔
 صوفیہ کو جو یہ خطرہ لاحق تھا کہ کہیں اسفند بھی اس کی ہمدردی میں جھلنا نہ ہو جائے اور آج اس کا
 رویہ دیکھ کر ان کے دل سے یہ اندیشہ بھی نکل گیا تھا۔

”تم بیٹھو، ناشتہ کرو میری جان!“ یہ حلاوت بیٹے کے لئے خود بخود پیدا ہوئی تھی۔
 ”نو، ٹھیکس مام! میں لیٹ ہو رہا ہوں۔ ہاسپٹل میں کچھ لے لوں گا۔“ وہ ڈائیننگ روم
 سے پلٹ گیا۔

صوفیہ کو اب یہ قلق تھا کہ ان کا بیٹا پتا ناشتے کے گھر سے گیا ہے۔ بہر حال اب انہیں اس
 بات کا اطمینان ضرور حاصل ہو گیا تھا کہ اسفند کی نظر میں کوئل کی وہ رفعت و مقام نہیں رہا تھا، جو
 وہ اسے اپنی بڑی بھادج کے طور پر دیتا تھا۔ کئی بار وہ انہیں ان کے رویے کا احساس دلانے کی

”تم سب نے مجھے زچ کرنے کی ٹھان رکھی ہے۔ کوئی ہے بھی جو میری بات مانے گا،
 سنے گا؟“ صوفیہ منصور کا پارہ آج صبح ہی صبح بلند درجے پر تھا اور اس کی زد میں ثانیہ آئی ہوئی
 تھی، جو کوئل کی حمایت میں لب کشائی کی خطا وار ہوئی تھی۔ منصور احمد ابھی کچھ دیر پہلے اٹھ کر
 آفس گئے تھے۔ اسفند منصور بھی ہاسپٹل جانے کے لئے تیار ہو کر ناشتے کی میز پر آ رہا تھا، جیسی
 اس نے اپنی ماما کی بلند و برہم آواز سنی تھی۔

”جس کو دیکھو، اس کی ہمدردی کا بخار چڑھا ہوا ہے۔ اس کی حرکتیں کوئی نہیں دیکھ رہا۔ ہر
 ایرے غیرے پر ہماری دولت لٹا رہی ہے۔ اور کوئی حساب کتاب نہیں۔ خاندان کی عزت کا
 اُسے کوئی پاس نہیں رہا ہے۔ کیا نام ہے اُس لڑکے کا؟ آج کل ہر جگہ وہ اسے لئے گھومتی نظر
 آتی ہے۔ میرے کتنے کتنے ملنے والوں نے مجھے فون کر کے شرمندہ کر دیا۔ اور غضب خدا کا، کل وہ
 یہاں چلا آیا اور وہ بھی تمہیں ڈراپ کرنے۔ اسے شرم نہیں تھی، مگر تمہیں تو خیال ہونا چاہئے
 تھا۔“

”ماما! ملی بھابی بھی تو ساتھ تھیں۔ اور نیل کوئی ایرا غیر انہیں ہے، بہت اچھی فیملی سے تعلق
 ہے اس کا۔ آپ خواہ مخواہ بھابی پر برہم ہو رہی ہیں۔ وہ جو کچھ بھی کر رہی ہیں، اپنی محنت کی کمائی
 سے کر رہی ہیں۔“

”ثانی! تمہاری بدتمیزی دن بہ دن بڑھتی جا رہی ہے۔ میرے بیٹے کی دولت پنا حساب
 کتاب کے، وہ جس طرح اڑا رہی ہے، اس پر مجھے کچھ کہنے کا بھی حق نہیں ہے؟ ہم سے نتھی
 ہو کر وہ ہماری جڑیں کاٹ رہی ہے..... میری اولاد کو میرے ہی خلاف بولنے پر اکساتی رہتی
 ہے۔ یہی چال بازی ہے اُس کی۔ سب سے بڑھ کر، مون پر اُس نے جس طرح قبضہ کر رکھا
 ہے، صرف دولت کی خاطر۔ اور اب.....“

آپ کو جو کہنا ہوتا ہے، ملی بھابی کے سامنے کہا کریں۔“ ثانیہ کی برداشت کم ہونے
 لگی۔ ”ماما!“

”کیا میں اس سے ڈرتی ہوں؟ اس بار اُس سے دو ٹوک بات کروں گی۔“ صوفیہ منصور کی
 جوشیلی دھمکیاں اسفند کے کانوں میں صاف جا رہی تھیں۔

”تو کیجئے آپ ان سے بات۔ مجھے آپ کیوں سنا رہی ہیں؟ اچھا ہے، انہیں بھی علم ہو
 جائے گا کہ ان کا خلوص اور عمر بھر کی ریافتیں رایگاں گئی ہیں۔ اس سے اچھا تھا کہ وہ شافند
 بھائی کے بعد ہی اپنا راستہ الگ کر لیتیں اور.....“

”بکواس بند کرو تم۔ تمہاری زبان بہت چلنے لگی ہے۔ یہ اُسی کی صحبت کا نتیجہ ہے، جو تم
 اُسی کے رنگ میں رنگی جا رہی ہو۔ منصور اور اسفند سے کہتی ہوں کہ تمہارا کوئی بندوبست کریں،
 ورنہ.....“ صوفیہ غصے میں بالکل ہی آپے سے باہر ہو گئیں اور ثانیہ کو بڑھ کر ایک ٹھہر جڑ دیا۔

کوشش بھی کر چکا تھا۔ وہ اسے تو کوئی توجیہ نہیں دے سکتی تھیں، البتہ دل ہی دل میں خائف ضرور ہو گئی تھیں کہ کہیں اسفند بھی اس کی ہمدردی میں مبتلا نہ ہو جائے۔ ایسا ہو جاتا تو یہ ان کے لئے بہتر نہیں تھا۔ کیونکہ اسفند پھر اپنی کر کے رہنے والا بندہ تھا۔ اب وہ جس انداز میں کوئل کے بارے میں بات کر کے گیا تھا، یہ اس بات کی دلیل تھی کہ اپنی بڑی بھابی کی روش سے وہ بھی ناخوش ہے۔



اسفند صبح جس بے زاری کے ساتھ گھر سے نکلا تھا، وہ بے زاری دوپہر تک اس پر طاری رہی تھی۔ ہاسپٹل کے معمولات سے فارغ ہو کر وہ لٹچ کے لئے اپنے پسندیدہ ریستورنٹ میں چلا آیا تھا۔ صبح سے ناشتے کے نام پر اس نے صرف ایک کپ چائے پی رکھی تھی۔ ذہن و دل پر ایک اضطراب چھایا ہوا تھا۔ کوشش کے باوجود وہ ذہن سے کوئل کے خیال کو جھٹک نہیں پا رہا تھا۔ اس کی روش واقعی اسفند کے لئے تکلیف دہ بنی ہوئی تھی۔ وہ صرف اسے ہی نظر انداز کرتی تھی، باقی سب کو تو وہ دوستانہ انداز میں ہی ٹریٹ کرتی تھی۔ اپنے تمام ملازمین کے علاوہ ہر ملے والا اُس کی توجہ کا مرکز رہتا تھا۔ اس کی نگاہ میں نہیں تھا تو بس اسفند منصور، جس کے دل و نگاہ میں کوئی بھی نہ تھا، سوائے اس کے۔ وہ چاہ کر بھی اپنا مرکز نہیں بدل سکتا تھا۔

اس کے سامنے اس کا آرڈر کیا ہوا کھانا پڑا تھا اور وہ سوچوں میں گم تھا۔ اچانک اسے مانوس سی مہک اپنے قریب محسوس ہوئی تھی۔ کوئل کے مخصوص پرفیوم کی مہک وہ فراموش نہیں کر سکتا تھا۔ وہ اس کے قریب ہی موجود تھی۔ اسفند کی نگاہ بے تابانہ ہال میں ادھر ادھر اُس کی تلاش کرتی تھی۔ بہت جلد ہی اُس کی بے تابی کو قرار مل گیا تھا۔ اُس سے اگلی میز پر ہی اُسے نیل کیانی بیٹھنا دکھائی دے رہا تھا۔ وہ یقیناً بیٹھ چکی تھی اور اُس کی کرسی کی پشت اس طرف تھی۔

”مادام!..... مجھے خبر نہیں تھی کہ آپ اس قدر چوڑی ہوں گی۔ جو فیشن چل رہا ہے، بس وہی فرنچیز آرڈر کر دیں اور کام ختم۔ آپ تو ہر چیز اپنے حساب سے ڈیزائن کروانا چاہ رہی ہیں۔“ فرنچیز ہاؤس کا اوزر بھی ڈسٹرب نظر آ رہا تھا، آپ کی باتیں سن سن کر۔“ نیل کیانی خاصا جھلایا ہوا تھا۔ اسفند کو اس کی آواز بالکل صاف آ رہی تھی۔

”میں نے تمہیں بتایا تھا نیل! مجھے فیشن کا اور ٹرینڈی فرنچیز نہیں چاہئے۔ سٹیل، میٹل وغیرہ وقتی طور پر ان ہے۔ ٹکڑی کی بات ہی اور ہے۔ اور پھر میں لاٹک لائف وڈون فرنچیز ہی پسند کرتی ہوں۔ میں ایسا فرنچیز نہیں لے سکتی۔“ کوئل کی مدغم مگر واضح آواز اس کی سماعتوں میں اتری۔ اس کا ذہن الجھنے لگا تھا۔ صبح مہا کی باتیں اور اب ان دونوں کا اس وقت ساتھ ساتھ ہونا، صورت حال کو واضح کر رہا تھا۔

”اچھا مت لیں۔ مگر کھانا تو آرڈر کریں۔ بھوک سے پیٹ میں چوہے تاج رہے ہیں۔“ نیل کے تاثرات ایسے ہی تھے۔ شدید بھوک والے۔

”تم تو ہر دو گھنٹے بعد اپنے چوہوں کی دوڑ لگوا دیتے ہو۔ منگواؤ، کیا منگوانا ہے۔ اور سونو، جلدی کھانا۔ آج ہر حال میں یہ کام ختم کرنا ہے۔ میں ہر روز اپنی فیکٹری سے نکل کر نہیں آ سکتی۔“

ویٹران کی میز پر فوراً آیا۔ نیل نے ڈش پر پہلے ہی مارک کر دیا تھا۔ وہ میو کارڈ لے کر چلا گیا تو نیل نے لب کشائی کی۔

”جتنی پریڈ آپ میری اب کرواری ہوں، سوچتا ہوں، شادی پر کیا حال ہو گا؟“
”رہو سنبھلی لی ہے تو گھبرا کیوں رہے ہو؟ بی اے مین (Be a man) اوکے؟“ کوئل کا انداز اُسے چڑانے والا تھا۔

”گھبرا نہیں رہا۔ اچھی لی آپ کی پرفیکشنسٹ سے ڈرنے لگا ہوں۔ کہیں کچھ کی رہ گئی تو آپ مجھے چھوڑیں گی نہیں۔“

”ڈونٹ وری۔ آئی ٹرسٹ یو۔ آئی نو، یو ول بیٹری ہینڈل آل مائی پریبلز۔“ کوئل نے اُسے جس نرمی و محبت سے اپنا اعتماد بخشا تھا، اسفند کی سماعتوں کو نہایت ناگوار کر رہا تھا۔
”ٹھیکس مادام!..... اب تو مجھے اور بھی کیئرفل ہونا پڑے گا۔ آپ مجھے فری ہینڈ تو دے رہی ہے، بعد میں آپ ہی مجھے پلیم مت دیجئے گا۔“

”تم تو بچوں کی طرح ڈرنے لگے ہو۔ ابھی تو ابتداء ہوئی ہے۔“
”یہ ابتداء ہے تو انتہا کیا ہو گی؟ میری ماما نے آپ کی جان نہیں چھوڑی۔ میں ان کا بے چارہ، معصوم، اکلوتا بچہ ہوں۔ انہیں خبر ہو گئی کہ آپ مجھے شادی کے کاموں میں الجھائے پھر رہی ہیں تو وقت سے پہلے ہی انہیں شک لگ جائے گا۔ انہیں توقع نہیں ہے نا مجھ سے کہ میں کچھ کر سکتا ہوں۔“ نیل نے اپنے سامنے سر دھوا کھانا دیکھتے ہوئے بات کی۔

”تم کیوں گھبراتے ہو، ڈیر! میں انہیں پروف دے دوں گی کہ تم بہت باکمال ہو۔ میری اسٹینٹ انہیں سیٹھائیڈ کر دے گی۔“

کوئل کی بات اسفند کے تن بدن میں آگ سی لگا گئی۔ اس کا بس نہیں چل رہا تھا کہ وہ دونوں کو شوٹ کر دیتا۔ اس کی ماما سچ کہہ رہی تھیں۔ یہ عورت ان کے خاندان کی عزت اچھا رہی تھی۔

”آپ ملنے کب آرہی ہیں ان سے؟“ نیل کے انداز لاپرواہی میں بھی عجیب سامان و اعتماد تھا۔

”شادی پر مل رہی ہوں نا۔ ابھی تم جاننے ہو کتنے بکھیرے ہیں۔ ابھی ملی تو امپریشن اچھا نہیں پڑے گا۔“

اسفند اٹھا اور اپنے سامنے کھانا اسی طرح چھوڑ کر، بیل ٹیبل پر رکھتا نکلا چلا گیا۔ اس کے اندر باہر عجیب سی سنسنیٹ ہو رہی تھی۔

گھر آ کر بھی وہ کمرے میں بند ہو گیا تھا۔ دل میں بھرے غبار کو نکالنے کا رستہ نہیں ملا تھا، اس لئے وہ بے سکون تھا۔ اسے ایک راہ سوچنی تھی، بس عمل کرنے کی دیر تھی۔



ثانیہ صبح سے اپنے کمرے میں بند تھی۔ رورو کر اس کا برا حال تھا۔ صوفیہ نے پلٹ کر اس کی خبر تک نہیں لی تھی بلکہ وہ اسے چھوڑ کر اپنے کسی ملنے والوں کی طرف گئی تھیں۔ منصور احمد آفس سے آئے تو کسی کو نہ پا کر ثانیہ کو کمرے سے بلا بھیجا۔ وہ اُلجھے بکھرے چلے میں ان کے سامنے آئی تو انہیں تشویش ہونے لگی۔

”کیا ہوا میرا بیٹا!..... طبیعت تو ٹھیک ہے؟“
”جی پاپا!.....!“ بولتے بولتے اُس کی آواز بھرا گئی۔ آنکھیں نم ہو گئیں۔

”ارے..... یہ کیا؟..... اپنی ماما سے ڈانٹ تو نہیں پڑ گئی؟“ منصور احمد کا انداز درست نکلا اور ثانیہ بچوں کی طرح پھوٹ پھوٹ کر رو دی۔

”پاپا!..... ماما نے آج مجھے مارا ہے..... صرف اس لئے کہ میں نے ملی بھابی کی فوری تھی۔ آخر ماما ایسا کیوں کرتی ہیں؟ ان کا ہر عمل ماما کو قابل اعتراض لگتا ہے، جبکہ.....“

”بیٹا! صوفیہ کی عادت ہی ایسی ہے۔ کوئل سے ان کی دشمنی ہی تو نہیں ہے۔ تم تو جانتی ہو بیٹا! شافند کی زندگی میں ہی صوفیہ کو اس سے اختلاف ہو گیا تھا۔ وقت کے ساتھ ساتھ یہ اختلاف بڑھا ہے، اب اچانک کم کیسے ہو سکتا ہے؟ اچھا ادھر آؤ۔ اس طرح پریشان نہیں ہوتے۔ جاؤ میرا بیٹا! پیچھے کر کے آؤ۔ ہم دونوں کوئل کی طرف چلتے ہیں۔ میں نے آج اس سے آنے کا وعدہ کیا تھا۔ تمہاری ماما سے بھی کہا تھا مگر وہ تو عائب ہیں۔ خبر کوئی بات نہیں، ہم دونوں ہی چلتے ہیں۔“

”پاپا!..... ماما نے مجھے وہاں جانے سے منع کیا ہے۔“
”ایسے کیسے منع کیا ہے؟ جب تک میری زندگی ہے، یہ بات صرف میں ملے کروں گا کہ تم لوگ کہاں جاؤ گے اور کہاں نہیں۔ صوفیہ سے بات کرنا پڑے گی۔ جاؤ، تیار ہو کر آؤ جلدی۔ اوکے!“ منصور احمد کی سنجیدگی ان کے غصے کی غماز تھی۔ انہیں پہلے ہی اس بات پر غصہ تھا کہ

صوفیہ نے جوان بیٹی پر ہاتھ اٹھایا اور وہ بھی ناجائز۔ ثانیہ سر ہلا کر وہاں سے چلی گئی۔ منصور احمد صوفیہ پر بیٹھ کر گہری سوچ میں گم ہو گئے۔ صوفیہ منصور کی کوئل سے بڑھتی نفرتیں اب عیاں ہو کر ان کی اولاد کو بھی متاثر کر رہی تھیں۔ ان کا اس طرح کا رویہ کوئل کے علاوہ ان کے بچوں کے لئے بھی نقصان دہ بنتا جا رہا تھا۔ خصوصاً شمعون کے لئے آئندہ بہت مشکلات پیدا ہو سکتی تھیں۔ صوفیہ کے دل میں نہ جانے کیا تھا۔ منصور احمد کو لگ رہا تھا کہ اب

ان سے پوچھنا ضروری ہو گیا تھا۔ مگر اس وقت وہ موجود نہیں تھیں۔

ثانیہ تیار ہو کر آگئی تھی۔ منصور احمد فوراً ہی جانے کے لئے کھڑے ہو گئے۔

”اما! چلیں نا..... آپ مجھے کتنے دن سے آؤنگ کے لئے لے کر نہیں گئیں۔ آپ نے پرامی کیا تھا کہ ویک اینڈ پر چلیں گے۔ اب چلیں بھی۔“ مون کب سے اپنی ماما سے ضد کر رہا تھا۔

کول ابھی گھر آئی تھی۔ فرنیچر کا آرڈر بنک کروا کر فیکٹری چلی گئی تھی، وہاں ضروری آرڈرز کے بارے میں کارنگروں کو ہدایات دیتے دیتے ہی آٹھ بج گئے تھے۔ اب لونی تھی تو شمعون ضد پر قائم تھا۔

”بیٹا! میری جان! آج ماما بہت تھک گئی ہیں۔ ہم چلیں گے، مگر کل۔ پلیز!“ کول نے مون کو اپنے کندھوں سے پکڑ کر سامنے کیا۔ وہ صوفے کی پشت سے اس کے کندھوں پر جھکا ہوا تھا۔ وہ اس کے برابر گھس کر بیٹھ گیا۔

”مام! میں آج سارا دن بور ہوتا رہا ہوں۔ ٹیوٹر بھی نہیں آئے تھے۔ میں نے خود سارا ہوم ورک کیا۔ میں آپ کو فون کرتا رہا۔ آپ بڑی تھیں۔ چاچو بھی میرا فون ریسیو نہیں کر رہے تھے۔ ثانی پھوپھو بھی آج نہیں آئیں۔ مجھے کہیں لے کر چلیں۔ آج میں.....“ مون لاڈ سے اس کی گود میں گھس رہا تھا۔

”سوئیٹ ہارٹ! کبھی کبھی اپنی مام کی مجبوری بھی سمجھا کرو۔ مام کو کتنے کام ہیں۔ زیتون کی شادی کی شاپنگ رہتی ہے، فیکٹری کا کام ہے۔ نیکسٹ ویک اینڈ پر ایک آؤٹ لیٹ کی اوپننگ بھی ہے۔ کتنے کام ہیں مام کو۔“ کول اسے سمجھانے کی کوشش کر رہی تھی۔ وہ منہ بھلا کر دوڑ جا بیٹھا۔

”آپ اتنا ہارڈ ورک کیوں کرتی ہیں مام! جو تھک جاتی ہیں؟ آپ کے پاس اب میرے لئے ٹائم ہی نہیں ہوتا۔ اب آپ میرے ساتھ کرکٹ بھی نہیں کھیتیں، مجھے کلب بھی لے کر نہیں جاتیں۔ میرے فرینڈز کے گھر بھی میرے ساتھ نہیں جاتیں۔“ مون روہانسا ہو کہ شکوے کر رہا تھا۔

”او میری جان!..... میرا پچا!..... ماما سے اتنی شکایتیں؟..... بھول گئے، لاسٹ ویک اینڈ پر جمیں تمہارے فرینڈز کے ساتھ گھومنے لے گئی تھی۔ اوکے، موڈ خراب نہیں کرو۔ ماما تھوڑا ریلیکس کر لے، دز کے بعد آؤٹ کریم کھانے چلتے ہیں۔ پپی؟“ کول نے اسے اپنی جانب کھینچ کر گلے لگایا تو وہ خوشی سے کلکلا دیا۔

”آئندہ ایموشل بلیک میلنگ نہیں چلے گی، اوکے؟ جاؤ، زیتون سے کہو ایک کپ سٹرونگ سی چائے بنا دے۔“

”مام! کھانا کھا لیتے ہیں نا۔“ وہ جاتے جاتے رکا۔

”اچھا بابا! کھانا ہی کھا لیتے ہیں۔ میں فریش ہو کر آتی ہوں۔ زیتون! کھانا لگا دو۔“ کول

نے اٹھتے ہوئے زیتون کو پکارا۔ وہ ابھی ٹی وی لاؤنج سے نکلی نہیں تھی کہ کال بیل بج اٹھی۔ اس کے دل نے کہا کہ ثانیہ اور پاپا آئے ہوں گے۔ وہ خود ہی دروازہ کھولنے پر تھی۔ دروازہ کھولتے ہی بھر پور مسکراہٹ نے اس کے چہرے پر پھیلے اس کے یقین کو پختہ کر دیا۔ دروازے کی طرف واقعی منصور احمد اور ثانیہ کھڑے تھے۔

”السلام علیکم!..... میں سوچ رہی تھی، پاپا ضرور بڑی ہوں گے، اسی لئے اب تک نہیں آئے۔“ وہ راستہ چھوڑ کر پلٹ آئی۔

”علیکم السلام!..... بیٹا! بڑی تو تھا، مگر تم سے وعدہ بھی تو نبھانا تھا۔“ منصور احمد خوش دلی سے بولتے بڑھتے چلے آئے۔ مون فوراً ہی ان سے آلیٹا۔

”السلام علیکم! دا جان!..... دادو نہیں آئیں؟“ شمعون کو دادی کی کمی فوراً محسوس ہوئی۔ ”نہیں یار! وہ اپنی کسی دوست سے ملنے گئی ہوئی تھیں، ہم ادھر آگئے۔ تم کیا کر رہے تھے؟“ انہوں نے بیٹھتے ہوئے اسے گود میں بھرا۔

”کرنا کیا ہے؟..... آپ کا کل لاسٹر اپنی ماما کو تنگ کر رہا ہے۔ ابھی صاحبزادے کو آؤٹس کریم کھلانے بھی لے جانا ہے۔ آئیے، پہلے کھانا کھالیں۔“ کول نے انہیں بتاتے ہوئے بیٹے کو محبت سے چھیڑا۔ پھر ثانیہ کی خاموشی محسوس کر کے اسے متوجہ کیا۔

”تمہیں کیا ہوا؟..... تم کیوں اتنی چپ ہو؟ طبیعت ٹھیک ہے تمہاری؟“ کول کی فکر مندی پر ثانیہ کی آنکھیں بھر آئیں، جنہیں اس نے فوراً جھکا کر چھپایا۔

”ہاں..... کچھ طبیعت ٹھیک نہیں ہے۔ پاپا آ رہے تھے تو میں نے کہا کہ میں بھی چلوں گی۔“ ثانیہ نے خوب صورتی سے بات سنھائی۔

”اچھا کیا تم آگئی ہو۔ مجھے تم سے کچھ باتیں ڈسکس کرنا تھیں۔ پاپا! آجائیں، کھانا کھا لیتے ہیں۔“ کول انہیں کہہ کر کچن میں گھس گئی۔

”پاپا! نیکسٹ ویک نیو شاپنگ مال میں ہماری آؤٹ لیٹ کی اوپننگ سیرینی ہے۔ اس موقع پر آپ کا ہونا ضروری ہے۔ اور پھر نیکسٹ منٹھ دینی میں فیشن ویک کے لئے بھی جانا ہے۔ آپ بتائیں، میں جاؤں یا زارا (اسٹنٹ ڈیزائنر) کو بھیج دوں؟“ کول نے کھانے کے دوران منصور احمد سے مشورہ کیا۔

”بیٹا! تم خود جاؤ۔ بے شک زارا عابدی کو بھی لے جاؤ، مگر تمہارا جانا ضروری ہے۔“ ”مگر پاپا! نیکسٹ منٹھ زیتون کی شادی بھی تو ہے۔ آپ تو جانتے ہیں، ارتخوٹ کرتے کرتے بھی وقت پر کوئی نہ کی رہ جاتی ہے۔“

”ان شاء اللہ، سب بہتر طریقے سے ہو جائے گا۔ تمہاری منجمنٹ پر مجھے ٹرسٹ ہے۔ شادی کی ڈیٹ تو بعد میں ہے، تم فیشنول میں خود ہی جاؤ۔ یہاں ارتخوٹ ہوتی رہے گی۔ ڈونٹ وری۔“ منصور احمد نے اسے بھرپور انداز میں تسلی دی۔

”اما! آپ کہاں جا رہی ہیں مجھے چھوڑ کر؟“ مون کے کان کھڑے ہوئے۔
 ”کہیں نہیں میری جان! تمہیں ساتھ لے کر جاؤں گی۔ تمہاری ووکیشن ہو جائیں تو۔“
 کول نے بیٹے کو بہلایا۔

”مام! نیکسٹ منیج تو میرے ٹیسٹ بھی ہیں۔“

”اس کے بعد ہی جائیں گے۔ ڈونٹ وری۔ ابھی جلدی سے کھانا فٹش کرو اور پھر چلو،
 آؤں کریم کھانے چلتے ہیں۔“ کول نے اسے سمجھاتے ہوئے ہدایات دیں۔ فی الحال تو اسے
 باہر جانے کی خوشی تھی، اسی لئے کسی بحث میں نہیں پڑا تھا۔ اور پھر وہ سبھی کھانے سے فارغ ہو
 کر، شمعوں کو لے کر اس کی پسندیدہ آؤں کریم کھانے نکلے۔ کچھ بھی تھا، کول کے لئے شمعوں کی
 کوئی فرائنش رد کرنا آسان نہیں تھا۔



نئی آؤٹ لیٹ کی افتتاحی تقریب بہت اچھے انداز میں ہوئی تھی۔ کول کے ڈیزائن کئے
 ہوئے لمبوسات تو پہلے ہی پسند کئے جاتے تھے۔ انٹرنیشنل مارکیٹ میں بھی اس کے ڈیزائن کئے
 لمبوسات کی مانگ تھی، سبھی تو اس کی مصروفیت بڑھتی جا رہی تھی۔ شمعوں کو وقت دینا اکثر مشکل
 ہو جاتا تھا۔ آج بھی وہ آؤں سے لوٹی تو شمعوں نے منصور ہاؤس جانے کی ضد باندھ رکھی تھی۔
 ثانیہ آج کل انہیں رہی تھی۔ یونیورسٹی کی مصروفیات کا بہانہ تھا۔ صوفیہ منصور کے رویے نے بیٹی
 کو کافی دل برداشتہ کر رکھا تھا۔ پہلا موقع تھا، ثانیہ اس قدر حساسیت سے سوچ رہی تھی۔ حالانکہ
 پہلے اسے پروا نہیں ہوتی تھی۔ کول جہاں پکارتی تھی، دوڑی چلی آتی تھی۔ مگر آج کل بلانے پر
 بھی نہیں آ رہی تھی۔ کول کو اندازہ ہو رہا تھا کہ وہ کسی بات پر ناراض ہے۔ شمعوں کی ضد پر سب
 سے ملانے آخر وہ اسے منصور ہاؤس لے ہی آئی۔ ثانیہ کو بھی آنے کے لئے کہنا تھا۔ اس کے پتا
 تو کول کو بھی اپنا گھر سونا سونا لگتا تھا۔

”کیا بات ہے ثانی؟ تم ناراض ہو مجھ سے؟..... کتنے دن ہو گئے تمہیں آئے ہوئے۔“
 کول کی پہلی ملاقات ثانیہ سے ہی ہوئی۔ وہ ٹی وی لاؤنج میں تنہا بیٹھی ٹی وی دیکھ رہی تھی۔ وہ
 انہیں دیکھ کر ایک دم خوش ہو گئی تھی۔

”نہیں ملی بھائی! میں آپ سے ناراض کیوں ہوں گی؟ آپ نے ایسا کیوں سوچا؟“ ثانیہ
 نے اس کا ہاتھ تھام کر یقین دلانے کی کوشش کی۔

”ناراض نہیں ہو تو آنا کیوں چھوڑ دیا؟ رینگی، تمہارے نہ آنے سے گھر بھی اُداس ہے اور
 ہم بھی۔ تمہارے بچنے کو تو سنبھالنا مشکل ہو جاتا ہے۔ سبھی سے شکایتیں ہو رہی ہیں
 صاحبزادے کو۔“ کول نے مون کو لاڈ سے دھپ لگائی۔

”نو نو بھائی! لاسٹ سمسٹر ہے تو سوچ رہی تھی، کچھ سیریس ہو کر دھیان دوں۔ ویل،
 ڈونٹ وری، آپ کی جان تو میں چھوڑنے والی نہیں..... شادی میں اسی طرح پارٹی سیٹ

کروں گی، جیسے تانی کی شادی میں کیا تھا۔ اچھا، آپ بیٹھیں۔ میں آؤں کریم فیک بنا کر لاتی
 ہوں۔“ ثانیہ اپنے سابقہ انداز میں بولی تو کول بھی اطمینان سے مسکادی۔

”میں تو چائے پیوں گی۔ آؤں کریم فیک تم اپنے بچنے کو پلا دو۔ ماما کہاں ہیں؟“

”ماما تو فوریہ خالہ کی طرف گئی ہوئی ہیں۔“

”اچھا..... اسفند منصور گھر پر ہی ہیں؟“ اُس کی گاڑی پورچ میں دیکھنے کے باوجود کول
 نے تصدیق چاہی۔ دراصل وہ کچھ دن مون کو یہاں چھوڑنے کے بارے میں سوچ رہی تھی۔ وہ
 چاہ رہی تھی کہ اُس کے دعویٰ کے نور کے دوران اسفند منصور، مون کو کچھ ٹائم دینے کی ذمہ داری
 اٹھالے تو وہ وہاں سکون و اطمینان سے اپنا کام کر سکے گی۔

”بھائی جان! سنی بھائی کچھ دیر پہلے ہی آئے ہیں۔ آپ کو کوئی کام ہے؟“ ثانیہ کو حیرت

ہوئی۔

”یس، کام تو ہے۔ ایکچولی میں سوچ رہی تھی کہ دعویٰ والے نور کے دوران مون کو یہاں
 چھوڑ دوں۔ لیٹر تو اس کا بیٹا آجائے گا۔ مقدس اسے یہاں سکول سے ڈراپ بھی کر جایا
 کرے گا۔ اگر ماما اور تم سب اسے کچھ ٹائم دے دو تو۔ اسفند سے یہ اب مانوس بھی ہے۔ وہاں
 زیتون کے پاس یہ اتنے دن رہ نہیں پائے گا۔“

”ہاں، تو ٹھیک ہے ناملی بھائی! ہم سب اس کا بہت خیال رکھیں گے۔ آپ بالکل بھی فکر
 نہ کریں۔“

”تم اسفند کو بلا دو۔ میں پریشانی ان سے ریکویسٹ کر لوں۔ بے بی وہ یہ رسپونسیبلٹی نہ لینا
 چاہیں۔ ورنہ پھر میں روشنی سے کہوں گی کہ وہ مون کے پاس چند دن گزارنے۔“

”نہیں بھائی!..... ہم سبھی کے ہوتے آپ روشنی آپنی سے کیوں کہیں گی؟..... اچھا،
 آپ بھائی کو انفارم کر دیں۔ آئی ہوپ مون کو ٹائم دینے میں انہیں کوئی پرابلم نہیں ہوگی۔ آپ

چلی جائیں بھائی کے کمرے میں۔ یہاں مون سنے گا تو آپ کو تنگ کر کے رکھ دے گا۔“ کول
 اس کے پیچھے ہی کچن میں چلی آئی تھی۔ مون ٹی وی پر کارٹون دیکھنے میں مصروف ہو چکا تھا۔

”میں..... میں چلی جاؤں؟..... وہ.....“ کول جاتے ہوئے ہچکچا رہی تھی۔ ”کچھ
 مناسب نہیں لگتا کہ.....“

”بھائی! آپ اس طرح کیوں بی ہو کر رہی ہیں؟ سنی بھائی آپ کی ریسپکٹ کرتے
 ہیں۔ آپ ان سے جا کر کہیں تو۔“ ثانیہ نے پلینڈر میں ویلا آؤں کریم کے ساتھ دودھ اور کریم

ڈالتے ہوئے اصرار سے بھیجا۔ کول کشمکش میں تھی کہ جائے یا نہ جائے۔ اس کے سابقہ رویوں
 کی وجہ سے دل تو نہیں چاہتا تھا کہ اسے مخاطب بھی کرے۔ مگر اس وقت اس کی غرض تھی۔ وہ

جانتی تھی، اسفند اپنے بچنے کو مطمئن کر سکتا ہے۔ شمعوں اپنے چاچو سے محبت ہی اس قدر کرنے
 لگا تھا کہ اکثر اسی کی باتیں کیا کرتا تھا۔

”آیا؟“

کول کو پہلے تو اس کی باتیں سمجھ نہیں آئیں۔ جیسے ہی نیل کیانی کا نام آیا، اس کا دماغ ہلک سے اڑ گیا۔ اس قدر گھٹیا سوچ اور بات کی توقع وہ کم از کم اسفند منصور جیسے انسان سے نہیں کر سکتی تھی۔

”آپ حد سے بڑھ گئے ہو اسفند منصور! یقیناً آپ نشے میں ہو، ورنہ.....“ وہ غصے کے باوجود برداشت کر گئی۔ دل تو چاہ رہا تھا، بڑھ کر اس کے گال پر طمانچہ مار دے۔

”ورنہ کیا آپ مجھے شوٹ کر دیتیں؟..... میرے سامنے یہ ڈھونگ مت رچائیے۔ آپ کتنی پارسا ہیں، میں جانتا ہوں۔ نیل کیانی سے زیادہ دولت ہے میرے پاس۔ میں نے تو تمہیں اس لئے اپنا.....“

”شٹ اپ اینڈ انف، اسفند منصور!..... ایک لفظ اور نہیں۔“ کول نے چند قدم اٹھائے اور ایک زوردار تھپڑ اس کے گال پر پیوست ہو گیا تھا۔ تھپڑ بھی ایسا تھا کہ اس کے چودہ طبق روشن ہو گئے۔ زندگی میں ایسا سلوک اس کے ساتھ کسی نے نہیں کیا تھا۔ وہ غصے میں آ کر اس کے کمرے سے نکلتی چلی گئی تھی۔ اسفند بھی گال پر بے ساختہ ہاتھ رکھے اسے جاتا ہوا دیکھتا رہ گیا تھا۔ لمحہ بھر کو اس کی سوچنے کی جس بھی کہیں گم ہو گئی تھی۔

جب اس کی گم شدہ حیات لوٹیں تو وہ جا چکی تھی۔ اس کے دل میں انتظار بے جا کا درد اور بدگمانی اٹھ رہی تھی۔ نفرت کی آگ میں اس کا تن من دہکنے لگا تھا۔ وہ خود گواہ تھا۔ نیل کیانی کے سنگ کول کی بدھتی بے تکلفیاں اس نے بھی دیکھی تھیں اور زمانے نے بھی۔ پھر وہ اسے جھٹکا کر، اس کی انا و مردانگی کو زخمی کر گئی تھی۔ ایک عورت نے اس پر ہاتھ اٹھایا تھا اور عورت بھی وہ، جسے اس نے سالوں اپنے تصور میں پوجا تھا، جسے پانے کی تمنا صدیوں سے اس کے اندر سلگ ہی تھی۔ آج وہ اس کی تمناؤں کو راکھ بنا کر انہی نفرتوں کی ہوا سے دل کے در و بام پر نفرتوں کی گرد اڑا گئی تھی۔ اسفند منصور کے اندر ایک نیا جذبہ موجزن تھا۔ شمعوں کو چھین کر وہ اپنے زخمی جذبوں کی تسکین پالینا چاہتا تھا۔ کول کو بے نقاب کرنے کا یہی ذریعہ تھا۔



”اما!..... میں آپ کے بغیر کہیں نہیں رہوں گا۔ آپ مجھے چھوڑ کر کہیں نہیں جائیں گی۔ اما! میں دادو کے گھر نہیں رہ سکتا۔“

”مون!..... مائی سویٹ چائلڈ! تم سکول نہیں چھوڑ سکتے۔ تمہاری سر وکیشن میں، میں تمہیں ضرور لے کر جاؤں گی، آئی پراس۔ پلیز ٹرائی ٹو انڈر اسٹینڈ مائی پرائیوٹ۔“ کول نے گاڑی چلاتے چلاتے ساتھ سیٹ پر بیٹھے مون کو ساتھ لگاتے ہوئے بہت محبت سے سمجھایا۔ وہ خود بے حد دل برداشتہ تھی، مگر مون کو یہاں چھوڑ کر جانے کے سوا اس کے پاس کوئی حل بھی نہیں تھا۔ مون کہیں اور رہ بھی نہیں سکتا تھا۔ منصور احمد بھی کہیں بزنس ٹور پر جا رہے تھے، ورنہ

کول نے نہ چاہتے ہوئے بھی اس کے کمرے کے دروازے پر دستک دے ڈالی۔ تیسری دستک پر دروازہ کھل گیا تھا۔ اسفند منصور کی آنکھوں میں واضح حیرت تھی۔ یقیناً وہ کول کے اپنے دروازے پر دستک دینے کی توقع نہیں رکھتا تھا۔

”میں اندر آ سکتی ہوں؟“ پہلا موقع تھا کہ کول بنا سلام کے مخاطب ہوئی تھی۔ (کسی کے ساتھ) وہ بنا کچھ کہے راستہ چھوڑتا واپس مڑ گیا۔ اس کی مخصوص مہک کمرے میں پھیلی ہوئی تھی۔ ہر چیز ترتیب سے تھی، سوائے اس کے بستر کے، جس کی چادر بھی سلوٹ زدہ تھی اور نیچے بھی اپنی جگہ پر نہ تھے۔ وہ یقیناً لیٹا ہوا تھا۔ گرے ٹراؤزر پر وائٹ اوگرے لائننگ والی لی شرٹ میں وہ کافی الجھا الجھا نظر آ رہا تھا۔ کول بنا کہے اس کے کمرے میں پچھی صوفہ چیر پر ٹپک گئی۔

”آج آپ نے میرے روم تک آنے کی زحمت کیسے کر لی؟“ اسفند نے اپنے بیڈ پر بیٹھے ہوئے اسے بے گانگی سے مخاطب کیا۔ کول کو اس کا رویہ عجیب محسوس ہوا تھا۔

”اچھی لی مجھے مون کے سلسلے میں آپ سے کچھ ہیلپ چاہئے۔ میں کچھ دنوں کے لئے دینی جا رہی ہوں۔ اس دوران اگر آپ اسے یہاں کچھ ٹائم دیں تو آئی ایم ویری تھینک فل۔ مون کے اسکول کی وجہ سے میں اسے اپنے ہمراہ نہیں لے جا سکتی، ورنہ میں اسے یہاں چھوڑنے کا سوچ بھی نہیں سکتی۔“ کول نہ جانے کیوں وضاحت دینے لگی۔ شاید اس کی سرد مہری کی وجہ سے۔

”ڈونٹ آپلیٹین۔ آپ کو جہاں جانا ہے، شوق سے جائیے۔ مون چند دن کیا، ساری زندگی یہاں رہے گا۔ اس کی فکر کرنے کی اب آپ کو ضرورت نہیں ہے۔“ اسفند کا انداز سرد مہری کے ساتھ ترش بھی تھا۔

”آفیشلی وزٹ ہے، ورنہ میں.....“

”ہائی سے، ڈونٹ آپلیٹین۔ آفیشلی کیا، آپ پر سٹی وزٹ کیجئے اور مون کو بھول جائیے۔ ویسے بھی آپ کی ذمہ داری نہیں ہے وہ جو آپ اس کے لئے اس قدر پریشان ہوں۔“

”وہاٹ ڈو یو؟“ (What do you say) میں مون کو بھول جاؤں؟ یہ آپ مجھ سے کس انداز میں بات کر رہے ہیں؟“

”سوری، مجھے وہ انداز نہیں معلوم جو آپ کے دل میں اتر جاتا اور دوسروں کی طرح آپ کو اسیر کر لیتا۔“

”آپ شاید ہوش میں نہیں ہو، اسفند منصور!“ کول ایک دم اپنی جگہ سے اٹھ کھڑی ہوئی۔ اسفند کی باتوں نے اسے دھچکا دیا تھا۔

”ایک میں ہی تو ہوش میں ہوں، ورنہ باقی سب کو تو آپ نے اپنی متا کی جھوٹی تصویریں دکھا کر ہوش کر رکھا ہے۔ ہائی دی وے، ایسا کیا ہے نیل کیانی میں، جو آپ کو مجھ میں نظر نہیں

ضدی اور خود سر بنا دیا ہے۔ یہاں رہنا تو دور کی بات، وہ یہاں اس کے بغیر چار گھنٹے بھی نہیں گزرا سکتا۔ تم دیکھ لیتا، تم خود ہی عاجز آ جاؤ گے۔“ صوفیہ کا لہجہ تو نرم تھا مگر لفظوں میں کول کے لئے جو کٹ بھی، وہ خاموش بیٹھی ٹانیہ محسوس کر رہی تھی۔ گزشتہ درگت کی بتا پر اس وقت اس کا خاموش رہنا ہی بہتر تھا۔

”مما! آپ جو بتا رہی ہیں، ایسا میں نے تو مون میں کچھ نہیں دیکھا۔ وہ ہم سبھی سے بے حد اٹیچڈ ہے۔ محبت کرتا ہے ہم سبھی سے۔ بہر حال اگر ایسا کچھ ہے بھی تو اب میں نے اسے ہمیشہ کے لئے اپنی کٹھڑی میں لینے کا فیصلہ کر لیا ہے۔ آخر آل شمعون ہمارا خون ہے۔ اور اس کی تربیت کا حق صرف ہمارا ہے۔ اس طرح ہم اسے غیر ہاتھوں میں کھلونا نہیں بننے دیں گے۔“

”کیا واقعی؟“ صوفیہ منصور کے چہرے پر بے ساختہ ہی جو تاثرات آئے تھے، وہ قابل دید تھے۔ اسفند کے لہجے میں چھپی تحقیر انہیں بھی محسوس ہو رہی تھی۔ یہی تو وہ چاہتی تھیں کہ اسفند بھی کول سے بدگمان رہے۔ نہ صرف بدگمان رہے بلکہ ان کی طرح وہ بھی لمحہ بلمحہ اس کی تحقیر کرتا رہے۔ عجب سی تسکین انہیں حاصل ہوئی تھی۔ ٹانیہ نے بہت حیرت سے بھائی کو دیکھا تھا۔ اسے کم از کم اسفند سے یہ توقع نہیں تھی۔

”بھائی! آپ مون کو مستقل یہاں رکھنے کا سوچ رہے ہیں؟ ایسا کیسے ہو سکتا ہے؟ آئی مین اٹ، آپ.....“ ٹانیہ سے چپ رہا نہ گیا۔ صوفیہ نے اسے ناگواری سے دیکھتے ہوئے ٹوکا۔

”جھمیں بڑوں کی باتوں میں داخل دینے کی ضرورت نہیں ہے ٹانی!..... سنی کو کچھ نظر آ رہا ہے تو وہ ایسا سوچ رہا ہے۔ وہ بھی تو اب مون سے جان چھڑانے کے بہانے ڈھونڈ رہی ہے۔ کل کو وہ تو اپنی راہ جانے ہی والی ہے۔ بہتر ہے ہم اپنے بچے کو اس ٹوٹ پھوٹ سے آج ہی بچائیں۔ میرے دل سے پوچھو، اپنے بچے کے لئے کیسے تڑپتا ہے۔ وہ شائف کی نشانی ہے اور ہم اپنے ہی بچے کی اولاد پر کوئی حق نہیں رکھ سکتے۔“ صوفیہ نے گہرے ملال کے ساتھ کہا۔ اسفند نے ٹوسٹ کی بائٹ لیتے ہوئے انہیں دیکھا، پھر نوالہ نگلتے ہوئے انہیں تسلی دینے والے انداز میں کہا۔ ”ڈونٹ دری ماما! اب ایسا نہیں ہو گا۔ مون ہم سے دور نہیں رہے گا۔ آپ خود دیکھیں گے۔“

”مما! کول بھائی کے حوالے سے آپ کی غلط فہمیاں کب دور ہوں گی؟ وہ طلسم کیسے نہیں ہیں، جیسی آپ سوچ رہی ہیں۔ اور وہ.....“

”ٹانیہ! میں آخری بار تمہیں سمجھا رہی ہوں۔ اس عورت کے لئے میرے ساتھ بحث مت کیا کرو، ورنہ اچھا نہیں ہو گا۔“ انہوں نے بیٹی کو کڑے تیوروں سے گھورا۔ ٹانیہ لب بھنج کر ناشتہ درمیان میں ہی چھوڑ کر چلی گئی۔

وہ پوتے کو بہتر انداز میں سمجھا بھی لیتے اور سنبھال بھی لیتے۔
”مام! آئی انڈر اسٹینڈ۔ بٹ دادو بہت ڈانٹتی ہیں مجھے۔ آپ نہیں ہوں گی تو زیادہ ڈانٹیں گی۔ پلیز!“

”بیٹا! وہ نہیں ڈانٹیں گی۔ اور دیکھو، تمہیں اپنے چاچو کے ساتھ کافی زیادہ گھومنے کا چانس ملے گا۔ ثانی پھوپھو بھی آپ کو لے کر جایا کریں گی۔ میں ٹیل انکل سے بھی کہوں گی۔ آپ انہیں فون کر کے بلا لیا کرنا۔ وہ آپ کو لے جایا کریں گے۔“ کول کو کافی مشکل پیش آرہی تھی، اسے سمجھاتے ہوئے۔ خود کو بھی سنبھالنا پڑ رہا تھا۔ اسفند کا رویہ ناقابل برداشت ہونے کے باوجود وہ بہت ضبط و حوصلے سے کام لے رہی تھی۔ کسی سے کچھ کہنے سے اس کی اپنی عزت پر حرف آتا تھا۔ عقل مندی کا تقاضا تھا کہ وہ خاموشی سے مگن ہو کر اپنے کام میں مصروف رہتی۔

”آپ کتنے دن میں واپس آئیں گی؟“ مون نے مجھے لہجے میں دوبارہ استفسار کیا۔
”اوئی ون ویک بیٹا! میں آپ کے لئے بہت سی چاکلیٹز لاؤں گی۔ اب آپ نے اچھے بچوں کی طرح رہنا ہے اور کسی کو بھی تنگ نہیں کرنا۔“

”آپ جلدی آ جائیں گی ماما.....؟“ شمعون کے لئے بھی یہ پہلا موقع تھا کہ وہ اپنی ماما سے اتنے دن کے لئے جدا ہو رہا تھا۔ وہ شہر سے باہر جاتی بھی تھی تو اکثر وہ ساتھ ہوتا تھا یا پھر کول رات تک واپس آ جاتی تھی۔

”آ جاؤں گی بیٹا! آپ پریشان نہ ہوں میری جان!..... ماما نے کبھی آپ سے جھوٹا وعدہ تو نہیں کیا نا۔ اوکے، اب جلدی سے بتاؤ میرے سویٹ ہارٹ نے کیا کھانا ہے؟ برگر، آکس کریم اور کیا کیا؟“

”کچھ نہیں ماما!..... بس گھر چلیں۔“ مون نے سنجیدگی سے جواب دیا۔
”گھر تو جانا ہے، مگر پہلے ہم دونوں ڈنر کریں گے، اوکے۔ اب جلدی سے موڈ اچھا کرو اور ہنس دو۔ ورنہ پھر ماما بھی ناراض ہو جائے گی۔“ کول نے اسے ایک ہاتھ سے گدگدایا تو وہ کلکھلکھلاتا چلا گیا۔ اُس کی اداسی پل بھر میں غائب تھی۔ کول کے ذہن کا بوجھ بھی قدرے کم ہوا تھا۔



”سنی! تم نے مون کو سنبھالنے کی ذمہ داری تو لے لی ہے، تم اُسے ہینڈل کیسے کرو گے؟“
صبح ناشتے کی میز پر صوفیہ منصور نے خاموش بیٹھے اسفند کو جس طرح مخاطب کیا تھا، اس پر اُس کا چونک اٹھنا لازمی امر تھا۔

”مما! وہ ہماری ہی رسپیسیبلٹی ہے۔ آپ نے ایسا کیوں کہا؟ مون کو ہینڈل کرنا ایسا مشکل ہے کیا؟“ اسفند نے شہد کی بوتل کھولتے ہوئے تعجب سے استفسار کیا۔
”تم نہیں جانتے سنی! اس عورت نے کس قدر بگاڑ دیا ہے۔ ہمیں وہ کیا سمجھتا ہے۔ انتہائی

”دیکھا تم نے سنی! اس عورت کی صحبت نے اسے بھی بگاڑ دیا ہے۔ تمہارے پاپا کو نجانے کیا گھول کر پلایا ہے کہ وہ اس کے خلاف ایک لفظ بھی سننے کو تیار نہیں ہیں۔ غضب خدا کا، سبھی کی آنکھوں میں دھول جھونک رہی ہے۔ برنس کے بہانے سیر پائے کرنے چلی ہے اور جلیبیوں کو دیکھو، اُسی کے گن گاتے ہیں۔“

”بی ریلیکس مام!..... آپ ٹینشن مت لیں۔ مجھے معلوم ہے کہ میں نے مون کو کیسے ٹریٹ کرنا ہے۔ وہ کبھی اپنی ماما کا نام بھی نہیں لے گا۔ آخر وہ ہمارا خون ہے، ہماری طرف ہی آئے گا۔ پلیز ڈونٹ ڈری۔“ دودھ پیتے پیتے وہ اٹھ کھڑا ہوا۔ صوفیہ کا ڈمیروں خون بڑھا تھا۔ عرصہ دراز سے اکیلے جس نفرت کو وہ پال رہی تھیں، آج انہی کا بیٹا ان کی طاقت بڑھاتا ان کے ساتھ کھڑا تھا۔ ان کے لئے کول کو زیر کرنا اب ایسا مشکل نہیں رہا تھا۔ جو کام وہ اتنے سالوں میں نہیں کر سکی تھیں یعنی کول سے مون کو چھیننے کا، وہ کام اب ان کا بیٹا مکمل کرنے جا رہا تھا۔ اس سے زیادہ ان کے لئے اور خوشی کی بات کیا تھی۔



”چاچو! آئی منگ ٹو مام۔ بہت یاد آ رہی ہیں وہ مجھے۔“ شمعون کی بھڑائی آواز پر اسفند نے چونک کر اسے دیکھا۔ ابھی تو صرف ایک گھنٹہ ہوا تھا، کول کو اس سے جدا ہوئے۔ اس کا سفر شروع ہوئے بشکل چند منٹ گزرے تھے اور شمعون اُداس ہو رہا تھا۔

”یار! ابھی سے؟..... وہ تو ابھی پلین میں بیٹھی ہوں گی۔“ اسفند اٹھ کر اس کے قریب آ بیٹھا۔ وہ دونوں اسفند کے کمرے میں بیٹھے تھے۔ اسفند اس کے لئے کارٹون کی نئی سی ڈی (C.D) لگا رہا تھا۔ مگر شمعون منہ بسورے بیٹھا تھا۔

”چاچو! میں مام کو فون کر لوں؟ وہ بھی مجھے مس کر رہی ہوں گی نا۔“ شمعون کی معصومیت بھری باتیں اسفند کے ذہن کو مزید کھولا رہی تھیں۔

”آئی ڈونٹ نو..... اور سنو، تمہاری مام اپنے برنس کے لئے گئی ہیں۔ تمہیں بتا کر گئی ہیں۔ اور ابھی پلین میں وہ تمہارا فون بھی اینڈ نہیں کر پائیں گی۔“ اسفند کا انداز بالکل سپاٹ تھا۔ بچوں کو بہلا۔ نے والی خصوصیت کا یقیناً اس میں فقدان تھا یا پھر اس کا ذہن مسلسل کول کی ذات میں الجھا ہوا تھا۔

”چاچو! ماما وہاں کتنے ٹائم میں پہنچیں گی؟“ شمعون نے پھر اسی انداز میں پوچھا۔ ”ون اینڈ ہاف آور (ڈیڑھ گھنٹے) میں۔ اوکے، اب میں تمہیں کارٹون سی ڈی لگا دوں۔ تم آرام سے بیٹھ کر دیکھو، پھر ہم مل کر ڈنر کریں گے اور بعد میں آؤنگ کے لئے بھی چلیں گے۔“ اسفند کو اُس کی اُداسی کا ایک دم احساس ہوا تھا۔

”نہیں چاچو! ابھی ماما کے پتا کچھ بھی اچھا نہیں لگ رہا۔ ماما مجھے کبھی چھوڑ کر نہیں گئیں۔ میں ایک ویک کیسے رہوں گا؟“ مون رو ہانسا ہو کر رونے لگا۔ اسفند نے لب بچھ کر اسے دیکھا

اور پھر ایک دم اسے خود سے لپٹا لیا۔ کس قدر وابستگی تھی اسے کول سے۔ وہ بچہ تھا، ایک دم تو اُسے بھلا نہیں سکتا تھا۔ تقریباً سات سال اس نے جسے اپنی ماں کے روپ میں دیکھا اور محسوس کیا تھا، اسے ایک بل میں فراموش کر دینا یا کروا دینا سہل نہیں تھا۔ اسفند کو اندازہ ہو رہا تھا کہ شمعون کے ذہن و دل کو اپنی جانب مائل کرنے میں کافی وقت لگنا تھا۔ اس لئے اسے سنبھالنے کے لئے فوراً ہی اسے باتوں میں لگایا۔

”یار! میں تو تمہیں بہت بریو (Brave) سمجھتا تھا۔ لڑکے روتے نہیں ہیں۔ لسن اینڈ لگ ہیمز۔ یہ ایک ویک تو ایسے گزر جائے گا۔“ اسفند نے اسے گدگدا کر چٹکی بجائی۔ ”ہم خوب ہلا گا کریں گے، گھومیں گے، پھریں گے۔ کرکٹ بھی کھیلیں گے، اوکے۔“

مون کے اُنسو قہم گئے۔ آنکھیں خوشی سے بھرنے لگیں۔ ”چاچو! مجھے رینڈنگ سکھا دیں گے نا؟.....“

مجھے دا جان نے بتایا تھا، آپ کا فارم ہاؤس بھی ہے۔ وہاں ہارسز بھی ہیں اور شپس، کاؤز، گوٹز (Sheeps, cows, goats) بھی ہیں۔ مجھے وہ سب دیکھنے ہیں۔ آپ مجھے وہاں لے کر جائیں گے نا؟“

”اچھا، تمہیں وہاں کوئی نہیں لے کر گیا؟..... اوکے، پھر ڈن ہے۔ ہم ویک اینڈ پر چلیں گے۔ اور وہاں فٹس فارم بھی ہے۔ ہم فٹنگ بھی کریں گے۔“

”رینڈی چاچو!..... کتنا مزہ آئے گا ناں۔ ہم تانی پیمپو کو بھی ساتھ لے کر جائیں گے۔ ورنہ ان کا موڈ خراب ہو جائے گا۔ اور وہ ماما کو میری شکایت بھی لگا دیں گی۔“ اسفند کو اس کی معصومیت پر پیار آیا۔

”کوئی تمہاری شکایت نہیں لگائے گا۔ بس تمہیں ایک پراس کرنا پڑے گا۔“

”وہ کیا چاچو؟“

”اب گندے بچوں کی طرح نہیں روؤ گے اور نہ ہی بار بار ماما کو یاد کرو گے، اوکے؟“

اسفند نے اس کے سامنے ہاتھ پھیلا دیا۔ شمعون نے اس کا ہاتھ دیکھا، پھر سر جھکا کر بولا۔

”چاچو! میں نہ رونے کا پراس تو کر سکتا ہوں، مگر ماما کو یاد نہ کرنے کا نہیں۔ ماما کو کون بھول سکتا ہے؟ آپ اپنی ماما کو بھول سکتے ہو؟“ شمعون کے جواب نے اسے لاجواب کر دیا تھا۔ کول کی محبت اس بچے کے دل سے نکالنے کا عزم کچھ حائل ہوا تھا، مگر وہ اپنی کوشش جاری رکھے کا ارادہ کر چکا تھا اور اُسے لگتا تھا، آخر وہ ہی کامیاب ہو گا۔ بچے پیار کے ہوتے ہیں۔ اپنی محبت سے آخر وہ شمعون کے دل میں بسی اس فریبی عورت کی شبیہ نکال کر رہے گا۔ شمعون سے بظاہر ہنستے کھیلنے ہوئے بھی وہ اندر ہی اندر انہی سوچوں میں غلطال تھا۔



”زارا! سامان کی کیلینرس کرواؤ۔ میں ذرا مون کو فون کر لوں۔ وہ میرے فون کا انتظار کر رہا ہو گا۔“ کول جہاز سے باہر آتے ہی اپنی اسٹنٹ ڈیرائزر اعلوی کو ہدایت دیتی ایک

طرف چلی گئی۔ کوئل نے آنے سے پہلے مون کو ایک سیل فون دیا تھا۔ وہ نہیں چاہتی تھی کہ وہ کسی اور خصوصاً اسفند کے ذریعے اپنے بیٹے سے رابطہ کرے۔ دوسری طرف مون بھی بے چینی سے منتظر تھا۔ کھیل کود کے باوجود اس کا ذہن مسلسل اپنی ماما کی فون کال کا منتظر رہا تھا۔ دوسری نسل پر اس نے فون اٹھالیا۔

”السلام علیکم میری جان! میرے بچے! کیسے ہو؟..... کسی کو تنگ تو نہیں کر رہے؟“
”ماما!..... ماما! آئی منگ یو..... رینگی آئی منگ یو۔ آپ کب آئیں گی؟“ کوئل کو مون کی آواز میں آنسوؤں کی نمی محسوس ہوئی تو وہ بھی بے چین ہو گئی۔

”مون! بی بی پر پو مائی چائلڈ۔ تم نے پر اس کیا تھا کہ تم اس طرح آؤ اس نہیں ہو گے۔ تم جانتے ہو نا کہ ماما برٹس کے لئے تمہیں چھوڑ کر آئی ہیں۔ اوکے، لسن می۔ ماما کا کام جیسے ہی ختم ہو گا، ماما آ جائیں گی۔ تمہیں ریگولری سکول جانا ہے۔ ٹائم پر سونا اور ٹائم پر اٹھنا، اوکے..... میں تمہیں صبح بھی فون کروں گی۔ اب تم کسی کو تنگ نہیں کرو گے۔ اوکے؟“

”ماما! میں کسی کو تنگ نہیں کر رہا۔ میں چاچو کے پاس ہوں۔ دادو تو گھر پر ہیں ہی نہیں۔ اور ثانی پھپھو بھی اپنے کمرے میں پڑھ رہی ہیں۔ میں بس آپ کو مس کر رہا ہوں۔“

”آئی مس یو ٹو، جانو!..... اوکے، میں تمہیں صبح فون کروں گی۔ تم کھانا کھا کر سو جانا۔ گڈ نائٹ۔ سویٹ ڈریمز۔“

”گڈ نائٹ مام! فیک کیئر۔“ مون کی آواز سن کر جیسے اس میں نئی توانائی دوڑی تھی۔ دنیا کچھ بھی کہتی، وہ اس کی متا کی تسکین ہی نہیں، جینے کا مقصد بھی تھا۔



”چاچو! کل سکول کے بعد میں انکل نیل کے ساتھ جاؤں گا۔ ماما نے ان سے کہا تھا کہ وہ مجھے بورنہ ہونے دیں۔ انہوں نے کہا ہے کہ وہ مجھے اپنے گھر بھی لے جائیں گے، اپنی ماما اور پاپا سے ملوانے۔ بہت مزا آئے گا وہاں۔“

دو تین دن بعد مون اپنی روٹین پر آ گیا تھا۔ ویسے بھی اس کی ماما اسے صبح شام فون کر کے اپنی کمی کا احساس کم کر دیا کرتی تھیں۔ اس وقت وہ ڈنر کے لئے سب کے ساتھ بیٹھا چپک رہا تھا۔ صوفیہ بھی اسے خاص توجہ دے رہی تھیں۔ نیل کا نام سننے ہی ان کی تیوری پر پل پڑ گئے۔
”تم اس کے ساتھ کیوں جاؤ گے؟ ہم نہیں بھیجیں گے تمہیں اُس کے ساتھ۔“ صوفیہ اپنی ناگواری پر قابو نہ رکھ سکیں۔

”دادو! وہ میرے انکل ہیں۔ اور ماما نے کہا تھا کہ میرا جب دل چاہے، میں نیل انکل کے ساتھ چلا جاؤں۔ بہت مزا آتا ہے ان کے ساتھ۔“ شمعون نے اپنی عقل کے مطابق ان کی بات کا مفہوم سمجھ کر جواب دیا۔

”سن رہے ہو سنی؟ اجنبیوں سے قربت بڑھوا رکھی ہے۔ یہاں میرا بچہ دن رات ہلکان

ہو رہا ہے کہ اسے ماں کی کمی محسوس نہ ہو اور یہ صاحبزادے غیروں کی طرف ہلک رہے ہیں۔“

اسفند نے کسی قسم کا تاثر نہیں دیا تھا۔ البتہ مون ہی فوراً بولا تھا۔
”دادو! آپ کے گھر میں میرے علاوہ کوئی اور بچہ تو ہے نہیں، پھر آپ ”میرا بچہ“ کس کو کہہ رہی ہیں؟“ مون کی بات خاموش بیٹھی ثانیہ کے لبوں پر مسکراہٹ پھیلا گئی۔ اسفند بھی زیر لب مسکرایا۔

”حاضر جوانی تو تمہیں اس نے خوب سکھائی ہے۔“ ماں ہوتی تو بتاتی کہ بڑوں سے کس طرح بات کی جانی ہے۔ تم دیکھ رہے ہو نا سنی! تم کہہ رہے تھے کہ تمہیں مون میں وہ کچھ نظر نہیں آ رہا۔ چار دن میں پتہ چل گیا ہے نا کہ کیسی تربیت کی ہے اس نے۔“ صوفیہ منصور خود پر ضبط نہیں رکھ سکتی تھیں۔

”پلیز مام! میں سمجھاؤں گا مون کو۔“ اسفند نے دبے دبے لہجے میں انہیں سمجھانے کی کوشش کی، پھر مون سے مخاطب ہوا۔

”مون! کل تم جاؤ گے تو ٹیوٹر سے کون پڑھے گا؟ اور ہوم ورک کب کرو گے؟“
”چاچو! کل فرائی ڈے ہے۔ فرائی ڈے کو ہمارے سکول میں سپورٹس ڈے ہوتا ہے۔ میں نے آج ہوم ورک بھی کر لیا ہے اور ٹیوٹر کے ساتھ نیکسٹ Lessons بھی Plan کر لئے ہیں۔ ڈونٹ ڈری یو۔“ شمعون پچھنے و مصومیت میں بھی کافی شارپ تھا۔ چند دن اس کے ساتھ گزار کر اسفند کو بھی اندازہ ہو رہا تھا، وہ اپنی عمر کے لحاظ سے نہ صرف زیادہ سمجھ دار تھا بلکہ حاضر جواب بھی تھا۔

”ویک اینڈ پر فارم ہاؤس جانے کا پروگرام نہیں ہے؟“ اسفند نے اپنے حساب سے اسے روکنے کی کوشش کی۔

”چاچو! میں شام کو آ جاؤں گا۔ کل آپ کو بھی تو ہاسپٹل میں بہت سا کام ہے نا۔ کل آپ اپنا کام کر لیں، میں نیل انکل کے ساتھ گھومنے چلا جاؤں گا۔ ٹھیک ہے نا؟“ وہ بچہ تھا، اسے روکنا، بہلانا آسان نہیں تھا۔ وہ اپنے موقف پر ڈٹا ہوا تھا۔

”مون! تمہیں جب ایک بار منع کیا ہے کہ تم کسی کے ساتھ نہیں جاؤ گے تو ضد کیوں کر رہے ہو؟“ صوفیہ منصور نے اس بار اسے سنجیدگی سے ڈپٹ دیا۔ اس کے چہرے پر پچھلی خوشی پل بھر میں غائب ہوئی تھی۔

”کیوں دادو! نیل انکل میرے فرینڈ ہیں۔ اور.....“
”وہ تمہاری ماں کا فرینڈ ہے۔ اور دیکھنا، ایک دن.....“
”پلیز مام! کنٹرول یور سیلف۔ آپ بچے کے ساتھ کس قسم کی باتیں کر رہی ہیں؟“ اسفند نے قدرے حیرت سے اپنی ماما کو دیکھ کر ٹوکا۔ ثانیہ بھی حیرت سے انہیں دیکھ رہی تھی۔ مون کے

چہرے پر بھی ایسے ہی تاثرات تھے۔
 ”نہیں..... وہ ماما کے بھی فریڈ ہیں اور میرے پاپا کے بھی فریڈ تھے۔ ماما نے مجھے بھی نہیں ان سے ملنے سے روکا۔ صرف ماما یہاں ہوتیں تو آپ مجھے کبھی اس طرح نہیں ڈالتیں۔ میں نے ماما سے کہا تھا، مجھے اپنے ساتھ لے جائیں مگر ماما مجھے یہاں چھوڑ گئیں۔ میں ماما سے کہوں گا۔ آپ آجائیں۔“ شمعون اپنی جگہ سے اٹھا اور پھر روتا ہوا وہاں سے بھاگتا چلا گیا۔
 ”مما! میں نے آپ سے کہا تھا کہ میں مون کو سمجھا لوں گا، مگر آپ بھی اپنا غصہ کنٹرول نہیں کر سکیں۔ ممما! ٹرائی ٹو انڈر اسٹینڈ۔ بچوں کو زبردستی روکنا یا کسی کام سے منع کرنا دانش مندی نہیں ہوتی۔“
 ثانیہ بھی فوراً جھنجھکے کے پیچھے لپکی۔

”تم نے دیکھ لیا ہے نا۔ سبھی مجھے بلیم دیتے ہیں۔ اس عورت نے ہماری نسل خراب کر کے رکھ دی ہے۔ ایسے ہی تو میں اسے برداشت نہیں کر سکتی۔ اس کے طور طریقے کسی کو نہیں کھلتے۔ میں کچھ کہتی ہوں تو تمہارے پاپا میری زبان پکڑ لیتے ہیں۔ اب دیکھ لو، مون کا بیو۔ اسی کی شہ پر یہ لڑکا اس قدر بگڑ گیا ہے کہ ہمیں کچھ سمجھتا ہی نہیں۔“ صوفیہ منصور کی باتیں بیٹے کا بھی درخ جھنجھٹا رہی تھیں۔ وہ بھی پہلے اپنی ماما کو غلط سمجھتا تھا۔ مگر جب سے اس نے اپنی آنکھوں سے دیکھا اور کانوں سے سنا تھا، اسے اپنی ماما کی باتوں پر یقین آنے لگا تھا۔ کوئل کی روش واقعی ناقابل برداشت تھی۔ وہ ابھی تک ان کے خاندان سے وابستہ تھی، انہی کے نام سے جانی جاتی تھی۔ اس کی غیر مردوں سے دوستیاں ان کی خاندانی نجابت پر حرف تھیں۔ اس وقت اسفند کی نظر میں کوئل کا ہر عمل قابل اعتراض تھا۔ وہ کچھ کہے بغیر وہاں سے اٹھ کر اپنے کمرے میں آ گیا۔



مون نے کمرے میں آتے ہی اپنی ماما کو فون کیا۔ رو رو کر سارا ماجرا کہہ سنایا۔ ثانیہ اس کے پیچھے چلی تو آئی تھی، مگر اسے روک نہیں پائی تھی۔ وہ چل رہا تھا۔ بگڑ رہا تھا۔ اس کے لئے بہتر یہی تھا کہ وہ اپنی ماما سے بات کر کے اپنا غبار نکال لیتا۔

”ماما! آپ بس آجاؤ۔ مجھے یہاں نہیں رہنا۔ دادو مجھے ڈانٹتی رہتی ہیں۔ انہوں نے مجھے نیل انکل کے ساتھ جانے سے بھی منع کیا ہے۔ وائے؟..... وہ مجھے کیوں منع کر رہی ہیں؟ مجھے جانا ہے انکل کے ساتھ۔“ شمعون کی سسکیاں کوئل کے لئے سواہن روح تھیں۔ مون کی آنکھوں میں آنسو دیکھنا اسے کب گوارا رہا تھا؟ شو جاری تھا۔ اگلی پریزنٹیشن (Presentation) ان کی کمپنی کی تھی، اسے ماڈلز کو بریفنگ دینی تھی۔ اس کے کچھ جدید طرز کے ملبوسات کو کیری کرنا ذرا مشکل تھا۔ ایسے میں مون کی آنسو بھری فون کال نے اسے مزید مشکل میں ڈال دیا تھا۔

”مون! سویت ہارٹ! ماما دو تین دن میں آ رہی ہیں۔ ماما نے یہاں سے آپ کے لئے بہت ساری شاپنگ بھی کی ہے اور آپ کے لئے ایک سرپرائز گفٹ بھی ہے۔ تم وہاں کسی کو بھی تنگ نہیں کرو۔ تمہاری دادو منع کر رہی ہیں تو تم نیل کے ساتھ مت جاؤ۔ میں خود آ کر تمہیں نیل انکل سے ملوانے لے جاؤں گی۔“

”بٹ وائے؟..... مجھے جانا ہے۔ یہاں میں بور ہو رہا ہوں۔ چاچو مجھے بس ایک بار آؤٹنگ کے لئے لے کر گئے ہیں۔ دادو خود بھی گھر پر نہیں ہوتیں۔ ثانی پھپھو بھی بس پڑھتی رہتی ہیں۔ آئی مس یو مام!“ وہ روہانسا ہو کر بول رہا تھا۔

”مون! میرا بچہ! تم ماما کی بات نہیں مانو گے؟ دیکھو، تم نے کسی کو بھی ناراض نہیں کرنا، اوکے؟ مجھے تمہاری کوئی کمپلین نہ ملے۔ اگر تم نے کوئی بدتمیزی کی بھی ہے تو میرے آنے سے پہلے ہی سوری کر لینا، ورنہ پھر تم سے ماما ناراض ہو جائیں گی۔ آئی نو، تم اپنی ماما کو ناراض نہیں دیکھ سکتے۔ جلدی آ رہی ہوں۔ ٹیک کیئر۔ اللہ حافظ۔“

کوئل کو زارا پکار رہی تھی، اس لئے اس نے جلدی سے فون بند کر دیا۔ اپنی ماما سے بات کر کے اس کا غصہ بھی ختم ہو گیا۔ اپنی ماما کی ناراضگی تو وہ سہہ ہی نہیں سکتا تھا۔ ثانیہ نے بھی اس کی دلجوئی کر کے اس کا ذہن بٹانے کی کوشش کی تھی۔ دونوں آج پرانے موڈ میں تھے۔ چمین جھپٹ کے بعد دونوں میں گہری دوستی بھی ہو گئی تھی۔ کوئل نے مون کے چپس، چاکلیٹ، جوسز وغیرہ کمرے میں ہی رکھے ہوئے تھے۔ دونوں ایک ساتھ بیٹھے ہوئے چپس کے ساتھ اور نچ جوس پی رہے تھے۔ اسفند جو اس کے کمرے میں آ رہا تھا، اس کی کھلکھلاہٹیں سن کر پلٹ گیا۔ وہ ثانیہ کے ساتھ خوش تھا۔ یہی بہت تھا۔ اسفند کو احساس ہو رہا تھا کہ وہ اسے اس طرح کوئل سے دور نہیں کر سکتے تھے۔ اس لئے انہیں مبرا اور حوصلے کے ساتھ ساتھ اپنی ساری توجہ اور وقت بھی اسے دینا ضروری تھا۔



خاتون سے امپریس ہو سکتا ہوں۔ صرف امپریس ہی نہیں ہوں، فلی آپ کے کنٹرول میں ہوں۔ جیسے چاہیں، مجھے موڈ لیں۔“

”فضول باتیں مت شروع کر دیتا۔ میں آ کر تمہاری خبر لوں گی۔ فی الحال میں فون بند کر رہی ہوں۔ اللہ حافظ!“ کوئل نے مسکراتے ہوئے سیل فون بند کیا۔ نیبل کے ساتھ عجیب بے نام سا تعلق بندھ گیا تھا۔ یہ دوستی تھی یا کیا تھا، وہ خود نہیں جانتی تھی۔ البتہ یہ احساس دن بہ دن بڑھ رہا تھا کہ نیبل کے ساتھ ساتھ رہنے سے اسے واقعی نیا حوصلہ ملا تھا۔



”چاچو! آپ آج گئے نہیں؟“ اسفند ابھی ہسپتال سے آ کر لیٹا تھا۔ مون اس کے کمرے میں آ کر اس کے برابر لیٹ گیا۔

”جانا ہے سویت ہارٹ! سات بجے تک جاؤں گا۔ تم نہیں گئے؟ تمہیں بھی تو جانا تھا۔“ اسفند نے اس کے گرد اپنا بازو پھیلایا۔

”ماما نے منع کر دیا تھا۔ میں نے دادو سے سوری بھی کر لی ہے۔ آپ بھی مجھے ایکسکوز کر دیں، چاچو!“

”سوری فاروہاٹ؟“ اسفند نے لاڈ سے اُس کی ناک کھینچی۔

”رات کو میں نے مس بی ہو کیا تھا نا۔ میں نے ماما کو بتایا تو انہوں نے بھی مجھے بہت ڈانٹا۔ ماما نے کہا کہ دادو اور چاچو جیسا کہیں گے، مجھے ویسے ہی کرنا ہے۔ اب تو آپ مجھ سے ناراض نہیں ہوتا؟“ شمعون کی معصومیت میں جو کشش تھی، وہ فوراً دل کھینچ لیتی تھی۔ مون کو ایک بار پھر خود سے لپٹاتے ہوئے اسفند نے اسے چوما۔

”نہیں سویت ہارٹ! چاچو آپ سے بالکل بھی ناراض نہیں ہیں۔ بلکہ کبھی بھی ناراض نہیں ہو سکتے۔“

”اچھا! آپ ناراض نہیں ہو تو پھر چپ کیوں ہو؟ پتہ ہے، جب ماما ناراض ہوتی ہیں تو ایسے ہی چپ ہو جاتی ہیں۔ میں اپنی ماما کو ناراض نہیں دیکھ سکتا اور آپ کو بھی۔“ مون کی ہر بات میں اپنی ماما ضرور شامل ہوتی تھی۔ اسفند کے دل میں عجیب سی کک ابھرتی تھی۔ نجانے آنے والے دنوں میں اس بچے کو وہ کیسے سمجھا پائے گا۔ یا پھر کوئل کے بدلتے رویوں اور عملوں کو وہ کیسے سہے گا۔

”مون! میں تمہیں کبھی ٹوٹنے بکھرنے نہیں دوں گا۔ وہ عورت تم سے کھیل کھیل رہی ہے۔ میں اسے سب کے سامنے بے نقاب کر دوں گا۔ وہ اگر تمہیں اس طرح بچہ خوار میں چھوڑ کر جائے گی تو اس کی منزل تک تو میں بھی اسے پہنچنے نہیں دوں گا۔“ اسفند دل کی کک کے ساتھ نئے عزم کر رہا تھا۔

مون نے اسے کھویا ہوا دیکھ کر اس کی ٹھوڑی چھو کر متوجہ کیا۔

”ہیلو! السلام علیکم۔“ اگلی صبح کوئل نے اٹھتے ہی نیبل کا نمبر ملایا۔

”علیکم السلام۔ زہے نصیب۔ مادام کو میں بھی یاد آ ہی گیا۔ کہئے، کیسے یاد فرمایا؟“ صبح کے دس بجے تھے۔ نیبل ابھی تک بستر میں تھا۔

”تم بھولنے والی چیز تو ہونہیں۔ چاہوں بھی تو نہیں بھلا سکتی تمہیں۔“

”ہائے..... کاش! یہ بات آپ مجھ سے چند سال پہلے کہتیں۔ اب کیا فائدہ میرے زخموں پر نمک چھڑکنے کا؟“

”زیادہ ڈائلاگز مت بولا کرو۔ مجھے بتاؤ، آج تمہارا مون کے ساتھ کوئی پروگرام ہے؟“

”نہیں..... ہے تو۔ کیا ہوا؟“ نیبل نے ایک دم پریشانی سے پوچھا۔

”کچھ نہیں ہوا۔ اچھولی آج ساری فیکلی کہیں انوائینڈ ہے، شام کی چائے پر۔ تو ظاہر ہے مون بھی ان کے ساتھ ہی جا رہا ہے۔ وہ تمہیں سوری کر رہا تھا۔ خود سے بات نہیں کر پایا، مجھے کہا ہے کہ میں تمہیں بتا دوں۔ ورنہ تم جاتے اور وہ تمہیں نہیں ملتا۔ اس لئے تم ادھر نہیں جانا۔“

”اوکے مادام!..... جو حکم..... بندہ غلام بے دام ہے۔ کوئی اور حکم؟“

”سامنے نہیں ہو، ورنہ دو لگا کر حکم دیتی۔ کتنی بار کہا ہے، اس طرح مت بولا کرو۔ تم میرا امپریشن خراب کر کے رہو گے۔ دوستی کا یہ مطلب نہیں ہے کہ تم لمٹ کر اس کرو۔“

”دوستی میں لمٹس کب ہوتی ہیں؟ یہ تو آپ باؤنڈریز بنا کر بیٹھی ہوئی ہیں۔ ویل، رلیو دس ٹاپک۔ بتائیں، کیا رسپانس مل رہا ہے؟“

”اچھا رسپانس ہے۔ کچھ لی وی جینٹلو نے کوریج بھی کی ہے۔ ویل، مجھے تو اچھی اُمید ہے۔ باقی سب قسمت کی بات ہے۔ تم ساؤ، وہاں سب ٹھیک سے چل رہا ہے نا؟ فرنیچر وغیرہ سب ریڈی ہے نا؟ دیکھو، ٹائم پر سب کام ہو جانے چاہئیں۔“

”ڈونٹ وری مادام! سب کچھ پر فیکٹی ہو گا۔ آپ منڈے (Monday) کو تو آرہی ہیں۔ آ کر دیکھ بھی لیجئے گا۔“

”ان شاء اللہ..... اوکے پھر، ٹیک کیئر۔ آنٹی کو سلام دینا۔ آ کر ملاقات ہوگی ان سے بھی۔“

”انہیں بھی بڑی حسرت ہے آپ سے ملنے کی۔ انہیں یقین نہیں آ رہا کہ میں آپ جیسی

مون کے دل میں ہی محبت اتنی جلدی کیسے نکل سکتی تھی۔

اسفند نے گہری سانس لے کر اسے دیکھا۔
”او کے بابا! اگر وہ آتا چاہیں تو بلوالیں گے۔ لیکن ابھی تو وہ بہت بڑی ہیں۔ ہم تمہیں ان سے ملواتے رہیں گے۔ دیکھنا، تم یہاں زیادہ انجوائے کرو گے۔ کل ہم فارم ہاؤس جائیں گے اور پھر کسی دن شاپنگ کے لئے۔“

”اور نیکی؟..... کل تو بہت مزا آئے گا۔ ثانی پھپھو اور دادو بھی جائیں گی نا؟“
”ہاں..... سبھی جائیں گے۔ یعنی پھپھو، تیور چچا اور سارہ آنی بھی جائیں گی اور اماں جان بھی۔ کل صبح جلدی جانا ہوگا۔ اس لئے تم رات کو جلدی سو جانا۔ او کے، تم اب جاؤ۔ شیف سے کہو، میرے لئے شرونگ سی چائے بنا دے۔ میں کلینک کے لئے تیار ہوتا ہوں۔“
”او کے چاچو! میں جا کر کہہ دیتا ہوں۔“ وہ اُٹھ کر بستر سے اُترا اور تقریباً دوڑتا ہوا اس کے کمرے سے نکل گیا۔ بچوں کو بہلانا ایسا مشکل کام نہیں تھا۔ بشرطیکہ ان کے رجحانات کے مطابق انہیں سہلایا جاتا۔ اسفند کو بھی لگ رہا تھا کہ وہ اسے آخر کوئل سے دُور کرنے میں کامیاب ہوئی جائے گا۔



”حیات! سب لوگ کہاں ہیں؟“ کوئل واپس آتے ہی منصور ہاؤس چلی آئی تھی۔ سارا سامان گھر چھوڑ کر، نیل سے معذرت کر کے وہ بیٹے کو لینے چلی آئی تھی۔ نیل اسے ایئر پورٹ ریسیو کرنے آیا تھا۔ مون کو سر پر اندر دینے کے لئے اسے اطلاع نہیں دی تھی۔
”نیگم صاحبہ تو اپنی بہن کی طرف گئی ہیں اور چھوٹی بی بی، تیور صاحب کے گھر رہنے گئی ہوئی ہیں۔ مون بابا، اسفند صاحب کے ساتھ گئے ہوئے ہیں۔“

”اچھا..... کب تک آئیں گے؟“ کوئل نے لاؤنج میں کھڑے کھڑے ہی پوچھا۔
”پتہ نہیں بی بی صاحب! ابھی کچھ دیر پہلے ہی گئے ہیں۔ بی بی صاحب! آپ بیٹھو، میں چائے کھانا لاتا ہوں۔“

”نہیں حیات! رہنے دو۔ میں چلتی ہوں۔ مون کو فون کر کے پتہ کرتی ہوں۔“ کوئل نے بیگ سے فون نکالتے ہوئے قدم موڑے۔

مون کے پاس یقیناً فون نہیں تھا، اس لئے رسپانس نہیں دے رہا تھا۔ کئی بار کی کوشش ناکام ہونے کے بعد کوئل نے واپسی کا قصد کیا۔ مون سے رابطہ نہ ہونے نے اُس کی بے چینی بڑھا دی تھی۔ اتنی دُوری سہہ کر اُس کی ممتا کی تڑپ مزید بڑھ گئی تھی۔ اسے سمجھ نہیں آ رہی تھی کہ وہ کیا کرے۔

مون سے رابطے کا ذریعہ صرف اسفند منصور ہی بنتا تھا۔ اسفند کو فون کرنے کی ہمت اس میں نہیں تھی۔ نجانے اسے کیا سننے کو ملتا۔ لیکن اس کے علاوہ اس وقت مون تک پہنچنے کا اور کوئی

”چاچو! آؤ آل رائٹ؟ آپ کی طبیعت ٹھیک ہے کیا؟“

”یار! تمہیں کیوں لگا کہ میری طبیعت ٹھیک نہیں؟ میں ٹھیک ہوں بیٹا!“ اسفند نے بے ساختہ اسے لپٹایا۔

”آپ پریشان بھی لگ رہے ہو اور سیڈ بھی۔ میری ماما بھی جب بہت زیادہ کام کرتی ہیں تو ایسے ہی خاموش ہو جاتی ہیں یا پھر ان کا سر درد ہو تو وہ ایسی نظر آتی ہیں۔ پھر میں ان کا سر دبا دیتا ہوں تو وہ ٹھیک ہو جاتی ہیں۔ میں آپ کا بھی سر دبا دیتا ہوں۔“ مون نے لیٹے لیٹے ہی اس کی پیشانی دبا لی۔

اسفند نے اس کے ننھے ہاتھ تھام کر چومے۔

”چاچو کی جان! مجھے کچھ نہیں ہوا۔ اچھا، مجھے بتاؤ، تمہیں سب سے پیارا کون لگتا ہے؟ کس کے ساتھ زیادہ خوش رہتے ہو؟“ اسفند بیڈ کراؤن سے ٹیک لگا کر بیٹھ گیا۔ وہ ابھی تک اس کے پہلو میں تھا۔

”چاچو! آف کورس ماما۔ مائی مام از بیسٹ آف دی ورلڈ۔ یو نو چاچو! ماما نے ہمیشہ میری بات مانی ہے۔“

”اور چاچو اچھے نہیں ہیں؟“ اسفند نے مصنوعی سنجیدگی سے پوچھا۔

”چاچو! ماما کے بعد آپ ہی تو اچھے ہو۔ بالکل میرے پاپا جیسے۔ ماما بتاتی ہیں، میرے پاپا بہت ہینڈم تھے۔ وہ بہت پیار کرتے تھے مجھ سے۔ انہوں نے میرے لئے بہت سے گفٹس بھی لا کر رکھے ہوئے ہیں۔ ماما مجھے ہر برتھ ڈے پر گفٹ دیتی ہیں۔ ماما بتاتی ہیں، اللہ تعالیٰ اپنے پیارے بندوں کو جلدی بلا لیتے ہیں۔ میرے پاپا کو بھی اللہ تعالیٰ نے بلا لیا۔ چاچو! آپ تو جلدی نہیں جاؤ گے نا؟“

”نہیں میری جان! چاچو ہمیشہ آپ کے پاس رہیں گے۔ تم اگر میرے پاس رہو گے تو چاچو کو کچھ نہیں ہوگا۔ تم رہو گے تا میرے پاس؟“

”جی چاچو! آپ کے پاس رہوں گا۔“ مون کی مصومیت اُس کا مقصد کب سمجھ سکتی تھی۔

”میں بھی اپنے بیٹے کو بہت سے گفٹس لے کر دوں گا۔ ہم ہر روز گھومنے جائیں گے۔ میں اور تم میرے روم میں رہیں گے۔ اور میں آپ کے سکول بھی آیا کروں گا۔ پھر چاچو آپ کو ڈرائیونگ بھی سکھائیں گے اور رائیڈنگ بھی۔ او کے؟“

”اور میری ماما..... وہ بھی یہاں رہیں گی؟“

”نہیں..... وہ اپنے گھر میں رہیں گی۔ وہ فیکٹری جو جاتی ہیں۔ تم میرے پاس، میرے روم میں رہو گے۔“ اسفند نے اسے اپنے پاس بٹھایا۔

”میں اپنی ماما کے پتا کیسے رہوں گا؟ وہ بھی نہیں رہتیں۔ وہ تو فرسٹ ٹائم مجھے چھوڑ کر گئی ہیں۔ میں ماما سے کہوں گا، وہ بھی ادھر ہی آجائیں۔ مجھے ان کے پتا کچھ اچھا نہیں لگے گا۔“

راستہ نہیں تھا۔ گاڑی چلاتے چلاتے اس نے کنکشن میں اسفند کا نمبر ملایا۔ دو تین بار تیل بجنے کے بعد لائن کاٹ دی گئی۔ اس نے ابھن میں دوسری بار نمبر ملایا، پھر کاٹ دیا گیا۔ تیسری بار، چوتھی بار بھی اس کی لائن کاٹ دی گئی۔ پانچویں بار فون کی پاور آف تھی۔ کوئل نے بے بسی سے فون براہر سیٹ پر پھینکا۔

”کیا چاہتا ہے یہ شخص؟..... فون کیوں بند کر دیا ہے؟..... باللہ! کیا کروں میں؟“ ذہن دوہری کنکشن میں تھا۔ ایک طرف دل کہہ رہا تھا کہ وہ واپس چلی جائے، مون کو لے کر ہی آئے۔ ذہن کہہ رہا تھا، اسفند منصور اسے لے کر نہ جانے کہاں غائب تھا۔ اس کے فون کاٹنے کا مطلب تھا کہ وہ مون کو اس تک آنے نہیں دیتا چاہتا تھا۔

کچھ سوچ کر اس نے منصور ہاؤس کے نمبر ملائے۔ دس بج چکے تھے، ابھی تک کوئی نہیں واپس آیا تھا، ملازم نے اسے اطلاع دی تھی۔

وہ ذہنی پریشانی کے ساتھ اپنے گھر لوٹی تھی۔ سمجھ نہیں آ رہی تھی کہ کیا کرے۔ سفر کی تھکن کے ساتھ یہ نیا آزار اس کی جان کو لگا تھا۔ اب اسے اسفند کی باتیں پورے مفہوم سے سمجھ آ رہی تھیں۔ وہ اس دن صرف جذبات میں وہ باتیں نہیں کر رہا تھا، بلکہ ان باتوں میں اس کا کوئی نہ کوئی مقصد بھی چھپا ہوا تھا، جو آج عیاں ہو رہا تھا۔ اس نے اُٹھتے بیٹھتے، گھر بھر میں چکراتے ہوئے ایک گھنٹہ گزارا تھا۔ اور جیسے گزارا تھا، یہ وہی جانتی تھی۔

ایک گھنٹے بعد اس نے پھر سے اسفند منصور کا نمبر ملایا تھا۔

”ہیلو!..... مجھے مون سے بات کرنی ہے۔ کہاں ہے مون؟“ لائن ہلکتے ہی کوئل نے قدرے ترشی سے بات کی۔

”سوری رائگ نمبر۔“ دوسری طرف سے فوراً کال ڈسکلیٹ کر دی گئی۔ کوئل نے پھر سے ری ڈائل کیا۔

”اسفند منصور! مجھے مون سے بات کرنی ہے۔ کہاں ہے مون؟ اتنے بلائیں، اسے بتائیں میں واپس آ گئی ہوں اور اسے لینے آ رہی ہوں۔“

”اوہ، آئی سی..... آپ واپس آ گئی ہیں، تبھی اتنی بے قراری دکھائی جا رہی ہے۔ بائی دے وے، اب آپ کو مون کی کیا ضرورت ہے؟“ اسفند نے جس انداز میں بات کی تھی، اس پر کوئل کو نیا دھچکا لگا تھا۔

”کیا مطلب ہے آپ کا؟ دیکھئے، اس وقت مجھے صرف مون سے بات کرنی ہے۔ آپ اسے فون دیجئے۔“

”آئی ایم سوری۔ مون سے آپ کی بات نہیں ہو سکتی۔“

”وہاٹ ڈو یو مین.....؟ اس وقت آپ لوگ کہاں ہیں؟ میں خود آ جاتی ہوں۔“ کوئل نے بمشکل خود کو سنبھال کر قدرے نرمی سے بات کی۔

”اس زحمت کی ضرورت نہیں ہے۔ مون اس وقت سو رہا ہے۔“

”وہاٹ..... سو رہا ہے؟..... کچھ دیر پہلے تو گھر پر کوئی بھی نہیں تھا۔ اوکے، میں اسے لینے آ رہی ہوں۔“

”کہا ہے نا، یہاں آنے کی ضرورت نہیں ہے۔ وہ یہاں خوش ہے اور آئندہ بھی یہیں خوش رہے گا۔ آپ کو اس کی فکر کرنے کی ضرورت نہیں ہے۔ نہ ہی یہاں آ کر کسی قسم کا تماشا کھڑا کرنے کی۔ ورنہ.....“ اسفند نے لب بھینچ کر جیسے اگلی بات دانتوں تلے روکی تھی۔

”یہ کیسی باتیں کر رہے ہیں آپ مجھ سے؟..... آپ اچھی طرح جانتے ہیں، مون میرے بنا نہیں رہ سکتا۔“ کوئل حیرت کے اظہار کے طور پر چلا پڑی تھی۔ اسفند نہ جانے کیا چاہ رہا تھا۔

”تبھی آپ اسے چھوڑ کر چلی گئی تھیں۔ بس کیجئے یہ ڈرامہ بازی۔ کم از کم میں متاثر ہونے والا نہیں ہوں۔ جانتا ہوں، آپ کا اصلی چہرہ نقاب میں چھپا ہے۔ جھوٹی متا جتا کر آپ دنیا کو بہلا سکتی ہیں، مگر اسفند منصور کو نہیں۔ جانیے، عیش کیجئے۔ آپ کے پاؤں کی زنجیریں سمجھئے آج سے کٹ گئی ہیں۔ اب آپ آزاد ہیں۔ شادی کریں یا ویسے ہی مراسم بڑھائیں، ہمیں کوئی فرق نہیں پڑتا۔ ہم اپنی نسل کی خواری آپ کے ہاتھوں برداشت نہیں کریں گے۔ سن لیجئے کوئل نیل!..... آپ کا کھیل اب ختم ہو گیا ہے۔“

”شٹ اپ..... تم یقیناً نشے میں ہو..... ہوش میں ہوتے تو.....“ کوئل نے فون بند کر کے صوفے پر پھینک دیا اور پھر کھنوں میں سر دے کر روتی چلی گئی۔ نہ جانے یہ شخص اس سے کیا چاہ رہا تھا۔ اگر اس کا یہ حربہ اسے جھکانے کے لئے تھا تو ایسا ہو نہیں سکتا تھا۔ کوئل، اسفند منصور کے دامِ اُلفت میں پھنسا گوارا کیسے کر لیتی؟

رات بھر سکتے ہوئے گزری۔ صبح دم اس کی آنکھ لگی اور پھر اس وقت کھلی، جب مون سکول جا چکا ہوتا تھا۔ اس وقت وہاں جانا بے سود تھا۔ صوفیہ منصور کی چلی کٹی سننے کے علاوہ کچھ بھی حاصل نہیں ہونے والا تھا۔ کوئل بھی تو اس کی سننے والا نہیں تھا۔ اسفند اپنی انا دمرانگی کے زعم میں جانے دل میں کیا ٹھانے ہوئے تھا۔ اُسے چھیڑ کر وہ اپنی جگہ ہنسائی کا سامان نہیں کرنا چاہتی تھی۔ بہتر یہی تھا کہ وہ دوپہر تک انتظار کرتی اور پھر سکول ٹائم کے بعد اسے لے آتی۔ تب تک اسے صبر کرنا ہی تھا۔ وہ بے دلی سے اُٹھ کر معمولات میں لگ گئی تھی۔

زیتون خاموشی سے اس کی حرکات و سکنات دیکھ رہی تھی۔ اُسے اندازہ تھا کہ اس کی باجی اپنے بیٹے کے بغیر رہ نہیں سکتی۔ رات تو وہ جا کر سو گئی تھی۔ اسے خبر ہی نہیں ہوئی تھی کہ مون واپس کیوں نہیں آیا۔ وہ کوئل کی خاموشی کو سفر کی تھکن کے علاوہ بیٹے سے اتنے دنوں کی دوری سمجھ رہی تھی۔

”باہی! آپ آج فیکٹری مت جاؤ۔ آرام کر لو۔ دوپہر میں مون آئیں گے تو آپ کی

”کیا ماما واپس آگئی ہیں؟ انہوں نے مجھے فون نہیں کیا۔ چاچو! میرا کل سے فون بھی نہیں مل رہا۔ یہ نہیں کہاں گر گیا ہے۔ وہ ناراض تو نہیں ہیں مجھ سے؟“

”نہیں۔ وہ ابھی نہیں آئیں۔ تم ٹینشن مت لو سویت ہارٹ! میں تمہیں نیا فون لے دوں گا۔“

”ماما نہیں آئیں تو پھر آپ مجھے سکول سے کیوں لے آئے ہیں؟ ماما بہت ناراض ہوں گی۔ مگر ماما کیوں نہیں آئیں؟ انہوں نے مجھ سے پراس کیا تھا کہ وہ منڈے (Monday) کو آجائیں گی۔ آج ٹیوزڈے (Tuesday) ہے۔“ مون جیسے خود سے بول رہا تھا۔ اپنی ماما سے دور رہنا اب اس کے لئے دشوار ہو رہا تھا۔

”کیا ہوا، ادا اس ہو گئے ہو؟ یار! آجائیں گی وہ۔ ہمیشہ تو وہ تمہارے ساتھ نہیں رہیں گی۔ کیا چاچو کے ساتھ رہنا اچھا نہیں لگ رہا؟“

”ماما تو ہمیشہ ساتھ ہی رہتی ہیں۔ میری ماما بھی ہمیشہ میرے ساتھ رہیں گی۔ آپ کی ماما دادو آپ کے پاس ہیں نا؟ داجان کی بڑی ماں بھی ان کے پاس رہتی ہیں تو میری ماما بھی میرے پاس رہیں گی۔ آپ نے ایسا کیوں کہا چاچو؟“ شمعون اس وقت حساسیت کی لپیٹ میں تھا۔ اسفند کی بات اس کے دل پر لگی تھی۔

”یار! میں نے تو ایسے ہی کہہ دیا تھا۔ اوکے، ٹیل می اگر تمہیں کوئی کہے کہ تم اپنے چاچو کے ساتھ رہو گے تو پھر تم کسے چوڑ کرو گے؟ چاچو کو یا ماما کو؟“

”چاچو! مجھے دونوں کے ساتھ رہنا اچھا لگتا ہے۔ ماما کے ساتھ بھی، آپ کے ساتھ بھی۔ میں آپ دونوں کے ساتھ تو رہتا ہوں۔“ اس کی معصومیت بھی لا جواب کر جاتی تھی۔

”مون! فارا گرا پھل میں اور تم آؤٹ آف کنٹری چلے جائیں تو کیا تم اپنی ماما کے بغیر رہ لو گے؟“

”نو..... نیور چاچو! ایسا نہیں ہو سکتا۔ میں اپنی ماما کے بنا کہیں نہیں جاؤں گا۔ ہم انہیں بھی ساتھ لے جائیں گے۔ نو، ماما نے مجھ سے پراس کیا ہے کہ اس ووکیشن میں وہ مجھے کہیں گھمانے ضرور لے جائیں گی۔ اور میری ماما جو ہیں نا، وہ جنیٹل پراس کرتی ہیں۔“ مون کی ہر بات اپنی ماما سے شروع اور ماما پر ختم ہوتی تھی۔ اسفند نے لب سمجھ کر ایک نظر اسے دیکھا۔ ڈرائیونگ کرتے ہوئے وہ پھر سے سوچوں میں الجھ رہا تھا۔ کول کی محبت شمعون کے دل سے اکھاڑ پھینکا اتنا آسان نہیں تھا۔ لاکھ کوشش کے باوجود اس اٹھ نو دن کے عرصے میں وہ کول کو بھلا نہیں پایا تھا۔

”چاچو! ہم گھر نہیں جا رہے؟“ اسفند کوئی سمت میں جاتے دیکھ کر مون نے اس کا بازو پکڑ کر متوجہ کیا۔

”نہیں..... ہم انکل نعمان کی طرف جا رہے ہیں۔ ان کے پاس بہت سے برڈز ہیں۔“

طبیعت بھی سنبھل جائے گی۔“

”نہیں، مجھے فیکٹری تو ضروری جانا ہے۔ دوپہر تک آجاؤں گی واپس۔ تم مون کی پسند کا کھانا بنا لینا۔ اچھا رہنے دینا، میں اس کی پسند کا بازار سے ہی کچھ لے آؤں گی۔ البتہ تم اپنی چیزوں کی پیکنگ کرتی رہو۔ بعد میں کچھ پڑا نہ رہے۔“ کول چائے کا ایک کپ پی کر چانے کے لئے اٹھ کھڑی ہوئی۔



”میڈم! آپ کی طبیعت ٹھیک نہیں لگ رہی۔ آپ گھر جا کر آرام کر لیں۔ میں یہاں دیکھ لوں گا سب۔“ کول کی کام میں عدم توجہی محسوس کر کے مقدس نے بڑے احترام سے مشورہ دیا۔ وہ کافی تھکی ہوئی، ابھی ہوئی نظر آ رہی تھی۔ آتے ہی اس نے فیکٹری کا جائزہ لیا تھا۔ سب کام دیکھ کر وہ اپنے آفس میں آ بیٹھی تھی۔ ذہن مسلسل اسفند منصور کے رویے میں الجھا ہوا تھا۔ مون کا فون بھی نہ جانے کہاں تھا۔ اسے بھی اپنی ماما کا خیال نہیں آیا تھا۔ مقدس نے اس کی کیفیت بھانپ کر ہی اسے پھر متوجہ کیا۔

”میڈم! آپ چلی جائیں۔ شمعون کو میں سکول سے پک کر کے چھوڑ جاؤں گا۔“

”میں خود مون کو لینے جاؤں گی۔ تم ایسا کرنا کہ شام کو ڈیفنس والی آؤٹ لیٹ (Outlet) پہ چلے جانا۔ وہاں تہینہ تمہیں ایک پارسل دے گی، وہ تم خالہ جان کو دے دینا۔“ کول نے اسے کچھ توقف کے بعد جواب دیا۔

”جی، میں چلا جاؤں گا۔ آپ کا ٹور کیسار ہا میڈم؟ فیشن نیوز میں تو خبریں آتی رہی ہیں۔ آپ کی کوئی برنس ڈیل ہوئی ہے؟“

”ہاں..... ہوئی تو ہے۔ نیکسٹ مٹھ پراجیکٹ فاسٹ لائز ہو گا۔ نیکسٹ مٹھ سے پہلے ہی یہاں سبھی آرڈر پورے ہو جانے چاہئیں۔ پلیز مقدس! تم پرسٹی چیک رکھنا۔ تم تو جانتے ہو، میری مصروفیات۔“

”ڈونٹ وری میڈم! میں سب ہینڈل کر لوں گا۔“ کول نے پُر اعتماد مسکراہٹ دیتے ہوئے سر ہلایا۔

”اوکے۔ تم اب جاؤ۔ اگر زارا آگئی ہو تو اُسے بھیجنا اور چائے کے لئے بھی کہہ دینا۔“ کول نے ریو الونگ چیز کو گھما کر اپنا رخ موڑا۔ مقدس سر ہلا کر چلا گیا۔



”چاچو! ہم کہاں جا رہے ہیں؟..... اور آپ مجھے سکول سے جلدی کیوں لے آئے ہیں؟“ شمعون کے سکول میں ابھی چھٹی ہونے میں ایک گھنٹہ باقی تھا۔ یہ پہلا موقع تھا کہ اسے کوئی اس طرح پہلے لینے آیا تھا۔ نجانے اسفند نے پرسٹی سے کیا کہا تھا۔ شمعون نے گاڑی میں بیٹھے بیٹھے پوچھا۔ اس کے چہرے پر حیرت بھی تھی اور خوف بھی۔

تمہیں برڈز پسند ہیں نا؟

”اور کیلی؟..... چاچو! آئی لائیک برڈز ویری مچ۔ بٹ ماما کو اچھا نہیں لگتا۔ ماما کہتی ہیں، پرندوں کو آزاد رہنے دینا چاہئے۔ وہ بھی جاندار ہیں۔ انہیں جنجروں میں قید نہیں کرنا چاہئے۔“ مون کی بات پر اسفند نے کوئی جواب نہیں دیا۔ مون حد سے زیادہ اپنی ماما کے اثر میں تھا۔ یہ اثر کیسے توڑا جاتا، یہی تو مشکل عمل تھا۔ یہ مشکل عمل اب کر گزرنے کی اس نے ٹھان لی تھی۔

”چاچو! پرندوں کو پکڑنا گناہ ہوتا ہے نا..... ماما کہتی ہیں، وائلڈ لائف کی پروٹیکشن ہم سب کا فرض ہے۔ ہمارے فوریسٹ (جنگلات) ہمیں ہیلتھ کے ساتھ ہماری کٹری کی اکاؤنی بھی بڑھاتے ہیں، اور بہت سے جانوروں اور پرندوں کو محفوظ بھی رکھتے ہیں۔ اور ماما یہ بھی بتاتی ہیں کہ جس طرح ہم افسانہ زمین پر اپنے اپنے گھر بناتے ہیں، اسی طرح فوریسٹ میں پرندے اور جانور بھی اپنے اپنے گھر بناتے ہیں۔ پھر ہم انسان انہیں ان کے گھروں سے نکال کر قید کیوں کر لیتے ہیں؟ اگر ہمیں کوئی ایک کمرے میں بند کر دے تو ہمیں کتنا رونا آتا ہے۔ غصہ بھی آتا ہے۔ آپ انکل نعمان سے کہنا، وہ سب پرندوں کو چھوڑ دیں، ورنہ انہیں گناہ ملے گا۔“ مون کا بچیہ لب و لہجہ اسفند کو نہ صرف حیران کر رہا تھا بلکہ اس کی کبیدی بھی بڑھا رہا تھا۔ کوئل نے ایک بچے کے ذہن میں نہ جانے کیا کیا بھر رکھا تھا۔ کوئی اور وقت ہوتا اور اس کا ذہن و دل کوئل کے لئے اچھے احساسات رکھتا تو اسے مون کی باتیں نہ صرف متاثر کرتیں بلکہ اسے اس عمر میں اس کی ذہانت پر فخر بھی محسوس ہوتا۔ مگر اب اسے چڑھ رہی تھی۔ اسی اثر میں وہ مون سے مخاطب ہوا۔

”بچے! اتنی بڑی بڑی باتیں نہیں کرتے۔ انکل نعمان کو یہ مت کہنا ورنہ انہیں برا لگے گا۔ انڈر اسٹینڈ؟“

”کیوں چاچو؟..... انہیں بتانا چاہئے نا۔“

”کہا ہے نا، انہیں کچھ مت کہنا۔ ہم وہاں انجوائے کرنے جا رہے ہیں۔“ اسفند نے پھر سے ٹوکا۔

”آپ آج ہاسپٹل نہیں جائیں گے؟“ مون نے پھر استفسار کیا۔

”نہیں یار! تم میرے ساتھ زیادہ ٹائم سپنڈ کرنا چاہتے تھے نا۔ اس لئے میں نے آج ہاسپٹل سے لیو لی ہے۔ اب خوش ہونا؟“ اسفند نے اپنی چڑچاہٹ پر قابو پایا۔

”نیں، خوش تو ہوں۔ مگر ماما.....“

”مون! دیکھو، انکل کا گھر آ گیا ہے۔ انکل کے گھر میں بھی مزا آئے گا۔ جیسے ہمیں فارم ہاؤس میں آیا تھا۔ اسفند نے اسے بات مکمل نہیں کرنے دی۔ شمعون بھی اس وقت چاچو کے ساتھ رہنے کی خواہش کی تکمیل میں خوش و غم تھا۔ بچپن کی ایک خصوصیت یہ بھی ہے، اس عمر

میں اکثر بچے رویوں اور چھپی سازیوں کو سمجھ نہیں پاتے۔



زندگی میں پہلی بار کوئل نے اتنے تیز گاڑی چلائی تھی۔ وہ سکول ٹائم پر شمعون کو لینے پہنچی تو وہاں سے اسے خبر ملی کہ آج وہ ایک گھنٹہ پہلے ہی اپنے چاچو کے ساتھ جا چکا ہے۔ (کیونکہ اس کی ماما کی طبیعت ٹھیک نہیں تھی) کوئل کے لئے یہ خبر انتہائی اذیت ناک تھی۔ وہ کبھی سوچ بھی نہیں سکتی تھی کہ اسفند منصور، شمعون کو اس سے دور رکھنے کے لئے اس حد تک جاسکتا ہے۔

وہ منصور ہاؤس آئی تو شمعون ابھی تک پہنچا نہیں تھا۔ نہ ہی اسفند اس کا فون ریسو کر رہا تھا۔ اماں جان ان دنوں میں تیمور احمد کی طرف تھیں ورنہ شاید وہی اس کی پریشانی سمجھ لیتیں۔ اس وقت وہ سمجھ نہیں پا رہی تھی کہ کس کو پکارے، کس سے فریاد کرے۔ نہ جانے کیوں اس کی ممتا کو آزایا جا رہا تھا۔ صوفیہ منصور حسب معمول گھر پر آج بھی نہیں تھیں یا پھر دانستہ وہ بھی گھر سے غائب تھیں۔

گھر آ کر تو جیسے اس کا خود پر سے اختیار ہی اٹھ گیا تھا۔ وہ کمرے میں بیٹھی روئے جا رہی تھی۔ زیتون رات سے اس کی کیفیت نوٹ کر رہی تھی۔ اب اسے بے وقت گھر آتے دیکھ کر اور ہر چیز سے منع کرتے ہوئے کمرے میں بند ہونے کے عمل پر اس نے گھبراتے ہوئے روشنی کو نورافون کر کے آنے کے لئے کہا۔

”کیا ہو گیا؟..... میں نے سوچا تھا کہ شام کو چکر لگاؤں گی۔ تم تھکی ہوئی ہو گی، ذرا آرام کر لو پھر تمہیں تنگ کروں گی۔ مگر محترمہ نے مجھے بھری دوپہر میں دوڑ لگا دی۔ بھی کیا ہوا؟ بتاؤ بھی۔“ روشنی آئی اور آتے ہی اپنے انداز میں بولتی اس کے سامنے آ بیٹھی۔ کوئل کے بہتے آنسو یک دم ختم گئے۔ حیرت اس کی آنکھوں سے مترشح تھی۔ اس وقت روشنی کو سامنے دیکھ کر اس کا حیران ہونا لازمی امر تھا۔

”تم..... تم یہاں.....؟“ کوئل نے اپنے آنسو پونچھتے ہوئے بے اختیار پوچھا۔

”کیوں، میرا یہاں آنا منع ہے؟ میں تمہاری طبیعت کا سن کر دوڑی آئی ہوں اور تم.....“ روشنی نے اپنے بے تکلف انداز میں صوفیہ پر آتی پالتی ماری۔

”میری طبیعت.....“

”باجی! روشنی باجی کو میں نے فون کیا تھا۔ آپ رات سے پریشان ہیں۔ اب بھی آئی ہیں تو مجھے پریشان لگ رہی تھیں۔ پتہ نہیں کیا بات ہے، میں نے اسی لئے.....“ زیتون کوئل ڈرنک لے کر آئی تھی۔ سامنے میز پر گلاس رکھتے ہوئے اس نے صفائی پیش کی۔

”زیتون! اوکے تم جاؤ۔“ روشنی نے گلاس اٹھاتے ہوئے بخور اسے دیکھا۔ اس کے سوچے پوئے، اُلجھا ہوا رویہ روشنی کو کلک رہا تھا۔

”کیوں پریشان ہو؟..... ٹورا اچھا نہیں رہا؟ کوئی لوس (Lose) ہو گیا ہے؟ کیا ہوا ہے

یار؟“ روشنی سوال پہ سوال کر رہی تھی۔

”کچھ نہیں ہے۔ تم سکون سے بیٹھو۔ کھانا کھاؤ گی۔“

”آئی تھک میں دوپہر میں کھانا کھاتی ہوں۔ ویل، تم مجھے ٹالو نہیں۔ سیر سلی بتاؤ، کیا بات ہے؟ اور وہ تمہارا بگڑا شہزادہ کہاں ہے؟ سکول سے آتے ہی کھیل کود میں لگ گیا ہے یا سو گیا ہے؟“

”وہ..... گھر پر نہیں ہے..... روشنی! تم ٹھیک کہتی تھیں، مجھے یہ لوگ ایک دن مکھن میں پڑے بال کی طرح نکال پھینکیں گے اور مجھے.....“ کوئل سے ضبط کرنا مشکل ہو گیا تو وہ ہنھنٹ ہنھنٹ کر رو دی۔ روشنی اس کی حالت پر ایک دم پریشان ہو کر اس کے پاس جا بیٹھی۔

”کیا ہوا کوئل؟..... پلیز ٹیل می، کیا پریشانی ہے تمہیں؟ کن لوگوں کی بات کر رہی ہو تم؟“

”اسفند منصور اور ماما..... وہ دونوں میرے لئے سازش کا جال بن رہے ہیں۔ انہوں نے مجھ سے مون کو چھین لیا ہے۔“

”کیا؟..... کوئل! کیا کہہ رہی ہو تم؟ سازش؟..... مون کو چھین لیا ہے؟ کیوں؟ ایسے کیسے کوئی تم سے اسے چھین سکتا ہے؟ تمہارے پاس اتھارٹی ہے۔“

”تم ماما کو جانتی ہو۔ وہ کچھ بھی کر سکتی ہیں۔ انہوں نے ہی اسفند کو اپنا ہمنوا بنا کر کل مون کو مجھ سے ملنے نہیں دیا اور آج..... آج وہ لوگ اسے جھوٹ بول کر سکول ختم ہونے سے ایک گھنٹہ پہلے ہی لے کر غائب ہو گئے ہیں۔ وہ کیا کرنا چاہتے ہیں، میں سمجھ نہیں پا رہی۔“ کوئل نے ہلکتے ہوئے اپنی بے بسی کا اظہار کیا۔ روشنی نے اسے خود سے لپٹا کر ہر طال انداز میں اسے ہولے ہولے تھپکا۔

”کوئل! سننا خود کو..... وہ ایسے کیسے تم سے تمہارا بچہ چھین سکتے ہیں؟ ٹھیک ہے، تم نے اس بچے کو جنم نہیں دیا، مگر پرورش تو تمہی نے کی ہے۔ تم سے کس نے بات کی ہے اس سلسلے میں؟ صوفیہ آئی نے یا پھر اسفند منصور نے؟“

”میرے دینی جانے سے پہلے ہی اسفند منصور کے تیور اچھے نہیں تھے۔ میں نے سیر سلی ان کی باتوں کا اثر نہیں لیا تھا۔ مگر کل رات تو اس شخص نے صاف لفظوں میں کہہ دیا کہ وہ مون کو میرے پاس نہیں آنے دے گا۔ اور آج اس نے عملی ثبوت بھی دے دیا ہے۔“

”اُس کی تو ایسی کی تھی۔ کیسے روک سکتا ہے وہ مون کو؟ اور کس حق سے؟ جب بچہ سنہالے کا وقت تھا، اس وقت کسی کو احساس نہیں تھا کہ یہ بچہ ان کی نسل کا نمائندہ ہے۔ اور آج..... اُس دن تم نے مجھے روک دیا تھا، ورنہ موصوف کی تو طبیعت اسی دن صاف کر دیتی میں۔ کس قدر تمللا کر آیا تھا اپنے خاندان کی سچائی سن کر۔ کیسے دعوے کر رہا تھا۔ خیر تم پریشان مت ہو۔ مون سے کھینٹ کرو۔ دیکھو، سنو اُسے ان لوگوں نے کیسے ٹریٹ کیا ہے۔ اتنا تو مجھے

بھی یقین ہے، وہ لوگ اتنی جلدی تو اُسے ٹریپ نہیں کر سکے ہوں گے۔“

”اس سے بھی تو میرا کھینٹ نہیں ہو پا رہا۔ نہ جانے وہ کیسے میرے بتا رہا ہو گا۔ روشنی! تم تو جانتی ہو، وہ بھی اتنے دن مجھ سے دور نہیں رہا۔ اسے میں نے بتایا تھا، میں من ڈے (Monday) کو آ جاؤں گی۔ وہ نچانے کیا سوچ رہا ہو گا کہ اُس کی ماما نے اس سے جھوٹ بولا۔“ کوئل کو اپنا غمگناہ ملا تھا، جیسی وہ کھل کر اپنا غبار نکال رہی تھی۔

”اچھا، تم خود کو سنہالو۔ فریش ہو جاؤ۔ ہم دونوں اُسے لینے چلتے ہیں۔“ روشنی نے اُس کے بکھرے بال سمیٹے۔

”میں منصور ہاؤس ہو آئی ہوں۔ وہ وہاں نہیں ہے۔ بلکہ گھر پر کوئی بھی نہیں ہے۔“

”تم ثانیہ سے کنٹیکٹ کرو۔ اُسے تو معلوم ہو گا، کہاں ہیں سب۔“

”ثانیہ بھی کئی دنوں سے تیور چچا کے گھر رہ رہی ہے۔ اور ماما کی پلاننگ وہ تو کیا، کوئی بھی نہیں جان سکتا۔“ وہ پھر سسکی۔

”اوکے میری جان! تم اس طرح خود کو ہلکان مت کرو..... مون جہاں کہیں بھی ہو گا، آخر تم سے رابطہ تو کرے گا۔ ورنہ پھر وہ لوگ رات کو تو گھر پر ہی آئیں گے۔ پھر دیکھتے ہیں۔“

”نہیں روشنی! میں نہیں چاہتی کہ تم اس معاملے میں ان سے کچھ کہو۔ اسفند منصور نے یہ جو اسٹیپ لیا ہے، اس کا جواب میں ہی اُسے دوں گی۔ وہ عورت کو کمزور سمجھ کر من مانی کر رہا ہے۔ اُسے خبر نہیں، عورت جب ماں بن کر سامنے ڈٹ جائے تو دنیا کی کوئی طاقت اُس سے کھیل نہیں سکتی۔“ کوئل نے بالآخر خود کو سنہال لیا تھا۔ روشنی بھی یہی چاہتی تھی کہ وہ اپنے لئے خود لڑنے کی ہمت پیدا کرے۔ وہ پہلے ہی کافی مضبوط ہو چکی تھی۔ آج کے اس واقعے کے بعد اُس کی طاقت بڑھنے کا امکان بھی پیدا ہو گیا تھا۔

”دیش لائیک اے بریو لیدی۔ میں تو خود تمہیں یہی سمجھاتی رہی ہوں کہ اس طرح ڈر کر، دب کر جینے والوں کو یہ دنیا روند کر گزر جاتی ہے۔ جو تمہیں نہیں مانتے، انہیں ماننے پر مجبور کر دو۔“

”مجھے کسی سے اپنا آپ نہیں منوانا۔ مجھے تو بس..... بس اپنا بیٹا چاہئے۔ میرے جینے کا سہارا ہے وہ۔ میں اس طرح اسے کسی کو چھیننے نہیں دوں گی۔“ کوئل کا غزم و حوصلہ اس کے کرب کو کم کر رہا تھا۔



”سنی! تم کہاں تھے دن بھر؟..... اس عورت نے جینا حرام کر رکھا ہے۔ فون پہ فون آ رہے ہیں اس کے۔ مون کو تم کہاں لے گئے تھے؟“ شام ڈھلے وہ نعمان کے گھر سے لوٹے تھے۔ مون کو حرا تو آیا تھا، مگر دل کے کسی کونے میں مسلسل اپنی ماما کی یاد بھی کک دیتی رہی تھی۔

”مما! ہم نعمان کی طرف چلے گئے تھے۔ آج اس کے گھر پہ گیٹ ٹوگیدر بھی تھی۔ میں مون کو اس لئے ساتھ لے گیا تھا کہ یہاں پھر یہ تہا پریشان رہتا۔“ اس نے کافی محتاط ہو کر جواب دیا۔

”میں تو تین بجے گھر آگئی تھی۔ حیات بتا رہا تھا، دو چکر لگا کر گئی ہے وہ۔ وہ آگئی ہے۔ اب تمہیں کیا ضرورت ہے سر دردمول لینے کی؟ اس کا بچہ اس کے حوالے کرو۔ ورنہ تمہارے پاپا کا نزلہ مجھ پر گرے گا۔“

”اس کا بچہ؟..... یہ آپ کیا کہہ رہی ہیں ممما؟ مون اُس کا بچہ نہیں ہے۔ اور آپ پاپا کی فکر نہ کریں۔ میں انہیں سمجھا لوں گا۔ میں اسے بھی بتا چکا ہوں کہ اب مون ہمارے پاس رہے گا۔“

مون آتے ہی ٹی وی آن کر کے بیٹھ گیا تھا۔ دادی اور چچا کی پہلی باتوں پر اس کا دھیان نہیں گیا تھا۔ آخری باتیں سن کر وہ جیسے چوکنہ ہو گیا۔ ریموٹ لٹشن پر رکھتے ہوئے وہ ان کے پاس آکر پوچھنے لگا۔

”میری ماما آگئی ہیں؟..... چاچو! مجھے ماما کے پاس جانا ہے۔ مجھے یہاں نہیں رہنا..... آپ مجھے چھوڑ آؤ۔“

مون کی مداخلت پر اسفند کو احساس ہوا تھا کہ جذبات میں وہ کیا غلطی کر گیا ہے۔ صوفے پر بیٹھتے ہوئے اسے بھی ساتھ بٹھا کر بولا۔

”مون! میں ابھی بہت تھکا ہوا ہوں۔ کل چھوڑ آؤں گا۔ ابھی تم یہیں رہو۔ بلکہ ہم چاہتے ہیں، اب تم ہمیشہ یہیں رہو۔“

”وائے چاچو؟..... ماما کے بغیر میں کہیں نہیں رہ سکتا۔ نیکسٹ ٹائم تو میں ان کے ساتھ جاؤں گا۔“

”سن رہے ہو، چھٹانک بھر بچے کی زبان۔ تم خواخواہ اپنا وقت برباد کر رہے ہو سنی! اس عورت نے اس کے باپ کو پورا قابو کر رکھا تھا، یہ تو پھر بچہ ہے۔“

”مما! اس بچے کو جب سچائی پتہ چلے گی تو یہ اُس کا نام بھی سننا پسند نہیں کرے گا۔“

”چاچو! آپ میری ماما کے بارے میں اس طرح بات کیوں کر رہے ہیں؟“ سات سالہ بچے کی حساسیت اسے عمر سے بڑے سوالات میں الجھا رہی تھی۔ دادو اور چچا کی باتیں نہ سمجھ میں آنے کے باوجود اُسے چہرہ رہی تھیں۔

”مون! تم آرام سے اپنے کمرے میں جاؤ اور اپنا ہوم ورک کرو۔ بڑوں کی باتوں میں بچے نہیں بولتے۔“ اسفند نے پھر سے چکارا۔

”میں اپنے گھر جا کر ہوم ورک کر لوں گا۔ ماما کے آنے کے بعد میں یہاں نہیں رہ سکتا۔ مجھے ان کے پاس جانا ہے۔ پلیز آپ مجھے ان کے پاس چھوڑ کر آئیں۔“

”آج تو میں تمہیں نہیں چھوڑ سکتا۔ اور یار! کیا تمہیں چاچو کے ساتھ رہنا اچھا نہیں لگ رہا؟ چاچو بھی تو تمہارا بہت خیال رکھتے ہیں۔ دیکھو، آج سارا دن ہم نے کتنا انجوائے کیا ہے نا۔“

”چاچو!..... اچھا لگتا ہے۔ بٹ ماما سے زیادہ نہیں۔ مجھے ماما کے ساتھ زیادہ مزا آتا ہے۔ ماما کتنے دنوں بعد آئی ہیں۔ وہ میرا وینٹ (انتظار) کر رہی ہوں گی۔ بس آپ مجھے چھوڑ آئیں نا۔ میں اتنے زیادہ دن تو رہا ہوں آپ کے ساتھ۔ اب مجھے ماما یاد آ رہی ہیں۔ مجھے ان کے ساتھ بہت سی باتیں کرنی ہیں۔“

وہ رُڈھ کر فاصلے پر جا بیٹھا۔ صوفیہ منصور نے اُسے گھور کر دیکھا۔ مون کی یہ لاڈ و ناز اٹھوانے والی ادائیگی تو انہیں بھائی نہیں تھی۔

”جب تمہیں سمجھا دیا ہے مون! کہ آج نہیں، کل لے جانا اپنی جیتی ماما کے پاس، پھر ضلہ کیوں کر رہے ہو؟ تمہارے چاچو تھکے ہوئے ہیں۔ اب کہیں نہیں جائیں گے۔“

”کیوں نہیں جائیں گے؟..... میرے چاچو مجھے چھوڑنے جائیں گے۔ ہے نا چاچو؟ آپ مجھے میری ماما کے پاس لے کر جائیں گے نا؟“ وہ ناراضگی بھلا کر پھر قریب آ بیٹھا۔ ”پلیز

چاچو! میں اپنی ماما کو بہت پس کر رہا ہوں۔ آپ مجھے لے جائیں نا۔ میری ماما ہمیشہ میری بات مانتی ہیں۔ وہ اتنے سارے کام کر کے بھی مجھے ہر جگہ لے جاتی ہیں۔ اور آپ مجھے میری ماما کے پاس نہیں لے جا رہے۔ ٹھیک ہے، میں اپنی ماما کو نوں کرتا ہوں، وہ آکر مجھے لے جائیں۔

میں اب یہاں کبھی نہیں آؤں گا۔“ اس کی منت و ساجت میں یک دم غصہ بھی شامل ہو گیا اور چند لمحوں میں ہی وہ رونے بھی لگا۔

”مون! تمہیں سمجھایا ہے نا۔ تم اس عورت کے پاس نہیں جاؤ گے۔ وہ تمہاری ماما نہیں ہیں۔ تمہاری ماما تو تمہارے پاپا کی طرح اللہ تعالیٰ کے پاس ہمیشہ کے لئے چلی گئی ہیں۔ جب تم بہت چھوٹے تھے تو اس سے تمہارے پاپا کی شادی ہو گئی تھی۔“

”نہ..... نہیں..... وہ میری ماما ہیں۔ آپ جھوٹ بول رہے ہیں۔ وہ میری اسٹیپ مدر نہیں ہیں۔ وہ میری ماما ہیں۔“ وہ روتے روتے ایک دم چلا پڑا۔ اور پھر خاصی بدتمیزی سے اس نے اسفند کو جھوٹا کہا۔ ”جھوٹے ہو آپ۔ جھوٹے ہو، جھوٹے ہو۔ آپ لارہ ہو۔ میری ماما جھوٹ نہیں بولتیں۔ آپ سب گندے ہو، برے ہو۔ دادو بھی..... آپ بھی۔ سبھی برے

انسان ہو۔“ مون کا یہ جارحانہ پن پہلی دفعہ اس کے سامنے آیا تھا۔ اسفند کا غصہ ایک دم اُس کی رگوں میں اُبل پڑا اور تھپڑ کی صورت مون کے گال پر پڑا۔ صوفیہ حیرت سے اسفند کے رویے کو دیکھ رہی تھیں۔ ملازم بھی کونوں کھدروں سے آنکھ تھپے۔ مگر کسی کی مجال نہیں تھی کہ سامنے آکر کچھ کہہ جاتے۔

”تمہیں کہہ دیا ہے کہ وہ تمہاری ماں نہیں ہے۔ چھوڑ جائے گی وہ تمہیں ایک دن۔ پھر

معلوم ہو جائے گا کہ ہم جموٹے ہیں یا.....“ اسفند کی جھنجھلاہٹ قابل دید تھی۔
 ”نہیں..... آپ جھوٹ بول رہے ہیں۔ وہ مجھے چھوڑ کر کبھی نہیں جائیں گی۔ ماما!.....
 ماما!..... آجاؤ..... ماما! آجاؤ۔“ اس کی دل دہلا دینے والی چیخیں پورے گھر میں گونج رہی تھیں۔

”سنی! اس طرح مت کرو۔ دیکھ رہے ہو نا بچے کی حالت۔ اسے کچھ ہو گیا تو؟ قانونی طور پر حقوق حاصل کر رکھے ہیں اُس نے..... مجھے ڈر ہے کہ.....“ صوفیہ منصور بھی مون کی آہ و فغاں پر دہل اٹھی تھیں۔ کچھ بھی تھا، آج تک مون کی طرف سے ان پر یا کسی پر بھی ایک وقت کی ذمہ داری عائد نہیں کی گئی تھی۔ اس کی ہر ضرورت، ہر خواہش کو کوئل نے ماں کی طرح ہی پورا کیا تھا۔ یہ کیسے ہو سکتا تھا، اپنی ماں کو اپنے اس قدر قریب پانے والا بچہ اس سے ایک لمحے میں بدظن ہو جائے۔ وہ محبتوں کی پہچان رکھنے والا اور نفرتوں کو محسوس کرنے والا بچہ تھا۔ اسفند کے روپے اور عمل نے اسے زبردست ٹیس لگائی تھی۔ ویسے بھی صوفیہ کو بچوں کے ناز نخرے اٹھانا گوارا نہیں ہوتا تھا۔ مون کا اس طرح یہاں رہنا انہیں کب برداشت ہوتا؟ اپنی ماما کا بدلتا رویہ دیکھ کر اسفند کو بھی حیرت ہوئی۔ اسفند کو بھی شمعون کے رد عمل سے دھچکا لگا تھا۔
 ”ماما! میں اسے برے وقت سے بچانے کی کوشش کر رہا ہوں۔ آپ کو معلوم ہے نا بعد میں کس قدر مشکل ہوگی۔“
 ”بعد کی بعد میں بھگت لیں گے۔ ابھی تو جاؤ، اسے چھوڑ کر آؤ۔ اس بچے سے ہمیں فیض نہیں مل سکتا۔“

”چلو آؤ، تمہیں چھوڑ کر آؤں، تمہاری ماما کے پاس۔ جاؤ اپنا سامان لے آؤ.....
 نذیراں! او نذیراں! مون کا سامان لے کر آؤ۔“ اسفند غصے میں بھٹاتا ہوا ہدایت دیتا لاؤنج سے باہر چلا گیا۔
 ”مون! تم لڑکے ہو، مرد ہو۔ اور مرد روتے نہیں ہیں۔ اوکے، اب آنسو صاف کرو۔ تم جا رہے ہو نا اپنی ماما کے پاس۔“ ان کے لئے گاڑی کا اگلا دروازہ کھولتے ہوئے اسے منانے کی کوشش کی۔

”آپ نے مجھے مارا ہے۔ میری ماما نے آج تک مجھے نہیں مارا۔ آپ نے جھوٹ بولا ہے۔ وہ میری ماما ہیں..... صرف میری ماما۔ شانی (دوست) کی اسٹیپ مدر ہیں۔ وہ اسے بہت مارتی ہیں۔ اسے کہیں لے کر بھی نہیں جاتیں۔ کوئی چیز، کھلونے بھی نہیں لے کر دیتیں۔ میری ماما تو مجھے بہت پیار کرتی ہیں۔ میں اُن کے بتا کہیں نہیں رہوں گا۔ یہاں کبھی نہیں آؤں گا۔“ سسکیاں بھرتے بھرتے اس نے پھر سے اُسے احساس دلایا۔ غصے میں اُسے تھپڑ بھی زوردار پڑا تھا۔ اُس کی گال نہ صرف سرخ تھی بلکہ اس پر انگلیوں کے نشان بھی تھے۔ اسفند نے تاسف سے اسے دیکھا۔ اپنی بے بسی کو، اپنی اندر کی جلن کو منتقل کیا بھی تو معصوم بچے پر۔

”آئی ایم سوری یار!“ اسفند نے اس کے گال کو جھک کر چومنا چاہا۔ شمعون بے رخی سے رخ موڑ کر کھڑکی سے باہر جھانکنے لگا۔ نذیراں اُس کا سامان لے آئی تھی۔ نذیراں نے جیسے ہی سامان رکھا، اسفند نے گاڑی اسٹارٹ کر دی۔
 دل میں عجیب سی کک لے لے وہ تیزی سے گاڑی کو بھاگتا شمعون ہاؤس پہنچا



کوئل خود پر ضبط کا پہرہ بٹھاتے بٹھاتے تھک گئی تو اس نے منصور ہاؤس جانے کی ٹھانی۔ کچھ بھی ہوتا، وہ مون سے اس طرح تو کبھی دستبردار نہ ہوئی۔ اسفند اپنا مقصد حاصل کرنے کے لئے اُس کے جذبات سے کھیل رہا تھا۔ وہ پورج سے اُتر کر گاڑی تک آ رہی تھی، جب ہارن بجا اور چوکیدار نے گیٹ کھول دیا۔ اسفند منصور کی گاڑی اندر آئی اور پھر مون اس سے نکلا اور پھر روتا ہوا، بھاگتا بھاگتا اپنی ماما سے آ لپٹا۔ مون کا یہ رد عمل حیران کن ہی نہیں، پریشان کن بھی تھا۔

”کیا ہوا مون!..... وہاںس ہسپتال؟..... کیوں رو رہے ہو؟“ کوئل نے اسے لپٹائے لپٹائے غزدہ ہو کر پوچھا تو وہ ہلکتے ہلکتے پوچھنے لگا۔

”ماما! کیا آپ میری ماما نہیں؟..... کیا میری ماما مر گئی ہیں؟..... کیا آپ میری اسٹیپ مدر ہیں؟ شانی کی ماما کی طرح؟..... بتائیں ماما!..... آپ میری ماما نہیں ہیں؟“
 ”کس نے کہا؟..... کون کہتا ہے؟“ کوئل کو نیا جھٹکا لگا تھا۔ اس نے گاڑی سے سامان نکالتے اسفند کو قہر بھری نظروں سے دیکھا۔

”چاچو نے کہا ہے کہ آپ میری ماما نہیں ہیں۔ ماما! آپ میری ماما ہیں نا؟ میں آپ کا بیٹا ہوں نا؟..... چاچو جھوٹ بول رہے ہیں نا؟“

”ہاں، ہاں میری جان!..... میں تمہاری ماما ہوں۔ تمہیں کیا لگتا ہے، میں تمہاری ماما نہیں ہوں؟..... کوئی کہے گا اور تم مان لو گے؟ تم خود نہیں جانتے کہ ماما صرف آپ کی ماما ہیں۔ تمہارے چاچو جھوٹ بولتے ہیں۔“ کوئل اُسے سنبھالتے سنبھالتے خود بھی رونے لگی۔ وہ اپنی ماما کو روتے دیکھ کر گھبرا گیا۔ اپنا روتا بھول کر جیسے اُسے بہلانے لگا۔

”آئی نو مام! چاچو نے جھوٹ بولا ہے۔ وہ مجھے آپ کے پاس آنے نہیں دے رہے تھے۔ میں اب کبھی ان سے بات نہیں کروں گا۔ میں صرف اپنی ماما کے پاس رہوں گا، ماما!..... ماما! یو نو، چاچو نے مجھے مارا ہے..... یہاں فیس پر۔ بہت زور سے۔“ وہ تھپڑ کا درد پھر سے محسوس کر کے رونے لگا۔

”کیا؟..... تمہیں مارا؟“ کوئل نے اُس کے گال کو بے اختیار چوما۔ ”ڈونٹ وری سویٹ ہارٹ! میں ان سے پوچھ لوں گی کہ انہوں نے کس حق سے تم پر ہاتھ اٹھایا۔“ وہ جو اسے لے کر پورج کی سیڑھیوں پر بیٹھ چکی تھی، اپنی سفید ساڑھی کے پلو سے پہلے مون کے آنسو

صاف کئے اور پھر اپنا چہرہ رگڑا۔

”آپ کس حق سے اس پر قابض ہو؟ نو دیری ویل، میں نے مون سے جھوٹ نہیں کہا۔“ اسفند نے جانے کس لمحے ان کے قریب آ گیا تھا۔ کوئل نے اپنی گود سے مون کو اتارا اور اس کے سامنے کھڑی ہو گئی۔

”شٹ اپ اسفند منصور!“ کوئل غصے سے چیخ پڑی۔ ”جھلانے سے سچائی چھپ نہیں سکتی۔ آج نہیں تو کل یہ جان جائے گا کہ حقیقت کیا ہے۔ تمہیں آخر راستہ بدلنا ہی ہے۔ ہم تمہارے راستہ بدلنے سے پہلے اسے تمہارا اصلی چہرہ دکھانا چاہتے ہیں تاکہ یہ تمہارے کسی قریب میں نہ آ جائے۔ تمہاری جھوٹی ممتا کی جھینٹ ہم اپنے خون کو نہیں چڑھنے دیں گے۔“

”تم حد سے بڑھ رہے ہو اسفند منصور! اگر تم شافند کے بھائی نہ ہوتے تو.....“

”تو..... تو کیا کر لیتیں آپ؟“ اس کا لہجہ نہایت تنک آمیز تھا۔ کوئل نے لب بھینچ کر گہری سانس اندر کھینچ کر باہر نکالی۔ وہ ضبط کے کڑے مرحلے سے گزر رہی تھی۔

”مون! تم اندر جاؤ۔ میں ابھی آتی ہوں۔“ مون فرمانبرداری سے اندر بڑھ گیا۔ ممتا کی مہک خون کی کشش سے بڑھ کر تھی۔

”سنو اسفند منصور! آرام سے چلے جاؤ۔ مجھے تم سے کوئی بات نہیں کرنی۔“

”مگر میں آج تم سے دو ٹوک بات کرنے آیا ہوں۔ تم نے مون پر اپنا جو تسلط جما رکھا ہے، اب وہ ہم سے برداشت نہیں ہوتا۔ تم اپنی لائف کو جیسے چاہے گزارو، جس کے ساتھ چاہے شیئر کرو، مگر مون کی مصمصیت سے مت کھیلو۔ وہ ٹوٹ جائے گا۔ میں اسے ٹوٹنے سے بچانا چاہتا ہوں۔ اس وقت وہ سنبھل سکتا ہے، بعد میں تمہارا دیا زخم ناسور بن کر رستا رہے گا۔ بہتر ہے تم اسے ابھی اپنا اصلی چہرہ دکھا دو۔ تمہارے اندر کتنی مکاری اور فریب ہے، ابھی بتا دو۔ آریو انڈر اسٹینڈ؟“ اس کا نفرت بھرا ہوتا لہجہ کوئل کی برداشت چھین کر لے گیا۔

”انف اسفند منصور!..... انف۔ یہ میرا گھر ہے۔ یہاں اپنی زبان پر قابو رکھو۔ تم جس بات پر تمللا رہے ہو، مجھے اس کی خبر ہے۔ تم جیسے مردوں کی ذہنیت کا مجھے اندازہ ہے۔ اپنے مفاد پر تم اپنے ہی خون کی مصمصیت قربان کرنے جا رہے ہو۔ اس کے ذہن کو ممتا کے خلاف بھڑکا کر خود اس کے دل سے کھیل رہے ہو اور الزام مجھے دے رہے ہو۔ دیکھو تمہاری یہ حسرت کبھی پوری نہیں ہو سکتی۔ مون شافند کی زندگی میں بھی میرا تھا اور آج بھی میرا ہے، کل بھی میرا ہی رہے گا۔ اگر تم میں اتنی ہمت ہے تو مجھ سے چھین کر دکھاؤ۔ تم لوگوں کی باتیں اور سازشیں بہت برداشت کر لی ہیں..... اب اگر تم نے مون کو مجھ سے چھیننے کا سوچا بھی تو یہ اچھا نہیں ہوگا۔ ناؤ گیٹ آؤٹ فرام ہیئر۔“ نجانے کہاں سے اس میں اتنی ہمت آگئی تھی، جو وہ اس طرح اس کے سامنے ڈٹ کر کھڑی ہو گئی تھی۔ اس کی آنکھوں سے اہلنی نفرت کے باوجود وہ ایک انچ بھی اپنی جگہ سے نہیں ہلی تھی۔

”تمہاری یہ اکر، تمہارا یہ غرور ایک لمحے میں ختم کر دوں گا۔“ ”ماں“ اور ”سوئلی ماں“ میں بہت فرق ہوتا ہے۔ دنیا تو کیا، قانون بھی کبھی تمہارا ساتھ نہیں دے گا۔ کیونکہ سوئلی ماں کا پیار، ناگن کے زہر جیسا ہوتا ہے۔ آج نہیں تو کل ضرور کبھی تمہارا اصلی روپ دیکھ کر تہمتی پر تھوکیں گے۔ وہ دن بہت قریب ہے، جب خود مون تمہیں چھوڑ کر ہمارے پاس آ جائے گا..... یاد رکھنا، پھر تم کچھ نہیں کر سکو گی۔“

کوئل کو بار بار اس کا ”سوئلی ماں“ کہنا برداشت نہیں ہو رہا تھا۔ اس نے کبھی بھول کر سوچا بھی نہیں تھا کہ مون اس کی اولاد نہیں ہے۔ ہمیشہ اس نے اولاد کی طرح اسے چاہا اور پروان چڑھایا تھا۔ آج یہ شخص اس کی ممتا پر تہمت لگا رہا تھا۔ سوئلی پن کے طغیوں سے اس کی روح چھلنی کر رہا تھا۔ اس نے خود کو جیسے اذیتوں کے گہرے سمندر میں اترتے ہوئے محسوس کیا، جہاں سے اس کا ابھرتا دُشوار ہو رہا تھا۔

مگر اس وقت اسے اپنی ممتا کی سچائی اور بقاء کے لئے ہر اذیت، ہر دُشواری کو سہنا تھا۔ نہ صرف سہنا تھا بلکہ مقابل کو بھی منہ توڑ جواب دینا تھا۔ خواہ اس کے لئے اسے اپنی سچ سے نیچے آنا پڑتا۔

”اسفند منصور! تمہیں خود ”ماں“ اور ”سوئلی ماں“ کا فرق معلوم ہے؟ پہلے اپنے آپ سے پوچھو کہ ”ماں“ کیا ہوتی ہے اور ”سوئلی ماں“ کسے کہتے ہیں۔ آج تم مجھ سے مون کو دُور کرنے کی کوشش میں ہو۔ صرف اس لئے کہ میں نے تمہاری نام نہاد خواہش پر سر جھکا کر تمہارا ساتھ نہیں دیا۔ تم جیسے مرد سے مجھے یہی توقع اور اُمید تھی۔ حسبِ فضاء کچھ بھی نہ ملنے پر دوسروں سے اُن کی خوشیاں چھین لینا۔ یہ تم جیسا مرد ہی کر سکتا ہے۔ تمہارے رویے سے ہی تمہاری سازشوں کی بو آ رہی تھی مجھے..... مجھے اندازہ تھا کہ تم مجھے زُسا کرنے کے لئے جھوٹی محبت کا دعویٰ کر رہے ہو، تھی میں تمہارے دام میں نہیں آئی۔ اب تم میرے بیٹے کے ذریعے مجھے اذیت دینا چاہتے ہو۔ تمہیں خود اندازہ نہیں ہے کہ تم اپنے ہی خون کی بربادی کا تماشا کھڑا کر رہے ہو۔ جانتی ہوں، تم ایسا کیوں کر رہے ہو۔ تم جیسا انسان دوسروں کی خوشیاں برداشت نہیں کر سکتا۔ تم مون سے میری محبت پر حسد کرتے ہو۔ جلتے ہو اس بات سے کہ میں اس کی ماں نہ ہو کے بھی صرف اس کی ایک خواہش پر خود کو قربان کرنے کا حوصلہ رکھتی ہوں۔ جبکہ تمہیں تو تمہاری سگی ماں کی وہ فطری تربیت بھی نصیب نہ ہوئی تھی جس کے تم حق دار تھے۔ تمہاری اپنی سگی ماں نے تمہیں پیدا کر کے اپنی آغوش سے نکال پھینکا تھا۔ اگر اماں جان تمہیں نہ سنبھالتیں تو آج تم جو نظر آ رہے ہو، وہ کبھی نہ ہوتے۔ تم ماں کی ممتا کیا جانو۔ تمہاری اپنی ماں نے کبھی تمہیں پیار نہیں کیا تھا، اسی لئے اپنی محرومیوں کا بدلہ تم مون سے لینا چاہتے ہو۔ اس کا باپ تو قدرت کی فضاء پر اس کے پاس نہیں رہا اور اب تم لوگ ایک یتیم بچے کے سر سے اس کی ماں کا سایہ چھیننے کے درپے ہو۔ اسفند منصور! میں ایسا نہیں ہونے دوں گی۔ تم اپنی ساری

طاقت صرف کر کے دیکھ لو، مجھ سے مون کو چھین نہیں پاؤ گے۔ کیونکہ میری ممتا میں کھوٹ نہیں ہے۔“

بولتے بولتے کول کی سانس بھی پھولنے لگی تھی۔ دوران خون یقیناً تیز ہو گیا تھا۔ اسفند کی سماعتوں میں بھی کسی سچ کو برداشت کرنے کی طاقت نہیں تھی۔ وہ بھی ایک دم چلا پڑا۔

”اسٹاپ اٹ..... بس کرو..... اپنی بکواس بند کرو۔“

”سچائی ہمیشہ کڑوی لگتی ہے، اسفند منصور! دوسروں کے زخموں پر نمک پاشی کرنا آسان ہے، جبکہ اپنے کھلے زخم پر ایک کھٹی بھی برداشت نہیں ہوتی۔“ کول ایک اور تیر چلا کر اپنا رخ موڑ کر بیڑھیاں چڑھتی آگے بڑھتی چلی گئی۔ اس نے پیچھے مڑ کر نہیں دیکھا تھا کہ اسفند کی کیا حالت ہے۔ کول کا ایک ایک لفظ نشتر کی طرح دل میں پیوست ہوا تھا۔ ماضی کے دردناک لمحے اُس کے ذہن میں ابھر کر اُسے مزید تڑپا گئے تھے۔ اماں جان کی بے انتہا محبت کے باوجود واقعی وہ اپنی ماں کی ذرا سی توجہ کا طالب رہا تھا۔ اُن کی بے اعتنائیاں سہنا ایسا سہل نہیں رہا تھا۔ وہ ماں کی صحبت کے لئے کتنا ترسا تھا، یہ وہی جانتا تھا۔ اک غلاء آج تک اُس کی ذات میں موجود تھا، جسے اُس نے اپنی سنجیدگی و لاطعلقی کے غلاف میں چھپا رکھا تھا۔ اُس کے شکستہ قدم اُسے ماضی کے سفر پر لئے جا رہے تھے۔



شافند منصور کی پیدائش پر ہی صوفیہ منصور نے اچھا خاصا ہنگامہ کھڑا کر دیا تھا۔ وہ بچے کی ذمہ داری سنبھالنے کی اہل تو تھیں، مگر ذمہ داری اٹھانا چاہتی نہیں تھیں۔ اور پھر پہلے بچے کی آمد پر اماں جان کی خوشی کا عالم ہی اور تھا۔ صوفیہ منصور پر بچے کی ذمہ داری صرف اُسے فیڈ کروانا ہوتا تھا۔ باقی سب دیکھ بھال اماں جان ہی کیا کرتیں۔ اس وقت اماں جان کی صحت بھی قابل رشک تھی۔ مگر کم عمری کی شادی اور دو بیٹوں کی ماں ہونے کا مان اُنہیں چاق و چوبند رکھتا تھا۔ اس پر شوہر کی محبت کا بھرپور احساس اُن کی ہمتیں بڑھاتا۔ پوتے کی دیکھ بھال ایسے کرتیں، جیسے اولاد کی کیا کرتی تھیں۔

یہ تو صوفیہ کو دو ڈھائی سال بعد احساس ہوا تھا کہ اُن کی اولاد اُن سے زیادہ اماں جان کے اثر میں ہے۔ بلکہ یہ احساس اُن کی بڑی بہن فوزیہ نے دلایا تھا۔ اس کے بعد انہوں نے بڑی دقت سے شافند کو نہ صرف اپنی طرف مائل کیا تھا بلکہ اس پر اپنی گرفت بھی بڑھالی تھی۔ اس کے بعد چار سال تک انہوں نے پھر سے ماں بننے کی کوشش کو ناکام بنا دیا تھا۔ دوسرا بچہ سنبھالنا انہیں عذاب محسوس ہوتا تھا۔ منصور احمد اور اماں جان کی مشترکہ خواہش کے باوجود وہ ماں بننے کے عمل سے دوبارہ گزرنے کو تیار نہیں تھیں۔ مگر ان کی کوشش و خواہش کو قدرت نے ناکام بنا دیا تھا۔ صوفیہ منصور اپنی آزاد و بے فکر زندگی میں مزید کوئی رکاوٹ پیدا نہیں کرنا چاہتی تھیں۔ ان کی لاکھ کوششوں کے باوجود قدرت نے انہیں بچے کی ذمہ داری میں باندھ دیا تھا۔ مختلف حربوں اور ادویات کے استعمال سے اُن کی صحت پر خاصا برا اثر پڑا تھا، مگر بچہ اُن کے بطن میں محفوظ و سلامت پرورش پاتا رہا۔ اُن کی چڑچڑاہٹ کا نتیجہ یہ نکلا تھا کہ آخری مہینوں میں وہ یرقان میں مبتلا ہو گئی تھیں۔ نئے بچے کے آنے سے پہلے ہی وہ اُس سے بر ملا نفرت کا اظہار کرنے لگی تھیں۔ اپنی بیماری کا ذمہ دار اُسی بچے کو ٹھہراتیں۔ اور پھر پیار کرتے ہی انہوں نے وہ بچہ، جس کا نام اسفند منصور رکھا گیا تھا، اُسے اماں جان کی گود میں ڈال کر اُس سے دستبرداری کا اعلان کر دیا تھا۔

اماں جان اُن دنوں میں فارم ہاؤس والے گھر میں رہا کرتی تھیں۔ کیونکہ ان کے شوہر احمد حسن، منصور کے حوالے سارا کاروبار کر کے خود مضامقات میں رہنے کو ترجیح دینے لگے تھے۔ شہری زندگی کی بھاگ دوڑ اب انہیں راس نہیں آتی تھی۔ اماں جان نے دل و جان سے پوتے

کوہ سے لگا کر اُس کی پرورش کا ذمہ اٹھایا تھا۔ بہت مدت کے بعد اسفند کو علم ہوا تھا کہ جنہیں وہ اماں جان اور بابا جان کہتا ہے، دراصل وہ اُس کے دادا دادی ہیں۔ اور اس کے اپنے والدین شافند، ثانیہ اور ثانیہ کے ماما پاپا ہیں۔ آگئی کے بعد اس نے پھر لہجہ، ہر پل اذیت میں گزارا تھا۔ اپنی ماما کی اُس سے عدم توجہی کا مجید جان کر بھی عجیب سی گئی اُس کے رویے میں کھل گئی تھی۔ گوکہ اماں جان کی تربیت نے اُسے پھر سے ہیرا پتانے میں کوئی کسر نہیں چھوڑی تھی، مگر اُس کی ذات کا ایک رخ ماندرہا تھا۔ اپنی ماں کی محبت و توجہ نہ ملنے کا ملال کک بن کر آج بھی اُس کے دل کے نہاں خانوں میں تھا۔ جس درد و غم کو وہ بچپن کی دہلیز پر چھوڑ کر آیا تھا، اپنی ماں کی بے اعتنائیاں بھلانے لگا تھا۔ آج کوئل نے پھر وہی درد پھر سے جگا دیا تھا۔ اُس کا ایک ایک زخم اُدھیر پھینکا تھا۔ وہ خود بھی تو اُس کی ممتا کو آزما رہا تھا۔ اس سے اس کا جینے کا مقصد چھین لینے کے درپے ہوا تھا۔ اپنے ہی خون کو وہ احساس دینے جا رہا تھا، جو تاحیات اُس کی تنگی بڑھاتا رہتا۔ حالانکہ وہ خود جانتا تھا، ماں سے محرومی کی پیاس اکثر جان لیوا بن جاتی ہے۔ جسم میں دوڑتی زندگی قطرہ قطرہ بن کر ٹھمدہ ہوتی چلی جاتی ہے۔ وہ اپنی مردانگی کے زعم میں اپنے ہی سہیجے کو اُس آگ کی نذر کر رہا تھا، جو اُس کی ساری زیست خاکستر کر جاتی۔ کوئل نے اُس کے زخم چھیڑ کر اسے نئے سرے سے احساس کی گہرائیوں میں اتار دیا تھا۔ یہ بات تو سچ تھی، اس کی ماما اور وہ خود اسے اپنی اپنی تنقید بھری نظروں سے جانچ اور پرکھ کر بھی اُس کی ممتا میں ایک رتی بھر بھی کھوٹ نکال نہیں پائے تھے۔ وہ ایک مکمل ماں تھی، جس نے ایک بچے کو بے شک جنم نہیں دیا تھا، مگر اس کی گود میں ممتا کی وہ گرمی ضرور تھی، جو ایک وجود کی ہٹا کا باعث بنی تھی۔ اس کے آچل کے سائے میں پیار کی وہ ٹھنڈک تھی، جو ایک بچے کو زمانے کی تپش سے محفوظ رکھنے کی پوری صلاحیت رکھتی تھی۔ اس کی مسکراہٹوں میں اولاد کے بڑھتے قدموں کے لئے دعاؤں کا احساس ملتا تھا۔ اس کے آنسوؤں میں اپنے بچے کے دکھ کی تڑپ ملتی تھی، جس کا ہر عمل اس بچے کے لئے تھا، جسے وہ اپنی اولاد کہتی نہیں تھی، بلکہ اپنا ماں ہونا ثابت بھی کرتی تھی۔ وہ سرتاپا ممتا تھی۔ ایثار و قربانی، وفا و محبت کا زندہ پیکر تھی اور اس نے کتنی بڑی توہین کی تھی۔ وہ اپنے اس عمل پر پشیمان تھا۔ وہ اس لمحے خود کو پستیوں میں بسنے والا ایک غلیظ کیڑے سے بھی چھوٹا محسوس کر رہا تھا۔ اُس کی رات اسی پشیمانی میں گزری تھی۔ اپنے جذبات کی نارسائی کی جہل اُس نے منائی بھی تو کس طرح۔



”ملی بھائی! آپ نے اپنے آنے کی اطلاع تک نہیں دی۔ آپ کو آئے ہوئے تین دن ہو گئے اور..... اگر میں آج نہ آتی تو مجھے خبر ہی نہ ہوتی۔“ ثانیہ، تیمور پچا کی طرف سے سیدھی ادھر ہی آگئی تھی۔ اپنی ماما کے رویے سے وہ آج کل بدلتی تھی، اس لئے کوشش ہوتی تھی زیادہ وقت گھر سے باہر گزارے۔

”تم کھٹیک رکھتیں تو تمہیں ضرور خبر ہو جاتی۔ اور پھر مون وہاں سے آگیا تھا۔ یہ میری واپسی کا ہی سگنل تھا۔ میں نے سوچا کہ تم بھی باقی سب کی طرح مجھ سے ناراض ہو۔ اسی لئے میں نے تمہیں نہیں بتایا۔“ کوئل نے چائے میں دودھ ملائے ہوئے سرسری لہجے میں کہا مگر اُس کی باتوں میں شکوہ واضح تھا۔

”ملی بھائی! میں اور آپ سے ناراض..... ایسا کبھی ہو سکتا ہے؟ ریلی میں نے یہ دن بہت بور ہو کر گزارے ہیں، اسی لئے چچا جان کی طرف چلی گئی تھی۔ اور لسن، آپ سے کھٹیک اس لئے نہیں کیا کہ میری چڑ چڑ زبان چلتی جاتی اور آپ کا ٹائم ویسٹ ہوتا۔ ویل، مجھے بتائیں آپ کا ٹور کیسا رہا؟ میرے لئے کیا گفٹ لائی ہیں؟“

”اچھا تھا..... تمہارے لئے گفٹ ہے۔ جاتے ہوئے لے جانا۔“ کوئل کا بدلا بدلا انداز ثانیہ کو کھٹک رہا تھا۔

”بھائی جان! آپ کی طبیعت ٹھیک ہے؟“

”لیس..... کیا ہوا؟“ کوئل نے چائے بنا کر اسے پکڑائی اور اپنا کپ لے کر صوفے سے ٹیک لگا کر بیٹھ گئی۔ مون اس وقت ٹیوٹر سے پڑھنے میں مصروف تھا۔

”آپ نے کبھی مجھ سے اس طرح ٹھنڈے انداز میں بات نہیں کی۔ کیا ممانے آپ سے کچھ کہا ہے یا پھر.....“

”نہیں بھئی، تمہیں ایسے ہی فیل ہو رہا ہے۔ بس کچھ تھکی ہوئی ہوں۔ گھر میں شادی قریب ہے اور بزنس، فیکٹری سبھی مجھ کو تو دیکھنا ہے۔ ویل، یو ڈونٹ وری فاری۔“

”آپ اس قدر ہارڈ ورکنگ بھی تو ہیں۔ اپنا خیال ہی نہیں رکھتیں۔ زیتون کی شادی سے فارغ ہوں، پھر کچھ دنوں کے لئے کہیں چلتے ہیں۔ آپ کو پتہ ہے، آپ کے صاحبزادے نے اسفند بھائی کے ساتھ خوب سیر سپاٹے کئے ہیں۔ مجھے تو دونوں نے پوچھا بھی نہیں۔“ ثانیہ جلد ہی کوئل کے سر دروپیے کے اثر سے نکل آئی۔

”اسی لئے وہ اپنی اسٹڈی سے کیئر لیس ہو گیا ہے۔ مجھے ڈر ہے، اس بار وہ اپنی پوزیشن ٹور نہ کر جائے۔ آئندہ میں اسے کہیں نہیں چھوڑ دوں گی۔ ٹیوٹر کو بھی اپنے ساتھ عیش کروائے ہیں۔ میں نے سوچا تھا، تم اسے کیری کر لو گی، مگر تم نے بھی اسے اس کے حال پر چھوڑ دیا۔“

”بھائی! وہ میرے پاس آتا ہی کب تھا؟ وہ اور سنی بھائی ہر جگہ ساتھ ساتھ رہے۔ کھانا، پینا، اٹھنا، حتیٰ کہ دونوں اکٹھے ہی سوئے ہیں۔ میں سنی بھائی کو کیا کہتی؟ وہ اور مون ایک دوسرے کے ساتھ خوش ہی بہت تھی۔

”اُن کی سنگت تو رنگ لے ہی آئی تھی۔“ وہ زیر لب بڑبڑائی۔ ثانیہ سے کچھ کہنا یا موڈ بگاڑنا فضول تھا۔ خود کو سنباہل کر اس نے ثانیہ کو مسکرا کر دیکھا۔

”اچھا ثانی! تم جاتے ہوئے مین سٹی والی آؤٹ لیٹ پر اپنے لئے ڈریس دیکھ لینا۔ پلیز

سجیدگی سے بولا۔
 ”تو اُن میں سے کوئی ایک تو ایسی ہوگی، جسے تم لائف پارٹرنر بنا سکو..... آئی کو کیوں پریشان کرتے ہو؟“
 ”لیس، ایک تو ہے۔ مگر وہ کبھی بھی لائف پارٹرنر بننا نہیں چاہے گی۔“
 ”ایسی کون سی لڑکی ہے، جو تم جیسے بندے کو انکار کرے گی؟“
 ”آپ.....“ نیل نے ڈرنے کی ایکٹنگ کرتے ہوئے بتایا۔
 ”وہاٹ؟..... آرمو کریزی؟“ کول دروازے پر ہی ٹھک کر کھڑی رہ گئی۔
 ”دیکھا..... میں نے کہا تھا نا کہ.....“

”تم اندر چلو، میں آئی سے ہی تمہارے کان کھنچواتی ہوں۔“ کول اُس کا مذاق سمجھتے ہوئے دروازہ کھول کر اندر بڑھ گئی۔
 ”السلام علیکم آئی! آپ کی طبیعت اب کیسی ہے؟..... نیل نے مجھے کچھ دیر پہلے ہی بتایا ہے۔“
 بستر پر لیٹی قدیرہ کیانی کچھ فربہ سی لگ رہی تھیں۔ ان کے چہرے کی دلکشی سے محسوس ہی نہیں ہو رہا تھا کہ وہ بیمار ہیں۔
 ”وعلیکم السلام۔ آپ.....؟“ کول سے فون پر دو تین بار بات تو ہوئی تھی مگر وہ اسے پہچان نہیں پاتی تھیں۔
 ”ماما! اب مل لیجے میری گرل فرینڈ سے۔ بہت بے تاب تھیں نا آپ۔“ نیل نے سامنے کھڑے ہوتے ہوئے شریر لہجے میں کہا تو کول نے اسے گھور کر دیکھا۔
 ”آئی! میں کول ہوں..... نیل نے فون پر بات کرائی تھی ہماری۔“
 ”اوہ ہاں، یاد آیا۔ کول ہو..... یہ بابا بھی نا بہت ستاتا ہے مجھے۔ میری بیماری کو مذاق بنا لیا ہے اس نے۔“

”آپ اس کے اچھی طرح کان کھینچیں، پھر یہ آپ کو نہیں ستائے گا۔ ڈاکٹر ز کیا کہتے ہیں؟ آئی مین کوئی میجر پرابلم تو نہیں ہے؟“
 ”ڈاکٹر ز میجر یا مائز کب بتاتے ہیں؟ بس ڈراتے رہتے ہیں۔ یہ کھاؤ، وہ کھاؤ، ٹینشن مت لیں، ریلیکس رہیں۔ اب گھر میں جوان اولاد ہو تو ماں کیسے ریلیکس رہ سکتی ہے؟“ قدیرہ کیانی کافی بے زاری سے بتا رہی تھیں۔

”ماما! آپ کی ٹینشن بھی تو فضول کی ہے نا۔ آپ کی بھی عجیب سی سوچیں ہیں۔ میں آپ سے کئی بار کہہ چکا ہوں، میرا کسی سے کبھی بھی کوئی چکر نہیں رہا۔ اور پھر اگر ایسا ہوتا تو میں کیوں چھپاتا؟ آپ کو ذکاوت انکل نے غلط انفارمیشنز دی ہیں۔ آپ مادام سے پوچھ لیں کہ ان کے ساتھ ان کی ایک فیملی سسٹر کی شادی کے سلسلے میں ہیپ کر رہا ہوں۔ آپ کو اپنے بیٹے کی بات

مجھے ایٹ اے ٹائم تک مت کرنا کہ یہ چاہئے تھا اور وہ چاہئے تھا۔ اور اپنی فرینڈز کو بھی تیار رکھنا۔ اوکے؟“
 ”اوکے میم!“ وہ خوش دلی سے ہنسی۔
 ”تم بیٹھو، چائے پیو۔ میں مومن کے ٹیوٹر سے مل کر آتی ہوں۔ پھر ہم تمہیں ڈراپ کر آتے ہیں۔“
 ”تھینک یو۔“ ثانیہ نے بسکٹ، چائے میں ڈبو کر کھاتے ہوئے اپنے مخصوص انداز میں کہا تو کول مسکرا کر، وہاں سے اٹھ کر چل دی۔



”نیل! دل چاہ رہا ہے، تمہیں دو چار ایسی لگاؤں کہ زندگی بھر یاد رکھو۔ بتا نہیں سکتے تھے کہ آئی ہاسپٹل میں ایڈمٹ ہیں؟..... فون پہ بس کہہ دیا کہ پرسنل ریزن کی وجہ سے چند دن مل نہیں سکوں گا..... میں نے بھی سوچا کہ تم بھی اوروں کی طرح گھبرا کر سائیڈ پر ہونا چاہ رہے ہو۔ کوئی بات نہیں۔ ایسے بہت سے جڑ بے رہے ہیں مجھے۔“
 ”پلیز!..... پلیز مادام!..... میرے خلوص پہ شک مت کریں، ورنہ.....“
 نیل اور وہ شہر کے بہترین کارڈیو ہاسپٹل کے کوریڈور سے گزر رہے تھے۔ نیل کی والدہ قدیرہ کیانی اس وقت ہاسپٹل میں تھیں۔ انہیں پارٹ پرائیمر تھیں جو مائز سرجن تھیں۔ گزشتہ چند دن سے وہ یہاں ایڈمٹ تھیں۔ کول کو آج ہی علم ہوا تھا اور وہ فیکٹری سے سیدھی چلی آئی تھی۔
 ”موقع تو تم دیجے ہو شک کا۔ سیدھی طرح مجھے بتا دیجے۔ تم میری پرائیمر شیئر کر سکتے ہو تو کیا میں تمہارے ساتھ تمہاری مشکل میں کھڑی نہیں ہو سکتی؟..... بالکل غیروں کی طرح آج مجھے بتا رہے ہو کہ.....“

”مادام! آپ ٹھیک ناراض ہیں۔ لیکن میں نے آپ کو کبھی غیر نہیں سمجھا۔ مجھے آپ کی مصروفیات کا علم تھا۔ اور ماما بھی ٹینکس گاڈ، ایسی سیریس نہیں تھیں۔ اچھولی ان کی بیماری بھی مجھے ٹریپ کرنے کا ایک حربہ ہے۔“ وہ چلتے چلتے پرائیویٹ رومز کی طرف آگئے تھے۔
 ”تمہیں ٹریپ کرنے کا؟..... کیوں، تم نے کیا کیا؟“

”اوہ..... مادام! کئی بار تو بتا چکا ہوں، میری شادی اُن کی سب سے بڑی پرابلم ہے۔ ان کے خیال میں میری شادی کے لئے نہ ماننے کی وجہ کے پیچھے کوئی لڑکی ہے۔ اس دن میں نے مذاق میں کہہ دیا تھا کہ لیس، میری زندگی میں بہت پہلے سے کوئی گرل فرینڈ ہے۔ بس ہائپر ہو گئیں اور پھر یہاں آ گئیں۔“

”اپنی ماں کو اس طرح تک کرتے ہیں؟ یو تھنک اباؤٹ۔ اگر انہیں سیرسلی کچھ ہو جاتا؟ پلیز ٹیل می، واقعی تمہاری لائف میں کوئی گرل فرینڈ نہیں ہے یا تم پوز کرتے ہو؟“
 ”میری لائف میں کئی گرل فرینڈز ہیں۔“ وہ ایک دروازے کے سامنے رکتے ہوئے غیر

پر یقین نہیں اور ذکاۃ انکل پر اعتبار ہے۔“

کول کی ماں، بیٹے کی باتوں سے اندازہ ہو رہا تھا، ان کے درمیان جو بھی غلط فہمی تھی، وہ اُسی کی وجہ سے پیدا ہوئی ہے۔ اُس نے سر جھکا کر کچھ سوچا، پھر قدرے مسکرا کر بولی۔ ”آئی! نیل کبہ رہا ہے، آپ کو کسی نے راگ انفارمیشن دی ہوں گی۔ نیل نے اگر ایسی کوئی حرکت کی تو میں آپ کو خود انفارم کروں گی۔ آپ اس کے لئے لڑکی ڈھونڈیں، میں آپ کے ساتھ مل کر اسے سہرا بانٹ دوں گی۔“

”ماما! آپ بھی؟..... آپ کو ماما کا علم نہیں ہے، یہ آج ہی ہاسپٹل چھوڑ کر لڑکیاں سلیکٹ کرنے بھاگیں گی۔“

”دیکھا کول!..... اس کی باتیں؟“ قدسیہ کیانی ذرا اوپر ہو بیٹھیں۔

”آئی! آپ اس کی باتیں سنتی جائیں۔ آپ آرام سے گھر آ جائیں، پھر ہم اس کا بندوبست کریں گے۔“

”یہ ایسا سیدھا نہیں ہے کہ میرے قابو میں اتنی آسانی سے آجائے۔ تمہیں بھی یہ ہوا نہیں لگنے دے گا۔“ قدسیہ کیانی کا شکوہ بھرا انداز نیل کو چوا گیا۔

”مائی گاڈ!..... ماما! آپ نے تو نہ جانے کیا کیا سوچ رکھا ہے۔“

”تم نے آئی کو ستایا ہو گا تو وہ اس کنڈیشن میں ہیں۔ ویل آئی! آپ فکر مت کریں، جلدی سے ٹھیک ہو جائیں۔ پھر میں آپ کے گھر کا رڈ لے کر آؤں گی۔ اور آپ کو ضرور شادی میں آنا ہے۔“

”ہاں بیٹا!..... آؤں گی۔ اس نے تمہاری تعریفیں ہی اس قدر کی ہیں کہ میں آئے بنا رہ نہیں سکتی۔ تمہارا ایک بیٹا بھی تو ہے، اسے نہیں لائیں۔“ قدسیہ کیانی کا انداز کچھ مبہم تھا۔ کول کو نہ جانے کیوں محسوس ہو رہا تھا۔

”آئی! میں فیکٹری سے سیدھی آ رہی ہوں۔ گھر جاتی تو وہ بھی ضرور آتا۔ آپ کے گھر آؤں گی تو اسے ساتھ لے کر آؤں گی۔ اچھا، اب میں چلتی ہوں۔ آپ آرام کیجئے۔“

”ماما! آپ کچھ دیر تو اور زکیں، میں چائے منگواتا ہوں۔“

”تھینک یو نیل! گھر آؤں گی تو چائے بھی پیوں گی۔ تمہیں تو معلوم ہے، کچھ دیر تک گھر نہ پہنچی تو وہ میرا لاث صاحب رونا شروع کر دے گا۔ آج کل میری ذرا سی دیر بھی اس سے برداشت نہیں ہوتی۔ اوکے، اللہ حافظ!“ کول کرسی سے اٹھ کھڑی ہوئی۔ نیل بھی فوراً ہی اٹھا۔ ”نیل! پلزی تم آئی کے پاس رہو۔ اور دیکھو، آئی کی کیئر کرو۔ تم بچے ماؤں کی طرف سے کیئر لیس نہ رہا کرو۔ ماؤں کے بغیر زندگی میں کچھ نہیں رہتا۔“ کول نے اپنے انداز میں اسے نرمی سے سمجھانے کی کوشش کی۔ قدسیہ کیانی کے چہرے پر بھی اُس کی باتوں سے اطمینان بکھرا تھا۔



”مام!..... چاچو روز فون کرتے ہیں۔ مگر میں ان سے بات نہیں کرتا۔ وہ نا آج گھر پر بھی آئے تھے..... یہاں..... میں اُن سے نہیں ملا۔ ماما! انہوں نے مجھ سے جھوٹ کیوں کہا کہ..... اور مجھے مارا بھی تھا..... وہ اچھے نہیں ہیں۔ اچھے انسان جھوٹ تو نہیں بولتے۔ بچوں کو مارتے بھی نہیں ہیں۔ میرے پاپا تو مجھے نہیں مارتے تھے نا؟“ کول آفس سے لوٹی تو مون کے پاس اسے دینے کے لئے نئی اطلاع تھی۔ اس کے بیٹھے ہی وہ اس کے پہلو میں آ بیٹھا۔ وہ بچہ تھا، اس کے ذہن میں یہ خیال پختہ ہو رہا تھا۔ کول نے بغور اسے دیکھا، پھر اسے اپنی گود میں لیتے ہوئے نرمی سے اس کا ماتھا چوما۔

”مون..... جان! دیکھو، بڑوں کے لئے ایسے نہیں بولتے۔ وہ شاید اس دن غصے میں تھے اس لئے انہوں نے تم سے اس طرح بات کی تھی۔ یا پھر تم نے ضد کی ہو گی۔ بھول جاؤ، انہیں معاف کر دو۔ دیکھو، تم میرے بہت اچھے، پیارے، سویت سے بیٹے ہو۔ اس لئے میری بات مانو گے۔ ہے نا؟“

”جی ماما!“ وہ ماں کا تو تابعدار تھا ہی، پھر چاچو سے محبت بھی دل میں ہسکتی رہتی تھی۔ بس اپنی ماما کی وجہ سے وہ اپنے چاچو سے مل نہیں رہا تھا۔ اگر وہ اب تمہیں فون کریں یا تم سے ملنے آئیں تو تم کوئی بد تمیزی نہیں کرو گے۔ نہ ہی انہیں بار بار کہو گے کہ انہوں نے تم سے جھوٹ کہا تھا۔ دیکھو، بڑے اکثر غصے میں کچھ نہ کچھ کہہ جاتے ہیں۔ اور دادو بھی تو غصے میں بولتی رہتی ہیں۔ تو کیا ہم ناراض ہو جائیں؟ نہیں نا۔ تو سوئیٹ! آپ کو اپنے چاچو سے بھی ناراض رہنے کی ضرورت نہیں ہے۔ میں نے انہیں اس دن ڈانٹ دیا تھا۔ وہ تمہیں اب کچھ نہیں کہیں گے۔ اس لئے اب تم بھی ان سے کوئی پرانی بات نہیں کرو گے، انڈر اسٹینڈ؟“ کول نے اسے دلار سے سمجھایا۔

”نیں ماما! میں چاچو سے کچھ نہیں کہوں گا۔ بٹ میں انہیں اپنی اور آپ کی ساری فونوز ضرور دکھاؤں گا۔ اور وہ سی ڈیز بھی جس میں میں، پاپا اور آپ گھومنے گئے ہوئے ہیں..... ٹھیک ہیں نا؟“ مون کا انداز بے حد معصوم تھا۔ کول نے اسے بے اختیار چوما۔

”اوکے، سویت ہارٹ! دکھا دینا۔ مگر خراب نہیں کرنا۔“ کول کو اندازہ تھا، اس وقت وہ عمر کے جس حصے میں تھا، اس حصے میں یادداشتیں ذہن میں جمع ہونا شروع ہو جاتی ہیں۔ اچھی بری ہر قسم کی یادیں تاحیات ذہن نشین رہتی ہیں۔ ایسی کسی یاد کو وہ مون کے ذہن میں پختہ نہیں ہونے دینا چاہتی تھی، اسی لئے اسے پھر سے خون کے رشتوں کی طرف مائل کر رہی تھی۔ حالانکہ اسفند سے اسے کسی اچھے کی اُمید تو نہیں تھی، پھر بھی وہ مون کی بھلائی کے لئے یہ خطرہ مول لینے کو تیار ہو رہی تھی۔



”مما!..... آپ اسفند بھائی کے سامنے بھی؟..... آپ کو ان کی نیچر کا علم تو ہے۔ کسی دن آپ کو ہی کچھ نہ کچھ سنا دیں گے۔“

”مجھے کیوں کچھ کہے گا؟ جانتا ہے، اپنی بھادج کے کروت۔ کسی دن اُس کا بھی پیمانہ چھلکے والا ہے۔ دیکھنا، ایک طوفان کھڑا کر دے گا سنی۔“

”اسی لئے تو کہہ رہی ہوں، سنی بھائی کا غصہ کسی پر بعد میں عتاب لائے گا۔ پہلے یہاں ہی نہ عذاب لے آئے۔ آپ ذرا محتاط رہیں۔“

”تانیہ نے اپنی ماما کو سمجھانے کی کوشش کی۔“

”اکیسی بھی بات نہیں ہے۔ سنی اب بہت چنچ ہو گیا ہے۔ شکر ہے، اب میری بات بھی سنتا ہے اور میری کیز بھی کرتا ہے۔“

”اچھا، میں ولایت اور حیات کو بتا دوں کہ ڈنر کا میو کیا ہو گا۔“ صوفیہ لا پرواہی سے کہتی اٹھ کر کچن کی طرف چلی گئیں۔ تانیہ پُر سوچ انداز میں بیٹھی رہ گئی۔



”مقدس! تم اپنا سارا کام زارا کو سمجھا رہے ہو نا؟“ اس وقت وہ اپنے فیکٹری آفس میں بیٹھی ویب ڈیزائننگ کے پرنٹ آؤٹ دیکھ رہی تھی۔

”جی میڈم! میں نے مس زارا کو کافی کچھ سمجھا دیا ہے۔ انہیں مزید میلپ کی ضرورت ہو گی تو میں آجایا کروں گا۔“ مقدس نے سعادت مندی سے کہتے ہوئے کہا تو وہ مسکرا دی۔

”کوئی ضرورت نہیں ہے آنے کی۔ تمہاری ایک ماہ کی چھٹی منظور ہو گئی ہے۔ یہ ایک ماہ تم نے صرف اپنی فیملی کو ٹائم دینا ہے۔ انڈر اسٹینڈ؟“

”میڈم! ایک ماہ کی چھٹی کا کیا کروں گا؟ چار دن میں ہی اُکتا جاؤں گا۔ تین دن کا فنکشن ہے اور آپ ایک ماہ کی چھٹی.....؟“

”پتہ بھی نہیں چلے گا۔ تم دیکھنا اور بتاؤ، کہیں جانے کا پروگرام بنایا ہے یا نہیں؟“ کول نے مصروف انداز میں پھر اس سے پوچھا۔ وہ اس کے بائیں طرف بیٹھا ہوا تھا۔

”کہاں جانا ہے۔ یہ سب تو اماں نے ہی سوچا ہو گا۔“ مقدس کا جھینپا جھینپا انداز کول کو ایک بار پھر مسکراتے پر مجبور کر گیا۔

”کس دنیا میں رہتے ہو تم میرے بھائی؟ میں آفٹر میرج کہیں کہیں جانے کے بارے میں پوچھ رہی ہوں۔ اوکے، میں خود ہی ارنج منٹ کرتی ہوں۔“

”پلیز میڈم! اچھا نہیں لگے گا، اماں اور بہنوں کو چھوڑ کر جانا۔ آپ اس سلسلے میں کوئی پیش رفت مت کیجئے گا۔ زندگی میں پھر کبھی موقع ملا تو دیکھا جائے گا۔ ابھی مجھے یہ مناسب نہیں لگ رہا۔“

مقدس نے اس بار بغیر جھجکے بات کی۔ کول اُس کے احساسات سمجھ رہی تھی۔ ماں اور

”مما!..... پلیز شام کے سامنے اپنی بھو بیگم کا ”قصیدہ“ مت پڑھئے گا۔ وہ بہت امپریس ہیں ان سے۔ فضول میں بد مزگی پیدا ہوگی۔“

تانیہ آج صبح سے آئی ہوئی تھی۔ صوفیہ منصور وقفے وقفے سے کول کی ذات پر تبصرہ کناں تھیں۔ تانیہ ویسے بھی اپنی زندگی میں خوش و گمن تھی۔ اسے اب کول کے اعمال و افعال کی اتنی پروا نہیں رہی تھی۔ جبکہ صوفیہ منصور کے پاس آج کل میں ہی ایک موضوع تھا۔ کول ان کے حواس پر سوار رہنے لگی تھی۔ کبھی کبھی انہیں اپنی ہی کیفیت پر غصہ بھی آنے لگتا تھا۔ ان کے غصے کی پلٹ میں زیادہ تر تانیہ ہی آتی تھی۔

”شام کیا، تمہارا تو سارا سسرال ہی اُس کے گن گاتا ہے۔ سبھی کوششے میں اتار لیتی ہے۔ نہ جانے کون سا متر پھونکتی ہے، کوئی پچتا ہی نہیں اس سے۔“ صوفیہ نے بیٹی کو الزام دیتے لہجے میں کہا۔ جیسے وہ اپنے سمعیانے سے بھی ناخوش ہوں۔ کیونکہ وہاں ان سے زیادہ کول کو اہمیت دی جاتی تھی۔

”مما! پہلے تو آپ پر ہی اُس کا سحر چلا تھا، تبھی آپ اسے ایک گندی سی بستی کے چھوٹے سے گھر سے اٹھا لائی تھیں۔ اتنے بڑے گھر میں لا کر اُسے مہارانی بنا دیا تھا۔ تبھی اس نے سبھی کچھ تھپتھپا لیا۔ آپ کا بیٹا بھی اور آپ کا پوتا بھی۔ اب پچھتاوے کا کیا فائدہ؟ آپ نے اُسے اپنی سلطنت لوٹنے کا خود ہی موقع دیا تھا۔“

”ہاں، بس تم بھی مجھے ہی الزام دو۔ اسی لئے تو تمہیں اپنا دکھ سنا رہی ہوں کہ تم بھی مجھے ہی میری غلطیاں گنواؤ۔ ارے مجھے کیا خبر تھی کہ وہ کم ذات میرے ہی دل کا آزار بن جائے گی۔“

”کون آپ کے دل کا آزار بن گیا ممما؟“ اسفند نہ جانے کب لاؤنج میں آ گیا تھا، دونوں کو خبر ہی نہیں ہوئی۔ وہ ابھی ہسپتال سے آیا تھا۔

”السلام علیکم بھائی! کیسے ہیں؟“

”وعلیکم السلام۔ آئی ایم فائن۔ تم کب آئیں؟“

”صبح آئی تھی۔ ڈنر پر شام آئیں گے۔ پلیز بھائی! آپ کبھی دے دینا۔ پایا تو ہیں نہیں، ورنہ.....“

”اوکے..... ممما! آپ نے بتایا نہیں، کیا ہوا۔ کس کی بات کر رہی تھیں؟“ اسفند نے کھڑے کھڑے پوچھا۔

”ایک ہی تو ہے۔ تمہارے باپ کی لاڈلی۔ ہمارے گھر، ہمارے خاندان کا سکون خراب کر رکھا ہے۔ اُسے ہماری عزت کا کوئی پاس نہیں رہا۔ خود بخاری میں اپنی حد ہی بھلا بیٹھی ہے۔“ صوفیہ منصور کو بیٹے کی بدگمانیاں بڑھانے کا موقع مل گیا تھا۔ اسفند نے کھڑے ہو کر سنا ضرور مگر کچھ بولا نہیں۔ بلکہ خاموشی سے وہاں سے چلا گیا۔

سلولی مو کر رہے ہیں، وہاں جانے سے کافی انفارمیشنز بھی ملی ہیں مجھے۔
”میں تمہیں اسی لئے فورس کر رہا تھا کہ تم خود جاؤ۔ ٹیکسٹ پروگرام کیا ہے تمہارا؟“ منصور
احمد نے اس کا حوصلہ بڑھایا۔

”ذیل ہو گئی ہے وہاں ایک پارٹی سے۔ ان شاء اللہ وہاں بھی کامیابی ملے گی۔ بس آپ
کی دعا چاہئے۔“ اس نے گاڑی گھر کے صدر دروازے پر روکی۔ ہارن دیتے ہی دروازہ کھل
گیا۔ پورچ میں اسفند کی گاڑی بھی کھڑی تھی۔ کوئل کے احساسات پر ایک بوجھ سا آ پڑا۔
”میری دعائیں تم بچوں کے لئے تو ہیں۔“ اس کی کار پورچ میں رکی تو منصور احمد اُسے
پیار سے چٹکی دیتے ہوئے اتر گئے۔ زیتون بھی فوراً ہی باہر آئی تھی۔ اس کے سلام کا جواب
دیتے ہوئے کوئل نے اس سے پوچھا۔

”مومن کہاں ہے؟..... کیا کر رہا ہے؟ اسے بتاؤ کہ دا جان آئے ہیں۔“
”وہ تو اپنے چاچو کے ساتھ اپنے کمرے میں ہے۔ دوپہر سے اپنے بچپن کی موویز اور
فوٹوز دیکھ رہا ہے۔“ زیتون نے تفصیل بتائی۔
”اچھا! ٹھیک ہے۔ تم اسے بتا دو اور اچھی سی چائے پلاؤ۔“ کوئل نے اسے ہدایات دیں
اور پھر لاؤنج میں ہی بیٹھ گئی۔

”پاپا! آپ نے بتایا نہیں، آپ کب آئے تھے؟“
”بیٹا! کل رات ہی آیا ہوں۔ پردیس سے لوٹو تو گھر کی راتیں مزید دل کھینچتی ہیں۔ دل
چاہتا ہے، سب بچے بس نظروں کے سامنے رہیں۔ رات سبھی سے ملاقات ہوئی۔ تانیہ اور شام
بھی آئے ہوئے تھے۔ بس تم دونوں ہی نہیں تھے۔ تم دونوں کے لئے دل اُداس تھا، اس لئے
آج آفس سے سیدھا تمہاری فیکٹری چلا آیا۔ شافند نہیں ہے، مگر تم دونوں تو میری روح کی
ٹھنڈک ہو۔ سوچتا ہوں، اللہ نے ہمارے نجانے کس عمل کا یہ پھل تمہاری صورت میں ہمیں عطا
کیا ہے۔ صوفیہ کی ہزاروں خطائیں سہی مگر تمہارا انتخاب کر کے اس نے جو نیک عمل کیا تھا، اس
پر اُس کی ساری خطائیں معاف کرنے کو جی چاہتا ہے۔ بلکہ اکثر کر بھی جاتا ہوں۔ تم بھی بیٹا!
اُس کی کڑوی کیسی باتوں کا اثر نہ لیا کرو۔ اس کے کہنے پر آنا جانا چھوڑ دیتی ہو۔ اسے تمہارے
آنے جانے سے فرق نہیں پڑتا ہوگا، مگر ہمیں تمہاری ضرورت ہے بیٹا! اس گھر میں تمہاری اپنی
جگہ ہے۔ کسی کے کچھ کہنے سے تم وہ جگہ کیوں چھوڑ دیتی ہو؟“

منصور احمد بہت رسان و محبت سے دل کی کیفیت عیاں کر رہے تھے۔ ان کی باتوں سے
اندازہ ہو رہا تھا کہ صوفیہ منصور نے یقیناً انہیں بھی کچھ نہ کچھ تو کہا تھا، جو اسے وہ اس نری سے
سمجھا رہے تھے۔

”پاپا جان! میں بھی تو آپ سے ہی ہوں۔ آپ کی محبت کی تقویت میرے جینے کا جواز
ہے۔ یو ڈونٹ دری، مجھے ماما سے کوئی شکایت نہیں ہے۔ نہ ہی میں اُن کی باتوں کا برا مانتی

بہنو کو وہ اس وقت یہ احساس نہیں دیتا چاہتا تھا کہ شادی ہوتے ہی بیوی کے ساتھ سیرپاٹوں
پر نکل گیا۔ مڈل کلاس ذہنیت کے بچ و خم وہ بھی سمجھ سکتی تھی۔ اس لئے سر ہلا کر رہ گئی۔
”ٹھیک ہے، جیسے تم خوش رہو۔ البتہ وہ ایک ماہ تو تمہیں اپنی ساری فیملی کے ساتھ
گزارنے پر کوئی اعتراض نہیں ہونا چاہئے۔“

”جی میڈم!“ اس نے اپنی مخصوص سعادت مندی کا مظاہرہ کیا۔
”تم یہ فائل زارا کو دے دینا۔ اور سنو، آج کسی سے بھی ملنے کا موڈ نہیں ہے۔ تبسم سے
کہنا، کوئی بھی آئے، نہ تو لائن ملا کر دے اور نہ ہی اندر آنے دے۔ اوکے!“
”جی میڈم!“ مقدس ابھی اٹھا بھی نہیں تھا کہ کوئی دروازہ کھول کر اندر آ گیا۔ آنے والی
ہستی منصور احمد کی تھی۔

”بیٹا! میں تو اندر آ گیا ہوں۔ کہو تو واپس چلا جاؤں؟“
”پاپا! آپ..... آئیے نا۔ یہ انسٹرکشن آپ کے لئے نہیں تھیں۔“ وہ فوراً ہی اپنی کرسی
سے اٹھ کر ان کی طرف بڑھی۔ مقدس بھی سلام کرتا باہر نکل گیا۔
”السلام علیکم! آپ کب آئے واپس؟ مجھے تو پتہ ہی نہیں ہے۔“ وہ ان کے ساتھ سائیڈ
صوفہ پر آ بیٹھی۔

”تمہیں کیا بھی۔ سنا ہے تم نے پلٹ کر ادھر کی خبر بھی نہیں لی۔ بڑی شکایتیں سن رہا ہوں
تمہاری۔“ انہوں نے محبت سے چھیڑا۔

”اچھا، کون ہے وہ، جسے میری کمی محسوس ہوئی؟ لاسٹ منڈے (Monday) کو تو آئی
تھی واپس۔ نئے کنٹریکٹ کی وجہ سے کافی کام بڑھ گیا ہے۔ پھر زیتون کی شادی کا سلسلہ۔
اس کے باوجود میں دو تین بار گئی تھی۔ گھر پر ماما نہیں نہ تانیہ۔“ کوئل نے بھی انہی کے انداز میں
وضاحت دی۔ ”پاپا! کیا لیں گے؟ کافی..... چائے..... یا.....“

”کچھ بھی نہیں۔ نی الحال تمہاری کمپنی چاہئے۔ سب کچھ بند کرو اور اٹھو گھر چلو۔ اتنا حق تو
بنتا ہے تا میرا اب تم پر۔“

”آف کورس پاپا!..... اوکے، میں چلتی ہوں۔ مگر آپ کو اپنے پوتے کے گھر چلنا ہوگا۔
وہ بھی آپ کو بہت مس کر رہا ہے۔ ایک ویک رہا ہے وہاں۔ بڑی مشکل سے کنٹرول کیا ہے۔
بہت بگڑ کر آیا تھا۔“ کوئل نے جلدی سے اٹھ کر اپنی سیف وغیرہ لاک کیں اور پھر فون پر مقدس
سے رابطہ کر کے اسے اپنے جانے کا بتا کر ہدایات دیں۔

منصور احمد نے اپنے ڈرائیور کو واپس بھیج دیا تھا اور خود کوئل کے ہمراہ آ گئے تھے۔
”کیسا رہا تمہارا فرسٹ ایکسپیرینس؟ آؤٹ کنٹری کام کرنے سے کافیڈنس گروم ہوا ہے

”جی پاپا! کافیڈنس کے ساتھ ساتھ بہت تاج بھی گین کی ہے۔ یہاں تو ہم ابھی بہت

ہوں۔ اپنی مصروفیات کی وجہ سے میں وہاں نہیں جاسکی۔ آج آپ کے آنے کی اطلاع مل جاتی تو میں آج ادھر جانے ہی والی تھی۔ زیتون کی شادی کا پہلا کارڈ تو آپ کو ہی دینا تھا۔“

”تو تم نے ابھی تک کارڈ نہیں بانٹے؟“

”آپ سے ابتدا کرنا تھی نا۔ پہلے چائے پی لیں، پھر میں آپ کو کارڈ دکھاتی ہوں۔“
کول نے زیتون کی کلائی ہوئی چائے کے لوازمات سے بھری ٹرالی اپنے سامنے کی۔ اسی دم مون بھی چلا آیا۔

”السلام علیکم دا جان! آپ کہاں تھے اتنے دنوں سے؟..... آئی مس یو ویری مچ دا جان!“ اُن کے گلے سے جھولتے ہوئے وہ انہیں اپنی بے قراری کی داستان سنارہا تھا۔

”او میری جان!..... مائی لفل پرنس!..... آئی مس یو ٹو۔ اس بار تم اپنی دادو کے پاس بہت دن رہے۔ کبھی میرے پاس بھی آکر رہو۔“

”میں دادو کے پاس کب رہا؟ دادو تو گھر ہوتی نہیں تھیں۔ میں تو چاچو کے ساتھ رہا ہوں۔ مگر اب میں کبھی نہیں جاؤں گا، اپنی ماما کے بنا۔ ماما نہیں ہوتیں تو سب مجھے ڈانٹتے ہیں اور چاچو تو.....“

”مون! تمہارے چاچو آئے ہوئے ہیں تم نے انہیں چائے کا پوچھا تھا؟“ کول نے اسے ٹوکے ہوئے اس کا دھیان بنایا۔

”جی ماما! زیتون باجی نے انہیں کولڈ ڈرنک دی تھی۔ ماما! ہم نے نا آج آپ کی، پاپا کی اور میری ساری فوٹو ز بھی دیکھی تھیں۔ اور نا ہم نے وہ مووی بھی دیکھی تھی جو پاپا نے شوٹ کی تھی۔ ماما!.....“ وہ بتاتا بتاتا دادا کے پاس سے اٹھ کر ماں کے پاس آ بیٹھا اور پوچھنے لگا۔

”ماما! آپ کی اور پاپا کی شادی والی فوٹو ز کہاں ہیں؟ اور شادی کی مووی بھی آپ نے مجھے نہیں دکھائی تھی۔“

کول نے ایک لمحے کے لئے اسے دیکھا۔ بات بنائی مشکل تھی۔ یقیناً اسفند نے ہی اسے یہ پوچھنے پر اکسایا تھا۔

”بیٹا! وہ تو خراب ہو گئی تھیں۔ انکچولی جب ہم یہاں اس گھر میں شفٹ ہوئے تھے تو کافی سامان بارش میں خراب ہو گیا تھا۔ اچھا جاؤ، اپنے چاچو سے چائے کا پوچھ کر آؤ۔“ کول نے اسے ٹالنا چاہا۔

”ماما! چاچو تو مووی دیکھتے دیکھتے سو گئے تھے۔ وہ ابھی بھی سو رہے ہیں۔“ مون ایک بار پھر دادا کے پاس جا بیٹھا۔ کول کو اس سے خدشہ تھا کہ وہ کہیں اسفند کی باتوں اور رویے کا اظہار نہ کر دے۔

”دیکھ رہے ہیں پاپا! اس لڑکے کو ایک جگہ چین نہیں ہے۔ مون! پاپا کو آرام سے چائے پینے دو۔ تمہیں کچھ چاہئے تو لے لو، ورنہ پھر جا کر اپنا ہوم ورک کرو۔ تمہارا ٹیوٹر آتا ہی ہو گا۔“

”مام! ابھی کرلوں گا ہوم ورک۔ مجھے دا جان کے ساتھ باتیں کرنی ہیں۔ آپ کو پتہ ہے، دا جان! میں چاچو کے ساتھ فارم ہاؤس بھی گیا تھا۔ وہاں اتنا بڑا کیٹیل یارڈ ہے۔ کتنے اینیملو ہیں۔ آپ نے پہلے مجھے کیوں نہیں دکھایا تھا؟ یو نو، میں نے چاچو کے ساتھ ہاؤس رائیڈنگ بھی کی تھی اور سوئمنگ بھی۔ بہت مزہ آیا تھا۔“ وہ اپنی معصوم باتوں میں منصور احمد کو لگائے ہوئے انہیں بھی ہنسنے پر مجبور کر رہا تھا۔ کول اس وقت اسے کچھ نہیں کہہ سکتی تھی۔ پلیٹ میں اس کے لئے پیسٹری رکھ کر اسے پکڑا دی۔

”مون! پاپا کو کچھ کھانے تو دو۔ اور تم بھی کچھ کھا لو۔ میں ابھی کارڈ لے کر آتی ہوں۔“

”ماما! آپ باہر جا رہی ہیں؟“ مون فوراً ہی چونکا ہو گیا۔

”نہیں..... کارڈ میں پڑے ہیں کارڈ۔ پاپا! آپ ہی اسے سمجھائیں۔ بہت تنگ کرنے لگا ہے۔“ وہ اسے کھانے کی طرف متوجہ کر کے باہر نکل گئی۔

”مون! بیٹا تم تو بہت پیارے بچے ہو۔ ماما کو کیوں ستاتے ہو؟“

”دا جان! میں کب ستاتا ہوں؟ ماما مجھے ستاتی ہیں۔ اتنا سارا کام کرتی ہیں اور مجھے ٹائم ہی نہیں دیتیں۔ ہر وقت کام بس کام۔“

”میرے بچے! ماما کام کرتی ہیں تو آپ کے لئے اتنی لگژریز پرووائیڈ ہوتی ہیں۔ تم بڑے ہو جاؤ گے، پھر تم کام کرنا اور ماما آرام کریں گی۔ اوکے؟“ منصور احمد نے پوتے کو محبت سے سمجھایا۔

”میں کب بڑا ہوں گا؟“ اس کا معصوم سوال انہیں مسکرانے پر مجبور کر گیا۔ ابھی وہ اسے جواب دینا ہی چاہتے تھے کہ اسفند اندرونی دروازے سے ”السلام علیکم“ کہتا داخل ہوا اور بیرونی دروازے سے کول۔

”وعلیکم السلام، بیک مین! کیسے ہو؟“ منصور احمد نے بیٹے کی پذیرائی خوش دلی سے کی۔ اسفند کے لئے ایک خاص چمک اُن کی آنکھوں میں اُتر آئی تھی۔ محبت کا ایسا احساس کول نے کبھی ان کے چہرے پر نہیں دیکھا تھا۔ اس کے دل میں ایک کک سی اُٹھی۔ اگلے ہی پل وہ اس خیال کو جھٹکتے ہوئے وہ منصور احمد کے دائیں پہلو میں آکر بیٹھ گئی۔

”زیتون! اور چائے بنا لاؤ۔“ بیٹھے ہی اس نے زیتون کو پکارا اور پھر بیک سے کارڈ نکالتے ہوئے مون کو دیکھا۔ وہ تمام رنجشیں بھلائے اپنے چاچو کے پہلو میں بیٹھا اسے اپنی پیسٹری کھلا رہا تھا۔ اس وقت اسفند کی موجودگی کو کہ اس کے لئے ناقابل برداشت تھی، مگر اسے ضبط سے کام لینا تھا۔

”مون! یہ فیش Finish کر کے اپنا بیک کھولو جا کر۔“

”جی ماما!“

کول کو اس وقت خود اپنی کیفیت سمجھ نہیں آ رہی تھی۔

”پاپا جان! یہ زیتون کی شادی کا پہلا کارڈ آپ کے لئے۔“ کوئل نے اس کی موجودگی کو نظر انداز کر کے کارڈ منصور احمد کی طرف بڑھایا۔

”واہ..... ایکسیلنٹ۔ بہت خوب صورت کارڈ ہے۔ تم نے بیٹا! واقعی بڑا نیک کام کیا ہے۔ اپنی نیکی میں کچھ ہمارا حصہ بھی ڈال لو۔“ منصور احمد نے کارڈ کی تحریر پڑھتے ہوئے اسے سراہا۔ اسفند نے ایک دم چونک کر انہیں دیکھا۔ عجیب ناگہمی والی الجھی ہوئی کیفیت اُس کے چہرے پر پھیل ہوئی تھی۔

”پاپا! ابھی کچھ آپ کا ہی تو ہے۔ آپ بس آکر دعائیں دے دیجئے گا، زیتون اور مقدس کو۔“

اسفند ایک اور جھٹکے کی زد میں تھا۔ ذہن کی سطح پر کئی منظر اُجاگر ہو رہے تھے، مٹ رہے تھے۔

”ضرور آؤں گا، ضرور آؤں گا۔ تم تیمور کو بھی انوائٹ کر رہی ہونا؟“

”جی پاپا! پچھا جان کو فون پر کہہ دیا تھا۔ ویک اینڈ پر کارڈ بھی دے آؤں گی۔ میں نے فیملی کے علاوہ چند ایک قریبی فیملیہ کو ہی انوائٹ کیا ہے۔ مقدس کی طرف سے بھی زیادہ لوگ نہیں ہیں۔ ہنڈرڈ پرسن کارپسیشن میرج ہال میں ارنج کروایا ہے۔ ٹھیک ہے نا پاپا؟“

”بیٹا! تم جو بھی کر رہی ہو، بہترین کر رہی ہو۔ میں پھر بھی پرستلی جا کر ارنج منٹ دیکھ لوں گا۔ بلکہ کوئی کام ہے تو سنی سے کہہ دو۔ یہ بھی اس قابل تو ہے کہ تمہارا کچھ ساتھ دے سکے۔“ انہوں نے اسے پُرسٹائش نظروں سے دیکھتے ہوئے اسفند کی خدمات اپنے طور پر پیش کیں۔

”نہیں پاپا! ضرورت نہیں ہے۔ ایوری تھنگ اِز ریڈی۔ مقدس خود بھی کافی زیادہ کوآپریٹ کر رہا ہے۔ اور پھر نیل نے ساری ارنج منٹ کروائی ہیں۔ آئی ہو، وہ بیٹری ہینڈل کر لے گا۔ آپ ملے ہیں نا نیل سے۔ نیچرلی وہ نان سیریس ہے، بٹ ویری ویل آرگنائزر۔“ کوئل کے انداز میں لاپرواہی تھی مگر اسفند کو اس کا انداز خاصا چھ رہا تھا۔ وہ اُسے نظر انداز کر کے دوسروں کو اس پر فوجیت دے رہی تھی۔

”تمہاری آڈر سفیان کیانی سے ملاقات ہوئی؟ پکا بزنس مین ہے۔ نیل اپنے باپ جیسا لگتا نہیں۔“

”نہیں، نیل کے فادر سے میری ملاقات نہیں ہوئی۔ اُس کی مدر سے ملی ہوں۔ شی اِز ہاسپلائز۔ ہارٹ پرائلم ہے انہیں۔ ایک دو دن میں ڈسچارج ہو جائیں گی۔“

”ویری سیڈ..... ملنے جاؤ تو میری جانب سے خیریت پوچھ لیتا۔“

”اُدھر بھی کارڈ لے کر ہی جاؤں گی۔ بس آپ سے ایک ریکویسٹ ہے۔ کچھ دنوں کے لئے اماں جان کو میرے پاس بھیج دیں۔ شادی کے سلسلے کی ضروری رسومات اور لین دین کے بارے میں ان ہی سے انفارمیشن مل سکتی ہیں۔ یو نو پاپا! زیتون کو بہن بن کر رخصت کر رہی

ہوں، اس لئے چاہتی ہوں، کوئی کمی نہ رہ جائے۔“

”ٹھیک ہے بیٹا! لے آتا تم اماں جان کو۔ آج کل تو وہ تیمور کی طرف ہیں۔“

وہ دونوں اپنی باتوں میں مگن اسفند کا وجود تو جیسے فراموش ہی کر چکے تھے۔ اسفند بھی اس وقت وہاں موجود نہیں تھا۔ خیالات نے اُسے آکٹوپس کی طرح جکڑنا شروع کر رکھا تھا۔ منظر بدل رہے تھے، سوچیں بکھر رہی تھیں، کڑیاں مل رہی تھیں، ٹوٹ رہی تھیں۔ وہ کس قدر غلط فہمیوں میں الجھ گیا تھا۔ جذبات میں اُس کے قدم نہ صرف غلط سمت اٹھ گئے تھے، بلکہ اپنی حرکتوں سے وہ کوئل اور مومن کے جذبات سے بھی کھیل چکا تھا۔ وہ سمجھ رہا تھا کہ وہ اپنی شادی کی تیاریوں میں ہے۔ مگر یہاں تو معاملہ ہی اور تھا۔ نیل سے اُس کی لگاؤ کا اظہار بہر حال ابھی بھی چین دے رہا تھا۔ یہ جہنم اُس کی اپنی تھی۔ اپنے ہاتھوں اس نے خریدی تھی۔ بظاہر نظر آنے والے واقعات کو نہ پرکھ سکے کا ملال اسے پچھتاؤں میں ڈال گیا تھا۔ اب اسے اپنا کیا ایک عمل یاد آ رہا تھا۔ کوئل کی بے رخی و بے اعتنائی غلط نہیں تھی۔ وہ اسی سلوک کے قابل تھا۔

”پاپا! آئی سویئر، بہت بڑی ہوں کل۔ ابھی نہیں چل سکتی آپ کے ساتھ۔ پلیز آپ کارڈ بھجوا دیں۔“ وہ اپنے خیالات سے چونکا تو وہ اور منصور احمد بحث میں تھے۔

”تم نے کہا تھا کہ تم خود کارڈ دینے چلو گی۔“

”پاپا! پلیز..... مان جائیں نا..... اوکے، پرسوں ویک اینڈ ہے۔ میں پرسوں آجاؤں گی اور سارا سنڈے صرف آپ کے ساتھ گزار دوں گی۔ ابھی آپ کارڈ لے جائیں۔ اماں جان کو بھی لانا ہے تو مجھے آنا تو ہے نا۔“ اس نے بڑی منت سے کہا۔

”اوکے..... مان لیتا ہوں۔ مگر یاد رکھنا، سارا سنڈے میرے ساتھ گزارنا ہو گا۔ کوئی مصروفیت، کوئی بہانہ، کوئی مجبوری یاد نہیں آئے گی۔ اوکے؟“

”ایسا ہی ہو گا۔ ڈونٹ وری۔ اب آپ کیسے جائیں گے؟ میری کار لے جائیں۔“ وہ جانے کے لئے تیار کھڑے تھے۔

”نہیں..... سنی ہے نا..... سنی! تم نے گھر جانا ہے یا.....“

”جی..... میں لے چلتا ہوں۔“ وہ فوراً ہی اٹھ کھڑا ہوا۔ کوئل سے نظریں ملانے کی تاب تھی نہ یہاں ٹھہرنے کا جواز۔



ملنے والا ہے؟ ہم نے جو سوچا ہے، وہ یا پھر جو قدرت نے طے کر رکھا ہے۔ ہم اپنے بچوں کے لئے جو سوچتے ہیں، دوسروں کے لئے بھی ایسا ہی سوچنا چاہئے۔ اپنی سوچیں بدلو صوفیہ! منصور احمد نے صوفیہ کے رویے پر انہیں اچھا خاصا کچر دے ڈالا۔

شوہر کی نصیحت ان کے حلق میں انگ گئی۔
”میں نے تو ایک بات کہی تھی منصور! آپ کی بہو کی ”خدا ترسی“ اور نرم دلی پر اس کی تعریف ہی تو کر رہی تھی۔ اور آپ اپنی اولاد کے لئے بددعائیں کرنے لگے۔“ انہوں نے اپنے طور پر صفائی پیش کی۔

”میں آپ کو مقدر کا کھیل سمجھا رہا ہوں۔ اور کوئل کے حوالے سے آپ جس انداز میں بات کرتی ہیں، میں جانتا ہوں۔ آئندہ آپ یا کوئی بھی اس کے بارے میں غلط انداز میں بات کرے گا تو نتائج کا ذمہ دار بھی خود ہی ہوگا۔ میں یہ غلطی برداشت نہیں کروں گا۔ خواہ کوئی بھی ہو۔“

منصور احمد کھانا کھائے بغیر کھڑے ہو گئے۔ ان کے انداز و لہجے میں جو قطعیت تھی، وہ صوفیہ منصور کو مزید بھڑکا گئی۔ ان کے ہال سے نکلتے ہی وہ براہ راست اسفند کو مخاطب کر بیٹھیں۔ وہ بھی ویسے ہی کہیں کھویا ہوا تھا۔

”سنی! تم نے سنی اپنے پاپا کی باتیں؟ اپنی لاڈلی کی شان میں ایک سچی بات سننا بھی گوارا نہیں۔ نہ جانے کیا جادو کر دیا ہے۔ ہم اس کے ساتھ کیا زیادتی کرتے ہیں؟ یہ کہاں کا انصاف ہے کہ ایک نوکر کی بیٹی کی شادی اسی شان و شوکت سے ہوگی، جیسے کسی رئیس کی بیٹی کی ہو۔ میرے بیٹے کی روح بھی تڑپتی ہوگی۔ اس کی دولت ایسے کاموں پر خرچ ہو رہی ہے۔ بھکاریوں میں تقسیم کی جا رہی ہے۔ میرے بیٹے کا گھر خالی کر کے نہ جانے کس شٹ پونچے کا گھر بھرا جا رہا ہے۔ وہ اپنے دل کی بھڑاس نکال رہی تھیں۔ ثانیہ کو اپنی ماما پر غصہ آ رہا تھا مگر وہ ان کے احترام میں بول بھی نہیں سکتی تھی۔“

”سنی! ذرا حساب کتاب رکھو اس عورت کا۔ ایسا نہ ہو، کسی دن سب کچھ لپیٹ کر چلتی بنے اور مون کو یہاں زندگی بھر رونے کے لئے چھوڑ جائے۔“ اسفند نے اپنی ماما کی بات کا تو جواب نہیں دیا، البتہ اس بار ثانیہ اپنی زبان نہ روک سکی۔

”مما! آپ ملی بھالی کو کیا سمجھتی ہیں؟ اتنے سالوں سے وہ آپ کی ہر زیادتی کیوں سہہ رہی ہیں؟ صرف آپ کے بیٹے کی دولت کی خاطر؟..... ممما! آپ بھول رہی ہیں، شائد بھائی جب فوت ہوئے تھے اس وقت ان کے بزنس نے اسٹارٹ لیا تھا۔ آج بزنس جس عروج پر ہے، اس میں صرف اور صرف ملی بھالی کی محنت شامل ہے اور.....“

”بس، چپ کر جاؤ ثانی! تم بہت بدتمیز ہو گئی ہو۔ کسی چھوٹے بڑے کا لحاظ ہی نہیں رہا تمہیں۔ اپنے باپ کی شہ پر مت اچھلو، ورنہ.....“

رات کے کھانے پر سبھی موجود تھے۔ منصور احمد نے کوئل کا دیا کارڈ صوفیہ کے ہاتھوں میں تھماتے ہوئے کرسی سنبھالی۔ صوفیہ ایک نظر کارڈ کو دیکھ رہی تھیں اور ایک نظر شوہر کو۔
”یہ کیا ہے؟“

”نظر نہیں آ رہا؟ زیون کی شادی کا انویٹیشن ہے۔ کوئل نے بھیجا ہے۔“ منصور احمد نے ان کے تاثرات کا نوٹس لئے بغیر اپنے سامنے پلیٹ سیدھی کی۔

”یہی تو پوچھ رہی ہوں، یہاں کیوں بھیجا ہے؟ اب کیا ہم ملازموں کی شادیاں اٹینڈ کریں گے؟ ہمارے اپنے تو کوئی کام نہیں رہے۔“ صوفیہ نے اپنی جگہ پر بیٹھتے ہوئے کارڈ ایک طرف پھینکنے کے سے انداز میں رکھا۔ ثانیہ، اسفند کے علاوہ منصور احمد نے بھی انہیں دیکھا۔
”ملازم بھی انسان ہی ہوتے ہیں۔ ان کی خدمتوں کے صلے میں اتنا تو ہم کر سکتے ہیں کہ ان کی خوشیوں میں شریک رہیں۔ اور پھر کوئل اپنی حیثیت کے مطابق اس کی شادی کر رہی ہے۔ میرج ہال میں ارتج منٹ ہے، سڑک یا گلی میں نہیں۔“ انہوں نے اپنی ناگواری چھپاتے ہوئے کہا۔

”خوب نام روشن ہو رہا ہے آپ کا۔ آپ کی بہو ملازموں کی بیٹیوں اور بیٹوں کی شادیاں گھر کے فرد کی طرح کر رہی ہے۔ بہت اچھا کام کر رہی ہے نا۔“
”تم کہنا کیا چاہتی ہو صوفیہ؟ وہ اگر اپنی خوشی سے کسی غریب بچی کی زندگی کو بہتر بنا رہی ہے تو تمہیں کیا اعتراض ہے؟ تم سے کچھ مانگا ہے اس نے؟“ منصور احمد اس بار اپنی ناگواری چھپا نہیں سکے۔

”میرے بیٹے کا ہی تو لٹا رہی ہے، سب۔“
”تمہارے بیٹے کا نہیں، اپنی محنت کی کمائی کہو۔ اسے یہ خدا نے توفیق دی ہے۔ ہر کسی کا مقدر ایسا نہیں ہوتا۔ جب اسے کوئی افسوس نہیں ہے تو تم کیوں غم پال رہی ہو؟ اس کا عمل اس کے ساتھ ہے۔ اور پھر ہر کسی کو اپنا نصیب ملتا ہے۔ یہ کوئی نہیں جانتا کہ کسی کو آئندہ زندگی میں کیا ملنے والا ہے۔ ہمیں اپنی بیٹیوں کے مقدر کا کیا علم؟ اپنی طرف سے تو ہم چاہیں گے کہ ہماری بیٹی کسی محل میں ہی جائے، مگر کیا ہم ان کے نصیب کا لکھا جانتے ہیں کہ انہیں آگے کیا

”مما! آپ بڑے بھی تو اپنی بڑائی کا ناجائز فائدہ اٹھاتے ہیں۔ اگر بڑوں کی آنکھوں پر مسلسل پردہ بڑا رہے تو پھر چھوٹوں کو ہی بڑھ کر وہ پردہ نوج پھینکنا چاہیے، جو انہیں بلائیں کر دیتا ہے۔ آپ مسلسل تین سال سے ملی بھالی کے ساتھ زیادتی پر زیادتی کرنی چلی جا رہی ہیں۔ یہی صورت حال اگر تانیہ یا میرے ساتھ پیش آئے گی تو پھر آپ کیا کریں گی؟ ملی بھالی کی بیک پر کوئی نہیں ہے، اس لئے آپ ان کے ہر فعل پر نگاہ رکھتی ہیں۔ پلیز ممما! خدا کا خوف کریں۔ ایسا نہ ہو کہ آپ کے کسی عمل کی پکڑ میں میں یا تانیہ آجائیں۔“

”بکواس مت کرو۔“ اسفند کو بھی اس وقت اس کا جارحانہ انداز پسند نہیں آیا تھا۔ اپنی ممما سے وہ خود بھی کبھی اس انداز میں بات نہیں کر پایا تھا، اس لئے تانیہ کا رویہ دیکھ اور سن کر اس کا پارہ چڑھ گیا۔ ”تانیہ! لی ہیو یور سیلف۔ ممما کے ساتھ تم کس طرح بات کر رہی ہو؟ میں تمہاری بدتمیزی آئندہ برداشت نہیں کروں گا۔ کیا تم اتنی بڑی ہو گئی ہو کہ ممما کے سامنے اس طرح بات کرو اور سبھی کا احترام بھلا دو؟“ بھائی کی سختی پر اس کی آنکھیں بھر آئیں۔ سچ بولنے کو بدتمیزی سمجھنے والے اپنے لئے جھوٹ بھی برداشت نہیں کرتے تھے۔ اس کا ذہن اس وقت گھوما ہوا تھا، اس لئے اس نے بڑے بھائی کو بھی آئینہ دکھانے کی ٹھان لی۔ اپنی جگہ سے اٹھتے ہوئے اس نے اسفند کو مخاطب کیا۔

”اسفند بھائی! اگر سچ بات کہنا بدتمیزی میں شمار ہوتا ہے تو مجھ سے پہلے آپ کی صاف گوئی کا چرچہ خاندان بھر میں ہے۔ مجھے اندازہ نہیں تھا کہ آپ بھی کوئل بھابی سے دشمنی میں اس حد تک پھنچ گئے ہیں کہ آپ کو ممما کا رویہ اور باتیں درست لگتی ہیں۔ شاید ممما کے کہنے پر ہی آپ نے اس روز کوئل بھابی کو اس قدر ذلیل کیا تھا۔ آپ ممما کی آنکھوں سے دیکھ رہے ہیں اسفند بھائی! مون کو ان سے دور رکھنے کی آپ کی کوشش ناکام ہو گئی ہے، اسی لئے آپ کا غصہ اس حد تک بڑھ گیا ہے۔ آپ ان کی کردار کشی میں بھی ممما کے ساتھ شامل ہیں۔ ان کا مارا ہوا پتھر آپ کی انا کو چھیڑ گیا ہے، اسی لئے آپ بھی ان سے انتقام لینا چاہتے ہیں۔ میں آپ کو ایسا نہیں سمجھتی تھی، سنی بھائی! کہ آپ بھی دوسروں پر تہمت لگائیں گے۔ پتا دیکھیے، پرکھے آپ کیسے ان پر بہتان باندھ سکتے ہیں؟ پاپا ٹھیک کہتے ہیں، ہمیں خدا کا خوف نہیں رہا، ورنہ.....“

وہ اپنی سسکیاں روکتی وہاں سے بھاگتی نکل گئی۔ اسفند کے لئے آج کا دن شرمندگیوں سے بھرا ہوا تھا۔ یہ نیا انکشاف اسے مزید پچھتاوؤں کی آگ میں جھلسا رہا تھا۔ اس کی چھوٹی بہن آج اسی کی زیادتیاں اُسے جتا رہی تھی۔ وہ جو اپنے افعال پر صرف اپنی نظروں میں شرمندہ ہوا تھا، آج اپنی ماں اور بہن کے سامنے بھی نگاہ نہیں اٹھا پا رہا تھا۔ اسے معلوم تھا، اس کی ممما تانیہ کی باتوں پر اس سے کیا کیا سوالات کرنے والی ہیں۔ اگرچہ اس کا ذہن وجود غم سے بوجھل ہو رہے تھے، پھر بھی اس نے اپنی ممما کا سامنا تو کرنا تھا۔ ان کے سوالوں کے لئے اس نے خود کو سنبالا۔

”سنی! یہ میں کیا سن رہی ہوں؟ اس بد ذلت نے تم پر ہاتھ اٹھایا۔ اتنی جرأت کیسے ہوئی کہ وہ تم پر؟..... تم نے اس کا منہ کیوں نہیں کھولا؟ آنے دو، اس کا وہ حشر کروں گی کہ اس کی تسلیں بھی یاد رکھیں گی۔“

صوفیہ منصور کے لہجے میں بے انتہا غصہ بھرا ہوا تھا۔ اس بار تو اسفند کو بھی ان کا انداز و رویہ پسند نہیں آیا تھا۔ اسی وقت ناراضگی سے انہیں مخاطب کیا۔

”مما! آپ بات کرتے ہوئے سوچ تو لیا کریں۔ اب وہ ہماری ذات میں شامل ہوتی ہیں۔ ہم سے، ہمارے خاندان سے ریلیٹڈ ہیں۔ انہیں ہم برا نہیں کہیں گے تو.....“

”یہی بات تو میں کہتی ہوں۔ وہ ہمارے خاندان کا نام اچھا لے رہی ہے۔ اس کے طور طریقے اب شریف بیوی بیویوں والے نہیں رہے۔ مردوں سے مقابلے پر اتر آئی ہے وہ تو اب۔ کیوں اُس نے تمہیں پتھر مارا تھا؟ تم نے اسے کیا کہا ہو گا؟ اُس کے کرتوتوں سے روکا ہی ہو گا نا..... اسی لئے تم مون کو اس سے چھین لینے کے درپے ہوئے تھے۔ تم مجھے پہلے بتاتے سنی! میں اُسے.....“

”فارگاڈ سیک مام! پلیز مجھے تانیہ کی طرح مس بی ہیو پر مجبور نہ کریں۔ ایسا کچھ نہیں ہوا تھا۔ تانیہ کو مس انڈر اسٹینڈنگ ہوئی ہے۔ میں تو ان سے آج بہت لمبے پیرڈ کے بعد ملا ہوں۔ مے بی تانیہ نے ہماری اس دن کی باتوں سے یہ رزلٹ لیا ہے کہ ہم مون کو ان سے چھین رہے ہیں۔ مام! جب مون ان کے ساتھ کمفرٹ ہے تو ہم اس سے اس کی ماما کیسے چھین سکتے ہیں؟..... پلیز، مون کی خاطر آپ اپنے دل سے غلط فہمیاں نکال دیں۔ مجھ پر وہ کیا، کوئی بھی ہاتھ نہیں اٹھا سکتا۔ میں تانیہ کی مس انڈر اسٹینڈنگ کلیئر کر دوں گا۔ یے ڈونٹ وری۔“ اسفند نے پہلی بار جھوٹ بولا تھا۔ صوفیہ بھی دوہری کیفیت میں تھیں۔ اسفند انکار کر رہا تھا اور تانیہ نے کھلے عام اس کا پردہ فاش کیا تھا۔ بہر حال اسفند کی فطرت کا تو انہیں اندازہ تھا کہ وہ جھوٹ نہیں بولتا اور نہ ہی کسی کا جبر سہتا ہے۔



”آئی! آپ کی وجہ سے میں نے نیل کو بے حد ڈانٹا ہے۔ اب آپ دیکھیے گا، یہ آپ کی بات جلد ہی مانے گا۔“ کوئل آج آذر سفیان کیانی کے گھر آئی ہوئی تھی۔ اس کے آنے کے دو مقصد تھے۔ ایک تو زیون کی شادی کا کارڈ، دوسرے ان کی گھر واپسی پر انہیں مبارک بھی دینے آئی تھی۔

قدسیہ کیانی ہاسپٹل سے صحت یاب ہو کر آگئی تھیں۔ کوئل سے ان کا رویہ بالکل ماؤں جیسا ہو گیا تھا۔ فطری طور پر وہ ایک نرم دل خاتون تھیں۔

”خدا خیر کرے..... تمہاری وجہ سے یہ سدھر جائے۔ ورنہ اس کے بابا کو تو اس سے کچھ اچھی امید نہیں ہے۔“

”نیل! زیادہ ڈرامہ نہیں کرو۔“ کوئل اس کے انداز پر کچھ نچل بھی ہو رہی تھی۔
 ”کوئل! اسے تو بچپن سے عادت ہے ڈرامے کرنے کی۔ میرے ساتھ ایسے ایسے ڈائلاگز
 بولتا ہے کہ خدا کی پناہ۔ کئی بار میں جذباتی ہو جاتی ہوں۔“ قدسیہ کیانی نے اس کی خجالت مٹانا
 چاہی۔

”اسے معلوم ہے، میں ایمو مثل نہیں ہونے والی۔ اچھا آنٹی! پلیز جانے دیں۔ آج مجھے
 اپنی سسرال بھی ضروری جانا ہے۔“
 ”وہاں تو آپ جانی رہتی ہیں۔ یہاں کچھ دیر اور رک جائیں گی تو ہمارے گھر کی رونق
 بڑھ جائے گی۔ کیوں ممما؟“

”ٹھیک کہہ رہا ہے نیل۔ تم بیٹھو بیٹا! ہم جلدی ڈنر کر لیں گے۔ نیل! تم مون کو اپنے
 لاؤنج میں لے جاؤ۔ بچہ یوز نہ ہو۔ ہم یہاں اپنی باتیں کر لیں گے۔“ قدسیہ کیانی کا اصرار اسے
 بیٹھنے پر مجبور کر گیا۔



اسفند منصور ایک بار پھر خود سے الجھ رہا تھا۔ کل جس شرمندگی سے وہ گزرا تھا، اس کے بعد
 کوئل کا سامنا کرنے کا اس میں حوصلہ تھا نہ ہی اس سے کچھ کہنے کا۔ مگر دل تھا کہ بار بار اپنی
 غلطیاں مان لینے پر اُکسار رہا تھا۔ اُسے کوئل کے سامنے گھٹنے ٹیکنے کی صلاح دے رہا تھا۔ اُس کی
 نفرت زیادہ دیر تک اس کے جذباتوں کے سامنے کھڑے رہنے کی سکت نہیں رکھتی تھی۔ وہ جانتا
 تھا، وہ کچھ بھی کرے، بے رخی کی انتہاؤں پر پہنچ جائے، اُس کے سامنے کسی اور کا ہاتھ تمام کر
 چل دے، پھر بھی اس کے دل میں ایسی، رگوں میں ایسی کہانیاں دوڑتی محبت صرف اسے ہی اپنے
 قریب دیکھنا چاہے گی۔ اس کے جذباتوں کی حد تک کوئل کی سرد مہری برداشت کرنے بلکہ
 پکھلانے کا عزم رکھتی تھیں۔ وہ آج آ رہی تھی اور وہ چاہتا تھا، ایک بار اور اس کے سامنے اپنے
 جذباتوں کی داستان کھول دے۔ شاید کہ اس بار اس کھڑور پر اس کے جذبے اثر کر جائیں۔ اسی
 مقصد کے لئے وہ اسے بار بار فون کر رہا تھا۔ مگر وہ اپنا سیل فون بند کئے بیٹھی تھی۔ فیکٹری یا
 آفس میں بھی اس کا فون ریسیو نہیں کیا تھا۔ بے کلی و بے قراری سے اس کا دل کاٹنا مشکل ہو
 رہا تھا۔ ہاسپٹل میں بھی وقت گزارنا مشکل تھا۔ وہ اپنے آپ سے اُکتایا ہوا تھا یا دنیا سے، وہ
 خود بھی سمجھ نہیں پا رہا تھا۔ وہ ٹیرس پر کھڑا تھا، جب اس نے دیکھا کہ وہ جان غم چلی آئی ہے۔
 اُس کے سنگ چپکنا، انگلیاں کرتا مون پہلے سے بھی زیادہ خوش نظر آ رہا تھا۔

وہ فوراً ہی نیچے چلا آیا۔ منصور ہاؤس میں تیمور احمد کی فیملی کی وجہ سے پہلے ہی رونق لگی ہوئی
 تھی۔ مگر اسفند کے لئے تو اب جیسے چراغوں میں روشنی آئی تھی۔ دل میں ایسی کک کے باوجود
 وہ آج بھی اس کے دل کی دھڑکن کو بڑھارہی تھی۔
 ”السلام علیکم.....!“ کوئل کا سلام سبھی کو متوجہ کر گیا۔ تیمور احمد، سعدیہ، تیمور اور عینی نے تو

”آپ انکل سے میری میٹنگ کروائیں۔ میں ان کا خیال بدل دوں گی۔ اتنا ہونہار بیٹا
 ہے آپ کا آنٹی!..... کم لوگوں کے اکھوتے بچے اس قدر سلجھے ہوئے ہوتے ہیں۔ آپ اللہ کا
 شکر ادا کیا کریں کہ نیل اس دور کے لڑکوں سے بہت مختلف ہے۔ آپ کی تربیت بہت اچھی
 ہے آنٹی!“ کوئل نے پلیٹ سے سکٹ اٹھاتے ہوئے انہیں خلوص سے کہا۔
 ”ماشاء اللہ..... بس بیٹا! اللہ کا کرم ہے۔ تم کچھ اور بھی لو نا۔ نیل بتاتا ہے، ہر وقت کام
 میں لگی رہتی ہو۔ اپنا خیال رکھا کرو بیٹا!“
 ”بس آنٹی جی! ذمے داریاں تو نبھانی ہیں نا۔ یہ دونوں کہاں رہ گئے؟ نیل مون کو گھر دکھا
 رہا ہے یا اسے کہیں باہر لے گیا ہے؟“

”ہم آگئے۔“ دونوں ہی ایک زبان بولتے ہوئے ان کے سامنے آ بیٹھے۔ ”ماما! انکل نیل
 کا گھر بھی بہت پیارا ہے۔ اور انکل کا بھی میرے روم کی طرح بہت بڑا کیم روم ہے۔ اور ایک
 جم بھی ہے۔ ماما! آپ نے میرے لئے جم کیوں نہیں بنوایا؟“ مون بیٹھتی ہی شروع تھا۔
 ”سوئیو! تم پہلے بڑے تو ہو جاؤ۔ پھر تمہارے لئے جم بھی بن جائے گا۔ ابھی صرف اپنی
 سٹڈی پر کانسٹرینٹ رکھو، اوکے!“

”یہ لیل ماسٹر بہت شارپ ہے مادام! میرے روم میں میڈونا اور مونا لیزا کے پورٹریٹ
 دیکھ کر پوچھنے لگا کہ یہ کون ہیں؟ میں نے کہا، میری گرل فرینڈز ہیں تو فوراً کہنے لگا۔ ایک تو فلم
 ایکٹر لیں ہے اور دوسری ایجنٹیشن ہے۔ صرف پیٹنگ ہے۔“ نیل خاصا محظوظ ہو کر بتا رہا تھا۔
 ”میں نے کچھ غلط تو نہیں کہا نا، ماما!“ وہ فوراً ہی ماما سے تائید مانگ رہا تھا۔ قدسیہ کیانی
 بھی اس کی باتوں پر مسکرا رہی تھیں۔

”نہیں، بالکل صحیح کہتے ہو سوئیو ہارٹ! اب جلدی سے جوس پیو۔ آنٹی نے تمہارے لئے
 بنوایا ہے۔ پھر چلتے ہیں۔“

”ایسے تو نہیں جانے دیں گے۔ آج کھانا کھا کر جاؤ گی۔ اتنے دن ہاسپٹل میں تم نے
 میرا اتنا خیال رکھا۔ نیل کے لئے کھانا پینا بھجواتی رہیں۔ ہمارے ساتھ ایک وقت کھانا بھی نہیں
 کھاؤ گی؟“ قدسیہ کیانی نے نہایت محبت سے اس کا ہاتھ تھاما۔

”آنٹی جی! وہ تو میرا فرض تھا۔ چھوٹے بھائیوں کے لئے بہنیں اتنا بھی نہ کریں تو پھر کیا
 فائدہ؟“

”مادام! یہ کیا کہہ رہی ہیں؟..... مجھ سے رشتہ بدل لیا؟ میرے خدا! زندگی میں ایک
 گرل فرینڈ تو ملی تھی، وہ بھی بہن..... آئی او بیکشن پور آئر.....!“ نیل نے مصنوعی دہائی
 دیتے ہوئے ماتھے پر فلمی انداز میں کلائی رکھی تو قدسیہ کیانی اس بار کھلکھلا اُٹھیں۔ ”میں سمجھتا
 رہا، آپ میری دوستی میں صبح شام ناشتہ، کھانا، چائے، کافی بھجواتی رہی ہیں۔ مگر آپ تو..... یہ
 اچھا نہیں کیا آپ نے۔ میرے ارمانوں پر بجلی گرا دی۔“

کافی گرم جوشی سے جواب دیا تھا، جبکہ ثانیہ اٹھ کر اس سے لپٹ گئی تھی۔

”تھینکس گاڈ! آپ بھی ادھر نظر آئیں۔ پاپا آپ کا کب سے پوچھ رہے ہیں۔ کھانے پر بھی آپ کا بہت انتظار کیا۔ آپ کا سیل فون کیوں بند ہے؟“ ثانیہ اپنے حساب سے باتوں میں لگائے اسے اپنی نشست پر لے آئی۔ صوفیہ منصور نے اسے دیکھ کر اپنا رخ پھیر لیا تھا۔ مون سبھی سے باری باری مل رہا تھا۔ اسے اپنے چاچا کی تلاش تھی اور کوئل کو منصور احمد کی، جو وہاں موجود نہیں تھے۔ اسفند تو اسی لمحے آ گیا تھا۔

”نیل کی والدہ نے کھانے پر روک لیا تھا۔ پاپا اب کہاں ہیں؟ اور اماں جان؟“

”پاپا تو اپنی سٹڈی میں چلے گئے ہیں۔ کبہ رہے تھے، کوئی ڈسٹر ب نہ کرے۔ اور اماں جان تو اپنے کمرے میں ہی ہیں۔“

”اچھا، میں پھر ان سے وہیں مل لیتی ہوں۔“ ثانیہ نے اس کے اٹھنے سے پہلے ہاتھ پکڑ کر روکا۔

”بھابی! بیٹھے۔ کافی آ رہی ہے، پی کر جائیے گا۔ مون! تم ولایت سے کب، تمہیں جوس دے دے گا۔“

”ہاں بیٹا! بیٹھو۔ کچھ ٹائم ہمیں بھی دے دو۔ کہاں تک پہنچی تیاری؟ میں اور سعد یہ کل تمہاری ہی طرف آنے والے تھے۔ ہمارے لائق کوئی خدمت ہو تو ہمیں ضرور بتانا بیٹا!“ تیمور احمد نے نہایت محبت سے مخاطب کیا۔ ان کے انداز و رویے میں کوئل کے لئے سائنس بھی تھی۔

”تھینک یو چچا جان! سبھی کچھ ہو گیا۔ آپ بس شادی میں آجائیں گے تو میرے لئے یہی بہت بڑا احسان ہوگا۔“

”اس میں احسان کی کیا بات ہے کوئل! انسانیت کے ناطے کچھ ہمارا فرض بھی بنتا ہے۔ اچھا، میں تم سے فون پر بات کروں گی۔“ سعد یہ تیمور کو جیٹھائی کی ناگواری کا اندازہ ہو رہا تھا، اسی لئے بات سمیٹ گئیں۔

”سعد یہ! تم کیا بات کرو گی؟ تم نے سنا نہیں، سبھی تیاری ہو گئی ہے۔ قارون کا خزانہ ہاتھ لگا ہے۔ لٹانے میں کیا جاتا ہے؟ مال مفت دل بے رحم۔“ صوفیہ منصور اپنی خاموشی زیادہ دیر برقرار نہ رکھ سکیں۔

”بھابی جان! اس کی استطاعت ہے تو وہ یہ نیک کام انجام دے رہی ہے۔ اللہ نے اسے توفیق دی ہے اور ذمہ داری نبھانے کا حوصلہ بھی۔ ہر ایک کا دل اتنا بڑا نہیں ہوتا۔ ہمیں تو اپنی بچی پر فخر ہے۔ آخر ہمارے ہی خاندان سے یہ مثال قائم ہو رہی ہے۔ ہمارے لئے تو یہ خوشی کا مقام ہے کہ.....“

”تیمور! تم مرد بس فخر میں ہی ڈوبے رہو۔ اچھی مثال قائم ہو رہی ہے۔ کل کو سارے ملازم اپنی بیٹیاں ہمارے دروازوں پر چھوڑ جائیں گے، پھر کیا کرو گے؟ کیا اسی شان و شوکت

سے سبھی کو رخصت کرو گے؟ پھر تو سمجھو، چند سالوں میں ہی دیوالیہ ہو جاؤ گے۔“ صوفیہ نے دیور کو بھی اسی نرٹھے پن میں جواب دیا۔ اسفند بھی وہیں نشست سنبھال چکا تھا۔ کوئل کے چہرے پر ضبط سے لالی بکھری ہوئی تھی۔

”ممّا! اب اس اختلاف کا کیا فائدہ؟ جو ہونا تھا، ہو گیا۔“ اسفند نے ایک نگاہ اس پر پھینکتے ہوئے بات ختم کرنا چاہی۔ مگر صوفیہ اسی طرح اسے چھوڑنے والی کہاں تھیں۔

”ہاں..... جو ہونا تھا، ہو گیا۔ مگر ہمارے لئے نئی پریشانی بڑھ گئی ہے نا۔ صفائی والی ماسی صبح میرے پاس آ گئی۔ کہنے لگی، اگلے مہینے اس کی نواسی کی شادی ہے۔ میں کچھ مدد کروں۔ میں نے دو ہزار تنخواہ کے علاوہ دے دیئے تو پتہ ہے کیا کہنے لگی۔ آپ کی بہو تو مالی کی بیٹی کی شادی پر لاکھوں لٹا رہی ہے اور آپ مجھے صرف دو ہزار پر ٹر خا رہی ہیں۔ اس میں تو ایک ڈھنگ کا جوڑا بھی نہیں آئے گا۔“

”سینکڑاں مال کو کس نے بتایا کہ میں زیتون کی شادی کر رہی ہوں؟ اور میں یہ تشہیر کے لئے نہیں کر رہی، میرا فرض ہے۔ اس بچی نے میرا گھر سنبھالا ہوا ہے۔ ہماری ضرورتوں کا خیال رکھتی ہے، اس کا خیال رکھنا مجھ پر عائد ہوتا ہے۔“

”بھابی جان! اب چھوڑیے بھی۔“ یعنی تانی کو کچھ کہنا چاہتی تھی۔ اس کے ارادے بھانپ کر سعد یہ نے خود ہی بات سنبھالنا چاہی۔ کوئل فوراً ہی کھڑی ہو گئی۔

”میں پاپا سے مل کر آتی ہوں۔ مون! نیند آئے گی تو اپنے روم میں جا کر سو جانا۔ میں ابھی آتی ہوں۔“ بیٹے کو محبت سے کہتے ہوئے وہ قدم بڑھا گئی۔ صوفیہ منصور کے تیمور مزید بگڑ گئے۔

”کوئل بیٹا! بھائی صاحب سے کہنا کہ ہمیں بھی کچھ ٹائم دے دیں۔ ان سے کچھ مشورہ لینا ہے۔“

”جی چچا جان! میں آپ کا میسج پاپا کو کنوے کر دیتی ہوں۔“

”بھابی! جلدی آئیے گا۔ آپ کو ایک بمبائسک میوز دینی ہے۔“

کوئل نے مڑ کر ثانیہ کو استفہامیہ نظروں سے دیکھا، مگر اس نے جا کر آنے کا اشارہ کیا۔ کوئل نے منصور احمد کی اسٹڈی میں جانے سے پہلے اماں جان کے کمرے میں جھانکا۔ وہ نمازِ عشاء پڑھنے میں مصروف تھیں، اس لئے وہ منصور احمد کے پاس آ گئی۔ منصور احمد ایک کتاب کے مطالعہ میں محو تھے۔ آہٹ پر سر اٹھایا تو وہ ان کے سامنے کھڑی مسکرا رہی تھی۔

”السلام علیکم..... بابا! آپ کتاب پڑھنے میں اس قدر گم تھے کہ آپ کو پتہ ہی نہیں چلا کہ میں آئی ہوں۔ ہے نا؟“

”علیکم السلام!..... واقعی خبر نہیں ہوئی۔ ویسے بھی میں نے سوچا تھا، اب تم نہیں آؤ گی،

گھر اور کاروبار سنبھالا تھا، اس سے اس کا مقام اُن کی نظر میں بہت اونچا تھا۔
 ”پاپا! آپ نے خود کو مصروف بھی تو بہت کر لیا ہے۔ کم از کم اب اسفند تو آپ کے ساتھ
 آپ کا بزنس دیکھ سکتے ہیں۔ میں نے کئی ڈاکٹرز کو دیکھا ہے، وہ اپنی پریکٹس کے ساتھ ساتھ
 سائیز بزنس بھی کرتے ہیں۔ وہ زیادہ نہیں تو دو چار گھنٹے تو آپ کے آفس میں گزار سکتے ہیں۔
 آخر تو یہ سب انہیں ہی دیکھنا ہے۔“ کوئل کو ان کی ٹھکن کا سن کر واقعی دکھ ہوا تھا۔ وہ تنہا جدوجہد
 کر رہے تھے۔ اس عمر میں بیٹے بازو بنتے ہیں، مگر ان کا بیٹا تو اپنی دنیا میں گن تھا۔

”کوئل بیٹا! اُس کا انٹرسٹ نہیں ہے بزنس میں۔ میڈیکل لائن اس نے اپنی مرضی سے
 چوز کی تھی۔ میں نے اپنی اولاد کو اس کی مرضی سے زندگی گزارنے کا اختیار دے رکھا ہے۔ یہ
 اُس کی زندگی ہے۔ وہ اپنے ایکسپرٹس سے سیکھنا چاہتا ہے تو اچھا ہے۔ اس طرح زندگی میں
 وہ کچھ بن پائے گا۔ میں اسے مجبور نہیں کر سکتا۔ تمہیں نہیں پتہ، وہ شروع سے ڈیفرنٹ نیچر رکھتا
 ہے۔ ہم سے کافی دور رہا ہے نا، اس لئے ہماری محبت و شفقت بھی اُسے اب فرضی محسوس ہوتی
 ہے۔ مجھ سے زیادہ فریگ بھی نہیں ہوتا، حالانکہ میرا اپنے سب بچوں سے فریگنکی بی ہو بیڑ رہا
 ہے۔ وہ اپنی ماں کی ایک غلطی کی وجہ سے ہم سبھی کو شاید الزام دیتا ہے۔ اسی لئے میں بھی اسے
 کسی بات کے لئے مجبور کرنا مناسب نہیں سمجھتا۔“

”پاپا! آپ ٹھیک کہہ رہے ہیں۔ میں نے تو بس ایسے ہی ایک ہیجشن دیا تھا۔ ویل، ڈونٹ
 وری۔ میں آپ کے ساتھ ہوں۔ آپ مجھے آرڈر کریں، میں ویلگی ایک دن تو آپ کے ساتھ
 گزار سکتی ہوں۔“

”بیٹا! یہی تو تمہاری خوبی ہے کہ ہر ایک کے کام آنے کی ٹھان لیتی ہو۔ خواہ اپنا نقصان
 ہو جائے۔ ڈونٹ وری اباؤٹی می۔ تمہیں دیکھ کر میرے حوصلے بھی جوان ہو گئے ہیں۔ بس ہفتے
 میں ایک دن میرے ساتھ ضرور گزارا کرو۔ تمہاری کمپنی سے مورال بڑھتا ہے۔“ انہوں نے
 محبت سے مسکرا کر اسے سراہا۔

”آف کورس پاپا! اب اٹھئے اور چلئے۔ ورنہ سبھی ناراض ہوں گے۔ چچا جان ویٹ کر رہے
 ہیں آپ کا۔“ وہ انہیں لے کر باہر آ گئی۔

”بھائی صاحب! آپ اب آرہے ہیں۔ کب سے انتظار کر رہے ہیں ہم..... ہمیں
 واپس بھی جانا ہے۔“ تیمور احمد دیکھتے ہی ٹھکھو کٹاں ہوئے۔

”آتے ہی جانے کی جلدی۔ کل تمہیں آفس تو نہیں جانا۔“
 ”ہمیں آئے ہوئے دو گھنٹے ہو گئے ہیں۔ بارہ بجنے والے ہیں، یقیناً آپ سب کی بھی
 نیند کا وقت ہے۔ ہم کل آجائیں گے۔“

”کل آنا ہے تو آج یہیں ٹھہر جاؤ۔ اور ڈونٹ وری، یہاں کوئی بھی جلدی سونے کے موڈ
 میں نہیں ہے۔ آرام سے بیٹھو اور بتاؤ، کیا بات ہے؟..... اس سے پہلے کافی پی لیتے ہیں۔“

اسی لئے یہاں آ بیٹھا تھا۔ کافی عرصے سے اپنے ساتھ بھی وقت گزارنے کا وقت مل رہا ہے نہ
 موقع۔ تم کیسی ہو یک لیڈی؟“ انہوں نے بھرپور محبت کا مظاہرہ کرتے ہوئے اس کے لئے
 اپنی بانہیں پھیلا دیں، جن میں وہ فوراً ہی سما گئی۔ یہ احساس اسے کئی دنوں تک سرشار رکھتا تھا۔
 منصور احمد کی پدرانہ شفقت اس پر سایہ فگن تھی۔

”پاپا! ایسا کبھی پہلے ہوا ہے کہ میں نے آپ سے کوئی وعدہ کیا ہو اور پورا نہ کیا ہو۔“ وہ ان
 سے الگ ہو کر پوچھ رہی تھی۔

”ہاں بیٹی! ایسا ہوا تو نہیں۔ مگر تمہاری مصروفیات دیکھ کر ایک خیال آیا تھا۔“
 ”پاپا! میں آپ کے لئے اپنی ہر مصروفیت چھوڑ سکتی ہوں۔ یو نو، آپ کی وجہ سے ہی تو
 مجھے اتنی ہمت ملتی ہے، جو میں زمانے کے سامنے ڈٹ کر کھڑی ہوں۔“

”بیٹا! مجھے بھی تو تمہاری ذات کا حوصلہ ہے۔ تم نے جس طرح شافند کے بعد بھی ہمیں
 بیٹے جیسا سکھ دیا ہے، آئی ایم پراؤڈ آف یو مائی سویٹ ہارٹ!“

”پاپا! آپ تو مجھے شرمندہ کر دیتے ہیں۔ آپ مجھے اس طرح اور دیتے رہیں گے تو میں
 بالکل کٹی ونا کارہ ہو جاؤں گی۔ پلیز پاپا! میری ڈیوٹیز پر مجھے اس طرح نہ کہا کریں۔ ادو، پاپا!
 میں باتوں میں بھول گئی کہ چچا جان اپنی فیملی کے ساتھ آئے ہوئے ہیں، آپ سے ملنا چاہ رہے
 ہیں۔“

”ابھی مل لیتے ہیں۔ تم تو بیٹھو۔“ انہوں نے اسے بیٹھنے کا اشارہ کرتے ہوئے اپنی
 نشست سنبھالی۔ ”تمہارا پرنس کہاں ہے؟“

”وہیں ہے، لاؤنج میں سب کے ساتھ۔ پاپا! آپ آج کچھ ارلی اسٹڈی میں نہیں آ
 گئے؟..... اپنی ریڑن؟“

”بیٹا! بتایا تو تھا کہ بہت ٹائم سے ادھر کا رخ ہی نہیں کیا تھا۔ کب سے بزنس، میٹنگز،
 پارٹیز میں الجھا ہوا ہوں۔ آج کچھ فری تھا تو سوچا کہ اچھی سی کتاب کا مطالعہ ہی کر لیا جائے۔
 بزنس تو اپنا آپ بھی بھلا دیتا ہے۔ تمہارا بزنس انٹرسٹنگ بھی ہے اور چارمگ بھی۔ مجھے آئیڈیا
 ہے کہ تم بور نہیں ہوتی ہوگی۔ اپنے حساب سے اپنے لئے وقت بھی نکال لیتی ہو۔“ انہوں نے
 بات سے بات بڑھائی۔

”پاپا! بزنس تو بزنس ہوتا ہے۔ آپ کو کیا پتہ، میں بھی کیسے ہینڈل کرتی ہوں۔ اس لئے
 پارٹیز وغیرہ اٹینڈ نہیں کرتی۔ اور پھر آپ تو مون کو جانتے ہیں۔ میں چاہوں یا نہ چاہوں، وہ
 مجھ سے اپنے لئے ٹائم نکالوا لیتا ہے۔“

”اسی لئے تو کہتا ہوں، تم بہت اچھی آرگنائزر ہو۔ تم میں ایسی صلاحیتیں ہیں تو تم بیچ کر
 لیتی ہو۔ میں اب جھکنے لگا ہوں کوئل بیٹا!“ وہ بہو سے ہمیشہ اپنے دل کی بات کہہ جاتے تھے۔
 انہیں اس پر اعتماد بھی بہت تھا۔ چھوٹی سی عمر میں اس نے جس محبت و محنت سے ان کے بیٹے کا

چاہتی تھی۔

”مون! اٹھو، سو جاؤ جا کر۔ میں بھی آ رہی ہوں۔ اینڈ لسن، تو تھ برش کر کے سونا، اوکے؟“

”لیس مام.....!“ مون فوراً ہی چاچو کے پہلو سے اٹھ کر لاؤنج سے باہر چلا گیا۔ کچھ دیر تک تیمور احمد بھی چلے گئے



رات کا نجانے کون سا پہر تھا۔ کوئل کے بیل فون کی تیل بج رہی تھی۔ مندی مندی آنکھوں سے اس نے پہلے دیوار گیر گھڑیاں دیکھا۔ نیلگوں روشنی میں گھڑی کی سونیاں اتنی واضح نظر نہیں آ رہی تھیں۔ اس نے آنکھیں مسلتے ہوئے دوبارہ غور کیا تو رات کے اڑھائی بج رہے تھے۔ تیل دوبارہ ہونا شروع ہو گئی تھی۔

”یا اللہ! کون ہے اس وقت۔“ کوئل نے ہاتھ بڑھا کر سائیڈ ٹیبل سے اپنا فون اٹھایا۔ نمبر دیکھتے ہی اس کے چہرے پر ناگواری پھیل گئی۔

”اسفند منصور۔“ نام پڑھتے ہی اس نے کال کینسل کر دی۔ جب رات سب سونے جا رہے تھے تو اُسے ہاسپٹل سے کال آ گئی تھی اور وہ اسی وقت ہاسپٹل کے لئے نکل گیا تھا۔ دو گھنٹے بعد اس کا اس کے نمبر پر فون کرنا کوئل کی سمجھ سے باہر تھا۔

فون کی تیل پھر سے بجنا شروع ہو گئی۔ مون کے جاگ جانے کا احتمال نہ ہوتا تو وہ کبھی فون ریسیونہ کرتی۔ دوسرے اس کے ذہن میں یہ بات بھی آئی تھی کہ وہ ضروری اطلاع نہ دینا چاہتا ہو۔ اسی سوچ کے ساتھ اس نے اس بار بچنے والی تیل پر ریسیونگ بٹن پش کیا۔

”پہلو!..... ہو! از دیئر؟“ کوئل کی آواز نیند اور غصے سے کافی بوجھل تھی۔

”پلیز..... پلیز کوئل!..... فون ڈسکلت مت کیجئے گا۔ میری بات سن لو پلیز۔“ اس کے لہجے میں التجا بھی تھی، خوف بھی تھا اور جلد بازی بھی۔

”کیا سمجھ کر تم نے مجھے اس وقت فون کیا ہے؟ کیا تم اب بھی یہ توقع رکھتے ہو کہ میں تمہاری بات سنوں گی؟ تم جیسے ریسیپٹ اسٹیل پرسن کو یہ عمل زیب نہیں دیتا، ڈاکٹر اسفند منصور احمد! کہ مجھ جیسی عورت سے بات کر کے اپنی عزت میں کمی لائے۔ وہ بھی آدمی رات کو۔“

”پلیز کوئل! کچھ مس اعذر اسٹینڈنگ کی وجہ سے وہ کلکیش ہوا تھا۔ مجھے ایک بار اپنی صفائی پیش کرنے کا موقع دے دو۔“

”مجھے کسی قسم کی آپسلیٹیشن کی ضرورت نہیں ہے، اسفند منصور! جو ہو گیا، درست ہوا تھا۔ اس طرح تمہارے چہرے کا نقاب اتر گیا تھا۔ آئی ایم تھینک فل ٹو۔ تم نے خود اپنی اصلیت مجھے بتا دی، اپنے ارادوں کا پتہ دے دیا۔ کم از کم اب میں کسی غلط فہمی کا شکار تو نہیں بنوں گی۔ اور نہ ہی کبھی اپنے بیٹے کو اپنی کمزوری بتا کر تمہارے رحم و کرم پر چھوڑوں گی۔ اس لئے پلیز

کوئل بیٹا!“ منصور احمد اپنے مخصوص لہجے میں کہتے بیٹھ چکے تھے۔

”جی پاپا!“ کوئل جواب تک کھڑی تھی، فوراً ہی تابعداری سے متوجہ ہوئی۔ ”بیٹا! کافی کے بارے میں کیا خیال ہے؟“

”میں بتا لاتی ہوں پاپا!“

”نہیں بیٹا! تم بیٹھو۔ حیات سے کہو، وہ بتا لاتا ہے۔“

”میں بتا لاتی ہوں پاپا! سب بیٹس گے نا کافی؟“ اس نے بتا کسی کو دیکھے استفسار کیا۔

اسفند بھی خلاف توقع ابھی تک بیٹھا تھا۔

”ہم سبھی پی چکے ہیں۔ کسی کو ضرورت ہے تو بتا دے۔“ صوفیہ نے خاصی بیگانگی سے جواب دیا۔ نظر آ رہا تھا۔ میز پر کپ وغیرہ پڑے تھے۔

”مجھے ایک کپ اور چاہئے۔“ اسفند نے اپنی طلب کا اظہار کیا۔ باقی سب نے منع کر دیا۔ اسفند کی فرمائش پر کوئل کے چہرے پر تناؤ پھیل گیا۔ وہ کچن میں جا کر حیات کو کافی کے لئے کہہ آئی۔ وہ واپس آئی تو بیٹی کے لئے آئے ہوئے پروپوزل پڑکشن ہو رہی تھی۔

”صلاح الدین مرچنٹ کو تو آپ جانتے ہیں۔ اس کے بیٹے اسامہ کا پروپوزل عنیزہ کے لئے آیا ہے۔“ تیمور احمد نے کھل کر بتایا۔

”اسامہ..... آئی سی..... ایئر فورس میں کمانڈنگ پائلٹ ہے نا وہ؟..... ہونہار بچہ ہے۔ میں ایک بار بزنس میٹنگ میں ملا تھا اس سے۔ تمہارے کیا ارادے ہیں؟“

”بھائی صاحب! ہمارے ارادے تو نیک ہی ہیں۔ آپ کی رائے چاہئے۔ کافی اصرار کر رہے ہیں وہ لوگ۔ اماں جان سے بھی ملاقات ہوئی ہے۔“ سعدیہ نے اس بار بات بڑھائی۔

”اماں جان تو خوش ہیں۔ انہیں اسامہ پسند آیا ہے۔ بس آپ ایک بار مل کر بات چیت کر لیں تو پھر ہم انہیں رضامندی دیں گے۔“

”اماں جان خوش ہیں تو پھر دیر کیسی؟ میرے ملنے کی بات ہے تو آپ لوگ ملاقات طے کر لیں، میں آ جاؤں گا۔ پریشانی کیا ہے؟ نیک کام میں دیر نہیں کرنی چاہئے۔ باقی سب اللہ پر چھوڑ دو۔ صلاح الدین سے میں پرستلی بھی مل لوں گا کسی دن۔“ منصور احمد نے خوش دلی سے معاملہ نہٹایا۔ اسی دوران کافی بھی آ گئی۔

”ہم پھر انہیں نیکسٹ سنڈے انوائٹ کر لیتے ہیں۔ اس کے بعد تو کوئل کے گھر میں شادی کا ہنگامہ شروع ہو جائے گا۔ ٹھیک ہے نا بھائی؟“ سعدیہ تیمور نے جیشانی کو بھی ہنوا دیا۔

”جیسا تم مناسب سمجھو۔ بیٹی کی خوشی دیکھو۔ اکلوتی بیٹی ہے، ذرا دیکھ بھال کے ہی کرنا۔“ صوفیہ بیگم کا انداز ہمہ سہما تھا۔ دراصل انہوں نے کوئل کو دیکھ کر اپنا رویہ بدلا تھا۔ انہیں یقیناً اس کی موجودگی مکمل رہی تھی۔ کوئل کو بھی اندازہ تھا، مگر اس وقت وہ خود کو اس مسئلے میں الجھنا نہیں

یو (I need you) ٹیک کیئر۔ اللہ حافظ!

بات کر کے وہ جیسے ہی مڑی، ایک دم ٹھک کر رہ گئی۔ موبائل اس کے ہاتھ سے گھاس پر گر گیا۔ اسفند منصور اسے عجیب نظروں سے دیکھ رہا تھا۔ آنکھوں میں چنگاریاں سلگ رہی تھیں اور بھنپے ہوئے لبوں کے پیچھے ضرور کوئی طوفان تھا، جو کسی بھی لمحے اسے اپنی لپیٹ میں لینا چاہتا تھا۔

”آدمی رات کو میری فون کال تمہیں ڈسٹرب کر دیتی ہے۔ اور اتنی صبح نیل کیانی سے ہنس ہنس کر بات کرنا تمہاری روز ریلیکس کر دیتا ہے..... ہے نا؟..... یا پھر اس سے بات کر کے تمہارے اندر چھپی اس عورت کو تسکین ملتی ہے، جسے تم دنیا سے چھپانے کی کوشش میں ہو؟“ اسفند کی ریتجے کی غماز سرخ آنکھوں میں مزید شعلے دھک رہے تھے۔

”مسٹر اسفند منصور! مجھ سے اس انداز میں بات کرنے کا آپ کو کس نے حق دیا ہے؟ میں کیا کرتی ہوں اور کیا نہیں، اس سے آپ کو غرض نہیں ہونی چاہئے۔“ کوئل کا انداز ایک بار پھر تلخ و سرد ہو گیا۔ رات بھر کی درد ساری کے بعد وہ پھر اس کا ضبط آزمانے سامنے آ کھڑا ہوا تھا۔

”مجھے غرض ہے۔ اس لئے کہ تم خود کو میرے بھتیجے کی ”ماں“ ثابت کرتی ہو۔ تمہارا کوئی بھی فعل میرے بھتیجے کی زندگی پر اثر انداز ہوگا۔ تمہاری وجہ سے اگر اس مقام پر اسے کوئی شاک لگا تو..... تو یہ تمہارے لئے بہتر نہیں ہوگا، انڈراشینڈ؟“

”تمہیں آج بھتیجے کی فکر ہو رہی ہے۔ اپنے بھائی کے مرنے کے بعد تو اس کا خیال بھول کر بھی نہیں آیا تھا۔ آج اس کے لئے حق جتنا یاد آ رہا ہے۔“ کوئل کو اس کا اس طرح بات کرنا سخت طیش دلا گیا۔ جو باتیں اس نے کبھی سوچی بھی نہیں تھیں، آج وہ غصے میں کہہ گئی تھی۔

”پہلے اس لئے خیال نہیں آیا تھا کہ تم نے سب کو اپنی جھوٹی ممتا کے فریب میں مبتلا کر رکھا تھا، بلکہ آج بھی کر رکھا ہے۔ مگر تمہارے فریب میں کم از کم میں نہیں آؤں گا۔ تم جو کرنا چاہتی ہو، ایسا میں ہرگز ہرگز نہیں ہونے دوں گا۔“ اسفند نے دانت بھینچ کر حتی الامکان کوشش کی تھی کہ اس کی آواز زیادہ بلند نہ ہو۔

”میں نے تمہیں کیا فریب دیا ہے؟ تم جو کچھ سوچ اور سمجھ رہے ہو، وہ تمہارے اپنے ذہن کا کوئی فتور ہے اسفند منصور! تم جیسے خود ہو دوسروں کو بھی ویسا ہی سمجھ لیتے ہو۔ بہتر ہوگا، میرے راستے سے ہٹ جاؤ، ورنہ میں آج پاپا سے تمہاری شکایت کر دوں گی۔“ کوئل نے اسے گھورتے ہوئے ایک طرف سے نکلنا چاہا، مگر وہ کسی دیوار کی طرح اس کے نازک وجود کے سامنے ڈٹا کھڑا تھا۔

”اچھا ہے۔ پاپا کو بھی تمہاری اصلیت پتہ چل جائے گی۔ انہیں بھی اپنی بہو کا کارنامہ جان کر خوشی ہوگی۔“

”سٹ اپ..... اپنی بکواس بند کرو اور اپنی فرسٹریشن کسی اور پر اپلائی کرو۔ مجھے تمہاری

آئندہ مجھ سے بات کرنے کی ضرورت نہیں ہے۔ میں تم سے بات کرنا پسند نہیں کرتی، انڈراشینڈ؟“ دھیمبا بولتے بولتے وہ کچھ اونچا بولنے لگی۔ غصے سے فون بند کر کے اس نے فون ایک طرف اُچھالا۔

اسفند کا اس وقت فون کرنا اس کی نیند ہی نہیں اڑا گیا تھا، بلکہ اس کا سکون بھی چھین کر لے گیا تھا۔ اس کی سوچیں ہی منتشر نہیں ہو رہی تھیں، اس کے جذبات بھی برا ہیئت ہو رہے تھے۔ وہ سکتے ہوئے سوچ رہی تھی۔

”کیا چاہتا ہے یہ شخص؟..... مجھے کمزور سمجھ کر مجھ سے ناجائز فائدہ اٹھانا چاہتا ہے۔ یہ سمجھتا ہے، ہر عورت کسی بھی مرد کی ذرا سی توجہ پر پھل کر اس کے دامن میں آگرتی ہے تو یہ اس کی بھول ہے۔ میری ممتا سے کھیل کر یہ مجھے اپنے قدموں میں گرانا چاہتا ہے تو ایسا کبھی نہیں ہو گا۔ میں اس کے ناپاک عزائم بھی پورے نہیں ہونے دوں گی۔ خواہ اس کے لئے مجھے اس شخص کو بے نقاب ہی کیوں نہ کرنا پڑے۔ میں اس کے ہاتھوں کا کھلونا ہرگز نہیں بنوں گی۔ اس کی کسی سازش کو کامیاب نہیں ہونے دوں گی۔“

کوئل نے اپنا سر تکیے پر رکھتے ہوئے اپنے خیالات کو جھکنے کی کوشش کی۔ اسفند کے لئے اس کے دل میں نفرت نمودار ہو رہی تھی۔ وہ اس کے لئے جو سوچ رہی تھی، اسی پر عمل پیرا ہونے کا ارادہ بھی رکھتی تھی۔



صبح کے اُجالے پھیلنا شروع ہو گئے تھے۔ فضا میں پھولوں کی دل آویزی جھک رہی تھی۔ کوئل اپنے معمول کے مطابق لان میں ننگے پاؤں چہل قدمی میں مصروف تھی۔ کسی سے فون پر بھی بات کر رہی تھی۔ اسے خبر ہی نہیں ہوئی تھی کہ اسفند آیا ہے اور اسے دیکھ کر ہی اس نے اپنا رخ لان کی طرف کیا تھا۔ اس وقت کسی سے اس کا بات کرنا اسفند کو نہ صرف کھل رہا تھا، بلکہ ناگواری اس کے چہرے پر بھی جھلک دکھا رہی تھی۔ کوئل کی دلکش آواز کا تاثر دل میں آگ لگا رہا تھا۔ وہ کبھی اس کے ساتھ اس نرمی سے بات نہیں کرتی تھی۔ اسے مخاطب کرتے ہوئے عجیب سی تلخی اس کے لہجے و آواز سے چھلکنے لگتی تھی۔

”نیل! بتایا تو ہے، آج پاپا کے ساتھ ڈے سپنٹ کرنے کا پرامس ہے۔ نہیں آسکتی نا۔“ آنٹی نے مجھے کل بتایا ہوتا تو رینگیں میں آجاتی۔ تم خود ملو۔ ایک بار ملنے سے کیا ہوگا۔ ہوگا تو وہی جو تم چاہتے ہو..... میں کیا چاہوں گی، بس دعا کرتی ہوں، تمہارے راستے آسان ہو جائیں..... اوکے، ڈس پارٹ مت ہو۔ میں کل آکر آنٹی سے کلیئرٹی بات کروں گی..... کہا تو ہے، کل آؤں گی۔ اتنا پشیمنس تو ہونا چاہئے۔ زیادہ سے زیادہ کیا ہوگا، وہ رنجیکٹ کر دیں گی۔ ہم پھر بھی ہمت نہیں ہاریں گے۔ ڈونٹ دری..... انکل سے بھی بات کر لوں گی۔ آئی ہوپ، میری خاطر تم ان کی آپیشیشن پوری کرو گے۔ دیکھو، تم ایسا کچھ نہیں سوچو گے۔ آئی نیڈ

ان گھٹیا باتوں اور سوچوں سے کوئی فرق نہیں پڑتا۔ ہنومیرے راستے سے۔“ کوئل نے اس بار اسے ہاتھ سے پرے ہٹایا اور وہاں سے تیز تیز قدموں سے چلتی ہوئی اپنے کمرے کی طرف آگئی۔



”اماں جان! آپ کی دعائیں نہ ہوتیں تو آج میں اس قابل کہاں ہوتی؟..... آپ کی وجہ سے، آپ کی رہنمائی سے ہی تو مجھے جینے کا حوصلہ ملا ہے۔ آپ کو آج میرے ساتھ چلنا ہی ہوگا۔“

”چلوں گی..... ضرور چلوں گی۔ تمہارے شکھ میرے بھی تو ہیں۔ ہم مل کے ساری خوشیاں دیکھیں گے۔ جو بولتا ہے، بولنے دو۔ جس کو اعتراض ہے، کرنے دو۔ تمہارا دل مطمئن ہے تو کیوں پروا کرتی ہو؟“

وہ اماں جان کے کمرے میں ان کے ساتھ چائے پی رہی تھی۔ منصور ہاؤس میں صبح کے وقت کوئی نہیں جاگتا تھا، سوائے کوئل اور اماں جان کے۔ اپنی وحشت کم کرنے کی خاطر وہ اماں جان کے کمرے میں چلی آئی تھی۔

”اماں جان! جب اپنے ہی سامنے آکھڑے ہوں تو کون بے پروا رہ سکتا ہے؟ ماما تو ہر ایک کے سامنے مجھے کٹھنرے میں کھڑا کر دیتی ہیں۔ وہ بار بار مجھے یہ احساس دلانے کی کوشش کر رہی ہیں، جیسے میں کوئی جرم، کوئی گناہ کر رہی ہوں۔“

”بیچے! تم کیوں خود کو ہلکان کر رہی ہو؟ شاید اس کا مقصد بھی یہی ہے کہ تم کسی طرح حوصلہ ہار جاؤ۔“ اماں جان نے اُسے آبدیدہ دیکھ کر اسے کندھے سے لگا کر تھکا۔

”اس کی فطرت ہے۔ اپنے سے زیادہ کسی کو اچھا عمل کرتے نہیں دیکھ سکتی۔ شاید اپنے سے زیادہ برا بھی وہ کسی کو نہیں دیکھ سکے گی۔ بس بیچے! اللہ پر چھوڑ دو۔ اس پر بھروسہ رکھو۔ وہی تمہاری مشکلات ختم کرے گا۔“ اماں کی ڈھارس ہی تو تھی، جس پر وہ ایک بل میں سنبھل گئی تھی۔

”جی اماں جان! مجھے اللہ تعالیٰ پر پورا بھروسہ ہے۔ اچھا، آپ چائے پیئیں، ٹھنڈی ہو رہی ہے۔ میں آپ کا سامان پیک کر دیتی ہوں۔ آج پاپا کے ساتھ بیچ پر باہر جانا ہے۔ میں تو کہتی ہوں، آپ بھی ہمارے ساتھ چلیں۔ بہت مزا آئے گا۔ بہت اچھا دن گزرے گا۔“ کوئل نے ان کا گھٹنا تھام کر انہیں راضی کرنے کی کوشش کی۔ اماں جان نے نفی میں سر ہلایا۔

”نہیں بیٹی! میں بوڑھی جان کیا کروں گی؟ بچی پوچھو تو اب کیا، پہلے بھی مجھے گھر سے باہر گھومنے کا شوق نہیں رہا۔ اور اب تو ہمت بھی نہیں ہے، باہر کا شور شراب برداشت کرنے کی۔ تم جاؤ، منصور کو بھی تمہارے بہانے کچھ راحت نصیب ہوگی۔ ورنہ تو اس عورت کی خاطر وہ بھی مشین بن کر رہ گیا۔ نجانے کس مٹی سے بنی ہے یہ عورت۔“ اماں جان کی آہ میں وہ شکوے بھی

پوشیدہ تھے، جو وہ کبھی زبان سے نہیں کہتی تھیں۔ صوفیہ کی بیگم کی نے ان جیسی صابر عورت کو بھی ہٹکے پر مجبور کر دیا تھا۔

”آپ نہیں جانا چاہتیں تو کوئی بات نہیں۔ البتہ شام کو میں آپ کو لے جاؤں گی۔ اور پلیز، آپ کسی کی خاطر..... کسی کی بھی خاطر اپنا ارادہ نہیں بدلیں گی۔ میں نے پاپا سے، چچا جان سے دونوں سے پریشن لے لی ہے اور کسی کو بھی میرے ساتھ آپ کا جانا برا نہیں لگے گا۔“

”میرا آئی ایم شیور، اسفند.....“

”میری بیٹی! اُس کی فکر نہیں کرو۔ اُسے چپ کرانا مجھے آتا ہے۔ وہ کون سا میرے گھٹنے سے لگا رہتا ہے۔“

کوئل مطمئن ہو کر ان کی الماری دیکھنے لگی۔ ضروری تھا، وہ اپنے خدشے دل سے نکال لیتی۔

”اماں جان! اب تو یعنی بھی ان شاء اللہ اپنے گھر والی ہو جائے گی۔“

”ہاں..... اللہ کا شکر ہے، بچی کا بروقت اللہ نے سبب بنا دیا۔ اسفند بھی اب اپنے بارے میں کوئی فیصلہ کر لے تو مجھے سکون نصیب ہو۔ یہی عمر ہے گھر بسانے کی۔ نجانے اس کے دل میں کیا ہے اور اس کے ماں باپ کیا سوچ رہے ہیں۔ کسی کو فکر نہیں ہے۔“

”اماں! آپ خود پوچھ لیں۔ یا پھر پاپا سے بات کریں۔ واقع اب اسفند منصور کی شادی ہو جانی چاہئے۔ اس طرح کم از کم ان کی امینشن تو چھینج ہوگی۔“ اس نے آخری بات بہت آہستگی سے کہی۔ اماں جان بھی بس سوچ میں پڑ گئیں۔ اسے چیزیں بیگ میں رکھتے ہوئے دیکھ رہی تھیں۔ سفید شلوار قمیض میں یہ پیاری سی بچی کیسے جی رہی تھی۔ اُن کے اندر ڈھک اتر رہا تھا۔



اسفند کا تنفس تیز ہو رہا تھا۔ چلتے چلتے رک کر اس نے اپنے کمرے میں پڑے ”روم فرنیچ“ سے پانی کی بوتل نکالی اور ایک سانس میں ہی پی گیا۔



”مما! کوئل بھالی آئی ہوئی ہیں۔ ہم تانیہ کی طرف پھر کسی دن بھی جاسکتے ہیں۔“ تانیہ کو صوفیہ منصور نے اپنے کمرے میں بلا کر تیار ہونے کی دعوت دی تھی۔ ناشتے کے بعد سبھی اپنی اپنی مصروفیت میں تھے۔ منصور احمد نیوز پیپر لے کر لان کی طرف جا چکے تھے اور کوئل مون کے ساتھ اپنے کمرے میں تھی۔

”بہن نے محبت سے آج بلایا ہے اور تم پھر کسی دن جانے کا بہانہ کر رہی ہو۔ وہ مہارانی آج پہلی بار یہاں آئی ہے یا پھر کبھی یہاں نہیں آئے گی؟“ صوفیہ کے لہجے میں پتھری گئی تھی۔

”مما! وہ بہت دنوں بعد یہاں رہنے آئی ہیں۔ اچھا نہیں لگتا کہ ہم..... اور پھر پاپا بھی تو آج گھر پر ہی ہیں۔“

”کیا اچھا نہیں لگتا؟..... وہ ہم سے پوچھ کر اپنے پروگرام بتاتی ہے؟ یا اپنے پروگرام ہماری وجہ سے خراب کرتی ہے؟ بس، تانیہ کی طرف جانا ہے۔ تم آدھے گھنٹے میں تیار ہو جاؤ۔“

”پھر ہم بھابی کو بھی ساتھ لے چلتے ہیں۔“ تانیہ ماں کی ترش روی کے باوجود اپنے مخصوص لا پرواہ انداز میں حل پیش کر رہی تھی۔

”کس خوشی میں؟..... تانیہ نے صرف ہمیں بلایا ہے۔ فضول بحث مت کرو اور جا کر تیار ہو جاؤ۔“

”مما!..... ملی بھابی بھی تو ہم میں سے ہی ہیں۔ تانیہ کے سرال والے ان کے جان بچان والے ہیں۔ آپ ویسے ہی انہیں لے جانا نہیں چاہتیں۔“ تانیہ کا وہی انداز تھا، اپنی منوانے والا۔

”تانی! تمہیں کہہ دیا ہے کہ نہیں تو کیوں اصرار کر رہی ہو؟ ہر وقت اپنے سر پر اسے سوار مت رکھا کرو۔ بہن اور مجھ سے زیادہ عزیز ہے وہ تمہیں؟ کیوں اس طرح کرتی ہو تم؟..... بیٹیاں تو ماں کا سایہ ہوتی ہیں اور تم اُس کی خاطر ماں کو ہی دشمن سمجھ لیتی ہو۔ سو مسئلے مسائل ہوتے ہیں۔ اب بندہ غیروں کے سامنے تو اپنا کوئی مسئلہ نہیں رکھ سکتا۔ مگر تم سمجھتی ہی نہیں ہو۔ تانیہ نے صرف ہمیں بلایا ہے تو ہو سکتا ہے، اس کے ساتھ کوئی پرالیم ہو۔ جاؤ شاباش، جلدی تیار ہو کر آؤ۔ میں تمہارا انتظار کر رہی ہوں۔“ صوفیہ نے معلومت سے کام لیتے ہوئے اسے بچوں کی طرح پچکارا۔ انہیں یاد آ گیا تھا کہ آج منصور احمد گھر پر ہی ہیں۔ تانیہ کو اس وقت سختی سے ٹریٹ کرنے کا مطلب تھا، منصور احمد کو بولنے پر مجبور کرنا۔ کوئل کے معاملے میں وہ پہلے ہی

اُسے نیند نہیں آرہی تھی..... رات بھر کی محنت کے باوجود آنکھیں بند کرنے کو دل نہیں چاہ رہا تھا۔ ذہن میں کوئل کی باتیں گونج رہی تھیں۔ آنکھوں میں اس کا نرم مسکراہٹ والا چہرہ گھوم جاتا تھا۔ نیل کے لئے اس کی اپنائیت بھری باتیں تڑپا جاتی تھیں۔ دل سے ابھی پرانی رنجشوں کا غبار چھٹا نہیں تھا۔ اب کرب کا نیا بادل اس کے ارد گرد گھوم کر دم جھم برس کر اس کی اذیتیں بڑھانے لگا تھا۔ اُس کے کچے زخموں کو چھیڑ کر اس کے درد میں اضافہ کرنے لگا تھا۔

غلط فہمیوں کے بھنور اب حقیقت بن کر اس کے وجود سے لپٹنے لگے تھے۔ دو دن پہلے اپنے کیے پر پچھتانا اب اُسے اپنی بھول محسوس ہو رہی تھی۔ کوئل کو جو وہ سمجھ رہا تھا، وہ ویسی ہی تھی۔ اُس کی ممانعت کبھی تھیں، وہ ان کے خاندان کی عزت سے کھیل رہی تھی۔ ایک بیوہ عورت کی اس طرز کی آزادی و بے باکی اُس کی بے راہ روی کی نشاندہی کرتی تھی۔ اُسے کسی کی فکر و پروا نہیں رہی تھی۔ وہ سبھی کی آنکھوں کے سامنے اپنی من مانی کرتی دکھائی دیتی تھی۔ اور کچھ لوگوں کے سوا اسے کوئی دیکھتا، روکتا، ٹوکتا بھی نہیں تھا۔ غصے سے اپنی مٹھیاں بھیجنے وہ پورے کمرے کے چکر لگا رہا تھا۔ مون کو اپنے قریب لانے کا ارمان تو اس کا پہلے ہی مٹی میں مل چکا تھا اور اب کوئل کو پانے کی تمنا بھی خاک ہو گئی تھی۔ اُس کی نیل کیانی سے انوا لومنٹ پہلے تو صرف شک تھی، مگر آج اُس کی فون پر گفتگو سننے کے بعد وہ شک یقین میں بدل گیا تھا۔ دل میں اطمینان ٹیموں کے ساتھ ایک نیا جذبے اس کے اندر سر اُبھار رہا تھا۔ رقابت کا زہر اُس کی نس نس میں دوڑتے ہوئے اُسے کچھ کر گزرنے پر اُکسارہا تھا۔ کچھ بھی ہوتا، وہ کوئل کو اس طرح اپنی راہ چلتے ہوئے نہیں دیکھ سکتا تھا۔

”کوئل! تم اس طرح میری محبت ٹھکرا کر کسی اور کی طرف نہیں بڑھ سکتیں..... تم اگر میری نہ ہوئیں تو میں تمہیں کسی اور کی بھی نہیں ہونے دوں گا۔ میں تمہیں بتا دوں گا کہ کسی اور کے بارے میں سوچنا بھی کیا عذاب لاتا ہے۔ تم اس دنیا کی آنکھوں میں دھول جھونک کر زیادہ دیر تک اپنا آپ چمپا نہیں پاؤ گی۔ ایک دن میں ہی تمہیں سب کے سامنے بے نقاب کر دوں گا۔ دیکھ لینا، ایک دن تم میرے سامنے خود ہی اقرار کرو گی کہ تمہیں میری رفاقت چاہئے۔ تم خود مجھ سے کہو گی..... تم خود۔“

پہلے اپنی ماما اور پھر اپنے دادا سے سوال کر رہا تھا۔ کوئل اس وقت بھی ڈرائیونگ سیٹ پر تھی اور اس کے برابر میں منصور احمد بیٹھے مسکرا رہے تھے۔

”بیٹا! تم پہلے مجھے کبھی اپنے ساتھ لائے ہی نہیں۔ ہمیشہ اپنی مانی پھوپھو اور چاچو میں دل اٹکا رہتا ہے تمہارا۔“ منصور احمد نے رخ موڑ کر اس کے گال پر چٹکی بھری۔

”آپ خود کہہ دیجیے۔ ثانی پھپھو تو خود آ جاتی ہیں ہمارے ساتھ اور چاچو مجھے خود لے جاتے ہیں۔ اب نیکسٹ ٹائم وا جان ہی ہمارے ساتھ آیا کریں گے۔ ماما، یو، نو، جب ہم پارلر میں آئیں کریم کھا رہے تھے نا تو وا جان نے آپ کے کپ سے بھی مجھے آئیں کریم دے دی تھی اور اپنے کپ کی بھی۔ آپ کو پتہ نہیں چلا نا؟“ مون کی خوشی کا کوئی ٹھکانہ نہیں تھا۔ اس نے بھی وا جان کو اس طرح جو نہیں دیکھا تھا۔ کھلکھلاتے، مسکراتے ہوئے نہیں دیکھا تھا۔ آج وہ بہت لمبی ڈرائیو پر گئے تھے۔ چائینیز ریٹورنٹ میں لُچ کیا تھا۔ واپسی پر آئیں کریم پارلر میں آئیں کریم کھاتے ہوئے خوب مستی کی تھی۔ مون کا دل ابھی بھی واپس جانے کا نہیں تھا۔

”چیٹنگ..... بری بات.....“ کوئل نے مصنوعی سنجیدگی سے ٹوکا۔
 ”ماما! چیٹنگ نہیں، جسٹ فارن۔ کبھی کبھی تو ایسا چلتا ہے نا، داجان!“ مون کی معصومیت پر دونوں کو ہی پیار آیا۔

”بالکل چلتا ہے۔ بلکہ ایسا تو ہوتے رہنا چاہئے، مائی لعل پرس!“
 ”پاپا! یہ پہلے ہی بگڑا شہزادہ ہے، آپ کی فیور اسے مزید متوج دے گی۔“
 ”جسکی تمہاری محبت اسے بگڑنے کہاں دے گی۔ آئی ٹرسٹ یو۔ اور پھر بچوں کی یہی عمر تو شوخیوں شرارتوں کی ہوتی ہے۔“

”پاپا! پلیز..... اس کے سامنے کچھ مت کہیں۔ آپ اسے نہیں جانتے۔ اس کی شرارتیں سب سے انوکھی ہیں۔ اسے مظلوم ہے، ماما کو بتیوں، کتوں سے الگ ہے، یہ مجھے ستانے کو انہیں گود میں لئے پھرتا ہے۔ بعد میں اسے نہلانے کے لئے کتنے جتن کرنا پڑتے ہیں۔“ کوئل نے مصنوعی خشکی سے اس کی شکایت لگائی۔

”واجان! ماما اتنی بڑی ہو کر ان سے ڈرتی ہیں۔“
 ”ڈرتی نہیں ہوں اسٹو پ!..... وہ پلید ہوتے ہیں۔ اور اگر باڈی یا کلاکسیز سے شج کر جائے تو ہم مسلمان نماز نہیں ادا کر سکتے۔ یہ بات ہمیشہ یاد رکھنا۔ انڈر اسٹینڈ؟“

”ایسی بات نہیں ہے۔ آئی مین بیٹا! کہ پکڑنا یا پیار کرنا برا نہیں ہے۔ مگر پھر بعد میں خود کو پاک صاف کرنا ضروری ہے۔ ہمارے نبی ﷺ جانوروں سے شفقت کیا کرتے تھے مگر انہوں نے بھی کتوں کو گھروں میں لانے سے منع فرمایا ہے۔ تمہاری ماما اس حوالے سے تمہیں منع کرتی ہیں۔“

کہہ چکے تھے، اسی لئے انہوں نے مصلحت سے کام لیا تھا۔
 ”ممّا!..... ملی بھابی غیر ہیں؟ اور ثانیہ کو کیا پرائیلم ہے، جو وہ ملی بھابی کے سامنے ڈسکس نہیں کر سکتی؟ اچھے بھلے تو ہیں اس کے سسرال والے۔ کیا کسی نے انہیں کچھ کہا ہے؟.....
 نادئی نے یا اُس کی ساس نے؟“ ثانیہ نے اپنے حساب سے کہا۔ صوفیہ نے کوفت بھری نظروں سے اسے دیکھا۔

”خدا یا!..... لڑکی! تمہیں کب عقل آئے گی؟ وہاں جا کر کوئی اُلٹی سیدھی بات مت کر دیتا۔ جو کہہ رہی ہوں، وہ کرو۔ اب مجھ سے کوئی بات مت کرنا۔“ انہوں نے رخ پھیرا۔ وہ منہ بیتاتی وہاں سے چلی آئی۔

”سنو کول! میں اور مانی ذرا تانیہ کی طرف جا رہے ہیں۔ تم ولایت کوچ کا مینو بتا دینا۔ جو کھا نا چاہو، بنوا لو۔ آج سنی بھی گھر پر ہے اور تمہارے پاپا بھی۔ ولایت سے کہنا کہ سنی کی پسند کی ڈشز بنائے۔ حیات آج چھٹی لے کر گیا ہے، اس لئے تم اس کی ہیلپ کر دینا۔“ صوفیہ پوری تیاری کے ساتھ اپنے کمرے سے برآمد ہوئی تھیں۔ کول بھی اپنے حساب سے تیار ہو کر بیٹھ گئی تھی۔ دوپہر کی مناسبت سے سفید ساڑھی پر سیاہ سلکی بارڈر کا کافی دلکش لگ رہا تھا۔ اسے اندازہ نہیں تھا کہ صوفیہ کہیں جانے کا ارادہ رکھتی ہیں۔

”مہما! میں اور مون بھی پاپا کے ساتھ گنج پر جا رہے ہیں۔ شام تک ہی واپس آئیں گے۔ آپ اسفند کے لئے گنج میں جو بنوانا چاہتی ہیں، بتادیں۔ میں ولایت سے کہہ دوں گی۔“

”اچھا..... منصور نے صبح تو کوئی ذکر نہیں کیا تھا کہ تم لوگوں کا کوئی پروگرام طے ہے۔ سر کے ساتھ کسی مہم پر تو نہیں نکل رہیں؟ آج کل خدمتِ خلق کا بخار چڑھا ہوا ہے دونوں کو۔ دیکھنا، ہمیں سڑک پر مت لے آنا۔“ صوفیہ نے ایک بار پھر جیسے دل کے پھپھو لے پھوڑے۔

”صوفیہ! خدا نہ کرے کبھی ایسا وقت آئے۔ اللہ نے بہت کچھ دے رکھا ہے تمہیں۔ اس کا شکر ادا کیا کرو اور اتنا یاد رکھو، اللہ کی راہ میں خرچ کرنے والے کا مال بڑھتا ہے، گھٹتا نہیں۔“

منصور احمد بھی باہر سے چلے آئے تھے اور صوفیہ کی آخری باتیں سن کر انہیں فہمائشی نظروں سے نہ صرف دیکھا تھا بلکہ انہیں سرزنش کر کے احساس بھی دلایا تھا۔

”میں کچھ غلط کہہ رہی ہوں؟ اس طرح لٹانے سے تو قارون کا خزانہ بھی خالی ہو جائے۔ بہر حال..... ہم لوگ ڈرامیور کے ساتھ جا رہے ہیں، ثانیہ کی طرف۔“ انہوں نے منصور احمد کو مزید کچھ کہنے کا موقع ہی نہیں دیا اور ثانیہ کو آواز دیتی ہوئی باہر نکل گئیں۔



”ماما! واجان کے ساتھ ہم بہت انجوائے کر رہے ہیں نا۔ واجان! آپ ہمیشہ ہمارے ساتھ کیوں نہیں آتے؟“ مون خوشی کے بے پناہ احساس کے ساتھ پھیلی سیٹ سے آگے کو جھکا

”جی بی بی!“ ولایت نے اماں کا پرہیزی کھانا چھوٹے بادل میں نکالا۔
 ”ہم لوگ نہیں کھائیں گے۔ ماما آئی ہیں تو بس ہم جا رہے ہیں۔ پاپا سے بھی پوچھ لیتا۔
 سے بی وہ بھی ڈر نہیں لیں گے۔ انہیں کوئی فیک بنا دینا رات کو۔“ کوئل نے اسے ہدایت دی
 اور پھر اماں جان کی ضرورت کے مطابق کھانے لے کر کچن سے نکل آئی۔ اماں جان حسب معمول
 مغرب کی نماز کے بعد اپنے طویل اوراد کے بعد اپنی نماز کی چوکی سے اٹھ کر بستر کی طرف جا
 رہی تھیں۔ آہٹ پر رک کر کھڑی رہ گئیں۔

”السلام علیکم!..... کیسی ہیں اماں جان؟ اللہ سے ملاقات کے بعد تو خاصی فریش نظر آ
 رہی ہیں۔ مجھے دیکھ لیں، دنیا کو راضی رکھنے کے چکر میں اللہ تعالیٰ سے بات کرنے کی فرصت
 بھی نہیں نکال پائی۔ اللہ مجھے معاف کرے۔“ وہ ان کے بستر پر دسترخوان بچھاتے ہوئے
 باتوں میں مصروف تھی۔ باتوں باتوں میں اس نے کھانا رکھ دیا۔

”وعلیکم السلام!..... دنیا کے چکر میں اللہ سے غافل ہونا اچھی بات تو نہیں۔ مگر وہ بڑا
 غفور الرحیم ہے۔ بندوں کی طرح انسان سے غافل نہیں ہوتا۔ بندوں کی مجبوری سمجھ لیتا ہے۔
 اس سے رابطہ بحال کرنے کے بعد جو قلب کو سکون و راحت نصیب ہوتی ہے، وہ دنیا کو خوش
 رکھ کر بھی نہیں مل سکتی۔“ اماں جان خفیف مسکراہٹ کے ساتھ بیٹھتے ہوئے اس سے مخاطب
 تھیں۔

”آپ ٹھیک کہہ رہی ہیں اماں جان! اللہ پھر بھی معاف کر دیتا ہے، مگر انسان.....
 دوسرے انسان کی ذرا سی غلطی کو پکڑ کر زندگی انجیرن کر دیتا ہے۔ ہم بس اللہ سے ہدایت کی دعا
 ہی مانگ سکتے ہیں۔ اچھا، آپ آرام سے کھانا کھائیں۔ ماما ابھی تک آئی نہیں ہیں۔ وہ آتی ہیں
 تو ہم چلتے ہیں۔“

”ٹھیک ہے بیٹا! میرا کیا ہے۔ یہاں سے اٹھ کر وہاں چل دوں گی۔ تم تھک گئی ہو گی۔
 تھوڑا آرام کر لیتیں۔“

”اماں جان! مگر جا کر سو کام نمٹانے کا خیال آرام کہاں کرنے دے گا؟ آپ کو تو معلوم
 ہے، ابھی لیٹوں گی تو مومن کو بہت کچھ یاد آئے گا۔ بس اب تو رات کو ہی آرام نصیب ہو گا۔“
 ”وہ تو ہے بیٹا! جیتی زندگی کی فرصت اور آرام ہر کسی کو کہاں نصیب ہوتا ہے۔ اللہ نے
 اپنے خاص بندوں پر کچھ خاص ہی مہربانی کر رکھی ہوتی ہے۔ تمہارا چاند کیا کر رہا ہے؟ بہت
 دنوں سے اسے دیکھا نہیں۔“ اماں جان نے لقمہ لیتے ہوئے اسی محبت سے پوچھا۔

”دن بھر خوب بھاگ دوڑ کی ہے، مستیاں شرارتیں کرتا رہا ہے۔ اب سکون سے لیٹا ہے
 جا کر۔ آپ کھانا کھالیں، میں آپ کا سامان کار میں رکھتی ہوں۔“ کوئل نے ان کا بیک اٹھایا
 اور باہر آ گئی۔

”اما! چاچو آگئے ہیں۔ اور ان کے ساتھ انکل نعمان بھی آئے ہیں۔“ مومن کی خوشی اس

”بس! دا جان! ماما مجھے بتاتی رہتی ہیں اور ہماری اسلامک اسٹڈیز کی ٹیچر بھی انعام کرتی
 رہتی ہیں۔ دا جان! اب میں ماما کو تنگ نہیں کروں گا۔“ وہ کچھ سنجیدہ ہو کر وعدہ کر رہا تھا۔

کوئل نے سگنل پر گاڑی روکی اور پھر موڑ کر اسے پیار سے دھپ لگائی۔
 ”ویری گڈ بوائے..... اب میرا بچہ بتائے گا کہ اب کہاں جانا ہے۔“
 ”پے لینڈ..... مجھے وہاں بہت سی گیمز کھیلانی ہیں۔“

”آف..... مومن! وہاں کتنی بار گئے ہو۔ اس قدر شور ہوتا ہے وہاں کہ سر گھوم جاتا ہے۔“
 ”اما! آپ مجھے ٹوکن لے کر دے دینا اور آپ خود دا جان کے ساتھ کافی شاپ میں کافی
 پی لیتا..... رائٹ؟“

”گڈ آئیڈیا۔“ منصور نے بھی اس کا ساتھ دیا۔ کوئل نے گاڑی آگے بڑھاتے ہوئے
 دونوں کو باری باری دیکھا۔

”آج مجھے پورا تھکا دینے والا پروگرام ہے، مومن! تمہارا۔ اوکے، لے چلتی ہوں۔ مگر
 اگلے تین چار ہفتوں تک تم مجھ سے ایسی کوئی فرمائش نہیں کرو گے۔ تم جانتے ہو نا، ماما کو کتنے
 کام ہیں..... زیتون کل سے اکیلی ہے۔“
 ”پراس ماما!“ وہ پھر سے خوشی میں چپکنے لگا تھا۔



”ولایت! اماں جان نے کھانا کھالیا ہے؟“ وہ لوگ تقریباً سات بجے واپس آئے تھے۔
 صوفیہ منصور ابھی تک واپس نہیں آئی تھیں۔ اسفند بھی کہیں باہر گیا ہوا تھا۔ وہ وقت دیکھتے
 ہوئے سیدھی کچن میں چلی آئی تھی۔ اماں جان مغرب کے بعد رات کا کھانا کھانے کی عادی
 تھیں۔

”نہیں بی بی!..... بس مجھو ای رہا تھا۔ اچھا ہوا، آپ آگئیں۔ اسفند صاحب بھی ڈنر پر
 کسی دوست کے ساتھ آنے کا کہہ کر گئے ہیں۔ میں اسی تیاری میں مصروف تھا، اس لئے کچھ
 دیر ہو گئی۔“ وہ گھبرا کر وضاحت دے رہا تھا۔

”ٹھیک ہے..... میں لے جاتی ہوں۔ مگر آئندہ خیال رکھنا۔ اماں جان کو ناٹم پر کھانا
 وغیرہ پہنچانا تم لوگوں کا فرض ہے۔“

”جی بی بی!“ ولایت نے تابعداری سے سر جھکایا۔ ولایت ویسے بھی شروع سے یہاں تھا
 اور کافی زیادہ سب کا مزاج آشنا بھی تھا۔ حیات کو تو چائینیز، سب کا نئی ٹینٹل ڈشز بنانے کے
 لئے شیف رکھا گیا تھا۔ وہ بھی اسفند کی آمد پر۔ بات تو وہ بھی مانتا تھا، مگر کام اپنی مرضی سے
 کرتا تھا۔

”ڈنر کی تیاری مکمل ہے؟“ کوئل نے اماں کے لئے ٹرے میں برتن رکھے۔

کے لہجے سے چمک رہی تھی۔ ”میں نے انہیں بتایا ہے کہ ہم نے آج داجان کے ساتھ خوب انجوائے کیا۔“

”اوکے..... تم اب اپنا جو سامان لینا چاہتے ہو، لے آؤ۔ میں کار میں رکھ دیتی ہوں۔ بعد میں شور نہیں کرنا۔ اوکے؟“ اسفند کا نام سن کر اس کے چہرے پر جو تاثر آیا تھا، وہ بڑا بے زار کن تھا۔ وہ خود کسی سے زیادہ دیر تک کدورت نہیں رکھا کرتی تھی۔ مگر اسفند کے معاملے میں وہ خود کو سمجھا ہی نہیں سکتی تھی۔ اسے معاف کرنا تو دور کی بات، اس کا نام سننا بھی اسے گوارا نہیں تھا۔ مون اس کی بات سن کر چلا گیا تھا اور پھر کچھ دیر بعد ہی اپنا ضروری سامان کا بیگ لئے آ گیا تھا، جو ہمیشہ وہ اپنے ساتھ لاتا، لے جاتا تھا۔

”ماما! آپ انکل نعمان سے نہیں ملیں گی؟..... میں ان کے گھر گیا تھا تو بہت انجوائے کیا تھا۔ انہوں نے مجھے اپنے برڈز بھی دکھائے تھے اور میرے ساتھ کرکٹ بھی کھیلی تھی۔“ مون اس کے ساتھ اندر بڑھ رہا تھا۔ کوئل نے اسے ٹالنے کے سے انداز میں پیار سے کہا۔ ”مون! تمہیں معلوم ہے نا، ماما اس وقت بہت تھکی ہوئی ہیں۔ اور ماما اس طرح ہر کسی سے ملتی نہیں ہیں۔ تم مل لئے ہو نا، میں پھر کسی دن مل لوں گی۔ اوکے!“

”لیس، مون! تمہاری ماما واقعی ہر کسی سے نہیں ملتیں۔ یہ بس اپنے بہت قریبی اور خاص لوگوں سے ملتی ہیں۔“ پورج کی سیڑھیوں سے اندر جاتے ہوئے اچانک ہی اسفند سامنے آ گیا۔ اس کے لہجے میں جو کات تھی، وہ کوئل ہی محسوس کر سکتی تھی۔

”اسفند منصور! تم اپنے کام سے کام رکھا کرو۔ میری فکر میں مبتلا ہونے کا کوئی فائدہ حاصل نہیں ہوگا۔“ کوئل نے لب بھینچ کر جیسے اپنا غصہ بپا تھا۔ مون کو مخاطب کر کے وہ جس انداز میں بات کر رہا تھا، اس سے اس کا غصہ بڑھنا لازمی تھا۔

”کام کی بات تو بتا رہا ہوں۔ مون کے ناچ میں تو ہونا چاہئے کہ اس کی ماما کن لوگوں سے ہر حال میں مل کر خوش ہوتی ہیں، کن کے لئے اپنا سکون، چین اور تھکن تک فراموش کر دیتی ہیں۔“

”پلیز اسفند منصور!..... میرے بچے کا ذہن خراب مت کرو، ورنہ.....“ کوئل نے ضبط سے لب بھینچ کر خود کو کچھ کہنے سے روکا۔ مون ابھی تک وہیں کھڑا تھا اور حیرت سے منہ اٹھائے ان کی باتیں سن کر سمجھنے کی کوشش کر رہا تھا۔

”ماما!..... چاچو! آپ دونوں لڑ رہے ہیں؟“ مون کا استفسار دونوں کو چونکا گیا۔ اسفند کو نہ سہی مگر کوئل کو مون کے استفسار سے بہت فرق پڑتا تھا۔

”مون! میں لڑ نہیں رہی بلکہ میں آپ کے چاچو کو سمجھا رہی تھی کہ ہم واپس اپنے گھر جا رہے ہیں، اس لئے ہم ابھی کسی سے نہیں مل سکتے۔ چلو، بابا ملے کر آؤ۔ ہم ابھی گھر چل رہے ہیں۔“ کوئل اس کا ہاتھ تھام کر ایک طرف سے اندر بڑھ گئی۔ اسفند اسے جاتے ہوئے دیکھتا رہا۔

گیا۔

”روشنی! وہ شخص کیا چاہتا ہے، میں سمجھ نہیں پا رہی۔ اس کی حرکتیں، اس کا رویہ مجھے کچھ کمزورنے پر مجبور کر دیتا ہے۔ وہ اس قدر ذلالت پر اتر آئے گا، میں سوچ بھی نہیں سکتی تھی۔“ کوئل لہجے کا نام میں آج روشنی کی طرف آئی ہوئی تھی۔

”ایسے لوگوں کا اصل مسئلہ پتہ ہے کیا ہوتا ہے۔ اپنی اہمیت جتنا۔ وہ بھی یہی چاہتا ہوگا کہ تم بھی اپنا ہر کام، ہر عمل اسی کے مشورے پر انجام دو۔ تمہارا خاندان، آئی مین تمہارے سرال والے اُسے امپورٹس بھی تو بہت دیتے ہیں۔ وہ خود کو سپریر سمجھ کر سبھی کو اپنے انڈر پریشر رکھنا چاہتا ہوگا۔“ روشنی اس کی پریشانی سمجھ کر خود بھی پریشان ہو رہی تھی۔

”روشنی! بات صرف اہمیت جتانے کی حد تک ہوتی تو میں شاید برداشت کر لیتی۔ مگر وہ شخص اپنے ارادوں کا نیک نہیں لگ رہا۔ اُس کی سازش مجھے ٹریپ کرنا ہے۔ وہ مجھے اپنے دام میں پھنسا کر زسوا کرنا چاہتا ہے۔“

”وہاٹ؟..... کیا کہہ رہی ہو تم؟..... تمہیں ٹریپ کر رہا ہے؟ کس لئے؟ کیوں؟ تم نے پوچھا نہیں؟“ روشنی کے تاثرات یک دم بدلے تھے۔ چہرے پر پچھلی اذیت اُس کے لہجے سے بھی جھلک رہی تھی۔

”روشنی! میں کیا اور کیوں کا جواب جانتی تو اس الجھن میں ہی کیوں گرفتار ہوتی۔ اس نے میرے قریب آنے کی کوشش کی تھی۔ میں نے اسے بری طرح اوائیڈ کیا تھا، اسے جھڑکا، ڈانٹا۔ مگر اس پر ذرا بھی اثر نہیں ہوا۔ اس کے بعد اس نے مون کو میرے خلاف درغلانے کی بھرپور کوشش کی تاکہ میں اس کی طرف جھک جاؤں۔ مون اس کے بہکاوے میں نہیں آیا تو اب وہ مجھے مون کے سامنے ہی اُلٹی سیدھی باتیں سناتے لگا ہے۔ وہ مجھے سب کے ساتھ مون کی نظروں سے گرانے کی کوششوں میں ہے۔ وہ میری کردار کشی کر رہا ہے، دوسروں کے ساتھ میرا نام.....“ کوئل سے بولنا دشوار ہو رہا تھا۔

”اس شخص کا دماغ واقعی خراب لگتا ہے۔ تمہیں اسی دن کے لئے سمجھاتی تھی، کوئل! کہ مت خود کو دوسروں پر قربان کرو۔ اپنے بارے میں بھی سوچو۔ تم کب تک مقابلہ کرو گی؟ ایک دن..... ایک دن یہ لوگ تمہیں اسی طرح زسوائیوں کے حوالے کر کے اپنا مقصد حاصل کر لیں گے اور تم اپنی ذات کی سچائی اور خلوص کے ساتھ نہ صرف تمہی داماں رہ جاؤ گی بلکہ تمہا بھی۔“ روشنی بے حد جذباتی ہو کر بول رہی تھی۔

”میں اپنے بارے میں کیسے اور کیا سوچوں؟..... مون میری ذمہ داری ہے روشنی! اسے زندگی کی ہر آسائش اور آسانی دینے کا میں نے شافند سے وعدہ کیا تھا۔ میں اپنے لئے سوچ کر ایسی خود غرضی نہیں دکھا سکتی۔ اور تم اچھی طرح جانتی ہو، شافند کے علاوہ میرے دل میں کسی اور

کی رتی بھر جگہ بھی نہیں بن سکتی۔ میں..... میں اپنی زندگی سے خوش ہوں۔ مطمئن ہوں۔ مجھے اپنی ذات کے لئے کسی مرد کے سہارے کی ضرورت نہیں ہے۔ اور نہ ہی میں کسی کو اس طرح اپنی زندگی میں گھس آنے کی اجازت دے سکتی ہو۔ خواہ وہ اسفند منصور ہی کیوں نہ ہو۔“ کوئل نے اپنے عزم سے جیسے خود کو سنبھالنے کی کوشش کی۔

”کیا کرو گی تم؟..... کیسے مقابلہ کرو گی تم؟ وہ ماں بیٹا مل کر مون کو تم سے نہ صرف باغی کر دیں گے بلکہ چھین بھی لیں گے۔ ان کا بار بار مون کو احساس دلانا ہی کافی ہو گا کہ تم اس کی نگلی ماں نہیں ہو..... اس حقیقت سے تم آنکھیں مت چراؤ کوئل! میں تمہاری دوست ہوں، اس لئے تمہیں آنے والے وقت کا احساس دلا رہی ہوں۔ بے شک، شائد بھائی نے تمہیں مون کے حوالے سے تمام حقوق قانونی طور پر سوپ دیئے تھے، پھر بھی یہ حقیقت تب تک تمہارے لئے اذیت ناک رہے گی، جب تک کہ مون خود باشعور ہو کر کسی فیصلے کے قابل نہیں ہو جاتا۔“ روشنی کا تسلی دینے والا انداز بھی آج کوئل کو اذیت دے رہا تھا۔ یہ حقیقت اس کے لئے جان لیوا تھی۔ مون کے لئے اس کے جذبات، اس کے احساسات بالکل خالص اور کھرے تھے۔ پھر بھی اسے اپنی ممتا کا ثبوت دینے کے لئے دنیا کو مطمئن کرنا پڑتا تھا۔

”پھر میں کیا کروں؟ چپ چاپ مون کو ان کے حوالے کر دوں؟ پھر میرے جینے کا کیا مقصد رہ جاتا ہے؟“ وہ جوش میں بولتی اٹھ کھڑی ہوئی۔ اس کا رویہ پہلے بھی اس قدر آتشیں نہیں ہوا تھا۔ روشنی نے اسے بے بسی سے دیکھا۔ اپنی پیاری دوست کو سنبھالنے کا اس کے پاس بھی کوئی حل نہیں تھا۔

”کوئل! پلیز بیٹھو اور آرام سے میری بات سمجھنے کی کوشش کرو۔ حقیقت یہی ہے۔ تم مون کو زیادہ دیر تک خود سے باندھ نہیں پاؤ گی۔ وہ جیسے جیسے بڑا ہو گا، دنیا سے اس کا رابطہ بھی بڑھے گا۔ وہ لوگوں کی سنے گا، سمجھے گا۔ اور پھر اپنے حساب سے فیصلہ کرے گا۔ وہ فیصلہ تمہارے خلاف بھی جاسکتا ہے۔ تب تم کیا کرو گی؟ اس کا امکان زیادہ ہے۔ کیونکہ پہلے اس کی دادی اور اب اس بچے کا چچا اسے تم سے بدظن کرنے کے درپے ہو گئے ہیں۔ صوفیہ آئی کی بدگمانیاں تو سمجھ میں آتی ہیں، مگر اسفند منصور کس حساب میں تم سے متفر ہے، پہلے اس بات کا پتہ لگاؤ، پھر اس بارے میں سوچو کہ تمہیں اپنا دفاع کیسے کرنا ہے۔“

”مجھے اسفند منصور کی نفرت کی پروا نہیں ہے۔ وہ سمجھ رہا ہے کہ وہ اس طرح مجھے بے بس کر دے گا تو یہ اس کی بھول ہے۔ میں نے سوچ لیا ہے کہ میں مون کو لے کر دبی یا پھر کہیں اور شفٹ ہو جاؤں گی۔“ اس بار کوئل کے لہجے میں وہی اطمینان تھا، جو پہلے ہوا کرتا تھا۔ وہ اتنی بے بس نہیں تھی کہ حالات کا مقابلہ نہ کر سکتی۔

”کیا یہی مسئلہ کا حل ہے کہ تم نئے سفر پر نکلو؟ پہلے کم صحبتیں اٹھائی ہیں تم نے، جو

”اپنے بچے کی بہتری کے لئے میرے پاس یہی ایک حل رہ جاتا ہے۔ ایسا تو مجھے بہت پہلے ہی کر لینا چاہئے تھا تا کہ یہ لوگ مون کے احساسات جھنجھوڑنے کی کوشش ہی نہ کرتے۔ بہر حال، ابھی دیر تو نہیں ہوئی۔ تم پلیز کسی سے بھی میرے ارادوں کا ذکر مت کرنا۔ مجھے جو کرنا ہے، میں خاموشی سے کروں گی۔“

”کوئل! تم ایسا کیوں کہہ رہی ہو؟ مجھے تم بے حد عزیز ہو۔ بس تمہاری ضد پر دل جلتا ہے میرا۔ کاش تمہیں اس بات کا احساس ہو جائے کہ تم اپنے ساتھ کیا کر رہی ہو۔ دیکھو، ابھی بھی وقت تمہارے ہاتھ میں ہے۔ اسفند تو چلو تمہیں زسوا کرنے کے لئے بہکانے کی کوشش میں ہے۔ مگر نیل..... وہ تمہارے لئے جو خلوص دل میں رکھتا ہے، وہ اس کے لہجے سے ہی نہیں، چہرے سے بھی جھلکتا ہے۔ تم اسے تو موقع دوتا کہ.....“

”پلیز روشنی!..... آئندہ یہ بات اپنی زبان پر مت لانا۔ نیل کے خلوص کے وہ معنی نہیں ہیں، جو تم سمجھ رہی ہو۔ ہم اچھے دوست ہیں اور بس۔ اس سے زیادہ میں اس کے بارے میں کچھ سوچنا نہیں چاہتی۔ اور مجھے یقین ہے، وہ بھی ایسے نہیں سوچتا، جیسا تم لوگ سمجھتے ہو۔ روشنی! کسی مرد اور عورت کی دوستی کا ایک ہی مقصد، ایک ہی مطلب نہیں ہوتا۔ بعض اوقات ہمیں جو نظر آ رہا ہوتا ہے، وہ درست نہیں ہوتا۔ بہر حال میں اپنی ذات کے حوالے سے زیادہ صفائیاں نہیں دینا چاہتی۔ تم مجھے جانتی ہو، میرا اس سمت آنا بہت مشکل ہے تو پلیز! آئندہ اپنی دوستی کو آزمائش میں مت ڈالنا۔“ وہ اٹھی اور وہاں سے چلی آئی۔ پہلی بار وہ اس طرح کسی سے ناراض ہوئی تھی۔



”قدیہ آئی! آپ اس کی ماں ہیں۔ ماں سے بہتر اپنی اولاد کی فیلنگ کون سمجھ سکتا ہے؟ وہ آپ سے کچھ وقت مانگ رہا ہے تو آپ اسے موقع تو دیں۔ ہو سکتا ہے، اس کا فیصلہ آپ کی مرضی کے مطابق ہی ہو۔ آپ اسے اس بارے میں سوچنے کی مہلت تو دیں۔“ کوئل، نیل کے کئی بار فون کرنے پر آخر سر شام اُس کے گھر چلی آئی تھی۔ وہ گھر پر نہیں تھا۔ کوئل نے جان بوجھ کر اسے اپنے آنے کا غلط وقت بتایا تھا۔

”بیٹا! تم نشاء سے ایک بار مل کر تو دیکھو..... ہمارے اسٹیش کے مطابق ہے اُس کا خاندان۔ اور پھر وہ لوگ خود انٹر سٹڈ ہیں اس رشتے میں۔ پہل بھی انہوں نے کی ہے اور یہ لڑکا نجانے کیا سوچے بیٹھا ہے۔“ قدیہ کیانی نے شکایتی انداز میں اسے بات سمجھائی۔

”ماما! ان کا انٹر سٹ ہی تو مجھے برا لگ رہا ہے۔“ نیل نجانے کب سے ان کی باتیں سن رہا تھا۔ قدیہ کیانی کی شکایت پر بولتا سامنے آ گیا۔

”السلام علیکم مدام! انس دیری پگ فاول۔ آپ نے مجھے آٹھ بجے آنے کے لئے کہا تھا اور خود آپ.....“

آپ بالکل پریشان نہ ہوں، میں آپ لوگوں کے معیار کے مطابق ہی کوئی فیصلہ کروں گا۔ کسی فلی سین کی طرح آپ لوگوں کو کسی جھوٹے یا کنیا میں جانے کے لئے نہیں کہوں گا۔ بس کچھ دیر ٹھہر جائیں۔“ نیل اٹھ کر اپنی ماما کے پاس بیٹھ کر ان کے گلے میں بازو حاصل کر کے لاڈ اٹھانے لگا۔

”بس، اب چالپوسی شروع۔ اپنے بابا کے سامنے زبان نہیں کھلتی تمہاری..... ہر بار مجھے ہی برا بنواتے ہو۔ رات کو تم ہی جواب دیتا انہیں۔ میں کچھ نہیں بولوں گی۔“ قدسیہ کیانی اس کے بازو گلے سے نکال کر اٹھ کھڑی ہوئیں۔

”کوئل بیٹا! تم رات کو کھانا کھا کر جانا۔ میں ذرا شیف کو ہدایت دے کر آتی ہوں۔“

”آئی پلینز میرے لئے کوئی تکلف مت کیجئے گا۔ میں بس ابھی جا رہی ہوں۔ مون ابھی پریشان ہو کر فون کر دے گا۔ اور پھر اماں جان بھی میری طرف ہی آئی ہوئی ہیں۔ شادی کے کام شروع ہیں۔ یہ تو نیل کی پریشانی کا سن کر ادھر چلی آئی ہوں، ورنہ آپ جانتی ہیں، میرے لئے اس وقت کہیں بھی آنا جانا کس قدر مشکل ہے۔“

”نیل کی پریشانی تو بچوں والی ہے..... بہر حال، تم بھر آنا۔“

”آئی! اب تو آپ کو آنا ہے نا شادی میں۔ اور پلینز کوئی بہانہ نہیں چلے گا۔ نیل تو آل ریڈی شادی کے ہر کام میں میری مہیل کر رہا ہے۔ آپ آئیے گا ضرور۔ میں نیل کو سمجھاؤں گی، آپ پریشان نہ ہوں۔“ کوئل نے ان کے قریب جا کر، ان سے گلے ملتے ہوئے نرمی سے کہتے ہوئے نیل کو دیکھا۔

”تم کل گھر چکر لگانا۔ فاسٹی سب کچھ دیکھ لیتے ہیں۔ اگر کچھ رہ گیا ہو گا تو ابھی آ جائے گا۔“

”لیس! ماما! میں پہنچ جاؤں گا۔“ وہ ایک دم خوشگوار تاثرات کے ساتھ بول اٹھا۔ قدسیہ کیانی نے لمحہ بھر کو چونک کر انہیں دیکھا۔ دل و ذہن میں ایک خیال در آیا تھا، جسے انہوں نے اگلے ہی لمحوں میں جھٹکا۔



سبھی لوگ تیمور احمد کے گھر جمع تھے۔ عزیزہ کے متوقع سرالیوں سے منصور احمد کے علاوہ سبھی مل کر کافی متاثر ہوئے تھے۔ کوئل بھی تیمور چچا کے اصرار پر چلی آئی تھی اور جس کے نہ آنے کی امید تو توقع تھی، وہ بھی بڑی فراغت سے وہاں موجود اپنی خوشگوار سے ماحول کو بھی سازگار بنائے بیٹھا تھا۔

عیزہ کے سرال والے جا چکے تھے اور یہ سبھی اپنی اپنی رائے دے کر عزیزہ کو پریشان کرنے دے رہے تھے۔ یعنی آخر اٹھ کر وہاں سے چل دی۔ مون بھی ٹی وی لاؤنج میں کارٹون نیٹ ورک دیکھنے میں محو تھا۔ اماں جان نماز کے لئے اپنے کمرے میں چلی گئی تھیں۔

”وہیکم السلام! آؤ بیٹو۔ تمہارا ہی مقدمہ لڑنے کے لئے آئی ہوں۔ اس طرح بدگمان کیوں ہو رہے ہو؟“ کوئل نے مسکرا کر کہا۔

”یہ تو ہم سبھی سے بھی بدگمان ہے، تم اپنی بات کرتی ہو۔ پہلے کہتا تھا، خاندان میں شادی کا نام مت لیجئے گا۔ میں نے بھی سوچا کہ اس طرح دُوریاں بڑھانے سے بہتر ہے، اسی کی مان لوں۔ اب اس کے بابا انٹرنیٹ ہیں، نشاء حبیب میں تو بھی اس کے حراج نہیں مل رہے۔“

”بابا انٹرنیٹ ہیں تو وہی کر لیں اس سے۔ مجھے کم از کم اس قسم کے چکر میں مت پھنسا لیں۔“ نیل جیسے جلا ہوا تھا۔

”کیوں نہیں کرو۔ آؤ میڈ؟..... کس قسم کی باتیں کر رہے ہو تم؟“ کوئل نے اسے قدرے خشکی سے ڈانٹا۔ اسے خود بھی اندازہ نہیں تھا کہ وہ نیل کے معاملے میں اس استحقاق سے کیوں بات کر رہی ہے۔

”ماما! آپ خود ہی بتائیں، مجھے ان لوگوں کے سوشل اسٹیش کا اچار ڈالنا ہے یا ان کی اکلوتی بیٹی کی سپروائزنگ کرنی ہے؟ بابا کا اپنا بزنس کم ہے جو دوسروں کی جاگیرداریاں سنبھالنے کا انہیں شوق اٹھا ہے۔ ماما! آپ بابا کو صاف بتا دیں کہ میں اس طرح سرال والوں کے نرنے میں چھننے کو تیار نہیں ہوں۔“ وہ بہت چوکر بول رہا تھا۔

”مامی گاڈ..... نیل! تم تو بالکل لڑکیوں کی طرح سوچ رہے ہو۔ سرال کے نرنے میں لڑکیاں پھنسی ہیں، لڑکے نہیں۔ بہر حال، تمہیں اپنی بات سمجھانے کے لئے اس طرح ایویشنل ہونے کی ضرورت نہیں ہے۔ اگر تمہیں اس طرح کی شادی پسند نہیں ہے تو تم آئی سے مکمل کر اپنی پسند کو ڈسکس کرو۔ وہ تمہارے ساتھ زبردستی تو نہیں کریں گی۔“ کوئل نے اسے سمجھانے کی کوشش کی۔ قدسیہ کیانی نے آہ بھر کر انہیں دیکھا۔

”زبردستی مانتا ہے یہ ہماری؟..... اکلوتے بیٹے کی جدائی کتنے سال سہی ہے۔ یہ اپنی ضد پر باہر ایجوکیشن کے لئے چلا گیا تھا۔ ماؤں کے دل میں اولاد کے لئے کیا کیا ارمان ہوتے ہیں، یہ تو تمہیں بھی خبر ہو گی بیٹا! تم خود بھی ماں ہو اور سمجھ سکتی ہو کہ میں نے اس کے لئے کیا کیا سوچ رکھا ہے۔“

”ماما! آپ نے جو سوچ رکھا ہے، وہ ایک ہی صورت میں پورا ہو سکتا ہے، اگر آپ کچھ وقت انتظار کر لیں۔ پلینز ماما! یہ لین دین والی شادی مجھے نہیں کرنی۔“ وہ ابھی بھی جیسے خشکی میں بول رہا تھا۔

”یہ بات تم اپنے باپ کو سمجھاؤ۔ اکلوتے بیٹے کی شادی اپنے سے اونچے لوگوں میں کرنے کا ارمان ان کے دل میں ہے۔ مجھے کیا سمجھاتے ہو؟ مجھے تو بس ایک اچھی، نیک سیرت بہو چاہئے جو میرے گھر میں خوشی بن کر آئے۔“

”کہہ دوں گا میں بابا سے بھی۔ زندگی میری ہے تو فیصلے کا حق بھی مجھے ملنا چاہئے۔ اور

اچانک ہی تیمور احمد نے موضوع بدل کر اپنی بھابی صوفیہ کو مخاطب کیا۔
 ”بھابی جان! اب ہمارے بیٹے صاحب کا بھی نمبر لگ جانا چاہئے۔ آخر دیر کس بات کی ہے؟ صاحبزادے بندھن ازدواج نبھانے کے قابل بھی ہیں اور اہل بھی۔“ تیمور احمد کی بات پر اسفند نے سر اٹھا کر قدرے چوک کر انہیں دیکھا، جیسے انہوں نے کوئی غیر ممکنہ بات کہہ دی ہو۔

صوفیہ منصور کو بھی موقع ملا تھا، اپنی حسرت اور اسفند کی شکایت کہنے کا۔
 ”یہ اشارہ تو دے۔ کچی پوچھو تو کئی لڑکیاں ہاتھوں سے نکل گئی ہیں۔ دل میں بہولانے کا ارمان تو بہت ہے، مگر سنی کے انکار کا خوف کسی طرف بڑھنے کا حوصلہ ہی نہیں دیتا۔ تمہارا بھتیجا ابھی بندھن ازدواج میں بندھنا ہی نہیں چاہتا۔“
 تیمور اور اسفند ساتھ ساتھ ہی بیٹھے تھے۔ بھابی کی شکایت پر انہوں نے بیٹے کو پیار سے دھپ لگا کر چھیڑا۔

”کیوں یار!..... یہ ہم کیا سن رہے ہیں؟ لڑکے تو اس معاملے میں بزرگوں کے اشارے کا بھی انتظار نہیں کرتے۔ اپنی زندگی کا فیصلہ خود ہی کر کے بیٹھ جاتے ہیں۔ اور تم ابھی شادی ہی نہیں کرنا چاہتے۔“
 ”میں نے ایسا کب کہا ہے کہ مجھے شادی نہیں کرنی؟“ وہ زیر لب مسکراہٹ کے ساتھ گویا ہوا۔ سبھی اس کی طرف متوجہ تھے۔

”اچھا، لیں بھابی! بچے نے منظوری دے دی ہے۔ اب آپ اپنی مہم شروع کر دیں۔“
 ”میری مہم تو پہلے ہی ناکام ہو چکی ہے۔ اس بچے کی نظر میں کوئی چچی ہی نہیں۔ کتنی لڑکیاں تو دکھائی ہیں، کوئی بھی ان کی نگاہ میں ٹھہر نہیں سکی۔ اب آسمان سے ہی کوئی حور پری اترے گی اور ہم اپنے بیٹے کے سہرے کے پھول سجائیں گے۔“ صوفیہ کا انداز تو مزاح کا رنگ لئے ہوئے تھا، مگر دراصل وہ دل کا حال بتا رہی تھیں۔ اسفند سے انہیں اس حوالے سے شکایات بھی تو بہت تھیں۔

”کہیں ایسا تو نہیں کہ صاحبزادے کی نگاہ میں پہلے ہی کوئی چچی ہوئی ہو۔ ایسا معاملہ ہے تو یار! ہمیں بتا دو۔ ہم خود ہی کوئی ہنگامہ کروادیں۔“ بیٹے سے بے تکلفی کی بنا پر انہوں نے اسے چھیڑا تو وہ دھیمی مسکان کے ساتھ قدرے رازداری والے انداز میں بولا۔

”ہنگامہ کیا، دھماکہ ہو گا چچا جان! آپ دیکھئے گا۔“ کچھ توقف کے بعد اس نے بات بڑھائی۔ ”آپ سبھی نے آج یہ ذکر چھیڑ دیا ہے تو میں آپ کو بتا دوں کہ ماما کی پسند کی ہوئی لڑکیاں میں نے اس لئے نظر انداز کر دی تھیں کہ ان میں سے کوئی بھی میرے معیار سے میچ نہیں کرتی تھی۔ آئی ایم سوری ٹو سے ماما! آپ کا معیار اسٹیشن، بنگلوز، پراپرٹی سے زیادہ نہیں ہے۔ آپ انسان کو دولت سے جیسی فانی کرتی ہیں، جبکہ میرا اپنی لائف پارٹنر کے لئے دیو کچھ

اور ہے۔ مجھے کسی حور پری کا انتظار نہیں ہے۔ میں اس دنیا میں رہتا ہوں تو ظاہر ہے، مجھے لائف پارٹنر بھی اسی دنیا سے چاہئے جو سنسٹر ہو، ویل انجو کیڈ ہو۔ بائی ویلٹھ چاہے اس کے پاس کچھ نہ ہو، مگر سنی اسل ضرر ہو، جس سے انڈر اسٹینڈنگ ڈیولپ ہو سکے۔ میرے لئے اپنی لائف پارٹنر کا فیشن ماڈل ہونا ضروری نہیں ہے۔ آئی تھنک کسی بھی مرد کی تنہا یہ نہیں ہوتی۔ ہر مرد مگر کو ٹھہرے رکھے والی عورت پسند کرتا ہے۔ میں بے حد معذرت کے ساتھ کہہ رہا ہوں، ماما کو کسی کو پرکھنے کا ٹیکٹ نہیں ہے۔ اسی لئے اپنی زندگی کا فیصلہ میں خود کروں گا۔ کیونکہ زندگی آخر مجھے گزارنی ہے۔“ وہ بتا جھکے دل میں آئی ہر بات کہہ گیا۔

کول ناچار اس کے سامنے ہی بیٹھی تھی۔ نہ چاہتے ہوئے بھی اسفند کی نگاہ بار بار اسی کی جانب اٹھ جاتی تھی۔ کول نے سر جھکائے رکھے میں ہی عافیت جانی۔ صوفیہ بھی اس کا اشارہ سمجھ رہی تھیں۔ وہ کول کے حوالے سے انہیں جتا رہا تھا۔

”اسفند بیٹا! تم سچ کہہ رہے ہو۔ زندگی تمہیں گزارنی ہے تو اپنی زندگی کا فیصلہ بھی تمہیں خود ہی کرنا چاہئے۔ مگر بیٹا! اپنی پسند کو اگر باہمی پسند کی طرح اپناؤ گے تو زندگی بہت سہل گزرے گی۔ ویسے تو مجھے تم پر پورا اعتماد ہے کہ تم جو فیصلہ کرو گے، بہت اچھا ہو گا۔ لیکن اپنی ماما کو اپنے فیصلے میں ضرور شامل رکھنا۔“

”آف کورس پاپا! آپ سبھی میری خوشی میں شامل ہوں گے۔ آئی ہو، آپ میری پسند اور فیصلے پر واپس نہیں ہوں گے۔“ اس نے پھر سے کول کی طرف ایک نگاہ پھینکی۔

”سنی!..... تمہاری باتوں سے ہمیں کچھ چھپانے کی تو آ رہی ہے۔“ سہدہ نے اسے ہنستے ہنستے چھیڑا۔ ”مجھے لگتا ہے تم کہیں انوالو ہو۔ کون ہے، ہمیں نہیں بتاؤ گے؟ بھی اپنی بہو دیکھنے کا آخر ہمارا بھی تو حق ہے۔ ہے نا بھابی جان!“ اسفند کا انداز ابھی بھی ویسا ہی تھا۔

”میری مرضی اور چاہت ماننا کون ہے؟ اس کا دل چاہے گا تو بتا دے گا، ورنہ شافند کی طرح اپنی من مرضی کرنے سے کون روک سکتا ہے؟“ صوفیہ نے آج کل کر اس کے سامنے ٹھکے کئے تھے۔ وہ بس سر ہلا کر مسکرا دیا۔

”سنی! تمہاری مسکراہٹ کہتی ہے کہ ہمیں تمہاری انکوائری کروانی پڑے گی۔ بچو! ہم بھی ڈھونڈ نکالیں گے اپنی ہونے والی بہو کو۔ اچھا اتنا تو بتا دو، وہ یہاں ہے یا وہیں الگینڈ میں کسی گوری میم سے عہد و وفا باندھ آئے ہو؟“

”چچی جان! جہاں اتنا مبرا کیا ہے، کچھ عرصہ اور کر لیں۔ وہ آپ کے سامنے آ جائے گی۔“ ثانیہ حیرت سے بھائی کو دیکھ رہی تھی، جس کے چہرے پر کوئی نئی چمک تھی۔

”سنی! صبر تو ہم کر ہی لیں گے۔ ایسا نہ ہو تم بھی مصرعی کرتے رہ جاؤ اور وہ کہیں اور پھر ہو جائے۔“ سہدہ بھی چچی کی شوخی آج عروج پر تھی۔ کول بھی اس کے انکشاف پر حیران تھی۔ اس سے محبت کا دعویٰ کرنے والا آج کسی اور سے وابستگی کا اعلان کر رہا تھا۔ ایک طرح سے تو یہ

بات اس کے حق میں جاتی تھی۔ کم از کم اب اسے اپنی جان چھوٹنے کا امکان نظر آ رہا تھا۔ بلکہ امکان کیا، اس انکشاف کے بعد تو یقیناً وہ اس سے کسی طرح کا بھی دعویٰ نہیں کر سکتا تھا۔

”میں ایسا ہونے تو نہیں دوں گا۔ آئی مین مجھے اللہ تعالیٰ پر بھروسہ ہے، تبھی وہ مجھے اتنے سالوں کی تلاش کے بعد ملی ہے۔“ وہ جو کہہ رہا تھا، وہ ہر بندے کے لئے الگ الگ معنی رکھتا تھا۔ سعدیہ چچی بعد میں بھی اس سے چھیڑ چھاڑ کرتی رہیں۔ کول کو اماں جان کو لے کر آتا تھا، وہ محذرت کر کے انہیں لے کر آگئی۔



”السلام علیکم ایوری ون۔“ اگلی صبح اسفند کا شمعون ہاؤس چلے آنا نہ صرف کول کے لئے بلکہ اماں جان کے لئے بھی حیران کن تھا۔ مون سکول جا چکا تھا۔ کول اور اماں جان ڈائننگ روم میں بیٹھے ناشتہ کرنے لگے تھے۔ وہ بھی سلام کرتا سامنے آ بیٹھا۔

”تم..... خبر تو ہے بچے! صبح صبح اھر کیسے؟“ اماں جان نے آخر اپنی حیرت کا اظہار کر

دی دیا۔

”رات آپ مجھ سے ملے، بنا ہی ادھر آ گئیں۔ آپ مجھے دوسروں کے لئے اگنور کرنے لگی ہیں اماں جان!“

”دوسروں کے لئے؟..... سنو بچے! یہ بچی مجھے تم سے زیادہ عزیز ہے اور تم لوگوں سے زیادہ ”اپنی“، میں تم سے نہیں ملی تو تم مجھ سے ملنے آ جاتے۔ تمہیں خبر تو تھی کہ مجھے کول کے ساتھ لوٹنا ہے۔“ اماں جان نے کول کے وہاں سے جانے کے بعد اسفند کو قدرے برہمی سے جتایا۔ کول یقیناً اس کے لئے ناشتہ کا کہنے لگی تھی۔

”سوری..... ویری سوری اماں جان!..... اکیچولی چچا جان نے مجھے گھیر لیا تھا۔ سبھی کو میری شادی کی فکر ہے۔ میں نے کہا کہ کسی کو میری فکر کرنے کی ضرورت نہیں ہے۔ میں نے اپنی فکر کرنے کی ذمہ داری اماں جان کو دے رکھی ہے۔“

”اچھا!..... مگر تیمور تو مجھے فون پر بتا رہا تھا کہ اماں جان! آپ اپنے لاڈلے کی شادی کی تیاری رکھئے۔ اس نے آپ کے لئے بہو ڈھونڈ لی ہے۔“

اسی لمحے کول اس کے لئے ناشتہ کے لوازمات کے ساتھ آ گئی۔

”وہ..... وہ تو میں مذاق کر رہا تھا۔ سبھی تو بار بار پوچھ رہے تھے۔ آپ کی پسند اور مرضی کے بنا میں ایسا کوئی فیصلہ کیسے کر سکتا ہوں؟“ اسفند نے ایک نگاہ کول کے بے تاثر چہرے پر ڈالی۔ وہ اُس کے سامنے چیز، بر، بریڈ رکھ رہی تھی۔

”ماننے میں یہ بات نہیں آتی بچے! کہ تم نے اپنے ماں باپ کے سامنے بیٹھ کر یہ بات مذاق میں کہی تھی۔ یوں کہو، مجھ سے چھپانا مقصود ہے یا پھر تم مجھ سے مذاق کر رہے ہو۔“

”افوہ اماں جان! آپ تو ایسے ہی ناراض ہو رہی ہیں۔ ریلی، ابھی دُور دُور تک ایسا کوئی

امکان نہیں۔ ابھی تو ایک طرفہ معاملہ ہے۔ کچھ سال پہلے کسی کے لئے دل میں ایک خیال آیا تھا۔ یہ نہیں تھا کہ قسمت پھر سے ملنے کی راہ پیدا کر دے گی۔ آپ کی دعا چاہئے بس۔ وہ اگر مجھے مل گئی تو سب سے پہلے آپ سے ہی کہوں گا۔“

”اللہ تبارک و تعالیٰ مراد پوری کرے۔ مگر یہ یک طرفہ چاہت کا انجام کچھ اچھا نہیں ہوتا۔ ذرا سنبھل کے فیصلہ کرنا، کہیں تمہیں پچھتاوانہ پڑے۔“

”اسی لئے تو آپ سے دعا کے لئے کہہ رہا ہوں۔“ اس نے اماں جان کا ہاتھ تمام کر لیں سے لگایا۔ کوئل اس کی باتیں سن رہی تھی، مگر خاموش تھی۔

”آپ کو میرا آنا اچھا نہیں لگا؟“ اماں جان کا ہاتھ چھوڑ کر وہ کوئل کی طرف متوجہ ہوا۔ اب وہ خاموشی سے چائے پی رہی تھی۔ سر جھکائے جھکائے ہی اس نے سپاٹ تاثر سے جواب دیا۔

”آئی تھک یہ سوال آپ ہر بار یہاں آنے کے بعد پوچھتے ہیں۔ اور کیوں پوچھتے ہیں، آئی ڈونٹ نو۔ میرے لئے ہر بار ایک ہی سوال کا جواب دینا ضروری نہیں ہے۔“

”آپ کے لئے تو بہت کچھ ضروری نہیں ہے۔“ اسفند نے مبہم لہجے میں جیسے اُسے چڑایا۔

”سنی! تم اپنی بھانج سے کیوں اُلجھتے رہتے ہو؟ اسے زندگی نے کم اُلجھا رکھا ہے؟“

”تو کس نے کہا ہے زندگی سے اُلجھیں؟ ہزاروں راستے ہیں۔ بچ کے نکل جائیں۔“ اُس کی ذمہ داری باتیں کوئل سمجھتی تھی۔ اماں جان اپنے حساب سے سمجھ رہی تھیں۔

”اتنا آسان نہیں ہے بچ کے نکلنا، تنہا خود کو سنبھال کر رکھنا۔ میری بچی تو حوصلہ مند ہے۔ اس کے کسی عمل کو سراہ نہیں سکتے تو کچھ بھی مت کہا کرو۔ اسے اس طرح پریشان مت کیا کرو۔ یہ تمہارے بھائی کا گھر ہے، اس طرح بیگانوں کی طرح کیوں ہر بار پوچھتے ہو؟“ اماں جان نے اسے اچھی طرح احساس دلایا تھا۔ کوئل نے آہ بھر کر زیتون کو آواز دی۔

”زیتون! میرے لئے ایک کپ چائے اور بنا دو۔“ پھر اسفند کو مخاطب کیا۔ ”اسفند! آپ کو کچھ اور چاہئے تو بتا دیں۔“

”مجھے جو چاہئے، مجھے وہ مل جائے گا؟“ اس بار بھی اس کا لہجہ ذمہ داری تھا۔ کوئل نے نگاہ اٹھا کر اسے تنگی سے دیکھا۔

”اللہ تعالیٰ کی نعمتوں کا بروقت مل جانا ہر ایک کا نصیب نہیں ہوتا۔ اور ہر کوئی اس کی نعمتوں کا شکر ادا کرنے کے قابل بھی نہیں ہوتا۔ کبھی کبھی ہم جو چاہتے ہیں، اس کے ملنے کے بعد اس کی ضرورت کم ہو جاتی ہے یا پھر اکثر ہمارا یہ وہم ہوتا ہے کہ ہمیں جو چاہئے، ہمیں اس کی ضرورت ہے۔“ کوئل نے بھی اسی کے انداز میں بات کی تھی۔ اماں جان نے دونوں کو باری باری دیکھا۔

”دیکھ لیں اماں جان! آپ کہتی ہیں، میں ان سے اُلجھتا ہوں، میں ان کے ساتھ بیگانوں کی طرح بات کرتا ہوں۔ کیا یہ مجھے ”اپنا“ سمجھتی ہیں؟“

”بیجانے ضرورتیں نہیں پوچھا کرتے۔ دل، اماں جان! آپ ٹھیک طرح ناشتہ کیجئے۔ مجھے فیکٹری کے لئے نکلنا ہے۔“ وہ فوراً کھڑی ہو گئی۔

”ارے بچی! اپنی چائے تو پی لو۔ ناشتہ تو تم نے کیا ہی نہیں۔“

”میری وجہ سے نہیں کیا ہوگا۔ بھی آپ اپنے گھر میں آرام سے بیٹھیں، میں چلتا ہوں۔“

وہ بھی ایک دم اٹھ کھڑا ہوا۔

”اماں جان! میں نے آپ کو بتایا تو تھا، طبیعت ٹھیک نہیں ہے۔ کچھ بھی کھانے کو دل نہیں چاہ رہا۔ پلیز اسفند! آپ بیٹھے اور ناشتہ کیجئے۔ اماں جان! کوئی بات ہو تو مجھے فون کروا دیجئے گا۔“

”آپ کی طبیعت کو کیا ہوا ہے؟..... اپنی پرابلم؟“ اسفند نے کافی فکر مندی سے پوچھا۔

”ڈونٹ وری اباؤٹ می۔“ کوئل نے بہت آسانی سے جواب دیا۔

”کل سے بچی کے سر میں درد ہے۔ اپنا خیال تو رکھتی نہیں ہے۔“

”اماں جان! آپ پریشان نہ ہوں، میں ڈاکٹر کے پاس چلی جاؤں گی۔“

”گھر میں ڈاکٹر موجود ہے تو کہیں اور جانے کی ضرورت کیا ہے؟“

”اماں جان! آپ کی بچی کو گھر کے ڈاکٹر کی قابلیت پر شک ہوگا۔ ویسے بھی ان کا مرض لاعلاج ہے۔“ اسفند کے لہجے میں شرارت تھی۔

”اللہ کا نام لو بچے! ایسی باتیں منہ سے نہیں نکالتے۔“

”اچھا اماں جان! میں جا رہی ہوں۔ شام کو جلدی آ جاؤں گی۔ دوپہر میں ٹائیپ بھی آجائے گی۔ آپ پریشان مت ہونا۔“

”بچی! تم بے فکر ہو کر جاؤ۔ میں پہلے بھی یہاں کبھی پریشان نہیں رہی تو اب کیوں رہوں گی؟“ کوئل نے اماں جان کی بات مسکرا کر سنی اور پھر اسفند کے چہرے کے تاثرات دیکھے بنا وہ وہاں سے نکل آئی۔ اسفند کا بدلا رویہ اب اُسے اُلجھا نہیں رہا تھا۔ وہ اپنا ارادہ طے کر چکی تھی، اس لئے اسفند کی معنوی لگاؤ بے معنی و بے اثر تھی۔

”ادام! مس منصور کی شاپنگ اور کتنی دیر چلے گی؟“ نیل نے کافی اُکٹائے ہوئے لہجے میں استفسار کیا۔

ٹائیپ کی خریداری ابھی مکمل نہیں ہوئی تھی۔ شام کو اس کے فیکٹری سے آتے ہی ٹائیپ اور مون کی فرمائشیں شروع ہو گئی تھیں۔ ٹائیپ کی میچنگ جوتیاں اور جیولری لیٹا تھیں۔ مون کو اپنی ماما کے ساتھ گھومنے کا موقع چاہئے تھا۔ نیل نے اپنی بھی کچھ خریداری کرنا تھی جو کہ پندرہ منٹ

میں پوری ہو گئی تھی۔

”میری شاپنگ آپ کو کیا تکلیف دے رہی ہے؟“

”لاسٹ ٹو آؤرز سے تکلیف میں ہی تو ہیں ہم سب۔“ نیل نے ثانیہ کی تنگ حراچی کا جواب اسی انداز میں دیا۔

”آپ کو کس نے دعوت دی تھی، اس تکلیف میں پڑنے کی؟“

”غلطی ہو گئی۔ اور یہ لاسٹ ٹائم ہوئی ہے۔ نیکسٹ ٹائم کفرم کر کے نکلا کروں گا کہ مس منصور ہمارے ساتھ کیا ارادے لے کر نکلی ہیں۔“

”میں کبھی آئندہ آپ کے ساتھ آؤں گی، یہ آپ کی خوش فہمی ہے مسٹر!“ ثانیہ بے حد برا مان کر بول رہی تھی۔ کوئل کو مومن نے اپنی کسی فرمائش میں الجھا رکھا تھا، اس لئے وہ ان کی ٹوک جھوک سن نہیں پا رہی تھی۔

”آپ کو ساتھ لانے کی مجبوری کہیں۔ خوش فہمی کس پاگل کو ہے؟“

”وہی تو کہہ رہی ہوں کہ کون آئندہ آپ کے ساتھ آئے گا۔ بھابی کی وجہ سے میں بھی

مجبور ہوں، ورنہ.....“

”اللہ سے ڈریں۔ یہ مجبوری عمر بھر کی نہ بن جائے۔“ نیل نے اسے حریہ چڑایا۔ ثانیہ کا چہرہ غصے سے لال ہو رہا تھا۔

”اللہ وہ دن کبھی نہ لائے۔“

”کیا ہو گیا ہے بھئی۔ تم دونوں بچوں کی طرح کیوں لڑ رہے ہو؟“

”بھابی! آپ سن لیں، یہ مسٹر جب آپ کے ساتھ ہوں گے، میں آپ کے ساتھ نہیں آؤں گی۔“ ثانیہ نے غلٹی کے بھرپور تاثر کے ساتھ کہا اور آگے بڑھ گئی۔

”نیل! تم نے میری نند کو ناراض کر دیا..... کیوں اُلجھتے ہو اس سے؟“ کوئل نے آگے جاتی ثانیہ کو دیکھا، پھر نیل سے شکوہ کیا۔

”میں اُلجھتا ہوں؟..... محترمہ کا ایٹی ٹیوڈ دیکھیں۔ ان صاحبہ کی جس غریب سے شادی ہو گی، وہ بے چارہ رویا کرے گا۔ دو گھنٹے میں دو چیزیں سلیکٹ نہیں ہو سکیں۔ ان کے لئے کیا رات یہیں برباد کرنی ہے؟“ نیل نے اسے واہیں آتے دیکھ کر ذرا اونچی آواز میں کہا۔

”تو آپ جانیں، جا کر اپنی رات برباد ہونے سے بچائیں۔ مجھے تو جو لینا ہے، لے کر ہی جاؤں گی۔“ ثانیہ نے واہیں آ کر اسے دوبارہ جواب دیا۔ پھر کوئل سے مخاطب ہوئی۔ ”بھابی! میں سامنے شاپ پر ہوں۔ آپ آجائیں۔“

”سامنے شاپ پر بھی آپ کو کیا ملے گا؟..... پھر روتی ہوئی باہر آئیں گی۔ جو لے لیا ہے، آئی تھک دی کانی ہو گا۔“ نیل نے پھر مدخلت کی۔

”میں آپ سے پہلے بھی کہہ چکی ہوں کہ مجھے آپ کے مشوروں کی ضرورت نہیں ہے۔“

”آپ کو تو یہ بھی جاننے کی ضرورت نہیں ہو گی کہ آج مادام کی طبیعت ٹھیک نہیں ہے۔ دوپہر میں ان کا بی پی شوٹ کر گیا تھا۔ یہ ایک گھنٹہ ڈاکٹر کے کلینک میں گزار کر آئی ہیں۔ اور آپ سب نے انہیں صرف مشین سمجھ رکھا ہے۔ ہر کوئی انہیں اپنے حساب سے چلانے کی کوشش کرتا ہے۔“ نیل نے آخر زچ ہو کر اسے احساس دلا دی۔ ثانیہ نے حیران ہو کر کوئل کو دیکھا۔

”نیل! میں نے جنہیں منع کیا تھا۔ بچوں کو پریشان کیوں کر رہے ہو؟“ کوئل نے نیل کو غلٹی سے گھورا۔

”مادام!“ آپ کے بچے“ بے جس ہو رہے ہیں۔ انہیں احساس دلانا ضروری ہے۔“ نیل نے خاصی غلٹی سے ثانیہ کو دیکھا۔

”بھابی! آپ کی طبیعت ٹھیک نہیں تھی تو ہم کل آ جاتے۔ آپ نے مجھے بتایا کیوں نہیں؟ چلیں، مگر واہیں چلیں۔ میں باقی چیزیں کل لے لوں گی۔“ ثانیہ شرمندہ ہو کر بولی۔

”کل؟..... یعنی کل پھر مادام کو تھکانے کا ارادہ ہے۔ مس منصور! آپ جاییے اور اپنی شاپنگ سلیکٹ کر کے آئیں۔ کل ہمارے پاس فضول کاموں کے لئے ٹائم نہیں ہو گا۔“

”دیکھئے، میں آپ سے پہلے ہی کہہ چکی ہوں کہ مجھ سے اُلجھنے کی ضرورت نہیں۔ آپ بار بار انٹرفیر کیوں کر رہے ہیں؟“ ثانیہ ایک بار پھر اس سے اُلجھ پڑی۔ کوئل نے دونوں کو بے بسی سے دیکھا۔ واقعی اس کے سر میں تناؤ بڑھنے لگا تھا۔ ٹھکن کی وجہ سے ہاتھوں میں بھی ہلکے سے درد کی لہر اٹھ رہی تھی۔

”بھابی! تم جلدی سے جو لینا ہے، لے لو..... میں تب تک کینے میں بیٹھتی ہوں۔ میرے سر میں واقعی درد سا ہے۔ اور مومن! تم انکل نیل کے ساتھ جا کر اپنی پسند کی چیزیں خرید لو..... مگر کچھ فضول اور بے کار چیز مت لینا، اوکے؟“

”جی مام!“ مومن سعادت مندی سے بولا۔ نیل نے اس کا ہاتھ تھاما اور آگے بڑھ گیا۔

ثانیہ کو بھی اس نے بہ اصرار بھیجا تھا۔



”زیتون! بس، اب تم کوئی کام نہیں کرو گی۔ آج سے تم ریست کرو۔ مگر کے کام میں خود دیکھ لوں گی۔“ صبح اٹھتے ہی کوئل کچن میں چلی آئی۔ زیتون حسب معمول معروف تھی۔

”بھابی! یہاں کام ہوتا ہی کتنا ہے؟ آپ تو پہلے ہی کتنے کام خود کرتی ہیں۔ اور اب تو آپ نے جیل (نوکرانی) کو بلا لیا ہے، وہ بھی کچھ مدد کر دیتی ہے۔ آپ اماں جان کے پاس جا کر بیٹھیں، میں ناشتہ بنا کر لاتی ہوں۔“ زیتون کی محبت بے بس کر دیتی تھی۔

”زیتون! کہہ رہی ہوں نا..... تین دن بعد رخصت ہو جاؤ گی تم۔ جاؤ، اپنے بابا کے ساتھ ٹائم گزارو۔ انہیں تمہاری بہت فکر ہے۔ ان کے ساتھ اچھی اچھی باتیں کرنا..... کل کی

طرح رونے مت بیٹھ جانا۔“ کول نے اسے زبردستی ہاتھ پکڑ کر ہٹایا تو وہ واقعی رونے لگی۔
”ارے..... یہ کیا؟..... اب کیوں رو رہی ہو؟“ کول نے قدرے حیرت سے استفسار کیا۔

”باجی! آپ کو چھوڑ کر جانے کو دل نہیں چاہ رہا۔ آپ بہت یاد آؤ گی۔ بابا سے زیادہ تو مجھے آپ سے دور جانے کا دکھ ہو رہا ہے۔“ زیتون نے بہتے آنسوؤں کے ساتھ حال دل کہا۔
”اسٹوپ!..... تم زور کہاں جا رہی ہو؟ اسی شہر میں تمہارا گھر ہے۔ تم فکر مت کرو، میں مقدس سے کہہ دوں گی، وہ تمہیں ملوانے کے لئے جلدی جلدی لے آیا کرے گا۔ اچھا اب ایسی کوئی فضول بات کسی سے نہیں کہنا، ورنہ سب تمہارا مذاق اڑائیں گے۔ جانتی ہو، یہ احساس شادی سے پہلے ہی ہوتا ہے۔ شادی کے بعد تو اپنے گھر کے سوا کچھ یاد ہی نہیں رہتا۔ مجھے دیکھو، کبھی پلٹ کر اس گلی کے موزیک بھی نہیں گئی، جس گلی میں میرے بائل کا چھوٹا سا گھر تھا۔ دیکھو زیتون! تمہیں سمجھانے کی ضرورت تو نہیں ہے۔ ہم سب سے تمہاری محبت و لگاؤ اپنی جگہ ہے، مگر اب تمہارے لئے سب سے اہم تمہارا گھر ہونا چاہئے، جہاں تمہیں اب ساری زندگی گزارنی ہے۔ اور جن کے ساتھ زندگی گزارنی ہے، ان کی خوشی کی خاطر تمہیں یہاں سے فریض ہو کر جانا ہے، اوکے۔“ کول نے خود کو اپنے ماضی سے سنبھال کر نکالا اور اسے پیار سے نصیحت کرنے لگی۔ زیتون تو ویسے بھی اللہ میاں کی گائے تھی، سر ہلا کر رہ گئی۔

”میں نے ثانی سے کہہ دیا ہے، وہ تمہیں آج پارلے کر جائے گی۔ اس کے ساتھ چلی جانا..... ٹھیک ہے؟“

”جی ہاں!“
”تم اپنا اور بابا کا ناشتہ بنا کر لے جاؤ۔ مون کے لئے میں خود لٹچ پیک کر دیتی ہوں۔ ہم ناشتہ بھی خود کر لیں گے۔“ کول نے فریج کی طرف قدمی قدمی کرتے ہوئے اسے پھر نصیحت کی۔ وہ مشکور نگاہوں سے دیکھتے ہوئے مصروف ہو گئی۔



”قدسیہ! تمہارے لاڈلے کے آئندہ کیا ارادے ہیں؟..... گھر میں کب کب نظر آتے ہیں صاحبزادے؟“ آذر سفیان آج فرصت سے لٹچ کے لئے گھر چلے آئے تھے۔ نیل کو گھر میں موجود نہ پا کر انہوں نے استفسار کیا۔

”گھر پہنچ ہی ہوتا ہے۔ بس ابھی نکلا ہے۔“ انہوں نے اس کی حمایت کی۔
”میں نے تو اسے کبھی نہیں دیکھا۔ صبح، دوپہر، شام کبھی بھی نظر نہیں آتا مجھے۔ نشاء حبیب کے بارے میں تم نے بات کی تھی؟“ اپنے گھٹنوں پر نیچکٹن پھیلاتے ہوئے آذر سفیان نے شکوے بھرا استفسار کیا۔

”نشاء کے لئے وہ انٹرنل نہیں ہے۔“ انہوں نے ان کے سامنے ڈش بوحالی۔

”وہاٹ ڈو یو مین؟..... کسی اور میں انٹرنل ہے؟..... کیا اُس بچے کی ماں میں انٹرنل ہے، جس کے ساتھ وہ آج کل نظر آ رہا ہے؟“ آذر سفیان نے خاصی بدگمانی سے پوچھا۔

”نہیں، نہیں..... ایسی کوئی بات نہیں ہے۔ وہ بچی تو بہت نیک اور شریف ہے۔ مل چکی ہوں میں اس سے۔“

”تمہیں دنیا کی کیا پہچان ہے قدسیہ!..... اس لڑکی نے تمہارے بیٹے کو ٹریپ کر لیا ہے اور تم اسی کی گواہی دے رہی ہو۔“

”آذر صاحب! میں نے دیکھ لیا ہے، پرکھ لیا ہے۔ وہ لڑکی ایسی نہیں ہے۔ اور نیل بھی کول کا بے حد احترام کرتا ہے۔ آپ ایک بار کول سے مل کر دیکھیں، آپ کی رائے خود ہی بدل جائے گی۔ اچھے خاندان کی لڑکی ہے۔ بڑے خاندان کی بہو ہے۔ اپنے بیٹے کی پرورش اُس کا مقصد حیات ہے۔ نیل بتا رہا تھا، اپنے مرحوم شوہر کے بزنس کو اس نے بہت پھیلایا ہے۔ نیل میں اور اس میں صرف دو تہی ہے، اور کوئی بات نہیں ہے۔“

”تم اپنی خوش فہمی میں رہو قدسیہ! ایک دن تمہارا بیٹا اسی بیوہ عورت کو تمہاری بہو بنا کر لے آئے گا۔ اور پھر تم اپنے ارمانوں کو روٹی رہ جاؤ گی۔“ آذر سفیان نے اپنی نچی سے ان کا دل دکھایا۔

”اللہ نہ کرے..... آذر صاحب! اس طرح بد دعا تو نہ دیں۔ میرا دل نہیں مانتا کہ ان دونوں میں ایسا کچھ ہے۔ پرسوں میں وہاں شادی میں جا رہی ہوں۔ وہاں جا کر مجھے ضرور ان کے ارادے معلوم ہو جائیں گے، بلکہ آپ کو فرصت ہو تو آپ بھی چلتا۔“

”فضول کاموں کے لئے میرے پاس وقت نہیں ہے۔ مجید! ملازم) ٹھنڈا پانی لے کر آؤ۔ یہ گرم ہو گیا ہے۔“ آذر سفیان نے اپنے مزاج کی گرمی، ملازم پر اُٹھیلی۔ قدسیہ کیانی بھی گہری سوچ میں پڑ گئی تھیں۔ دل مان نہیں رہا تھا اور ذہن میں دوسرے اٹھ رہے تھے۔ اگر ایسا ہو گیا تو ان کا رول مل گیا ہوگا۔ ان کے اندر عجیب سا سکندر پھیل رہا تھا۔

”کھانا کیوں نہیں کھا رہی ہو؟..... اسی لئے سمجھاتا ہوں، اس بد بخت کو سمجھاؤ۔ اپنی زندگی اس طرح برباد نہ کرے۔ نشاء حبیب سے اچھی لائف پارٹنر اسے کہاں ملے گی؟“ آذر سفیان کے انداز میں بیٹے کے لئے تنگی تھی۔

”آپ مجھے پریشان نہ کریں۔ اس نے کول کے سامنے ہی چند دن کی مہلت مانگی ہے۔ نشاء حبیب اُسے پسند نہیں ہے۔ آپ کو اُن لوگوں کو ٹال دینا چاہئے۔ نیل ایگری نہیں تو کیا فائدہ؟ زندگی تو اُسے گزارنی ہے۔“ قدسیہ کیانی کا انداز ایسا تھا، جیسے وہ خود کو بھی سمجھا رہی ہوں۔

”چند دن بھی گزر رہی جائیں گے، پھر میں خود اس سے بات کروں گا۔ تم ریلیکس رہو،

اس کے سامنے پڑی ٹرے سے چائے کا کپ اٹھا کر لیوں سے لگایا۔ کوئل نے اسے ہلکے سے دھپ لگائی۔

”میں نے یہ چائے اپنے لئے بنائی تھی۔“

”یہ ٹھنڈی ہوگئی تھی۔ آپ اپنے لئے اور بخوالیں۔“

”بنالوں کی۔ مگر تم اب پلیز اس طرح ہر کسی کو میرے سر درد کی کہانی نہ سنا دینا۔ کل مون بھی پریشان ہو کر پوچھ رہا تھا۔ میں اپنے بچوں کو پریشان نہیں دیکھ سکتی۔ زیتون بھی فکر مند تھی۔ بچی ہے۔ کل کو اسے رخصت ہونا ہے۔ میری فکر لے کر جائے گی تو وہاں خوش نہیں رہے گی۔ اس لئے پلیز اب یہ ذکر دوبارہ نہیں ہونا چاہئے، اوکے؟“

”آپ کو سب کی فکر ہے، اپنی فکر نہیں ہے۔ سبھی آپ کی نظر میں بچے ہیں۔ مجھے بھی گود لے لیں۔ رنکلی آئی فیل پورز لٹو۔“

”پوچھ لو اپنی ماما سے۔ میں تمہیں بخوشی ایڈوہٹ کر لوں گی۔ میری تو فور میں جائے گا تمہارا یہاں آنا۔“

اسی لمحے اسفند بھی چلا آیا تھا۔ اماں اور نیل جنس رہے تھے، جبکہ کوئل دلکشی سے مسکرا رہی تھی۔

”ہاں بچے!..... تم ہماری بچی کی بہت مدد کرتے ہو۔ اس نے بتایا ہے، شادی کے انتظام میں تم ہی ساتھ لگے رہے ہو۔ اللہ تعالیٰ تمہیں اپنی رحمتوں سے نوازے۔ تمہارے والدین کو تمہاری خوشیاں دکھائے۔ بڑی اچھی تربیت کی ہے انہوں نے تمہاری۔“ اماں جان اسے اپنی شفقت سے نواز رہی تھیں۔

”پلیز اماں جان! اس کی اتنی تعریف نہ کریں، یہ پھیل جائے گا۔ ابھی مجھے اس سے بہت سے کام ہیں۔“

”السلام علیکم اماں جان!“ اسفند کے تاثرات بالکل سپاٹ تھے۔ نیل کو آج پہلی بار وہ دیکھ رہا تھا۔ وہ اس قدر بے تکلفی سے اماں جان کے کھنسنے سے لگا بیٹھا تھا جو اسے ناگوار گزرا تھا۔

”علیکم السلام! تم یہاں کیسے بچے؟..... اپنے ہسپتال نہیں گئے؟“ اماں کا تحیر بے ساختہ تھا۔ وہ یقیناً اس کی آمد کی توقع نہیں رکھتی تھیں۔

”مون سے ملنے آیا ہوں۔ ابھی چلا جاؤں گا۔ مون کہاں ہے؟“ اسفند نے کھڑے کھڑے پوچھا۔

”آپ بیٹھیں اسفند! میں مون کو بلاتی ہوں۔“

”مادام! آپ بیٹھی رہیں، میں اسے بھیجتا ہوں۔“ نیل کو اسفند کی بیگمگی کل رہی تھی۔ وہ فوراً، اماں جان کے پاس سے اٹھ کر چلا گیا۔

نیشن مت لو۔ مجھے معلوم ہے، مجھے اسے کسی حماقت سے کیسے روکنا ہے۔“

”پلیز آؤر اپنا سوچے سمجھے کوئی اسٹیپ مت لیجئے گا۔ نیل کے دل کی بات بے شک میں نہیں جانتی، مگر کوئل کی فیلنگز، نیل کے بارے میں کیا ہیں، یہ میں جانتی ہوں۔ آپ جلد بازی میں خود کو کسی بدگمانی میں مت ڈالیں اور نہ ہی میری توجہ اس طرف لائیں۔ مجھے لگتا ہے، نیل کسی اور میں انٹرسٹڈ ہے۔ کوئل کہہ رہی تھی کہ وہ اس سے دل کی بات اگلا لے گی۔“ قدیرہ کیانی کو شوہر کے رویے سے کوئی خطرہ محسوس ہو رہا تھا۔ کوئل سے انہیں بھی ایک خاص سی انسیت و لگاؤ محسوس ہوتا تھا۔ اس لئے دل میں آئی بدگمانی زیادہ دیر ٹھہر نہیں سکی تھی۔ اس سے پہلے کہ آؤر کیانی کچھ کہتے، ان کا موبائل بج اٹھا۔ وہ اپنا سیل فون اٹھا کر سننے لگے۔ قدیرہ کیانی بھی کھانے کی طرف متوجہ ہوئیں۔



کوئل کے گھر پر مانیہ اور یعنی کی فرینڈز نے مل کر خوب ہنگامہ کر رکھا تھا۔ زیتون کی مہندی کی رسم کے لئے اس کے سسرال سے بھی مقدس کی بہنیں اور کزنز آئے ہوئے تھے۔ نیل بھی ان کے ساتھ شامل تھا اور شرارتوں میں پیش پیش تھا۔ اسفند کو بھی مون نے اصرار کر کے آنے کے لئے کہا تھا کہ ان کے گھر میں بہت مزے کا فائنکشن ہو رہا تھا۔ لڑکے لڑکیاں دو گروپ بنا کر گانوں کا مقابلہ کر رہے تھے اور ان سب میں روشنی نمایاں تھی۔ جبکہ کوئل اماں جان کے ساتھ ایک طرف بیٹھ کر چائے پیتے ہوئے ان کا ہنگامہ دیکھ رہی تھی اور خوش ہو رہی تھی۔

”کوئل! نیل بتا رہا تھا کہ تم آج کل اپنا خیال نہیں رکھ رہی ہو۔ ڈاکٹر کو کیوں نہیں دکھاتی ہو؟ یہ روز روز کا سر درد، جسم کا کھنچاؤ اچھی بات نہیں ہے بچی! میں اسفند سے کہوں گی، وہ تمہیں اپنے ہسپتال میں دکھا دے۔ بعد میں کوئی بڑی تکلیف نہ ہو جائے۔“ اماں جان نے پاس بیٹھی کوئل کا ہاتھ تھام کر بہت شفقت سے اٹھار کیا۔ اسے بھی ابھی ان کے پاس بیٹھنے کا موقع ملا تھا۔

”نیل! یہ تم کیا میری بیماری کی پیلیٹی کرتے پھر رہے ہو؟“ کوئل نے آواز دے کر نیل کو پکارا۔ وہ فوراً ہی اس کی پکار پر چلا آیا۔

”یہ تم نے اماں جان کو کیوں پریشان کر دیا؟..... معمولی سابی پی بوھا تھا اور تم نے سبھی میں اعلان کر دیا۔“

”بلڈ پریشر؟..... ابھی تم کہہ رہی تھیں کہ معمولی سا سر درد تھا۔“ اماں جان نے حیرت و فکر مندی سے پوچھا۔ کوئل مسلسل نیل کو خشکی سے دیکھ رہی تھی۔

”اماں جان! آپ فکر کیوں کر رہی ہیں؟ کام کی زیادتی کی وجہ سے اس دن طبیعت بوجھل تھی۔ اس بدتمیز کی وجہ سے میں ڈاکٹر کے پاس چلی گئی تھی۔ اس نے تو ایٹو بتالیا۔“

”آپ ہی بتائیں، مگر یڈ ماں! اس عمر میں بلڈ پریشر بڑھنا اچھی علامت ہے؟“ نیل نے

”یہ نیل تھا..... نیل کیانی۔“ کوئل نے اسے احساس دلایا۔
 ”جانتا ہوں۔ کئی بار دیکھ چکا ہوں، آپ کے ساتھ۔ کافی ایپورٹنس ہے آپ کے گھر اور لائف میں اس کی۔“ اسفند کا لہجہ چبھتا ہوا تھا۔
 ”سنی! تم کیا آتے ہی بھادج سے اُلجھنے لگتے ہو؟ ہسپتال سے آئے ہو، کچھ کھایا پیا بھی ہے یا نہیں؟..... جاؤ کوئل! اس کے لئے کچھ لے آؤ۔“
 ”مجھے کافی کے ساتھ سینڈوچ چاہئیں۔ میں کچن میں ہی آکر لے لیتا ہوں۔“ اسفند کا انداز نہ سمجھ میں آنے والا تھا۔ ناراض بھی تھا اور حق بھی جتا رہا تھا۔ کوئل نے جاتے ہوئے مڑ کر اسے دیکھا، مون اس کے پاس آ گیا تھا۔ لڑکیاں اپنے ہنگامے میں مگن تھیں۔ نیل بھی انہی کے ساتھ جا کر مل گیا تھا۔

”آپ کے گھر میں فنکشن تھا اور آپ نے ماما کو انوائٹ نہیں کیا۔“ کوئل اس کے لئے کافی بنا کر سینڈوچز کی پلیٹ میز پر رکھ رہی تھی، جب وہ اندر داخل ہوتے ہوئے بدگمانی سے شکوہ کناں ہوا۔ کوئل نے سر اٹھا کر اسے حیرت سے دیکھا۔
 ”میں نے انویٹیشن دے دیا تھا۔ ان کی مرضی ہوتی تو وہ آ جاتیں۔“
 ”وہ یاد نہیں رکھ سکی ہوں گی۔ آپ ریما سنڈ کروا دیتیں، یا پھر ان کے آنے سے آپ کے پروگرام خراب ہونے کا خطرہ تھا؟“ اسفند نے کرسی سنبھالتے ہوئے طنزیہ لہجے میں کہا۔
 کوئل اس وقت کوئی بد مزگی نہیں جاہتی تھی۔

”میں انہیں یاد دلانا بھی دیتی تو آئی تھنک وہ یہاں آتا پسند نہ کرتیں۔ اپنے سے کم مایہ لوگوں سے ملنا انہیں ناگوار گزرتا۔ ویسے بھی یہاں کوئی روایتی قسم کا فنکشن نہیں تھا۔ مقدس کی بہنیں اور چند ایک کزنز ہی آئی تھیں، جو ساڑھے نو بجے واپس چلی گئی تھیں۔“ کوئل کو خود سمجھ نہیں آ رہی تھی کہ وہ اسے کیوں وضاحت دے رہی ہے۔

”آپ کے کہنے کا مطلب ہے، ماما کا نہ آنا ہی بہتر تھا۔“ اسفند نے اس کے اُٹھتے قدموں کو اپنی بات سے روکا۔

”آپ اپنے اندازے لگانا چھوڑ دیں تو بہتر ہوگا۔ میرے کسی عمل کا کیا مطلب ہے، یہ جانتا آپ کے لئے ضروری نہیں ہے، اسفند منصور! آپ کو مزید کچھ چاہئے تو بتا دیں، ورنہ مجھے بہت کام ہے۔“

”آپ کو جو کام ہے نا، میں اچھی طرح جانتا ہوں۔ غیروں کا آپ نے ہنگامہ لگا رکھا ہے، انہوں سے مدد لیتے ہوئے آپ کی انا آڑے آتی ہے۔ یہ نیل یہاں اس وقت کیا کر رہا ہے؟“ اسفند کا انداز طیش دلانے والا تھا۔ کوئل نے پلٹ کر شکستیں نظروں سے اسے گھورا۔
 ”مسٹر اسفند منصور! آپ کس حق سے میرے ہی گھر میں، میرے ہی کسی مہمان کے

بارے میں اس طرح بات کر رہے ہیں؟..... یاد رکھئے، میں اپنے کسی مہمان کی انسلٹ کبھی برداشت نہیں کروں گی۔ یہاں کوئی کسی بھی وقت آئے، آپ کو کیا اعتراض ہے؟“
 ”کیوں، اعتراض کا حق نہیں ہے مجھے؟..... میری بہن یہاں موجود ہے۔ میں نہیں چاہتا کہ وہ غیر لڑکوں کے ساتھ بات بھی کرے۔ اور آپ نے تو یہاں ”سین“ ہی اور کر رکھا ہے۔ خود بھی موقع سے فائدہ اٹھا رہی ہیں اور.....“

”شٹ اپ..... حد ہوتی ہے ہر بات کی۔ اگر آپ نے اب کچھ کہا تو ریلی، میں آپ کا لحاظ نہیں کروں گی۔ بالکل بھول جاؤں گی کہ آپ میرے شوہر کے بھائی ہیں۔“ کوئل نے خاصے غصے میں اسے سنائیں اور کچن سے باہر نکل آئی۔ اس شخص نے اسے اذیت دینے کی ٹھانی ہوئی تھی۔ اس کے اندر پھر سے آگ سلگنے لگی تھی۔



شادی کے حوالے سے کوئل نے جیسی منصوبہ بندی کی تھی، وہ ویسی ہی انجام پذیر ہوئی تھی۔ سبھی کی شمولیت نے اس کے ساتھ ساتھ زیتون کا مان بھی بڑھا دیا تھا۔ اسے صوفیہ منصور کی آمد کی توقع نہیں تھی، وہ بھی اس شادی میں چلی آئی تھیں۔ ثانیہ بھی شام اور اپنی نند نادنی کے ساتھ بخوشی آئی تھی اور نیل کی والدہ قدسیہ کیانی تو یہاں آ کر نہ صرف خوش نظر آ رہی تھیں بلکہ خاصی متاثر بھی تھیں۔ وہ استقبالیہ پر ہی کھڑی تھی، جب اسفند بھی وڈکلر کے سوٹ میں ہاتھوں میں گلابی گلاب کے پھولوں کا بکے لئے تقریباً دو لہا کے ساتھ ہی داخل ہوا تھا۔ وہ اس وقت سبھی سے منفرد نظر آ رہا تھا۔ روشنی نے اسے دیکھ کر ایک آہ بھری۔ وہ جس قدر جاذبِ نظر تھا اس کی حرکتیں اتنی ہی ناقابلِ برداشت تھیں۔ کوئل پر اس کی نگاہوں کا کتنا روشنی کو کبھی اچھا نہیں لگ رہا تھا۔ اس لئے اس کی توجہ پٹانے کے لئے اپنی طرف متوجہ کیا۔

”مسٹر اسفند منصور! یہ تقریب تو آپ کے گھر کی تھی اور آپ اب آ رہے ہیں۔“

وہ جیسے چونک کر متوجہ ہوا۔

”جی..... وہ.....! کچھلی مجھے ایک سرجری کرنا تھی، اسی لئے میں کچھ لیٹ ہوا۔ ویل، آئی ایم سوری۔“ اس نے اس بار براہِ راست کوئل کی آنکھوں میں دیکھ کر کہا۔ کوئل نے جزیہ ہو کر رخ پھیرا۔ اسے اسفند کے آنے نہ آنے سے کوئی فرق نہیں پڑتا تھا۔
 ”کوئل! یہ اسپشلی آپ کے لئے ہیں۔“

کوئل نے اپنی طرف بڑھے ہوئے گلدستے کو حیرت سے دیکھا۔

”میرے لئے؟..... کس خوشی میں؟ شادی تو زیتون اور مقدس کی ہے۔“ کوئل کا ردِ عمل بے ساختہ تھا۔

”آپ کی زندگی میں بھی یہ لمحے لوٹ کر آ سکتے ہیں اگر آپ چاہیں تو۔“ اسفند نے بہت آہستگی سے کہتے ہوئے اسے دیکھا۔

”اسفند منصور! فضول قسم کی باتیں کر کے میرے لئے کوئی پرابلم کری ایٹ مت کریں، ورنہ.....“ وہ بات ادھوری چھوڑ کر اندر کی طرف بڑھ گئی۔ اسفند کے ہاتھ میں گلدستہ رہ گیا۔

”لایئے، میں اسے آپ کی بھابی کو دے دوں گی۔ بائی دی وے، آپ کے ارادے کیا ہیں؟“ روشنی نے اس طرح پوچھا، جیسے اس نے کچھ سنا، سمجھا ہی نہ ہو۔

”میرے ارادے آپ کی فرینڈز جانتی ہیں۔ بس سمجھ نہیں رہی ہیں۔ لیکن جلد ہی سمجھ جائیں گی۔“ وہ روشنی کو گلدستہ دے کر آگے بڑھ گیا۔

”کوئل ٹھیک کہتی ہے..... عی از دیری کلیور مین۔“ روشنی خود سے بڑبڑاتی اور اس کے پیچھے چل دی۔



”مسز منصور! آپ بہت کٹی ہیں، آپ کو کوئل جیسی بھولی۔ اس دور میں ایسی لڑکیاں کہاں ہیں؟“ قدسیہ کیانی، صوفیہ منصور سے تعارف حاصل کر چکی تھیں۔ کوئل کے حوالے کے باوجود وہ قدسیہ کیانی کی شخصیت اور خاندانی حوالے سے خاصی متاثر ہوئی تھیں۔

”پتہ نہیں، یہ میری خوش قسمتی ہے یا بد قسمتی۔ اچھی بھوتو پائی۔ مگر بیٹا کھو دیا۔ بیٹے کے بغیر بھوکے تعریف تو ایسی لگتی ہے، جیسے خالی برتن کی ٹن ٹائن..... دُور سے بھلی، قریب سے.....“

صوفیہ نے جان بوجھ کر بات ادھوری چھوڑ دی۔ کوئل کوئل کی تعریف کر دے یہ ان سے کب گوارا ہوتا تھا۔

”میں آپ کی بات کا مطلب نہیں سمجھی۔ کوئل سے آپ کا کوئی اختلاف ہے؟“

”کوئل اپنی مرضی کی مالک ہے۔ میرا بیٹا اب اس کے ساتھ نہیں ہے، میرا اس سے کیا اختلاف ہو گا؟“ صوفیہ کا انداز خاصا الجھانے والا تھا۔ قدسیہ کیانی کچھ حیرت، کچھ ناہنجی سے دیکھ رہی تھیں۔ جبکہ ساتھ بیٹھی تانیہ اپنی ماما کو نظروں کی نظروں میں منع کر رہی تھی۔ سہ یہ تیور بھی خاموشی سے دونوں کی گفتگو سن رہی تھیں۔ وہ اس وقت ایک ہی میز پر بیٹھی تھیں۔ اماں جان تو اسٹیج کے قریب بیچھے صوفوں پر براجمان تھیں اور کوئل مہمانوں کے درمیان ادھر ادھر مگومگ رہی تھی۔

”یہ بات تو آپ ٹھیک کہہ رہی ہیں۔ بیٹوں کی موجودگی میں بھوؤں سے شکایات پیدا ہو جاتی ہیں۔ بعد میں تو وہی سب سے قریب لگتی ہیں۔ کوئل کی بیوگی اتنی کم عمری میں ہوئی، آپ لوگوں نے اس کے بارے میں کبھی کچھ سوچا نہیں؟..... میرا مطلب ہے، اتنی لمبی زندگی ہے، آپ اُس کی شا.....“

”معاف کیجئے گا، مسز کیانی! میری بات آپ کو بری ضرور لگے گی۔ مگر شاید آپ اپنے بیٹے کے ہاتھوں مجبور ہو کر یہ بات کہہ رہی ہیں۔“

”کیا مطلب؟ بیٹے کے ہاتھوں..... مسز منصور! آپ کو ضرور کوئی غلط فہمی ہوئی ہے

نیل اور کوئل صرف دوست ہیں۔ اور مجھے اپنے بیٹے پر اعتماد ہے۔“ وہ ایک دم کھڑی ہو گئیں۔

”مرد اور عورت کی دوستی؟..... وہ بھی ایک بیوہ عورت اور ایک بچے کی ماں کا مردوں سے دوستی رکھنا جائز ہے؟ کیا آپ اپنی بھوکا یہ عمل برداشت کریں گی؟“ صوفیہ منصور کا بی بی بڑھ گیا تھا۔ ان کی نظریں نیل اور کوئل پر ہی تھیں جو ساتھ ساتھ تھے۔ اپنی تلخی ان سے چھپائی نہیں جا رہی تھی۔

”خدا نہ کرے، میرے بیٹے کو کچھ ہو اور میری بھو پر لوگ کیا، میں خود بھی انگلیاں اٹھاؤں۔ مسز منصور! نیل میرا اکلوتا بیٹا ہے اور میں جانتی ہوں کہ میرا بیٹا کبھی ایسا کوئی عمل نہیں کرے گا، جس سے کسی اور کی بھو بیٹی کی عزت پر حرف آئے۔“ قدسیہ کیانی بھی کچھ جذباتی ہو کر بولیں اور اٹھ کر باہر چل دیں۔

اُن کا رخ ہوٹل کے پارکنگ ایریا کی طرف تھا، جہاں ڈرائیور اُن کا منتظر تھا۔ اس وقت وہ کسی سے ملنا، کچھ کہنا نہیں چاہتی تھیں۔ صوفیہ منصور کی باتوں نے ان کا دماغ الٹ دیا تھا۔



”نیل! آنٹی نظر نہیں آ رہی ہیں۔ روشنی! تم نے آنٹی قدسیہ کو کہیں دیکھا ہے؟ میں انہیں اماں جان سے ملوانا چاہ رہی تھی۔“ کوئل ایک ساتھ دونوں سے مخاطب ہوئی۔

”کچھ دیر پہلے تو وہ تمہاری مدر ان لاء کے ساتھ بیٹھی تھیں۔ یہیں ہوں گی۔“ روشنی نے اپنے انداز میں بتایا۔

”نہیں ہیں وہ ہال میں۔ میں ساری ٹیبلو پر چیک کر چکی ہوں۔ نیل! پلیز تم فون کر کے چیک کرو۔ کہاں ہیں وہ؟“ بی بی، ہوٹل کی لابی میں چلی گئی ہوں۔“

”ڈونٹ وری مادام! ماما یہیں ہوں گی آپ۔ رخصتی کی تیاری کریں۔ مقدس لوگ کہہ رہے ہیں کہ انہیں کچھ جلدی ہے۔“

”تمہیں بھی بہت جلدی ہے نا..... اسٹوڈ! اپنی ماما کو دیکھو جا کر۔ یا پھر فون کرو۔ ان کے پاس سیل فون ہے نا۔“ کوئل نے خاصی فکر مندی سے اسے احساس دلایا۔

”اوکے، دیکھتا ہوں۔ آپ کے لاڈلے کو کبھی دیکھتا ہوں۔ وہ بھی کافی دیر سے لاپتہ ہے۔“ نیل نے جیب سے سیل فون نکالا۔ بلیک سوٹ میں اس کا قد مزید نمایاں تھا۔

”وہ اپنے چاچو اور داجان کے ساتھ ہے۔ تم اس کی فکر مت کرو۔ پہلے آنٹی کو فون کر کے پوچھو۔“

”آپ کے پرس کی فکر نہ کرتا، تب بھی آپ کو شکوہ ہوتا۔ بھلائی کا تو زمانہ ہی نہیں ہے۔“ نیل نے بولتے بولتے نمبر ملایا۔

”ہیلو مام!..... کہاں ہیں آپ؟..... وہاٹ؟..... والہیں کیوں؟..... ہم پریشان ہیں..... کوئی بات ہوئی ہے؟..... کس نے کہا؟..... اوکے ریٹیکس۔ میں آکر بات کرتا

شادی جہاں ہوتی ہے، اسے سسرال یا ان لاز کہتے ہیں۔ جیسے تمہاری ماما کی شادی ہمارے گھر ہوئی تھی اور ہمارا گھر اُن کا سسرال ہے۔“

مون کو کچھ خاص سمجھ تو نہیں آئی مگر دادو کے خوف سے اس نے مزید کچھ پوچھے بنا سر ہلایا۔

”مما! مون انٹیلی جنٹ ہے۔ دیکھیں، پہلی بار میں ہی سمجھ گیا۔ اوکے مون! بتاؤ، اماں جان کہاں بیٹھی ہیں؟ میں ان سے مل کر اب گھر جاتا ہوں۔ ممّا! آپ تو پاپا کے ساتھ ہی آئیں گی۔“

”بڑی جان تو پہلے ہی گھر چلی گئی ہیں چاچو! میں اور نیل انکل انہیں چھوڑ کر آگئے تھے۔ آپ ہمارے گھر جائیں گے نا اب؟“ مون نے اپنی خواہش کو ذرا سنبھل کر کہا۔ وہ چاہتا تھا اس کے چاچو آج اس کے ساتھ رہیں۔

”ہاں..... تمہارے گھر ہی جاؤں گا۔ مجھے اماں جان سے ملنا ہے۔ ممّا! آپ فکر مت کرنا..... مے بی میں وہیں رہ جاؤں۔“ اسفند فوراً ہی کھڑا ہو گیا۔ صوفیہ چاہ کر بیٹے کو کچھ نہ کہہ سکیں۔ البتہ ان کی سوچیں کسی اور سمت متحرک تھیں۔



ہوں۔ ڈونٹ وری مام!..... مادام پریشان ہیں آپ کے لئے۔ رخصتی ہوتے ہی میں آتا ہوں گھر..... آپ میڈیسن لے لینا مام!..... گڈ نائٹ۔“

کول قریب ہی کھڑی اس کی گفتگوں رعیت تھی اور اسے اُلجھی نظروں سے دیکھ رہی تھی۔

”آئی واپس کیوں چلی گئیں؟..... ممانے کچھ کہا ہے اُن سے؟..... کیا کہا ہے؟“

”کچھ نہیں کہا بھی۔ ان کی طبیعت ٹھیک نہیں تھی۔ کہہ رہی تھیں، آپ سے ایکسکوز کر لوں۔“

”آئی کی طبیعت ٹھیک نہیں تھی، وہ مجھے بتا دیتیں۔ میں ڈاکٹر بلوالیتی یہاں۔“

”وفو مادام!..... آپ ریلیکس رہیں۔ اپنی بیماری کے بعد پہلی بار وہ اس قسم کی گید رنگ میں آئی تھیں۔ اچھا ہوا، جلدی چلی گئیں۔ مجھے بھی لڑکیوں پر لائن مارنے کا موقع مل گیا، ورنہ میں ان کی نظروں میں ہی رہتا۔“

”بہت خبیث ہوتی..... کھانا کھایا ہے تم نے؟..... آؤ، نیل لگ گئی ہے۔ بس ہم چند لوگ ہی رہ گئے ہیں۔ پھر رخصتی کر دیتے ہیں زینون کی۔“ کول اسے اپنے ہمراہ لئے ایک طرف بڑھی۔ روشنی، ٹائپ، یعنی اور وہ دونوں کھانے کے لئے ایک میز پر جمع تھے۔ کچھ فاصلے پر بیٹھے اسفند کی نگاہ اسی پر تھی۔ وہ آج بھی اس کا ہر عمل نوٹ کر رہا تھا۔



زینون کی رخصتی کے وقت کول کے آنسو نہیں ٹھہر رہے تھے۔ لگتا تھا، وہ اپنی ہی بیٹی وداع کر رہی ہے۔ زینون نے اسے شکھ بھی تو بیٹیوں والے ہی دے رکھے تھے۔ اس کے گھر کو اس نے سنبھال رکھا تھا۔ اس وقت کول کے ساتھ سبھی کھڑے تھے سوائے اسفند منصور اور صوفیہ منصور کے۔ وہ ایک طرف میز کے گرد بیٹھے تھے اور شمعوں کچھ لمحے پہلے ہی ادھر آیا تھا۔ کول نے اس کے بسور نے پر اسے اس کے چاچو کے پاس بھیجا تھا۔ وہ آتے ہی اپنے چاچو کی ہانہوں میں چھپ کر پوچھ رہا تھا۔

”چاچو!..... میری ماما اتنا کیوں رورہی ہیں؟ اور زینون باجی کہاں جا رہی ہیں؟“

”تمہاری ماما کو تو عادت ہے رونے کی۔“ صوفیہ منصور نے بے ساختہ اظہار کیا۔ اسفند نے پہلے ایک نظر اپنی ماما کو دیکھا اور پھر اسے پکپکارا۔ ”تم کیوں رورہے ہو؟..... زینون کی شادی ہو گئی ہے، وہ اپنے سسرال جا رہی ہے۔“

”سسرال؟..... وہ کیا ہوتا ہے چاچو؟“ مون کے سوال و جواب شروع ہو گئے تھے۔ صوفیہ نے بیٹے کو قدرے مسکرا کر کہا۔

”لو اب دو اسے جواب۔ اب سمجھو تمہارا امتحان شروع ہے۔ اسے جب تک مطمئن نہیں کرو گے، یہ تمہاری جان نہیں چھوڑے گا۔“

”مما! بچپن میں ہم بھی تو ایسے ہی سوال کیا کرتے تھے۔ مون یار! دیکھو..... لڑکی کی

”مون نے مجھے بتایا بھی نہیں کہ وہ گھر جا رہا ہے۔“ کوئل کے چہرے پر ہلکا سا نظر تھا۔
”تمہیں اپنا ہوش کب تھا جو وہ تمہیں بتا جاتا۔ رو رہا تھا وہ، اس لئے سنی اسے لے گیا

ہے۔“
”اچھا ٹھیک ہے۔ اب گھر چلو۔ اور کوئل بیٹا! تم بھی گھر جاؤ۔ رات ہو گئی ہے، جا کر آرام کرو۔“

”جی پاپا! تھینکس فار یور کمنگ۔“

”بیٹا! غیروں کی طرح ٹریٹ مت کرو۔ تم ہماری فیملی کا حصہ ہو۔ تمہاری خوشیاں ہماری خوشیاں ہیں۔ اوکے، سی یو ٹو مارو۔“ وہ ساتھ ساتھ باہر نکلے۔



کوئل یعنی اور ثانیہ کو لے کر اپنے گھر پہنچی تو اسفند کی گاڑی پورچ میں موجود تھی۔ جس سے ظاہر تھا کہ وہ ابھی تک یہیں موجود ہے۔ نہ جانے کیوں اسفند کی موجودگی اسے ناگوار گزر رہی تھی۔ سسرالی رشتوں کی پاسداری کرتے کرتے اس نے اپنی ذات تک کو فراموش کر دیا تھا اور اب وہی رشتے اس کے لئے اذیت بنتے جا رہے تھے۔ اسفند کا رویہ اور طرز عمل اس کے حوصلے پست کرنے کی کوشش میں تھا۔

اسفند کے لئے اپنے اندر پھیلی کبیدگی کو اس نے بڑی مشکل سے جھٹک کر اپنے کمرے میں قدم رکھا۔ مون بیڈ پر آڑا تر چھایا سو رہا تھا۔ اسے دیکھ کر ایک اطمینان سا اس کے دل میں اُتر آیا۔ اس کی پیشانی پر متا بھری مہر ثبت کر کے اسے سیدھا لٹا کر وہ اماں جان کو دیکھنے ان کے کمرے میں چلی آئی۔ گمان تھا کہ اسفند انہی کے کمرے میں ہو گا۔ مگر وہ وہاں بھی نہیں تھا۔ اماں جان بھی بے سکون نیند میں تھیں۔ وہ بیٹا آہٹ کئے لوٹ آئی۔ دن بھر کی ٹھکن کے باوجود اس کے ذہن پر نمازِ عشاء کی ادائیگی سوار تھی۔ رات کے بارہ بج رہے تھے۔ نماز ادا کئے بنا اسے نیند نہیں آئی تھی۔ سولہ لباس بدل کر وہ اپنے نماز کے کمرے میں چلی آئی۔ اس وقت اسے اللہ کے قرب سے جو سکون میسر آ سکتا تھا، وہ دنیا کی تمام راحتوں کے آگے بچھ تھا۔ اپنے فرض کی ادائیگی سے جو سرور حاصل ہو سکتا تھا، وہ اسے مل رہا تھا۔ اللہ تعالیٰ کے آگے سربسجود ہوتے ہی اس کے اندر پھیلی ٹھکن و اضمحلال مٹنے چلے گئے تھے۔ وہ خود کو نئے سرے سے تازہ دم اور بشاش محسوس کر رہی تھی۔

نماز سے فارغ ہو کر وہ چائے کی طلب میں کچن میں آئی اور ٹھنک کر دروازے میں ہی رک گئی۔ اسفند اپنے اسی لباس میں کھڑا کافی بنا رہا تھا۔ اس کے جسم پر اس کا کوٹ نہیں تھا۔ سفید شرٹ کا اوپر والا بٹن کھلا اور بازو کہنیوں تک اُٹے ہوئے تھے۔ آہٹ پر اس نے مڑ کر قدرے مسکرا کر اس کی جانب دیکھا۔

”آپ حیران ہیں؟..... کافی بنا رہا ہوں۔ آپ کے اور اپنے لئے۔“

زیتون رخصت ہو گئی تھی اور سبھی مہمان بھی کوئل کی کاوش کو سراہ کر، اسے داد و تحسین بخش کر ایک ایک کر کے رخصت ہو رہے تھے۔ صوفیہ منصور بحالتِ مجبوری بیٹھی ہوئی تھیں کیونکہ منصور احمد بہو کے ساتھ تھے اور کوئل اس وقت ہوٹل کے ڈیوڑھے پہنے کر رہی تھی۔ آخر وہ فارغ ہو کر ان سے معذرت پیش کرنے آ گئی۔

”سوری ممّا! آپ کو کچھ ویٹ کرنا پڑا..... پاپا میری ہیلپ کرنے کے لئے رک گئے تھے۔“

”انہیں بھی تمہاری طرح خدمتِ خلق کا بخار چڑھنے لگا ہے۔ خود تو واہ، واہ سمیٹ کر تسکین پالیں گے۔ ہم لوگوں کو مفت میں بے آرامی میں مبتلا کر رکھا ہے۔“ صوفیہ منصور کا لہجہ تلخ و سرد تھا۔ منصور احمد کچھ فاصلے پر تھے۔ ان کی بات سن نہیں پائے تھے۔ ان کے قریب آتے ہی انہوں نے شوہر کو بھی اسی انداز میں مخاطب کیا۔

”چلیں؟..... منصور صاحب! میری سزا بھی اب ختم ہو جانی چاہئے یا رات بھر یہیں بیٹھائے رکھنے کا ارادہ ہے؟“

”ماحول تو بہت اچھا ہے۔ آپ ساتھ دیں تو یہیں بیٹھے رہتے ہیں۔“ منصور احمد نے ان کی بات کو غیر سنجیدگی سے لیا۔

”آپ کا ساتھ آپ کی بہودے سکتی ہے۔ مجھے تو معاف رکھئے۔ اچھا ہوتا، اسفند سے کہہ دیتی، وہ مجھے گھر چھوڑ دیتا۔“ وہ بڑبڑاتی ہوئی انھیں۔ کوئل خود ٹھکن سے بے حال تھی۔ چاہ رہی تھی کہ فوراً گھر پہنچ جائے۔ اس نے اپنی متلاشی نظروں سے مون کو ادھر ادھر دیکھا۔

”ممّا! مون اسفند کے ساتھ گیا ہے؟“ کوئل نے ادھر ادھر نگاہ دوڑانے کے بعد ان سے سوال کیا۔ منصور احمد بھی اسفند کے جانے پر حیران تھے۔ صوفیہ نے بہو کے سوال کا جواب نہیں دیا۔

”سنی چلا گیا ہے؟“

”جی..... کہہ رہا تھا، اماں جان سے ملتا ہے۔ شاید مون اسی کے ساتھ گیا ہے۔“

بحالتِ مجبوری انہوں نے شوہر کو جواب دیا۔

ساتھ.....“ وہ بولتے بولتے خاموش ہو گیا۔

”اور آپ کے ساتھ؟..... کیا کیا ہے میں نے آپ کے ساتھ؟..... اسفند منصور! آپ نے میرے ساتھ جو کیا ہے، میں نے تو پلٹ کر اس کا رد عمل بھی نہیں دکھایا آپ کو۔ بہتر ہوگا، آپ اس وقت خاموشی سے جا کر سو جائیں اور یہاں کوئی سین کری ایٹ کرنے کی کوشش نہ کریں۔“ کول کے دبے دبے لہجے میں بھی اس کی برہمی عیاں تھی۔ اسفند منصور کا بار بار دوسروں کے حوالے سے اسے طعنے دینا اس کی برداشت ختم کر رہا تھا۔

”میں سین کری ایٹ کر رہا ہوں؟..... میں؟..... تماشا تو آپ ہمیں بنا رہی ہیں کول!..... غیر مردوں کے ساتھ ربط و تعلق بڑھا رکھا ہے آپ نے۔ سر عام ان کے ساتھ گھومتی ہیں اور میرے ساتھ ایک کپ کافی پیتے ہوئے آپ کو مصیبتیں یاد آنے لگتی ہیں۔“ اسفند کے تیز بھی پل میں بدلے تھے۔

”شٹ اپ..... اپنے ذہن کی گندگی کو بہتر ہوگا، اپنے ذہن کے اندر ہی رکھو۔ ورنہ یہ گندگی کیسے صاف ہوگی، یہ میں اچھی طرح جانتی ہوں۔“ کول نے کافی کا بھرا گلاس واپس کاؤنٹر پر پٹخا اور کچن سے باہر قدم بڑھائے۔ اگلے ہی پل وہ اس کے سامنے آکھڑا ہوا تھا۔ کول اس کی جسارت پر حیرت سے تنکے لگی۔

”دیکھو! میری بات تو تمہیں سننا پڑے گی۔“ وہ بھی ہٹ دھرمی پر اتر آیا تھا۔

”تمہاری بات میں ضرور سنوں گی۔ مگر صبح اماں جان کے سامنے۔ میں انہیں تمہارا اصلی چہرہ دکھاؤں گی تو انہیں اپنی تربیت پر اور فخر ہوگا۔ میں انہیں بتاؤں گی کہ ان کے بیٹے نے اپنے بھائی کی بیوہ کا جینا اس لئے حرام کر رکھا ہے کہ میں اس کے دام میں نہیں آئی۔ انہیں تو بے حد خوشی ہوگی، اسفند منصور!“ کول نے اسے دھمکاتے ہوئے اپنے سامنے سے ہٹایا اور کچن سے نکل کر اپنے کمرے کی طرف بڑھتی چلی گئی۔ اسفند نے مٹھیاں پیچ کر اسے جاتے ہوئے دیکھ کر سوچا۔

”تم کچھ بھی کرو..... میں تمہیں اس طرح نہیں چھوڑوں گا کول! تمہارا اصل روپ کیا ہے، ایک دن سب کے سامنے لا کر رہوں گا..... تم کب تک سب کی آنکھوں میں دھول جھونک سکوگی۔“

وہ سچ و تاب کھانا شافند منصور کے کمرے میں آگیا۔ جہاں آنا، ٹھہرنا اُسے کبھی گوارہ نہیں ہوتا تھا۔ اس کمرے میں اس کے بھائی کی محبت کی زندہ تصویریں تھیں جو کئی ویڈیو فلمز اور سی ڈیز میں مقید تھیں۔ کول سے کسی کی بھی قربت کو وہ براشت نہیں کر پاتا تھا، خواہ وہ تصویروں میں ہی کیوں نہ ہوتی تھیں۔ مگر یہاں ٹھہرنا اس کی مجبوری تھی۔



”سنی! بچوں کی طرح ضد کیوں کر رہے ہو؟ ابھی مجھے یہاں کچھ دن اور ٹھہرنا ہے۔ بچی

وہ تو اس بات پر حیران تھی کہ گھر میں خود دل کر پانی نہ پینے والا آج کچن میں بہت تجربا نہ انداز میں کافی پھینٹ کر تیار کر رہا تھا، جیسے آج سے پہلے اس کا یہی کام ہو۔ کول کو اس کا اس طرح اپنے کچن میں گھس کر کافی وغیرہ بنانا پسند نہیں تھا۔ وہ اسے مہمان کی طرح ٹریٹ کیا کرتی تھی۔ آج وہ استحقاق جتنا وہاں موجود تھا۔

”اگر آپ کو کافی پینا تھی تو آپ مجھ سے کہہ دیتے۔ میں بنا دیتی۔“ وہ جانتی تھی، وہ رات کو کافی پیا کرتا ہے۔

”میں نے آپ کو ڈھونڈا تو تھا، مگر آپ کہیں ملی نہیں۔ آئی تھنک آپ نماز میں مصروف تھیں۔ اس لئے میں نے سوچا کہ آج میں خود ہی بنا لیتا ہوں۔ آپ کو تکلیف کیا دینی۔ آپ تو خود بہت تھکی ہوئی لگ رہی تھیں، اس لئے میں نے آپ کے لئے بھی بنا لی۔ آپ پیئیں گی نا، کافی؟“

کول اندر چلی آئی تھی۔ وہ کسی چھوٹے بچے کی طرح فرمائشی انداز میں پوچھ رہا تھا۔ کول کے لئے اس کا پل پل بدلنا حیران کن بھی تھا اور ناقابل یقین بھی۔ مگر اس وقت اُس کی پیش کش رد کرنا اپنا سکون غارت کرنے کے مترادف تھا۔ اس لئے سادگی سے اسے جواب دیا۔

”اکیچو! میں بھی چائے ہی بنانے آئی تھی۔ اب آپ نے کافی بنا لی ہے تو وہی پینی پڑے گی۔“

”جھینکس اے لاٹ آئی ہوپ آپ کو اچھی لگے گی۔“ اسفند جیسے کھل اٹھا تھا۔ اس کی طرف کافی کا گگ بڑھا کر اس نے پھر سے ایک فرمائش کی۔

”کیا آپ باہر لان میں بیٹھ کر میرے ساتھ کافی پینا پسند کریں گی؟“

”اس وقت؟..... اسفند منصور! آدھی رات گزر چکی ہے۔ نو نویری ویل، میرا آج کا دن کس قدر تھکا دینے والا تھا۔ اور ابھی صبح بھی یہی سلسلہ چلے گا۔ پلیز آپ بھی جا کر شافند کے روم میں آرام کیجئے۔ یا آپ کو واپس جانا ہے؟“ کول کی حیرت بے ساختہ تھی۔

”میں تو یہاں رکنا چاہتا تھا۔ آپ چاہتی ہیں تو میں واپس چلا جاتا ہوں۔“ اسفند کے چہرے پر ایک دم سنجیدگی و خشکی پھیل گئی۔

”آپ ضرور رُکئے، آپ کے بھائی کا گھر ہے۔ شافند کی وارڈ روم سے آپ کچھ بھی لے کر پہن سکتے ہیں۔ پلیز سوری فاری۔ میں اپنے روم میں جا رہی ہوں۔ اینڈ جھینکس فار ٹاؤس کافی۔“ کول نے رسمی انداز میں اسے شکریہ کہا تھا۔ اسفند کے چہرے پر صاف لکھا تھا کہ وہ اسے روکنا چاہتا تھا۔ اس سے بہت سی باتیں کرنا چاہتا تھا۔ مگر وہ اسے کوئی لٹ نہیں دے رہی تھی۔

”آپ کی نظر میں میری اتنی سی بھی ویلیو نہیں ہے کہ آپ میرے ساتھ بیٹھ کر ایک کپ کافی پی سکیں۔ دوسروں کے ساتھ تو آپ گھٹنے بلکہ پورا دن بھی سپٹ کرتی ہیں اور میرے

کے ساتھ وعدہ کر کے آئی تھی کہ اس کے ساتھ رہوں گی۔ ابھی آج ولیمہ ہوگا، پھر مکھڑا (چوٹی کی رسم) اس کے بعد میں گھر واپس جاؤں گی۔“ اماں جان اپنے معمول سے اٹھ گئی تھیں اور اسفند بھی اپنے معمول سے بہت پہلے اٹھ کر ان کے کمرے میں چلا آیا تھا اور اصرار کر رہا تھا کہ وہ بھی ان کے ساتھ منصور ہاؤس چلے۔

”آپ کو صرف اپنی ”بچی“ کا خیال ہے، میرا کوئی خیال نہیں ہے۔ آخر آپ کو اس سے اتنی ہمدردی کیوں ہے؟ ایسی مظلوم و بے چاری نہیں ہے وہ۔“ اسفند رات سے ہی تپا ہوا تھا۔ اندر ہی اندر اُسے خدشہ تھا کہ وہ واقعی اماں جان پر اس کے رویے و ارادے ظاہر نہ کر دے۔

”ارے..... کیسے دشمنوں کی طرح بات کر رہے ہو تم؟..... کچھ کہہ دیا ہے اس نے تمہیں؟“ اماں جان نے تسبیح ایک طرف رکھ کر اسے حیرت سے دیکھا۔

”مجھے کچھ کہہ کر تو دیکھیں آپ کی ”بے چاری بچی“ سارے خاندان کو پریشان کر رکھا ہے۔ محترمہ کے ساتھ سبھی کی ہمدردیاں ہیں۔ کسی کو ان میں کوئی خالی نظر نہیں آتی۔ یہ نیل کس خوں میں اس گھر میں دندنا پھرتا ہے؟ کیا رشتہ ہے اس کا آپ کی چیتتی سے، کبھی پوچھا ہے آپ نے؟..... عزت دار گھرانوں کی بہو بیٹیاں کیا اس طرح مردوں سے ”دوستیاں“ نبھاتی ہیں؟..... اور یہ آپ کس حساب میں اسے اپنی محبتیں بانٹ رہی ہیں؟“ اسفند کو اپنی بھڑاس نکالنے کا یہی موقع ملا تھا۔ اماں جان کے سامنے ہی وہ یہ سب کھل کر کہہ سکتا تھا۔

”اوہ..... تو اصل ماجرا یہ ہے۔ یوں کہو، اپنی ماں کی زبان بول رہے ہو۔ اس نے تمہارے ذہن میں بھی آخر گند بھر ہی دیا۔ خدا کا خوف کرو بچے!..... کیوں کسی مظلوم کی آہ لیتے ہو؟“ اماں نے متاسف نظروں سے نہ صرف دیکھا بلکہ اسے ملامت بھی کی۔

”مظلوم کی آہ..... میں نے کیا کیا ہے، جو مجھے کسی کی آہ لگے گی؟..... اماں جان! آپ اتنی براڈ مائنڈڈ کب سے ہو گئیں؟..... مجھے یاد ہے، ایک بار سارہ آنٹی ہاف سیلیولس پہن کر بازار چلی گئی تھیں اور آپ نے انہیں شرم و حیا پر وہ لیکچر دیا تھا کہ میں نے دوبارہ انہیں اس طرح کہیں بھی جاتے نہیں دیکھا۔ اور آج آپ کی نظروں میں کوئل کا یہ عمل قابل اعتراض ہی نہیں ہے کہ وہ غیر مرد.....“

”بس کرو سنی!..... بہت بول رہے ہو تم اور بنا سوچے سمجھے۔ نجانے کیا پیر ہے تمہیں اپنی بھادج سے..... سارہ کو میں نے صحیح ڈانٹا تھا۔ آئندہ اس نے غلطی نہیں کی۔ اور ہا کوئل کا غیر مردوں سے تعلق والا معاملہ تو یہ سلسلہ تو سبھی شروع ہو گیا تھا، جب شافند کی موت ہوئی تھی۔ اور پھر اس بچی نے اپنی گڑہستی کو سنبھالا دیا تھا۔ اپنے بچے کی پرورش و تربیت کے لئے اسے مردوں کے معاشرے میں مردوں کے شانہ بشانہ چلنا ہی تھا۔ وہ اور کیا کرے؟..... مجھے بے حد افسوس ہو رہا ہے کہ تم اس طرح، اس انداز میں سوچتے ہو۔ وہ جو کچھ کر رہی ہے، سب کے سامنے ہے۔ نیل کے علاوہ میں نے تو اسے کسی اور کے ساتھ نہیں دیکھا۔ اور نیل بھی شافند کی

زندگی سے کوئل اور مون کے قریب ہے۔ اب اسے کسی سے تو مدد لینا ہی تھی نا، اس بڑے کام کے لئے۔ جانے تم لوگ کیا افسانے گھڑ لیتے ہو۔ کتنا عرصہ ہوا ہے تمہیں واپس آئے ہوئے۔ کیا کیا ہے تم نے اپنے بھائی کی بیوہ اور بیٹے کے لئے؟..... تمہاری ماں شکر ادا نہیں کرتی کہ وہ اس کی نسل کی تربیت کر رہی ہے۔ اپنی اولاد نہ ہوتے ہوئے بھی اس نے شافند کے بچے پر اپنی جوانی قربان کر دی، پھر بھی تم سبھی اسی کے اعمال کی گرفت کرتے ہو..... اسے کچھ کہنے سے پہلے اپنے اپنے گریبانوں میں جھانک لو۔“

”صبح اماں جان کا پارہ چڑھ گیا تھا۔ کافی دنوں سے انہیں اسفند کا رویہ و انداز یہ سب کہنے پر اُکسار ہا تھا۔

”مت بھولو کہ وہ بھی انسان ہے اور تم سب بھی انسان ہی ہو۔ خدا بننے کی کوشش مت کرو۔“

”اماں جان! آپ اس طرح غصہ مت کریں۔ آپ کو صرف اس عورت کی قربانی نظر آ رہی ہے۔ دیکھ لیجئے گا، ایک دن وہ اپنا راستہ صاف کر لے گی۔ وہ صرف دکھاوا کر رہی ہے۔ اس کی مون سے محبت صرف ڈھونگ ہے۔ ایک دن آپ ہی کہیں گی کہ آپ نے انسان پچھاننے میں غلطی کی۔“ وہ بھی غصے میں بولتا ان کے پہلو سے اٹھ کر کھڑا ہو گیا۔

”بس، خبردار اب کچھ مت کہنا۔ مجھے انسان پچھاننے میں واقعی غلطی ہوئی ہے۔ تم نے تو میری تربیت بالکل مٹی کر دی ہے اسفند!..... جاؤ، مجھے پریشان نہیں کرو۔“ اماں جان بھی طیش میں بھڑک اٹھیں۔ پھر قدرے سرد مہری سے اسے جانے کے لئے کہا۔ مگر وہ بھی اپنی جگہ ڈٹا کھڑا تھا اماں جان کی ناراضگی سہتا اس کے لئے بھی آسان نہ تھا اور انہیں منائے بغیر کہیں جانا ممکن ہی کب تھا۔ مگر اس بار اماں جان کا غصہ اتنی جلدی اُترنا بھی ممکن نظر نہیں آ رہا تھا۔



کوئل کے لئے زندگی کیسی بھی ناگوار ہو جاتی، وہ اپنے فرائض سے دامن چھڑانا نہیں جانتی تھی۔ لوگوں کی بدگمانیوں کے اظہار کے باوجود وہ خود کو سنبھال کر کاروبار زندگی کا حصہ بننے پر مجبور کر دیتی تھی۔ اب بھی اپنے معمول سے اٹھ کر اس نے پہلے اماں جان کے لئے ناشتہ بنایا اور ساتھ ہی ساتھ زیتون کے لئے بھی ناشتہ بھجوانے کے لئے مالی بابا کو ہدایات دیں۔ اس نے پہلے ہی بازار میں آرڈر کر رکھا تھا۔ منصور ہاؤس سے اس نے ڈرائیور بھی بلوایا تھا اور مالی بابا کو اسی کے ساتھ بھجوا دیا تھا۔ اب وہ اماں کے کمرے میں ان کا ناشتہ لئے جا رہی تھی۔ اماں کے کمرے میں پہنچی تو وہ اٹھ کر باہر ہی آ رہی تھیں۔ کمرے میں اسفند بھی موجود تھا اور خاصا بے زار نظر آ رہا تھا۔ کوئل نے اسے بالکل نظر انداز کر دیا۔

”اماں جان! آپ کہاں جا رہی ہیں؟..... آئیں، ناشتہ کریں۔ آئی ایم سوری، میں کچھ لیٹ ہو گئی ہوں۔“

”دیر سویر تو ہو ہی جاتی ہے۔ میں باہر ہی چل رہی ہوں۔ بچیاں اٹھ گئیں؟“
 ”ابھی کہاں اماں جان؟..... آج تو چھٹی کا دن بھی ہے، رات ہی کہہ رہی تھیں، دوپہر تک نہ جگاؤں۔“ کول ان کے ہمراہ واپس مڑ آئی۔

”تو پھر کیا زیتون کے گھر ناشتہ دوپہر میں بھجواؤ گی؟“ اماں جان آہستہ آہستہ قدم اٹھاتی اس کے ساتھ باتوں میں لگ گئیں۔ اسفند بھی بیچ و تاب کھاتا پیچھے پیچھے ہی تھا۔
 ”میں نے بابا کو بھجوا دیا ہے ڈرائیور کے ساتھ۔ میں خود چلی جاتی، مگر مون اٹھ کر مجھے نہ پاتا تو ہنگامہ کھڑا کر دیتا۔ رات بھی نہ جانے کیسے تھا آکر سو گیا تھا۔“

”آپ اس خوش گہنی سے نکل آئیں کہ وہ آپ کے بغیر نہیں رہ سکتا۔ ہم اسے سنبھال سکتے ہیں۔ آپ کو جو کرنا ہے، وہ کر لیں۔“ اسفند منصور پیچھے سے بولتا سامنے آ گیا۔
 کول نے پہلے اسے حیرت سے سنا، پھر ایک نظر اسے دیکھا بھی مگر کہا کچھ نہیں۔ اسفند منصور سے بات کر کے وہ رات کے بعد اپنا دن بھی خراب نہیں کرنا چاہتی تھی۔ اماں جان ویسے بھی اسے نہ بولنے کی تلقین کر رہی تھیں۔

”چھوڑو اس کی باتوں کو۔ اس لڑکے کے دماغ میں کوئی کیزا ہے جو کھلبلا رہا ہے۔ پہلے مجھ سے الجھا ہے، اب تم سے اٹھے گا۔ آؤ، خاموشی سے ناشتہ کرتے ہیں۔“
 ”اماں جان! آپ مجھے پاگل سمجھ رہی ہیں..... میں جو دیکھ اور محسوس کر رہا ہوں، وہ آپ نہیں دیکھ اور سمجھ رہیں۔“ وہ زچ ہو کر انہیں پھر مخاطب کر بیٹھا۔

”اچھی بات ہے۔ مجھے کچھ دیکھنا بھی نہیں ہے۔ اب اگر تمہیں ناشتہ کرنا ہے تو ہمارے ساتھ بیٹھ جاؤ، ورنہ ہمیں سکون سے ناشتہ کرنے دو۔“
 کول، اماں جان کا یہ سرد انداز پہلی بار دیکھ رہی تھی اور وہ بھی اسفند منصور کے ساتھ۔ اس کی حیرت یقینی تھی۔



”نبیل! مجھے تم پر اعتماد ہے بیٹا! اور کول پر بھی مجھے کوئی شک نہیں ہے، مگر لوگ..... لوگوں کی زبانیں وہی بولتی ہیں، جو وہ دیکھتے ہیں۔“
 قدسیہ کیانی رات کے واقعے سے بہت بے چین و پریشان تھیں۔ رات کے بعد انہوں نے بہت بے صبری سے نبیل کے اٹھنے کا انتظار کیا تھا۔ وہ دوپہر بارہ بجے اٹھ کر باہر آیا تھا اور اب ان کے کمرے میں بیٹھا ناشتہ کر رہا تھا۔

”عام لوگوں کی وجہ سے کیا ہم اپنے ذہن و دل کا سکون برباد کر لیں؟..... مادام کے ساتھ میرا ریلیشن کیا ہے، اس کی کسی کو کیوں فکر ہے؟ کیا ہم دوسروں پر چپک رکھتے ہیں کہ کوئی کیا کر رہا ہے، کیا نہیں۔ کس سے مل رہا ہے اور کیوں؟..... لوگوں کی بیٹیاں شادی سے پہلے سینکڑوں لڑکوں سے ملتی ہیں، دوستیاں رکھتی ہیں۔ انہیں کوئی کچھ نہیں کہتا۔ میرے بارے میں

کبھی کو گمان ہے کہ میری کسی خاتون سے دوستی کا مطلب صرف ایک ہی ہے۔ میں اور مادام..... لاجل ولاقوۃ۔“ چائے کا کپ واپس ٹرائی میں رکھ کر وہ کچھ جذباتی ہو گیا۔
 قدسیہ کیانی نے بیٹے کو محبت سے دیکھا۔

”مام! اگر میرے دل میں ان کے لئے ایسی کوئی بات، کوئی جذبہ ہوتا تو ریلی آئی سویر ٹو گاڈ..... میں بالکل بھی نہیں چھپاتا۔ لیکن جب ایسی کوئی بات ہے ہی نہیں تو لوگ یا آپ کس طرح اور کیوں مجھ پر یہ الزام رکھ رہے ہیں؟“

”نبیل! میں تم سے پہلے ہی کہہ چکی ہوں کہ میں تم پر الزام نہیں رکھ رہی۔ مجھے تم پر اعتماد ہے۔ میں جانتی ہوں، تم کول میں صرف ایک دوست ہی نہیں، اپنی بڑی بہن کو دیکھتے ہو۔ تمہاری لگاؤ، تمہارا جذبہ اپنی ماں سے کیسے چھپ سکتا ہے؟ میں تو لوگوں کی بات کر رہی ہوں۔ لوگ.....“

”جنم میں جائیں لوگ..... آئی ڈونٹ کیئر۔ ماما! آپ کو مجھ پر یقین ہے تو مجھے کسی سے کیا؟ اور آپ نے بھی کسی کی باتوں کا اثر نہیں لینا۔ خواہ وہ صوفیہ منصور ہی کیوں نہ ہوں۔“
 نبیل کے چہرے پر پھیلا احساس قدسیہ کیانی کے دل کا اطمینان تو بن گیا تھا، پھر بھی انہیں کول کی عزت کے حوالے سے لوگوں کے خیالات کا قلق ضرور تھا۔ نبیل کا اس سے خون کا رشتہ تو نہیں تھا، لوگ یقیناً ان کے درمیان بے تکلفی دیکھ کر بدگمان تھے۔

”نبیل! ہم نہ چاہ کر بھی لوگوں کی پروا کرنے پر مجبور ہو جاتے ہیں۔ کول ابھی جوان ہے، اسی لئے لوگ خدشوں میں گھرے ہوں گے۔ ہمارے معاشرے میں تو ویسے بھی مرد و عورت کی دوستی و بے تکلفی کا ایک ہی مطلب نکلتا ہے۔ میں چاہتی ہوں کہ کول کی عزت کی خاطر تم اس سے کم ملا کرو۔ لوگ تم دونوں کے دل کا حال نہیں جانتے۔ وہ صرف اپنی آنکھوں پر یقین رکھتے ہیں۔ اس کی ساس کا رویہ تو ایسا تھا، جیسے وہ مکمل یقین رکھتی ہوں کہ تم اور کول شادی کرنا چاہتے ہو..... اسی لئے وہ مجھ سے زوڑ لی بات کر رہی تھیں۔ اور.....“ قدسیہ کیانی جان بوجھ کر خاموش ہو گئیں۔

”لوگوں کے ذہنوں کا میرے پاس اب کوئی علاج تو ہے نہیں۔ اور نہ ہی مادام کی ساس کے وہم کا۔ بہر حال، آپ مادام سے یہ باتیں مت کیجئے گا۔ وہ پریشان ہو جائیں گی۔ وہ اپنے سرال والوں کا کتنا خیال رکھتی ہیں۔ اور وہ کیا سوچتے ہیں۔“ نبیل نے دوبارہ سے چائے کا کپ اٹھا کر گھونٹ بھرا۔ چائے ٹھنڈی ہو گئی تھی۔ اُس نے بے اختیار مجید (ملازم) کو پکارا۔
 مجید!..... یار! گرم چائے لا دو۔“ مجید نے فوراً ہی کمرے میں جھانکا تھا۔

”وہ سب کے بارے میں سوچتی ہے، اپنے بارے میں کیوں نہیں سوچتی؟ تم نے اس سے کبھی اس موضوع پر بات کی ہے؟“
 ”مار کھانی ہے میں نے ان سے؟ ریلی، میری ان سے کبھی اس حد تک بے تکلف ہونے

کی ہمت نہیں پڑی۔ وہ خود مجھے اپنے بیٹے کی طرح ٹریٹ کرتی ہیں۔ میں ان سے یہ سب پوچھ ہی نہیں سکتا۔ آئی تھنک، ممّا!..... صرف اپنے بیٹے کی تربیت و پرورش پر ان کا کانسٹرینٹ ہے۔ آپ نے دیکھا ہے نا، بالکل سہل اور روٹین لائف ہے ان کی۔ اپنے لئے تو وہ ایک دن میں دس منٹ بھی نہیں نکالتیں۔“

”وہ نہیں سوچتی، مگر اس کے گھر والوں کو تو سوچنا چاہئے۔ صرف بیٹے کے لئے وہ اپنی زندگی کو اس طرح گزار رہی ہے، جیسے کوئی سزا کاٹ رہی ہو۔ ابھی بیٹا اس پر ڈیپنڈ کرتا ہے، چند سال گزریں گے اور وہ بیٹے پر ڈیپنڈ کرنے لگے گی۔ پھر کیا ہوگا؟ بیٹے کی اپنی زندگی، اپنی دنیا ہوگی۔ اسے اپنی ماں کی دنی کی قربانی یاد بھی نہیں رہے گی کہ اس کی خاطر ماں نے ساری جوانی تنہائی کی نذر کر دی۔“ قدسیہ کیانی گہرے احساسات میں ڈوبی کہہ رہی تھیں۔ کول کے لئے ان کے دل میں بھی ممتا کا اک خانہ بن رہا تھا۔

”ممّا! ان کے پیرنٹس نہیں ہیں۔ اور سسرال والے ایسا کیوں چاہیں گے کہ ان کی میراث بننے والی ہستی سے کوئی اور فیض اٹھائے۔ دعا کریں، مادام کو خود ہی اپنا خیال آجائے اور وہ اپنی بے رنگ زندگی کے خول کو توڑ کر باہر نکل آئیں۔ ویل، کبھی ایسا کوئی ٹاپک چھڑا تو میں ان سے بات ضرور کروں گا۔ او، مائی گاڈ! مجھے تو مادام کو فون کرنا تھا۔“ وہ ایک دم اٹھا۔

”کر لیتا فون بھی۔ پہلے چائے تو پی لو۔ مجید لے کر آ رہا ہے۔“

”میرے روم میں بھجوا دیں۔ ایچوولی ویسے کی ریسپشن بھی تو انہوں نے ہی اریج کی ہے۔ اور اسی ہوٹل میں ہے۔ مجھے ہوٹل مینجمنٹ سے بھی کچھ بات کرنی ہے۔“

”کول یہ سب خود کر رہی ہے یا کوئی این۔ جی۔ او؟“

”ممّا! آپ نے کسی پریس یا میڈیا کے بندے کو وہاں دیکھا تھا؟..... آپ جانتی ہیں نا، کہ این۔ جی۔ او والے کس طرح کام کرتے ہیں۔ مادام کی یہ پرسٹی انو۔سٹنٹ ہے۔ انہوں نے کسی سے ہیلپ نہیں لی۔“

”انڈا اے خوش رکھے۔ اس عمر میں ایسی دریادلی ہر عورت نہیں دکھا سکتی۔“

”پلیز مام! ایسی کیوٹ لیڈی کو عورت نہ کہا کریں۔ آئی فیل پین (Pain)..... اُن کی عمر کی لڑکیاں تو ابھی شادی کے لئے بیٹھی ہیں اور..... اوکے، میں فون کر کے آتا ہوں۔“



ولیرہ بھی شاندار انداز میں ہوا تھا۔ زخون کے ساتھ ساتھ مقدس اور اس کے گھر والے بھی خوش اور مطمئن نظر آ رہے تھے۔ ویسے کے مہمان بھی بارات والے ہی تھے۔ البتہ صوفیہ منصور نہیں آئی تھیں۔ کول جانتی تھی کہ وہ مزید خود پر جبر کر کے نہیں آ سکتی تھیں، اس لئے وہ خاموش و سگن تھی۔ اسفند بھی قریب کے اختتام سے کچھ منٹ پہلے ہی آیا تھا۔ اس نے کول کے پاس چند لمبے ظہر کر بڑے سلیطے سے معذرت کی تھی۔

”آئی ایم سوری..... میری ڈیوٹی تھی۔“

کول کے پاس وقت بھی روشنی بیٹھی تھی۔ اس کا انداز دیکھ کر، اس کے وہاں سے ہٹتے ہی بولی۔ ”آج تو مسٹر اسفند منصور کچھ قاعدے میں نظر آ رہے تھے۔“

”سب دکھاوا ہے۔ یہ شخص اسی طرح پل پل بدلتا ہے۔ تمہی تو مجھے اس کی کسی بات پر اعتبار نہیں ہے۔ اس کے محبت کے دعوے فریب لگتے ہیں۔“

”محبت کے دعوے؟..... تم سے؟..... نوبت یہاں تک آ پہنچی؟ تم نے مجھے بتایا نہیں؟“ روشنی نے حیرت کا اظہار جس انداز میں کیا تھا، وہ کول کو زچ کرنے کے لئے کافی تھا۔

”جی! تمہیں آگاہ تو کیا تھا، اس بندے کے ارادوں سے۔ یہ صرف مجھے اپنی ہی نہیں، دنیا کی نظروں میں بھی گرانا چاہتا ہے۔“ کول نے لب بھینچ کر بہت آہستگی سے جواب دیا۔ وہ نہیں چاہتی تھی کہ کوئی بھی اس کی بات کو سن کر کوئی مسئلہ کھڑا کرے۔

”کول! ہو سکتا ہے یہ بندہ اپنے دعوؤں میں سچا ہو؟ میں نے اس کی آنکھوں میں تمہارے لئے اک جذبہ دیکھا ہے۔ مے بی یہ خود کو ایک سپر لیس نہیں کر پارہا ہو۔ آزمانے میں کیا حرج ہے؟ آخر تمہیں کسی نہ کسی کا ساتھ تو چاہئے نا۔ کب تک مون کے سہارے خود کو بہلاؤ گی؟..... زندگی بہت لمبی ہے۔ اس کی تنہائی جان لیوا۔ می بھی کہہ رہی تھیں کہ میں تمہیں سمجھاؤں گی۔ بس اب اپنے بارے میں بھی سوچو۔“ روشنی نے بہت سنجیدگی سے مخلصانہ مشورہ دیا۔

”شٹ اپ..... جانتی ہو، یہ ممکن نہیں ہے۔ اور تمہیں اسفند منصور سے جو ہمدردی ہو رہی ہے، کبھی اس کی باتیں سن لو نا تو مجھ سے پہلے اس کا منہ نوج لوگی۔ تم جانتی ہو، کچھ دن پہلے وہ مون کو نیپل کے حوالے سے کیا بتا رہا تھا؟“ کول چاہتے ہوئے بھی اپنے لہجے کی نئی کم نہ کر سکی، جو صرف اسفند منصور کے لئے تھی۔ اس وقت وہ دونوں ایک طرف بیٹھی تھیں۔ نوٹو سیشن چل رہا تھا اور سبھی اس ہا، ہو میں مگن تھے۔ کسی کی توجہ ان پر نہ تھی۔

”وہ مون کے معصوم ذہن میں نیپل کے حوالے سے زہر بھر رہا تھا۔“ نیپل اور میرا ریلیشن..... استغفار..... میرے بیٹے، میرے چھوٹے بھائی جیسا ہے وہ تو۔ اور یہ شخص مجھے ہی طعنے دیتا ہے کہ میں نیپل کے ساتھ وقت گزار کر خوش ہوں۔ میں اعتبار کروں اس شخص پر؟..... لعنت بھیجتی ہوں میں اس پر۔“ کول کے ذہن میں رات کا واقعہ بھی تازہ ہو گیا تھا۔

”کول!..... یار! دراصل دنیا تمہارے دل میں تو نہیں دیکھ کر رائے بتاتی۔ دنیا کو جو نظر آتا ہے، وہی کہتی ہے۔ تم نیپل کو بیٹا یا بھائی سمجھو، مگر دنیا اس کے ساتھ کو غلط معنی ہی دے گی۔ تم اسفند کی غلط فہمی دور کر دو، اس کی سوچ کو تم ہی صاف کرو گی۔“

”مجھے کیا ضرورت ہے، میں اسے وضاحتیں دوں یا اس کا ذہن صاف کروں؟ مجھے اس

فحص سے کوئی غرض نہیں ہے۔“ کوئل طیش سے کہتی اٹھ کھڑی ہوئی۔ روشنی نے اسے ہمدردی و محبت بھری نظروں سے دیکھا۔ خود پر قابو رکھنے والی کوئل کو حالات نے کیسا بے بس کر دیا تھا کہ وہ اپنی ہی دوست سے اُلجھ رہی تھی۔



”ملی بھابی! زیتون گھر نہیں جا رہی؟..... آئی مین آپ اسے ساتھ نہیں لے جا رہی؟“
 ثانیہ کو جب سے علم ہوا تھا کہ زیتون ولیمہ کے فنکشن کے بعد ساتھ نہیں جائے گی، اسے جب سے بے چینی سی ہو رہی تھی۔ زیتون سے چھیڑ چھاڑ کے علاوہ بہت سی باتیں کرنے کو دل چاہ رہا تھا۔ بظاہر تو زیتون اور مقدس بے حد خوش دکھائی دے رہے تھے، پھر بھی وہ جانتا چاہ رہی تھی کہ زیتون سے اس کے سسرال والوں اور خصوصاً مقدس کا کیا رویہ رہا۔
 ”جا رہی ہے۔ مگر ایک آدھ گھنٹے میں واپس آ جائے گی۔“ کوئل نے اپنے بیگ میں جھانک کر کی رنگ تلاش کرتے ہوئے جواب دیا۔

”مگر کیوں؟..... وہ وہاں ٹھہرے گی نہیں؟ آپ یہ رسم..... میرا مطلب ہے، آپ چوتھی کی رسم نہیں کر سکیں گی زیتون کی؟“
 ”کل آ جائے گی رسم کے لئے..... تم لوگ چلو، بیٹھو کار میں۔ میں ان لوگوں کو لے کر آتی ہوں۔“ کوئل نے گاڑی کی چابی اسے تھمائی۔

”ملی بھابی! یہ کیا بات ہوئی۔ ہمیں تو ابھی مقدس اور زیتون سے ٹریٹ بھی لینی ہے اور جوتا چھپائی کی رسم بھی کرنی ہے۔ یہ لوگ وہاں رہیں گے نہیں تو رسم کیسے ہوگی؟“
 ”مقدس نہیں رہنا چاہتا تو مجھے زبردستی نہیں کرنی۔ ویسے ان فضول رسوں میں کچھ نہیں رکھا۔ تم جاؤ، اپنی فرینڈز سے کہو کار میں بیٹھیں۔ انہیں ان کے گھر بھی ڈراپ کرنا ہے یا پہلے وہ بھی گھر چلیں گی؟“ کوئل کا موڈ کچھ بہتر نہیں تھا۔ یقیناً اسفند منصور کی ذات کے حوالے سے ہوئی روشنی سے بحث اس کے حواس پر سوار تھی۔ وہ دانستہ نیل سے بھی کم مخاطب ہو رہی تھی۔
 ”آف کورس، وہ گھر ہی چل رہی ہیں۔ اپنا سامان وغیرہ لے کر گھر جائیں گی۔“
 ”اوکے..... Lets move“ کوئل اُسے ہدایت دے کر روشنی کو پکارنے لگی۔

”روشنی! تم بھی چل رہی ہونا ہمارے ساتھ؟“

”کیا کہتی ہو؟“ روشنی کی آنکھوں میں شرارت، چہرے پر بخنجدگی پھیلی ہوئی تھی۔
 ”مرضی ہے تمہاری۔ مون! چلو بچے! ہری اپ۔“ کوئل نے مون کو پکار کر اپنی خفگی

چھپائی۔

”لیڈی انخیل! خفا ہونا تو سیکھ لو۔ چل رہی ہوں میں بھگے ساتھ۔“ روشنی نے اسے کندھوں سے پکڑ کر موڑا تو وہ مسکرا دی۔ زیتون اور مقدس کو اس نے ڈرائیور کے ساتھ روانہ کیا تھا۔ جانے والے مہمان جا چکے تھے۔ نیل کی گاڑی میں بھی ثانیہ کی سہیلیاں بیٹھی تھیں اور اس

کی گاڑی میں بھی۔ ڈرائیونگ سیٹ ثانیہ نے سنبھالی ہوئی تھی اور برابر میں عینی بیٹھی ہوئی تھی۔ روشنی، نیل کے ساتھ تھی۔ دونوں گاڑیوں میں اسے اپنے لئے جگہ نظر نہیں آ رہی تھی۔

”بھابی! اس اے بگ فاؤل..... نیچے اُترو اور پیچھے جگہ بناؤ۔“

”آئی ایم سوری بھابی..... آج آپ کی جگہ پیچھے ہے۔ کسی نے کہا ہے کہ مجھے ڈرائیونگ نہیں آتی۔“

”کس نے کہا ہے؟..... ضرور نیل سے ابھی ہوگی۔ تم لوگوں کا بچپنا کیوں نہیں جانتا؟ دیکھو، تم جانتی ہو ماما اور پاپا تمہیں ڈرائیونگ کی اجازت نہیں دیتے۔ رات کا وقت ہے، تمہاری شکایت لگ جائے گی اور شامت میری آئے گی۔ کم آن۔“

”پلیز ملی بھابی! میری عزت کا سوال ہے۔ آپ کسی اور کے ساتھ چلی جائیں اور ہمیں اب جانے بھی دیں۔ وہ دیکھیں، نیل تو چلا بھی گیا۔“ ثانیہ نے اپنے فطری انداز میں کہتے ہوئے گاڑی اسٹارٹ کی۔

”تو میں کیسے جاؤں گی..... پیدل؟..... اس ناٹ فیر۔“

”ارے..... آپ جیسی حسینہ جین کو پیدل چلنے کون دے گا؟ ہزاروں لفٹ دینے آ جائیں گے۔ اوکے بائے۔“ پچھلی کار میں کافی گنجائش ہے۔ صرف آپ کا پرس چارمنگ اور ڈیئر اماں جان ہیں اور ڈرائیور ہیں سنی بھائی۔ ہی ازانٹ بیڈ۔“

”شٹ اپ۔“ کوئل نے اسے دھپ لگاتے ہوئے کھڑکی سے سر نکالا۔ ویسے بھی اسفند گاڑی سے باہر کھڑا ہارن دے رہا تھا۔

”آرام سے ڈرائیو کرنا۔ کہیں مار مرا کر نہ بیٹھی ہوتا۔“ کوئل نے آخر تک آ کر اسے ہدایت دی۔ ثانیہ کو اس وقت باہر نکالنا مشکل تھا۔

”اپنی کار کی آپ کو کتنی فکر ہے اور ان لڑکیوں کی کوئی فکر نہیں۔“ ثانیہ نے اسے زچ کیا۔
 ”تو بہ ثانیہ! تمہیں تو خدا ہی سمجھے..... اب جاؤ..... ورنہ اسفند منصور صاحب ابھی سارے ہوٹل کا عملہ یہاں جمع کر لیں گے۔“ کوئل نے چوتے ہوئے اسے آگے بڑھنے کا اشارہ کیا۔ اسفند وقفے وقفے سے ہارن دے رہا تھا۔ وہ مڑ کر اس کی کار کی طرف گئی تو معذرت کرنے لگا۔

”آئی ایم سوری..... ہارن میں نہیں، مون دے رہا تھا۔“

مون فرنٹ سیٹ پر بیٹھا تھا اور اماں جان پچھلی سیٹ پر بیٹھی اونگھ رہی تھیں۔ کوئل بے نیازی دکھائی پچھلی سیٹ کا دروازہ کھول کر اندر بیٹھ گئی۔

”تم ہو..... اچھا کیا آگئی ہو..... تمہارا چاند بار بار تمہیں ہی پوچھ رہا تھا۔“ اماں جان کی نیند ٹوٹی تھی اور وہ اسے دیکھ کر خوش ہو گئی تھیں۔

”مون! تم میز لیں ہوتے جا رہے ہو۔ تم دیکھ رہے تھے نا، میں تمہاری پچھو سے بات

کر رہی تھی۔“
”اما! میں آپ کو بلا رہا تھا کہ آپ میرے ساتھ چلیں۔ ثانی پھپھو کے ساتھ مت جائیں۔
آئی بس یو ویری نیچ اما!“ وہ سیٹ پر کھڑے ہو کر پیچھے کی طرف آدھا جھکا اپنی اما کی ڈانٹ
کے جواب میں بسورتے ہوئے لاڈ دکھا رہا تھا۔

”تو میں تمہارے پاس ہی آ رہی تھی جان!..... اوکے، بی ریلیکس اینڈ ٹیک یور سیٹ۔“
کول نے اپنی مٹا اس پر ہنچا کر اس کے ماتھے پر ہنکھڑے بال سمیٹ کر پچکارا۔

اسفند اندر بیٹھتے ہوئے یہ نظارہ دیکھ رہا تھا۔ دل کچھ کہنے کو کچل رہا تھا، مگر اماں جان کی
موجودگی کی وجہ سے کچھ کہنا محال تھا۔ اسفند نے گاڑی اشارت کرتے ہوئے بیک ویو مر بھی
سیٹ کیا۔ کول سر جھکائے کسی سوچ میں تھی۔ اصل میں تو وہ آنے والی کل کا شیڈول ذہن میں
مرتب کر رہی تھی۔ کل سے اسے اپنی روٹین لائف شروع کرنی تھی۔ آفس، فیکٹری کے علاوہ
مون کی سرکیمپنگ کے سلسلے میں سکول بھی جانا تھا۔

اسفند گاڑی ہوٹل سے باہر نکال کر سڑک پر لے آیا تھا اور اس نے گاڑی میں ڈیک بھی
آن کر رکھا تھا۔ عدنان سچ کی سریلی آواز اپنی شناس ماحول میں گھول رہی تھی۔ مگر کول کو یہ
شناس اچھی نہیں لگ رہی تھی۔

نین سے نینوں کو ملا.....!.....!..... آ

کاہے کو ستائے ہے آ بھی جا..... ا

گانے کے بول اسفند منصور کا چھچھورا پن عیاں کر رہے تھے یا اُس کا حال دل بیان کر
رہے تھے۔ کول پر بے اثر ہو رہا تھا یہ سب۔ حالانکہ عام حالات میں یہ گانے اس کے بھی من
پسند تھے۔ سُر اور تال کے گہرے سنگم کے ساتھ عدنان سچ کی آواز کا سحر بندے پر اپنا اثر ضرور
دکھاتا تھا۔

اگلے گانے پر اسفند نے والیوم ذرا اونچا کیا۔

کبھی تو نظر ملاؤ..... کبھی تو قریب آؤ

جو نہیں کہا ہے..... کبھی تو سمجھ بھی جاؤ

ہم بھی تو ہیں تمہارے.....

دیوانے ہو دیوانے.....

کول کے ماتھے پر تیوریاں پڑ گئیں۔ اماں جان کی موجودگی کا احساس نہ ہوتا تو وہ اسی
وقت اسے کچھ نہ کچھ سنا ہی دیتی۔ اماں جان سو رہی تھیں۔ وہ دونوں کی آوازوں سے جاگ سکتی
تھیں۔ اسفند تو مگن سا خود بھی گنگنا رہا تھا۔ کول نے اس کی پشت کو برہمی سے دیکھتے ہوئے اپنا
رخ کھڑکی کی طرف موڑ لیا۔ دل ہی دل میں اس کی حرکتوں پر جھنجھلا رہی تھی۔
”سمجھ رہا ہے، اس کے ان اوچھے جھکنڈوں میں خود کو الجھا لوں گی اور اسے خود کو زسوا

کرنے کا موقع دے دوں گی۔ مجھے بدنام کرنے کی کوشش کر رہا ہے۔ دنیا اس کے کسی عمل کو تو
گرفت نہیں کرے گی، اُلٹا کبھی مجھے ہی الزام دیں گے۔ اور ماما..... ماما تو میرا جینا ہی حرام کر
دیں گی۔ وہ تو صاف کہہ دیں گی کہ میں نے ان کے بیٹے کو چھانسا ہے اپنے حسن کے جال
میں۔ میرے ناز و ادا نے ان کے بیٹے کو درغلایا ہے۔ وہ حقیقت جاننے کی کبھی کوشش نہیں
کریں گی کہ اصل مجرم ان کا بیٹا ہے، جو جب سے آیا ہے، ابلیس بن کر مجھے میری جنت سے
نکلوانے کے درپے ہے۔ میں اس کی کسی چال میں نہیں آؤں گی۔ یا اللہ! اس شخص کو میری
زندگی سے دُور کر دے۔“

اُسے خبر ہی نہیں ہوئی، اس کا گھر بھی آ گیا۔ اسفند گاڑی سے نکل کر اس کی کھڑکی کے
آگے کھڑا، کھڑکی کا شیشہ بجا رہا تھا۔

”کول! آپ کا گھر آ گیا ہے۔ آپ ابھی تک اپنے بیٹھے خیالوں میں گم ہیں۔ کون خوش
نصیب ہے، جسے آپ سوچ رہی ہیں؟“ اس کا سر گوشیاں لہجہ اس کے محتاط رویے کا غماز تھا۔ کول
کو اپنی بے خبری پر جھنجھلا ہٹ ہوئی۔ اسی کیفیت میں اس نے جھٹکے سے دروازہ کھولا۔ باہر کھڑا
اسفند بھی جیسے بے خود تھا۔ اس کا بازو دروازے سے ٹکرایا تو وہ کراہ اٹھا۔

”آپ کو آخر مجھ سے ہی کیا دشمنی ہے؟“ لب بھینچتے ہوئے اسفند نے بازو سہلایا۔ کول
نے اسے بالکل نظر انداز کر دیا اور اماں جان کو جگانے لگی۔ پھر انہیں سہارا دے کر اترنے میں
مدد دی۔ ابھی تک زیتون، مقدس پنچے تھے اور نہ ہی نیل، ثانیہ۔ کول نے خالی پورچ دیکھ کر کچھ
تشویش محسوس کی۔

”سب بیچ آ گئے؟“ اماں جان نے بھی آہستہ آہستہ قدم اٹھاتے ہوئے پوچھا۔ اسفند
اور مون پہلے ہی تیز تیز قدموں سے اندر بڑھ رہے تھے۔

”نہیں اماں جان! زیتون، مقدس کے علاوہ ابھی نیل اور لڑکیاں بھی نہیں لوٹیں۔ میں
ابھی فون کر کے پوچھتی ہوں۔“

کول نے ان کے ساتھ جیسے خود کو بھی مطمئن کیا۔ سب سے آخر میں وہ لوگ چلے گئے تھے اور
آگئے تھے۔ مگر باقی لوگ نہیں آئے تھے۔ وہ اپنی آنکھوں میں دیکھ بھی نہیں سکتی تھی کہ وہ لوگ
کب ادھر ادھر ہو گئے۔

”رات کا وقت تھا، تمہیں لڑکیوں کے سپرد گاڑی نہیں کرنی تھی۔ کسی مرد کا ساتھ ہونا
ضروری تھا۔ برا زمانہ ہے۔ اللہ بچائے، بری گھڑی سے۔ پرائی لڑکیوں کا بھی معاملہ ہے۔ کوئی
اُونچ نیچ ہو گئی تو سب تمہیں ہی الزام دیں گے۔“ اماں نے تشویش کا اظہار کیا۔

”اماں جان! آپ فکر نہیں کریں۔ ان کے ساتھ نیل ہے، مقدس بھی ہے۔ وہ لوگ آتے
ہی ہوں گے۔ ورنہ پھر میں خود دیکھنے جاتی ہوں۔“ کول نے انہیں بستر پر بیٹھنے میں مدد دیتے
ہوئے تسلی دی۔

”تم بھی اس وقت اکیلی مت نکلتا۔ سنی کو کہو، وہ دیکھ آئے بچوں کو۔“

”اماں جان! آپ فکر نہیں کریں۔ پہلے میں انہیں فون کر لوں۔“

”کر لو..... اور دیکھو، عورت کے لئے مرد کا بڑا سہارا ہوتا ہے۔ اس طرح تنہا عورت کو تو کوئی بھی گھیر سکتا ہے۔“ اماں جان کی سوچ جانے کہاں انگی ہوئی تھی۔ کوئل نے انہیں حیرت سے دیکھا۔ آج سے پہلے انہوں نے اس سے بھی اس طرح بات نہیں کی تھی، ہمیشہ اسے حوصلہ

دیا تھا۔ ”صحیح کہتی ہیں، اماں جان! مجھے تنہا سمجھ کر ہی یہ شخص بھی مجھے گھیرنے کی کوشش کرتا ہے۔“ وہ دل میں سوچتی ان کے کمرے سے نکلی۔ بیک سے فون نکال کر اس نے پہلے نیل کو ٹرائی کیا۔ نیل جاری تھی مگر وہ فون نہیں ریسو کر رہا تھا۔ دو تین بار کوشش کی، بے سود تھی۔ اسی طرح اس نے باری باری روشنی، ثانیہ اور مقدس کو بھی کال کیا مگر ادھر سے بھی کوئی رسپانس نہیں تھا۔ اس کی پریشانی بڑھنا یقینی تھی۔

وہ پھر سے کوشش کرتی ہوئی اپنے کمرے میں آئی تو مون چہنچ کر کے سونے کی کوشش میں تھا۔ اسفند بھی نیم دراز آنکھیں موندے مون کو اپنی بانہوں میں سمیٹے پڑا تھا۔

”مون! ابھی سونا نہیں۔ تمہیں میرے ساتھ چلنا ہے۔“

”کہاں مام.....؟“ مون نے فوراً ہی آنکھیں کھول کر پوچھا۔

”میں چہنچ کر کے بتاتی ہوں۔“ ڈریسنگ روم میں جاتے ہوئے اس نے سائیڈ ٹیبل پر اپنا بیک رکھا۔ اسفند بھی فوراً اٹھ بیٹھا۔ تشویش تو اسے بھی تھی کہ وہ کہاں جانے کی بات کر رہی تھی اور وہ بھی رات کے اس وقت۔ وہ فراموش کر چکا تھا کہ گھر میں ابھی تک مہمان نہیں آئے تھے۔

کوئل اپنی سفید ساڑھی اتار کر ڈھیلے ڈھالے شلوار سوٹ پر سیاہ سوئس کاشن کا اور کوٹ پہنے برآمد ہوئی۔ گھلے میں سفید اسکارف بھی لٹک رہا تھا۔ اپنی پریشانی میں یقیناً وہ اسفند کی موجودگی کو فراموش کئے ہوئے تھی۔

”مون! اٹھو بچے!..... کم آن۔“ اس نے بیڈ سائیڈ کی دراز سے سکی رنگ نکالتے ہوئے پھر مون کو مخاطب کیا۔

”کہاں جانا ہے مام! اس وقت؟“ مون بستر سے کود کر اترتے ہوئے حسب عادت سوال

کر رہا تھا۔

”تمہاری پیمپو اور آئیزر نہیں آئیں ابھی تک۔ فون بھی ریسو نہیں کر رہیں۔ نہ جانے کیا

ہوا ہے۔ کم آن، ہری اپ سوٹ ہارٹ!“ کوئل نے اسے پچکارا اور کمرے سے نکلنے لگی۔

اسفند کو بھی احساس ہوا۔ ایک بج رہا تھا اور وہ لوگ ابھی تک نہیں پہنچے تھے۔ ہوٹل سے گھر کا راستہ صرف بیس منٹ کا تھا۔ مقدس وغیرہ کی تو اسے پروا نہیں تھی، مگر ثانیہ بھی اب تک نہیں پہنچی

تھی۔ یہ بات اس کے لئے باعث تشویش تھی۔ اس نے پیچھے لپکتے ہوئے اپنے موبائل پر ثانیہ کا سیل نمبر ملایا، جو بڑی جارہا تھا۔ اُسے تشویش کے ساتھ غصہ بھی آ رہا تھا۔ نجانے وہ کس کے ساتھ بات کر رہی تھی۔

”میں تمہارے ساتھ چل رہا ہوں..... اور پلیز! نیکسٹ ٹائم ثانی کو اپنی کارڈرائیو کرنے کے لئے نہیں دینی۔“ وہ باہر آیا تو کوئل گیراج سے اپنی دوسری گاڑی نکال رہی تھی، جو براڈوے تھی۔ کوئل نے حیرانی سے اسے دیکھا اور سنا۔

”مجھے انٹرکشن دینے کی ضرورت نہیں ہے۔ مجھے اپنی ریسپونسیبلٹی معلوم ہے۔ ٹھیکس فار یور آفر۔“ کوئل نے گاڑی میں بیٹھنے سے پہلے اسے سنی دوسر دھری سے جواب دیا۔

”اوکے، تم اپنی ریسپونسیبلٹی نبھاؤ اور مجھے اپنی ریسپونسیبلٹی پوری کرنے دو۔“ اسفند کا رویہ بھی ویسا ہی ہو گیا۔

”ماما! آپ میرے چاچو کو کیوں ڈانٹ رہی ہیں؟“

”کیپ کوائٹ اینڈ سیٹ ڈاؤن ان دی کار۔“ کوئل نے اسے بھی جھڑکتے ہوئے اس کے لئے دروازہ کھولا۔

کھلے دروازے سے مون کے بجائے پہلے اسفند بیٹھا اور پھر اس کی گود میں مون تھا۔ کوئل نے کافی کوفت سے اسے دیکھا۔

”میری کار میں بھی ہم چل سکتے تھے۔ آئی تھنک تمہیں میری ڈرائیونگ پسند نہیں ہے یا پھر اپنی نئی کار دکھانے کا اس سے اچھا موقع نہیں مل سکتا تھا۔ ویل، لٹس موو۔ اس وقت ڈرائیونگ کا میرا بھی موڈ نہیں تھا۔“ اسفند کا انداز اسے جلا گیا تھا۔ اس شخص نے جیسے اسے زچ کرنے کی ٹھان رکھی تھی۔

”مون! اپنے چاچو سے کہو، پیچھے جا کر بیٹھیں۔“

”کیوں، یہ سیٹ کسی پیشل پرسن کے لئے ریزرو ہے؟“

”پلیز اسفند! میں پہلے ہی کہہ چکی ہوں..... اوکے؟“ کوئل نے گہری سانس کھینچ کر جیسے خود کو کسی بحث سے بچایا اور گاڑی اشارٹ کر کے گیٹ سے باہر لے گئی۔

”ماما! آپ چاچو کو کیوں ڈانٹ رہی ہیں؟“ مون کی معصومیت کوئل کو مزید تپا گئی۔

”مون! میں ڈانٹ نہیں رہی، بتا رہی ہوں کہ یہ سنگل سیٹ ون پرسن کے لئے ہوتی ہے۔ تم پیچھے بیٹھو پھر۔ مجھے ڈرائیونگ میں پراہم ہو رہی ہے۔ تم اب بچے نہیں ہو کہ گود میں چڑھ کر بیٹھو گے۔“

اپنی ماما کا رویہ سمجھتے ہوئے وہ پیچھے جا بیٹھا۔ کوئل نے گاڑی روکی نہیں تھی، وہ آگے سے ہی جھک کر پیچھے گیا تھا۔ اسفند کو بھی اس کی ناگواری اندر رہی اندر سلگا رہی تھی۔

”چاچو! یونو، یہ میری کار ہے۔ ماما نے مجھے یہ لاسٹ برتھ ڈے پر دی تھی۔“ مون اگلے

عی لمحے پھر سے اپنی باتوں میں مگن تھا۔
 ”رنیلی؟..... ابھی سے ایسے گنٹ لیتے ہو۔ میری اتج میں آؤگ تو پھر تو تم ایرہ پلین
 عی لو گے۔“ اسفند نے حیرت سے کہتے ہوئے مڑ کر اسے دیکھا۔

”نہیں چاچو! آپ کی اتج میں تو میں اپنی ماما کو گنٹ دیا کروں گا۔ ان سے گنٹ تھوڑی
 لوں گا؟..... پھر میری ماما گھر میں ریٹ کریں گی اور میں آفس جایا کروں گا۔ ہے نام؟“
 مون نے اپنی ماما کی سائیڈ پر ہو کر اس کے گال پر اپنی محبت ثبت کر کے تائید مانگی۔

”یس مائی سویٹ ہارٹ!..... اچھا اب آرام سے بیٹھو، مجھے ڈرائیو کرنے دو۔ اور یہ فون
 پکڑو، نیل انکل کا نمبر ملاؤ۔ پوچھتی ہوں کہاں ہیں وہ لوگ۔“ کوئل نے گود میں پڑا سیل فون
 اسے پیچھے پکڑایا۔ اسفند اسے چونک کر دیکھ رہا تھا۔

”ماما! انکل لائن پر ہیں۔ آپ کے موڈ کا پوچھ رہے ہیں۔“ مون نے فون واپس اپنی ماما
 کی طرف بڑھایا۔

”کہاں ہو تم، مادام کے بچے؟..... تم گھر پہنچو۔ میں آ رہی ہوں..... تمہاری خبر لیتی
 ہوں..... کوئی ضرورت نہیں ہے۔ گھر پہنچو..... ظاہر ہے، میرے گھر..... میں واپس
 گاڑی موڑ رہی ہوں..... بس خیر مناؤ۔“ کوئل نے سنجیدگی سے فون بند کیا اور اگلے عی موڑ
 سے گاڑی دوبارہ اپنے گھر کی طرف موڑ لی۔



”آئی سویٹر مادام! میرا کوئی قصور نہیں ہے۔ پبلک کی ڈیمانڈ تھی کہ دو لمبے صاحب کو گھیرا
 جائے اور ان سے فی الوقت آکس کریم کی عی ٹریٹ لی جائے۔ یہ سارا آئیڈیا آپ کی پیاری
 سند صاحبہ کا تھا، جس نے سب کو درغلا کر اپنے پیچھے لگایا۔“

اس کے گھر کے ڈرائنگ روم میں سبھی جمع اور منہ لٹکائے بیٹھے تھے۔ کوئل سبھی کی خبر لے
 رہی تھی۔ نیل اس کے سامنے کان پکڑے بیٹھا تھا۔

”تم بچے تھے نا، جو درغلنائے گئے..... میں اتنی پریشان تھی۔ کسی کا بھی سیل فون آن
 نہیں تھا۔ اماں جان الگ پریشان تھیں۔ ماما بابا کو تو میں نے ابھی بتایا عی نہیں تھا کہ مقدس اور
 زینون ادھر آنے کے لئے نکلے تھے۔ وہ تو سمجھ رہے ہیں کہ وہ لوگ ہوٹل سے عی واپس چلے
 گئے تھے۔ اب کہاں ہیں وہ دونوں؟“ کوئل کو ایک دم ان کی کمی کا احساس ہوا۔

”آپ کے ڈر سے وہ ادھر آئے نہیں۔ مقدس بھائی آپ سے بہت ڈرتے ہیں۔ کہہ
 رہے تھے، میڈم کا غصہ آفس میں سہہ لوں گا۔ ابھی مجھے جانے دیں۔“ ثانیہ نے اسے اطلاع
 دی۔ ”مقدس بھائی کا سیل فون بھی میرے پاس رہ گیا ہے۔“

”مقدس کا فون تمہارے پاس کیا کر رہا ہے؟“ کوئل کو مزید حیرت ہوئی۔
 ”صرف مقدس کا عی نہیں، اس نے ہم سب کے عی سیل فون اپنے قبضے میں لے رکھے
 تھے۔“ روشنی نے اسے مزید حیران کیا۔

”ثانی! مجھے تم سے ایسی اُمید نہیں تھی۔ ایسی ال رسپانسیبلیٹی..... کچھ بھی ہو سکتا تھا۔ تم
 لوگوں کی یہ پلاننگ تھی تو کم از کم مجھے تو بتانا تھا۔ ادھر میں پریشان ہو کر مون کو ڈانٹتی رہی
 ہوں۔“

”ملی بھائی! آپ ایسے عی پریشان ہو رہی ہیں..... رنیلی، اتنا انجوائے کبھی نہیں کیا۔ سبھی
 کو اتنا حرا آیا۔ سبھی اتنے خوش تھے۔ آئی نو، آپ کو اپنے پلان کے بارے میں بتا دیتے تو آپ
 کبھی نہیں جانے دیتیں۔ پلیز، ناراض نہیں ہونا..... اوکے، آئی ایم ویری سوری۔ نیکسٹ ٹائم
 آپ کو بتا کر ایسا کچھ کروں گی۔“ ثانیہ نے اس کے قریب بیٹھ کر گلے میں بازو جمائ کر کے
 جیسے مسک لگایا۔

”نیکسٹ ٹائم تو تب آئے گا، جب تم اسفند سے طوگی اور اسے سوری کرو گی۔“ کوئل نے اس کے بازو گلے سے نکالے اور اٹھ کھڑی ہوئی۔

”سنی بھائی! یہیں ہیں؟“ ثانیہ بھی ایک دم کھڑی ہو گئی۔

”پورچ میں ان کی کار نظر نہیں آئی تمہیں؟“

”ہی بھابی! اب کیا ہو گا؟“ اسے واقعی ڈر سا محسوس ہوا۔

”آئی ڈونٹ نو۔ ویل، ابھی صبح تک کا ٹائم ہے تمہارے پاس..... اوکے گرلز! آپ سب بھی اب صبح ہی جاؤ گی۔ اپنے اپنے رومز میں چلیں، آرام کریں۔ نیل! تم رکو گے؟“

”نو مادام! میں گھر جا رہا ہوں۔ میرا دل بہت کمزور ہے۔ مں منسور کی درگت مجھ سے دیکھی نہیں جائے گی۔ اوکے، گڈ نائٹ ایوری ون۔“ نیل نے پھر شرارت سے ثانیہ کو دیکھا تو وہ کھول کر رہ گئی۔

”تم اپنی خیر مناد۔ آئی تمہارے لئے بھی بیٹھی ہوں گی۔“ ثانیہ کا رد عمل بے ساختہ تھا۔ سبھی مسکرا دیئے۔ کوئل بھی زیر لب مسکرائی۔

”میری ماما کو مجھ سے پیار ہی نہیں، اعتماد بھی ہے مجھ پر۔ وہ جانتی ہیں، میں مادام کے ساتھ ہوں، اس لئے میں محفوظ ہوں۔ اوکے مادام!..... آپ سے کل آفس میں ملاقات ہو گی..... گڈ نائٹ۔“

”بی کیئرفل..... اللہ حافظ!..... سنو نیل! گھر پہنچ کر مجھے ایک مس کال دے دینا۔ سمجھ جاؤں گی کہ تم آرام سے گھر پہنچ گئے ہو۔“ کوئل اور روشنی اس کے ساتھ ہی باہر تک آئی تھیں۔ اس کے جاتے ہی ان کا رخ اپنے کمرے کی طرف تھا۔

مون اور اسفند آج اس کے کمرے میں تھے۔ کوئل، روشنی کے ساتھ مجبوراً شافند کے کمرے میں سونے کے لئے آ گئی۔ اس کمرے میں آتے ہی کئی یادیں اس کے ارد گرد قفس کرنے لگی تھیں۔ ہمیشہ کی طرح وہ بے بس ہو کر آرام سے لیٹے کوشش کر رہی تھی، مگر نیند پلکوں سے اڑ کر انہی یادوں کے ساتھ ہم قفس تھی۔



”شکر الحمد للہ!..... بچی سات خیریت سے اپنے گھر رخصت ہوئی۔ آج دل و روح بہت شاد ہیں۔ سوچتی ہوں، اللہ نے تمہاری صورت میں ہمیں کوئی انعام ہی دیا ہے۔ میری حسرت رہی کہ صوفیہ کو اس طرح کا خیر کرتے دیکھوں۔ گھر کی بڑی بہو ہے، اس لئے توقع تھی کہ وہ ہماری قدروں کو زندہ رکھے گی۔ مگر اس کا دل ذرا تنگ ہے۔ ملازمین کے حقوق پہچانتی ہے نہ قربت داروں کے۔ مگر تم نے تو حق ادا کر دیا بچی! خدا تمہیں سدا خوش رکھے۔“ اماں جان، کوئل کے ساتھ ڈائننگ ٹیبل کے قریب پڑی کرسی پر براجمان اپنے دلی تاثرات بہت محبت و شفقت سے بیان کر رہی تھیں۔ کوئل ان کے سامنے چائے کا کپ اور بسکٹ کی پلیٹ رکھتے

ہوئے عقیدت و احترام سے انہیں دیکھ کر خود بھی ان کے سامنے بیٹھ گئی۔

”اماں جان! یہ سب تو اللہ کی توفیق ہے، ورنہ میری وقعت ہی کیا ہے۔ ایک معمولی سی انسان ہوں، میں کوشش کرتی ہوں، اس نے جو بھی عطا کیا، اس کا شکر سچے دل سے ادا کر سکوں۔ آپ دعا کیجئے کہ میں اس کے شکرانے میں کبھی بخیل نہ بن جاؤں۔ ڈرتی ہوں، اس کی عطاؤں پر کبھی مغرور ہو کر رستہ نہ بھٹک جاؤں۔ ابلیس تو چاہتا بھی یہی ہے کہ وہ اللہ کے بندوں کو راہ سے بھٹکا دے۔“ کوئل نے نہایت عاجزی سے دل کی بات کہی۔ صبح کا پُر نور سماں اور اس پر ان کی تجدید شکرانہ پر انکساری یقیناً کسی کو بھی متاثر کر سکتا تھا۔ مگر اسفند منصور کو نہ جانے کیوں ابھی بھی کوئل کی باتوں میں مصنوعی پن محسوس ہو رہا تھا۔ وہ اس گھر میں ہو اور اسے مکمل نیند نصیب ہو جائے، ایسا ممکن نہیں تھا۔ اُس کا شعور و لاشعور ہر وقت، ہر لمحہ صرف اور صرف کوئل کو سوچتا تھا۔ اس کے ہر فعل پر نظر رکھتا تھا۔ ابھی بھی وہ اسے کھوجتا کچن تک چلا آیا تھا، جہاں سے اماں جان کی آواز آرہی تھی اور پھر کوئل کی باتیں..... وہ بے اختیار بڑھتا چلا آیا۔

”ایک آدھ اچھا عمل کر کے انسان انسانیت کی معراج کو چھو لیتا ہے، اماں جان!“ اسفند کی آواز دونوں کو ہی چونکا گئی۔ سوال اماں جان سے ہوا تھا، مگر جس کے لئے ہوا تھا، وہ سمجھ رہی تھی۔ کوئل نے رخ موڑ کر جیسے اسے ان سنا کیا اور چائے کا کپ لیوں سے لگایا۔

”ایک اچھا عمل ہی تو اکثر بخشش کا سامان بن جاتا ہے بچے! تم آج صبح مجھ کیسے اٹھ گئے؟ ہسپتال جانا ہو گا۔“ اماں جان نے اسے حسب معمول انداز میں جواب دیا۔ وہ ان کے برابر کرسی پر براجمان ہو کر کوئل کی طرف دیکھنے لگا۔

”ہاسپتال میں تو روٹین ٹائم پر ہی جاؤں گا۔ آپ کو بتانے آیا تھا کہ میں گھر جا رہا ہوں۔ آپ کو چلنا ہے واپس؟“

”ابھی؟..... ابھی تو اماں جان نہیں جائیں گی۔ میں خود اماں جان کو کسی دن چھوڑ جاؤں گی۔ یو ڈونٹ وری۔“ کوئل نے بے ساختہ سر اٹھا کر جواب دیا۔ اس کی آنکھیں رتیجے کی غماز تھیں۔

”کسی دن؟..... میں اب اور یہاں نہیں رہ سکتا۔ آئی مین، اماں جان یہاں ہوتی ہیں تو مجھے مجبوراً یہاں آنا پڑتا ہے۔“

”مجبوراً؟..... آئی سی.....“ کوئل اسے کچھ کہتے کہتے رک گئی۔

”سنی! بھائی کے گھر آنے میں تمہیں کیسی مجبوری؟ اور تم ہر بار اس سے کیوں اُلجھتے ہو؟ تمہیں معلوم ہے نا کہ اب مجھے تیور کی طرف جانا ہے۔ میں عینی کے ساتھ ادھر چلی جاؤں گی۔“ اماں جان نے اسے تنبیہ کی سے مخاطب کیا۔

”اس کا مطلب ہے، ابھی آپ کا واپسی کا ارادہ ہی نہیں۔ میں پھر یہاں کیا کر رہا ہوں؟..... اوکے، اللہ حافظ!“ وہ ایک دم ہی غصہ دکھاتا اٹھ کھڑا ہوا۔ اپنے سامنے کسی اور کو

اہمیت دینا اسے کب گوارا ہوتا تھا۔

”بریک فاسٹ تو کر لیں۔“ کوئل نے آداب میزبانی نبھائے۔

”ٹھیکس فار یور آفر۔“ وہ جاتے جاتے پلٹ کر آیا اور پھر اماں جان کا ہاتھ تھام کر بولا۔

”آپ میرے ساتھ بالکل بھی اچھا نہیں کر رہی ہیں اماں جان! غیروں کے لئے آپ مجھے اگنور کر رہی ہیں۔ مجھے معلوم ہوتا تو میں واپس ہی نہ آتا۔“ اس کا انداز غصہ بالکل بچوں جیسا تھا۔ کوئل اور اماں جان نے اسے یکن سے نکتے ہوئے دیکھا۔

”پتہ نہیں، اس بچے کو کیا ہو گیا ہے۔ پردیس میں رہ کر تو اس کی عقل مزید کم ہو گئی ہے۔ تم آرام سے بیٹھ کر چائے پو، پھر آرام کرو۔ میری وجہ سے اتنی سویرے اٹھ گئی ہو۔ تمہیں فیکٹری جانا ہوگا۔“

”نہیں..... آج بھی نہیں جا پاؤں گی۔ لڑکیاں گھر پر ہیں، انہیں ان کے گھر پہنچا دوں۔ وقت ملا تو چکر لگا لوں گی۔ شام کو مقدس اور زیتون کو بھی بلایا ہے۔ کل سے ان شاء اللہ اپنی روٹین فالو کروں گی۔ آئیے، آپ کو آپ کے روم میں چھوڑ دوں۔“

”چلو اچھا ہے، تمہیں آج کچھ آرام مل جائے گا۔“ اماں جان نے کرسی سے اٹھتے ہوئے اس کا بڑھا ہاتھ تھاما اور اس سے باتیں کرتے ہوئے کچن سے نکل کر اپنے کمرے کی طرف بڑھنے لگیں۔



”صوفی! تمہاری بہو یہ کارنامے دکھا رہی ہے اور تم نے ہوا تک نہیں لگنے دی۔ سارا خاندان انوائٹ تھا، صرف مجھے اور میری فیملی کو ہی اگنور کر دیا۔“

فوزیہ جمال بہت عرصے بعد منصور ہاؤس میں آئی تھیں اور آتے ہی شکوے شکایتیں شروع تھیں۔

”آپ! اچھا ہوا، اس نے آپ کو انوائٹ نہیں کیا۔ ملازمین کی شادیوں میں شرکت کرنا ہمیں زیب دیتا ہے؟ مت پوچھیں، میں کس دل سے شریک ہوئی ہوں۔“

”بس، صوفی! میں نے دیکھ لیا ہے کہ تمہاری اور تمہاری اولاد کی نظروں میں میری کوئی ویلیو ہی نہیں۔ تم لوگوں نے ہمیں خاندان سے الگ پھینک دیا۔ تم اگر چاہتیں تو آج..... آج تمہارے گھر میں میری بھی کوئی اہمیت ہوتی۔“ فوزیہ جمال پھر سے بھڑک اٹھیں۔ صوفیہ نے بڑی بہن کو قدرے افسوس دے بسی سے دیکھا۔

”آپ! ایسی بات مت کریں۔ میں نے ہمیشہ آپ کو عزت اور مان دی ہے۔ حالانکہ آپ نے میرا کبھی مان نہیں رکھا۔ اس وقت اگر آپ مہناز کے لئے مان جاتیں تو آج کوئل کی جگہ آپ کی بیٹی دنیا کی واہ واہ سیٹ رہی ہوتی۔ مگر آپ.....“ صوفیہ کے بھی پرانے زخم اُدھر گئے تھے۔

صوفیہ کے بدلے تھوڑے روز یہ کورویہ بدلنے پر مجبور کر گئے۔ دل ہی دل میں بچ و تاب تو وہ بھی کھا رہی تھیں۔ صوفیہ ان کی بیٹی کو بیوہ بہو کے برابر دیکھنا چاہتی تھیں۔

”بس صوفی! پرانے قصے رہنے دو۔ قسمت میں ہوتا تو کوئی سبیل نکل ہی آتی۔ تم سناؤ، سنی کے بارے میں کیا ارادے ہیں؟ کوئی لڑکی دیکھی؟ یا پھر اس بار بھی ہم سے پردہ رکھو گی؟“

”پردہ کیسا آپنی؟..... آپ بھی عجیب بات کرتی ہیں۔ میں نے کبھی کسی بات کو آپ لوگوں سے خفیہ رکھا ہے؟ رہا سنی کے لئے لڑکی دیکھنے کا معاملہ تو یہ اختیار سنی کے پاس ہے۔ وہ اپنی زندگی کا فیصلہ اپنی مرضی سے کرے گا۔“

”بڑا حوصلہ ہے تمہارا، صوفی!..... ایسا نہ ہو، سنی بھی شافند کی طرح کسی میم شیم کے چکر میں ہو۔ سوچو، اب سنی ہی خاندان کا وارث و امین ہے۔ اس کا کوئی غلط فیصلہ آئندہ نسلوں کے لئے باعث ندامت نہ بن جائے۔“

”آپنی! آپ سنی کو جانتی نہیں ہیں، اس لئے ایسی باتیں کر رہی ہیں۔ اس نے کسی سے کوئی چکر چلایا ہوتا تو وہ کبھی کا سامنے لا چکا ہوتا۔ بہر حال، سنی کے حوالے سے میں بالکل بھی پریشان نہیں ہوں۔ وہ اپنے لئے جو بھی فیصلہ کرے گا، سوچ سمجھ کر ہی کرے گا۔“ صوفیہ نے بظاہر تو خاصی لاپرواہی کا مظاہرہ کیا تھا، مگر اندر ہی اندر وہ بھی اسفند کے حوالے سے ایک کک، ایک خلش رکھتی تھیں۔ اسفند کے ہر معاملے میں اپنی بے بسی و بے اختیاری کا قلق انہیں بھی چین نہیں لینے دیتا تھا۔

”اللہ کرے ایسا ہی ہو۔ ورنہ تمہارے لئے کوئی مسئلہ نہ پیدا ہو جائے۔“

”کیسا مسئلہ؟..... آپنی! آپ کھل کر کہیں۔“

”حیرت ہے، تمہیں میری بات سمجھنے میں دشواری کیوں پیش آرہی ہے؟ جبکہ دنیا دیکھ رہی ہے کہ آج کل سنی، شافند کے گھر کے چکر لگا رہا ہے۔ سنی کا اس میں قصور بھی کیا ہے۔ جوان بھانج، خوب صورت، طرح دار، اس پر بیوہ..... بھتیجے کی آڑ میں مجھے تو کوئی اور ہی کل کھلتا نظر آ رہا ہے۔ وہ عورت تمہارا دوسرا بیٹا بھی ہتھیلے گی اور تم منہ دیکھتی رہ جاؤ گی۔ بہتر تھا کہ سنی کے لئے خود ہی خاندان کی کوئی سلیقہ مند لڑکی لے آتیں، مگر تم تو.....“

”آپنی!..... آپ کس قسم کی باتیں کر رہی ہیں؟ سنی نے سن لیا تو غضب ہو جائے گا۔ کوئل کو تو وہ خود ایک آنکھ برداشت نہیں کر سکتا اور آپ..... خدا کے لئے آپنی! یہ باتیں یہیں چھوڑ دیں۔ سنی کس قدر بد لحاظ ہے، اس کا اندازہ ہے آپ کو۔ جس خاندان نے اس کے بھائی کو بیٹی دینے سے انکار کر دیا تھا، وہ اس خاندان میں اپنے لئے کسی کو شریک سفر بنائے گا، یہ ناممکن ہے۔ آپ بس.....“ ان کی بات ادھوری رہ گئی تھی۔ سنی اسی وقت لاؤنج میں چلا آیا تھا۔ یہ وقت اس کا کلیٹک سے واپسی کا ہوا کرتا تھا۔

”السلام علیکم!..... خالہ آئی ہوئی ہیں..... بڑے دنوں بعد چکر لگایا آپ نے۔ کسی

سے ناراضگی تھی؟“ حیرت انگیز طور پر اس کا موڈ خوشگوار تھا۔ صوفیہ کو خندہ تھا کہ کہیں اس نے ان کی کوئی بات سن نہ لی ہو۔

”ناراضگی تو تھی سے تھی۔ جب سے آئے ہو، خالہ کو ملنے تک نہیں آئے۔ بہت بڑے آدمی بن گئے ہو تم۔“ وہ شکوہ کناس ہو بیٹھیں۔

”ارے..... آپ سے کافی دفعہ تول چکا ہوں۔ کہیں نہ کہیں تو ملاقات ہو ہی جاتی ہے آپ سے..... میری مجبوری سمجھ لیں، بہت بڑی شیڈول رہتا ہے۔ اپنی دے، ابھی بھی مجھے ایکسکوز کریں۔ مجھے کچھ ریٹ چاہئے۔ ماما! پلیز میرے لئے کافی بھجوا دیں۔“ وہ جس طرح اچانک آیا تھا، اچانک چلا بھی گیا۔ فوزیہ جمال کچھ کہنے کے لئے لب کھول ہی رہی تھیں کہ صوفیہ بھی اٹھ کھڑی ہوئیں۔

”میں سنی کو کافی بھجوا دوں۔ آئی! آپ لیں گی؟“

”نہیں..... میں بھی اب چلوں گی۔ تم اپنے بیٹے کی نازبرداری کرو۔“ وہ بھی اٹھ کر جانے لگیں۔ صوفیہ نے انہیں جانے سے نہیں روکا۔ فی الحال ان کے ذہن میں بھی سنی کے عہدہ کچھ نہیں تھا۔



”ماما!..... آپ میرے ساتھ سرکیپ کے لئے آرہی ہیں نا؟“ مون اپنی ماما کو اپنے ضروری سامان پیک کرتے دیکھ کر پوچھ رہا تھا۔

”ابھی نہیں آرہی..... نیکسٹ ویک اینڈ پر آؤں گی۔ ابھی مجھے آفس کے ضروری کام دیکھنے ہیں۔“ کول نے اس کا ایک تیار کر کے کمرے میں ایک طرف رکھا اور اپنے بستر پر آگئی۔ مون اُچھل کر اس کے پہلو میں آلیٹا۔

”ماما! آپ نے پراس کیا تھا۔ میں نے اپنی ٹیچرز سے بھی کہہ دیا تھا کہ میری ماما بھی میرے ساتھ آرہی ہیں۔ پلیز ماما! آپ کے بغیر مجھے مزا نہیں آئے گا۔“

”میں اپنا پراس پورا کروں گی جانو!..... کچھ کام ہے، ختم کر لوں، پھر ریلی میں تمہارے ساتھ بہت سارا ٹائم سپنٹ کروں گی۔ تمہاری دوکیشن کے لئے میں نے ایک اور پلاننگ کی ہے، سوئیٹ ہارٹ! ہم تمہارے سرکیپ کے ختم ہوتے ہی دہائی بھی وزٹ کے لئے جائیں گے۔ لیکن تم نے ابھی یہ بات کسی سے نہیں کرنی، اوکے؟“

”رہی..... آپ اور میں؟..... کوئی اور نہیں ہوگا ہمارے ساتھ؟..... پچھو بھی نہیں جائیں گی نا؟“ مون کی مصوویت سے بھری آنکھیں چمک اٹھیں۔

”لیس مائی لفل پرنس! صرف ہم دونوں جائیں گے۔ اب آرام سے سو جاؤ۔“ کول نے اسے خود سے لپٹا لیا۔

”ماما!.....“ کچھ لمحوں کے توقف کے بعد مون نے اس کے سینے سے سر اٹھا کر پکارا۔

”ہوں..... بولو کیا بات ہے؟“ کول بھی کسی گہرے خیال سے چوکی تھی۔

”ماما!..... اگر بابا ہوتے تو وہ آفس جاتے، فیکٹری کو لگ آف کرتے۔ اور آپ بھر سارا ٹائم مجھے دیتیں۔ ہم اور زیادہ انجوائے کرتے۔“ مون کا مصوویت بھرا اظہار کول کے چہرے پر فکر و پریشانی کی لکیریں نمودار کر گیا۔ مون کا ایک عرصے کے بعد اپنے بابا کو یاد کرنا یا ان کی کمی محسوس کرنا بلا وجہ نہیں تھا۔ اسے پھر سے کسی نے احساس دلایا تھا اور یہ ”کسی“ کون تھا، وہ اچھی طرح جانتی تھی۔ مون کو فی الوقت مطمئن کرنا ضروری امر تھا۔

”تم بابا کو مس کرتے ہو؟“ کول نے اس کی پریشانی سے بال ہٹاتے ہوئے بہت نرمی سے پوچھا۔

”ہوں..... کبھی کبھی..... جب سکول میں بچوں کے ”پاپا“ آتے ہیں تو آئی مس مائی بابا..... اور جب چاچو کو دیکھتا ہوں تو بھی بابا کی یاد آتی ہے۔ ماما!..... بابا ہوتے تو مجھے چاچو سے زیادہ پیار کرتے نا؟ وہ کبھی بھی اپنا پراس نہیں بھولتے نا؟ چاچو کی طرح کبھی مجھے انکور نہیں کرتے نا؟..... یو نو مام! چاچو نے مجھ سے پراس کیا تھا کہ وہ آج میرے ساتھ ڈے سپنٹ کریں گے۔ لیکن انہوں نے اپنا پراس پورا نہیں کیا۔ میں نے انہیں یاد دلایا تو کہنے لگے کہ وہ آج بہت بڑی ہیں۔ ماما! آپ بھی تو بڑی رہتی ہیں۔ مگر آپ میری ہر بات مانتی ہیں اور.....“

”او مائی سویٹ چائلڈ!..... میرا سوہنا بچہ۔“ کول نے اُس کی بھڑائی آواز پر اسے چومتے ہوئے خود میں سیٹا۔ ”سنو مون!..... آریو بریو چائلڈ؟..... ہے نا؟“

مون نے بہت دھیمے سے ”لیس“ کہا۔

”مون! افس فیکٹ کہ تمہارے بابا ہوتے تو وہ سب سے زیادہ صرف تم سے محبت کرتے۔ ماما سے بھی زیادہ۔ مگر اب وہ نہیں ہیں تو ماما آپ سے بہت بہت زیادہ محبت کرتی ہیں۔ چاچو نہیں آئے تو کیا ہوا؟ بی بی وہ بڑی ہوں۔ یو نو، ہی از ڈاکٹر۔ دیکھو بیٹا! کچھ لوگوں کی لائف میں تو کچھ بھی نہیں ہوتا۔ نہ ماما..... نہ بابا..... نہ کوئی اور۔ وہ بھی تو لائف انجوائے کرتے ہیں نا۔ تمہاری ماما بھی تو ہیں نا..... اور ماما کے ہوتے ہوئے تمہیں کسی کی بھی ضرورت نہیں ہے۔ نہ چاچو کی اور نہ کسی اور کی..... ماما بہت جلد تمہارے پاس اسلام آباد میں ہوں گی۔ تم وہاں کیئرفل رہنا۔ اوکے۔ میں نے تمہاری ساری چیزیں رکھ دی ہیں۔ میں تمہاری ٹیچر سے بھی کوئیک رکھوں گی۔“ کول نے اسے بہلاتے بہلاتے سمجھانے کی کوشش کی۔

”ماما! انکل نیبل کہہ رہے تھے کہ وہ بھی وہاں آئیں گے۔“

”لیس..... اُس کا بھی ادھر جانے کا پروگرام ہے۔ ڈونٹ وری، میں نیبل سے کہوں گی،

وہ تمہیں اپنے ساتھ گھمانے لے جائے گا۔ اوکے، اب خوش؟“

”لیس..... بٹ آئی مس یو ویری مچ۔ آپ جلدی آنا، اوکے!“

”اچھا بابا! آ جاؤں گی۔ جلدی آ جاؤں گی۔ اب جلدی سے سو جاؤ۔ صبح تمہیں اپنے سکول والوں کے ساتھ ٹکنا ہے یا یہیں سوئے رہو گے؟“
مون نے فوراً آنکھیں موند لیں۔ پہلی بار سکول کے ساتھ آؤٹ آف شے جانے کا خیال اسے دل ہی دل میں پُر جوش رکھے ہوئے تھا۔ بچہ تھا، ماں کے بغیر جانے کی ہمت بھی ذرا کم پڑ رہی تھی۔ کول نے اسے اپنی ہاتھوں میں سمیٹ کر جیسے اپنی پناہ میں لیا۔ اس سے دُوری کا خیال تو کول کے لئے بھی سوہان روح تھا۔



”مادام!..... آپ مجھے پہلے بتا دیتیں، میں اس کے ساتھ ہی چلا جاتا۔“ نیل، کول کے آفس میں بیٹھا اس کی پریشان صورت دیکھ کر خود بھی پریشان ہو رہا تھا۔
”مجھے اندازہ ہی نہیں تھا کہ وہ وہاں جا کر خود بھی پریشان ہو گا اور دوسروں کو بھی پریشان کرے گا۔ اس کی ٹیچر اسے سنبھال ہی نہیں پارے۔ آہ..... کیا کروں؟ یہاں بھی کتنا کام ہے اور.....“ کول نے کمپیوٹر اسکرین پر اپنا ڈیزائن پرنٹ اوکے کرتے ہوئے اپنی چیز گھما کر اس سے بات مکمل کی۔
”آپ نے بھی تو اسے خود سے اس قدر انچ کر رکھا ہے۔ کبھی خود سے الگ ہی نہیں کیا۔ وہ فرسٹ ٹائم آپ سے دور گیا ہے۔ اس طرح ری ایکٹ تو کرے گا۔“
”میں نے اس سے پوچھ کر ہی اس کے سکول والوں سے کسٹ منٹ کی تھی۔ آئی تھنک، اس طرح بچوں کو نہ صرف پریکٹیکل بھی بہت کچھ سیکھنے کا موقع ملتا ہے، بلکہ بچوں میں کانفیڈنس پیدا ہوتا ہے۔ مگر مون..... لگتا ہے، مجھے ہی جانا پڑے گا۔ پلیز! تم ذرا پتہ کرو، پہلی فلائٹ کب کی ہے؟ میں گھر جا کر کچھ تیاری کر لوں..... یا اللہ! میں کیا کروں؟ پتہ نہیں، مون کس حال میں ہو گا۔“

”افوہ!..... آپ کے پریشان ہونے سے کیا ہو گا؟ انھیں، گھر چلیں۔ تیاری کریں۔ پھر جو بھی فرسٹ اوپلیٹل فلائٹ ہوگی، ہم چلتے ہیں۔“ نیل نے فوراً ہی کھڑے ہوتے ہوئے اسے بھی اٹھنے کا اشارہ کیا۔

”ہم؟..... تم کیا کرو گے؟.....“ بھی میرا مطلب ہے، اب میں جا رہی ہوں تو تم اپنا آفس دیکھو۔ ابھی تو جوائن کیا ہے۔ اکل ناراض ہوں گے اور آنٹی پریشان۔ ڈونٹ وری، میں وہاں جا کر خود ایڈجسٹ کر لوں گی۔“ کول نے نیلا، اکے چہرے پر پھیلی حیرانی و بے یقینی دیکھ کر اپنا لہجہ ہموار رکھنے کی کوشش کی۔ صوفیہ کی باتیں سن کر وہ پھر سے محتاط ہو رہی تھی۔

”کوئی کچھ نہیں کہے گا۔ مجھے پہلے بھی تو جانا ہی تھا۔ اب آپ جانے پر مجبور ہیں تو اچھا ہے، نابل کر انجوائے کریں گے۔ پرانی یادیں دہرائیں گے۔ بلکہ ہر اُس.....“
نیل کی بات ادھوری رہ گئی۔ دھڑ سے دروازہ کھلا اور اسفند برے تیور لئے اندر بڑھتا چلا

آیا۔

”تم یہاں اپنی انجوائے منٹ کے پروگرام طے کر رہی ہو اور وہ وہاں رو رہا ہے، تڑپ رہا ہے۔ اپنی ذمہ داریاں بوجھ لگ رہی ہیں تو صاف کہہ دو۔ اس طرح اس معصوم سے مت کھیلو۔“ اسفند منصور کے تیور ہی نہیں، لہجہ بھی حد سے بگڑا ہوا تھا۔ کول کو لگا تھا، کسی نے بھرے بازار میں اس کے منہ پر کس کر طمانچہ مار دیا ہو۔

”تمہیں ہوش ہے کہ تم کیا کہہ رہے ہو، اسفند منصور؟..... کچھ خبر ہے کہ کہاں کھڑے ہو؟ تمہیں اس طرح یہاں آنے کی اجازت کس نے دی ہے؟“ کول بھی اپنی سیٹ سے کھڑی ہو گئی تھی۔ نیل حیران پریشان سا کھڑا رہ گیا تھا۔

”اجازت؟..... مجھے یہاں آنے کے لئے کسی کی اجازت کی ضرورت ہے؟ تمہیں آئینہ دکھانے کے لئے میں کہیں بھی آکھڑا ہو سکتا ہوں۔“

”شٹ اپ اینڈ گیٹ آؤٹ فرام ہیئر۔“ کول اس کے انداز پر یک دم براہیختہ ہو گئی۔ یقیناً اس کی برداشت سے بڑھ کر تھا اسفند کا رویہ اور باتیں۔ اسفند منصور اپنی جگہ سے ایک انچ بھی نہیں ہلکا تھا۔ یقیناً شمعون نے اپنے سیل فون سے اپنے چاچو کو بھی اپنے اکیلے ہونے کا پتہ دے کر اور اپنی بیماری کا پتا کر شدید پریشان کیا تھا۔

”میں کہتی ہوں، اسفند منصور! تم آرام سے یہاں سے چلے جاؤ۔ فضول میں یہاں تماشہ بنانے کی ضرورت نہیں ہے۔ اور ایک بات یاد رکھو، دوسروں کو آئینہ دکھانے والوں کو کبھی کبھی وہی آئینہ اپنی بد صورتی بھی دکھا دیتا ہے۔ ناؤ! کو فرام ہیئر۔ ورنہ پھر مجھے پاپا کو فون کرنا پڑے گا۔“

”آف کورس..... کال ہم..... وہ بھی تو آ کر تمہارا اصل روپ دیکھیں۔ شمعون سے محبت و لگاؤ کا نقاب جو تم نے اوڑھ رکھا تھا، اب اس کے بغیر تمہیں دیکھیں گے تو یقیناً تمہاری اصلیت جان جائیں گے۔“

”آؤ نیل! ہم چلتے ہیں۔ یہ شخص پاگل ہو گیا ہے۔ اس کا پاگل پن جھیلوں گی تو اپنے بیٹے تک پہنچ نہ پاؤں گی۔“ کول نے لمبے کے ہزارویں حصے میں جیسے خود کو سنبھال لیا۔ یقیناً وہ اسی مقصد سے آیا تھا کہ کول طیش میں آ کر خود اپنا تماشہ بنوا لے۔ مصلحت کا تقاضا تھا کہ وہ خاموشی سے وہاں سے نکل جائے۔ نیل کو اس نے پہلے ہی خاموش رہنے کا اشارہ کیا تھا۔ اپنا بیک اٹھا کر وہ اسفند کو نظر انداز کر کے باہر نکلتی چلی گئی۔



کچھ دیر بعد نیل اُسے ایئر پورٹ ڈراپ کرنے جا رہا تھا۔
”میں حیران ہوں مادام!..... ایسے ویل ایجوکیٹڈ لوگ بھی اس قسم کی ذہنیت کے مالک ہو سکتے ہیں؟ کبھی کسی سے سنا تھا کہ شوہر کے بعد سرالیوں کا رویہ اپنی بہو سے بدل جاتا ہے۔“

وہ تکلیف میں تھا۔

”جسٹ ریلیکس نیبل! تم تو ابھی سے گھبرا گئے ہو، میرے بھائی! دنیا نے تو ابھی پتھر اٹھائے ہیں، مارے نہیں۔ ویل، ڈونٹ وری۔ میں نے اس کا حل نکال لیا ہے۔ میں آپ کرم سے ڈسکس کروں گی۔ ابھی فلائٹ کے بارے میں انائنس منٹ ہو رہی ہے۔ میں چلتی ہوں۔ پہنچ کر اطلاع دوں گی۔ اوکے، فلک کیئر۔“



”مما! آپ پہ تو کروائیں۔ بھائی نے کس کو پسند کیا ہے؟..... کون ہے؟..... کیسی ہے؟..... نیبل بیک گراؤنڈ کیا ہے؟“

”تانیہ بہت دنوں بلکہ کئی ہفتوں بعد منصور ہاؤس رہنے کے لئے آئی تھی۔ جب سے ”امید“ سے ہوئی تھی، اس نے ادھر ادھر آنا جانا کم کر دیا تھا۔ اس بار بھی صوفیہ نے اصرار کر کے رہنے کے لئے بلایا تھا، تاکہ اسفند کی پسند کے بارے میں اسے بتا سکیں۔“

”وہ لڑکا اپنے کسی ارادے کی ہوا بھی لگنے دیتا ہے؟ اور پھر ایسا پکا گھٹنا ہے کہ ”کسی“ کو لے کر کہیں آتا جاتا بھی تو دکھائی نہیں دیا۔ سچ مانو، میں تو بے حد پریشان ہوں۔ پتہ نہیں، کس دنیا میں رہتی ہے اس کی پسند، جو کسی کو بھی دکھائی نہیں دی۔ مگر اعلان اس نے سب کے سامنے کیا تھا کہ وہ کسی کو پسند کرتا ہے اور اسے ہی اپنا لے گا۔“

صوفیہ، بیٹی سے حال دل کہتے ہوئے اپنی بے بسی بھی ظاہر کر رہی تھیں۔

”مما! اگر بھائی کی ایکسٹریز میں کوئی فرق نہیں پڑا تو پھر انہوں نے آپ سب سے مذاق کیا ہو گا۔ یا پھر ان کی پسند وہیں یو۔ کے میں ہی ہو گی۔ سبھی کسی کی نگاہ میں ہے نہ گرفت میں۔“ تانیہ نے اپنے سامنے پڑی پلیٹ میں سے سیب کی قاشیں اٹھا کر ہاتھ میں لیں۔ صوفیہ بیٹی کے لئے سیب خود چھیل رہی تھیں۔ نانی بننے کا احساس کافی دل نشین محسوس ہوتا تھا۔ پھر انہیں تانیہ سے محبت بھی بے حد تھی۔

”تم اپنے بھائی سے واقف نہیں ہو؟ مذاق و مذاق تو اس نے ہرگز نہیں کیا تھا۔ واضح طور پر مجھے آگاہ کیا تھا کہ میں اس کے لئے کسی لڑکی کو نہ دیکھوں۔ بہر حال تم ذرا پوچھو۔ شاید تمہیں بتا دے۔“

”مجھے؟..... امپاسیبل ممما!..... مجھے کیوں بتائیں گے؟ آپ ثانی سے کہیں، اُس سے کافی فریک ہیں سنی بھائی۔“

”وہ لڑکی تو میرے کہنے کی نہیں رہی۔ تمہارے باپ اور ان کی لاڈلی بہو نے سر چڑھا رکھا ہے اسے۔ میرے ساتھ بھی اٹھنے لگی ہے، اس بد بخت کی خاطر۔ نہ جانے کس جرم کی سزا ملی ہے جو..... کاش! میرے بیٹے کے بجائے وہ مر جاتی تو میری جان تو چھوٹ جاتی۔“

”تاکہ آپ شائفند بھائی کی ایک اور شادی کر دیتیں اور وہ آپ کے بیٹے کو لے کر اڑن

تیری چشم نم کی چاہ میں — 412

وہ بھی یقیناً لوئر کلاسز میں ایسا ہوتا ہو گا۔ اس طرح ہم لوگوں میں تو اس قسم کے ایسٹو نہیں اٹھائے جاتے کہ کوئی خاتون بیوگی کے بعد آسانی و مرضی سے جی بھی نہیں سکتی۔“ نیبل کا حساس دل بری طرح دکھ رہا تھا۔

کول کو جس پرواز سے سیٹ ملی تھی، اس کے جانے میں ابھی ایک گھنٹہ تھا۔ سو وہ اپنے مختصر سامان کے ساتھ ڈیپارچر لاؤنچ میں نیبل کے ساتھ بیٹھی تھی۔ مون کا فون وقفے وقفے سے آ رہا تھا اور وہ بھی تھوڑی تھوڑی دیر بعد اسے تلی دے رہی تھی۔

”کیا کہہ سکتی ہوں میں، سوائے اس کے کہ یہ میرا نصیب ہے کہ میرا شوہر نہیں رہا اور دنیا کو مجھ پر اپنا ظرف آزمانے کا موقع مل گیا۔“ کول اس وقت جیسے اندر سے ٹوٹ پھوٹ کا شکار ہو رہی تھی۔ اسفند کا سارا عمل بار بار اس کے لاشعور میں کسی فلم کی طرح چل رہا تھا۔

”نصیب سے زیادہ تو مجھے آپ کا قصور لگتا ہے، مادام!..... یہ دنیا گرنے والے کو اٹھاتی نہیں بلکہ مزید اپنے پاؤں تلے روندتی چلی جاتی ہے۔ آپ بھی تو اس دنیا کے آگے اس قدر جھک گئی ہیں کہ آپ کے ارد گرد کھڑے لوگ خود کو خدا سمجھنے لگے ہیں۔ کیوں یہ لوگ آپ کو ملامت کرتے ہیں؟ آپ کے کس فعل کی سزا دینا چاہتے ہیں آپ کو؟ آپ کا جرم کیا ہے؟..... صرف یہ کہ آپ نے ان کی کسی خواہش پر سرنگوں نہیں کیا ہو گا۔ یا پھر آپ نے مسلسل جھکے رہنے کے عمل سے تمہیں محسوس کر کے سر اٹھانے کی غلطی کر دی ہے؟ بھی یہ چلا اٹھے ہیں۔“ نیبل کا لہجہ دکھ و غم سے نہ صرف بوجھل تھا بلکہ سنگ بھی رہا تھا۔ اس کی آواز بے شک دھیمی تھی، مگر اس دھیمے پن میں بھی جو گونج تھی، وہ کول کے احساسات کو جھنجھوڑ رہی تھی۔ بعد موت کے کوئی ہمدرد و غم گسار اس گہرائی سے اس کے درد کو محسوس کر کے اپنی زباں دے رہا تھا۔ کول، نیبل کو یک ٹک دیکھے گئی۔ پھر اس نے خود کو سنبھال کر ہلکی مسکراہٹ لبوں پر سجاتے ہوئے اسے جیسے اس اثر سے نکالنے کی کوشش کی۔

”اسٹوپڈ! تم کیوں پریشان ہو رہے ہو؟..... مجھ جیسی خواتین عادی ہو جاتی ہیں، دنیا اور ان لاز کے بی ہویئر فیس کرنے کی۔ یقیناً مون نے فون کر کے اسے پریشان کیا تھا۔ تم نے سنا نہیں، ساری رات اس نے اپنی ٹیجر کو اپنے آپ سے ہلے نہیں دیا۔ مجھے اندازہ ہی نہیں تھا کہ مون اپنے سکول فیلوز کے ساتھ جا کر بھی لوٹی فیل کرے گا۔“

”آپ اب اس شخص کو ڈیفنڈ نہ کریں۔ وہ کیا کہہ رہا تھا اور کیا کہنا چاہتا تھا، آپ اچھی طرح جانتی ہیں۔ میری ذات آپ کے کردار پر سوال بن جائے، یہ مجھ سے برداشت نہیں ہو گا۔ یو نو، میری فیلنگو آپ کے لئے کیا ہیں۔ میں آپ کی رسیٹک کرتا ہوں اور چاہتا ہوں، ساری دنیا آپ کو عزت کی نگاہ سے دیکھے۔ اگر اُس نے آئندہ میرے اور آپ کے بارے میں کچھ کہا تو..... ریلی میں اُس کا وہ حشر کروں گا کہ.....“

نیبل کے احساسات چٹخ گئے تھے۔ اس کے گلے میں دکھ سے جھن سی ہونے لگی تھی، تبھی

چھو ہو جاتی اور آپ مون کو سنبھالنے میں ہلکان رہتیں۔“ ثانیہ اپنے کمرے سے نکل کر آئی تھی۔ لاؤنج میں انہیں بیٹھا دیکھ کر انہی میں چلی آئی۔ ماں کی بات کا جواب مذاق بھرے لہجے میں دیا تھا۔ مگر انہیں اس کا لہجہ بالکل پسند نہ آیا۔

”ثانیہ! تم ماما کو تنگ کیوں کرتی ہو؟..... یہ کیا طریقہ ہے بات کرنے کا؟“ ثانیہ نے

اپنے بڑے بہن کا فائدہ اٹھانا چاہا۔

”میں نے کیا کہا؟ میں تو ایسے ہی ماما کی بات سن کر سوچ رہی تھی۔ جسٹ امیجن، کوئل بھائی نہ ہوتیں تو ماما، ثانیہ بھائی کی ایک اور شادی کرتیں ناں۔ ماما انہیں تنہا تو نہیں رہنے دیتیں نا۔ لیکن اس بات کی گارنٹی تو نہیں ہوتی نا کہ بھائی کی تیسری شادی جس سے ہوتی، وہ کوئل بھائی کی طرح مون کو بھی ایکسپٹ کرتی۔ نہ صرف ایکسپٹ کرتی بلکہ اس کے لئے ماں بن جاتی۔ ایسی کسی صورت میں پھر ماما ہی مون کو سنبھالتیں۔“ ثانیہ، بہن کے قریب بیٹھ کر سب کی پاش اٹھا کر کھانے لگی۔

”ہاں، ہاں..... سنبھال لیتی۔ اس چڑیل سے جان چھوٹ جاتی۔ ایک لمحے کا سکون باقی نہیں رہا میری زندگی میں۔ میری اولاد کو میرے خلاف چھوڑ کر خود وہاں عیش اُڑا رہی ہے۔“ صوفیہ پھر سے ہنرک اٹھیں۔

”عیش؟..... جا کر دیکھیں، آپ کے پوتے نے اٹھلیوں پر نچا رکھا ہے انہیں۔ سکول کے ساتھ وزٹ پر گیا تھا نا، اسی دن ہی ہنگامہ کھڑا کر دیا۔ سکول والوں نے وارننگ دے کر انہیں بلایا ہے۔ اُلٹے چہروں بھاگی ہیں وہ اس کے پاس۔ اور اسفند بھائی..... انہوں نے ان کے آفس جا کر وہ تماشہ کیا ہے کہ..... آپ لوگ کوئل بھائی کو کس بات کی سزا دے رہے ہیں؟ نہ انہیں جینے دیتے ہیں اور نہ ہی سمت بدلنے دیتے ہیں۔ میں ان کی جگہ ہوتی نا تو.....“ ثانیہ کو اس بارے میں فیملی نے فون کر کے بتایا تھا۔ کوئل سے اس کا رابطہ نہیں ہو رہا تھا، اس لئے اس نے فیملی کو سیج کر کے پوچھا تھا اور اس نے ساری بات اسے بتا دی تھی۔

”تو..... تو کیا کرتیں؟“ صوفیہ کو اس کی حمایت ایک آنکھ نہیں بھاری تھی۔

”وہ کرتی جو کبھی کسی نے سوچا بھی نہیں ہوگا۔ بہوؤں کے حقوق سلب کرنے والوں کو وہ سبق دیتی کہ کبھی یاد کرتے۔“

”دیکھا ثانیہ! اس کے لئے یہ اپنی ماں کے خلاف بول رہی ہے۔ اسے سمجھا لو، ورنہ میں اس کا بہت برا حشر کروں گی۔“ صوفیہ کا پارہ چڑھنے لگا تھا۔ ثانیہ خود بھی اندر سے منتشر ہو رہی تھی۔ کوئل پر اسے ترس آنے لگا تھا۔

”ثانیہ!..... تم ابھی یہاں سے جاؤ۔ چار دن کے لئے آئی ہوں اور یہاں ایسی ٹینشن ہے کہ ابھی سے دل اوب گیا ہے۔ کیا ہم لوگ اس عورت کا ذکر چھوڑ نہیں سکتے؟“ ثانیہ نے بے حد اکتا کر ثانیہ کو مخاطب کیا۔ صوفیہ کو بھی بیٹی کی بدلی ہوئی حالت کا خیال آیا۔ فوراً ہی اس

کی دل جوئی کو بولیں۔

”تم کیوں ٹینشن لے رہی ہو؟ ٹھیک ہے، اب ہم اس کا ذکر نہیں کریں گے۔ ثانیہ! ولایت سے کہو کہ ثانیہ کے لئے گریپ جوس بنا کر بھیجے۔“ صوفیہ نے دانستہ اپنا لہجہ نرم بنایا۔ ثانیہ فوراً ہی اٹھ کر چلی گئی۔



”مولا! آئی کانٹ بلیوٹ کہ تم نے اپنی ٹیچر اور سکول سٹاف کو اس قدر تنگ کیا ہے۔ تم سے میں نے پہلے ہی پوچھا تھا کہ تم اپنے سکول کے ساتھ جانا چاہتے ہو یا نہیں؟ اس وقت تم اس قدر ایکسپنڈ تھے۔“

”ماما! آئی رینگی مس یو..... آئی ایم ناٹ فیلنگ بیٹر۔ مجھے آپ کے بنا کچھ اچھا نہیں لگ رہا تھا۔“ وہ بخار میں جل رہا تھا۔ اسے دیکھتے ہی جیسے اس کی جان میں جان آئی تھی۔ اب اس سے لپٹ کر رو رہا تھا۔ کوئل اسے محبت سے لپٹائے بھی چوم رہی تھی، کبھی مصنوعی غصے سے ڈپٹ دیتی تھی۔

”تم تو کہتے ہو کہ تم اب بڑے ہو گئے ہو، تمہیں کسی سے ڈر نہیں لگتا۔ تم اس طرح بی ہو کر گئے تو آگے جا کر کیا کرو گے؟“

”ماما! آپ کے ساتھ مجھے کسی سے ڈر نہیں لگتا۔ پلیز ماما! مجھے صرف آپ کے ساتھ رہنا ہے۔ آپ مجھے ہوٹل لے چلیں اپنے ساتھ۔“ مون کا وہی ضدی پن عود کر آیا تھا۔

”اور یہاں کیپ میں جو کچھ سیکھنے کا موقع ملے گا، وہ مس کر دو گے؟..... یہاں جن گیمز میں پارٹی سیشن کے لئے آئے ہو، وہ بھی مس کر دو گے؟“

”لیس..... مجھے بس اپنی ماما کے ساتھ رہنا ہے۔“

”اسٹوڈنٹ! اس طرح تم بریلیٹ اسٹوڈنٹ نہیں بن سکو گے۔ ہر وقت ماما بوائے بنو گے تو کبھی تم پر نہیں گے۔“ کوئل نے اسے ہلکے سے ڈپٹا۔

”ماما! آئی ڈونٹ کیئر اپنی باڈی۔“ وہ اس سے اس طرح لپٹ گیا جیسے اس میں چھپ جانا چاہتا ہو۔

”مائی سویٹ ہارٹ! تمہیں کیئر کرنی پڑے گی۔ تمہیں اپنی ماما کو خوش دیکھنا ہے نا تو تمہیں بہت زیادہ پڑھنا ہے۔ یہ بزنس تمہیں سنبھالنا ہے میری جان!“

”ماما! پھر آپ یہاں رہیں میرے ساتھ..... اور بچوں کی ماما بھی تو آئی ہیں۔ رینگی، مجھے کل رات کو بہت ڈر لگا تھا۔ مجھے ناٹ میرز بھی تنگ کر رہے تھے۔ آئی فیملی دیٹ ماما! کہ مجھے کسی نے ماؤنٹین (پہاڑ) سے نیچے پھینک دیا ہے اور میں بہت نیچے گر گیا ہوں..... آپ بھی مجھے نہیں سن رہیں اور.....“

”اوہ، میرا بچہ!..... ڈونٹ افریڈ سویٹ ہارٹ!..... میں تمہیں چھوڑ کر نہیں جاؤں گی۔“

ایک دو دن یہاں رہ کر ہم واپس چلتے ہیں۔ پھر ہم مل کر دینی جانے کی تیاری کریں گے، اوکے؟“ کوئل نے اس کا خوف محسوس کر کے اسے تسلی دی۔ ویسے بھی وہ سوچ رہی تھی، اب اسے باہر ہی سیٹل ہونا تھا تو مون کا اسکول کی ان ایکٹوٹیز میں پڑنے کا کوئی فائدہ نہیں تھا۔ اپنے بیٹے کی خوشی سے زیادہ تو اسے کچھ بھی نہیں چاہئے تھا۔



”تم..... مجھے اس موقع پر یہ بتا رہی ہو..... آرٹو سیریس؟“

روشنی اپنی شادی کا کارڈ لے کر آئی تھی۔ اس کا ناخ بقول اُس کے بڑی مشکل سے قابو آیا تھا، اس لئے پندرہ دن بعد اس کی شادی کا دن مقرر ہوا تھا۔ اور کوئل نے اسے اطلاع دی تھی کہ اگلے دس دن میں دینی وزٹ کے لئے جاری ہے۔ اس کا ارادہ وہاں لمبے عرصے کے لئے رہنے کا تھا۔

”روشنی! میں نے تمہیں بتایا تو تھا..... وہ شخص اب میرے لئے ناقابل برداشت ہو گیا ہے۔ نیل کے سامنے اس نے میری جیسے اسلٹ کی ہے، وہ میں بیان نہیں کر سکتی۔ مون کے لئے بھی اب یہاں رہنا مناسب نہیں رہا۔“ کوئل نے اسی ملال کے ساتھ وضاحت دی۔ روشن نے اسے گہری نظروں سے دیکھا۔ اس وقت وہ دونوں کوئل کے کمرے میں بیٹھی تھیں اور مون اپنے گیمز روم میں مصروف تھا۔

”تم اس شخص سے فرار چاہ رہی ہو؟ وہ تو وہاں بھی تمہارے پیچھے پہنچ سکتا ہے۔ اپنے بیٹے پر استحقاق جمانا وہ تمہیں وہاں بھی جا کر رسوا کر سکتا ہے۔ تم مسئلے کا کوئی حل نکالو۔ اس طرح یہاں سے ایک دم اٹھ کر چل دینا میرے نزدیک عقل مندی نہیں ہے۔“ روشن نے اسے سمجھانے کی کوشش کی۔

”حل ہی تو نکالا ہے۔ ویسے بھی مون کے موجودہ بی ہیویز کو دیکھ کر میں نے یہی مناسب سمجھا ہے۔ دیکھو روشن! وہ جس طرح مجھ سے اٹیچڈ ہے، اُس کی اس قدر انوالومنٹ اسی کے لئے نقصان دہ ثابت ہو رہی ہے۔ وہ ایک رات، ایک دن بھی میرے بنا رہ نہیں پایا۔ میرے لئے یہ فکر کی بات ہے۔ آئندہ چند سالوں میں مجھے اُسے ہار اسٹڈی کے لئے بھیجنا ہی ہے۔ وہاں شفٹ ہونے کے پیچھے اصل محرک تو مون کی برین واشنگ ہی ہے۔ میں اُسے میٹلٹی Prepare کرنا چاہ رہی ہوں کہ مجھے بزنس کے لئے اپنا گھر چھوڑنا پڑ رہا ہے، اسے بھی کبھی اپنی اسٹڈی کے لئے مجھے چھوڑنا پڑ سکتا ہے۔“ کوئل نے اس کے سامنے چائے بنا کر رکھے ہوئے اپنا نقطہ نظر پیش کیا۔

”وقت کے ساتھ ساتھ تو وہ Prepare ہو ہی جائے گا، خواہ وہ کہیں بھی رہے۔ اس لئے ضروری نہیں ہے کہ تم اسے لے کر وطن بدر ہو جاؤ۔ یا! تم یہ کیوں بھول رہی ہو کہ وہ تم سے جتنا اٹیچڈ ہے، اپنے دو خیال سے بھی اس کی انوالومنٹ کم نہیں ہے۔ کسی نہ کسی طرح وہ

انہیں بھی اپنے قریب ہی رکھے گا اور اسے تم روکنے پر اختیار نہیں رکھتی ہو۔ پھر اس طرح وہاں شفٹنگ کا Decision تمہاری مشکلات بڑھائے گا اور کسی کو کچھ فرق نہیں پڑے گا۔“ روشنی اپنی جگہ درست تھی۔ کوئل جانتی تھی۔ یہ باتیں اس کی سمجھ میں بھی آتی تھیں۔ مگر اسفند منصور کے چمک آمیز رویے اب اُسے چین نہیں لینے دیتے تھے۔ صوفیہ منصور کی مسلسل خفگی نے اسے اندر سے توڑ پھوڑ دیا تھا۔

”پھر میں کیا کروں؟..... وہ شخص اور اس کی ماں نہ صرف لوگوں کے سامنے میرا بیج بگاڑ رہے ہیں بلکہ مجھے اندیشہ ہے، اب وہ مون کو بھی حقیقتوں کی آگ میں جھلسانے کے درپے ہیں۔ ایک بار تو میں نے اسے ساری حقیقتیں جھٹلا کر بہلایا ہے، مگر ان لوگوں کی مسلسل تکرار سے آخر تو وہ متاثر ہو ہی جائے گا۔ پھر بتاؤ روشنی! میں کیسے سنبھالوں گی اسے ٹوٹنے سے؟..... اُس کی شخصیت بگڑنے سے بچانے کے لئے اس کے سوا میرے پاس کیا راستہ ہے؟“

”راستے تو بہت ہیں مگر تم.....“ روشن نے اس کی ناراضگی کے ڈر سے بات ادھوری چھوڑ کر چائے کا کپ اٹھالیا۔

”مگر کیا؟..... روشنی! تم مجھ سے کھل کر کہو۔“

”تم کوئی درمیانی راہ کیوں نہیں اختیار کرتی؟“ روشن نے اس کے پوچھنے پر دھمے لہجہ میں کہا۔

”مثلاً؟“ کوئل نے جان بوجھ کر بے خبری سے پوچھا۔

”دیکھو کوئل! تم مجھے غلامت سمجھنا۔ میں تمہاری شخص دوست ہوں، اسی لئے مجھے تمہاری مشکلات دیکھ کر دکھ ہوتا ہے۔ میں سچے دل سے چاہتی ہوں کہ تم حالات کے بمحور سے نکل آؤ۔ زندگی پر تمہارا بھی حق ہے یا نہیں؟ اس طرح ساری عمر کیسے گزار دو گی؟ ایک ساتھی، ایک ہمدرد ہر انسان کی ضرورت ہے۔ خصوصاً ایک عورت کو تو اس لئے بھی کوئی ہم سفر چاہئے ہوتا ہے کیونکہ ہمارا معاشرہ تنہا اکیلی عورت کو چھینے کا حق نہیں دیتا۔ تمہاری لاکھ قربانیوں کے باوجود تمہارا ہر صحیح عمل بھی قابل گرفت بن جاتا ہے۔ تم اچھی طرح جانتی ہو، کیوں؟ پھر بھی تم حقیقت سے نظریں چرا رہی ہو۔ آخر مون بھی کب تک تمہارا سہارا بنے گا؟ ایک دن.....“

”مجھے اپنی تربیت پر اعتبار ہے روشن!..... میرے لئے مون کے علاوہ جینے کا کوئی مقصد نہیں ہے۔ میں اس مقام پر اپنے لئے کوئی راہ چن کر دنیا کو یہ کہنے پر مجبور کر دوں کہ آخر میں سوتلی ہی ہوں۔“

”وقت کتنا بھی گزر جائے، یہ حقیقت پھر بھی قائم رہے گی۔ ٹھیک ہے، تم میری بات سمجھنا نہیں چاہتیں تو میں تم سے بحث نہیں کروں گی۔ فقط اتنا کہوں گی کہ اپنے بارے میں بھی ضرور سوچو..... یہ وقت واپس نہیں آسکے گا۔ بعد میں تم.....“

”ماما! میں نے چاچو سے پوچھا تھا۔ انہوں نے منع کر دیا ہے۔ اور تبسم ابھی ہے۔ وہ کچن کا کام کر رہی ہے۔“

”اوکے..... تم جاؤ۔ لیکن ایسا نہ ہو، تم ادھر منصور ہاؤس چلے جاؤ۔ واپس آ جانا، اوکے؟“ کوئل نے بڑھ کر اُسے خود سے لپٹا کر چوما۔ روشنی کے لئے دونوں کی محبت کا نظارہ نیا نہیں تھا مگر آج اُسے ایک نیا احساس ہو رہا تھا، جسے وہ بیان نہیں کر سکتی تھی۔



”پلیز، چیئنگ دس ٹاپک..... تم اپنا کارڈ دکھاؤ۔ کب کی ڈیٹ ہے؟ میں ایک ویک کے بعد واپس آ جاؤں گی، پھر چلی جاؤں گی۔ انکچولی مون سے بھی پراس ہے تو پلیز ڈونٹ مائنڈ..... ڈونٹ وری۔ میں تمہاری شادی کے ہر فنکشن میں پارٹی سیٹ کروں گی۔ آخر ایک ہی تو بہن ہوں تمہاری۔“ کوئل نے موضوع بدل کر اپنا اور اس کا موڈ بھی بدلنا چاہا۔

”وہ تو تمہیں آنا پڑے گا۔ ورنہ میں ساری زندگی تم سے بات نہیں کروں گی۔“ روشنی نے اسے مصنوعی خشکی سے گھورا۔

”آئی نو..... جانتی ہوں تمہاری ناراضگی۔ تمہیں وہاں سے کچھ منگوانا ہوگا تو لسٹ دے دینا۔ میں لے آؤں گی۔ اور سنو، تمہارا ویڈنگ ڈریس بھی میری طرف سے ہوگا۔ ابھی میرے ساتھ چلو۔ جو بھی پسند ہو، اٹھا لو۔ اتنے کم وقت میں اسٹیلی بنوانا بہت مشکل ہوگا۔“ کوئل نے خود کو مکمل طور پر اس اثر سے نکالا۔

”مجھے پہلے ہی پتہ تھا، میری دفعہ تم ایسے ہی ٹرٹاؤ گی۔“

”یار! نام بھی تو دیکھو کتنا کم ہے۔ اچھا چلو تو..... کچھ پسند نہ آیا تو اسٹیلی ارجنٹ بنوا بھی دوں گی۔“ کوئل نے اسے اٹھنے کا اشارہ دیا۔ تبسمی مون دروازہ کھول کر اندر چلا آیا۔

”ماما! چاچو آئے ہیں۔ وہ مجھے اپنے ساتھ لے جانا چاہتے ہیں۔ میں چلا جاؤں؟“ مون کا اپنائیت سے لبریز لہجہ اُس کی سعادت مندی کا ثبوت بھی تھا۔

”کہاں لے جانا چاہتے ہیں؟ تم نے کوئی فرمائش کی ہوگی۔“

”نوام! رینی انہوں نے مجھے خود کہا ہے کہ آؤ یار! کہیں گھومنے چلتے ہیں۔“ مون نے سنجیدگی سے صفائی دی۔

”تم جانا چاہتے ہو؟“ کوئل نے سرسری طور پر پوچھا۔

”آپ کہیں گی تو نہیں جاؤں گا۔“ روشنی نے اسے محبت سے دیکھا۔ آنکھوں میں تحسین تھی۔

”میں کیوں کہوں گی کہ نہ جاؤ۔ مگر میں بھی تمہاری روشنی خالہ کے ساتھ ڈنر کے لئے جا رہی ہوں۔ پھر نہ کہنا، میں نے تمہیں نہیں بتایا تھا۔“

”آپ بھی جا رہی ہیں؟..... پھر میں چاچو کو منع کر دوں؟“ مون کے لئے ماں کے ساتھ وقت گزارنا زیادہ اہم تھا، اس لئے جلدی سے بولا۔

”ہرگز نہیں۔ وہ سمجھیں گے، میں نے تمہیں منع کیا ہے۔ تم ان کے ساتھ جاؤ اور جب گھر واپس آنا ہوگا، مجھے بتا دینا۔ میں تمہیں وہیں سے پک کر لوں گی، جہاں تم ہو گے۔ اوکے؟“

”لیں۔“

”دیکھو، تبسم (ننی ملازمہ) ہے یا چلی گئی ہے؟ اس نے تمہارے چاچو کو چائے کافی دی ہے یا نہیں؟“

ہے۔ نہ جانے کیوں، کول کے ذکر پر ان کے احساسات صرف اسی پر مرکوز ہو جاتے تھے اور وہ ارد گرد سے بے گانہ ہو جاتی تھیں۔ انہوں نے خود کو سنبھالتے ہوئے ولایت کو آواز دی۔ جبکہ اسی لمحے مون تقریباً بھاگتا ہوا ڈانٹنگ روم میں داخل ہوا۔

”السلام علیکم ایوری دن۔“ مون کے لہجے میں عجیب سی کھنک اور خوشی شامل تھی۔ اس کا چہرہ ہنستا رہا تھا۔ صوفیہ منصور کے چہرے پر عجیب سارنگ آٹھرا تھا۔ کچھ لمحے پہلے ہوئی تکرار کے بعد کول کو دیکھنا اور جھیلنا خاصا دشوار تھا۔

”لہجے، آگئی ہے آپ کی لاڈلی..... بڑھ گئی ہے رونق۔“

صوفیہ کے پاٹ لہجے میں بھی جو کٹ تھی، وہ منصور کے علاوہ ثانیہ بھی محسوس کر سکتی تھی۔

”علیکم السلام!..... اپنی ماما کے ساتھ آئے ہو؟“ منصور احمد کھانا چھوڑ کر فوراً پوتے کی طرف لپکے۔

”ہیں۔“ وہ بھی ان کے ساتھ لپٹ گیا۔

”کہاں ہے وہ؟..... بلاؤ۔“

”آ رہی ہیں۔ میں تو پورچ سے بھاگ کر آیا ہوں۔ مجھے سب سے پہلے آپ کو ایک نوز دینی ہے۔“

”کیسی نوز؟..... اچھا آؤ، پہلے کھانا کھاتے ہیں، پھر تمہاری نوز بھی سن لوں گا۔“

”ہم تو ذکر کے آئے ہیں، انگل نیل کے گھر سے۔“ مون کی آواز سبکی کے کانوں تک جاری تھی۔ صوفیہ کے علاوہ اسفند کے چہرے پر بھی تناؤ سا پھیل گیا تھا۔

”اچھا، پھر آؤ ہم لاؤنج میں چل کر اپنے لٹل پرنس کی نوز سنتے ہیں۔ صوفیہ! مجھے اب بھوک نہیں ہے، سوری بچو! تم لوگ انجوائے کرو۔“ وہ مون کا ہاتھ تھام کر معذرت خواہ ہوئے۔

مون نے جاتے جاتے اپنی ثانیہ پیمپو کو بھی بلالیا۔

”ثانی پیمپو! آپ بھی جلدی آنا۔ پھر مجھ سے نہ لڑنا کہ میں نے آپ کو نہیں بتایا۔“

صوفیہ کے ساتھ اسفند اور ثانیہ بھی تجسس تھے کہ آخر وہ کیا بتانے آیا ہے۔ صوفیہ اور اسفند کے ذہنوں میں البتہ بدگمانیاں رقص کر رہی تھیں۔ دونوں کا اندازہ تھا کہ نیل کے حوالے سے کوئی خبر ہوگی۔



”السلام علیکم پاپا!“ کول لاؤنج میں بیٹھ گئی تھی۔ انہیں آتے دیکھ کر فوراً کھڑی ہو گئی۔

”علیکم السلام!..... بھی کہاں غائب ہو آج کل؟ بہت مصروف ہو گئی ہو، اپنے پاپا سے بھی ملنے کی فرصت نہیں رہی۔“ انہوں نے اسے شفقت سے تھکے ہوئے شکوہ کیا۔

”ایسی بات نہیں ہے پاپا! کہ آپ سے ملنے کی فرصت نہ ہو۔ کچھ لی ہم دونوں کی ٹائنگ آف ورک ایک سی ہے، اس لئے کبھی کبھی آپ کو شکایت ہو جاتی ہے۔“

”صوفیہ! کول کتنے دن سے ادھر نہیں آئی۔ تم نے اسے بلوایا لینا تھا۔ آج ویک اینڈ ہے، کبھی گھر میں ہیں۔ وہ دونوں بچے بھی آ جاتے تو رونق بڑھ جاتی۔“ منصور احمد بھی آج بہت دنوں بعد سب کے ساتھ رات کے کھانے پر موجود تھے۔ ثانیہ تو یہاں پہلے سے ہی تھی، آج شام کو بھی صوفیہ نے مدعو کیا تھا۔ اسفند بھی کچھ دیر پہلے آچکا تھا۔ صوفیہ کو داماد کے سامنے شوہر کا بہو کے لئے انہیں ٹوکنا اچھا نہیں لگا۔ قدرے ناگواری سے بولیں۔

”کیا اس کو یہاں آنے کے لئے ہر بار انویٹیشن دینا پڑے گا؟ بقول آپ کے یہ اس کا بھی گھر ہے تو وہ خود بھی آ سکتی ہے۔“

”یہ اس کا گھر ہوتا تو وہ واقعی یہاں موجود ہوتی۔ تم نے اسے ہمیشہ غیروں کی طرح ٹریٹ کیا ہے۔ چلو، وہ تمہارے لئے غیر سبکی، مگر مون تو غیر نہیں۔ تمہارے بیٹے کی اولاد ہے۔ پچھلے دنوں وہ بیمار تھا، تم اسے پوچھنے بھی نہیں گئیں۔“ منصور احمد کی سنجیدگی میں حقیقت بھری ہوئی تھی۔

ثانیہ شوہر کی موجودگی میں والدین کی تکرار پر جربز ہو رہی تھی۔ کول کے لئے شام کے گھر والے اپنے دل میں جس قدر عزت و احترام رکھتے تھے، یہ وہی جانتی تھی۔ ماں کا تلخ رویہ اُسے شام کی نظروں میں شرمندہ کر رہا تھا۔

”مون کی بیماری کی ہمیں اطلاع ہی کب تھی۔ اور وہ سکول کے ساتھ جا کر اسلام آباد میں بیمار ہو گیا تھا۔ آپ کی بہو چلی گئی تھی، اسے ٹھیک کر کے ہی لائی ہوگی۔“ صوفیہ نے بظاہر مصالحتانہ لہجہ اختیار کیا مگر ان کے چہرے کے تاثرات لہجے کا ساتھ نہیں دے رہے تھے۔ شام کے ساتھ اسفند نے بھی ان کے چہرے پر نگاہ ڈالی۔

”وہ تو ماں تھی، اسے تو جانا ہی تھا۔ تمہارا کوئی فرض نہیں ہے اپنے پوتے کے لئے؟ پہلے تو تم بہت حق جتاتی تھیں، اب کیا ہوا؟“

”کیا میں اور کیا میرا حق؟..... آپ کی بہو میرا کوئی حق مانتی ہے؟..... پہلے تو بیٹا چھینا تھا اور اب پوتے کو بھی صرف.....“

”مما! بیانی ٹھنڈی ہو گئی ہے۔ ذرا گرم منگوادیں۔“ ثانیہ نے جان بوجھ کر انہیں درمیان میں ٹوکا۔ ثانیہ کی طرف توجہ دینے پر جیسے انہیں احساس ہوا کہ اس وقت ان کا داماد بھی موجود

”میری شکایت غلط تو نہیں ہے بیٹا جان! تم پہلے بہت سا وقت ہمارے ساتھ گزارتی تھیں، مگر اب کیا تمہیں یہاں کسی سے کوئی شکایت پیدا ہو گئی ہے؟“ انہوں نے کول کو اپنے پہلو میں بٹھایا۔ مون ان کے دوسری طرف بیٹھ گیا۔

”شکایت کسی سے کیا ہوگی۔ آپ تو جانتے ہیں پاپا! بزنس پھیل رہا ہے تو مصروفیت تو بڑھتی تھی۔ آؤٹ آف کنٹری ڈیلنگ کے بعد محنت بڑھانا لازمی امر ہے۔ میں آپ سے ایک مشورے کے لئے آئی ہوں۔“

”اچھا، چلو پھر اسٹڈی میں بیٹھتے ہیں۔ ولایت سے کافی کے لئے کہہ دو۔ مون بتا رہا ہے، کھانا تو تم لوگ آذر کیانی کی طرف کھا کر آ رہے ہو۔“ وہ فوراً ہی کھڑے ہو گئے۔

”ماما! پہلے دا جان کو بتا تو دیں، ہم جا رہے ہیں۔“ مون ان کے اٹھتے ہی بے چینی سے اطلاع دینے لگا۔

”کہاں جا رہے ہو بھی؟ ابھی تو آئے ہو بچو! کل سنڈے ہے، یہیں رہو۔ کہیں جانے کی ضرورت نہیں ہے۔“ انہوں نے فوراً ٹوکا۔

”دا جان! ہمیں صبح تو دینی کے لئے فلائی کرنا ہے۔ ہم تو آپ سے ملنے آئے ہیں۔ ہے نا ماما؟“

مون کی اطلاع پر منصور احمد ہی نہیں، اندر آنے والے ثانیہ، شام، ثانیہ اور صوفیہ بھی حیران تھے۔ کول سبھی کو بڑھ کر سلام کرنے لگی۔ اسفند ادھر نہیں آیا تھا۔

”مون صبح کھہ رہا ہے بیٹا؟“ منصور احمد نے اپنی حیرت کے ساتھ استفسار کیا۔

”جی پاپا! ہم آپ سب سے ملنے ہی آئے تھے۔ ایچولی میری وہاں ایک بزنس میٹنگ ہے اور مون کی بھی دو کیشز ہیں تو میں مون کو بھی ساتھ لے جا رہی ہوں۔ آٹھ، دس دن میں آ جائیں گے واپس۔“

”یہ تو اچھی بات ہے بیٹا!..... بزنس میٹنگز میں مون بھی ساتھ ساتھ رہے گا؟ شیطان بچہ تمہیں وہاں پریشان کرے گا۔ اسے یہیں چھوڑ جاؤ۔ ہم ہیں نا اس کا خیال رکھنے والے۔“ منصور احمد نے پوتے کو لاڈ سے ہاتھوں کے گھیرے میں بھرا۔

”جی نہیں..... مجھے یہاں نہیں رہنا۔ میں ماما کے ساتھ جاؤں گا۔ ماما نے مجھ سے پراس کیا ہے کہ وہ مجھے ساتھ لے کر جائیں گی۔ ماما! آپ مجھے ساتھ لے جائیں گی نا؟“

”آف کورس بیٹا!..... ڈونٹ وری۔ دا جان مذاق کر رہے ہیں۔“ کول نے اُسے آنکھ

کے اشارے کے ساتھ نرمی سے سمجھایا۔

”تم اب ہمیں اطلاع دے رہی ہو..... مون تمہارے ساتھ جا رہا تھا تو دو چار دن پہلے اسے یہاں چھوڑ جاتیں۔ ہم اپنے بیچ سے جی بھر کے مل لیتے۔“ صوفیہ کا انداز خاصا نزوفا تھا۔ انہوں نے کول کے سلام کا جواب بھی اشارے سے دیا تھا۔

”زیادہ ٹائم کے لئے تو نہیں جا رہی ہیں۔ آٹھ دس دن کا وزٹ ہو گا آپ کی۔ روشنی آپ کی شادی سے پہلے واپس آ جائیں گی۔ ڈونٹ وری آئی!“ شام نے ساس کے تئور دیکھ کر مداخلت کی۔ انہوں نے داماد کو دیکھا جو انہی کی طرف متوجہ تھا۔ وہ ناچار یہ کہہ کر وہاں سے چلی گئیں۔

”میں ولایت سے کافی کے لئے کہتی ہوں۔“

”ملی بھابی! یہ فاول ہے۔ آپ نے مجھے بھی نہیں بتایا۔ میں بھی چلتی نا آپ کے ساتھ۔ آپ دونوں وہاں کتنا انجوائے کرو گے اور میں یہاں بور ہوئی رہوں گی۔“ ثانیہ اپنی شکایتیں لے کر بیٹھ گئی تھی۔ ثانیہ دل میں سوچ رہی تھی کہ اس کی ماسیج کول سے ناراض رہتی ہیں۔ اس کے جانے کی خبر سبھی کو تھی، سوائے اس کے گھر والوں کے۔ کول کو وہاں سب میں بیٹھ کر منصور احمد سے بات کرنے کا موقع نہیں مل رہا تھا۔ ان کے ساتھ کافی پی کر وہ آنکھ کھڑی ہوئی۔ مون خود ہی اپنے چاچو سے مل آیا تھا۔ وہ ثانیہ کے ساتھ باہر آئی تو وہ لان میں ٹہل رہا تھا۔ اسے دیکھ کر قریب آ گیا۔

”اسے آپ کہاں خوار کرنے لے جا رہی ہیں؟ اپنی انجوائے منٹ میں اسے کہیں بھول بھال جائیں گی۔ اور پھر بعد میں.....“

”کیا پھر بعد میں؟..... مسٹر اسفند منصور! میں آپ سے پہلے بھی کہہ چکی ہوں، میری زندگی میں دخل دینے کی ضرورت نہیں ہے۔ میں اس کی ماں ہوں، میں اسے کہیں بھی لے جاؤں، آپ کو کیا تکلیف ہے؟“

”ماں ہو..... مگر.....“

”شٹ اپ.....“ کول نے اُسے ”سو تلی“ کہنے سے پہلے ہی ڈپٹ دیا۔ ثانیہ کے لئے بھابی کا رویہ حیران کن تھا۔ کول کے ساتھ اُس کا یہ اکھڑا ہوا لہجہ اور توہین آمیز رویہ بالکل نیا تھا۔ کم از کم ثانیہ کے لئے تو نیا ہی تھا۔

”میں پاپا سے آج تمہاری کمپلین کرنے ہی آئی تھی۔ مگر شکر کرو، آج شام موجود تھا۔ ویل، میں آکر ان سے اس سلسلے میں بات کروں گی کہ تم مجھ سے میرا بیٹا جھینے کی کوشش کر چکے ہو۔ اب اگر تم نے کچھ کہا تو میں کوئی انتہائی قدم اٹھانے پر مجبور ہو جاؤں گی۔“ مون کو اس نے پہلے ہی گاڑی میں بیٹھنے کے لئے بھیج دیا تھا، ورنہ اس وقت دونوں کی تلخ کلامی اس پر اثر انداز ہو سکتی تھی۔

”تم ضرور کمپلین کرو۔ میں بھی حقیقت بلکہ تمہاری اصلیت ان کے سامنے رکھ دوں گا۔ پھر دیکھتا ہوں، تم اپنے دعویٰ پر کیسے قائم رہتی ہو۔“

”سنی بھابی! آپ ملی بھابی سے کس طرح بات کر رہے ہیں؟ اور.....“ ثانیہ نے صدماتی اثر سے نکلنے ہوئے اسے احساس دلانے کی کوشش کی۔

”تم..... تم یہاں کیا کر رہی ہو؟..... دفع ہو جاؤ اندر۔“ ثانیہ کی موجودگی کا احساس اسے سچ پا کر گیا۔ اس کی دھاڑ پر وہ قدرے سہم سی گئی اور پھر ناجبھی سے دیکھتی رہ گئی۔

”تم نے میری بات نہیں سنی؟..... اندر جاؤ۔“
 ثانیہ کو خود پر اس کا غصہ اتارنا تکلیف دے رہا تھا۔ وہ تقریباً دوڑتی ہوئی اندر بھاگی۔ کوئل بھی اسے وہیں چھوڑ کر اپنی گاڑی کی طرف بڑھ گئی۔ اس شخص کی دیوانگی پر اب کوئی شبہ نہیں رہا تھا۔ ماں کے درغلانے پر وہ اس حد تک جاسکتا تھا، وہ سوچ بھی نہیں سکتی تھی۔ اپنی گاڑی اشارت کرنے سے پہلے اس نے فاصلے پر کھڑے اسفند منصور کو دیکھا جو شعلے اُگلتی نگاہوں سے اسے ہی تک رہا تھا۔



”ماما!..... آپ اور چاچو پھر جھگڑا کر رہے تھے۔ کیوں؟“
 گاڑی گیٹ سے نکل آئی تھی۔ فرنٹ سیٹ پر بیٹھا مون کافی سنجیدگی سے استفسار کر رہا تھا۔ کوئل نے قدرے چونک کر بیٹے کو دیکھا۔

”نہ..... نہیں پرس! ہم جھگڑا نہیں کر رہے تھے۔ بس ایسے ہی بات کر رہے تھے۔“ کوئل کے لئے بات سننا ہی مشکل ہو رہی تھی۔ اس کے اپنے خیالات و تاثرات مکرر ہو رہے تھے۔ اسفند منصور جیسا انسان اس قدر گھٹیا ذہن رکھتا ہوگا، وہ سوچ بھی نہیں سکتی تھی۔

”مگر چاچو تو غصے میں تھے اور آپ بھی شادو کر رہی تھیں۔ وائے ماما! چاچو آپ سے اگیر یو بی بی ہو کیوں کرتے ہیں؟..... آپ کی ڈونٹ لائیک دیم۔ پلیز مام! آپ چاچو سے مت جھگڑیں۔ میں چاچو سے کہوں گا، وہ بھی میری ماما سے مت جھگڑا کریں۔“ مون کی حاسیت اس کے غم لہجے سے عیاں ہو رہی تھی۔ کوئل کو احساس تھا، خون کی کشش اس بچے کو باندھ کر اپنی طرف کھینچتی ہے، سبھی وہ اپنی ماما کو سمجھا رہا تھا۔

”مون! میری جان! میں کسی سے بلاؤچہ جھگڑتی نہیں ہوں۔ تمہارے چاچو کا ہی دماغ گرم ہے۔ تم کیئر نہیں کرو۔ ہمارا بزنس میٹر پر کلکیش ہے۔ اس لئے وہ اُلجھتے ہیں۔ اور پھر ہم نے کسی کو اپنے ذہنی جانے کے بارے میں بھی نہیں بتایا تھا نا، وہ اس لئے بھی ناراض ہیں۔“ کوئل نے اپنے طور پر اسے سمجھانے کی کوشش کی۔ مگر وہ ہنوز الجھا ہوا تھا۔ وہ آج کے دور کا بچہ تھا۔ اتنی آسانی سے مطمئن نہیں ہو پاتا تھا۔

”بٹ مام! یہ تو ہمارا بزنس ہے نا۔ آپ نے مجھے بتایا تھا، یہ بزنس میرے پاپا نے اشارت کیا تھا۔ پھر چاچو کیوں آپ سے اُلجھتے ہیں؟“

”آپ کی ڈونٹ نو۔ اب تم یہ باتیں مت سوچو۔ بچوں کو بڑوں کے معاملات میں نہیں پڑنا چاہئے۔“ کوئل نے جیسے جان چھڑائی۔ مون کے سوالات کے جواب دینا آسان نہ تھا۔
 ”ماما! مجھے اچھا نہیں لگتا کہ آپ دونوں جھگڑیں۔ مجھے چاچو بہت اچھے لگتے ہیں مام!“

بالکل پاپا کی طرح۔ مگر جب وہ آپ پر کبھی شادو کرتے ہیں تو وہ مجھے بہت برے لگتے ہیں۔ آپ بیٹ ہم۔ پلیز مام! آپ.....“

مون کی بات درمیان میں ہی رو گئی۔ کوئل نے سڑک پر ہی گاڑی روکی۔ اُسے مون کے لہجے میں جس بات کا احساس ملا تھا، وہ حیرت زدہ کر گیا تھا۔ رواں دواں سڑک پر گاڑی اس طرح روکنا مناسب تو نہیں تھا۔ کوئل نے گہری سانس کھینچ کر گاڑی اشارت کی۔

”کیا ہوا مام؟..... اپنی پراہلم؟“ مون نے گھبرا کر پوچھا۔
 ”نو..... نو پراہلم۔“ کوئل نے خود کو مارل کیا۔ ”مون! بس می..... آپ کی نو، تمہیں اپنے

چاچو سے بہت محبت ہے اور ہونی بھی چاہئے۔ آخر آل وہ تمہارے پاپا کے بھائی ہیں۔ اُن کی ریسکٹ کرنا بھی تم پر فرض ہے جان! مگر پلیز مون! تم ان میں اپنے پاپا کو تلاش مت کرو۔ میں تمہیں بتا چکی ہوں اور تم خود بھی سمجھتے ہو کہ پاپا کی ریلیس منٹ کوئی نہیں کر سکتا۔ نہ تو دا جان تمہارے پاپا جیسے ہو سکتے ہیں اور نہ ہی چاچو اور نہ کوئی اور۔ اس لئے بیٹا! تم اپنے چاچو کو صرف چاچو ہی سمجھو، ان پر ڈیپنڈ مت کرو۔ نہ ہی ان سے کسی طرح کی آپہنچیں رکھو۔ تم اپنی ماما کی بات سمجھ رہے ہو نا میری جان؟“ کوئل نے اپنے نرم لہجے میں مگر نرم سنجیدگی سے سمجھانے کی کوشش کی۔

”میں مام! آپ کی اسٹینڈ۔“ اس کی ”ہاں“ میں بے دلی بھی تھی اور مجبوری بھی۔

”مون! میں تمہیں اس لئے بھی کہہ رہی ہوں کہ تمہارے چاچو کی لائف الگ ہے اور ہماری الگ۔ نو، ابھی وہ تم سے بے حد اٹچڈ ہیں۔ تمہارے ساتھ ٹائم سپنٹ کرتے ہیں۔ لیکن ایک دو سال میں ان کی شادی ہو جائے گی، ان کی اپنی فیملی بن جائے گی، بچے ہوں گے تو پھر وہ تمہیں اتنا ٹائم نہیں دے پائیں گے۔ اس وقت تمہیں زیادہ فیل ہوگا۔ مجھے ڈر ہے، تم ہرٹ ہو جاؤ گے۔ اس لئے پلیز، کیئرفل ہو جاؤ۔“

”ماما! چاچو کی شادی ہو جائے گی تو کیا وہ مجھ سے محبت نہیں کریں گے؟ مجھے کہیں نہیں لے کر جایا کریں گے؟ میرے ساتھ گیمز بھی نہیں کھیلیں گے؟“

”میں نے ایسا نہیں کہا سو بٹ ہارٹ!..... سے بی بیس، سے بی ناٹ۔ فنی فنی چانس ہو سکتا ہے۔ اوکے، یہ باتیں بعد میں سوچنے کی ہیں۔ ابھی تم صرف اور صرف اپنی اسٹڈی پر کانٹرینٹ رکھو۔ نو تو ہائر ایجوکیشن کے لئے تمہیں بہت اسٹرگل کرنا پڑے گی۔ تمہیں ایروڈ جانا ہے نا۔“

”میں مام!..... پاپا بھی تو گئے تھے نا۔“ مون نے اس بار وہچی دکھائی۔

”میں..... آف کورس۔ نو تو مون! تمہارے پاپا نے تمہارے لئے پہلے سے پلاننگ کر رکھی ہے۔ وہ چاہتے تھے، تم بریلیٹ اسٹوڈنٹ ہی نہیں، ٹائس پرسن بھی بنو۔ وہ چاہتے تھے، تم ان کا بزنس ٹاپ پر لے جاؤ۔ تمہیں اپنے پاپا کی دل ہمیشہ یاد رکھنی ہے اور کسی فضول بات کو

نہیں سوچتا۔ انڈر اسٹینڈ؟“ کوئل نے ڈرائیو کرتے کرتے ایک ہاتھ اسٹیرنگ سے اٹھا کر نرمی سے اس کے بال بکھیر دیئے۔

”نیس مام! آپ تو میرے ساتھ رہیں گی نا ہر جگہ؟“ مون جلد ہی اس اثر سے نکل کر گرم جوشی سے بولنے لگا۔ وہ آئندہ کیا کیا کرنا چاہتا ہے، پھر سے دہرا رہا تھا۔ کوئل چاہتی بھی یہی تھی کہ مون کے ذہن میں اسفند کے بیج روپنے کا شائبہ بھی نہ رہے۔ مگر گھر پہنچتے پہنچتے ان کی باتوں کا رخ دہی ٹور کی طرف مڑ گیا تھا۔



”تیور! تم سچ کہہ رہے ہو؟..... بچی کیا پردیس کاٹے گی؟..... یہاں اچھا بھلا تو کاروبار چلا رہی ہے، پھر گھر گرتی بھی جمارھی ہے۔ باہر کیا کرے گی؟“

اماں جان نے جیسے ہی سنا تھا کہ کوئل باہر کہیں سیٹل ہونے کا سوچ رہی ہے بلکہ اس ٹور کا مقصد بھی یہی تھا کہ وہ اپنے لئے وہاں کی فضا دیکھنا چاہ رہی تھی۔ کاروباری حوالے سے تو مارکیٹ میں کافی منجائش تھی۔ لیکن اپنی ایڈجسٹمنٹ کے بارے میں وہ کچھ کاشش ہو رہی تھی۔ وہ تیور احمد اور منصور احمد سے مشورہ کر چکی تھی۔ برنس کے حوالے سے تو انہیں یہ ایک گولڈن چانس لگ رہا تھا۔ فیشن کی دنیا میں جو انقلاب موجودہ وقت میں آچکا تھا، اس انقلاب کو مثبت طرز دینے کے لئے ہی کوئل اور اس کے ہم عصر کوشاں تھے۔

”اماں جان! وہاں بھی کاروبار کے لئے ہی رہے گی۔“

”تم مجھے پہلے بتا دیتے تو میں اسے سمجھاتی کہ اپنا گھر اپنا ہوتا ہے۔ اور تمہا عورت کے لئے تو اپنا گھر بھی کبھی کبھی محفوظ نہیں رہتا۔ پردیس تو.....“

”اماں! آپ کس دور کی بات کر رہی ہیں؟ اب عورت اتنی کمزور نہیں ہے۔“ سہد یہ نے درمیان میں مداخلت کی۔

”سہد یہ! بے شک دور وہ نہیں ہے، زمانہ بھی بدل گیا ہے۔ مگر عورت تو وہی ہے نا۔ اس کی عزت ابھی بھی سیپ میں بند موتی جیسی ہے۔ ابھی بھی عورت آئینے جیسی ہے۔ اس پر پڑی ایک خراش زمانہ برداشت نہیں کرتا۔“

”اماں جان! آپ کی بات بھی درست ہے۔ مگر اب عورت اپنی حفاظت کرنا جانتی ہے۔ ایسے ہی وہ کسی کو بھی آئینے کو نہیں لگانے کی اجازت نہیں دے سکتی۔ اور پھر کوئل کو ہم اچھے سالوں سے دیکھ رہے ہیں، بلکہ دوسرے لوگ تو پرکھ بھی رہے ہیں۔ وہ اپنی حیثیت و مرتبے کی حرمت کے ساتھ معاشرے میں فعال ہے۔ اتنی کم عمری کے باوجود کم از کم میں نے تو اسے کبھی کسی غلط سمت قدم اٹھاتے نہیں دیکھا۔ وہ یہاں رہ کر ایسی حفاظت ہے تو باہر کی دنیا میں کیسے رہتا، جینا، بسا ہے یہ ہنر بھی اسے آتا ہوگا۔ آپ پریشان نہ ہوں۔“ سہد یہ نے اپنی جگہ سے اٹھ کر قریب بیٹھے ہوئے سلی دی۔

”پریشان کیسے نہ ہوں۔ اس بچی کی عمر دیکھو اور اس کی ذمہ داریاں..... کاش صوفیہ کچھ خیال کر لیتی تو کوئل خود کو اس آزمائش میں کبھی نہ ڈالتی۔“

”یہ تو صحیح ہے کہ صوفیہ بھابی کے روپنے نے اسے یہ قدم اٹھانے پر مجبور کر دیا ہے۔ زوجین کی شادی میں وہ نیل کی ماں سے الٹی سیدمی باتیں نہ کہیں تو کوئل شاید کبھی یہاں سے جانے کا نہ سوچتی۔ ایک طرح سے تو اس نے سچ فیصلہ کیا ہے۔ بھابی جان کی باتیں مون پر اثر انداز ہو سکتی تھیں۔“

”بھابی جان نے مسز کیانی سے کچھ کہا تھا۔ کیا کہا تھا؟“ تیور احمد نے بیوی کی بات سن کر قدرے چونکتے ہوئے استفسار کیا۔

”آپ نہیں جانتے ان کی ذہنیت..... کوئل کے ساتھ نیل کے میل جول کو وہ کیا رنگ دے رہی ہیں۔ کبھی پر تو عیاں ہے۔“ سہد یہ نے قدرے چوکر جواب دیا۔

”لا حول ولاقوة..... کوئل اور..... ہرگز نہیں۔ وہ بچی اس قماش کی ہوتی تو آج اس خاندان سے وابستہ رہنے کے لئے، کچے بندھنوں کو مضبوط بنانے کے لئے کوششیں نہ کرتی۔“

تیور احمد کا تو ایسی بات سن کر ہی موڈ خراب ہو گیا۔ بھابی کی ذہنیت اس حد تک خراب ہو گی، انہیں اندازہ نہیں تھا۔

”بچی تو قلق ہے مجھے بچے! کہ وہ ہمارے خاندان کے چراغ کو مزید روشن رکھنے کے لئے اپنا خون جلا رہی ہے اور ہم اسے بدلے میں کیا دے رہے ہیں..... آزمائش..... ہم نہ اُس کے ساتھ ہیں اور نہ ہی اس کے لئے احتجاج کر پاتے ہیں۔“ اماں جان کے لہجے میں کوئل کے لئے دکھ ہی دکھ بول رہا تھا۔

”اماں جان! ہم اس کے ساتھ تو ہیں، مگر احتجاج کس کے خلاف کریں؟“ سہد یہ کے سوال میں جو معنی پوشیدہ تھے، وہ دونوں ہی سمجھ رہے تھے۔

”صحیح کہتی ہو۔ آہ..... احتجاج کس کے خلاف کریں؟ اپنے ہی سامنے کھڑے ہیں اور ہم خاموش تماشا بننے پر مجبور۔ میں منصور پر حیران ہوں۔ وہ اپنے گھر کی فضا کی گھٹن کیسے برداشت کر رہا ہے۔ کوئل تو تم لوگوں کے سامنے ہے نا..... مردوں کو اس سے کوئی شکایت نہیں اور.....“ اماں جان کے دکھ بھرے لہجے میں بے بسی بھی تھی اور تاسف بھی۔ تیور احمد نے فوراً ہی جواب دیا۔

”اماں جان! ہمیں اس سے کوئی شکایت کیوں ہو گی؟ اس نے آج تک موقع ہی نہیں دیا۔ بلکہ شکایت تو ہمیں خود سے پیدا ہو رہی ہے۔ ہم اپنی اپنی دنیا میں گمن ہو کر یہ بھول ہی گئے کہ اس کی عمر یہ دکھ جھیلنے کی نہیں تھی۔ اس کی جگہ پر ہماری کوئی بیٹی ہوتی تو کیا ہم اس سے جینے کا حق چھین لیتے؟ ہم اسے خوش رہنے کی اجازت ہی نہ دیتے؟ ہم میں سے کسی نے بھی نہیں سوچا کہ اکیس بائیس سال کی عمر میں بیوہ ہو جانے والی لڑکی اپنی بانی عمر کیسے اور کس کے

ایک دوسرے کو دیکھا، پھر تیسویں ہی کچھ توقف سے گویا ہوئے۔

”اماں جان! آپ تو سنی کو سمجھا سکتی ہیں۔ آپ نے اس کی پرورش کی ہے۔ وہ آپ کی مانتا بھی بہت ہے۔“

”تیسویں زندگی بھر کے سودے زبردستی نہیں ہوتے۔ اور پھر جب بدگمانیاں دلوں میں گھر کر جائیں تو رشتوں میں دراڑیں پیدا ہو جاتی ہیں۔ خیر، اللہ کوئل کے لئے ضرور کوئی سبب پیدا کرے گا۔ مجھے اس سے بڑی امید ہے۔ اب تم لوگ جاؤ، آرام کرو۔ میں بھی سوؤں گی۔ تجھ کے لئے اٹھنا ہے۔“ اماں جان نے بات سمیٹی۔ وہ دونوں اپنے ذہنوں میں نئی فکریں لے کر اٹھ گئے۔



یونیورسٹی گیٹ پر کھڑے نیل کیانی کو ثانیہ نے قدرے حیرت سے دیکھا اور پھر اپنے ساتھ چلتی اپنی دوست کو کھنکھائیوں سے۔

”ثانیہ!..... نیل کیانی تجھے پک کرنے آیا ہے نا؟“ ساتھ چلتی نناشہ نے کہنی سے ٹھوکا دے کر احساس دلایا۔

”مجھے کیوں پک کرنے آئے گا؟ مجھے تم نے گھر ڈراپ کرنا ہے، اوکے۔ میں ماما سے کہہ کر آئی تھی۔“

”نی الحال تو وہ تمہیں ہی اشارہ دے رہا ہے۔ گھبرا کیوں رہی ہو؟ جاؤ نا۔ پیار کیا تو ڈرنا کیا۔ فرسٹ ٹائم تو نہیں جارہیں اس کے ساتھ۔“ نناشہ نے اسے چھیڑ کر حرا لیا۔ اتنے میں نیل بھی آگے بڑھ آیا۔

”شٹ اپ!“ ثانیہ نے اسے بری طرح جھڑک دیا۔

”کیا ہے بھی، تم لوگوں کی کانفرنس یہیں کھڑے ہو کر جمنی ہے؟ میں آدھے گھنٹے سے یہاں کھڑا کھڑا کھیلنے لگا ہوں۔“ نیل نے قریب آ کر خاصی بے تکلفی سے مخاطب کیا تو ثانیہ مزید چڑ گئی۔

”کسی نے دعوت دی تھی آپ کو یا پھر اپنی عادت سے مجبور ہو کر یہاں آئے ہیں؟“ ثانیہ کا تپا تپا چہرہ نیل کو مسکرانے پر مجبور کر گیا۔

”عادت سے مجبور ہی ہوں شاید۔ ویل! کم آن۔ ہری اپ۔“ وہ ثانیہ کی سنے بغیر مڑ گیا۔ نناشہ نے زبردستی اسے آگے دھکیلا۔

”زہر لگتے ہیں مجھے وہ مرد، جولا کیوں کے پیچھے کالج اور یونیورسٹی تک آتے ہیں۔“ ثانیہ نے کھٹاک سے دروازہ مارا اور خشکی سے اٹھارہ خیال کیا۔

”اور زہر لگتی ہیں مجھے بھی وہ خواتین جو بولڈ لی اپنا سیل نمبر دے کر اپنا سیل فون آف رکھتی ہیں۔“

سہارے گزارے گی۔“

”کوئی سوچے نہ سوچے، میں تو سوچتی ہوں۔ اور اب بھی سوچتی ہوں۔ کاش! وہ میری بات سمجھ جائے۔ زندگی ایسے نہیں گزرے گی۔“ اماں نے پھر سے لمبی آہ بھری۔

”نیل تو میں بھی کہہ رہا ہوں اماں جان! اس کی عمر اس طرح کیسے گزرے گی؟ ہمیں یہ خیال پہلے کیوں نہیں آیا؟ ہمارا مذہب اس بات کی اجازت دیتا ہے۔ دوسرے مذاہب کی طرح بیوہ یا مطلقہ پر زندگی کے راستے بند نہیں کرتا۔ پھر ہم کیسے اسے صرف اپنے مفاد پر قربان کر سکتے ہیں؟..... ہمیں یقین ہے، کوئل کے ذہن میں بھی ایسا خیال نہیں ہوگا۔ لیکن ہم اسے سوچنے پر مجبور کر سکتے ہیں۔ اگر واقعی نیل کیانی انٹر سٹڈ ہے تو آئی ایم شیور، وہ ایک اچھا لائف پارٹنر ثابت ہوگا۔ ہی انڈائنس پرسن۔“

”باؤ لے ہو گئے ہونے!“ اماں جان نے قدرے بگڑتے ہوئے بیٹے کو ٹوکا۔

”اماں جان! ابھی تو آپ کہہ رہی تھیں کہ آپ اس کے لئے سوچتی ہیں۔ کیا دوسری شادی کوئی جرم ہے؟“ تیسویں نے اماں جان کے بگڑنے پر سنجیدگی سے استفسار کیا۔

”جرم نہیں ہے۔ بچے! مگر تم لوگ نہیں جانتے کہ کوئل، نیل کو بھائی اور بیٹا سمجھتی ہے۔ میں حیران ہوں، تم سبھی نیل کے حوالے سے ایسے غلط اندازے کیوں لگا لیتے ہو؟ صوفیہ بھی اسی بات کا بے تکلف بنا کر اسے بدنام کرتی پھرتی ہے۔ کیا صوفیہ کی بہنوں اور بھائی کی بیٹیوں کے بھی لڑکے دوست نہیں ہیں؟..... انہیں کوئی کچھ نہیں کہہ سکتا۔ صوفیہ کا بہو پر ہی زور چلتا ہے۔ وہ دنیا میں کاروبار چلاتی ہے، گھر سنبھالتی ہے، ایک بچہ پالتی ہے اور خود کو بھی بچا بچا چلاتی ہے۔ پھر بھی اس کا ہر فعل گرفت میں آ جاتا ہے کیوں؟ اس لئے کہ اس کے سر کا سائیں نہیں ہے؟..... کاش! سنی ہی کچھ احساس کر لیتا۔ مگر وہ تو خود اس سے اللہ واسطے کا پیر رکھتا ہے۔ وہ بیوہ بھادج کو کیسے.....“

”اماں جان بولتے بولتے رک گئیں۔ وہ جیسے کہیں کھو گئی تھیں۔ اُن کی دلی حسرتیں چپکے سے ان کے ہونٹوں سے نکل کر سامنے آئی تھیں اور تیسویں اور سحدیہ کو حیران کر رہی تھیں۔

”کیا مطلب اماں جان؟..... آپ چاہتی ہیں کہ اسفند اور کوئل؟..... یہ کیسے ہو سکتا ہے؟ اور صوفیہ بھابی.....؟“ سحدیہ نے چونک کر حیرت سے بات دہرائی۔ تیسویں بھی اپنی جگہ ٹھٹھک گئے تھے۔

”نیل تو آسانی سے ہو سکتا ہے۔ پہلے وقتوں میں بیوہ ہو جانے والی بہو کو دوسرے بیٹے کے ساتھ باندھ کر اپنی عزت اپنے ہی گھر میں رکھ لی جاتی تھی۔ اسے اس طرح رسوا نہیں کیا جاتا تھا۔ مگر صوفیہ کو اس غریب سے جانے کیا یہ خاش پیدا ہو گئی ہے۔ تبھی تو اس نے سنی کے دل میں ایسا زہر بھرا ہے کہ وہ اپنی بھادج کا نام سننا بھی پسند نہیں کرتا۔“

آج اماں جان دل کی ہر بات عیاں کرنے کا ارادہ رکھتی تھیں۔ دونوں میاں بیوی نے

”میں نے آپ کو اپنا نمبر نہیں دیا، جھوٹ مت بولیں۔“

”میں جھوٹ بول رہا ہوں؟ مجھے فون کس نے کیا تھا؟“

”وہ تو میں نے ملی بھالی کے بارے میں جاننے کے لئے فون کیا تھا۔ وہ میرا فون ریسیو نہیں کر رہی تھیں۔“

”اس کے بعد کس نے کیا تھا؟“ نیل اس کے ٹکرنے پر زیر لب مسکرایا۔ گاڑی رش سے نکال کر وہ سڑک پر لے آیا تھا۔

”آئی ڈونٹ نو۔“

”یو ڈونٹ نو؟..... ویری ویل۔ پھر یہ کئی دنوں سے کون مجھے مسڈ کال دے رہا ہے؟ پلیز، ذرا چپک کرنا، کال رجسٹر پر کتنی کالز ہیں۔ اور یہ نمبر تمہارا نہیں ہے تو پھر تمہاری کسی فرینڈ کا تو نہیں۔“ نیل نے اپنا موبائل اس کی طرف بڑھا کر اسے چھیڑا۔ ”ٹائیہ خجالت سے تپ رہی تھی۔“

”مجھے کوئی ضرورت نہیں ہے کچھ بھی چپک کرنے کی۔ پلیز مجھے یہیں اُتار دیں۔ میں خود چلی جاؤں گی گھر۔“ ٹائیہ نے فون پکڑ کر ڈیش بورڈ پر پٹخ دیا۔

”میں تمہیں بہت بڑا سمجھتا تھا، مگر تم تو اپنا جرم ہی نہیں مان رہیں۔ پھر وہ کوئی اور ہی ہو گی۔ ڈونٹ وری، میں تمہیں گھر ڈراپ کر دیتا ہوں۔“

”کیسا جرم؟..... میں نے کوئی جرم نہیں کیا۔ پلیز اسٹاپ دی کار۔“

”یہی تو میں بھی کہتا ہوں۔ محبت جرم نہیں ہوتی کہ اس پر نادم ہوا جائے۔ تم کیوں اسٹپس ہو رہی ہو؟“

”مسٹر! آپ کو کوئی خوش فہمی ہو رہی ہے شاید۔ محبت اور تم سے؟..... شکل دیکھی ہے کبھی اپنی؟“ ٹائیہ نے اپنی چوری پکڑے جانے پر سخت جھنجھلاہٹ کے عالم میں جواب دیا تو نیل مکمل کر ہنسا۔

”روز ہی دیکھتا ہوں۔ اور اب تو تمہاری آنکھوں میں بھی اپنی ہی صورت نظر آتی ہے۔ لٹچ کے لئے چلیں؟“ نیل نے اپنی شریک گاہوں کی تپش سے اُسے زچہ کر دیا۔

”میری ماما کو جانتے نہیں ہو تم؟ مجھے تو کچا چبا جائیں گی اور تمہاری بھی بوٹی بوٹی کر دیں گی۔ آرام سے مجھے یہیں چھوڑ دو، ورنہ میں ملی بھالی کو فون کرتی ہوں۔ وہی تمہیں اچھی طرح سمجھالیں گی۔“ ٹائیہ نے اسے دھمکی دی۔

”پلیز..... شیور..... بلکہ میری بھی بات کرانا۔ مجھے بھی انہیں ایک گڈ نیوز دینی ہے کہ ان کی سسٹر ان لاء قال ان لو۔“

”سٹ اپ..... زیادہ پھینکنے کی ضرورت نہیں ہے۔ کہہ رہی ہوں نا، مجھے یہیں اُتار دو۔ تمہارے ساتھ جا کر مجھے اپنی شامت نہیں بلوانی۔“ ٹائیہ نے اس کی بات کاٹ کر اسے پھر سے

جھٹلایا۔

”انتا ڈرتی ہو؟..... مجھے یقین نہیں آرہا۔ ویل، مادام آجائیں تو تمہارا ڈر ختم کروانے کا انتظام بھی ہو جائے گا۔ پھر تو تمہیں یقیناً میرے ساتھ لٹچ کرنے پر اعتراض نہیں ہوگا۔“

”تم ملی بھالی سے کیا کہو گے؟“ وہ رخ موڑ کر اچھے سے پوچھنے لگی۔ ”تمہیں لگتا ہے وہ تمہیں میرے ساتھ فلرٹ کرنے کی پرمیشن دے دیں گی؟“

”فلرٹ؟..... آئی ایم سیریس فار یو، ٹائیہ!..... مادام جانتی ہیں۔ بلیوی، یہ مذاق نہیں ہے۔ ڈونٹ وری۔ میرا دوبارہ تمہارے پیچھے آنے کا کوئی پروگرام نہیں ہے۔ میں تو بس تمہارا ری ایکشن دیکھنے آیا تھا۔“

”کیا تم نے ملی بھالی سے بھی ڈسکس کیا ہے یہ میٹر؟“

”کیا کرتا بھی؟ مجھے کبھی کسی لڑکی نے اتنی مسڈ کال دے کر دل کی بات نہیں بتائی تھی نا..... اس لئے مجھے ان سے پوچھنا پڑا کہ کسی لڑکی کا مسڈ کال دینے کا مطلب کیا ہوتا ہے۔“

”نیل! تم نے اچھا نہیں کیا۔ میں تمہیں بعد میں سمجھوں گی۔ بس، بس..... یہیں روک دو۔ میں آگے خود چلی جاؤں گی۔ کیوں تم ماما کے ہاتھوں میرا قتل کروانا چاہتے ہو؟“ ٹائیہ نے گھر سے کچھ دور ہی گاڑی روک دینے کو کہا۔ اظہار محبت نے اس کے چہرے پر نیا اور عجیب سا رنگ بکھیر دیا تھا۔

نیل اسے پسند تو کب سے تھا مگر اپنی فطرت سے مجبور وہ خود سے ہی یہ بات چھپاتی رہی تھی۔ نیل نے اپنے طریق سے اُگلا کر اُسے شرمندہ تو کیا تھا مگر ایک نئی خوشی بھی اسے دی تھی۔ اپنی چاہت کا ايقان بخش کر زندگی کو مزید خوب صورت بنا دیا تھا۔

”میں تمہاری مس کال کا ویٹ کروں گا۔ گڈ لک۔“ نیل نے اسے پھر سے چھیڑا اور گاڑی موڑ کر لے گیا۔



”مام! مجھے یہاں مزا نہیں آرہا..... سب کچھ بورنگ لگ رہا ہے۔ ٹائیہ پیچھو ہوتیں تو ہم زیادہ انجوائے کرتے۔“

زوغا زوغا مون، ریسٹورنٹ میں داخل ہوتے ہوئے کہہ رہا تھا۔ کوئل اپنی ایک بزنس میٹنگ سے آنے کے بعد اسے ہوٹل سے لے کر آؤٹنگ کے لئے چلی آئی تھی۔ اسے وہاں کچھ بھی اٹریکٹ نہیں کر رہا تھا۔ نہ ہی کوئی پلے لینڈ اور نہ ہی سمندر پر تفریح کرنا اسے اچھا لگ رہا تھا۔ اسے یقیناً گھر کی یاد ستار ہی تھی۔ پہلی بار وہ گھر سے باہر آیا تھا۔ کئی کئی گھنٹے اسے ہوٹل کے کمرے میں بند رہنا پڑتا تھا یا پھر ماما کے ساتھ ہو کر بھی ان سے الگ اور دور خاموشی سے بیٹھنا پڑتا تھا۔ آج بھی کوئل اسے دو گھنٹے کے لئے کمرے میں لاکڈ کر کے گئی تھی۔ وہ اسی لئے مضطرب و بے چین تھا۔

”پاکستان میں تو تم کہتے تھے کہ ثانی پھپھو کو کہیں ساتھ لے کر نہیں جانا۔ اب ثانی پھپھو یاد آ رہی ہیں۔“ کوئل نے اس کے ساتھ بات کرتے ہوئے اپنے لئے ایک طرف ٹھیل کا انتخاب کیا، پھر اس کے ساتھ بیٹھتے ہوئے ہچکارا۔ ”میرے بچے کو ثانی پھپھو یاد آ رہی ہیں۔ ابھی بات کر لیتے ہیں ثانی پھپھو سے۔“ کوئل نے بیک سے اپنا موبائل نکالا۔

”مجھے چاہو بھی یاد آ رہے ہیں مام!..... آئی مس ہم دیری بچ۔ اور دا جان بھی۔“ وہ اسی زوٹھے زوٹھے لہجے میں بولا۔

”تو سبھی سے بات کر لو میری جان!“ کوئل نے ثانیہ کا نمبر ملایا جو کہ بند جا رہا تھا۔ پھر اس نے اسفند منصور کا نمبر ملاتے ہی موبائل مون کی طرف بڑھا دیا اور کھڑی ہو گئی۔

”اپنے چاہو سے بات کر لو۔ میں تب تک تمہارے لئے برگر اور فرنیچ فراغ لے کر آتی ہوں۔ یہاں سے اٹھنا نہیں، اوکے؟“ کوئل اسے ہدایت دیتی چلی گئی۔

”السلام علیکم چاہو!..... آپ کیسے ہیں؟“ اپنے چاہو کی آواز سنتے ہی اس کا موڈ بدل گیا تھا۔

”وعلیکم السلام..... یار! چاہو کی یاد آ گئی؟“

”چاہو! آپ کو بھی تو میری یاد نہیں آئی۔“ مون بھی شکوہ کتناں ہوا۔

”یار! میں نے سوچا، تم انجوائے کر رہے ہو گے۔ اس لئے تمہیں ڈسٹرب نہیں کیا۔“

”انجوائے تو کر رہا ہوں مگر مزا نہیں آ رہا۔ ثانی پھپھو کے ساتھ مزا آتا ہے۔ وہ میرے ساتھ ساری گیمز شیر کرتی تھیں اور انجوائے بھی۔ مام تو بس مجھے دیکھتی رہتی ہیں۔“

”مجھے مس نہیں کر رہے؟“ ادھر سے سوال ہوا۔

”آف کورس چاہو! رٹیلی آئی مس۔ اسی لئے تو مانے آپ کا نمبر ملا کر دیا ہے۔“

”تمہاری ماما کہاں ہیں؟“ پھر سے پوچھا گیا۔ اسفند کا انداز ہم تھا۔

”وہ میرے لئے برگر اور فرنیچ فراغ لے گئی ہیں۔ ہم ریستورنٹ میں ہیں نا۔ چاہو! آپ اس وقت گھر پر ہو؟ مجھے پھپھو سے بات کرنی ہے۔ وہ فون ریسیو نہیں کر رہی ہیں۔“

”نہیں جان! میں اس وقت کلینک میں ہوں۔ ڈونٹ وری۔ میں گھر جا کر بات کروادوں گا۔ اگر تمہاری ماما قریب ہیں تو پلیز انہیں فون دو۔“

”ماما تو ابھی نہیں آئیں۔ آئیں گی تو کہہ دوں گا کہ آپ سے بات کر لیں..... یہاں آج ویک اینڈ ہے نا چاہو! اس لئے بہت رش ہے۔“ مون نے اپنے طور پر اپنی معلومات بتائیں۔

”اوہ..... مجھے نہیں معلوم تھا، سویٹ ہارٹ!..... اوکے جان! مجھے پیسٹ دیکھنا ہے۔ میں تم سے پھر بات کروں گا۔“ اسفند نے رابطہ منقطع کیا۔

اسی دم کوئل ٹرے تھاے آ گئی۔

”واؤ مام! زنگر برگر..... ٹھیکس۔“ وہ من پسند اشیاء دیکھ کر خوش ہوا۔

”وکیلیم۔ شکر ہے میرے بیٹے کا موڈ ٹھیک ہوا۔ بات ہو گئی نا چاہو سے؟..... یہ کھالو، پھر دا جان سے بھی بات کر لینا اور پھپھو سے بھی۔“ کوئل نے ہاتھ بڑھا کر اس کے گال پر پیار سے چٹکی لی۔ مون بھی اپنے چاہو سے بات کر کے کافی حد تک بہل گیا تھا۔



اسفند شام کو تیار ہو کر اپنے کمرے سے نکلا تو لاؤنج میں بی آسکا۔ سامنا اپنی ماما صوفیہ منصور سے ہو گیا۔ عام تعطیل کی وجہ سے وہ آج کے دن کلینک نہیں جایا کرتا تھا۔

”سنی! تم کہیں جا رہے ہو؟“

”جی..... نعمان کی طرف کچھ دوست جمع ہیں، وہیں جا رہا ہوں۔ آپ کو کوئی کام ہے مجھ سے؟“ اس کے انداز دروینے میں غلت تھی۔

”ہاں..... کام تو ہے۔ انکچولی ڈرائیور کی طبیعت کچھ بہتر نہیں ہے اور مجھے مزدوقار کی طرف جانا ہے۔ اگر تم مجھے ڈراپ کر دو تو۔“

”لیس، آ جائیں۔ مگر پھر آپ واپس کیسے آئیں گی؟“ اس نے چلتے چلتے ایک دم رک کر پوچھا۔

”مزدوقار ڈراپ کر دیں گی۔ ڈونٹ وری بیٹا!..... انکچولی میرا جانا ضروری ہے۔ روشنی مزدوقار کی بیٹی ہے۔ تم جانتے ہو نا۔ اُس کی شادی ہو رہی ہے۔ میں مبارک باد دیتے جا رہی ہوں۔ اور پھر.....“ وہ چلتے چلتے اس کی گاڑی کے قریب آ گئیں۔ ان کی بات جو گاڑی میں بیٹھتے ہوئے ادھوری رہ گئی تھی انہوں نے سلسلہ وہیں سے جوڑا۔ اسفند غیر دلچسپی سے انہیں سن رہا تھا۔

”مزدوقار نے ثانیہ کے لئے بھی دو تین پرپوزل بتائے ہیں۔ میں نے سوچا، جا کر اس بارے میں بھی تفصیلات لے لوں۔“

”ثانیہ کے لئے؟“ اسفند نے غیر دلچسپی والے رویے میں استفسار کیا۔

”ہاں..... اب ثانیہ کو بھی تو شادی کرنی ہے نا۔ اس کا یونیورسٹی میں بھی اب یہ لاسٹ سمسٹر ہی ہے۔“ صوفیہ نے اس کے رویے کی پروا کئے بغیر اپنے ارادے بتائے۔

”اوکے..... آپ کو جیسا مناسب لگتا ہے کریں۔ مگر..... آئی تھنک آپ ثانیہ سے ضرور ایک بار پوچھ لیں۔“ اسفند نے ڈرائیو کرتے کرتے بات بڑھائی۔

”ثانیہ سے کیا پوچھ لوں؟ اور کیوں پوچھوں؟..... سنی! تم بھول رہے ہو کیا کہ ہمارے خاندان میں لڑکیوں سے نہیں پوچھا جاتا۔“ صوفیہ نے سنجیدگی سے جواب دیا۔

”السلام میں اس امر کا حکم دیا گیا ہے مام! اور.....“

”ہم اس کے لئے کوئی غلط فیصلہ تو نہیں کریں گے۔“ انہوں نے بیٹے کی پوری بات ہی نہیں سنی۔

”لیکن رائے لے لینے میں کیا حرج ہے؟“
 ”ہم نے ثانیہ سے بھی رائے نہیں لی تھی۔ مزدقار نے ہی اس کے لئے بھی شام کا
 پرپوزل دیا تھا اور ہم نے مل کر اپنا فیصلہ دیا تھا۔“
 ”ٹھیک ہے۔ پھر آپ دیکھ لیں۔“ اسفند نے خلاف طبیعت کسی صحیح بات کو منوانے سے
 پہلے ہی ہتھیار ڈال دیئے تھے۔ صوفیہ منصور کے لئے یہ خوش آئند بات تھی۔
 ”اسی لئے تو جا رہی ہوں کہ اگر کوئی مناسب پرپوزل ہوا تو سلسلہ بڑھا دیں گے۔ تمہارا
 کیا ارادہ ہے؟“
 ”کس بارے میں؟“ اسفند نے قدرے چونک کر ان کے چہرے پر نگاہ ڈالی۔ اگلے ہی
 پل وہ سامنے دیکھ رہا تھا۔
 ”اپنی شادی کے بارے میں۔ اس روز تم نے کہا تھا کہ تم.....“ انہوں نے جان بوجھ کر
 بات ادھوری چھوڑ دی۔
 ”شادی سے زیادہ امپورٹنٹ میٹرز Solve کرنے ہیں مجھے۔ بعد میں شادی بھی ہو
 جائے گی۔“ عجیب بے دلی سے جواب دیا تھا۔
 ”کیسے میٹرز.....؟ تمہارا کلیک تو اسٹیل ہو گیا ہے۔ کیا اب ہاسپٹل پلان کر رہے
 ہو؟“

”اس پر تو کام شروع ہو گیا ہے ماما!..... آئی مین سپروک ہو رہا ہے۔“
 ”تو پھر؟..... سنی! مائی سن!..... یہ کام تو ہو ہی جائے گا۔ اب اپنی لائف کے بارے
 میں بھی سوچو..... ٹھیک ہے، تم اپنی پسند سے شادی کر لو، مگر ہمیں اپنی خوشیاں دیکھنے کا موقع تو
 دو۔ میں چاہتی ہوں، ثانی سے پہلے نہیں تو پھر ثانی کے ساتھ ہی تمہارے سہرے کے پھول کھلتے
 دیکھوں۔ اپنی ماں کو یہ خوشی تو دے دو۔ اتنا حق تو ہے نا میرا۔“ صوفیہ منصور نے بیٹے کو
 پکارتے ہوئے اس کے کندھے کو سہلایا۔
 ”مجھے اپنی شادی کی ایسی جلدی نہیں ہے۔ آپ ثانیہ کے لئے سوچ رہی ہیں تو ٹھیک ہے،
 آپ اس کے لئے پرپوزل دیکھیں، میری فکر نہ کریں آپ۔“ سنی کا رویہ دلجو سپاٹ تھا۔ صوفیہ
 نے بیٹے کو قدرے جبر سے دیکھا۔ کچھ لمحے پہلے پیدا ہونے والی خوش فہمی (اس کے حوالے
 سے) پل بھر میں کانور ہو گئی۔

”بھی پوچھتے ہیں بیٹا! اور فکر کیسے نہیں کروں آخر؟“

”لوگوں کی بات مت کریں ماما! کبھی میں نے کسی کی ذات میں انٹرسٹ لیا ہے؟ میری
 شادی کب ہوگی یا نہیں بھی ہوگی، اس سے کسی کو کیا؟..... پلیز ماما! اتنی فکر آپ مون کی بھی
 کیا کریں۔ آخر وہ بھی آپ کا خون ہے۔ آپ نے ایک غیر عورت کے حوالے اسے کر کے اپنی
 ذمہ داری سے ہاتھ دھو لئے ہیں۔ اب وہ اس کے ساتھ کچھ بھی کرے۔“ اسفند کے موڈ کے

بگاڑ کی وجہ اب ان کی سمجھ میں آئی۔ مون سے اُنیت بڑھ جانے کی وجہ سے وہ یقیناً اس کی کمی
 محسوس کر رہا تھا۔
 ”تو کیا کر رہی ہے وہ مون؟..... کس کے ساتھ.....؟“ صوفیہ ایک لمحے کے لئے
 گھبرا گئیں۔
 ”آپ کو نہیں معلوم؟..... میں حیران ہوں، آپ نے اس کی کھڑی میں مون کو کیسے
 رہنے دیا۔ آپ تو شائد بھائی سے بے حد پٹی تھیں، پھر ان کی واحد اولاد کو دوسروں کے حوالے
 کر دیا۔“
 ”یہ فیصلہ شائد ہی کر کے گیا تھا، قانونی طور پر۔ تم لوگ کیا سمجھتے ہوں، میں بہت خوش
 ہوں اس عمل سے؟..... مجبوری سے سہا ہے میں نے یہ سب۔ اس نے پہلے مجھ سے میرا بیٹا
 دور کیا تھا اور اب وہ اس کی اولاد بھی مجھ سے دور لے جانے کی سازشیں کر رہی ہے۔“
 ”ڈونٹ وری ماما!“ صوفیہ منصور کے آبدیدہ لہجے پر بیٹے نے تسلی آمیز انداز میں انہیں
 دیکھ کر کہا۔ ”مون کو میں دور نہیں ہونے دوں گا۔ اس عورت سے میں اسے واپس لے کر رہوں
 گا۔ اس کی کوئی سازش کبھی کامیاب نہیں ہوگی۔ آئی پراسس یو۔“
 اسفند کے سنجیدہ گہرے لہجے میں عجیب سا تاثر تھا، جسے فی الوقت صوفیہ سمجھنے سے قاصر
 تھیں۔ انہیں تو یہ سن کر ہی خوشی ہو رہی تھی کہ کوئل کے خلاف اسفند بھی ڈٹ کر کھڑا تھا۔ ان
 کے خدشات مٹنے لگے تھے۔



شارجہ کے ایک شاپنگ مال سے سبھی کے لئے تحائف خریدنے کے بعد مون کی فرمائش پر
 وہ اسے مال کے ریسٹورنٹ میں لے آئی تھی۔ مون گھر سے دور آکر کچھ ضدی سا ہو رہا تھا۔ یہ
 صورت حال کوئل کے لئے پریشان کن تھی۔ وہ بار بار سبھی کو یاد کر کے کوئل کو اپنی بوریٹ کا
 احساس دلانے لگا تھا۔ کوئل کو اندازہ نہیں تھا کہ وہ اس کے ساتھ سارا وقت گزار کر بھی خوش نہیں
 ہوگا۔ وہ بار بار واپسی کے بارے میں پوچھنے لگتا تھا۔ ابھی بھی اپنے آرڈر کے انتظار میں بیٹھے
 بیٹھے وہ ماں سے پوچھ رہا تھا۔

”مام! آپ کو گھریا نہیں آ رہا؟..... اپنی فرینڈز یاد نہیں آ رہیں؟“

”تمہیں اپنے فرینڈز یاد آ رہے ہیں؟“ کوئل نے بیک ایک سیٹ پر رکھتے ہوئے اسے

دیکھ کر پوچھا۔

”مجھے تو یاد آتے ہیں۔ مگر آپ بتائیں نا، آپ کسی کو مس نہیں کر رہیں؟..... انکل نیمل

اور روشنی خالد اُن کی ویڈنگ بھی تو ہے نا..... سب وہاں کتنے خوش ہوں گے۔“

”تم یہاں میرے ساتھ خوش نہیں ہو سویت ہارٹ؟“ کوئل نے اسے اپنے پہلو میں سمیٹا۔

”مام! آپ کے ساتھ خوش ہوں۔ بٹ آئی مس ایوری باڈی۔ مجھے اپنے گھر میں رہنا

اچھا لگتا ہے۔ یہاں ہوٹل میں رہنا اچھا نہیں لگ رہا۔ رنگی میں یہاں اُن کمرٹ ہوں۔“
 ”ہم یہاں اپنا گھر بنالیں؟“ کوئل نے اس کے ماتھے پر ٹکمرے بال سیٹھے ہوئے سوال کیا۔

”وائے؟..... پاکستان میں ہمارا گھر ہے نا ما! اور ہم یہاں ہمیشہ کے لئے تو نہیں آئے۔ ہمیں دودن بعد واپس جانا ہے نا۔“ مون ایک جھٹکے سے پیچھے ہٹا اور حیرت سے پوچھنے لگا۔

”جانا ہے بھئی۔ ڈونٹ وری۔“
 ”پھر آپ نے کیوں کہا کہ یہاں گھر بنالیں؟ یہاں ہمارا کون ہے؟ پاکستان میں تو سبھی لوگ ہیں۔ واجان، چاچو، پھپھو، میرے فرینڈز، آپ کے فرینڈز۔“ مون الجھن میں تھا۔
 ”ایسے ہی میں نے تم سے پوچھا ہے۔ تمہیں ہوٹل میں رہنا پسند جو نہیں ہے۔ اور پھر بزنس کے لئے ہمیں یہاں بار بار آنا پڑے گا۔“

”بزنس کے لئے؟..... آپ یہاں بزنس شروع کریں گی؟“
 ”نیں میری جان! میں اسی لئے تمہیں ساتھ لے کر آئی تھی تاکہ تمہیں بریف کر سکوں۔“
 ”یہ ضروری ہے ما؟..... آئی مین وہاں پاکستان میں بھی تو ہمارا بزنس ہے۔“ مون بے حد الجھ گیا تھا۔ کوئل نے بیٹے کو الجھتے دیکھا تو اسے ایک بار پھر خود سے قریب کر کے اس کے ماتھے پر ہوس لیا۔

”اسی بزنس کو پھیلانے کے لئے ضروری ہے کہ ہم انٹرنیشنل مارکیٹ میں اپنی جگہ بنائیں۔“ کوئل نے اسے سمجھانے کی کوشش کی۔
 ”آپ یہاں رہیں گی ما!..... اور میں.....؟“ مون کی گھبراہٹ قابل دید تھی۔
 ”تم بھی میرے ساتھ ہی رہو گے سویت ہارٹ!“
 ”اور میرا سکول.....؟“

”یہاں بہت اچھے سکول ہیں۔“ اسی دوران مون کے پسندیدہ سینڈوچز آگئے۔ کوئل نے ویٹر کے جاتے ہی ٹرے اس کے سامنے رکھتے ہوئے اُسے محبت سے متوجہ کیا۔
 ”ابھی اس طرح پریشان کیوں ہو رہے ہو؟ ہم ابھی تو یہاں شفٹ نہیں ہو رہے۔ ابھی تو میں صرف تم سے پوچھ رہی ہوں۔“

”مام! آئی ایم سوری۔ مجھے یہاں کبھی نہیں رہنا۔ مجھے اپنا گھر اچھا لگتا ہے۔ پلیز، آپ یہاں نہیں آئیں۔“ مون کی بے چینی اس کے چہرے سے عیاں تھی۔
 ”مون! میری جان!..... تم اگر نہیں چاہتے تو ہم یہاں نہیں آتے۔ ہم کہیں اور..... اوکے نہیں۔“ کوئل نے اس کا بازو پکڑا اور خود سے قریب کر کے چوما۔

”رونے مت لگ جانا۔ سبھی دیکھ رہے ہیں۔ اور تم ہی کہتے ہو نا کہ اب تم بڑے ہو گئے

تیری چشم نم کی چاہ میں — 437

ہو۔ اوکے، جلدی سے سینڈوچز فٹش کرو، پھر یہاں سے چلتے ہیں۔ ہوٹل جا کر ہمیں اپنی پیکنگ بھی کرنی ہے۔ یاد ہے نا، پرسوں صبح کی ہماری فلاٹ ہے۔“ کوئل نے مزید سمجھانے کی کوشش ترک کر کے اسے بہلایا۔ وہ بچھتی تھی، پہلے مرحلے پر اسے یہ سب دیکھنا ہی تھا۔ مون کو سمجھانا ہی الحال ممکن نہیں تھا۔



”یار! آخر تم بتاتے کیوں نہیں کہ وہ پری وٹش کون ہے؟ کہاں ہے؟ جس نے ہمارے یار کو اپنا اسیر کر لیا؟“
 نعمان کے گھر میں سبھی دوست جمع تھے اور سبھی اس سے کچھ اُگلاوے کی کوشش میں تھے۔ ڈاکٹر اسد منیر تو اس کی جان ہی نہیں چھوڑ رہا تھا۔

”کوئی ہو تو بتاؤں۔ تم لوگ فضول میں اپنا ٹائم ویسٹ کر رہے ہو اور میرا بھی۔“ اسفند نے اپنی پشت کے پیچھے کشن لگاتے ہوئے ٹانگیں سیدھی کیں اور غیر سنجیدگی سے جواب دیا۔
 ”جھوٹ نہ بول یار! تیری آنکھیں سچ چھپا نہیں پاتیں۔ کوئی آگ ہے تیرے اندر جو تجھے سلگا رہی ہے۔ اس سے پہلے کہ تُو پورا جل جائے، یاروں کو بتا دے۔ ہم تجھے بچالیں گے۔“ کارڈیا لوجسٹ اور سرجن ڈاکٹر حسنین آفندی نے اس کے قریب ہو کر اس طرح سرگوشی کی جو سب کو سنائی دی۔ سبھی ہنس دیئے۔ جبکہ اسفند زیر لب مسکرایا۔ دل میں اس کے اندازے پر حیران بھی تھا۔ اس نے کبھی کسی سے اپنی ذات کے حوالے سے بات نہیں کی تھی حتیٰ کہ نعمان سے بھی نہیں۔ حالانکہ نعمان کا تو گھر میں بھی آنا جانا تھا۔

”تم پہلے خود کو تو بچالو۔ جس دن فرح بھابی کو معلوم ہو گیا کہ تم کراچی کسی سرجری کے لئے نہیں بلکہ ان کی سوکن سے ملنے جاتے ہو تو ایسی آگ لگے گی، ہم یار بھی تمہیں بچا نہیں پائیں گے۔“ اسفند نے حسنین آفندی کی دکھتی رگ پر ہاتھ رکھ دیا تھا۔ وہ منہ بنا کر رہ گیا۔

”یار! میں اپنا کیس ہینڈل کر لوں گا۔ فرح کو ویسے بھی مجھ سے زیادہ میرے پیسے سے محبت ہے اور وہ اسے مل رہا ہے۔ تم خود کو بچانے کے لئے میرے بچے مت اُدھڑو۔ ہم یاروں نے ملے کیا ہے کہ اب تمہاری شادی ہو جانی چاہئے۔ اب بتاؤ کیا ارادے ہیں؟ ہم ڈھونڈیں؟..... میرا مطلب ہے، تمہاری ماما کے ساتھ مل کر یا پھر تُو ڈھونڈ چکا ہے؟“ حسنین آفندی نے جلد ہی موڈ بدل کر پھر سے اسے گھیرا۔

”ابھی میرا چھننے کا کوئی ارادہ نہیں ہے، کیوں میرے پیچھے پڑ گئے ہو؟“ اسفند نے سامنے سے کافی کا گنگ اٹھا کر پھر سے پہلو بچایا۔

”اچھا!..... ہم بھی اُگلاوے کر رہیں گے۔ یار نعمان! ذرا ادھر آ۔“ حسنین نے آلتی پالتی مار کر بیٹھے ہوئے نعمان کو سامنے بیٹھنے کا اشارہ کیا۔

”ہاں بتاؤ، رپورٹ کیا ہے؟ یار! تُو مکر رہا ہے۔“

ہے۔ اور پھر.....“

”آئی! زمانے کے دستور بلکہ غلط رسومات ہم نہیں بدلیں گے تو کون بدلے گا؟“ شام نے تانیہ کے کمرے میں داخل ہوتے ہوئے صوفیہ کی آخری بات کا جواب دیا۔ دونوں ماں بیٹی جیسے چور بن گئیں۔

”اور رسم کے لئے امی جان نے نہیں، میں نے ہی منع کیا تھا۔ آپ کو تانیہ نے بتایا نہیں؟“ شام نے انہیں پہلی بات کا جواب دے کر بھی مزید شرمندہ کر دیا۔ وہ جس قدر داماد کے سامنے غلط ہوتی تھیں، اسی قدر ان کا بھرم کل جاتا تھا۔

”انکھلی مجھے تو یہ کھلی بے حیائی لگتی ہے۔ زمانے بھر کو اکٹھا کر کے عجیب و غریب قسم کی حرکتیں کی اور کروائی جاتی ہیں۔ اسلام میں ان باتوں کی گنجائش ہے؟“

شام کی سرسری انداز میں کی جانے والی باتیں بھی دونوں کو زمین میں گاڑ رہی تھیں۔ وہ سمجھ نہیں پا رہی تھیں، کیا کریں۔

”تم اگر نہیں چاہتے تو ٹھیک ہے۔ ورنہ یہ سلسلہ تو صدیوں سے چلا آرہا ہے۔ ہمارے بڑوں نے اسی طرح خوشیوں کو بڑھایا ہے۔ تو ہم کیسے ان کی تقلید نہ کریں۔“ صوفیہ منصور آخر کچھ دیر بعد بولنے کے قابل ہوئی گئیں۔

”ہمیں جن احکامات پر عمل کا درس ملا ہے، ہم انہیں تو فالو نہیں کرتے۔ ہندوانہ تہذیب کی برائیوں کو ہم نے حکم کا درجہ دے کر اپنے مسلمان ہونے پر خود ہی تہمت رکھ دی ہے۔ ہم لوگ کسی یتیم و یتیم کی مدد نہیں کرتے۔ عید تہواروں پر حق داروں کا حق ادا نہیں کرتے۔ اپنی خوشی پر لاکھوں لٹا دیتے ہیں۔ شادی کے نام پر مہندی، مایوں جیسی رسومات پر جتنا خرچ کرتے ہیں کیا وہ بھی ہمارے بڑوں کا حکم ہے؟ ہم کسی مطلقہ یا بیوہ کی دوسری شادی پر ہندوؤں کی طرح چیخنے چلانے لگتے ہیں۔ کیا یہ ہمارے مذہب میں جائز ہے؟“ شام کے لہجے میں تش آہستہ آہستہ بڑھ رہی تھی۔ سبھی کوئل کے لئے جل کڑھ رہے تھے۔ صوفیہ منصور نے ادھر ادھر اس کے خلاف بہت کچھ پھیلا رکھا تھا، جو سبھی کے کانوں تک پہنچ رہا تھا۔ شام کو آج موقع ملا تھا جتانے کا۔ مگر وہ بھی صوفیہ منصور تھیں۔ داماد کی کسی بات کا نوٹس لئے بغیر تحمل سے گویا ہوئیں۔

”اب کیا کریں بیٹا! سوسائٹی میں رہتے ہیں تو سوسائٹی کے رولز نہ چاہتے ہوئے بھی ماننے پڑتے ہیں۔ ویل، تم لوگ بیٹھو، میں جائے بھجواتی ہوں۔“ وہ اسی دم کہہ کر کمرے سے نکل گئیں۔ تانیہ نے شوہر سے دانستہ نظریں چرائیں اور رخ موڑ کر الماری میں گھس گئی۔



”ہیلو..... زہے نصیب..... میں کہیں خواب تو نہیں دیکھ رہا؟..... آج مس کال کے بجائے محترمہ تانیہ منصور نے ڈائریکٹ کال کی ہے۔“ نیل نے بستر پر کروٹ بدلتے ہوئے سائیڈ ٹیبل پر پڑے ٹائم پیس پر نگاہ ڈالی۔ دن کے گیارہ بج رہے تھے۔ اس کے سیل فون کی

”ہاں..... وہ آئی نے ایک دن فون کر کے کچھ انکوائری کی تھی۔“ نعمان نے جھکتے ہوئے بتایا۔

”تو مین، ممانے؟“ اسفند بھی سیدھا ہو بیٹھا۔

”نہیں..... وہ پوچھ رہی تھیں، بلکہ انہوں نے ہی مجھے بتایا تھا کہ تم نے گھر میں کسی کو پسند کر لینے کا اعلان کیا ہے اور وہ جانا چاہ رہی تھیں کہ وہ کون ہے؟ کیسی ہے؟ ان کا خیال تھا کہ تم نے ہم دوستوں کو، خصوصاً مجھے تو ضرور بتایا ہوگا۔ مگر افسوس کی بات ہے یار! تم نے ہمیں اس قابل ہی نہیں سمجھا۔“ نعمان بھی شکوہ کر بیٹھا۔

”یار! وہ تو میں نے گھر والوں کے سامنے ایسے ہی..... میں انہیں ٹال رہا تھا۔“ اسفند کی جھنجھلاہٹ قابل دید تھی۔

”اب اتنا بھی پوز نہ کر۔ بتا بھی دے۔ یہیں کہیں ہے یا پھر.....“

”کہہ رہا ہوں نا، کوئی نہیں ہے۔ ہوتی تو مجھے چھپانے کی ضرورت کیا تھی؟ شادی کروں گا تو تم سب کے سامنے ہی کروں گا۔“ اسفند نے جلد ہی اپنی جھنجھلاہٹ پر قابو پالیا۔

”یقین نہیں آ رہا..... تم نے ابھی تک کسی کو اس حوالے سے دیکھا ہی نہیں۔ امیزنگ۔“ زاہد سلیم (ڈاکٹر) نے برملا بے یقینی دکھائی۔

”تو تمہیں یقین کون دلا رہا ہے؟“ اسفند نے پلٹ کر اسے جواب دیا۔

”نہیں یار! سوچنے والی بات تو ہے نا۔ تو اسنے سال باہر رہا، لڑکیاں بھی تیرے آگے پیچھے رہیں اور ابھی تک ہیں۔ میں تو چشم دید گواہ ہوں۔ تجھے کوئی بھی نہیں بچی۔“ حسنین آفندی کی بے تکلفی آج اُسے زچ کر رہی تھی۔

”کوئی اس قابل ہوتی تو چلتی۔ ویل پلیز چیچ وں ٹاپک۔ ورنہ پھر میری ناراضگی پر سبھی کو گلہ ہوگا۔“ اسفند واقعی اکتا کر بولا۔ عجیب سی کک اس کے دل میں اٹھی تھی۔ نعمان نے کچھ دیر اسے جانچتی نظروں سے دیکھا اور پھر حسنین کو خاموشی کا اشارہ دیا۔ کچھ دیر بعد موضوع بدل گیا تھا۔ اب وہ سبھی حالات حاضرہ پر تبصرہ کر رہے تھے۔



”تانیہ! تم واپس جا رہی ہو؟ میں تو کہتی ہوں کہ جب تک ڈیوری نہیں ہو جاتی، یہیں رہو۔“ صوفیہ نے تانیہ کو اپنا سامان سمیٹتے دیکھ کر قدرے حیرت سے پوچھ کر اپنا خیال بھی ظاہر کیا۔

”مما! کیسے رک سکتی ہوں؟ آپ کو معلوم تو ہے، شام کی کزن کی شادی ہے اور پھر ابھی ڈیوری میں تو بہت ٹائم ہے۔ میں پھر آ جاؤں گی۔ ڈونٹ وری۔“

”تمہاری ساس نے تو گود بھرائی کی رسم سے انکار کر دیا ہے۔ اور وہ ڈیوری کے لئے بھی شاید جہیں یہاں نہ رکے دیں۔ حالانکہ زمانے کا دستور تو یہی ہے۔ پہلا بچہ میکے میں ہی ہوتا

مسلل بجتی ٹیون نے ہی اسے چگایا تھا۔
 ”یقیناً آپ سو ہی رہے ہیں، مسٹر نیل کیانی!“ ثانیہ نے چڑ کر جواب دیا۔
 ”ہائے..... بائے دی وے، کیا مجھے جگانے کی ڈیوٹی ملی ہے؟ تمہیں دی ہے؟ روز اسی وقت مس کال دیتی ہو۔“
 ”اب کیا آپ مجھے ساری زندگی اسی بات کا طعنہ دیں گے؟“ ثانیہ قدرے بھڑک کر بولی۔
 ”تو طے ہے نا، ساری زندگی میرے ساتھ گزارنی ہے۔“ نیل نے قہقہہ لگاتے ہوئے اسے چڑایا۔
 ”منہ دھور کھو..... یہ ممکن نہیں ہے۔“
 ”وائے؟..... کیوں ممکن نہیں ہے؟“
 ”میری ماما کو جانتے ہوتا؟“ ثانیہ نے اسے دھمکایا۔
 ”تم لائن کلیئر کرو گی تو تمہاری فیملی سے جان پہچان بڑھاؤں گا۔“
 ”یہ اتنا آسان نہیں ہے۔ ملی بھابی کے حوالے سے تم آل ریڈی ماما کی ہٹ لسٹ میں ہو۔“
 ”مجھے گڈ بک میں اپنا نام ٹاپ پر لکھوانا آتا ہے۔ تم اپنی بات کرو۔ تمہارے دل میں ہوں یا.....“
 ”افوہ، تم اپنی فضول باتوں میں لگا کر اہم بات بھلا دیتے ہو۔ آج ملی بھابی آ رہی ہیں۔“
 ثانیہ نے اس کی بات کاٹ کر اپنی کہی۔ مقصد تو اس کی بات کا جواب گول کرنا تھا۔
 ”اطلاع دینے کا بہت شکریہ۔ میرا تو ان سے رابطہ ہی نہیں ہے نا۔“ نیل نے فون ایک کان سے دوسرے کان پر منتقل کیا۔
 ”میں اطلاع نہیں دے رہی، تم سے پوچھ رہی ہوں۔ ایکچولی میں ان سے ناراض ہوں، اس لئے میں ان سے بات نہیں کر رہی۔ مون نے مجھے بتایا تھا۔ بس میں کنفرم کرنا چاہ رہی تھی۔“ ثانیہ نے وضاحت دی۔
 ”تم کیوں ناراض ہو ان سے؟“
 ”تمہاری وجہ سے۔ ہر بات وہ تمہیں پہلے بتانے لگی ہیں اور مجھے..... مجھے انہوں نے اکتور کرنا شروع کر دیا ہے۔“ ثانیہ جھنجھلا کر بولی۔
 ”آریو جلیس می؟“ نیل اُس کی جھنجھلاہٹ سے محظوظ ہوا۔
 ”لیس۔“ وہ تپ کر بولی۔
 ”تو ہوتی رہو..... اپنا ہی نقصان کرو گی۔ میری اور مادام کی محبت اسی طرح بڑھتی رہے گی۔“ نیل نے مصنوعی سنجیدگی سے کہتے ہوئے فون بند کر دیا۔ نیل نے دانستہ اسے احساس

دلانے کی کوشش کی تھی۔ سبھی کے دلوں میں پیدا شدہ غلط فہمیاں وہ مٹا دینا چاہتا تھا۔



”چلے اماں جان! بہت رہ لیا آپ نے چچا جان کی طرف۔ اب مجھے بھی کچھ ٹائم دیں۔“
 ترس گیا ہوں آپ کی محبت و توجہ کے لئے۔“
 اسفند سر شام ہی تیور احمد کی طرف آ نکلا تھا۔ اماں جان کو یہاں رہتے ہوئے پندرہ سولہ دن ہو رہے تھے اور حسب پروگرام انہیں اب اسفند کے ساتھ جانا تھا۔ تیور احمد ابھی آفس سے واپس نہیں آئے تھے۔ سعدیہ تیور پڑوس میں گئی ہوئی تھیں۔ اماں جان اور عنبرہ، ماں کے کمرے میں بیٹھی مصروف گفتگو تھیں۔ اسفند کی آمد پر ان کی گفتگو کا سلسلہ موقوف ہو گیا تھا۔
 ”کیا ہے؟ تم لوگوں نے تو مجھے گھن چکر ہی بنا دیا ہے۔ کبھی ادھر تو کبھی اُدھر۔ ایک جگہ سکون سے رہ لینے دو اب تو۔ نہیں ہے سکت اس خوری کی اب مجھ میں۔“ خلاف توقع و مزاج اماں جان نے بہت چڑچڑے مزاج کے ساتھ بے زاری سے جواب دیا تھا۔ اسفند ان کی بات سن کے کبھی انہیں اور کبھی قریب بیٹھی یعنی کو دیکھ رہا تھا۔
 ”کیا ہوا؟..... آپ کی طبیعت تو ٹھیک ہے، اماں جان؟..... کسی نے کچھ کہہ دیا ہے؟“ ان کی کلائی تمام کر بنش ٹٹولتے ہوئے اس نے اماں سے پوچھتے پوچھتے مستفسرانہ نظروں سے یعنی کو دیکھا، جس نے چہرے کے زاویے کے ساتھ کندھے اچکا کر بھی لاطعی کا اظہار کیا۔
 ”ارے ہٹو، کچھ نہیں ہوا مجھے۔“ اماں جان نے اس کی گرفت سے کلائی چھڑائی۔ ”تنگ آ گئی ہوں روز روز کے تماشے سے۔ کوئی ایک ٹھکانہ ہی نہیں رہا میرا۔ یا اللہ! یہ کیسی آزمائش میں مجھے ڈالا ہے۔“ اماں جان کے لہجے میں غصہ بھی تھا اور خفگی بھی۔
 ”کیا کہہ رہی ہیں اماں جان؟..... آپ کا ہی ہے سب کچھ۔ آپ خود اس عمل پر راضی تھیں، ورنہ تو میں اور آپ اپنے گھر میں آرام سے رہ سکتے ہیں۔“
 ”اپنے گھر؟..... کس اپنے گھر کی بات کر رہے ہو؟..... مت جتایا کرو یہ جھوٹی بچی محبت۔ جانتی ہوں، وہاں میری کیا حیثیت و وقعت ہے۔ نہ تمہارے باپ کو مجھ سے کوئی لگاؤ رہا ہے اور نہ ہی تمہاری ماں کو میری پروا ہے۔ بھلے میں یہاں مہینہ بھی گزار لوں تو وہ لوگ پلٹ کر دو منٹ کا فون کر کے بھی نہیں پوچھتے۔ اور تم کہتے ہو اپنا گھر..... بس بچے! اب مجھے کہیں نہیں جانا۔“
 ”اماں جان! آپ کی طبیعت ٹھیک نہیں لگ رہی۔ آئیں، میں آپ کو چیک اپ کے لئے لے چلتا ہوں۔“ اسفند ان کے رویے پر بری طرح گھبرا گیا قہقہہ آج سے پہلے ان کا رویہ وہ انداز کبھی ایسا نہیں رہا تھا۔
 ”کیا ہوا ہے مجھے جو چیک اپ کے لئے لے جاؤ گے؟ اپنا اور اپنی ماں کا علاج کراؤ، جن کے احساسات مر گئے ہیں۔ جنہیں کسی مظلوم کی آہ سے ڈر نہیں لگتا۔“

اسفند حیرت سے انہیں دیکھ اور سن رہا تھا۔ آج سے پہلے اماں جان کا یہ روپ جو نہیں دیکھا تھا۔ کیا ہوا تھا، وہ سمجھ نہیں پا رہا تھا، کس مظلوم کی بات کر رہی تھیں۔

”اماں جان! پلیز بتائیں کیا بات ہے؟ ممانے کچھ کہا ہے؟“ اسفند کو اس لمحے یعنی کی موجودگی کھل رہی تھی۔ اماں جان نے کبھی تنہائی میں ایسا رویہ نہیں برتا تھا اور اب یعنی کے سامنے۔

”وہ کبھی کچھ نہ کہنے کا موقع چھوڑتی ہے؟ کوئل سے تو اُسے خدا واسطے کا بھر ہے۔ اور تم.....“ اسفند کو ان کی خشکی کی وجہ اب سمجھ آئی۔ یقیناً کوئل نے انہیں بہت کچھ بتا دیا تھا۔ فکر کی ہر لہر اس کے چہرے پر بکھر گئی۔

”یعنی پلیز! تم اماں جان کے لئے پانی لے کر آؤ۔“ اسفند نے یعنی کو وہاں سے رخصت کیا۔

”مجھے اپنی تربیت پر بڑا مان تھا اسفند! مگر تم نے میرا مان مٹی میں ملا دیا۔ اپنی ماں کی باتوں پر یقین کر کے تم اس غریب بچی کے ساتھ کیا کرنے جا رہے ہو؟“

”یہ..... میں نے ایسا کیا کیا ہے، اماں جان؟..... آپ کیوں اس طرح ری ایکٹ کر رہی ہیں؟“ اسفند نے تعاطلی عارفانہ سے پوچھا۔

”تم اچھی طرح جانتے ہو تم نے کیا کیا ہے۔ تم سمجھ رہے تھے، کسی کو کچھ خبر نہیں ہوگی۔ تم اور صوفیہ اس کی مجبوری سے فائدہ اٹھا رہے ہو۔ وہ اگر تمہارے ہی خون کی وجہ سے ہم سب سے جڑے رہنے پر مجبور ہے تو کیوں چاہتے ہو کہ وہ یہ سب کچھ چھوڑ چھاڑ کر کہیں روپوش ہو جائے؟“ اماں جان نے اپنی پریشانی اسی سرد رویے کے ساتھ بیان کی۔ اسفند نے انہیں فکر مند نظروں سے دیکھا۔ اسے اس کی حالت پر شبہ تھا۔ ہاتھوں کی ٹھنڈک تو وہ محسوس کر رہی چکا تھا، چہرے کا رنگ بھی معمول کے مطابق نہ تھا۔

”اماں جان! آپ کو ضرور کوئی غلط فہمی ہوئی ہے۔ ہم اسے کیوں مجبور کریں گے؟ وہ خود اپنی حرکتوں سے ہمیں اور.....“ اسفند کی بات درمیان میں رہ گئی۔ یعنی آگئی تھی۔ پانی کے علاوہ وہ اس کے لئے جوس اور سینڈوچز بھی لے کر آئی تھی۔

”بھینکس یعنی! مجھے کچھ نہیں چاہئے تھا۔ اماں جان! لیجئے، آپ پانی پیئیں، پھر بات کریں گے۔ دوسروں کے لئے اپنا ٹپر ٹونز نہ کریں۔“ اسفند نے ان کی طرف پانی کا گلاس بڑھاتے ہوئے سنجیدگی سے کہا۔ اماں جان نے اس کا پڑھایا پانی کا گلاس نہیں تھا۔

”تمہارے بھائی کی بیوہ ہے سنی!..... یاد ہے کہ نہیں؟“

”ہمیں تو یاد ہے اماں جان! مگر وہی بھلا رہی ہے کہ وہ ایک بیوہ ہے اور.....“ اسفند کا لب و لہجہ آج صوفیہ منصور سے ملتا جلتا تھا۔ اماں جان نے اسے حیرت سے مہر پور نظروں سے دیکھا۔

”اور کیا؟..... اگر اس نے یہ بھلا دیا ہوتا تو آج وہ بہت صحیح مقام پر ہوتی۔ کبھی سوچا ہے، وہ کیسے جی رہی ہے اور کیوں؟“ اسفند کی صاف گوئی کی عادت آج انہیں تکلیف دے رہی تھی۔

”قسمت نے اسے آزمائش میں ڈالا ہے۔ تم لوگ کون ہوتے ہو اس کا حساب کتاب رکھنے والے، اسے آزمانے والے۔ کبھی تم نے اپنے کسی عمل کا کسی کو جواز دیا ہے؟“ اماں جان کی بات اسفند کو گنگ کر گئی۔ کئی لمحے تک وہ بولنے کے قابل نہیں رہا۔ جب کچھ کہنے قابل ہوا تو فقط اتنا۔

”اماں جان! ہم گھر چل کر اس مسئلے پر بات کرتے ہیں۔“ وہ اٹھا اور کمرے سے نکل گیا۔



”دیکھ ٹو ہوم، مائی ڈیرسٹ بھابی!“ گھر میں داخل ہوتے ہی ثانیہ نے اپنی گرم جوش آواز کے ساتھ ان کا استقبال کیا۔

کوئل حیران بھی تھی اور خوش بھی۔ اس نے اپنی آمد کا صحیح وقت کسی کو نہیں بتایا تھا۔ ایئر پورٹ سے وہ دونوں آئے بھی ٹیکسی میں تھے۔

”تم یہاں کیسے؟..... تمہیں کس نے بتایا کہ ہم آج.....“

”دیکھ لیں ہماری محبت۔ آپ بے شک مجھ سے چھپائی رہیں، مگر میں بھی آپ کی خبر رکھتی ہوں۔“ ثانیہ نے اس کی حیرت کا جواب خشکی سے دیا، جو کہ مصنوعی تھی۔

”کیا چھپایا ہے میں نے تم سے؟..... سبھی بدگمان ہیں۔ آخر کیوں؟“ کوئل نے لاؤنج کے درمیان ہی رک کر پوچھا۔

اتنے میں مالی بابا اور ملازم لڑکا ان کا سامان ٹیکسی سے اُتار کر لئے آرہے تھے۔ مون ان کے ساتھ ساتھ ہی تھا۔ مون اپنے سامان کے لئے فکر مند تھا کہ کہیں اس کی بہت ساری گیمز کم نہ ہو جائیں۔

”بابا! سارا سامان میرے روم میں رکھوا دیں۔“ اشرف! (ملازم لڑکا) دھیان سے رکھنا۔ مون کے کھلونے ہیں۔ ٹوٹ نہ جائیں۔“ کوئل نے وہیں بیٹھتے ہوئے انہیں ہدایات دیں اور پھر ثانیہ کی طرف متوجہ ہو گئی۔

”ہاں..... تم نے مجھے بتایا نہیں کہ میں نے ایسا کیا کیا ہے کہ سبھی بدگمان ہو رہے ہیں۔ ممانے بھی دو تین بار بات کرنے کی کوشش کی مگر انہوں نے لائن ہی کاٹ دی۔ اور تم تو ہماری کالز ہی ریسپونڈ نہیں کر رہی تھیں۔“

”اور کیا پھپھو!..... میں نے آپ کو بہت مس کیا۔ آپ مجھ سے بات کیوں نہیں کر رہی تھیں؟“ مون سامان صحیح مقام پر رکھے جانے کی تسلی کے بعد فوراً ہی پلٹ کر آیا تھا اور اپنی پھپھو

سے لپٹ گیا تھا۔

”سوری جان! بس ٹیک ہو گئی۔ اکیچلی میرا سیل فون بند تھا اور..... پلیز ملی بھابی!

آپ میری بات کو سیریس نہ لیں، میں مذاق کر رہی تھی۔“

”جانتی ہوں تمہاری عادت۔ اس لئے تمہیں معاف کیا۔ اچھا یہ بتاؤ، گھر میں سب

خیریت سے ہیں؟“

”جینکس می لارڈ۔ گھر والے تو سبھی ٹھیک ٹھاک ہیں۔ بس میں ہی اُداس بلبل بنی ہوئی

تھی، اسی لئے صبح ہی ادھر چلی آئی تھی۔“ وہ اپنے مخصوص انداز میں بولتی کول کے پہلو میں آ

بیٹھی۔ پھر اپنا سر اس کے کندھے پر رکھ کر لاڈ سے بولی۔

”ملی بھابی! پلیز آئندہ اس طرح مجھے چھوڑ کر مت جانا۔ آپ کو کیا پتہ، میں سوچ سوچ کر

کتنا جلی ہوں کہ آپ دونوں وہاں کتنا انجوائے کر رہے ہوں گے اور.....“

”اور یہ محترمہ یہاں جل جل کر جل نکلی بن گئی ہیں۔ آپ نے دیکھا نہیں، محترمہ کا رنگ

کالا ہو گیا ہے۔“ نیل اندر آتے ہوئے ثانیہ کی بات اُچک کر بڑھاوا دے گیا۔ کول نے مسکرا

کر اسے دیکھا جبکہ ثانیہ نے کھا جانے والی نظروں سے۔

”مسٹر! یہ آپ کی انٹری ہمیشہ غلط ٹائم پر کیوں ہوتی ہے؟“

”میری انٹری تو صحیح وقت پر ہی ہوتی ہے، شاید آپ کی ٹائمنگ ہی غلط ہے محترمہ!“ نیل

اسے چراتا سامنے بیٹھ گیا اور پھر اس نے اشارے سے مون کو اپنی جانب بلا لیا۔

”تم دونوں پھر لڑنے لگے ہو؟ مجھے تو رپورٹ ملی تھی کہ تم دونوں میں دوستی ہو گئی ہے۔“

کول نے باری باری دونوں کو دیکھا۔ ثانیہ کا منہ پھولا ہوا تھا۔

”ایسا نہیں ہو سکتا۔ آپ کو غلط رپورٹ دی گئی ہے۔“

”رپورٹ تو بالکل سچی ہے۔ اب کوئی ٹکڑا جائے تو میں کیا کہہ سکتا ہوں۔“ نیل نے برملا

جتایا تو پھر اسے گھورنے لگی۔

”ٹکڑے کی عادت تم جیسے مردوں کو ہوتی ہے۔ ہر ایک سے وعدہ کرتے پھرتے ہو اور

پھر.....“ ثانیہ نے پتا سوچے سمجھے اپنی بدگمانی جتائی تو وہ اس کے ”صاف چھپتے بھی نہیں،

سامنے آتے بھی نہیں“ والے انداز پر مسکرانے لگا۔ کول نے بھی زیر لب ہنسی کے ساتھ نیل کو

آنکھیں دکھائیں، پھر دونوں کو مخاطب کیا۔

”بس بھئی، اب یہاں جنگ شروع نہ کر دینا۔ ہم ماں بیٹے کے لئے کچھ کھانے پینے کا

انتظام ہے یا پھر آرڈر دینا پڑے گا؟“ کول نے انہیں اپنی جانب متوجہ کیا۔

ثانیہ فوراً ہی کھڑی ہوئی۔

”میں گھر سے کھانا بنا کر لائی ہوں۔ مجھے معلوم تھا، اتنے دن ہوٹل کا کھانا کھا کر آپ

دونوں بے زار ہو چکے ہوں گے۔ میں گرم کرتی ہوں۔ آپ فریش ہو لیں۔“

کول، مون کو لے کر اپنے کمرے کی طرف بڑھ گئی۔

”مس ثانیہ منصور کو کبھی کچھ پکانا آتا ہے یا پھر دوسروں کی پکائی ڈشز کو صرف گرم ہی کر سکتی

ہیں، وہ بھی ایڑی لی اوون میں؟“ نیل نے اس کے اٹھتے قدموں کو اپنی باتوں سے روک دیا۔

وہ پلٹ آئی۔

”آپ کو کیا فکر ہے، مجھے پکانا آتا ہو یا نہ آتا ہو۔“ وہ کہہ کر واپس کچن کی طرف مڑ گئی۔

نیل نے پیچھے سے ہانک لگائی۔

”مجھے آپ کی نہیں، اپنی فکر ہے۔ ہمارے گھر میں شیف نہیں ہے۔“ نیل نے اسے

چرانے کے لئے جھوٹ بولا۔

”نہیں ہے تو میں کیا کروں؟“

”اس کا مطلب ہے، شیف کا انتظام کرنا پڑے گا۔“ وہ کچن کے دروازے میں جا کھڑا

ہوا۔

”یہ کن خوش فہمیوں میں پڑ گئے ہیں آپ، نیل کیانی؟“

”مجھے ان خوش فہمیوں میں جتلا کس نے کیا ہے؟“ نیل نے اس کی پشت دیکھ کر کہا۔ وہ

اوون میں ڈش رکھ رہی تھی۔

”میں نے کچھ نہیں کیا۔ آپ ملی بھابی کو غلط امپریشن مت دیں اور یہاں سے جائیں۔“

ثانیہ نے گھبراہٹ کے مارے اوون کا دروازہ کھول لیا، وقت سے پہلے۔

”ماما صبح اور غلط کی تمیز رکھتی ہیں۔ ڈونٹ وری۔“

”مجھے اپنی نہیں، آپ کی فکر ہے محترمہ!“

”رہیں؟..... پھر تو مجھے فکر ہی نہیں کرنی چاہئے۔ آئی نو، آپ کافی بہادر خاتون ہیں۔“

”جی ہاں۔ اتنی بہادر کہ ممانے آپ کے بارے میں پوچھا تو میں صاف صاف ٹکڑا جاؤں

گئی کہ جانتی تک نہیں۔“ اس بار اس نے نیل کو چڑایا۔

”مجھے خبر نہیں تھی کہ آپ مستقبل میں پولیٹیشن بننا چاہتی ہیں۔ بڑی جلدی بیان بدلا ہے۔

ویری گڈ۔“ نیل نے چڑے بغیر ادھار چکایا۔ تبھی کول نے اپنی آمد سے چونکا دیا۔

”یہاں کیا ہو رہا ہے؟..... کھانا گرم ہو رہا ہے یا کچھڑی پک رہی ہے؟“

ثانیہ نے فوراً ہی رخ موڑا جبکہ نیل اپنے مخصوص بڑا اعتماد انداز میں کھڑا رہا۔

”یہ محترمہ آج کی تاریخ میں پکا ہوا کھانا ہی صبح سے گرم کر لیں تو بڑی بات ہے۔ کچھڑی

کھانے کے لئے آپ کو دو دن کا انتظار کرنا پڑے گا۔“

”انکل! میری ماما تو آدھے گھنٹے میں کچھڑی بنا لیتی ہیں۔“ مون نے اپنی سمجھ کے مطابق

منہ بوم لیتے ہوئے حیرت کا اظہار کیا۔

”مائی پرنس! وہ تمہاری ماما پکاتی ہیں۔ تمہاری پھپھو آدھے گھنٹے میں پکالیں تو.....“

”اُف، نبیل کیانی! اُف۔ بھائی! سمجھا لیں۔ ورنہ.....“ وہ غصہ دکھاتی دوسرے کمرے سے نکل کر ڈانٹنگ روم میں چلی گئی۔ کوئل نے نبیل کو اشارے سے منع کیا کہ مزید کچھ نہ کہے۔ پھر کھانے کے دوران نبیل، مون سے اور کوئل سے ہی مخاطب رہا۔ ثانیہ کی طرف اس نے دانستہ نہیں دیکھا۔



”صوفیہ! تمہیں معلوم ہے کچھ کہ تمہارا لاڈلا بیٹا آج کل کیا کر رہا ہے؟“ منصور احمد کافی غصے میں گھر میں داخل ہوئے تھے اور آتے ہی صوفیہ سے پوچھ رہے تھے۔

”کیا ہوا؟..... کیا کیا ہے اسفند نے؟..... یا کورٹ میرج کر لی ہے؟“ صوفیہ منصور نے حیرت کے ساتھ اپنے خدشات کو بھی زبان دی۔

”آئی کانٹ بلیوٹ کہ تم اتنی بے خبر ہو سکتی ہو۔ تمہاری مرضی کے بغیر تو یہ کام ہو ہی نہیں سکتا۔“

”کیسا کام؟..... آپ یونہی مجھ پر الزام رکھ رہے ہیں۔ اس نے آپ کے سامنے تو اپنی پسند کا اعلان کیا تھا۔“

”میں اس حوالے سے بات نہیں کر رہا۔ کیا تم واقعی نہیں جانتی ہو کہ شمعون کی کھڑی کے لئے وہ لیگل اسٹیپ لے رہا ہے۔“ منصور نے بے یقینی سے پھر پوچھا۔

”وہاٹ؟..... مون کی کھڑی؟..... کس طرح؟“ صوفیہ منصور کو بھی شدید جھجکا لگا تھا۔

”میں نے اسے بتا دیا تھا کہ شافند نے اپنی زندگی میں ہی کوئل کو یہ اتھارٹی دے دی تھی۔ مون اور اس کی پراپرٹی کی اب وہی کرتا دھرتا ہے۔ شاید.....“

”اس کے باوجود وہ کیس فائل کرنا چاہتا ہے۔ میں پوچھتا ہوں، اسے یہ سب کس نے کرنے کی اجازت دی ہے؟“ صوفیہ، شوہر کے غصے پر ایک دم گھبرا گئی تھیں۔ منصور احمد کا ایسا شدید ردِ عمل کافی عرصے بعد دیکھنے کو ملتا تھا اور وہ بھی اسفند کے لئے۔

”آپ میرا یقین کریں منصور! کہ مجھے نہیں معلوم تھا کہ وہ ایسا کر رہا ہے۔ اور پھر.....“

”تمہیں سب کچھ معلوم رہتا ہے۔ صرف کوئل کے علاوہ۔“ وہ ان کی بات کاٹتے ہوئے مزید بھڑکے۔

”تم ماں بیٹا، شمعون کے ساتھ کیا کرنا چاہتے ہو؟..... کوئل سے چھین کر سنبھال پاؤ گے اس بچے کو؟..... ارادے کیا ہیں؟ آج مجھے بتا ہی دو۔“

”آپ مجھ پر الزام لگا رہے ہیں۔ مجھے کیا ضروری ہے کہ میں شمعون کو اس سے چھینوں؟ اور اسفند کے ذہن میں کیا ہے، میں نہیں جانتی کہ اس نے ایسا کیوں کیا۔ آپ اسی سے پوچھیں۔“ صوفیہ کمال تحمل سے کام لے رہی تھیں۔ مگر دل ہی دل میں اسفند کے اقدام پر انہیں خوشی بھی ہو رہی تھی۔

”میں پوچھ لوں گا اس سے بھی اور تم بھی اسے سمجھا دینا کہ میری زندگی تک ایسا ہونا ممکن نہیں ہے کہ تم لوگ ان ماں بیٹے کو الگ کر سکو۔ بیرسٹر سلطان پاشا نے جب مجھے کال کر کے بلایا اور پھر پوچھا کہ کیا ایسا ہم سبھی چاہ رہے ہیں تو میں حیران رہ گیا۔ کوئل سے اسے کیا تکلیف ہے جو..... اپنے غصے کی پراپرٹی ہے نا اس کے پاس۔ بلکہ اماں جان کی بھی۔ پھر کوئل اور شمعون کی پراپرٹی اسے کیوں کھل رہی ہے؟ وہ جانتا نہیں کہ وہ سب کچھ کوئل کی اپنی محنت کا پھل ہے۔“

”پاپا! میں نے یہ اسٹیپ سوچ سمجھ کر لیا ہے۔“ اسفند جانے کب وہاں چلا آیا تھا۔ اماں جان بھی آج شور سن کر کمرے سے باہر آ گئی تھیں۔ منصور احمد بھی تو لاؤنچ میں کھڑے چلا رہے تھے۔ صوفیہ، اسفند کی آمد پر واقعی پریشان ہو گئیں۔ وہ باپ بیٹے کے درمیان کسی قسم کا جھگڑا کبھی نہیں چاہتی تھیں۔ بے شک اسفند اُن کی دلی مراد پوری کر رہا تھا کہ کوئل تو ان کی بھی برداشت سے باہر تھی۔

”یہی تو میں جانتا چاہ رہا ہوں کہ کیا سوچ سمجھ ہے تمہاری؟“

”پاپا! آپ سبھی لوگ اس حقیقت سے نظریں چرا کر کیوں بیٹھے ہیں کہ وہ عورت شمعون کی حقیقی ماں نہیں ہے۔ ایک نہ ایک دن.....“

”شٹ اپ..... خبردار جو آئندہ کوئی یہ بات اپنی زبان پر بھی لایا۔“ منصور احمد نے بیٹے کو بری طرح جھڑک کر صوفیہ کو قہر بھری نظر سے دیکھا، جیسے انہیں یقین تھا کہ یہ زہر اسفند کے ذہن و دل میں انہوں نے ہی بھرا تھا۔

”اس لڑکی کی قربانیاں یاد رکھنے کے بجائے تم لوگوں کو صرف یہ یاد ہے کہ وہ..... میں کسی سے یہ بات آئندہ سننا نہیں چاہتا، انڈر اسٹینڈ؟ اور نہ ہی کسی کو شمعون کے مستقبل کی فکر کرنے کی ضرورت ہے۔ اس کی ماں سلامت ہے اور ابھی میں بھی زندہ ہوں، اس کے لئے فیصلے کرتے والا۔“

”پاپا! وہ عورت شمعون کو ہم سے دور لے جا رہی ہے۔ آپ لوگ سمجھ کیوں نہیں رہے؟ کل کو اگر وہ شادی کر لیتی ہے تو پھر شمعون کا مستقبل کیا ہوگا؟“ اسفند نے پتا جھجکے سوال اٹھایا۔

”سو وہاٹ؟..... اس کا حق ہے۔ اگر وہ ایسا کر لے گی تو مجھے کوئی اعتراض نہیں ہوگا۔ اور کسی کو اعتراض کا حق بھی نہیں ہے۔“

”بلکہ میں تو کہتی ہوں منصور! یہ کار خیر ہمیں خود انجام دینا چاہئے تھا۔“ اماں جان نے اپنی موجودگی کا احساس دلایا۔ منصور احمد چونک کر پلٹے اور پھر آنکھوں میں تائید بھرے وہ انہیں تمام کر صوفیہ تک لے آئے۔

”ہم خود کو مسلمان کہتے ہیں، مگر ہمارے اعمال..... ایک عرصے سے ہم نے اس لڑکی پر زندگی حرام کر رکھی ہے۔ اس کی ساری خواہشیں، اُمٹکیں شافند کے ساتھ ہی زبردستی دفن دیں۔“

”چلو مون! اور نہ تمہاری ماما ہمیں چھوڑ جائیں گی۔“

کول باہر مالی بابا کو کچھ ہدایات دے رہی تھی۔ فارغ ہوتے ہی ثانیہ نے بے صبری سے سوال کیا۔

”آپ بتا کیوں نہیں رہیں؟ کس کے لئے لی ہے ڈائمنڈ رنگ؟ اور آپ نے وہ مجھے دکھائی بھی نہیں۔“

”ضروری ہے تمہیں ہر چیز دکھائی جائے؟ چلو جلدی سے بیٹھو۔“ کول نے اسے ٹوکتے ہوئے اپنی گاڑی کا لاک کھولا۔

”ملی بھابی! آپ سچ کچ بدل گئی ہو یا یہ میرا وہم ہے؟“ ثانیہ نے آج فرنٹ سیٹ پر مون کو نہیں بیٹھنے دیا اور خود زبردستی بیٹھ گئی۔ وہ بسورتا ہوا پیچھے چلا گیا۔

”تم ٹھیک کہہ رہی ہو۔ میں بدل گئی ہوں۔ اور تم میرے بچے سے کیوں الجھ رہی ہو؟“ کول نے زیر لب مسکراہٹ کے ساتھ کہتے ہوئے گاڑی اسٹارٹ کی۔

”میں دیکھ رہی ہوں، آپ مجھ سے زیادہ دوسروں کو امپورٹنس دینے لگی ہیں۔“

”کون دوسرے؟“ ثانیہ کی بات کر رہی ہو؟..... بھئی وہ میریڈ ہے۔ ڈیز رو کرتی ہے، ایکسٹرا آرڈنری ٹریٹ منٹ کی۔ سسرال والوں پر میکے والوں کا اچھا امپریشن پڑتا ہے۔ تم فکر نہ کرو، تمہاری شادی کے بعد میں باقاعدہ تمہارے لئے الگ سے عید تہوار بھیجا کروں گی۔ ڈونٹ بی جینس۔“ کول نے اس کی بات کا مطلب سمجھنے کے باوجود اسے اپنے حساب سے جواب دیا۔

”آپ اچھی طرح جانتی ہیں، میں ثانیہ کے بارے میں بات نہیں کر رہی۔“

”پھر کس کی بات کر رہی ہو؟..... یعنی کے لئے تو میں صرف کچھ پرفیومز اور کاسمیٹکس ہی لائی ہوں۔“

”وہ رنگ کس کے لئے لائی ہیں؟“ ثانیہ نے زچ ہو کر پوچھا۔

”افوہ..... تمہارے ذہن سے وہ رنگ چپکی ہوئی ہے۔ مون! تمہیں میں نے منع بھی کیا تھا۔ وہ ایک سر پرانز تھا۔ ویل، تم ایسی ہی بے صبری ہو رہی ہو تو سن لو، وہ رنگ تمہارے فیاہی کے لئے لائی ہوں..... اوکے؟“

”وہاٹ..... فیاہی؟..... میرا؟..... یہ کہاں سے ٹپک پڑا؟“

”عنقریب ٹپکنے والا ہے۔“ کول نے گاڑی چلاتے چلاتے ایک نظر حواس باختہ ثانیہ کو دیکھا۔ دل کی دھڑکن بڑھ رہی تھی۔ ادھر ٹیل اظہار محبت کر کے اس کی سوچوں کا رخ بدل چکا تھا اور ادھر کول اس کے کسی متوقع مگیتیر کی اطلاع دے رہی تھی۔ تو کیا وہ ٹیل کے ارادوں سے بے خبر تھی؟ لگ تو ایسا ہی رہا تھا۔ شاید اس کی ممانے ہی اس سے ڈائمنڈ رنگ لانے کی فرمائش کی تھی۔

ایسی بے رنگ زندگی کیا ہم اپنی کسی بیٹی کو دے سکتے تھے؟“ اماں جان کو بھی آج کھل کر کہنے کا موقع ملا تھا۔ جس دن سے اسفند انہیں یہاں لے کر آیا تھا، وہ اسفند سے بھی ٹھیک طرح نہیں بول رہی تھیں۔ صوفیہ، اسفند سے بھی پہلے منظر سے غائب ہو گئی تھیں۔ اسفند نے باپ اور دادی کو متفق دیکھا اور پھر وہ بھی غصہ دل میں بھرے واپس مڑ گیا۔

اماں جان کا سوال ذہن میں تھوڑے کی طرح برس رہا تھا۔ جبکہ صوفیہ اپنے کمرے میں بیٹھی سچ و تاب کھا رہی تھیں۔ اسفند کے ذریعے ان کی پوری ہونے والی دیرینہ آرزو پہلے قدم پر ہی ناکامی کی بھل اوڑھنے پر مجبور تھی۔



”مون!..... ثانی!..... جلدی کرو۔ بس بعد میں دیکھنا سب کچھ۔ ابھی چلو۔“ کول نے کچھ دیر آرام کے بعد دونوں کو منصور ہاؤس چلنے کو کہا۔ وہ سبھی کے لئے تحائف لے کر آئی تھی اور چاہتی تھی، سبھی کو نور ان کے تحفے پہنچا دے۔ پھر اسے روشنی کو بھی منانے جانا تھا۔ وہ بھی اس سے ناراض تھی۔

”ملی بھابی! ابھی چلتے ہیں نا۔ ویسے آپ نے ثانیہ کے لئے جو ڈریس اور ٹیکلیس لیا ہے نا، وہ مجھے پسند ہے۔ وہ آپ مجھے دے دیں اور.....“ ثانیہ نے لپٹاتی نظروں سے ثانیہ کے گفٹ پیک کو دیکھا۔

”ہرگز نہیں۔ جو ثانیہ کے لئے ہے، وہ ہی اسے ملے گا۔ تمہارے لئے اس سے زیادہ چیزیں لائی ہوں۔ تم نے مجھے جو الم غلم لکھ کر لسٹ دی تھی، سب کچھ آیا ہے۔ پوچھ لو مون، تمہاری شاپنگ میں پورا دن خرچ ہوا تھا میرا۔ اور تم ہو کہ ثانیہ کے گفٹس پر نیت خراب کر رہی ہو۔“

”پھپھو! آپ کے لئے تو ماما نے اور بھی کچھ لیا تھا۔ ماما! آپ نے پھپھو کو ڈائمنڈ رنگ نہیں دی؟“

”مون!..... اسٹوپڈ! وہ تمہاری پھپھو کے لئے نہیں لی تھی۔“ کول نے اسے خفگی سے ٹوکا۔

”پھر کس کے لئے لی ہے؟..... اپنی چہیتی یعنی کو دے گی۔ ہے نا؟“ ثانیہ نے بدگمانی سے پوچھا۔

”یعنی کو جینٹس رنگ کیوں دوں گی؟“

”جینٹس رنگ؟..... کس کے لئے؟“

”ہے بس کسی کے لئے۔ تم دونوں بس چلو۔ ورنہ میں اکیلی چلی جاتی ہوں۔ دیکھتے رہو تم یہاں کارٹونز اور کھلونے۔“ کول نے غلت دکھاتے ہوئے اپنا بیگ تھما اور کمرے سے نکل گئی۔ ثانیہ کو بھی کھلبلی لگی تھی کہ ڈائمنڈ رنگ کس کے لئے لی گئی ہے۔ وہ مون کو بولتی باہر کو لپکی۔

”آریو سیریس بھائی؟“
 ”مجھے مذاق کرنے کی کیا ضرورت ہے؟..... تم سیریس نہیں ہو، نیل کے لئے؟“ کوئل
 نے جس سرسری انداز میں جواب دیا تھا، ثانیہ کو لگا تھا، اس کی سماعت نے غلط سنا ہے۔
 ”ملی بھائی! آپ اس طرح مذاق نہیں کریں میرے ساتھ۔ آپ اچھی طرح جانتی ہیں ماما
 کو۔ وہ نیل کو پسند نہیں کرتیں۔“

”میں واقعی مذاق نہیں کر رہی۔ تم مجھے سیریسلی بتاؤ، نیل کے بارے میں تمہاری کیا رائے
 ہے؟ ماما کی فکر نہ کرو۔ وہ ہائی اسٹیٹس سے بہت جلدی امپریس ہو جاتی ہیں۔“

”میں..... میں کیا کہوں؟..... میں کچھ نہیں جانتی۔“
 ”اچھا۔ پھر میں جو جانتی ہوں، میں وہ کر لوں؟“ کوئل نے اسے اُکسایا۔ مون دونوں کی
 باتیں ناچھی سے سن رہا تھا۔

”ماما! آپ پھپھو کی بھی شادی کر رہی ہیں، زیتون باجی کی طرح؟“ مون نے نتیجہ اخذ کر
 کے سوال کیا۔

”ہاں بیٹا!..... اب تمہاری پھپھو کی شادی بھی مجھ ہی کو کرنا پڑے گی۔“ کوئل نے اسے
 دیکھا اور مسکرا دی۔ ثانیہ ایک دم خاموش ہو گئی تھی۔

وہ لوگ منصور ہاؤس پہنچے تو کسی سے بھی ملاقات نہ ہو سکی، سوائے اماں جان کے۔ منصور
 احمد سہ پہر والے واقعے کے بعد واپس آفس چلے گئے تھے۔ صوفیہ منصور کو بھی کسی سہیلی کی یاد
 نے ستایا تھا۔ وہ بھی گھر سے غدار تھیں۔ اماں جان کی محبت و شفقت ویسی ہی تھی۔ بے لوث،
 ممتا کی طرح اُٹتی ہوئی۔ کوئل کو ان کے ساتھ کچھ وقت گزار کر عجیب سا اطمینان محسوس ہوا تھا۔
 وہ ان سے پھر آنے کا وعدہ کر کے روشنی کو منانے چل دی۔



”نیل.....!“ قدسیہ کیانی نے اپنے کمرے سے نکلتے بیٹے کو پکارا، جو کہیں جانے کی
 خاص تیاری کے ساتھ نکلا تھا۔ اس کے پرنیوم کی دلکش مہک اس سے پہلے گھر کے ہر کونے میں
 پھیل کر اس کی موجودگی کا پتہ دے رہی تھی۔

”لیس ماما!..... آئی ایم کمرنگ۔“ وہ چلتا ہوا ان کے کمرے میں آ گیا۔ قدسیہ کیانی اسے
 پکار کر دوبارہ بستر میں دراز تھیں۔

”کیا ہوا؟ طبیعت ٹھیک ہے؟..... ڈاکٹر کو فون کرو؟“ نیل نے شام کے وقت انہیں
 لینے دیکھ کر فکر مندی سے کہا اور پھر قریب بیٹھتے ہوئے اپنا سیل فون کوٹ کی جیب سے نکال لیا۔
 ”نہیں..... ڈاکٹر کی ضرورت نہیں ہے۔ بس ایسے ہی ست ہو رہی ہوں۔ تم اب کہاں

جار ہے ہو؟..... ابھی تو آئے تھے۔“
 ”ماما! خیریت ہے؟ آپ آج پاپا والی ٹون میں بات کر رہی ہیں۔ وہ بھی سارا وقت مجھ

پر چپک رکھتے ہیں۔“
 ”تم ہماری اکلوتی اولاد ہو۔ تم پر چپک نہ کریں تو کیا کریں؟ آج کل کی اولاد بھی تو ماں
 باپ کی آنکھوں میں آسانی سے دھول جمونک جاتی ہے۔“ قدسیہ کیانی کافی دل گرفتہ سی تھیں۔
 ”ارے، کیا ہوا؟ ماما! کیا پھر آپ کو کسی نے میرے خلاف درغلانے کی کوشش کی ہے؟
 کون ہے، مجھے بتائیں۔ میں اچھی طرح نمٹ لیتا ہوں۔“

”تمہاری بات نہیں کر رہی۔ نی زمانہ جو چل رہا ہے، بس دل ڈرتا ہے۔“
 ”اپنے دل کو سنجالیں۔ ماما! میں آپ سے وعدہ کر چکا ہوں کہ آپ کی اور ماما کی مرضی
 کے خلاف کوئی اسٹیپ نہیں لوں گا۔ مادام کے حوالے سے آپ لوگوں کے خدشات دور کیوں
 نہیں ہو جاتے؟ کیا حلفیہ بیان لکھ کر دوں کہ میں انہیں کیا سمجھتا ہوں؟“

”اس کی ضرورت نہیں ہے۔ مجھے تم پر اعتماد ہے۔“
 ”پھر؟..... وائے آریو ڈپریشن؟“

”تم نہیں جانتے؟..... تمہارے پاپا کے بیسٹ فرینڈ، سکندر حیات کی بیٹی نے باہر کسی
 فائر سے شادی کر لی ہے۔“

”وہاٹ.....؟“ نیل کو بھی سن کر حیرت کا جھٹکا لگا۔ ”رائمر نے؟..... مگر وہ تو کسی
 ہندو میں انٹرنل تھی..... اور پاپا کو میں نے اس سے شادی نہ کرنے کی وجہ بھی بتا دی تھی۔

سکندر انگل نے جھوٹ کہا ہو گا۔ کسی فائر سے شادی کرنا اتنا بڑا ایڈیو نہیں بتا جتنا بڑا کسی ہندو
 کے ساتھ ریلیشن رکھنے میں بتا ہے۔ انہوں نے تنقید سے بچنے کے لئے ایسا کیا ہے۔ آپ

کیوں ڈپریشن ہیں؟“ نیل نے فوراً ہی خود کو سنبھال کر سرسری طور پر موضوع سمیٹنے کی کوشش
 کی۔

”ڈپریشن کی بات تو ہے ماما میرے بچے! ہم لوگ مسلمان ہیں۔ ہماری کچھ ویلیوز ہیں، کچھ
 حدود لاگو ہوتی ہیں ہم پر۔ ہماری بچیاں کس طرف جا رہی ہیں۔ ہندو ہو یا کوئی انگریز، اس سے

تعلق رکھنے کے بعد دین سے ہی نہیں، دنیا سے بھی خارج ہو گئی ہے نا..... رائمر کی ماں تو
 بہت دینداری کی باتیں کرتی تھی۔ بیٹی کو اس نے یہ تعلیم دی کہ وہ.....“

”ممی! صرف تعلیم ہی تو انسان کو نہیں سنواری۔ انوائزمنٹ ایک خاص رول پلے کرتا ہے،
 ہماری زندگیوں میں۔ سکندر انگل نے اپنے بچوں کو جو ماحول دے رکھا ہے، اس کے بعد

لڑکیوں کو الزام دینا بالکل غلط ہے۔ جب آپ خود اپنے گھر میں ہی اپنی گرل فرینڈ کے ساتھ
 ٹائم پاس کریں گے تو آپ کے بچے آپ سے کیا سیکھیں گے؟ وہاں میں نے سکندر انگل کو

اس سے بھی زیادہ آزادی سے ہر وہ فعل کرتے دیکھا تھا، جو کسی مسلمان تو کیا، کسی انسان کو
 بھی سوٹ نہیں کرتا تھا۔ ویل، آپ خود کو ایسی سوچوں سے پریشان نہ کریں۔ ہم جو بوتے

ہیں، وہ کاٹنا بھی پڑتا ہے۔ چلیں اُنھیں، آپ میرے ساتھ چلیں۔ فضول میں یہاں تنہا

پریشان رہیں گی۔“

نیل بھی کرب محسوس کر رہا تھا مگر وہ بے بس تھا۔

”تم جاؤ، جہاں جا رہے ہو۔ میں کہاں جاؤں گی؟“

”کہاں جاؤں گی..... مطلب؟ میرے ساتھ آؤ، تنگ کے لئے چلیں۔ مل کے انجوائے

کرتے ہیں۔“

”نہیں..... تم جاؤ..... یقیناً کوئل سے ملنے جا رہے تھے تم۔“

”نہیں۔ ان سے دوپہر میں مل چکا ہوں۔ ابھی تو دوستوں کی طرف جا رہا تھا۔ لیکن اب

آپ میرے ساتھ چل رہی ہیں۔“ نیل نے انہیں زبردستی اپنے ساتھ چلنے پر مجبور کر دیا۔



”ممی!..... ممی! اس سے کہیں، مجھے اس سے نہ بات کرنی ہے اور نہ ہی اس کی کسی چیز کی مجھے ضرورت ہے۔“ روشنی اسے دیکھتے ہی کمرے کی طرف بھاگی۔

مسز وقار جانتی تھیں، یہ ناراضگی چند پل کی ہے۔ ابھی دونوں میں گلے شکوے ہوں گے اور پھر دونوں پہلے کی طرح شیر و شکر ہو جائیں گی۔ اس لئے وہ ایک طرف ہو گئیں۔ کوئل اس کے پیچھے لپکی۔

”روشنی!..... میری بات تو سنو..... یار! تمہیں بتا کر گئی تھی۔ وعدے کے مطابق آ تو گئی ہوں۔“ کوئل نے اسے دروازہ بند نہیں کرنے دیا اور درمیان میں اپنا بازو پھنسا دیا۔

”صرف چار دن رہ گئے ہیں میری شادی میں اور میری اکلوتی دوست اب آ رہی ہے۔“ روشنی نے ناکام کوشش کے بعد دروازہ چھوڑ دیا۔ کوئل جھٹکے سے اندر کی طرف لڑھک کر سنبھل گئی۔

”ٹرائے ٹو انڈر اسٹینڈ مائی ڈیر!..... تمہاری اکلوتی دوست کے ساتھ ہزاروں بکھیرے ہیں، جو جی کاروگ بننے جا رہے ہیں۔“

”یہ روگ تمہیں اسی وقت یاد آنے تھے نا۔“ روشنی دھپ سے جا کر بستر پر بیٹھ گئی۔ کوئل نے پہلے جوڑے میں ملبوس پہلے سے کچھ کمزور دکھتی روشنی کو محبت سے دیکھا۔ مایوں کے جوڑے میں اس پر خوب روپ آیا تھا۔

”مجبوری تھی..... بزنس ڈیلنگ تھی میری۔ اور پھر تم تو جانتی ہو، یہاں اسفند منصور نے میرا جینا دو بھر کر رکھا تھا۔ صرف تمہارے لئے..... تمہاری خاطر واپس آئی ہوں۔ ورنہ تو وہیں سے فرانس کے لئے نکل جاتا تھا۔“ کوئل نے اس کے مقابل بیٹھتے ہوئے اپنی مجبوری بتائی۔

”وہاٹ؟..... تم فرانس جا رہی ہو..... اور تم نے مجھے بتایا تک نہیں؟“ روشنی ناراضگی بھول کر حیرت سے پوچھنے لگی۔

”ایک اپریل کی ایویل کر رہی ہوں۔ ایک سال کا بیک فیشن ڈپلومہ ہے۔ سوچا ہے، کر لوں۔ آگے کام آئے گا۔“ کوئل نے مصنوعی گرجوٹی سے بتایا۔

”اور مون؟“ روشنی نے اسے چانچتی نظروں سے دیکھا۔

”ظاہر ہے، وہ میرے ساتھ ہی جائے گا۔“
 ”ضرورت کیا ہے تمہیں اس طرح خود کو آزمائش میں ڈالنے کی؟ تمہارا بزنس کامیابی سے چل رہا ہے۔ اب تو انٹرنیشنل مارکیٹ میں بھی تمہارے ڈیزائن کیے ہوئے ڈر-سوز کی ڈیمانڈ ہے۔ پھر یہ شوشہ کیوں اٹھا رہی ہو؟“
 ”تم اچھی طرح جانتی ہو کہ کیوں؟..... مون کو یہاں رکھنا اب بہتر نہیں رہا۔ اسفند منصور اور ماما مون کو کسی نہ کسی طرح ٹریپ کر ہی لیں گے۔ اور پھر اس کے ذہن میں ایسا زہر بھریں گے کہ وہ کسی قابل ہی نہیں رہے گا۔“
 ”کب تک بچاؤ کی اُسے؟“ روشنی نے اس کی آنکھوں میں پھیلی دُھند میں بھی دُور تک دیکھنے کی کوشش کی۔
 ”جب تک ممکن ہو سکا۔ کم از کم اس وقت تک جب تک مون صحیح اور غلط کو سمجھنے کی پوزیشن میں نہیں آ جاتا۔ اپنے اور پرانے کے فرق کو محسوس کرنے نہیں لگ جاتا۔“
 ”تمہیں کیا لگتا ہے، یہ لوگ تمہیں آسانی سے یہاں سے فرار ہونے دیں گے؟“ روشنی نے اسے حقیقت کا احساس دلایا۔
 ”میں فرار نہیں ہو رہی۔ سب کے سامنے جاؤں گی اور باضابطہ طور پر۔“ کول نے اپنی آنکھوں کی دُھند پر اپنی پھینکی دھوپ سی ہنسی بکھیری۔
 ”کول! یہ بہت مشکل راستہ ہے۔ میں تمہیں پھر سمجھا رہی ہوں۔ مون کے لئے اپنی زندگی تو تیاگ ہی چکی ہو، عمر بھر کی کمائی بھی برباد مت کر لینا۔ پانی ہمیشہ نشیب کی طرف جاتا ہے۔ مون اُنہی کا ہے اور.....“
 ”روشنی! ہم اس بارے میں پہلے بھی بات کر چکے ہیں۔ پلیز کوئی اور بات کرتے ہیں۔“
 کول نے نہ چاہتے ہوئے بھی کچھ سنجیدگی سے ٹوکا۔ روشنی نے لب بھینچ کر اسے دیکھا اور پھر سر ہلا کر رہ گئی۔
 کچھ دیر بعد کول اس کی شادی کے حوالے سے بات چیت کر رہی تھی اور روشنی اس کے بارے میں اندر ہی اندر پریشان ہو کر بھی بظاہر مسکرا رہی تھی۔



شعون ہاؤس میں صبح تو اپنے معمول کے مطابق آئی تھی، مگر کول کی طبیعت میں آج عرصے بعد گہری اُداسی اُتر آئی تھی۔ فیکٹری جانا جتنا ضروری تھا، اتنا ہی اس کا دل نہیں چاہ رہا تھا۔ رات روشنی کے گھر سے دیر سے لوٹنے اور ثانیہ کو منصور ہاؤس ڈراپ کرتے کرتے کافی تاخیر ہو گئی تھی۔ اس کے باوجود وہ معمول سے اٹھ کر تیار بھی ہو گئی تھی۔ مگر پھر بھی سستی سے بیٹھی تھی۔ سامنے چائے کا کپ پڑا تھا، جس میں پڑی چائے ٹھنڈی ہو گئی تھی۔
 ”ہیلو..... بیٹا! کیا بیٹھے بیٹھے سو رہی ہو؟“ نہ جانے کب منصور احمد چلے آئے تھے، اسے

خبر ہی نہیں ہوئی تھی۔
 ”پاپا! آپ؟..... اس وقت..... السلام علیکم!“ کول جس طرح چونک کر کھڑی ہوئی تھی اور اپنی حیرت کو اس نے وقفے وقفے سے واضح کیا تھا، اس نے منصور احمد کو مسکرانے پر مجبور کر دیا۔
 ”اب تو شیور ہے کہ تم سو رہی تھیں۔ بیٹا! رات کو سوئی نہیں تھیں کیا؟“ منصور احمد نے اس کے سر پر دست شفقت رکھتے ہوئے پھر سے پوچھا۔
 ”ذرا دیر سے سوئی تھی۔ آپ بیٹھیں نا۔“ کول کو فوراً احساس ہوا۔
 ”کل تم آئی تھیں۔ ملاقات نہیں ہوئی۔ سوچا، آج اپنے بچوں سے جا کر مل بھی لوں اور ان کے ساتھ مزید ارسا کوئی ناشتہ بھی ہو جائے۔“
 ”شیور پاپا!..... میں ابھی ناشتہ بناتی ہوں۔ مگر آپ کے ساتھ صرف آپ کی بیٹی ہی ناشتہ کرے گی۔ آپ کا بچہ تو دوپہر تک ہی اٹھے گا۔“
 ”اچھا..... چلو، بیٹی کا ساتھ تو ہو گا۔ تم آج فیکٹری نہیں جا رہی ہو؟“
 ”جاؤں گی۔ دس بجے تک نکلوں گی۔ ابھی تو نو بجے ہیں۔ ڈونٹ ڈری۔ آپ آرام سے بیٹھیں اور بتائیں، کیا بناؤں؟ آلیٹ پراٹھا..... یا پھر کباب پراٹھا؟“ کول فوراً چو لہے کی طرف بڑھی۔
 ”کچھ بھی بنا لو میرا بیٹا!..... اور پھر یہاں میرے سامنے آ کر بیٹھ جاؤ۔ مجھے تم سے ضروری بات کرنی ہے۔“
 ”کس سلسلے میں؟“ کول کو ہلکا سا ادراک ہوا۔ آج کل سب اس کے جانے کے بارے میں پوچھ رہے تھے کہ دجوات کیا ہیں۔
 ”تم آ جاؤ، پھر بات کرتے ہیں نا۔“
 ”میں سن رہی ہوں، آپ بات کیجئے۔“ کول نے فریج سے گندھا آٹا نکالا اور سبز کبابوں کی ٹرے بھی۔ اوون آن کر کے پہلے اس نے کبابوں کی ٹرے لگائی اور پھر بیڑے بنانے لگی۔ منصور احمد پہلی بار اس کے کچن میں بیٹھے تھے اور اسے کام کرتا دیکھ رہے تھے۔ اس وقت وہ مکمل گڑبست لگ رہی تھی۔ اس کے لئے عجیب سا احساس ان کے دل میں سک بن کر رہنے لگا تھا۔ زندگی نے اسے کیا دیا تھا اور وہ سبھی کو خوشیاں بانٹنے کا ہنر رکھتی تھی۔
 ”پاپا! آپ کہنے، کیا بات ہے؟ میں سن رہی ہوں۔ ایلچولی ٹائم شارٹ ہے اور ہم دونوں کو ہی آفس جانا ہے۔ اس لئے کام کے ساتھ ساتھ بات چیت کرنے میں کوئی مضائقہ نہیں۔“
 ”ہاں..... ٹھیک کہہ رہی ہو۔ میں تم سے پوچھنا چاہ رہا تھا کہ تم نے فائنل Decision لے لیا ہے، باہر سیٹل ہونے کا؟“
 ”پاپا! میں کمپلیٹی سیٹل نہیں ہو رہی۔ ایک دو کورسز کرنے ہیں مجھے۔ آتی جاتی رہوں گی۔“

اور پھر مون کے لئے بھی یہ ضروری ہو گیا ہے۔ اپنے گھر کے علاوہ اسے کچھ پسند ہی نہیں ہے۔ رات روشنی کے گھر سے شور مچا کر لے آیا۔ سوچتی ہوں یہ بچہ مجھے اس کی شادی بھی ایشیز کرنے دے گا یا نہیں۔“ کوئل نے اصل موضوع سے بچنے کے لئے نیا موضوع چھیڑا۔ انداز و لہجہ سرسری اور مصروف تھا۔ منصور احمد سائیڈ چیئر پر بیٹھے اس کے آدھے رخ کو دیکھ رہے تھے۔

”مون تو بچہ ہے۔ اس کا بچپنا آخر رخصت ہو ہی جائے گا۔ تم نے مجھے ریزن نہیں بتائیں کہ تم نے یہ اسٹیپ کیوں لیا ہے؟“

”ریزن تو بتائی ہیں ناپاپا! آپ کو۔ میری اور مون کی اسٹڈیز۔“

”وہ یہاں بھی بیٹری کیپلیٹ ہو سکتی ہیں۔ کیا تمہیں صوفیہ اور اسفند سے کوئی خطرہ ہے؟“

کوئل نے انہیں رخ موڑ کر دیکھا، پھر نظریں چرا لیں۔ وہ خاموش رہ گئی۔ کیا کہتی۔

”ان دونوں سے ڈرنے کی ضرورت نہیں ہے۔ وہ تمہارا کچھ نہیں بگاڑ سکتے۔ اور مون کے لئے کسی سے لڑنے کا وقت آئے گا تو بیٹا! میں تمہارے ساتھ ہوں۔ تم کیوں پریشان ہوتی ہو؟“

اس کی خاموشی محسوس کر کے منصور احمد اٹھ کر اس کے قریب گئے اور پھر اسے گلے سے لگا لیا۔

کوئل کی آنکھوں سے دو آنسو ٹپک پڑے۔

”تمہیں اگر واقعی بزنس کے لئے کہیں جانا ہے تو نو پراہلم۔ مگر کسی سے خوف زدہ ہو کر اپنا گھر چھوڑنے کی ضرورت نہیں ہے میرا بیٹا!“

”پاپا!..... میں مون کے پتا نہیں رہ سکتی۔ اگر کسی نے مون کو مجھ سے جدا کرنے کی کوشش کی تو بخدا میں مر جاؤں گی..... یا پھر.....“ وہ سسک پڑی۔

”فکر کیوں کرتی ہو بچے! میں تمہارے ساتھ ہوں۔ کسی کی ہمت ہے نہ مجال..... اوکے، ریلیکس۔ اللہ پر بھروسہ رکھو۔ وہ ہمیشہ حق کا ساتھ دیتا ہے۔“ منصور احمد کی ڈھارس نے اس کا حوصلہ بڑھا دیا تھا۔ وہ آنسوؤں کے ساتھ مسکرانے لگی۔ اب صبح نکھری ہوئی محسوس ہو رہی تھی اور ناشتہ بنا کر کھانے کا بھی ایک الگ مزا تھا۔

”پاپا! مجھے بھی آپ سے ضروری بات کرنی ہے۔“ منصور احمد کی ذات کا اعتماد کوئل کے احساسات پر خوشگوار اثرات ڈال گیا تھا۔

”کس سلسلے میں؟“

کوئل ان کے سامنے ناشتے کے لوازمات رکھ کر خود بھی ان کے سامنے بیٹھ چکی تھی۔

”مجھے بات تو ماما سے کرنا چاہئے تھی، مگر آج کل ان کا موڈ ایسا ہے کہ وہ میری کوئی بات ماننا تو ڈور کی بات، سنیں گی بھی نہیں۔“ کوئل قدرے بھجک کر بولی۔

”کیسی بات؟“ منصور احمد نے نوالہ منہ سے کچھ فاصلے پر لے جا کر پوچھا۔

”پاپا!..... آپ نیل کو تو جانتے ہیں اور اس کی فیملی کو بھی۔ ہی ازنائکس پرسن۔ مگر ماما

شاید اسے پسند نہیں کریں۔ اس لئے مجھے آپ سے بات کرنا پڑ رہی ہے۔“ کوئل نے ڈرتے

ڈرتے جس طرح بات کی تھی، وہ منصور احمد کو سوچنے پر مجبور کر رہی تھی کہ نیل کے حوالے سے وہ اس قدر بھجک کر بات کیوں کر رہی ہے۔ صوفیہ منصور کی کئی باتیں، کئی مفروضے انہیں یاد آنے لگے تھے۔ وہ کچھ کہہ رہی تھی۔ منصور احمد نے فوراً ہی اپنے خیالات کو جھٹک کر اس پر توجہ مرکوز کی۔

”پاپا! نیل کو میں کافی ٹائم سے جانتی ہوں۔ شافند کی زندگی میں بھی اس نے کچھ وقت ہمارے ساتھ گزارا تھا۔ مجھے وہ بہت اچھا اور سلگھا ہوا انسان لگتا ہے۔ مگر فیصلہ آپ کو کرنا ہے۔“

منصور احمد ناشتے سے ہاتھ روکے اس کی بات سننے اور سمجھنے کی کوشش میں تھے۔ اس کی تمہید سے وہ کچھ اخذ نہیں کر پارہے تھے، سوائے اس کے کہ وہ نیل کا دفاع کر رہی ہے۔ مگر کس مقصد کے لئے؟

”بیٹا! تم کل کر بات کرو، کیا کہنا چاہتی ہو؟ تمہیں پورا حق ہے کہ اپنی بات کہو۔ اور.....“ منصور احمد کے دل میں پھر سے خیال آیا تھا کہ شاید وہ اپنی زندگی کے لئے کوئی فیصلہ کرنے جا رہی ہے۔ کچھ دنوں سے وہ اسی سچ پر سوچ رہے تھے۔ کوئل اٹھ کر چائے منگو میں ڈالنے لگی تھی۔

”پاپا!..... ثانیہ کے لئے میرے پاس ایک پرپوزل آیا ہے۔“ وہ چائے لے کر دوبارہ سامنے آئی تھی۔

”ثنانیہ کے لئے؟“ انہیں لگا، ان کی سماعت نے صحیح طرح نہیں سنا۔

”جی۔ انکچولی مجھے تو وہ ثانیہ کے لئے پہلے سے ہی پسند تھا، مگر جب تک ادھر سے انٹرنٹ شونہ کیا جاتا، میں یہ بات کسی سے نہیں کرنا چاہتی تھی۔ اب ادھر سے باقاعدہ پرپوزل لانے کا پیغام ہے تو ضروری ہو گیا ہے کہ آپ کو اور ماما کو انعام کروں۔ مگر ماما تو آج کل مجھے دیکھنے کی بھی روادار نہیں ہیں۔“

”تم نیل کے پرپوزل کی بات کر رہی ہو؟“ منصور احمد نے جیسے کسی خیال سے چونک کر پوچھا۔

”جی پاپا! آپ کو نیل پسند نہیں ہے؟..... کوئی اعتراض ہے؟“ کوئل نے حیرت سے استفسار کیا۔

”نہیں..... کوئی اعتراض نہیں ہے۔ بیٹیاں اتنی جلدی بڑی ہو جاتی ہیں، میں حیران ہوں۔ ثانی تو کل تک بچی لگتی تھی اور..... شاید ابھی صوفیہ نے بھی نہیں سوچا ہو گا۔“

”پاپا! ماما سوچ رہی ہیں، بلکہ انہوں نے روشنی کی می سے اس سلسلے میں مدد بھی لی ہے۔ آپ ماما سے بات کریں گے اس سلسلے میں؟ یا پھر مجھے ہی ہمت کرنا پڑے گی؟ میں چاہتی ہوں

روشنی کی شادی سے فارغ ہو کر ثانیہ کی انکچ منٹ کر دیں..... پھر نیکسٹ منٹ مجھے جانا ہے۔“

”کہاں جانا ہے؟“ انہوں نے بے خبری سے پوچھا۔ اپنے خیالات پر شرمندگی ہو رہی تھی۔ یہ لڑکی جوان کے سامنے بیٹھی تھی، اس کے لئے اپنی ذات تو جیسے کہیں بھی نہیں۔ اور جب سے ان کے خاندان سے جڑی تھی، ان کے گھر اور خاندان کی خوشیاں ہی چاہ رہی تھی۔ بلکہ ان کی خوشیوں کو قائم رکھنے میں کوشاں بھی تھی۔ بتا کسی صلے اور غرض کے۔ جواباً اسے کیا مل رہا تھا۔

”پاپا! آپ بھول رہے ہیں۔ میں نے آپ کو بتایا تو تھا، پیرس کے فیشن انشٹیٹیوٹ میں سکس مینٹھ کا ایک کورس ہے ڈیزائننگ کا اور ایک فور مینٹھ کا۔ مجھے وہ کرنے ہیں۔ ڈونٹ وری، میں یہاں سے کٹ کر کہیں نہیں رہ سکتی۔ اور آپ کی شفقت و محبت کے بنا تو بالکل نہیں۔ یہ میری اس وقت کی اہم ضرورت ہے۔ ویل، آپ اس وقت ٹائیپ اور ٹیبل کے بارے میں سوچیں۔ آپ کا جو بھی جواب ہو گا، میں اسے فالو کروں گی۔“ کوئل نے کافی وضاحت سے انہیں یاد دلایا اور پھر انہیں ٹیبل کے لئے مجبور بھی کیا۔

”ٹائیپ بھی انٹرسٹڈ ہے؟“ کوئل کو ان سے اس سوال کی توقع نہیں تھی۔

”پاپا! ابھی میں نے صرف آپ سے پوچھا ہے۔ یہ پرشٹی میری ڈیزائر ہے، یا پھر ادھر سے انٹرسٹڈ شو ہوا ہے۔ آپ کے پازیٹیو رسپانس کے بعد ہی میں ٹائیپ سے پوچھوں گی۔“ کوئل نے مصلحتاً جھوٹ بولا۔

”ٹیبل کی ٹیبل کا بھی انٹرسٹڈ ہے؟“

”آف کورس پاپا!..... سبھی تو پریپوزل بھجوانے تک سلسلہ پہنچا ہے۔ آپ مماسے بات کر لیں۔ اگر مقدر میں ہوا تو..... ان شاء اللہ!“ کوئل نے چائے کا گگ اٹھا کر لیوں سے لگایا۔

”آہ..... ٹھیک ہے۔ میں صوفیہ سے بات کروں گا۔ پھر دیکھتے ہیں، وہ کیا چاہتی ہے۔“

”مماس کی چاہت سے بڑھ کر بے یہ پریپوزل۔ اگر وہ کسی بات کو ایڈوٹ نہ بتائیں۔“

منصور احمد نے تائیداً سر ہلایا۔ وہ صحیح کہہ رہی تھی۔ ٹیبل کیانی جیسے لڑکے کا پریپوزل آنا خوش قسمتی ہی سمجھا جانا چاہئے تھا۔ والدین کی اکلوتی اولاد اور بے حساب املاک کا اکلوتا وارث، جس کا نصیب بنتا وہ خوش نصیب ہی کہلاتی۔ بنا کوشش و ترؤد کے ٹائیپ کے لئے پہلا رشتہ ہی بے مثال آیا تھا۔ منصور احمد تو دل سے راضی تھے، مسئلہ صرف صوفیہ منصور کا تھا۔



”آذر صاحب! پھر آپ کیا کہتے ہیں؟“ قدسیہ کیانی کافی دیر خاموش رہنے کے بعد پھر سے پوچھ رہی تھیں۔ آذر کیانی حسب معمول سونے سے پہلے کتاب پڑھنے میں محو تھے۔ بیوی کے دوبارہ متوجہ کرنے پر انہوں نے اپنی آنکھوں سے نظر کا چشمہ اتار کر انہیں دیکھا۔

”کچھ کہنے کی گنجائش چھوڑی ہے تمہارے صاحبزادے نے؟“

”ہم ہی تو اسے فورس کر رہے تھے کہ وہ کوئی فیصلہ کر لے۔“

”ایسے فیصلے کے لئے کم از کم میں فورس نہیں کر رہا تھا۔ تم ماں بیٹے کا رجحان شروع سے اس فیملی کی طرف تھا۔ اب مجھ سے کیا پوچھتے ہو؟“ آذر کیانی کی سنجیدگی میں ناراضگی بھی چھپی ہوئی تھی۔

”اچھی ٹیبل ہے..... آپ ایک بار مل کر تو دیکھیں۔“

”میرے ملنے کی ضرورت رہ گئی ہے؟..... تمہارے بیٹے نے خود جب سارے معاملات طے کر لئے ہیں۔“

”آپ ایسی بات تو نہ کریں۔ ابھی اس نے صرف ہم سے اپنی پسند و ناپسند کی ہے۔ معاملات تو ہمیں ہی طے کرنے ہیں۔“ قدسیہ کیانی نے شوہر کی خفگی مٹانے کے لئے کافی نرمی سے بات کی۔

”پسند بھی خوب ہے تمہارے بیٹے کی۔ یہاں ہماری پسند اس کی ناک پر نہیں بیٹھ رہی تھی۔ منشر کی بیٹی کے مقابلے میں وہ معمولی.....“

”خدا کا خوف کریں آذر صاحب! اپنی بیٹی نہیں ہے، مگر کسی کی بیٹی کے لئے اس لہجے میں بات تو نہ کریں۔“ قدسیہ کیانی نے فوراً انہیں ٹوکا۔

”تم دنیا سے بے خبر ہو قدسیہ! کروڑوں کے اکلوتے وارث کو بڑی مہارت سے پہچانا ہے۔ پہلے وہ کوئل کے حسن کے جال میں پھنسا تھا، ہماری لعنت ملامت نے احساس دلایا ہے تو اب اس کی ہند پر مائل ہے۔“

”خدا کے لئے، اپنے بیٹے کے سامنے یہ باتیں مت کیجئے گا۔ ورنہ نتیجے کے آپ خود ذمہ دار ہوں گے۔“ قدسیہ کیانی نے شوہر کو کافی افسوس سے دیکھتے ہوئے کہا۔ وہ غصے میں سمجھ نہیں پا رہے تھے کہ کیا کہہ رہے ہیں۔

”اس سے برا اور کیا نتیجہ ہو گا کہ وہ ہمیں چھوڑ کر جانے کی دھمکی دے گا۔ آج کل کے نوجوانوں کے پاس اس سے بڑا ہتھیار کوئی اور ہے بھی نہیں۔ والدین کی محبت کو ان کی کمزوری سمجھ کر انہیں بلیک میل کرتے ہیں۔“

”آذر صاحب! آپ کو نہ جانے کیا بدگمانی ہے ٹیبل سے۔ اس نے صرف یہ کہا ہے کہ اگر ہم اس کا پریپوزل نہ لے کر گئے تو پھر وہ کبھی بھی شادی نہیں کرے گا۔ ہمیں اس وقت ٹیبل کی خوشی چاہئے۔ اس نے اپنے لئے کوئی غلط فیصلہ نہیں کیا۔ ایسے گئے گزر رہے ہیں وہ لوگ۔“

منصور احمد کی بیٹی ہے ٹائیپ۔ ان کی حیثیت و مرتبے سے آپ بھی واقف ہیں۔ رہی بات کوئل کی تو وہ میرے لئے بیٹی اور ٹیبل کے لئے بہن کی حیثیت رکھتی ہے۔ اس کے بارے میں کسی کی کوئی فضول بات نہ مجھے پسند ہے اور نہ ہی ٹیبل برداشت کر سکتا ہے۔“

”صاف کہو کہ تم ماں بیٹا اپنی من مانی کی ٹھان چکے ہو۔“

”اس میں من مانی والی کیا بات ہے؟ فی زمانہ یہی سلسلہ چل رہا ہے۔ بچوں کی پسند خوشی

لے چاہئے، پہلے سے تیار کرلو۔ انڈر اسٹینڈ؟“ کوئل نے کمرے سے نکلے اسے پھر سے ہدایت دی۔ اچھی وہ دروازے سے نکلی تھی کہ اس کے سیل فون کی بیل بج اٹھی۔ کوریڈور میں سامنے سے اسفند منصور بھی چلا آ رہا تھا۔ کوئل نے اس کے چہرے پر سرسری نگاہ ڈال کر اپنا سیل فون نکالا۔ بیل مسلسل بج رہی تھی اور کال نیل کے سیل فون سے تھی۔
”ہیلو..... نیل.....!“

اسفند نے قریب آتے ہوئے ناگواری سے دیکھا۔
”ہیلو، نیل!..... تمہیں کیا بے چینی ہے؟..... ڈونٹ دری، پہنچ جاؤں گی لٹچ ٹائم پر۔
ان شاء اللہ۔“

اسفند کی ناگوار نظروں کا سامنا کرنے کے باوجود کوئل نے اپنی ٹون نہیں بدلی۔ وہ فون کان سے لگائے آہستہ آہستہ قدم اٹھا رہی تھی۔

”پریشان کیوں ہو؟..... کہہ تو رہی ہوں نا، میں ٹائم پر آ جاؤں گی..... ضروری کام تو بہت ہیں، مگر بلیوی، آج تم سے زیادہ ضروری کچھ نہیں ہے۔ ہاں..... تم مون کو گھر سے پک کر لینا۔ اور دیکھو، میرے بچے کو واقعی بھول نہ جانا۔ تمہارا کچھ پتہ بھی نہیں ہے۔ آج کل تمہیں اپنا ہوش کب ہے؟ میں آفس کے لئے نکل رہی ہوں۔ بس، اللہ حافظ!“ کوئل نے جیسے اس نظر انداز کر دیا تھا۔ فون بند کر کے اس کی جانب رک کر متوجہ ہوئی۔
”آپ یہاں..... اس وقت؟“ کوئل نے سرسری طور پر سوال کیا۔

”میری آمد پر تمہیں وقت کے مناسب یا غیر مناسب ہونے کا خیال آ جاتا ہے۔ اور دوسروں کے لئے.....“

”مسٹر اسفند منصور! اگر آپ پھر سے وہی باتیں دہرانے آئے ہیں تو آئی ایم سوری۔ میرے پاس فضول باتیں سننے کا وقت نہیں ہے۔“ کوئل نے اس کے تیوروں کی پروا کئے بغیر غرور ہو کر کہا۔

”جن باتوں کے لئے تمہارے پاس وقت ہے، میں اچھی طرح جانتا ہوں۔ اینڈ لسن مجھے بھی زیادہ شوق نہیں ہے کہ تم جیسی عورت کے لئے اپنا ٹائم ویسٹ کروں۔“ اسفند کے لہجے کی تشویش نے جیسے اُسے آگ لگا دی۔

”وہاٹ ڈو یو مین بائے‘ تم جیسی عورت؟“ وہ ایک دم بھڑک ہی تو اٹھی۔ ”کیا سمجھتے ہو تم مجھے؟..... تم لوگوں کی زرخید ہوں یا.....“

مزید کچھ کہنا کوئل کو خود زیب نہیں دے رہا تھا۔ وہ تو شکر تھا کہ مون اس وقت کمرے کے اندر تھا اور کمرے کا دروازہ بھی بند تھا۔ مگر وہ کسی لمحہ بھی باہر آ سکتا تھا۔

”تم تو کافی سمجھ دار ہو۔ مجھ سے وضاحت کیوں مانگ رہی ہو؟..... میں تمہیں لاسٹ ٹائم وارن کرنے آیا ہوں۔ تم نے اگر مون کو یہاں سے لے جانے کی کوشش کی تو تمہارے

سے اپنا لینا ہی عقل مندی ہے۔ اور پھر ملے بغیر ہم کسی کے بھی بارے میں غلط رائے دے دیں تو یہ جائز ہے کیا؟“

”ٹھیک ہے، جودل چاہتا ہے کرو۔ مگر پھر مجھے کوئی ٹیم مت کرنا۔“
”مجھے اللہ پر بھروسہ ہے۔ ثانیہ اچھی بہو ثابت ہوگی۔ آپ بتائیں، کب چلیں گے؟“
”اللہ تمہارا بھروسہ قائم رکھے۔ لیکن میں پہلے کوئل شافند سے ایک میٹنگ کرنا چاہتا ہوں۔“ آڈر کیا نی نے گہری سوچ آنکھوں میں بسائے شرط پیش کی۔
قدسیہ کیا نی کے لئے اتنا بھی غیبت تھا۔

”آپ کو جب فرصت ہو، وہ آ جائے گی۔ آپ اس کی فکر نہ کریں۔“
”کل ڈنر پر بلا لو۔“ انہوں نے گود میں اٹنی پڑی کتب کو سیدھا کیا اور چشمہ لگا لیا۔
”کل ہم ایک مہندی میں انوائیٹڈ ہیں۔ مجھے نیل کے ساتھ جانا ہے۔ میں اسے لٹچ پر بلا لیتی ہوں، آپ فارغ ہیں تو۔“

”ہوں..... اوکے.....“ انہوں نے ہنکارا بھرا۔ ان کے عمل سے بے دلی و مجبوری واضح تھی۔ لیکن قدسیہ کو اس بات کی فکر نہیں تھی۔ انہیں معلوم تھا، اکلوتے بیٹے کی خوشی کی خاطر آخر وہ دل میں گنجائش نکال ہی لیں گے۔



”اما!..... چاچو آئے ہیں۔“
کوئل آفس جانے کے لئے تیار ہو رہی تھی، جب مون نے اسے کمرے میں جھانک کر اطلاع دی۔ آج مون صبح ہی اٹھ گیا تھا۔
”اس وقت.....؟“ کوئل نے جلدی جلدی اپنے بیک میں چیزیں رکھتے ہوئے حیرت کا اظہار کیا۔

”آپ کو بلا رہے ہیں۔“ مون دروازے سے اندر آ گیا۔
”تمہارا کوئی پروگرام ہے ان کے ساتھ؟..... تم آج صبح صبح اٹھ گئے ہو؟“ کوئل نے بیڈ سے دوپٹہ اٹھا کر اوڑھتے ہوئے بیٹے کو جانچتی نظروں سے دیکھا۔
”نو ٹام! میرا تو کوئی پروگرام نہیں ہے۔ میں تو ایسے ہی اٹھ گیا تھا۔“

”اوکے..... ابھی کچھ دیر میں تبسم آ جائے گی۔ تم بریک فاسٹ کر لینا۔ اور دوپہر میں تمہیں نیل انکل پک کرنے آئیں گے۔ ان کے ساتھ آ جانا۔ انہیں زیادہ تنگ کرنے کی ضرورت نہیں ہے۔ اور صبح طرح ڈریس اپ ہو کر آنا..... ورنہ.....“

”اما! مجھے یاد ہیں آپ کی باتیں۔ میں وہاں جینٹل بوائے بن کر رہوں گا۔ ڈونٹ دری
اباؤٹ می۔“

”اور پلیز، شام کو خالہ کی مہندی میں بھی کوئی ایٹو نہ کھڑا کرنا۔ تمہیں جو جو چیز وہاں کے

لئے اچھا نہیں ہوگا۔“
 ”تم مجھے چیلنج مت کرو۔ ورنہ تمہارے لئے اچھا نہیں ہوگا، مسٹر اسفند منصور! میں نے اگر قانون کا سہارا لے لیا تو ساری زندگی اپنے بیٹے کی شکل دیکھنے کو ترس جاؤ گے۔ شرافت اسی میں ہے، اپنے اوجھے ہتھکنڈے لے کر واپس چلے جاؤ۔ میری رواداری کو میری کمزوری مت سمجھو۔“
 کول نے غصے میں کہتے ہوئے اپنے قدم بڑھائے۔ مگر وہ اس کی راہ میں حائل کھڑا تھا۔
 ”میرے راستے سے ہٹ جاؤ اسفند منصور!“

اسفند کی آنکھوں میں بھی نفرت کی آگ سلگ رہی تھی۔
 ”شرافت کا نقاب تو میں تمہارے چہرے سے اتاروں گا اور عنقریب تمہارا اصلی چہرہ سب کے سامنے لا کر رکھوں گا۔۔۔۔۔۔ پھر دیکھتا ہوں کہ تم ہم سے مون کو جدا کرو گی یا پھر مون ہی تمہیں چھوڑ کر ہمارے پاس آ جائے گا۔“
 ”شٹ اپ۔۔۔۔۔۔“ کول نے طیش میں بے اختیار ہو کر اسے ایک طرف دھکیلا۔ دل تو چاہا تھا کہ تمہیڑوں سے اس شخص کا چہرہ بگاڑ کر رکھ دے، جو اپنے خوب صورت چہرے کے پیچھے ایک کرہیہ صورت بھی رکھتا تھا۔
 اسی لمحے مون کمرے سے برآمد ہوا۔

”اما! آپ ابھی گئی نہیں؟۔۔۔۔۔۔ اور چاچو! آپ۔۔۔۔۔۔“ مون دونوں کو باری باری نا سمجھی سے دیکھتے ہوئے قریب آ گیا۔ کول اور اسفند کی صورتیں نا خوشگوار سے مزین تھیں۔
 ”میں جا رہی ہوں مون!۔۔۔۔۔۔ تم بڑیک فاسٹ کر لو۔ اور سنو! میری پرمیشن کے بغیر کہیں بھی، کسی کے ساتھ بھی جانے کی ضرورت نہیں ہے۔“ کول نے رخ موڑے بغیر اسے تنبیہ کی۔
 ”انکل نیبل کے ساتھ بھی نہیں؟“ مون نے حیرت سے پوچھا۔
 ”نیبل کے ساتھ جاسکتے ہو۔ وہ تمہیں اپنے گھر لے کر جائے گا۔“

مون اس کے قریب چلا گیا تھا۔ کول نے جھک کر اسے ہانپوں میں بھر کر پیار کیا۔ اسفند نے کچھ غصے، کچھ بے بسی سے مٹھیاں بھینچ کر کول کو دیکھا اور پھر یک دم ہی پلٹ گیا۔ مون حیرت سے پوچھ رہا تھا۔

”چاچو کیوں چلے گئے۔۔۔۔۔۔؟“
 ”آئی ڈونٹ نو۔ مجھے دیر ہو رہی ہے۔ میں بھی جا رہی ہوں۔ اللہ حافظ! ٹیک کیئر۔“
 کول نے بھی اپنے قدم باہر کے راستے کی طرف بڑھائے۔

”صوفیہ! تم آج مسز وقار کی طرف جا رہی ہو فنکشن میں؟“ منصور احمد ناشتے سے فارغ ہو کر بھی وہیں بیٹھے تھے۔ صوفیہ دل میں حیران تھیں۔ ثانیہ سو کر اٹھی نہیں تھی اور اسفند کچھ جلدی ہی تیار ہو کر گھر سے نکل گیا تھا۔

”جانا تو ہے۔ ثانیہ کے سرال کا بھی معاملہ ہے اور مسز وقار سے میرے اپنے بھی ریلیشنز ہیں۔ آپ کیوں پوچھ رہے ہیں؟“ صوفیہ منصور نے اپنی حیرت کا اظہار کر ہی دیا۔
 ”وہاں شاید مسز آذر کیانی بھی آئیں گی۔ ان سے ذرا ٹھیک سے ملنا۔ اپنا بی بیو شومٹ کرنا۔“
 ”کیا مطلب ہے آپ کی بات کا؟“ صوفیہ منصور نے نا سمجھی والے انداز میں استفسار کیا۔
 لہجہ جھیکھا تھا۔

”میری بات کا مطلب تم اچھی طرح سمجھ رہی ہو صوفیہ!“
 ”یہ آپ کی لاڈلی بہو نے آرڈر دیا ہوگا۔۔۔۔۔۔ اور آپ۔۔۔۔۔۔“
 ”تم کول سے اپنی یہ بلا وجہ کی جنگ ختم نہیں کر سکتیں؟ کیوں بدگمان ہو تم اس سے؟“
 منصور احمد نے قدرے تحمل سے کام لیا۔
 ”بلا وجہ کی جنگ؟۔۔۔۔۔۔ میری سلطنت پر اس کی حکمرانی چلتی ہے۔ میں اس سے بدگمان بھی نہ ہوں؟ اور آپ اس کی فور کرنا چھوڑ دیں۔ عنقریب آپ ہی اس کے خلاف پہلے کھڑے ہوں گے۔“ صوفیہ قدرے جذباتی ہو گئیں۔

منصور احمد نے کافی تحمل سے کام لیتے ہوئے انہیں دیکھا۔
 ”میری آنکھوں پر کسی قسم کی بدگمانی کی پٹی نہیں بندھی، جو میں اس سے بدگمان ہو جاؤں گا۔ میں حیران ہوں، جس لڑکی کو تم بہت مان سے اپنی ”پرکھ“ کے دعوے کے ساتھ اس گھر میں لے کر آئی تھیں، آج وہی لڑکی تمہارے لئے ناقابل برداشت کیوں ہو گئی ہے؟“
 ”تب میری ضرورت نے مجھے بھٹکا دیا تھا۔ میں سمجھتی تھی، غریب گھر کی لڑکی کو پیٹ بھر کھانا اور اپنی حیثیت سے بڑھ کر پہننے اوڑھنے کو ملے گا تو وہ شکرگزاری سے جھکی رہے گی۔ مگر اسے اس کی اوقات سے زیادہ کیا ملا اس نے سب سے پہلے اپنے ساتھ احسان کرنے والی کو ہی اڑ کر دکھانا شروع کر دیا۔“ صوفیہ منصور کے لہجے میں ملال کے ساتھ ساتھ اپنے احسان کا تکبر بھی بول رہا تھا۔

منصور احمد نے انہیں کچھ خفگی، کچھ افسوس سے دیکھا۔
 ”خدا کا خوف کرو، صوفیہ!۔۔۔۔۔۔ یاد رکھو کہ تم کسی پر احسان کرنے کی قدرت نہیں رکھتیں۔ احسان کرنے والی تو صرف اللہ کی ذات ہے۔ اس نے کول کی صورت تم پر وہ احسان کیا ہے، تم نے کبھی اس کا شکر ادا کیا ہے؟“ منصور احمد نے انہیں احساس دلانے کی کوشش کی۔

”پلیز منصور صاحب! کول کے حوالے سے مجھ سے مت اُلجھا کریں۔“ صوفیہ نے قدرے جھنجھلا کر جیسے بات ختم کرنا چاہی۔ ”کول کی ذات کو تم اپنے لئے اور دوسروں کے لئے خود اُلجھن بنا رہی ہو۔ کاش تم سمجھ سکو کہ تم کیا کر رہی ہو۔ بہر حال، تمہیں مسز آذر کیانی سے اپنا اپنی نیوڈ بہتر رکھنا پڑے گا۔ یہ کول کا نہیں، میرا تمہیں مشورہ ہے۔ میں جانتا ہوں، کول کی ضد

میں تم اپنی اخلاقیات سے بھی پھرنے لگی ہو۔“ وہ ناشتہ کرتے کرتے اٹھ کھڑے ہوئے۔
 ”میں جانتی ہوں، صبح صبح مزہ آذر کیانی سے اخلاقیات برتنے کا سبق کیوں پڑھایا جا رہا ہے۔ صرف اس لئے کہ آپ کی بہو بیگم کا اس کے بیٹے کے ساتھ دوستانہ چل رہا ہے اور آپ ان کے تعلقات مزید بہتر بنانے کے لئے.....“

”نشٹ اپ..... شرم کرو صوفیہ! تمہاری ذہنیت اس قدر گھٹیا ہے اور وہ بھی کول کے لئے... تمہارے گھر کی عزت ہے وہ اور تم.....“ منصور احمد دھاڑ اٹھے۔ ثانیہ بھی اٹھ کر آگئی تھی اور ڈائننگ روم کے دروازے میں کھڑی اپنی ماما کی آخری بات سن کر جیسے صدے میں تھی۔

”میں تمہیں لاسٹ ٹائم وارن کر رہا ہوں۔ تمہیں ان لوگوں سے صحیح طرح ملنا ہے..... ادھر سے ثانیہ کے لئے پرپوزل آ رہا ہے۔ اگر تمہیں اسی طرح بی ہو کرنا ہے تو میں مجبوراً کول کے گھر بیٹھ کر سارے معاملات طے کروں گا۔“

منصور احمد کے لہجے میں درشتی بھی تھی اور اپنے کہے کو کر گزرنے کا عزم بھی۔ صوفیہ منصور اپنی جگہ بیٹھی رہ گئی تھیں۔ اپنی سماعت پر یقین آ رہا تھا اور نہ ہی منصور احمد کے ایسے رویے پر۔ ثانیہ بھی اسی اثر میں واپس پلٹ گئی تھی۔ اس وقت اپنی ماما کا سامنا کرنے کی اس میں بھی سکت نہیں تھی۔



آذر کیانی نے اب تک کول کے بارے میں صرف سنا ہی تھا۔ مگر آج اسے دیکھ کر بلکہ اس سے مل کر انہیں لوگوں کی سائی باتوں پر ملال ہونے لگا تھا۔ بلاوجہ کسی کے بارے میں غلط باتیں پھیلانے والے نہ صرف دوسروں کو گمراہ کرتے ہیں بلکہ اپنی عاقبت بھی خراب ہی کرتے ہیں۔

کول حسب وعدہ لُنج پر موجود تھی اور اس نے بہت سادگی سے ان کی باتوں کا جواب دیا تھا۔ اس کی باتوں میں صرف اپنا گھر اور اپنا بچہ تھا۔ زندگی میں کوئی اور مقصد تو اس نے رکھا ہی نہیں تھا۔ محبت و اخلاص کا بیکر وہ لڑکی آذر کیانی کو کچھ اس طرح متاثر کر گئی تھی کہ وہ اس کے جانے کے بعد بھی مسلسل اسی کے بارے میں سوچ رہے تھے۔

قدسیہ کیانی، کول کو رخصت کر کے اور کچن کو سینے کی ہدایات (ملازموں کو) دے کر کمرے میں آئیں تو آذر کیانی تب بھی اپنی سوچ میں ڈوبے ہوئے تھے۔

”شکر ہے آذر صاحب! آپ نے کول سے کوئی الٹی سیدھی بات نہیں کی، ورنہ میں تو ڈر رہی تھی کہ آپ اسے نجانے کیا کہیں گے، کیا سنائیں گے۔“ قدسیہ کیانی نے بیڈ کے دوسری طرف بیٹھے ہوئے انہیں اپنی بات سے متوجہ کیا۔
 ”تم نے مجھے میز نہیں سمجھ رکھا ہے، جو کسی کو گھر مہمان بنا کر بلانے کے بعد اس کی

کھپائی کرتا۔“ آذر کیانی نے سگریٹ سلگاتے ہوئے سرسری لہجے میں جواب دیا۔

”کل تو آپ کے تیرے ایسے ہی لگ رہے تھے۔“

”کل تو میں ایسے ہی بات کر رہا تھا۔ لوگ بھی تو نہ جانے کیا کیا فسانے گھڑ گھڑ کر سناتے ہیں۔ اکلوتی اولاد کے لئے میں بھی کاشس ہوں۔ اس کی زندگی کا معاملہ ایسے ہی تو طے نہیں کیا جاسکتا۔“

”پھر کیا رائے ہے آپ کی؟..... کول کے جانے سے پہلے میں چاہتی ہوں، یہ سلسلہ شروع ہو جائے۔“

”رائے ابھی کیا بتاؤں؟ منصور احمد سے کبھی باقاعدہ ملاقات نہیں ہوئی۔ ابھی میں کچھ نہیں کہہ سکتا۔“

”تو آپ ان سے ملاقات کر لیں۔ کول سے مل کر آپ کو اندازہ نہیں ہوا کہ وہ لوگ کیسے ہوں گے؟ اور پھر میں تو ثانیہ سے بھی ملی ہوں اور مرز منصور سے بھی۔ ثانیہ اچھی بچی ہے۔ اور پھر نیل کی پسند ہے تو.....“

”مرز منصور کا بی ہو کیا ہے کول کے ساتھ؟“

”مجھے کیا معلوم.....؟“ قدسیہ کیانی نے کچھ توقف سے جواب دیا۔

”کول کا آئندہ زندگی کے بارے میں کیا ارادہ ہے؟..... وہ کیا سوچتی ہے؟“

قدسیہ کیانی نے شوہر کو کچھ حیرت سے دیکھا۔

”اس نے آپ کو بتایا تو ہے کہ وہ صرف اپنا بچہ اور اپنا کاروبار پھیلانے میں انٹرسٹڈ ہے۔ اس کی زندگی اس کا بچہ ہی ہے۔“

”صرف بچے کے لئے وہ اپنی زندگی کیوں ضائع کر رہی ہے؟ شادی کے بارے میں اس کا کیا ارادہ ہے؟“ آذر کیانی کا انداز مبہم تھا۔

قدسیہ کیانی نے انہیں ایک بار پھر حیران ہو کر دیکھا۔

”آپ کیوں پوچھ رہے ہیں؟..... اس کی شادی تو ہو چکی ہے۔“

”اس وقت وہ بیوہ ہے۔ میں دوسری شادی کی بات کر رہا ہوں۔“ آذر کیانی نے پاس پڑی ایئر ٹرے میں سگریٹ کی راکھ جھاڑی اور پھر رخ موڑ کر بیوی کو دیکھا۔

”دوسری شادی؟..... آپ کو اس کی دوسری شادی کی فکر کیوں لگ گئی؟ کل تک تو.....“

قدسیہ کیانی آخر عورت تھیں۔ شوہر کل تک جس لڑکی سے بدگمان تھا، آج اسے دیکھ کر ہی پلٹا کھا چکے تھے۔ انہوں نے آذر کیانی کو کبھی اس طرح اچانک بدلتے زندگی بھر نہیں دیکھا تھا۔

”کہا ہے نا، کل کی بات مت کرو۔ مجھے نیل کی اس سے شادی پر کوئی اعتراض نہیں ہے اگر وہ انٹرسٹڈ ہے تو۔“

قدسیہ کیانی کو نہ صرف حیرت کا جھٹکا لگا بلکہ شوہر کی ذہنی کیفیت پر بھی شک ہوا۔ سگریٹ

کے علاوہ انہیں کوئی اور لت نہیں تھی، ورنہ وہ سمجھتیں کہ وہ نشے میں بہک گئے ہیں۔
 ”آذر صاحب! آپ کو معلوم ہے، آپ کیا کہہ رہے ہیں؟..... آپ کا بیٹا اُسے بہن سمجھتا ہے، بہن مانتا ہے۔ اور کوئل خود اسے اپنے بیٹے کی طرح ٹریٹ کرتی ہے۔ خواہ وہ اس کی ہم عمر سہیلی، مگر اس کا رویہ نیل کے ساتھ کیسا ہے، آپ نے محسوس نہیں کیا؟..... خدارا، نیل سے تذکرہ بھی مت کیجئے گا۔ اُسے بے حد دکھ ہوگا۔“ قدسیہ انوس کا اظہار کرتیں انہیں احساس دلا کر کمرے سے ہی چلی گئیں۔



”یہ تم نے اپنی بھانج کے ساتھ مل کر کیا چکر چلایا ہے؟“
 ثانیہ جتنا چاہ رہی تھی کہ اس کا ماما سے سامنا نہ ہو، دوپہر تک کمرے میں بند رہنے کے بعد آخر ناشتے کی طلب نے اسے باہر آنے پر مجبور کر دیا تھا۔ باہر آتے ہی پہلا واسطہ انہی سے پڑا تھا۔ وہ لاؤنچ میں لی وی چلائے بیٹھی تھیں۔
 ”کیسا چکر؟..... ماما! آپ کیسی بات کر رہی ہیں؟“ نہ چاہتے ہوئے بھی ثانیہ کے لہجے میں ناگواری اور ماتھے پر شکن آگئی۔
 ”میری باتیں سمجھ نہیں آ رہیں تمہیں؟..... وہ لڑکا پہلے تمہاری ملی بھابی کے ارد گرد منڈلا رہا تھا، اب تمہیں جھانسا دے رہا ہے۔“
 ”کس کی بات کر رہی ہیں آپ؟“
 ”اور کتنے لڑکے ہیں تمہاری نیک پروین بھابی کے پیچھے؟“ صوفیہ منصور صبح سے ہی سلگ رہی تھیں۔ انہیں کوئی نہیں مل رہا تھا اپنی بھڑاس نکالنے کو، اب ثانیہ جتنے چڑھی تھی تو وہ اس پر ساری کھولیں اٹھیل دینا چاہتی تھیں۔ انہوں نے ثانیہ کو بھی فون کر کے تھوڑی دیر کے لئے بلوایا تھا مگر وہ بھی ابھی تک نہیں پہنچی تھی۔

”فارگاڈ سیک ماما!..... آپ اپنے مقام سے بہت گر کر بات کر رہی ہیں۔ کسی پر بہتان لگانا کتنا بڑا گناہ ہے، آپ جانتی نہیں ہیں؟“ ثانیہ کی بھی برداشت جواب دے گئی۔ صوفیہ منصور کا رویہ دن بہ دن بدتر ہوتا جا رہا تھا۔
 ”مجھے اپنے مقام کا پتہ ہے۔ تم اپنے مقام کا خیال کرو۔ اس عورت کے ہاتھ کی کٹہ پتلی نہ بنو۔“ صوفیہ منصور مزید بھڑک کر بولیں۔

”کیا ہو گیا ہے ماما! آپ کو؟..... آپ کیا بول رہی ہیں؟“ ثانیہ بے بسی سے گویا ہوئی۔ اسی لمحے ثانیہ بھی آگئی۔ اسے شام باہر ہی اتار کر چلا گیا تھا۔
 ”السلام علیکم!..... کیا ہوا؟“ ثانیہ کی آخری بات وہ سن چکی تھی۔ ماں کے چہرے کا زاویہ بھی ان کے گبڑے موڈ کا احساس دلا رہا تھا۔
 ”ہوا کیا ہے؟ ہونے والا ہے۔ ساری دنیا میں تماشہ بننے جا رہا ہے۔ تمہاری بہن اپنی

بھانج کے عاشق پر قربان ہونے جا رہی ہے اور تمہارا باپ.....“
 ”خدا کے لئے ماما!..... خدا کے لئے۔ آپ مجھے مجبور کر رہی ہیں کہ میں آپ سے مس لی ہو کر جاؤں۔“ ثانیہ نے تقریباً چیختے ہوئے کہا، پھر بے بسی سے اُٹھ پڑنے والے آنسوؤں کو روکتی وہ پلٹ گئی۔

”ماما! یہ سب کیا ہے؟..... آپ ثانیہ کے ساتھ اس طرح بات کیوں کر رہی ہیں؟“
 ”تمہیں ابھی بھی پتہ نہیں چلا ثانیہ! کہ میں اس لڑکی سے کیوں اس طرح بات کر رہی ہوں؟ وہ لڑکا جو کل تک اس عورت کے ساتھ انوالو تھا، اب اس کے لئے پر پوزل بھجوا رہا ہے۔ منصور احمد نے مجھے آرڈر دیا ہے کہ میں اپنا اپنی ٹیوڈ نہ دکھاؤں اور.....“ صوفیہ احمد ابھی تک جوش میں تھیں۔

”فارگاڈ سیک ماما!..... آپ غصے میں واقعی سمجھ نہیں رہیں کہ آپ کیا کہہ رہی ہیں۔ آپ اس قدر ہارش کیوں ہو رہی ہیں؟“
 ”اب تم بھی وہی زبان بول رہی ہو..... تم پر بھی اس کا جادو چل گیا۔“ صوفیہ کا رویہ ثانیہ کے ساتھ بھی ترش ہو گیا۔

”ماما!..... مجھ پر نہ کسی کا جادو چلا ہے اور نہ ہی میں کسی کی زبان بول رہی ہوں۔ میں تو آپ کو احساس دلا رہی ہوں کہ آپ اپنے غصے کی وجہ سے نہ صرف خود کو نقصان پہنچا رہی ہیں بلکہ پاپا کو بھی خود سے متنفر کر رہی ہیں۔ پاپا نے اگر آپ کو کچھ کہا ہے تو آپ اس طرح ری ایکٹ کیوں کر رہی ہیں؟ آپ وہ کریں، جو آپ کا دل چاہتا ہے۔ مگر اپنا غصہ ظاہر کئے بغیر۔“ ثانیہ قدم اٹھائی ان کے برابر جا کر بیٹھ گئی۔ صوفیہ نے بیٹی کو پہلے غصے میں دیکھا، پھر سر جھٹک کر رخ موڑ لیا۔

”ماما! آپ.....“ ثانیہ کی بات سننے بغیر صوفیہ اٹھیں اور اپنے کمرے میں چلی گئیں۔
 ثانیہ فوراً ہی ان کے پیچھے لپکی۔
 ”ماما!..... ماما پلیز! بس می..... اس طرح خود کو جلانے کا کیا فائدہ ہے؟“ ثانیہ نے کمرے میں داخل ہوتے ہی اپنی ماما کو رام کرنے کی کوشش کی۔

”جس عورت کی اولاد ہی اس کے خلاف کھڑی ہو جائے تو وہ اور کبھی کیا سکتی ہے۔“
 ”ماما! کوئی آپ کے خلاف نہیں ہے۔ آپ ہی کچھ غلط فہمی میں پڑی ہوئی ہیں۔ میں فون پر بھی آپ کو یہی بات سمجھانا چاہ رہی تھی کہ آپ کوئل کی مخالفت میں خود کو ایکسپوز کر رہی ہیں۔ اگر آپ کو ثانیہ کے لئے نیل کیانی سوٹ اٹھیل نہیں لگتا تو اس کا اظہار اس طرح کرنے کے بجائے آپ کوئی بہتر طریقہ سوچیں۔ ثانیہ پر غصہ نہ اُتاریں اور نہ ہی پاپا کو ضد دلائیں۔ آپ جانتی ہیں پاپا کو پھر وہ وی کریں گے جو ان کو ٹھیک لگتا ہے۔“ ثانیہ کی طبیعت کا یہ ٹھہراؤ صوفیہ منصور کے لئے بھی حیران کن تھا۔ سسرال جا کر وہ کیسے بدل گئی تھی۔

”ٹھیک کہہ رہی ہوں۔ مجھے کوئی دوسرا طریقہ ہی سوچنا پڑے گا۔“ صوفیہ کی سمجھ میں بات آگئی تھی۔

”مما! ایک بات بتائیں..... نیل کے پوپزل پر آپ کو اعتراض کیا ہے؟ وہ کافی روج نیلی سے لی لاگ کرتا ہے اور.....“ کچھ دیر بعد تانیہ نے سوال اٹھایا۔

”اور یہ کہ اس کی مشق تہہاری بیوہ بھادج بھی ہے۔ میں اپنی بیٹی کی زندگی تباہ کر دوں؟“ صوفیہ اپنے نکتہ نظر پر ڈٹی ہوئی تھیں۔ تانیہ نے محسوس کیا، فی الحال انہیں سمجھانا مشکل ہے۔

”بلی بھالی! آپ نے اپنے ساتھ ساتھ مجھے بھی اس مصیبت میں ڈال دیا ہے۔ پلیز، یہ سلسلہ یہیں روک دیں۔“

تانیہ بہت بے دلی سے روشنی کی مہندی میں شریک ہونے آئی تھی۔ کول کا اصرار نہ ہوتا اور اسے اس کا خیال نہ ہوتا تو وہ کبھی نہ آتی۔ اپنی ماما کے رویے کے بعد اس کا ذہن و دل ہر شے سے اجاڑ ہو گیا تھا۔ وہ بہت سادگی کے ساتھ آف وائنٹ سوٹ پہن کر آئی تھی۔

”کیسی باتیں کر رہی ہو؟..... اور تم نے آج اپنا گیٹ اپ کیا بنا رکھا ہے؟“ کول نے اسے تنقیدی نظروں سے دیکھتے ہوئے قدرے سنجیدگی سے پوچھا۔

”آپ نہیں جانتیں، میں نے ماما کے بیوہ کو کیسے برداشت کیا ہے۔ کیا کوئی ماں اپنی بیٹی سے اس زبان میں بات کر سکتی ہے؟“

”تم ماما کی باتیں دل پر لے رہی ہو..... آئی نو ویری ویل۔ وہ صرف میری وجہ سے اس پوپزل کے اگنیٹ ہوں گی۔ پاپا ہینڈل کر لیں گے۔ تم کیوں فکر کرتی ہو؟“ کول نے نرمی سے اسے مخاطب کیا۔ اس وقت وہ روشنی کے گھر کے لاؤنج میں تنہا بیٹھی ہوئی تھیں۔ کچھ لوگوں کی آمد و رفت لگی ہوئی تھی۔ مہندی کا انتظام میرج ہال میں مشترکہ تھا۔ سب مہمانوں کو ہال میں ہی مدعو کیا گیا تھا۔ کول تو شام سے ہی آئی ہوئی تھی اور اس نے تانیہ کو بھی ادھر ہی بلوایا تھا۔

”بات تو فکر کی ہے نا بلی بھالی! ماما نے اتنی انسلٹ کی ہے میری۔ اور وہ نیل کے ساتھ آپ کو انوالو کر رہی ہیں..... مجھے ماما سے نفرت محسوس ہو رہی ہے۔“ تانیہ کا لہجہ ہی نہیں، آنکھیں بھی بھیگی گئیں۔ کول کو اندازہ تو تھا مگر پھر بھی سن کر اسے دھچکا لگا تھا۔

”ڈونٹ وری ٹائی!..... ماما کچھ بھی کہیں، مجھے کوئی فرق نہیں پڑتا۔ اور سنو، تمہیں بھی ایوینٹل ہو کر اپنے بارے میں غلط اسٹیپ لینے کی ضرورت نہیں ہے۔ یہ تمہاری زندگی کا معاملہ ہے۔ ماما کی ناراضگی اور اس قسم کی باتیں چار دن سے زیادہ نہیں چلیں گی۔ اس لئے میرا تجاہیں یہی مشورہ ہے کہ تم ماما کے سامنے خاموشی اختیار کر لو۔ یہ سلسلہ میں نے شروع کیا ہے نا تو اسے ہینڈل بھی مجھے ہی کرنے دو۔ میں ماما سے خود بات کر لوں گی۔“ کول نے اس کا ہاتھ تھام کر

نرمی سے تھپکا۔

”بھالی! آپ ماما کو جانتی تو ہیں۔ آپ کی ضد میں وہ اپنا نقصان تو کر سکتی ہیں، مگر آپ کی بات نہیں مانیں گی۔ میں اسی لئے کہہ رہی ہوں کہ.....“

”بس خاموش!..... کہہ رہی ہوں نا، مجھے ہینڈل کرنے دو۔ اور اب اپنا موڈ بھی صحیح کر لو۔ فنکشن میں تمہاری ہونے والی ساس کی آمد بھی متوقع ہے۔ ان کے ساتھ کانسٹنڈی بی بیو کرنا، اوکے۔ اب ذرا جاؤ، مون کو دیکھو وہ لان میں کیا کر رہا ہے۔ میں روشنی کو دیکھتی ہوں، اس کی تیاری کہاں تک پہنچی۔“ کول نے اس کا دھیان ہٹانے کو اسے اپنے پاس سے اٹھایا۔ اس کے لئے صوفیہ منصور کا رویہ اور رد عمل ایسا بڑا مسئلہ نہیں تھا، اس لئے وہ مطمئن تھی۔



اسفند نہ جانے کیوں اور کیسے صوفیہ کے ایک بار کہنے سے ہی ان کے ہمراہ روشنی کی مہندی کی رسم میں چلا آیا تھا۔ مقصد یقیناً کول پر نظر رکھنا تھا کہ وہ یہاں کیسے اپنے آپ کو نمایاں کرتی ہے اور کس کس کے ساتھ اس کا میل جول بے تکلفانہ ہے۔

کول کے حوالے سے دل میں پھنسی پھانسی اسے کسی پل جمن نہیں لینے دیتی تھی۔ ذہن کی اڑان اپنی ماما کی سوچوں کی فضا میں چکرار ہی تھی۔ ان کے بتائے ہوئے قصے کسی نہ کسی طرح اس کی آنکھوں دیکھی اور کانوں سنی کہانیوں سے ملتے جلتے محسوس ہونے لگے تھے۔ ابھی بھی اس کی ساری حیات کول کی طرف متوجہ تھیں۔ کول پر مرکوز اس کی نگاہیں صرف اسے ہی جانچ رہی تھیں، اسے ہی پرکھ رہی تھیں۔

کول ماحول میں رچی بسی، دھیمی دھیمی مسکراہٹ کے ساتھ روشنی کے تمام کزنز اور سسرال والوں کے ساتھ ساتھ تھی۔ روشنی اور تانیہ کے سسرالی عزیز مشترکہ ہی تھے اور روشنی کی اسے خاص ہدایت تھی کہ وہ اس کے ساتھ ساتھ ہوگی۔ خواہ اسے کتنی بھی کوفت ہو یا اس کا بیٹا اسے مجبور کرے۔ مون تو اپنے چاچو کے آتے ہی اس کے پاس چلا آیا تھا۔ اس بار اس نے بھی اپنی ماما سے وعدہ کیا تھا کہ وہ اسے تنگ نہیں کرے گا۔ ویسے بھی آج اس کے لئے دلچسپ بات یہ تھی کہ ماما نے اسے اس کا ہینڈل کیمرہ دے دیا تھا اور اسے پوری آزادی تھی کہ وہ روشنی خالہ کا سارا فنکشن اپنے کیمرے میں محفوظ کر لے۔

”مون! تم اپنی ماما کے ساتھ کہاں جا رہے ہو؟“

”کہیں نہیں..... ابھی تو ہم یہاں آئے ہیں۔ فنکشن کے بعد روشنی خالہ کے گھر ہی جائیں گے۔“

اسفند نے کسی خیال کے تحت کریدنے کے لئے مون سے پوچھا تھا۔ مون نے اپنی سمجھ کے مطابق جواب دیا۔

”مون! میں تمہارے باہر جانے کے بارے میں پوچھ رہا ہوں۔ تم جانتے ہو نا، تمہاری ماما

جکی تھی اور ایک دم ہی سبھی میزوں کی طرف لپکے تھے۔ کوئل بھی مون کے لئے کچھ لینے آئی تھی اور اس کے پیچھے نیل تھا، جو نہ جانے کب سے اس سے بات کرنے کی کوشش میں تھا۔ مگر کوئل اسے جان کر لفٹ نہیں دے رہی تھی۔ اسفند بھی وہیں پاس ہی موجود تھا اور انہی کی طرف متوجہ بھی تھا۔ مگر شاید کوئل کے ذہن میں ایک ہلکا سا خیال بھی نہیں تھا۔ جیسی وہ بے فکری سے مصروف تھی۔

”جی کا خیال ان کی ہونے والی بہو کو بہت ہے۔ میرا خیال بھی کوئی کرے۔ پلیز ٹیل می، آج چاند بھی سوگوار ہے۔ اور چاندنی بھی پھسکی ہے۔“

نیل کا اشارہ ثانیہ کی طرف تھا جبکہ اسفند نے اپنے حساب سے مطلب اخذ کیا۔
”یہ تم چاند سے جا کر پوچھو..... مجھے کیوں ستا رہے ہو؟“ کوئل نے ارد گرد سے اٹھتے دھوئیں سے تکلیف محسوس کرتے ہوئے واپسی کے لئے قدم ہموار کئے۔ ”میں واپس جا رہی ہوں۔ تم میرے بچے کے لئے کچھ کھانے کے لئے لاؤ۔“

”شادی سے پہلے ہی رعب جمانا شروع کر دیا ہے آپ نے..... بعد میں کیا حال کریں گی میرا۔“ نیل نے مصنوعی سنجیدگی سے دہائی دی۔

”رشتے داریاں جوڑنا اتنا آسان نہیں ہوتا بچو!..... بڑے پاؤں پیلنے پڑتے ہیں۔ تم ابھی سے گھبرا گئے۔“

”گھبرا نہیں رہا، بس ذرا پریشان ہوں آپ کی مدد ان لاء کے تیور دیکھ کر۔ بڑا زوڈلی جواب دیا تھا میرے سلام کا۔“ وہ بھی اس کے ساتھ ہی بڑھا جا رہا تھا اور نہ چاہتے ہوئے بھی اسفند لوگوں کی آڑ لے کر انہی کے پیچھے پیچھے تھا۔

”کیوں پریشان ہو؟..... میں نے بات کر لی ہے بابا سے۔ ان شاء اللہ باز یورزلٹ آئے گا۔ میں تمہیں جلد ہی بتا دوں گی کہ کب اور کیسے آئی کو پر پوزل دے کر بلیج دو۔ باقی مرحلے میں خود دیکھ لوں گی۔ اب جاؤ نا، ورنہ مون کا موڈ بگڑ جائے گا جو کہ میں انورڈ نہیں کر سکتی۔ البتہ تمہیں سزا کے طور پر اسے پڑا ہٹ لے جانا پڑ جائے گا۔“

”اتنے خوب صورت چہرے چھوڑ کر میں پڑا ہٹ کیا کرنے جاؤں گا؟ میں اس کے لئے کھانا لے کر آتا ہوں۔ بلکہ آپ کے لئے بھی لے آؤں؟“

”شیور..... واے ناٹ۔“ کوئل اس کی ادا پر بے ساختہ ہنسی۔ نیل وہیں سے مڑ گیا۔ جبکہ کوئل آگے بڑھتی چلی گئی۔ اس کے قدم قدسیہ کیانی کی میز کے قریب جا کر رکے تھے، جہاں مون کے ساتھ ثانیہ بھی تھی اور مسز وقار بھی۔ میرا ان کی میز پر کھانا سرو کر چکا تھا۔ اسفند کا موڈ ایک دم الٹ گیا تھا۔ وہ وہاں سے نکل کر باہر آیا۔ اس کا رخ گھر کی جانب تھا۔



تمہیں یہاں سے لے جا رہی ہیں۔“ اسفند نے پھر سے کریدا۔
”لیس، آئی نو۔ ماما ہمارے بزنس کے لئے باہر سیٹل ہو رہی ہیں۔ میرے بابا بھی یہی چاہتے تھے۔“

اسفند نے بہت حیرت سے مون کو دیکھا۔ اسے مون سے اس جواب کی توقع ہرگز نہیں تھی۔

”تم سے کس نے کہا کہ تمہارے بابا بھی یہی چاہتے تھے؟“ اسفند نے مون کا رخ اپنی جانب موڑا۔ وہ اپنے مشغلے میں مگن سا تھا۔

”آف کورس، ماما نے بتایا ہے۔ ماما کہہ رہی تھیں، مجھے کچھ سال بعد ہاؤ اسٹڈی کے لئے اکیلے باہر جانا ہی تھا۔ اب وہ میرے ساتھ جا رہی ہیں۔ میں وہاں ماما کے پنا نہیں رہ سکتا۔ اس لئے ماما نے وہاں بزنس اسٹارٹ کرنے کا سوچا ہے۔“ مون نے اسے پھر حیران کیا۔ کوئل نے اس کی برہنہ واشنگ بہت اچھی طرح کی تھی۔

”بزنس؟..... اور یہاں بزنس کون دیکھے گا؟“ اسفند کچھ چڑ کر بولا۔
”یہاں؟..... یہاں مقدس انکل ہیں نا۔ اور دا جان بھی لگ آفر کریں گے۔“ مون کے پاس سارے جواب تھے۔

”اور ہم تمہارے بغیر یہاں کیسے رہیں گے؟“
”چاچو! آپ مجھ سے ملنے آ جانا..... آپ بھی تو باہر اسٹڈی کے لئے گئے تھے اور بابا بھی۔ میں دو کسٹمز میں آیا کروں گا، چاچو!“

اسفند نے مون کے جواب پر اسٹینج پر کھڑی کوئل کو کینہ تو ز نظروں سے دیکھا۔
”ایکسکیوز می چاچو!..... میں ماما اور خالہ کے فوٹو شوٹ کر کے آتا ہوں۔ مائی ماما للنگ ویری بیوٹی فل۔“

مون اسے کہہ کر اسٹینج کی طرف تقریباً بھاگتا ہوا گیا۔
اسفند کی نگاہ بھی کوئل پر ہی تھی۔ وہ سچ کہہ رہا تھا۔ اپنی سادگی کے باوجود وہ پوری محفل میں سب سے حسین اور منفرد نظر آ رہی تھی۔ سفید ساڑھی پر باریک سلور رین کی پائپنگ بھی عجب بہار دکھا رہی تھی۔ اس پر اس کا شبنم سے ڈھلا چہرہ اس وقت دوست کی خوشیوں سے کھلا کھلا نظر آ رہا تھا۔ اسفند کے لئے تکلیف دہ بات وہاں بالکل قریب موجود نیل کا ہونا تھا۔ اس نے خود پر ضبط کرتے ہوئے رخ موڑا۔ اس سے زیادہ کی تاب نہیں تھی۔



”خدا کے لئے نیل! اس طرح میرے پیچھے پیچھے مت پھرو۔ بہت آکروڈ لگ رہا ہے۔ جاؤ، جا کر آئی کے پاس بیٹھو۔ میں مون کو کھانا سرو کر کے وہیں نیل پر آئی ہوں۔“

رسم ہو چکی تھی اور کھانے کا دور چل رہا تھا۔ نئے، کبابوں کی اشتہا انگیز خوشبو سبھی کو متوجہ کر

خاموشی سے شریک رہی تھیں۔ بلکہ ویسے والے دن تو قدسیہ کیانی سے کافی مکمل بھی گئی تھیں اور انہی کے ساتھ بیٹھی رہی تھیں۔ بلکہ ثانیہ بھی انہیں سمجھا چکی تھی کہ ثانیہ کے لئے اس پر پوزل کو وہ اس کی خوش قسمتی سمجھیں۔ صوفیہ کے لئے تو یہ سنہری موقع تھا۔ جو خدشات انہیں کول سے تھے، نیل کا پر پوزل قبول کرنے کے بعد پھر سے دم توڑ جاتے۔ انہیں ہر وقت یہی اندیشہ ستاتا رہتا تھا کہ کول نہیں شادی نہ کر لے اور ان پر مومن کی ذمہ داری آ پڑے۔ بظاہر وہ دوسروں پر اپنا غصہ ظاہر کر کے یہ باور کراتی تھیں کہ کول کو وہ مجبوری سے برداشت کر رہی ہیں۔ مگر ایسا نہیں تھا۔



”مما!..... مجھے آپ سے ضروری بات کرنی ہے۔“ کول آج صبح ہی صبح چلی آئی تھی۔ ابھی کوئی ناشتے کے لئے بھی نہیں آیا تھا۔ البتہ سبھی اٹھ گئے تھے۔ مومن کو وہ زبردستی اٹھا کر لائی تھی اور وہ اب اپنے کمرے میں جا کر سو چکا تھا۔ صوفیہ لاؤنج میں اکیلی بیٹھی چائے سے لطف اندوز ہو رہی تھیں۔ کول کی صبح صبح آمد انہیں کچھ ناگوار محسوس ہوئی تھی، اس لئے وہ خاموش بیٹھی ہوئی تھیں۔ کول نے کافی دیر بیٹھے رہنے کے بعد انہیں مخاطب کیا تھا۔

”تمہاری باتوں کا مجھ سے کیا لنک ہے؟ تم اب خود مختار ہو۔ جو مرضی آئے، کر سکتی ہو۔“ صوفیہ کے لہجے میں چھپا ہوا اسے محسوس ہو رہا تھا۔ مگر وہ نیل اور ثانیہ کے لئے فی الحال کچھ بھی محسوس نہیں کرنا چاہتی تھی۔

”مما! میں نے ایسا کیا کیا ہے؟ مجھے سمجھ نہیں آتی، آپ مجھ سے ناراض کیوں رہتی ہیں؟ میں ایسا کیا کروں، جو آپ کو راضی کر دے؟“ کول آج بہت کچھ کہنے کی ہمت لے کر آئی تھی۔

”یہ تم مجھ سے پوچھ رہی ہو؟..... شائد کی زندگی سے اب تک تم نے ایسا کیا کیا ہے جو مجھے راضی کرنا؟ تمہارا ہر عمل میرے لئے دکھ کا باعث بنتا چلا گیا اور تم آج مجھ سے پوچھ رہی ہو۔ اتنے سال گزرنے کے بعد تمہیں خیال آیا کہ.....“

”مما! میں نے کبھی ایسا کچھ نہیں کیا، جو آپ کا دکھ بنتا۔ میں نے ہمیشہ آپ کو خوش رکھنے کی کوشش کی۔ میں نے ہمیشہ آپ کے اور شائد کے کئے گئے فیصلوں پر عمل کیا ہے۔ پھر بھی آپ کو لگتا ہے کہ میں نے آپ کے کسی فیصلے پر اختلاف کیا ہے تو میں آپ سے معافی مانگتی ہوں۔“ کول نے ساس کے بجز کیلے مزاج کے جواب میں اپنے بیٹھنی لہجے کی پھوار سے ان کا غصہ کم کرنے کی کوشش کی۔ اسفند بھی اپنے کمرے سے نکل کر بیڑھیاں اترتا آ رہا تھا۔ کول کی آواز سن کر درمیان میں ہی ٹھک کر کھڑا رہ گیا۔ اسے اپنی ساعتوں پر گمان گزرا تھا۔ اگلے ہی پل اس کا گمان یقین میں بدل گیا۔

”اس بے وقت کی راگنی الا اپنے کا مقصد کیا ہے اب؟..... تم جو کر رہی ہو، اس سے تمہارے کرتوتوں پر پردہ پڑ سکتا ہے۔ تم ساری دنیا کو دھوکا دے سکتی ہو..... مگر مجھے نہیں۔“

”ممی!..... ثانیہ کیسی لگی آپ کو؟“ واپسی پر نیل اپنی ماں سے پوچھ رہا تھا۔

”اچھی ہے..... آج کل کے دور کی لڑکیاں اپنے آپ کو کافی اچھا بلکہ بہت بہتر بنانے کا ہنر رکھتی ہیں۔“

”یہ آپ تعریف کر رہی ہیں یا تنقید؟“ نیل کو ان کی بات جیسے سمجھ نہیں آئی۔

”تعریف ہی سمجھو..... منظر منظر کا موڈ کچھ ٹھیک نہیں لگ رہا تھا۔“ قدسیہ کیانی نے بھی خاص دلچسپی ظاہر نہیں کی۔

ثانیہ نے انہیں کچھ خاص متاثر نہیں کیا تھا یا پھر صوفیہ کے رویے کے پیچھے ثانیہ کو پسند کئے جانے کا پلس پوائنٹ، مانس ہو گیا تھا۔

”انہیں ڈاکٹر نے مشورہ دے رکھا ہے کہ اپنا موڈ ایسا ہی رکھیں۔ ورنہ ان کی صحت بگڑنے کا اندیشہ ہے۔“ نیل نے مذاق میں موضوع ٹالا۔

”بکواس نہیں کرو۔ آئی ایم سیریس۔ مجھے نہیں لگتا کہ تمہارا پر پوزل ایکسپٹ کیا جائے گا۔ بعد میں پچھتانا نہیں، اوکے؟“ قدسیہ نے بیٹے کو پھر سے سمجھانے کی کوشش کی۔

”ممی، پلیز! میرا حوصلہ تو نہ توڑیں۔ مجھے مادام پر ٹرسٹ ہے۔ وہ ہمارے ساتھ ہیں تو مجھے کوئی فکر، کوئی اندیشہ نہیں۔ آپ بس اپنی تیاری رکھیں۔“ نیل ڈرائیو کرتے ہوئے اپنے ساتھ ساتھ انہیں بھی امید دلا رہا تھا۔

انہوں نے بیٹے کے آدمے رخ کو دیکھا۔ اس آدمے رخ پر ہی انہیں زندگی کی پوری خوشیاں اپنی رعنائیوں کے ساتھ نظر آئیں۔ وہ اسے مزید کچھ کہے بغیر خاموش ہو گئیں۔ دل میں اس کی خوشیوں کی سلامتی کی دعاؤں مانگ رہی تھیں اور وہ نہ جانے کیا کیا پروگرام بنا رہا تھا۔ گھر آنے کے بعد اس کی زبان کو بھی بریک لگی تھی۔



روشنی کی شادی کے سارے فنکشن بہت شاندار طریقے سے انجام پذیر ہوئے تھے۔ کول مطمئن تھی کہ تقریبات میں کسی قسم کی بدحظی نہیں ہوئی تھی۔ ورنہ اسے صوفیہ منصور سے ہر وقت کوئی خطرہ ہی لاحق رہا تھا۔ صوفیہ منصور ایک منٹ میں تختہ پلٹنے کی قوت رکھتی تھیں۔ مگر وہ بڑی

تمہاری یہ چٹکی چڑی باتیں مجھ پر اثر نہیں کریں گی۔ جاؤ اپنا وقت برباد نہ کرو۔ اور میں تمہیں جب ایک بار کہہ چکی ہوں کہ میرے گھر کے معاملات میں دخل مت دیا کرو تو کیوں شوٹے اٹھا رہی ہو تم؟..... اپنی بیٹی کے مستقبل کی مجھے تم سے زیادہ فکر ہے۔ تمہیں ماں سے اگلی پھپھے کتنی بننے کی ضرورت نہیں ہے۔“ صوفیہ مزید بھڑک اٹھی تھیں۔ منصور احمد بھی آفس جانے کے لئے تیار ہو کر اپنے کمرے سے نکل آئے تھے اور صوفیہ منصور کی باتیں بھی سن چکے تھے۔

”صوفیہ! تم بھول رہی ہو، کوئل بھی اس گھر کا فرد ہے اور اسے حق حاصل ہے کہ وہ اس گھر کی بہتری کے لئے کوئی بھی فیصلہ کرے۔“

صوفیہ منصور کو منصور احمد کی آمد کی توقع نہیں تھی یا پھر وہ غصے میں فراموش کر چکی تھیں۔

”کیسا حق؟..... یہ اپنی زندگی کے فیصلے خود کرتی ہے تو میری اولاد کی زندگی کے بارے میں فیصلے کرنے کا اختیار میرا ہے۔ یہ کون ہوتی ہے دخل دینے والی؟“ صوفیہ کی صبح کا آغاز تو برا ہو ہی چکا تھا، اس لئے انہیں اب کسی کی بھی پروا تھی نہ فکر۔ آج شوہر کا لحاظ کرنے کا بھی وہ کوئی ارادہ نہیں رکھتی تھیں۔ کوئل کے لئے عرصے سے دل میں دبا غصہ آج وہ سب کے سامنے باہر لانے کا ارادہ رکھتی تھیں۔

کوئل، منصور احمد کی آمد پر پہلے تو حیران ہوئی، پھر اسے ان کی آمد پر حوصلہ بھی ہوا۔ جو بات وہ کرنے آئی تھی، اس کے لئے منصور احمد کی موجودگی بے حد ضروری تھی۔

”کوئل نے بھی کوئی فیصلہ میری رائے اور مرضی کے بغیر نہیں کیا۔ وہ اگر باہر جانے کا فیصلہ کر چکی ہے تو وجوہات سے تم بھی واقف ہو۔ شمعون کی زندگی سے کھیلنے والوں کی کوشش کامیاب نہیں ہو سکتی اور نہ ہی ثانیہ کے بارے میں تمہاری ضد چلے گی۔ میں ثانیہ کے لئے نیل کا پربولز ایکسپٹ کر چکا ہوں، اس لئے کسی کو اعتراض کا حق نہیں ہے۔“ منصور احمد نے دو ٹوک فیصلہ کیا تھا۔ منصور احمد کا ایسا رویہ اسفند کے لئے بالکل نیا تھا۔ کم از کم اپنی ماما سے اس نے یہ پہلا اختلاف دیکھا تھا۔ اس کے ذہن و دل پر پڑا غفلت کا پردہ ایک دم اٹھا تھا اور وہ حیران رہ گیا تھا۔ غلط فہمیوں کی بلند دیوار سے حقیقت کا آئینہ چھپا ہوا تھا۔ آج وہ دیوار گری تھی تو دیوار کے پار بھی کچھ واضح نظر آ رہا تھا۔ مگر وہ خود کو اسی دیوار کے بلے تلے دبتا ہوا محسوس کر رہا تھا۔



”اماں جان! آپ چند دن میرے ساتھ رہ سکتی ہیں؟“

کوئل جانے سے پہلے اماں جان کے کمرے میں چلی آئی تھی۔ وہ بھی اُداس و مغموم سی بیٹھی تسلیج کے دانے گرا رہی تھیں، اس کی آمد پر ان کی اُداس آنکھوں میں خوشی کی لہر دوڑی تھی۔

”ہاں بچے! کیوں نہیں؟..... میرا دل تو چاہتا ہے کہ ساری زندگی تمہارے ساتھ رہوں۔ چند دن کی کیا بات ہے۔“

”کاش، ایسا ہو جائے۔ مگر میں جانتی ہوں، یعنی اور سب آپ کو ایسا کرنے نہیں دیں گے۔“ کوئل نے ہلکی مسکراہٹ کے ساتھ ان کا ہاتھ تھاما۔

”وہ سب بھی بس دنیا داری میں پڑے ہیں، ورنہ میری ضرورت اب کسی کو کہاں ہے؟“ افسردگی پھر سے ان کے لہجے اور چہرے سے عیاں ہو گئی۔

”ایسے تو نہ کہیں اماں جان! ہم سبھی کو آپ کی ضرورت ہے۔ اچھا، اب میں آپ کا ضروری سامان پیک کر لوں۔ پھر ہم چلتے ہیں۔“ کوئل اٹھ کر ان کی چیزیں سمیٹنے لگی۔

”کوئل بچے! ایک بات کہوں؟“ کوئل نے اماں جان کے جھجکتے لہجے پر قدرے حیرت سے مڑ کر دیکھا۔

”جی اماں جان! ضرور پوچھیں، آپ کیا کہنا چاہتی ہیں؟“

”تم واقعی یہاں سے جا رہی ہو؟“

”جی اماں جان!“ کوئل نے مختصر جواب دیا اور ان کی ضروری ادویات رکھنے لگی۔

”بچے! اس طرح کے فرار سے کچھ حاصل نہیں ہوتا۔ بہتر تھا کہ تم رستہ بدل لیتیں۔“ اماں جان کے لہجے میں چھپی حقیقتیں اس پر بھی عیاں تھیں۔ پھر بھی وہ متعجب ہوئی۔

”اماں جان! یہ آپ کہہ رہی ہیں؟..... آپ جانتی ہیں، میرے لئے یہ آسان عمل نہیں ہے۔ اور اس ”فرار“ پر میں مجبور کر دی گئی ہوں۔ میرے لئے یہ گھر، اس گھر کے افراد کیا اہمیت رکھتے ہیں، کوئی نہیں جانتا۔ میں ان کی محبتوں میں کیسے بندھی ہوں، کوئی محسوس نہیں کرتا۔ اور مون..... مون کو تنہا کر دینے، اس سے زندگی کی ہر خوشی چھین لینے کا حوصلہ مجھ میں نہیں ہے۔

سب کو میرے خلوص پر نہ جانے کیوں شک ہے۔ میں نے بے شک اسے جنم نہیں دیا، مگر اس کی پرورش تو میں نے ہی کی ہے۔ اور میں جانتی ہوں کہ کسی بھی ماں کے لئے اپنے سنگھ، اپنی ذات کی کوئی اہمیت نہیں ہوتی۔ اس کی ساری دنیا اس کی اولاد میں سمٹ آتی ہے۔ میری دنیا صرف مون ہے اور اس کی بہتری کے لئے اگر اس کے اپنوں سے بھی ٹکرائنا پڑا تو میں ٹکراؤں گی۔“

کوئل پلٹ کر ان کے سامنے چلی آئی تھی۔ اماں جان نے اسے تو صیف بھری نظروں سے دیکھا۔

”کاش صوفیہ تمہاری قدر کر سکتی۔ اللہ تعالیٰ تمہیں اپنے مقصد میں کامیاب کرے۔“

”بس اسی طرح اپنی دعائیں میرے ہمراہ کیجئے گا۔“ کوئل نے انہیں عقیدت سے دیکھا۔



”آپ کہاں جا رہی ہیں؟“

کوئل منصور ہاؤس کے پورچ میں کھڑی تھی۔ اماں جان اس کی گاڑی میں بیٹھ چکی تھیں جبکہ مون گاڑی کے دروازے سے تقریباً الٹا ہوا تھا۔ اسفند نہ جانے کتنی قیامتوں سے گزر کر

ہوں، اب آپ ساری دنیا کو کوئی نیا تماشہ دکھانا چاہتی ہیں؟“ اسفند کے اندر بھر اغبار آہستہ آہستہ باہر آنے لگا۔

”سیدھے طریقے سے ٹائیپ کے لئے ایک پرپوزل آیا ہے۔ آپ کو ایکسپٹ نہیں ہے تو ایکسپوز کر لیں۔ کسی کی ذات پر کچھ ممت اچھالیں۔“

”تم بھی اس عورت کی حمایت کر رہے ہو..... تم نے تو اسے اپنی آنکھوں سے اس لڑکے کے ساتھ گھومتے پھرتے دیکھا ہے۔“

”مما! وہ عورت اس گھر کا حصہ ہے۔ آپ اسے برا کہیں گی تو الزام آپ پر بھی آئے گا۔ اور میں کسی کی غلط فہم نہیں کر رہا۔ آپ نہ ہی مجھ سے یہ امید رکھئے گا کہ میں آپ کے کسی غلط فیصلے میں آپ کا ساتھ دوں گا۔“ اسفند کا لالہ رخ و غصے میں ڈھلنے لگا تھا۔

”ساری دنیا اسی کی بولی بول رہی ہے۔ آخر تم پر بھی اس کا جادو چل گیا۔“

”انف! ممما!..... میرے پاس آپ کی اس قسم کی باتیں سننے کا وقت نہیں ہے۔ وہ آپ کے لئے ناقابل برداشت تھی تو آپ کو اس سے بہت پہلے پیچھا چھڑا لینا چاہئے تھا۔ اسے خود سے جوڑے رکھنے میں آپ کا اپنا مفاد تھا۔ اپنے پوتے کی پرورش کے علاوہ اپنے بیٹے کے کاروبار کو پھیلانا مقصود تھا۔ ابھی بھی آپ اس سے یہی چاہتی ہیں۔ مگر اسے زبردبار رکھ کر۔ اسے لوگوں کی نظروں میں ذلیل کر کے۔ پلیز ممما! اب یہ کھیل بند کر دیجئے، ورنہ آپ بہت پچھتائیں گی۔“ اسفند اپنے تئیں انہیں آئینہ دکھا کر قدم اٹھاتا اپنے کمرے کی طرف جاتے راستے پر بڑھتا چلا گیا۔

صوفیہ کے اندر ایک نئی آگ دہکنے لگی تھی۔ اسفند بھی ان کے ہاتھوں سے نکل گیا تھا اور وہ تنہا رہ گئی تھیں۔ صرف کول کی وجہ سے۔ نفرت مزید بڑھنے لگی تھی۔



”پاپا! مجھے تو ان حالات میں یہ سلسلہ بڑھانا مناسب نہیں لگ رہا۔“ کول، اماں جان اور مومن کو گھر چھوڑ کر منصور احمد کے آفس چلی آئی تھی۔ صبح کے ہنگامے کے بعد وہ دل میں پشیمان بھی تھی اور افسردہ بھی۔ صوفیہ اور منصور احمد میں اس کی وجہ سے تکرار بڑھ گئی تھی۔ اسے پچھتاوا تھا کہ آخر وہ وہاں گئی کیوں۔

”دیکھو بیٹا! یہ سلسلہ جب بھی چلتا، صوفیہ نے اسی طرح ری ایکٹ کرنا تھا۔“ منصور احمد نے اپنے سامنے کھلی فائل بند کرتے ہوئے اسے محبت سے جواب دیا۔

”پاپا! ٹرائی ٹو انڈر اسٹینڈ۔ ممما ابھی خوش نہیں ہیں۔ ان کے ناخوش ہونے کا مطلب ہے کہ وہ نیل اور اس کی فیملی کو ریسپیکٹ بھی نہیں دیں گی۔ اور ایسا وہ صرف میری وجہ سے کریں گی۔“

”اس کی کیئر مت کرو۔ اس عورت کا تو دماغ خراب ہو گیا ہے۔ ساری زندگی اپنے زعم

اس کے پاس آیا تھا۔ اپنے سامنے کھلی حقیقتیں دیکھنے کے بعد اس میں ہاسپل جانے کی تو سکت ہی نہیں رہی تھی۔ پچھتاؤں نے اسے ایک ہل میں نچوڑ کے رکھ دیا تھا۔ اپنی غلط فہمیاں آج اس کے اپنے گلے میں پھندے کی طرح لٹک رہی تھیں۔

”اماں جان ہمارے ساتھ جا رہی ہیں۔ نیکسٹ ویک اینڈ تک آجائیں گی واپس۔“ کول نے اسے دیکھے بغیر جواب دیا اور مومن کو بیٹھنے کا اشارہ کیا۔

”مجھے آپ سے بات کرنی ہے۔“ وہ کھڑکی پر جھکا اماں جان سے مخاطب تھا۔ اماں جان نے پوتے کے چہرے پر عجیب سا رنگ دیکھا تو ان کا دل بھی ہول گیا۔ اسفند نے کبھی اس طرح انہیں نہیں روکا تھا۔ عجیب سی بے بسی تھی اس کے لہجے اور رویے میں۔

”کیا بات ہے بچے!..... جو بات کرنی ہے، ادھر آ کر لیٹا۔ وہاں تمہارے آنے پر پابندی تو نہیں ہے۔“ اماں جان نے جان بوجھ کر کھائی سے جواب دیا۔ کچھ دنوں سے دونوں میں جو سرد مہری چل رہی تھی، اب وہ بھی اسے ختم کرنا چاہتی تھیں۔ اسفند سے ناراضگی رکھنا ان کے بس میں بھی نہیں تھا۔

”پلیز اماں جان! آج آپ نہ جائیں۔ میں بعد میں آپ کو خود وہاں چھوڑ آؤں گا۔“ ”میں نے کہا ہے نا، ادھر آ جانا۔ جو بھی کہنا ہے، ادھر آ کر کہنا۔ چلو کول! تمہیں بھی دیر ہو رہی ہوگی۔“ انہوں نے کول کو پکارا۔ وہ بھی خاموشی سے اندر بیٹھ کر گاڑی اسٹارٹ کرنے لگی۔ اس شخص کی وجہ سے وہ یہاں سے جانے پر مجبور ہو رہی تھی۔ اسفند اس کی گاڑی گیٹ سے باہر جانے تک وہیں کھڑا رہا۔ دل و ذہن میں عجیب سا اغبار اٹھ رہا تھا۔ وقت اس کے آگے دوڑ رہا تھا اور وہ اس کے ساتھ آگے بڑھنے کی خواہش کے باوجود جیسے ایک جگہ جم کر رہ گیا تھا۔ کسی طاقت نے اسے جکڑ لیا تھا۔

”سنی!..... تم دیکھ رہے ہو، اپنی بھانج اور باپ کی ملی بھگت؟ اس عورت نے کیسے انہیں بھی شیشے میں اتار لیا۔ ٹائیپ کے لئے اپنے ہی.....“ صوفیہ منصور کسی کو گھر میں موجود پا کر اپنے اندر نیا حوصلہ محسوس کر رہی تھیں۔ اسے پوری طرح سے اندر آتے دیکھ کر وہ بے چینی سے اس کی جانب لپکتی۔

”پلیز مام!..... مزید کچھ مت کہئے گا۔ آپ اس گھر میں اور کیا کروانا چاہتی ہیں؟ کیا میں اب پاپا کے سامنے کھڑا ہو جاؤں؟“ اسفند نے انہیں مزید کچھ کہنے سے پہلے ہی ٹوک دیا۔

”سنی! میں تم لوگوں کو احساس دلارہی ہوں کہ وہ عورت اپنا مقصد حاصل کرنے کے لئے

اب ٹائیپ کو مہرہ بنا رہی ہے..... اسے جو کرنا ہے.....

”کیسا مقصد؟..... کیا ٹائیپ کی شادی کروانے میں بھی اس نے کوئی نفع کمایا ہے؟ اسے کوئی پرافٹ ہوا ہے؟..... پلیز مام! اپنی نگینو تھنگک مجھ پر ایمانی مت کیجئے۔ میں پہلے ہی آپ کی باتوں میں آ کر اپنا بہت بڑا نقصان کر چکا ہوں۔ پاپا کی نظروں میں تو پہلے ہی کر چکا

میں مبتلا رہی ہے۔ میری نرم مزاجی کا فائدہ اٹھاتی رہی ہے۔ میری ہی غلطی ہے کہ میں نے اس کی غلطیوں کو نظر انداز کر کے اس کا ساتھ دیا ہے۔ مگر اب مزید برداشت کرنا میرے لئے بھی ممکن نہیں رہا۔ میں اسے اپنے بچوں کی زندگی سے کھیلنے کی اجازت ہرگز نہیں دوں گا۔“

منصور احمد اپنی کرسی سے اٹھ کر کھڑکی میں جا کھڑے ہوئے۔

”پاپا! آپ بھی اگر ایسوفٹنی ڈیل کریں گے تو مسئلہ وہیں رہے گا۔ ماما کو میری انٹرفیرنس ناگوار ہے تو..... یہ اتنا بڑا ایسوفٹنی ہے۔ میں تو ویسے بھی نیکسٹ منٹھ جاری ہوں۔ میں بس چاہتی تھی کہ ثانیہ کی انگیج منٹ میرے سامنے ہو جاتی..... ویل، ڈونٹ وری۔ میں پھر آ جاؤں گی۔“

”میں ایسوفٹنی نہیں ہو رہا بیٹا جان!..... ویل، تم نیل کی فیملی سے کہو کہ وہ پرنسزل بھجوا دیں۔ پھر دیکھتے ہیں کہ کیسے پروگرام اریج کرنا ہے۔“

”پرسوں تک آنے کا کہہ رہے ہیں وہ لوگ۔ آپ پلیز گھر پر ضرور رہیے گا۔“

”ڈونٹ وری سویٹ ہارٹ! میں گھر پر ہی رہوں گا۔ اور سنو! اپنی ساس سے ڈر مت جانا۔ تمہیں بھی ضرور آنا ہے۔ اور اماں جان کو ساتھ لے آنا۔ اس سلسلے میں کوئی فارمیٹی ہوئی ہے تو پہلے ہی بتا دیتا۔“

”میں سب انتظام کر لوں گی پاپا!..... بلکہ آپ نیل کے لئے انگیج منٹ رنگ بھی مت لیجئے گا۔ وہ میں لا چکی ہوں۔“

”پورے ارادے ہیں بیٹا! تمہارے تو تمہاری ساس نے اگر انہیں بھگا دیا تو.....؟“ وہ بہو کی پیش بندی پر کھل کر مسکرائے۔

”ایسا نہیں ہوگا۔ ماما بھی جانتی ہیں، نیل جیسا داماد انہیں ڈھونڈنے سے بھی نہیں ملتا۔ اور نیل بھی کافی مستقل مزاج ہے، پیچھے نہیں ہٹے گا۔“ کوئل بھی ہنس دی۔

”بہت مان ہے تمہیں اس پر بیٹا! دنیا میں اکثر وہی دھوکا دیتے ہیں جو ہمارے بے حد قریب ہوں، جن پر ہمیں بہت مان ہو۔“

”پاپا! بھائیوں پر تو مان ہوتا ہی ہے نا۔ اور مجھے اللہ پر بھروسہ ہے کہ وہ میرا مان سلامت رکھے گا۔“ کوئل کی سرٹیس آنکھوں میں شبنمی چمک اُسے مزید دلکش بنا رہی تھی۔ منصور احمد نے بیٹی جیسی بہو کے لئے دل میں کئی دعائیں کر ڈالیں۔ زندگی نے انہیں یہ رشتہ اپنی تمام تر خوب صورتی اور وفا کے ساتھ عطا کیا تھا۔ اس کی محبت آج اس لمحے ان کے دل میں مزید بڑھ گئی تھی۔ دنیا اس کے بارے میں کچھ بھی کہتی، وہ جانتے تھے کوئل جس خیر سے گوندی گئی تھی، وہ مکمل وفا کی خاصیت رکھتا ہے۔

”مجھے کچھ بے یقینی ہے ماما! آپ کی مدد ان لاء کوئی نہ کوئی شوشہ ضرور اٹھائیں گی۔ اور پاپا کسی کا ایٹیٹیوڈ برداشت کر جائیں، ایسا ہونا ممکن نہیں۔“

نیل اس کے آفس سے آتے ہی چلا آیا تھا۔ وہ اپنے اور اس کے لئے چائے بنا کر لان میں بی بی لے آئی تھی۔ اماں جان مغرب کے بعد نوافل پڑھنے میں مصروف تھیں اور مومن اپنی گیمز میں محو تھا۔ سودو نوں آرام سے بیٹھ کر باتیں کر رہے تھے۔

”ڈونٹ وری۔ ایسا کچھ نہیں ہوگا۔ میں نے پاپا سے بات کر لی ہے، وہ ماما کو سمجھالیں گے۔“ کوئل نے اطمینان سے چائے کا گھونٹ بھرا۔ صوفیہ کو اتنا تو وہ جانتی ہی تھی کہ کسی کے سامنے وہ اپنے شوہر کو نیچا نہیں دکھا سکتی تھیں۔

”آپ کی تند صاحبہ کا کیاری ایکشن ہے؟..... وہ اپنی ماما کو سمجھا سکتی ہے؟..... کوئی اسٹینڈ لے سکتی ہے؟“

”ہمارے ہاں بیٹوں کو بولنے کی اجازت نہیں ہے میرے بھائی! میں ہوں نا اس کا کیس لڑنے کے لئے۔ اور تم اتنی فکر کیوں کر رہے ہو؟ ان شاء اللہ سب بہتر ہوگا۔ بس تم میرے نیگ کی تیاری رکھو۔ کیا دو گئے مجھے؟“ کوئل نے بہنوں والے استحقاق سے کہا تو وہ اسے دیکھے گیا۔

”کیا لیں گی آپ؟ نہ تو اچھے ڈریسز پہنتی ہیں آپ نہ زیورات۔ میری تو خواہش ہے آپ کو ساری دنیا دے دوں مگر..... کاش شافند بھائی آپ کے ساتھ ہوتے تو میں اپنی شادی پر آپ کو دوبارہ دلہن کے روپ میں دیکھتا اور.....“ نیل کی ذہنی رو نہ جانے کہاں بہہ گئی تھی۔ کوئل نے اسے حیرت سے دیکھتے ہوئے جھڑکا۔

”کیسی باتیں کر رہے ہو تم؟..... میں تم سے کیا کہہ رہی تھی اور تم بات کو کہاں لے گئے۔“

”بات تو وہی ہے، سسر مادام! آپ نے خود پر دنیا کی ہر شے تو حرام کر رکھی ہے۔ کبھی اپنے بارے میں کیوں نہیں سوچتیں؟ اس طرح کی زندگی خود پر کیوں مسلط کر رکھی ہے؟“

”کیا ہوا ہے میری زندگی کو؟ اچھی بھلی تو ہے میری زندگی۔ لاکھوں خواتین سے بہتر زندگی گزار رہی ہوں میں۔ فضول کی ہمدردیاں سیٹھا مجھے پسند نہیں ہے، اس لئے آئندہ اس طرح بات مت کرنا۔ آؤ اندر چلتے ہیں۔ اماں جان بھی فارغ ہو گئی ہوں گی۔“

”فضول کی ہمدردی؟..... مادام! آپ نے میرے خلوص کو بس اسی قدر تولا ہے؟“ نیل نے بے حد برا ماننے ہوئے کہا تو کوئل اس کی ناراضگی پر اسے دیکھے گئی۔

”نیل! اب تم تو اس طرح ناراضگی مت دکھاؤ..... جب مجھے عادت نہیں تھی اور میں نے سوچا بھی نہیں تھا کہ مجھے اس رنگ میں بھی جینا پڑے گا تو اس دنیا کے کچھ لوگوں نے مجھے اس شدت سے احساس دلایا کہ دنیا میں مجھے جینا ہے تو اسی طرح، بہت محتاط ہو کر۔ مجھے اس طرح جینے میں اب واقعی کوئی مشکل نہیں ہے تو اب کچھ اور لوگ ہیں جو کہہ رہے ہیں کہ میں نے اپنے ساتھ زیادتی کی ہے۔ بتاؤ میری کیا غلطی ہے اس میں؟ اس وقت دنیا کی بات نہ مانتی تو کیا کرتی؟ اور اب بھی مجھے کسی کی بات ماننی چاہئے تو کیوں؟“

”آپ کے پاس سو بہانے ہیں بچنے کے۔ مگر بہانوں سے زندگی سہل نہیں بنتی۔ آپ یہ تو جانتی ہیں نا۔“

”اچھا پلیز، لیو دس ٹاپک۔ اٹھو، آؤ۔ میں مون کو دیکھتی ہوں، کیا کر رہا ہے۔“ کوئل نے اس کی بات ٹالتے ہوئے اٹھ کر اندر کی جانب قدم بڑھا دیئے۔



دن بھر کی تھکن اور مکدر خیالات نے اُسے غڑ حال کر دیا تھا۔ ایک ایک لمحہ آنکھوں میں گردش کرتا رہا تھا۔ اس کی بدگمانیاں، غلط فہمیاں آج اسی کے لئے اذیت ناک عذاب بنی ہوئی تھیں۔ اسفند سمجھ نہیں پا رہا تھا کہ کرے تو کیا کرے۔ اس کی مہم صوفیہ منصور نے تو اس کی اپنی لگائی آگ کو مزید ہوا دی تھی۔ ایک بار شک غلط ہونے کے باوجود وہ پھر سے کوئل کی ذات پر تشکیک کرتا رہا تھا۔ اُس کا جینا حرام کر دیا تھا۔ اس کی آنکھوں پر جیسے کسی نے پٹی باندھ دی تھی یا پھر نظروں میں دھول جھونک دی تھی، جو وہ اندھا بن کر اپنے اندازوں کی ٹوہ پر کوئل کے کردار کو ہی ٹھوکریں مارتا آ رہا تھا۔ یہ سوچے سمجھے بغیر کہ وہ خود بھی اپنے اندھے پن میں منہ کے بل گر سکتا ہے۔ اور اب ایسا ہی ہوا تھا۔ گرنے کے بعد اسے جو چوٹ آئی تھی، اس کی تکلیف سہنا بے حد دشوار ہو رہا تھا۔ اس کا دل کراہ رہا تھا، چل رہا تھا۔ اُسے اُکسا رہا تھا کہ وہ کوئل سے معافی مانگے، اُسے منائے، اُس کی غلط فہمیاں دور کرے۔ اُس کے اندر چکراتا طوفان شاید اسی طرح سکون پاسکتا تھا۔ ورنہ تو اس کا جنون اسے کچھ کر گزرنے کی صلاح بھی دے رہا تھا۔ اسفند نے اپنے کمرے میں چکر لگاتے ہوئے بہت بار سوچا اور کئی بار اس نے کوئل کے سیل فون کے نمبر پر کال کر کے فون بند کر دیا۔ اس کے پاس کچھ کہنے کے لئے لفظ تھے نہ حوصلہ۔ اپنے ہی جذباتوں کا قتل کر کے اس کا حوصلہ تو ٹوٹا ہی تھا۔ اس نے عجیب سی دشمنی نبھائی تھی، اپنے آپ سے یا پھر کوئل سے، وہ سمجھ نہیں پا رہا تھا۔ قدیم قدم پر اس نے کوئل کی تذلیل کی تھی یا اپنی محبت کی، جو سالوں سے اس کے اندر پنپ رہی تھی، لمحہ بہ لمحہ کھل رہی تھی، اس کے شرم بار ہونے کا وقت آیا تھا تو اس نے اپنے ہی ہاتھوں اس محبت کی زرخیز زمین میں تیزاب ڈال دیا تھا۔ پچھتاووں کی آگ لگا دی تھی۔ جس کے بجھنے کا امکان نظر آتا تھا اور نہ ہی محبت کی بجز زمین کی پھر سے زرخیزی کا۔

ساری رات وہ کشمکش میں جلتا جھلتا رہا۔ صبح کی پہلی اذان نے اس کے دکھتے جسم اور تڑپتی روح کو زندگی کی نئی امید دلائی تھی۔ اللہ تعالیٰ کے حضور سجدہ ریز ہو کر اسے نئے راستوں کی کھوج کا اور اک ملا تھا۔ خواہشوں کی تکمیل کا حوصلہ پھر سے پیدا ہوا تھا۔ کاش وہ پہلے ہی سنبھل جاتا تو کوئل کو منا لینے کا یقین بھی قائم رہتا مگر اب تو صرف معافی مانگنے کا مرحلہ طے پا جاتا ہی غنیمت لگ رہا تھا۔ وہ معاف کرنی نہ کرتی، یہ اس کا ظرف تھا۔



کوئل نماز پڑھ کر دوبارہ سے بستر پر ابھی آئی تھی کہ اُس کا سیل فون بج اٹھا۔ اس کی آنکھوں میں اُلجھن اور ذہن میں سوچ اُبھری۔ اس وقت کسی کے فون کا امکان تو نہیں تھا۔ مون کی طرف اس کا سیل فون بڑا تھا۔

”کس کا ہوگا؟“ والی اُلجھن کے ساتھ اس نے ہاتھ بڑھا کر سائبرٹھیل سے اپنا سیل فون اٹھایا اور پھر اسکرین پر اسفند منصور کا نام دیکھ کر اس کے ماتھے پر بھی ناگوار سلوٹ اُبھر آئی۔ یہ شخص یقیناً اسے پریشان کرنے کے نئے ارادے لے کر اسے فون کرنے کی کوشش کر رہا تھا۔ اس لئے اس نے فوراً ہی فون بند کر دیا۔ چند پل گزرنے کے بعد ڈانٹنگ ٹون پھر بجنے لگی۔

صبح ایک نئی کوفت نے اسے گھیر لیا تھا۔ ایک بار پھر اس نے لائن کاٹ دی۔ تیسری بار پھر ٹون بجنے لگی۔ مون نے نیند میں کسمسا کر روٹ بدلی تو کوئل نے اس کی خاطر سخت جھنجھلاہٹ کے عالم میں بستر سے اٹھ کر کھڑکی کی طرف جاتے ہوئے ریسپیونگ بٹن آن کر دیا۔

”لیس.....“ اس شخص کے لئے چند رسمی باتیں کہنا بھی دشوار ہو رہا تھا۔

”السلام علیکم!..... پلیز.....“ جو بھل، تھکا لہجہ۔ کوئل کو محسوس ہوا تھا، وہ نیند میں بات کر رہا ہے۔

”وعلیکم السلام! جی فرمائیے۔ اس وقت کیسے فون کیا؟ یقیناً مجھ سے مزید کوئی اخلاقی جرم سرزد ہوا ہوگا، جسے جتانے کے لئے آپ نے یہ وقت منتخب کیا..... اور.....“

”پلیز..... فرسٹ لسن می۔ آئی ایم.....“

”مسٹر اسفند منصور! میں آپ کی زر خرید ہوں، نہ ہی آپ کی رعایا جو آپ کی بے وقت کی لعن طعن سننے پر مجبور رہوں۔ پلیز ڈونٹ ڈسٹرب می۔“ کوئل نے لائن ہی نہیں کاٹی، اپنا سیل فون ہی آف کر دیا اور پی ٹی سی ایل والے سیٹ کار ریسپور بھی اٹھا کر رکھ دیا۔ وہ جانتی تھی، یہ شخص اسے اب مزید ذلت دے گا۔ ثانیہ کے حوالے سے اس پر نئے الزامات عائد کرے گا۔ اسے خود کو اذیت سے بچانے کا یہی حل سوچا تھا کہ اپنے نمبر بند کر دیتی۔



”ملی بھالی! آپ نے یہ کیا، کیا ہے میرے ساتھ؟..... رینگی میں مہم کو فیس نہیں کر پا رہی ہوں۔ وہ تو کوئین آف ایموشنز بنی ہوئی ہیں۔ بات بات پر پھنکار رہی ہیں مجھے۔ جیسے ہماری پنجابی فلموں کی مائیں بے چارے ہیر و زول لکارتی ہیں نا، ممانے اسی طرح میرا بھی ماطھہ بند کر رکھا ہے۔“

آفس کے لئے نکلتے ہوئے گاڑی میں ہی کوئل نے ثانیہ کی کال ریسپوکی۔

”ڈونٹ وری۔ ان کو اپنا غصہ نکال لینے دو۔ کل تک وہ ریلیکس ہو جائیں گی تو تمہاری سرال کو اچھا پروٹوکول دیں گی۔“ کوئل نے اسے سمجھانے کی کوشش کی۔

”یہ آپ کی خوش فہمی ہے بھابی ڈیئر! وہ کل کہیں غائب ہو جانے کی دھمکی دے رہی ہیں

مجھے۔ میں آپ کو بتا رہی ہوں ملی بھالی! ممانے اگر کل کوئی سین کری ایٹ کیا تو میں کچھ کر بیٹھوں گی۔“ ثانیہ نے سنجیدگی سے رد عمل دکھایا۔

”ڈونٹ بی سلی..... بچوں والی کوئی حماقت مت کرنا۔ میں اس سلسلے میں پاپا سے بات کرتی ہوں اور سنو! تمہیں ماما کے ساتھ خشے، الجھنے کی ضرورت نہیں ہے۔“

”میں کب الجھ رہی ہوں؟ ماما خود مجھے اُکسا رہی ہیں۔ وہ آپ کو الزام دے رہی ہیں۔ ایسی ایسی چیپ باتیں۔ میں نے ماما کو کبھی ایسا نہیں سمجھا تھا۔ آپ کے ساتھ یہ اختلاف کبھ آتا تھا کہ آپ بھائی کے ساتھ الگ ہو گئیں اور پھر بھائی نے سبھی کچھ آپ کے نام کر دیا۔ مگر اس طرح آپ کو دوسروں کے ساتھ..... آئی کانٹ ٹو سے۔ پلیز بھالی! یا تو آپ یہاں آجائیں یا پھر یہ قصہ ختم کریں۔ نہیں برداشت ہو رہا مجھ سے۔“ ثانیہ بے بسی سے روی تو پڑی۔

”ابھی سے حوصلہ ہار رہی ہو؟..... بیٹا! ابھی تو عشق کے امتحان اور بھی ہیں۔“ کوئل نے اس کا موڈ بدلنے کو چھیڑا۔ وہ اس وقت بہت کم رفتار سے گاڑی چلا رہی تھی۔

”میں کوئی امتحان نہیں دے سکتی۔ ماما کو خوش ہونے دیں۔ آپ منع کر دیں ان لوگوں کو۔“ ”اچھا! اب کوئی فضول بات نہیں ہوگی۔ آرام سے بیٹھو۔ ناشتہ نہیں کیا تو ناشتہ کرو۔ میں آفس پہنچ کر پاپا سے بات کرتی ہوں۔ نووری، ٹوئینشن۔ تم تو مجھے سمجھایا کرتی ہو۔ اب خود کبھی سنبھالو ثانی! ان شاء اللہ سب بہتر ہوگا۔ اوکے..... ڈرائیو کرتے ہوئے تمہارا فون ریسو کیا ہے۔ اب آرام سے وہ کرو جو میں کہہ رہی ہوں۔ اللہ حافظ!“



وہ آفس پہنچی تو اسے اطلاع ملی کہ اسفند منصور اس کے آفس میں آکر بیٹھا ہوا ہے۔ عجیب سی ناگواری اس کے جسم و جاں میں دوڑ گئی۔ اس کا دل تو چاہا کہ وہ یہیں سے پلٹ جائے، اس کا سامنا نہ کرے۔ مگر اپنے ملازموں کے سامنے وہ کوئی تماشہ نہیں کرنا چاہتی تھی۔ سو خاموشی سے وہ اپنے آفس میں داخل ہو گئی۔ اسفند منصور سائڈ صوفہ پر سر جھکائے بیٹھا تھا۔ اس کی آمد پر فوراً ہی کھڑا ہو گیا۔ اچھے بھلے حلیے کے باوجود اس کے چہرے پر گردی اڑی ہوئی محسوس ہو رہی تھی۔ وہ اُس پر اپنٹی سی نظر ڈال کر اپنی کرسی پر جا بیٹھی۔

”السلام علیکم!“ اسفند اٹھ کر اس کے سامنے آکھڑا ہوا۔ ”وعلیکم السلام۔ فرمائیے، کیسے زحمت کی؟“ کوئل نے اپنے آن کپوٹر اسکرین پر شیڈول فائل کھولتے ہوئے اسے سرسری انداز میں مخاطب کیا۔

”میں..... آپ سے کچھ بات کرنا چاہتا ہوں..... پلیز، مجھے کچھ ٹائم دو۔“ اسفند ہنسا کہے ہی سامنے بیٹھ گیا۔

”آئی ایم سوری..... ابھی میرے پاس ٹائم نہیں ہے۔ اور آپ کی باتیں سننے کے لئے واقعی مجھے وقت کے ساتھ ساتھ بہت سا اسلیمنا بھی چاہئے۔ سو پلیز میں کل منصور ہاؤس آ رہی

ہوں۔ آپ کو اپنی بھڑاس نکالنے کی اجازت ہے۔ مگر یہاں نہیں۔ میں نہیں چاہتی کہ میں اپنے ملازموں کے سامنے اپنے ہی شوہر کے بھائی کو ذلیل کر کے نکالوں۔ سو پلیز۔“ کوئل کو خود سمجھ نہیں آ رہی تھی کہ اتنا حوصلہ اس میں کہاں سے آ گیا تھا۔ شاید اس شخص کی مسلسل بدتمیزیوں نے آخر اس کے ممبر کا پیمانہ بھی چمکا ہی دیا تھا۔ وہ بھی اسے بس دیکھے گیا۔

”کچھ غلط فہمیاں ہیں جن کو میں انکے پلین کرنا چاہتا ہوں..... پلیز۔“

”میں نے کہا ہے نا کہ ابھی میرے پاس وقت نہیں ہے۔ کچھ دیر بعد میری اپنے اسٹاف کے ساتھ میٹنگ ہے، اس لئے آپ کو ابھی یہاں سے جانا ہوگا۔“ کوئل نے کافی رکھائی سے جواب دیتے ہوئے انٹرکام پر اپنی ٹیکرٹری سے مقدس کو بھجوانے کے لئے کہا۔ اسفند کچھ لمحے خاموشی سے اسے دیکھتا رہا۔ سیاہ شلوار نمبے میں ملیوس، دوپٹے کو اچھی طرح اوڑھے وہ اپنی ذات کے وقار کے ساتھ بہت معتبر، بہت اونچی دکھائی دے رہی تھی۔ اس کے سامنے اسے اپنا آپ بہت چھوٹا اور حقیر دکھائی دے رہا تھا۔ وہ اپنی عمر سے کہیں زیادہ حوصلہ مند اور معاملہ فہم تھی۔ زندگی کی کٹھن راہوں پر وہ جس ثابت قدمی سے چل رہی تھی، یہ بھی اسی کی خصوصیت تھی۔ وہ آخر اٹھ کر چل دیا۔ کوئل نے اسے سرسری نگاہ سے جاتے ہوئے دیکھا۔ اس کے اس خاموشی سے جانے پر وہ حیران بھی تھی۔ اسفند منصور کی خاموشی کے پیچھے اسے کوئی طوفان محسوس ہو رہا تھا۔

مقدس کی آمد پر اس کے خیالات بکھر گئے تھے۔ اپنے کام سے زیادہ فی الحال اس کے لئے کچھ بھی اہم نہیں تھا۔



منصور احمد کو لچ ٹائم پر گھر آتا دیکھ کر صوفیہ منصور حیران ہی رہ گئیں۔ وہ بہت کم لچ کے لئے گھر آتے تھے۔ ان کا ارادہ تو اپنی بہنوں کی طرف جانے کا تھا۔ منصور احمد کی آمد نے ان کا پروگرام ٹھپ کر دیا تھا۔

”آپ اس وقت؟..... آپ بتا تو دیتے۔ میں نے آج کچھ خاص بنوایا بھی نہیں۔“ صوفیہ منصور اپنی حیرت کے اظہار کے بعد فوراً ہی اس کی توجیہ پیش کرنے لگیں۔

”ڈونٹ وری۔ جو کچھ بھی بنا ہے، میں کھا لوں گا۔ تم کہیں جا رہی تھیں؟“

”آں..... نہیں..... بس کچھ شاپنگ کا ارادہ تھا۔“ صوفیہ نے گڑبڑا کر حقیقت چھپائی۔ پھر فوراً ہی منظر سے غائب ہونے کے لئے بولیں۔

”میں آپ کے لئے کھانا لگواتی ہوں۔“

منصور احمد بھی ان کے پیچھے لپکے۔ کوئل نے انہیں فون کر کے ان کے ارادوں کا کچھ تو پتہ دیا تھا۔ کچھ صوفیہ کے انداز دیکھ کر اندازہ ہو رہا تھا۔

”تم شاپنگ کے لئے جا رہی ہو تو اچھی بات ہے۔ ثانی کو بھی ساتھ لے جانا۔ کل اس

کے سرال والوں کو دینے کے لئے اس کی پسند سے گفتگو لے لیتا۔“ منصور احمد نے اس طرح کہا، جیسے ان کے درمیان کوئی اختلاف نہ ہو۔

صوفیہ منصور کی آنکھوں میں کچھ ناگوار سا تاثر ابھر آیا۔

”میں کیوں گفتگو خریدوں؟ آپ کی بہو بیگم ہے نا ان کاموں کے لئے۔“

”کوئل نے اپنے طور پر تیاری کر رکھی ہے۔ مگر کچھ فرائض تمہارے بھی ہیں صوفیہ! اور دیکھو، اب یہ اختلاف ختم کرو۔ کوئل سے تمہیں اگر کوئی رنجش ہے تو اس کا رد عمل اپنی ہی بیٹی پر کیوں دکھا رہی ہو؟ کوئل کے ساتھ تمہارا جو بھی معاملہ ہے، اسے بعد میں نمٹانا۔ ابھی صرف ثانیہ کی زندگی کے بارے میں پاز بیٹولی سوچو اور سمجھو۔ تم نیل کیانی اور اس کی فیلی کو ایزی مت لو۔ بزنس کی دنیا میں بہت بڑا نام ہے آڈر سفیان کیانی کا۔ اور نیل اس کا اکلوتا وارث ہے۔ وہ چاہت کے ساتھ تمہاری بیٹی کے لئے آرہے ہیں۔ ورنہ انہیں لڑکیوں کی کمی تھی؟“ منصور احمد رسال سے کہتے ڈائنگ ٹیبل کے قریب بڑی چیئر پر جا بیٹھے۔

”یہ ساری پٹیاں آپ کی بہو نے آپ کو پڑھائی ہیں۔ بہت مبینہ معنی عورت ہے وہ۔ کیا معصوم سمجھ کر میں اسے لے کر آئی تھی۔ اور اس نے آتے ہی سب کو مٹھی میں کر دیا۔ یہ مگر ساری زندگی ہمیں تو نہیں آیا کہ ہم اپنے اشاروں پر لوگوں کو چلا سکتے۔“ صوفیہ منصور اتنی آسانی سے رام ہو جاتی ہیں، ایسا ممکن نہیں تھا۔

”اس کی سمجھ داری کو اُلٹے سیدھے نام مت دیا کرو۔ ہیرے کو پرکھ کر لائی تھیں، اب اس کی قدر بھی کرو۔ بائی دے دے، لوگوں کو اشاروں پر تو تم بھی چلاتی ہو، مگر تمہارا طریقہ واردات ذرا مختلف ہے۔“ آخر میں انہوں نے موضوع کو ہلکا کرنا چاہا۔

”آپ کو تو مجھ میں ہی خامیاں نظر آتی ہیں۔ آپ مجھے بتائیں، آخر کیا مجبوری ہے اس عورت کے لئے ہوئے پر پوزل کو ایکسپٹ کرنے کی؟..... چو ہے مجھے اس سے اور نیل کیانی کے وجود سے بھی۔“ صوفیہ منصور کی نخوت پر انہوں نے کافی تحمل سے ان کی جانب دیکھتے ہوئے کہا۔

”تمہیں ماں ہو کر ”مجبوری“ سمجھ نہیں آرہی؟..... ہماری بیٹی ہماری مجبوری ہے۔ صوفیہ! اس دور میں اولاد کی مرضی کو اپنی خوشنودی بنا لیتا ہی عقل مندی ہے۔ اور پھر مجھے اس میں کوئی قباحت نظر نہیں آتی۔ اور پلیز تم بھی اپنے ذہن سے فضولیات نکال دو اور آنے والوں کو خوشی سے ویلکم کرو۔“

”مجبوریاں بھی نبھاؤ اور خوشی سے؟..... یہ کس سے ہوتا ہے؟“ وہ جیسے بے بس ہو کر بیٹھ گئیں۔

”ہوتا ہے۔ ہم جیسے لوگوں سے ہی ہوتا ہے۔ بیٹوں کی پسند بھی تو خوشی سے اپناتے ہیں تو بیٹیوں کے لئے دل تنگ کیوں کریں؟ اور پھر نیل کو پہلے کوئل نے ثانیہ کے لئے منتخب کیا تھا۔

ثانیہ نے ایسا کوئی قدم نہیں اٹھایا کہ ہمیں شرمندہ ہونا پڑتا۔ وہ لوگ باقاعدہ رشتہ لے کر آرہے ہیں، اس لئے پلیز تم ساری باتیں فراموش کر کے اپنے رویہ درست رکھنا اور کوئل سے بھی اچھی طرح بی ہو کرنا۔“ منصور احمد نے کمال مصلحت سے سمجھانے کی کوشش کی۔

صوفیہ بھی بات تو سمجھ رہی تھیں، دل میں مان بھی رہی تھیں۔ مگر کوئل سے ضد کا ٹکراؤ تھا۔ وہ آسانی سے اُس کی کسی اچھائی کی معترف کیسے ہو سکتی تھیں؟

”کوئل کے بارے میں مجھ سے بات نہ کیا کریں۔ میں اس کے ساتھ کوئی واسطہ نہیں رکھنا چاہتی۔ اور اگر ثانیہ کے سرال والوں کی طرح ان لوگوں نے بھی اسے ہی آگے رکھا تو صاف بات ہے، پھر وہ اسی سے مراسم رکھیں۔“ صوفیہ کا نیم رضامند انداز بھی فی الحال غنیمت تھا۔ ملازم کھانا رکھ رہے تھے، اس لئے دونوں خاموش ہو گئے۔ کچھ دیر بعد منصور احمد کو ثانیہ کا خیال آیا تو انہوں نے بیٹی کو بلا بھیجا۔



”کیوں ماما؟..... اس طرح شمعوں ہم سے کٹ جائے گا۔“ ثانیہ نے حیرت سے استفسار کیا۔

”وہ پہلے ہم سے کب جڑا ہوا ہے؟..... اس عورت نے اپنے رنگ میں ڈھال رکھا ہے۔ ابھی ویسے بھی میں اس کی ذمہ داری اٹھانے کا حوصلہ نہیں رکھتی۔ بڑا ہوگا تو ایک چنگلی میں حل ہو جائے گا یہ مسئلہ۔ ابھی تو مجھے سنی کے ارادے کچھ اچھے نہیں لگ رہے۔“

”کیا مطلب؟..... سنی بھائی کے کیا ارادے ہیں؟“ ثانیہ پھر سے چونک اٹھی۔

”اسے بھی بھانج سے ہمدردی کا بخار چڑھا ہے۔ کچھ دن پہلے میرے ہی قصور گنوار ہے تھے صاحبزادے۔ اگر وہ یہاں رہی تو سنی کا بخار کبھی نہیں اترے گا۔ اور تم سبھی جانتے ہو، میں ساری دنیا سے ٹکرا سکتی ہوں مگر سنی کا مقابلہ کرنا آسان نہیں۔ وہ نہ کسی کی سنتا ہے اور نہ ماننا ہے۔“ صوفیہ نے لاؤنج کے صوفے سے اٹھتے ہوئے بتایا۔

”ماما! میں سمجھتی تھی کہ وہ کوئل بھابی کے ساتھ.....“

”اللہ نہ کرے..... ایسی بات منہ سے بھی مت نکالو۔ شام کا وقت ہے۔ سنی کا معیار اتنا نہیں گر سکتا۔ اور پھر وہ اپنی پسند کے بارے میں اعلان بھی کر چکا ہے۔“

”ماما! صرف اعلان ہی کیا ہے۔ اپنی پسند کو سامنے تو ابھی تک نہیں لائے۔ آپ ذرا نظر رکھئے گا کہ کہیں.....“

”میرے دل میں نئے وہم نہ جگاؤ۔ جاؤ ذرا بہن کی خبر لو۔ کمرے میں بند ہے کل سے۔“ انہوں نے جیسے اپنے وہم کو جھٹکا اور بچن کی طرف بڑھ گئیں۔



”آپ اب آ رہی ہیں؟..... آپ کو پتہ تھا نا، مجھے آپ کی ضرورت ہے۔“ کوئل دوپہر کے بعد منصور ہاؤس میں داخل ہوئی تو اسے دیکھتے ہی ثانیہ نے شکوہ کیا۔

”مائی ڈیر! شکر کرو، میں آگئی ہوں۔ مون کی طبیعت کچھ بہتر نہیں ہے۔ صبح سے فلو ہو گیا ہے میرے بچے کو۔ سارا وقت چھینکتا رہا ہے۔ ابھی بھی ڈاکٹر کے پاس سے آرہے ہیں ہم لوگ۔“ کوئل نے اپنے ساتھ لپٹ کر کھڑے مون کا سر چوما۔

”تمہیں بھی ابھی بیمار پڑنا تھا۔ ایک دن ٹھہر کر بیمار نہیں پڑ سکتے تھے؟“ ثانیہ نے بھینچے کو معنوی خنکی سے چھیڑا۔

”آ..... آ..... جمی..... آپ میرے ساتھ بات نہیں کریں..... ماما آپ کی وجہ سے مجھے..... آ..... جمی..... یہاں لے آئی ہیں..... ورنہ..... آ..... جمی.....“

مجھے اپنے گھر میں رہنا تھا۔“ مون بھی کہاں ادھار رکھتا تھا۔

کوئل نے اسے محبت سے دیکھا۔

”پھپھو کے ساتھ بعد میں لڑائی کرنا۔ ابھی جا کر اپنے روم میں لیٹ جاؤ۔ مہی آکر تمہیں

”ماما!..... آپ نے بہت اچھا کیا، اپنا ارادہ بدل دیا۔ آپ کے جانے سے آپ کی ہی پوزیشن آکر ڈھونڈ ہوئی۔ پاپا تو کوئل کے ساتھ مل کر سارا معاملہ سنبھال لیتے۔ اور وہ انہیں امپریس بھی کر لیتی۔“

ثانیہ رات کو ہی آگئی تھی۔ بلکہ صوفیہ نے اسے خصوصی طور پر آنے کے لئے کہا تھا۔ اپنی ماما کے سابقہ ارادوں سے واقف تھی، اب ان میں پلک دیکھ کر اسے بھی اطمینان ہوا تھا۔

”وہ تو ساری دنیا کو ہی امپریس کر لیتی ہے۔ ایک تم لوگوں نے کچھ نہ سیکھا۔“ صوفیہ نے آہ بھرتے ہوئے کہا۔

”ماما! سیکھا ہے..... بہت کچھ سیکھا ہے۔ تبھی تو شارم کے سہارے گھر پر میری چلتی ہے۔ میں جو کہوں، آئی وی کرتی ہیں۔ اور نادئی تو میرے آگے پیچھے پھرتی ہے۔ آپ میری تو فکر ہی نہ کریں۔ اور پلیز، ثانیہ کے لئے آیا یہ پرپوزل بھی ہاتھ سے جانچنے نہ دیں۔ آپ نہیں جانتیں، آئی نے کوئل سے نادئی کے لئے بھی کسی مناسب رشتے کے لئے کہہ رکھا ہے۔ اگر آپ کا رویہ ٹھیک نہ رہا تو ممکن ہے، کوئل نادئی کے لئے کوشش کرے گی۔ آخر میرے سسرال والوں سے بھی تو اس کے اچھے بھلے تعلقات ہیں۔“ ثانیہ نے اپنی اہمیت کا احساس دلایا۔

”ایسا نہیں ہو سکتا۔ وہ لڑکا ثانیہ میں انٹرسٹڈ ہے۔ وہ کسی اور سے کیسے شادی کے لئے مان سکتا ہے؟“

”ایسا ہے تو پھر آپ یہ چانس مس نہ کریں ماما!“

صوفیہ منصور کے اعتراف پر ثانیہ نے قدرے چونک کر مشورہ دیا۔ کچھ دیر پہلے تک اس کی ماما کوئل اور نیل کی انوالومنٹ کا رونا رو رہی تھیں اور اب اعتراف کر رہی تھیں کہ نیل کیانی، ثانیہ میں دلچسپی رکھتا ہے۔ ان کی پالیسی وہ سمجھ نہیں پا رہی تھی۔

”ماما! مجھے آپ کو ایک بات اور کہنی ہے..... پلیز آپ شارم کے سامنے محتاط ہو کر بات کیا کریں۔ ایکٹو کوئل کے بارے میں۔ شارم کو اس روز اچھا نہیں لگا تھا، آپ کا لہجہ۔“

”معلوم ہے مجھے کہ وہ سبھی کی چیتنی ہے۔ تم فکر نہ کرو۔ جاری ہے معصیت یہاں سے ہماری جان چھوڑ کر۔ پہلے تو مجھے اس کے جانے کا غصہ تھا، مگر اب میں دل سے چاہتی ہوں، وہ یہاں سے دفع ہو جائے۔“

میڈسن دیتی ہوں۔ او کے!“

کول نے محبت سے پچکارا تو وہ فوراً ہی اپنے کمرے کی طرف بڑھ گیا۔ وہ لوگ لاؤنج میں کھڑے تھے۔ آواز سن کر صوفیہ بھی برآمد ہوئیں اور تانیہ بھی کمرے سے نکل آئی۔

”تمہیں مہارانیوں کی طرح آتا تھا تو پہلے بتا دیتیں۔ منصور کہہ رہے تھے کہ سارا انتظام ان کی بہو کرے گی۔ ٹائم دیکھو..... اتنے سے وقت میں کیا ہو گا؟“ صوفیہ نے اس کے سلام کا جواب دیئے بغیر اسے سنانے کا موقع ضائع نہیں کیا۔

”مما! وہ مون کی طبیعت ٹھیک نہیں ہے..... آپ ٹینشن نہ لیں..... ابھی سب کچھ اریج ہو جاتا ہے۔ میں بیچ کر لوں گی۔“ کول نے انہیں وضاحت دینے کے ساتھ تسلی بھی دی۔ ”دیکھتے ہیں کیا کر لوگی، شام تک، سبھی کو معلوم ہے، تمہارا الگ اپنا گھر ہے۔ یہاں کوئی بد نظمی ہوگی تو بد سلیقہ میں کہلاؤں گی یا پھر میری بیٹیاں۔ ذمہ داری نبھانی نہیں تھی تو اٹھانی بھی نہیں چاہئے تھی۔“ صوفیہ منصور کے تور بگڑے ہوئے ہی تھے۔

”مما! پریشان نہ ہوں۔ میں ابھی سب کچھ اریج کر لوں گی۔ آپ بس شام کی چائے کا مینو بتا دیں۔ کچھ چیزیں بازار سے آجائیں گی، کچھ گھر میں بن جائیں گی۔ ان شاء اللہ آپ کو شکایت نہیں ہوگی۔“

”میری کیا بات ہے، دعا کرو“ تمہارے“ مہمانوں کو کوئی شکایت نہ ہو۔“ انہوں نے کافی نخوت سے جواب دیا۔ ”میں تو تانیہ کے ساتھ پارلر جا رہی ہوں، تم خود دیکھ لو کیا کرنا ہے۔ بلکہ تانیہ! تم بھی آ جاؤ، فیشل وغیرہ کروالینا، فریش لگ آ جائے گی۔“ انہوں نے باہر کی طرف قدم اٹھاتے ہوئے تانیہ کو بھی پکارا۔

تانیہ نکلتی ہی تھی کہ جائے یا نہ جائے۔ کول نے اسے اشارہ کیا۔ ”جاؤ..... اچھی بات ہے۔ تمہیں فریش ہی نظر آنا چاہئے۔ دودن میں حالت خراب کر لی ہے اپنی۔“

”مگر بھائی! آپ اکیلی.....“

”میری فکر نہیں کرو۔ تمہیں معلوم ہے، مجھے عادت ہے۔ بلکہ میں ایزی فیل کروں گی۔ تمہارے آنے تک سب کچھ ریڈی ہو گا۔“ کول نے اس کی ہچکچاہٹ محسوس کر کے اسے باہر کی طرف دھکیلا۔

ان کے جانے کے بعد وہ کچن میں آ گئی۔ اسے چائے کے لئے مینیو سیٹ کرنا تھا اور پھر ڈرائنگ روم کی سیٹنگ بھی دیکھنا تھی۔ اس سے بھی پہلے مون کو دوا دینی تھی۔ وہ ولایت کو ضروری ہدایات دے کر مون کے پاس آ گئی، جو بستر میں دبک کر لیٹا تھا۔ ناک سرخ اور آنکھیں مندھی مندھی سی تھیں۔ اسے دیکھتے ہی وہ جھل کر اس کی جانب لپکا۔

”بس، بس..... لیٹے رہو۔ آج تمہیں بستر سے نکلنا نہیں ہے۔“ کول نے اپنے بیک

سے اس کی دوا نکالی اور پھر اس کے پاس بیٹھ کر اسے دوا دینے لگی۔

”ایک شرط پر میں یہاں لیٹا رہوں گا۔ اگر آپ بھی یہاں میرے پاس ہی رہیں گی۔“ اس نے نشو سے ناک رگڑ کر منہ بخلا دیا۔

”آج تمہاری کوئی شرط نہیں مانی جائے گی۔ یو نو ویری ویل۔ آج نیل انکل کے پیرٹس آ رہے ہیں اور مجھے ابھی بہت کام ہے۔ اس لئے پلیز تم آج مجھے تنگ مت کرنا۔“ کول نے اسے پکڑ کر قریب بٹھایا۔

”آپ کیوں کام کریں گی؟ یہاں سروٹ نہیں ہیں؟..... اور پھر داد کیوں نہیں کرتیں؟ ہر وقت آپ کو ڈانٹتی رہتی ہیں۔“ مون نے قدرے غصے سے اظہار خیال کیا۔ ”ایسے نہیں کہتے۔ بڑی ہیں وہ۔ اچھا پلیز، تم میڈسن لے لو، پھر میں کام ختم کرتے ہی تمہارے پاس آ جاتی ہوں۔ شاباش!“ کول نے اس کے منہ میں گولیاں ڈالتے ہوئے منہ سے پانی کا گلاس لگایا۔

”مام! ہم رات کو اپنے گھر چلے جائیں گے نا؟“

”ان شاء اللہ!..... تمہیں بھوک لگے گی تو مجھے بتا دینا میری جان! فیک کیئر۔“ کول نے اسے دوبارہ بستر پر لٹا کر اس کی پیشانی پر مٹا بھری مہر ثبت کی۔ ”آئی تو یو مام!..... پلیز مام! جلدی میرے پاس آ جانا۔ میرے سر میں درد ہو رہا ہے۔ اور باڈی میں بھی۔“

”بی بریو مون! ابھی میڈسن لی ہیں تو تم دیکھنا، شام تک ٹھیک ہو جاؤ گے۔“

”او کے..... لیٹ سی..... آپ جائیں اب۔“ مون نے خاصی بے زاری سے کہا۔ کول کو اندازہ تھا کہ قلو نے اسے بے زار و چڑچڑا کر دیا ہے، یہی وہ ایسا ہو رہا تھا۔ کول کو اس وقت دوپہری پریشانی تھی۔ بیٹے کو بہلا کر وہ باہر آ گئی۔ لکس وقت یہ اس کے لئے زیادہ اہم تھا۔



”ایک کپ کافی مل جائے گی؟“

کول فریج سے اپنے لئے پانی نکال رہی تھی، جب اس نے سنا۔ مڑ کر دیکھا تو اسفند کچن کے دروازے میں کھڑا تھا۔ انداز ایسا تھا، جیسے ان کے درمیان نہ اجنبیت ہو اور نہ ہی اپنائیت۔ ”میں ولایت سے کہہ کر بنوا دیتی ہوں۔ وہ ابھی بازار سے آ جاتا ہے۔“ کول نے کچن کاؤنٹر پر دھرا گلاس پانی سے بھرا اور پھر گلاس اٹھا کر کچن کے دوسرے دروازے سے نکل گئی۔ وہ اس شخص کے سامنے زیادہ دیر نہیں رکنا چاہتی تھی۔ اسے معلوم تھا کہ وہ کافی کے بہانے اس سے مخاطب ہو کر پھر اسے جلی کی سٹائے گا۔ اس وقت وہ اس کی سننے کے لئے تیار نہیں تھی۔

ڈرائنگ روم میں آ کر، بیٹھ کر اس نے پانی پینا شروع کیا۔

”میں نے آپ سے کافی مانگی تھی۔ آپ میرے لئے ایک کپ کافی نہیں بنا سکتیں؟“

”تم جا کر تیار ہو جاؤ..... ایک گھنٹہ ہے، ان لوگوں کے آنے میں۔ میں تمہارے لئے چائے کمرے میں بھجوا دیتی ہوں۔“

”میں ڈرائنگ روم کی سیٹنگ دیکھ کر آ رہی ہوں۔ اسپیشلی فلاورز اریج منٹ زبردست لگ رہی ہے۔ مہمان بھی اپریس ہیں۔ بٹ آئی نو، وہ اپریٹ نہیں کریں گی۔“ ثانیہ اس کے پیچھے لپکی۔ اسفند کو دونوں نے ہی نظر انداز کر دیا تھا۔

”مجھے کسی کی اپریٹیشن کی ضرورت بھی نہیں ہے۔ تم بس خوش رہو سویت ہارٹ!“ کول نے ہاتھ بڑھا کر اس کا گال سہلایا۔ ”اچھا..... اب جاؤ، مجھے باتوں میں نہ لگاؤ۔“ کول نے اس کے جاتے ہی الیکٹرک کینل میں پانی ڈالا اور سوچ آن کر دیا۔



صوفیہ منصور کی توقعات سے کہیں بڑھ کر آڈر سفیان کیانی اپنی اہلیہ قدسیہ کیانی اور بیٹے نیل کیانی کے ساتھ شان و شوکت سے آئے تھے۔ ایک گاڑی میں وہ خود تھے اور دو گاڑیوں میں مشائی، پھول اور پھلوں کے ٹوکروں کے علاوہ تحائف کے کئی ڈبے بھی تھے۔

صوفیہ نے تو بھی خواب میں بھی نہیں سوچا تھا کہ ان کی کسی اولاد کے لئے کوئی پرپوزل اس طرح بھی آئے گا۔ ان کی آنکھیں خیرہ ہو گئی تھیں اور لیوں پر خود بخود تبسم ٹھہر گیا تھا۔ ثانیہ بھی متاثر نظر آ رہی تھی۔

صوفیہ پورے مان کے ساتھ انہیں ڈرائنگ روم میں لے آئی تھیں۔ قدسیہ کیانی کی متلاشی نظریں کول کو ڈھونڈ رہی تھیں۔ آخر بیٹھے ہی انہوں نے پوچھ لیا۔

”کول نہیں آئی؟“

”آئی ہے۔ اس کے بیٹے کی طبیعت خراب ہے، اسے ہی بہلا رہی ہے۔“ صوفیہ منصور نے فوراً ہی وضاحت دی۔

”مون کو کیا ہوا؟ کل تک تو ٹھیک تھا۔“ نیل نے بے چینی سے استفسار کیا۔ صوفیہ منصور کو اس کی بے چینی ذرا نہیں بھائی مگر اس وقت وہ کسی قسم کے رد عمل کا مظاہرہ کرنے کی پوزیشن میں نہیں تھیں۔ سرسری انداز میں بتانے لگیں۔

”بہت لاڈ پیار کی وجہ سے نازک مزاج ہو گیا ہے۔ کل نہا کر، اے سی آن کر کے سو گیا تھا۔ بس فلو ہو گیا۔“

”میں اس کے پاس جانا چاہتا ہوں۔ کین یو ہیلپ می؟“ نیل نے براہ راست ثانیہ کو مخاطب کیا تو وہ ”شیور“ کہہ کر اٹھنے لگی۔ صوفیہ نے فوراً ہی مداخلت کی۔

”بیٹا! آپ وہاں جا کر کیا کرو گے؟ کول یہیں آ رہی ہے۔ ثانیہ! جاؤ۔“ کیا مہساس کھل گئی تھی ان کے لہجے میں۔ نیل کو حیرت ہوئی۔ اس سے پہلے کہ ثانیہ اٹھ کر جاتی، کول، اماں جان کا ہاتھ تھامے ڈرائنگ روم میں داخل ہوئی۔ نیل فوراً ہی احترا مانا کھڑا ہو گیا اور آڈر کیانی بھی۔

”مسٹر اسفند منصور! میں آپ کی میڈ ہوں؟“ کول کو اندازہ نہیں تھا، وہ اس کے پیچھے چلا آئے گا۔ نہ جانے کیسے اس کے لئے کئی خود بخود لہجے میں اتر آئی تھی۔

”باقی سب کے لئے آپ میڈ ہیں؟“ اسفند نے پلٹ کر سوال کیا۔

”باقی سب نے لمحہ بہ لمحہ مجھے آپ کی طرح ذلیل نہیں کیا۔ اور نہ ہی میری کردار کشی کی ہے۔“

”میں اپنے کیے پر نادم ہوں۔ معافی مانگنا چاہتا ہوں آپ سے اور.....“

”یہ تماشا اب ختم کریں اسفند منصور! مجھے کسی کی معافی تلافی نہیں چاہئے۔ یہاں ہر بندہ اپنے ظرف کے مطابق ہی کسی کو کچھ دیتا ہے۔ آپ نے جو بھی کیا، وہ آپ کا ظرف تھا۔ اور ویسے بھی جب آپ صحیح ہیں تو معافی کس بات کی؟“ کول جھٹکے سے اٹھی۔

”مجھے آپ ایک موقع دیں۔ میں اپنے اور آپ کے درمیان پیدا شدہ غلط فہمیوں کو دور کرنا چاہتا ہوں۔ پلیز آپ ایک بار میری بات سن لیں۔“ اسفند کا لالچت آمیز رویہ بالکل نئی بات تھی۔ وہ اور کسی کے سامنے اس عاجزی سے بات کرے، ایسا ہونا ممکن نہیں تھا۔ مگر آج وہ خلاف عادت کول سے اسی طرح مخاطب تھا۔

”کیوں سنوں میں آپ کی کوئی بات؟..... نہیں سنتا ہے مجھے کچھ بھی۔ پلیز مجھے اب تنگ مت کرنا۔ ورنہ میں مون کو لے کر ابھی یہاں سے چلی جاؤں گی اور پاپا سے صاف کہہ دوں گی کہ میں تمہاری وجہ سے گئی ہوں۔ اسے تم دھکی مت سمجھو، میں اب ایسا کر سکتی ہوں۔“

کول نے چند لمحے اس کے سامنے ٹھہر کر بھرپور غصے کا اظہار کیا اور پھر وہاں سے نکل آئی۔ دروازے پر ہی اس کا ٹکراؤ ثانیہ کے ساتھ ہو گیا۔ ثانیہ کافی حیرت سے اس کا چہرہ دیکھ رہی تھی، جو جوش سے گلہائی ہو رہا تھا۔

”کیا ہوا؟..... طبیعت ٹھیک ہے آپ کی؟“

کول نے خود کو سنبالنے کی کوشش کرتے ہوئے سر ہلایا۔

”مون ٹھیک ہے.....؟“ اس کی بات ادھوری رہ گئی۔ اسفند بھی اسی دروازے سے باہر آ رہا تھا۔

ثانیہ کو اندازہ تھا کہ اسفند نے ہی اسے کچھ کہا تھا، تبھی وہ پریشان دکھائی دے رہی تھی۔

”تم کب آئے ہو؟“ کول نے خود کو پوری طرح سنبھال لیا تھا۔

”بس ابھی..... مہمان چائے کے لئے کہہ رہی تھیں۔ مگر ولایت کہیں نظر نہیں آ رہا۔“

”میں نے اسے بازار بھیجا ہے، فروٹ ٹرانزل کے لئے کریم کم تھی۔ میں چائے بنا لاتی ہوں۔“

”نو..... چائے اب میں بنا لیتی ہوں۔ آپ اب ریٹ کریں۔“ ثانیہ نے اسے محبت سے روکا۔

”السلام علیکم“

”آئی ایم سوری..... تھوڑی دیر ہو گئی مجھے۔ پتہ چل گیا ہو گا کہ ہمارے لعل پرنس کی طبیعت ناساز ہے۔ بڑی مشکل سے جان چڑا کر آئی ہوں۔“ کوئل نے اماں جان کو منصور احمد کے ساتھ بٹھاتے ہوئے معذرت پیش کی۔

”آئی! آپ تو لچکی ہیں نا اماں جان سے۔ انکل سے بھی غائبانہ تعارف ہو گا۔ یہ ہماری دادی جان ہیں۔“ کوئل آتے ہی جیسے محفل پر چھا گئی تھی۔ سفید شلوار سوٹ میں دوپٹہ سلیقے سے اوڑھے وہ اپنی سادگی کے باوجود بھی نمایاں تھی۔

”ماشاء اللہ!..... آپ پر تو اللہ کی رحمت ہے۔ دعا مانگنے والی ہستی آپ کے ساتھ رہتی ہے منصور صاحب! آپ تو بہت خوش قسمت ہیں۔“ آذر کیانی نے منصور احمد کو رشک سے دیکھتے ہوئے اظہار کیا۔

”اللہ کا فضل اور مہربانی ہے..... تبھی تو زندگی میں اتنی آسانیاں اور خوشیاں بھری ہوئی ہیں۔ پھر بھی ہم اکثر ناشکری کر جاتے ہیں۔“ منصور احمد نے اپنی کوتاہی کا اعتراف کھلے دل سے کیا۔

چند ہی گھڑیوں میں دونوں فریق مکمل مل گئے تھے۔ اسفند بھی وہاں موجود تھا مگر بالکل خاموش۔ شام بھی چلا آیا تھا۔ ریفریجمنٹ کا سامان بھی موجود تھا اور کوئل سبھی کو سرو کرتی، سبھی کی پسند پوچھتی اور دھر سے اُھر لپک رہی تھی۔ خوشگوار سبھی کے چہروں پر پھیل ہوئی تھی، سوائے اسفند منصور کے۔ وہ رسمی سی کوئی بات درمیان میں کر جاتا تھا یا پھر کسی کی بات کا رسمی سا جواب دے کر چپ ہو جاتا تھا۔ صوفیہ کے ساتھ ساتھ منصور احمد کو بھی بیٹے کا رویہ کچھ خاص پسند نہیں آرہا تھا۔ عجب بگاڑی تھی وہ بیٹھا اجنبی محسوس ہو رہا تھا اور کوئل کس اپنائیت سے ہر ایک سے مخاطب بھی تھی اور سبھی کا دھیان بھی تھا اسے۔ شائد کاظم البدل بن کر وہ ہمیشہ ان کے ہر کام میں کندھے سے کندھا ملا کر ساتھ ساتھ تھی۔ اس کے لئے ان کے دل میں مزید قدر پیدا ہو گئی تھی۔

”کوئل بیٹا!..... ہمیں آج کھلائے ہی جاؤ گی یا ہماری ہونے والی بہو کا چہرہ بھی دکھاؤ گی؟“ قدسیہ کیانی نے چائے سرد کرتی کوئل کو پیار سے چھیڑا تو وہ مسکرا دی۔

”آئی! آپ چائے تو پی لیں..... میں آپ کی بہو کو بھی بلواتی ہوں۔ تانیہ! پلیز تم جاؤ گی؟“ کوئل نے تانیہ کو نرمی سے مخاطب کیا۔ پہلے سے طے شدہ تھا کہ تانیہ ہی بہن کو بلا کر لائے گی۔ ظاہر ہے، صوفیہ منصور بیوہ بہو کے سائے تلے اپنی بیٹی کو لانے کا برا انگٹوں کیسے کر سکتی تھیں؟ حالانکہ دیکھا جاتا تو ساری کاوشیں اسی بہو کی تھیں۔

رہی تھی۔ ان کے چہرے پر پھیلی خوشی دکھاوا تھا یا حقیقت وہ سمجھ نہیں پا رہا تھا۔

قدسیہ کیانی نے سب سے اجازت لے کر بطور شکن ثانیہ کے ہاتھ میں کندن جڑا انگٹن پہنا دیا۔ طلائی شکن کی آب و تاب ثانیہ کے چہرے پر پڑ کر اسے مزید حسین بنا رہی تھی۔ کوئل نے اس لمحے کو اپنے تیل فون میں قید کیا۔ ثانیہ کو بھی یقین نہیں آ رہا تھا کہ اتنی آسانی سے سب کچھ طے پا گیا ہے۔ کوئل معرفت میں مون کو بھولی تو نہیں تھی، بس اسے موقع نہیں مل رہا تھا۔ سب مبارک باد لے اور دے رہے تھے۔ وہ بھی اپنا فرض ادا کر کے معذرت کرتی ڈرائنگ روم سے نکل آئی۔ نیل بھی موقع دیکھ کر اس کے پیچھے لپکا۔

”ویٹ اے منٹ مادام!“ نیل کی آواز پر اپنے کمرے کی طرف جاتی کوئل نے پلٹ کر دیکھا۔

”ارے..... تم اٹھ کر کیوں آ گئے؟“ کوئل اس کی خاطر کوریڈور میں ہی رک گئی۔

”مجھے بھی مون سے ملنا ہے۔ آپ نے تو آج اسے قید کر دیا ہے۔“

”مشکل سے قید کیا ہے۔ اسے ٹیبلر پتھر بھی ہو رہا ہے اور سیزنگ بھی مسلسل ہے۔ ورنہ وہ قابو آ سکتا تھا۔“ کوئل نے پھر سے قدم بڑھائے۔

”ابھی غلطی، مجھے آپ کی کیفیل ہو رہی تھی۔ آپ نے انگریج منٹ کی ڈیٹ کے بارے میں بات نہیں کی مادام!..... پلیز اپنے جانے سے پہلے میرا کام پکا کروا کر جائیے گا، ورنہ آپ کی اور میری مدد ان لاء کے تیور بدلتے دیر نہیں لگے گی۔“

”ڈونٹ وری۔ دو تین روز میں ہم لوگ بھی تمہاری طرف آئیں گے تو ڈیٹ بھی فکس کر لیں گے۔ اتنی جلدی کس بات کی ہے؟ صبر سے کام لو۔“ کوئل نے اپنے کمرے کا دروازہ احتیاط سے کھولتے ہوئے اسے دیکھا۔ وہ منہ بنا کر رہ گیا۔ جیسے اس کی نصیحت پسند نہ آئی ہو۔

کوئل نے اندر جھانکا تو نیم تاریک کمرے میں مون سو رہا تھا۔ یقیناً دوا کا اثر تھا۔ اُسے متوجہ کئے بغیر کوئل نے اسی احتیاط سے دروازہ بند کیا، پھر آہستگی سے بتانے لگی۔

”میرا بچہ سو رہا ہے، اس لئے ابھی اسے ڈسٹرب کرنا مناسب نہیں۔ تم لوگوں کے جانے تک اگر اٹھ گیا تو تم مل لینا۔ ورنہ کل گھر پر آ جانا۔“

”وہاں تو میں آئی جاؤں گا مادام! مگر یہاں میرے آنے جانے کا کیا سلسلہ ہو گا؟ آئی مین ہماری ساسو ماں کنزرویٹو ہیں یا.....“

”مسٹر! صرف وہ ہی نہیں، ہم سبھی کنزرویٹو ہیں۔ تم ایسی کوئی کوشش مت کرنا، ورنہ پٹو گے۔“

”رہنکی؟..... مذاق کر رہی ہیں نا مادام؟“ نیل کو اس کی سنجیدگی پر یقین نہیں آیا۔

”آئی ایم سیر لیس..... شادی سے پہلے ایسا کوئی سلسلہ نہیں ہو گا۔ اور اب تم مجھے مادام، مادام کہنا چھوڑو۔ سیدی طرح بھالی کہو۔ یا پھر نام لے لو۔ آئی نیور مائنڈ۔“ کوئل اسے سنٹک

روم میں لے آئی۔ ”بیٹھو..... کچھ چاہئے؟..... وہاں تو تم سے چائے بھی نہیں پئی گئی۔“
”نو..... کچھ نہیں چاہئے۔ اینڈ فرسٹ آف آل میں آپ کو بھائی کیوں کہوں؟ میرا آپ سے اپنا ایک الگ رشتہ ہے۔ میں دل سے جو ریپکٹ دیتا ہوں آپ کو، میں ہمیشہ اسی لیول پر رکھنا چاہتا ہوں۔“

”تو کیا بھائی بنا کر ریپکٹ نہیں دے سکتے؟..... آفٹر آل میں تمہاری فنانسی کی تو بھائی ہی ہوں۔ اور وہ مجھے بے حد عزیز ہے۔“ کوئل اور وہ ایسے ہی ادھر آنکھیں دھڑکتے تھے۔ انہیں وہاں کسی اور کی موجودگی محسوس بھی نہیں ہوئی تھی۔ حالانکہ اسفند ایک کونے میں کھویا کھویا سا بیٹھا تھا۔ ان کی ساری گفتگو اس کے کانوں میں بھی جا رہی تھی۔ اس کی نظروں سے آج تو سارے ہی پردے اٹھتے جا رہے تھے۔ اس کے اپنے وہم، اپنے شبہات آج اسی کا منہ چڑا رہے تھے۔
”اکثر بھائیوں کی ریپکٹ دکھاوا ہوتی ہے، مادام سسر! اور اس کا ایک بیکر بیٹس آپ کو بھی ہے۔ ویل، ہم یہ بحث پھر کبھی پر رکھتے ہیں۔ ابھی میری غیر موجودگی بہت سے لوگوں کو کھٹک رہی ہوگی۔“ نیل کا انداز غیر سنجیدہ تھا۔ جبکہ اسفند کو محسوس ہو رہا تھا، وہ اسے ہی جتا کر گیا ہے۔



”بس صوفیہ بہن! اب ہمیں اجازت دیں۔ ڈنر ان شاء اللہ نیکسٹ ٹائم۔ اب تو آنا جانا لگا رہے گا۔“

وہ لوگ ڈرائنگ روم میں آئے تو قدسیہ کیانی جانے کی اجازت مانگ رہی تھیں۔
”تم کہاں تھیں؟..... یہ لوگ جا رہے ہیں۔“ اسے دیکھتے ہی صوفیہ نے دبے دبے لہجے میں اس کی غیر موجودگی کو جتاتے ہوئے احساس دلایا۔

”مما! مون کو دیکھنے گئی تھی میں۔ آپ جانتی ہیں، وہ بیمار ہے..... اور.....“
”تھوڑی دیر کو یہ چونچلے بھول جاؤ اور ان کو رخصت کرنے کا انتظام کرو۔“ صوفیہ کا انداز محتاط سخت اور چٹک آمیز تھا۔ نیل کیانی سے بات کرتے ہوئے قدسیہ نے مڑ کر دیکھا تو وہ ان کی توجہ پر گڑبڑا گئیں۔

”بہت زیادہ سنبھلو بنا دیا ہے اس نے بچے کو۔ میں سمجھا رہی تھی کہ بچے تو بیمار ہوتے رہتے ہیں، اس طرح خود کو ہلکان نہ کرے۔“ صوفیہ نے فوراً ہی بات بنا کر بیان بدلا۔ نیل کے ساتھ قدسیہ کیانی کے لیو پر بھی ہلکا سا تبسم لہرا گیا۔

”نائیں تو ایسی ہی ہوتی ہیں۔ کیا آپ اپنے بچوں کی بیماری پر پریشان نہیں ہوا کرتی تھیں؟ میں تو ابھی تک نیل کے سر درد کی شکایت پر ہی ہول اٹھتی ہوں۔ آپ بہت لگی ہیں صنفی! آپ کی کوئل جیسی بہو ہے۔ آپ کے بیٹے کے نہ ہونے کے باوجود یہ آپ سے جڑی ہوئی ہے۔ ورنہ تو آج کل زمانے کی ہوا کچھ اور ہے۔ بہوئیں ایک گھر میں رہنے والوں کو اس طرح دور کر دیتی ہیں کہ صدیوں کا فاصلہ بھی کم ہو جیسے۔“ قدسیہ کیانی نے بہت نرمی سے انہیں

احساس دلانے کی کوشش کی۔ صوفیہ نے بھی بڑی مشکل سے ان کی باتیں ہضم کی تھیں۔ ورنہ تو جواب میں کہنے کے لئے ان کے پاس بھی بہت کچھ تھا۔

”آپ صحیح کہہ رہی ہیں مسز کیانی!..... یہ ہماری بہو نہیں، بیٹا ہی ہے۔ اس نے کبھی ہمیں ہمارے بیٹے کی کمی محسوس نہیں ہونے دی۔ قدرت کا بہت بڑا انعام ہے یہ ہمارے لئے۔“ منصور احمد بھی چند قدم پر ہی کھڑے تھے اور ساری گفتگو سن رہے تھے۔ کوئل کے قریب آ کر انہوں نے بہت شفقت سے اسے پہلو میں سمیٹ کر اٹھار کیا۔

”کوئل کی ہمت پر تو میں بھی داد دیتا ہوں۔ کاش یہ بیٹی ہمارے گھر میں پیدا ہوئی ہوتی۔“ آذر کیانی نے پہلی بار اس کے لئے جذبات کا اظہار کیا تو کوئل کے ساتھ ساتھ نیل کی آنکھیں بھی شبیم کی آب سے چمک اٹھیں۔

”آذر! یہ ہماری ہی بیٹی ہے۔ کیا ہوا، جو ہمارے گھر پیدا نہیں ہوئی۔ ابھی اب سسرال والوں کے لئے تو بہت کچھ کر لیا۔ اب ذرا بھائی کے لئے بھی آکر کوئی تیاری کروا دیتا۔ ورنہ پھر شکایت مت کرنا۔“ صوفیہ کو اس کی تعریفوں سے سخت چڑ محسوس ہو رہی تھی۔ ان کا بس نہیں چل رہا تھا کہ کبھی کی زبانیں بند کر دیں۔

”کیا تھا، آپ لوگ ڈرنیک رک جاتے۔“ صوفیہ منصور نے آخر موضوع موڑ ہی دیا۔
”اب آپ لوگ آئیے گا۔ ہم انتظار کریں گے۔“ قدسیہ کیانی نے خوب صورتی سے انہیں ٹالا۔ کوئل نے انہیں تحائف کے ساتھ رخصت کیا۔ اس کے سر سے جیسے بہت بڑا بوجھ اتر گیا تھا۔ ان لوگوں کے جاتے ہی صوفیہ نے بے مبری سے تحائف کا ڈھیر الٹ پلٹ دیا۔ ثانیہ کے لئے دو قیمتی جوڑے اور بچے موتیوں کا دیدہ زیب سیٹ تھا۔ اور گھر کے ہر فرد کے لئے قیمتی سوٹ تھے۔ اسفند کے لئے بیش قیمت خوشبو کا تحفہ بھی تھا، جسے دیکھ کر صوفیہ مزید متاثر ہوئی تھیں۔ کہنے کو یہ تکلفات تھے مگر انہی تکلفات کے ذریعے ہی وہ صوفیہ منصور کو متاثر کر سکتے تھے۔



”ماما! پلیز، گھر چلیں نا واپس۔“ کوئل اپنے کمرے میں آئی تو مون جاگ رہا تھا۔ اس کی آنکھیں سوچی ہوئی تھیں اور آواز بھاری ہو رہی تھی۔ ناک بہنا تو بند ہو گئی تھی، مگر اسے اب سانس لینے میں دشواری ہو رہی تھی۔

کوئل نے اس کے قریب بیٹھ کر اپنی گود میں اس کا سر رکھ کر سہلایا اور پھر بیڈ سائڈ پر پڑیں اس کی دواؤں میں سے وکس (Vics) اٹھا کر کھولی، پھر آہستہ آہستہ اس کے گلے اور سینے پر ملنے لگی۔

”ابھی چلتے ہیں جان!..... اماں جان نماز پڑھ لیں۔ ناؤ یو بیٹر فیل؟“ کوئل نے ہلکے سے لمس سے اس کی ناک پر بھی دوا لگائی۔

”نو..... آئی ایم ناٹ فیلنگ بیٹر۔ مجھے اپنے گھر جانا ہے۔ ٹرائی ٹو انڈر سٹینڈ می۔ آئی

ایم ناٹ کمرٹ بیئر..... مجھے گھر لے چلیں مام! مجھے کچھ بھی اچھا نہیں لگ رہا۔ یہاں آپ مجھے چھوڑ کے چلی جاتی ہیں بار بار۔“ مون بولتے بولتے کھانے لگا اور ساتھ ہی رونے بھی لگا۔
”میری جان!..... میرا بچہ..... ایسے نہیں روتے۔ ہم چل رہے ہیں گھر۔ تم پریشان کیوں ہو؟“

”سب برے ہیں..... سب گندے ہیں۔ کوئی مجھ سے محبت نہیں کرتا۔ کوئی میرے پاس نہیں آیا۔ میں اکیلا ہوں یہاں..... اور آپ بھی ان کے کام کر رہی ہیں۔ آپ میڈ (Maid) ہیں اُن کی؟“ بخار کی شدت نے اسے ہڈیاں پکنے پر مجبور کر دیا تھا۔ جو کچھ وہ سوچ رہا تھا، اس کی زبان پر آ گیا تھا۔ کوئل نے اسے خاصی پریشانی سے دیکھا۔
”مون! ایسے نہیں کہتے۔ سبھی تم سے محبت کرتے ہیں میری جان!..... تمہیں گھر جانا ہے نا، ہم چلتے ہیں۔“ کوئل خود بھی روہا سی ہو رہی تھی۔ اس کے کمرے کا دروازہ کھلا تھا۔ آواز باہر تک جا رہی تھی۔ منصور احمد پہلے ہی اُدھر آ رہے تھے، مون کی باتیں ان کے کانوں میں بھی پڑ چکی تھیں اور اماں جان کے کمرے سے باہر آتے اسفند نے بھی سنا تھا۔ اپنی ذات میں وہ اس قدر کم تھا کہ آج اسے مون کا خیال ہی نہیں آیا تھا۔ اپنی کوتاہی پر ایک نئی ندامت اس کے اندر اُترنے لگی تھی۔ وہ فوراً ہی اس کے کمرے کی طرف لپکا۔ منصور احمد پہلے ہی اندر داخل ہو چکے تھے۔
”کیا ہوا ہمارے ٹائیگر کو؟..... بخار تنگ کر رہا ہے؟ ہم ابھی بھگاتے ہیں۔“ منصور احمد نے اسے دیکھ کر بھلانے کی کوشش کی۔

”پاپا! یہ عجیب باتیں کر رہا ہے۔ میں اسے ڈاکٹر کے پاس لے جا رہی ہوں۔ آپ پلیز ڈرائیور سے کہئے، وہ اماں جان کو ہمارے گھر چھوڑ آئے۔“ کوئل کی آنکھیں خود بھی بہنے کو تیار تھیں۔ اس نے اٹھ کر جلدی جلدی بیگ میں اس کی چیزیں ٹھونسیں۔ اسفند کو آج اس میں متا کا سچا روپ نظر آ رہا تھا۔ اپنے بچے کے لئے پریشان و بے کل، مضطرب ماں اس کے سامنے تھی، جسے اپنی خبر تھی نہ دنیا کا ہوش۔
”کوئل بیٹا! اس طرح پریشان نہیں ہوتے۔ آرام سے چلو۔“ کوئل کو بیڈ کا کونہ لگا تھا مگر اسے اپنی پروا کب تھی۔

”پاپا! آپ کو نہیں معلوم..... یہ ابھی چلا رہا تھا۔ اس کو بہت تکلیف ہے۔ میں ڈاکٹر کے پاس لے جاؤں گی تو ٹھیک ہو جائے گا۔ آپ اماں جان کو بھجوا دیں گے نا؟“
”اماں جان ابھی کہیں نہیں جا رہیں اور نہ ہی آپ۔ میں مون کو ڈاکٹر کے پاس لے جاتا ہوں۔ کیا ہوا ہے یار؟“ اسفند نے قطعیت سے کہتے ہوئے اپنی موجودگی کا احساس دلایا۔
”ماما! مجھے اپنے گھر جانا ہے۔ ڈاکٹر کے پاس نہیں جانا۔“ مون کی سوئی اڑ چکی تھی۔ سبھی جانتے تھے، اپنی ضد وہ منوا کر رہتا تھا۔
”ایسے نہیں چیخو۔ بی ہیو یور سیلف۔ کہا ہے نا ہم گھر چل رہے ہیں۔“ کوئل نے اسے

سنجیدگی سے کہا۔ پھر وہ منصور احمد سے مخاطب ہوئی۔
”پاپا! پلیز مائنڈ مت کیجئے گا۔ ہم بس گھر جا رہے ہیں۔ میں فون پر ڈاکٹر سے کنسلٹ کر لیتی ہوں۔“

”بیٹا! یہ تو بچہ ہے۔ ایسے ہی پریشان کرے گا۔ وہاں کوئی میڈیسن لانی ہو گی تو تم اسے چھوڑ کر کیسے جاؤ گی؟“

”پاپا! میں اب تک بیچ کر رہی ہوں نا۔ پلیز ڈونٹ دری۔ چلو اٹھو بیچے!“ کوئل کو اندازہ تھا، مون کو یہاں سنبھالنا بے حد مشکل عمل تھا۔ یہ اس کی فطرت تھی۔ وہ کوئل کی توجہ صرف خود پر چاہتا تھا، کسی اور کو برداشت کرنا اس کی برداشت سے باہر تھا۔ منصور احمد نے بھی سر ہلا کر اجازت دی۔

”میں نے سوچا تھا، آج تم سے لمبی ڈسکشن رہے گی، مگر آج ہمارے شہزادے کا موڈ بھی خراب ہے اور طبیعت بھی۔ اوکے، ٹیک کیئر۔“
اسفند لب سمیٹنے انہیں جاتے دیکھ رہا تھا۔ مون نے اس کی جانب توجہ ہی نہیں کی تھی۔ صوفیہ نے اسے رسماً بھی رکنے کے لئے نہیں کہا تھا۔ البتہ ثانیہ اس کے ساتھ جانے پر تیار ہو گئی تھی۔

”ملی بھابی! پلیز، دو منٹ رکئے گا۔ میں بھی آپ کے ساتھ چلتی ہوں۔“
”تم کہاں جا رہی ہو؟..... وہ تو بچے کی بیماری کا بہانہ کر کے جا رہی ہے اور تم بھی غائب ہونے لگی ہو۔ یہاں پر یہ پھیلاؤ کون سیسے گا؟“ صوفیہ منصور نے فوراً ہی آکر مداخلت کی۔

”مما! مون کی طبیعت ٹھیک نہیں ہے۔ اور بھابی کو اس وقت کسی کی ضرورت ہو سکتی ہے۔“
”اس وقت یہاں تمہاری ضرورت ہے مجھے۔ تم جانتی ہو نا، ثانیہ کی کنڈیشن کیسی ہے؟“
صوفیہ منصور نے قریب آتے اسفند کو دیکھ کر آدمی بات نرمی سے کی۔ وہ اپنے کسی تاثر سے اسفند کو بولنے پر اکسانا نہیں چاہتی تھیں۔ وہ لوگ اس وقت دروازے کے قریب ہی کھڑے تھے جبکہ کوئل پورچ میں جا چکی تھی۔

”کل ہی سب کے گھروں میں یہ پھل اور مٹھائیاں تقسیم کرنا ضروری ہیں۔ میں اکیلی کیا کیا کروں گی؟“ انہوں نے اسے روکنے کا معقول جواز پیش کیا۔
”ثانیہ! تم ماما کی ہیلپ کے لئے گھر پر رہو۔ میں مون کے ساتھ جا رہا ہوں۔ آئی تھنک کد اسے ڈرپ لگانی پڑے گی۔“

اسفند کا پروگرام سن کر صوفیہ منصور کے ماتھے پر سلوٹ آ گئی۔
”تم رات بھر وہیں رہو گے؟“ صوفیہ دل کی بات روک نہ سکیں۔
”ضرورت پڑی تو..... وائے؟ آپ کو کوئی اعتراض ہے؟“ اسفند کی سنجیدگی میں

ناگواری بھی رچی ہوئی تھی۔

”وہ وہاں تنہا ہوتی ہے، سنی! مناسب نہیں ہوگا کہ تم وہاں رات کو روکو۔ ویسے بھی اسے کسی کی ضرورت نہیں ہے۔ وہ کہہ کر گئی ہے تو کیوں خود کو پریشان کرو گے؟“ صوفیہ نے بات کرتے کرتے بیٹے کے چہرے پر نگاہ کی۔ وہ کچھ ایسی نظروں سے انہیں دیکھ رہا تھا کہ گھبرا کر وہ اپنا لہجہ بدلنے پر مجبور ہو گئیں۔

”مما! آپ یہ کیوں بھول جاتی ہیں، مون ہماری ذمہ داری بھی ہے۔ اور میرے وہاں رکنے سے کسی کو کوئی پریشانی ہے تو آئی ڈونٹ کیئر۔“ اسفند کا لہجہ اور انداز اگل سا تھا۔ اس نے مزید اپنا وقت برباد نہیں کیا تھا۔ کوئل پورج میں نہیں تھی، نہ ہی اس کی گاڑی تھی۔ ظاہر تھا اس وقت وہ بھی کسی کے انتظار میں وقت ضائع نہیں کر سکتی تھی۔



کچھ ہی منٹ درمیان سے گزر رہے تھے جب کوئل نے اسفند منصور کو اپنے گھر میں داخل ہوتے ہوئے دیکھا۔ وہ مون کو بستر میں لٹا کر اسے ممبر کی تلقین کر رہی تھی۔

”مون! کچھ پشٹنس بھی رکھنی چاہئے۔ اب تم بچے تو نہیں ہوتا۔ ہمیں اپنے گھر آنا ہی تھا۔“

”آئی نو..... آپ کو دادو روکتیں اور آپ رک جاتیں۔ اور پھر آپ انہی کے کام کرتیں۔ میرے پاس تو.....“ مون کی بات درمیان میں ہی رہ گئی تھی۔ ان کے کمرے کے دروازے پر دستک دے کر اسفند اندر چلا آیا۔

”آپ؟..... میں نے کہا تھا نا، ہمیں کسی کی ضرورت نہیں ہے۔“ کوئل نے مون کے پاس سے اٹھتے ہوئے سردمہری سے کہا۔

”ہر انسان کو کسی نہ کسی کی ضرورت رہتی ہے۔ تنہا انسان کیسے جی سکتا ہے؟..... اور ماسٹر! تم یہاں آ کر لیٹ گئے ہو۔ ڈاکٹر کے پاس نہیں جانا تھا؟“ اسفند نے اپنی بات کہہ کر مون کو مخاطب کیا۔

”مجھے ڈاکٹر نہیں، ماما کی ضرورت تھی۔ میں اپنے گھر آ گیا ہوں تو اب ٹھیک ہو جاؤں گا۔ ڈونٹ دری اباؤٹ می۔“ مون کا انداز بھی سرد اور روٹھا ہوا تھا۔ اسفند نے فاصلے پر کھڑی کوئل کو ایک نظر دیکھا۔ وہ نظریں چرا گئی۔

”ناراض ہو؟..... آئی ایم سوری۔“ اسفند نے اس کے قرب بیٹھ کر اس کا ہاتھ چوما۔

”تمہیں تو کافی ٹھہر چر ہے۔ اس کی میڈیسن کہاں ہیں؟“ اسفند نے پُر تشویش انداز میں کہتے ہوئے کوئل کو مخاطب کیا۔ کوئل نے خاموشی سے مون کی ادویات بیگ سے نکال کر سائیڈ ٹیبل پر رکھ دیں۔ وہ اپنے رویے سے مون کو منفی سوچ نہیں دینا چاہتی تھی۔

”مون! میں تمہارے لئے پورج بنا کر لاتی ہوں۔ پھر تمہیں میڈیسن لینی ہیں۔“ کوئل

دونوں کو تنہا چھوڑ کر کمرے سے چلی گئی۔ اس کے جاتے ہی مون نے کروٹ بدل لی۔

”یار! ایسے تو منہ نہ موڑو۔ رینگی آئی ایم ویری سوری ٹو یو۔“ گھر میں گیٹ آئے ہوئے تھے اور.....“ اسفند نے اس کے قریب نیم دراز ہوتے ہوئے زبردستی اس کا رخ اپنی جانب موڑا۔

”اٹس اوکے..... ماما کہاں چلی گئیں؟..... ماما کو بلائیں۔“ مون نے بے زاری سے جواب دے کر اپنی ماما کی غیر موجودگی کو محسوس کیا۔ حالانکہ وہ اسے بتا کر گئی تھی۔

”وہ کچن میں گئی ہیں۔ ابھی آ جاتی ہیں۔ تم انہیں کیوں پریشان رکھتے ہو؟ اچھے بچے اس طرح ضد نہیں کرتے۔“

”وہ میری ماما ہیں۔ میں انہیں پریشان کرتا ہوں تو آپ کو کیا؟“ اسفند کو اندازہ نہیں تھا کہ وہ اس قدر حساس ہوگا۔ اپنی ذرا سی بیماری میں دوسروں کی توجہ میں کمی برداشت نہیں کر پائے گا۔

”یار!..... میں سوری کر رہا ہوں نا۔ پلیز ناراض نہیں ہو۔“ اسفند نے اس کی ادویات اٹھا کر سامنے کیں۔ اس کے تجربے کے مطابق بھی بیچ تھیں۔ اینٹی بائیوٹک ادویہ دودا اثر تھیں۔ ایک ڈوز سے خاطر خواہ اثر نظر تو آ رہا تھا۔

”میں کسی سے ناراض نہیں ہوتا۔ بس ماما سے ناراض ہوتا ہوں۔ وہ مجھے دوسروں کے لئے اگنور کر دیتی ہیں تو۔“

مون کا لہجہ اور باتیں اسے بہت کچھ سمجھا اور جتا رہا تھا۔ اسفند نے چونک کر اسے دیکھا۔

بظاہر معصوم سا بچہ بہت گہرا اور سمجھ دار تھا۔ رویوں کی پرکھ بھی خوب رکھتا تھا۔

”تم ہمیشہ اپنی ماما کے ساتھ رہنا چاہتے ہو۔ اگر وہ تمہیں کبھی چھوڑ کر چلی گئیں تو پھر؟“

”کیوں چلی جائیں گی؟..... وہ مجھے کبھی چھوڑ کے نہیں جائیں گی۔ وہ ہمیشہ میرے ساتھ رہیں گی۔ اور میں بھی ان کے ساتھ رہوں گا۔ چاچو! آپ میرے ساتھ ایسی باتیں کیوں کرتے ہیں؟“ مون فوراً اٹھ کر بیٹھ گیا۔ وہ اسفند کو بغور دیکھ رہا تھا، جیسے سمجھنا چاہ رہا ہو، وہ کیا مقصد رکھتا ہے۔

”بیٹا!..... سویٹ ہارٹ!..... میں ایسے ہی پوچھ رہا تھا۔ تم لوگ باہر جا رہے ہو تو..... آئی مین اٹ، تمہاری ماما نے اگر تمہیں ہاسٹل میں ڈال دیا تو.....“

اسفند کی بات ادھوری رہ گئی تھی۔ کوئل دروازہ کھول کر اندر چلی آئی۔ اس کے ہاتھ میں ٹرے بھی تھی، جس میں مون کے لئے پورج کا پیالہ اور اسفند کے لئے کافی اور سینڈویچز بھی تھے۔ کوئل، مون کے پاس دوسری طرف جا کر بیٹھ گئی۔

”ماما! آپ مجھے باہر لے جا کر ہاسٹل میں ڈال دیں گی؟“ مون نے اسے دیکھتے ہی سوال کیا۔

”کون کہہ رہا ہے؟“ کوئل نے شاکی نظر اسفند کی جانب اٹھائی۔ اس شخص کو اس سے جانے کیا پیر تھا۔

”مون! ایسا نہیں ہو سکتا..... تم ایسی فضول باتیں مت سنا کرو، جو تمہیں پریشان کریں۔ اوکے، اب جلدی سے کھاؤ۔ پھر تمہیں میڈیسن لے کر سو جانا ہے۔“ کوئل نے نیپکین اس کے گھٹنوں پر پھیلا دیا۔ مون کو پورج اپنے ہاتھ سے کھلانے سے پہلے اس نے اسفند منصور کی طرف کافی اور سینڈوچز ٹرے سمیت بڑھائے۔ کافی کی طلب تو اسے واقعی تھی، مگر اس بدگمانی بھری فضا میں بیٹھنا دو بھر ہو رہا تھا۔ ان دونوں کے درمیان وہ خود کو بے حد اجنبی محسوس کر رہا تھا۔

”ماما! آپ مجھے بابا کی طرح چھوڑ کر کبھی نہیں جائیں گی نا؟..... ہمیشہ میرے ساتھ رہیں گی نا؟“

”آف کورس..... اوکے، اب بولنا بند کرو اور یہ کھاؤ۔“ کوئل نے چیخ بھر کر اس کے منہ میں ڈالا۔ ناپسندیدگی کے باوجود وہ کھا رہا تھا۔ اسفند کافی کا گگ اٹھا کر کمرے سے نکل گیا۔ دل کی حالت عجیب تھی۔ اپنی کیفیت اس کی اپنی سمجھ میں نہیں آ رہی تھی۔ فاصلے سینٹے کی چاہت کے باوجود آگے بڑھنے کا حوصلہ جیسے ناپید ہوتا جا رہا تھا۔ وہ اپنی بے بسی پر خود ہی الجھ رہا تھا۔



”مما! آئی کانٹ بلیو۔ صوفیہ منصور نے پلیز غلطی ویکم کیا تھا؟..... یہ خواب تو نہیں تھا نا؟“

نیپل گھر آ کر بھی مسلسل یہی پوچھ رہا تھا۔ قدسیہ کیانی بھی کئی بار اسے جواب دے چکی تھیں۔ اس بار زچ ہو کر گویا ہوئیں۔

”بیٹا! خواب تو نہیں تھا۔ مگر یہ خواب کب ٹوٹ جائے، اس کا پتہ نہیں۔ وہ خاتون موقع پرست ہیں۔“

”وہاٹ ڈوؤ سے ممما؟ یو مین یہ سب شائف تھا؟“ نیپل فوراً ان کے سامنے آ بیٹھا۔ اس وقت وہ لاؤنج میں بیٹھی تھیں۔ آذر کیانی انہیں گھر چھوڑ کر کسی سے ملنے چلے گئے تھے۔

”میرا تو یہی اندازہ ہے۔ تم نے کوئل کے ساتھ ان کا رویہ نوٹ نہیں کیا تھا؟..... صرف مطلب کی بات پر وہ اس سے مخاطب تھیں۔ مجھے سمجھ نہیں آئی، کوئل اتنی خاموشی سے یہ سب کیوں سہہ رہی ہے؟ وہ ان ڈیپنڈنٹ لائف گزار رہی ہے۔ سسرال والوں سے اس طرح دینا کہاں کی عقل مندی ہے؟“

”مما! سمجھ تو میں بھی نہیں پایا۔ بٹ آئی تھنک وہ اپنی نیچر سے مجبور ہیں۔ سبھی کو احترام دینا ان کی فطرت میں شامل ہے۔“ نیپل نے لا پرواہی سے کندھے اچکائے۔

”کاش میری بہو کی نیچر بھی ایسی ہو..... صوفیہ منصور کو دیکھ کر تو دل ڈرتا ہے۔ بس تمہاری وجہ سے میں بھی مجبور ہوئی ہوں۔“ قدسیہ کیانی نے ٹھنڈی آہ بھر کر اپنے خدشے ظاہر کئے۔

”مما!..... مادام سسر جیسی کوئی اور کیسے ہو سکتی ہے؟ ایسی خواہش نہ کریں جس کے پورے ہونے کا امکان نہ ہو۔“ نیپل دوبارہ سامنے سے اٹھ کھڑا ہوا۔

”تمہارا مطلب ہے، میں تمہاری بیوی سے کسی اچھائی کی امید نہ رکھوں؟“

”میں نے ایسا کب کہا؟“ وہ شریر مسکراہٹ کے ساتھ مڑا۔

”ابھی تو کہہ رہے تھے کہ میں ایسی کوئی خواہش نہ رکھوں۔“

”تو کچھ غلط تو نہیں کہہ رہا، ممما!..... مادام میں جو خوبیاں ہیں وہ ضروری نہیں کہ ثانیہ میں بھی ہوں۔ دونوں الگ الگ شخصیت رکھتی ہیں۔ دونوں کی فطرت میں بھی فرق ہے اور ماحول میں بھی۔ لیکن ایسا بھی نہیں ہے کہ ثانیہ میں کوئی خوبی نہیں ہوگی۔ آپ پریشان نہ ہوں۔ میں تو اسے ہی چھیڑ رہا تھا۔ ویل، آپ اب ریٹ کریں۔ میں مادام کو فون کر لوں۔ مون سے مل نہیں سکا تھا۔ اس کی طبیعت نہ جانے کیسی ہوگی۔“ نیپل، قدسیہ کیانی کو بہلا کر وہاں سے نکل کر اپنے کمرے میں آ گیا۔ ابھی تو اس کی آنکھوں میں زندگی کے نئے رنگ سجے شروع ہوئے تھے۔ جن سے آئندہ زندگی کی تصویر بہت خوش نما اور دلکش نظر آ رہی تھی۔ وہ کوئی منفی بات سوچنا بھی نہیں چاہتا تھا۔

”یو آر ویری کئی ٹائی!..... تمہاری سسرال والے تو پہلی بار آنے پر ہی تمہارے لئے کیا کچھ لائے ہیں۔ کافی دل والے لگتے ہیں۔ تمہارے تو عیش ہوں گے۔“ ثانیہ اس کے لئے آئے تحائف دیکھ دیکھ کر اس پر رشک کر رہی تھی۔

”وہ تو ہوں گے۔ آخر اٹھوٹی بہو ہوں گی اپنے ساس سسر کی۔ یہ اتنا کچھ وہ میرے لئے نہ کرتے تو پھر کس کے لئے کرتے؟“ ثانیہ بھی خوشی سے اترائی۔ ہاتھ میں بچے موتیوں کا خوب صورت سیٹ تھا، جس کی چمک اس وقت اس کے چہرے پر بھی پڑ رہی تھی۔

”اوہو..... ابھی سے..... مائی ڈیر! ابھی کچھ ملے نہیں ہوا۔ زیادہ خواب نہیں دیکھو۔

ممانے ابھی تک اپنا فائل Decision نہیں بتایا۔“

دونوں بہنیں اس وقت ثانیہ کے کمرے میں تھیں اور دونوں کی آپس میں نوک جھوک چل رہی تھی۔

”اب کیا فائل Decision؟..... یہ سب کچھ رکھنے کا مطلب یہی ہے کہ ممما کو نیپل کے پریوزل پر کوئی اعتراض نہیں ہے۔ اور میں تمہیں بتا رہی ہوں، ممما سے کہہ دینا کہ میں نیپل کے علاوہ کسی اور سے شادی نہیں کروں گی۔“

”اچھا!..... تو یہ سلسلہ ہے..... کب سے؟..... مجھے کیوں نہیں بتایا؟“ ثانیہ نے اس کا نگن اپنی کلائی میں پہن کر چاہتے ہوئے سوال کیا۔

”کوئی سلسلہ نہیں ہے۔ تم نے یہ میرا نگن کیوں پہن لیا؟“

”کسی انٹرکشن کے بنا ایسا کیسے ہو سکتا تھا ٹائی؟..... اب مجھ سے بھی چھپاؤ گی تم۔ کوئل

بھابی کو تو تمہاری ساری لٹو اسٹور معلوم ہے۔ بلکہ انہی کی کوششوں سے تو یہ لٹو اسٹوری بنی ہے۔ کیوں، میں ٹھیک کہہ رہی ہوں نا؟“

ثانیہ نے اس کا ٹکٹن اتار کر اس کی طرف بڑھاتے ہوئے خاصی ہنگامی سے کہا۔ ثانیہ بہن کو دیکھے گئی۔

”تمہاری اور ماما کی بدگمانیاں کبھی ختم نہیں ہوں گی۔ تمہارا پرنسز بھی تو کوئل بھابی کے قہر و عی آیا تھا۔ کیا تم نے بھی شام بھابی کے ساتھ اپنی لٹو اسٹوری شروع کر کے کوئل بھابی سے انجام دلویا تھا؟“

”ثانیہ! تم حد سے بڑھ رہی ہو..... اچھی طرح جانتی ہو، تم..... میں بالکل بھی انٹرنسٹ نہیں تھی۔ اور اگر ہوتی تو تمہاری طرح جھوٹ نہیں بولتی۔“ وہ غصے سے بولتی بستر سے اٹھ کھڑی ہوئی۔

”میں جھوٹ کیوں بولوں گی؟..... میں سب کے سامنے کہہ سکتی ہوں کہ میں نیل کو پسند کرتی ہوں۔ مگر اس کا یہ مطلب ہرگز نہیں ہے کہ میں.....“ ثانیہ کی بات درمیان میں رہ گئی۔ صوفیہ دروازہ کھول کر اندر چلی آئیں۔

”یہاں کیا ہو رہا ہے؟ تم دونوں کی آوازیں باہر تک آرہی ہیں۔ ثانی! تم اپنا پچپنا کب چھوڑو گی؟ اب تو کچھ خیال کرو۔ اگلے گھر جانے کی تیاری شروع ہے تمہاری اور تم.....“

”ماما! یہ مجھے طعنے دے رہی ہے۔ ابھی تو چار چیزیں ہاتھ لگی ہیں اور اس کا دماغ ساتویں آسمان پر پہنچ گیا ہے، بعد میں تو یہ ہمیں کسی قابل ہی نہیں سمجھے گی۔“

”ماما! میں نے کوئی طعنہ نہیں دیا۔ ثانی! تم غلط بیانی مت کرو۔ تم تو خود مجھے.....“ ثانیہ کی آنکھیں بھر آئیں۔ دونوں بہنوں میں عجیب سی کشمکش شروع ہو چکی تھی۔

”بس، جانتی ہوں تمہیں میں۔ اتنا مت اڑاؤ۔ ایسے رئیس زادے، پاؤں کی جوتی بنا کر رکھتے ہیں عورت کو اور.....“ ثانیہ کا لہجہ ہی نہیں، چہرہ بھی اس کے اندر کی گھولن کو واضح کر رہا تھا۔ صوفیہ نے دونوں کو دیکھا۔ ثانیہ آنسو بھری آنکھوں سے دیکھتی حیران و پریشان تھی۔ صوفیہ نے ثانیہ کو پکڑ کر اپنے ساتھ باہر کھینچا۔

”ثانیہ! تم کیوں فضول میں اپنی انرجی ویسٹ کر رہی ہو۔ چلو آؤ، باہر چلتے ہیں۔ اور تم ثانیہ! تیز سے کام لو۔ ورنہ.....“

اُن کی ورنہ میں جو دمک جھپکی تھی، وہ ثانیہ اچھی طرح جانتی تھی۔ اُن کے جاتے ہی وہ بے بسی سے روئے گئی۔ ماما اور بہن کا رویہ بالکل سمجھ میں نہیں آ رہا تھا۔ سوچ رہی تھی کہ ماما کے ساتھ کوئی گیم تو نہیں کھیل رہیں۔



”اماں جان!..... نیل ثانیہ کے لئے موزوں رہے گا نا؟“

منصور احمد بہت مدت کے بعد آج اماں جان کے کمرے میں موجود تھے۔ اماں جان کو بیٹے کی موجودگی حیران کر رہی تھی۔ وہ کوئل کے حوالے سے پیغام دینے آئے تھے کہ وہ مون کی وجہ سے گھبرا کر چلی گئی ہے اور انہیں بھجوانے کے لئے کہا تھا۔ اسفند کی مداخلت پر وہ یہاں پر تھیں۔ ظاہر ہے، یہ بات انہیں بھی معلوم ہو گئی تھی۔

”میری رائے لے رہے ہیں یا مجھے بتا رہے ہو؟“ اماں جان نے حیرت بھرے تاثر کے ساتھ استفسار کیا۔

”اماں جان! آپ کی رائے بھی ضروری ہے۔ آذر کیانی کے خاندان کے بارے میں زبانی کلامی معلومات تو ہیں۔ مزید تو پلٹے پر ہی معلوم ہو گا۔“ منصور احمد نے اپنا اظہار سرسری انداز میں کیا۔

”میری رائے تو اس بچے کے بارے میں بہت اچھی ہے۔ وہ سعادت مند بھی ہے اور نیک، شریف بھی۔ اور پھر کوئل نے تو اس کو پرکھا بھی ہو گا۔ تم اپنی بیوی سے پوچھو، وہ مطمئن ہے یا نہیں؟“

”اس کی اطمینان کی تو مت پوچھیں۔ کوئل کا حوالہ تو اس کے اطمینان کو دیے ہی رخصت کر دیتا ہے۔ سوچتا ہوں، کوئل کے حوالے سے کافی زیادتی ہو گئی ہے، ہم لوگوں سے۔ کاش تلافی کی صورت پیدا ہو جائے۔“

منصور احمد نے اس بار پھر انہیں حیران کر دیا۔ انہیں یاد نہیں تھا کہ کبھی منصور احمد نے ان کے سامنے اپنی بیوی کی کسی غلطی کا ذکر کیا ہو۔

”زیادتی تو واقعی ہوئی ہے منصور احمد! ہم لوگ اپنی غرض، اپنے مطلب کے لئے اکثر ایسے فیصلے کرتے چلے جاتے ہیں جو فطرت کے بھی منافی ہوتے ہیں اور قدرت کے بھی۔ ایک جیتی جاگتی عورت کو ہم نام نہاد رسوں کی بھینٹ چڑھا کر بھی مطمئن نہیں ہوتے۔ بار بار اس سے رشتوں کا خراج مانتے رہتے ہیں۔“ اماں جان نے تائید اعتراف کرتے ہوئے احساس دلانے کی کوشش کی۔

”بس اماں جان! کیا کریں۔ زمانے کا چلن اور بزرگوں کی روش اپناتے اپناتے ہم اپنے ہی مذہب کی راہ سے ہلکے جاتے ہیں۔ احساس تب ہوتا ہے، جب خسارہ کھاتے میں لکھ دیا جاتا ہے۔ شافقہ کے بعد سوچا ہی نہیں کہ ایک کم عمر لڑکی تنہا زندگی کا سفر کیسے طے کر پائے گی۔ جب کہ اس کے پاس زاد راہ کے لئے تختیں ہیں نہ چاہتیں۔ اٹنا ہم نے اسے جیسے شمعوں کی ذات میں محبوس سا کر دیا۔ یہ سوچے بغیر کہ شمعوں اس کے لئے عارضی سہارا ہی ثابت ہوگا۔ اسفند اور صوفیہ کی تو نہایت کوشش ہے کہ وہ اس پر حقیقت آشکارا کر کے ابھی سے بدعنوان کر دیں۔“

منصور احمد کے بہتر افسانے میں افسوس بھی تھا اور ملال بھی۔
”جانتی ہوں..... یہ کھیل تو کب سے چل رہا ہے۔ سچی تو وہ بچی ملک بدر ہونے پر مجبور ہوئی ہے۔ بس دعا کرو، شمعوں کی خاطر اپنی زندگی وقف کر دینے والی ماں کو شمعوں کے حوالے سے کبھی کوئی بے رخی نہ سہنی پڑے۔ ورنہ تو پھر کوئی ماں پرانی اولاد کی پرورش کرنے کا ذمہ نہ لے گی۔“

”اماں جان! آخر ہم کب تک شمعوں کے لئے اس کی زندگی سے ساری خوشیاں چھینے رکھیں گے؟ اسے بھی جینے کا حق ملنا چاہئے۔ میں آج آپ کے پاس اسی لئے حاضر ہوا ہوں کہ آپ اسے سمجھائیں کہ وہ اپنی زندگی کے لئے کوئی بہتر سا سچی چن لے۔ ہم شمعوں کی پرورش کر لیں گے۔ ابھی وقت ہے۔ وہ اپنی خوشیاں پاسکتی ہے۔“ منصور احمد نے ٹھہر ٹھہر کر اپنی بات کی۔ اماں جان کی آنکھوں میں اس بار خوشی سی چمک اٹھی۔ آخر منصور احمد کو احساس ہو ہی گیا تھا۔

”اسے سمجھانا آسان ہے نہ دنیا کو..... وہ تو شاید کسی طرح سمجھ بھی جائے، مگر دنیا اور صوفیہ ایسا آسانی سے ہونے دیں گی؟“ اماں جان اپنی خوشی کے احساس کے باوجود حقیقت سے آشنائی کے سبب اس کے اظہار سے قاصر تھیں۔ جانتی تھیں اس بات کے اظہار پر ہی ان کی زبان پکڑے گی۔

”اماں جان! دنیا کی پروا کرتے کرتے تو اپنی راہ سے ہلکے کر ادھر آ نکلے ہیں۔ اور صوفیہ تو شاید دل سے بھی چاہتی ہے کہ کوئل سے اس کا کوئی رشتہ، کوئی تعلق نہ رہے۔ وہ تو اپنے عمل پر پچھتا رہی ہے۔ اسے کوئی فرق نہیں پڑے گا۔ آپ بس کوئل کو سمجھائیں۔ میں خود باپ بن کر اسے رخصت کروں گا۔“ منصور احمد پختہ ارادے لے کر آئے تھے، شہمی کھل کر بول رہے تھے۔
”کرنا تو بھی چاہئے مگر..... وہ ماننے تب نا..... اور پھر ہماری نظر میں ایسا کوئی بھی تو نہیں جس کے لئے اسے مجبور کریں، اسے منائیں۔“ اماں جان بے بسی سے گویا ہوئیں۔ کوئل کی بے رنگ زندگی پھر سے ان کی آنکھوں میں پھر گئی۔ زندگی نے اسے کیا دیا تھا۔ صرف آزمائشیں اور امتحان..... کوئی سکھ تو قسمت سے ہی اسے نصیب ہوا تھا۔

”اماں جان! ایسا ایک ہے تو۔ مگر وہ خود اس کا دشمن بن چکا ہے۔ میں نے سوچا تھا کہ سنی کو مجبور کروں گا کہ وہی بھائی کی محبت کا مان بڑھا دے، مگر صوفیہ نے اس کی ایسی برین واشنگ کی ہے کہ.....“

”آہ..... ایسا تو میں نے بھی سوچا تھا، لیکن..... اچھا!..... تم دیکھو، اگر کوئی تمہاری نظر میں ہو تو۔ پھر ہم مل کے سمجھاتے ہیں اسے۔“ وہ اپنے بہتر پر نیم دراز ہو گئیں۔ مقصد تو یہی تھا کہ اب آرام کرنا چاہتی ہیں۔

”شاید وہ سمجھ ہی جائے۔ تنہائی عذاب ہوتی ہے۔ اولاد ساتھی نہیں بنتی۔ بلکہ ساتھ چھوڑ جاتی ہے۔“ وہ ہولے ہولے بوڑھا رہی تھیں۔ منصور احمد کے دل میں ان کی باتیں اتر رہی تھیں۔ مگر ابھی تو وہ خود ایسی کیفیت میں تھے کہ جیسے نا سمجھ ہوں۔ اپنے ہی کہے پر عمل دشوار لگ رہا تھا۔ کئی خدشات، کئی دوسے انہیں ستا رہے تھے۔ مون کی ٹوٹ پھوٹ کا اندیشہ سب سے بھاری تھا۔ اگر کوئل اپنی زندگی کی نئی راہ پر نکل پڑتی ہے تو مون کا رد عمل کیا ہوگا، یہ کوئی نہیں جانتا تھا۔ وہ وہاں سے اٹھ کر اپنے کمرے میں چلے آئے۔

کوئل نے بڑی مشکل سے مون کو سلایا تھا۔ ابھی وہ کچی نیند میں ہی تھا، جب نیل کا فون آ گیا۔ وہ اسے تھپک کر اور اپنا سیل فون کان سے لگائے لگائے کمرے سے باہر نکل آئی۔ اس کا رخ لاؤنج کی طرف تھا۔

”اب بہتر ہے..... میڈیسن دی ہیں..... سو رہا ہے۔“ کوئل اپنے دھیمے لہجے میں نیل کے سوالوں کے جواب دے رہی تھی۔

لاؤنج میں آتے ہی وہ ٹھک کر رک گئی۔ اسفند منصور وہاں سر جھکائے صوفے پر براجمان تھا۔ کوئل اس کی موجودگی جیسے فراموش کر چکی تھی۔ اسے دیکھ کر اسے یاد آیا کہ وہ بھی یہاں آیا تھا۔

”وہ وہاں اب سیٹ تھا..... تم لوگوں کے جاتے ہی میں بھی آگئی تھی..... اچھا میں تم سے صبح بات کروں گی۔ ہاں..... بہت تھک گئی ہوں..... اپنی کیرئیر مجھ سے نہیں ہوتی..... اللہ حافظ!“ فون بند کر کے وہ اسفند کے سامنے آگئی۔

”آپ ابھی گئے نہیں اسفند منصور؟“ کوئل کی آواز و سوال نے اسے جیسے خیالات سے چونکا دیا تھا۔

”ہاں..... وہ..... مون کی طبیعت کیسی ہے اب؟“
”وہ اب سو گیا ہے اور میں بھی تھکی ہوئی ہوں۔ پلیز آپ بھی گھر جا کر آرام کریں۔“
کوئل نے جتنا کسی تاثر کے اسے مشورہ دیا۔
”مون کو میری ضرورت پڑ سکتی ہے، اس لئے۔“

”نہیں..... مون کو میرے علاوہ کسی کی ضرورت نہیں ہے۔ اور میں اس کے پاس ہوں۔“ تھینکس فار یور سمجھتی۔“ کول نے اپنے سپاٹ لہجے میں اس کی بات کاٹی۔

”یہ میری ہمدردی نہیں، محبت ہے۔ مون پر کچھ میرا بھی حق ہے اور.....“ وہ بولتے بولتے اپنی جگہ سے اٹھ کھڑا ہوا اور کچھ قدم چل کر اس کے سامنے جا رکا۔

”اور اس حق کو ثابت کرنے کے لئے تم ہر حربہ آزماؤ گے؟..... سنو اسفند منصور! اپنے حق کو منوانے اور ثابت کرنے کے لئے تمہیں جو کرنا ہے کر لو۔ مگر یاد رکھو، مون کو تم مجھ سے چھین نہیں سکو گے۔ شافند اسے میرے سپرد کر کے گئے ہیں۔ اور یہ بات قانونی طور پر بھی ثابت ہے۔“ کول کے اندر اسے دیکھتے ہی جو آگ سلگنے لگتی تھی، اس کی آج لہجے میں بھی اتر آئی تھی۔ وہ اس کی ممتا کا امتحان بنا ہوا تھا۔ وہ اسے کیسے برداشت کرتی۔

”تم غلط سمجھ رہی ہو..... میں تم سے صون کو چھیننا نہیں چاہتا۔ میں تو اپنے گزشتہ رویوں پر پشیمان ہو کر تم سے معافی مانگتا چاہتا ہوں۔“

اسفند کی نظریں تو پل رے تھیں مگر زبان ادا نیگی سے جیسے قاصر ہو گئی تھی۔ کول اس کی جانب دیکھ ہی کب رہی تھی، جو وہ آنکھوں کی زبانی ان کا حال دل سنتی۔ ان میں ایسا سازگار تعلق بتا ہی کب تھا کہ وہ اس کی ان کہی باتیں بھی سمجھ جاتی۔

”میں تم سے کچھ کہنا چاہتا ہوں۔“

”تمہاری کسی فضول بات کو سننے کے لئے میرے پاس وقت نہیں ہے۔ پلیز، ٹائوٹو۔“

”میں چلا جاؤں گا..... مگر پلیز میری بات سن لو۔“

”کیا بات سنوں میں تمہاری؟..... کوئی منجائش باقی ہے ابھی؟..... کوئی نئی سازش لے کر آئے ہو تم..... اچھی طرح جانتے ہو، اس وقت میں اپنے بیٹے کے ساتھ گھر پر تھا ہوں۔ تم لوگوں کو یہ دکھانا چاہتے ہو کہ میں تمہارے ساتھ اپنے گھر میں وقت گزارتی ہوں اور.....“ کول اس بار پھٹ ہی تو پڑی۔ اس کی سرکھیں آنکھیں اپنی بے بسی پر چھلک پڑی تھیں۔

”شٹ اپ..... فار گاڈ سیک! سمجھنے کی کوشش کرو۔ میں تم سے معافی مانگتا چاہتا ہوں اور تم.....“ اسفند یکدم جھنجھلا کر بولا۔ پھر قدرے لجاجت بھرے لہجے میں گویا ہوا تھا۔ کول نے اپنی سرکھیں نم آنکھوں سے اس کی جانب دیکھتے ہوئے ایک بار پھر اس کی بات کاٹی۔

”کس بات کی معافی؟..... تم نے کوئی غلطی کی ہے؟..... تم نے صرف ایک ماں سے

اس کی اولاد چھیننے کی کوشش ہی کی ہے۔ ایک معصوم بچے کے ذہن میں بدگمانیاں بودی ہیں۔

یہ ایسا بڑا جرم نہیں ہے جس کے لئے معافی مانگی جائے۔ تم بے شک میرے کردار پر پھڑ

اچھالتے رہو، مجھے لوگوں کی نظروں میں گرانے کے لئے سازشیں رچاؤ۔ تم پر کوئی حد مقرر نہیں

ہے۔ پھر کیوں معافی مانگ کر اپنے آپ کو ہلکا کر رہے ہو؟ یہ باتیں تمہیں زیب نہیں دیتیں۔“

کول کے لہجے میں چھپا طنز اس کے اپنے کرب کو بھی عیاں کر رہا تھا۔

اسفند چند ٹائیپے اسے دیکھتا رہا۔ چند قدم کے فاصلے کے باوجود اسے دوریاں صدیوں پر محیط معلوم ہو رہی تھیں۔ کول آج سگ سگ کر سچ گئی تھی تو اسی کے سبب۔ کول کو خاستہ کرنے والا وہ خود تھا۔

مزید وہاں رکتا محال ہوا تو وہ قدم موڑ کر پلٹا اور پھر باہر نکلتا چلا گیا۔ کول پہلے اسے جاتا دیکھتی رہی اور پھر پھوٹ پھوٹ کر رونے لگی۔ بعد مدت کے، وہ اپنی بے بسی پر اس طرح ٹوٹ کے بکھری تھی کہ سنبھلنا مشکل ہو رہا تھا۔



”ماما!..... ویز آر یو؟..... ماما!..... ماما!“

رات کا نہ جانے کون سا پہر تھا۔ مون کی آنکھ کھلی تو اس نے ارد گرد بستر پر اپنی ماما کو ڈھونڈا۔ کول بستر پر نہیں تھی بلکہ کمرے میں ہی نہیں تھی۔ گھر پورا روشن تھا۔

وہ کچھ دیر پکارنے کے بعد بستر سے اتر کر واش روم تک آ گیا۔

”ماما!..... آپ اندر ہیں؟..... ماما! بولنے نا۔“

چند لمحوں انتظار کے بعد مون نے غسل خانے کا دروازہ دھکیلا تو وہ مقفل نہیں تھا۔ کول وہاں بھی نہیں تھی۔ وہ ایک دم پریشان ہو کر ماما، ماما پکارتے ہوئے کمرے سے نکل کر لاؤنج میں آیا تو کول لاؤنج کے کاؤچ پر نیم دراز حالت میں لیٹی تھی۔

”ماما! آپ یہاں سو گئی ہیں؟..... مجھے آپ کے چنانید نہیں آرہی۔“ مون قریب آ کر اُسے ہلانے لگا۔ مگر کول اُس کے ہلانے سے بھی بیدار نہیں ہوئی اور یہ پہلا موقع تھا۔ حالانکہ وہ تو آہٹ پر ہی اٹھ جاتی تھی۔ اور مون کی پکار تو اسے گہری نیند سے بھی کھینچ لاتی تھی۔

”ماما!..... چلیں اندر..... اٹھیں نا۔“ مون اسے بے حس و حرکت دیکھ کر روہانسا ہو رہا تھا۔ وہ پسینے میں شرابور بھی تھی۔ لاؤنج کا پنکھا بھی بند تھا اور اسے سی بھی۔ مون کو سمجھ نہیں آرہی تھی کہ کیا کرے۔ اس نے فوراً پنکھا چلایا اور پھر اسے ہلانے لگا۔

”ماما! کیا ہوا ہے؟..... آپ اٹھتی کیوں نہیں؟..... ماما! پلیز..... لسن می.....

مجھے ڈر لگ رہا ہے..... ماما! آپ اس طرح تو نہیں سوتیں۔“ مون نے اسے جھنجھوڑ ہی دیا۔

مگر کول اپنے حواسوں میں ہوتی تو اسے کچھ خبر ہوتی کہ اس کا لخت جگر بے چین و بے قرار اس کا بازو تھا۔ رونے کو تیار بیٹھا تھا۔

”ماما! آپ مجھ سے ناراض ہو گئی ہیں؟..... پلیز ماما! ٹیل می..... مجھ سے ناراض نہ

ہوں..... آئی ٹو می ماما!“ وہ آخر زور زور سے رونے لگا۔ اس کا گلا پہلے ہی خراب تھا۔ رونے

س مزید تکلیف دینے لگا۔ اس کے ایک آنسو پر جاں نثار کرنے والی اس کی ماما آج اس کے

چہنچہنے چلانے پر بھی اس کی جانب متوجہ نہیں ہو رہی تھی۔

”مون! سویت ہارٹ!..... میری بات سنو۔ دیکھو اس طرح روتے نہیں..... آئی ایم کمنگ ویری سون۔ ڈونٹ وری میری جان!..... میں آرہا ہوں۔ تمہاری ماما کو کچھ نہیں ہوا۔ بی بی یو۔ فون بند کرو، میں آرہا ہوں۔“

مون نے جس طرح بات کی تھی، اسفند کا دل بھی پھڑ پھڑانے لگا تھا، جیسے کوئی پرندہ تنگ بچرے میں اڑنے کی کوشش کرے۔ منصور ہاؤس میں اس وقت بھی سو رہے تھے۔ وہ اپنے کمرے سے نکل کر پورچ میں آگیا۔ احتیاطاً اس نے اپنا فرسٹ ایڈ بکس چیک کیا۔ ابتدائی طبی امداد کا سارا سامان موجود تھا۔ مون کی باتوں سے اسے بھی خدشہ تھا کہ ”کچھ ہوا ضرور ہے“ ورنہ کوئل مون کی ایک آواز پر بیدار ہو جاتی۔

اسفند کافی تیز رفتاری سے شمعوں ہاؤس پہنچا تو چونک کر اسے صبح کی ابتدا کے وقت دیکھ کر حیران ہوا۔

”صاحب! آپ..... اس وقت؟“ چونک کر تمبریز خان اس کے لئے گیٹ کھولتے ہوئے ہنچکا رہا تھا۔ کیونکہ یہاں اس طرح رات کو یا اتنی صبح کوئی بھی نہیں آتا تھا۔

”تمبریز خان! گیٹ کھولو۔ مون کی طبیعت ٹھیک نہیں ہے۔ مجھے اس نے فون کیا ہے۔“ اسفند کو اس کی تفتیش ناگوار لگ رہی تھی۔ اسفند کا تعلق مالکوں سے نہ ہوتا تو تمبریز خان بھی گیٹ نہ کھولتا۔ مجبوراً اس نے گیٹ کھولا۔ اس دوران مالی بابا بھی اٹھ کر آگئے۔ وہ بھی اسفند کے گاڑی سے نکلے ہی مصلحت آمیزی سے پوچھنے لگے۔

”صاحب! مون بچے کی طبیعت ٹھیک ہے؟“

”نہیں شاید..... میں دیکھتا ہوں۔“ اسفند فرسٹ ایڈ بکس لے کر تقریباً دوڑتے ہوئے اندر کی طرف بڑھا۔ اور پھر مون کو لاؤنج میں زار و قطار روتے دیکھ کر اور کوئل کو بے سدھ پڑے دیکھ کر جیسے اس کے اندر دھڑکتے دل کو کسی نے مٹھی میں لے کر چھوڑا تھا۔ اس سے قدم اٹھانے دشوار ہو رہے تھے۔

مون نے اسے دیکھا تو روتے ہوئے آکر اس سے لپٹ کر فریاد کرنے لگا۔

”چاچو! میری ماما کو اٹھائیں..... میری ماما کو ٹھیک کر دیں۔“ مون کی سسکیاں اس کے وجود میں اچھل چاری تھیں۔ کیا ہوا تھا کیا نہیں، وہ سمجھ نہیں پا رہا تھا۔ رات تو وہ یہاں اسی جگہ پر اسے بالکل ٹھیک چھوڑ کر گیا تھا۔

”چاچو! میری ماما کیوں نہیں اٹھ رہیں؟“

اسفند نے اسے گود میں اٹھا کر گلے سے لگا کر تھپتھپایا۔

”ابھی اٹھ جاتی ہیں۔ ہم اٹھاتے ہیں نا تمہاری ماما کو..... سے بی انہوں نے کوئی سلیپنگ پلوی ہوں۔ اس لئے وہ نہیں اٹھ رہیں۔“ اسفند نے آگے بڑھتے ہوئے جیسے اس کے ساتھ خود کو بھی بہلایا۔

اچانک ہی مون کے ذہن میں اسفند کا خیال آیا اور پھر اس نے میز پر پڑے اپنی ماما کے سیل فون پر اسفند کا نمبر پیش کیا۔ تیل کافی دیر تک بجنے کے بعد بند ہو گئی تھی۔ اس نے ایک بار پھر ری ڈائل کیا۔ آخری تیل پر اسفند نے فون ریسیو کیا۔

رات کا آخری پہر تھا۔ اس کی آنکھ بھی مشکل سے لگی تھی۔ کوئل کی باتیں پھانس کی طرح دل میں جھبی ہوئی تھیں۔ اپنے کئے پر پشیمانی و شرمندگی نے اسے بھی بے قرار کر رکھا تھا۔ کوئی صورت نظر نہیں آ رہی تھی، جو کہ کوئل کو یقین دلائی کہ اس نے جو کچھ بھی کیا، اپنی محبت کے ہاتھوں مجبور ہو کر کیا تھا۔ اپنے سیل فون پر کوئل کی کال دیکھ کر پہلے تو وہ سمجھا تھا کہ اس نے کوئی خواب دیکھا ہے۔ مگر پھر دوسری کال نے اسے احساس دلائی دیا تھا کہ اس نے خواب نہیں دیکھا بلکہ حقیقتاً کوئل کے سیل فون سے کال آ رہی تھی۔ دل خوش گمان دھڑکتے دھڑکتے ٹپکنے لگا تھا۔ اسے لگا، شاید اللہ نے اس کی مشکل آسان کر دی ہے۔

”چاچو!..... آپ بول کیوں نہیں رہے؟..... میں..... مون۔“ مون کی رندمی آواز، بے ربط لہجہ اسفند منصور کو نئے جھکے دے گیا۔

”مون! تم..... کیا ہوا بیٹا؟..... تمہاری طبیعت ٹھیک ہے؟“ اسفند کی گھبراہٹ اس کے سوالوں میں بھی عیاں تھی اور لہجے میں بھی۔

”چاچو! آئی ڈونٹ نو..... میری ماما..... ماما کو کچھ ہو گیا ہے..... وہ کاؤچ سے اٹھ ہی نہیں رہیں..... وہ میری بات ہی نہیں سن رہیں۔“

”مون بیٹا! ریلیکس..... آرام سے مجھے بتاؤ۔“ اسفند کو جیسے اس کی بات سمجھ نہیں آ رہی تھی۔ اس کے خیال میں مون خود اپنی طبیعت کی وجہ سے پریشان ہو کر اسے کال کر بیٹھا ہے۔

”چاچو! میری ماما..... ماما روم میں نہیں تھیں..... میں سو رہا تھا۔ اور پھر میں اٹھا تو..... پلیز چاچو! آپ آجائیں..... مجھے ڈر لگ رہا ہے چاچو!“

”مون! اس طرح رو کر بتاؤ گے تو مجھے کچھ سمجھ نہیں آئے گا۔ اوکے، مجھے آرام سے بتاؤ جو میں پوچھتا ہوں۔ تم اس وقت کہاں ہو؟“

مون کی اس وقت ہنسی بندھ گئی تھی۔ اس سے جواب نہیں دیا گیا۔

”تمہاری ماما کہاں ہیں؟..... وہ تمہارے پاس نہیں ہیں؟“ اسفند نے دوسرا سوال کیا۔

”وہ میرے پاس ہیں..... مگر وہ اٹھ نہیں رہیں..... وہ لاؤنج میں کاؤچ پر لیٹی ہوئی ہیں..... مگر..... میرے جگانے سے بھی نہیں اٹھ رہیں..... چاچو!..... وہ میرے بابا کی طرح.....“ مون کی بات اس بار اسفند کی سمجھ میں آئی اور پھر تصور میں سارا نقشہ آگیا۔

وہ رات نو، ساڑھے نو بجے وہاں سے آیا تھا تو کوئل لاؤنج میں ہی تھی۔

”تو کیا کوئل ساری رات لاؤنج میں رہی؟..... مگر کیوں؟“

یہ سوال ابھی حل نہیں ہو سکتا تھا۔ مون ابھی بھی کچھ کہہ رہا تھا۔

”اما! کوئی سلیپنگ پلو نہیں دکھائیں۔ آئی نو انہیں دادو نے ہرٹ کیا ہوگا۔ میری اما کے ساتھ مس بی ہو کیا ہوگا۔ ہم نیکسٹ ٹائم وہاں نہیں جائیں گے۔“

مون کی بات پر اسفند نے بہت زیادہ چونک کر اسے دیکھا۔ کوئل کے لئے وہ کس قدر حساس تھا۔ سبھی کے رویوں کو نوٹ کرتا تھا۔ اسے اپنے بارے میں بھی اندیشہ ہوا مگر یہ وقت اندیشے مٹانے کا نہیں تھا، کوئل کی حالت جانچنے کا تھا۔

”ڈونٹ فیل ایوری تھنک..... بی ریٹیکس۔“ اسفند نے اسے تسلی دینے والے انداز میں بہلاتے ہوئے صوفے پر بٹھایا۔ صوفے لے مے مالی بابا بھی اندر چلے آئے۔ اندر کا منظر ان کے لئے بھی حیران کن اور قابلِ توشیش تھا۔

”بی بی کو کیا ہوا؟..... ڈاکٹر کو بلائیں؟“

”میں چیک اپ کر رہا ہوں۔“ اسفند نے جواب دیتے ہوئے اس کے قریب بچوں کے بل بیٹھے ہوئے اس کی کلائی تھامی۔ کوئل کی نبض بہت مدہم تھی۔ دل کی دھڑکن لڑکھرائی (اسفند کی) اسفند نے فوراً ہی فرسٹ بکس سے اسٹیتھو اسکوپ نکال کر اس کی دھڑکنوں کو سنا جو اپنے معمول سے کم بھی تھیں اور مدہم بھی۔ اس کے اندر کے ڈاکٹر نے اسے خطرے کا سگنل دیا۔ کوئل کی سفید گلابی رنگت زردی مائل تھی اور وجود میں ٹھنڈک بڑھ رہی تھی۔ اس کا زرد سٹم بریک ڈاؤن ہوا تھا۔ تبھی وہ اپنے حواسوں میں نہیں تھی۔ نہ جانے کتنی دیر سے وہ اس کیفیت میں پڑی تھی۔ اسفند فوراً ہی سیدھا کھڑا ہو گیا۔ اور پھر اسے جبک کر اپنی بانہوں میں اٹھایا اور اسے کمرے کی طرف لے کر بڑھا۔ اس وقت اسے طبی امداد کی ضرورت تھی۔ مون جو اس کی ہر جنبش پر نگاہ جمائے ہوئے، ہلکے ہلکے سسکیاں لے رہا تھا، فوراً ہی اس کے پیچھے لپکا۔

”چاچو!..... ماما ٹھیک ہیں؟..... یہ ٹھیک ہو جائیں گی نا؟“

”اِنْ شاء اللہ..... تم دعا کرو۔“ اسفند نے بے ہوش کوئل کو اس کے بیڈ پر لٹاتے ہوئے مون کو حوصلہ دیا۔ دونوں کی ایک دوسرے سے محبت قابلِ رشک تھی۔ کوئل کی محبت و ممتا کو تو وہ کئی بار پرکھ چکا تھا اور آج مون کی تڑپ نے اسے کافی کچھ سمجھا دیا تھا۔ دونوں کو ایک دوسرے سے الگ کر دینے کا مذموم فعل انجام دینے کی کوتاہی آج اسے اپنی ہی نظروں میں گرا رہی تھی۔ وہ جانتا نہیں تھا کہ جب کوئی عورت ”ماں“ کے پیکر میں ڈھلتی ہے تو پھر اسے کوئی بھی بدل سکتا ہے نہ کسی اور شکل میں ڈھال سکتا ہے۔

”کوئی خطرے کی بات ہے صاحب.....؟“ مالی بابا نے اسے سرخ میں محلول بھرتے دیکھ کر پوچھا۔

”پریشان نہ ہوں۔ یہ ٹھیک ہو جائیں گی۔ آپ جائیں، اپنا کام کریں۔“ اسفند نے پیشہ ورانہ انداز میں کہتے ہوئے اس کی آستین اوپر کئے بغیر انکشن انجکٹ کیا۔

”میرا کیا کام؟..... سب کام بی بی کے دم سے ہیں۔ رات تو ادھر سے ٹھیک ہی آئی

تھیں۔ پھر نہ جانے کیا ہوا۔“ مالی بابا خود کلامی کرتے ہوئے کمرے سے چلے گئے۔ مون کم صم صرف اپنی ماں کو تک رہا تھا۔ اسفند نے ایک اور سرخ نکالتے ہوئے مڑ کر مون کو مخاطب کیا۔

”مون! ڈونٹ وری بیٹا! ادھر آؤ، اپنی ماما کے پاس آ کر لیٹ جاؤ۔ صبح تمہیں اپنی ماما بالکل ٹھیک ملیں گی۔ کم آن ہیئر۔“ اسفند نے اسے پککارا۔ مگر وہ اپنی جگہ سے نہیں اٹھا۔ اسفند نے دوسرے بازو میں انکشن لگایا اور پھر اسے گود میں اٹھا کر پیار کرتے ہوئے سمجھایا۔

”دیکھو، تم بھی بیمار تھے اور تمہاری ماما کو بھی اسٹریس ہے۔ آئی تھنک وہ تمہیں بیمار نہیں دیکھ سکیں اس لئے اب تمہیں اپنی بہت کیر کرنی ہے، اوکے..... اب سو جاؤ تاکہ صبح تم انہیں فریش ملو۔“ اسفند نے اسے بیڈ کے دوسری طرف لٹا دیا۔

”چاچو! میری ماما کو کچھ نہیں ہو گا نا؟..... وہ بابا جان کے پاس تو نہیں چلی جائیں گی؟“ مون کی بے یقینی اسے بھی تڑپا گئی۔

”نہیں جان! ایسا نہیں ہو گا۔ وہ ہمیں نہیں چھوڑ کے جائیں گی۔“ اسفند نے اسے دوبارہ سینے سے بھینچا۔ نتیجے کی محبت اس کے خون میں رواں تھی۔ جیسے جسم میں جان زندہ تھی۔

”اور آپ؟..... چاچو! مجھے ڈر لگے گا۔“

”کیوں ڈر لگے گا؟..... میں ہوں نا تمہارے پاس۔ اوکے، میں یہاں بیٹھتا ہوں۔ تم سو جاؤ۔“ اسفند نے اس کے ساتھ بیڈ کے کنارے نیم دراز ہوتے ہوئے چھپتایا۔ بہت عرصے کے بعد مون اس سے اس طرح پوری چاہت و اعتماد کے ساتھ لپٹ کر لیٹا تھا۔ اسفند کے ذہن میں پھر سے اپنی ساری غلطیاں، ساری نفرتیں گردش کرنے لگیں جو بے بنیاد شکوک کی بدولت اس کی زندگی میں داخل ہو گئی تھیں۔



آج نجانے کیسے صوفیہ منصور کی آنکھ صبح سویرے کھل گئی تھی اور اُٹھتے ہی انہیں اسفند کا خیال آیا تھا۔ رات وہ جس طرح جرج کر کے کوئل کے گھر گیا تھا، وہ عمل ان کے ذہن کو الجھا رہا تھا۔ ان کے لاشعور میں اس حوالے سے غیر اطمینانی سی تھی۔

وہ اٹھ کر پہلے پورچ کی طرف آئیں تاکہ اس کی گاڑی کی موجودگی سے کوئی اندازہ لگا سکیں۔ اسفند کی گاڑی اس وقت پورچ میں نہیں تھی۔ صبح صادق کا وقت تھا اور درختوں پر پرندوں کی چھچھاہٹ فضا میں عجب دلنشین سا ترنم پھیلا رہی تھی۔ مگر صوفیہ منصور پر وقت اثر انداز تھا نہ فضا کا ترنم۔ انہوں نے پورچ کی سیڑھیوں پر کھڑے ہو کر چوکیدار کو پکار کر فریب بلایا۔

”جی بیگم صاحب؟“ وہ دوڑتا ہوا آیا۔

”اسفند صاحب رات گھر نہیں آئے؟“

”آئے تھے بیگم صاحب!“ چوکیدار رسول بخش نے مختصر جواب دیا۔

”کتنے بچے آئے تھے؟ اور اب کچھ بتا کر گئے ہیں؟“ صوفیہ بظاہر تو سرسری انداز میں پوچھ رہی تھیں مگر اندر ہی اندر پریشان تھیں۔
”دس بچے سے پہلے ہی آگئے تھے چھوٹے صاحب۔ اب تین بچے گئے ہیں..... کافی پریشان تھے۔“

”اچھا، جاؤ اپنا کام کرو۔“ وہ اسے بھیج کر واپس مڑیں۔ ذہن میں ابھی بھی الجھن تھی۔ وہ رات کو اتنی جلدی آگیا تھا اور انہیں خبر ہی نہیں ہوئی۔ وہ تو تانیہ کے ساتھ آئندہ کا لائحہ عمل مرتب کر رہی تھیں، تبھی اسفند کی طرف سے لاہروائی برت گئی تھیں۔ اب نہ جانے وہ کسی مریض کے لئے گیا تھا یا پھر شمعوں کے لئے۔ اپنی لامٹی انہیں بے چین کر رہی تھی۔



رات کے طویل اور پُر سکوت سناٹوں کو موذن کی پُر اثر آواز نے جیسے نئی زندگی عطا کی تھی۔ چاروں طرف سے اللہ تعالیٰ کی بزرگی و بڑائی کی گواہی گونج رہی تھی۔
اسفند کی آنکھ بھی اسی آواز سے کھلی تھی۔ نماز کے لئے اٹھنا اس کا بھی معمول تھا۔ مون کو سلاتے سلاتے اس کی آنکھ بھی لگ گئی تھی۔ کچھ لمحوں کی نیند نے جیسے اُسے بخلا دیا تھا کہ وہ کہاں ہے۔ احساس ہوتے ہی وہ مون کے پہلو سے نکل کر کھڑا ہو گیا اور پھر بے اختیار ہی کول کی طرف بڑھ آیا۔ کول کی گلائی تمام کرنض کی رفتار پر اس کے اپنے دل میں اک سکون اطمینان اُترتا چل گیا۔ اسے اپنے چند گھنٹوں کی ریاضت کا ثمر اتنی جلد ملنے پر عجب سرور ملا تھا۔ اس کی معمول کے مطابق چلتی سانس اس بات کو ثابت کر رہی تھی کہ وہ ان اندیشوں اور خطروں سے باہر تھی جو پچھلے چند گھنٹوں سے اسے ڈس رہے تھے۔

وہ اس کے پاس سے ہٹ کر وضو کر کے اس کے نماز کے لئے مختص کمرے میں سجدہ شکر ادا کرنے آگیا، جہاں کی پُر نور فضا ایمان افروز بھی تھی اور اطمینان بخش بھی۔
سچے دل سے کول کو طلب کیا تھا۔ اس کی محبت کو اپنے لئے مانگا تھا۔ یہ اب رب کی مرضی تھی کہ وہ اسے کول کی محبت عطا کرتا یا نہیں۔

وہ کمرے سے باہر نکلا تو باہر کی فضا میں پھیلی پرندوں کی چھپا ہٹ نے اس کے اندر پھیلی بے یقینی کو یقین میں بدل دیا۔ جو اپنے رب الکریم کی چاہت و عظمت کا اقرار کر رہے تھے کہ صرف اللہ ہی ہے، جو اپنی ساری مخلوق پر بلا تفریق مہربان بھی ہے اور رحمت فرمانے والا بھی۔ وہی ہے جو ہر کسی کو معاف کر کے اپنی عظمتوں کا ثبوت دیتا ہے۔ وہ بھی اپنے کیے پر نادم تھا اور معافی کا خواستگار۔ کول سے ایک بار بلکہ بار بار اسے اظہارِ عداوت کرنے میں اب کوئی قناعت محسوس نہیں ہو رہی تھی۔

کافی کی طلب اُسے کچن تک لے گئی تھی۔ الیکٹرک کافی میکر سے کافی ایک منٹ میں ہی بن کر اس کی طلب کی تسکین کے لئے تیار تھی۔ وہ کافی لے کر واپس کول کے کمرے میں ایڑی

چیز پر آ بیٹھا۔ کول اس کی نظروں کے بالکل سامنے تھی۔ اب سے اس نے کول کو اس طرح نگاہ بھر کر دیکھنے کی ہمت کی تھی نہ جسارت۔ اپنی بے ساختگی پر وہ خود بھی حیران تھا۔ اس کے دل میں صرف وہ ہی تھی اور نہ جانے کب سے۔ اس کا ہر نقش جیسے ذہن کو ازار رہا تھا۔

اُس کی سرگیں خوب صورت غزالی آنکھیں جن کے سحر میں وہ بری طرح گرفتار تھا، اب بند تھیں۔ اس کی خوب صورت گھٹی خم دار پلکیں اس کے گلابی عارض پر اس طرح سایہ فگن تھیں جیسے گلابی شام اور رات آپس میں ملتے ہوئے بوسہ زن ہوں۔ اس کے گہرے گلابی تراشیدہ لب گلاب کی پگھڑیوں سے محسوس ہو رہے تھے۔ اس کی ستواں ناک اس کے چہرے کی خوب صورتی پر حاوی تھی اور اس کی گردن سے آگے آتے اس کے دراز گیسو اس کے حسن کی شان بڑھاتے تھے۔

اسفند نے دانست اس کے سراپے سے نظر بچا کر اپنی توجہ کافی پر مرکوز کی۔ گرم کافی اس کی محویت کی نذر ہو کر ٹھنڈی ہو گئی تھی۔ اس کے اندر اُٹھتے دلوں نے کافی کی ٹھنڈک بھی گوارا کر گئے اور اس نے دو تین گھونٹ میں کافی ختم کی اور کھڑی میں جا کھڑا ہوا۔



ایک عجیب احساس گراں کے ساتھ اس کی آنکھیں دھیرے دھیرے کھلی تھیں۔ رات کا کرب اس کے اعصاب بے جان کر گیا تھا۔ اپنی ریاضتوں کے صلے میں بدگمانیاں اور بداعتدایاں ملنے کا قلق اس کی روح و جان کے روگ سے بن گئے تھے۔ وہ سوچ بھی نہیں سکتی تھی کہ اپنی ساری زندگی اپنی خوشیاں، اسے ارمان، اپنی اُمٹیں قربان کرنے کے باوجود اسے ہی تختہ مشق بنایا جاتا رہے گا۔ اسفند کی مسلسل تھجیک نے اسے اندر ہی اندر اس طرح توڑ دیا تھا کہ وہ رات ٹوٹ کر بکھری گئی تھی۔ لا حاصل بن جانے والی زیست نے اس کے استقامت سے بڑھتے قدموں کو منزل سے پہلے ہی لڑکھڑا دیا تھا۔ مون کے لئے اپنی زندگی وقف کر دینے والی ماں کے جو صلے ہارنے لگے تھے۔ اور اپنی ہار نے ہی تو اسے دل برداشتہ کر دیا تھا۔ اسے سمجھ نہیں آ رہی تھی کہ وہ ایسا کیا کرے، جو سبھی کی نظروں سے غائب اعتماد واپس ڈھونڈ لائے۔ وہ تو ان سب سے دور ہونے کا انتظام بھی کر چکی تھی کہ شاید نظروں سے اوجھل ہو کر ہی وہ لوگ اسے فراموش کر دیں۔ مگر اسفند منصور نے تو مون کو ٹریپ کرنے میں کوئی کسر نہ چھوڑی تھی۔ رات بھی اس نے مون کے معصوم ذہن کو جس طرح بہکانا چاہا تھا، اسی عمل نے تو کول کو شدید احساس ”ایا تھا کہ یہ لوگ کسی قیمت پر بھی مون سے اس کی حقیقت پوشیدہ نہیں رہیں گے۔ وہ اسی سے دشمنی نباہنے کی کوشش میں اپنے ہی خون کو داؤ پر لگا رہے تھے۔ مون کی آئندہ زندگی کی تباہی کا سوچ کر ہی تو اس کے دماغ کی رگیں پھٹنے لگی تھیں۔ اس کے اعصاب کسی شکنجے کی طرح تن سے گئے تھے۔ اور پھر اس کے اندر درد کا ایک طوفان اُٹھا تھا، جو اسے شکنجے کی طرح بہا کر اپنے ہمراہ لے گیا۔ اور پھر اسے خبر ہی نہیں ہوئی تھی کہ وہ کہاں ہے۔ اسے اب ہوش آیا تھا تو

اسے اپنے زندہ ہونے پر حیرت ہو رہی تھی۔

اس کے حواس کام کرنے لگے تو اس نے بے چینی سے اٹھنا چاہا۔ پہلا مربوط خیال شمعون کے بارے میں آیا تھا۔ وہ بیمار تھا اور کوئل نہ جانے کب سے اس سے بے خبر تھی۔ سرسراہٹ پر اسفند چونک کر کھڑکی سے ہٹ کر پلٹا تو کوئل کو ہوش میں پایا۔ وہ بھی اسے دیکھ کر حیران و پریشان تھی۔ اس کا وجود جیسے شل ہو رہا تھا اور ذہن ماؤف۔

”تم یہاں.....؟“ کوئل کو اپنی آواز ہی گہرے کنوئیں سے آتی محسوس ہوئی۔ اعصاب ابھی بھی تھکے ہوئے تھے اور ہمت و سکت تو جیسے کسی نے کھینچ کر اُسے مُردہ تن چھوڑ دیا ہو۔

”پلیز لیٹی رہو۔ تمہیں ابھی بہت ریٹ کی ضرورت ہے۔“

”کیوں؟..... مجھے کیا ہوا ہے؟“ اس بار بھی اس کی آواز نے جیسے اس کا ساتھ اس طرح نہیں دیا، جس طرح وہ بولنا چاہتی تھی۔

”تمہیں نہیں معلوم، تمہیں کیا ہوا تھا؟“ اسفند کا لہجہ اسے پھر چونکا گیا۔ وہ ایک بار پھر آپ سے تم پر آ گیا تھا۔

”تم یہاں کیا کر رہے ہو؟“ کوئل اُلجھ کر پوچھ رہی تھی۔

”مجھے مون نے فون کیا تھا۔ تم اٹھ نہیں رہی تھیں۔ وہاں لاؤنچ میں بے ہوش پڑی تھیں۔ تمہارا نروس بریک ڈاؤن ہو گیا تھا اور.....“ اسفند نے اس کی طرف پڑی کرسی پر نکلتے ہوئے اسے اس طرح بتایا جیسے ان میں کبھی کوئی تھی، کوئی گرمی نہ ہوئی ہو۔

”تو..... تم کیوں آ گئے؟..... مر جانے دیتے مجھے۔ تم لوگوں کے منصوبے پورے ہو جاتے۔ لے لیتے تم مون کی کسٹڈی۔ جتا لیتے تم اپنے حقوق۔ کوئی رکاوٹ، کوئی قانونی کارروائی تمہارے راستے کی دیوار نہ بنی۔ اور نہ ہی تمہیں مون کو ورغلا نے کی گندی سازشیں کرنا پڑتیں۔ کوئل جھٹکے سے اٹھ بیٹھی اور بڑا مکان بولتی چلی گئی۔ اسے خود سمجھ نہیں آ رہی تھی کہ اتنی جلدی ایسی ہمت اس میں کیسے پیدا ہو گئی۔

”پلیز، ڈونٹ شاؤٹ۔ یہ تمہاری ہیلتھ کے لئے ڈینجر ہے۔ کسی بھی قسم کا اسٹریس مت لو۔ میں رات بھی تمہیں یہ سب کہنے نہیں آیا تھا، بلکہ اپنی غلطیوں پر شدید شرمندہ ہو کر تم سے معافی مانگنے آیا تھا۔ مگر تم.....“ اسفند کے دھیسے لہجے میں واقعی شرمساری رچی ہوئی تھی۔ کوئل نے مڑ کر اس کی طرف چہرہ گھمایا۔ وہ بے یقین سی تھی۔

”شرمندہ..... اور تم؟..... ہونہ..... اسفند منصور! مجھ پر نیا جال مت بچکنو۔ تم سے مجھے کسی اچھائی کی اُمید نہیں رہی۔ خدا کے لئے مجھے اتنا مجبور مت کرو کہ میں خودکشی جیسی حرام شے کو گلے لگا لوں۔ میں مون کو سچائی خود ہی بتا دوں گی۔ میں اسے ثبوت بھی دے دوں گی کہ میں نے اسے پیدا نہیں کیا۔ میرا اس کی ماں بن کر رہنا تم لوگوں کو گوارا نہیں تھا تو مجھے شافند کی موت کے وقت ہی دھنکار دیتے۔ اس طرح ذلیل و رسوا کرنے کے درپے کیوں ہو تم لوگ؟“

وہ بولتے بولتے لرزنے لگی۔ اس کی رنگت بھی متغیر ہو رہی تھی۔ اسفند نے قدرے تشویش سے اسے دیکھا۔

”کوئل!..... پلیز ریلیکس..... ڈونٹ سٹریس پلیز۔ کیوں میری طرح غلط فہمیوں میں گھر کر اپنی ہی جان سے کھیلنے کی کوشش کر رہی ہو؟..... مون کے بارے میں سوچو۔ وہ تمہارے بغیر کیسے رہ سکتا ہے؟“ اسفند نے اٹھ کر اس کا ہاتھ تھامنا چاہا۔ کوئل نے لرزتے ہوئے بھی اس کا ہاتھ جھٹک دیا۔

”ڈونٹ ٹچ می۔“ اسفند نے بے بسی سے اس کی جانب دیکھا۔ اس کا ایسا رویہ اس کے لئے نقصان دہ ہو سکتا تھا۔ اس کی آنکھیں بھی کھینچنے لگی تھیں، جو اس کے اعصابی تناؤ کی غماز تھیں۔ ایسی شدید صورت حال میں دل بھی متاثر ہو سکتا تھا اور ذہن بھی۔ اسفند کو خدشہ تھا کہ اس کی ایسی حالت سے اس کے جسم کا کوئی حصہ فالج کی زد میں نہ آ جائے۔

”کوئل! پلیز کو آپریٹ می۔ ورنہ تمہیں ہاسپتالز ہونا پڑ جائے گا۔ تم سمجھ کیوں نہیں رہی ہو، تمہاری حالت خطرے میں ہے۔ مجھے ٹریٹ منٹ کرنے دو۔ اپنی بھڑاس ٹھیک ہو کر نکال لینا۔“ اسفند ایک انجکشن سرنگ میں بھر کر اس کے قریب آ کر بولا۔ کوئل کے احتجاج کے باوجود اس نے بازو میں انجیکٹ کر دیا اور اسے زبردستی لٹا دیا۔

”آئی ایم سوری..... پلیز کوئل! آرام سے میری بات سنو۔“ چند ثانیے پر اسفند نے اسے مخاطب کیا۔ اس کی آنکھیں کھلی تھیں مگر وہ بے حس و حرکت سی پڑی تھی۔ البتہ اس کی آنکھوں سے پانی بہنے لگا تھا۔

”میں نہیں چاہتا کہ میری جہ سے تم اپنی زندگی خطرے میں ڈالو۔ میں کچھ غلط فہمیوں کا شکار ہو گیا تھا اور اب تم ان میں مبتلا ہونے جا رہی ہو۔ نقصان کس کا ہوگا، سوچا ہے کچھ؟ ہم اپنی اتناؤں کی جنگ میں دانستہ، نادانستہ مون کے ساتھ زیادتی کر رہے ہیں۔ تم مون کو محرومیوں سے بچانے کے لئے اپنی ذات کی ہر خوشی، ہر سٹیک تیاگ کر اسے اس موڑ پر تنہا کرنے کے درپے ہو۔ وہ تمہارے بچا نہیں رہ سکتا۔ میں سمجھ گیا ہوں۔ مجھے احساس ہو گیا ہے۔ پلیز تم مجھے معاف کر دو۔ تمہارا دل بہت بڑا ہے۔ خدا کے لئے اپنی زندگی داؤ پر مت لگاؤ..... تمہارے راستے میں آئندہ کوئی بھی نہیں آئے گا۔“

اسفند کا ٹھہرا ہوا لہجہ یقین تو دلارہا تھا۔ تبھی اس نے پُرسکون ہو کر آنکھیں موند لیں۔



”مائے! اپنی جیتی بھالی کوفون کر دینا کہ آفس سے واپسی پر اپنا تحفہ اور مٹھائی پھل لے جائے۔ ورنہ تمہارے بابا کا دل ڈوبتا رہے گا کہ ان کی لاڈلی کو کچھ نہ بھجوا گیا۔“ صوفیہ منصور ناشتے سے فارغ ہو کر پھل اور مٹھائی کے حصے بنا کر رشتہ داروں، عزیزوں اور مسائیوں میں بھجوانے کا عمل شروع کر چکی تھیں۔

”مما! وہ کیسے آئیں گی؟ مون کی طبیعت ٹھیک نہیں ہے۔ ہم خود دے آئیں گے نا۔“ ثانیہ نے دبے لہجے میں کہا تو صوفیہ منصور نے پہلے اسے گھور کر دیکھا اور پھر بے رخی سے گویا ہوئیں۔

”ہم کیوں دے آئیں گے؟..... تم اپنی سہیلیوں کو بانٹو جا کر۔ ڈرائیور سے کہو، وہ دے آئے گا۔“

”مما! میں چلی جاؤں گی تو کیا ہو جائے گا؟ آپ نے رات کو بھی نہیں جانے دیا۔ مون کیا سوچتا ہوگا۔“ ثانیہ بھی بحث کرنے لگی۔

”سوچنے دو، جو سوچتا ہوگا۔ انگریز ماں کی اولاد اور بے فیض ماں کی تربیت نے اسے ہمارا رہنے ہی کب دیا ہے جو ہم اس کے لئے سوچیں۔ اچھا ہے، مزا چکھ لے۔ سوتیلی ماں کی محبتیں گرگٹ کی طرح کب رنگ بدل لیں، کچھ خبر نہیں۔ آخر ہمیں وہ سمجھتا ہی کیا ہے؟“ صوفیہ کا جلا کٹا انداز ثانیہ کو ناگوار تو گزر رہا تھا، مگر وہ مزید الجھنے کا ارادہ ترک کر کے اپنی کہہ کر اٹھ گئیں۔

”مما! آپ اب بچے سے تو شکوے نہ پالیں۔ مجھے جانا ہے۔ میں اپنی فریڈ ز کی طرف ہو کر بھابی کی طرف چلی جاؤں گی۔ آپ رات کو مجھے بلو الینا۔“

”ہاں..... تم سبھی کو اسی کا ”ہڑکا“ (بھوک، چاہت) رہتا ہے۔ میں ہی غلط ہوں، جو تم لوگوں کے لئے مرنے جاتی ہوں۔“ صوفیہ نے چاہ کر بھی اسے اب نہ روکا۔

”سنی بھی نہ جانے کہاں ہے۔ نعمان وغیرہ کے گھر مٹھائی لے جاتا۔ اتنی ساری مٹھائی ہے۔ کہاں کہاں بانٹوں؟“

”مما! زیادہ ہے تو غریبوں میں بانٹ دیں۔ ان کا بھی کچھ حق ہوتا ہے۔“ اسفند، کول کے سونے کے بعد ادھر اپنے گھر آ گیا تھا۔ اسے ہاسپٹل بھی جانا تھا اور کول کے لئے کچھ ضروری ادویات خریدنا تھیں۔ ویسے بھی مالی بابا نے فون کر کے زیتون اور مقدس کو بلوایا تھا۔ کول کے بارے میں وہ لوگ جان کر افسردہ ہو گئے تھے۔ اسفند انہیں تسلیاں دینے کے ساتھ کسی ایمر جنسی کے لئے اپنا نمبر دے کر آیا تھا۔

اسفند کی مداخلت آمد صوفیہ منصور کو حیران کر گئی۔ وہ اپنا سلپنگ شلوار سوٹ میں تھا۔

”تم کہاں تھے؟..... اس طرح ہاسپٹل گئے تھے؟“

”میں شمعون ہاؤس گیا تھا۔“ اسفند نے مختصر جواب دیا۔

”کیا ہوا؟..... مون کی طبیعت ٹھیک نہیں تھی۔“ صوفیہ منصور آخر دادی تو تھیں، فوراً بے

قراری سے پوچھا۔

”وہ تو ٹھیک ہے۔ مگر کول کا نروس بریک ڈاؤن ہو گیا تھا۔ ثانی! تم چلی جانا۔ مجھے ہاسپٹل

اپنے ایک پیشدہ کو ضروری دیکھنا ہے۔ میں فارغ ہو کر وہاں آتا ہوں۔“

”نروس بریک ڈاؤن؟..... ملی بھابی کا؟..... وہ اب ٹھیک ہیں بھائی؟“ ثانیہ سے

بات کرنا دشوار ہو گئی۔ بات ہی ایسی سنی تھی۔

”تمہیں کس نے اطلاع دی تھی سنی؟..... وہاں کون تھا؟“ صوفیہ نے ہنگامی سے پوچھا۔

”وہاں کون ہو گا ممما! مون کے علاوہ؟..... اسی نے صبح مجھے فون کیا تھا۔ اوکے، میں تیار ہوتا ہوں۔ اور ثانی! تم ٹائم ویٹ مت کرو، جلدی چلی جاؤ۔ مون اٹھ جائے گا تو پریشان ہوگا۔“ اسفند، صوفیہ منصور کے تاثرات دیکھے بغیر سیڑھیوں کی طرف بڑھ گیا، جو اس کے کمرے کی طرف جاتی تھیں۔ صوفیہ منصور کے تاثرات ایسے تھے جیسے کہہ رہی ہوں۔

”یہ عورت میری اولاد کو اپنا بنا کر چھوڑے گی۔“



”ایسی کیا پرابلم ہے مادام سسر! جس کی ٹینشن میں آپ نے اپنی یہ حالت کر لی؟“ ثانیہ نے نیل کو فوراً ہی فون کر کے کول کی طبیعت کا بتا دیا تھا۔ ثانیہ اور وہ ساتھ ساتھ ہی پہنچے تھے۔ مقدس بھی زیتون کو چھوڑ کر فیکٹری چلا گیا تھا۔ کول ویسے بھی مقدس کو فیکٹری کا انتظام سونپنے والی تھی۔ یہاں آ کر کافی دیر انتظار کے بعد کول ہوش کی دنیا میں واپس آئی تھی۔ انہیں اپنے سامنے دیکھ کر کول کو حیرت بھی تھی اور ان کی موجودگی سے ایک تقویت بھی مل رہی تھی۔

”تم لوگوں کو کس نے بتا دیا؟..... میں ٹھیک ہوں۔ بس معمولی سا سسر لیں تھا۔“ کول نے لیٹے لیٹے ہی قدرے نقابت سے جواب دیا۔

”ٹھیک ہوتی تو آپ اس طرح بستر پر ہوتیں؟..... آپ میری بات کا جواب گول مت کریں۔ جو بھی پرابلم ہے، کم از کم مجھ سے تو ڈسکس کر سکتی ہیں آپ یا نہیں؟“ نیل نے کافی سنجیدگی سے اسے بولنے پر اُکسانے کی کوشش کی۔

”تم سے ہی کروں گی میرے بھائی! کوئی پرابلم بھی تو ہو۔ مون اٹھا نہیں ابھی؟“ کول نے ذرا اوپر اٹھتے ہوئے نیل کو جواب دے کر مون کی تلاش کی۔

”اٹھ گیا ہے آپ کا پرنس۔ اپنی پچھو کے ساتھ بریک فاسٹ کرنے گیا ہے باہر۔ پلیز ٹیل می۔ وہاں ہماری مدد ان لاء نے کوئی ایٹو اٹھایا ہے، جس نے آپ کو ٹینشن دی ہے؟“ نیل اس کے لئے بہت حساس ہو رہا تھا۔

کول نے بیڈ کے دوسرے سرے پر بیٹھے نیل کو بہت محبت سے دیکھا۔ اس کا کوئی بھائی بھی اس کے لئے ایسے پریشان نہ ہوتا، جیسا وہ پریشان دکھ رہا تھا۔

”ڈونٹ ڈری۔ تمہارے حوالے سے کوئی ٹینشن نہیں ہے۔ ممما تمہارا پوزل دل سے قبول کر چکی ہیں۔ اب فکر کی کوئی بات نہیں۔“ کول بہت ٹھہر ٹھہر کر بول رہی تھی۔ سر میں بولتے ہوئے دھک سٹائی دے رہی تھی۔ اعصاب پر ابھی بھی بوجھ سا تھا۔

”پھر سسر لیں کس بات کا ہے مادام؟..... نروس بریک ڈاؤن بلا وجہ تو نہیں ہوتا۔“ وہ قدرے جھنجھلا یا۔

”سٹرپس تو ہوتا ہی تھا۔ مسلسل کام کر رہی ہوں۔ روشنی کی شادی کے بعد تمہارا سلسلہ شرع ہو گیا۔ اوپر سے میرا دلارا پیار پڑ گیا۔ فیکٹری کے کئی ایٹھ ہیں۔ پھر ہمارے جانے کا مسئلہ..... انسان ہی ہوں..... مشین کے بھی کبھی نہ کبھی بگڑنے کا احتمال تو ہوتا ہی ہے۔“

”تو خود کو مشین کیوں بنا رہی ہیں؟ انسانوں کی طرح کام کریں۔ باہر جا کر سیٹل ہونے کا Decision بھی میری سمجھ میں نہیں آ رہا۔ مون کی انجکشن بھی یہاں پر فیکٹ ہے۔ باہر جا کر انجکٹ ہونے کے لئے اس کے پاس بہت ٹائم ہے۔ بہت اچھی بھلی سیٹل ہیں یہاں۔ پھر خود کو نئے ماحول میں آزمانے کا مقصد؟“ نیل کے چہرے سے واضح تھا کہ وہ اس کے اندر سے ساری پریشانیوں اگلوں کے رہے گا۔

”مقدم ہے تو جاری ہوں۔“ کول نے گہری سانس کھینچ کر اپنے ہاتھوں سے چہرہ مسلا۔

”کیا مقدم ہے؟..... مجھ سے شیئر کریں! مادام! مجھ سے آپ کی پریشانی برداشت نہیں ہو رہی..... اور میں آپ کو اس طرح خود پر جبر کرتے بھی نہیں دیکھ سکتا۔“

”کروں گی..... تنہی سے شیئر کروں گی۔ تمہیں بھائی کہا ہی نہیں، دل کی گہرائیوں سے ماننی بھی ہوں۔ مگر ابھی ثانیہ کے سامنے میں کوئی ایٹھ، کوئی پرائلم نہیں بتا سکتی۔ پلیز تم اس کے سامنے مجھے مجبور مت کرنا۔“

”اوکے..... آپ ہماری طرف چلیں۔ وہاں چل کر ریٹ کریں۔ مام بھی آپ کے لئے فکر مند ہیں۔ یہاں آپ کی کیئر کون کرے گا؟“ نیل نے اس کی مجبوری سمجھتے ہوئے سر ہلایا اور پھر اپنے ساتھ چلنے پر اصرار کرنے لگا۔

”میرے بیٹے کو جانتے ہوتا۔ وہ مجھے اب منصور ہاؤس میں نہیں رہنے دیتا۔ کہیں اور کیسے رہنے دے گا؟“ کول کے لبوں پر ہلکی سی مسکراہٹ آ گئی۔

”وہاں نہ رہنے دینے کی ریزن مجھے معلوم ہے۔ ڈونٹ وری، میں اسے منالوں گا۔ آپ بس میرے ساتھ چلیں۔“ نیل کا انداز زبردستی منوانے والا تھا۔

”جانے سے پہلے آؤں گی۔ تمہاری خواہش بھی پوری کر دوں گی۔“

”یہ کیا بات ہوئی؟..... تب کی تب دیکھی جائے گی۔“

اسی لمحے مون، ثانیہ کے ساتھ کمرے میں چلا آیا۔

”اما! آریو ویل؟“ کول کو جاگتا پا کر مون کا چہرہ کھل اٹھا تھا۔ وہ تقریباً بھاگ کر بیڈ پر چڑھا اور اس کے گلے لگ کر چپک سا گیا۔

”نیں میری جان! اما! از ویل۔ تمہیں اب ٹمبر پچر تو نہیں ہے؟ ایزی لی تھنک یو؟“ کول نے اُسے بے اختیار چوما۔

”نیں..... بٹ آئی ایم وریڈ اباؤٹ یو۔ آپ کو کیا ہو گیا تھا مام؟“

”کچھ نہیں ہوا تھا۔ ڈونٹ وری۔“ کول نے اسے اپنے پہلو میں لٹایا، پھر ثانیہ سے

مخاطب ہوئی۔

”بھائی! نیل کے لئے کافی بنا لاؤ۔ ناشتے کا پوچھو۔“

”ناشتہ؟..... اب تو لچ ٹائم بھی نکل گیا ہے مادام! آپ کے گھر میں فرسٹ ٹائم ایسا ہوا ہے کہ مجھے ابھی تک کسی نے کافی نہیں پلائی۔“ نیل نے شکایت کرتے ہوئے مسکین سی شکل بنائی۔

”بھائی! زیتون نے آتے ہی جوس پلایا تھا۔ بعد میں ناشتہ بھی کروایا گیا ہے۔ اور لچ بھی بے چاری بنا ہی رہی ہے۔ اب اتنی دیر تو ہو ہی جاتی تھی۔“ ثانیہ نے فوراً ہی مغفالی پیش کی۔

”ٹھانیہ منصور! آپ تو ابھی سے میرے کھانے پینے پر نظر رکھے ہوئے ہیں، بعد میں تو نوالے بھی گنا کریں گی۔“ نیل نے مصنوعی خشکی سے ثانیہ کو دیکھا۔

”مجھے کیا ضرورت ہے آپ کے نوالے گننے کی؟“

”تم دونوں تو پھر لڑنے لگے ہو۔ یہ تیل کیسے منڈھے چڑھے گی؟“

”ہم لڑ تو نہیں رہے ڈیئر مادام! لڑنے کی پریکٹس کر رہے ہیں۔ خیر، ہماری لڑائی چھوڑیں، آپ نے کچھ کھانا پینا ہے یا نہیں؟“ نیل نے فوراً موڈ بدلا۔

”میرا تو دل نہیں چاہ رہا۔ میں تمہارے لئے کچھ منگواتی ہوں۔ ثانیہ! جاؤ۔ سمجھ دار کے لئے اشارہ کافی ہوتا ہے۔ اسے یقیناً بھوک لگی ہے۔“

”مادام! اشارہ سمجھنے کے لئے سمجھ دار ہونا بھی تو ضروری ہے۔“ نیل نے ثانیہ کو چھیڑا۔

”نیل کیانی! آپ مجھے بے وقوف کہہ رہے ہیں؟“ ثانیہ خشکی سے کتنی سائیڈ چیئر سے اٹھ کھڑی ہوئی۔

”نہیں..... میں اشارہ نہ سمجھنے والے کو بے وقوف کہہ رہا ہوں۔ آئی تھنک مادام کو بھی جوس وغیرہ ضرور پینا چاہئے۔ آپ جائیں گی یا میں خود کچن میں چلا جاؤں؟“ نیل نے جیسے اس کی کوتاہی بتائی۔

”جی نہیں۔ آپ تشریف رکھئے۔“ ثانیہ اسے جواب دیتی کمرے سے نکل گئی۔ کول نے اسے سنجیدگی سے دیکھا۔

”تم ثانیہ کو اس طرح کیوں ٹریٹ کر رہے ہو نیل؟“

”اس لئے کہ آپ لوگ اسے رسپونسیبل ہونے ہی نہیں دیتے۔ میں اپنے لائف پارٹنر کو ال رسپونسیبل نہیں دیکھنا چاہتا۔ اسے اگر ابھی احساس نہیں دلایا جائے گا تو بعد میں اپنے گھر والوں سے جوتیاں مجھے کھانی پڑیں گی۔“

”افوہ..... کافی دور کی سوچ رہے ہو، بیٹا! سمجھ جائے گی آہستہ آہستہ۔ تم پریشان مت ہو۔“ کول نے اسے تسلی دی۔

”پریشان نہیں ہوں۔ بس مجھے اچھا نہیں لگا۔ آپ بیمار ہیں اور اسے گہرداری سے واقفیت

کرتے ہو۔ مون کی طبیعت کا بتاؤ، کیسا ہے اب؟“ اماں جان نے اس کے ہاتھوں کی گرفت سے اپنے ہاتھ چھڑائے اور پھر بستر میں ٹپکے کے سہارے اٹھ بیٹھیں۔

”مون تو ٹھیک ہی ہے، البتہ آپ کی بچی کی حالت کچھ بہتر نہیں ہے۔ رات بھر بے ہوش رہی ہیں۔ صبح مون نے فون کر کے مجھے بلایا تھا۔“ اسفند نے انہیں مختصر اس کی طبیعت کے بارے میں بتایا تو وہ ابدیدہ ہو گئیں۔

”نہ جانے کیسا نصیب ہے اس بچی کا بھی۔ کوئی سکون کی گھڑی ہی نہیں ہے اس کے مقدر میں۔ مجھے اس کے پاس لے چلو۔ ایکلی بچی کو کوئی سنبھالنے والا بھی نہیں۔“ وہ کول کی محبت میں مقدر پر شکوہ کناں ہوئیں۔ اسفند نے انہیں بستر سے اترنے سے پہلے ہی روک دیا۔

”اماں جان! آپ وہاں جا کر کیا کریں گی؟..... وہاں ثانیہ ہے، زیتون ہے۔ وہ اُس کی کیئر کریں گی۔ آپ وہاں جا کر ایسے ہی پریشان ہوں گی۔“

”واہ! یہ خوب کہی۔ میں وہاں جا کر کیا کروں گی؟ جب میں بیمار ہوتی تھی تو وہ بچی رات رات بھر جاگ کر میری تیمارداری کیا کرتی تھی۔ میں اس کا ڈھارس دینے بھی اس کے پاس نہ جاؤں؟ سارا زمانہ وہاں پہنچ گیا، میں ہی نہ جاؤں۔“ اماں جان خفگی دکھائی اٹھ گئیں۔

”اچھا، پلیز ناراض نہ ہوں۔ میں لے چلتا ہوں وہاں آپ کو۔ آئی ڈونٹ نو، اس میں ایسا کیا ہے، جو سبھی کے دل کے تار اُس سے جڑے ہیں۔ ہر کوئی اس کے لئے بے چین و بے قرار ہے۔“ اسفند نے انہیں کندھوں سے تھام کر منایا اور اپنے دل کی بات دوسروں پر عیاں کی۔

”محبت ہے اس میں۔ خلوص ہے، وفا ہے، حیا ہے۔ مگر تمہاری ماں کو اس کی قدر نہیں۔ بد نصیبی ہے ہماری کہ ہم کسی کی قدر نہ کریں اور اپنی انا کی سر بلندی کے سامان کرتے کرتے ایک دن کسی گہری کھائی میں اتر جائیں۔“

اماں جان کا فلسفہ آسان بھی تھا اور پُر اثر بھی۔ اسفند نے دل سے اتفاق کیا۔ مگر زبان تو ابھی کچھ کہنے کی سکت ہی نہیں رکھتی تھی۔



ہی نہیں۔ زیتون نے آتے ہی سب کچھ سنبھال لیا۔ آپ کی نند صاحبہ کچن میں اس کی ہیلپ کرنے کے بجائے یہاں آکر براجمان ہیں۔“

”اچھا! بس بھی۔ ابھی میں کسی کی شکایت سننے کی پوزیشن میں نہیں ہوں۔ لیکن فکر نہیں کرو، اسے تمہارے گھر بھیجنے سے پہلے پوری ٹریڈ کر کے بھیجوں گی۔ اوکے؟“ کول نے اس کا مسئلہ سمجھتے ہوئے حل پیش کیا تو وہ سر ہلا کر رہ گیا۔



اسفند ہاسپٹل سے واپس منصور ہاؤس چلا آیا تھا۔ دل میں اماں جان کی خفگی کا خوف بھی تھا، اسی لئے اپنے دو تین مریض دیکھ کر وہ شارٹ لیو لے کر گھر چلا آیا تھا۔

اماں جان حسب معمول تیج ہاتھ میں تھامے اپنے بستر پر نیم دراز تھیں۔ اس کے ”السلام علیکم“ کی آواز پر چونک اٹھیں۔

”آگئی تجھے میری یاد.....؟“ اماں جان اپنی نم آنکھیں دوپٹے سے صاف کرتی ہوئی شکوہ کناں ہوئیں۔

”اماں جان! آپ کوئی بھولنے والی ہستی ہیں؟..... بس کچھ مجبوری تھی۔ پہلے تو یہاں مون کی حالت ہی بگڑ گئی تھی اور وہ یہاں رکنے پر ہی تیار نہیں تھا۔“

”خبر ہے مجھے۔ وہ بچہ اپنی ماں کی توجہ صرف اپنے لئے دیکھنا چاہتا ہے۔ یہاں آکر اس کی ماں اس پر بھرپور توجہ نہیں دے پاتی، تبھی وہ الجھتا بگڑتا ہے۔ تم بھی تو ایسے ہی تھے۔ بلکہ اب تک ایسے ہی ہو۔“

”اچھا..... میں بھی ایسا ہی تھا؟ آپ کو ایسے ہی تنگ کیا کرتا تھا، جیسے کہ مون اپنی ماما کو کرتا ہے؟“

”تو اور کیا؟..... تم بھی اس گھر میں کبھی آتے تھے تو بیمار پڑ جاتے تھے۔ صوفیہ سے چھپتے پھرتے تھے۔ کبھی میری آغوش میں چھپتے تھے، کبھی اپنے دادا جان کی گود میں چڑھ جاتے۔ صوفیہ کو تمہارے رویے سے چوہو ہونے لگتی تھی۔ تبھی ہم تمہیں دوسرے دن ہی فارم ہاؤس پر لے جاتے تھے۔ تمہارے دادا جان کی تو جیسے تم میں جان تھی۔ وہ تمہاری بیماری پر خود ہلکان ہو جاتے تھے۔ جیسے کول ہو جاتی ہے۔“ اماں جان ماضی کے خوب صورت لمحوں میں گم تھیں۔ ان کے چہرے پر بہت خاص جذبے روشن تھے۔ اسفند ان کے قریب بیٹھ کر انہیں دیکھ گیا۔

”آئی ایم سوری اماں جان!“ اسفند نے فرط محبت سے ان کے ہاتھ تھام کر چوہے اور عقیدت سے آنکھوں سے لگائے۔

”کس بات کی شرمندگی ظاہر کر رہے ہو؟“ اماں جان نے اسے چانچتی نظروں سے دیکھا۔ ”میں نے آپ کو بہت پریشان کیا ہے۔ میں آپ کی محبتوں کا قرض کیسے چکا پاؤں گا؟“ ”ارے ہنو..... ماؤں کی محبتوں کا قرض چکانے کی کسی کی حیثیت ہوتی ہے؟ باس

تھی۔ سبھی کی محبتوں نے اسے بہلا لیا تھا۔ تبھی وہ آج بستر سے اٹھ کر لان میں آئی تھی اور اسفند اطہار محبت کے طور پر اسے پھول پیش کر کے حال دل سنانا چاہتا تھا۔
”یہ تمہاری ماما کے لئے ہیں۔ اور تمہاری ماما نے تمہیں آئس کریم کھانے سے منع کیا ہے۔“

”چاچو! ماما کو مت بتائیے گا۔ اور ماما کے لئے یہ فلاورز مت لیں۔ وہ کسی سے بھی فلاورز نہیں لیتیں۔“ مون اپنی فرمائش کے رد کئے جانے پر قدرے خشکی سے بولا۔

”کیوں نہیں لیتیں؟ کل نیل بھی تولے کر آیا تھا۔“
”وہ انکل نیل تو ثانی پھوپھو کے فیانسی ہیں، اس لئے انہیں کچھ نہیں کہا۔ مگر آپ کو ڈانٹ دیں گی۔ پھر آپ کو فیل ہوگا۔“ مون نے اپنے طور پر اسے آگاہی دی۔

اسفند نے اسے قدرے حیران ہو کر دیکھا۔ مگر وہ اس کے لئے گلابی گلاب کا بھجھوڑ کاٹ کر خرید چکا تھا، پچھلی سیٹ پر رکھتے ہوئے لاپرواہی سے بولا۔

”میں ان کی ڈانٹ کھالوں گا۔ ڈونٹ وری مائی سویٹ ہارٹ!“
”مجھے بھی اچھا نہیں لگے گا چاچو! ماما آپ کو ڈانٹیں گی تو۔“

”رہی؟..... آئی لوو (I love you)“ اسفند نے فرط محبت میں اسے بے اختیار چوما پھر گاڑی اشارت کی۔

”مون! تم ہمیشہ میرے ساتھ رہنا چاہتے ہو؟“
”ہمیشہ..... فار ایور.....؟“ مون نے اسے تسکینی سے دیکھتے ہوئے سوال کیا۔

”لیں۔ فار ایور..... میں تمہیں اپنے ساتھ اپنے کمرے میں رکھنا چاہتا ہوں۔“
”نو..... میں دادو کے گھر نہیں رہنا چاہتا۔ ہمارا اپنا گھر ہے..... اور پھر ہم اب یہاں

سے جا بھی رہے ہیں۔ میں آپ کے ساتھ کیسے رہ سکتا ہوں؟ میری ماما بیمار ہیں۔ مجھے صرف اپنی ماما کے ساتھ رہنا ہے۔“ مون کے چہرے پر ناپسندیدگی واضح تھی۔ وہ جس طرح بات کر رہا تھا، اس کی عمر کے بچے اس عمر میں ایسی گہری باتیں نہیں کیا کرتے تھے۔

”اور اگر میں تمہارے ساتھ تمہارے گھر میں رہنے آ جاؤں تو؟“ اسفند نے کچھ توقف سے سوال بدل کر پوچھا۔

”آف کورس..... وائے ناٹ..... مگر چاچو! دادو آپ کو ہمارے گھر آنے دیں گی؟ وہ آپ سے ناراض نہیں ہوں گی؟..... وہ تو ثانی پھوپھو سے بھی ناراض ہوتی ہیں، جب وہ ہمارے گھر میں رہنے آتی ہیں۔“ مون کا ذہن ہر معاملے میں تیز تھا۔ ماحول نے اُسے وقت سے پہلے بہت زیادہ حساس بنا دیا تھا۔ بڑوں کے رویے اس پر گہرا اثر چھوڑ گئے تھے۔

”آئی ڈونٹ کیئر..... تم بتاؤ، تمہاری ماما مان جائیں گی، مجھے اپنے گھر میں رکھنے کے لئے؟“
”آئی ڈونٹ نو۔ ماما سے پوچھنا پڑے گا۔ وہ آپ سے ناراض کیوں ہیں چاچو؟.....“

رات تک کول کی بیماری کی خبر سبھی کو پہنچ گئی تھی۔ سبھی وہاں آئے تھے، سوائے صوفیہ منصور کے۔ اسفند بھی اماں جان کے ساتھ آکر کافی گھنٹے وہاں رہا تھا۔

کول کے گرد اتنے لوگوں کا ہجوم اسے بحیثیت ڈاکٹر پسند نہیں آ رہا تھا۔ مگر وہ کسی کو بھی ٹوکنے کی پوزیشن میں نہیں تھا۔ کیونکہ دونوں بہنوں کے سسرالی وہاں جمع کول کی دلجوئی میں مصروف تھے۔

نیل تو صبح سے کہیں گیا ہی نہیں تھا۔ قدسیہ کیانی بھی شام سے آئی ہوئی تھیں۔ سبھی کو کول کی حالت پر تشویش تھی۔ مون تو صبح سے اس کے پہلو میں اس طرح دبک کر بلکہ اسے پکڑ کر لیٹا ہوا تھا، جیسے کہ وہ اسے کہیں چھوڑ کر چلی جائے گی۔ منصور احمد کی آمد پر اسفند نے ان سے مدد طلب کی۔

”پاپا! آپ ہی سب کو سمجھا سکتے ہیں۔ کول کی کنڈیشن ایسی نہیں ہے کہ وہ اتنا زیادہ بولیں۔ سب سمجھ کیوں نہیں رہیں کہ ان کا زوس سٹم ڈسٹرب ہے۔“

”سنی! سب اتنی محبت سے بیٹھے ہوئے ہیں۔ اب کیا کہا جائے؟ ویل، میں کچھ کرتا ہوں۔ تمہیں کول کو کچھ دن کے لئے ہاسپٹل میں ایڈمٹ کروا دینا چاہئے تھا۔ یہاں تو یہی

سلسلہ رہے گا۔“ دونوں باپ بیٹا لادخ میں بیٹھے تھے۔
”اس وقت تو ٹریٹ منٹ ضروری تھی، جو کہ فوراً میں نے کر دی تھی۔ بعد میں کول جانے

پر تیار نہیں تھیں اور مون بھی پریشان ہوتا انہیں ہاسپٹل میں دیکھ کر۔“
”تمہاری ماں کو اطلاع نہیں ہے؟“ منصور احمد نے سنجیدگی سے پوچھا۔

”مما کو صبح ہی میں نے بتا دیا تھا۔ آپ ٹینشن نہ لیں پاپا! یہ جلدی امپرووو کر لیں گی۔“
”إن شاء اللہ۔“ منصور احمد اُمید و انتہا کا مظاہرہ کرتے واپس کول کے کمرے کی طرف

بڑھ گئے۔



چاچو! آپ یہ پھول کس کے لئے لے رہے ہیں؟..... مجھے فلاورز نہیں چاہئیں۔ مجھے آئس کریم لینی ہے۔ پڑا کھانا ہے۔“

مون، اسفند کے ساتھ کول کی میڈیسن لینے آیا تھا۔ تین دن میں واقعی کول کافی بہتر ہو گئی

آپ مجھے اپنے گھر لے گئے تھے، اس لئے؟“ مون خود ہی سوال کر رہا تھا اور خود ہی جواب دے رہا تھا۔

اسفند نے گاڑی چلاتے چلاتے اس کا سر تھکا۔
”شاید..... مگر میں اب تمہیں منانا چاہتا ہوں۔ تم میری ہیلپ کرو گے؟“

”آپ ان سے سوری کر لیں، وہ مان جائیں گی۔“

”اوکے۔ میں کہہ دوں گا۔ مگر آپ مجھے پہلے آکس کریم کھلائیں۔“

”اوہ..... رشوت مانگ رہے ہو۔ ویل، پھر اپنی ماما سے خود نمٹنا۔“

”ماما مجھے کچھ نہیں کہیں گی۔ مائی ماما از بیسٹ آف دی ورلڈ۔“

”آئی نو.....“ اسفند نے مسکراتے ہوئے گاڑی سڑک کے ایک طرف پارک کی۔ وہاں ایک دوکانیں تھیں۔ اسفند نے اسے وہاں سے آکس کریم لے کر دی۔ مون اپنی پسندیدہ آکس کریم لے کر بے حد خوش تھا۔



”کوئل!..... بچی! ابھی تمہیں احساس نہیں ہو رہا۔ وقت گزرے گا تو دیر ہو جائے گی بیٹا!“ اماں جان کوئل کے کمرے میں اس کے پاس لٹٹی تھیں۔ موضوع گفتگو پھر سے اس کی آئندہ زندگی تھی، جس کے لئے آج کل منصور احمد بھی پریشان تھے اور اماں جان بھی۔

”اماں جان! آپ کیوں مجھے وہ راہ دکھا رہی ہیں جس کی کوئی منزل نہیں؟“ کوئل، اماں جان کے پہلو سے لگی ان کی نصیحتیں سن رہی تھیں۔

”منزل تو یہ بھی نہیں ہے، جہاں تم ٹھہری ہوئی ہو۔“

کوئل نے چونک کر ان کی جانب دیکھا۔

”اماں جان! آپ بھی یہی کہہ رہی ہیں؟..... یہاں سے آگے بڑھنے کا انجام آپ جانتی ہیں کیا ہوگا؟ مون سے دستبرداری۔ یہاں سبھی یہی چاہتے ہیں۔ اور اب آپ بھی.....“ کوئل کو دکھ و افسوس کا احساس بے چین کر گیا۔ اسے اماں جان سے یہ توقع نہیں تھی۔

”بیٹا! میری چاہت کا رنگ غرض سے ماورا ہے۔ حقیقت کو دیکھو، سمجھو۔ مون کے لئے زندگی قربان کرنے کے بعد تمہیں جو تسکین ملے گی، وہ عمر کے رازبگیاں جانے کے لمال سے کم ہوگی۔ میرے تجربے سے سیکھو میری بچی! سب کی اپنی دنیا، اپنی زندگی ہے۔ چند لمحوں کی توجہ عمر بھر کی پونجی لٹانے کا خراج نہیں بنتی۔ یہ ایک سچی بات ہے۔ تم کب تک اپنے آپ کو مار کر چند لوگوں کی خوشی کی خاطر بے مطلب کی زندگی جیو گی؟“ اماں جان نے اپنے لہجے سے اسے بہت کچھ سمجھانے کی کوشش کی۔

”بے مطلب کی زندگی؟..... اماں جان! میری زندگی کا مقصد ایک بچے کی پرورش، ایک نسل کی تربیت کرنا ہے، اسے منزل تک پہنچانا ہے۔ کچھ سال پہلے آپ سبھی نے مجھے یہ ذمہ

داری سونپی تھی اور اب آپ سبھی مجھے میری ذمہ داری سے منہ موڑ کر آگے بڑھ جانے کا مشورہ دے رہے ہیں۔“ کوئل حیرت و دکھ کے ملے جلے تاثرات کے ساتھ اٹھ کر ان کے سامنے بیٹھ گئی۔

”وہ ہماری غلطی تھی۔ اور ہمیں اپنی غلطی پر شرمندگی بھی ہے۔ اپنے مفاد کے لئے ہم نے تمہیں پابند کر کے تم سے جینے کا حق ہی چھین لیا۔ منصور بھی تم سے شرمسار ہے۔ یہ اسی کی خواہش ہے کہ تم اپنی باقی زندگی اپنی خوشی سے بھر پور جیو۔ جب ہمارا مذہب ہمیں پابند نہیں کرتا تو پھر ہم کون ہوتے ہیں، تم سے زندگی جینے کا حق چھیننے والے۔“

”سوری اماں جان! میں ایسا نہیں کر سکتی۔ میری زندگی کی ساری خوشیاں اسی گھر اور مون سے وابستہ ہیں۔ میں یہاں سے آگے بڑھنے کا سوچ سکتی ہوں نہ راستہ بد لنے کا۔ میرے لئے میرا یہ گھر جنت ہے۔ اور جسے دنیا میں جنت مل گئی ہو، وہ اس سے آگے کہاں جائے گا؟ پاپا سے کہئے گا، مجھے میری جنت سے نکلنے کا مشورہ نہ دیں۔ ہو سکے تو اس کی سلامتی کی دعا کریں۔“ بولتے بولتے کوئل کا لہجہ ہی نہیں۔ آنکھیں بھی نم ہو گئیں۔ وہ اپنے اشک چھپانے کو ہاتھ روم میں جا کر بند ہو گئی۔



شام کا وقت تھا۔ کوئل اپنی لایٹنی سوچوں میں گھری لاؤنج میں بیٹھی تھی۔ ٹائیہ اور مون، نیل کے ساتھ آؤٹنگ کے لئے کچھ دیر پہلے ہی گئے تھے۔ اسفند بھی ہسپتال سے فارغ ہو کر آ چکا تھا اور اب اماں جان کے کمرے میں تھا۔ زیتون کو اس نے آج ہی زبردستی بھجوا دیا تھا۔ کوئل کو صوفیہ منصور کے آنے کی خبر ہی نہیں ہوئی۔ وہ تین دن بعد اس کی مزاج پُرسی کو آئی تھیں۔

”لو..... تم تو یہاں بالکل ٹھیک بیٹھی ہو۔ منصور نے خواخواہ گھر سر پر اٹھا رکھا تھا۔“

”مما!..... آپ؟“ کوئل کی آواز نے جیسے اُس کا ساتھ نہیں دیا۔

”السلام علیکم! سلام کرتے ہوئے بھی اس کی آواز گھٹ رہی تھی۔“

”علیکم السلام۔ کہاں ہیں تمہارے تیار دار؟..... میرا گھر سونا کر کے سبھی نے یہاں ڈیرے جمار کھے ہیں۔“

صوفیہ کے لہجے میں عجیب سی کاٹ تھی۔ کوئل کو سمجھ نہیں آ رہا تھا کہ وہ انہیں کیا جواب دے۔ ”کیا ٹینشن ہے تمہیں..... سبھی کو پریشان کر دیا ہے تم نے۔ ایسی کیا آفت آگئی تھی تم پر جو تم نے سارے خاندان کو جمع کر لیا۔“

کوئل ان کے طرز کو سمجھنے کے باوجود کچھ کہنے کی پوزیشن میں نہیں تھی۔ اسفند کسی کام سے اماں جان کے کمرے سے نکل کر آیا تھا۔ صوفیہ منصور کی آواز نے اسے کوریڈور میں ہی ٹھنک کر کھڑے ہونے پر مجبور کر دیا۔

”مما! آپ بیٹھ تو جائیں۔“ اُن کی باتوں کے جواب میں کوئل نے فقط اتنا کہا۔ صوفیہ

دوڑتا ہوا اندر آیا۔ اس کے پیچھے پیچھے ثانیہ اور نیل بھی تھے۔ اندر کا منظر کشیدہ لگ رہا تھا۔ اسفند، صوفیہ کے سامنے کھڑا تھا جبکہ صوفیہ تنی بیٹھی تھیں اور کوئل سر جھکائے جیسے اپنے حواسوں میں نہ ہو۔

صوفیہ انہیں دیکھتے ہی کھڑی ہو گئیں۔
”تم اس لئے یہاں موجود ہو کہ ہماری آنکھوں میں دھول جھونک کر اس طرح خاندان کی عزت اچھا چلتی پھرو؟..... جس کے اشاروں پر تم چل رہی ہو، اس کا کوئی خاندان ہوتا تو اسے خاندانی عزت و وقار کی پروا ہوتی۔“ صوفیہ منصور نے ثانیہ پر باقی بھڑاس نکالی۔
نیل حیرت و ناشکیبائی سے معاملہ سمجھنے کی کوشش کر رہا تھا۔

”سنو لڑکے! ہمارے خاندان کے کچھ طور طریقے ہیں۔ ہماری بیٹیاں غیر لڑکوں کے ساتھ دندناتی پھریں، ہمیں گوارا نہیں۔ آئندہ ثانیہ کو کہیں بھی ساتھ لے جانے کی کوشش مت کرنا۔“
ثانیہ کچھ کہنے کی چاہ کے باوجود جیسے بول نہیں پاری تھی۔ اور نیل اپنی توہین پر سر سے ہیر تک سلگ رہا تھا۔ وہ بہت کچھ کہہ سکتا تھا، مگر اس کی نگاہ سر جھکائے بیٹھی کوئل پر پڑی۔ نہ جانے اس پر کیا بیت چکی تھی۔ وہ فوراً ہی اس کی طرف لپکا۔

”آؤ او کے مادام؟“ اسفند کو بھی جیسے احساس ہوا۔ صوفیہ اپنی کہہ کر ثانیہ کا ہاتھ تھام کر زبردستی لے گئی تھیں۔ نیل نے بچوں کے بل بیٹھتے ہوئے اس کا کندھا ہلایا۔
”وہاں ہپنڈ؟“

”کوئل! آپ اپنے کمرے میں جا کر آرام کریں۔“ اسفند نے فوراً ہی ہدایت دی۔ مگر وہ اپنی جگہ سے ہلی، نہ ہی اس نے زبان سے کچھ کہا۔

”اما!..... کیا ہوا ہے؟..... آپ کی طبیعت پھر خراب ہو رہی ہے؟“ مون تشریف سے کہتا اس کے قریب آکر پوچھنے لگا۔ دادی کی باتوں سے جیسے وہ بھی سہم گیا تھا۔

”آئی ایم آل رائٹ..... جاؤ تم کھیلو۔ اور پلیز اسفند منصور! آپ بھی یہاں سے چلے جائیں۔“ کوئل اپنی جگہ سے اٹھتی بہت سرد تاثر کے ساتھ بولی۔

اسفند اور نیل نے ایک ساتھ چونک کر اسے دیکھا۔ مون بھی اپنی جگہ پر کھڑا سر اٹھا کر اپنی ماما کا چہرہ دیکھ رہا تھا۔

”اما!..... آپ ٹھیک ہونا؟..... پھر تو آپ بے ہوش نہیں ہو جائیں گی؟..... آپ کو دادو نے کچھ کہا ہے؟“ مون اپنی ماما کا بے تاثر چہرہ دیکھ کر روہانسا ہو رہا تھا۔ اسفند کو بھی اس کے رد عمل کا خوف تھا۔ اُس کا بس نہیں چل رہا تھا کہ وہ اسے اس لمحے اپنی بانہوں میں چھپا کر ساری دنیا سے دور لے جاتا۔

”کوئل پلیز! ڈونٹ سٹرپس اپنی تھنگ۔ ماما کی عادت ہے، بنا سوچے سمجھے بولنے کی۔“
”پلیز نو! سٹپلینیشن..... بہت اچھی طرح جانتی ہوں، کس کی کیا عادت ہے۔ غلطی شاید

بحالت مجبوری صوفیہ پر بنگ گئیں۔
”ثانیہ کہاں ہے؟ اسے بلاؤ۔ میں اسے لینے آئی ہوں۔“ صوفیہ منصور کا رویہ بالکل بدلا

ہوا تھا۔
”مما! وہ مون کے ساتھ اس کی ضد پر گئی ہے۔ ابھی آتے ہیں وہ لوگ۔“ کوئل نے

ڈرتے ڈرتے بتایا۔
”اور کون ہے ان کے ساتھ؟..... نیل؟..... تم اچھی طرح جانتی ہو، یہ بے غیرتی مجھے پسند نہیں ہے۔ تم نے کس کی اجازت سے اسے نیل کے ساتھ بھیجا ہے؟“ صوفیہ منصور کے تیور مزید بگڑ گئے۔

”ابھی سب کچھ ایک طرف ہوا ہے۔ اور تم نے ان کی ملاقاتیں کروانی شروع کر دیں۔ آخر تم نے اپنی اصلیت دکھانی شروع کر ہی دی۔

”مما!..... وہ مون ضد کر رہا تھا، ورنہ نیل ایسا انسان نہیں ہے کہ کوئی غلط حرکت کرے۔ میں اسے اچھی طرح جانتی ہوں۔ اور پھر فی زمانہ اس طرح کی روک ٹوک کا کوئی جواز ہی نہیں بنتا۔“ کوئل نے بمشکل یہ سب کہنے کے لئے ہمت پیدا کی۔

”ہاں..... تمہارا تو آزمایا ہوا ہے وہ۔ تم اس کی گواہی نہیں دو گی، پھر کون دے گا؟“
صوفیہ منصور کی بات نے اس کی دھڑکنوں کو ہی منتشر نہیں کیا، اس کے جسم میں گردش کرتے خون کو بھی اپنے شکوک کی آغوش پر اُلٹنے پر مجبور کر دیا۔ کوئل کا چہرہ اپنی اس بے عزتی پر گلابی سے سرخ پڑ گیا تھا۔

”اسفند کو معلوم ہے کہ اس کی بہن کسی کے ساتھ باہر گئی ہوئی ہے؟..... خیر اسے بھی تم نے اپنے حسن کی پٹی باندھ کر اندھا بہرا بنا دیا ہے۔ اسے بھی فی الحال صرف تم ہی نظر آرہی ہو، جیسی وہ چھ تین دن سے یہیں پڑا ہے۔ شہر میں کیا ڈاکٹرز کی کمی ہو گئی ہے جو.....“

”مما! انف پلیز۔ آپ کس قسم کی باتیں کر رہی ہیں ان کے ساتھ؟ آپ نہیں جانتیں، یہ بیمار ہیں۔“ اسفند سے جب برداشت نہیں ہوا تو آگے بڑھ کر سامنے آ گیا۔

”اس کی بیماری کی آڑ میں کون کون کھیل کھیلے گا؟..... بہن کو فون کرو، فوراً واپس آئے۔ ابھی میں زندہ ہوں۔ اولاد کی بے راہ روی برداشت نہیں کروں گی۔“ صوفیہ منصور، اسفند کی موجودگی پر نہ چونکیں اور نہ ہی اپنے رویے میں لچک پیدا کی۔ نہ جانے وہ دل میں کیا ٹھان کر آئی تھیں۔

کوئل، اسفند کے سامنے آنے پر بیٹھی کی بیٹھی رہ گئی۔ ایسی بے عزتی اس کی کبھی نہیں ہوئی تھی۔ صوفیہ منصور نے اس کی تذلیل جس طرح کی تھی، اس پر اس کا دل چاہ رہا تھا کہ زمین چھنے اور وہ اس میں سما جائے۔ درد کی نئی لہر اس کے وجود سے روح تک میں سرایت کر گئی۔
”اما!..... دیکھیں، مجھے انکل نیل نے اسکیٹنگ شوز لے کر دیئے ہیں۔“ اسی لمحے مون

”بدتمیز!..... تمہیں اپنی ماں سے بات کرنے کی ذرا سی بھی تمیز نہیں ہے۔ تماشے تو تم اپنی بھال کے ساتھ مل کر دکھا رہی ہو..... دو دن نہیں گزرے اس لڑکے کو تمہاری زندگی میں آئے ہوئے اور تم اپنے ماں باپ کی عزت کا خیال کئے بغیر اس کے ساتھ سیر سپاٹوں میں مصروف ہو۔ تمہیں تو اپنے بھائی کا بھی خیال نہیں رہا یا پھر اپنی بھال کو موقع دے کر گئی تھیں کہ اب وہ اسے پھانس لے؟“ صوفیہ منصور کے ذہن میں جو آ رہا تھا، وہ بول رہی تھیں۔ ثانیہ صدیقی کی کیفیت میں کھڑی سن رہی تھیں۔ اس کی مہذب ماں کا ذہن آج کیسی گھٹیا باتیں اُگل رہا تھا۔

”فارگاڈ سیک، مم!..... چپ ہو جائیں۔ شرم آرہی ہے مجھے آپ کی سوچوں پر۔ آپ اپنی بیٹی پر بھی تہمت لگا رہی ہیں اور ہو بیٹے پر بھی۔ آپ کو خدا سے ڈر نہیں لگتا؟ ہر رشتہ آپ کی نظر میں اس قدر مشکوک ہے کہ آپ اسے قابل اعتبار ہی نہیں رہنے دیتیں۔ ختم کیجئے یہ معاملہ اور منع کر دیجئے نیل کیانی اور اس کے گھر والوں کو۔ مجھے کسی سے شادی نہیں کرنی۔“ ثانیہ روٹی ہوئی اپنے کمرے کی طرف بھاگی۔ صوفیہ منصور کی باتوں نے اس کی روح تک کو مضطرب کر دیا تھا۔ اور صوفیہ منصور کا بس نہیں چل رہا تھا کہ جا کر اس کا چہرہ تپڑوں سے بگاڑ دیں۔ وہ انہیں کیا کچھ کہہ گئی تھی اور وہ خود کچھ بھی نہ کر سکی تھیں۔ ان کا بی بی بڑھنے لگا تھا۔



”کیا ہو رہا ہے آخر؟..... صوفیہ کو کس نے حق دیا ہے کہ وہ کسی بے گناہ پر سرعام تہمت لگائے؟“ اماں جان کو اسفند نے صورتِ حال سے آگاہ کیا تو وہ غم و غصے سے سلگتے ہوئے گویا ہوئیں۔

”سبھی لوگ تماشائی بنے رہیں گے؟..... کوئی اُس کی زبان بند نہیں کرے گا؟..... کوئی حق کا ساتھ نہیں دے گا؟..... ہاں، تم لوگ بھی تو اسی کے ہم نوا ہو۔ تمہاری نظر میں بھی اس کی کوئی عزت ہے نہ مقام۔ تمہارے لئے بھی وہ ایک مشکوک کردار کی عورت ہے، جو اپنی چالبازی سے تمہارے بھائی کی دولت تھپا کر کبھی بھی کسی بھی ایرے غیرے کے ساتھ فوچکر ہو جائے گی اور.....“ اماں جان بولتے بولتے ہانپنے لگی تھیں۔

”اماں جان! پلیز، آپ ٹھیک کہہ رہی ہیں۔ مگر اس طرح باہر مت ہوں۔ آپ کی بھی طبیعت بگڑ جائے گی۔ اور میرا یقین کریں۔ میں انہیں ایسا نہیں سمجھتا۔“ اسفند نے انہیں بانہوں میں تھام کر صفائی پیش کی۔ مگر وہ کچھ سننے پر تیار ہی نہیں تھیں۔

”کچھ سوچا ہے، تمہارے بھائی نے اسے کیا دیا تھا؟..... ایک بچے کی ذمہ داری اور اپنی ماں کی نفرتیں۔ اب تک وہ ثابت قدم ہے تو کیوں؟..... اس لئے کہ اسے وفا اور حیا آگے بڑھنے نہیں دیتی۔ میں تو اس کو کہتی ہوں، آگے بڑھ جاؤ۔ اور منصور تو اسی کوشش میں ہے کہ ہم اسے ان زنجیروں سے آزاد کر دیں جن میں جکڑے رہنے کے باوجود تم لوگ اسے سکون سے

میری ہی ہے۔“ کول کا لہجہ ابھی بھی ساٹ تھا۔ کوئی سمجھ نہیں پا رہا تھا کہ وہ کس انداز میں بات کر رہی تھی۔ اسفند کے خدشات مزید بڑھ رہے تھے۔ اگر اس بار وہ اعصابی تناؤ کا شکار ہو جاتی تو معاملہ نازک ہی نہیں، خطرناک بھی ہو جاتا۔

”مادام سسٹر! میری وجہ سے کوئی براہم ہوئی ہے؟“ نیل نے اپنے طور پر اسے اُکسایا۔ کول کا رویہ اسے بھی تشویش میں مبتلا کر رہا تھا۔

”نہیں..... ریزن میں خود ہوں۔ پلیز نیل! تم بھی ابھی چلے جاؤ۔ میں تنہا رہنا چاہتی ہوں۔“ کول نے اُسے مزید کچھ کہنے کا موقع دیے بغیر قدم اپنے کمرے کی جانب بڑھا دیے۔

”مون!..... ماما! کرنا اس کے پیچھے لپکتا چلا گیا۔ پہلا موقع تھا، کول اسے توجہ دیے بغیر بڑھتی چلی جا رہی تھی۔

”مادام لکنگ ناٹ ویل۔“ نیل جیسے خود سے بڑبڑایا۔ اسفند بھی جیسے چونک کر متوجہ ہوا۔ ”دیں..... انہیں تنہا چھوڑنا مناسب نہیں ہوگا۔ تم یہاں ٹھہر سکتے ہو؟“ اسفند کی بات اس بار نیل کو چونکا گئی۔ پہلی بار اسفند اس سے مخاطب ہوا تھا۔

”مادام نے مجھے جانے کے لئے کہا تھا۔ میں ٹھہر گیا تو وہ ناراض ہوں گی۔“ ”اور میرا ٹھہرنا انہیں گوارا نہیں ہوگا..... ویل..... آئی ایم سٹے ہیئر..... تم جانا چاہو تو.....“ اسفند نے اپنے بالوں کو انگلیوں سے سلجھاتے ہوئے اسے کہا۔

نیل کے پاس یہاں ٹھہرنے کا کوئی جواز نہیں تھا۔ کول کے کہنے کے بعد وہ چاہ کر بھی رک نہیں سکتا تھا۔ حالانکہ وہ چاہتا تھا کہ وہ کول کے پیچھے جائے اور اس کی ساری پریشانیاں سن کر دور کر دے۔ مگر اسفند کی موجودگی میں وہ محتاط ہو کر پلٹ گیا۔ کول کی ذات کے احترام میں وہ کسی کی نظر میں بھی فرق نہیں دیکھ سکتا تھا۔



”مم!..... آپ نے اچھا نہیں کیا۔“ ثانیہ گھر آتے ہی پھٹ پڑی۔ ڈرائیور کی موجودگی میں دونوں ہی خاموش رہی تھیں۔

”کول بھابی کے ساتھ آپ کا جو بھی معاملہ ہے، آپ اس میں نیل کو کیوں انوالو کر رہی ہیں؟“

”ثانیہ! تم چپ رہو تو بہتر ہے۔ ورنہ میں تمہارے وہ ہوش ٹھکانے لگاؤں گی کہ یاد رکھو گی۔“ صوفیہ غصے سے پھنکاریں۔

”مم! آپ کے دل میں جو بھی ہے، ایک بار کر ہی گزریں۔ روز روز کے تماشے سے میں بھی تنگ آ گئی ہوں۔“ ثانیہ کا لہجہ سختی سے بھر پور تھا۔ صوفیہ سے اس کی بدتمیزی برداشت نہیں ہوئی۔

اپنی سزا بھی نہیں کاٹنے دیتے۔“ اماں جان کوئل کے درد سے جھلک پڑی تھیں۔ عجیب سی محبت تھی انہیں کوئل سے۔ میٹھی، ٹھنڈی مٹی کی مہک سی محبت اُن کے وجود سے لہجے میں اترنے لگتی تھی۔ کوئل تھی ہی چاہے جانے کے قابل۔ مگر کوئی اس کا قدر دان تھا، نہ ہمدرد۔

”اماں جان! میری بات سنیں۔ میں غلط فہمیوں کا شکار تھا۔ میں اپنی غلطیوں پر نادم ہوں۔ ماما کو بھی میں چپ کر دادوں گا۔ آپ پریشان مت ہوں۔ میری زندگی کا اب کوئی اور مقصد ہی نہیں ہے جب تک کہ.....“ اسفند بہت یقین و اعتماد سے اپنی بات کہتا اماں جان کو حیران کر رہا تھا۔ وہ جہاں دیدہ تھیں، اس کی آنکھوں میں پچھتاوؤں کی آگ دیکھ رہی تھیں، جو اُسے رفتہ رفتہ خاک کئے جا رہی تھی۔ اسفند کی بات ادھوری رہ گئی تھی۔ مون روتا ہوا اماں جان کے کمرے میں آیا تھا۔

”چاچو!..... میری ماما بہت رو رہی ہیں۔ وہ مجھ سے بات بھی نہیں کر رہیں۔ چاچو! میری ماما بھی نہیں روتی تھیں۔ دادو نے انہیں رُلا لیا ہے۔ آئی ہیٹ دادو..... میں کبھی ان سے بات نہیں کروں گا..... ہم چلے جائیں گے یہاں سے..... پھر کبھی نہیں آئیں گے..... میں ماما کو ہمیشہ کے لئے لے جاؤں گا۔“

مون ادھر آیا بھی اور روتے روتے چلا کر واپس بھی چلا گیا۔ معصوم بچے کے ذہن میں صرف یہی بات تھی کہ اس کی دادی نے اس کی ماں سے کچھ کہا ہے تو وہ رو رہی ہے۔ اگر وہ حقیقت سمجھنے کے قابل ہوتا تو یقیناً اس سے بھی شدید ردِ عمل دکھاتا۔

”جاؤ دیکھو..... بچہ دل برداشتہ ہو کر کچھ کرنے لے۔“ اماں جان کے دل میں ہول اُٹھنے لگے۔ وہ کوئل کے دکھ سے نکل کر مون کی فکر میں مبتلا ہو گئیں۔

”ماں بیٹے کا سکون ہی چھین لیا ہے..... جاؤ سنی! میری ہمت نہیں ہے کہ میں اس بد نصیب کا سامنا بھی کر سکوں۔“ اماں جان نے اسے دھکیلا تو وہ ہچکچاتا ہوا کوئل کے کمرے کی طرف آ گیا۔ دروازہ کھلا تھا اور مون اپنی ماما کے سینے سے چٹا روتے ہوئے سبھی کو برا بھلا کہہ رہا تھا۔ اسفند کو اس وقت دونوں کے درمیان جانا مناسب نہیں لگا۔ وہ وہیں سے پلٹ کر اماں جان کے کمرے میں آ گیا۔ وہ خود بھی کوئل سے سامنا کرنے سے کتر رہا تھا۔

فون کی بیل مسلسل بج رہی تھی۔ دونوں ماں بیٹا ایک دوسرے سے لپٹے ہوئے اپنے اپنے وجود کی طاقت کا احساس بخشنے ایک دوسرے کو حوصلہ دے رہے تھے۔

”مون! دیکھو، کس کا فون ہے؟“ کوئل نے خود کو سنبھالتے ہوئے مون کو خود سے الگ کیا۔ مون نے سورتے ہوئے نفی میں سر ہلایا۔

”بیٹا! دیکھو، کس کا فون ہے؟ میں ابھی کسی سے بات نہیں کر سکتی۔“ کوئل نے ٹشو پیپر کی موٹی لیئر باکس سے کھینچی اور اس کے آنسو صاف کئے۔ پھر اپنے چہرے پر نیا ٹشو پیپر لے کر رگڑا۔ مون چلتا ہوائی وی نیل کے پاس گیا اور پھر کوئل کا سیل فون تھام کر سکرین پر آتا نام

پڑھا۔

”ماما!..... نیل انکل کی کال ہے۔ اور میسر بھی آئے ہوئے ہیں۔“

”انکل کا فون ریسیو کرو اور کہو کہ ماما داش روم میں ہیں۔ بعد میں بات کریں گی۔“

”بچے کو جھوٹ بولنا مت سکھائیں ماما!“ ادھ کھلے دروازے سے نیل جھانک کر بولا تو کوئل اور مون حیرت سے اس کی جانب نکلنے لگے۔

”تم؟..... تم گئے نہیں؟..... میں نے کہا تھا نا کہ.....“

”آپ کی بات مانی تھی میں نے..... مگر سے پلٹ کر آیا ہوں واپس۔ فون کر رہا تھا اجازت کے لئے..... مگر آپ ریسیو ہی نہیں کر رہی تھیں۔ میرے دل میں سوطر کے وہم آ رہے تھے۔ میں اسی لئے گھبرا کر واپس آیا ہوں۔“ نیل نے وضاحت دی۔

”کیسے وہم؟..... حرام موت مرنا ہوتا تو اپنی سوتیلی ماں کے ظلموں پر ہی گھبرا کر خود کشی کر چکی ہوتی۔ ایسی کمزور نہیں ہوں میں۔ جینا جانتی ہوں۔“ کوئل کے متورم چہرے پر نئے عزم، نئی امید کا رنگ پھیلا اسے مزید خوب صورت بنا رہا تھا۔

”سوتیلی ماں.....؟“ نیل کو حیرت کا جھٹکا لگا تھا۔ کوئل کی زندگی کی اس سچائی کا اسے علم ہی نہیں تھا۔ وہ تو اسے صوفیہ منصور ہی کے خاندان کا حصہ سمجھتا رہا تھا۔

”آپ نے کبھی بتایا نہیں ماما سسر!..... کہ.....“

”نیل! ابو دس ٹاپک۔ میں اس بارے میں کوئی بات نہیں کرنا چاہتی۔ بلکہ کسی بھی بارے میں نہیں..... آئی ہو پو! انڈر اسٹینڈی۔“

”ماما! آپ مجھے اب تک غیر سمجھتی ہیں؟ اپنی تکلیف، اپنے دکھ مجھ سے شکر کریں۔ میں آپ کا بھائی، آپ کا دوست ہوں۔ یقین کریں ماما! آپ کی معمولی سی تکلیف کا احساس بھی مجھے چین نہیں لینے دیتا۔“

”مجھے تم پر یقین ہے نیل! اور تم جیسے بھائی کا مان ہی تو ہے جو میں پھر سے سنبھال گئی ہوں، ورنہ پرانے زخم کبیدے جائیں تو زیادہ تکلیف دیتے ہیں۔ میں ابھی مزید کسی تکلیف کو سہنے کی سکت نہیں رکھتی۔“ کوئل نے گہری سانس کھینچتے ہوئے تپتی نظروں سے اس کی جانب دیکھا تو وہ سر ہلا کر رہ گیا۔ مون مسلسل اپنی ماما کی طرف متوجہ تھا۔

”مجھ پر بھروسہ کریں۔ آپ کی ساری تکلیفیں دُور کر دوں گا۔ اچھا اٹھیں..... اس طرح یہاں گھٹ کر بیٹھیں گی تو پریشانی بڑھے گی۔ باہر چلتے ہیں کہیں۔“ نیل نے اپنا اصرار ترک کر کے فوراً ہی پروگرام بنایا۔

”نہیں نیل! آج اصرار مت کرنا۔ میں کہیں بھی جانے کی پوزیشن میں نہیں ہوں۔ نہ ہی میری کنڈیشن مجھے اجازت دے رہی ہے۔ تم مون کو لے جاؤ۔ مون کو اس ماحول کے اثر سے نکالنا ضروری ہے۔“ کوئل نے دبی دبی زبان سے کہا۔ پھر مون کو محتاط کر کے بولی۔

”مون! تم نیل ماموں کے ساتھ آؤ تنگ کے لئے چلے جاؤ۔“

”ماموں..... کیا.....؟“ مون اُلجھ کر پوچھنے لگا۔

”ماما کے بھائی کو ماموں کہتے ہیں۔ جیسے کہ بابا کے بھائی کو تم چاچو کہتے ہو، آج سے نیل کو تم ماموں کہنا، اوکے؟“ کول نے اسے رسائیت سے سمجھایا۔ مون کے چہرے پر کشمکش تھی۔

”ماما!..... یہ تو انکل ہیں نا..... پچھو کے فیائی۔ پھر میرے ماموں.....“

”میں کہہ رہی ہوں نا، یہ ماموں ہیں تو.....“ کول اس کی کشمکش پر قدرے جھنجھلائی۔ کچھ رشتوں کو نام دینا کتنا مشکل ہوتا ہے، کول کو آج احساس ہو رہا تھا۔

”نو پراہلم یار! تم مجھے انکل ہی کہہ لو۔ میں تمہیں بھانجا کہوں گا۔ بتاؤ، ڈنر کے لئے چل رہے ہو، ماموں کے ساتھ؟“ نیل نے اسے پیار سے اپنے قریب کیا۔

”ہم شام کو آؤ تنگ کے لئے گئے تھے۔ ابھی میرا دل نہیں چاہ رہا۔ ماما گھر پر اکیلی رہیں گی۔“

”تمہاری ماما کو تو منارہا ہوں۔“

”ماما! مجھے آپ کے پاس رہنا ہے۔ مجھے کہیں نہیں جانا۔“ وہ کسی طرح بھی اپنی ماما کو چھوڑ کر جانے پر تیار نہیں تھا۔

”ٹھیک ہے..... ہم کل چلیں گے۔“ کول نے اسے دوبارہ اپنی آغوش میں سمیٹ کر گود میں بٹھالیا۔ نیل اسے عقیدت سے دیکھتے ہوئے مسکرا دیا۔



کول نے بظاہر تو خود کو سنبھال لیا تھا، مگر اس کے اندر جو ٹوٹ پھوٹ ہو رہی تھی، یہ وہی جانتی تھی۔ زندگی بھر کی ریاضت کا صلہ اس وقت رسوائی کی صورت میں ملے گا، وہ سوچ بھی نہیں سکتی تھی۔ صوفیہ منصور کا رویہ بدل تو بہت پہلے گیا تھا مگر اس طرح اس کے سامنے ہی وہ اس کے کردار پر کچھ اُچھالیں گی، وہ سوچ کر ہی پریشان تھیں۔ اور ایسا صرف اسفند منصور کے رویے کی وجہ سے ہوا تھا۔ یقیناً اسفند منصور نے ہی ان کے دل میں بدگمانیاں بھری تھیں جو وہ اس رویے پر مجبور ہوئی تھی۔ کول کو اندازہ نہیں تھا کہ اسفند منصور کے دل میں صوفیہ نے بدگمانیاں بھر کر اس سے متفر کیا تھا۔

مون بے وقت سو گیا تھا اور کول اپنی بے معنی سوچوں میں گہری ہوئی تھی۔ اس کی نظر اپنی آئینہ زدگی پر تھی۔ وہ ایک فیصلہ کر چکی تھی اور اس پر قائم بھی تھی۔ مون کی خاطر زندگی وقف کی تھی، وہ کسی بھی حال میں، کسی بھی صورت میں اسے تنہا چھوڑنے کا تصور بھی نہیں کر سکتی تھی۔ دنیا اسے کچھ بھی کہتی، کچھ بھی کرتی، اسے اس کے ارادوں سے باز نہیں رکھ سکتی تھی۔ وہ اپنی سوچوں میں اس قدر منہمک تھی کہ اسے اپنے کمرے کے دروازے پر ہونے والی دستک بھی سنائی نہیں دے رہی تھی۔ دروازے کا ہینڈل گھوما تو وہ چونک کر دروازے کی طرف متوجہ ہوئی۔

اچانک ہی اسے گھر میں موجود اماں جان کا خیال آیا تھا۔ کتنا وقت بیت گیا تھا اسے کمرے میں بند ہوئے۔ اس نے بھی اپنی ذمہ داریوں کو فراموش نہیں کیا تھا۔ آج شام کے بعد رات بھی ڈھلنے لگی تھی اور وہ گھر میں موجود بہت عزیز ہستی کو بھول گئی تھی۔ اپنی کوتاہی پر اس نے خود کو ہی ملامت کی اور بہت دھیمے لہجے میں پوچھا۔

”کون ہے؟..... اماں جان؟“ دروازہ بہت آہستگی سے کھلا اور پھر سامنے کھڑا اسفند منصور اسے حیران کر گیا۔

”تم.....؟“ کول کی حیرت بجا تھی۔ وہ فوراً ہی بستر چھوڑ کر دروازے کی طرف بڑھی۔ مون کے اُٹھنے کا احتمال نہ ہوتا تو وہ اس کی صورت بھی نہ دیکھتی۔ ”تم ابھی گئے نہیں؟“

”آری ویل.....؟“ اسفند کے لہجے میں فکر مندی تھی۔

”ڈونٹ وری اماؤٹ می۔“ کول کا لہجہ نہ چاہتے ہوئے بھی بلند ہو گیا۔ احساس ہوتے ہی وہ دروازے سے باہر نکل آئی۔ اپنے پیچھے اس نے بہت آہستگی سے دروازہ بند کیا تھا۔

”ابن اے ڈاکٹر، آئی ایم وریڈ اماؤٹ یو۔ تم نے دوپہر سے کچھ نہیں لیا۔ تمہیں اپنی میڈیسن لینی ہیں، انجکشن لگوانا ہے۔“

”کوئی ضرورت نہیں ہے میرے بارے میں پریشان ہونے کی۔ شہر میں بہت ڈاکٹر ہیں۔ مجھے ضرورت ہوگی تو میں اپنا علاج ان سے کروالوں گی۔ تمہیں یہاں وقت برباد کرنے کی ضرورت نہیں ہے۔“ کول کو ریڈور سے لاؤنج کی طرف قدم بڑھاتے ہوئے خاصی درخششی سے بولی۔

”گھر میں ڈاکٹر ہو تو شہر کے ڈاکٹر کے پاس جانے کی کیا ضرورت ہے؟ تم کچھ کھا لو، پھر میں تمہیں انجکشن لگا دیتا ہوں۔ پانچ دن تک یہ انجکشن لگنے بہت ضروری ہیں۔“ اسفند پر جیسے اس کی درخششی کا اثر ہی نہیں ہوا تھا۔

”اور کون رہ گیا ہے، جس کے سامنے مجھے ذلیل کروانا باقی رہ گیا ہے؟..... انہیں بھی بلوالو اور اپنی حسرتیں پوری کرلو۔“ کول نے پلٹ کر اس کی طرف دیکھا۔

”میری حسرتیں؟“ اسفند سمجھ کر بھی جیسے نہیں سمجھا۔

”تمہارا ان تماشوں سے ابھی دل نہیں بھرا؟..... جو چاہتے تھے، ہو گیا ہے۔ اب یہاں کیوں موجود ہو؟ خدا کے لئے اب میرا پیچھا چھوڑ دو۔ کیا ماما کے بعد ساری دنیا کے سامنے میری رسوائی کا اشتہار لگوانا چاہتے ہو؟“ کول اپنی برداشت سے زیادہ چیخ کر بولی۔ اسفند منصور کے وجود نے اس کے مجمع حوصلوں کو پھر سے بکھیرنا شروع کر دیا تھا۔

”زیلیکس..... ماما کی باتوں کو دل پر مت لو۔ وہ غصے میں جو بھی بول کر گئی ہیں، ان کا کوئی مطلب نہیں۔ ان کے بارے میں پریشان ہو کر اپنی صحت خراب مت کرو۔“

”مطلب تو ان کی باتوں کے بہت سے ہیں۔ میں نا سمجھ نہیں ہوں، اسفند منصور!.....“

زندگی کی تلخ حقیقتوں کو آبِ شیریں سمجھ کر پینا سیکھا ہے میں نے۔ آنکھ کے اشارے میں چھپے مفہوم کا ادراک رکھتی ہوں۔ تمہاری سازش کامیاب ہو گئی ہے۔ اب کوئی ڈرامہ کرنے کی ضرورت نہیں ہے۔ شرافت سے یہاں سے چلے جاؤ، ورنہ.....

”ہماری بدگمانیاں اسی طرح بڑھتی رہیں تو زندگی اس سے بھی مشکل ہو جائے گی۔ تم ایک بار آرام سے بیٹھ کر میری بات سن لو کوئل!“ اسفند اس لمحے بالکل بدلا ہوا محسوس ہو رہا تھا۔ محبت اس کے چہرے پر پھیلی ہوئی تھی۔

”ڈونٹ کال مائی نیم..... اور نہیں سنی مجھے تمہاری کوئی بات۔ میں پھر تم سے کہہ رہی ہوں، یہاں سے چلے جاؤ۔ اور آئندہ یہاں آنے سے پہلے اپنی ماما کی پریشن لے کر آنا۔“ کوئل نے اس کی جانب سے رخ موڑ لیا۔ اس کا خوب صورت چہرہ اور سراپا اس لمحے اسے زہر لگ رہے تھے۔

”اپنی ذات کے لئے میں کسی کے فیصلے کا محتاج نہیں ہوں۔ محبت کرتا ہوں تم سے۔ تمہاری زندگی تباہ ہوتے نہیں دیکھ سکتا۔ میں اپنے کیے پر نادم ہوں۔ سزا کی کرنا چاہتا ہوں۔ پلیز مجھے ایک چانس دو۔ میں اپنی صفائی پیش کرنا چاہتا ہوں۔“

”تم نے مجھے بے وقوف سمجھ رکھا ہے، جو تمہاری کسی بات پر اعتبار کروں گی؟ بہت دیکھے ہیں تم جیسے عورت کی مجبوری سے فائدہ اٹھانے والے۔“ کوئل نے اس کے سامنے آنے پر اسے ناگواری سے دیکھتے ہوئے کہا۔

”تم نے سوچا ہو گا کہ اب تم اس طرح مجھے ایکسپلاٹ کرو گے..... اور.....“

”فارگاڈ سیک، کوئل! مجھے اتنی بڑی گالی مت دو۔ میں کیسے تمہیں یقین دلاؤں کہ.....“

”مجھے تم پر یقین نہیں ہے، اسفند منصور! تم وہی ہو، جس نے میری زندگی سے چینے کی

آس چھین کر میری ممتا کو تڑپایا، میری روح کو اپنی بے بنیاد باتوں اور گھٹیا الزامات سے کھائل کیا۔ میں اس شخص کی محبت پر اعتبار کروں، جواب بھی میرے لئے سازشوں کے جال بن کر آیا ہے؟“ کوئل اس سے رخ موڑ کر پلٹی۔

”تم مجھے غلط سمجھ رہی ہو۔ میں وہ ہوں، جو تمہاری محبت میں اس وقت سے گرفتار ہوں، جب تم اس گھر میں بھی نہیں آئی تھیں۔ میرے بھائی سے تمہارا کوئی رشتہ نہیں بنا تھا۔ تمہاری آنکھوں سے بہنے والے اشکوں نے میرے گرد ایسی دیواریں کھڑی کر دی تھیں کہ میں ان پانی کی دیواروں میں قید ہو کر رہ گیا تھا۔“ اسفند بے چینی سے کہتا پھر سے اس کے سامنے آ گیا۔

کوئل نے حیرت سے اس کی جانب دیکھا۔ وہ کیا کہہ رہا تھا، وہ سمجھ نہیں پا رہی تھی۔ ایک دفعہ پہلے بھی وہ اپنی محبت کا دعویٰ کر چکا تھا، جس پر کوئل نے پہلے بھی یقین نہیں کیا تھا اور آج تو اس کی بات پر وہ ویسے بھی مجبور نہیں کر سکتی تھی۔

”کوئل اس نے پھر سے اسے ڈنپا۔“

”ایسے نہیں جاؤں گا۔ جب تک تم میری محبت کا یقین نہیں کرو گی۔ آج مجھے موقع ملا ہے تو میں تمہیں بتانا چاہتا ہوں کوئل! میں کس قدر تڑپا ہوں تمہارے لئے۔ تمہارے دکھ نے کتنے سال بے چین رکھا ہے۔ مجھے نہیں خبر تھی کہ تم میرے ہی گھر میں نئے رشتے میں بندھ کر موجود ہو گی۔ میں تو تمہیں اپنے اندر ہی کہیں کھوجتا رہا، تمہیں ڈھونڈتا رہا۔“ اسفند کے لہجے میں سچائی تھی، مگر کوئل اسے بے یقینی سے دیکھ اور سن رہی تھی۔ اس کا بس نہیں چل رہا تھا کہ اس شخص کا ہاتھ پکڑ کر اسے گھر سے باہر کر دے۔

”تم مجھ پر ایک نیا الزام لگا رہے ہو اسفند منصور! میری زندگی میں صرف اور صرف ایک مرد آیا تھا اور وہ تھا شافند منصور۔ تم سے میں تمہارے گھر میں اب لی تھی۔ تم کیسے کوئی جھوٹا دعویٰ کر سکتے ہو؟ میں تمہیں نہیں جانتی تھی..... اور.....“

کوئل نے اُلجھتے ہوئے پھر سے اس کے چہرے پر نگاہ ڈالی۔

”میرا دعویٰ محبت جھوٹا نہیں ہے کوئل!..... تمہیں یاد ہو گا، شادی سے پہلے تم ایک بار روشنی کے ساتھ کسی ریستورنٹ کے پارکنگ میں کھڑی گاڑی میں رو رہی تھیں، میں ساتھ ہی اپنی کار میں تھا۔ میں نے تمہاری باتیں سن لی تھیں، مجھے تمہارے درد نے اس قدر بے قرار کیا تھا کہ نہ چاہتے ہوئے بھی تمہارے اشکوں میں بہہ کر میں تمہاری محبت کے سمندر میں ڈوب گیا تھا۔“

”مجھے تمہاری کوئی بات نہیں سنی۔ چلے جاؤ تم یہاں سے..... چلے جاؤ..... پہلے ہی تم مجھے ماما کی نظروں میں گرا چکے ہو۔ اب اور کیا چاہتے ہو؟“ اسفند کو اس نے ہاتھ سے پیچھے دھکیلا اور پھر وہ بے اختیار ہونے لگی۔ اپنی بے بسی کا عیاں ہونا اسے کھل رہا تھا مگر وہ کیا کر لی۔ اس کی ہمت جواب دے گئی تھی۔ اعصاب جھٹکنے لگے تھے، روح بے کل ہو رہی تھی۔

”میرا اعتبار کرو کوئل!..... ماما کے کسی عمل کا میں ذمہ دار نہیں ہوں۔ ان کی تم سے اپنی کوئی جنگ ہے، جس میں وہ تمہیں ہرا کر نہ جانے کیا منوانا چاہتی ہیں۔“ اسفند نے آگے قدم بڑھا کر روٹی ہوئی کوئل کو قہقہہ کر بٹھانا چاہا۔ مگر وہ پدک کر اس سے دور ہٹ گئی۔

”تم سبھی مجھ سے کچھ نہ کچھ منوانا چاہتے ہو۔ جو چاہتے ہو، ایسا کبھی نہیں ہو گا۔ مون کو مجھ سے کوئی نہیں چھین سکتا۔ میں کسی کو بھی یہ حق نہیں دوں گی کہ وہ مون کی زندگی سے کھیل سکے۔ چلے جاؤ اسفند منصور! ورنہ میں کچھ کر گزروں گی۔“ کوئل روتے روتے ایک دم جارحانہ انداز میں ادھر ادھر کچھ ڈھونڈنے لگی۔ اسفند کو اس کی کیفیت نے یک دم خاموش کر دیا۔ وہ جس جنونی کیفیت میں تھی، امکان تھا کہ وہ واقعی خود کو کوئی نقصان پہنچا لے گی۔ اس کی بہتری کی خاطر اسفند نے اس کے سامنے سے ہٹ جانا ہی بہتر جانا۔

وہ پلٹا تو لاؤنج کے اندرونی دروازے پر اماں جان کھڑی تھیں۔ صاف ظاہر تھا، وہ سبھی کچھ سن چکی تھیں۔ وہ اس وقت ان کا بھی سامنا کرنے کی سکت نہیں رکھتا تھا۔ اُلٹے قدموں باہر

کی طرف بڑھتا چلا گیا اور کوئل لاؤنج میں بچے کا رپٹ پر دوڑا نو بیٹھ کر روتی چلی گئی۔ اس کی جذباتی کیفیت اچھی تھی نہ ہی اعصابی۔ دل میں بھی عجب سا تناؤ پیدا ہوتے ہوتے اسے نئے درد سے آشنا کر رہا تھا۔

کچھ لمحوں بعد ہی وہ درد سے غم حال ہو چکی تھی۔ اماں جان، اسفند کے جاتے ہی اس کی طرف لپکی تھیں۔ جل دن مچھلی کی طرح تڑپتی کوئل نے ان کے ہاتھ پاؤں بٹھلا دیئے تھے۔ وہ سمجھ نہیں پاری تھیں کہ کیا کریں۔ گھر میں اب کوئی نہیں تھا، جوان کی مدد کو آتا۔ وہ نیم شکستہ قدموں سے ادھر ادھر پھر رہی تھیں مگر بھائی کچھ نہیں دے رہا تھا۔ آخر وہ اللہ سے دعا کرنے لگیں۔

یا اللہ! کوئی مددگار بھیج دے۔ میں بے بس عاجز کیا کروں؟ اس بچی کی زندگی پر رحم فرما میرے مولا! کوئی تو آجائے..... کسے بلاؤں؟..... یہ لڑکا بھی اس وقت نہ جانے کہاں نکل گیا ہے۔ اچانک ہی انہیں مالی بابا کا خیال آیا تو وہ بے اختیار باہر کو پلکیں۔

”مالی!..... چوکیدار!“ ان کی ضعیف آواز اونچا بولنے کی وجہ سے لڑکھڑائی گئی تھی۔ مالی بابا دوسری بیکار پر دوڑے چلے آئے۔

”کیا ہوا بڑی بی بی؟“

”بچی کی طبیعت خراب ہو گئی ہے۔ کسی کو بلاؤ، بچی کو ہسپتال لے جانا ہے۔“

”بی بی کی طبیعت پھر خراب ہے؟..... اسفند صاحب کو بلاؤں؟“ مالی بابا بھی سن کر پریشان ہو گئے۔

”وہ تو چلا گیا ہے۔ تمہارے پاس نمبر ہے تو جلدی فون کرو، وہ ابھی راستے میں ہی ہو گا۔“ اماں جان بولتے بولتے ہانپنے لگی تھیں۔

”وہ گھر پر ہی ہیں۔ انیس کی طرف گئے ہیں۔“

”اچھا!..... تو پھر جاؤ، اسے بلاؤ۔ دیر نہ کرو۔“ اماں جان کہہ کر واپس پلٹ گئیں۔



”آئی ایم سوری نیل!“ ثانیہ نے خود کو سمجھانے کے بعد نیل کو فون کیا تھا۔

”سوری فار وہاٹ؟“ نیل کا لہجہ بے تاثر تھا۔

”ممانے شام جس طرح بی ہو کیا، میں اس پر شرمندہ ہوں۔ ان کی خیر ایسی نہیں تھی، مگر نہ جانے کیوں وہ ہاتھ ہو گئی تھیں۔ ایچو لی ان کا بی بی شوٹ کر جاتا ہے۔“

”نو آپلینیشن..... میں خود بھی بہت شارٹ نمبر ہوں۔ مادام کا خیال نہ ہوتا تو بہت اچھا جواب تھا میرے پاس بھی۔“ نیل کی خفگی اس کے لہجے سے عیاں تھی۔

”مما کا ملی بھابی سے کوئی کلیش ہے۔ وہ ان کے ساتھ کسی کو بھی کلوز دیکھتی ہیں تو اسی طرح ری ایکٹ کرتی ہیں۔ کچھ مس انڈر اسٹینڈنگ ہو گئی تھی انہیں، اس لئے وہ.....“

ثانیہ اپنے دل کے ہاتھوں مجبور ہو کر صفائی دے رہی تھی۔ زندگی میں ایک شخص کے خواب دیکھنے کے بعد وہ کسی اور کا تو تصور بھی نہیں کر سکتی تھی۔

”میں کہہ رہا ہوں نا، صفائیاں مت دو۔ مجھے کسی قسم کی وضاحت نہیں چاہئے۔ مادام کے حوالے سے اپنی مما کو بتا دو کہ وہ انہیں تنہا مت سمجھیں۔ میں نے انہیں بہن صرف زبان سے نہیں کہا، دل سے بھی مانتا ہوں۔ اور ان کے لئے کچھ بھی کر سکتا ہوں۔ اگر کبھی مجھے ان کے لئے کسی کو چھوڑنا بھی پڑا تو میں ایسا بھی کر سکتا ہوں۔“

نیل کے اٹل کھرے لہجے میں اس کے ارادے کی چٹکی بھی جھلک رہی تھی۔ ثانیہ کا دل جیسے بند ہوتے ہوتے چلنے لگا۔

”مجھے..... بھی.....؟“ ثانیہ نے ایک بار پھر آزمایا۔

”ہو سکتا ہے۔ اگر تمہاری مما کا بھی رویہ رہا..... تو.....“ نیل نے کہتے ہی فون کا رابطہ منقطع کر دیا۔



نبھی کسی مریض کے لئے اس قدر پریشان نہیں دیکھا تھا۔ بہر حال حسنین نے اپنی صلاحیتوں کو آزماتے ہوئے اس کی ٹریٹ منٹ شروع کر دی تھی۔



نہ جانے کتنا وقت بیت گیا تھا۔ اسفند کی نگاہیں اس پر تکی تھیں۔ اس کی مدھم سانسیں آکسیجن ماسک لگنے سے معمول پر تو آ گئی تھیں، مگر دل کی دھڑکن ابھی تک معمول پر نہیں آئی تھی۔ ڈاکٹر حسنین اسے کئی بار آرام سے بیٹھنے کا کہہ چکا تھا۔ مگر وہ ادھر سے ادھر جیسے چکراتا پھر رہا تھا۔ آخر ڈاکٹر حسنین اُسے زبردستی پکڑ کر لے گیا۔ کمرے میں لے جا کر قدرے برہی سے بولا۔

”یار! ایسی دیوانگی کی وجہ کیا ہے آخر؟“

جواب میں وہ سر جھکا کر خاموش رہا۔

”ہو ازشی؟..... تمہاری سسٹر ہیں یا.....“ حسنین نے اپنا اندازہ لگایا۔

”نہ..... شی ازمائی.....“ اسفند کی زبان ساتھ نہیں دے رہی تھی۔ اسے کس رشتے

سے متعارف کروائے۔ کسی رشتے کے بغیر اسے نامعتبر ٹھہرانا بھی گوارا نہیں تھا۔

”شی ازمائی بردرز وڈو۔“ حسنین کی آنکھوں میں ٹمک کی لہر دیکھ کر وہ حقیقت چھپا نہیں پایا تھا۔

”اوہ، آئی سی..... یہ پہلے بھی بیمار رہی ہیں؟“

”تین دن پہلے بھی ان کا نروس بریک ڈاؤن ہوا تھا۔ میں نے ان کی ٹریٹ منٹ کی تھی۔“

”ان پر کوئی پریشر ہے؟ کسی قسم کا دباؤ ہے ان پر؟“ حسنین نے سنجیدگی سے استفسار کیا۔

”کچھ پرسنل میٹرز ہیں۔ میں ابھی ڈسکس نہیں کر سکتا۔ تم مجھے ان کی کنڈیشن کے بارے

میں بتاؤ۔ امپروومنٹ کے لئے کتنا ٹائم چاہئے ہوگا؟“

”امپروومنٹ تو تب ہوگی، جب وہ آؤٹ آف پریشر ہوں گی۔ ان کی ہارٹ بیٹس

پراپرلی رن نہیں کر رہیں۔ ان کی سینسز بھی صحیح طرح کام نہیں کر رہیں۔ اس ٹائٹ ہیلتھی

سائن۔“

حسنین کے غیر تسلی بخش جواب نے اسفند کے چہرے پر فکر و پریشانی بڑھا دی۔ اس سے

پہلے کہ وہ کچھ کہتا، اس کے سیل فون کی ٹون بجنے لگی۔ دوسری طرف اماں جان تھیں۔ وہ انہیں

اپنا نام لکھ کر دے آیا تھا۔

”جی اماں جان!..... آپ ٹھیک ہیں؟“

”میں اپنی کیا بتاؤں؟ یہاں یہ بچہ رو رو کر ہلکان ہو رہا ہے۔ اپنی ماں کے لئے ہڑک رہا

ہے۔ مجھ سے نہیں سنبھلتا۔ تم آکر لے جاؤ اسے۔ اپنی ماں کو دیکھے گا تو بھل جائے گا۔“

”اماں جان! آپ میری بات کرائیں مون سے۔“ اسفند نے پریشانی میں سیل فون ایک

”حسنین! لگ ایٹ مائی پیسٹ پلیز۔“ اسفند بے ہوش کول کو گاڑی میں ڈال کر اپنے اور حسنین کے مشترکہ کلینک میں لے آیا تھا۔ آج کل وہ خود تو کلینک نہیں آ رہا تھا اور ہاسپٹل سے بھی اس نے ایک ہفتے کے لئے رخصت لے رکھی تھی۔ قسمت سے حسنین ابھی کلینک میں ہی تھا۔

”یور پیسٹ؟..... ہو ازم.....؟“ حسنین نے اپنی سیٹ سے اٹھتے ہوئے سرسری طور پر استفسار کیا۔

”مائی فیملی ممبر۔ پلیز ہری اپ۔“ وہ دونوں تیزی سے چلتے ایمر جنسی روم کی طرف آگئے۔ دو مستعد نرسیں اسے بیڈ پر لٹا کر ابتدائی طبی امدادی کارروائی کر رہی تھیں۔

حسنین فوراً ہی اپنے ماہرانہ انداز میں بڑھا اور اسے سٹیتھو سکوپ لگا کر اس کا چیک اپ کرنے لگا۔ گلابی موم اور کالج کے احتیاج سے بنا دلکش وجود زندگی کی حرارت سے محروم ہوتا محسوس ہو

رہا تھا۔ اس کی دھڑکنیں ڈوب کر اُبھرتی تھیں اور پھر لمبے عرصے کے لئے ڈوب جاتی تھیں۔

دھڑکنوں کی مدھم رفتار تشویش ناک صورت حال کا پتہ دے رہی تھی۔ اسفند کی نگاہ کول پر تکی

تھی۔ حسنین نے مدھم آواز میں اُسے مریضہ کی حالت کے بارے میں بتایا تھا مگر وہ تو جیسے سن

ہی نہیں رہا تھا۔ حسنین کو جب اس نے کوئی تاثر نہیں دیا تو وہ حیران ہو کر اسے چہرہ موڑ کر

دیکھنے لگا۔

”کنڈیشن ازم ٹائٹ ویل۔“ اس بار ڈاکٹر حسنین نے ذرا اونچی آواز میں کہا تو اسفند نے

چونک کر اس کی جانب دیکھا۔ ”ہارٹ بیٹس ویری سلو..... نروس سسٹم بریک ڈاؤن ہے

اور.....“

”آئی ڈونٹ نو..... اسے ٹھیک کرو پلیز۔“ اسفند کے چہرے کا رنگ اڑا ہوا تھا۔ اس

وقت وہ ڈاکٹر نہیں بلکہ ایک عام سا انسان محسوس ہو رہا تھا۔ ”اسے کچھ نہیں ہونا چاہئے حسنین!“

”ٹیک اٹ ایزی یار!..... اوکے، تم روم میں جا کر ریلیکس کرو۔ آئی ول ٹرائی مائی

بیسٹ۔“ اسفند کی حالت بتا رہی تھی کہ اس کا مریضہ سے کوئی گہرا رشتہ ہے۔

”تم ٹریٹ منٹ شروع کرو..... میں یہیں ہوں۔“ اسفند نے کچھ قدم بیڈ سے دور

جاتے ہوئے کہا۔ ڈاکٹر حسنین کے لئے اسفند کا رویہ اور انداز بالکل نیا تھا۔ اسفند کو اس نے

کان سے دوسرے کان کی طرف منتقل کیا۔

”چاچو! میری..... ماما.....“ مون کی تیز روتی ہوئی، بلکتی ہوئی آواز اس کے کانوں سے ٹکرائی۔

”مون! میری جان!..... تمہاری ماما کی طبیعت ٹھیک نہیں ہے۔ میں انہیں ہسپتال لے کر آیا ہوں۔ تم روؤ نہیں۔ تم روؤ گے تو ماما کو پین ہوگی۔“ اسفند نے اسے پکڑ کر بہلانے کی کوشش کی مگر وہ مزید شدت سے رونے لگا۔

”میری ماما کو پھر کیا ہو گیا؟..... کیا وہ بابا کی طرح مجھے چھوڑ جائیں گی؟“

مون کی بات اس کا دل دہلا گئی۔

”ایسا نہیں ہو گا بیٹا!..... آئی پر اس یو، ماما ٹھیک ہو جائیں گی۔ تم روؤ نہیں، میں تمہیں

لینے آتا ہوں۔“

”چاچو! جلدی آئیں..... مجھے اپنی ماما کے پاس رہنا ہے..... میری ماما کو کچھ نہیں ہو گا نا چاچو؟“

”بس بیٹا!..... کچھ نہیں ہو گا۔ بس تم روؤ گے نہیں تو وہ جلدی ٹھیک ہوں گی۔“ اسفند کو اسے بہلانا مشکل ہو رہا تھا۔ اس دوران ڈاکٹر حسنین اسے ہی دیکھ رہا تھا۔ عجیب حالت تھی اس کی۔ چہرے پر فکر و پریشانی کے علاوہ کسی ملال کا رنگ بھی تھا۔

فون بند کر کے گہری سانس کھینچ کر اسفند نے کرسی کی پشت سے ٹیک لگا کر آنکھیں بند کر لیں۔ اندر ہی اندر پھتتاوے ڈس رہے تھے۔ کوئل کی اس حالت کا ذمہ دار وہی تھا۔ رات اگر وہ زبردستی اسے حال دل نہ سنا تو وہ اس بری طرح ٹوٹ کر نہ ٹکرتی۔ اسے سبھی کی بدگمانیوں نے توڑ دیا تھا۔ سچی اس میں جینے کی آنگ نہیں اٹھ رہی تھی۔

”کافی پیو اسفند! اس طرح پریشان نہیں ہوتے۔ ان شاء اللہ وہ ٹھیک ہو جائیں گی۔“

حسین نے مگ پر چیخ بجا کر اسے متوجہ کرتے ہوئے بات کی۔

”ان شاء اللہ..... مجھے بھی پوری امید ہے۔ میں بس مون کی وجہ سے کچھ اپ سیٹ ہوں۔ میں اگر اسے یہاں نہیں لایا تو وہ باقی رات رو کر خود کو ہی نقصان پہنچا لے گا۔“ اسفند نے کافی کا مگ اپنے سامنے سے اٹھالیا۔

”ہاں تو بلوا لو..... بچے کی موجودگی محسوس کر کے شاید تمہاری بھابی کی کنڈیشن چھج ہو جائے۔“

”مجھے خود جانا ہو گا..... اچکی لی کوئل اور مون اپنے الگ گھر میں رہتے ہیں۔ وہاں ان دونوں کے علاوہ کوئی نہیں ہوتا..... میں.....“

”میں نے تم سے کوئی وضاحت نہیں مانگی۔ لیکن تم یاروں سے جو چھپا رہے ہو، وہ چھپ نہیں رہا۔ ویل، تم سے بعد میں نمٹوں گا۔ ابھی تم جاؤ اور بچے کو فوراً لے کر آؤ۔“ حسنین نے

کرسی سے اٹھ کر اسے بھی اٹھایا۔

”تم غلط سمجھ رہے ہو حسنین! میرا ان سے ایسا ریلیشن نہیں ہے جسے چھپایا جائے۔“

”تجھی چار دن سے غائب ہو۔ فیملی کو فیس کرنا مشکل ہو رہا ہو گا، تجھی یہ انڈر پریشر ہیں۔“

”تم نہ جانے کیا باتیں کر رہے ہو۔“ اسفند نے قدرے زچ ہو کر جواب دیا۔

”میری باتیں ایسی مشکل بھی نہیں ہیں۔ اور نہ ہی تم کوئی انوکھا کام کر رہے ہو۔ موٹلی ایسا ہی ہوتا ہے۔“

”کواس نہیں کرو۔ تمہیں کچھ پتہ ہی نہیں ہے۔ ایسے ہی قیاس کر رہے ہو، جو بالکل غلط ہے۔“

”تو صحیح بات تم بتا دو۔“ حسنین نے اُگلوانے کی کوشش کی۔

”ابھی اس کا وقت نہیں آیا۔“ اسفند کرسی سے اُٹھتے ہوئے بولا۔

”وقت تو آ گیا ہے اسفند! اور وقت ہی بتا رہا ہے کہ..... آئی ایم بیٹری انڈر اسٹینڈ کہ جب اس طرح کا کوئی ریلیشن بنتا ہے تو دنیا چیخنے لگتی ہے۔ انہی چیخوں سے پریشان ہو کر یہ حوصلہ ہار گئی ہیں اور تم نکلتش میں ہو۔“

اسفند نے اسے چونک کر دیکھا۔ اس کا اندازہ کچھ تو درست تھا۔ وہ تو واقعی نکلتش میں تھا۔ البتہ کوئل کے حوالے سے اس کا قیاس بھی غلط تھا اور اندازے بھی۔

”تم صرف اندازوں پر بات کر رہے ہو حسنین! اس کے ہوش میں آنے کے بعد اس سے کوئی فضول بات نہ کرنا۔ یہ میری تم سے ریکوریٹ ہے۔ پلیز! شی ازنٹ انوالوی۔ اٹل ریلٹی (Reality)“

”اور تم.....؟“ اسفند کے چہرے پر پھیلے کرب کو دیکھ کر حسنین نے پوچھا۔

”میری مت پوچھو۔ صدیوں سے شاید اسی کی چاہ میں ہوں۔ مگر اس کو مجھ پر یقین نہیں ہے۔“ اسفند زیادہ دیر تک حقیقت چھپا نہیں پایا۔ دوست ہمدرد ہو تو زخم چھپتے نہیں، درد عیاں ہو ہی جاتے ہیں۔“

”فکر نہ کر یار! ہم کس لئے ہیں؟ یقین دلا دیں گے۔“ حسنین نے اپنے انداز میں تسلی دی تو اسفند کے لیوں پر مسکراہٹ آ گئی۔ اسی لمحے اُس کا سیل فون پھر بج اٹھا۔ کوئی نیا نمبر سکریں پر تھا۔

”یہ کون ہو گا؟..... ہیلو!..... اسفند منصور اسپیکنگ۔“

”میں نیل بات کر رہا ہوں اسفند بھائی! مادام کو آپ کسی ہسپتال میں لے کر گئے ہیں؟“

”وہ یہاں ہمارے کلینک میں ہیں..... تمہیں کس نے بتایا؟“ اسفند نے اُلجھن سے پوچھا۔

”میں شمعون ہاؤس میں ہوں۔ مون نے مجھے کال کی تھی۔ وہ رو رہا ہے۔ اپ سیٹ

ہے۔ میں اسے لے کر آ رہا ہوں۔ آپ مجھے ایڈریس بتادیں۔“
اسفند نے اسے ایڈریس سمجھایا۔ حسنین اس دوران اٹھ کر کول کو دیکھنے چلا گیا تھا۔
مون نیل کے ساتھ بھی روتا ہوا آیا تھا۔ نیل بار بار اسے سمجھا رہا تھا۔
”مون! اس طرح روتے رہو گے تو تمہاری ماما کو تکلیف ہوگی۔ تم ان کے لئے دعا کرو۔“

اللہ تعالیٰ بچوں کی دعائیں جلدی سنتے ہیں۔“
مون اپنی ماما کے بدن سے لپٹے مٹینی تاروں کے جال دیکھ کر پریشان ہو گیا تھا۔
ای، ہی، جی مٹینی پر ابھی تک اس کی دھڑکنوں کی ٹارل کنڈیشن ظاہر نہیں ہوئی تھی۔ آکسیجن
ماسک بھی اس کے چہرے پر تھا۔ بازو میں ڈرپ لگی ہوئی تھی۔
”میری ماما بھی یہی کہتی ہیں ماموں! میں آپ کو ماموں کہوں گا تو ماما خوش ہوں گی نا۔“
”آف کورس۔“ نیل نے ایمر جنسی روم سے نکلتے ہوئے اسے گود میں اٹھا کر بے اختیار
چومنا۔ سامنے سے ڈاکٹر حسنین اور اسفند بھی آرہے تھے۔ ڈاکٹر حسنین، قدسیہ کیانی کا بھی معالج
تھا۔ نیل کو دیکھتے ہی شش سائی اس کی آنکھوں میں آگئی۔

”تم..... یہاں؟..... اس وقت؟..... مسز کیانی کی طبیعت ٹھیک ہے؟“
”ہیں، میں..... ماما بالکل ٹھیک ہیں۔ میری سسٹر..... آئی مین مون کی ماما یہاں
ایڈمٹ ہیں۔ کول شفند۔“ نیل نے فوراً وضاحت دی۔
”حسنین! یہ میرا بھتیجا ہے۔ شمعون۔“ اسفند نے بھی بڑھ کر مون کو گود میں لیا۔
”ہوں..... تو یہ صاحبزادے ہیں، جنہوں نے اپنی ماما کو تنگ کر کے بیمار کر دیا۔ کیسے ہو
لعل بوائے؟“

”آئی ایم ناٹ فائن..... اپنی ماما کو میں نے بیمار نہیں کیا۔ میری ماما بہت زیادہ کام کرتی
ہیں، اس لئے بیمار ہو گئی ہیں۔“ مون نے بہت سنجیدگی سے منہ بسورتے ہوئے جواب دیا۔
”تمہاری ماما اتنا کام کیوں کرتی ہیں؟“ ڈاکٹر حسنین انہیں اپنے کمرے میں لے آیا تھا۔
مون کو سامنے بٹھائے وہ دلچسپی سے پوچھ رہا تھا۔ مون کا رویہ اور ذہانت سے بھری آنکھیں
خود بخود متوجہ کرتی تھیں۔

”اس لئے کہ میرے بابا نہیں ہیں اور میں ابھی چھوٹا ہوں۔ میں بڑا ہو جاؤں گا تو اپنی ماما
کو آفس نہیں جانے دوں گا۔“

یہاں آ کر اپنی ماما کو دیکھنے کے بعد وہ سنبھل گیا تھا۔
”تمہاری ماما آفس جاتی ہیں؟“ حسنین نے اپنی میز کے دراز سے اس کے لئے بسکٹ کا
پیکٹ نکال کر اس کی طرف بڑھایا۔
”نو ٹھیکس۔“ مجھے نہیں چاہئے۔“ مون نے اس کے سوال کے جواب میں سر ہلا کر بسکٹ
لینے سے انکار کیا۔

”ماما نے منع کیا ہوگا؟“
”ہیں..... ماما کہتی ہیں، کسی بھی اسٹرنجر (اجنبی) سے کبھی بھی کوئی چیز نہیں لینی
چاہئے۔“

”میں تمہارے چاچو کا دوست ہوں..... تمہارے چاچو نے بتایا نہیں؟“ حسنین نے
اسفند کو گھور کر دیکھا۔ مون کی باتیں اسے محظوظ کر رہی تھیں۔

”یار!..... میرے بھتیجے کو پریشان نہیں کرو۔ مون نے اپنی ماما کو دیکھ لیا ہے۔ صبح تک وہ
ٹھیک ہو جائیں گی۔ اب ہم گھر چلیں۔“ اسفند نے مداخلت کر کے مون کو اپنی جانب متوجہ کیا۔
نیل ایک طرف گہری سوچ میں تھا۔

”ماما بھی چلیں گی ہمارے ساتھ؟“
”نہیں..... ہم صبح دوبارہ آ جائیں گے۔ پھر ہم انہیں ساتھ لے کر جائیں گے۔“
”میں ماما کے بغیر نہیں جاؤں گا۔ مجھے ماما کے پاس رہنا ہے۔ مجھے ان کے پنا ڈر لگتا ہے
چاچو! مون نے صاف انکار کیا۔

”مون! گھر میں اماں جان ہیں۔ تمہیں کیوں ڈر لگے گا؟ میں بھی چل رہا ہوں تمہارے
ساتھ۔“

”آپ پھر مجھے چھوڑ کر آ جائیں گے۔ میری ماما کبھی مجھے تنہا نہیں چھوڑتیں۔“ مون نے
اپنے خنگی بھرے لہجے میں اسے اس کی کوتاہی بتائی۔ اسفند اسے بہلانے میں ناکام ہو کر
خاموش ہو گیا۔ نیل نے بھی واپس جانے سے انکار کر دیا۔



اگلی صبح اس کے ہوش میں آنے سے پہلے ہی منصور احمد، اماں جان اور تیمور احمد، سعدیہ
تیمور، عمیرہ، ثانیہ سبھی کلینک چلے آئے تھے۔

ڈاکٹر حسنین فجر کے وقت اپنے گھر گیا تھا۔ اسفند اور نیل ایزی چیئرز پر ہی نیم دراز نیند
سے جگ کرتے کرتے آخر ڈھم گئے تھے۔ مون ضد کر کے کول کے پہلو میں جا سویا تھا۔ کول
کے لئے آن ڈیوٹی نرس نے ہی ان کی رہنمائی کی تھی۔ چھ بیڈ کا یہ ایک ایمر جنسی کلینک تھا، جس
کی سروس چونیں گھنٹے ہوتی تھی۔ حسنین کے ساتھ اسفند کے علاوہ یہاں دو ڈاکٹر اور بھی دن
کے اوقات میں ہوتے تھے۔

”یار! تم اچھے انسان ہو..... کم از کم ہمیں تو اطلاع دیتے۔ مون کہاں ہے؟ کول کی
کنڈیشن کیسی ہے؟“ منصور احمد نے آتے ہی بیٹے پر چڑھائی کر دی۔

اسفند بھی کو دیکھ کر حیران و پریشان تھا۔ نیل بھی آوازوں پر چونک کر جاگ گیا تھا۔
”پاپا!..... رات کو کبھی پریشان ہوتے۔ ڈونٹ وری۔ شی از آؤٹ آف ڈنجر ناؤ.....
دو تین گھنٹے میں ہوش آ جائے گا۔“

کرب کے علاوہ اس کی آنکھوں میں بدگمانیوں کا جال بھی تھا، جس میں اسفند کی اپنی ذات پھنسی ہوئی تھی۔ اسفند نے فوراً ہی اس کے چہرے سے نگاہ ہٹائی اور کمرے سے باہر چلا گیا۔



کول شام تک گھر واپس آگئی تھی۔ سبھی کی محبتیں اُس کے ارد گرد تھیں۔ یعنی، ثانیہ اُس کی دلجوئی کے لئے اس کے بالکل قریب تھیں۔ اماں جان بھی وقفے وقفے سے اس کے پاس چکر لگا جاتی تھیں۔ اسفند کو اپنے کسی پشٹ کے لئے ضروری ہسپتال میں بلایا گیا تھا۔ مون بہت دنوں بعد اپنے گیمز روم میں بیٹھا کھیل رہا تھا۔ منصور احمد آفس سے سیدھے ادھر ہی آگئے تھے۔ دونوں لڑکیاں ان کے لئے چائے بنوانے چلی گئی تھیں۔

”اب کیسا قلیل کر رہی ہو بیٹا؟“ منصور احمد بہت شفقت سے پوچھ رہے تھے۔
 ”فائن پاپا!..... آپ ایسے ہی پریشان ہو رہے ہیں۔“ کول نے خشک لبوں پر زبان پھیرتے ہوئے زبان کے ساتھ آنکھوں سے بھی اطمینان دلانے کی کوشش کی۔
 ”پریشان کرنی ہو تو پریشان ہوتا ہوں بیٹا! نو نویری ویل، تم مجھے کس قدر عزیز ہو۔ میں نے تمہیں کبھی بہنوئی نہیں سمجھا۔ تمہارے وجود میں مجھے ہمیشہ شائد ہی نظر آتا ہے۔ تم اس طرح کمزور پڑنے لگو گی تو میری ہمت تو جواب دے جائے گی نا۔“ انہوں نے اس کا سر سہلاتے ہوئے دلییری سے کہا۔

”پاپا! میں کمزور پڑنا نہیں چاہتی تھی۔ لوگوں کے رویے مجبور کر دیتے ہیں۔ نہ چاہتے ہوئے بھی میں اب ٹوٹنے لگی ہوں۔ مون کے لئے میرے خالص جذبے کسوٹی پر پرکھ کر بھی لوگ کھوٹا ہونے کی اسٹیج لگا کر مجھے جو اذیت دینے لگے ہیں، وہ ناقابلِ برداشت ہوتی جا رہی ہے۔“ بولتے بولتے کول کی سرگیں آنکھوں سے پھر اٹک بننے لگے تھے۔
 ”لوگوں کی پروا کرو گی تو رویے اذیت ہی نہیں گے بیٹا!..... زندگی کو اپنے حساب سے جیو۔ کون کیا کہتا ہے، سوچنا چھوڑ دو۔ میں تمہارے ساتھ ہوں بچے!“ اس پر انہوں نے بے اختیار اُس کا ہاتھ چوما۔

”پاپا!..... اللہ کے بعد آپ پر ہی مجروسہ ہے۔ اب تو آپ کو میرے باہر جانے پر اختلاف نہیں ہے نا؟“
 ”اختلاف پہلے بھی نہیں تھا بیٹا! بس خواہش تھی کہ تم نظروں کے سامنے رہو۔ تم اپنے لئے اور مون کے لئے یہی بہتر سمجھتی ہو تو ٹھیک ہے۔ میں تو بس تمہیں خوش دیکھنا چاہتا ہوں۔“
 ”ٹھیک نو پاپا!..... نیکسٹ ویک کی میٹس کنفرم ہیں ہماری۔“

”نیکسٹ ویک؟..... ابھی تم بیمار ہو اور.....“
 ”میں ٹھیک ہو جاؤں گی..... ٹیکری کو مقدس کے ہینڈ اور کر رہی ہوں اور آفس زارا دیکھے گی۔ میں بھی ان سچ رہوں گی۔ مگر آپ کو بھی لگ آفس کرنا پڑے گا۔“ کول اپنے معمول

”مجھے یہی اندیشہ تھا۔ اس کے نازک کندھوں پر ہم لوگوں نے ضرورت سے زیادہ ذمہ داری ڈال کر اسے وقت سے پہلے ہی کمزور بنا دیا۔“ منصور احمد تاسف سے بولے۔ اس وقت کسی کے پاس کچھ بھی کہنے کے لئے نہیں تھا۔



کول کو ہوش آیا تو خود کو اجنبی ماحول میں دیکھ کر پہلے تو وہ سمجھ ہی نہیں پائی کہ وہ کہاں ہے۔ ذہن بوجھل تھا اور اعصاب میں ہنوز ایک تناؤ سا باقی تھا۔ اس کے پہلو میں مون کا حرارت آمیز وجود اسے جلد ہی حواسوں میں لے آیا۔ ہسپتال کے مخصوص ماحول کے باوجود اسے اپنے یہاں ہونے کی وجہ جیسے سمجھ نہیں آ رہی تھی۔
 تھوڑی دیر میں ہی باری باری سب لوگ وہاں چلے آئے تھے تو اسے یاد آیا کہ رات وہ ایک نا آشنا در دے سے غم محال ہو کر اپنے ہی گھر کے لاؤنج میں جیسے ڈھے گئی تھی۔ پھر اس کے بعد نہ جانے کیا ہوا تھا، کون اسے یہاں تک لایا تھا؟..... اسے ہوش میں دیکھ کر سبھی کے چہرے اطمینان سے چمکنے لگے تھے۔ سبھی اس کی مزاج پرسی کر رہے تھے۔ سبھی کے دلا سے تسلیاں اسے

نم کر گئیں۔
 ”ملی بھائی! اب تو نہ روئیں۔ ہم سبھی آپ کے لئے پریشان تھے۔ آپ نے تو ہمیں ڈرا ہی دیا تھا۔ ٹھیکس گاڈ آپ کو ہوش آ گیا۔“ ثانیہ فوراً ہی اس کے پاس جھک کر اپنے انداز میں بتا رہی تھی۔ کول نے اس کا چہرہ دیکھا۔ اس کی آنکھیں بھی سرخ اور چہرہ ستا ہوا تھا۔ یقیناً صوفیہ منصور نے اسے بھی خوب برا بھلا کہا تھا، جیسی وہ کبھی بھیجی ہی تھی۔
 ”مما!..... کول کچھ کہنا چاہتی تھی۔ سبھی آئے تھے۔ صرف وہی وہاں موجود نہیں تھیں۔“
 ”آپ ان کی پروا کیوں کرتی ہیں؟..... مت اثر لیا کریں کسی بات کا۔“ ثانیہ نے نرمی سے اس کا ہاتھ سہلایا۔ نرس نے سبھی کو باہر جانے کے لئے کہہ دیا تھا۔ اسفند اندر آیا تھا۔ آتے ہی مانیٹر پر اس کی ہارٹ بیٹس کی رنگ کاؤٹنگ دیکھنے لگا۔ بہت دیر بعد اس کی دھڑکنیں معمول پر تھیں اور سانس بھی ہموار تھا۔
 ”سنی بھائی! کیا ہو گیا تھا ملی بھائی کو؟“ ثانیہ پھر سے فکر مندی سے پوچھ رہی تھی۔ حالانکہ سبھی کچھ تو اس کے سامنے ہوا تھا۔ صوفیہ منصور کے تذلیل بھرے رویے کو برداشت کرنا آسان تھا ہی نہیں۔

”زی ایکشن..... کبھی کبھی ہمارا ذہن و دل کسی مزاج کے خلاف بات کو ایکسپٹ نہیں کرتا تو ہماری باڈی اور ہماری سینسر اسی طرح ری ایکٹ کر جاتی ہیں۔ لیکن پریشانی کی بات نہیں ہے۔ اب یہ ٹھیک ہیں۔ آئندہ کیئر فل رہیں۔“
 ”جہاں تم جیسے لوگ ہوں، وہاں کیئر فل کیسے رہا جاسکتا ہے؟“ کول کی آنکھیں بول رہی تھیں۔ لب خاموش تھے۔ اور اسفند کی نگاہ تو اس کی آنکھوں کی زباں ہی پڑ رہی تھی۔ اپنے

کی طرف لوٹ رہی تھی، یہ خوش آئند بات تھی۔

”بیٹا! تم بہت بڑی رسپسیبلٹی دے رہی ہو اپنے پاپا کو۔“

”آئی نو، آپ کے لئے مشکل ہو گا۔ مگر آپ کے علاوہ کسی پر ٹرسٹ بھی نہیں کیا جاسکتا۔ پلیز پاپا! کچھ عرصے کے لئے۔ میں اور مومن درمیان میں آتے جاتے رہیں گے۔“ کوئل نے خود کو سنبھال لیا تھا، یہی ان کے لئے کافی تھا۔ ورنہ ڈاکٹر حسنین نے تو انہیں ڈرا ہی دیا تھا۔ کوئل کی رات بھر کی رپورٹ نسلی بخش میں تو نہیں تھی۔



اسفند، ہسپتال سے لباس بدلنے گھر آیا تو صوفیہ منصور کہیں جانے کے لئے تیار تھیں۔

”مما!..... آپ شمعون ہاؤس جا رہی ہیں؟..... میرے ساتھ ہی چلے گا، میں پیچ کر کے آتا ہوں۔“ اسفند کا حلیہ کافی نکھر اُبھر تھا۔ شیو بڑھی ہوئی تھی، سلوٹ زدہ کرے کی شرٹ، بلیو جینز میں وہ پریشان حال دکھ رہا تھا۔

”مجھے کیا ضرورت ہے وہاں جانے کی؟..... تم لوگ کافی نہیں ہو اُس کی خبر گیری کے لئے؟ سارے خاندان کی ہمدردیاں وصول کرنے کے لئے خوب ڈراے کر رہی ہے وہ۔“ صوفیہ منصور کا موجودہ رویہ اسفند کو مزید حیران کر گیا۔ وہ اس کی بیماری کی خبر پا کر بھی اس کے لئے کمزور نہ تھکتی تھیں۔

”مما! وہ کوئی ڈرامہ نہیں کر رہی ہیں۔ وہ واقعی زندگی اور موت کی کشمکش سے بچ کر آئی ہیں۔ اور آپ.....“ اسفند نے سنجیدگی سے جیسے ان کی غلط فہمی دور کرنا چاہی۔

”سب سمجھ رہی ہوں اس کے حربے۔ آخر اس نے تمہیں بھی اپنے جال میں پھانس لیا۔ مجھے تو پہلے ہی نظر آ رہا تھا کہ تم بھی اس اندھے کونین میں گرنے والے ہو، یہی تمہیں اُس کی اصلیت دکھا دی تھی۔“

”آپ نے اصلیت دکھائی نہیں تھی، بلکہ حقیقت پر بد نما بردہ ڈال دیا تھا۔ مگر آپ بھول گئی تھیں ممما! کہ حقیقت زیادہ دیر تک چھپتی نہیں۔ آپ کے اس عمل سے آپ کا اپنا اعتماد کم ہوا ہے۔“

”سنی! تم اس عورت کے لئے مجھ سے اس لہجے میں بات کر رہے ہو۔ تم بھول رہے ہو کہ میں تمہاری ماں ہوں۔“ صوفیہ یک دم برہم ہو گئیں۔

”ماں ہونے کے فرائض آپ نے کبھی یاد رکھے تھے ممما!..... صرف اولاد پیدا کر دینا ہی بڑا کام نہیں ہوتا، اس کی تربیت و پرورش بھی کرنا ماں کا کام ہوتا ہے۔ آپ نے بھی میرے لئے اپنا وقت ضائع کیا اور نہ ہی رائیں میرے لئے جاگ کر برباد کی تھیں۔ آج آپ مجھ سے فرض اور حق کی بات کر رہی ہیں۔“ اسفند کے اندر بھی کئی دنوں سے جولاوا پک رہا تھا، آج صوفیہ منصور نے خود اسے راستہ فراہم کیا تھا۔

”تو تمہاری نظر میں میری اس لئے کوئی اہمیت نہیں ہے کہ میں نے تمہیں اپنا وقت نہیں دیا۔ میری بیماری میری مجبوری تھی۔ کبھی جانتے ہیں، بعد میں تم نے میرے پاس رہنا گوارا نہیں کیا۔ تم اماں جان کے اثر میں تھے اور آج بھی انہی کی تربیت تم میں بول رہی ہے، یہی تم میرا کوئی حق تسلیم نہیں کر رہے۔“ صوفیہ منصور برہمی میں بھڑک اٹھیں۔

اسفند نے انہیں حاسف سے دیکھا۔ اماں جان کے لئے بات کرتے ہوئے ان کا لہجہ خاصا تنہیک آمیز تھا۔

”بیماری چند دنوں کی ہوتی ہے۔ آپ نے تو پلٹ کر میری خبر تک نہیں لی تھی۔ آپ کی نظر میں میری کوئی اہمیت کبھی رہی بھی نہیں تھی ممما! آپ نے ہمیشہ اپنی باقی اولاد کی خوشیاں دیکھیں۔ آپ کو ماضی میں میرے وجود کا احساس ہی نہیں تھا۔ وہ تو دادا جان کے بعد میں یہاں رہنے کے لئے مجبور نہ ہوتا تو آپ مجھ پر کبھی توجہ ہی نہ دیتیں۔“

اسفند کو کبھی تو آج ہی موقع ملا تھا، اپنی زندگی کی محرومیاں جتانے کا۔ کسی ماں کو اپنے بچے کو اتنی بیماری کے دنوں میں بھلا دینا اسفند منصور جیسے انسان کی زندگی میں عجب خلا سا بھر گیا تھا۔ ”تم سے مجھے یہی امید تھی سنی!..... پہلے تم مجھے اماں جان کے سامنے نکلیٹ (نظر انداز) کرتے رہے اور آج اس دو نکلے کی عورت کے لئے تم میرے حق کو تسلیم نہیں کر رہے۔ تمہیں وہ عورت آج مظلوم اور بچی لگ رہی ہے۔ بھول گئے ہو، کچھ دن پہلے تک تم بھی اس کے کرتوتوں سے عاجز تھے۔ اپنے خاندان سے اس کی وابستگی تمہیں بھی کھلے لگی تھی۔ تمہارے لئے بھی ناقابل برداشت تھی وہ۔ چار دن میں اس نے تم پر ایسا منتر پھونکا ہے کہ آج تمہیں پیدا کرنے والی ماں کا احترام بھی بھول گیا ہے۔“

صوفیہ منصور نے جلد ہی اپنے رویے کو کچھ چلک دی اور نم آواز کے ساتھ اسے پھر سے جتانے لگیں۔

”آپ نے اپنا احترام خود ختم کروانے کی کوشش کی ہے۔ کسی پر بے بنیاد الزامات لگا لگا کر آپ کو کچھ حاصل نہیں ہونے والا۔ آپ سمجھتی ہیں، آپ اس طرح مجھے روک لیں گی تو یہ آپ کی بھول ہے۔ آپ نے مجھے بہت عرصہ گمراہ رکھا۔ اب میری آنکھیں کھل گئی ہیں اور مجھے سچ اور غلط نظر بھی آ رہا ہے تو اب میں آپ کی انگلی تمام کر کیوں چلوں؟“

اسفند جیسے خود پر قابو نہیں رکھ پا رہا تھا۔ صوفیہ منصور کے حربے اس کے اندر بے چینی اور تلخی بھر رہے تھے۔

”میں نے کسی پر الزام نہیں لگایا۔ وہ عورت اسی قابل ہے۔ پہلے اس نے شائد کو بہکائے رکھا۔ اس سے سب کچھ تھہکا کر آج وہ سب کی نظروں میں مظلوم بنی بیٹھی ہے۔ مجھ سے پوچھو، کس دل سے برداشت کیا تھا میں نے اسے۔ میرے بچے کو چین کر لے گئی تھی مجھ سے۔ اور آج تم سب بھی اسی کے پیچھے ہو۔“

”قار کا ڈسک ماما! اب تو یہ غلط بیانیاں چھوڑ دیں۔ مجھے اچھی طرح معلوم ہے کہ شائد بھائی اپنی مرضی سے یہ گھر چھوڑ کر گئے تھے۔ کوئل نے جس قدر قربانیاں دی ہیں، اس کا کچھ تو خراج دیں اسے۔“

”میں اس عورت کو خراج دوں؟..... جو میرے ہی گھر کی تباہی و بربادی بن رہی ہے۔ جس کی وجہ سے میری راتوں کی نیند اڑ گئی۔ میرا سکون غارت ہو گیا۔ وہ بازاری عورت..... آج پارسی کا ڈھونگ رچا کر تم سب کی آنکھوں میں دھول جھونک سکتی ہے۔ مگر میرے نہیں۔“

”اے ماما!..... آپ کی باتیں میں نہیں سن سکتا۔ آپ اسے کچھ بھی کہیں، کچھ بھی سمجھیں، اب مجھے کچھ فرق نہیں پڑتا۔ وہ میری زندگی کی سب سے بڑی خوشی ہیں اور میں آپ کو بتا رہا ہوں کہ لائف پارٹنر بھی وہی بنیں گی۔ میں ان سے شادی کرنا چاہتا ہوں، اگر وہ مان لیں تو۔“

صوفیہ منصور کو تو لگا تھا کہ ان کی ساتتیں غلط سن رہی ہیں۔ اسفند نے ان سے کچھ اور کہا ہے اور وہ کچھ اور سمجھ رہی ہیں۔ ان کی ساری تدبیریں، سارے حربے اُلٹے پڑ گئے تھے۔ اسفند انہیں لاؤنج میں ہی کھڑا چھوڑ کر اپنے کمرے کی طرف جانے والی میزبیلوں پر بڑھ رہا تھا۔ چند لمحوں بعد ہی وہ بے اختیار چپچپیں۔

”سہی! تم اس عورت سے شادی کرنا چاہتے ہو، جو سارے زمانے کے مردوں کے سامنے خُسن کا بازار لگا کر اپنا مطلب حاصل کرتی ہے۔ تم اسے زندگی کا ساتھی بنانا چاہتے ہو۔ میرے جیتے جی ایسا نہیں ہو گا۔ یا تو میں اُسے قتل کر دوں گی یا خود مر جاؤں گی۔ مگر تمہیں اُس عورت کو اپنے گھر میں نہیں لانے دوں گی۔ سنا تم نے اسفند! وہ جس طرح چیخ کر بولی تھیں، اس پر اسفند کے قدم جہاں تھے، وہیں جم گئے تھے۔

”ماما! اب آپ مجھے میرے ارادوں سے نہیں روک سکتیں۔ البتہ آپ اطمینان رکھئے۔ شادی کے بعد میں انہیں اس گھر میں لانا بھی نہیں چاہتا۔“ اسفند نے اپنی سہمی اور آگے بڑھتا چلا گیا۔ صوفیہ کے لئے یہ وار سہتا بھی ناقابل برداشت ہو رہا تھا۔ اُن کا بس نہیں چل رہا تھا کہ وہ ساری دنیا کے سامنے کوئل کے چہرے پر جا کر تیزاب ڈال دیں۔ ان کا دوسرا بیٹا بھی ان کی نظروں میں اُس کے خُسن کا اسیر ہوا تھا۔



”اماں جان!..... اسفند خود چاہتا ہے ایسا؟“ منصور احمد، اماں جان کے کمرے میں موجود تھے۔ کوئل سے ملنے کے بعد اماں جان کی خبر گیری بھی ضروری تھی۔ اماں جان نے انہیں اسفند کے ارادوں کا بتا دیا تھا۔

”سنا تو میں نے یہی تھا۔ اور اسفند کا رویہ بھی ظاہر کر رہا ہے کہ وہ کوئل سے شادی کرنا چاہتا ہے۔ مگر کوئل کا ردِ عمل اور تھا۔ مجھے اندازہ ہوا ہے کہ وہ اسفند کو پسند نہیں کرتی اور نہ ہی اس سے شادی کرنا چاہے گی۔“ اماں جان کی تفصیل میں فکر بھی تھی۔

”اُس کی ناپسندیدگی ایسی غلط بھی نہیں ہے، اماں جان! آپ کو شاید خبر نہیں ہے کہ ماں بیٹے نے اس کے ساتھ کیا کیا ہے۔ مون کو اس سے چھیننے کی سازش کی ہے، دونوں نے مل کر۔ تبھی وہ ہراساں ہے، پریشان ہے، یہاں سے بھاگ رہی ہے۔ آپ تو گواہ ہیں اماں جان! اس نے کیسے شائد اور اس کے چند ماہ کے بچے کو سنبھالا تھا۔ ہم نے خدا کو جان دینی ہے۔ ہم اس کے ساتھ کوئی زیادتی کیسے دیکھ سکتے ہیں؟ وہ اپنے لئے جو سوچ رہی ہے، ٹھیک سوچ رہی ہے۔“ منصور احمد کے لہجے میں بیوی اور بیٹے کے لئے ناراضگی کے ساتھ کوئل کے لئے ہمدردی اور شفقت موجود تھی۔

”اسفند تو مجھے اپنے کئے پر پشیمان نظر آتا ہے، تبھی تلافی کی کوشش میں ہے۔ صوفیہ کی کدورت کسی طرح کم ہو، یہ ضروری عمل ہے۔ ورنہ منصور! ہمارے بچوں کی زندگیاں خراب ہو جائیں گی۔“ اماں جان کے لہجے میں اندیشہ تھے۔

”صوفیہ کی ہٹ دھرمی نے ہی تو عاجز کر رکھا ہے۔ بہر حال اگر اسفند واقعی دل سے ایسا چاہتا ہے تو ہم بھی کوئل کو منانے کی کوشش کریں گے۔ میری تو خواہش بھی یہی تھی کہ کوئل کو ہم پھر سے زندگی جینے کی طرف مبذول لائیں۔ اس کی عمر نہیں ہے تنہائی کا عذاب سہنے کی۔“ منصور احمد نے پھر سے تاسف کا اظہار کیا۔ اماں جان بھی تائید اسر ہلا کر رہ گئیں۔



”ماما! مجھے ایسا کیوں لگ رہا ہے کہ آپ مجھ سے کچھ چھپا رہی ہیں؟..... پلیز ٹیل می۔ صوفیہ منصور اگر میری وجہ سے آپ کو ہرٹ کر رہی ہیں تو ریلنگ مجھے ان لوگوں کے ساتھ کوئی ریلیشن شپ نہیں چاہئے۔“ نیل اس کے سامنے بیٹھا ہوا اس کے لئے سبب پھیل کر دیتے ہوئے پوچھ رہا تھا۔

”اسٹوپڈ! میں تم سے کچھ نہیں چھپا رہی۔ اور کیا تمہاری ٹائی سے کٹ منٹ اتنی کمزور ہے کہ ذرا سی مس انڈر اسٹینڈنگ پر تم توڑنے کی بات کرو گے؟ اِس ناٹ فیر۔“ کوئل نے اسے سنجیدگی سے ٹوکا۔ ”یو نو نیل! لڑکیاں بہت نازک احساسات کی مالک ہوتی ہیں۔ وہ ایک کے علاوہ کسی اور کو اپنے دل میں جگہ نہیں دے سکتیں۔ تم ٹائیہ کو اپنی باتوں اور بی بیویز سے ہرٹ مت کرو۔ اس کا کوئی قصور نہیں ہے۔ ماما تو شائد کی لائف سے ہی میرے ساتھ ایسی ہیں۔ انہیں لگتا ہے کہ میں نے ان سے ان کا بیٹا چھین لیا تھا..... ٹھیک کل ساس بہو والا جھگڑا ہے ہمارا۔ تم کیوں پریشان ہوتے ہو؟ ہمارے معاشرے میں تو یہ عام سی بات ہے۔ کئی جگہ پر ساس بہوؤں کو ایکسپلاٹ کرتی ہیں اور کئی بار بہوئیں اپنے سرال والوں کا استحصال کرتی دکھائی دیتی ہیں۔ ایک سسٹم کی خرابی ہے میرے بھائی یہ۔ اسے ہم چاہ کر بھی نہیں بدل سکتے۔ ڈونٹ دری اباوٹ می آئی پینڈل مائی پرائمر۔ تم اپنی لائف Decision بدلنے کا سوچنا بھی مت، ورنہ.....“ کوئل نے جس خلوص سے نیل کی باتوں کا جواب دیا تھا اور اسے سمجھایا تھا

اس کا یہ عمل باہر کھڑی ٹائیہ کی آنکھیں بھگو گیا۔ وہ ان کے لئے کیا کرتی تھی اور وہ سب اس کی محبتوں کا قرض چکانے کی ہمت بھی نہیں رکھتے تھے۔

”کوئی آپ کی رسپیکٹ نہ کرے، میں نہیں دیکھ سکتا۔“

”بہنوں کے بھائیوں کو بہت کچھ دیکھنا اور برداشت کرنا پڑتا ہے میرے بھائی!..... اگر مجھے بہن سمجھتے ہو تو تمہیں ایسی باتیں سننے، دیکھنے اور سننے کا حوصلہ بھی ہونا چاہئے۔“ ٹیل کے جذباتی انداز پر کول نے اسے محبت سے دیکھا، پھر اسے سمجھایا۔

”مادام! آپ جیسی بہنوں نے ہی بھائیوں کو مجبور بنایا ہوگا۔ ورنہ اب ایسا بھی اندر نہیں ہے کہ کسی کی زیادتی کو خاموشی سے سہہ لیا جائے۔ ویل، ابھی میں آپ کو کوئی اسٹریس نہیں دینا چاہتا۔ ہم بعد میں کبھی بات کریں گے۔“

”اوکے..... ہم بعد میں بات کریں گے۔“ کول نے بھی تائید اسر ہلایا۔ فی الحال وہ بھی خود میں اتنی قوت و سکت نہیں رکھتی تھی کہ کسی قسم کی بحث میں پڑے۔



”ماما! چاچو کہہ رہے ہیں، آپ کو چیک اپ کے لئے کلینک چلنا ہے۔“ مون کمرے میں جھانکتا اسے پیغام دے رہا تھا۔ کول اس وقت کمرے کی بھری حالت درست کرنے میں مصروف تھی۔ مون کی چیزیں، کھلونے، لیپ ٹاپ سبھی کچھ آج کل اس کمرے میں تھپل ہو گیا تھا۔ وہ اپنی ماما کو بہت کم تنہا چھوڑتا تھا۔ ابھی بھی وہ اسفند کی آمد کا سن کر باہر گیا تھا۔

”نہیں..... مجھے چیک اپ کی ضرورت نہیں ہے۔ تم تبسم سے کہو، سب کے لئے چائے بنائے۔ اور تمہیں ہارلیکس پینا ہے تو اس سے بڑا لو۔“

”نو..... وہ بتاتی ہے تو ٹینسی نہیں لگتا۔ آپ مجھے بنا کر دیں۔“ مون اپنے سابقہ رویے میں لوٹ رہا تھا۔ دو دن تک دوسروں سے بھل گیا تھا، تیسرے دن اسے پھر اپنی ماما کے علاوہ کسی سے بھی کوئی کام کروانا پسند نہیں آ رہا تھا۔

”اوکے..... میں تمہارے لئے ہارلیکس بنا دیتی ہوں۔ تم تبسم سے جا کر چائے کے لئے تو کہو۔“ کول نے بیڈ کوڑ بچھاتے ہوئے اسے ہدایت دی۔ اسفند مون کے کمرے سے نکلے ہی کمرے میں داخل ہوا۔

”تم ڈاکٹر نہیں ہو جو تمہیں معلوم ہو کہ تمہیں چیک اپ کی ضرورت ہے یا نہیں..... یہ سب چھوڑو اور میرے ساتھ چلو۔“ کول، اسفند کی آواز پر چونک کر سیدھی ہوئی۔ اسفند کی بے تکلفی نے اس کے چہرے پر ناگواری پھیلا دی تھی، جسے اس نے اسفند پر ظاہر بھی کر دیا تھا۔

”اسفند منصور! میں نے تمہیں اس لہجے میں بات کرنے کی اجازت نہیں دی ہے۔ آئندہ کیئرفل رہنا۔“

”تم تو خود کو بھی جینے کی اجازت نہیں دیتی ہو۔ بہر حال ابھی اس وقت تم سے ایجنے نہیں

آیا۔“ ایزاے ڈاکٹر میری جو ڈیوٹی ہے، مجھے وہ پوری کرنے سے تم نہیں روک سکتیں۔“

”تمہیں میرے مرنے جینے کی پروا کرنے کی ضرورت نہیں ہے۔ میں نے کہا ہے نا، مجھے کہیں نہیں جانا۔ خصوصاً تمہارے ساتھ تو مجھے بالکل نہیں جانا۔“

”کیوں نہ کروں؟..... محبت کرتا ہوں تم سے۔ ضرورت ہے مجھے تمہاری۔ تمہیں اس طرح خود سے کھیلنے ہوئے کیسے دیکھ سکتا ہوں؟“ اسفند چند قدم بڑھا کر اس کے قریب آ گیا۔ کول اسے حیرت سے دیکھنے لگی، پھر کچھ درخشکی سے بولی۔

”مت کیا کرو مجھ سے اس قسم کی باتیں۔ مجھے تمہاری کسی بات پر اعتبار نہیں ہے۔ اور کتنی اذیت دینا چاہتے ہو مجھے؟ مر جاؤں گی، تب سکون ملے گا تم لوگوں کو۔ آخر میرا بیچا کیوں نہیں چھوڑ دیتے تم؟“ کول نے ہاتھ میں پکڑا ٹکیہ ایک طرف پھینکا اور بیڈ کے سرے پر بیٹھ کر مٹھوٹ مٹھوٹ کر رو دی۔ اسفند کا اظہار محبت بار بار اس کے زخم کو رید دیتا تھا۔ صوفیہ کی اس روز کی باتیں اور طنز بھری آنکھوں کا تاثر لمحہ اس کے ذہن میں گردش کرتا رہتا تھا۔

”فارگاڈ سیک کول!..... کیوں کر رہی ہو تم اس طرح؟..... کیوں اعتبار نہیں ہے تمہیں میرا؟..... پلیز بلیوی کول! میں نے تمہارے سوا زندگی میں کبھی کسی کو نہیں چاہا۔ کبھی کسی اور کا خیال تک میرے ذہن سے نہیں گزرا۔ میں نے تمہارے ساتھ کوئی مس پی ہو کیا بھی ہے تو میں اپنے کیے پر نادم ہوں۔ تم چاہو تو مجھے سزا دے لو۔ مگر اس طرح بے زنی مت بدلو۔ ورنہ میں اپنے آپ کو کبھی معاف نہیں کر پاؤں گا۔ پلیز ٹرسٹ می۔“

اسفند اس کے قدموں میں جیسے بیٹھ گیا تھا۔ اس کے گھٹنوں پر ہاتھ رکھے اسے یقین دلانے کی کوشش کر رہا تھا۔ کول جھپٹکے سے اٹھی۔

”کنٹرول یور سیلف اسفند منصور! اس سے پہلے کہ میں یہ بھول جاؤں کہ تم شافند کے بھائی ہو، یہاں سے نکل جاؤ۔“ کول نے خود پر قابو پاتے ہوئے اسے تنبیہ کی۔ اور ایک طرف سے راستہ بنا کر وہاں سے ہٹی۔

”بھول جاؤ..... اچھا ہے، بھول جاؤ۔ میں بھی یہ بھول جانا چاہتا ہوں کہ تم کبھی میرے بھائی کی ہم سفر رہی ہو۔“ اسفند نے جذباتی پن سے کہتے ہوئے آگے بڑھتی کول کا ہاتھ تھام کر روکنا چاہا۔ کول اس کی جسارت پر حیران پریشان دیکھتی رہ گئی۔ اس سے پہلے کہ وہ کوئی رد عمل دکھائی، صوفیہ منصور کھٹاک سے دروازہ کھولتی اندر داخل ہوئیں اور پھر اندر کا منظر انہیں بھی وہیں ٹھکنے پر مجبور کر گیا۔ کول کا ہاتھ اسفند کے ہاتھ میں تھا اور وہ بوکھلائی کھڑی تھی۔

”ابھی سب کچھ دیکھنے آئی تھی میں یہاں۔ مجھے پتہ تھا، یہاں یہی تماشہ ہو رہا ہوگا۔ اسی لئے تم میرے ماں ہونے کے حق کو ٹھکرا کر آئے تھے تاکہ یہاں کل کر اس عورت کے ناز و ادا پر نچھاور ہو سکو۔“

صوفیہ منصور جلد ہی اپنے حواسوں میں آئی تھیں اور پھر ان کی زبان زہر اُگلنے لگی تھی۔

اسفند اور کوئل کے لئے ان کی آمد غیر متوقع تھی۔ کوئل نے جھٹکے سے اپنا ہاتھ اس کی گرفت سے چھڑایا۔ بے یقینی و بدگمانی اس کی آنکھوں سے مترشح تھی۔

”اسی لئے تم یہاں وقت گزارتے ہوئی!..... اس عورت کی تو شرم و حیا کبھی کی رخصت ہو چکی ہے، کیا تم بھی بھول چکے ہو کہ کس خاندان سے تعلق رکھتے ہو؟ کیا تمہیں یاد نہیں کہ یہ تمہارے مرحوم بھائی کی بیوہ ہے؟ تمہارا باپ تو اپنی بہو کو پاکیزہ حور، نیک اور پارسا کے خطاب دیا کرتا ہے۔ کہاں ہیں سب، آکر دیکھیں ان کی ناک تلے کیا ہو رہا ہے۔ بلاؤ ذرا، دیکھیں آ کر کہ یہ نیک پرورین اپنے دیور کے ساتھ کیا آنکھ چھوٹی کھیل رہی ہے۔ بے حیا، بے غیرت۔ تمہیں ذرا بھی شرم نہیں آئی یہ سب کرتے ہوئے؟“

صوفیہ منصور بولتے ہوئے کچھ نہیں سوچ رہی تھیں کہ وہ کیا کہہ رہی ہیں۔ وہ تو آئی ہی اسی مقصد کے لئے تھیں کہ کوئل کو ذلیل کر کے اپنی انا کو تسکین دیں۔ یہاں اسفند کی موجودگی نے تو ان کا کام ہی آسان کر دیا تھا۔

”ممما!..... آپ بہت زیادتی کر رہی ہیں۔“ کوئل میں تو جیسے بولنے کی سکت ہی نہیں تھی۔ اسفند نے صفائی پیش کرنے کی کوشش میں زبان کھولی۔ کوئل کے ارد گرد طنزیہ نظریں گردش کرنے لگی تھیں۔ اتنی احتیاط کے باوجود آج وہ سبھی کے سامنے رسوا ہو گئی تھی۔ صوفیہ منصور کی گرج دار آواز پر سبھی وہاں آجھ ہوئے تھے۔ یعنی، ثانیہ، اماں جان اور مون..... سبھی آنکھوں میں حیرت سمونے صورت حال کو سمجھنے کی کوشش میں تھے۔

”میری زیادتی تمہیں تکلیف دے رہی ہے۔ تم دونوں مل کر خاندان کی عزت سے کھیل رہے ہو۔ یہ زیادتی نہیں ہے؟“ وہ مزید تنگ کر آگے بڑھیں۔

”بس صوفیہ!..... بس..... بے قصور بچوں پر الزام لگا کر تم ہمیں گمراہ نہیں کر سکتیں۔“ اماں جان کی نحیف آواز آج حق کے لئے بلند ہو رہی تھی۔

”بے قصور..... جو آج میں نے دیکھا ہے اگر آپ نے دیکھا ہوتا تو پھر دیکھتی آپ کیسے ضبط و برداشت کرتی ہیں۔ اس کمینے، ذلیل کو تو میں چھوڑوں گی نہیں..... نکل جاؤ میرے بیٹے کے گھر سے۔ تم جیسی عورتوں کے لئے بازار تجتے ہیں۔ جاؤ وہاں جا کر اپنے حسن کا خراج مانگو۔ میرے خاندان سے اب تمہارا کوئی تعلق نہیں ہے۔“ صوفیہ منصور نے آگے بڑھ کر کوئل کو دھکا دیا۔ وہ اپنے حواسوں میں کب تھی؟ اسے سمجھ ہی نہیں آ رہی تھی کہ وہ کیا کرے۔ بیماری اور دواؤں کے اثر نے جیسے اس کی ہر صلاحیت ہی چھین لی تھی۔ کوئل گرتے گرتے پئی، بلکہ بچالی گئی۔ منصور احمد بھی آچکے تھے۔ اس کو انہوں نے ہی تمام لیا تھا۔

”یہ کیا تماشہ لگا رکھا ہے صوفیہ! تم نے..... عقل کے ناخن لو..... جانتی بھی ہو، کیا کر رہی ہو تم؟“ منصور احمد نے اسے اپنے پہلو میں سیٹھتے ہوئے شفقت سے سہلایا۔

”تماشا میں نے نہیں، آپ کی اس چیتنی اور بیٹے نے لگا رکھا ہے۔ آپ دیکھتے تو.....“

منصور احمد کی موجودگی صوفیہ کو لہجہ بدلنے پر مجبور کر گئی۔

”سب جانتا ہوں میں..... سب دیکھتا ہوں، کون کیا کر رہا ہے۔ واقف ہوں میں..... تمہیں مجھے کچھ بھی بتانے کی ضرورت نہیں ہے۔ آئندہ تم نے کوئل کے بارے میں منہ سے ایک لفظ بھی غلط نکالا تو مجھ سے برا کوئی نہیں ہوگا۔“ منصور احمد کی اٹل ارادوں سے لبریز آواز صوفیہ کو درحقیقت اندر ہی اندر سہاگئی تھی۔ منصور احمد کی حمایت نے البتہ ان کے اندر بھڑکتی آگ کو مزید ہوا دی تھی۔ وہ اپنی شکست اتنی آسانی سے نہیں مان سکتی تھیں۔

”میں نہیں کہوں گی تو دنیا تو کہے گی۔ کس کس کی زبان پھڑی جائے گی؟ کس کس کو آپ روکیں گے؟ میں اس سے اب کوئی تعلق، کوئی واسطہ نہیں رکھنا چاہتی۔ اس سے کہیں، اسے جو کچھ چاہئے، لے جائے۔ بس ہماری امداد یہاں چھوڑ جائے۔“ کوئل ہنوز ہم کھڑی تھی۔ صوفیہ اپنے کیے پر عمل کرنے کا حوصلہ رکھتی تھیں۔ اسے رسوا کرنا انہیں ایسا مشکل نہیں تھا۔

”تم کوئی واسطہ مت رکھو..... بلکہ تمہارا تو پہلے بھی اس سے کوئی تعلق نہیں ہے۔ مگر میں اس تعلق واسطے کو مزید مضبوط بنانے کا اعلان کر رہا ہوں۔ میں اسفند کے ساتھ کوئل کا نکاح کروا رہا ہوں۔ جس کسی کو اعتراض ہے وہ بے شک کنارہ کر لے۔“

منصور احمد کا اعلان سبھی کو حیران کر گیا۔ سبھی ایک دوسرے کی صورتیں دیکھنے لگے۔ اسفند کو بھی جیسے یقین نہیں آ رہا تھا۔ اور کوئل..... کوئل تو بے جان جسم اور تھکن زدہ روح کے ساتھ بس کھڑی تھی۔ اس کی سماعتیں سن تو رہی تھیں مگر اس کی حیات پر جیسے برف کی دیوار تہہ آ پڑی تھی، جو اسے حرکت بھی نہیں کرنے دے رہی تھی۔

”منصور احمد! ایسا ہوا تو میں اپنی جان دے دوں گی اور آگ لگا دوں گی، اس کم ذات کو بھی۔“ صوفیہ منصور غصے سے جیسے پاگل ہو گئی تھیں۔ اور کوئل کی نظروں میں اپنا ماضی گھوم رہا تھا۔ اس کی سوتیلی ماں کے لئے بھی تو وہ ایسی ہی ناقابل برداشت ہو گئی تھی، جیسی وہ خود مرنے اور اسے مارنے کی دھمکیاں دیا کرتی تھی۔ آج وقت نے اسے پھر اسی مقام پر لا کھڑا کیا تھا۔

”صوفیہ! تم اپنے ساتھ کچھ بھی کرو، مجھے کوئی فرق نہیں پڑتا۔ مگر کوئل کو تنہا مت سمجھا۔ آج سے بلکہ ابھی سے اس کی ذمہ داری میرے کندھوں پر ہے۔“ صوفیہ کو یقین نہیں آ رہا تھا کہ زندگی کے ہر معاملے میں مصطفیٰ ہی سہی، ان کے ساتھ چلنے والا شوہر آج ان کے سامنے بہو کو ایسی ہیبت دے رہا تھا۔ ان کے مرنے جینے کی ان کو فکر نہیں تھی، بہو کا خیال تھا۔ عجب بے یقینی آنکھوں میں بھرے وہ منصور احمد کو دیکھتی ہوئیں کمرے سے نکل کر چلی گئیں۔ کوئل، منصور احمد کے پہلو میں لرز رہی تھی۔ سبھی منصور احمد کے اشارے پر باہر نکل گئے تھے۔ وہاں صرف کوئل اور منصور احمد رہ گئے تھے۔



کی فکر ہے۔ تایا جان کے اعلان کے بعد وہ کیساری ایکٹ کریں گی، آئی ڈونٹ نو۔ سنی بھائی! آپ تایا جان کے اس اعلان پر سیٹھائیڈ ہیں؟“ وہ لوگ لاؤنج سے باہر ہی کھڑے تھے۔ عینی کی نگاہیں اس پر مرکوز تھیں، جو خاموش کھڑا تھا۔

”نہیں..... آئی ایم ایگری اینڈ سیٹھائیڈ۔“ اسفند نے اپنی خاموشی کو توڑا۔ ثانیہ کے بھی آنسو ٹھم گئے۔ اسے اسفند کی رضامندی حیران کر رہی تھی۔ ماما کے ساتھ وہ بھی تو اس کا مخالف رہا تھا مگر آج کول کے لئے اس کی آنکھوں میں جذبے متحرک تھے۔ یہ کیسے ہوا؟ وہ حیران تھی۔ اپنی دشمنی میں حد سے گزرنے والا اسفند منصور آج اپنی محبت کا اقرار اپنی خاموشی سے کروا رہا تھا۔ وہ لوگ وہیں کھڑے تھے کہ انہیں مون کے رونے کی آواز نے متوجہ کیا۔ اسفند بے چینی سے واپس پلٹا۔ مون کمرے کے دروازے سے لگا کھڑا تھا۔

”پاپا!..... آج پہلی بار ماما نے مجھ پر الزامات نہیں لگائے۔ ایسا تو پہلے بھی کئی بار ہو چکا ہے اور یہ سلسلہ آئندہ بھی رہے گا۔ اس کے لئے کوئی بھی حل بے کار ہو گا۔ پلیز پاپا! مجھے مجبور مت کیجئے گا۔“ رفتہ رفتہ کول کے حواس بحال ہوئے تو اسے احساس ہوا کہ معاملہ کس کسج پر پہنچ چکا ہے۔ روتے ہوئے اس نے ان کے آگے ہاتھ جوڑے تو منصور احمد نے تڑپ کر اسے گلے لگایا۔

”بیٹا! اس طرح نہیں کرو۔ تمہاری بھلائی کے لئے میں نے یہ فیصلہ کیا ہے۔ مون کا مستقبل اس فیصلے سے مزید محفوظ ہو گا..... ورنہ ساری عمر تمہاری متاخذات کے نرنے میں رہے گی۔“

”تو کیا میں صرف اس خوف سے ایسے فیصلے پر سر جھکا لوں، جس پر میرا دل نہیں مانتا؟“ وہ پھر سے سسکی۔

”میرے بچے! دل کو مٹاؤ..... حالات کا تقاضا سمجھو۔ مون نادان بچہ نہیں ہے، حقیقتیں جاننے لگا ہے۔ صوفیہ کے روز روز کے تماشے اسے آگئی بخش ہی دیں گے۔ پھر نہیں معلوم کہ اس کا رد عمل منفی ہو گا یا مثبت۔ سنی اس کا چچا ہے، اس کی تربیت میں اہم کردار ادا کر سکتا ہے۔ تم کب تک اسے باپ کی کمی محسوس نہیں ہونے دو گی؟ ایک وقت آئے گا، تم خود اس رشتے کی ضرورت محسوس کرو گی۔ ہمارا معاشرتی نظام ایسا ہی ہے میری جان!“ منصور احمد نے اسے سمجھانے کی کوشش کی۔

”بات تو وہی ہے نا پاپا! ماما کا کہا سچ کر دیا جائے۔ میرے کردار پر ماما نے جو چھینٹے اڑائے ہیں، انہیں دھونے کے بجائے میں اس کچڑ میں پوری طرح اتر جاؤں؟..... پاپا! میرا یقین کریں، میں نے شافند کے علاوہ کبھی کسی کو اس نظر سے نہیں دیکھا۔ میں کیسے ان کے بھائی کے ساتھ؟..... نہیں پاپا! بہت مشکل ہے میرے لئے۔ میں اب کوئی نیا رشتہ نہیں بنوا سکتی۔ مجھے میرے حال پر چھوڑ دیں۔“ کول سسکیاں بھرتی بند سے اٹھ کر کمرے کی جا کھڑی

”بھائی!..... مجھے ڈر لگ رہا ہے..... ماما واقعی کچھ کرنے لیں۔“ ثانیہ نے کمرے سے باہر نکلتے ہی اسفند کو روک کر اپنا غصہ ظاہر کیا۔ اسفند نے چونکتے ہوئے اس کی جانب دیکھا۔ ثانیہ کے چہرے پر پریشانی بکھری ہوئی تھی۔ وہ خود جیسے اپنے حواسوں میں نہیں تھا۔ اس کے اندر تو صرف کول کی فکر دھڑک رہی تھی۔ کول کو کچھ ہونہ جائے، یہ خیال اُسے پریشان کر رہا تھا۔

”کول کو کچھ ہو گیا تو میں کسی کو محاف نہیں کروں گا۔“ وہ اپنے خیالات کے اثر میں بول رہا تھا۔ عینی، اماں جان کو تمام کران کے کمرے میں لے جا رہی تھی۔ اس کی بات سن کر اس کے قدم بھی ست پڑ گئے اور اماں جان نے بھی رخ پھیر کر اسے دیکھا۔

”سنی بھائی! میں ماما کی بات کر رہی ہوں۔ وہ غصے میں مگی ہیں، خود کو کوئی نقصان نہ پہنچا لیں۔ پلیز، مجھے گھر لے چلیں۔“ ثانیہ بیٹی تھی، ماں سے زیادہ عزیز تو کوئی ہو ہی نہیں سکتا تھا۔ اسفند کی بے خودی محسوس کر کے جیسے اسے مجبور کر احساس دلایا۔

”بچی! پریشان مت ہو۔ تمہاری فکر بجا ہے۔ مگر بے فکر رہو۔ وہ اپنے آپ کو کبھی کوئی نقصان نہیں پہنچا سکتی۔ سنی کے حواس بحال ہونے دو، پھر وہ تمہیں ماں کے پاس چھوڑ آتا ہے۔“ اماں جان نے رک کر ثانیہ کو شفقت سے تھپتھپایا تو وہ ان سے لپٹ کر رو دی۔ آج تک اس وجود کی اہمیت کا احساس ہی نہ ہوا تھا۔ بس ایک رشتہ سمجھ کر وہ بہنیں، دادی سے سلام دعا کا تعلق نبھاتی رہی تھیں۔ آج شدت سے ان کی سایہ دار ذات کی ٹھنڈک محسوس کر کے وہ بے اختیار ہو گئی تھی۔

”اماں جان!..... ماما جذباتی ہی نہیں، ضدی بھی ہیں۔ ایک ضد کی وجہ سے انہوں نے کول بھائی کو اب تک جس اذیت میں رکھا ہے، اس کے ہم سب گواہ ہیں۔ اب بھی وہ اپنی ضد میں.....“ ثانیہ سسک کر رونے لگی۔ عینی بھی فکر مند تھی۔

”ثانیہ!..... ایسا کچھ نہیں ہو گا۔ مجھے بھی امید ہے، آئی ایسا کچھ نہیں کریں گی۔ اگر ان کا ایسا کوئی ارادہ ہوا تو وہ پہلے ہی بھائی کو کوئی نقصان پہنچانے کا عمل کریں گی۔ مجھے تو ملی بھالی

کی فکر ہے۔ تایا جان کے اعلان کے بعد وہ کیساری ایکٹ کریں گی، آئی ڈونٹ نو۔ سنی بھائی! آپ تایا جان کے اس اعلان پر سیٹھائیڈ ہیں؟“ وہ لوگ لاؤنچ سے باہر ہی کھڑے تھے۔ یعنی کی نگاہیں اس پر مرکوز تھیں، جو خاموش کھڑا تھا۔

”لیں..... آئی ایم ایگری اینڈ سیٹھائیڈ۔“ اسفند نے اپنی خاموشی کو توڑا۔ ثانیہ کے بھی آنسو ٹپک گئے۔ اسے اسفند کی رضامندی حیران کر رہی تھی۔ ماما کے ساتھ وہ بھی تو اس کا مخالف رہا تھا مگر آج کول کے لئے اس کی آنکھوں میں جذبے متحرک تھے۔ یہ کیسے ہوا؟ وہ حیران تھی۔ اپنی دشمنی میں حد سے گزرنے والا اسفند منصور آج اپنی محبت کا اقرار اپنی خاموشی سے کروا رہا تھا۔ وہ لوگ وہیں کھڑے تھے کہ انہیں مون کے رونے کی آواز نے متوجہ کیا۔ اسفند بے چینی سے واپس پلٹا۔ مون کمرے کے دروازے سے لگا کھڑا تھا۔

”پاپا!..... آج پہلی بار ماما نے مجھ پر الزامات نہیں لگائے۔ ایسا تو پہلے بھی کئی بار ہو چکا ہے اور یہ سلسلہ آئندہ بھی رہے گا۔ اس کے لئے کوئی بھی حل بے کار ہو گا۔ پلیز پاپا! مجھے مجبور مت کیجئے گا۔“ رفتہ رفتہ کول کے حواس بحال ہوئے تو اسے احساس ہوا کہ معاملہ کس کس پر پہنچ چکا ہے۔ روتے ہوئے اس نے ان کے آگے ہاتھ جوڑے تو منصور احمد نے تڑپ کر اسے گلے لگایا۔

”بیٹا! اس طرح نہیں کرو۔ تمہاری بھلائی کے لئے میں نے یہ فیصلہ کیا ہے۔ مون کا مستقبل اس فیصلے سے مزید محفوظ ہو گا..... ورنہ ساری عمر تمہاری متاخذات کے زخموں میں رہے گی۔“

”تو کیا میں صرف اس خوف سے ایسے فیصلے پر سر جھکا لوں، جس پر میرا دل نہیں مانتا؟“ وہ پھر سے سسکی۔

”میرے بچے! دل کو مٹاؤ..... حالات کا تقاضا سمجھو۔ مون نادان بچہ نہیں ہے، حقیقتیں جاننے لگا ہے۔ صوفیہ کے روز روز کے تماشے اسے آگاہی بخش ہی دیں گے۔ پھر نہیں معلوم کہ اس کا رد عمل منفی ہو گا یا مثبت۔ سنی اس کا چچا ہے، اس کی تربیت میں اہم کردار ادا کر سکتا ہے۔ تم کب تک اسے باپ کی کمی محسوس نہیں ہونے دو گی؟ ایک وقت آئے گا، تم خود اس رشتے کی ضرورت محسوس کرو گی۔ ہمارا معاشرتی نظام ایسا ہی ہے میری جان!“ منصور احمد نے اسے سمجھانے کی کوشش کی۔

”بات تو وہی ہے نا پاپا! ماما کا کہا سچ کر دیا جائے۔ میرے کردار پر ماما نے جو چیخیں اڑائے ہیں، انہیں دھونے کے بجائے میں اس کچڑ میں پوری طرح اتر جاؤں؟..... پاپا! میرا یقین کریں، میں نے شافند کے علاوہ کبھی کسی کو اس نظر سے نہیں دیکھا۔ میں کیسے ان کے بھائی کے ساتھ؟..... نہیں پاپا! بہت مشکل ہے میرے لئے۔ میں اب کوئی نیا رشتہ نہیں بنوا سکتی۔ مجھے میرے حال پر چھوڑ دیں۔“ کول سسکیاں بھرتی بیڈ سے اٹھ کر کمرے کی میز پر جا کھڑی

”بھائی!..... مجھے ڈر لگ رہا ہے..... ماما واقعی کچھ کرنے لیں۔“ ثانیہ نے کمرے سے باہر نکلتے ہی اسفند کو روک کر اپنا خدشہ ظاہر کیا۔ اسفند نے چوہکتے ہوئے اس کی جانب دیکھا۔ ثانیہ کے چہرے پر پریشانی بکھری ہوئی تھی۔ وہ خود جیسے اپنے حواسوں میں نہیں تھا۔ اس کے اندر تو صرف کول کی فکر دھڑک رہی تھی۔ کول کو کچھ ہونے نہ جائے، یہ خیال اسے پریشان کر رہا تھا۔

”کول کو کچھ ہو گیا تو میں کسی کو محاف نہیں کروں گا۔“ وہ اپنے خیالات کے اثر میں بول رہا تھا۔ یعنی، اماں جان کو تمام کران کے کمرے میں لے جا رہی تھی۔ اس کی بات سن کر اس کے قدم بھی ست پڑ گئے اور اماں جان نے بھی رخ پھیر کر اسے دیکھا۔

”سنی بھائی! میں ماما کی بات کر رہی ہوں۔ وہ غصے میں مگی ہیں، خود کو کوئی نقصان نہ پہنچا لیں۔ پلیز، مجھے گھر لے چلیں۔“ ثانیہ بیٹی تھی، ماں سے زیادہ عزیز تو کوئی ہو ہی نہیں سکتا تھا۔ اسفند کی بے خودی محسوس کر کے جیسے اسے مجبور کر احساس دلایا۔

”بچی! پریشان مت ہو۔ تمہاری فکر بجا ہے۔ مگر بے فکر رہو۔ وہ اپنے آپ کو کبھی کوئی نقصان نہیں پہنچا سکتی۔ سنی کے حواس بحال ہونے دو، پھر وہ تمہیں ماں کے پاس چھوڑ آتا ہے۔“ اماں جان نے رک کر ثانیہ کو شفقت سے تھپتھپایا تو وہ ان سے لپٹ کر رو دی۔ آج تک اس وجود کی اہمیت کا احساس ہی نہ ہوا تھا۔ بس ایک رشتہ سمجھ کر وہ بہنیں، دادی سے سلام دعا کا تعلق بھائی رہی تھیں۔ آج شدت سے ان کی سایہ دار ذات کی ٹھنڈک محسوس کر کے وہ بے اختیار ہو گئی تھی۔

”اماں جان!..... ماما جذباتی ہی نہیں، ضدی بھی ہیں۔ ایک ضد کی وجہ سے انہوں نے کول بھائی کو اب تک جس اذیت میں رکھا ہے، اس کے ہم سب گواہ ہیں۔ اب بھی وہ اپنی ضد میں.....“ ثانیہ سسک کر رونے لگی۔ یعنی بھی فکر مند تھی۔

”ثانیہ!..... ایسا کچھ نہیں ہو گا۔ مجھے بھی امید ہے، آئی ایسا کچھ نہیں کریں گی۔ اگر ان کا ایسا کوئی ارادہ ہوا تو وہ پہلے ہی بھائی کو کوئی نقصان پہنچانے کا عمل کریں گی۔ مجھے تو ملی بھالی

ہوئی۔ ”تمہیں کیسے تمہارے حال پر چھوڑ دوں؟..... بیٹی ہوتی میری۔ کیا تم اپنے باپ کو اپنا فرض ادا کرنے سے روک پاتیں؟ کیا تمہیں لگتا ہے، میں نے تمہارے لئے کوئی غلط فیصلہ کیا ہو گا؟..... کیا تم کبھی مون کے لئے کوئی غلط فیصلہ کرو گی؟..... جواب دو کوئل بیٹا!..... کیا محبت کرنے والے ماں باپ اپنی اولاد کو دکھوں میں گھرا دیکھ سکتے ہیں؟“ منصور احمد بھی ابدیدہ ہو گئے۔ کوئل نے مڑ کر قدرے چوکھٹے ہوئے انہیں دیکھا۔ آج سے پہلے اس نے کبھی منصور احمد کو ایسا دلگرفتہ نہیں دیکھا تھا۔ مگر وہ کیا کرتی؟ وہ خود بھی بے بس تھی۔ اسفند پر یقین کرنے کا حوصلہ اس میں پیدا ہی نہیں ہو رہا تھا۔

”میرا دل تمہارے لئے کس قدر بے چین رہتا ہے بیٹا! یہ تم میرے دل سے پوچھو۔ تمہاری بے رنگ زندگی نے مجھے کبھی بھی سکون نہیں لینے دیا۔ میں تو بہت پہلے سے چاہتا تھا کہ تم زندگی کی نئی ابتدا کرو۔ اب وقت سازگار ہے تو میں تم سے التجا کر رہا ہوں کہ اس طرح خود کو اذیت مت دو۔ ہماری کوتاہیوں کی سزا خود کو مت دو۔“ وہ اٹھ کر اس کے قریب گئے اور شفقت سے اس کا سر تھکنے لگے۔

”پاپا!..... میں جلد بازی میں کوئی فیصلہ نہیں کر سکتی۔ پلیز مجھے سوچنے کا کچھ وقت دیں۔ اور اگر میرا فیصلہ آپ کے فیصلے کے خلاف ہو تو پلیز مجھے معاف کر دیجئے گا۔“ کوئل نے رخ پھیر کر اپنے بہہ جانے والے آنسوؤں کو اپنی انگلی کی پوروں پر پڑتا۔

”ٹھیک ہے بیٹا! میں تو تمہیں بس سمجھا ہی سکتا ہوں۔“ منصور احمد جیسے تھک کر بولے۔

کوئل کو ان کی تسکین کا احساس تھا مگر وہ کیا کرتی؟ اس کی زندگی کے نشیب و فراز اسے بھی تو آبلہ پانی تحفتاً دے چکے تھے۔ یہ تھے اسے عزیز تر تھے۔



”تم تو بڑا بوجھ ہو مون!..... اس طرح رونا تم پر سوٹ نہیں کر رہا۔“ اسفند، مون کو گود میں اٹھا کر لان میں لے آیا تھا۔ لان میں نیچھی کرسیوں میں سے ایک پر بیٹھتے ہوئے گود میں مون کو بھی بٹھایا۔

”میری ماما کو دادو کیوں ڈانٹتی ہیں؟ میری ماما نے کیا کیا ہے؟..... انہوں نے دادو کی کوئی چیز خراب کر دی ہے؟“ مون نے سکتے ہوئے مصوویت سے پوچھا۔

”نہیں سویت ہارٹ!..... آپ کی ماما نے کچھ نہیں کیا۔ دادو بھی بس ایسے ہی ناراض ہو رہی تھیں۔ وہ مجھے ڈانٹ رہی تھیں، تمہاری ماما کو نہیں۔“ اسفند نے اسے پککارا۔

”آپ نے کیا کیا ہے؟“ مون نے قدرے حیرت سے پوچھا۔

”کچھ نہیں..... کبھی کبھی ماما دادو آؤٹ اپنی ریزن بھی ڈانٹ لیتی ہیں۔“

”میری ماما تو نہیں ڈانٹتی ہیں..... شی لوزی ویرنی مچ۔ دادو آپ سے پیار نہیں کرتیں۔“

دادو تو کسی سے بھی پیار نہیں کرتیں۔ مجھ سے بھی نہیں۔“

مون سنبھل تو گیا تھا مگر صوفیہ منصور کی ذات کا منفی اثر اس پر گہرا تھا۔

”تمہاری ماما بیسٹ آف دی ورلڈ جو ہیں۔“

”آئی نو..... یو نو چاچو! ماما نے مجھ سے پراس کیا ہے، نیکسٹ ووکیشن میں وہ مجھے ڈزنی لینڈ بھی لے کر جائیں گی۔“ مون اپنے پیچھے کی وجہ سے جلد ہی بہل کر سنبھل گیا تھا۔

”پھر تو میں بھی تمہارے ساتھ جاؤں گا۔“ اسفند نے اسے گد گدایا۔

”آپ؟..... آپ ہمارے ساتھ کیسے جا سکتے ہیں؟..... آپ تو یہاں ہوں گے۔“ مون نے اُلجھتے ہوئے ناگجی سے پھر سوال کیا۔

”اب میں تم لوگوں کے ساتھ ہی رہوں گا۔“ اسفند نے سر اٹھا کر اس کا رخ اپنی جانب موڑا۔

”وہاٹ؟..... ریکلی؟..... بٹ وائے؟“ مون کے تاثرات ایسے تھے، جیسے اسے یقین نہ آیا ہو۔“

”میں تم لوگوں کے ساتھ رہنا چاہتا ہوں۔ کیا تم ایسا نہیں چاہتے کہ میں ہمیشہ تمہارے ساتھ رہوں؟..... ہم مل کے انجوائے کریں۔ تمہاری ماما بھی.....“

”میری ماما کہتی ہیں، وہ صرف میرے ساتھ انجوائے کرتی ہیں۔“ مون نے اپنی اہمیت بتائی۔

”مون! اگر تمہارے بابا ہوتے تو وہ ان کے ساتھ بھی بہت انجوائے کرتیں۔“ اسفند نے اپنی بات کہنے کے لئے تمہید باندھی۔

”آئی نو..... بابا ہوتے تو پھر میری ماما بھی براٹ کلرز پہنیں، جیولری پہنیں، روشنی خالہ کی طرح میک اپ کرتیں۔ تانی پھپھو کی طرح بالوں میں پھول لگاتیں۔ مجھے اپنی ماما کے لائنگ ہیئر بہت اچھے لگتے ہیں۔ میں ماما سے کہتا ہوں کہ آپ اپنے بالوں میں کبھی تو روزز Roses لگائیں۔ مگر وہ ماننی نہیں۔“ مون اپنی ماں کے حوالے سے جو حسرتیں رکھتا تھا، آج عیاں ہو رہی تھیں۔ اسفند نے اسے بے اختیار سینے میں بیجا۔

”وہ مان جائیں گی۔ اگر تمہاری لائف میں نئے بابا آ جائیں تو۔“

”نئے بابا؟..... وہاٹ یو مین..... میرے بابا تو اللہ تعالیٰ کے پاس چلے گئے ہیں، وہ واپس نہیں آ سکتے۔ کوئی بھی اللہ تعالیٰ کے پاس جا کر واپس نہیں آتا۔ آپ کو کسی نے نہیں بتایا؟

مجھے تو میری ماما نے بتایا ہے چاچو!“ مون کو اپنے چاچو کی لاعلمی پر حیرت ہو رہی تھی۔

”مون! آئی مین اٹ، اگر تمہاری ماما مجھ سے شادی کر لیں تو میں تمہارا بابا بن سکتا ہوں۔ پھر تمہاری ماما نے کفر ل ڈریس بھی پہنا کریں گی اور بالوں میں پھول بھی لگایا کریں گی۔ کیا تم مجھے اپنا بابا بنانا چاہتے ہو؟“

مون نے حیرت سے اپنے چاچو کی بات سنی اور اسے دیکھ گیا، جیسے بات سمجھنا چاہ رہا ہو۔

”چاچو! اس پاسیل؟..... چاچو بابا کیسے بن سکتے ہیں؟“
 ”تمہاری ماما کی مجھ سے شادی ہو جائے گی تو..... جیسے روشنی خالہ کی ہوئی ہے، تانیہ پھپھو کی ہوئی ہے، زیتون کی شادی ہوئی ہے، تمہاری ماما کی بھی مجھ سے ہو سکتی ہے۔ ہم پھر اکٹھے ایک گھر میں رہیں گے۔ مل کے انجوائے کریں گے۔ تمہاری ماما پھر تمہیں فرانس بھی نہیں لے کر جائیں گی۔“ اسفند نے اس کے ذہن کے مطابق اسے سمجھانے کی کوشش کی تھی۔
 ”زنئی؟..... پھر..... پھر میری ماما کو دادو بھی کچھ نہیں کہیں گی اور..... اور وہ اداس بھی نہیں رہیں گی..... کبھی نہیں روئیں گی..... میں..... اپنی ماما سے کہوں گا کہ وہ آپ سے شادی کر لیں۔“

مون گرجوٹی سے بولتا اس سے لپٹ گیا۔ ”آئی..... آئی تو یو چاچو!“

منصور احمد!..... آپ نے اچھا نہیں کیا..... میری ہی دشمن کو میرے ہی گھر کا محافظ بنانے کا فیصلہ کر لیا۔“ منصور احمد کے گھر آتے ہی صوفیہ ایک بار پھر غصے سے پھٹ پڑیں۔ یہ سارا وقت انہوں نے جس صبر سے کاٹا تھا، یہ وہی جانتی تھیں۔
 ”صوفیہ! میں تو بروقت تمہارے گھر کو بچانے کی کوشش کی ہے۔ ورنہ تم تو اپنے ہی گھر کو تباہ و برباد کرنے کی پوری تیاری کر چکی ہو۔ تمہاری ضد اور گھمنڈ ایک دن تمہیں ہی برباد کر دے گا، یاد رکھو۔“ منصور احمد نے ہاتھ میں پکڑی اپنی کلائی کی گھڑی کو غصے سے بیڈ پر پٹ دیا۔
 ”میں..... میں اپنے گھر کو برباد کروں گی؟..... میں؟“ صوفیہ بیڈ سے اتر کر ان کے سامنے آ گئیں۔

”میں نے ساری زندگی اپنے گھر کو قائم رکھنے میں اپنا آپ بھلا دیا اور آپ کہہ رہے ہیں کہ میں برباد کروں گی؟“ جوش جذبات میں ان کی آواز گھٹ کر نکل رہی تھی۔
 ”تم نے اپنا آپ بھلا دیا؟..... یہ کس زمانے میں ہوا تھا؟..... اپنی اولاد کی پرورش تو تم سے ہو نہیں پائی تھی۔ اس گھر سے وابستہ ذمہ داریاں تم نے کس طرح نبھائی ہیں، یہ میں اچھی طرح جانتا ہوں۔“ منصور احمد نے پہلی بار ان کی کوتاہیاں جتائی تھیں۔

صوفیہ منصور کو ایک اور جھٹکا لگا۔

”آپ میرے ساتھ اچھا نہیں کر رہے منصور احمد!..... اس عورت کی خاطر میری برسوں کی رفاقت کو آپ نے ایک بل میں بے معنی بنا دیا۔ ایک لمحے میں میری ریاضتوں کو رائیگاں کر دیا..... صرف اس عورت کی خاطر..... کیا ہے وہ؟..... ایک بیچ ذات کی، کم تر خاندان کی معمولی حیثیت کی لڑکی۔ اسے آپ نے سب کے سروں پر بٹھا دیا۔“ صوفیہ زخمی ناگن کی طرح

بل کھا رہی تھیں۔

”صوفیہ! اس بیچ ذات، کم تر خاندان اور بے حیثیت لڑکی کو تم اس گھر، اس خاندان میں لے کر آئی تھیں۔ وہ اب اس گھر، اس خاندان کا حصہ ہے۔ جسے تم الگ کر دو گی تو تمہارا اپنا گھر بکھر جائے گا۔ اور وہ کیا ہے؟ اگر تم بھول گئی ہو تو میں تمہیں بتاتا ہوں۔ وہ میرے گھر، میرے خاندان کی عزت ہے۔ آئندہ اس پر انگلی اٹھاؤ گی تو میں تمہیں محاف نہیں کروں گا۔“ منصور احمد نے انہیں سختی سے تنبیہ کی۔

”اور میں بھی اسے محاف نہیں کروں گی۔ اس نے مجھ سے میری اولاد کے ساتھ میرے گھر کا سکون چین بھی چھین لیا ہے۔“ صوفیہ پھر وہاں ٹھہری نہیں، ٹھوکروں سے ان دیکھی چیزوں کو اڑاتی ہوئی کمرے سے نکل گئیں۔



”یا اللہ!..... کیا کروں؟..... زندگی اس قدر دشوار ہو جائے گی، کبھی سوچا بھی نہیں تھا۔“ کوئل اپنے کمرے میں تنہا بیڈ پر بیٹھی گھٹنوں کے گرد بازو لپیٹے اشک بہاتے ہوئے اپنے پروردگار سے اپنا درد بیان کر رہی تھی۔

”میں اب مزید کسی آزمائش میں پڑنے کی سکت نہیں رکھتی میرے مالک!..... میری زندگی آسان کر دے۔ میری التجا تیری ذات کے سامنے بہت حقیر اور اڑاں ہے قادر مطلق! یہ لوگ مجھے پتھروں پر ننگے پاؤں دوڑاتے رہے ہیں۔ میرے پاؤں تھک گئے ہیں اور روح بھی۔ میں اپنی تھکن زدہ روح و جسم کے ساتھ اب کسی نئے راستے پر جانے کا تصور بھی نہیں کر سکتی..... مجھے اپنی پناہ میں لے لے میرے مولا!..... تیرے سوا کون ہے میرا، جو میرا درد سمجھے؟..... کون ہے میرا؟..... کون ہے تیرے سوا؟“ وہ پھر سے سسکیاں بھرنے لگی۔ زندگی سے کبھی شکوہ نہ کرنے والی کوئل آج تھک کر پلک رہی تھی۔ اپنی تنہا ذات کا دکھ اس کے اندر چھلچھلے تڑپتے خون کی گردش بڑھا رہا تھا۔ وہ بے بس تھی۔ سمجھ نہیں پا رہی تھی، کیا فیصلہ کرے۔ ایک طرف منصور احمد کی محبتیں، شفقتیں اور مان و بھروسہ تھا، دوسری طرف صوفیہ منصور کی نفرتیں، حقارتیں، طعنے و تشنیع تھیں۔ ان کی بلا وجہ کی دشمنی تھی۔

منصور احمد کا مان رکھتی تھی تو صوفیہ منصور کے روح جھلساتے رویے سہنا مقدر بنتے۔ ان کا مان توڑتی تو اپنی ہی فطرت سے نبرد آزما رہتی۔ ایک طرف اسفند منصور کی سازشیں، چالیں اور چنگ آمیز رویوں کی یادداشتیں اس کے ذہن میں محفوظ تھیں اور دوسری طرف اس کی وضاحتیں، محبتیں، جراتیں اظہار بن کر سماعتوں میں گونجتی تھیں۔ اسفند پر اسے اعتبار نہیں تھا، مگر سبھی اسے مجبور کر رہے تھے کہ وہ اس پر اعتماد کر کے زندگی کو سنورنے کا موقع دے..... اسے زندگی کے سہل ہو جانے کا اعتبار نہیں تھا۔ لوگوں کی طعنے بھری باتیں اور شکوک بھری نظریں سہنے کا حوصلہ اس میں نہیں تھا۔ یہی بے بسی اسے اپنے فیصلے پر کاربند رہنے پر اکسار رہی تھی۔

”آپ کی چاہو سے شادی ہو رہی ہے۔“
اس بار کوئل نے بری طرح چوکتے ہوئے اس کا چہرہ دیکھا۔ مون کا چہرہ سنجیدہ تھا۔ سوال
تھایا اطلاع، کوئل سمجھ نہیں پا رہی تھی۔
”کون کہہ رہا ہے؟“ کوئل کو بات کرنا دشوار ہو گئی۔ مون اُس سے اس موضوع پر بات
کرے گا، وہ سوچ بھی نہیں سکتی تھی۔
”ایسی بات نہیں ہے۔ ایسا نہیں ہو سکتا۔“
”چاہو کہہ رہے تھے، ایسا ہو سکتا ہے۔ آپ اُن سے شادی کریں گی تو پھر وہ میرے بابا
کی طرح ہمارے ساتھ رہیں گے۔ پھر..... پھر دادو بھی آپ کو کچھ نہیں کہیں گی۔ آپ اور میں
بہت خوش رہیں گے، ماما!“ مون اپنے معصوم انداز میں بہت بڑی باتیں کر رہا تھا۔ کوئل کو گہرا
جھٹکا لگا۔

”وہ تم سے غلط کہہ رہے ہیں مون!..... میں نے تمہیں سمجھایا تھا کہ تمہارے بابا کی
جگہ کوئی نہیں لے سکتا۔“ کوئل نے اس اپنے سامنے بٹھایا۔
”ماما ڈونٹ لائیک یو چاہو؟“ مون کا انداز دلچسپ پھر سے سنجیدہ ہو گیا۔
”مون! لائیک، اُن لائیک کی بات نہیں ہے..... مجھے اب شادی نہیں کرنا بیٹا!.....
پلیز جان! تم کسی کی باتیں نہیں سنو..... ہم نیکسٹ ویک جا رہے ہیں۔“
”ماما! آپ کلرفل ڈریسر نہیں پہننا چاہتیں۔ ماما! میرا دل چاہتا ہے آپ جیولری پہنیں،
کلرفل ڈریسر پہنیں۔ پلیز ماما!..... آپ چاہو سے شادی کر لیں نا..... I need him“
کوئل نے اسے غور سے دیکھا۔ اسفند نے اس کی برین واشنگ بہت اچھی طرح کی تھی۔
فی الحال کوئل اسے کچھ نہیں کہنا چاہتی تھی۔
”مون! ماما کو نیند آ رہی ہے۔ تم بھی سو جاؤ۔“

”ماما! آپ ناراض ہیں مجھ سے؟“ مون نے اپنی ماما کو خاموش دیکھ کر استفسار کیا۔
”نہیں سو بیٹو!..... ماما اپنی جان سے کیوں ناراض ہو گی؟ ماما کی طبیعت ٹھیک نہیں ہے،
اس لئے ماما سونا چاہتی ہے۔“ کوئل نے اس کی طرف کروٹ لے کر اسے اپنے پہلو میں سیٹھا۔
”ماما! آپ دادو سے ڈرتی ہیں نا؟“
”بڑوں سے ڈرنا چاہئے۔ اوکے، لسن! تم ماما کے ساتھ خوش نہیں ہو؟..... تمہیں ماما
کے علاوہ بھی اپنی لائف میں کوئی چاہئے؟“

”نہیں..... مجھے ماما چاہئیں بس..... آئی نیڈ یو ماما!..... آئی تو یو ویری مچ۔“
کوئل نے اسے مزید خود میں سمیٹ لیا۔ زندگی کا یہ ایک سہارا اس کے لئے بہت تھا۔
زندگی کی ساری راحتیں، ساری ضرورتیں وہ ایک اس معصوم بچے پر نچاؤ کر سکتی تھی۔ اس کی
پلکوں پر اس کی مٹا اشک بن کر ٹھہر گئی۔

وہ اپنی سوچوں میں غلطیاں تھی کہ اس کے کمرے کا دروازہ کھلا اور عینی اندر چلی آئی۔
”ملی بھابی! آئیے، کھانا کھالیں۔ آپ نے دوپہر سے کچھ نہیں کھایا۔ می نے کھانا بھجوا
ہے۔“
”یعنی! مجھے بھوک نہیں ہے بیٹا!“ کوئل نے سر کو مزید جھکا کر اپنے آنسو اس سے
چھپائے۔ وہ بالکل پاس آکھڑی ہوئی۔

”آپ..... رو رہی ہیں؟..... آپ کی وجہ سے مون بھی اب سیٹ ہے ملی بھابی! آپ
کھانا نہیں کھائیں گی تو وہ بھی نہیں کھائے گا۔“ وہ اس کے پاس بیٹھ گئی۔
”مجھے واقعی بھوک نہیں عینی!..... تم اسے سمجھاؤ، وہ کھالے۔ بلکہ اس کا کھانا اور اسے
یہاں بھجوا دو۔ میں اسے کھلا دیتی ہوں۔“ کوئل نے اپنی آستین سے بھیگی آنکھیں اور چہرہ صاف
کیا۔

”ملی بھابی!..... ایک بات کہوں؟“ کوئل نے استغماہی نظروں سے اسے دیکھا۔
”آپ دنیا سے ضرور لڑیں، خود سے نہیں۔ اپنے آپ سے لڑنا آسان نہیں ہوتا۔ جلد یا بدیر
انسان کو ہار مانی پڑ جاتی ہے۔ تاپا جان نے آپ کے لئے صبح فیصلہ کیا ہے۔ آپ کو آپ کی چھٹی
مگنی عزت اور وقار اسی طرح حاصل ہو سکتا ہے، ورنہ ساری زندگی انٹی صوفیہ تماشہ بنائے رکھیں
گی۔“ کم عمر عینی کی باتیں صبح تھیں۔ یہ حقیقت تو وہ بھی جانتی تھی۔ صوفیہ تو چاہتی بھی یہی تھیں
کہ وہ ساری زندگی اپنی مٹی میں قید کر کے نہ جینے دیں اور نہ ہی مرنے دیں۔
”تماشا تو میں بن گئی ہوں عینی! ہر بندہ مجھے کھلونا سمجھ کر کھیل گیا ہے۔ میری اپنی ذات تو
کہیں ہے ہی نہیں۔ میری مجبوری کو میری کمزوری بنا کر سبھی نے مجھے کٹھ پتلی کی طرح ناچنے پر
مجبور کر دیا ہے..... مجھے سمجھ نہیں آ رہی، میں کیا کروں۔“ کوئل اس کا ہاتھ تھام کر پھر سے

سک پڑی۔ اپنی بے بسی اُسے زلزلہ رہی تھی۔
”آپ اللہ پر چھوڑ دیں..... آپ پر کوئی زبردستی نہیں ہے۔ آپ کا جودل چاہتا ہے، وہ
کریں۔ بے شک مون کو ہمیشہ کے لئے یہاں سے لے جائیں۔ میں آپ کے ساتھ ہوں
بھابی!“ عینی خود بھی اشک بار ہو گئی۔ گزشتہ سالوں میں کوئل کو اس نے قربانیاں دیتے ہی دیکھا
تھا۔ اس کے باوجود آج وہ کٹھ پتلی کی طرح کھڑی کر دی گئی تھی۔ اپنے ناکردہ جرم کی سزا و الزام کی
مستحق قرار دی گئی تھی۔ صوفیہ منصور کی باتیں اس کے بھی کانوں میں گونج رہی تھیں۔

”ماما!..... ایک بات کہوں؟“ مون کوئل کے بازو کے گھبرے میں تھا۔ دونوں سونے
کے لئے لیٹے تھے مگر نیند دونوں کو ہی نہیں آ رہی تھی۔ مون کی عجیبی آواز پر کوئل اپنے گھبرے
خیالات کو سینے کی کوشش کو چھوڑ کر اس کی جانب متوجہ ہوئی۔
”کسمات ہے جان!..... کہو؟“

”اماں جان! حسب معمول صبح ہی اٹھ گئی تھیں۔ اسفند بھی انہی کے کمرے میں سو گیا تھا۔ ان کی آہٹوں پر اس کی بھی آنکھ کھل گئی۔“

”اٹھ جاؤ..... تم بھی نماز پڑھ لو سنی!“

”صبح ہو گئی؟“ وہ کسلمندی سے کروت بدل کر بولا۔

”ہاں..... صبح ہو گئی ہے۔ دعا ہے، یہ صبح بھی کے لئے خوشی کا پیغام بن کر آئی ہو۔ اٹھو، دعا مانگو، کول کا دل تمہاری طرف پھر جائے۔“ اماں جان نے تسبیح ہاتھ میں لیتے ہوئے اسے

ہدایت دی۔

”اماں جان! آپ دعا کریں گی تو ایسا ہو جائے گا۔“ اسفند نے سستی سے آنکھیں موند لیں۔

”میں تو دعا کرتی ہوں بچے! خود بھی کوئی کوشش کرو۔ اپنے رستے میں تم نے خود ہی مشکلیں کھڑی کی ہیں۔ اب انہیں دور کرنے کا حل بھی نکالو..... اللہ سے التجا کرو۔ وہی مستقبل الاسباب ہے۔ کول کے ساتھ ہم تو اب کوئی زبردستی نہیں کریں گے۔ ان کی مرضی، اس کی خواہش جو بھی ہو، ہم بس تسلیم کریں گے۔“ آخری بات کہتے کہتے ان کی آواز میں بے بسی ظاہر ہونے لگی۔

اسفند نے فوراً ہی آنکھیں کھولیں اور اٹھ بیٹھا۔

”اس کی مرضی، اس کی خواہش میری طرف پھر سکتی ہے۔ آپ اسے میری محبت کا یقین تو دلائیں۔ میں اسے زندگی کی ہر وہ خوشی دوں گا، جو اسے آج تک نہیں ملی۔ پلیز اماں جان! اسے بتائیں، میں نے اگر کوئی غلط قدم اٹھایا بھی تو اسی کی محبت میں۔ میں اسے یہاں سے کہیں اور، کسی اور کی طرف بڑھتے نہیں دیکھ سکتا تھا۔ میں جب اسے کسی اور سے ہٹتے ہوئے بھی دیکھ لیتا ہوں تو نہ جانے مجھے کیا ہو جاتا ہے۔ اس کی آنکھوں کے آنسو دیکھ کر میرے اندر کیا کیا طوفان اٹھتے ہیں، کوئی نہیں جانتا..... میری وہ نہیں سن رہی۔ مجھ پر اعتبار نہیں کر رہی، آپ پر تو کرے گی نا اماں جان!“ اسفند نے اماں جان کے سامنے جیسے اپنا دل کھول کر رکھ دیا تھا۔ رات بھر کی کشمکش اور ٹھٹھن نے اسے یہ سب کہنے پر اکسایا تھا۔

کول نے رات سے باہر قدم بھی نہیں رکھا تھا۔ اب بھی وہ نماز سے فارغ ہو کر، اماں جان کے لئے چائے اور بسکٹ لے کر آئی تھی۔ اندر سے آتی اسفند منصور کی آواز نے اسے دروازے پر ہی ٹھک کر کھڑا رہنے پر مجبور کر دیا تھا۔ اسے خبر نہیں تھی کہ اسفند یہیں موجود ہے۔ اس کے لہجے میں سچائی تھی، درد تھا۔ کول کی سماعتیں بھی متاثر ہو رہی تھیں اور دل بھی اس کی باتوں پر نئی کیفیت میں دھڑکنے لگا تھا۔

”بات تو تمہاری ہے سنی!..... اپنا یقین تمہیں خود قائم کرنا پڑے گا۔ اپنے اعتماد کی بحالی کے

لئے خود کوئی عملی ثبوت دو گے تو اسے اعتبار آئے گا۔ ورنہ کہنے کو تو میں کہہ دوں گی۔ میری بات پر اسے اعتبار آئے نہ آئے۔“ اماں جان نے صاف اپنا دامن بچا کر اسے پیش قدمی کا مشورہ دیا۔

کول کے لئے مزید وہاں کھڑا رہنا مشکل ہو رہا تھا اور چائے بھی ٹھنڈی ہو رہی تھی۔ وہ اس بارہنا جھجکے اندر بڑھ گئی۔

”اماں جان! آپ کی چائے۔“ تخت پوش پر بیٹھی اماں جان کے سامنے چائے کی ٹرے رکھ کر وہ سیدھی ہو گئی۔ بیڈ پر لیٹا اسفند بھی اس کی آمد پر ایک دم ٹھک گیا تھا۔

”بیٹا! تمہاری طبیعت ٹھیک نہیں تھی۔ تم نے کیوں تکلیف کی؟..... کچھ دیر میں یعنی اور ثانیہ اٹھ جاتیں تو چائے بھی بنا لیتیں اور ناشتہ بھی۔“

”اماں جان! آپ کے کسی کام کو کر کے مجھے کیوں تکلیف ہوگی؟ اور پھر اپنے گھر کی ذمہ داریاں مجھ ہی کو نبھانی ہیں۔ اور میں کب تک دوسروں پر انحصار کروں گی؟..... آپ چائے پیجئے۔ ناشتے کے وقت ملاقات ہوگی۔“ کول، اسفند کو نظر انداز کر کے فوراً نکل گئی۔



کول کچن میں اپنے لئے چائے بنا رہی تھی۔ آہٹ پر اس نے مڑ کر دیکھا۔ اسفند کچن کے دروازے کے بیچ میں کھڑا تھا۔ شافند کی سفید ٹی شرٹ اور بلیوٹراؤزر میں آج وہ شافند جیسا لگ رہا تھا۔ یا پھر وہ اسے دیکھ ہی اس نظر سے رہی تھی۔

”مجھے چائے لے جانے کی یا میں خود بنا لوں؟“ اسفند اس انداز میں بات کر رہا تھا، جیسے درمیان میں کوئی تخی، کوئی بد مزگی ہوئی نہ ہو۔ کول نے پتا کچھ کہے اپنے لئے بنایا چائے کا کپ کچن کے ٹبل کاؤنٹر پر رکھ دیا۔ اشارہ تھا کہ وہ اٹھالے۔

اسفند چند قدم بڑھا کر دروازے سے اندر آ گیا۔ کول نے مزید ایک کپ اپنے لئے تیار کیا۔ اسفند نے وہیں کھڑے ہو کر چائے کا سپ لیا۔

”کول!..... کیا تم مجھے اپنی بات کہنے کا ایک اور موقع دے سکتی ہو؟“

کول نے چونک کر اسے دیکھا، جیسے اسے اس کی موجودگی کا احساس ہی نہ ہو۔

”اب مزید کیا رہ گیا ہے؟ تم جو چاہتے تھے، وہ ہو چکا ہے۔“ کول اپنی چائے کا کپ لے کر کچن کے دوسرے دروازے سے لان میں نکل گئی۔

اسفند چند لمحے تک کھڑا رہا، پھر اس کے پیچھے لپکا۔ کول لان چیئر پر جا کر بیٹھ چکی تھی، اسے آنا دیکھ کر کول کے چہرے پر بے زاری اور کوفت پھیل گئی۔

”تم مجھے تنہا نہیں چھوڑ سکتے؟..... کیوں جینا حرام کر رکھا ہے تم نے میرا؟“ اس کے قریب آنے پر وہ زچ ہو کر بولی۔

”جینا تو میرا دشوار ہو رہا ہے، یہ سوچ کر کہ میں نے تمہیں اپنی چاہت بنانا چاہا تھا، مگر خود

تمہاری نفرت بن بیٹھا۔ کاش! میں تمہاری نفرت ختم کر سکتا۔“ اسفند کی بوجھل بے کل آواز اس کی روح کی کراہیں سنارہی تھی۔

”محبت ہو یا نفرت، کسی ”تعلق“ سے پیدا ہوتی ہے۔ میرا تم سے کوئی تعلق نہیں ہے۔“ کول کے لہجے میں بے گانگی و سرد مہری اتر آئی۔

اسفند جیسے تڑپ اٹھا۔

”کیا واقعی ہم میں کوئی تعلق نہیں ہے؟..... خدا کے لئے کول! اس طرح ابھی مت بنو۔ میں تمہاری بیگانگی سہہ نہیں پاؤں گا۔“

”میرے نام سوز سوائیاں لگا کر، ساری دنیا کی نظروں سے مجھے گراتے ہوئے تمہیں کبھی خیال آیا تھا کہ تم نے میرے ساتھ کیا کیا تھا؟“

”پشیمان ہوں..... مانتا ہوں، میں نے تمہارے ساتھ بہت برا کیا۔ اپنی انا، اپنے زعم میں، میں اندھا ہو گیا تھا..... پلیز کول! تمہارا ظرف بہت بڑا ہے۔ تم نے مجھے ہمیشہ معاف کیا ہے۔ خدا کے لئے مجھے معاف کر دو۔ تمہیں مون کی قسم ہے، میری غلطیوں کو میری نادانی سمجھ کر معاف کر دو، پلیز!“ اسفند جیسے گڑ گڑانے لگا تھا۔ اسے محسوس ہوا تھا کہ اگر آج اس نے یہ موقع گنوا دیا تو پھر کبھی کول کو من نہیں پائے گا۔ کسی کے آگے نہ جھکنے والا اسفند منصور آج کول کے سامنے اپنی ہر غلطی کا اعتراف کر رہا تھا۔

”تم نے مون کی قسم دے کر مجھے بے بس کر دیا ہے۔ مگر یاد رکھنا اسفند منصور! آئندہ میرے گھر میں تب تک قدم مت رکھنا، جب تک کہ ماما کی آنکھوں سے شلوک کے پردے نہ اُتار آؤ۔ میں سب کچھ بھلا دوں گی، مگر وہ تذلیل میں نہیں بھلا سکتی، جو تمہاری وجہ سے ممانے میری کی ہے۔“

کول نے فیصلہ کن انداز میں کہا اور اٹھ کر چل دی۔ اسفند بے بسی سے اسے جاتے ہوئے دیکھ رہا تھا۔ وہ کیا کہہ گئی تھی۔ صوفیہ منصور کے شلوک ختم کرنا اتنا آسان کام نہ تھا۔ ان کی سوچیں بدلنا ہوتیں تو کول کی دی گئی قربانیوں کا احساس کر کے ہی وہ بدل جاتیں۔ بہر حال، کول کی خوشی کے لئے اسے جانا ہی تھا۔



”کیا ہو گیا ہے یار!..... کیوں رو رہی ہو؟..... کیا میرا کوئی اسکیڈل آگیا ہے اخبار میں؟..... یا پھر خواب میں میری شادی کسی اور کے ساتھ دیکھ لی ہے؟..... منہ سے تو بھٹوٹو، کیا ہو گیا ہے صبح تمہیں؟“

نیل اپنے آفس جانے کے بجائے صبح ہی ادھر آدھکا تھا۔ ثانیہ اپنے بھائی کے یہاں سے جانے اور پھر یہاں نہ آنے کے دکھ میں جلا ہو کر رو رہی تھی۔ نیل کی آمد پر بھی وہ خود کو سنبھال نہیں پاتی تھی۔ اس وقت وہ تنہا ہی لاؤنج میں تھی۔ کول، ثانیہ کو ناشتے کے لئے بلانے

آئی تو نیل کو دیکھ کر حیران رہ گئی۔

”تم..... تم کب آئے؟..... آفس نہیں گئے آج بھی؟“

”چلا جاؤں گا آفس بھی۔ آپ کی حراج پڑی کو آیا تھا۔ مگر یہاں تو کسی اور کا حراج بھی ٹھکانے نہیں ہے۔“

”میری فکر کرنے کی ضرورت نہیں ہے۔ تم اپنے آفس پر دھیان دو تو بہتر ہوگا۔ اپنی ذمہ داری سمجھو۔ کل کو تمہارے حوالے سے بھی مجھ پر الزام آئے گا کہ میں نے تمہیں صرف اپنے تک محدود کر لیا۔“ کول کے کہنے کا انداز سرسری تھا، مگر اس کے لفظوں کا مفہوم دونوں کو ہی چونکا گیا۔

”کیا ہو گیا ماما؟..... آج آپ کی ٹون بھی بدلی ہوئی ہے۔ لگتا ہے، کوئی طوفان آنے والا ہے۔“ نیل صوفیہ سے اٹھ کر کول کے سامنے جا کھڑا ہوا۔

”طوفان تو آ کر چلا گیا۔ اور اپنے ساتھ بہت کچھ لے بھی گیا۔ تم پریشان مت ہو۔ تمہارا تو سب کچھ محفوظ ہے۔ مزید احتیاط کرنا۔“

”خدا یا!..... کیا ہوا ہے؟ میں کوئی خواب دیکھ رہا ہوں؟“

”ہاں..... تم سوئے ہوئے ہو..... اٹھ جاؤ..... آؤ ناشتہ کرو اور اپنے آفس کی راہ لو۔ مجھے بھی اپنے کچھ کام کرنے ہیں۔“ کول پہلی بار اس طرح بولی تھی، جیسی دونوں کو حیرت ہو رہی تھی۔ نیل نے ثانیہ کو استقبالیہ نظروں سے دیکھا، پھر بولا۔

”مجھے ماما سسٹر کی طبیعت ٹھیک نہیں لگ رہی۔“

”ٹھیک کیسے ہوں گی؟..... کل شام ممانے یہاں آ کر بہت ہنگامہ کیا تھا۔ ملی بھائی کی بہت انسٹل کی۔ وہ ماما کے بی بیویز سے بہت ہرٹ ہوئی ہیں۔ میں..... میں تو ان سے نظریں بھی نہیں ملا پا رہی۔ ممانے انہیں سنی بھائی کے ساتھ انوالو..... پلیز نیل!..... تم انہیں اس کنڈیشن سے باہر لا سکتے ہو۔ میں انہیں اس طرح نہیں دیکھ سکتی۔ پاپا اور سب کے سامنے تماشہ ہوا تھا۔ پاپا نے دونوں کی شادی کا اعلان بھی کر دیا تھا، مگر کول بھائی اگیری نہیں ہیں۔“ ثانیہ روتے روتے چپ ہو کر اسے حالات سے آگاہی دے رہی تھی۔

”وہاٹ ریش۔ کس ذہنیت کی مالک ہیں تمہاری ماما۔ بدکردار عورت اس طرح بے رنگ و بے نور زندگی جیتی ہے؟..... اس طرح قربانیاں دے کر اپنا نہیں، دوسروں کا بھلا کر رہی ہے؟ وہ اگر اس قسم کی ہوتیں تو تم سبھی کو بچ کر کھا چکی ہوتیں۔ نہ جانے کس بات کی دشمنی نکال رہی ہیں تمہاری ماما۔“

نیل جو بیٹھ چکا تھا، غصے میں اٹھا اور باہر نکل گیا۔ کول کیا، وہ اس وقت کسی کا بھی سامنا نہیں کرنا چاہتا تھا۔



”کول! تم نے تو مجھے بالکل غیر بنادیا۔ میں کچھ دنوں کے لئے تم سے دور گئی ہوں، ہمیشہ کے لئے تو نہیں۔“

روشنی کا فون آیا تھا۔ کول اپنے کمرے میں بیٹھی اس کا فون سن رہی تھی۔ روشنی آج کل ہنی مون ٹرپ پر مویش گئی ہوئی تھی۔

”تم تک بھی خبریں پہنچ گئیں آخر۔“ کول نے جواب میں آہ بھر کر کہا۔

”انواہیں تو بے پردہ کی اڑتی ہیں۔ تمہیں میں نے کتنا سمجھایا تھا، کول!..... لعنت بھیجو۔“

ابھی بھی وقت تمہارے ہاتھ میں ہے میری جان! کیوں رائیگاں کرتی ہو؟“

روشنی اُس کی ہمدردی میں بول رہی تھی۔ سچی دوست تھی، اسے درد تو ہونا ہی تھا۔ صوفیہ منصور نے اس کی رسوائیاں ہواؤں کے سپرد کر دی تھیں۔

”زندگی تو ویسے بھی رائیگاں ہی جانی تھی۔ اچھا ہے، کچھ لوگوں کی خوشی بن جاؤں گی۔“

”تو تم شادی کرو گی اسفند سے؟“ روشنی نے اس کی بات کا یہ نتیجہ اخذ کیا۔

”میں ماما کی خوشی کی بات کر رہی ہوں۔ نہ جانے انہیں کتنی تسکین ملتی ہو گی میرے کردار

کی دھجیاں بکھیرتے ہوئے۔“ کول کی آواز میں اُس کا دکھنی بن کر ظاہر ہونے لگا۔

”بے وقوف لڑکی! کیوں خود پر ظلم کر رہی ہو؟... صوفیہ منصور تو سانیکو ہو چکی ہیں۔ اور تم

خود کو بنانے کی کوشش میں ہو۔ میں آ رہی ہوں، پھر دیکھتی ہوں تم کیسے خود کو کھلوٹ بننے دیتی ہو۔“

”روشنی! پلیز..... میری وجہ سے اپنا ہنی مون خراب مت کرو۔ میں ویسے بھی چار دن

بعد یہاں سے جا رہی ہوں۔ بے فکر ہو، اب میں خود کو کھلوٹا نہیں بننے دوں گی۔ سمجھ آ گئی ہے، مجھے کیسے جینا چاہیے۔“

”تمہاری زندگی سے زیادہ عزیز نہیں ہے مجھے اپنا ہنی مون۔ زندگی رہی تو سو ہنی مون

ہوں گے۔ لیکن تمہاری کسی بے وقوفی کی تلافی نہیں ہو سکتی۔ میں آ رہی ہوں۔ بس، اپنا خیال رکھنا۔“ روشنی نے چند رسمی باتوں کے بعد سلسلہ منقطع کر دیا۔

کول کو نئے ملال نے گھیر لیا تھا۔ اس کی وجہ سے کس کس کی زندگی متاثر ہو رہی تھی۔ نیل

بھڑکا ہوا تھا۔ روشنی اپنا ہنی مون پیڑیڈ شارٹ کر کے آ رہی تھی۔ اماں جان بے بس، خاموشی

میں جلتا تھیں۔ منصور احمد نہ چاہ کر بھی اس کی خوشی میں خوش نظر آ رہے تھے۔ صوفیہ منصور کے

لئے تو وہ بھی ہی آزار۔ اس سے کوئی بھی تو خوش نہیں تھا۔

وہ سوچوں میں غلطاں تھی کہ تبسم نے دروازے پر دستک دے کر کسی کے آنے کی اطلاع

دی۔ وہ ڈرائنگ روم میں آئی تو ڈاکٹر حسنین کو دیکھ کر حیران رہ گئی۔ کول کو اس کی آمد کا مقصد

سمجھ نہیں آ رہا تھا۔

”السلام علیکم!..... آپ حیران ہیں..... میں اپنے پھٹت کا پیچھا ایسے ہی نہیں چھوڑتا۔“

آپ تو پھر آئی نہیں۔ آپ کو ابھی ٹریٹ منٹ کی ضرورت تھی، بس.....“

حسنین نے اُس کی آنکھیں پڑھ کر وضاحت کی۔

”وعلیک السلام!..... بیٹھے۔“ کول نے اخلافاً اسے بیٹھنے کے لئے کہا، پھر خود بھی ایک

طرف ہو کر بیٹھ گئی۔ ”میں اب بہتر محسوس کر رہی تھی، اس لئے میں نے دوبارہ چیک اپ کے

لئے آنا ضروری نہیں سمجھا۔ آپ کے کلینک کے جو ڈیوڑھیں، میں آپ کو پے کر دیتی ہوں یا پر

کلینک پر چیک بھجوا دوں۔“

”لا حول ولا قوۃ..... اب میں آپ سے ڈیوڑھوں گا؟..... میں اس لئے تو یہاں نہیں

آیا ہوں۔“ حسنین نے قدرے برا مانتے ہوئے کہا۔ سیاہ شلوار قمیض کے اوپر سیاہ اور سفید

پرنٹڈ دوپٹے کو اچھی طرح اوڑھے ہوئے وہ بہت معصوم، پائیزہ اور سوگوار دکھائی دے رہی تھی۔

”پھر.....؟“ کول نے دانستہ مختصر اُپوچھا۔

”آپ کو علم نہیں ہے، آپ کس خطرے سے دوچار ہیں۔ آپ کے سٹرپس نے آپ کو

ہارٹ ڈیزیز میں مبتلا کر دیا ہے۔ آپ کیوں خود کو انڈر سٹرپس رکھتی ہیں؟“ حسنین کی بات پر وہ

بالکل نارمل رہی۔

”کوئی بھی پھٹت خود تو انڈر سٹرپس نہیں رہتا۔“

”تو آپ مانتی ہیں، آپ پھٹت ہیں۔“

”میں نے انکار کب کیا تھا؟..... البتہ اب میں ٹھیک ہوں۔“

”آپ کا دو بار نروس بریک ڈاؤن ہوا ہے۔ یہ اچھی علامت نہیں ہوتی۔ آپ کا نروس

سسٹم ویک ہوتا چلا جائے گا۔“ ڈاکٹر حسنین اپنے پیشہ ورانہ انداز میں اسے سمجھانے لگا۔

”میں براہِ پارٹی ٹریٹ منٹ لوں گی، ان شاء اللہ۔“

اسی لمحے تبسم فریش جوس لے آئی۔ کول نے اُٹھ کر خود سرو کیا۔

”تبسم! چائے بھی بنا لو۔ اور مون کو ادھر بھیجو۔“

”اُس روز آپ سے بات نہیں ہو پائی تھی۔ آپ کی کنڈیشن بھی ایسی تھی کہ آپ سے کوئی

پراہلم ڈسکس نہیں ہو سکتی تھی۔ آپ شیئر کر سکتی ہیں مجھ سے۔ تاکہ آپ کی ٹریٹ منٹ پر فیملی ہو

اور آپ ہیلڈی لائف جی سکیں۔“

”میں اپنی پراہلم کا سلوٹن رکھتی ہوں اپنے پاس۔ آپ کی بہت مہربانی ہے، آپ نے

یہاں آ کر اپنی فرض شناسی کا ثبوت دیا۔“

کول اُس سے اس لہجے میں بات نہیں کرنا چاہتی تھی۔ مگر گزشتہ دو دن سے نہ چاہے

ہوئے بھی اس کا لہجہ تلخ ہو جاتا تھا۔ اسے کسی کی بھی ہمدردی بری لگنے لگی تھی۔ وہ خود اپنی کے

نئے دور میں داخل ہو رہی تھی، یا پھر یہ وقتی عمل تھا۔ وہ خود اپنی کیفیت سے عاجز بھی تھی۔

ڈاکٹر حسنین نے اسے قدرے حیرت سے دیکھا، پھر وہ جلد ہی سمجھ گیا کہ اپنی بیماری کی

چڑچڑاہٹ سے وہ ایسی ہو رہی ہے۔

”یہ تو اچھی بات ہے کہ آپ اپنی پراہٹ کا سلوشن رکھتی ہیں۔ ورنہ تو آج کل سبھی اپنی اپنی پراہٹ کو ایٹھ بنائے خود سے ہی بے زار رہتے ہیں۔“ ڈاکٹر حسنین نے بات سے بات بڑھائی۔

”فارغ رہنے والا انسان ہی خود سے بے زار رہتا ہے۔ میرے پاس اپنے لئے بھی فرصت نہیں ہوتی۔“ کوئل نے بھی اسی سرسری پن سے کہا۔

”خود سے اس قدر لا پرواہ رہنا بھی اکثر خطرناک ثابت ہوتا ہے۔ آپ کی حالت، آپ کی لا پرواہی کے سبب ہی ہوئی ہوگی۔ زندگی بہت بڑی نعمت ہے۔ اس کی قدر کرنا ہمارا فرض ہے مس.....“

”مسز شافقہ منصور۔“ کوئل نے اس بار اپنا تعارف خود مکمل کیا۔ تبھی مون چلا آیا۔

”السلام علیکم..... انکل! آپ چاچو سے ملنے آئے ہیں..... چاچو تو یہاں نہیں ہیں۔“ سات سالہ مون نے قریب جا کر بڑوں کی طرح مصافحہ کیا۔

”وعلیکم السلام..... بیٹا! میں آپ کی ماما کو دیکھنے آیا تھا۔ آپ کے چاچو سے ملنے نہیں۔“ ڈاکٹر حسنین نے اسے پاس بٹھالیا۔

”ماما تو اب ٹھیک ہیں..... اس لئے تو سبھی چلے گئے۔ پچھو اور چاچو بھی۔“

”آپ نے روکا نہیں اپنے چاچو کو؟“

”وہ تو میرے اٹھنے سے پہلے ہی چلے گئے تھے، ماما!..... بڑی جان بھی چلی جائیں گی۔“ مون اس سے بات کرتے کرتے اپنی ماما کو مخاطب کرتا تھا۔

تبسم چائے اور لوازمات لے آئی تھی۔ کوئل نے اسے جانے کا اشارہ کیا اور اٹھ کر چائے بنانے کے لئے ٹرائی سے چائے کی کیتلی اور کپ میز پر رکھتے ہوئے مون کو جواب دیا۔

”آف کورس بیٹا!..... ہم نہیں ہوں گے تو پھر وہ یہاں کس کے پاس رہیں گی؟“

”آپ لوگ کہیں جا رہے ہیں؟“ حسنین نے حیرت سے استفسار کیا۔

”جی..... چار دن بعد مجھے اور مون کو فرانس کے لئے فلائی کرنا ہے۔ مجھے دو تین فیشن ڈپلومہ کرنے ہیں۔“ کوئل نے نہ چاہتے ہوئے بھی اس کی بات کا جواب دیا۔

”آپ کی کنڈیشن ایسی نہیں ہے کہ آپ ابھی یہاں سے کہیں بھی جائیں۔ آپ کچھ دن بعد بھی تو جا سکتی ہیں۔“ حسنین احمد کو خود سمجھ نہیں آرہی تھی کہ وہ کس طرح بات کرے۔ اسفند کی حالت دیکھ کر کوئل کو سمجھانے کا وعدہ تو کر آیا تھا، مگر وہ اب کچھ کہنے کا حوصلہ بھی نہیں پارہا تھا۔

”میں اپنی کنڈیشن سے مطمئن ہوں۔ آپ پریشان مت ہوں۔ آپ چائے پیچھے اور مجھے معاف کیجئے گا۔ مجھے کچھ کام ہے۔“

کوئل اُس کے سامنے چائے بنا کر رکھتے ہوئے بولی اور پھر معذرت کر کے وہاں سے چلی گئی۔ ڈاکٹر حسنین کو اپنے خیالات کے اظہار کا موقع ہی نہیں ملا تھا۔



”کیا رہا؟ وہ یہاں تک آنے پر تیار ہوئی؟“ حسنین کو دیکھتے ہی اسفند بے مبری سے اس کی طرف لپکا۔ اس وقت وہ کلیٹک میں اپنے کمرے میں تھا۔ حسنین جس طرح سپاٹ چہرے کے ساتھ آیا تھا، اس سے اندازہ لگانا مشکل تو نہیں تھا، پھر بھی وہ اس کی زبان سے سننے کا سختہر تھا۔

”نہیں..... وہ اس کی ضرورت نہیں سمجھتیں۔“

”تم نے اسے بتایا نہیں کہ اس کی کنڈیشن بہتر نہیں ہے؟“ اسفند نے اس کے بیٹھنے سے پہلے بے مبری سے پھر استفسار کیا۔

”اپنے بارے میں وہ ون پرسنٹ بھی کانٹس نہیں ہیں۔ انہیں سلیف کانفیڈنس ہے کہ وہ اپنی ہر پراہٹ کا سلوشن رکھتی ہیں۔ آئی تھنک سو، یہ ایسا غلط بھی نہیں ہے۔ ایک میٹنگ میں ہی مجھے اندازہ ہو گیا ہے کہ مشکلوں کو ایزیلی فیس کر جانے کا حوصلہ رکھتی ہیں۔“ حسنین نے اسفند کو گہری سانس کھینچتے ہوئے بتایا، پھر قدرے توقف کے بعد بولا۔

”مجھے تم پر افسوس ہے سنی! تم میں انسان پرکھنے کی صلاحیت نہیں ہے۔ محبت تو محبوب کی خامیاں بھی خوبیوں میں بدل دینے کا نام ہے۔ جبکہ تم نے محبوب کی خوبیوں کو ہی اس کی رسوائی بنا دیا۔ تم نے انہیں بے حد ہرٹ کیا ہے، وہ ری ایکٹ تو کریں گی۔ اب تمہیں اپنا حوصلہ آزمانا ہے۔ مبر کرو، اچھے وقت کا انتظار کرو یا پھر ان کے سامنے ڈٹ جاؤ۔ کل تک تم جن کے ساتھ تھے، ثابت کرو کہ تم بھی غلط تھے اور وہ بھی..... پھر شاید وہ مان جائیں کہ تمہاری چاہت کے جنون نے تمہیں گمراہ کر دیا تھا۔“

”میں ثابت کر سکتا ہوں..... میں ساری دنیا کے سامنے اعتراف بھی کر سکتا ہوں کہ میں غلط تھا۔ مگر وہ بھی تو میرا اعتبار کرے۔ میری غلامت، میرے ملال کا اسے یقین بھی تو آئے۔ مجھے سننے تو سہی کہ میں نے اس کی چاہت میں کبھی کسی کے خیال کو بھی شریک سوچ نہیں کیا۔ تبھی اس کی پرچھائیں سے بھی حسد ہونے لگا تھا مجھے۔ اُس کی کسی کی طرف اٹھتی عام سی نگاہ بھی میرے اندر اک آگ کا جنگل سلگا دیتی تھی۔ تبھی تو سب کچھ جل کر بھسم ہو گیا۔“

اسفند کی بے قراری و اضطراب اُس کی حالت سے ہویدا تھا۔ ڈاکٹر حسنین نے اپنے دوست کو افسوس سے دیکھا۔ عجب بے بسی میں گمراہ اسفند منصور اپنی چاہت کی نارسائی پر تڑپ رہا تھا۔ کل ہی تو اسفند نے اسے تمام حالات سے ناچار آگاہ کیا تھا۔ اور آج صبح کوئل نے اسے اپنے گھر سے نکل جانے کا حکم دے کر گویا اس سے اس کا مبر و قرار لوٹ لیا تھا۔ اس کی امیدیں، اس کی آس سبھی ٹوٹنے لگے تھے۔

”ہلکوک کی آگ اسی طرح خاکستر کر دیتی ہے میرے بھائی! بدگمانیاں بڑھ جائیں تو محبتیں بے موت مر جاتی ہیں۔ تمہاری ایک طرفہ چاہت تمہارا زعم بن کر تمہیں ہی نیچا دکھا گئی۔“

حسین اسے آئینہ دکھا رہا تھا اور اسفند اپنے لمال کے ساتھ بے گل تھا۔
 ”عورت کا کردار اس کا غرور ہوتا ہے۔ تم نے بار بار اس کے غرور پر چوٹ کی ہے۔ تم بھول گئے تھے اسفند! کہ چوٹ کھائی ہوئی عورت اپنے زخم آسانی سے نہیں بھلاتی۔“
 اسفند جیسے خود سے ہی دل میں مخاطب تھا۔ اس کے سوا اس کے پاس رستہ ہی کیا تھا کہ وہ واقعی کوئل کو اپنی چوٹ بھلا دینے کے وقت کا انتظار کرتا۔ اسفند کچھ دیر بیٹھا سوچوں میں گم رہا اور پھر گھر جانے کے لئے اٹھ گیا۔



”تم سبھی جانتے ہو..... سبھی جانتے تھے کہ وہ عورت شافند کی زندگی میں ہی میرے لئے ناقابلِ برداشت ہو گئی تھی۔“

ثانیہ، ثانیہ ماں کے ارد گرد انہیں منانے، سمجھانے کی کوشش میں تھیں۔ منصور احمد اور ان کے درمیان اُس روز سے بول چال بند تھی۔ دونوں ایک چھت تلے اجنبی بن کر رہ رہے تھے۔ صوفیہ خود بھی اپنے غصے کے سبب سبھی سے ناراض و بیگانہ سی ایک طرف بندھ کر بیٹھ گئی تھیں۔ انہیں گھر کے کسی کام سے کوئی دلچسپی رہی تھی اور نہ ہی اپنی اولاد میں۔ حالانکہ ان کے علم میں تھا کہ اسفند اور ثانیہ اگلے دن ہی گھر میں آچکے تھے۔ اور ثانیہ تو مسلسل ماں کی دلجوئی کرنے کی کوشش میں تھی۔

”مما! بے شک وہ آپ کے لئے ناقابلِ برداشت رہی ہیں، مگر آپ یہ بھی جانتی ہیں کہ مون کے حوالے سے ہمیں انہیں اہمیت دینی ہی تھی۔ نہ چاہ کر بھی وہ شانی بھائی کی زندگی کا اہم حصہ بنتی چلی گئیں۔ بلکہ شانی بھائی نے انہیں ہم سبھی کے لئے اہم ترین بنا دیا۔ اور اوصطیٰ کوئل بھابی نے بھی اپنی اہمیت و حیثیت کو ناجائز استعمال نہیں کیا۔“ ثانیہ نے ایک بار پھر کوئل کا دفاع کیا۔

”اچھا..... یہ ناجائز استعمال نہیں تھا؟ وہ مجھ سے میرا بیٹا چھین کر لے گئی۔ اُس کی ساری دولت کی مالک و مختار بن بیٹھی۔ میرے پوتے کو مجھ سے بدظن کر دیا۔ تم سبھی کو میرے خلاف بھڑکا دیا اور آج میرا دوسرا بیٹا پھر اسے میری شکست بنا کر میرے سامنے لانا چاہتا ہے۔ تم ابھی جانتی نہیں ہو۔ کبھی ماں ہو گئی تو میری تربیت سمجھو گی۔“ صوفیہ مزید بھڑک کر بولیں۔ کوئل کی تعریف و اہمیت تو وہ عام حالات میں سنتا گوارا نہیں کرتی تھیں، اب تو معاملہ ہی دوسرا تھا۔

”مما! آپ ٹھنڈے دل سے سوچیں۔ شانی بھائی کی دولت و املاک آخر کس کے حصے میں آئے گی؟ صاف ظاہر ہے، مون کے۔ اور مون کی بہترین پرورش کے لئے یہ اسٹیپ آپ نے ہی لیا تھا۔ کوئل بھابی خود سے شانی بھائی کا، ہمارے خاندان کا حصہ نہیں بنی تھیں۔ آپ نے ہی

انہیں منتخب کیا تھا۔ اور ہمیں تو اسی بات کا فخر ہے کہ آپ نے ہمارے بھائی کی زندگی کو کسی بھی خاندانی روایت و رواج میں پھنسانے کے بجائے اپنی دُور بین نگاہ و سوچ سے کام لے کر ان کے لئے بہترین فیصلہ کیا تھا۔ بعد میں آپ کو ان سے نہ جانے کیوں اختلاف پیدا ہو گیا۔ حالانکہ آپ کا انتخاب آج بھی ہمارے خاندان کے لئے بہترین ثابت ہو رہا ہے۔“

اس بار ثانیہ نے بھی زبان کھولی۔ ثانیہ نے بھی بہن کو حیرت سے دیکھا۔ یہ پہلا موقع تھا، وہ کوئل کی حمایت میں بولی تھی۔ صوفیہ کو بھی اچھا تھا۔

”تم بھی؟..... ثانیہ! مجھے تم سے یہ امید نہیں تھی۔ تم میرے دشمنوں کا ساتھ دے رہی ہو۔“ صوفیہ کو جیسے یقین نہیں آ رہا تھا۔

”مما! میں تو ہمیشہ آپ کے ساتھ رہی ہوں۔ آج تو صرف وہ کہہ رہی ہوں جو صحیح ہے۔ میں خود ماں بننے جا رہی ہوں تو مجھے احساس ہوا ہے کہ کوئل نے ماں نہ ہو کر بھی مون کے لئے کتنی بڑی قربانی دی ہے۔ اپنی زندگی ایک بچے کے سہارے گزارنے کا فیصلہ کرنا اور پھر اس پر قائم رہنا اتنا آسان نہیں ہوتا ممما! آپ نے کبھی سوچا ہے، وہ شانی بھائی کی ڈتھ کے بعد اپنی زندگی پھر سے شروع کر سکتی تھی۔ اگر وہ چاہتی تو مون کو دوبارہ آپ کے پاس چھوڑ کر پلٹ بھی سکتی تھی، کہیں بھی جاسکتی تھی۔ آپ نے ایسا نہیں کیا تو یہ اُس کی کوالٹی ہے ممما! ہم اُسے مجبور نہیں کر سکتے تھے اور نہ ہی آئندہ کر پائیں گے۔“ ثانیہ نئی کیفیت کے اثر میں سچائی سے بول رہی تھی۔

”ثانی ٹھیک کہہ رہی ہے ممما! آپ کو تو سنی بھائی کے لئے یہ اسٹیپ خود لینا چاہئے تھا۔ اُن کی خواہش انہونی نہیں ہے۔ بے بی وہ بھی مون کے فوج کو سیکور کرنے کے لئے ان سے شادی کرنا چاہ رہے ہوں۔“ ثانیہ نے مصلحت آمیزی سے تائید کی۔

صوفیہ نے دونوں بیٹیوں کو کینہ تو نظروں سے دیکھا۔

”مجھے پہلے ہی خبر تھی..... وہ جادو گرئی، ڈائن میری ساری اولاد کو اپنے قابو میں کر لے گی۔ مگر یاد رکھو..... میرے جیتے جی وہ دوبارہ اسی حیثیت میں میرے گھر میں نہیں آ سکتی۔

میں اب اسے اپنے سر پر سوار نہیں دیکھ سکتی۔ اسفند اس کے خُسن پر رعبہ گیا ہے، یہ اس کا جذباتی فیصلہ ہے۔ غریب وہ اپنے ہی فیصلے کو غلط کہہ کر راہ بدل لے گا۔“

صوفیہ صوفیہ سے اٹھ کر بیڈ پر جا بیٹھیں۔ ان کی ضد، ان کا غصہ کسی طرح بھی کم نہیں ہو رہا تھا۔

”سنی بھائی راہ بدلنے والے ہیں تو نہیں۔ بہر حال، آپ پھر سن لیں۔ ہم سنی بھائی کے ساتھ ہیں۔ ہم انہیں تنہا نہیں چھوڑ سکتے۔“ ثانیہ بھی بے بسی سے وہاں سے اٹھتے ہوئے بولی۔

”تو کیا تم مجھے تنہا چھوڑ دو گے؟..... میرے خلاف جاؤ گی؟..... میری اولاد ہو کر تم دوسروں کے لئے.....“

”اس لئے کہ یہ بات اہم ہے کول!..... اپنے آپ سے مت کھیلو۔“ روشنی نے رنج ہو کر جواب دیا۔ پھر کچھ توقف کے بعد بات بڑھائی۔

”کوئی بھی سفر تنہا نہیں کھتا۔ ہمیں ہر موڑ پر کسی نہ کسی سہارے کی ضرورت پڑتی ہے۔ زندگی ایک طویل سفر ہے اور تم صرف ایک بچے کے ہمراہ اتنا کھن سفر طے کرنے چلی ہو۔ یہ عقل مند ہی نہیں ہے۔“

”روشنی! کم از کم تم تو ایسا مت کہو۔ تم اچھی طرح جانتی ہو کہ میرے ساتھ تو ہمیشہ زندگی کھیل کھیلتی رہی ہے۔“ کول کو جیسے روشنی کی بات نے دکھ دیا۔

”میں جانتی ہوں، زندگی کا سفر کھن بھی ہے اور طویل بھی۔ میں اس کی طوالت کم نہیں کر سکتی، البتہ اس کی کٹھنایاں کم کرنے کا تو سوچ سکتی ہوں۔ تم اسے میری بے وقوفی سمجھو یا کچھ بھی، اپنے لئے مجھے یہی آسان حل نظر آتا ہے۔ اور میں تم دونوں سے امید رکھتی ہوں کہ تم مجھے کسی مشکل راہ پر جانے کا مشورہ دو گے اور نہ ہی مجھے مجبور کرنے کی کوشش کرو گے۔“

”اس طرح کی امید مجھ سے مت رکھو کہ میں تمہاری کسی بے وقوفی میں تمہارا ساتھ دوں گی۔“ روشنی خفگی دکھاتی اس کے پاس سے اٹھ کر سامنے چائیٹھی۔

”تمہاری خفگی غلط ہے روشنی! تم بھی تو مجھے سمجھاتی تھیں کہ میں سبھی پر لعنت بھیج کر صرف اپنے بارے میں سوچوں۔ آج میں اپنے بارے میں سچ سوچ کے ساتھ عمل کرنا چاہتی ہوں تو تم ہی خفا ہو رہی ہو۔“

وہ اس لئے کہ پہلے کچھ غلط فہمیاں تھیں، جن کی وجہ سے ہم سبھی کے دلوں میں گرہیں پڑ گئی تھیں۔ ہم سبھی ایک دوسرے کو غلط سمجھ رہے تھے۔ حقیقتیں کل جائیں تو دل بھی صاف ہو جاتے ہیں اور ذہن بھی..... ایک شخص اپنے کیے پر نادم ہے، اپنی چاہتوں کے ساتھ وہ حلائی کرنا چاہتا ہے، پورے خلوص سے تمہارا ہاتھ تھامنا چاہتا ہے۔ پھر بھی اسے سزا دینا، اسے کسی آزمائش میں ڈالنا صحیح نہیں ہے کول!..... میرا تمہیں یہی مشورہ ہے، اس کی چاہت کی قدر کرو۔ وہ تمہیں شائد بھائی سے بھی زیادہ خوش رکھے گا۔“ روشنی ایک بار پھر اس کے قریب بیٹھ کر اس کا ہاتھ تھامے سمجھانے کی کوشش میں تھی۔

”روشنی! تم نے جتنی آسانی سے یہ مشورہ دیا ہے، اسے ماننا اتنا آسان نہیں ہے۔ تم نہیں جانتی ہو میں کس کرب سے گزری ہوں۔ کتنی تذبذب میں ہے میں نے۔ شائد کے بعد میں کس عذاب میں مبتلا تھی، تم اچھی طرح واقف ہو۔ ماما کے ایک اشارے پر اپنی واپسی کی ساری کشتیاں میں نے جلا دی تھیں۔ اپنی بچان، اپنی شناخت سبھی کچھ بسم کر دیا تھا۔ صرف اس لئے کہ مجھے جینا تھا۔ ایک عہد کو وفا کرنا تھا۔ میں اپنے جیسی زندگی کسی اور معصوم کو نہیں دے سکتی تھی۔ مجھے میرے ہی عہد سے پھرنے کی سازشیں کرنے والے آج حلائی کی صورت میں اپنے مفاد کی ہی نئی تدبیریں لے کر آئے ہیں۔ کل تک میرا ہر عمل گرفت کرنے والوں کی کیا

”پلیز ماما! ہم پر الزام نہ رکھیں۔ ہم نے ہمیشہ آپ کا ساتھ دیا ہے۔ اب آپ بہت جذباتی ہو کر سوچ رہی ہیں۔ آپ خود کو اپنے آپ تنہا کر رہی ہیں۔ پاپا فیصلہ کر چکے ہیں اور آپ جانتی ہیں، وہ کول سے اپنا فیصلہ منوا بھی لیں گے۔ وہ ان کی کوئی بات رد نہیں کر سکتیں، اتنا تو ہم سبھی جانتے ہیں۔ ایک کام جب ہوتا ہے تو آپ اسے خاموشی سے کیوں نہیں مان لیتیں؟ ساری دنیا، سارا خاندان اس عمل کی حمایت میں ہے۔ آپ کس کس سے لڑیں گی؟“

ثانیہ بھی تنگ آ کر بولتے بولتے اٹھ کھڑی ہوئی۔ اُن کا خیال تھا کہ اب اپنی ماما کو سمجھانا فضول تھا۔ سو دونوں ہی ان کے کمرے سے نکل گئیں۔ صوفیہ منصور اپنے کمرے میں تنہا رہ گئیں۔ گھر کے سب لوگ، ان کے خاندان کے سبھی افراد ایک ہی بات پر متفق و متحد ہو چکے تھے اور وہ تنہا محاذ آراء تھیں۔ اُن کی آمریت کی شکست ہو رہی تھی اور کوئی انہیں سہارا دینے والا نہ تھا۔ چاہنے والا شوہر ان کی اپنی باتوں پر بدن ہو چکا تھا۔ اولاد بھی باپ کی ہم نوا تھی۔ جس طرح شائد اپنی زندگی کے آخری ایام میں ان سے بغاوت کرتے کرتے اپنی ہی زندگی ہار گیا تھا، آج سبھی اسی کی طرح باغی و متنفر دکھائی دے رہے تھے۔

ثانیہ سے انہیں یہ امید نہیں تھی کہ وہ بھی ان کے خلاف بولے گی۔ ثانیہ تو شروع سے کول کی گرویدہ رہی تھی۔ ایک اسفند کو ہی انہوں نے اپنی آنکھوں سے دیکھنے پر مجبور کیا تھا تو آج وہی انہیں اس کی سزا دینے کے درپے تھا۔ وہ انہی کی ضد کو ان کے مقابل لا کھڑا کرنے کے درپے تھا۔ خوف تو انہیں یہی تھا۔ اسفند کا پھر سے اسے نئے رشتے و مقام پر لا رکھنے کا مطلب تو یہی تھا کہ پھر صوفیہ، کول کو کچھ کہنا تو دور کی بات، اُنکے اٹھانے کی جرات بھی نہیں کر سکتی تھیں۔ انہیں یہی اندیشہ تھا کہ کول نئی حیثیت پاتے ہی ان کی تدبیل پر اتر آئے گی۔ وہ اپنی ساری زیادتیاں یاد رکھتی تھیں۔ ڈرتی تھیں، کول انہیں بچا دکھانے کے لئے ان سے بدلہ لینے کا پورا اختیار استعمال کرے گی۔ کول کی ذات سے وابستہ بدگمانوں نے انہیں ذہنی اذیت میں مبتلا کر رکھا تھا اور وہ کسی طرح بھی اپنا آپ بچا نہیں پار ہی تھیں۔ وقت کے اُلٹ جانے کا ہر اس وہ اپنے ارد گرد پھیلانے خود ہی بلک رہی تھیں۔



”ماما! ہم بھی تو یہی چاہتے ہیں، آپ ایک مکمل اور کامیاب زندگی گزاریں۔“ نیل اور روشنی مل کر اسے سمجھانے آئے تھے۔

”الحمد للہ! میں ایک مکمل اور کامیاب زندگی گزار رہی ہوں۔ مجھے اپنی زندگی میں کوئی کمی محسوس نہیں ہوتی۔ پھر تم سبھی کیوں اس بات کو اس قدر اہم سمجھنے لگے ہو؟“ کول نے گزشتہ دنوں کے مقابلے میں ایک بار پھر خود کو سنبھال لیا تھا۔ وہ پہلے کی طرح مضبوط اور مطمئن دکھائی دے رہی تھی۔ اسے دیکھ کر کہنا مشکل تھا کہ وہ دو دن پہلے کی بڑے انقلاب سے دوچار ہو چکی

گارٹی ہے کہ آنے والے کل میں وہ اپنے غلوں اور چاہتوں کے ساتھ ثابت قدم رہیں گے؟..... کل تک انہیں مجھ پر شک تھا، آج مجھے ان پر شک ہے۔ وہ مجھ سے توقع رکھتے تھے کہ میں ان کے خون کے ساتھ کوئی کھیل کھیل جاؤں گی۔ آج میں کہتی ہوں کہ مجھے ان پر اعتبار نہیں ہے۔ میرا ہاتھ تھامنے والے کل کو میری سطح پر ہی آجائیں گے۔ مجھ سے وابستہ ہونے والے کا رشتہ مون سے بھی اسی درجے کا ہوگا، جو میرا ہے۔ میں اگر سوتیلی ہوں تو وہ بھی تو..... آئی ایم سوری..... میں عہد کر چکی ہوں کہ مون کی زندگی سے اس لفظ کو وابستہ نہیں ہونے دوں گی۔ خواہ کوئی کتنی بھی کوششیں کرے، ان شاء اللہ کامیاب نہیں ہوگا۔ اور پلیز تم دونوں آئندہ مجھ سے اس ٹاپک پر بات مت کرنا۔ اگر میرے دوست اور بہن بھائی ہو تو۔“ کوئل نے دونوں کو ہی بے بس کر دیا۔ روشنی تو اس کا کرب جانتی تھی۔ اُس کی اذیتیں وہ محسوس کر رہی تھی۔ مگر کچھ بھی نہیں کر سکتی تھی۔



”پاپا! پلیز آپ اسے روک لیں..... منالیں..... اسے کہیں میرا اعتبار کرے۔“ اسفند بے حال و بے کل اپنے باپ کے سامنے التجا گزار تھا۔ کوئل آج جاری تھی۔ اور کوئی بھی اسے اس کے فیصلے سے روک نہیں پایا تھا۔ گزشتہ شب مون سبھی سے مل کر گیا تھا مگر وہ یہاں نہیں آئی تھی۔ البتہ صوفیہ اور اسفند کے علاوہ سبھی اس سے ملنے گئے تھے۔

”بیٹا! میں کوشش کر چکا ہوں..... اب کچھ نہیں ہو سکتا۔ اپنی زندگی کے فیصلے کرنے کا اسے اختیار ہے۔ اسے تمہارا ساتھ نہیں چاہئے تو میں کیسے زبردستی کر سکتا تھا؟“ منصور احمد بھی گہرے ملال میں تھے۔ صوفیہ باپ بیٹے کو اکٹھے بیٹھے دیکھ کر ٹھک گئی تھیں۔ ٹوہ لینے کے لئے وہ وہاں چلی آئی تھیں۔ اسفند کو ایسا بے بس و بے حال انہوں نے کبھی نہیں دیکھا تھا۔ ان کے سینے میں دھڑکتا دل زور سے دھڑکا تھا۔ کوئل کے لئے وہ اس طرح تڑپ رہا تھا۔

”پاپا! اُسے نہیں، مجھے تو اُس کا ساتھ چاہئے تھا۔ میں اُس کے پنا جینے کا بھی نہیں سوچ سکتا۔ آپ کو کیسے بتاؤں کہ.....“ پہلی بار اسفند اور منصور احمد کے درمیان فاصلے سٹپے تھے۔ ورنہ اسفند نے ہمیشہ ان سے ایک فاصلہ رکھا تھا۔ حالانکہ سبھی ان سے بے تکلف تھے۔

”جینا تو پڑتا ہے بیٹا!..... ضروری نہیں ہے، ہم جو چاہیں ہمیں مل جائے۔ تمہاری ماں کی مسلسل تذلیل نے اس بچی کو اندر سے مار دیا ہے۔ وہ اب کسی کا اعتبار کرے گی اور نہ ہی کسی کا ساتھ چاہے گی۔ ہم سب کوششیں کر چکے ہیں۔ اب اگر تمہیں کوئی آس ہے تو تم دیکھ لو۔ اگر وہ تم سے مان جاتی ہے تو اس سے بڑھ کر ہمارے لئے کوئی خوشی کی بات نہیں ہوگی۔“

”پاپا! مجھے تو وہ دیکھنا بھی نہیں چاہئیں۔ میں کیسے.....؟“ اسفند بھی اپنی ٹوٹ پھوٹ سے ہارا ہوا تھا۔

”کوشش تو کرو۔ مایوسی گناہ ہے۔ ہو سکتا ہے، تمہارا کوئی لفظ عداوت اُس کے دل کو نرم کر دے۔“ منصور احمد نے جوان اکلوتے بیٹے کو تھپکتے ہوئے حوصلہ دیا۔



”ماما!..... چاچو کا فون ہے۔“

مون سامان باندھتی کوئل کے پاس اس کا سیل فون لے کر آیا۔

”تم سن لو۔“ کوئل نے پنا تاثر کے جواب دیا۔

”وہ آپ سے بات کرنا چاہتے ہیں۔ میں نے تو بات کر لی ہے۔“ مون اس کی طرف

فون بڑھائے کھڑا تھا۔

کوئل نے ناچار اس سے سیل فون تھام لیا، پھر کسی بھی ناپسندیدہ صورت حال سے بچنے

کے لئے اسے وہاں سے ٹالا۔

”تم جاؤ، زینون کے ساتھ اپنا سامان بند کرواؤ۔“ مون کو بھیج کر کوئل نے سیل فون کان

سے لگایا۔

”فرمائیے.....“

”کوئل! پلیز..... اس طرح مت کرو..... میری چاہت کو آزمائے بغیر مجھے ٹھکرا کر جاؤ

گی تو میں جی نہیں پاؤں گا..... مجھے ایک موقع دو..... میں تمہارا اعتبار واپس لوٹا دوں گا۔ ماما

بھی ایک دن اعتراف کریں گی۔ تم مجھے کچھ مہلت دو دو۔ اس طرح سارے راستے بند کر کے

مت جاؤ۔“

اسفند کی گڑگڑاہٹ کوئل کے کانوں میں گونج رہی تھی اور ساتھ ہی ذہن میں صوفیہ منصور

کی دھاڑ اور اپنی تذلیل کے سبھی مناظر بھی گھومنے لگے تھے۔

”اسفند منصور! میں اپنا فیصلہ سبھی کو سنا چکی ہوں۔ اور میں اپنا فیصلہ بدلوں گی نہیں۔ اپنا

وقت برباد مت کرو۔ بہتر ہوگا، تم بار بار مجھے احساس دلانے کے بجائے خود کو سمجھاؤ۔ میری

زندگی میں ایک شخص آیا تھا، اس کے بعد کسی اور کو سوچنا بھی میرے لئے گناہ تھا۔ مگر تم نے

میری پاک دامنی پر جو چھینٹے اڑائے تھے، انہیں گہرا کرنے کے لئے تم نے جو اقدام کئے تھے،

میں وہ کبھی بھی فراموش نہیں کر سکتی۔ ماما نے میری جو تذلیل کی تھی، اس کے بعد تمہارا ساتھ دینا

خود کو تمہارے ساتھ شریک گناہ کرنے کے مترادف ہے میرے لئے۔ سو پلیز! مجھے اس طرح

مت آکساؤ۔ میں دنیا چھوڑ کر نہیں جا رہی، نہ ہی رابطے اور تعلق ختم کئے ہیں میں نے۔ مون کی

وابستگیاں ہیں یہاں۔ مون کو ان کے اپنوں سے بھی دور نہیں رکھوں گی۔ مگر فی الحال دوریاں

ضروری ہیں..... اس کی تربیت و نشوونما کے لئے میں یہ قدم اٹھانے پر مجبور ہوئی ہوں۔“

کوئل اپنے سابقہ رویے و لہجے میں بولتی ہوئی وہی ٹھنڈی پھواری محسوس ہو رہی تھی۔

اسفند نے بے بسی سے اپنے لب چبائے۔ اپنے ہی ہاتھوں وہ اُس ٹھنڈی پھواری لڑکی کو کھونے

پر مجبور ہوا تھا۔
کول نے اپنی بات کہہ کر فون بند کر دیا تھا۔ نارسائی کا دکھ نئی اذیت بن کر اُس کی روح میں سرایت کر چکا تھا۔ اُس کی زندگی کو نئی راستیں اور سکون فراہم کرنے کا عزم خواہش کے باوجود آج خود ہی اس کی چشم کو نم رکھنے کا سبب بھی بن گیا تھا۔



کول کو رخصت کرنے ایئر پورٹ پر سبھی گئے تھے۔ اور صوفیہ منصور گھر میں کھٹکھٹ میں تھیں۔ وہ ان سے ملنے نہیں آئی تھی۔ فون پر انہوں نے اس کی آواز سننے سے بھی انکار کر دیا تھا۔ اب وہ بے کل تھیں۔ انا کی شکست گوارا بھی نہیں تھی اور متا بھی تڑپ رہی تھی۔ اسفند جو بہ زعم ان کی پسند و فیصلوں سے منکر ہوا کرتا تھا، وہ بھی ان کی پسند کردہ اور منتخب شدہ لڑکی کی محبت کا اسیر ہوا تھا۔ یہ خیال ان کی متا نے انہیں اب دلایا تھا، یہی وہ بے کل تھیں۔ کول سے کی گئی ہر زیادتی، ہر نا انصافی آج انہیں احساس دلارہی تھی کہ انہوں نے یہ ظلم اس کے ساتھ نہیں بلکہ اپنے ساتھ کیا تھا۔ اس کی تمام تر خوبیوں سے منکر ہو کر انہوں نے اپنا ہی طرف آزما دیا تھا۔ ورنہ تو کول نے انہیں جو راحتیں اور عزت و توقیر دی تھی، وہ انہیں کبھی بھی حاصل نہیں ہو سکتی تھی اگر وہ کسی اور لڑکی کو اسی طرح آزماتیں۔

وقت آگے بڑھ رہا تھا اور ان کا ملال اسی قدر گہرا ہو رہا تھا۔ وہ چاہ کر بھی اس تک نہیں پہنچ سکتی تھیں۔ ان کی متا نے ان کی انا کو شکست دی بھی تو بہت دیر ہو چکی تھی۔ کول اپنے عزم و حوصلے کے ساتھ نئے سفر، نئی منزل کی طرف گامزن تھی۔ اُس کا غرور بھی سلامت تھا اور مان بھی۔ اس نے ثابت کر دیا تھا کہ کوئی عورت جب خود کو بچانے کی سعی کرتی ہے تو کوئی طاقت بھی اسے مجبور و بے بس نہیں کر سکتی۔ وہ اپنے کردار کی چٹکی کو اسی طرح ثابت کر کے مطمئن ہو سکتی تھی۔ سو وہ مون کے ساتھ جو سفر تھی۔

(تمت بالخیر)